

تفسیر

معارف القرآن

پہ قندھاری پبلیشو

تالیف

مفتی اعظم پاکستان مولانا محمد شفیع

پبلیشو ترجمہ کوونکی ابو صدیق احمد مولوی نصیر احمد حقانی
تصحیح اوسمون: مولوی نصیر احمد حقانی اور مولوی امین اللہ حقانی

مکتبہ حنفیہ
گٹھائی روڈ - کوئٹہ

وائس ایپ گروپ
کفایت دینی کتب خانہ
کفایت اللہ ابن صدیق
ٹیلی گرام وائس نمبر

+923247442395

+923052488551

کفایت pdf وائس ایپ ٹیلی
گرام چینل دینی کتب خانہ

ددى كتاب ٲول حقوق دمكتبه حنفى سره محفوظ دى

تفسير

معارف القرآن

په قندهارى پښتو كى

(تاليف)

مفتى اعظم پاكستان مولانا محمد شفيع رضى الله عنه

پښتو ترجمه كوونكى (ابو صديق احمد مولوى نصير احمد حقانى)

تصحیح اوسمون... مولوى نصير احمد (حقانى) او مولوى آمين الله (حقانى)

د كمپوز او ترجمي چارې الدين العلم كمپوزنگ (۰۳۰۱۳۷۸۴۹۵۶)

جلد اول پارہ (۱) (۲) (۳)

خبرونكى

و //

مکتبہ حنفیہ

كانسي روډ حاجي غيبي چوك كوئټه

فون نمبر (۲۶۶۲۵۱۰)

چاپ خاى لاھور

فهرست تفسیر معارف القرآن

مضمون

مخ

۱۰	مقدمه.....
۱۰	دقرآن دعلومو او دتفسیر په حقله ضروری معلومات.....
۱۰	سریزه.....
۱۰	وحی او ددې حقیقت.....
۱۰	دوحی ضرورت.....
۱۲	پر رسول الله ﷺ باندې دنزول دوحی طریقې.....
۱۴	دقرآن شریف دنزول تاریخ.....
۱۵	دتولو څخه اول نازل سوی ایت.....
۱۵	مکی او مدنی آیتونه.....
۱۲	دمکی اومدنی آیاتونو خصوصیات.....
۱۷	دقرآن شریف تدریجی نزول.....
۱۸	شان نزول.....
۱۹	دقرآن شریف اووه حرفونه او قراتونه.....
۲۰	داووه (۷) حرفونه مراد اووه نوعیتونه دی.....
۲۲	اووه (۷) قاریان.....
۲۳	تاریخ دحفاظت دقرآن شریف.....
۲۳	درسالت په زمانه کی حفاظت دقرآن.....
۲۵	دوحی کتابت.....
۲۵	دحضرت ابوبکر ؓ په زمانه کی دقرآن شریف جمع کول.....
۲۷	دقرآن جمع کولو په سلسله کی دحضرت زیدبن ثابت ؓ دکارطریقہ.....
۲۸	دحضرت عثمان ؓ په زمانه کی دقرآن شریف جمع کول.....
۳۱	په تلاوت کی دآسانی پیدا کولو اقدامات.....
۳۱	نقطې یعنی ټکی.....
۳۲	حرکات ، احزاب یا منزلونه.....
۳۲	اجزاء یا پارې (سیپارې) اخماس او اعشار ، رکوع.....
۳۳	رموز اوقاف.....
۳۵	دقرآن شریف طباعت.....
۳۵	دتفسیر علم.....
۳۶	دقرآن دتفسیر ماخذ.....
۳۶	اسرائلیاتو حکم.....
۳۹	دقرآن دتفسیر په باره کی یوه سخته غلط فهمی.....
۳۹	مشهوره تفسیرونه.....
۴۴	

(تمهید)

۴۴	د دنیا تر ټولو څخه لوی نعمت قرآن شریف دی.....
۴۴	د مصنف ﷺ د ژوند مختصر حالات.....
۴۸	د معارف القرآن تصنیف د قدرتی اسبابو څخه.....
۴۹	د تقریر په چمنونو یوه سخته او اوږده مریضی د تفسیر د تکمیل سبب جوړه سوه.....
۵۲	د معارف القرآن خصوصیات او التزامات.....
۵۵	(سورة الفاتحة)
۵۵	د سورة فاتحې فضائل او خصوصیات.....
۵۲	بسم الله قرآن شریف یو آیت دی.....
۵۲	د قرآن شریف تلاوت او د هر مهم کار د شروع حکم په بسم الله په کار دی.....
۵۷	په بسم الله سره د هر کار د شروع کولو حکمت.....
۵۸	د بسم الله الخ تفسیر.....
۵۹	حکمت.....
۵۹	احکام و مسائل.....
۶۰	د بسم الله احکام.....
۶۰	سورة الفاتحة ایت ۱ تا ۷.....
۶۱	علوم او مسئلې.....
۶۲	د رب العالمین تفسیر.....
۶۴	د جزاء د ورځې حقیقت او دهغه عقلی ضرورت.....
۶۶	د اَیْهَا الَّذِیْ لَا یَسْتَعِیْ رَبُّهُ مَخْکِنِیْو آیاتونو سره.....
۶۷	اول د هدایت د درجو تفصیل.....
۶۷	د غَیْرِ الْمُنْضَوْبِ عَنْهُمْ وَلَا الْعَالِیْنَ مطلب.....
۷۱	صراط مستقیم د کتاب الله او رجال الله دواړو په جمع کیدو سره حاصلیږي.....
۷۲	د سورة فاتحه په باره کې مسئلې او احکام.....
۷۲	د دعا کولو طریقه.....
۷۲	(۲) د انسان د فطرت تقاضا ده چې انسان دې د الله ﷻ حمد او ثنا ووايي.....
۷۴	(۳) یو انسان ته خپله مدحه پخپله کول روانه دی.....
۷۵	(۴) د رب لفظ الله پورې خاص دی بل چاته رب ویل روانه دی.....
۷۵	(۵) د استعانت د معنی وضاحت او د وسیلې د مسئلې تحقیق.....
۷۵	د الله ﷻ څخه ما سوا د بل چا عبادت روانه دی دهغه په عبادت کې بل څوک شریکول حرام او ناقابل معافی گناه ده.....
۷۸	(۶) د صراط مستقیم هدایت د دین او دنیا دواړو کامیابو دپاره کیلی ده.....
۷۹	(سورة البقره)
۷۹	نوم او د آیاتونو شمیر.....
۷۹	د نازلیدو وخت.....
۷۹	د سورة بقره فضائل.....
۸۰	احکام او مسائل.....

۸۰	ربطی دسورة فاتحي سره.....
۸۱	سُورَةُ الْبَقَرَةِ مَدَنِيَّةٌ ۱ تا ۵.....
۸۲	دلغاتو حل.....
۸۲	حروف مقطعات جي دکومو سورتونو په سرکي راځي دهغه تحقيق.....
۸۴	دمتقيانو خاص صفتونه.....
۸۴	اولني مسئله د ايمان تعريف.....
۸۵	دريمه مسئله ده لمونځ قانومول.....
۸۵	دريمه مسئله د الله ﷻ په لاره کي څرخ کول.....
۸۵	په ايمان او اسلام کي فرق.....
۸۷	د ختم نبوت دمستلي يو واضح دليل.....
۸۷	په اخرت باندې ايمان را وړل يوه انقلابي عقیده ده.....
۸۸	آيَتِ الْاِذِينَ كَفَرُوا الْخ ۲ تا ۷.....
۸۹	دمضمون خلاصه سره درېط.....
۹۰	د کفر تعريف.....
۹۰	دانذار معنی.....
۹۱	توفيق نه ورکول د گناهونو د نيوې سزا ده.....
۹۱	اوريدونکي که نصيحت قبول کړي يا قبول نه کړي خودانصيحت د نصيحت کوونکي د پاره فائده ورکوي.....
۹۱	ديوي شېبې جواب.....
۹۲	ايت ۸ وَمِنَ النَّاسِ مَن يَقُولُ الْخ تا ايت ۲۰.....
۹۵	علوم او مسئلي ، د آيتونو تړون يو دېل سره.....
۹۸	آيانفاق د نبي ﷺ په زماني پوري خاص ووکه اوس هم سته ؟.....
۹۸	(۲) د ايمان او کفر حقيقت.....
۹۹	(۳) د کفر او ايمان ضابطه.....
۱۰۰	ديوي شېبې ليري کول.....
۱۰۰	(۴) درواغ ديره سخته گناه ده.....
۱۰۰	(۵) د انبياؤ او اولياؤ سره بده معامله کول د الله ﷻ سره بدې کول دي.....
۱۰۰	(۶) د درواغو وبال.....
۱۰۱	(۷) د صلاح او فساد تعريف او د مصلح او مفسد پيژندنه.....
۱۰۲	ايت ۲۱ يَا أَيُّهَا النَّاسُ اعْبُدُوا الْخ تا ايت ۲۲.....
۱۰۳	علوم او مسئلي ، د آيتونو د يوېل سره تړون.....
۱۰۷	د چا عمل دهغه دخلاصې او په جنت کي د داخلیدو يقيني سبب نه دی.....
۱۰۸	د توحيد عقیده په دنيا کي د امن و آمان سکون او اطمینان ضامنه ده.....
۱۰۸	ايت ، وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا الْخ ۲۳ تا ۲۴.....

۱۰۹	علوم اومسئلی، دآیاتونو ترون
۱۱۱	قرآن ترقیامته پاته کیدونکی ژوندی معجزه ده
۱۱۲	دقرآن دمعجزوالی تشریح
۱۱۲	دقرآن دمعجزوالی وجی
۱۲۵	یوڅو شبهی او دهغو جوابونه
۱۲۹	ایت، وَتَشْرِ الْمُنِ آمَنُوا الخ ۲۵
۱۲۹	دآیاتونو دیوبل سره ترون. علوم اومسئلی
۱۳۰	ایت، إِنَّ اللَّهَ لَا يَسْتَعِجِ، الخ ۳۲ تا ۳۷
۱۳۰	علوم اومسائل، دآیاتونو دیوبل سره ترون
۱۳۳	په مثال کی دیوه حقیر (ذلیل) یا شرمناک شی ذکر کول څه عیب نه دی
۱۳۳	دتعلقاتو شرعی حقوق ادا کول واجب دی او ددی خلاف کول لویه گناه ده
۱۳۴	ایت، كَيْفَ لَكُمْزُونَ بِاللَّهِ الخ ۲۸ تا ۲۹
۱۳۵	علوم اومسئلی، دآیتونو دیوه اوبل سره ترون
۱۳۶	برزخی ژوند
۱۳۷	ددنیا هریو شی نفع مند دی په دی کی څه شی بی فائدی نه دی
۱۳۷	ددنیا په شیانو کی اصل اباحت دی که حرمت
۱۳۸	ایت، وَإِذْ قَالَ رَبُّكَ لِلْمَلَائِكَةِ الخ ۳۰ تا ۳۳
۱۴۰	علوم اومسئلی، دآیتونو دیوه اوبل سره ترون
۱۴۱	دملائکو سره دآدم ﷺ دپیدا کولو خبری په کوم مصلحت باندی بناء وی؟
۱۴۵	دژیو اولغاتو جوړوونکی الله ﷻ دی
۱۴۵	دآدم ﷺ لوړوالی پرملائکو باندی
۱۴۵	دمخکی دخلافت مسئله
۱۴۶	نبی کریم ﷺ دالله ﷻ په مخکه کی آخری خلیفه دی او دده ﷺ خصوصیات
۱۴۷	دنبی ﷺ وروسته دخلافت نظام
۱۴۸	دخلافت راشده څخه وروسته
۱۴۸	په مغربی جمهوریت او اسلامی شورايت کي فرق اوبيلتون
۱۴۹	ایت، وَإِذْ لَقْنَا لِلْمَلَائِكَةِ اسْجُدُوا الخ ۳۴
۱۴۹	علوم اومسئلی، دآیاتونو دیوبل سره ترون
۱۴۹	ایادسجدی حکم پیریانوته هم سوی وو؟
۱۴۹	دتعظیم سجده په اولوامتونو کی روا وه په اسلام کی منع ده
۱۵۱	ایت وَلَقَدْ نَا أَدَمُ مَكَانَ، الخ ۳۵ تا ۳۶
۱۵۱	علوم اومسئلی

۱۵۴	د ذکر سوو آیاتونو څخه متعلقه مسائل او احکام را ایستل
۱۵۵	په غذا او خوراک کی ښځه د خاوند تابع نه ده
۱۵۵	په هر ځای کی گرځیدو را اگر ځیدل انسان فطری حق دی
۱۵۵	د ذریعو د بندیز مسئله
۱۵۵	د پیغمبرانو د عصمت مسئله
۱۵۷	ایت ، فَتَنَىٰ آدَمَ مِنْ رَبِّهِ الْخ ۳۷ تا ۳۹
۱۵۹	علوم او مسئلي ، د آیاتونو دیوبل سره تړون
۱۶۰	تواب او تائب کی فرق
۱۶۱	د گناه څخه د توبی قبولولو اختیار د الله ﷻ څخه سوا بل چاته نسته
۱۶۱	دادم الله مخکی ته کیښته کیدل د سزا په توگه نه بلکه دیو مقصد د پوره کولو دپاره وو
۱۶۱	د فکر او غم څخه یوازې هغه خلک خلاصون پیدا کوی چی د الله ﷻ فرمانبردار وی
۱۶۲	ایت ، يَا بَنِي إِسْرَٰئِيلَ اذْكُرُوا ، الْخ ۴۰ تا ۴۲
۱۶۳	علوم او مسئلي ، د آیاتونو دیوبل سره تړون
۱۶۵	(۱) د امت محمدی ﷺ یو خاص فضیلت
۱۶۵	(۲) د عهد پوره کول واجب او عهد ماتول حرام دی
۱۶۵	(۳) څوک چی د څه گناه یا د ثواب سبب جوړ سی د هغه په عملنامه کی د کوونکو گناه یا ثواب لیکل کیږي
۱۶۶	(۵) د قرآن په ښولو باندې اجرت مزدري اخیستل جائز ده
۱۶۶	(۶) د ثواب پخپلو او رسولو دپاره په ختم قرآن اجرت اخیستل په اتفاق سره روانه دی
۱۶۷	د حق خبره پتول یا په هغه کی خلط ملط کول حرام دی
۱۶۹	ایت ، وَالْهُمُورُ الْعَثَاةُ الْخ ۴۳ تا ۴۶
۱۷۰	علوم او مسئلي ، د آیاتونو دیوبل سره تړون
۱۷۳	د جمع د لمانځه احکام
۱۷۵	دبی عمله و اعظم مذمت
۱۷۵	آیا فاسق و عظ او نصیحت کولی سی ؟
۱۷۶	دوې نفسیانی ناروغیانی او د هغو علاج
۱۷۷	د خضوع حقیقت
۱۷۸	په لمانځه کی د خضوع فقهی حیثیت
۱۷۹	لغوځ د خضوع څخه بغیر هم بالکل فائده نه دی
۱۷۹	ایت يَا بَنِي إِسْرَٰئِيلَ اذْكُرُوا ، الْخ ۳۷ تا ۴۸
۱۸۰	ایت وَإِذْ لَجَّاتُمْ مِنْ آلِ فِرْعَوْنَ ، الْخ ۴۹
۱۸۱	ایت وَإِذْ فَرَقْنَا بِكُم الْبَحْرَ ، الْخ ۵۰ تا ۵۱
۱۸۲	ایت ثُمَّ غَوَّيْنَا عَنْكُمْ ، الْخ ۵۲ تا ۵۴ ، ۵۵
۱۸۴	(ایت) ثُمَّ يَتَّخِذُ مِنْ بَعْدِ مَوْتِكُمْ ، الْخ ۵۶
۱۸۴	ایت وَظَلَمْنَا عَنْكُمْ الْقَتَامَ ، الْخ ۵۷

۱۸۵	ایتِ وَإِذْ لَقْنَا اِذْخُلُوا هَذِهِ الْقَرْيَةَ ، الخ ۵۸
۱۸۶	ایتِ قَدْ اَلَّيْنِ ظَلَمُوا ، الخ ۵۹
۱۸۷	په کلام کی دلفظی تغیر او تبدل شرعی حکم
۱۸۹	ایتِ وَاذْشَتَقْنِي مُوسَى الخ ۶۰
۱۹۰	ایتِ وَاذْ قُلْتُمْ يَمُوسَى الخ ۶۱
۱۹۳	ایتِ اِنَّ اَللّٰیْنِ اٰمَنُوْا ، الخ ۶۲
۱۹۴	ایت ، وَاِذْ اَخْلَا مِیَاقَکُمْ الخ ۶۳
۱۹۵	دیوشبھی لیری کول
۱۹۵	ایت ، ثُمَّ کُوْنْتُمْ الخ ۶۴
۱۹۶	ایت ، وَلَقَدْ عَلِمْتُمْ اَللّٰیْنِ الخ ۶۵ تا ۶۶
۱۹۷	په دینی کارونو کی داسی حیلی جورول چی دهغه په رجه شرعی حکم باطلیری حرام دی
۱۹۷	دیهدودو د شکل د مسخ کیدو واقعہ
۱۹۷	د مسخ سوی قوم نسل نه پاته کیږي
۱۹۸	ایت ، وَاِذْ قَالَ مُوسٰی لِقَوْمِهٖ الخ ۶۷ تا ۶۸
۲۰۰	ایت ، وَاِذْ قُلْتُمْ لَفْتَ فَاِذَا رَاٰکُمْ الخ ۶۹ تا ۷۰
۲۰۲	ایت ، اَقْطَعُوْنَ اَنْ یُّؤْمِنُوْا الخ ۷۱ تا ۷۲
۲۰۵	ایت ، نَلٰی مَنْ کَتَبَ سِتْرًا الخ ۷۳ تا ۷۴
۲۰۶	په اور کی دهمیشه دپاره دپاته کیدو ضابطه
۲۰۷	په تعلیم او تبلیغ کی د کافرو سره هم په خبرو کی سختی کول صحیح نه دی
۲۰۷	ایت ، وَاِذْ اَخْلَا مِیَاقَکُمْ الخ ۸۳ تا ۸۴
۲۱۰	ایت ، اَوَلَیْکَ اَللّٰیْنِ اٰخِرُوْا الخ ۸۵ تا ۸۶
۲۱۲	یوه شبه او دهغه جواب
۲۱۲	ایت ، بَنَسْنَا اٰخِرُوْا بِهٖ اَلْفُسْهُمُ الخ ۸۷ تا ۸۸
۲۱۷	ایت ، وَفَجَعَلْنٰهُمُ اٰخِرَ مَنْ اَنَامَ الخ ۸۹ تا ۹۰
۲۲۰	ایت ، وَآلِهٖوْا مَا قُلُوْا الشَّاطِیْنِ الخ ۹۱ تا ۹۲
۲۲۲	علوم او مسئلي
۲۲۵	د سحر حقیقت
۲۲۷	د سحر قسمونه
۲۲۷	په سحر او معجزه کی فرق
۲۲۹	آیا په پیغمبرانو عليهم السلام باندی د جادو اثر کیدی سی ؟
۲۲۹	د سحر شرعی احکام
۲۳۰	ایت ، یَا اَیُّهَا اَللّٰیْنِ اٰمَنُوْا الخ ۹۳ تا ۹۴
۲۳۳	په الهی احکامو کی د نسخ حقیقت

۲۳۴	جاهلانہ شُبہی.....
۲۳۵	دَسَخ دَمْفُوم پِه اصطلاح کی دَمَخْنِیو او وروستنیو علماؤ فرق.....
۲۳۷	ایت ، اَمْ لَیْثُونَ اَنْ لَّنَا لَوْ الْخ ۱۰۸ تا ۱۱۳.....
۲۴۱	علوم او مسئلی.....
۲۴۱	دَالله ﷻ پِه وِراندی دَنسلی یهودی او نصرانی یا مسلمانان هیخ قدرنستہ قدر دایمان او عمل صالح دی.....
۲۴۴	ایت ، وَتَنْ اَطْلَمُ مَنْ شَیْخَ سَاجِدِ اللّٰهِ الْخ ۱۱۴ تا ۱۱۵.....
۲۴۷	علوم او مسائل.....
۲۵۱	ایت ، وَقَالُوا لَعَنَ اللّٰهُ الْخ ۱۱۲ تا ۱۲۳.....
۲۵۲	ایت ، وَاِذْ اَتٰی اِبْرٰهیمَ رَبُّهُ الْخ ۱۲۴.....
۲۵۷	دحضرت خلیل الله ﷺ لوی امتحانونه او ددی امتحانونو مضمونونه.....
۲۶۲	ایت ، وَاِذْ جَعَلْنَا الْاَنْثٰی مَغَاقِلَ لِّلْاُنٰسِ الْخ ۱۲۵.....
۲۶۳	علوم او مسئلی.....
۲۶۳	دحضرت خلیل الله مکی ته د هجرت کولو او دبیت الله د جوړولو تفصیلی واقعہ.....
۲۶۶	دحرم متعلق احکام او مسائل.....
۲۶۹	ایت ، وَاِذْ قَالَ اِبْرٰهیمُ رَبِّ اجْعَلْ الْخ ۱۲۲ تا ۱۲۸.....
۲۷۱	علوم او مسائل.....
۲۷۱	دحضرت ابراهیم ﷺ دعا گانی.....
۲۷۳	دمیوو درزق څخه مراد دژوند ټول ضروریات دی.....
۲۷۳	دحضرت ابراهیم ﷺ احتیاط.....
۲۷۳	په خپل نیک عمل باندی د اعتماد او قناعت نه کولو سبق او تعلیم.....
۲۷۵	ایت ، رَبَّنَا وَابْتِغِ لِّهٖمُ الْخ ۱۲۹.....
۲۷۷	دالفاظو تشریح.....
۲۷۷	د رسول الله ﷺ د ولادت خصوصیات.....
۲۷۸	دپیغمبر د لپرو دری هدفونه.....
۲۷۹	دوهم مقصد د کتاب تعلیم.....
۲۸۰	دریم مقصد تزکیه.....
۲۸۴	دهدایت او اصلاح دوی سلسلی کتاب الله او رجال الله.....
۲۹۰	ایت ، وَتَنْزِیْلُ غَنِّ مِلَّةِ اِبْرٰهیمَ الْخ ۱۳۰ تا ۱۳۲.....
۲۹۱	ایت ، اَمْ کُنْتُمْ مَّشْکُوۡۤا اِذْ حَضَرَ یَقُوۡۤبَ الْخ ۱۳۳ تا ۱۳۴.....
۲۹۲	د اولاد د پاره څه دولت د دین او اخلاقو تر ښوولو ښه نسته.....
۲۹۲	دنیکه دمیراث مسئله.....

۲۹۲	 دپلرونو او نیگونو د عملونو جزا او سزا اولاد ته نه ورکول کیږي
۲۹۳	 ایت ، وَقَالُوا كُونُوا هُودًا اَوْ نَصَارَى لَهْتُنَّوْا الْخ ۱۳۵ تا ۱۳۸
۲۹۲	 دملانکو او د پیغمبرانو په محبت کې اعتدال کول لازمی دی تر حد تیریدل گمراهی ده
۲۹۲	 د نبی رسول ظلمی بروزی او لغوی ټول دخپله خانه جوړه سوی قسمونه گمراهی ده
۲۹۷	 الله ﷻ د نبی کریم ﷺ د حفاظت ذمه اخیستی ده
۲۹۷	 دین او ایمان یو پوخ رنگ دی چی دانسان دمخ څخه ښکارېږي
۲۹۸	 ایت ، قُلْ اَعْبُدُوْا الْخ ۱۳۹ تا ۱۴۱

اللهم اختتم لنا بالخير والسعادة والبشارة والايمان

بِسْمِ اللَّهِ الرَّحْمَنِ الرَّحِيمِ

«سریزه»

د پلار محترم حضرت مولانا مفتی محمد شفیع صاحب مدظلهم تفسیر معارف القرآن ته الله ﷻ په عوامو او خواصو کی غیر معمولی مقبولیت ورکړی دی او د اول جلد اولنی چاپ لاس په لاس کی ختم سو. د دوهم چاپ د طباعت پروخت حضرت مصنف مدظلهم په اول جلد په مکمل توگه سره نظر ثانی و فرمایله او کافی ترمیم او زیاته تبدیلی او اضافه په کی په عمل کی راغله. ددې سره د حضرت موصوف غوښتنه وه چی دبل چاپ په وخت کی د اول جلد په شروع کی د علوم قرآن اوصول تفسیر متعلق یوه مختصره مقدمه هم تحریر و فرمایی چی د تفسیر د مطالعی څخه دمخه ویونکی د دغو ضروري معلوماتونه فائده واخلی لیکن د متواترو مرضونو او کمزوری په بناد موصوف دپاره پخپله ددې مقدمې تصنیف مشکل وو. دارنگه حضرت موصوف دا ذمه واری احقر ته وسپارله.

احقر د حکم د تعمیل او د سعادت حاصلولو دپاره دا کار شروع کی نو دا مقدمه ډیره اوږده سوه. او د علوم قرآن پر موضوع د خاص مفصل کتاب صورت جوړ سو. دغه پوره کتاب د معارف القرآن په شروع کی په شکل د مقدمی شاملول مشکل وو په دی وجه د حضرت والد صاحب مدظلهم په اشاره باندي احقر د دغه مفصل کتاب تلخیص وکی او یوازی هغه بحثونه باقی پریښوول سول د کومو مطالعه چی د تفسیر معارف القرآن د مطالعه کوونکو دپاره ضروري وه او کوم چی دیو عام قاری دپاره د زړه ښه کیدو باعث کېدای سی. د معارف القرآن دا تلخیص د اول جلد تر نظر لاندي چاپ سره په توگه د مقدمی شاملولای سی. الله ﷻ دی دا د مسلمانانو دپاره نفع منده او فائده منده وگرځوي. او ددې عاجزه بنده دپاره دې ذخیره د آخرت ثابته کړی. په دې موضوعاتو به مبسوط علمی بحثونه په مفصل کتاب کی پیدا کیږي کوم چی به انشاء الله عنقریب «ډیر ژر» چاپ سي که څوک یی شوق لری په هغه کی دی وگوری.

وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ .

دارالعلوم کورنگی

احقر محمد تقی عثمانی

کراچی ۱۲

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى

وحي او ددي حقيقت

قرآن شریف چونکه پر سرور کائنات حضرت محمد ﷺ باندي دوحی په ذریعه نازل کړل سوی دی. په دی وجه د ټولو څخه مخکی دوحی په باره کی په څو ضروري خبرو باندي پوهیدل په کار دی.

«دوحی ضرورت»

هر مسلمان پوه دی چی الله ﷻ انسان دی د نیاته د امتحان دپاره را لیږلی دی او دده پر ذمه یی څه فرائض

لازم کړی دی او ټول کائنات یې دده په خدمت کی لگولی دی ، په دی وجه دنیاته دراتلو څخه وروسته دانسان دپاره دوه کارونه ډیر ضروری دی ، یو دا چی هغه ددې کائناتو څخه اوپه دی کی دپیدا سوو شیانو څخه صحیح کار واخلی ، او دوهم دا چی دا کائنات د استعمالولو سره دالله ﷻ احکام په نظر کی ساتي او یو داسی حرکت ونه کی کوم چی دالله ﷻ دخوښی خلاف وی .

ددې دواړو کارونو دپاره انسان ته دعلم ضرورت دی ، ځکه چی ترڅو پوري ده ته دا معلومه نه سي چی ددې کائناتو حقیقت څه دې ؟ ددې دکوم شي څه خاصیات دې ؟ ددې څخه فائده څنگه اخیستل کیږي ؟ تر دغه وخته پوري دی ددنیا هیڅ شي هم دخپلي فائدې دپاره نه سي استعمالولای ، دارنگه ترڅو پوري چی ده ته دا معلومه نه وی چی دالله ﷻ خوښی څه ده ؟ هغه کوم کارونه خوښوي او کوم نه خوښوي ؟ تر دغه وخته پوري دده دپاره دالله ﷻ دخوښی برابر ژوند تیروول ممکن نه دی .

دارنگه الله ﷻ انسان لره دپیدا کولو سره سره دری شیان داسي پیدا کړی دی دکوموپه ذریعه چی ده ته د ذکر سوو خبرو علم حاصلیږی ، یو دانسان حواس ، یعنی سترگی ، غوږونه ، ځله اولاسونه او پښې ، دوهم عقل اودریم وحی ، دارنگه انسان ته ډیری خبري دخپلو حواسو په ذریعه معلومیږي ، ډیری دعقل په ذریعه او کومی خبری چی په دې دواړو ذریعو سره نه سي معلومېدای دهغه علم دوحی په ذریعه ورکول کیږي . دعلم په دی درو ذریعو کی ترتیب څه داسی دی چی دهر یوه خاص حد او مخصوص دائره دکار ده چی ددغه څخه مخکی دی کارنه سي ورکولای ، دارنگه کوم شیان چی انسان ته په خپلو حواسو سره معلومیږي دهغه علم یوازی په عقل سره نه سي کېدای ، مثلاً که یو دیوال په سترگو ووينې تاته به دا علم وسي چی ددې رنگ سپین دي لیکن که ته خپلي سترگی بندی کړی اویوازی دعقل په کومک سره ددې رنگ معلومول وغواړی نو دا ناممکنه ده ، دغه رنگه دکومو شیانو علم چی په عقل سره معلومیږي هغه یوازی په حواسو سره نه سي معلومېدای مثلاً که ته یوازی په سترگو سره ووينې یایی په لاسو مسه کړی نو دا درک نه سی لگولای چی دا دیوال یو انسان جوړ کړی دی ، بلکه دی نتیجې ته درسیدو دپاره دعقل ضرورت دی .

غرض دا چی ترکومه پوری چی حواس خمسہ کار کوی هلته عقل راهنمایی نه سی کولای او کوم ځای چی حواس خمسہ جواب ورکی ، هلته دعقل کار شروع کیږي ، لیکن ددې عقل راهنمایی هم غیر محدوده نه ده دی هم تریوحده پوری ولاړسی او ودیږي او ډیری خبري داسی دی چی علم یی نه په حواسو سره معلومېدای سی اونه دعقل په ذریعه ، مثلاً دهغه دیوال متعلق دا معلومول چی دا په څه رنگ استعمالولو سره الله ﷻ راضی او په څه رنگ استعمالولو سره به ناراضه وی . دا نه دحواسو په ذریعه ممکنه ده او نه دعقل په ذریعه ، ددې قسم سوالونو جواب انسان ته د ورکولو دپاره چی کومه ذریعه الله ﷻ مقررہ فرمایلی ده دهغه نوم وحی ده ، او ددې طریقه دا وی ، چی الله ﷻ دخپلو بندگانو څخه یو څوک منتخب کی خپل پیغمبر یی جوړ کړی او پرده خپل کلام نازلوی دی کلام ته (وحی) ویل کیږي .

ددې څخه واضحه سوه چی وحی دانسان دپاره هغه اعلی ترینه ذریعه دعلم ده کومه چی ده ته ددې ژوند متعلق دهغو سوالونو جوابونه تیار وی کوم چی دعقل او دحواسو په ذریعه نه سی حل کېدای ، لیکن

ددې علم حاصلول ده لره ضروری دی. ددې څخه دا هم واضحه کیږي چې یوازې عقل او مشاهده دانسان دراهنمایي دپاره کافی نه دی، بلکه دده دهدایت دپاره وحی الهی یو ناچاره ضرورت دی، اوچونکه په بنیادی توګه دوحی ضرورت هغه ځای پېښیږي کوم ځای چې عقل کار نه کوي، په دی وجه دا ضروری نه ده چې دوحی دهری یوې خبرې ادراک دې په عقل سره وسي، بلکه لکه څنګه چې دیو شي رنگ معلومول دعقل کارنه دی، بلکه دحواسو کار دی، دغه رنگه د ډیرو دیني عقیدو علم ورکول هم دعقل پرځای دوحی منصب دی او ددې ادراک دپاره یوازې په عقل باندې باورکول صحیح نه دی.

کوم سړی چې (معاذالله) دخدای ﷻ دوجود قائل نه وي، دده سره خو دوحی پرمستله خبره کول بالکل بی گټی ده، لیکن کوم سړی چې دالله ﷻ په وجود او دده په قدرت کامله ایمان لري، دده دپاره دوحی عقل ضرورت، ددې امکام او حقیقي وجود ورلره ګڼل څه مشکل نه دی، که ته په دی خبره ایمان لري چې دا کائنات یو قادر مطلق پیدا کړی دی، هغه ددې مربوط او مستحکم نظام په خپل حکمت بالغه سره چلوی او دانسان دیوخاص مقصد ترمخه دلته را لیږلی دی، نو بیاڅنګه ممکنه ده چې د انسان دپیدا کولوڅخه وروسته دی بالکل په تاریکه کی پریښی وي او ده ته یې دقدر هم نه وي وربښولې چې دی ولی دی دنیاته راغلی دی؟ دلته دده څه فرائض دي؟ دده منزل مقصودڅه دی؟ او دی په څه شان سره خپل دژوند مقصد حاصلولای سي؟ آیایو سړی دچاهوش اوحواس چې برابر وي داسی کولای سي چې خپل نوکرلره دیوخاص مقصد دپاره په یو سفر ولیږي او ده ته نه دتللو په وخت کی دسفر مقصد وروښی اونه وروسته دیو پیغام په ذریعه په ده داواضحه کړی چې دی دکوم کار دپاره لیږل سوی دی؟ او دسفر په دوران کی به دده وظیفه څه وي؟ هرکله چې دیو معمولی عقل انسان هم داسی حرکت نه سي کولای نواخردخداوند قدوس په باره کی دا تصورڅنګه کیدای سي دچاپه حکمت بالغه سره چې دکائناتو دا ټول نظام چلیږي؟ دا اخرڅنګه ممکنه ده چې یو ذات لمر، سپوږمی، اسمان مخکه، ستورو او سیاروغوندي عقل حیرانوونکي نظام پیدا کړی وي، هغه دې خپلو بندګانو ته دپیغام رسولو یو داسی انتظام هم ونه کړل سي دکوم په ذریعه چې انسانانو ته د دوی دژوند دمقصد متعلق هدايات ورکړل سي؟ که دالله ﷻ په حکمت بالغه باندې ایمان وي نو بیا به دا هم منل وي چې هغه خپل بندګان په تاریکه کی نه دې پریښی، بلکه د دوی دراهنمایي دپاره یې څه باقاعده نظام ضرور جوړ کړی دی، بس دراهنمایي ددې باقاعده نظام نوم وحی او رسالت دی.

په دی سره صفاواضحه کیږي چې (وحی) محض یوه دیني عقیده نه ده بلکه یو عقلی ضرورت دی دکوم څخه انکار چې په حقیقت کی دالله ﷻ دحکمت بالغه څخه انکار دی.

﴿پر رسول الله ﷺ باندې دنزول دوحی طریقې﴾

دوحی او رسالت دا مقدسه سلسله پر سردار دوعالم محمد مصطفی ﷺ باندې ختمه سوه اوس به نه پریو انسان وحی نازله سي اونه ددې ضرورت سته پر رسول الله ﷺ به په مختلفو طریقو سره وحی نازلیده، دصحیح بخاری په یوه حدیث کی حضرت عائشه رضی الله عنها فرمایي چې یو وخت حضرت حارث بن هشام درسول الله ﷺ څخه پوښتنه وکړه چې پر تاوحی څنګه راځي؟ نو رسول الله ﷺ وفرمایل چې کله وماته

د ډنگولی په ډول سره اواز او ریدل کیږي او دوحی دا صورت زما دپاره دټول څخه زیات سخت وی ،
بیاجی کله دا سلسله ختمه سی ، نو څه چی دی اواز ویلی وی ماته یادسوی وی ، او کله ملائکه زما
مخته دیو سړی په صورت کی راځی (صحیح بخاری ج ۱ ص ۲)

په دی حدیث کی رسول الله ﷺ دوحی اواز ته د ډنگولی داواز سره چی کومه تشبیه ورکړی ده ، شیخ محی
الدین عربی رحمه الله ددې مطلب دا بیان کړی دی چی یوڅو دوحی اواز د ډنگولی په ډول مسلسل وی او په
مینځ کی پریکیږي نه ، دوهم ډنگوله چی کله مسلسل ډغیږي ، نو په عامه توگه سره اوریدونکي ته ددې
د اواز طرف متعین کول مشکل وی ، ځکه چی ددې اواز دهر طرف څخه راتلونکي محسوسیږي او
د کلام الهی خصوصیت هم دا دی چی دده یو سمت (طرف) نه وی ، بلکه دهر طرف څخه اواز اوریدل کیږي
، ددې دکیفیت صحیح ادراک خو بغیر دمشاهدی څخه ممکن نه دی ، لیکن دا خبره عامو ذهنونو ته
دنژدی کولو دپاره رسول الله ﷺ دې ته د ډنگولی د اواز سره تشبیه ورکړی ده (فیض الباری ۱۹۱ و ۲۰)

چی کله به په دی طریقه سره پرده ﷺ وحی نازلیده نو پرده ﷺ به ډیر زیات تکلیف راتلی حضرت عائشه
رضی الله تعی الله ددې حدیث په اخرکی فرمایي چی مادسخت یخ په ورځ پرده ﷺ وحی نازلیدل لیدلی دی ، په داسی
یخ کی به هم چی کله دوحی سلسله ختمه سوه نو دده ﷺ تندی مبارک دخولو څخه ډک وو ، په یو بل
روایت کی حضرت عائشه رضی الله تعی الله فرمایي چی کله به پرده وحی نازلیده نو د دوی ﷺ ساه به بندیده ، نورانی
مخ به یی متغیر سو ، دخرما دبناخ په ډول به ژړ سو ، دمخ غاښونه به یی دیخ څخه کرپیدل او دومره خوله
به پر راتله چی دملفلرو په شان به ورڅخه څاڅکی څڅیدل (الاتقان ۲۶۱)

دوحی په دی کیفیت کی به کله دومره شدت پیدا کیدی چی دی ﷺ به پرکوم څاروی سپور وو ، هغه به د
دوی ﷺ دبوچ څخه ټپته سوه او کښې به نستل ، او یو وخت ده ﷺ خپل سر مبارک د زید بن ثابت ؓ
پرزنگون ایښی وو ، چی په دې حالت کی وحی نازلیدل شروع سوه ، په دی سره دحضرت زید ؓ په ورون
باندي دومره دروندوالی راغی چی ماتیدی (زاد المعاد ۱۸۱ و ۱۹۱)

ځینی وخت به ددې وحی نری نری اواز نورو ته به هم محسوسیدی حضرت عمر ؓ فرمایي چی کله به پر
ده ﷺ وحی نازلیده نو د ده مخ مبارک ته به نژدی دشاتو دمچمچو دبنهاری پر ډول اواز اوریدل شروع
سول (بتویب مسند احمد کتاب السیره النبویه ۱۲۰ و ۱۲۱)

دوحی بل صورت دا وو چی ملائکه به دیوه انسان په شکل کی ده ﷺ ته راغله او الله ﷻ پیغام به یی
ورسوی په داسی ځایونو کی به عموماً جبرائیل ؑ دمشهور صحابی دځیه کلبی ؓ په صورت کی
تشریف راوړی ، البته ځینی وخت دبل چاپه صورت کی هم راغلی دی ، پر هرحال هرکله چی به حضرت
جبرائیل ؑ په انسانی شکل کی وحی راوړه نو دوحی دنزول دا صورت به درسول الله ﷺ دپاره
دټولو څخه اسانه وو (الاتقان ۲۶۱)

دوحی دریم صورت دا وو چی حضرت جبرائیل ؑ به دیوه انسان دشکل اختیارولو څخه بغیر په خپل
اصلي صورت کی ښکاره کیدی ، لیکن داسی دده ﷺ په ټول عمر کی یوازی دری واره سوی دی ، یو وار
هغه وخت کله چی ده ﷺ په خپله دحضرت جبرائیل ؑ په اصل شکل کی دلیدو خواهش ښکاره فرمایلی

وو ، دوهم وار په معراج کی ، او دریم وار د نبوت په بالکل ابتدائی زمانه کی دمکی مکرمی په مقام اجیاد باندې او لنی دوه وقعات خو په صحیح سند سره ثابت دی ، البته دا اخری واقعه دسند د کمزوری په وجه مشکوکه ده (فتح الباری ۱۸۸۱ او ۱۹)

خلورم صورت سیده په سیده او بغیر د واسطی څخه د الله ﷻ سره هم کلامی دی داشرف نبی کریم ﷺ ته دبیداری په حالت کی یوازی یو وار یعنې د معراج په وخت کی حاصل سوی دی ، البته یو وار دی ﷺ په خوب کی هم د الله ﷻ سره هم کلام سوی دی (اتقان ۲۶۱)

دوحی پنځم صورت دا وو چی حضرت جبرائیل ﷺ به په یوه صورت کی مخ ته دراتلو څخه بغیر دده ﷺ په زړه مبارک کی یوه خبره واچوله ، دی ته په اصطلاح کی نفث فی الروع وایی (ایضاً)

دقرآن شریف دنزول تاریخ

قرآن شریف په اصل کی کلام الهی دی په دی وجه د اول څخه په لوح محفوظ کی موجود دی ، دقرآن شریف ارشاد دی ﴿بَلْ هُوَ قُرْآنٌ مَّجِيدٌ فِي لَوْحٍ مَّحْفُوظٍ﴾ (بلکه دا قرآن مجید شریف دی په لوح محفوظ کی) بیا دلوح محفوظ څخه دده نزول دوه واره سوی دی ، یو وار ټوله پوره په پوره د دنیا اسمان ته په بیت عزت کی نازل سوی وو بیت عزت (کوم ته چی بیت المعمور هم وایی) دکعبه الله په محاذات کی په آسمان کی دملانکو عبادت ځای دی ، دا نزول په لیلة القدر کی سوی وو ، بیا دوهم وار پر رسول الله ﷺ باندې لږ لږ د ضرورت په اندازه نازلیدی ، تردی چی په دروینست (۲۲) کاله کی ددی تکمیل وسو ، دقرآن دنزول دا دوه صورتونه په خپله دقرآن شریف د اندازی بیان (اوطرقی) څخه هم روښانه دی ، ددی څخه علاوه نسائی ، بیهقی او اوحاکم وغیره دحضرت عبدالله ابن عباس ؓ څخه ډیر روایتونه نقل کړی دی دکومو خلاصه چی دا ده چی دقرآن شریف اولنی نزول په یو وار د دنیا اسمان ته وسو او دوهم نزول لږ لږ پر رسول الله ﷺ باندې (الاتقان ۴۱۱)

دقرآن شریف اول وار د دنیا اسمان ته دنازلولو حکمت امام ابوشامه (رحمته الله علیه) دا بیان کړی دی چی په دی سره دقرآن شریف رفعت شان ښکاره کول مقصود وو او ملانکو ته دا خبره ښوول وه چی دا دالله ﷻ اخری کتاب دی کوم چی په مخکه کی دخلکو دلابړښونې دپاره نازلیدونکی دی .

شیخ زر قانی دا نکته هم بیان کړی ده چی دغه رنگه په دوه واره نازلولو سره دا هم وریادول مقصود وو ، چی دا کتاب دهر شک اوشبهی څخه بالاتر دی او د رسول الله ﷺ دزړه څخه علاوه دی دوه ځایه نور هم محفوظ دی ، یو په لوح محفوظ کی او دوهم په بیت العزت کی (مناهل العرفان ۲۹۱۱) والله ﷻ اعلم .

په دی باندې تقریباً اتفاق دی چی دقرآن شریف دوهم تدریجی نزول کوم چی د رسول الله ﷺ په زړه مبارک باندې وسو ، ددی شروع هغه وخت وسوه کله چی دده ﷺ عمر څلویښت (۲۰) کاله سو ، ددی نزول ابتداء هم دصحیح قول برابر په لیلة القدر کی سوی ده او دا هغه تاریخ وو په کوم کی چی څو کاله وروسته دبدر غزا پېښه سوه ، لیکن داشپه درمضان په کوم تاریخ کی وه ؟ په دی باره کی هیڅ یقینی خبره نسته ، په

ڇينو روايتونو کي درمضان اوولسمه (۱۷)، ٻه ڇينو کي نولسم (۱۹)، او ٻه ڇينو کي اوويينتمه (۲۷) شپه معلوم ٿيڻي (تفسير ابن جرير ۷۸۱۰)

﴿ ڊٽولو څخه اول نازل سوي ايت ﴾

صحيح قول دا دي چي پر رسول الله ﷺ باندی دقرآن شريف ڊٽولو څخه اول چي کوم ايتونه نازل سول هغه سورة علق ابتدائي ايتونه دي ، په صحيح بخاري کي حضرت عائشه رضی اللہ عنہا ڊڊي واقعه داسي بيان کړي ده ، چي پر رسول الله ﷺ باندی دوحی دنزول ابتداء خو دريښتنيو خوبونو څخه سوي وه ، ڊڊي څخه وروسته دوي ته په خلوت کي دعبادت کولو شوق پيدا سو او په دي دوران کي دوي په غار حراء کي څو خوشيپي تيري کړي او په عبادت کي به مشغول وو ، تردي چي يوه ورځ په دي غار کي ده ﷺ ته دالله ﷻ دطرف څخه ملائکه راغله اودي ڊٽولو څخه اول خبره دا وکړه چي ﴿ اقْرَأْ ﴾ (يعني ووايه) رسول الله ﷺ وفرمايل چي ﴿ زه ويوونکي نه یم 》， ڊڊي څخه وروسته رسول الله ﷺ په خپله واقعه بيان کړه چي زما په دي جواب باندی ملائکي زه ونيولم او ماته يي دومره زور را کي چي په ما انتهايي سخته راغله ، بيا هغه زه پريښوولم ، او بيبيي وويل چي ﴿ اقْرَأْ ﴾ ما په جواب کي وويل چي زه ويوونکي نه یم ملائکي زه بيا ونيولم او بيبيي په داسي زور سره کښيکښم چي دسختي انتها را باندی وسوه بيبيي زه پريښوولم اوراته يي وويل ﴿ اقْرَأْ ﴾ ماجواب ورکي چي زه ويوونکي نه یم ، په دي باندی ملائکي زه په دريم وار ونيولم او زوري را کي بيا يي پريښوولم او وي ويل .

﴿ اقْرَأْ بِاسْمِ رَبِّكَ الَّذِي خَلَقَ (۱) خَلَقَ الْإِنْسَانَ مِنْ عَلَقٍ (۲) اقْرَأْ وَرَبُّكَ الْأَكْرَمُ ﴾

(ووايه دخپل هغه رب په نامه سره کوم چي پيدا کړل ، کوم چي انسان دکلکي سوي ويني څخه پيدا کي ، ووايه اوستا پرور دگار ترټولو څخه زيات کريم دي)

دا په دوي نازل سوي اولني ايتونه وو ڊڊي څخه وروسته تر درو کاله پوري دوحی سلسله بنده وه ، دي زماني ته (دفترت وحی) زمانه وايي بيا دري کاله وروسته دغه ملائکه کومه چي په غار حراء کي راغلي وه دوي ته دآسمان او مخکي په مينځ کي ښکاره سوه او سورة مدثر ايتونه يي ده ﷺ ته واورول ، ڊڊي څخه وروسته دوحی سلسله جاري سوه .

﴿ مکي او مدني ايتونه ﴾

تاسي به دقرآن شريف دسورتونو په عنوان کي ليدلي وي چي دځينو سورتونو سره مکي او دځينو سره مدني ليکل سوي دي ، ڊڊي په صحيح مفهوم پوهيدل ضروري دي ، دمفسرينو په اصطلاح کي دمکي ايت مطلب هغه ايت وي کوم چي پر ده ﷺ دمديني طيبي دهجرت څخه مخکي نازل سوي وي او دمدني ايت مفهوم دا دي چي په ده ﷺ دمديني طيبي ته دهجرت کولو څخه وروسته نازل سوي وي ځيني خلق دمکي مطلب دا گنډي چي دا دمکي مکرمي په ښار کي نازل سوي دي او دمدني دا چي دمديني طيبي په ښار نازل سوي دي . ليکن دا مطلب صحيح نه دي ، ځکه چي دير آياتونه داسي دي کوم چي دمکي په ښار کي نه دي نازل سوي ليکن ترهجرت څخه مخکي نازل سوي وي ، په دي وجه دغو ته مکي ويل کيږي ، هم دارنگه کوم آياتونه په مني . عرفات ياپه سفر دمعرج کي نازل سوي دي ، دغو ته هم مکي ويل

کيږي، تردی چی کوم آیاتونه دهجرت د سفر په دوران کی د مدینې په لاره کی نازل سول هغو ته هم مکی ویل کيږي دغه رنگه ډیر آیاتونه داسی دی کوم چی د مدینې منورې په ښار کی نه دی نازل سوی، مگر هغه مدنی دی، هم دارنگه دهجرت څخه وروسته ده ﷺ ته ډیر سفرونه مخته راغلی دی، په کومو کی چی دوی د مدینې منورې څخه په سوونو میله لیری هم تشریف وړی دی، په دی ټولو مقاماتو باندې نازل سوو آیاتونو ته مدنی وایی، تردی چی هغو آیاتونو ته هم مدنی ویل کيږي، کوم چی دمکی دفتح یاغزوه حدیبیې پرځای باندی خاص دمکې په ښار یا په شاوخوا کی نازل سول، هم دارنگه دقرآن ایت ﴿إِنَّ اللَّهَ بِكُمْ مُرُكَّبٌ أَنْ تُؤَدُّوا الْأَمَانَاتِ إِلَىٰ أَنْفُسِهِمْ﴾ مدنی دی، حال دا دی چی دا په مکه مکرمه کی نازل سوی دی (البرهان ۸۸۱ او مناهل العرفات ۱۸۸۱)

بیا ځینی سورتونه خو داسی دی چی دهغه پوره په پوره مکی یا پوره په پوره مدنی دی، لکه سورة مدثر ټول مکی دی او سورة آل عمران ټول مدنی، لیکن ځینی وخت داسی هم سوی دی چی پوره سورة مکی وی مثلاً خو آیاتونه مدنی هم په کی را غلی وی او ځینی وخت ددې برعکس هم سوی دی، مثلاً سورة اعراف مکی دی، لیکن په دی کی ﴿وَأَسْتَلْهُمْ عَنِ الْقَرْيَةِ الَّتِي كَانَتْ حَاضِرَةَ الْبَحْرِ خُجَعَتْ، وَإِذَا أَخَذَ رَبُّكَ مِنْ بَنِي آدَمَ﴾ پورې آیاتونه مدنی دی دغه رنگه سورة حج مدنی دی، لیکن په دی کی څلور آیاتونه یعنی ﴿وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ إِلَّا إِذَا تَمَنَّىٰ خُجَعَتْ وَاخْلَعَهُ دَعْدَابٌ يَوْمَ عَقِيقٍ﴾ پوری مکی دی. ددې څخه دا هم ښکاره کيږي چی دیوه سورة مکی یا مدنی کیدل عموماً دده د اکثرو آیاتونو په اعتبار سره وی او اکثره به داسی کیدل چی دکوم سورة ابتدایی آیاتونه دهجرت څخه مخکی نازل سوی دی هغه مکی مقرر کړل سول که څه هم وروسته ددې ځینی آیاتونه دهجرت څخه وروسته نازل سوی وه (مناهل العرفان ۹۲۱)

﴿دمکی او مدنی آیاتونو خصوصیات﴾

د تفسیر عالمانو دمکی او مدنی سورتونو استقراء (پلټنه) کړی ده او د دوی ځینی داسی خصوصیات یی بیان کړی دی دکومو څخه چی په اول نظر کی دا معلوم کيږي چی دا سورة مکی دی یا مدنی؟ په دوی کی ځینی خصوصیات دفاعی کلیې حیثیت لری او ځینی اکثری دی قاعدی کلیې دا دی.

(۱) هر هغه سورة په کوم کی چی لفظ دکلاً (هیڅکله نه دی) را غلی دی هغه مکی دی دا لفظ په پنځلسو ۱۵ سورتونو کی درې دیرش (۳۲)، واره استعمال سوی دی، او دا ټول آیاتونه دقرآن شریف په آخری نیمایی برخه کی دی.

(۲) هر هغه سورة په کوم کی چی (دحنفی مسلک مطابق)، (برابر) دسجدي یو آیت راځی مکی دی.

(۳) د سورة بقره څخه ماسوا هر هغه سورة په کوم کی چی د آدم ﷺ او ابلیس واقعہ ذکر ده، مکی دی (دا قاعده د اتفاق او نورو څخه ماخوذه ده او دا دهغه قول مطابق خو صحیح ده دکوم په رو سره چی سورة حج مکی دی لیکن که دا مدنی وگنل سی لکه چی ځینی صحابه ؓ او تابعینو ؓ څخه روایت دی نو سورة حج به ددې قاعدی څخه مستثنی وی. محمد تقی عثمانی)

(۴) هر هغه سورة په کوم کی چی دجهاد د اجازه یا دهغه احکام ذکر دی، مدنی دی.

(۵) هر هغه آیت په کوم کی چی دمنافقینو ذکر را غلی دی ، مدنی دی .

او دالاندی خصوصیات عمومی او اکثری دی ، یعنی کله کله ددی خلاف هم کیږي لیکن اکثره زیات داسی وی .

(۱) په مکی سورتونو کی عموماً ﴿ذَیْهَا النَّاسُ﴾ (ای خلکو) په الفاظو سره خطاب سوی دی او په مدنی سورتونو کی ﴿ذَیْهَا الَّذِینَ آمَنُوا﴾ (ای ایمان لرونکو) په الفاظو سره .

(۲) مکی آیاتونه او سورتونه په عمومی ډول سره کوچنی کوچنی او مختصر (لنډ) دی او مدنی اوږده او مفصل دی .

(۳) مکی سورتونه زیات تر پرتو حید ، رسالت او آخرت په اثبات دحشر نشر په منظر بیانولو ، رسول الله ﷺ ته دصبر او تسلی تلقین او دتیرو امتونو په واقعاتو مشتمل دی او په دی کی احکام او قوانین لږ بیان سوی دی ددی برعکس په مدنی سورتونو کی خاندانی او تمدنی قوانین ، دجهاد او قتال احکام او حدود او فرائض بیان کړل سوی دی .

(۴) په مکی سورتونو کی زیات تر مقابله دبت پرستو سره ده او په مدنی سورتونو کی داهل کتابو او منافقانو سره .

(۵) دمکی سورتونو طریقه دبیان زیات خوندوره ده ، په دی کی استعاری او تشبیهات او تمثیلونه ډیر دی او ذخیره دالفاظو ډیره فراخه ده ، ددی برخلاف دممدنی سورتونو اندازه نسبتاً ساده ده .

دمکی او مدنی سورتونو په انداز او اسلوب کی دا فرق په اصل کی دحالاتو ماحول او مخاطبو د اختلاف په وجه سره پیدا سوی دی ، په مکی ژوندکی دمسلمانانو واسطه چونکه زیات تردعربو بُت پرستو سره وه او څه اسلامی ریاست په وجود کی نه وو را غلی په دی دورکی زیات زور د عقیدو پر صحت ، داخلاقو پر اصلاح دبت پرستو مدلل تردید او دقرآن شریف دشان اعجاز په اظهار ورکړل سو ، ددی برخلاف په مدینه طیبه کی یو اسلامی ریاست په وجود کی راغلی وو ، خلق ډلی ډلی د اسلام دسایي لاندی را تلل په علمی سطح دبت پرستی ابطال سوی وو ، او ټوله نظریاتي مقابله د اهل کتابو سره وه ، په دی وجه دلته احکام او قوانین او حدودو او فرائضو او داهل کتابو په تردید زیاته توجه ورکړه او ددی مناسبه طریقه بیان اختیار کړه سوه .

﴿دقرآن شریف قدریچی نزول﴾

مخکی تیر سوی دی چی پر رسول الله ﷺ قرآن شریف دفعه او په یوه وار نه دی نازل سوی ، بلکه لږ لږ تقریباً په درېنست (۲۳) کاله کی نازل کړل سو ، ځینی وخت به جبرائیل ﷺ یو کوچنی شان آیت بلکه دآیت یو جزء سره تشریف را وړو او ځینی وخت به څو څو آیاتونه په یو وخت نازلیدل ، دقرآن شریف دټولو څخه کوچنی حصه کومه چی مستقل نازله سوه هغه ﴿غَیْرُ اُولٰٓئِی الضَّرَرِ﴾ نساء ۹۵ ده کومه چی دیو اوږد ایت ټوټه ده ، بل طرف ته ټول سورة انعام په یو وار نازل سوی دی (ابن کثیر ۱۲۲۱۲)

دقرآن شریف په یو وار دنازلولو پر ځای لږ لږ ولی نازل کړل سو ؟ دا سوال په خپله دعربو مشرکانو د رسول الله ﷺ څخه کړی وو ، باری تعالی په خپله ددی سوال جواب په دی الفاظو کی ورکړی دی .

﴿ وَقَالَ الَّذِينَ كَفَرُوا لَوْ لَا نُزِّلَ عَلَيْهِ الْقُرْآنُ جُمْلَةً وَاحِدَةً كَلَّا لَتُنْفِثَ بِهِ فُجُورًا ۚ وَرَبُّنَا يُرِيبُكَ بِالْحَقِّ وَأَحْسَنَ تَفْسِيرًا ﴾ الفرقان ۳۲، ۳۳

او کافرانو وویل چی پرتاقرآن ولی په یو وار نازل نه سو ؟ دغه ډول (مونږ) قرآن شرف تدریجاً نازل کړی دی چی مونږ ستا زړه مطمئن کی او مونږ دی کرار کرار ویلی دی او دغه تاته څه خبره نه را وړی مگر مونږ تاته حق را وړو او (دده) اصلی تفسیر درته وړاندې کوو .

امام رازی ددې آیت په تفسیر کی دقرآن شریف دتدریجی نزول چی کوم حکمتونه بیان کړی دی دلته دهغه خلاصه ایزده کول کافی دی هغه فرمایي چی .

(۱) رسول الله ﷺ امی وو لیکل ویل یې نه وه ایزده کړی ، په دی وجه که ټول قرآن شریف په یوځای نازل سوی وای نو یا ډول او په ضبط کی را وستل به یې گران وای ، ددې برخلاف حضرت موسی ﷺ په لیکلو ویلو پوهیدی نو تورات ور باندې پر یوه ځای نازل کړل سو .

(۲) که پوره قرآن شریف په یوه ځای نازل سوی وای نو دټولو احکامو پایبندی به دستی لازمه سوی وای او دا به ددې حکیمانه تدریج خلاف وه کومه چی په شریعت محمدی کی ملحوظ سوی دی .

(۳) رسول الله ﷺ ته به دخپل قوم دطرف څخه هره ورځ نوی تکلیفونه برداشتول ، دجبرائیل ﷺ بار بار دقرآن شریف سره نازلیدل به ددې تکلیفونو مقابله اسانوله او دده ﷺ دزړه دتقویت سبب جوړې دی .

(۴) دقرآن شریف یوه غټه حصه دخلگو دسوالونو جواب او دمختلفو واقعاتو سره متعلق ده ، په دی وجه ددې آیاتونو نزول هغه وخت مناسب وو کوم وخت چی دغه سوالونه وسوه یادغه واقعات پېښ سول ، په دی سره دمسلمانانو بصیرت هم زیاتیدی او دقرآن شرف دغیبی خبرونو په بیانولو سره به دده حقانیت نور واضحه کیدی تفسیر کبیر ۳۳۶/۶

﴿ شان نزول ﴾

دقرآن شریف آیاتونه دوه قسمه دی . یو هغه آیاتونه دی کوم چی الله ﷻ دخپل طرف څخه نازل کړی دی یو خاص واقعه یا یو سوال وغیره ددې دنزول سبب نه دی جوړ سوی ، دوهم هغه آیاتونه دی دکومو نزول چی دیو خاصی واقعی په وجه سره یادڅه سوال په جواب کی وسو ، کومو ته چی ددغو آیاتونو وروسته منظر ویل په کار دی ، دی وروسته منظر ته دمفسرینو په اصطلاح کی سبب دنزول یا ، شان نزول ، وایي ، مثلاً دسورة بقره آیت دی .

﴿ وَإِنَّا نَكْهَنُوا الْمُشْرِكِينَ حَتَّى يُؤْمِنُوا وَلَأَمَّةٌ مُؤْمِنَةٌ خَيْرٌ مِّنْ مُّشْرِكَةٍ وَلَوْ أَعْجَبَتْكُمْ ﴾

دمشرکو ښځو سره نکاح مه کوی ترڅو پوري چی هغوی ایمان را نه وړی او بیشکه یوه مومنه مینه تر یوې مشرکی څخه بهتره ده خواه که مشرکه ستاسي خوښه وی .

دا آیت په یوه خاصه واقعه کی نازل سوی وو ، دهجالت په زمانه کی دحضرت مرثد غنوی ﷺ دعناق په نامه یوې ښځی سره تعلقات وه ، داسلام د راوړلو څخه وروسته دی مدینې منورې ته راغی او هغه په مکه مکرمه کی پاته سوه ، یو وار حضرت مرثد ﷺ په یو کار پسې مکی مکرمی ته تشریف یوړی نو عنان ده ته دگناه دعوت ورکی ، حضرت مرثد ﷺ صفا انکار وکی او وې فرمایل چی اسلام ستا او زما په په

مینځ کی حائل سوی دی لیکن که ته غواړی نو زه د رسول الله ﷺ څخه د پوښتنې کولو څخه وروسته ستاسره نکاح کولای سم ، مدینې منورې ته چی راغې نو دې سره دنکاح اجازه یې وغوښتل او دخپلې مینې اظهار یې وکړی په دی دا آیت نازل سو اود مشرکو ښخو سره دنکاح ممانعت یې وکړی (اسباب النزول للواحدی ص ۳۸)

دا واقعه دلور آیت . شان نزول ، یا ، سبب نزول ، دی دقرآن شریف په تفسیر کی شان نزول ته ډیر اهمیت حاصل دی ، د ډیرو آیاتونو مفهوم تر هغه وخته پوری په صحیح توگه سره نه سی معلومېدای تر څو پوری چی شان نزول یې معلوم نه سی .

دقرآن شریف اووه حرفونه او قراتونه

الله ﷻ دقرآن شریف په تلاوت کی دآسانی پیدا کولو دپاره امیت محمد ﷺ (علی صاحبها السلام) ته یو آسانتیا او سهولت ورکړی دی چی ددې الفاظ یې په مختلفو طریقو سره دویلو اجازه ورکړی ده ، ځکه چی ځینی وخت به دیو سړی څخه یو لفظ په طریقه سره نه سی ادا کیدای نو په بله طریقه یې ویلای سی ، دصحیح مسلم په یو حدیث کی دې چی رسول الله ﷺ یو وار دبنو غفار دتالاب په شاوخوا کی تشریف فرمایلی وو چی حضرت جبرائیل علیه السلام راغی . ده ﷺ وفرمایلی چی الله ﷻ تاته حکم کړی دی چی ته خپل امت ته حکم وکړه چی دوی قرآن شریف په یو حرف سره وایې ، ده ﷺ وفرمایلی چی زه دالله ﷻ څخه ددی معافی او مغفرت طلب کوم زما په امت کی ددې طاقت نسته ، بیا حضرت جبرائیل علیه السلام بیرته ده ﷺ ته راغی او وی فرمایلی چی الله ﷻ تاته حکم کړی دی چی ته خپل امت ته قرآن شریف په دوو حرفونو وایه ، ده ﷺ وفرمایلی چی زه دخدای ﷻ څخه معافی او مغفرت غواړم زما امت کی ددی هم طاقت نسته ، بیا په دریم وار راغی او وی فرمایلی چی الله ﷻ تاته حکم کړی دی چی ته خپل امت ته قرآن شریف په درو حرفونو وایه ده ﷺ وفرمایلی چی زه دالله ﷻ څخه معافی او مغفرت غواړم ، زما په امت کی ددې هم طاقت نسته ، بیا په څلورم وار راغی او وی فرمایلی چی الله ﷻ تاته حکم کړی دی چی ته خپل امت ته قرآن شریف په اووه (۷) حرفونو باندی ووايه ، وروسته هغوی چی په دی کی په کوم حرف باندی وایې ، د دوی قرات به صحیح وی (بحواله مناهل العرفان ۳۳۱)

هم دارنگه په یوېل حدیث کی د رسول الله ﷺ ارشاد دی .

«إِنَّ هَذَا الْقُرْآنَ أَنْزَلَ عَلَى سَبْعَةِ أَحْرَافٍ فَأَفْرَأَ مَا تَمَسَّرَ مِنْهُ» صحیح بخاری مع القسطلانی ۲۵۳۱۷ .

دا قرآن په اووه (۷) حرفونو نازل کړل سوی دی وروسته کوم چی په کی تاسوته آسانه وی په هغه سره یې وایاست .

د رسول الله ﷺ په دی ارشاد کی د اووه (۷) حرفونو څخه څه مراد دی ؟ په دی باره کی د علماؤ مختلف اقوال دی (۱) لیکن دمحققو علماؤ په نزد په دی کی راجح مطلب دا دی چی دقرآن شریف کوم قراتونه د الله ﷻ دطرفه څخه نازل سوی دی په دی کی یو دبله فرق او اختلاف ټول پر اووه (۷) نوعیتونو مشتمل دی او دغه اووه (۷) نوعیتونه دا دي .

(۱) ددې اقوالو د تفصيل او مبسوط تحقيق دپاره وگورئ (علوم قرآن)، دا حقر مفصل كتاب.

﴿(۱) د اسماءو اختلاف﴾

په کومو کې چې د افراد ، تشنې ، جمع ، او تذکیر او تانیث دواړو اختلاف دا خل دی ، مثلاً په یو قرات کې ﴿تَمَّتْ کَلِمَةُ رَبِّكَ﴾ دی او په بل قرات کې ﴿تَمَّتْ کَلِمَاتُ رَبِّكَ﴾

﴿(۲) د افعالو اختلاف﴾

چې په یو قرات کې صیغه دماضی ده ، په بل کې دمضارع او په بل کې د امر مثلاً یو قرات کې ﴿رَبَّنَا بَاعِدْ بَيْنَ اَسْفَارِنَا﴾ او په بل کې ﴿رَبَّنَا بَعْدِ بَيْنَ اَسْفَارِنَا﴾

﴿(۳) د وجوه اعراب اختلاف﴾

په کوم کې چې د اعراب زور ، زیر ، پین ، فرق پیدا کولای سی مثلاً ﴿لَا يُضَارُّكَ اَتَبُ﴾ پرځای ﴿لَا يُضَارُّكَ اَتَبُ﴾ او ﴿ذُو الْعَرْشِ الْمَجِيدُ﴾ پرځای ﴿ذُو الْعَرْشِ الْمَجِيدُ﴾

﴿(۴) د الفاظو د کموالي او زیاتوالي اختلاف﴾

چې په یو قرات کې یو لفظ کم او په بل کې زیات وی ، مثلاً په یو قرات کې ﴿تَجْرِي مِنْ تَحْتِهَا الْأَنْهَارُ﴾ او په بل کې ﴿تَجْرِي مِنْ تَحْتِهَا الْأَنْهَارُ﴾

﴿(۵) د تقدیم و تاخیر اختلاف﴾

چې په یو قرات کې یو لفظ مقدم دی په بل کې موخر ، مثلاً ﴿وَجَاءَتْ سَكْرَتُ الْمَوْتِ بِالْحَقِّ﴾ او ﴿وَجَاءَتْ سَكْرَتُ الْمَوْتِ بِالْمَوْتِ﴾

﴿(۶) د بدلیت اختلاف﴾

چې په یو قرات کې یو لفظ دی او په بل قرات کې ددغه پرځای بل لفظ مثلاً ﴿نُنشِرُهَا﴾ ددغه پرځای ﴿نُنشِرُهَا﴾ او ﴿فَتَبَيَّنُوا﴾ او ﴿فَتَبَيَّنُوا﴾ او ﴿طَلَعَ﴾ او ﴿أُطْلِعَ﴾

﴿(۷) د لهجو اختلاف﴾

په کومو کې چې د تفخیم ، ترقیق ، اماله ، مد ، قصر ، همزه ، اظهار او ادغام وغیره اختلافات دا خل دی ، یعنې په دی کې لفظ خو نه بدلېږي ، لیکن ددې د ویلو طریقه بدلېږي ، مثلاً موسی په یو قرات کې موسی په شان ویلای سی .

پر هر حال د قرات د اختلاف ددې او (۷) نوعیتونو لاندې ډیر قراتونه نازل سوی وه ، او ددې دباهمی فرق په وجه سره په معنی کې هیڅ قابل ذکر فرق نه وو ، یوازی د تلاوت د سهولت دپاره ددې اجازه ورکړل سوی وه .

په شروع کې چونکه خلق د قرآن شریف د طریقی سره په پوره شان عادی نه وه ، په دی وجه په دغه اوه (۷) قسمه دائره کې د ډیرو قراتونو اجازه ورکړل سوی وه ، لیکن د رسول الله ﷺ عادت وو چې هر کال به په رمضان کې ده ﷺ د حضرت جبرائیل ﷺ سره د قرآن شریف دور کولو په کوم کال چې د دوی وفات وسو ، په دغه کال ده ﷺ دوه واره دور وفرمایي ، دی دورته ، عرصه اخیره ، وایي په دی موقع ډیر قراتونه منسوخ کړه سول او یوازی دوه قراتونه باقی پریښوول سول ، کوم چې ننه پوری په تواتر سره محفوظ را روان دی

حضرت عثمان رضي الله عنه دقرآن شريف دتلاوت په معاملمه كې دغلط فهميو دليري كولو دپاره په خپل زمانه دخلافت كې دقرآن شريف اووه (۷) نسخې تياري كړې او په دې اووه (۷) نسخو كې يې ټول قراتونه داسې جمع كړل چې دقرآن شريف په آيتونو باندې نقطې زور ، زير ، او پېښ ونه غورځول چې د ذكر سوو قراتونو څخه په كوم قرات سره غواړي ووايي دغه ډول اكثره قراتونه په دې رسم الخط كې يوځای كړه سوه او كوم قراتونه چې په رسم الخط كې يوځای نه سوه ، دهغو دمحفوظ كولو طريقه دوي دا اختيار وفرمايله چې يوه نسخه دوي ډيو قرات مطابق وليكله اوبله دبل قرات مطابق . امت په دې نسخو كې جمع سوو قراتونو دپادولو دومره اهتمام وكې چې علم قرات يو مستقل علم جوړ سو او په سوونو عالمانو قاريانو حافظانو ددې په حفاظت كې خپل عمرونه خرڅ كړل .

په اصل كې قصه داسې سوي وه چې څه وخت حضرت عثمان رضي الله عنه دقرآن شريف اووه (۷) نسخې مختلفو اطرافو ته وليږلې ، نو ددې سره يې داسې قاريان هم ليرلې وه كومو چې ددغو تلاوت ښوولې سو ، هم دارنگه دا قاريان حضرات كله چې مختلفو علاقتو ته ورسيدل نو دوي دخپلو خپلو قراتونو مطابق خلقو ته دقرآن شريف تعليم ورکې ، او دا مختلف قراتونه په خلقو كې خپاره سول ، پردې ځای ځينو حضراتو ددې مختلفو قراتونو دپادولو او نورو ته دښوولو دپاره خپل ژوند وقف كې ، او دغه رنگه دعلم قرات بنياد كښيښوول سو او دهرې علاقې خلقو په دې علم كې دكمال حاصلولو دپاره دقرات امامانو ته رجوع كول شروع كړه ، چا يوازي قرات يادكې ، چا دوه ، چا درې ، چا اووه او چا ددې څخه هم زيات ، په دې سلسله كې يوه اصولي ضابطه په ټول امت كې مسلمه وه او هرځای به ددې مطابق عمل كيدې اوهغه دا چې يوازي هغه قرات به دقران شريف كيدو په حيثيت سره قبلولای سي په كوم كې چې درې شرطونه پيدا سي .

(۱) دمصاحف عثمانی په رسم الخط كې ددې امكان وي .

(۲) دعربي ژبې دقواعدو مطابق وي .

(۳) دغه د رسول الله صلی الله علیه و آله څخه په صحيح سند سره ثابت وي او په ائمه قرات كې مشهور وي .

په كوم قرات كې چې په دې كې يو شرط هم مفقود وي هغه به دقرآن شريف جز نه گڼل كيږي ، دغه رنگه دمتواتر قراتونو يو لوی تعداد نسل په نسل نقل كيدې او دسهولت دپاره داسې هم وسوه چې يو امام يو ياڅو قراتونه اختيار كړه ، دهغوی تعليم ورکول يې شروع كړل ، اوهغه قرات ددې امام په نامه سره مشهور سو ، بيا عالمانو ددغه قراتونو دجمع كولو دپاره كتابونه ليكل شروع كړل ، هم دارنگه دټولو څخه اول امام ابو عبيد قاسم بن سلام رحمته الله عليه امام ابو حاتم سجستاني رحمته الله عليه قاضي اسمعيل رحمته الله عليه او امام ابو جعفر طبري رحمته الله عليه په دې فن كتابونه جوړه كړل په كومو كې چې ترشلو څخه زيات قراتونه جمع وه ، بياعلامه ابوبكر ابن مجاهد (متوفی سنه ۲۲۴ هـ) يو كتاب وليكي په كوم كې چې يوازي د اووه (۷) قاريانو قراتونه جمع سوي وه ، د دوي دا تصنيف دومره مقبول سو چې ددې اووه (۷) قاريانو دا قراتونه ، دنورو قاريانو په مقابله كې زيات مشهور سول ، بلكه ځيني خلقو دا وگڼله چې صحيح او متواتر قراتونه يوازي دا دي حال دا چې واقعه دا ده چې علامه ابن مجاهد محض اتفاقاً دا اووه (۷) قراتونه جمع

کړی وه ، دهغوی منشاء هیڅکله نه وه ، چی ددې څخه ماسوا نور قراتونه غلط یا ناقابل قبول دی ، دعلامه ابن مجاهد ددې عمل څخه نورې غلط فهمی دا هم پیدا سوی چی ځینو خلکو د «سبعة احرف» مطلب دا وگنی چی ددې څخه دا اووه (۷) قراتونه مراد دی کوم چی ابن مجاهد جمع کړی دی ، حال دا دی چی مخکي ښودل سوی ده چی دا اووه (۷) قراتونه دصحیح قراتونو محض یوه برخه ده ، اوکه نه وی نو هر هغه قرات کوم چی په ذکر سوی لوړو درو شرطونو باندی پوره (برابر) سی صحیح قابل قبول او په دی اووه (۷) حرفونو کی دا خل دی په کومو کی چی قرآن شریف نازل سو .

«اووه (۷) قاریان»

پر هر حال دعلامه ابن مجاهد ددې عمل څخه خو اووه (۷) قاریان کوم چی زیات مشهور سول هغه دا دی .
(۱) عبدالله بن کثیر الداری رحمته الله علیه (متوفی سنه ۱۲۰ هـ) دوی په اصحابو رضی الله عنه کی دحضرت انس بن مالک ، عبدالله ابن زبیر ، او ابو ایوب انصاری رضی الله عنه زیارت کړی وو ، او دده قرائت په مکه مکرمه کی زیات مشهور سو او د دوی دقرائت په راویانو کی بزې رحمته الله علیه او قنبل رحمته الله علیه زیات مشهور دی .

(۲) نافع بن عبد الرحمن بن ابی نعیم (متوفی سنه ۱۶۹ هـ) دوی دداسی اویا (۷۰) تابعینو څخه استفاده کړی وه کوم چی سیده په سیده دحضرت ابی ابن کعب رضی الله عنه عبدالله ابن عباس رضی الله عنهما او ابو هریره رضی الله عنه شاگردان وه د دوی قرائت په مدینه منوره کی زیات مشهور سو او د دوی په راویانو کی ابو موسی قالون رحمته الله علیه (متوفی سنه ۲۲۰ هـ) او ابوسعید ورش رحمته الله علیه (متوفی سنه ۱۹۷ هـ)

(۳) عبدالله الحبصی رحمته الله علیه کوم چی دابن عامر په نامه سره معروف دی (متوفی سنه ۱۱۷ هـ) دوی په اصحابو رضی الله عنه کی دحضرت نعمان بن بشیر رضی الله عنه او حضرت واثله بن اسقع رضی الله عنه زیارت کړی وو او دقرائت فن یې دحضرت مغیره بن شهاب محزومی رحمته الله علیه څخه حاصل کړی وو ، کوم چی دحضرت عثمان شاگرد وو ، د دوی دقرات زیات رواج په شام کی وسو او د دوی دقرات په راویانو کی هشام رحمته الله علیه اوزکوان رحمته الله علیه زیات مشهور دی .

(۴) ابو عمرو زبان بن العلاء رحمته الله علیه (متوفی سنه ۱۵۲ هـ) دوی دحضرت مجاهد رحمته الله علیه اوسعید بن جبیر رحمته الله علیه په واسطه سره دحضرت ابن عباس رضی الله عنه اوبی ابن کعب رضی الله عنه څخه روایت کړی دی او د دوی قرات په بصره کی ډیر مشهور سو ، د دوی دقرات په راویانو کی ابو عمر الدوری (متوفی سنه ۲۴۶ هـ) او ابوشعیب سوسی رحمته الله علیه (متوفی سنه ۲۶۱ هـ) زیات مشهور دی .

(۵) حمزه بن خبیب الزیات مولی عکرمه بن ربیع التیمی رحمته الله علیه (متوفی سنه ۱۸۸ هـ) دی دسلیمان اعمش شاگرد وو ، دی دیحیی بن وثاب رحمته الله علیه دی دزر ابن حبیش او دوی دحضرت عثمان رضی الله عنه حضرت علی رضی الله عنه او عبدالله ابن مسعود رضی الله عنه څخه استفاده کړی وه د دوی په راویانو کی خلف بن هشام (متوفی سنه ۱۸۸ هـ) او خلاد بن خالد رحمته الله علیه (متوفی سنه ۲۲۰ هـ) زیات مشهور دی .

(۶) عاصم بن ابی النجود الاسدی (متوفی سنه ۱۲۷ هـ) دوی دزر ابن حبیش رحمته الله علیه په واسطه سره دحضرت عبدالله ابن مسعود رضی الله عنه او دابو عبد الرحمن سلمی رحمته الله علیه په واسطه سره دحضرت علی رضی الله عنه شاگرد دی د دوی دقرات په راویانو کی شعبه بن عیاش رحمته الله علیه (متوفی سنه ۱۹۳ هـ) او حفص بن سلیمان رحمته الله علیه (متوفی

سنه ۱۸۰هـ) زیات مشهور دی ، نن صباعوماً تلاوت ددی حفص بن سلیمان رضی اللہ عنہ د روایت مطابق کیری .

(۷) ابوالحسن علی بن حمزة الکسایی رضی اللہ عنہ النحوی (متوفی سنه ۱۸۹هـ) د دوی په راویانوکی ابوالحارث مروزی (متوفی سنه ۲۴۰هـ) او ابو عمر الدروی (کوم چی دابوعمر و راوی هم دی) زیات مشهور دی ، د وروسته ذکر سوو درو حضراتو قرائتونه زیات تر په کوفه کی رواج سول .

لیکن لکه چی مخکی ذکر سوی دی ددی اوو (۷) څخه علاوه نور هم څو قراتونه متوافر اوصحیح دی ، هم دارنگه وروسته هرکله چی دا غلط فهمی پیدا سوه چی صحیح قراتونه په دی اوو (۷) کی منحصر دي نو دیرو عالمانو (مثلاً علامه شذائی رحمته اللہ علیہ) او ابوبکر بن مهران رحمته اللہ علیہ د اوو (۷) پرځای لس (۱۰) قراتونه په یو کتاب کی جمع کړل ، هم دارنگه د، قراءه عشره ، اصطلاح مشهوره سوه ، په دی لسو قراتونوکی پرلوړو اوو (۷) ذکر سوو قاریانو څخه علاوه ددی درو حضراتو قرائتونه هم شامل سو .

(۱) یعقوب بن اسحق حضرمی (متوفی سنه ۲۰۵هـ) د دوی قرائت زیات په بصره کی مشهور سو .
(۲) خلف بن هشام رحمته اللہ علیہ (متوفی سنه ۲۰۵هـ) کوم چی دحمزه دقرائت هم راوی دي د دوی قرائت په کوفه کی زیات رواج وو .

(۳) ابوجعفر یزید بن القعقاع رحمته اللہ علیہ (متوفی سنه ۱۲۰هـ) دکوم قرائت چی په مدینه طیبه کی زیات رواج و ددی څخه علاوه ځینی حضراتو دڅوارلسو قاریانو قرائتونه جمع کړی دی او په ذکر سوی لسو حضراتو یی دلاندنیو قاریانو دقرائتونو اضافه وکړه .

(۱) حسن بصری رحمته اللہ علیہ (متوفی سنه ۱۱۰هـ) چی دقرائت مرکز یی بصره وه .
(۲) محمد بن عبد الرحمن ابن محیض رحمته اللہ علیہ (متوفی سنه ۱۲۲هـ) چی مرکز یی په مکه مکرمه کی وو .
(۳) یحییٰ بن مبارک یزیدی رحمته اللہ علیہ (متوفی سنه ۲۰۲هـ) کوم چی دبصری وسیدونکی وو .
(۴) ابو الفرج شنبوذي رحمته اللہ علیہ (متوفی سنه ۳۸۸هـ) کوم چی دبغداد وسیدونکی وو .
ځینی حضراتو په څوارلسو قاریانوکی دحضرت شنبوذي پرځای دحضرت سلیمان اعمش نوم شمیر کړی دی ، په دې کی اولنی لس (۱۰) قرائتونه دصحیح قول مطابق متواتر دی او د دوی څخه پرته شاذ دی (مناهل العرفان بحواله منجد المقرئین لابن الجزری رحمته اللہ علیہ)

تاریخ دحفاظت دقران شریف

(درسالت په زمانه کی حفاظت دقران)

قرآن شریف چونکه پوره په پوره یو وار نه دی نازل سوی ، بلکه ددی مختلف آیتونه دضرورت اوحالاتو په مناسبت سره نازلیدل ، په دی وجه درسالت په دور کی دا ممکنه نه وه چی دشروع څخه داپه ابتدایی شکل کی ولیکل سی اومحفوظ کړل سی ، هم دارنگه د اسلام په ابتداء کی دقرآن شریف دحفاظت دپاره دتولو څخه زیات زور پرحافظه ورکړل سو ، په شروع کی به چی کله وحی نازلیده نو ده ﷺ به په دغه وخت ددی الفاظ گردانول چی په ښه ډول سره یادسی ، پر دی باندی دسورة قیامه په آیت کی الله ﷻ ده ﷺ ته

لارښوونه وفرمايل چي دا قرآن شريف د يادولو دپاره تاته عين دوحی دنزول په وخت کی ژر ژر د الفاظو گردانولو ضرورت نسته ، الله ﷻ به په خپله په تاکی داسی حافظه پيدا کړی چي ديو وار دوحی دنزول څخه وروسته به دا ستاڅه هير نه کړل سی ، هم دارنگه داسی وسوه چي دي خوا به پرده ﷻ دقرآن شريف آيت نازلیدی او بلی خوا به ده ﷻ ته يادیدی ، دغه رنگه دسردار دوعالم ﷻ سينه مبارکه دقرآن شريف دټولو څخه زياته محفوظه خزانه وه ، په کومه کی چي د ادنی غلطی ياترميم اوبدلون امکان نه وو ، بيا دوی دزيات احتياط په توگه به هرکال درمضان په مياشت کی حضرت جبرائيل ﷺ ته قرآن شريف ورکوي او په کوم کال چي دده ﷻ وفات وسو په دغه کال دوی دوه واره دحضرت جبرائيل ﷺ سره دور وکی (صحيح بخاری مع فتح الباری ص ۳۶ ج ۱)

بيا به ده ﷻ اصحابو کرامو ﷺ ته يوازی دقرآن دمعاينو تعليم نه ورکوي ، بلکه ددې الفاظ به يې ورته هم يادول او په خپله دصحابه کرامو ﷺ سره دقرآن شريف د زده کولو او يادولو دومره شوق وو چي دهر سړی سره به په دی معامله کی دبل څخه مخکي کيدو فکر وو ، ځينو ښځو به دخپلو خاوندانو څخه پر دی مهر نه طلب کوي چي دوی به دی ښځو ته دقرآن شريف تعليم ورکوي ، په سوونو صحابه کرامو ﷺ خپل ځانونه دماسوا دغمونو ازاد کړی او خپل ژوند يې ددې کار دپاره وقف کړی وو دوی به قرآن شريف څخه يوازی يادولو بلکه دشپي به يې په لمانځه کی گردانوي ، حضرت عباد بن صامت ﷺ فرمايې چي کله به يوه سړی هجرت وکی دمکی مکرمی څخه به مدیني منوري ته راغی نو ده ﷻ به پرمونې انصاروکی يوتن ته حواله کوي چي دی ورته قرآن ازده کړی او په مسجدنبوی کی به دقرآن ازده کونکو اوښوونکو دومره شور جوړ وو چي رسول الله ﷺ به دا تاکيد فرمايل چي خپل اوازونه کنښته کړی چي څه مغالطه راپيښه نه سی (مناهل العرفان ۱۱ ۲۳۲)

هم دارنگه په لږ زمانه کی دصحابه کرامو ﷺ يو دومره لوی جماعت تيار سو کوم ته چي قرآن شريف يعنی ټوله حفظ وو ، په دی جماعت کی دخلفاء راشدين څخه پرته حضرت طلحه ﷺ حضرت سعد ﷺ حضرت ابن مسعود ﷺ حضرت حذیفه بن یمان ﷺ حضرت سالم ﷺ حضرت مولی ابی حذیفه ﷺ حضرت ابوهريرة ﷺ حضرت عبدالله ابن عمر ﷺ حضرت عبدالله ابن عباس ﷺ حضرت عمرو بن عاص ﷺ حضرت عبدالله ابن عمرو ﷺ حضرت معاويه ﷺ حضرت عبدالله ابن زبير ﷺ حضرت عبدالله ابن السائب ﷺ حضرت عائشه ﷺ حضرت حفصه ﷺ حضرت ام سلمه ﷺ وغيره په خاص توگه سره قابل ذکر دی (دنور تفصيل دپاره وگوري (علوم قرآن) د احقر مفصل کتاب)

غرض د اسلام په ابتداء کی زيات زور پر حفظ قرآن ورکړه سو او ددغه وخت په حالاتوکی دا طريقه زياته محفوظه اوقابل اعتمادوه ځکه چي په دغه زمانه کی دليکونکو ويونکو تعداد ډير کم وو، دکتابونو دشائع کولو دپاره دپريس او نورې ذريعی موجود نه وی ځکه چي که يوازی پرليکلو اعتماد سوی وای نو نه به دقرآن شريف په فراخه پيمانه اشاعت سوی وای او نه به يې قابل اعتماد حفاظت ددي پرځای الله ﷻ اهل عربو ته دحافظی داسي قوت ورکړی وو چي يو يو سړی ته به په زرگونو اشعار ياد وو او معمولی معمولی خلقو ته به دخپل اوخپل خاندان څخه چي دهغوی دآسونو پوری نسب نامی يادی وی ، په دي

وجه دقرآن شریف په حفاظت کی ددې قوت حافظی څخه کار واخیستل سو او ددې په ذریعه دقرآن شریف آیتونه او سورتونه د عربو گوټ (کونج) گوټ (کونج) ته ورسیدل.

﴿ دوحی کتابت ﴾

دقرآن شریف دحفظ کولو څخه ماسوا رسول الله ﷺ دقرآن شریف دلیکلوهم خاص اهتمام کړی دی ، حضرت زید بن ثابت ؓ فرمایي چی مابه ده ﷺ ته دوحی کتابت کوی ، کله چی به پرده ﷺ وحی نازلیده نو سخته گرمی به یې کیده او دده ﷺ پر مبارک بدن به دخولی څاڅکی لکه دملفلرو څڅیدل ، بیاجی به دده ﷺ څخه کله دا کیفیت ختم سو نو مابه د اوږی دهلوکي یادبل شي څه ټوټه را واخیسته په خدمت کی به حاضر سوم ده ﷺ به ویل او مابه لیکل تر دی چی کله به زه دلیکلو څخه فارغ سوم نو دقرآن نقل کولو دبوچ څخه به ماته داسی محسوسیده لکه چی زماپندی ماتیري ، او زه به یوځای ته تللای هم نه سوم ، پرهرحال چی کله به فارغ سوم نو ده ﷺ به وفرمایل ووايه مابه وویل او ورته به می واوروی که څه به په کی پاته وو نو اصلاح به یې وفرمایله اوبیا به یې دغه دخلقو مخته را وړی (مجمع الزوائد ۲۱ هـ بحواله طبرانی)

دحضرت زید بن ثابت ؓ څخه پرته نورهم ډیر صحابه کرام ؓ داسی وه چی دوحی دکتابت فرائض به ادا کول په کومو کی چی خلفاء راشیدین ؓ حضرت ابی ابن کعب ؓ حضرت زبیر بن عوام ؓ حضرت معاویه ؓ حضرت مغیره بن شعبه ؓ حضرت خالد بن الولید ؓ ثابت بن قیس ؓ حضرت ابان بن سعید ؓ او نور پرخاص توگه سره قابل ذکر دی ، (د تفصیل دپاره وگوری فتح الباری ۱۸۸۹ او زاد المعاد ۲۰۱۱) حضرت عثمان ؓ فرمایي چی د رسول الله ﷺ عادت به دا وو چی کله به دقرآن شریف یوه برخه نازله سوه نو ده ﷺ به دوحی کاتب ته دا هدایت هم فرمایي چی دا دفلانی سورة دفلانی آیت څخه وروسته ولیکه (فتح الباری ۱۸۸۹) په هغه زمانه کی چونکه په عربو کی کاغذ کمیاب وو ، په دی وجه دا قرآنی آیتونه به زیات تر د ډبرو پرنری پلنو ټوټو ، دخرمنی پرتوټو ، دخرماوو پرشاخونو ، دبانس په ټوټو ، ددرختی په بلگونو ، دحیوانانوپه هلوکو لیکل کیدل ، البته کله کله دکاغذ ټوټی هم استعمال سوی دی (ایضاً ۱۱۹) دغه رنگه درساتل په زمانه کی دقرآن شریف یوه نسخه خو هغه وه کومه چی رسول الله ﷺ په خپله نگرانی کی لیکلی وه که څه هم دغه دمرتب کتاب په شکل کی نه وه بلکه دمتفرکو ټوټو په شکل کی وه ددې سره ځینو صحابه کرامو ؓ هم دخپلو یاداشتونو دپاره دقرآن آیتونه دخان سره لیکل او دا سلسله داسلام د ابتدائی زمانی څخه جاری وه ، هم دارنگه دحضرت عمر ؓ د اسلام را وړلو څخه مخکي دده خور او اخنسی په یوه صحیفه کی دقرآن شریف آیتونه لیکلی وه (سیرت ابن هشام)

﴿ دحضرت ابوبکر ؓ په زمانه کی دقرآن شریف جمع کول ﴾

لیکن درسول الله ﷺ په زمانه کی چی دقرآن شریف څومره نسخه لیکل سوی وی دهغوی کیفیت داووحی یاخوپه مختلفو شیانو لیکل سوی وی ، ځینی آیتونه په خرمن ، ځینی ددرختو په بلگونو ځینی په هلوکو یادغه مکملی نسخه نه وی دیوه صحابی سره یوسورة لیکل سوی وو ، دچاسره لس (۱۰) یاپنځه (۵) سورتونه اودچاسره یوازی څوآیتونه اودځینو اصحابو ؓ سره دآیتونو سره تفسیری جملی هم لیکل سوی وی

په دې وجه حضرت ابوبکر ؓ د خلافت په خپله زمانه کې دا ضروري وگڼله چې دقرآن دا پاشلی برخې په یو ځای یې جمع او محفوظې کړل سی ، دوی دا کار نامه دکومو محرکاتو لاندې اوڅنگه سرته ورسوله ، ددې تفصیل حضرت زید بن ثابت ؓ داسې بیان فرمایلی دی ، چې دجنگ یمامه څخه فوراً وروسته حضرت ابوبکر ؓ یوه ورځ ماته پیغام راوړلېږي ، زه یې را وبللم چې زه راغلم نو هلته حضرت عمر ؓ هم موجود وو حضرت ابوبکر ؓ ماته وفرمایل چې عمر ؓ اوس راغی ماته یې دا خبره وکړه چې په جنگ یمامه کې دقرآن شریف دحفاظانو یولوی جماعت شهید سو اوکه په مختلفو مقاماتو دقرآن شریف حافظان دغه رنگه شهیدان کیږي نوزماسره بیرته چې هسې نه دقرآن شریف یوه لویه حصه نایابه سی ، په دې وجه زما رایه دا ده چې ته په خپل حکم سره دقرآن شریف دجمع کولو کار شروع کړه ، ماعمر ؓ ته وویل چې کوم کار رسول الله ﷺ په خپله نه دی کړی ، نو مونږ هغه څنگه وکو ؟

عمر ؓ جواب ورکې چې په خدای ﷻ قسم دا کار بهتر او بهتر دی ، ددې څخه وروسته عمر ؓ بار بار دا ویل تر دی چې زما هم ورته سینه خلاصه سوه او اوس زما رایه هم دغه ده کومه چې دعمر ؓ ده ، ددې څخه وروسته حضرت ابوبکر ؓ ماته وفرمایل چې ته ځوان اوپوه سړی یې ، زمونږ ستا په باره کې بدگمانی نسته تاد رسول الله ﷺ په وړاندې دوحی دکتابت کار هم کړی دی په دې وجه ته دقرآن شریف آیتونه تلاش کوه او جمع کوه یې .

حضرت زید بن ثابت ؓ فرمایي چې په خدای ﷻ قسم دی چې که دی حضراتو ماته دغره نړولو حکم کړی وای نو پرما به دهغه دومره بوج نه وای څومره چې دقرآن شریف جمع کولو دکار وو ، مادوی ته وویل چې تاسې هغه کار څنگه کوی کوم چې رسول الله ﷺ نه دی کړی دوی ؓ وفرمایل چې په خدای ﷻ قسم دا کار ډیر ښه دی او بیا حضرت ابوبکر ؓ ماته بار بار دا ویل ، تردی چې الله ﷻ زماسینه ددې رایې دپاره خلاصه کړه کومه رایه چې دحضرت ابوبکر ؓ اوعمر ؓ وه ، هم دارنگه مادقرآن شریف دآیتونو تلاش کول شروع کي او دخوماوو دنباخونو دډبرو دټوټو او دخلقو دسینو څخه می قرآن شرف جمع کی صحیح بخاری کتاب فضائل القرآن ،

په دې موقع دقرآن دجمع کولو په سلسله کې دحضرت زید بن ثابت دکار طریقه په ښه ډول سره پیژندل په کار دی ، لکه چې مخکې ذکر سوی دی چې دی په خپله دقرآن شریف حافظ وو نو ده په خپلو یادښتو سره پوره قرآن شریف لیکلی سواي ، ددې څخه پرته په سوونو حافظان دغه وخت موجود وه ، د دوی یو جماعت یې جمع کولای ، او قرآن شریف یې لیکلای سواي .

دارنگه دقرآن شریف چې کومی نسخې د رسول الله ﷺ په زمانه کې لیکل سوی وی ، حضرت زید ؓ دهغو څخه هم قرآن شریف نقل کولای سواي ، لیکن د دوی د احتیاط ترمخه یوازې په یوه طریقه بس والی ونه کی بلکه دټولو ذریعو څخه یې په یو وخت کار واخیستی ترهغه وخته پوری یې یو آیت په خپلو صحیفو کې ونه لکي ترڅو پوری چې دهغه دمتواترکیدو تحریری او زبانی شهادتونه به پیدا نه سوه ، ددې څخه ماسوا چې رسول الله ﷺ دقرآن شریف کوم آیتونه په خپله نگرانی کې لیکلی وه ، هغه دمختلفو اصحابو ؓ سره محفوظ وه ، حضرت زید ؓ دغه ټوله یې یوځای کړل چې نوی نسخه هم ددغو څخه نقل کړل سی

هم دارنگه داعام اعلان وسو چی دکوم سړی سره دقرآن شریف څومره آیتونه لیکلی وی ، هغه دحضرت زید ؑ ته را وړی او کله چی به ده ته دقرآن شریف یو آیت ، چالیکلی را وړی نو په لاندینو څلورو طریقو سره به یی دهغه تصدیق کوی .

(۱) د ټول څخه اول به یی په خپلو یاداشتو سره دهغه توثیق کوی .

(۲) بیا حضرت عمر ؓ هم دقرآن حافظ وو او په روایتونو سره ثابته ده چی حضرت ابوبکر ؓ دی هم په دې کار دحضرت زید ؓ سره لگولی وو او کله چی به چایو روایت را وړی نو دې دواړو به ورڅخه په شریکه وصول وی (فتح الباری ۱۱۹ بحواله ابن ابی داود)

(۳) یو لیکلی سوی آیت به ترهغه وخته پوری نه سو قبلولای ترڅو چی به دوه قابل اعتبار شاهدانو ددې خبری شاهدی نه وه ورکړی چی دا آیت د رسول الله ﷺ په وړاندی لیکل سوی وه (اتقان ۱۱۰)

(۴) ددې څخه وروسته به ددغو لیکل سوو آیتونو دهغو مجموعو سره مقابله کولای سوه کومی چی به مختلفو صحابه وو تیاری کړی وی (البرهان فی علوم القرآن للزركشي رحمه الله ۱۱ ۲۳۸) چی دحضرت ابوبکر ؓ د زمانی دقرآن جمع کولو دا طریقه کار په ذهن کی وی نو دحضرت زید بن ثابت ؓ ددې ارشاد مطلب په ښه شان په پوه کی را تلای سی چی ، دسورة براءة اخری آیت (لَقَدْ جَاءَكُمْ رَسُولٌ مِّنْ أَنفُسِكُمْ) ماته یوازی دحضرت ابوحزیمه ؓ سره پیداسو دده څخه ماسوا دبل چاسره پیدا نه سو ، ددې مطلب دا هیڅکله نه دي چی دا آیتونه ماسوا دحضرت خزیمه ؓ څخه بل چاته یاد نه وه ، یادبل چاسره لیکلی نه وه او د دوی څخه ماسوا بل چا ته ددې دقرآن جزء کیدل معلوم نه وو ، بلکه مطلب دا دي چی کومو خلقو د رسول الله ﷺ لیکل سوی آیتونه را وړل ، په دوی کی داآیتونه ماسوا دحضرت خزیمه ؓ څخه دبل چاسره پیدا نه سول ، که نه وی ترڅوپوری چی ددې آیتونو دقرآن شریف جزء کیدو تعلق دی دا خبره په تواتر سره ټولو ته معلومه وه ځکه چی په سوونو اصحابو ؓ ته یادهم وو او دکومو حضراتو سره چی دقرآن د آیتونو پوره سوی مجموعی وی دهغو سره لیکل سوی هم وه ، لیکن د رسول الله ﷺ په نگرانی کی جلا لیکل سوی یوازی دحضرت خزیمه ؓ سره پیداسو دبل چاسره نه (البرهان ۱۱ ۲۳۴ ، ۲۳۵) پر هرحال حضرت زید بن ثابت ؓ د دومره زبردست احتیاط سره دقرآن آیتونه جمع کړل ، دکاغذ په صحیفو یی په مرتب شکل کی ولیکل (اتقان ۱۱ ۶۰) لیکن هر سورة پر جلا صحیفه ولیکل سو ، په دې وجه دا نسخه په ډیرو صحیفو مشتمله وه په اصطلاح کی دغه نسخی ته ، اُم ، ویلای سی ، او ددې خصوصیات دا وه .

(۱) په دې نسخه کی دقرآن شریف آیتونه خو د رسول الله ﷺ دښوول سوی ترتیب مطابق مرتب وه لیکن سورتونه مرتب نه وه ، بلکه هر سورة جلا جلا لیکل سوی وو (اتقان حواله بالا)

(۲) په دې نسخه کی دقرآن اووه حرفونه (دکوم ذکر چی پورته سوی دی جمع وو (مناهل العرفان ۱۱ ۲۴۶ تاریخ القرآن للکردی رحمه الله ص ۲۸)

(۳) په دې کی هغه ټول آیتونه جمع سوی دی دکومو تلاوت چی منسوخ سوی نه وو .

(۴) ددې نسخی دلیکلو مقصد دا وو چی یوه مرتبه نسخه دټول امت د اجماعی تصدیق سره تیاره سی

چی د ضرورت راتلو په وخت ورته رجوع کولای سی .

د حضرت ابوبکر ؓ لیکل سوی دا صحیفی د دوی په ژوند کی د دوی سره وی بیا د حضرت عمر ؓ سره د حضرت ؓ د شهادت څخه وروسته یې دا ام المؤمنین حضرت حفصی رضی الله عنها ته منتقل کړی ، بیا د حضرت حفصی رضی الله عنها د انتقال څخه وروسته مروان بن الحکم دغه په دی خیال سره وسوزلی ، چی دغه وخت د حضرت عثمان ؓ تیار کړل سوی مصاحف تیار سوی وو ، او په دې خبره د امت اجماع منعقد سوی وه ، چی درس الخط او سورتونو د ترتیب په لحاظ سره ددې مصاحفو پیروی لازمه ده ، مروان بن الحکم فکر وکی چی اوس څه داسی نسخه پاته کول نه دی په کار کومه چی ددې رسم الخط او ترتیب څخه خلاف وی (فتح الباری ۱/۲۱۹)

﴿ د حضرت عثمان ؓ په زمانه کی د قرآن شریف جمع کول ﴾

هر کله چی حضرت عثمان ؓ خلیفه سو نو اسلام د عربو څخه وتلی وو او دروم او ایران لیري لیري علائقو ته رسیدلی وو ، دهری نوی علاقې خلق چی به مسلمانیدل نوهغو په دهغو مجاهدینو څخه یا دهغو تاجرانو څخه قرآن شریف زده کوی دکومو په برکت چی به دوی ته د اسلام دولت حاصل سوی وو مخکی تاسو ویلی دی ، چی قرآن شریف په اووه حرفونو نازل سوی وو او مختلفو اصحابو ؓ دا د رسول الله ﷺ څخه په مختلفو قراتونو سره زده کړی وو ، په دې وجه هر صحابی ؓ به خپلو شاگردانو ته ددغه قرائت برابر ور ایزده کوی دکوم مطابق چی به ده په خپله د رسول الله ﷺ څخه ایزده کړی وو ، دغه رنگه د قراتونو دا اختلاف لیري لیري ملکونو ته ورسیدی ، ترکومه پوری چی خلق ددې حقیقت څخه خبر وو چی قرآن په اووه (۷) حرفونو باندی نازل سوی دی ، تر هغه پوری ددې اختلاف څخه څه خرابی نه وه پیدا سوی ، لیکن هر کله چی دا اختلاف لیري ملکونو ته ورسیدی او دا خبره په هغو کی پوره مشهوره نه کړل سوه چی قرآن شریف په اووه (۷) حرفونو باندی نازل سوی دی نو دغه وخت په خلقو کی جنگونه پیدا کیدل شروع سول ځینو خلقو به خپل قرائت ته صحیح ویل او د بل هغی ته غلط ، ددې جنگو څخه یوه طرف ته خو دا خطر وه چی خلق به د قرآن شریف متواتر قراتونو ته غلط وایی ، او په سخته غلطی کی به اخته سی ، بل طرف ته ماسوا د حضرت زید ؓ د لیکل سوی یوې نسخی ته کومه چی په مدینه منوره کی موجود وه په ټول عالم اسلام کی بله داسی معیاری نسخه موجوده نه وه کومه چی د ټول امت دپاره حجت جوړ سی ، ځکه چی نوری نسخی په انفرادی توگه سره لیکل سوی وی او د اووه (۷) حرفونو د جمع کولو په کی څه اهتمام نه وو په دی وجه ددې جنگونو د فیصله کولو قابل اعتماد صورت دا وو چی داسی نسخی په ټوله عالم اسلام کی خپری کړل سی په کومو کی چی اووه (۷) حرفونه جمع وی او ددغه په لیدو دافصله کولای سی چی کوم قرائت صحیح او کوم غلط دی ، حضرت عثمان ؓ د خلافت په خپل دور کی دا عظیم الشانه کارنامه وکړه .

ددی کار نامی تفصیل د حدیث دروایتونو څخه دا معلومیږی چی حضرت حذیفه بن یمان ؓ دارمینیا او اذربایجان په محاذ په جهاد کی مشغول وو ، هلته دوی ولیدل چی په خلقو کی د قرآن شریف د قراتونو په باره کی اختلاف کیږی ، هم دارنگه مدینې طیبې ته دبیرته را رسیدو سره سم حضرت عثمان ؓ ته

ورسیدی او عرض یې وکړی چې امیرالمؤمنین مخکې ددې څخه چې دا امت دالله ﷻ د کتاب په باره کې ديهودو اونصاراوو په شان د اختلافاتو ښکارسی ته ددې علاج وکړه ، حضرت عثمان ﷻ پوښتنه وکړه چې خبره څه ده ؟ حضرت حذیفه ﷻ وویل چې زه د ارمینیا په محاذ په جهاد کې شامل وم ، هلته ما وليدل چې خلق دشام دأبي ابن کعب ﷻ قرائت وايي کوم چې به عراقیانو نه وی اوریدلی او دعراق خلق د عبدالله ابن مسعود ﷻ قرائت وايي کوم چې به دشام خلقو نه وی اوریدلی ددې په نتیجه کې یو بل ته کافر وايي . حضرت عثمان ﷻ په خپله هم ددې خطري مخکې احساس کړی وو ، دوی ته دا خبره پیدا سوې وه ، چې په خپله په مدینه منوره کې داسې واقعات راپېښ سوې دی چې دقرآن شریف یو معلم خپلو شاگردانو ته د یو قرائت مطابق قرآن وویل او بل دبل قرائت مطابق ، دغه رنگه چې دمختلفو استاذانو شاگردان چې کله به د یو بل سره یوځای سول نو اختلاف به په کې جوړ سو او ځینی وخت به دا اختلاف استاذانو ته ورسیدی او هغو به هم دیو بل قرائت ته غلط ویل ، کله چې حضرت حذیفه ﷻ هم دی خطری طرف ته د دوی توجه را وگرځوله نو حضرت عثمان ﷻ جلیل القدر صحابه را جمع کړل او د دوی ﷻ سره یې مشهوره وکړه او وي فرمایل چې (ماته دا اطلاع پیدا سوې ده چې ځینی خلق دیو بل سره دا قسم خبرې کوي چې زما قرائت ستا د قرائت څخه بهتر دی او دا خبره دکفر حده رسيدلای سی نوستاسی ددې خلقو په باره کې څه رایه ده ؟ اصحابو ﷻ په خپله د حضرت عثمان ﷻ څخه پوښتنه وکړه چې ، تاسی څه فکر کړی دی ؟ دوی ﷻ وفرمایل چې ، زما رایه دا ده چې مونږ ټول خلق په یو مصحف باندی جمع کو ، چې څه اختلاف او افتراق راپېښ نه سی ، اصحابو ﷻ دا رایه خوښه کړه او د حضرت عثمان ﷻ تائید یې وکړ .

هم دارنگه حضرت عثمان ﷻ خلق جمع کړل او یوه خطبه یې ورکړه او وې فرمایل چې تاسی په مدینه منوره کې زما په څنگه کې دقرآن شریف د قرائتونو په باره کې دیو بل تکذیب او دیو بل اختلاف کوی ، نو ددې څخه ښکاره ده چې کوم خلق زما څخه لیري دی هغو خو به ډیر زیات تکذیب او اختلاف کوی نو ټول را جمع سی او دقرآن شریف یوه داسی نسخه تیاره کړی چې دټولو دپاره واجب الاقتداء وی .

ددې غرض دپاره حضرت عثمان ﷻ حضرت حفصی رض ته پیغام ولیږي چې ستاسره (د حضرت ابوبکر ﷻ تیاره کړی) کومه نسخه موجوده ده هغه مونږ ته را ولیږه چې مونږ نقل ورڅخه وکوو نو تاته به یې بیرته درکو ، حضرت حفصی رض هغه صحیفی حضرت عثمان ﷻ ته ولیږل ، حضرت عثمان ﷻ دڅلورو اصحابو ﷻ یوه ټولی جوړه کړه کوم چې پر حضرت زید بن ثابت ﷻ حضرت عبدالله ابن زبیر ﷻ حضرت سعید بن العاص ﷻ او حضرت عبدالرحمن بن حارث بن هشام ﷻ باندی مشتمل وو ، دا ټولی یې په دی کار باندې ماموره کړه چې دوی د حضرت ابوبکر ﷻ د صحیفو څخه نقل وکړی او داسی مصاحف تیار کړی په کومو کې چې سورتونه هم مرتب وی ، په دی څلورو سره صحابو ﷻ کې حضرت زید ﷻ انصاری وو او پاته دري سره قرشي وو ، په دې وجه حضرت عثمان ﷻ دوی ته وفرمایل چې کله ستاسی او د حضرت زید ﷻ دقرآن په یوه برخه کې اختلاف وی یعنی داسی اختلاف وی چې کوم لفظ څنگه ولیکل سی ، نو دقریشو دژبی مطابق یې لیکي ځکه چې قرآن شریف د دوی په ژبه کې نازل سوې دی .

په بنیادی توگه خو دا کار دي ذکر سوې څلورو حضراتو ته وسپارل سو لیکن بیا ورسره نور صحابه کرام

هم د دوی دمدم دپاره ولگول سو (فتح الباری ص ۱۲ ص ۱۵ ج ۹) دی حضراتو دقرآن شریف دکتاېت په سلسله کی لاندینی کارونه وکړل.

(۱) دحضرت ابوبکر ؓ په زمانه کی چی کومه نسخه تیاره سوی وه په هغه کی سورتونه مرتب نه وه ، بلکه هر سورة جلا جلا لیکل سوی وو ، دي حضراتو ټول سورتونه په ترتیب سره په یو مصحف کی ولیکل (مستدرک ۲۲۹/۲)

(۲) دقرآن شریف آیتونه یې داسی ولیکل چی په رسم الخط کی یې ټول متواتر قرائتونه خای سی ، په دي وجه یې په دې نه نقطی ولگولی او نه حرکات (یعني زور ، زیر ، پېښ) چي دټولو متواترو قرائتونو مطابق ویلای سی ، مثلاً (نسرهما) یې ولیکی چي (نَسْرُهُمَا او نَسْرُهُمَا) په دواړو ډولو سره ویل کیدای سی ، ځکه چی دا دواړه قرائتونه صحیح دی (ماهل العرفان ۱۱ ۲۵۳ ، ۲۵۴)

(۳) تر اوسه دقرآن شریف مکمله معیاری نسخه کومه چي دټول امت په اجتماعی تصدیق تیاره سوی وی ، یوازی یوه وه ، دی حضراتو ددې نوی تیار سوی مصحف دیوه څخه زیات نقلونه تیار کړل ، په عامه توگه سره مشهوره دا ده چي حضرت عثمان ؓ پنځه مصاحف تیار کړی وو ، لیکن د ابو حاتم سجستانی ارشاد دي چي ټولی اووه (۷) نسخي تیاری سوی وی په کومو کی چی یوه مکرمی ، یوه شام یوه یمن ، یو بحرین یوه بصری او یوه کوفی ته ولیږل سوه او یوه په مدینه منوره کی محفوظه کښیښوول سوه (فتح الباری ۱۷۹)

(۴) دپورته ذکر سوی کار کولو دپاره دی حضراتو په بنیادی توگه خو هغه صحیفی په مخکی کښیښوولی کومی چی دحضرت ابوبکر ؓ په زمانه کی لیکل سوی وی لیکن ددې سره دزیات احتیاط دپاره یې هغه طریقه کار اختیار کی کوم چی دحضرت ابوبکر ؓ په زمانه کی اختیار کړل سوی وه ، هم دارنگه درسول الله ﷺ دزمانې چی کوم مختلف تحریرونه دمختلفو صحابه کرامو ؓ سره محفوظ وو ، هغه یې بیرته را وغوښتل او دنوی سره یې ددغو سره مقابله وکړه ، دا نسخې یې تیاری کړی ، په دې پیره دسورة احزاب یو آیت (مَنْ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ) یوازی لیکلی سوی او یوازی دحضرت خذیمه ؓ انصاری سره پیدا سو ، مخکی مونږ لیکلی دی چی ددې مطلب دا نه دي چی دا آیت بل چاته یاد نه وو ، ځکه چی حضرت زید ؓ په خپله فرمایې چي دمصحف لیکلو په وخت کی دسورة احزاب هغه آیت پیدانه سو کوم چی به ما درسول الله ﷺ څخه اوریډی ، ددې څخه صفابنکاره ده چی دا آیت حضرت زید ؓ او نورو اصحابو ؓ ته ښه یاد وو ، دغه شان ددې مطلب دا هم نه دي چي دا آیت چیري بل خای لیکلی نه وو ځکه چی دحضرت ابوبکر ؓ په زمانه کی کومی صحیفی ولیکل سوی ښکاره ده چی دا آیت په هغه کی موجود وو ، دارنگه دنورو صحابوؤ سره چی دقرآن شریف کوم په انفرادی توگه لیکل سوی نسخی موجودی وی په هغو کی دا آیت هم شامل وو ، لیکن چونکه دحضرت ابوبکر ؓ دزمانی په شان دا وار هم هغه ټول مختلف تحریرونه جمع کړل سوی وو کوم چی دصحابه کرامو ؓ سره لیکل سوی وو ، په دی وجه حضرت زید ؓ وغیره په دی مصاحفو کی یو آیت ترهغه وخته پوري ونه لیکلی ، ترڅو چی په دغو تحریرونو کی به هم هغه پیدا نه سو ، دغه رنگه نور آیتونه خودبې

شمیر اصحابو ﷺ سره جلا لیکل سوی هم یوځای سول لیکن دسوره احزاب دا آیت ماسوا دحضرت خزیمه ﷺ څخه بل چا سره جلا لیکل سوی پیدا نه سو .

(۵) دقرآن شریف بی شمیره معیاری نسخی تیارولو څخه وروسته حضرت عثمان ﷺ دغه ټولی انفرادی نسخی و سوځلی کومی چی دمختلفو صحابه ؓ سره موجود وی چی درسم الخط دمسلّمه قرائتونو اجتماع او دسورتونو دترتیب په اعتبار سره ټول مصاحف یو شان او اختلاف په کی باقی پاته نه سی .
دحضرت عثمان دې کارنامی ته ټول امت د استحسان په نظر وکتل او ټولو اصحابو ﷺ په دې کار کی دده تائید او حمایت وفرمایي ، یوازی حضرت عبدالله ابن مسعود ﷺ ته په دې معامله کی لږ خفگان وو چی دتفصیل یې دا موقع نه ده (۱) حضرت علی ﷺ فرمایي دعثمان ﷺ په باره کی هیڅ خبره بغیر دهغه دنبه والی څخه مه وایاست ځکه چی په الله ﷻ قسم هغه چی دمصاحفو په معامله کی چی کوم کار وکی هغه یې زموږ دټولو په موجودگی کی په مشهوره سره وکی (فتح الباری ۱۵۹)

﴿په تلاوت کی داسانی پیدا کولو اقدامات﴾

دحضرت عثمان ﷺ دپورته بیان سوی کارنامی څخه وروسته د امت په دی اجماع وسوه چی قرآن شریف درسم عثمانی خلاف په بله طریقه لیکل جائز نه دی هم دارنگه ددې څخه وروسته ټول مصاحف ددې طریقې مطابق ولیکل سول او اصحابو ﷺ او تابعینو رضی الله عنہم دمصاحف عثمانی نقلونه تیار کړل او دقرآن شریف خپریدل یې په لویه پیمانه وکړه .

لیکن تر اوسه دقرآن شریف نسخی چونکه دنقطو زور ، زیر ، پینښ څخه خالی وی په دې وجه عجمیانوته ددې ویل گران وو ، نو هرکله چی اسلام په عجمی ملکونو کی زیات خپور سو نو ددې خبری ضرورت محسوس سو چی په دی دنقطو او حرکتونو اضافه وکړل سی چی ټول خلق یې په آسانی سره تلاوت وکی ، ددې مقصد دپاره مختلف اقدامات وسول چی تاریخ یې داسی دی .

﴿نقطې یعنی ټکی﴾

په عربو کی ابتداء په حرفونو دنقطو لگولو رواج نه وو ، او ویونکی ددې طرز دومره عادی وو چی بغیر دنقطو څخه دلیکلو په ویلو کی ورته څه گرانوالی نه وو ، او دسیاقی (ورپسی) اوسباق (مخکی) په مدد سره به ورته مشتبه حرفونو کی امتیاز هم آسانه وو ، په خاص توگه سره دقرآن شریف په معامله کی خو د اشتباه څه امکان ځکه نه وو چی ددې دحفاظت مدار پرکتابت نه بلکه پرحافظه باندی وو او حضرت عثمان ﷺ چی کومی نسخی دعالم اسلام مختلفو برخو ته لیږلی وی دهغه سره یې قازیان هم لیږلی وو کوم چی ددې ویل خلقوته ازده کوی .

په دی کی روایتونه مختلف دی چی دقرآن شریف په نسخو تر ټولو څخه اول چانقطې واچولی ؟ ځینی روایتونه وایی چی دا کار نامه دټولو څخه مخکی حضرت ابوالاسود ولی رضی الله عنه پوره کړه (البرهان ۲۵۱۱) دځینو ویناده چی دوی دا کار دحضرت علی ﷺ تلقین لاندی وکی (صبح الاعشی ۱۵۵۱۳) اوځینی وایی چی دکوفی گورنر زیاد بن ابی سفیان په ده دا کار وکی او یو روایت دا هم دي چی دا کار نامه حجاج بن یوسف دحسن بصری رضی الله عنه یحیی بن یعمر رضی الله عنه او نصر بن عاصم لیثی رضی الله عنه په ذریعه

سره سرته ورسوله (تفسير القرطبي ۶۳۱)

﴿ حرکات ﴾

دنقطو په ډول سره په شروع کی پرقرآن شریف حرکات (زور ، زیر ، پینښ) هم نه وو اوپه دی کی هم د روایتونو لوی اختلاف دی چی دټولو څخه اول حرکات چاکنښینول ؟ دځینو حضراتو ویناده چی دا کار ترټولو څخه مخکی ابوالاسود ولی رضی الله عنه وکی ، ځینی وایی چی داکار حجاج بن یوسف په یحیی بن یعمر رضی الله عنه او نصر بن عاصم لیشی رضی الله عنه باندی وکی (قرطبی ۶۳۱)

په دی سلسله کی دټولو روایتونو ترمنځه داسی معلومیږی چی حرکات دټولو څخه اول ابوالاسود ولی رضی الله عنه وضع کړل ، لیکن دا حرکات داسی نه وو لکه چی نن دی بلکه د زور دپاره دحرف لوړ یوه نقطه (ˆ) ، دزیر دپاره دحرف لاندی یوه نقطه (˙) ، او دپینښ دپاره دحرف په مخکی یوه نقطه (ˆ) او دتنوین دپاره دوې نقطې (ˆ ˆ) یا (ˆ ˆ) ، مقرر کړی وروسته خلیل بن احمد رضی الله عنه دهمزه او تشدید علامې وضع کړی (صبح الا عشی ۱۲۰۱۳ ، ۱۶۱) ، ددې څخه وروسته حجاج بن یوسف پریحیی بن یعمر رضی الله عنه نصر بن عاصم لیشی او حسن بصری رضی الله عنه باندی یو وخت پرقرآن شریف دنقطو او حرکاتو لگولو حکم وکی ، په دی موقع دحرکاتو د اظهار دپاره دنقطو پرځای د زیر ، زور ، پینښ موجوده صورتونه مقرر کړل سول چی دحروفو د ذاتی نقطو سره د دوی التباس راپینښ نه سی ، والله سبحانه وتعالی اعلم .

﴿ احزاب یا منزولونه ﴾

د اصحابو رضی الله عنه او تابعینو رضی الله عنه عادت وو چی په هره هفته کی به یی قرآن شریف ختموی ددې مقصد دپاره دوی د روزانه تلاوت دپاره یومقدار مقرر کړی وو ، چی (جزب) یا (منزل) به ورته ویل کیږي ، دغه ډول ټول قرآن شریف به اوو (۷) حزبونو باندی تقسیم سوی وو (البرهان ۱۱/ ۲۵۰)

﴿ اجزاء یا پارې (سیارې) ﴾

نن صباقرآن شریف په دیرشو (۳۰) اجزاو باندی تقسیم دی کوموته چی دیرش (۳۰) پارې وایی (سیارې) وایی ، دا تقسیم دپاره دمعنی په اعتبار سره نه دی ، بلکه کوچنیانو ته دیولو د آسانی دپاره یې په دیرشو مساوی برخو باندی تقسیم کړل سو هم دارنگه ځینی اوقات بالکل په پرنیمگړی خبره باندی پاره ختمه سی په یقین سره دا خبره کول مشکل دی چی دا د دیرشو پارو تقسیم چا کړی دی ؟ دځینو حضراتو خیال دی چی حضرت عثمان رضی الله عنه دمصاحفو نقل کولو په وخت دوی رضی الله عنه په دیرشو مختلفو صحیفو کی لیکلی وو ، په دی وجه دا تقسیم دهغوی رضی الله عنه د زمانی دی ، لیکن دمقدمینو په کتابونو کی ددې هیڅ دلیل احقر ته نه دی پیدا سوی البته علامه بدرالدین زرکشی رحمته الله علیه لیکلی دي چی دقرآن شریف دیرش (۳۰) پارې را روانی دي اودمدرسوپه قرآني نسخو کی ددې رواج دي ، (البرهان ۱۱/ ۲۵۰) مناهل العرفان ۲۰۲۱) په ظاهره داسی معلومیږي چی دا تقسیم د اصحابو رضی الله عنه د دور څخه وروسته دتعلیم د آسانی دپاره سوی دی ، والله اعلم .

﴿ اخماس او اعشار ﴾

دقرون اولی په قرآني نسخو کی دیو بلی نښانې رواج وو ، او هغه دا چی دهر و پنځو آیتونو څخه وروسته

پر حاشیه لفظ د (خمس) یا (خ) او د هر ولسو آیتونو څخه وروسته لفظ د (عشر) یا (ع) لیکلی سو ، اول قسم علامو ته اخماس ، او دوهم قسم ته به اعشار ویلای سو (مناهل العرفان ۴۰۳۶) په متقدمینو علماؤ کی دا اختلاف هم راغلی دی چی ځینو حضراتو به دا علامې جائز او ځینو مکروه گڼل ، په یقین سره دا ویل مشکل دی چی دا علامې تر ټولو څخه اول چا ولگول یو قول دا دي چی ددې موجد حجاج بن یوسف وو ، او بل قوا دا دي چی تر ټولو څخه مخکی عباس خلیفه مامون ددې امر کړی وو ، (البرهان ۲۵۱۱) لیکن دا دواړه قولونه ځکه صحیح نه معلومېږي چی په خپله د اصحابو څه په زمانه کی د اعشارو تصور پیدا کيږي ، هم دارنگه حضرت مسروق رضی الله عنه فرمایي چی حضرت عبدالله ابن مسعود څه به په مصحف کی د اعشارو نښان اچول مکروه گڼل (مصنف ابن ابی شیبه ۴۹۷۳)

﴿ رکوع ﴾

د اخماسو او اعشارو علامې خو وروسته پریښوول سول لیکن یوه بله علامه کوم چی تر ننه پوری رواج ده د رکوع علامه ده او ددې تعین د قرآن شریف دمضامینو په لحاظ سره سوی دی ، یعني کوم خای چی یوه سلسله دکلام ختمه سوه ، هلته یې په حاشیه د (ع) علامه جوړه کړه ، احقر ته د پلټنې باوجود په مستند توگه سره دا معلومه نه سوه چی درکوع ابتداء چا او په کوم دور کی وکړه ؟ البته دا خبره تقریباً یقینی ده چی ددې علامه مقصد د آیتونو دیو داسی متوسط مقدار تعین دي چی په یوه رکعت کی وویل سی او دی ته (رکوع) ځکه وایی چی په لمانځه کی دی ته اورسیږي ، چی رکوع وکړی ، په پوره قرآن شریف کی ۵۴۰ رکوع گانی دی (په فتاوی عالمگیریه کی دبخارنی دمشائخو په حواله سره درکوع گانو تعداد ۵۴۰ بیان کړل سوي دي لیکن چی کله مونږ د قرآن شریف په مروه نسخه کی په خپله شمیر وکی نو درکوع گانو تعداد مو ۵۵۸ پیدا کی ، او ځینو دوستانو مونږ ته په خط کی ولیکل چی دهغوی دشمیر مطابق درکوع گانو تعداد ۵۶۷ دی . کیدای سی چی د رکوع علامه لگولو کی هم په مختلفو نسخو کی څه اختلاف وی . والله تعالی اعلم ازناشر ۱۱۶ ۱۱۲ ۱۴۱۲ هـ) دغه رنگه که دتروایحو پر هر رکعت کی یوه رکوع ووايي نو په اوه ویښتمه شپه قرآن شریف ختمیږي (فتاوی عالمگیریه فصل التراویح ۹۲۱)

﴿ رموز اوقاف ﴾

د تلاوت او تجوید د آسانی دپاره یو بل مفید کار دا وسو چی په مختلفو قرآنی جملو باندی داسی اشاری ولیکل سوی دکومو څخه چی دا معلومه سی چی دلته وقف کول (سأه اخیستل) څنگه دی ؟ دی اشاراتو (رموز اوقاف) وایی او مقصد یې دا دي چی یو غیر عربی دان انسان هم چی کله تلاوت کوی نو چی پر صحیح مقام وقف وکړل سی او په غلط خای دسأه په اخیستو څه تبدلی پیدا نه سی په دی کی اکثره رموز تر ټولو څخه مخکی علامه ابو عبدالله محمد بن طیفور سجاوندی رحمته الله علیه وضع کړل (النشر فی القرات العشر ۲۲۵۱) ددې رموزو تفصیل دا دی .

ط : دا د (وقف مطلق مخفف دی او ددې مطلب دا دی چی دلته خبره پوره سوه نو دلته وقف کول بهتره دی

ج : دا د (وقف جائز) مخفف دی او مطلب یې دا دي چی دلته وقف کول جائز دی .

و: دا د (وقف مجوز) مخفف دی چی مطلب یې دا دي چی دلته وقف کول صحیح خو دی لیکن ښه دا ده چی وقف ونه کړل سی.

ه: دا د (وقف مرخص) مخفف دی او ددې مطلب دا دی چی دلته خبره خو پوره نه سوه لیکن جمله چونکه اوږده سوه په دي وجه دساه اخیستلو دپاره د نورو ځایونو پرځای دلته وقف کول په کار دی (المنح الفکریه ص ۶۳)

م: دا د (وقف لازم) مخفف دی او ددې مطلب دا دی چی دلته که وقف ونه سی نو دایت په معنی کی دفحش غلطی امکان دی ، په دی وجه دلته وقف کول زیات ښه دی ځینی حضرات دی ته وقف واجب هم وایې لیکن ددې څخه مراد فقهی واجب نه دی چی په پریښوولو یې گناه وی بلکه مقصد یوازی دا دی چی په ټولو اوقافو کی دلته وقف کول زیات بهتره دی (النشر ۱۱ ص ۶۳)

لا: دا د (لاوقف) مخفف دی ، مطلب یې دا دی چی دلته مه دریږه لیکن منشاء یې دا نه ده چی دلته وقف کول ناجائز دی ، بلکه په دی کی ډیر ځایونه داسی دی کوم ځای چی په وقف کولو کی څه تکلیف نسته او ددې څخه وروسته والا لفظ څخه ابتداء کول هم جائز دی . په دی وجه ددې صحیح مطلب دا دی چی که دلته وقف وی نو ښه دا ده چی دوهم وار بیرته پر راوگرځی اووې وایی دمخکښی لفظ څخه شروع کول ښه نه دی (النشر ص ۲۳۳ ج)

ددې رموز په باره کی خو په یقیني توگه سره ثابته ده چی دا علامه سجاوندی وضع کړی دی . ددې څخه ماسوا هم ځینی رموز دقرآن شریف په نسخو کی موجود دی مثلاً .

مع: دا د (معانقه) مخفف دی دا علامه هغه ځای لیکل کيږي کوم ځای چی په یوه آیت کی دوه تفسیرونه ممکن دی ، دیوه تفسیر مطابق وقف یوځای وی او دبل مطابق بل ځای ، په دی وجه په دغه کی یوځای وقف کولای سی لیکن دیوه ځای وقف کولو څخه وروسته بل ځای وقف کول صحیح نه دی ، مثلاً ذَالِكَ مَثَلُهُمْ فِي التَّوْرَةِ ، وَ مَثَلُهُمْ فِي الْاِنْجِيلِ ، كَزَرْعٍ اَخْرَجَ شَطَا ؕ اَلْخِ يَوْمَ الَّذِي كَذَبُوهُ (التَّوْرَةِ) وقف وسو نو په انجیل وقف کول صحیح نه دی او که په انجیل وقف کول وی نو په التوراة وقف صحیح نه دی ، البته که دواړه ځایه وقف ونه کړی نو صحیح ده ددې یو نوم (مقابله) هم دی او ددې ترټولو څخه اول نڅښه امام ابو الفضل رازی فرمایلی ده (النشر ص ۲۳۷ ج ۱ و الاتقان ص ۸۸ ج ۱)

سگته: دا دسکتی علامه ده او ددې مقصد دا دی چی دلته دریدل په کار دی لیکن چی ساه بنده نه سی دا عمرماً هغه ځای را وړلای سی کوم ځای چی په متصل ویلو سره دغلط فهمی بیرته وی .

وقفه: دلته ترسکتی څخه لږ زیات دریدل په کار دی لیکن چی ساه دلته هم بنده نه سی .

ق: دا د (قِيلَ عَلَيْهِ الْوَقْف) مخفف دی مطلب دا دی چی دځینو په نزد دلته وقف دی او دځینو په نزد نه دی .

قف: دا لفظ قَف دی چی معنی یې ده و دریږه او دا هغه ځای راوړلای سی کوم ځای چی ویونکی ته دا خیال کیدای سی چی دلته وقف صحیح نه دی .

صلی: دا د (الْوَصْلُ اَوَّلَى) مخفف دی چی معنی یې ده متصل ویل ښه دی .

صل: دا د (قَدْ يُؤْصَلُ) مخفف دی یعنی دلته ځینی خلق درېږي او ځینی متصل ویل ښه بولی. **وقف النبی ﷺ**: دا په هغه ځایونو کی لیکل کيږي کوم ځای چي دیوه روایت په روسره دا ثابت ده چي رسول الله ﷺ د تلاوت کولو په وخت کی دلته وقف کړی وو.

﴿دقرآن شریف طباعت﴾

ترڅو چي پریس ایجاد سوی نه وو ، دقرآن شریف ټولی نسخی په قلم لیکل سوې او په هر دور کی دداسی کاتبانو لوی جماعت موجود پاته سوی دی چي دقرآن شریف د کتابت څخه ماسوا بله مشغله نه وه . دقرآن شریف حرفونه ترښه څخه په ښه انداز کی دلیکلو دپاره مسلمانانو چي کوم محتونه وکړل او ددې عظیم کتاب سره یې چي څنگه دخپل شغل اظهار وکی ددې یو لوی مفصل اودلچسپ تاریخ دی چي مستقل تصنیف غواړی دلته یې دتفصیل امکان نسته .

بیاجی کله پریس ایجاد سو نو ترټولو څخه اول دهیمبرگ په مقام س ۱۱۱۳هـ کی قرآن شریف طبع سو چي یوه نسخه یې تر اوسه په دارالکتب المصریه کی موجود ده ، ددې څخه وروسته ډیرو مستشرقینو دقرآن شریف نسخي طبع کړی لیکن په اسلامی دنیاکی ورته مقبولیت حاصل نه سو ، بیاپه مسلمانانوکی تر ټولو څخه اول مولای عثمان د روس په ښار سینت پیترس برگ کی په س ۱۷۸۷هـ کی دقرآن شریف یوه نسخه طبع کړه ، دغه رنگه قازان کی هم یوه نسخه چاپ سوه په س ۱۸۲۸هـ کی دایران په تهران ښار کی په گټه طبع کړل سو ، بیا دا نسخي په ټوله دنیا کی خپری سوی (دتفصیل دپاره تاریخ القرآن للکر دی رحمه الله ص ۸۶ او علوم القرآن داکتر صبحی صالح اردو ترجمه دغلام احمد حریری ص ۱۴۲ وگوره)

د تفسیر علم

اوس دتفسیر دعلم متعلق ځینی ضروری معلومات په خدمت کی دی په عربی ژبه کی دتفسیر لفظی معنی ده (ښکاره کول) او په اصطلاح کی علم تفسیر هغه علم ته وایي په کوم کی چي دقرآن شریف معنی بیان کړل سی او احکام او حکمونه یې په ډاگه واضح کړل سی (البرهان) په قرآن شریف کی رسول الله ﷺ ته خطاب کوی ارشاد فرمایي:

﴿وَأَنزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ﴾

او مونږ قرآن شریف پرتا نازل کی چي ته خلکو ته هغه خبری په وضاحت سره بیان کړی کومی چي دوی ته نازلی کړل سوی دی .

دارنگه دقرآن شریف ارشاد مبارک دی .

﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ لَهُمْ رَسُولًا مِّنْ أَنفُسِهِمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ﴾
 بیشکه الله ﷻ پر مسلمانانو لوی احسان کړی دی چي د دوی په مینځ کی یې د دوی څخه یو رسول الله ﷺ ولیږي چي دوی ته د الله ﷻ آیتونه تلاوت کړی او دوی پاک صاف کړی او دوی ته دالله ﷻ د کتاب او پوهی دخبرو تعلیم ورکړی .

هم دارنگه رسول الله ﷺ صحابه کرامو ﷺ ته يوازی دقرآن شریف الفاظ نه ور ازده کول ، بلکه ددې پوره تفصیل به یې بیان فرمایي ، دا وجه ده چی صحابه کرامو ﷺ ته به دیوه یوه سورة په ویلو کی ځینی وخت خو څو کلونه لگېدل چی تفصیل به یې انشاء الله تعالی وروسته راسی .

ترڅو پوری چی رسول الله ﷺ په دنیا کی تشریف فرماوو ، ترهغه وخته دیوه آیت تفسیر معلومول څه مشکل نه وو ، صحابه کرامو ﷺ ته چی به کوم ځای څه مشکل پېښ سو نو دده ﷺ ته به یې رجوع کوله او زړه ارامونکی جواب به ورته ورسیدی ، لیکن دده ﷺ څخه وروسته ددې خبری ضرورت وو چی دقرآن شریف تفسیر دیو مستقل علم په صورت کی محفوظ کړل سی چی د امت دپاره دقرآن شریف دالفاظو سره سره د دوی معنی هم محفوظه سی او دملحدو او گمراه خلگو دپاره ددې دمعنوی تحریف امکان باقی پاته نه سی ، دارنگه دالله ﷻ په فضل او توفیق سره دی امت دا کارنامه په داسی حسن او خوبی سره سرته ورسوله چی نن مونږ دا خبره له خوفه او تردیده ویلای سو چی دالله ﷻ ددې اخری کتاب یوازی الفاظ محفوظ نه دی بلکه ددې هغه صحیح تفسیر او تشریح هم محفوظ ده ، کومه چی د رسول الله ﷺ څخه تر دوی دځان قربانوونکو صحابه ﷺ په ذریعه مونږ ته را رسیدلی ده .

علم تفسیر دی امت په څه ډول سره محفوظ کی ؟ په دی لاره کی دوی څنگه تکلیفونه برداشت کړه او دا کوشش دخومره مرحلو څخه تیر سو ؟ ددې یو اوږد او دلچسپ تاریخ دی دکوم چی دلته موقع نه ده (۱) لیکن دلته په لنډه دا ښوول دی چی دقرآن شریف دتفسیر ماخذ څه څه دی ؟ او په علم تفسیر چی کوم بی شمیره کتابونه په هره ژبه کی رسیږي ، دوی دقرآن شریف په تشریح کی دکومو سرچشمونه استفاده کړی ده دغه رنگه سرچشمی ټولی شپږ دی .

(۱) دی دپاره علوم قرآن کی د احقر مفصل کتاب وگوری .

﴿ (۱) قوان شریف ﴾

دعلم تفسیر اول ماخذ قرآن شریف دی دارنگه داسی ډیر کيږي چی په یو آیت کی څه خبره مجمله او تشریح طلب وی نو دقرآن شریف بل آیت ددې مفهوم واضح ، مثلاً دسورة فاتحه په دعا کی دا جمله موجوده ده چی صِرَاطَ الَّذِينَ أَنْعَمْتَ عَلَيْهِمْ یعنی مونږ ته دهغو خلگو دلاری لارښوونه وکړی په کومو چی ستا انعام وسو ، اوس دلته دا خبره واضحه نه ده چی هغه کوم خلگ دی په کومو چی الله ﷻ انعام وکی ، لیکن په یو بل آیت کی دا په واضح توگه سره متعین کړل سوه دارنگه ارشاد دی .

﴿ أُولَئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّادِقِينَ وَالشُّهَدَاءِ وَالصَّالِحِينَ ﴾

دا هغه خلگ دی په کومو چی الله ﷻ انعام کړی دی یعنی انبیاء صدیقن شهداء او صالحین خلگ ، دارنگه مفسرین کرام کله دیو ایت تفسیر کوی نو ترټولو څخه اول دا گوری چی ددې ایت تفسیر په خپله په قرآن شریف کی بل ځای سته او که نه ؟ که موجود وی نو ترټولو څخه اول دغه اختیار وی .

﴿ (۲) حدیث ﴾

حدیث درسول الله ﷺ اقوالو او افعالو ته وایي اولکه چی مخکی بیان سوی دی چی الله ﷻ دقرآن شریف سره څکه ده ﷺ مبعوث کړی وو چی خلگو ته دقرآن شریف تشریح ښکاره ښکاره بیان کړی دارنگه دوی

په خپل قول او عمل دواړو سره دا فرض په ښه ډول پوره کړی او په حقیقت کې د دوی پوره ژوند مبارک دقرآن عملی تفسیر دی ، په دې وجه مفسرینو په قرآن شریف دیوهیدو دپاره په دوهمه درجه کې ترټولو څخه زیات زور په حدیث ورکړی دی او دحدیثو په رڼا کې یې دقرآن شریف معنی متعین کړې ده ، لیکن په حدیثو کې دصحیح ضعیف او موضع هر قسم روایات موجود دي ، په دې وجه محققین مفسرین ترهغه وخته یو روایت قابل اعتماد نه گڼي ترڅو چې دغه روایتونه دتنقید په اصولو پوره نه سی نوکوم روایت چې چیرې په نظر راسی دهغه په لیدو دقرآن شریف تفسیر متعین کول صحیح نه دی ځکه چې دغه روایت ضعیف او دنورو مضبوط روایتونو خلاف هم کېدای سی او په حقیقت کې دا معامله ډیره نازکه ده او قدم ایښوول په کښی دهغو خلکو کار دی چا چې خپل عمرونه په دې قسم علمونو حاصلولو کې خرڅ کړي دي .

﴿ ۳ 〉 داصحابو اَقوال

صحابه کرامو ﷺ دقرآن شریف تعلیم سېده په سېده د رسول الله ﷺ څخه حاصل کړی وو ، ددې څخه علاوه دوحی دنزول په وخت کې دوی په خپله موجود وو او دقرآن شریف دنزول ماحول او وروسته منظر یې په خپله لیدلی وو ، په دې وجه په فطری توګه دقرآن شریف په تفسیر کې ددې حضراتو اَقوال چې څومره مستند او قابل اعتماد کېدای سی ، وروسته خلقو ته دغه مقام نه سی حاصلیدای ، په دې وجه دکومو آیتونو تفسیر چې دقرآن شریف او حدیث څخه نه سی معلومېدای ، په دغو کې ترټولو څخه زیات اهمیت دصحابه کرامو ﷺ اَقوالو ته حاصل دی ، دارنگه که دیو ایت په تفسیر باندې داصحابو ﷺ اتفاق وی نو مفسرین کرام دغه اختیار وی او ددغه خلاف بل تفسیر بیانول جائز نه دی ، البته که دیوه آیت په تفسیر کې دصحابه کرامو ﷺ اَقوال مختلف وی نو وروسته مفسرین دنورو دلیلونو په رڼا کې دا ګوري چې کوم تفسیر له ترجیح ورکړی ؟ په دې معامله کې اهم اصول او قواعد ددغه اصول حدیث اصول او دتفسیر اصول کې مدون دي دلته یې دتفصیل ځای نه دی .

﴿ ۴ 〉 دتابعینو اَقوال

د اصحابو ﷺ څخه وروسته دتابعینو رضی الله عنہم درجې راجی داهغه حضرات دي کومو چې دقرآن شریف تفسیر دصحابه کرامو ﷺ څخه اړده کړی دی ، په دې وجه د دوی اَقوال هم په علم تفسیر کې دلوی اهمیت لرونکې دي که څه هم په دې معامله کې دعلماءو اختلاف دی چې دتابعینو اَقوال په تفسیر کې دلیل دی او که نه دی ؟ (الاتقان ۱۷۹۱۲) ، لیکن داهمیت څخه یې انکار نه سی کیدی .

﴿ ۵ 〉 دعربو لغت

قرآن شریف چونکه په عربی ژبه کې نازل سوی دی په دې وجه دقرآن شریف دتفسیر دپاره په دې ژبه مکمل عبور حاصلول ضروری دی ، دقرآن شریف ډیر آیتونه داسی دي چې ددې وروسته کوم شان نزول یاڅه بله فقهی یا کلامی مسئله نه وی ، په دې وجه ددغوپه تفسیر کې درسول الله ﷺ یا اصحابو رضی الله عنہم یا تابعینو رضی الله عنہم اَقوال منقول نه دي ، هم دارنگه دهغو دتفسیر ذریعه یوازې لغت دعربو وی او دلغت په بنیاد باندې ددغو تشریح کیدای سی ، ددې څخه ماسوا که دیوه ایت په تفسیر کې څه

اختلاف وی نو دمختلفو رایو په محاکمه کی دلفت دعلم څخه کار اخیستل کیږي.

﴿ ۶ 〉 تدبر او استنباط

د تفسیر اخري ماخذ (تدبر او استنباط) دی دقرآن شریف نکتي او اسرار یو داسی نایابه دریاب دی چی هیڅ حد اونهایت اوپای یی نسته ، هم دارنگه کوم سری ته الله ﷻ په اسلامی علومو کی بصیرت ورکړی وی ، هغه چی څومره په دی کی غور او فکر کوی ، دومره په دی کی نوی رازونه اونکتی مخ ته راځی هم دارنگه مفسرین کرام رحمۃ اللہ علیہم دخپل تدبر نتیجی هم په خپلو تفسیرونو کی بیان کړی دی ، لیکن دا رازونه او نکتي هغه وخت قبلیدو قابلی وی کله چی ددغو ذکر سوو لوړو پنځوماخذو سره یی ټکر نه وی ، نوکه چا دقرآن شریف تفسیر کی څه داسی نکته یا اجتهاد بیان کی کوم چی دقرآن شریف اوسنت اجماع لغت یا صحابه رضی اللہ عنہم د اقوالو څخه خلاف وی یادیویل شرعی اصول سره ټکر خوری ، نو ددې هیڅ اعتبار نسته ، ځینی صوفیانو په تفسیر کی ددې قسم رازونو اونکتی بیانول شروع کړی وه لیکن د امت محققو عالمانو دغه قابل اعتبار نه دی گنلی ځکه چی دقرآن شریف اوسنت او شریعت بنیادی اصولو خلاف دیو شخصی رایي ظاهره ده چی هیڅ حیثیت نه لری (اتقان ۱۲/۱۸۴)

﴿ اسرائیلیاتو حکم ﴾

اسرائیلیات . هغو روایتونو ته وایی کوم چی داهل کتابو یهودو اونصاراؤ څخه مونږ ته را رسیدلی دی ، په اوله زمانه کی دمفسرینو عادت وو چی دوی به دیوه ایت لاندی هر هغه قسم روایتونه لیکل کوم چی به دوی ته په سند سره رسیدلی وو ، په دی کی به ډیر روایتونه د اسرائیلیاتو هم وه په دی وجه ددغو دحقیقت څخه واقف کیدل هم ضروری دی ، ددې حقیقت دا دی چی ځینی اصحابو رضی اللہ عنہم او تابعینو رحمۃ اللہ علیہم اول د اهل کتابو د مذهب سره تعلق ساتی بیا چی کله دوی په اسلام مشرف سول او دقرآن شریف تعلیم یی حاصل کی نو دوی ته په قرآن شریف کی د تیرو سوو امتو ډیر هغه واقعات په نظر راغلل کوم چی دوی د تیرو مذهبونو په کتابونو کی ویلی وه ، هم دارنگه هغوی به دقرآنی واقعاتو په سلسله کی هغه تفصیلات مسلمانانو ته بیانول کوم چی به دوی دخپل مذهب په کتابونو کی لیدلی وه دا داسرائیلیاتو په نامه سره دتفسیر په کتابونو کی داخل سوی دی حافظ ابن کثیر رحمۃ اللہ علیہ هکوم چی دغټو محققو مفسرینو څخه دی دوی لیکلی دی چی د اسرائیلیاتو دری (۳) قسمونه دی .

(۱) هغه روایتونه دکومو صداقت چی په قرآن سنت اونورو دلائلو سره ثابت دی ، مثلاً دفرعون غرقیدل او دحضرت موسی عليه السلام کوه طور ته تشریف وړل .

(۲) هغه روایتونه دکومو دروغوالی چی په قرآن سنت اونورو دلائلو سره ثابت دی مثلاً په اسرائیلی روایتونو کی دا ذکر دی چی حضرت سلیمان عليه السلام په خپل اخري عمر کی (معاذ الله) مرتد سوی وو ، ددې تردید په قرآن شریف سره ثابت دی ارشاد دی ﴿ وَمَا كَفَرَ سُلَيْمَانُ وَلَٰكِنَّ الشَّيَاطِينَ كَفَرُوا ﴾ (او سلیمان عليه السلام کافر سوی نه وو ، بلکه شیطانانو کفر کړی وو) دغه رنگه په اسرائیلی روایتونو کی دی چی (معاذ الله) حضرت داود عليه السلام دخپل قوماندان اوریا دبنځی سره زنا وکړ ، یایی په مختلفو تدبیرونو سره مړ کی او دده دبنځی سره یی نکاح وکړه ، دا ښکاره درواغ دی او غلط یی گنل په کار دی .

(۳) هغه روایتونه د کم مویه باره کی چی قرآن شریف سنت او نور شرعی دلیلونه پته دی لکه دتورات احکام وغیره ، دداسی روایتونو په باره کی درسول الله ﷺ تعلیم دا دی چی ددی په باره کچی ی سکوت اختیار کړل سی ، نه دی ددی تکذیب کول کیږي . اونه ددی تصدیق ، البته په دی مسئله کی دعلماؤ اختلاف دی چی ایا داسی روایتونه نقل کول جائز هم دی او که نه ؟ حافظ ابن کثیر رحمه الله یی قول فیصل دا بیان کړی دی چی نقل کول یی جائز خو دی لیکن فائده په کی نسته ځکه چی په شرعی اعتبار سره دغه حجت نه دی (مقدمه ابن کثیر)

دقرآن دتفسیر په باره کی یوه سخته غلط فهمی

دپورته ذکر سوی تفصیل څخه به دا خبره واضحه سوی وی چی دقرآن شریف تفسیر یوانتهایی نازک او مشکل کار دی ، دکوم دپاره چی یوازی د عربی ژبی پیژندل کافی نه دی ، بلکه پرتولو متعلقه علومو کی مهارت ضروري دی هم دارنگه علماؤ لیکلی دی چی دمفسر قرآن دپاره ضروري ده چی د عربی ژبی دنحو ، صرف او بلاغت او ادب څخه ماسوا دعلم حدیث ، اصول فقهه او تفسیر اوعقائد او کلام وسیع او ژور علم لری ځکه چی ترڅو پوری ددی علومو سره یی مناسبت نه وی انسان دقرآن شریف په تفسیر کی صحیح نتیجی ته نه سی رسیدای .

افسوس دی چی دڅه مودی څخه وروسته په مسلمانانو کی دا خطرناکه وبا چلیدلی ده چی دیرو خلقو یوازی عربی ویل دقرآن دتفسیر دپاره کافی گنلی ده ، نو چی کوم سړی معمولی عربی ژبه هم وواپی ، هغه دقرآن شریف په تفسیر کی رایه وهل شروع کړی ، بلکه ځینی وخت خو داسی هم لیدی سی ، چی د عربی ژبی څه ډیر معمولی شدبذلرونکی چی په عربی یی مکمل عبور هم نه وی ، نه یوازی په من مانه طریقه دقرآن شریف تفسیر شروع کوی ، بلکه دپخوانیو مفسرینو په غلطو را ایستو پسې سی ، تر دی چی ځینی ستم طریف خو یوازی دترجمی مطالعه وکړی او خپل خان دقرآن شریف عالم گنی او په لویو لویو مفسرینو باندی دتنقید کولو څخه نه بیرېږي .

بڼه پوهیدل په کار دی چی دا انتهائی خطرناکه طریقه عمل دی کوم چی ددین په معامله کی نهایت هلاکونکی گمراهی طرف ته بیول کوی ، ددنیوی علومو اوفنونو په باره کی هر سړی په دی پوهیږي چی که یو سړی یوازی دانگریزی ژبه اзде کړی ، دمیډیکل سائنس کتابونه وگوری ، نو ددنیا یو هوښیار به هم دی داکتر تسلیم نه کړی او نه خپل خان ده ته حواله کولای سی ترڅو پوری چی ده باقاعده په میډیکل کالج کی تعلیم اوتربیت حاصل کړی نه وی ، ځکه چی د ډاکتر جوړیدو دپاره یوازی انگریزی زده کول کافی نه دی بلکه د ډاکترۍ باقاعده تعلیم اوتربیت حاصلول ضروری دی ؛ دغه رنگه که یو انگریزی پوه سړی د انجینیرنگ کتابونه وگوزی اونجینیر جوړیدل وغواړی نو ددنیا یو باخبره انسان به هم دی انجینیر تسلیم نه کړی ځکه چی دا کار یوازی په انگریزی زده کولو سره نه کیږي ، بلکه ددی دپاره دماهر او استاذانو په تربیت کی پاته کیدل باقاعده دفن زده کول ضروری دی هرکله چی د ډاکتر او انجینیر جوړیدو دپاره دا سخت شرطونه ضروری دی نو اخر دقرآن او حدیث په معامله کی یوازی عربی

ژبه زده کول څنگه کافي کيدای سی د ژوند په هره شعبه کې هرڅوک دا اصول پیژنی او عمل په کوی چی د علم او فن د زده کولو دپاره یوه خاص طریقه او مخصوص شرطونه سول ، دکومو دپوره کولو څخه بغیر چی په دغه علم او فن کی دده رایه معتبره نه سی گنلای نو اخر قرآن او سنت دومره لا وارته څنگه کيدای سی چی دتشریح او تفسیر دپاره به یی دڅه علم او فن حاصلولو ضرورت نه وی او چی څوک وغواړی رایه زنی دی په کښی کولای سی ځینی خلک وایی چی قرآن شریف په خپله ارشاد فرمایلی دی چی :

﴿وَلَقَدْ يَسِّرْنَا الْقُرْآنَ لِلذِّكْرِ﴾

بیشکه مونږ قرآن شریف دنصیحت دپاره آسانه کړی دی .

او هرکله چی قرآن یو آسانه کتاب دی نو ددې دتشریح دپاره د اوږد پلن علم او فن ضرورت نسته ، لیکن دا استدلال یوه سخته مغالطه ده کومه چی په کم فهمی اوسطحیت باندي بناء ده ، واقعه دا ده چی دقرآن شریف آیتونه دوه قسمه دی یو دعام نصیحت آیتونه سبق زده واقعات او دعبرت اوموعظت مضامین په کی بیان سوی دی لکه ددنیا ناپائیداری دجنت دویځ حالات ، بیره دخدای ﷻ ، او د فکر اخرت پیدا کونکي آیتونه او دژوند نور ساده حقیقتونه ددې قسمه آیتونه بلاشبه آسانه دی اوڅوک چی دعربی ژبی څخه واقف وی هغه په پوهیدی اونصیحت ورڅخه حاصلولای سی ، په پورته ذکر سوی ایت کی ددې قسمه تعلیماتو په باره کی دا ویل سوی دی چی دا مونږ آسانه کړی دی په خپله په دی ایت کی لفظ د (لِلذِّكْرِ) دنصیحت دپاره ، په دی دلالت کوی .

ددې برخلاف نور قسم آیتونه هغه دی کوم چی په احکامو ، قوانینو ، عقائدو اوعلمی مضامینو مشتمل دی ، په دی قسم آیتونو کماحقه پوهیدل او احکام اومسائل ورڅخه را ایستل دهرسری کارنه دی ترڅو چی په اسلامی علومو کی بصیرت او پوځ والی حاصل نه وی ، داوجه ده چی داصحابو رضی الله عنهم مورنی ژبه که څه هم عربی وه اودعربی زده کولو دپاره دوی ته دڅه تعلیم حاصلولو ضرورت نه وو ، لیکن درسول الله ﷺ څخه دقرآن شریف په تعلیم حاصلولو کی به یی اوږدی مودی صرف کولی ، علامه سیوطی رحمه الله دامام ابو عبد الرحمن سلمی رحمه الله څخه نقل کړی دی چی کومو حضراتو اصحابو رضی الله عنهم درسول الله ﷺ څخه دقرآن شریف باقاعده تعلیم حاصل کړی دی ، مثلاً عثمان بن عفان رضی الله عنه او عبد الله ابن مسعود رضی الله عنه وغیره ، دوی مونږ ته وویل چی کله به دوی درسول الله ﷺ څخه دقرآن شریف لس (۱۰) آیتونه زده کړل نو تر هغه به مخکې نه تللی ترڅو چی به ددغو آیتونو متعلق دتولوعلمی اوعملی خبرو احاطه ونه کړه ، دوی به فرمایل .

﴿تَعَلَّمْنَا الْقُرْآنَ وَاعْلَمْنَا بِمَعْنَاهُ﴾

مونږ قرآن او علم او عمل یوځای زده کړی دی (اتقان ۱۷۶۱۲)

هم دارنگه په موطاء امام مالک کی روایت دی چی حضرت عبد الله بن عمر رضی الله عنهما یوازی دسورة بقره په یادولو کی اته (۸) کاله صرف کړل او په مسند احمد کی حضرت انس رضی الله عنه فرمایي چی په مونږ کی به چاسورة بقره او سورة آل عمران وویل ، زمونږ په نظرونو کی به دهغه مرتبه ډیره لوړه وه (اتقان ۱۷۲۱۲ نوع ۷۷)

د فکر خبره دا ده چی صحابه رضی الله عنهم دچاچی مورنی ژبه عربی وه او په شعر او ادب کی یی مهارت تامه درلو دی او چاته چی غتی غتی قصیدی په معمولی توجه سره یادیدی هغوی ته دقرآن شریف په یادولو او په

معانیو بی دځان پوهولو دپاره د دومره اوږدې مودې څه ضرورت وو چې اته کاله یی یوازی دیوه سورة په ویلو کی خرڅ سی ؟ ددې وجه یوازی دا وه چې دقرآن شریف او ددې دعلومو دزده کړې دپاره یوازی د عربی ژبی مهارت کافی نه وو ، بلکه ددې دپاره د رسول الله ﷺ د صحبت او تعلیم څخه گټه اخیستل ضروري وه ، اوس ظاهره ده چې هرکله صحابه کرامو ﷺ ته د عربی ژبی مهارت او دنزول وحی سیده په سیده دمشاهدې کولو باوجود د(عالم قرآن) جوړیدو دپاره باقاعده درسول الله ﷺ دتعلیم حاصلولو ضرورت وونودقرآن دنزول څخه په سوونو کاله وروسته د عربی دمعمولی شدېد پیدا کولو یوازی دترجمی په کتلو دمفسر قرآن جوړیدو دعوه څومره دلویه زړه ورتیااو دعلم دین سره څومره افسوسناک مذاق دی ؟ داسی خلکو ته کوم چې داسی زړه ورتیا کوی درسول الله ﷺ دا ارشاد په ښه ډول سره یادول په کار دی .

﴿ مَنْ لَالٍ لِي الْقُرْآنَ بِغَيْرِ عِلْمٍ فَلْيَبْتَوِا مَقْعَدَهُ فِي النَّارِ ﴾

څوک چې دقرآن په معامله کی بغیر دعلم څخه خبری وکړی ، خپل ځان دپاره دی په جهنم کی ځای جوړ کړی (ابوداود از اتقان ۱۷۹۲)

او ﴿ مَنْ لَكَلَّمَ لِي الْقُرْآنَ بِرَأْيِهِ لَأَصَابَ لَقَدْ أَخْطَا ﴾

څوک چې دقرآن په معامله کی محض په خپله رایه سره خبری کوی او صحیح خبره وکړی بیا یی هم غلطی وکړه (ابوداود نسائی از اتقان ۱۷۹۲)

مشهوره تفسیرونه

درسالت دزمانی څخه وروسته دقرآن شریف بی شمیره تفسیرونه لیکل سوی دی بلکه ددنیا دیوه کتاب هم دومره خدمت نه دی سوی څومره چې دقرآن شریف سوی دی ددې ټولو تفسیرونو تعارف په یوه مفصل کتاب کی هم ممکن نه دی ، دا لڅه کوی چې په دی مختصره ډول په مقدمه کی ددې اراده وسی لیکن دلته مونږ دهغو مهمو تفسیرونو لنډه ډول سره تعارف کول غواړو کوم چې دمعارف القرآن خاص ماخذ دی اوچې حواله یی وار وار په معارف کی راغلی ده که څه هم دمعارف دتصنیف په دوران کی ډیر تفسیرونه او سوونو کتابونه ترکتلو لاندی راغلی دی لیکن دلته تذکره یوازی دهغو مقصود ده دکومو حوالی چې ډیری راغلی دی .

﴿ تفسیر ابن جریر ﴾

ددې تفسیر اصل نوم (جامع البیان) دی اودا دعلامه ابوجعفر محمد بن جریر طبری رحمته الله علیه (متوفی سنه ۳۱۰ هـ) تالیف دی دپورته درجی مفسر محدث او مورخ دی ، منقول دی چې دی ترخلوینستو کالو پوری مسلسل په لیکلو کی مشغول وو او روزانه به یی خلوینست پانی لیکل (البدایه والنهایه ص ۱۴۵ ج ۱) ځینو حضراتو په ده دشیعه کیدو الزام لگولی دی ، لیکن محققینو ددې الزام تردید کړی دی او حقیقت هم دا دی چې دی اهل سنت جلیل القدر عالم دی بلکه د دوی شمیر په ائمه مجتهدینو کی کیږي . دده تفسیر په ډیرشو (۳۰) جلدونو کی دی او وروسته تفسیرونو دپاره دبنیادی ماخذ حیثیت لری ، دی دآیتونو په تفسیر کی دعلماء مختلف اقوال نقل کوی اویاچې کوم قول دده په نزد راجح وی ، هغه په

دلالتو سره ثابتوی ، البته دده په تفسیر کی صحیح او سقیم هر ډول روایتونه جمع سوی دی ، په دی وجه دده په بیان سوی هر روایت اعتماد نه سی کیدای ، په اصل کی ددې تفسیر څخه دده مقصد دا وو ، چی دقرآن دتفسیر په باره کی څومره روایتونه ده ته په لاس ورسی ، هغه ټول جمع کړی چی ددې جمع سوو موادو څخه کار واخیستل سی ، البته دوی دهر روایت سره دده سند هم ذکر کړی دی چی که څوک غواړی دراویانو تحقیق وکړی او د روایت دصحیح یاغلط کیدو فیصله وکړی .

﴿ تفسیر ابن کثیر ﴾

دا دحافظ عمادالدین ابوالفداء اسماعیل بن کثیر دمشقی شافعی رحمته الله (متوفی ۷۷۵ هـ) تصنیف دی کوم چی داتمی صدی د ممتاز او محققو عالمانو څخه دی دده تفسیر په څلورو جلدونو کی چاپ سوی دی په دی کی زیات زور پرتفسیری روایتونو دی او خاص خبره دا ده چی مصنف په روایتونو محدثانه تنقید هم کوی او په دی لحاظ سره دا کتاب په ټولو کتابونو دتفسیر کی ممتاز مقام لری .

﴿ تفسیر القرطبی ﴾

ددې پوره نوم «الجامع الاحکام القرآن» دی داندلس دمشهور اومحقق عالم علامه ابو عبد الله محمد بن احمد بن ابی بکر بن فرح القرطبی (متوفی سنه ۶۷۱ هـ) تصنیف دی کوم چی په فقه کی دامام مالک دمسلك پیروی وو او په عادت او زهد کی اونیارونو کی مشهور وو ، په اصل کی ددې کتاب بنیادی موضوع خو دقرآن شریف دفقهی احکامو اومسئلو استنباط وو ، لیکن په دی ضمن کی دوی دآیتونو تشریح ، دمشکل الفاظو تحقیق ، اعراب او بلاغت او متعلقه روایتونه هم په تفسیر کی ښه جمع کړی دی دا کتاب په دوولسو (۱۲) جلدونو کی دی او وار وار چاپ سوی دی .

﴿ تفسیر کبیر ﴾

دا د امام فخرالدین رازی (متوفی ۶۰۶ هـ) تصنیف دی او ددی اصلی نوم «مفاتیح الغیب» دی خو دتفسیر کبیر په نامه سره مشهور دی ، امام رازی د اسلام دمتکلمینو امام دی ، په دی وجه دده په تفسیر کی عقلی او کلامی بحثونه او دباطلو فرقو په تردید زور ورکړل سوی دی ، لیکن حقیقت دا دی چی دحل قرآن په لحاظ سره هم دا تفسیر خپل مثل په خپله دی او په دی کی چی په کوم زړه کښېنونکی انداز کی دقرآن شریف دمعانیو وضاحت او دقرآنی آیتونو دیو دبله ربط تشریح سوی ده ، دغه ډیره قابل وړ ده غالبه دا ده چی امام رازی رحمته الله سورة فتح پوری تفسیر په خپله لکلی دی ، ددې څخه وروسته دوی دا پوره نه کي . هم دارنگه دسورة فتح څخه تراخه پوری حصه قاضی شهاب الدین خلیل الخولی الدمشقی (متوفی ۶۳۹ هـ) یا شیخ نجم الدین احمد بن محمد القمولی (متوفی سنه ۷۷۷ هـ) مکمل کړی ده (کشف الظنون ۴۷۷۲)

امام رازی رحمته الله دخپلی زمانې دضرورت مطابق پرکلامی بحث او دباطلو فرقو پر تردید خاص زور ورکړی دی او په دی ضمن کی ددې بحثونه په ډیرو ځایونو کی ډیر اوږده سوی دی ، په دی وجه ځینی حضراتو دده په تفسیر داسی تبصره کړی ده «فیه کُلُّ شَيْءٍ إِلَّا التَّفْسِيرَ» (په دی کی دتفسیر څخه ماسوا هر څه سته) لیکن دا تبصره پرتفسیر کبیر لوی ظلم دی ، حقیقت دا دی کوم چی لوړ بیان سو چی دحل قرآن

په لحاظ سره هم ددې تفسیر پایښه لورې ده ، البته په یوڅو مقاماتو باندې دوی د جمهور امت دلاری څخه یوې خواته سوی دقرآنی آیتونو تفسیر کړی دی لیکن دامقامات داتو(۸) ضخیمو جلدونو په دی کتاب کی خال خال دی .

﴿ تفسیر البحر المحیط ﴾

دا دعلامه ابو حیان غرناطی اندلسی (متوفی سنه ۷۵۴ هـ) تصنیف دی چاچی د اسلامی علومو څخه علاوه په علم نحو او بلاغت کی خصوصی مهارت درلودی ، هم دارنگه دده په تفسیر کی دنحو او بلاغت رنگ ښکاره دی . دی دهر آیت د الفاظو تحقیق د ترکیبونو اختلاف او دبلاغت دنکتو په بیانولو باندې خاص زور ورکړی دی .

﴿ احکام القرآن للجصاص ﴾

دا دامام ابوبکر جصاص رازی (متوفی سنه ۳۷۰ هـ) تصنیف دی ، کوم چی په احنافو فقهاؤ کی دیر ممتاز مقام حاصل دی ، د دوی ددې کتاب موضوع دقرآن شریف دفقهی احکامو استنباط دی او دوی دمسلسل آیتونو دتفسیر پرځای یوازی دهغو آیتونو فقهی تفصیلات بیان کړی دی ، کوم چی په فقهی احکامو مشتمل دی ، په دی موضوع دوی نور هم ډیر کتابونه لیکلی دی لیکن دا په کی ترټولو څخه ممتاز دی .

﴿ تفسیر الدر المنثور ﴾

دا دعلامه جلال الدین سیوطی رحمته الله علیه (متوفی سنه ۹۱۱ هـ) تصنیف دی او ددی پوره نوم (الدر المنثور فی التفسیر بالماثور) دی په دې کی علامه سیوطی رحمته الله علیه دهغو ټولو روایتونو دیوه ځای کیدو کوشش کړی دی کوم چی دقرآن دتفسیر متعلق ده ته رسیدلی دی ددې څخه مخکی ډیرو محدثینو مثلاً حافظ ابن جریر رحمته الله علیه امام بغوی رحمته الله علیه ابن مردویه رحمته الله علیه ابن خبان رحمته الله علیه او ابن ماجه او نورو په خپل خپل توگه دا کار کړی دی ، البته علامه سیوطی رحمته الله علیه ددې ټولو بیان کړی روایتونه په دی کتاب کی جمع کړی دی ، البته ده دروایتونو سره دهغو دپوره سند د ذکر کولو پرځای یوازی دهغه مصنف په نامه ذکر کولو باندې بس والی کړی دی کوم چی دا روایت په خپل سند سره بیان کړی دی چی په وخت دضرورت ده ته رجوع وسی ، او دسند تحقیق وسی ، چونکه دده مقصد دروایاتو ذخیره یوځای کول وو ، په دی وجه په دی کتاب کی هم صحیح اوسقیم هر ډول روایتونه جمع سوی دی او دسند دتحقیق کولو څخه بغیر دده بیان کړی هر روایت ور اعتماد نه سی گنلی ، علامه سیوطی رحمته الله علیه ځینی وخت هر روایت سره دا هم ښایی چی ددې سند دکومی درجی دی لیکن چونکه دحدیثو په تنقید کی دی خاص متساهل مشهور دی په دی وجه پرده هم اعتماد کما حقه نه سی کیدای .

﴿ تفسیر مظهری ﴾

دا دعلامه قاضی ثناء الله صاحب رحمته الله علیه پانی پتی (متوفی س ۱۲۲۵ سنه هـ) تصنف دی او دوی دخپل شیخ طریقت مرزا مظهر جان جانان دهلوی رحمته الله علیه په نامه سره ددې تفسیر نوم تفسیر مظهری ایښی دی د دوی دا تفسیر ډیر ساده او واضح دی او د اختصار سره دقرآنی آیتونو دتشریح معلومولو دپاره ډیر

مفید دی دوی دقرآنی آیتونو دتشریح سره متعلقه روایتونه هم په کافی تفصیل سره ذکر کړی دی او دنورو تفسیرونو په مقابله کی یې د زیات پلټنی کولو کوشش کړی دی.

«روح المعانی»

ددې پوره نوم «روح المعانی فی تفسیر القرآن العظیم والسبع المثانی» دی اودا دبغداد د آخری دور دمشهورعالم علامه محمود آلوسی رحمته الله (متوفی س ۱۲۷۰ سنه هـ) تصنیف دی اوپه دیرشو (۳۰) جلدونو باندی مشتمل دی دوی دخپل دی تفسیرترلوی حده پوری دجامع جوړولوکوشش کړی دی دلغت نحو ادب اوبلاغت څخه ماسوا، دفق، عقائدو، کلام، فلسفه او هیئت، تصوف اومتعلقه روایتونوباندی هم مبسوط بحثونه کړی دی اوکوشش یې دا کړی دی چی د ایت متعلقه څه علمی کنج تش پاته نه سی، دحدیث دروایتونو په معامله کی هم ده دنورو مفسرینو په مقابله کی احتیاط کړی دی، په دی لحاظ سره دا لوی جامع تفسیر دی او اوس دقرآن دتفسیر په سلسله کی هیڅ کار هم دده دکومک څخه بی نیازه کیدی نه سی.

«تمهید»

بِسْمِ اللَّهِ الرَّحْمَنِ الرَّحِيمِ

«الْحَمْدُ لِلَّهِ عَدَدُ خَلْقِهِ وَزِنَةُ عَرْشِهِ وَمِدَادُ كَلِمَاتِهِ وَرِطْنُ نَفْسِهِ وَالصَّلَاةُ وَالسَّلَامُ عَلَى صَفْوَةِ رُسُلِهِ وَخَيْرِ خَلْقِهِ

سَيِّدِنَا مُحَمَّدٍ وَآلِهِ وَصَحْبِهِ وَجَمِيعِ الْأَنْبِيَاءِ وَالْمُرْسَلِينَ»

أَمَّا بَعْدُ

«د دنیا ترټولو څخه لوی نعمت قرآن شریف دی»

قرآن شریف په دی دنیاکی هغه گران قیمته نعمت دی چی ترټول جهان آسمان اومخکه او په دی کی پیدا کیدونکی مخلوقات ددې بدل نه سی جوړیدای، د انسان ترټولو څخه لوی سعادت اوخوش نصیب دخپل وس مطابق په قرآن شریف کی اشتغال او ددې حاصلول دی او تر ټولو څخه لویه بدبختی او بدنصیبی ددې څخه اعراض او ددې پرینوول دی، په دی وجه هر مسلمان ته ددې فکر خو فرض عین او ضروری دی چی قرآن شریف دلفظی صحت سره دویلو او اولادته د زده کولو کوشش وکی او بیا چی څومره ممکنه وی ددې معانیو اواحکامو دزده کولو اوعمل کولوپه فکرکی اوسی او دا دخپل ټول عمروظیفه جوړه کی اودخپلی حوصلی اوهمت مطابق ددې چی کومه حصه هم نصیبه سی هغه ددې جهان ترټولو څخه لوی نعمت وگنی.

دمصنف رحمته الله دژوند مختصر حالات

ناکاره دمخلوقاتو، بنده محمد شفیع زوی دمولانا محمد یسین صاحب ددې نعمت شکرته سی ادا کولای چی الله تعالی دده ځای دپیدائښت او وطن د اسلامی علمونو مرکز دیو بند جوړ کی او دداسی پلار محترم

په غیږکۍ یې ورلره د تربیې ځای ورکړی څوک چی د حافظ قرآن او عالم دین کیدو سره د دارالعلوم دیوبند هم عمر وو د دارالعلوم دیوبند دبانیانو علماء ربانیانو دمجلسونو څخه د فیض پیدا کولو موقعی دوی ته همیشه حاصلی وی ، د دوی وجود ددغو بزرگانو ژوندی تذکره وه او د دوی ژوند دکوچنیوالی څخه تر وفاته پوری په دارالعلوم دیوبند کی پوره سو ، هلته یی تعلیم حاصل کی او هلته مدرس سو ، ټول عمر یی د تعلیم په خدمت کی تیر کی .

د احقر د تعلیم قرآن ابتداء د پلار محترم په غوښتنی سره د دارالعلوم د قرآن د استاذانو حافظ عبدالعظیم صاحب رحمته الله علیه او حافظ نامدار خان صاحب رحمته الله علیه سره وسو اوبیا په خپله د پلار محترم په خدمت کی د اردو فارسی حساب او د ابتدایی عربی تعلیم حاصل سو ، بیا په ۱۳۳۱ هـ کی می د دارالعلوم دعربی په درجه کی دا ځله واخیسته ، ترسره ۱۳۳۵ هـ پوری د درس نظامی نصاب دهغو ماهر فن استاذانو په خدمت کی پوره کی دکومو مثال چی نن د دنیا په یوگونج کی پیدا کول مشکل دی ، دکوچنیوالی څخه می دعربی تر متوسط تعلیم پوری د شیخ العرب والعجم سیدی حضرت مولانا محمود الحسن صاحب شیخ الهند قدس سره په خدمت کی حاضری ورکړه ، کله کله به د درس بخاری غیر رسمی حاضری نصیب کیده ، د مالتاجیل څخه دبیرته راتلو څخه وروسته دده پرحق پرست باندی بیعت طریقت نصیب سو او دعربی د علومو باقاعده تعلیم دلاندینو حضراتو څخه حاصل سو ، حافظ حدیث جامع العلوم حضرت مولانا محمد انور شاه صاحب کشمیری ، عارف بالله حضرت مولانا مفتی عزیز الرحمن صاحب ، عالم ربانی حضرت مولانا سید اصغر حسین صاحب ، شیخ الاسلام حضرت مولانا شبیر احمد صاحب عثمانی ، شیخ الادب والفقہ حضرت مولانا محمد اعزاز علی صاحب رحمۃ الله علیهم اجمعین ، او د ماهر علوم معقول او منقول حضرت علامه مولانا محمد ابراهیم صاحب او د حضرت مولانا محمد رسول خان صاحب څخه افسوس دی چی ددې کرښو د لیکلو په وخت د اخری ذکر سوو دوو صاحبانو څخه ماسو نورو ټولو ددې دارفانی څخه رحلت کړی دی ، الله عز وجل دی د دوی دواړو بزرگانو سایې تردیره (۲۳ شعبان ۱۳۹۳ هـ کله چی په معارف القرآن دنظر ثانی کار شروع سو نو دا دواړه بزرگان هم ددې فانی دنیا څخه رخصت سول ، الله عز وجل ددې دوی ته په جوار کی درحمت ځای ورکړی اولوری درجی دې یی نصیب سی (آمین ثم آمین ثم آمین) په عافیت سره قائم ساتی ، او اهل علمو لره دی ددی څخه د فیض پیدا کیدو زیاتی موقعی ورکړی .

د دارالعلوم د استاذانو او مشرانو د شفقت او عنایت نظر د اول څخه پردې ناکاره باندی بنسندل سوی وو ، په ۱۳۳۶ هـ کی احقر د فنونو باقی کتابونه قاضی او میر زاهد او امور عامه وغیره ویل شروع کړی وو چی په دی کال کی مشرانو د دارالعلوم احقر ته څه سبقان بل چاته دویلو دپاره ورکړل ، دغه رنگه ۱۳۳۶ هـ زما د تعلیم او تعلم مشترک کال وو ، په ۱۳۳۷ هـ کی یی باقاعده په دارالعلوم کی د تدریس په خدمت ولگولم ، دولس کاله مسلسل می دمختلفو علومو او فنونو د متوسط او اعلی کتابونو د درس خدمت وکی ، په ۱۳۴۹ هـ کی یی ماته د صدر مفتی په حیثیت سره د دارالعلوم دفتوی منصب و سپاری ددې سره څه کتابونه د تفسیر او حدیث هم زیر درس وو او اخر په ۱۳۶۲ هـ

ه کی د تحریک پاکستان د جد او جهد اودڅه نورو اسبابو په وجه د دارالعلوم دیوبند څخه می استعفی ورکړه ،

په دارالعلوم کی شپږویشته (۲۶) کاله خدمت د درس او فتوی سره پر خاصو موضوعاتو د تصنیف سلسله هم جاری وه ددې ټولو مشاغلو او د دارالعلوم دبزرگانو په صحبت دخپلی حوصلی مطابق دقرآن او حدیث سره څه مناسبت جوړ سوی وو ، حضرت مجدد الملة حکیم الامت سیدی حضرت مولانا اشرف علی تھانوی قدس سره په خدمت کی دحاضری شرف خو دطالب علمی په زمانه کی هم کیدی مگر دس ۱۳۴۶ نه ه دتجدید دبیت سره دمسلسل حاضری شرف حاصل سو کوم چی تقریباً ترشل (۲۰) کاله دحضرت اقدس دوفات رجب س ۱۳۶۲ نه ه پوری جاری وو ، حضرت اقدس ته الله ﷻ په ټولو علومو او فنونو کی کامل مهارت ورکړی وو ، اوپه دغوکی خصوصاً تفسیر او تصوف د دوی مخصوص فن وو ، په دی دواړو علومو کی د دوی تصانیف بیان القرآن اوالتكشف اوالتشرف او نوری رسالی دتصوف په دی کافی شاهد دی ، حضرت قدس سره په خپل اخری عمر کی دا ضرورت محسوس وفرمایل چی په احکام القرآن باندی څه داسی کتاب ولیکل سی په کوم کی چی د موجوده زمانی مسائل هم څومره چی دقرآن شریف څخه ثابتیږي ، واضح کرل سی ، دا کاری د ژر پوره کولو په خیال سره په څوملگرو کی تقسیم وفرمایي ، ددې یوه برخه احقر ته هم وسپارل سوه چی دهغه یوه برخه خو دحضرت په ژوند کی د دوی په نگرانی کی ولیکل سوه باقی دحضرت دوفات څخه وروسته په کومک سره د الله ﷻ پوره سوه او په دوه جلدونو کی چاپ سوی هم ده دا مجموعه په عربی ژبه کی ده .

دی سلسلی دحضرت په برکت سره بحمدالله چی دقرآن شریف سره یومخصوص تعلق او طلب پیداکی ، ددې څخه وروسته په قضا اوقدر سره په ژوند کی دیو نوی انقلاب دروازه خلاصه سوه ، په س ۱۳۶۵ نه ه یعنی س ۱۹۴۶ نه کی دپاکستان تحریک قوی سو اوپه ټول ملک کی خپورسو دحضرت په مخکنی ایشاری او د موجوده اکابرو په ارشاد می په دی تحریک کی برخه واخسته او دوه کاله شپه او ورځ په دی جدوجهد کی ولیکیدل ، دمدارس څخه تربیینور پوری او په مغرب کی تر کراچی پوری دمملک دورې وسوې ، دا تحریک پاکستان او ددې جدو جهد اخر د دارالعلوم دیوبند څخه په استعفی ورکولو پای ته ورسیدی او اخر الله ﷻ دمسلمانانو داځندنی تمناپوره کړه چی هندوستان تقسیم سو او دمسلمانانو دپاره خالص د اسلام په نامه د دنیا ترټولو څخه لوی اسلامی سلطنت دپاکستان په نامه سره په وجود کی راغی .

داسلامی سلطنت ، اسلامی نظام او اسلامی قانون زړی تمناگانی اوس د امید په صورت کی بدلیدل شروع سوی او ددې سره دوطن مالوف ترک کول اوپاکستان وطن جوړولو کشمکش په زړه کی په څپو وو چی اصلی وطن دیوبند د اسلامی علومو مرکز او د امت دمنتخبو عمداؤ مرجع کیدو ته چی به نظر تلی نو سعد شیرازی ﷻ دا شعر به رایا دیدی .

﴿تولائی مردان این پاک بوم﴾ «برانگیختم خاطر از شام وروم»

سرپرستی دخوانمردانو ددې پاک ملک پورته کی زړه زمادشام اوروم څخه .

لیکن هرکله چی دملک سیاسي حالات او په هندوستان کی دمسلمانانو او د دوی د ادارو په مستقل نظر تللو نو یو خاص روښانه اړخ مخته نه راتلی ، ددې خلاف په پاکستان کی دهر قسم صلاح او فلاح امید په ظاهري اسبابو سره په نظر راتلی ، دی خواته دا کشمکش جاري وو او بل طرف ته په پوره ملک کی دبدامنی قتل او لوټ ماری قیامت جوړونکي واقعی راپوته سوې ، په هندوستان کی په مسلمانانو دژوند صحنه تنگ کرل سوه ، په لکاؤ مسلمانان په جبر سره پاکستان ته را وشرل سول او بیا تلونکو ته په عافیت سره دتللو موقع هم ورنه کرل سوه ، خای پر خای قتل عام ، خون ریزی لوټ مار او داغوا کولو روح ویلی کونکی نظاری وی دچا صحیح سلامت پاکستان ته رسیدل یوه عجوبه یا کرامت گنل کیدی ، اته میاشتی وروسته دا هنگامه لږ سره سوه ، نو زما استاذ محترم او داکازوی شیخ الاسلام مولانا شبیر احمد عثمانی او څو عمائدینو دکراچی دا اراده وکړه چی دپاکستان دپاره د اسلامی دستور یوه خاکه مرتب کول او حکومت ته ایښوول په کار دی چي دکوم مقصد دپاره پاکستان جوړ سوی دی هغه دی ژر تر ژره په کار را وستل سی ، ددې تجویز دپاره منجمله دنورو عالمانو څخه احقر ته هم دهندوستان څخه کراچی ته دراتلو دعوت ورکړل سو .

۲۰ جمادی الثانی سـ ۱۳۶۷ سنه هـ اوله دمی سـ ۱۹۴۸ سنه زما په عمر کی دعظیم انقلاب ورځ وه په کومه کی چی وطن مالوف مرکز علوم دیوبند ته خیرباد وویل ، یوازی دکوچنی ماشومانو او د دوی دمور سره می پاکستان ته مخ کی ، مور محترمه او اکثر اولاد اوتولو عزیزانو او کور اوهرڅه پریښوولو زړه ویلی کیدونکی صحنه .او کوم طرف ته چی څم هلته دیو مسافر په ډول دوخت تیرولو دمشکلاتو سره دیو نوی اسلامی حکومت وجود او په دی کی ددینی رجحاناتو په کار راتلو خوشحاله کونکی امیدونه ، دا گډوډ فکرونه او تصورات په زړه او بڼتل را وښتل .

په دهلی او څو ځایونو کی کښته کیدو څخه وروسته (۲۶) جمادی الثانی سـ ۱۳۳۷ سنه هـ (۶) می سـ ۱۰۴۸ سنه ته الله ښه دپاکستان حدودو ته را ورسولو او کراچی په غیر اختیاری توگه سره خپل وطن جوړ کړل سو ، دلته دراتلو څخه تر دی وخته پوری دری میاشتي سربیره پنځلس کاله پوره کیږي ، په دی کی څه وکړل او څه ولیدل ددې سرگذشت ډیر اوږد دی دا خای دهغه دلیکلو نه دی دکومو مقاصدو دپاره چی پاکستان محبوب او مطلوب وو او دکوم دپاره چی هرڅه قربان کړی وو ، دحکومتونو انقلابونو دهغو حیثیت دیو خوند ور خوب څخه پاته نور څه نه پریښوول .

﴿ بلبل همه تن خون شد و گل شد همه تن چاک ﴾ ﴿ ای وای بهاری اگر نیست بهاری ﴾

دبلبل بدن ټول وینی سواو گل بدن ټول څیری سوافسوس په دی پسرلی که پسرلی داسی وی داخو پسرلی نه دی . دحکومت دطرف څخه دیو دینی انقلاب او دښکاره اصلاح امیدونه خواب او خیال کیدل شروع سول ، خو بیا هم په عامو مسلمانانو کی دینی بیداری او ددینی کارونو احساس بحمدالله تر اوسه دژوند سرمایه جوړه سوی ده ، په دوی کی د اهل اصلاح اوتقوی الحمدلله خاص تعداد موجود دی ، دی احساس دلته ددینی خدمتونو لاری خلاصی کړی دی .

دحکومت په پیمانه د اصلاحی کوششونو څخه ماسوا په عامه توگه سره اصلاحی جد وجهد او ددې

دپاره دڅه ادارو قیام کوم چی د شروع څخه په پام کی وو ، ددې ابتداء په ۱۳۷۰ نه هـ سـ ۱۹۵۰ نه کی داسی وسوه چی ارام باغ کراچی ته متصل په مسجد باب الاسلام کی هره ورځ دسهار څخه وروسته درس دقرآن شریف شروع سو او دهر طرف څخه دراغلو سوالونو په جواب کی چی کومی فتویٰ مسلسل لیکلی کیدی او بغیر دنقل به لیرلی سوی اوس ددې انتظام په دی مسجد کی دیوې دارالافتاء دقیام په صورت کی په عمل کی راغله ، دا درس قرآن شریف د امید څخه زیات مفید او موثر ثابت سو ، د اوریدونکو په ژوند کی د انقلاب نخښی ولیدل سوي ، احقر ناکاره ته تر ژوند یوه ښه مشغله پیدا سوه ، وروسته دسهار ترلمانحه څخه روزانه دیوه ساعت دکار څخه په اووه کاله کی الحمدالله دا درس قرآن مکمل سو .

تر دی چی تمهید صفر په ۱۳۸۳ نه هـ کی هغه وخت لیکل سوی وو کله چی دتفسیر معارف القرآن په کتابی شکل کی دراوړو اراده سوی وه ، بیا دسـ ۱۳۸۸ نه هـ پوری دا سلسله ودروول سوه دسـ ۱۳۸۸ نه څخه په دی کار شروع سو کوم چی تر سـ ۱۳۸۸ نه هـ پوری په پنځو کالو کی بحمدالله مکمل سو . ددې تمهید مخکی راتلونکی برخه دتفسیر دتکمیل څخه وروسته په سـ ۱۳۹۲ نه هـ کی ولیکل سوه .

دمعارف القرآن تصنیف دقدرتی اسبابو څخه

دا حق ناکاره گناهکاره بی علمه اوبی عمله څخه دا دلاوری یوځای نه سوی کیدای چی دقرآن شریف دتفسیر لیکلو اراده یی کړی وای ، مگر دقدرت په ارادو سره ددې اسباب داسی شروع سول چی د رادیو پاکستان څخه روزانه دنشر کیدونکی درس قرآن شریف متعلق ماته فرمائش وسو کوم چی دخو عذرونو په بناماقبول نه کی ، بیا دوی یو بل تجویز پیش کی چی د روزانه درس دسلسلی څخه جلا یوه هفته درس په نامه دې معارف القرآن جاری کړل سی په کوم کی چی دتول قرآن تفسیر په پام کی نه وی بلکه دعامو مسلمانانو دموجوده ضرورت ترمنځ دخاصو خاصو آیتونو انتخاب وسی او دهغه تفسیر اومتعلقه احکام بیانیري ، حق دا په دې شرط سره منظوره کړه چی درس به هیڅ معاوضه نه اخلم ، اوڅه داسی پابندی به هم نه قبلوم کومه چی زما په نزد د درس قرآن مناسب نه وی ، دا شرط منظور کړل سو .

په نامه دخدای ﷻ سره دا درس دمعارف القرآن په نامه ۳ شوال سـ ۱۳۷۳ نه هـ ۲ جولای سـ ۱۹۵۲ نه څخه شروع سو او تقریباً یولس (۱۱) کاله په پایبندی سره جاری وو ، تر دی چی جون سـ ۱۹۶۲ نه کی رادیو پاکستان دخپلی نوی پالیسی ترمنځ دا درس ختم کی ، دا درس دمعارف القرآن د دیارلسمی ۱۳ پاری (سپاری) په سورة ابراهیم ختم سو په کوم کی چی ددې دیارلسو پارو مکمل تفسیر نه وو ، بلکه دمنتخب آیتونو تفسیر وو ، حق داسی درمیانی آیتونه په دی کی نه وو شامل کړی کوم چی په خالص عملی مضامینو باندی مشتمل وو ، او دریديائی تقریر په ذریعه ددې دعوامو ذهین نشین کول مشکل وو او یا هغه آیتونه کوم چی مکرر وه .

څه وخت چی می دا کار شروع کی ، ددې لیري لیري سوچ هم نه وو چی دا به څه وخت په کتابی صورت کی دیو مستقل تفسیر په انداز چاپ سی ، مگر وسوه دا چی کله دا درس نشر کیدل شروع سو نو دپاکستان دتولو علاقه څخه او ددې څخه زیات دغیر ممالکو افریقه ، یورپ وغیرکی د اوسیدونکو

مسلمانانو دطرف څخه بې شمیره خطونه دپاکستان راډیو ته او په خپله احقر ته وصول سول دکومو څخه چې معلومه سوه چې ډیر دیندار او نوی تعلیم یافته مسلمانان دی درس سره ډیر محبت لری ، په افریقه کی چونکه دا درس دشپې په اخر یابالکل دصبح صادق پروخت رسیږي لهدا هلته خلگو دا تیپ رکارد په ذریعه محفوظ کی او وروسته یی ټولو ته وار وار د اورولو اهتمام کړی دی او دخای خای څخه ددې غوښتنه وسوه چې دا درس دي په کتابی صورت کی چاپ سی دعامو مسلمانانو دی شوق ددې ناکاره همت زیات کی او دمرضونو اضعف باوجود یوولس (۱۱) کالو پوری دا سلسله په ډیره پابندی سره جاری وساتله په ۱۳۸۳هـ او ۱۹۶۴هـ کی چی کله د درس دا سلسله بنده سوه نو ډیرو حضراتو دطرف څخه دا غوښتنه وسوه چې څومره سوی دی دا دې په کتابی صورت کی چاپ کړل سی ، او په مینځ کی چی کوم ایتونه پریښوول سوی دی دهغو دې هم پوره والی وسی ، دخدای ﷻ په نامه می دا اراده وکړه چې په موجوده نظرثانی او په مینځ کی دباقیمانده آیتونو دپوره والی کار دې شروع کړل سی هم دارنگه ۱۶ صفر ۱۳۸۳هـ کی دسورة الفاتحه په تفسیر نظرثانی مکمل سو او په سورة بقره کار شروع سو په دی کی د احکامو مشکل آیتونه ډیر دی کوم چی درادیو په نشری تقریر کی نه وو راغلی ، دا کار د ډیر محنت اومشقت او فرصت متقاضی وو . ډیرو شغلونو مرضونو ددې فرصت را نه کی او دا کار تقریباً په ذهول کی ولویدی .

﴿تقریر په چمنو نویوه سخته او اوږده مریضی دتفسیر دتکمیل سبب جوړه سوه﴾

دکال ۱۳۸۸هـ په شعبان کی داحقر دبدن په لاندی برخه کی دیوې دانی شکل ښکاره سو اوکرارکرار زیاتیدی اخر چی په روژه کی د دریدو څخه معذوره کړم ، اخری اته روزی هم قضا سوی مگر په ناستی به می لمونځ کوی ، دي سره په پښو کی نفرس پنخوانی درد هم شروع سو ددې چی به کوم علاج مخکی کارگر کوی هغه هم کامیاب نه سو او د دواړو پښو څخه معذور سوم تقریباً لس (۱۰) میاشتی دغسی دمریضی او معذوری سره دمرگ او ژوند په کشمکش کی تیری سوی ، هرکله چی دگرځیدو اوهرکارڅخه معذوره سوم او دژوند امیدهم کمزوری سو نو اوس په دی افسوس راگی چی داتفسیر پانی چی څومره سوی وی په هغو نظرثانی اوتکمیل هم ونه سو نو اوس به دا پانی هم دغسی ضائع کیږي ، الله ﷻ په زړه همت راکی او دشوال کال ۱۳۸۸هـ په اخر کی دمریضی په بستری الله ﷻ راباندی دا کار شروع کی او ۲۵ ذوالقعدی کال ۱۳۸۸هـ دسورة بقره تکمیل وسو ، او دکتابت اوطباعت دپاره ورکړل سو ، ددې څخه وروسته عینی ناجوړی اومعذوری په حالت کی دا کار په تدریجی تگ سره چلیدی الله ﷻ ددې په برکت سره لس (۱۰) میاشتی وروسته معذوری هم دفع کړه ، نو رجب کال ۱۳۸۹هـ څخه کارڅه قدر تیز سو ، مگر ددې سره په ملک کی نوی انتخاباتو دسیاسی هنگامو یو طوفان راپورته کی ، زه که څه هم دډیر وخت څخه دسیاست څخه بالکل یو طرف ته سوی ووم ، مگر دی انتخاباتو په پاکستان کی دخالص اسلامی حکومت په خای دکمیونزم اوسولزم خپریدو خطري قوی کړی اوسو شلزم دعین اسلام باورکولو دپاره جدوجهد او جلسی جلسونه عام سول ، ددې مسئلی نزاکت بیادی ته تیارکړم چی کم ترکم داسلام اوسولزم کی دفرق او دسولزم دخطر ناکو نتیجو څخه قوم لره دخبر دارولو ترحده پوری

په دې سیاسي میدان کې دې برخه واخلم ، ددې دپاره تحریري مقالې هم ولیکل سوې اود مشرقی اومغربی پاکستان په اھمو موقعو باندې په جلسو کې شرکت هم وکړل سو ، دمستلې وضاحت خو دوس مطابق پوره سو مگر دسیاست په میدان کې دمسائلو اوحقائقو څخه زیات زور (طاقت) او زر (دولت) کارکوي ، دانتخاباتو نتیجه بالکل خلاف او برعکس ووتله ، ددې په اثر چې پر پاکستان کوم زوال را تلل وو هغه راغی و الله الا من قبل و من بعد .

دانتخاباتو څخه وروسته احقر یادسیاست څخه مستعفی سو ، خپل داکارېی شروع کې اوالحمد لله علی کرمه چې درجب کال ۱۳۹۰ ه پوری په دیارلسو (۱۲) پارو باندې نظرثانی اوپه مینځ کې دپریښوولو سوو آیتونو تفسیر هم پوره سو او دسورة ابراهیم څخه تر سورة نحل پوری د دوو پارو نور تفسیر هم ولیکل سو اوس قرآن شریف نیمایي ته نژدې سو نو الله ﷻ همت راکي او دباقیمانده قرآن تفسیر لیکل می شروع کي ، ددې دغه وخت هیڅ تصور فکري نه وو چې دپنځه اويا (۷۵) کالو عمر طاقت غورځیدلی ، ددې سره دمختلف قسم مرضونو په تسلسل کې به دا تفسیر پوره سی مگر دا می وگنله چې قرآن شریف ختم کول مقصود نه دی په قرآن شریف کې خپل عمر ختمول دی نو دالله ﷻ په نامه می دا سلسله شروع کړه دشعبان کال ۱۳۹۰ ه څخه دسورة بنی اسرائیل تفسیر شروع سو او ۲۳ صفر کال ۱۳۹۱ ه دقرآن څلورم منزل سورة فرقان پاره ۱۹ پوری پوره (مکمل) سو .

مخکي دقرآن شریف دری منزلونه یعنی تقریباً دریمه برخه قرآن شریف پاته وو ، دعمر دضعف دمختلف قسم مرضونو په بنا دا خیال راغی چې ددې ټول پوره والی به شاید زما څخه ونه سی مگر د درمیانی پنځم اوشپږم منزلو تفسیر احقر په احکام القرآن شریف کې په عربی کې لیکلی دی کوم چې چاپ سوی هم دی او که مالیکلای نه سو نو زما څخه وروسته به هم څوک دالله ﷻ بنده د احکام القرآن تفسیر په اردو کې منتقل او ترجمه کي . دا برخه به پوره کي او ددې وصیت می هم څو حضراتو ته وکي او دا دوه منزلونه می په مینځ کې پریښوول او اخری اووم منزل می دسورة (ق) څخه شروع کي ، دالله ﷻ کومک لاس راکي او ۱۲ ربیع الاول کال ۱۳۹۱ ه څخه شروع وسوه ، دشوال کال ۱۳۹۱ ه پوری دا اخری منزل پوره سو ، یوازی معوذتین یعنی اخری دوه سورتونه پریښوول سول .

اوس درمیانی دوه منزلونه دسورة شعراء څخه تر سورة حجرات پورې پاته وو دالله ﷻ په نامه سره دغه هم شروع سو ، په دې کې سورة ص ، صافات ، زخرف خو زما په گران زوی مولوی محمد تقی سلمه باندې ولیکل سول اوپه خپله می نظرثانی وکي اومکمل سو ، پاته سورتونه می په خپله لیکل شروع کړل اودقرآن مجید تقریباً یوه نیمه پاره باقی پاته وه چې په ۲۴ ربیع الثانی کال ۱۳۹۲ ه ۸ جون س ۱۹۷۳ نه ناخپه راته دزړه یوسخت مرض راپیښ سو چې دمرگ نقشه می دسترگو په مخکي راغله ، لیدونکو دلې وخت میلمه گنلې ، دبی هوښی په حالت کې دکراچی دزړه دمرضونو هسپتال ته ورسول سوم ، دری ورځي وروسته ډاکترانو دخه اطمینان اظهار وکي چې په هوښ کې راغلې نو دباقیمانده تفسیر خیال راته یو افسوس جوړ سو ، زما گران زوی مولوی محمد تقی سلمه ته می وصیت وکي چې باقی به ته پوره کي ، دغه رنگه د زړه څه بوج می سپک سو ، دالله ﷻ زړه اوو زړه اوو شکر چې ده ددې مرض څخه صحت هم

راکی او دری میاشتی وروسته دومره طاقت وسو چی دخه لیکلو ویلو همت پیدا سو مگر په لږ کار کولو سره به دماغ زړه اونظر ټول ستری سول ، محض دالله ﷺ فضل او کرم وو چی ده په دې حالت کی داباقیمانده تفسیر ۲۱ شعبان سـ ۱۳۹۳ سنه هـ په ورځ دشنبی مکمل کی اودحسن اتفاق څخه دا ورځ سـ ۱۳۱۲ سنه هـ کی زما پیدائش ورځ وه په دی ورځ زما دم عمر اووه اويا (۷۷) منږولونه پوره سول او اته اويايم (۷۸) شروع سو.

ددې تفسیر شروع په سـ ۱۳۸۸ سنه هـ کی دسختی ناجوړی په حالت کی وسو او خاتمه یی پنځه کاله وروسته سـ ۱۳۹۲ سنه هـ کی دسختی ناجوړی څخه وروسته وسوه ، دا پنځه کاله د اخر عمر طبعی ضعف دمختلف قسم مرضونو تسلسل دفکرونو هجوم اوپه ملک کی دانتقال هنگامو کال وو ، په دې کی الله ﷻ ددې تفسیر تقریباً اووه زره (۷۰۰۰) صفحی [۱] ددی ناکاره په قلم سره ولیکل او دا خبره یی په سترگو سره وښودله چی [۱] دا هم په داسی حال کی چی ددارالعلوم انتظامی ذمه واری اودفتواوو دمستقلو خدمتونو ماسوا په نورو مهمو موضوعاتو لس (۱۰) مختصر اومفصل کتابونه نورهم ولیکل سول ، کوم چی چاپ دی (۱) احکام الحج (کوم چی مختصر سلیس او ټولو ضروری احکامو لږه جامع هم دی) (۲) البواقیت فی احکام المواقیت (دمیقاتونو دحج اودجدی څخه داحرام ترلو تحقیق) (۳) منهج الخیر فی الحج عن الغیر (یعنی دحج بدل احکام) (۴) مقام صحابه ﷺ (دمشاجرات صحابه ﷺ اوعدالت صحابه) مکمل بحث اوسلف صالحینو دعمل طرز (۵) اسلامی ذبیحه (دذبیحی مفصل شرعی احکام دیهودو اونصاروو دذبیحې بحث دتحریفاتو تردید) (۶) دانسانی اعضاو پیوند کاری (۷) بیمه ژوند (۸) پراوډنت فنډ (۹) اسلام اوسوشلزم (۱۰) په اسلامی نظام کی اقتصادی اصلاحات . قَلِّلَہُ الْحَمْدَ وَالْمَنَّةَ مِنْهُ

﴿ اِنَّ الْمَقَادِرَ اِذَا سَاعَدَتْ ﴾ ﴿ اَلْحَقَّ الْعَاجِزُ بِلِقَادِرٍ ﴾

یعنی هرکله چی تقدیر الهی کومک وکی نو عاجزه دقادر سره یوځای کوی .

علم اوعمل مخکی خویوازی په نامه وو دی ضعف اوپیری اومرضونو اومشغلو دغه هم رخصت کی ، په دی حالاتو کی دخه تصنیف خصوصاً دقرآن شریف دتفسیر اراده کول هم یوه لویه دلوری وه ، اطمنانو خو په دی ووچی په دی کی زما خپل څه شی نسته دمشرانو عالمانو اوسلف صالحینو تفسیر لږه په آسانه ژبه کی دخلگومزاجونوته نژدی جوړول زما دټول محنت حاصل وو ما داخر عمر پنځه کاله دا سخت محنت په دی تمنا کی صرف کی چی دنوی زماني مسلمانان کوم چی عموماً دعلمی اصطلاحاتو اوعملی ژبی څخه بیگانه سوی دی چی د اکابرو تفسیر د دوی فهم ته نژدی کړم ، نو شاید ددې زماني مسلمانانو ته به ددې څخه نفع ورسیري او زما دپاره به داخرت توبه سی ، محققین علماء دخپل علمی تحقیقاتو کمالات ښی دی ناکاره خپله بی علمی په دی پرده کی پټه کړی ده الله ﷻ دی زما سره دخپل ستر معاملو وکی او ددې عاجزه بنده خدمت دې قبول کی آمین ، په کوم کی چی دخه علمی کمال خو هیڅ دخل نسته ، البته خپل ځان می ستری کی ضرور دی او دا سری کیدل هم دالله ﷻ په توفیق سره وو اوکه نه وی نو دیوه قدم تللو څه طاقت سته ، کاشکی الله ﷻ زما دی ستری کیدوته وگوری اوزما تقصیرات کوم چی ددې کتاب کریم په حقوقو ادا کولو کی سوی دی ، معاف وفرمایي اوشرف دقبولیت ورته ورکړی .

﴿نه به حرف ساخته سرخو شم﴾ ﴿نه به نقش بسته مشو شم﴾

﴿نفسی بیاد تو می زنم﴾ ﴿چه عبارت و چه معانیم﴾

نه په جوړو حرفونو خوشحالی کوونکی یم اونه په نقش ترلی سوی څه پریشانی کوونکی یم ، الله ﷻ زه خوستا په یاد ژوند تیرووم زما به څه عبارتونه او څه معانی وی .

د تصنیف د کتاب دا اوږده قصه د احقر دپاره خو دیادانست او شکر گذاری دپاره یوه تذکره ده ، مگر دعامو خلکو د ذوق شي نه دی ، ددې باوجود ځکه ولیکل سوه چی خلکو ته زما د جسارت عذر معلوم سی ، لکه چی مخکی می عرض کړی دی چی دقرآن شریف په تفسیر دمستقل تصنیف دپاره ددلاوری کولو زما دپاره لیري لیري هم څه احتمال نه وو ، مگر په غیر ارادی توگه ددې اسباب تیاریدل ، البته د اوږدی زمانی څخه یوه تمنا زما په زړه کی وه چی د حکیم الامت مجدد الملت سیدی حضرت مولانا اشرف علی صاحب تھانوی قدس سره تفسیر بیان القرآن کوم چی یو بی مثله مختصر مگر جامع تفسیر او دسلف صالحین د تفسیرونو لب لباب دی لیکن دغه په علمی ژبه او عملی اصطلاحاتو لیکل سوی دی ، دنن صبا عوام ددې څخه د استفادی کولو څخه قاصر سوی دی چی ددې مضامین په آسانه ژبه کی پیش کړل سی ، مگر دی کار هم کافی محنت او فرصت غوښتی ، پاکستان ته دراتلو څخه مخکی څه شروع می هم کړی وه خو بیا پاته سوه د معارف القرآن دی تحریر بحمد الله دغه ارزو هم پوره کړه ، ځکه چی ددې تفسیر بنیاد احقر بیان القرآن جوړ کړی دی چی تفصیل یی مخ ته راځی .

د معارف القرآن خصوصیات او التزامات

(۱) دقرآن تفسیر کوم چی د عربی څخه ماسوا په بله ژبه کی وی ، په دی کی ترټولو څخه مهم اود احتیاط شي دقرآن ترجمه ده ، ځکه چی دغه دالله ﷻ دکلام حکایت دی په دی کی ادنی شان کمښت زیاتوب هم دخپل طرف څخه روا نه دی ، په دی وجه ما په خپله دغه ترجمی لیکلو همت ونه کی او ددې ضرورت هم نه وو ، ځکه چی مشرانو عالمانو په ډیر احتیاط سره دا کار کړی دی ، په اردو ژبه کی دا خدمت ترټولو څخه مخکی د حضرت شاه ولی الله دهلوی رحمته الله علیه دوه زامنو حضرت شاه رفیع الدین رحمته الله علیه او حضرت شاه عبدالقادر رحمته الله علیه په خپل خپل طرز باندی کړی دی ، په اول الذکر ترجمه کی بالکل تحت اللفظ ترجمه اختیار کړل سوی ده داردو محاوره هم زیات رعایت په کی نه دی سوې او په لوی کمال سره یی دقرآن الفاظ په اردو کی منتقل فرمایلی دی ، او په دویمه ترجمه کی دتحت اللفظ سره د اردو دمحاوره رعایت هم دی کومه چی حضرت شاه عبدالقادر رحمته الله علیه څلوینست کاله په مسجد کی داعتکاف کولو سره پوره کړی ده تردی چی د دوی جنازه هم دمسجد څخه ووتله ، د دارالعلوم دیوبند اولنی صدر مدرس حضرت مولانا محمد یعقوب صاحب فرمایي چی بیشکه دا ترجمه الهامی ده د انسان دوس خبره نه ده چی داسی ترجمه وکړل سی شیخ العرب والعجم سیدی حضرت مولانا محمود الحسن صاحب رحمته الله علیه چی هرکله ولیدل چی په خپل وخت کی اوس د ډیرو محاورو دبدلیدو په وجه په ځینی مقاماتو کی دترمیم ضرورت دی نو دوی ددې ترجمی دا خدمت وکی کومه ترجمه چی دشیخ الهند په ترجمه سره مشهور سوه

او معروفه ده احقر دقرآن شریف زیر متن هم دغه ترجمه واخسته .

(۲) سیدی حضرت حکیم الامت تهانوی رحمۃ اللہ علیہ قدس سره اصل تفسیر بیان القرآن په داسی طریقہ کی لیکلی دی چی دقرآن دمتن دترجمی سره سره یی ددې تفسیر او توضیح دقوسینو په مینځ کی کړی دی دترجمی پر سر یې لیکه راکش کړی ده او تفسیر بین القوسین لیکلو سره یی ممتاز کړی دی ، دغه رنگه په خط کش سوو الفاظو کی ترجمه دقرآن ده او بین القوسین یی تفسیر دی ، ډیرو خلقو داخط کش سوی ترجمه جلا کړی ده ، او دقرآن شریف زیر متن ترجمه یی دحکیم الامت په نامه سره په خپله دحضرت په زمانه کی چاپ کړی هم وه .

ماته چونکه دبیان القرآن د آسانه کار دمخکی څخه وړاندی په پام کی وو دا وخت احقر دحضرت دی تفسیر لره په نامه د(لنډ تفسیر) په شروع کی بعینه یوازی دیوه تصرف سره نقل کړی دی ، هغه دا چی په دې تفسیر کی کوم خای چی خاص اصطلاحی او مشکل الفاظ راغلی وه ، هلته می هغه په اسانو لفظونو کی نقل کړل اونوم یی (لنډ تفسیر) کښینول سو ځکه مناسبه دا وه چی په خپله حضرت په خطبه دبیان القرآن کی ددې متعلق فرمایلی دی چی دی ته تفسیر مختصر (لنډ تفسیر) یا ترجمه موطوله (اوږده ترجمه) ویل کیږي .

او که څه مضمون خالص علمی او مشکل وو ، نو هغه می ددې خای څخه جلا کی او په معارف و مسائل (معلومات او مسئلې) کی می په خپل آسانه عبارت کی ولیکی ، چی مشغول سړی که زیات نه سی کتلی نو ددې لنډ تفسیر څخه به هم کم څخه کم دقرآن شریف پوره مفهوم زده کړی ، ددې دواړو شیانو التزام د اول جلد په طبع اول کی دپاره الم په اول ربع ایت (۲۴) پوری نه وو سوې اوس په طبع ثانی کی می هم دا برخه مکمله کړه او دپوره تفسیر سره مطابق کړل سوه ، البته یو التزام کوم چی دجلد ثانی څخه شروع سو چی دقرآن دمتن څخه لاندی ترجمه دشیخ الهند ولیکل سی ، دا په اول طباعت په ټول جلد کی نه وه ، په طبع ثانی کی دا هم تحت المتن ولیکل او دټولو مطابق کړل سو ، دا دواړه کارونه خو داکاږو عالمانو وه .

(۳) دریم کار کوم چی احقر طرف ته منسوب دی هغه د (معلومات او مسائل) عنوان دی ، په دی کی هم چی غور وکړل سی نو د احقر یوازی اردو عبارت دی ، مضامین ټوله دسلفو عالمانو دتفسیرونو څخه اخیستل سوی دی ، چی حوالی یی هر خای لیکل سوی دی ، په دې کی احقر دخو شیانو التزام کړی دی . دعلماء دپاره دقرآن په تفسیر کی دټولو څخه اولنی او مهم کار دلغاتو تحقیق نحوی ، ترکیب دفن بلاغت نکتی او د اختلاف دقرائتو بحثونه دی کوم چی بلاشبهه دعالمانو دپاره دقرآن په فهمولو کی دملادیر حیثیت لری ، ددې په ذریعه دقرآن صحیح مفهوم پیدا کولای سی ، لیکن عوام خو عوام دی ، نن سبا ډیر اهل علم هم په دې تفصیلاتو کی حرج محسوسوي ، خاص کر دعوامو دپاره خودا بحثونه د دوی دفهم څخه بالا او په اصل مقصد کی تاوان جوړیږي ، هغوی پوه سی چی دقرآن شریف زده کول مثل کار دی ، حال دا دی چی دقرآن شریف کوم اصل مقصد دی چی د انسان تعلق دخپل رب سره قوی وی او ددې په نتیجه کی مادی تعلقات پراعتدال راسی چی ددین په لاره کی بندیز جوړنه سی ، ددنیا څخه زیات داخرت فکر پیدا سی او انسان په خپل هر قول او فعل کی ددی سوچ عادی سی چی په دی کی څه

شي دالله ﷺ او دهغه درسول ﷺ دخوښی خلاف خو نه دی ، دا شي قرآن دومره آسانه کړی دی چی که معمولی تعلیم یافته یی په خپله وگوري یا بالکل بی تعلیمه یی واورى هم فائده ورڅخه حاصلولای سی ، قرآن شریف په خپله ددې اعلان فرمایلی دی (وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ) «د معارف القرآن» په تفسیر کی دعوامو دسهولت ترمخه ددغو علمی اواصطلاحی بحثونه تفصیل نسته ، بلکه دائمه تفسیر په اقوالو کی کوم چی جمهورو راجع گنلی دی ، ددغه مطابق تفسیر اخیستل سوی دی اوکوم کوم خای چی په ضرورت سره دا بحث لیکل سوی دی ، نو هلته هم ددې لحاظ سوی دی چی خالص علمی اصطلاحات او غیر معروف او مشکل الفاظ را نه سی ، او په دی وجه داسی علمی بحثونه هم پریښوول سوی دی ، کوم چی دعوامو دپاره غیر ضروری او د دوی تر سطحی څخه لوړ دی .

(ب) دمستندو اومعتبرو تفسیرونو څخه داسی مضامین په اهمیت سره نقل کړل سوی دی ، کوم چی د انسان په زړه کی دقرآن عظمت او دالله ﷺ او دهغه درسول ﷺ عظمت او مجبت زیات کړی او په قرآن عمل او دخپل عملونو اصلاح طرف ته یی مائل کړی .

(ج) په دی خو دمومن ایمان دی چی قرآن شریف ترقیامته پوری دراتلونکو نسلونو دهدایت دپاره نازل سوی دی اوترقیامته پوری دپیدا کیدونکو ټولو مسئلو حل په دی کی موجود دی ، په دی شرط چی قرآن د رسول الله ﷺ دبیان اوتشریح په پنا کی وکتل او وویل سی ، او په دی کی دپوره تدبیر څخه کار واخیستل سی ، په دی وجه دهری زمانی علماؤ دتفسیر په خپلو خپلو تفسیرونو کی پر دغو نوو مسئلو اوبحثونو زیات زور ورکړی دی کومی چی د دوی په زمانه کی پیداسوی یادملحدینو اهل باطلو دطرف څخه دشکونو اوشبهو په صورت کی پیدا کړل سوی وی ، په دی وجه دقرون متوسطه تفسیرو څخه دمعتزله جهمییه ، صفوانیه وغیره فرقو دتردید او د دوی دشبهاتو دلیری کولو څخه ډک په نظر راځی ، احقر ناکاره هم ددې اصولو لاندی داسی مسئلو اومباحثو لره اهمیت ورکړی دی کوم چی یاخوددې زمانی ماشیننی دور نوی پیدا کړی دی اویا ددې زمانی ملحدینو اویهودیانو اونصرانیانو مستشرقینو دمسلمانانو په زړه کی دشکونو اوشبهاتو پیدا کولو دپاره جوړ کړی دی ، دجدیدو مسئلو دحل دپاره تر اوسه ددې کوشش سوی دی چی دقرآن اوسنت یافقهاو د امت په اقوالو کی دی څه ثبوت پیداسی یا کم څخه کم څه مثل یی پیداسی اوالحمدلله په دی کی کامیابی هم وسوه ، په داسی مسئلو کی دنورو عالمانو د عصر څخه دمشوری اخیستو هم التزام سوی دی اودملحدانه شکونو اوشبهاتو هم تر وسه ددې کوشش سوی دی چی جواب زړه مطمئن کونکی وی او ددې دجواب ورکولو دپاره په اسلامی مسئلو کی ادنی ترمیم هم نه دی را وستل سوی لکه چی د دور حاضر نورو ځینو مفسرینو ددې په جواب ورکولو کی په خپله په اسلامی مسئلو کی دترمیمونو اوتاولیونو طریقه اختیار کړی ده ، دا هرڅه دخپلو معلوماتو اودخپل کوشش تر حده دی . په کومو کی چی د ډیرو خطاگانو او تیروتنو احتمال دی ، الله ﷻ دي معافی وکی او ددې داصلاح لار دی را وباسی .

پورته ذکر سوو التزاماتو معارف القرآن دلاندینو درج سوو شیانو جامع جوړ کړی دی .

(۱) دقرآن شریف دوی مستندی ترجمې ، یوه دشیخ الهندکومه چی په اصل کی دشاه عبدالقادر صاحب

ترجمه ده ، دویمه د حکیم الامت تهانوی ترجمه .

(۲) لنه تفسیر کوم چی په حقیقت کی د بیان القرآن خلاصه سره آسانه دی ، کوم چی جلا هم د قرآن شریف په حاشیه طبع کړل سی نو دلې فرصت والو دپاره د فهم قرآن مستند او بهتره ذریعه ده ، دی یو بل ضرورت پوره کی ، چی د کوم طرف ته ماته اخي فی الله مولانا بدر عالم صاحب مهاجر مدینه منوره د علامه فرید وجدی یو مختصر تفسیر پرحاشیه د قرآن ماته وښووی او زما توجه یی ورته وگرځوله چی کاشکی په اردو کی هم څه داسی تفسیر وی کوم چی داسی مختصر او آسانه وی ، الله ځه په دی سره دا ارزو هم پوره کړه ، دا دواړه شیان خو د اکابرو عالمانو مستند او معروف دی .

(۳) دریم شي (معلومات او مسائل) دی کوم چی زما طرف ته منسوب دی او زما دکار دمحت محو دی ، الحمد لله چی په دي کی هم زما خپل څه نسته ، ټول د اسلافو د امت څخه را اخیستل سوی دی ، دنن صبا اهل علم او اهل قلم اکثره په دی فکر کی وی چی خپل څه تحقیق او دخپل طرف څخه څه نوې شی پیش کړی په دی د الله څه شکر گزار یم چی په دی ټول کار کی زما خپل هیڅ نسته .

﴿ این همه گفتیم ولیک اندر بسیج ﴾ ﴿ بی عنایت خدا هیچ و هیچ ﴾

والله سبحانه وتعالى اسئل الصواب والسداد فى المبدأ والمعاد وبه استعين من زلة القدم فيما عملت ومالا اعلم واياه اسئل اين يجعله خالصاً لوجهه الكريم وان يتقبله منى كما تقبل من صالحى عباده وان ينفعنى به يوم لا ينفع مال ولا بنون وله الحمد اولاً و اخراً و راهراً و باطناً و صلى الله تعالى على خير خلقه و صفوة رسله خاتم انبيائه و على اله و اصحابه اجمعين و بارك و سلم تسليماً كثيراً .

بنده ضعیف و ناکاره محمد شفیع خادم دارالعلوم کراچی (۲۵) شعبان س ۱۳۹۲ هـ

ترجمه کونکي مولوی نصیر احمد حقانی

بِسْمِ اللَّهِ الرَّحْمَنِ الرَّحِيمِ

(سورة الفاتحة)

دا مکى سورة دی او په دی کی اووه آیاتونه دی .

(د سورة فاتحي فضائل او خصوصيات)

په قرآن شریف کی سورة فاتحي ته ډیر خصوصيات حاصل دی . اول دا چی قرآن شریف د سورة فاتحي څخه شروع کیږی . لمونځ هم په فاتحه سره شروع کیږی . او دنازلیدو په اعتبار سره مکمل سورة چی اول وار نازل سوی دی . هغه سورة فاتحه ده او ددې وجی څخه ورلره دفاتحه الکتاب نوم ورکړل سوی دی . دوهم خصوصیت یی دا دی چی فاتحه په یو ډول ډټول قرآن متن دی او پاته قرآن ددې د شرحی حیثیت لری . ځکه چی د قرآن شریف ټول مضمونونه د ایمان او د عمل صالح د بیان څخه نه دی وتلی او ددې دواړو مضمونونو بنیادی اصول په فاتحه کی بیان کړل سوی دی (تفصیل دپاره روح المعانی د علامه الوسی ج ۱ ص ۲۵ ، ۲۶ چاپ بیروت ، دارالاحیاء و گوره) دهم دی وجی څخه دی ته په صحیح احادیثو کی د ام القرآن ، ام الکتاب او قرآن عظیم نوم ورکړل سوی دی (قرطبی) دعبدالله محمد بن احمد القرطبی ج ۱ ص ۱۰۸ طبعه ثانیه القا هره دارالکتب المصریه ۱۳۵۳ هـ)

یادی ته دمتن او پاته قرآن ته . ددې دشرح رنگ په دی وجه حاصل دی چی په دی سورة کی هغه سړی ته چی دقرآن تلاوت ، یا مطالعه شروع کوی ، یو خاص لارښوونه کړل سوی ده ، چی دا سړی دی دخپل ذهن څخه مخکی ټول خیالونه اوفکرونه اوباسي اوخالص دحق دطلب دپاره دي قرآن ووايي ، او دخدای ﷻ څخه دې دسپده لاری دلارښوونی پیدا کولو خواست وکی نو ددې سوال دجواب دپاره (یعني قبلولو دپاره) ټول قرآن دی چی د (آلم ذلك الكتب) څخه شروع کیږی ، یعنی انسان چی دالله ﷻ څخه دسپده لاری خواست کړی وو ، نو ددې په جواب کی په (ذلك الكتاب) سره دا اشاره وکړل سوه ، چی ته څه غواړی هغه په دې کتاب کی سته .

رسول الله ﷺ فرمایلی دی چی زمادی په هغه ذات قسم وې چی دهغه قدرت کی زما روح دی دفاتحی په مثل سورة نه په تورات کی نازل سوی دی اونه په انجیل او زبور کی اونه په قرآن شریف کی څه بل سورة ددې مثل کیدای سی (ددې حدیث روایت ترمذی دابی هریره ﷺ څخه کوی او وایی چی دا حدیث حسن صحیح دی اوحاکم ددې حدیث په باره کی وایی چی دا حدیث صحیح ، اومسلم په شرط پوره دی (مظهری) د محمد ثناء الله ج ۱ ص ۱۱ طبع اشاعت العلوم حیدر آباد دکن) او په بیهقی شعب الایمان کی دی چی ، رسول الله ﷺ فرمایلی دی ، چی سورة الفاتحه دهری ناجوړی دپاره شفا ده .

په حدیث کی دسورة فاتحی یونوم شفاء هم راغلی دی (قرطبی) او په صحیح بخاری کی دانس ﷺ په روایت کی دی ، چی رسول الله ﷺ فرمایلی دی چی دقرآن شریف په ټولو سورتونو کی دیرعظیم الشان سورة (الحمد لله رب العلمین دی) قرطبی ج ۱ ص ۱۰۸ لیکن په قرطبی کی خو دا دی چی بخاری دا حدیث دابی سعدبن المعلی څخه روایت کړی دی او دا حدیث چی په بخاری کی په کوم ځای کی را غلی دی هغه ټول ځایونه ماوکتل خو په یوه کی هم راته انس ﷺ بنکاره نه سو البته په ترمذی کی دی چی ددې حدیث روایت دانس ﷺ څخه هم سته .

﴿ بِسْمِ اللَّهِ الرَّحْمَنِ الرَّحِيمِ ﴾

﴿ بِسْمِ اللَّهِ دَقْرَانِ شَرِيفِ يَوايْتِ دِي ﴾

په دی دټولو مسلمانانو اتفاق دی چی بسم الله دسورة نمل یو جزء دی او په دی یی هم اتفاق دی چی ماسوا دسورة توبه څخه دهر یوه سورة په سرکی بسم الله لیکل سوي ده ، البته په دی کی دمجتهدینو امامانو اختلاف دی چی بسم الله دفاتحی یادنورو سورتونو جزء دی اوکه نه ؟ د امام ابوحنیفه رضی الله عنه دا مسلک دی ، چی بسم الله ماسوا دسورة نمل څخه دبل یوه سورة جزء نه دی ، بلکه دا یو مستقل جلا ایت دی او د دوو سورتونو په مینځ کی دجلاوالی او امتیاز دظاهرولو دپاره نازل سوی دی .

﴿ دَقْرَانِ شَرِيفِ تَلَاوْتِ او دهر مهم کار دشروع حکم په بسم الله په کار دی ﴾

دجاهلیت دزمانی دخلقو دا عادت وو چی هغو به دخپلو کارونو شروع دبتانو په نامه کوله ، ددغه جاهلی عادت دختمولو دپاره دقرآن شریف اولنی آیت دجبرائیل امین په واسطه نازل سو چی هغه (اقراء بِسْمِ رَبِّكَ الْخ) دی چی په دی کی د الله ﷻ په نامه سره دقرآن شریف دشروع کولو حکم ورکړل سوی دی .

علامه سیوطی رحمۃ اللہ علیہ لیکلی دی چی قرآن خخه ماسوا نور ٲول آسمانی کتابونه هم په بسم الله شروع سوی دی ، اوبعضی علماء دا وایی چی بسم الله الرحمن الرحيم دقرآن شریف او دامت محمدیه دخصوصیاتو خخه ده ، ددې دواړو اقوالو تطبیق داسی کیدای سی چی دالله ﷻ په نامه سره دٲولو آسمانی کتابونو شروع یومشترکه خبره ده ، البته فرق یوازی دا دی چی دبسم الله الرحمن الرحيم الفاظو سره شروع دقرآن خصوصیت دی لکه چی په بعضی روایتونو کی دی چی رسول الله ﷺ اول دهر کار شروع باسمک اللهم سره کوله اولیکل یی ، چی هرکله دبسم الله الرحمن الرحيم آیت نازل سو نو بیایی دغه الفاظ دهرکار شروع کولو دپاره خوښ کړل او دغه ډول دا همیشه دپاره سټگ جاریه وگرځیدل قرطبی وروح المعان ج ۱ ص ۹۷ ، ۹۸ . کی ځای پرځای دا هدایت کړل سوی دی . چی هر یوکار دالله ﷻ په نامه سره شروع کړل سی او رسول الله ﷺ فرمایلی دی چی کوم کار دالله ﷻ په نامه اخیستو سره شروع نه سی ، هغه بی برکته وی .

یوحديث کی دی چی دکور د دروازی بندولو په وخت بسم الله وایست که څراغ مرکوی نو بسم الله وایاست که لوبښی ٲټول وی نو هم بسم الله وایاست ، دخوراک په وخت کی ، دابو چینبلو په وخت کی ، دسپړیدلو په وخت کی او دسپړلی خخه دکښته کیدولو په وخت کی دبسم الله دویلو حکم په قرآن اوحديث کی راغلی دی قرطبی ج ۱ ص ۹۷ ، ۹۸ .

﴿ په بسم الله سره دهرکار دشروع کولو حکمت ﴾

په اسلام کی دهرکار دشروع کولو په وخت کی بسم الله ویل ددې وچی خخه مقررکړل سوی دی چی په داسی کولو سره به مسلمان په هرگری کی دخپل دی حلف (قسم) وفاداری تجدید وکی ، چی دهغه وجود او دهغه هرکار دالله ﷻ د ارادی خخه بغیر نه سی کیدای .

دا کارکه هر څومره کوچنی وی او نه دومره وخت په کی لگیږي اونه په کی څه مشقت ته ضرورت وی ، لیکن فائده (گټه) یی څومره کمیایی اولویه ده ؟ چی دنیوی کاری ددین کارگرځی ، یوکافرهم ډوډی خوری اومسلمان هم ، لیکن یو مسلمان دخپلی ډوډی خخه مخکی چی بسم الله وویی نو دا اقرار وکی چی په دی ډوډی باندی دمخکی خخه دپیداکیډو دوخت خخه دپخیدو پوری دمخکی او دآسمان دستورو او هوا دمخلوقاتو اوبیاپه لکونو انسانان څومره ډیر محنت سوی دی دداسی ډوډی حاصلول زما په قدرت کی نه وو ، دا خو دالله ﷻ ذات دی چی دا ډوډی ترداسی مرحلو خخه تیره کړه اوبیایی ماته را کړه . مومن اوکافر دواړه بیده کیږي او دخوب خخه راکښینی گرځی راگرځی ، لیکن مومن دبیده کیدو خخه مخکی او دویښېدو په وخت کی ، چی بسم الله وویی نو خدای ﷻ سره دخپل تعلق نوی کیدل وکی او دغه ډول کولو سره دا ٲول دنیوی او دژوند ضرورتونه ، دخدای ﷻ ذکر اوعبادت وگرځی ، مومن چی په سپړلی سپړیږي او بسم الله وویی نو دی دا شاهدی ورکوی ، چی ددې سپړلی پیداکول ، او بیا دا زما په اختیار کی را کول د انسان دوس خخه وتلی شی دی ، دا خو دالله ﷻ دمضبوط نظام کار دی چی کوم ځای یی لرگی کوم ځای اوسپنه اوکوم ځای خخه یی قسم قسم ویلی کیدونکی مواد ، او یو ځای یی کار یگران ، او یو ځای یی چلونکی زماپه خدمت کی اخته کړی دی ، که چیری زه په لږو

پيسو دالله ﷻ دا دومره ډير مخلوق په خپل خدمت كې را ولم نو داپيسې خو مادخپل خان سره څه دبل ځای څخه نه دی را وړې بلكه دا هم دهغه ذرائعو څخه حاصلې كړل سوي دي چې هغه الله پيدا كړي دي ، فكر وكې چې داسلام دي لږ لاند تعليم سره انسان دكوم ځای څخه كوم ځای ته رسيږي نو ددې وجې څخه دا ويل بالكل صحيح دي چې بسم الله يوه نسخه كيميايي ده چې په دي سره مس خو لا څه كوي چې خاوره سره زر كيږي ، قلله الحمد على دين الاسلام وتعليماته .

مسئله : دقرآن شريف دتلاوت شروع كولو په وخت كې اول «أَعُوذُ بِاللّٰهِ مِنَ الشَّيْطَانِ الرَّجِيمِ» ، اوبيا بسم الله الرحمن الرحيم ، ويل سنت دي او دتلاوت په مينځ كې هم دسورة براء ت څخه ماسوا دهر سورة په سر كې بسم الله ويل سنت دي ، دلور ذكر سوي تهديد څخه وروسته دبسم الله الخ تفسير وگوري .

(دبسم الله الخ تفسير)

بسم الله دا كلمه ددرو الفاظو څخه جوړه ده ، يو حرف (باء) دويم (اسم) دريم (الله) عربي ژبه كې دحرف باء ډيري معنی گاني دي ، چې په هغوی كې درې معناوې دلته مناسبې دي او اخيستل كيدای سي .

اول دمصاحبت په معنی : يعني ديوه شي دبل شي سره متصل كيدل .

دوهم د استعانت په معنی : يعني ديو شي څخه كومك اخيستل .

دريم دتبرك په معنی : يعني ديو شي څخه بركت حاصلول .

د الله لفظ ، دخداي ﷻ په نومونو كې ، ترټولو څخه غټ او جامع نوم دي ، ځيني علماء دي ته (اسم اعظم) ، وايي او دا نوم دخداي ﷻ څخه ماسوا بل چاته نه ويل كيږي ، هم دا وجه ده چې ددې لفظ تشنيه او جمع راتلې نه سي ، ځكه چې خداي ﷻ يو دي او ده لره هيڅ څوك شريك نسته ، مطلب دا دي چې الله ﷻ دهغه ذات نوم دي چې هغه ترټولو كمالي صفاتو چينه ده او دغه ذات بې مثل او بې نظيره دي .

نو دبسم الله معنی ، دحرف باء ددغه درو معناوو په وجه داسي ده .

خدای ﷻ په نامه سره دخداي ﷻ په كومك سره ، دخداي ﷻ دنامه په برکت سره ، ليكن په دي درو سره صورتونو كې دا خبره څرگنده ده ، چې ترڅو پوري دهغه كار ذكر ونه كړل سي چې دالله ﷻ په نامه سره يادهغه په برکت سره ددغه كار كول مقصود دي ، ترهغه پوري دا كلام مكمل نه دي ، نو په دي وجه دنحوی دقاعدي برابر دلته يو داسي كار چې دمقام سره مناسب دي ، محذوف دي مثلاً شروع كوم يا وایم دالله په نامه سره .

اوبنه خدا ده چې دا كار وروسته وگڼل سي او دا دي غرض دپاره چې بالكل شروع دخداي ﷻ دنامه څخه وسي اوهغه كار محذوف دالله ﷻ دنامه څخه مخكې را نه سي ، البته دحرف باء دالله ﷻ لفظ څخه مخكې را تلل دعربي ترژبې يو نه ختميدونكی ضرورت دي .

اوپه مصحف عثمانی كې دصحابو په اجماع ، حرف باء د اسم سره يوځای كول اوهمزه داسم لفظ څخه ايستل په دي غرض سوي دي ، چې شروع د اسم الله ﷻ څخه وسي ، كه دا مقصد نه وي نو بيا درسم الخط دقاعدي مطابق حرف باء د اسم لفظ د الف سره يوځای كول په كار وو ، چې دهغه شكل داسي كيږي باسم الله دغه وجه ده چې نورو ځايونو كې دغه الف نه دي حذف سوي او درسم الخط مطابق يوازي

باء سره یوځای کړل سوی دی لکه (اِقْرَأْ بِاسْمِ رَبِّكَ) کی.

(الرَّحْمَنُ الرَّحِيمُ) دا دواړه دالله ﷻ صفات دی درحمن معنی عام الرحمت ده ، اورحیم معنی تام الرحمت ده ، دعام الرحمت مطلب دا دی چی الله ﷻ هغه ذات دی چی دهغه رحمت پرتولو کائناتو چی هغه اوس پیدای یاب په پیداکیږي ، خپور دی او دتام الرحمت مطلب دا دی چی دهغه رحمت کامل مکمل دی ، هم دا وجه ده چی (رحمن) لفظ الله ﷻ پوری خاص دی او مخلوق ته رحمن ویل روانه دی ځکه چی دالله ﷻ څخه ماسول داسی څوک کیدای نه سی چی دهغه رحمت څخه دجهان یو شی خالی نه وی او دغه وجه د الله دلفظ په شان درحمن دلفظ تشبیه او جمع نه سی را تلی ، ځکه چی دا لفظ دیو ذات سره خاص دی ، د دویم او دریم په دی کی امکان نسته (قرطبی) په خلاف درحیم لفظ څخه ، ځکه چی دهغه په معنی کی داسی څه شی نسته ، چی هغه په مخلوق راتله ممکن نه وی ، ځکه چی کیدای سی ، چی یو سړی دبل سړی سره پوره پوره درحمت معامله وکی ، دغه وجه ده چی رحیم لفظ د انسان دپاره کیدای سی په قرآن شریف کی رسول الله ﷺ دپاره ویل سوی دی لکه (بِالْمُؤْمِنِينَ رَءُوفٌ رَحِيمٌ)

مسئله: ددې څخه دا معلومه سوه چی نن صبا چی خلق عبد الرحمن او فضل الرحمن کی لنډوالی کوی او دچاچی دا نومونه وی هغه ته په رحمن اواز کوی ، دا ښه خبره نه ده بلکه گناه ده .

هکمت: په بسم الله کی دالله ﷻ داسماء حسنی او کمالی صفاتو څخه ، یوازی دوه صفتونه ذکر سوی دی او دا دواړه درحمت دلفظ څخه وتلی دی او دا دواړه دالله ﷻ په فراخ او کامل رحمت باندی دلالت کوی په دی تخصیص کی دی خبری ته اشاره ده چی دعالم مخکی اسمان ، او دټولو کائناتوپیدا کول او دوی پالل یوازی دالله ﷻ درحمت منشاده ، الله ﷻ ته د دوی دپیدا کولو نه څه ضرورت وو ، اونه چا الله ﷻ د دوی په پیدا کولو مجبوره کړی وو ، دا یوازی دالله ﷻ درحمت غوښتنه ده چی دا ټول کائنات یی پیدای کړی دی او د دوی دپاللو انتظام یی کړی دی .

احکام وماتل: مسئله دتعوذ ، دتعوذ معنی ده (أَعُوذُ بِاللَّهِ مِنَ الشَّيْطَانِ الرَّجِيمِ) ویل په قرآن شریف کی حکم دی (لَا إِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ) (النحل ۸۹) یعنی چی کوم وخت ته تلاوت کوی نو درتلی شیطان دشرڅخه په خدای ﷻ سره امان غواړه .

دقرآن شریف دتلاوت څخه مخکی خواه دا تلاوت په لمانځه کی وی یا ترلمانځه څخه دباندی دأعوذ بالله ویل په اجماع دامت سره سنت دی ، أَعُوذُ بِاللَّهِ ویل دقرآن شریف دتلاوت سره خاص دی دتلاوت څخه ماسوا دنوروکارونو په سرکی یوازی بسم الله وویل وی اواعوذ بالله ویل سنت نه دی (عالمگیری باب رابع من الکراهية ج ۵ ص ۱۲۰ مطبع مصطفائی دهلی ۱۲۷۸ هـ) چی دقرآن شریف تلاوت کول وی ، نو اول به اعوذ بالله ، بیا به بسم الله وویل وی دتلاوت په مینځ کی چی یو سورة ختم سی او بل سورة شروع سی نو دسورة برأت څخه ماسوا دهر سورة په سرکی بسم الله وویل دی او اعوذ بالله ویل نه دی که چیري سورة برأت دتلاوت په مینځ کی راسی ، نو دده په سرکی بسم الله نه وایی اوکه چیری دتلاوت شروع دسورة څخه کوی نو ددې په سرکی به اعوذ بالله اوبسم الله دواړه وایی (عالمگیری عن المحيط مخکنی کتاب احواله)

دبسم الله احکام

بِسْمِ اللَّهِ الرَّحْمَنِ الرَّحِيمِ دسورة نمل دیو آیات جزء دی اوپه ټولوځایونوکی د دوو سورتونو په مینځ کی یو مستقل آیت دی ، ددې کبله ددې احترام دقرآن شریف دنورو آیاتونو په ډول دی ، بغير د اودس څخه دې ته لاس وروړل روانه دی ، دجنایت ، حیض او نفاس په حالت کی ددې وینا ، دتلاوت په اراده جائز نه ده البته دڅه کارپه شروع ، لکه خوړل چپېشل وغيره کی ددعا په توگه یی ویل گناه نه ده (شرح منیه الصغیر د ابراهیم بن محمد الحلبي ص ۳۱ لاهور ، مطبع هوپ ۱۲۷۹ هـ)

مسئله: په اول کی داعوذ بالله څخه وروسته بسم الله ویل سنت دی اختلاف یوازی په دی خبره کی دی چی په زوره ویل سنت دی اوکه کرار ، امام ابوحنیفه رحمته الله او ډیر نور امامان یی کرار ویل ښه گنی .
د اول رکعت څخه وروسته په نورو رکعتونو کی دبسم الله ویلو په سنت کیدو دټولو اتفاق دی اوپه بعضی روایاتو کی دبسم الله ویل په هر رکعت کی واجب ښوولی سوی دی .

مسئله : په لمانځه کی ترفاتحی څخه وروسته اودسورة ویلوڅخه مخکی دبسم الله ویل نه په جهري لمونځو کی اونه په سړی کی درسول الله تعالی څخه ثابت دی او نه دخلفاؤ راشدینو څخه ثابت دی دمنیه په شرح کی دا دامام ابو حنیفه رحمته الله او ابو یوسف رحمته الله قول لیکلی دی ، لیکن دامام محمد رحمته الله یو قول داسی دی چی سړی لمونځو کی ددې وینا ښه ده او په بعضو روایاتو کی دا قول امام صاحب ته منسوب سوی هم دی اوپه شامی (ابن عابدین په حواله دمحیط ج ۱ ص ۳۲۹ دارالطباعة المصرية ۱۲۸۲ هـ) کی دبعضی فقهاؤ څخه نقل دی چی دبسم الله ویل په سړی لمانځه کی ښه کار دی .

سُورَةُ الْفَاتِحَةِ

ایا ثَهَا سَبْعَ	سُورَةُ الْفَاتِحَةِ مَكِّيَّةٌ	وَرُكُوعُهَا وَاحِدٌ
په دی کی اووه آیتونه دی	سورة فاتحه په مکه کی نازل سو	او یوه رکوع ده

بِسْمِ اللَّهِ الرَّحْمَنِ الرَّحِيمِ

شروع کوم په نامه دخدای تعالی چی بیعده مهربان ډیر رحم والا دی .

الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مَلِكِ

ټول ، ثناگانی الله تعالی لره دی چی پالونکی دټولو جهانونو دی ، بی اندازی مهربان او کامل رحم والا دی مالک

يَوْمَ الدِّينِ ۚ اِيَّاكَ نَعْبُدُ وَاِيَّاكَ نَسْتَعِينُ ۚ اِهْدِنَا الصِّرَاطَ

د ورځې د جزاء دی ، بس مونږ يوازې ستا بندگانو کوو ، او بس له تاڅخه مدد غواړو ، مونږ ته سيده لار

الْمُسْتَقِيمَ ۚ صِرَاطَ الَّذِينَ أَنْعَمْتَ عَلَيْهِمْ ۚ غَيْرِ الْمَغْضُوبِ عَلَيْهِمْ

و نه پسي ، دهغه کسانو لاره چې په هغوی باندې تافضل او کرم کړی دی او چې په هغوی باندې ستا غضب سوی نه دی

وَالضَّالِّينَ ۚ

او چې هغوی گمراه سوی نه دی .

لنډه تفسير : الْحَمْدُ لِلَّهِ رَبِّ الْعَالَمِينَ : ټولې ثنا گانې الله ﷻ لره ښايي چې پالونکي دهر جهان دی ، دمخلوقاتو جلا جلا ، اجناسو او قسمونو ته جلا جلا عالم ويل کيږي ، مثلاً دملاتکو عالم ، دانسانانو عالم دپيرانانو عالم ، مَالِكِ يَوْمِ الدِّينِ د ورځې د جزا څخه مراد دقيامت ورځ ده ځکه چې دی ورځ کی به هر سړی ته دعمل بدلې ورکيدای سي دسيده لارې څخه مراد ددين لاره ده دانعام او فضل څخه مراد ددين انعام دی (غَيْرِ الْمَغْضُوبِ عَلَيْهِمْ وَلَا الضَّالِّينَ) نه لاره دهغه کسانو چې هغوی باندې ستا غضب سوی دی او نه دهغو لاره چې هغوی لاره ورکه کړی ده .

دهدايت دلاری پريښوول د دوو وجو څخه کيدای سي يو ددې وجې څخه چې ددې لاری دپاره پوره کوشش ونه کړل سي اودضالين څخه دا قسم خلق مراد دی او بل ددې وجې څخه چې دکوشش سره په دی عمل ونه کړل سي اودغَيْرِ الْمَغْضُوبِ عَلَيْهِمْ څخه دغه خلق مراد دی ځکه چې سره دپوهې څخه بياهم دهغه خلاف کول او په هغه عمل نه کول دخداي ﷻ دناراضه کېدو سبب گرځي .

﴿ علوم او مسئلې ﴾

سورة فاتحه کی اووه (۷) آیاتونه دی په اولنی دری آیتونو کی دالله ﷻ حمد او ثنا ده او په وروسته درو کی د انسان دطرف څخه دعا او دخواست مضمون دی او ددې دواړو په مینځنی آیات کی دا دواړه شيان گډ او شریک دی څه په کی دحمد او ثناء اړخ دی اوڅه په کی دعا او خواست دی .

په صحیح مسلم کی دحضرت ابوهريره ؓ څخه روایت دی چې رسول الله ﷺ فرمایلی دی چې الله ﷻ وایی چې لمونځ (يعني فاتحه) زما او زما دبنده په مینځ کی په دوو برخو ویشل سوی ده ، نیمه برخه زما دپاره ده او نیمه برخه زما دبنده دپاره ده اوڅه چې بنده غواړي هغه به هغه ته ورکړل سي ، بیا رسول الله ﷺ وفرمایلی چې کوم وخت بنده ووايي (الْحَمْدُ لِلَّهِ رَبِّ الْعَالَمِينَ) نو خدای ﷻ وایی زما بنده زما حمد بیان کی

اوچی کوم وخت بنده (الرَّحْمَنُ الرَّحِيمُ) ووايي نو خدای ﷻ وایی، چی زما بنده زما صفت او ثنایان کره
 او چی کوم وخت بنده (يَا أَيُّهَا الَّذِي يَوْمُ الدِّينِ) ووايي نو خدای ﷻ وایی چی زما بنده زمالویی بیان کره، اوچی
 کوم وخت بنده (إِنَّكَ لَعَلَّكَ تَسْتَعِينُ) ووايي نو خدای ﷻ وایی، چی دا ایت زما و زما د بنده په مینځ کی
 شریک دی، ځکه چی دی کی یو اړخ دخدای ﷻ د حمد او ثنای او دویم اړخ د بنده د دعا او خواست دی او
 ورسره خدای ﷻ دا هم وایی چی زما بنده ته به هغه شي رسیږي چی هغه یی غواړی بیا چی کوم وخت آخره
 پوری ووايي نو خدای ﷻ وایی، چی دا ټول زما د بنده دپاره دی، چی کوم شي هغه غواړی دا به هغه ته
 ورکېدای سی (مظهری)

د (الْحَمْدُ لِلَّهِ) معنی دا ده، چی ټول تعریفونه او ثنا گانی الله ﷻ دپاره دی یعنې په دنیا کی که چیری
 دیو شي صفت کیږي هغه په اصل کی دالله ﷻ صفت کول دی ځکه چی په دی رنگ او بوی والا دنیا کی
 چی کوم په زرهاوو ښائسته منظری او په کروړونو د فائدی شیان که انسان دلمنی څخه رانیسی او خپل
 خان ته یی را کاري او په خپل صفت یی مجبوره کوی که ژور فکر وکړل سی نو دا به معلومه سی چی ددې
 ټولو شیانو په پرده کی بس دیو قدرت لاس کار کوونکی دی او په دنیا کی که چیری دیو شي صفت
 کیږي ددې حقیقت بس داسی دی لکه چی دیو نقش بیا تصور (عکس) یاد کاريږی صفت وکړل سی چی
 هغه په اصل کی د نقش جوړونکی او دمصور او دکاريږ صفت او تعریف دی.

په دی جمله کی د کثرت او ډیر والی په موجودو کی را گیر انسان ته دیو حقیقت دروازه خلاصه سوه او
 ورته دا وښوول سو چی دا ټول کثرتونو او ډیروالی یو وحدت سره تړلی دی او دا ټول تعریفونه
 او صفتونه په حقیقت کی د دغه یو قادر مطلق دی اودا ظاهر خبره چی هرکله په ټولو کائناتو کی د حمد وږ
 په حقیقت کی یو ذات دی، نوییاد عبارت وږ بس هم دغه ذات کیدای سی ددې څخه دا معلومه سوه چی
 که څه هم د حمد ثنا دپاره راوړل سوی ده، لیکن په بغل کی ورسره په معجزانه ډول کی دمخلوق پرستی
 بنیاد ختم کړل سوی دی او په تاثیر طریقی سره د توحید تعلیم چی دایمان د ټولو څخه اولنی رکن دی،
 تعلیم ورکړل سوی دی.

رب العالمین. د رِبْ لفظ په عربی ژبه کی پالونکی ته وایی او پالنه دی ته وایی چی یو شي کرار کرار
 داسی لوی کړل سی چی هغه دخپل کمال حدته ورسېږي او دده په تدریجی لویولو کی دده د ټولو گټو
 خیال وکړل سی، دا لفظ یوازی د الله ﷻ د ذات دپاره خاص دی بل چاته د اضافت څخه بغیر رِبْ ویل
 روانه دی ځکه هر یو مخلوق په خپله د پالنې محتاج دی، نو هغه به د بل څه پالنه وکړی.

العلمین. د عالم جمع ده او العلمین کی د دنیا ټول اجناس او اقسام، مثلاً آسمان، سپوږمی، لمر، او ټول
 ستوری، هوا فضا، بریښنا، باران، ملائکی پیرانان، مخکه او په مخکه کی ټول پیداوښت حیوانات
 نباتات، جمادات او انسانان دا خل دی، نو په دی وجه د رِبْ العلمین معنی دا سوه چی الله ﷻ دکائناتو
 د ټولو اجناسو او اقسامو پالونکی او تربیت کوونکی دی.

او دا هم کیدای سی لکه چی څرنگه دا دنیا چی په کی مونږ په کښی اوسو، اوچی ددې نظام شمسی،
 برق او باران او ددې مخکی په لکونو مخلوقات چی مونږ یی وینو او گورو، دا دي یو عالم وی او دغه

رنگه په زرهاوو لکاوو نور عالمونه دي وي ، چي هغه ددي عالم څخه دباندی په خلا کی موجود وي ، امام رازی په خپل تفسیر کبیر (ج ۱ ص ۱۲۲ لبنان مطبع آفست ۱۳۹۸ هـ) کی لیکي چي (ددي عالم څخه دباندی یو نه خلاصیدونکی خلا په عقلی دلیلونو سره ثابت ده او دا هم ثابت خبره ده چي الله ﷻ په هر یوه شي باندی قدرت لری ، نو په دی وجه دا څه گرانه نه ده چي په دغه نه خلاصیدونکی خلا کی زمونږ دنظر څخه لاندی دعالم په شان ، سره نور په زرهاوو او لکاوو عالمونه وي

حضرت ابوسعید خدری ؓ څخه نقل دی چي (عالمونه څلویښت زره دی دا دنیا د مشرق څخه تر مغرب پوری یو عالم دی ، پاته نور ددي څخه ماسوا دی . هم دغه رنگه د امام التفسیر حضرت مقاتل څخه منقول دی چي عالمونه اتیا (۸۰) زره دی (قرطبی ج ۱ ص ۱۲۸)

او چي کومه شبهه په دی باندی کیدای سوه چي په خلا کی د انسان دمزاج موافق هوا نسته او هلته انسان یایو بل حیوان ژوندی پاته کیدای نه سی . نو امام رازی (دا خبره زمایه تفسیر کی نه ده پیدا کړی) ددي جواب کړی دی چي دا خو ضروری نه ده چي ددي عالم څخه دباندی په خلا کی د اوسیدونکو مزاج دي زمونږ دعالم د اوسیدونکو په شان وي چي بغیر د هوا څخه ژوندی نه سی پاته کېدای دا ولی نه سی کېدای چي دهغوی مزاج او غذا او غیره زمونږ د اوسیدونکو څخه بالکل جلا وي .

دا مضمون اووه سوه (۷۷۰) او یا کاله مخکی اسلامی فلسفی امام رازی هغه وخت لیکلی دی چي کوم وخت کی دخلا وفضا سامان ایجاد سوی نه وو ، نن سبا دراکتونو وغیره په کومک سره دخلاسفر کوونکو چي څه ښوولی دی ددي څخه څه زیات نه دی چي ددي عالم څخه دباندی دخلا څه حد او انتها نسته او هیڅ نه سی ویلای چي په دی نه خلاصیدونکي خلا کی څه موجود دی ، دی دنیا ته دتولو څخه نژدی سیارو یعنی دسپوډمی او مریخ دآبادی متعلق چي کوم تخمینونه دنن سبا ماهرین دسائنس کوی ، هغه هم بس دغه دی چي که چیري په سیارو کی څه خلق آباد دی . نو دا ضروری نه ده چي دهغوی مزاج او طبیعت دي داسی وی لکه چي په دی عالم کی انسانان ، حیوانان او بوتی یې لري بلکه ډیره عقل ته نژدی دا ده چي دهغوی مزاج او دهغوی خوراک او نور ضروریات دي ددي عالم دمخلوق څخه بالکل جلا وي نو په دي وجه ددي عالم په مخلوقاتو باندی دهغوی دقیاس کولو دپاره څه وجه نسته .

په دی لړ کی دنوی معلوماتو دپاره او د امام رازی دتائید دپاره هغه مقاله کافی ده چي هغه اوس وخت کی یو امرکایی خلایی مسافر (جان گلین) دخلا دسفر کولو څخه وروسته چاپ کړی ده ، په دی مقاله کی دیو «بریننایی» دشعاعی کال په نوم دیوې اوږدې مودې اومسافت پیمانه جوړه کړی ده اودهغه په ذریعه دخپل فکر دفراخی دحد پوری دخلا څه اندازه یی لگولی ده او بیایی دا اقرار کړی دی چي دا هیڅ نه سی ویلای چي دخلا فراخی څومره ده او ترکمه ځایه پوری ده .

دقرآن په دی لنډی ډول جملی سره اوس په ټول عالم او دهغه په کائناتو نظر واچوی او دزړه په سترگو ورته وگوری چي الله ﷻ دعالم دپاللو او تربیت څه عجیبه مضبوط نظام جوړ کړی دی ، دآسمانونو څخه واخله تر عناصرو پوری ، دسیارو ستورو څخه واخله تر ذرو پوری هر یو شي ددغه نظام په زنخیر کی ترل سوی دی او دحکم مطلق دخاص حکمت دلاندی هر یو شي خپل خپل کار کی لگیدلی دی ، یوه گوله

چی انسان یې خپلی خولی ته را پورته کوی ، که چیرې ددې په پوره حقیقت غور وکړل سی نو دا به معلومه سی چی ددې په تیاری کی دمخکی او آسمان ټول قوتونه اود زرگونو لکونو انسانانو او حیواناتو کوششونه شامل دی او دا ټول ددې دپاره دی چی انسان په دی غور او فکر وکی اویوه سی چی الله ښه دمخکی څخه واخله ترآسمانه پوری ټول مخلوقات دانسانانو په خدمت کی مقرر کړی دی نو چی کومه هستی دمخلوقاتو مخدومه گرځول سوي ده ، هغه یې کاره ، یې مقصد کیدلای نه سی دهغه هم څه کار وی دهغه پرځمکه به هم څه خدمت وی .

دغه کار او دغه خدمت چی ددې هستی په ځمکه دی دقرآن شریف په دي آیت کی واضح کړل سوی دی .
﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (الذاریات ۵۶)

مونږ پیران او انسان دیو بل کار دپاره پیدا کړی نه دی بلکه یوازی دی دپاره مو پیدا کړی دی چی زما عبادت وکی .

دی مخکنی بیان څخه دا معلومه سوه چی رَبُّ الْعَالَمِينَ په یوه ډول دمخکنی جملی الْحَمْدُ لِلَّهِ دلیل دی ، هغه داسی چی هرکله ترټولو مخلوقاتو دپاللو ځمکه واریو ذات د الله ښه وی نو دثنا او صفت حقیقی حقدار بس دغه ذات کېدای سی نو په دی وجه اول آیت **﴿الْحَمْدُ لِلَّهِ رَبِّ الْعَالَمِينَ﴾** کی ثنا او صفت سره سره د ایمان دټولو څخه اول رکن توحید باری تعالی بیان په تاثیر کونکی طریقې سره وکړل سو .

په دویم ایت کی درحمت دصفت ذکر ، درحمن ذکر او درحیم ، په الفاظو کړل سوی دی او دا دواړه الفاظ دمالکي صفتی دی ، او دخدای ښه درحمت پراختیا او کمال بیانوی ددې صفت په ذکر کولو کی دلته شاید دی خبری ته اشاره ده چی ددې ټولو مخلوقاتو پالنه اوتربیت چی الله ښه په خپله ځمکه اخیستل دی ، دا هغه دخپل یو ضرورت او مجبوری دوجی څخه اخیستل نه دی بلکه دا ټول دهغه دفرخ رحمت غوښتنه ده ځکه که چیرې دا ټول مخلوقات نه وی نو هغه ته په کی یو نقصان (تاوان) نسته او که چیرې وی نو په هغه باندی څه بوج هم نسته .

﴿مَالِكِ يَوْمِ الدِّينِ﴾ دمالک لفظ دملک څخه را وتلی دی او دملک معنی دا ده چی په یوشي باندی داسی قبضه وی چی هغه په دی باندی دتصرف کولو جائز قدرت لری (قاموس دفیروز آبادی ج ۳ ص ۳۲۰ مصر دارالمامون ۱۳۵۷هـ) دلفظ دین معنی ده جزا وړکول نو **﴿مَالِكِ يَوْمِ الدِّينِ﴾** لفظی ترجمه مالک دورخی دجزا یعنی دجزا په ورځ کی دملکیت خاوند ، اوس دا خبره چی ملکیت به پرڅه شي وی دهغه ذکر نه دی سوی او په نه ذکر کولو کی عموم ته اشاره ده یعنی دجزا په ورځ دټولو کائناتو او ټولو شیانو ملکیت یوازی دخدای ښه وی (کشاف د الزمخشری ج ۱ ص ۱۳ القا ه مطبع الاستقامة ۱۳۴۵هـ)

﴿دجزاء دورخی حقیقت او دهغه عقلی ضرورت﴾

دجزاء ورځ دکومی ورځی نوم دی ؟ او ددې حقیقت څه دی ؟ پرټولو کائناتو باندی دالله ښه ملکیت چی څه رنگه دقیامت په ورځ به وی ، دغه رنگه دا ملکیت نن هم دی نو بیا په ټولو کائناتو باندی دملکیت دپاره دقیامت دورخی دخاص کولو وجه څه ده ؟ دا دوی داسی خبری دی چی ددې وضاحت په کار دی . دمخکنی خبری وضاحت دا دی چی دجزاء ورځ دهغه ورځی نوم دی ، چی په هغه کی به الله ښه دښه او بد

عملونو بدله ورکوي نو ﴿مَالِكِ يَوْمِ الدِّينِ﴾ د ورځي دجزاء مالک يوه فائده دا سوه ، چي دنيا دجزاء ځای نه دی بلکه دا دعمل او دفرسو د ادا کولو ځای دی او دجزاء دپاره بل وخت او بل ځای دی په دنيا کی دیو سړي په عیش او عشرت کی کیدل دا ددې دلیل نه دی ، چي دا سړی خدای ﷻ ته ډیر محبوب دی او یا په غم او تکلیف کی اخته کیدل ، ددې خبری علامه نه ده چي دا سړی دخدای ﷻ خوښ نه دی ، البته کله کله په دنيا کی دڅه عمل دجزاء یاسزا یوه سپکه غوندي نمونه ښکاره کیږي ، خو هغه ددې عمل پوره بدله نه وي یوازی داگاهي او بیداري دپاره یوه نمونه وي لکه ددې متعلق دقرآن شریف وینا ده .

﴿وَلَنُذِيقَنَّهُمْ مِنَ الْعَذَابِ الْأَذْنِ دُونَ الْعَذَابِ الْأَكْبَرِ لَعَلَّهُمْ يَرْجِعُونَ﴾ (السجده)

مونږ خلقو ته دآخرت څخه مخکی (کله) دنيا کی دیو نژدی عذاب خوند وروڅکوو ، هرکله چي دا معلومه سوه چي دښه او بد عمل پوره پوره سزا او جزا په دی دنيا نه حاصلیږي او د عقل ، عدل او انصاف دا تقاضا ده چي ښه او بد برابر نه دی بلکه دهر عمل جزا او سزا حاصلیدل په کار دی ، نو ددې وجی څخه دا ضروری سوه چي ددې عالم څخه وروسته دې یو داسی عالم وی چي په هغه کی دهر کوچنی ، اولوی دښه او بد عمل حساب کتاب وی او په انصاف سره دهغه جزا او سزا وی ، دی ته دقرآن په ژبه کی یوم الدین (دجزا ورځ) قیامت او آخرت ویل کیږي ، دا مضمون پخپله قرآن شریف په سورة مومن کی په ډاگه داسی بیان کړی دی . ارشاد دی .

﴿وَمَا يَسْتَوِي الْأَعْمَىٰ وَالْبَصِيرُ وَالَّذِينَ آمَنُوا وَعَمِلُوا الصَّالِحَاتِ وَلَا الْمُسِيءُ ۚ لَلَّيْلَا مَا تَتَذَكَّرُونَ (۵۸) إِنَّ السَّاعَةَ لَآتِيَةٌ لَا رَيْبَ فِيهَا وَلَكِنَّ أَكْثَرَ النَّاسِ لَا يُؤْمِنُونَ﴾

رانده اولیدونکي او هغه خلق چي ایمان یی را وړی دی او ښه عملونه یی کړی دی او هغه خلق چي بد عمله دی ، دیو بل برابر نه دی ، تاسی خلق ډیر لږ پوهیږي قیامت به خامخا راځی (دی دپاره چي دهر عمل بدله پوره پوره ورکړل سي) دقیامت په راتلو کی څه قسم شک نسته لیکن اکثر خلق نه پوهیږي .

د دویمي خبری وضاحت دا دی چي دتولو کائناتو د ذری ذری حقیقی مالک هغه پاک ذات دی چاچي دا کائنات پیدا کړی دی ، لوی کړی یی دی او پاللی یی دی او چي دهغه ملکیت په دی کائناتو باندی مکمل دی په ظاهره هم په باطنه هم په ژوندی هم په مړی هم ، او چي دهغه دملکیت ابتداء او انتها نسته ، په خلاف د انسان دملکیت څخه چي هغه دا رنگه نه دی چي دهغه په دائره کی ابتداء او انتهاسته او چي هغه په ظاهر دی او په باطن نه دی ، په ژوندی دی او پرمړنه دی نو ددې څخه دبصیرت دځواندو په نزد نه یوازی دورځی دا جزا بلکه دنيا کی ترټولو کائناتو حقیقی مالک یوازی خدای ﷻ دی ، نو بیا دالله ﷻ دمالکیت دپاره دجزاء د ورځي په خاص کولو کی څه حکمت دی ؟ هغه حکمت دا دی چي په ﴿مَالِكِ يَوْمِ الدِّينِ﴾

(یعني په دی تخصیص سره) الله ﷻ مغرور انسان آگاه کوي چي په دنيا کی که تاته زما دکی څه ناقص ملکیت په مال او دولت ، مخکی ، جائداد وغیره درکړل سوی دی . په دی غرور مړی څو ورځو ملکیت دی ، یو ذاتی ورځ راتلونکی ده چي په هغه کی به په څه شي دا ناقص ملکیت هم پاتې نه سی او ترټولو کائناتو ملک او ملک به یوازی دالله ﷻ وي او قرآن شریف پخپله ﴿مَالِكِ يَوْمِ الدِّينِ﴾

تفسير سورة مومن په دی آیاتونو کی کړی دی.

﴿يَوْمَ هُمْ بَارِزُونَ لَا يَخْفَىٰ عَلَى اللَّهِ مِنْهُمْ شَيْءٌ لِّمَنِ الْمُلْكُ الْيَوْمَ لِلَّهِ الْوَاحِدِ الْقَهَّارِ (١٦) الْيَوْمَ يُجْزَىٰ كُلُّ نَفْسٍ بِمَا كَسَبَتْ لَا ظُلْمَ الْيَوْمَ إِنَّ اللَّهَ سَرِيعُ الْحِسَابِ﴾

په کومه ورځ چې ټول خلق (دخدای ﷻ) په مخکی حاضر سی چی دهغوی څه خبره (صورة) هم دخدای ﷻ څخه به پټه پاته نه سی ، ددغه ورځی حکومت به دچاوی ؟ بس یوازی دخدای ﷻ به وی چی هغه یو او غالب دی په دغه ورځ به هر سړی ته بدله ورکړل سی ، په دغه ورځ به په چا ظلم نه کیږي او الله ﷻ ډیر ژر حساب اخیستونکی .

﴿إِنَّكَ تَعْبُدُ وَإِنَّكَ لَتَسْتَعِينُ﴾ لکه چی څرنگه مونږ مخکی ویلی وو چی یو اړخ دحمد او ثنا دی او بل اړخ یی ددعا او خواست دی ، (تَعْبُدُ) دعبادت دلفظ څخه وتلی دی او دعبادت معنی دا ده چی په نهایت تعظیم او محبت سره دچاپه مخکی دنهایت عاجزی اوفرمانبرداری اظهار وکړل سی ، (تَسْتَعِينُ) د استعانت دلفظ څخه وتلی دی او د استعانت معنی ده ، دچا څخه کومک غوښتل .

﴿إِنَّكَ تَعْبُدُ وَإِنَّكَ لَتَسْتَعِينُ وَبِط مَخْنِيو ایاتونو سره﴾

پر انسانانو درې حالتونه تیر یږي ماضی حال او مستقبل د اولو درو آیاتونو ځینی په آیت ﴿الْحَمْدُ لِلَّهِ رَبِّ الْعَالَمِينَ﴾ آیت الرَّحْمَنِ الرَّحِيمِ کی انسانانو ته دا خبرداری ورکړل سوه چی انسان پخپل ماضی او حال کی یوازی دالله ﷻ محتاج دی الله ﷻ دی په ماضی کی دنیست څخه هسته کی او په ټولو کائناتو کی یی ده لره ښه شکل اوصورت او عقل او پوه ورکړه او په حال کی دالله ﷻ دطرفه دده پالنه روانه (جاری) ده او (په مَالِكِ يَوْمِ الدِّينِ) کی یی ورته دا وښوول ، چی په مستقبل کی دی دالله ﷻ محتاج دی ، دجزا په ورځ کی ده ته دالله ﷻ څخه ماسوا څوک کومک ورکولای نه سی ، هرکله چی په دی درو آیاتونو کی دا څرگنده سوه چی انسان پخپلو دغه درې سره حالتونو کی د الله ﷻ څخه بی نیازه نه دی نو ددې خبری عقلی او طبعی غوښتنه دا سوه چی عبادت دي هم یوازی ددغه ذات وکړل سی او په خپلو کارونو کی کومک دي یوازی ددغه ذات څخه وغوښتل سی چی د ، إِنَّكَ تَعْبُدُ وَإِنَّكَ لَتَسْتَعِينُ : معنی او مطلب دی .

غرض دا چی دی څلورم آیت کی (۱) یو خو دالله ﷻ ثنا صفت داسی بیان سوی دی چی دعبادت کولو او کومک غوښتلو لایق ذات یوازی الله ﷻ دی (۲) بل په کښی د انسان دعا او خواست داسی ذکر دی چی الله ﷻ دي زمونږ کومک وکی (۳) اړخ په کښی د ا دی چی بنده ته دا ښوونه کړل سوی ده چی الله ﷻ څخه ماسوا دی دبل هیچا عبادت نه کوی او نه دی دهغه څخه ماسوا بل څوک حقیقی حاجت ادا کونکی گنی چی دسوال دپاره دهغه په مخکی خپل لاسونه خپاره کی البته دالله ﷻ څخه دسوال او دعا کولو په وخت کی یو نبی یا ولی لره یوازی وسیله جوړول بدوالی نه لری .

په دی آیت کی یوازی الله ﷻ څخه کومک غوښتل سوی دی او هغه کار نه دی ټاکلی سوې کوم دپاره چی کومک غوښتلای سی . جمهور مفسرین رحمهم الله ددې وجه دا بیان نوی چی په هریو کار کی دالله ﷻ څخه کومک غوښتل ضروری دی که دغه څه دینی یا ددنی مراد نه وی او که طاعت او عبادت وی .

عبادت یوازی لمونځ روژې ته نه ویل کیږي بلکه امام غزالی رحمته الله علیه په خپل کتاب اربعین کی دعبادت لس (۱۰) قسمونه ذکر کړی دی (۱) لمونځ (۲) زکوة (۳) روژه (۴) حج (۵) دقرآن شریف تلاوت (۶) هر هر حال کی دالله ﷻ ذکر کول (۷) حلال رزق دپاره کوشش کول (۸) همسایه او ملگری حقوق ادا کول (۹) خلقو ته دنیکو کارونو حکم کول او دبدو څخه منع کول (۱۰) او درسول الله ﷺ په سنتو (سنت طریقو) عمل کول

په دی بناء دالله ﷻ سره دشرک نه کولو مطلب دا سو چی په محبت کی د الله ﷻ سره څوک برابر نه کی ، دهغه په شان بیره یی هم دبل چا څخه نه وی ، دبل چاڅخه یی طمع امید دهغه په شان نه وی ، دهغه په شان تکیه په بل چا نه لری دبل چاخدمت گذاری او فرمانبرداری هم دومره ضروری نه گنی څومره چی دهغه عبادت گنی ، دالله ﷻ څخه بغیر دبل چا په نامه نذرکوی او نه به دبل چا په مخکی دومره ځان ذلیل کوی څومره چی دالله ﷻ په مخکی یی ذلیل کوی او داسی کارونه به هم نه کوی چی دبیبده ذلیل کیدو نښانی دی یعنی رکوع او سجده به هم دبل چا په مخکی (ماسوا دالله ﷻ څخه) نه کوی . هغه دری آخری آیتونه چی په هغه کی انسانانوته دیو خاص قسم دعا تلقین او تعلیم سوی دی ، هغه دا دی.

اِنَّهَا الصِّرَاطُ الْمُسْتَقِيمُ (۶) صِرَاطُ الَّذِيْنَ اَنْعَمْتَ عَلَيْهِمْ غَيْرِ الْمَغْضُوْبِ عَلَيْهِمْ وَلَا الضَّالِّينَ: ددی آیاتونو ترجمه مخکی تیره سوی ده دلته دیوڅو مهمو خبرو ذکر کول غواړو .

«اول هدایت د درجو تفصیل»

دا خبره دغور کولو وړ ده چی دصراط مستقیم هدایت دغوښتلو دپاره چی په دی آیت کی کوم تعلیم ورکړل سوی دی ، دا تعلیم د انسانانو دیو خاص طبقی پوری خاص نه دی ، بلکه په دی تعلیم چی څه رنگه عام خلق مخاطب دی ، دغه رنگه انبیاء اولیاء هم مخاطب دی ، دا ځکه چی دتخصیص دپاره دلته هیڅ علامه او دلیل نسته ، او دا هم معلومه خبره ده چی انبیاء ﷺ خو هدایت یافته دی او بل دپاره هدایت په هکله سرچشمه دی ، نو بیا د انبیاء ددغه حاصل سوی هدایت دپاره ددعا کولو مطلب او مقصد څه شی دی ؟ ددې خبری او شبهی جواب په دی خبره باندی موقوف دی چی هدایت حقیقت په تفصیل سره بیان کړل سی او په دغه تفصیل سره هدایت متعلق نوری هغه شبهی به هم ختمی سی چی کومی هدایت متعلق قرآن شریف کی عموماً مخکی راځی او هغه تضاد او اختلاف به هم ختم سی چی هدایت متعلق آیاتونو کی په دغه تفصیل باندی ناخبرو خلگو ته را وړاندی کیږي .

هدایت دلفظ بناسته تشریح امام راغب اصفهانی په مفردات القرآن ص ۵۶ مصر مصطفی البالی (۱۳۲۲ هـ) کی کړی ده ، چی دهغه خلاصه دا ده .

هدایت اصلی معنی ده . یو سړی ته په مهربانی سره دمنزل مقصود طرف ته راهنمایی او ښوونه کول او هدایت کول په حقیقت کی یوازی دخدای ﷻ کار دی ، چی مختلفی درجی یی دی . یوه درجه هدایت عامه ده چی دکائناتو ټولو قسمونو ته یعنی جمادات نباتات حیوانات وغیره ته شامله ده ددې هدایت عامه ذکر دقرآن شریف په دی آیت کی سوی دی ، اَعْطِ كُلَّ شَيْءٍ حَلْفَهُ ثُمَّ هَدَى :

یعنی اللہ ﷻ هر شي ته دهغه پيدا کيدل ورکړی دی او بيا يی دهغه مناسب هدايت کړی دی .

او دغه مضمون په سورة اعلیٰ کې په دی الفاظو بیان سوی دی .

سُبْحَ اسْمِ رَبِّكَ الْأَعْلَى (۱) الَّذِي خَلَقَ فَسْوَی (۲) وَالَّذِي لَقَدْ فَهْدَى (۳) .

یعنی چی هغه د ټولو مخلوقاتو دپاره خاص مزاجونه او خاص خاص کارونه مقرر کړه او بيا يی هریوه ته دهغه مناسب هدايت ورکړی .

دا دهغه د هدايت نتیجه ده چی دکائنات عالم ټول اقسام ، خپل خپل سپارل سوې کار په داسی ښه طریقه سره کوی چی عقل ورته حیرانېږي .

دلته کی یو سوال دا راپورته کیږي چی هر کله د هدايت عامه دکائنات عالم ټولو اقسامو ته شامل سونو دکائنات عالم په اقسامو کی بعضی قسمونه خو داسی دی چی هغه نه روح لری او نه شعور نو د داسی بی روحه او بی شعوره قسم مخلوق د هدايت سره کارڅه دی ؟ ددې سوال جواب دا دی چی دقرآنی تعلیماتو په رڼاکی دکائناتو ټول قسمونه او دهغه ذره ذره دخپلی درجی مطابق ژوند ، احساس ، عقل او شعور لری ، دا بله خبره ده چی دا په بعضو خبرو کی کم او په بعضو کی زیات دی او دغه وجه ده چی په کومو کی ډیر کم دی هغو بی روحه بی شعوره گڼل کیږي او الهی احکامو کی د دوی دشعور دکمزوری دومره اثر وکړل سو چی دوی په الهی احکامو مکلف نه کړل سو او په کومو کی چی دژوند اثار خو څرگند وی لیکن عقل او شعور په کی څرگند نه وی ، هغوی ته حیوان ویل کیږي ، او په کومو کی چی دژوند دڅرگندو آثارو سره سره د عقل او شعور آثار هم څرگندوی هغوی ته د عقل خاوندان ویل کیږي ، ددغه عقل او شعور دکمی او زیاتی په وجه پر ټولو کائناتو کی دشرعی احکامو مکلف یوازی انسان او پیریان دی ، ځکه چی په دوی کی عقل او شعور مکمل دی ، لیکن ددې دا مطلب نه دی چی د انسان او پیریانو څخه ماسوا دکائناتو په اقسامو کی ژوند احساس او شعور بالکل نسته ، ځکه چی د الله ﷻ ارشاد دی .

وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ : سورة بنی اسرائیل ۲۲

داسی یوشی نسته چی هغه دخدای ﷻ دثنا سره دهغه پاک ډبه قال یا په حال نه بیانونی ، لیکن تاسی د دوی په پاکی بیانولو باندی نه پوهیږي .

أَلَمْ تَرَ أَنَّ اللَّهَ يُسَبِّحُ لَهُ مَنْ فِي السَّمَوَاتِ وَالْأَرْضِ وَالنَّجْمُ الثَّاقِلَاتُ كُلُّ قَدْ عَلِمَ صَلَاتَهُ وَتَسْبِيحَهُ وَاللَّهُ عَلِيمٌ بِمَا يَفْعَلُونَ . آيا تاته معلومه نه ده چی په مخکه او آسمانونو کی چی څه مخلوقات دی دالله ﷻ پاکی بیانونی او رخاص کی مرغان چی په غورولو د وزرو سره الوزی را الوزی ، ټولو ته خپله خپله دعا او تسبیح معلومه ده او الله ﷻ ته د دوی ټول کارونه معلوم دی .

او دا معلومه خبره ده چی د الله ﷻ ثنا او صفت او پاکی بیانول د الله ﷻ دپیژندگلوی سره اړه لری او دا هم معلومه خبره ده چی د الله ﷻ معرفت او پیژندگلوی تر ټولو څخه ډیر لوی علم دی او دا علم د عقل او شعور څخه بغیر حاصلیدای نه سی ، نو ددې آیاتونو څخه دا ثابته سوه چی ټولو کائناتو کی روح هم سته ، ادراک او احساس هم سته ، عقل او شعور هم سته لیکن په بعضی کائناتو کی دا جوهر دومره ډیر کم او پټ دی چی عام کتونکی ته ددې احساس کیدای نه سی نو ددې وجی څخه په عرف کی دوی ته بی ساه

یابی عقله ویل گیري او هم په دی وجه دوی په شرعی احکامو مکلف کړل سوې نه دی ، دا دقرآن شریف دهغه وخت خبره ده چی په دنیاکی نه یو ځای یو فلسفی وو او نه یو فلسفه مدونه سوې وه ، بیا وروسته راتلونکو فلسفیانو پخپل وخت کی ددې تصدیق کړی دی ، چی زړه فلسفه کی ددې نظریی بعضی خلگ تیر سوی دی او دنوی فلسفی او دسائنس ماهرینو خو دا په ډیر وضاحت سره ثابت کړی ده ، هدایت دویمه درجه مخکنی درجی په مقابله کی خاصه ده چی یوازی هغه شیانو پوری خاصه ده چی هغه ته په عرف کی د عقل خاوندان وایی یعنی انسانان او پیرنان او دا هدایت دپیغمبرانو په ذریعه هر یو انسان ته ورکړل کیږي ، که چا دا هدایت قبول کی نو هغه مومن او مسلمان گڼل کیږي ، او که چا قبول نه کی هغه کافر گڼل کیږي .

دریمه درجه هدایت ددې مخکی درجی څخه هم خاصه ده ، چی هغه یوازی مومنانو او متقیانو پوری خاص ده ، دا قسم هدایت دالله ﷻ دطرفه بغیر دیو واسطی څخه چی انسان کیږي او ددې هدایت دویم نوم (توفیق) دی ، یعنی داسی اسباب او حالات پیدا کول چی دهغه په وجه دقرآن په هدایت باندی عمل کول آسان سی او دهغه خلاف کول گران سی ددې دریمی درجی دفرای څه حدنسته او ددې درجی یی هم نه ختمیدونکی دی ، او دغه قسم هدایت د انسان دترقی میدان دی او دنیکو عملونو په کولو سره په دی کی زیات والی کیږي دقرآن په ډیرو آیاتونو کی ددغه زیات والی ذکر سوی دی مثلاً .

وَالَّذِينَ اهْتَدَوْا زَادْنَاهُمْ هُدًى (محمد ۱۷) چاچی هدایت قبول کی الله ﷻ دهغوی هدایت کی زیاتوالی کوی .
وَمَنْ يُؤْمِنْ بِاللَّهِ يَهْدِ اللَّهُ آلَهُ (التغابن ۱۱) څوک چی په الله ﷻ ایمان را وړی الله ﷻ دهغه زړه ته هدایت کوی .
وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا (العنکبوت ۶۹) څوک چی زمونږ په لاره کی کوشش کوی مونږ هغه ته دخپلو لارو نور زیات هدایت کوو .

دا هغه میدان دی چی په کښی لوی څخه لوی نبی او رسول او ولی الله دخپل عمر تر آخره پوری هدایت دزیاتوالی او توفیق طلب کوونکی ښکاری ، هدایت د درجو تفصیل څخه وروسته دا معلومه سوه چی هدایت یو داسی شی دی چی ټولو ته حاصل دی او ددې نورو درجو حاصلولو څخه لوی لوی بندگان بی پرواه نه دی دغه وجه ده چی دسورة فاتحه مهم ترینه دعا هدایت غوښتل گرځول سوی دی چی دیو ادنی مومن دپاره هم مناسبه ده او دلوی نبی او ولی دپاره هم دغه رنگه ضروری ده ، دغه وجه ده چی در رسول الله ﷺ په اخری عمر کی په سورة فتح کی دفتح مکی دفاندو په بیانولو کی دا ارشاد وسو ، ويهديك صراطاً مستقيماً يعني مکه ستا په لاس ځکه فتح کړل سوه چی تاته دصراط مستقيم هدایت وکړل سی دا ښکاره خبره ده چی رسول الله ﷺ مخکی څخه هدایت یافته وو او دنورو خلگو دپاره یو مجسم هدایت وو نو بیا په دې ځای کی ده ته هدایت کیدلو ، ددې څخه ماسوا څه بل مطلب نسته چی هدایت څه ډیر لوړ مقام دوی ته په دی وخت کی حاصل سو .

هدایت په دی تشریح سره تاسی ته به دقرآن په فهم کی ډیری فائدی حاصل سوی وی .
اول دا چی په قرآن شریف کی یو ځای خو هدایت دهر مومن او کافر بلکه ترټولو مخلوقاتو دپاره بیان کړل سوی دی او یو ځای یوازی متقیانو سره خاص کړل سوی دی چی ددې څخه ناواقف ته په قرآن کی

د تعارض شبه پیدا کيږي خو د هدايت دعام او خاص درجو معلوميدو څخه وروسته دا شبهه پخپله ختميږي، چې يوه درجه د هدايت عامه ده او ټولو ته شامله ده او بله درجه خاصه ده او يوازي متقيانو ته شامله ده، دويم دا چې په قرآن کې خو يو اړخ ته دا ارشاد دی چې الله ﷻ ظالمانو ته يافاسقانو ته هدايت نه کوي او بل طرف ته په وار وار دا ارشاد دی چې الله ټولو ته هدايت کوي ددې جواب د درجو د تفصيل څخه واضح سو چې هدايت عامه ټولو ته کيدای سي او د هدايت دريمه خاص درجه د ظالمانو فاسقانو په برخه کې نسته، دريم دا چې د هدايت په درو درجو کې اوله او دريمه درجه بغیرديو واسطې څخه د الله ﷻ کاردی په دوی کې ديونې يا رسول يو دخل نسته د پيغمبرانو کار يوازي د هدايت دويمې درجې سره دی په قرآن کې که يو ځای پيغمبرانو ته هاديان ويل سوی دی هغه ددې دويمې درجې په اعتبار سره ويل سوی دی او چيري چې دا ارشاد دی.

إِنَّكَ لَا تَهْدِي مَنْ أَحْبَبْتَ (القصص ۵۶) يعني ته هغه چاته هدايت نه سي کولای چې کوم ته خوښوی، نو دلته د هدايت دريمه درجه مراد ده يعني ته هغه ته د هدايت قبولولو توفيق ورکولای نه سي.

مطلب دا چې، اهْدِ الصِّرَاطَ الْمُسْتَقِيمَ: يوه جامعه او ډيره مهمه دعا ده چې انسان ته ښوول سوی ده ددې څخه د دنيا يو فرد بې پرواه نه دی، دين او دنيا دواړو کې د صراط مستقيم څخه بغیر کاميابی ممکنه نه ده. دا صراط مستقيم کومه لاره ده؟ ددې ښوونه د، اهْدِ الصِّرَاطَ الْمُسْتَقِيمَ: څخه وروسته په دوو آياتونو کې، صِرَاطَ الَّذِينَ أَنْعَمَ اللَّهُ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ: کرل سوی ده يعني دهغو خلقو لاره چې هغوی باندې تا انعام کړی دی او هغه خلک چې الله ﷻ انعام پرکړی دی، دهغوی تفصيل په بل ايت کې داسی سوی دی، الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّالِحِينَ وَالشُّهَدَاءِ وَالصَّالِحِينَ (النساء ۶۹) يعني هغه خلک چې هغوی باندې د الله ﷻ انعام سوی دی او د الله ﷻ په دربار کې مقبول دی د څلورو درجو خلق دی (پيغمبران (۲) صديقين (۳) شهداء (۴) او صالحين).

صديقن هغه خلق دی چې د پيغمبرانو څخه وروسته په امت کې تر ټولو څخه دزياتي مرتبې خاوندان دی چې په هغوی کې باطني کمالات هم دی په عرف کې دوی ته اولياء ويل کيږي، شهداء هغه خلق دی چې هغوی ددين په مينه کې خپل ځانونه ورکړی دی، او صالحين هغه کسان دی چې د شريعت پوره پوره تابعداري کونکی وی، په واجبو کې هم او مستحبو کې هم چې په عرف کې دوی ته ديندار ويل کيږي. په دې آيت کې اول په ايجابی او مثبت طريقې سره د صراط مستقيم تعين سوی دی چې ددغه څلورو طبقو خاوندانو په لاره تگ صراط مستقيم دی او ددې څخه وروسته د ايت په آخره برخه کې سلبي او منفي طريقې سره د صراط مستقيم تعين کرل سوی دی، غَيْرِ الْمَغْضُوبِ عَلَيْهِمْ وَلَا الضَّالِّينَ: يعني نه دهغوی خلکو لاره چې په هغوی باندې ستا غضب کرل سوی دی او نه دهغوی لاره چې لاره يی ورکه کړی ده.

د، مَغْضُوبٍ عَلَيْهِمْ: څخه مراده هغه کسان دی چې هغوی ددين د احکامو د پيژندگلوی باوجود د شرارت، خو د غرضی او خواهش نفسانی په وجه خلاف ورزی کوي، په نورو الفاظو کې داسی سوه چې د الله ﷻ د احکامو په تعميل کې کوتاهی کوي لکه چې په عامه توگه سره به يهودو کوله او د دنيا د ذليل مفاد دپاره

به یی دین پرېښووی او نښانو توهین (سپکاوی) به یی کوی ، او ضالین) څخه مراد هغه کسان دی چی د جهالت اودناواقفتیا په وجه د دین په معامله کی په غلطه لاره روان سوی وی او د دین دمقرره حدودو څخه وتلی وی او په افراط او غلو کی اخته سوی وی لکه چی په عامه توگه سره دنصاراؤ دا حال وو چی د نښی په تعظیم (عزت) کی دومره دحد څخه ووتل چی هغه ته یی خدای وویل .

د آیت مطلب دا سو چی مونږ هغه لاره نه غواړو چی هغه دهغو بد عملو لاره ده چی دین کی دخپل نفسانی مرضونو په وجه دا کوتاهی کوی او نه هغه لاره غواړو چی د جاهلانو او په دین کی د تجاوز کوونکو لاره ده بلکه لاره غواړو چی درمیانه لاره ده چی په هغه کی نه افراط سته او نه تفريط او چی دخواهشاتو نفسانیو دتابعداری او د فاسدو عقیدو څخه بالکل پاکه ده .

د سورة فاتحی د اووم ایت تفسیر ختم سو ، د دې سورة خلاصه او مطلب دا دعاده چی ای خدایه مونږ ته صراط مستقیم را وښه او په دنیا کی دصراط مستقیم پیژندگلوی ډیرلوی علم اولویه کامیابی ده او د دې په پیژندگلوی کی دغلطیدو په وجه د دنیا ډیر قومونه تباہ سوی دی . گنی دخدا طلبی دپاره کوشش کول ډیرو کافرانو هم کړی دی ، په دغه وجه قرآن شریف دصراط مستقیم ایجاد اوسلبي دواړه اړخونه سره واضحه کړل .

﴿ صراط مستقیم د کتاب الله اورجال الله دواړو په جمع کیدو سره حاصلیږي ﴾

دلته یوه خبره دغور وړ ده او په دی کی په غور کولو سره دعلم یوه لویه دروازه خلاصیږي هغه دا چی دصراط مستقیم د تعین دپاره څرگنده صفا خبره دا وه چی صراط الرسول یا صراط القرآن یی ویلی وای چی دا مختصر هم وو او واضح هم ځکه چی پوره قرآن په حقیقت کی دصراط مستقیم تشریح ده او درسول الله ﷺ ټول تعلیمات د دې تفصیل دی ، لیکن دقرآن په دی لنډ غونډی سورة کی دلنډوالی او وضاحت دا اړخ پرېښوول سو او دصراط مستقیم د تعین دپاره الله ﷻ په مستقلو دوو آیاتونو کی په مثبت اومنفی دواړو اړخونو سره دصراط مستقیم تعین داسی وکی که چیري سیده لاره غواړی نو هغه خلق تلاش کی او دهغو لاره واخلی ، قرآن شریف په دی ځای کی دا ونه ویل چی دقرآن شریف لاره غوره کړی ځکه چی یوازی کتاب د انسان دترتیب دپاره کافی نه دی او نه یی داسی وویل چی درسول لاره غوره کړی ځکه چی درسول الله ﷺ بقا په دی دنیا کی همیشه نه ده او د دې څخه وروسته یوبل رسول اونبی نسته نو په دی وجه صراط مستقیم چی د کومو خلکو په ذریعه حاصلیدای سی په هغوی کی د انسانانو څخه ماسوا داسی خلک شامل کړل سوی دی چی ترقیامته پوری به همیشه پیدا کیدای سی مثلاً صدیقین ، شهداء او صالحین .

مطلب دا چی الله ﷻ دسیده لاری دمعلومولو دپاره دڅه خلقو او انسانانو درک ورکړه ، دڅه کتاب حواله یی ورته کړه ، په یو حدیث کی دی چی کوم وخت رسول الله ﷺ صحابو ته دا خبر ورکی چی دمخکنیو امتونو په شان زما امت به هم اویا (۷۰) ، فرقی کیږي او یوازی یو جماعت به په حق وی ، نو صحابو پوښتنه وکړه ، دا کوم جماعت دی ؟ نو رسول الله ﷺ په جواب کی وفرمایل مَا تَأْتِيهِ وَأَصْحَابِي يَعْنِي دَا هغه جماعت دی چی زما او زما دصحابو په طبقه وی په دی خاص طرز کی شاید دی طرف ته اشاره وی

چی د انسان تعلیم او تربیت یوازی په کتابونو او روا یتونو سره کیدای نه سی بلکه دماهورو خلقو د صحبت او د دوی څخه په زده کړه حاصلېږي یعنې په اصل کی د انسان مربی او معلم بس انسان کیدای سی ، یوازی کتاب معلم او مربی کیدای نه سی .

دا حقیقت د دنیا په ټولو کارونو کی څرگند دی نه یوځای جامی گنډل یوازی د کتاب د مطالعې څخه ازده کيږي نه د ودې پخول نه یوځای یو ډاکټر یوازی د ډاکټر د کتاب په کتلو ډاکټر سوی دی ، هم دغه رنگه د قرآن شریف او حدیث یوازی مطالعه کول د انسان د تعلیم او د اخلاقو د تربیت دپاره کافی کیدای نه سی ترڅو چی دا دیو ماهر څخه باقاعده حاصل نه سی که چیري یوازی کتاب کافی کیدای سوای نو بیا د پیغمبرانو لپړلو ته څه ضرورت نه وو ، کتاب (قرآن) رسول د معلم په توگه لپړل او د صراط مستقیم دمعین کولو دپاره دخپلو مقبولو بندگانو فهرست ورکول ددې خبری دلیل دی چی یوازی د کتاب مطالعه د تعلیم او تربیت دپاره کافی نه ده بلکه دیو ماهر څخه ددې زده کړه ضروري ده .

ددې خبرو څخه دا معلومه سوه چی د انسان د اصلاح او فلاح دپاره دوه شیان ضروري دی ، یو کتاب الله چی په دی کی د انسان د ژوند د هر اړخ احکام موجود دی او دویم رجال الله یعنې الله والا خلق ، مطلب دا چی د کتاب الله په مقصد باندی ځان پوه کول اویا په هغه باندی عمل کولو کی درجال الله څخه کار اخیستل ضروري دی .

﴿ سورة فاتحه په باره کی مسئلې او احکام ﴾

په سورة فاتحه کی اول د الله ﷻ حمد او ثناده ، بیا یوازی د الله ﷻ د عبادت کولو اقرار دی او ددې خبری اظهار دی چی مونږ د الله ﷻ څخه ماسوا بل څوک خپل حاجت پوره کوونکی نه گڼو دا یو قسم د وفا داری قسم دی چی انسان یی دخپل پروردگار سره کوی ددې څخه وروسته یوه مهمه دعاده چی د انسان ټولو مقاصدو او ضروریاتو باندی مشتمله ده ، په سورة فاتحه کی ددغه لوړو خبرو څخه ماسوا ډیری ضمنی فائدی او مسئلې هم راغلی دی ، دلته دخو مهمو مسئلو ذکر کول په کار دی .

﴿ دعاء کولو طریقہ ﴾

د کلام په دی خاص طریقہ سره چی سورة فاتحه کی ده انسان ته الله ﷻ دعاء کولو دا تعلیم ورکړی دی چی هر کله انسان د الله ﷻ څخه څه غواړی نو هغه لره په کار دی چی اول د الله ﷻ حمد او ثنا وکی اویا ددې خبری دوفاداری قسم وکړی چی د الله ﷻ څخه ماسوا څوک لائق د عبادت نه دی اونه څوک په حقیقت کی دچا مشکل کشا او حاجت روا دی او بیا دې دخپل مطلب دعا وکړی په داسی طریقہ سره چی کومه دعا وکړل سی نو هغه خامخا قلیږي (احکام القرآن دابو بکر جصاص ج ۱ ص ۲۴ مصر المطبعة البهیه ۱۳۴۷هـ) او په دعا کی داسی جامع دعا وکړی چی سره دلندوالی څخه په هغه کی د انسان ټول مقصدونه داخل سی ، لکه د صراط مستقیم هدایت غوښتل ، څکه چی دا یو داسی شي دی که چیري د انسان په دنیوی او دینی هر کار کی راسی نو هغه به هیڅ کله نقصان نه کړی پیدا .

﴿ (۲) د انسان د فطرت تقاضا ده چی انسان دي د الله ﷻ حمد او ثنا ووايي ﴾

ددې سورة په مخکی جمله کی د الله ﷻ د حمد بیانولو تعلیم او ترغیب دی لیکن حمد د څه نعمت یا دیو صفت

په وجه کول کيږي اودلته دڅه نعمت اوصفت ذکرسته نوپه دی کی دی خبری ته اشاره ده چی دالله ﷻ نعمتونه بی حساب ده دی، یو انسان په دغه نعمتونو باندی احاطه کولای نه سی لکه دقرآن شریف ارشاد دی: **وَإِنْ تُعْذِرُوا نِعْمَةَ اللَّهِ لَا تُخْصَوْهَا** یعنی که چیري تاسی دالله ﷻ د نعمتونو شمیرل وغواړی نو وبه نه کړل سی انسان که چیري دا ټول عالم پرېږدی او یوازی پر خپل خان نظر واچوی نو ده ته به دا معلومه سی چی دی پخپله یو کوچنی عالم دی اودلوی عالم ټولی نمونی په کښی سته، دهغه بدن دمخکی په ډول دی او ویښته یی دبوټو په شان دی او هډوکی یی دغرونو په شان دی او دهغه رگونه چی په وینه په کښی ځی راځی په مخکه کی دننه دچینو او نهرونو په شان دی.

انسان د دوو شیانو څخه جوړ دی، یو بدن او بل روح او دا هم ښکاره خبره ده چی دقدر او قیمت په اعتبار روح اصل، اعلی او بهتر دی، بدن یوازی د روح تابع دی اودننی اجزاء په باره کی طیبیان او دشریح الابدان خلق داسی وایی چی په دی کی الله ﷻ تقریباً پنځه زره مصلحتونه اوفاندی ایښی دی، په دی کی تر دری سوه زیات پیوندونه الله ﷻ په خپل کامل قدرت سره داسی مضبوط جوړ کړی دی چی په هر وخت کی دحرکت کولو سره هم نه سولېږي اونه یو ځای دمرمت کولو ضرورت پېښېږي عادة دانسان عمر شپيته اويا کاله وی، ټول عمر دده دغه نرم اوناړک اندامونه او دوی پیوندونه په اکثرو وختونو کی په داسی حرکت کی وی که چیري ددې په ځای فولاد وی نو هغه به سولیدلی وای لیکن الله ﷻ فرمایي:

نَحْنُ خَلَقْنَاهُمْ وَشَدَدْنَا أَسْرَهُمْ مونږ انسان پیدا کړی دی او د دوی پیوندونه مومضبوط کړی دی.

دا ددغه قدرتی مضبوطیا اثر دی چی دعام عادت مطابق دا پیوندونه تر اوياوو (۷۰) څخه زیات کالو پور کار کوی، دانسان په اندامونو کی یوازی یوې سترگی ته وگوری چی په دی کی الله ﷻ کوم حکمتونه ایښی دی، انسان که چیري ټول عمر ولگوی نو دا حکمتونه به سرته رسوی بیا ددې دپو وار عمل ته وگوری او دا حساب ولگوی چی ددې دیوې دقیقې په عمل او کار کی دالله ﷻ څومره نعمتونه کار کوی نو حیران به پاته سی ځکه چی دسترگی په غړیدو کی او دڅه شي په لیدو کی چی څومره دا دا خلی قوتونه په کار اخته دی دومره بهرنی مخلوقات هم په کار اخته دی که چیري دلمر رڼا نه وی نو دسترگی دننه رڼا کار کولای نه سی بیادلمر دپاره دقضا ضرورت دی ددې څخه دا معلومه سوه چی دسترگی په یو وار لیدل کولو کی دټول عالم قوتونه کار کوی داڅو دیو وار عمل دی بیاسترگه په ورځ کی څو واری کتل کوی او کال کی څو واری او عمر کی څو واری، دا یوه داسی سلسله ده چی ددې شمیر د انسان دطاقت څخه دبانندی وتلی دی.

دغه رنگه دغوږ، دژبی، دلاس او دپښو چی څومره کارونه دی په هغوی کی دټول عالم قوتونه شامل دی دا څو هغه نعمت دی چی په دی کی دشاها اوگدا هیڅ فرق نسته، دالله ﷻ ټول لوی لوی نعمتونه داسی دی چی دهغه څخه هر یو انسان فائده اخلی، دمخکی او آسمان څخه او په دوی کی ترټولو کائناتو څخه لکه سپوږمی، لمر، ستوری، هوا او فضا سوه، هر ژوندی سره فائده اخلی.

ددې څخه وروسته دالله ﷻ خاص نعمتونه دی چی هغه الله ﷻ د انسان افرادوته دخپل حکمت په وجه په داسی طریقه ورکړی دی چی بعضوته یی ډیر ورکړی دی اوبعضوته لږ، اودغه نعمتونه مال دی، دولت

دی. عزت دی، مرتبه ده، آرام دی، راحت دی، داخبره بالکل واضحه ده چی دالله ﷻ عام نعمتونه چی هغه کی ټول انسانان برابر شریک دی دخاص نعمتونو په مقابله کی ډیر زیات مهم، اوشرف دی لیکن ناپوه انسان ددغه عام نعمتونو په باره کی څه توجه نه کوی او یوازې دده نظر په دغه خاص معمولی نعمتونو مېنلی.

بهرحال دا دهغه نعمتونو سر سری نمونه دده چی په هروخت کی په هرانسان باندی دالله ﷻ دطرف څخه کیږي نو ددې دا لازمی نتیجه سوه چی انسان دې دخپل طاقت برابر ددغو احساناتو او انعاماتو کوونکی حمد او ثنا ووايي او وایی دی او ددغه فطري غوښتنی دتلقین دپاره دقرآن دټولو څخه د اول سورة په اول آیت کی اوله کلمه (الحمد) را وړل سوه او دخدای ﷻ حمد او ثنا ته په عبادت کی لویه درجه ورکړل سوه رسول الله ﷺ فرمایلی دی چی هر کله بنده ته دخدای ﷻ دطرفه څه نعمت ورکړل سی او دا بنده په هغه باندی الحمد لله ووايي نو دا داسی سوه چی گویا ده چی څه اخیستی دی دهغه څخه یی ډیر ښه شي ورکی (قرطبی ج ۱ ص ۱۲۱)

په یو بل حدیث کی دی که چیري دټولی دنیا نعمتونه یو سری ته حاصل سی او هغه په دی باندی الحمد لله ووايي نو دالحمد لله ددغه ټولو دنوی نعمتونو څخه ښه او بهتره ده (قرطبی دغه په مخکنی حواله) دبعضی عالمانو څخه نقل کړی دی چی ددې مطلب دا دی چی الحمد لله په ژبه ویل هم دالله ﷻ یو نعمت دی او دا نعمت دټولو دنیوی نعمتونو څخه افضل دی په یو صحیح حدیث کی دی چی په الحمد لله سره دعمل دتلی نیمه پله کیږي، او دحمد حقیقت حضرت شقیق بن ابراهیم دا بیان کړی دی چی هر کله الله ﷻ تا ته څه شي درکی نو اول یی ورکونکی او پیژنه بیایی چی څه درکړی دی په هغه باندی راضی سه او بیاستاپه بدن کی ترڅومره پوری هغه قوت او طاقت موجود دی، چی هغه هم ده درکړی دی دده نافرمانی مه کوه (قرطبی ج ۱ ص ۱۲۲)

دویمه کلمه (له) ده په دی کلمه کی الله ﷻ سره دلام حرف لگول سوی دی او دی لام ته دعربی په قواعدو کی د اختصاص لام ویل کیږي چی دڅه حکم یاوصف په خاص کولو باندی دلالت کوی، دلته کی ددې معنی دا سوه چی یوازې دا نه ده چی دالله ﷻ حمد او ثنا دانسان فریضه ده بلکه دی سره ددې کلمی څخه دا هم معلومه سوه چی په حقیقت کی دالله ﷻ څخه ماسوا په دنیا کی بل څوک دحمد او ثنا مستحق نه سی کیدای البته دا هم دالله ﷻ انعام دی چی انسان ته تهذیب اخلاقو دښوونی دپاره دا حکم کړی دی چی زما نعمت او احسان تاته دکومو واسطو څخه حاصل سی نو ددغه واسطو هم شکر کوه، ځکه چی کوم انسان دخپل انسانی محسن شکر کونکی نه وی نو هغه د الله ﷻ شکر هم ادا کولای نه سی.

﴿۲﴾ یو انسان ته خپله مدحه پخپله کول روانه دی

دقرآن شریف ارشادی، لَلَّا تُزَكُّواْ اَنْفُسَكُمْ هُوَ اَعْلَمُ بِمَنِ الْقَى : (النجم ۳۲)

تاسی دخپلو ځانونو دپاکي او صفایی دعوه مه کوی الله ﷻ هغه خلق ښه پیژنی چی دچا شعار تقوی ده. مطلب دا دی چی انسان دصفت او ثنامدار په تقوی دی او ددی حال الله ﷻ ته معلوم دی چی دچا تقوی دخومره درجی ده او الله ﷻ که خپل ثنا صفت بیان کړی دی ددې وجه دا ده چی عاجز انسان طاقت نه

درلودی چی د الله ﷻ ثنا و صفت څرنگه وکړی او دهیچا طاعت نسته چی هغه د الله ﷻ د شان لائق ثنا او صفت وکړی رسول الله ﷻ فرمایلی دی «لَا أُحْصِي ثَنَاءَ عَلَيْكَ» زه ستا د شان موافقه نشانه سم ویلای . نو په دی وجه الله ﷻ پخپله انسان ته د ثنا او د صفت طریقه وښووله .

﴿(۴) د رب لفظ الله پوری خاص دی بل چاته رب ویل روانه دی﴾

رب هغه چاته ویل کیږي چی هغه دڅه شي مالک وی او ددغه شي تربیت ، اصلاح هم پوره پوره کوی او دا ښکاره ده چی تر ټولو کائناتو او مخلوقاتو دغه ښه ښه رب د الله ﷻ څخه ماسوا کیدای نه سی ددې وجی څخه ددې لفظ اطلاق الله ﷻ پوری خاص دی او غیر الله ته رب ویل روانه دی ، د صحیح مسلم په حدیث کی دی چی یونو کر یا غلام دې خپل مالک او آقا ته رب نه وایی هغه یو خاص شي ته د اضافت په وخت کی د رب لفظ ویل انسان وغیره دپاره روا دی مثلاً رب المال ، رب الدار (قرطبی ج ۱ ص ۱۳۷)

﴿(۵) د استعانت دمعنی وضاحت او دوسیلی دمستلی تحقیق﴾

د قرآن مفسر حضرت عبدالله بن عباس ؓ، إِيَّاكَ تَعْبُدُ وَإِيَّاكَ تَسْتَعِينُ : معنی داسی کړی ده چی مونږ ستا عبادت کوو . ستا څخه ماسوا د بل چا څخه کومک نه غواړو (تفسیر ابن جریر ابن ابی خاتم ج ۱ ص ۵۲ مصر مطبع مینه)

بعضی سلف صالحینو فرمایلی دی چی سورة فاتحه د ټول قرآن راز خلاصه ده او ، إِيَّاكَ تَعْبُدُ وَإِيَّاكَ تَسْتَعِينُ : د ټولی سورة فاتحی دراز خلاصه ده ، ځکه چی ددې په اولنی جمله کی د شرک څخه دبیزاره کیدو اعلان دی او په دویمه جمله کی دخپل قوت او قدرت څخه دبیزاره کیدو اظهار دی ، چی لاچاره بنده د الله ﷻ د کومک څخه بغیر هیڅ کولای نه سی ، اود دې مطلب ، خپل ټول کارونه الله ﷻ ته سپارل دی او ددې هدایت په قرآن شریف کی خای پر خای راغلی دی ، لَاعِبْدَةُ وَتَوَكَّلْ عَلَيْهِ ، قُلْ هُوَ الرَّحْمَنُ آمَنَّا بِهِ وَعَلَيْهِ تَوَكَّلْنَا ، رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا .

ددې ټولو آیاتو نوڅخه دا معلومه سوه چی مومن دې پخپل هر قسم کار او عمل کی بروسه او تکیه یوازی په الله ﷻ باندی کوی پخپل قابلیت یا دبل چا په کومک دې باور او تکیه نه کوی ددې آیاتو نوڅخه دوه بنیادی مسئلی دعقائدو ثابتی سوې اول دا چی د عبادت دهغه معنی ترمخه چی مخکی تیره سوه ، دا واضحه سوه چی شرک یوازی دی ته نه وایی چی دبت پرستو په شان دخدای ﷻ دا اختیاراتو مالک وگنل سی

﴿د الله ﷻ څخه ماسوا دبل چا عبادت روانه دی دهغه په عبادت کی بل څوک شریکول حرام او ناقابل معافی گناه ده﴾ د عبادت معنی پورته ذکر سوه چی دیو ذات د انتهائی عظمت او مینۍ په وجه دهغه په مخکی دخپلی عاجزی او تذلل اظهار ته عبادت ویل کیږي نو د الله ﷻ څخه ماسوا بل چا سره داسی معامله اختیارولو ته شرک ویل کیږي ، شرک هم فقط دی ته نه وایی چی دبت پرستو غوندی دکانی یوبت دې دخدایی دا اختیاراتو مالک وگنل سی ، بلکه چاته دمحبت ، اطاعت او عظمت هغه درجه ورکول چی فقط الله ﷻ سره لائقه وی ، په شرک جلی کی دا خل دی په قرآن شریف کی دیهودو اونصاراؤ دشرک دبیان په سلسله کی ارشاد فرمایي اخذُوا حَتَّارَهُمْ وَزُهَّائِهِمْ أَرْبَابًا مِنْ دُونِ اللَّهِ: یعنی دوی دخپلو دینی عالمانو اوراهبانو څخه خدایان جوړ کړی و .

حضرت عدی ؑ بن حاتم چی تر اسلازاوړلو څخه مخکی نصرانی وو ، هغه ددې آیت په باره کی رسول الله ﷺ ته عرض وکی چی مونږ خو دخپلو عالمانو عبادت نه دی کړی ، بیا قرآن شریف څنگه په مونږ دا الزام لگوی ؟ رسول الله ﷺ وفرمایل چی ایا داسی نه ده چی ستاسی عالمانو ډیرو داسی شیانو ته حلال وایی چی هغه الله ﷻ حرام کړی دی اوتاسی دخپلو علماو په ویناهغه حرام گڼی او ډیر شیان داسی دی چی هغه الله ﷻ حرام کړی دی اوستاسی علماو هغه حلال کړی دی اوتاسی دهغوی دویناپیروی کوی ، عدی بن حاتم ؑ وویل چی بیشکه داسی خو ده رسول الله ﷺ وفرمایل چی بس هم دغه د دوی عبادت دی ددې څخه دا معلومه سوه چی دیوشی حرامول او حلالول یوازی دالله ﷻ په اختیارکی دی ، کوم سړی چی الله ﷻ سره په دې معامله کی بل څوک شریکوی دحلال او حرام په باره کی دالله ﷻ دا حکامو څخه دخبر داری باوجود دبل چاقول داتباع اوتابعرداری لاتق گڼی نو داسی سوه لکه چی دی دهغه عبادت کوی او په شرک کی اخته دی ، عام مسلمانان چی دقرآن شریف څخه پخپله دشرعی احکامو را ایستل نه سی کولای او دیو امام مجتهد ، عالم اومفتی په ویناعمل کوی هغوی ددغه حکم لاندی نه راځی ځکه چی دا په حقیقت کی په قرآن اوسنت عمل دی اودالله ﷻ دا حکامو تابعرداری ده قرآن شریف پخپله ددې خبری ارشاد کړی دی ، لَمَّا تَلَوْنَا آيَاتُ الذِّكْرِ اِنْ كُنْتُمْ لَا تَفْلَهُونَ (النحل ۴۳) که چیری تاسی پخپله الهی احکام نه پیژنی نو دعالمانو څخه پوښتنه کوی . څرنگه چی دحلالو اوحرامو په احکامو کی الله ﷻ سره څوک شریکول شرک دی ، هم دغه رنگه دیوچاپه نامه نذر کول او دالله ﷻ څخه ماسوا بل څوک حاجت ادا کونکی اومشکل حل کونکی گڼل او دهغه څخه په دعا کی غوښتل شرک دی ځکه چی په حدیث کی دی چی دعادعبادت مغز دی هم دغه رنگه هغه اعمال او افعال کول چی هغه دشرک نښانی گڼل کیږی ، شرک کی حساسیږی لکه چی حضرت عدی بن حاتم ویلی دی چی زه دمسلمان کیدلو څخه وروسته درسول الله ﷺ په خدمت کی حاضر سوم او زما په غاړه کی صلیب خړیدی ، نو رسول الله ﷺ وفرمایل چی (دا بت دخپلی غاړی څخه وباسه) که څه هم په دغه وخت دحضرت عدی بن حاتم ؑ عقیده دصلیب په هکله نه وه چی کومه نصرانیان دصلیب متعلق لری لیکن دشرک دعلامو څخه ځان ساتل هم ضروری دی نو ددې وجی څخه دغه هدایت ورته وکړل سو چی دا بت دغاړی څخه وباسه ، هم دغه رنگه چاته رکوع کول ، یعنې کښته کیدل اوسجده کول ، یا دبیت الله څخه ماسوا دبل شی پرشاوخوا را گرځیدل ټول دشرک نښانی دی . او اَيَاكَ نَعْبُدُ کی ددې خبری تلقین دی چی ددې ټولو څخه څنگه کول لازمی دی .

دویمه مسئله دا ده چی کومک غوښتل یوازی دالله ﷻ څخه لازمی دی ، دبل چا څخه کومک غوښتل ناروا دی ، ددې مسئلې لږ تفصیل کول ضروری دی ، دا ځکه چی یو قسم کومک (اسبابو لاندی) هر یو انسان دبل انسان څخه اخلی ، دداسی قسم کومک څخه بغیر ددنیا نظام چلیدای نه سی ، گوره یوصنعت کار دخپل صنعت په ذریعه دټول مخلوق خدمت اوکومک کوی ، مزدور ، بنا ، نجار ، اوپښ دټول مخلوق په کومک کی اخته دی او هر یو سړی د دوی څخه په کومک اخیستلو مجبور دی او دا هم ښکاره خبره ده چی دا یو دین اوشریعت کی ناروا نه دی ، نو دغه کومک په هغه کومک کی دا خل نه دی چی کوم الله ﷻ پوری خاص دی ، هم دغه شان دغیر مادی اسبابو په ذریعه دنبی یا ولی څخه ددعا په ذریعه په داسی ډول

کومک غوښتل چی دا نبی یاولی دی کومک غوښتونکی دپاره دالله ﷻ څخه وغواری یا کومک غوښتونکی خپل کومک دنبی یادولی په واسطه وغواری ناروا نه دی اوپه هغه کومک غوښتلوکی نه داخليږي چی کوم الله ﷻ پوری خاص دی اودغیرالله دپاره حرام اوشرک دی، هغه داده چی یوه ملائکه، نبی یاولی یا یوانسان دالله ﷻ په شان قادر مطلق اومختار مطلق گڼل، اودهغه څخه خپل حاجت غوښتل، دا شرک او کفر دی چی عامو مشرکانو اوبت پرستوبه هم کفر گڼلو اوخپل بتان به یی دالله ﷻ په شان قادر مطلق او مختار مطلق نه گڼل.

بل قسم کومک غوښتنه ده چی کافران یی غواری او قرآن او اسلام هغه ته باطل اوشرک وایی، او هغه دا چی بت پرست، دا عقیده لری چی قادر مطلق که څه هم الله ﷻ دی اومکمل اختیارات که څه هم دالله ﷻ دی خوبیا سره ددې یی دخپل قدرت او اختیار یو څه برخه یی یوفلانی دیو تاته ورکړی ده چی هغه کی دغه دیوتا مکمل خود مختار دی نو په دی ددغه دیوتا څخه کومک غوښتل په کار دی.

نو په (إِيَّاكَ نَسْتَعِينُ) کی ددغه شان عقیدې دلاندی دکومک غوښتلو نفی وکړل سوه، دا خبره چی الله ﷻ ددنیا دنظام دیرکارونه دخپلو ملائکو په لاس کوی یانبیان اوولیان دیر داسی کارونه کوی، چی هغه دعام خلقو دقدرت څخه دباندی وتلی وی، اوچی هغه ته معجزات او کرامات ویلای سی، ددې خبری دلیل نه سی کیدلای، چی الله ﷻ ددغه کارونو قدرت اواختیار دغه ملائکو نیانو او ولیانو ته ورکړی دی او دوی په کی بالکل خود مختاره دی، بلکه په حقیقت کی دا ټول کارونه دالله ﷻ کارونه دی یوازی د دوی ښکاره کیدل دنبی او ولی په لاس ددې وچی څخه کیږي چی په دی سره دنبی یاولی عظمت ثابت کړل سی، او دا نه چی ددې کارونو کیدل دنبی یادولی په اختیار کی دی، په قرآن کی ددې بی شمیره شواهد موجود دی مثلاً (وَمَا رَمَيْتَ إِذْ رَمَيْتَ وَلَكِنَّ اللَّهَ رَمَى)، (الانفال) کی د رسول الله ﷺ ددې معجزی ذکر دی چی رسول الله ﷺ یومټ شگی ددښمن دلښکر په طرف وغورځولی او دالله ﷻ په قدرت دا دټول لښکر په سترگوکی ولویدی، نو ددې متعلق ارشاد دی چی دا تا غورځولی نه وی بلکه الله ﷻ غورځولی وی ددې څخه دا معلومه سوه چی کومه معجزه دنبی څخه صادره سی هغه په حقیقت کی دالله ﷻ فعل او کار وی.

هم دغه رنگه چی کوم وخت نوح ﷺ ته دهغه قوم وویل که چیری ته ریښتینی یاست نو هغه عذاب را وبله چی دکوم څخه ته مونږ بیروی، نوح ﷺ وفرمایل (إِنَّمَا يَأْتِيكُمْ بِهِ اللَّهُ إِن شَاءَ) دمعجزی په توگه آسمانی عذاب را وستل زما په اختیار کی نه دی، که الله ﷻ وغواری نو دا عذاب به راسی. او بیابه تاسی ددې څخه ونه تښتیدای سی.

په سورة ابراهیم کی دپیغمبرانو دیوې ډلی دا وینا ذکر سوې ده.

وَمَا كَانَ لَنَا أَنْ لَنُكَلِّمَكُمْ بَسُلَاطَانٍ إِلَّا بِإِذْنِ اللَّهِ: دیوې معجزی صادریدل زمونږ په لاس کی نه دی دالله ﷻ د ارادی او اذن څخه بغیر څه کیدای نه سی، رسول الله ﷺ او نورو پیغمبرانو څخه مشرکانو ډیری معینی معجزی طلب کړی وی، لیکن چی دکومو الله ﷻ ښکاره کیدل غوښتل، ښکاره سوې اوچی دکومو ښکاره کول یی نه غوښتل ښکاره نه سوې، په قرآن شریف کی ددی ډیر شهادتونه موجود دی، دمعجزو او کراماتو په باره کی چی دا په حقیقت کی دالله ﷻ فعل او کار دی، محسوس مثال دا دی چی ته په یوه

خونه کی ناست یی چی په هغه کی دبرق رڼا دبلب په واسطه ، او هوا دپنکې په ذریعه تاته رسېږي لیکن دا بلب او پنکې په دغه رڼا او هوا رسولو کی بالکل خپل واک نه لری بلکه هر وخت هغه کنکشن ته محتاج دی چی دتار په ذریعه دوی ته حاصل دی ، که چیري یوه ثانیه دا کنکشن ختم سی نو بیابلبل څخه تاته رڼا رسول کیږي او نه پنکې تاته هوا رسولای سی ځکه چی په حقیقت کی دا کار دبلب او دپنکې نه دی ، بلکه دا دبرق او دهغو دپرزو کار دی چی دپاورهاوس څخه دلته خونی ته رسېږي ، پیغمبران ، ولیان ، ملائکی په هرکار کی په هروخت کی الله ﷻ ته محتاجه دی د الله ﷻ په قدرت او ارادی سره ټول کارونه کیږي که څه هم د دوی ښکاره کیدل دبلب او پنکې په شان دنیانو او ولیانو په لاس کیږي .

ددې مثال څخه دا هم په ډاگه سوه چی ددې شیانو په صادریدلو ، کیدلو کی که څه هم دنیانو او ولیانو اختیار نسته ، لیکن بیا هم د دوی وجود لره په دغه شیانو کی دخل سته ، لکه چی څرنگه دبلب او دپنکې بغیر تاته رڼا او هوا نه رسېږي هم دغه شان دا معجزی او کرامتونه بغیر دنیانو او ولیانو څخه نه سی کیدلای ، البته دمعجزو او د ذکر سوې مثال یوازی یو فرق سته ، هغه دا چی پوره صحیح فیتینګ او کنکشن سره سره دبلب او پنکې څخه بغیر تاته رڼا او هوا حاصلیدل عادهً ممکن نه دی او معجزو او کرامتونو کی داسی نه ده ، بلکه الله ﷻ په دی قادر دی چی بغیر دنیو او ولی څخه ددې معجزو او کرامتونو ښکاره کیدل وکی ، لیکن دالله ﷻ عادت دغه دی چی د دوی ښکاره کول بغیر دنیانو او ولیانو څخه نه کوی ، ددې ټولو خبرو څخه دا معلومه سوه چی دا عقیده لرل ضروری اولازمی ده چی هر څه دالله ﷻ په اراده او حکم کیږي او ورسره ورسره د انبیاء او اولیاء د عظمت او ضرورت اقرار کول ضروري دی ، ځکه چی ددې څخه بغیر دالله ﷻ رضا او دالله ﷻ د احکامو د اطاعت څخه محرومه کیدل دی ، صحیح دغه شان لکه چی یو سړی دبلب او دپنکې قدر ونه کړی او دا ضائع کوی نو دا سړی درڼا او هوا څخه محرومه کیږي ، دوسیلى استعانت او استمداد په مسئله کی ډیرو خلقو ته اشکال مخکی کیږي امید دی چی دی تشریح سره به حقیقت واضحه سوی وی او دا هم واضحه سوه چی نییان او ولیان نه مطلقاً وسیله جوړول روا دی او نه مطلقاً نا روا دی بلکه که دوی مختار مطلق وگنل سی او وسیله کړای سی نو شرک دی او روا نه دی او که یوازی واسطه او ذریعه وگنل سی نو روا ده .

(۶) دصراط مستقیم هدایت ددین او دنیا دواړو کامیابو دپاره کیلی ده)

په اصل تفسیر کی دا خبره په وضاحت سره تیره سوی ده چی قرآن شریف په هر حالت کی هرکار دپاره هرچا ته چی دکومی دعالتقین کړی دی هغه دصراط مستقیم دهدایت دعاده او دا ځکه چی څرنگه د آخرت کامیابی په صراط مستقیم باندی موقوفه ده هم دغه رنگه ددنیا دټولو کارونو په کامیابی باندی که چیري فکر وکړل سی نو په صراط مستقیم کی ده ، په کوم کار کی که چیري هغه اسباب او ذرائع واخیستل سی چی په هغوی باندی دمقصد حاصلیدل عادهً لازمی دی نو کامیابی عادهً لازمی ده او که چیري یو انسان په خپل مقصد کی کامیاب نه سی نو که فکر وکړل سی نو دا به معلومه سی چی د انسان ددې مقصد په لړکی دسیده لاری څخه کښته سوی دی او دا سیده لار چی ده ددې مقصد په حاصلولو کی ددی اسباب او ذرائع پریښی دی ، مطلب دا چی دصراط مستقیم هدایت ددین او د آخرت دکارونو

سره خاص نه دی د دنیا تر ټولو کارونو کامیابی هم په دی باندې موقوفه ده نو په دی وجه دا دعا داسی د عاده چی مومن دپاره په هروخت کی دخان ساتنی جوړولو قابله ده خو شرط یوازی دا دی چی په حضور او نیت سره وکړل سی ، دخدای ﷻ په فضل او کومک دسوره فاتحی تفسیر پای ته ورسیدی و لله الحمد اوله و آخره و ظاهره و باطنه .

﴿سورة البقره﴾

﴿نوم او د آیاتونو شمیر﴾

ددې سورة نوم سورة بقره دی او ددې نامه ذکر په حدیث او دصحابه وو ﷺ په آثارو کی سوی دی په کوم روایت کی چی دی سورة ته سورة بقره ویل منع کړل سوی دی . دا روایت صحیح نه دی (د تفصیل دپاره وگورئ الدار المنثور دسیوطی رحمه الله ج ۱ ص ۱۷ بیروت دارالمعرفة) اوددې سورة آیاتونه دوه سوه شپږ اتیا دی او کلمی یی شپږ زره دوه سوه یو وینست دی او حروف یی پنځه وینست زره پنځه سوه دی (ابن کثیر)

﴿د نازلیدو وخت﴾

داسورة مدنی دی ، یعنی مدینې ته دهجرت کولوڅخه وروسته نازل سوی دی که څه هم ددې بعضی آیاتونه په مکه مکرمه کی دحج په وخت کی نازل سوی دی ، لیکن هغه هم دمفسرینو په اصطلاح کي مدنی دی .

سورة بقره په قرآن شریف کي ترټولو څخه لوی سورة دی او په مدینه منوره کی ترټولو مدنی سورتونو څخه مخکی اول ددې سورة نازلیدل شروع سوه او په مختلفو اوقاتو کی ددې مخلف آیاتونه نازلیدل ، تردی پوری چی دسود متعلق آیاتونه درسول الله ﷻ دعمر په آخری حصه کی دمکې دفتح څخه وروسته نازل سوی دی او ددې سورة یو آیت ، وَالْقَوَائِمَا لِرْجُفُونَ فِيهِ إِلَى اللَّهِ (البقره ۲۸۱) خو بالکل اخری آیت دی چی په (۱۰) هجری کی دمنی په مقام کی نازل سوی دی او دا هغه زمانه وه چی په هغه کی درسول الله ﷻ دحجة الوداع دفرائضو په ادا کولو اخته وو (قرطبی ج ۱ ص ۱۵۲) ددې حدیث روایت امام مسلم دابی امامه څخه کړی دی، او ددې څخه اتیا (۸۰) یانوی (۹۰) ورځی وروسته رسول الله ﷻ وفات سو او دالهی وحی سلسله دتل دپاره بنده سوه .

﴿د سورة بقره فضائل﴾

سورة بقره په ډیرو احکامو مشتمله ده ، رسول الله ﷻ فرمایلی دی چی سورة بقره وایاست څکه چی ددې ویلوکی برکت دی او ددې په پریښوولوکی افسوس او بد نصیبی ده او اهل باطل په دی باندی کنترول نه سی را وستلای ، قرطبی دحضرت معاویه څخه نقل کوی چی دی ځای کی داهل باطل څخه مراد جادوگر دی ، مطلب دا چی ددې سورة ویونکی باندی به دچا جادو نه چلیږي (ج ۱ ص ۱۵۲) او داسی هم یو حدیث دی چی په کوم کور کی سورة بقره ویل کیږي ، شیطان دهغه ځای څخه تبتی (ابن کثیر ج ۱ ص ۵۸) دحضرت ابوهریره ؓ یو حدیث دی چی په دي سورة کی داسی آیت دی چی دقرآن دټولو آیاتونو څخه بهتره دی او دغه آیت ، آیت الكرسي ده (ابن کثیر مخکنی حواله او مخکنی صفحه) دحضرت عبدالله بن

مسعود ﷺ څخه روایت دی چې په سورة بقره کې لس داسې آیاتونه دی که چیرې یو سړی یې دښې ووايي نو په دغه شپه کې به پېریان او شیطان دهغه کور ته دا خل نه سی او دهغه اهل او عیال ته به څه آفت ، مرض غم وغیره را نه سی او که چیرې دا لس آیاتونه په یولیوني چف کړل سی نو هغه ته به آرام حاصل سی ، دغه لس آیاتونه دا دی څلور آیاتونه د بقره په سر کې ، بیادري آیاتونه د بقره په مینځ کې یعنې آیه الكرسي او ددې څخه وروسته دوه آیاتونه او بیا په اخر د بقره کې درې آیاتونه .

﴿ احکام او مسائل ﴾

د مضامینو او مسائلو په اعتبار سره سورة بقره ته یو خاص امتیاز حاصل دی ، ابن عربی وایی ، چې مادخپل و بزرگانو څخه اوریدلی دی چې په سورة بقره کې ، زرامرونه ، زرنهیی ، زرحکونه ، زرخبرونه ، اوقصی دی (قرطبی و ابن کثیر) دغه وجه ده چې حضرت عمر ؓ د سورة بقره په پوهی او تفسیر سره ویلو کې دولس (۱۲) کاله لگولی وو ، او حضرت عبدالله بن عمر ؓ د اسوره په (۸) اتو کالو کې په تفسیر سره ویلی وو .

﴿ ربط یی د سورة فاتحی سره ﴾

سورة فاتحه په اصل کې د ټول قرآن خلاصه ده او ددې بنیادی مضمونونه درې دی (۱) د الله ﷻ ربوبیت یعنې د ټولو جهانونو د پالونکي بیان (۲) دا چې الله ﷻ یوازی د عبادت حقدار دی بل څوک دده څخه ماسوا د عبادت حقدار نه دی (۳) د هدایت طلب کول .

نو د سورة فاتحی آخری مضمون د صراط مستقیم د هدایت غوښتنه ده او په اصل کې ټول قرآن د دغه غوښتنی جواب دی ، مطلب دا چې څوک صراط مستقیم غواړی نو دا به ده ته په قرآن کې حاصل سی ، نو په دغه وجه د سورة فاتحی څخه وروسته اول سورة ، سورة بقره کښیښوول سو او په ذلک الکتاب سره شروع کړل سو او دا دی پاره چې کوم صراط مستقیم تاسی لټوی ، هغه دا کتاب دی ، او بیا ددې څخه وروسته په دی سورة کې اول د ایمان بنیادی اصول ، توحید ، رسالت آخرت په اجمالی توگه سره ، او د سورة په آخر کې په تفصیل سره بیان سوی دی او په مینځ کې د ژوند د هر اړخ متعلق ، یعنې عبادت ، معاملات معاشرت ، اخلاق ، اصلاح ، ظاهر و باطن ، د بنیادی اصولو هدايات بیان کړل سوی دی او ورسره ورسره ډیر ضمني جزئیات بیان سوی دی .

رُكُوعَهَا ۴۰

سُورَةُ الْبَقَرَةِ مَدَنِيَّةٌ

آيَاتُهَا ۲۸۶

سورة بقره مدنی دی ، په دی کی ۲۸۶ آیتونه او ۴۰ رکوعات دی

بِسْمِ اللَّهِ الرَّحْمَنِ الرَّحِيمِ

شروع کوم په نامه دخدای چی بخښونکی او مهربانه دی

الْحَمْدُ لِلَّهِ الَّذِي هَدَىٰ لَنَا هَذِهِ السَّبِيلَ ۖ وَكُلُّ شَيْءٍ بِحَقِّهِ ۖ وَالَّذِينَ لَا يُؤْمِنُونَ بِالْغَيْبِ ۖ وَيُقِيمُونَ الصَّلَاةَ وَمِمَّا رَزَقْنَاهُمْ يُنفِقُونَ ۖ

په دی کتاب کی څه شک نسته ، لارښوونکی دی پر هیزگارانو ته ، هغه چی

يُؤْمِنُونَ بِالْغَيْبِ ۖ وَيُقِيمُونَ الصَّلَاةَ وَمِمَّا رَزَقْنَاهُمْ يُنفِقُونَ ۖ

یقین کوی په نالیدلو سوو شیانو او قائموی لمونځ او کومه روزی چی مونږ دوی ته ورکړی ده دهغه څخه دوی خرڅ کوی

وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ ۖ وَالْآخِرَةُ

او هغه خلق چی ایمان یی راوړی وی په هغه څه چی په تاباندی نازل کړل سوی دی او په هغه څه چی ستاڅه مخکی نازل کړل سوی دی ، او په آخرت باندی .

هُمْ يُوقِنُونَ ۖ أُولَٰئِكَ عَلَىٰ هُدًى مِّن رَّبِّهِمْ ۖ وَأُولَٰئِكَ هُمُ الْمُفْلِحُونَ ۖ

یقین لری ، دغه خلق پس دخپل پروردگار له طرف څخه په هدایت باندی دی او دغه خلق بس مقصد ته رسیدونکی دی

تفسیر: دا کتاب داسی کتاب دی چی په دی کی هیڅ شک نسته (یعنی دا خبره چی دا قرآن دالله ﷻ د طرفه نازل سوی دی په دی کی دڅه شک کولو ځای نسته دا جلا خبره ده که یوناپوه دخپلی ناپوهی په وجه په ده کی څه شک لری ، دا دهغه تاوان او ناپوهی ده دا نه چی قرآن کی د شک کولو ځای سته ، دالله ﷻ څخه بیره لرونکو ته لاره ورښی چی یقین لری پر پتو شیانو باندی ، (یعنی هغه شیان چی د دوی د حواسو او عقل څخه پټ دی ، یوازی دالله ﷻ او درسول ﷺ د وینا په وجه یی منی) او قائموی لمونځ (د قائمولو مطلب دا دی چی لمونځ په پابندی سره په خپل خپل وخت کی ټولو شرطونو او ارکانو سره کوی) او څه چی ما دوی ته ورکړی دی دهغه څخه خرڅ کوی ، (یعنی په ښه کارونو کی) او دا خلق داسی دی چی یقین لری په هغه کتاب باندی چی په تاباندی نازل سوی دی ، او په هغه کتابونو باندی هم چی تر تادمخکی نازل

سوی دی ، «مطلب دا چی دهغوی ایمان په قرآن باندی هم وی او په اولو کتابونو باندی هم او ایمان رښتیا گنړلو ته وایی ، عمل کولو ته نه وایی عمل کول بله خبره ده ، خومره کتابونه چی الله ﷻ پرمخکنیو پیغمبرانو نازل کړی دی هغه رښتیا گنل ، فرض او د ایمان شرط دی ، یعنی دا گنل چی څه رنگه دالله ﷻ نازل کړی وو هغه صحیح دی او کومی تبدیلی چی په دوی کی خودغرضو خلقو کړی دی هغه غلطی دی پاته سو په دوی عمل کول ، نو هغه یوازی په قرآن باندی دی ، مخکنی کتابونه ټول منسوخ دی او په دوی عمل کول روا نه دی ، او په اخرت باندی هم دا خلق یقین لری نو بس دغه خلق په سمه لاره دی چی دوی ته دخپل پروردگار دخوا څخه حاصله سوی ده اودغه خلق مکمل کامیاب دی ، (یعنی داسی خلقو ته په دنیا کی خو دا نعمت حاصل سو چی دحق لاره یی پیدا کړه او په اخرت کی به هر قسم کامیابی هم د دوی وی)

دُلْفَاتُوحَل ، ذَلِكْ : دیو لیری شی په لور د اشاری دپاره استعمالیږي ، رَيْبٌ : شك اوشبهی ، هُدًى دهدایت څخه جوړ سوی دی او دهدایت معنی لاره ښوول دی . متقین چا کی چی دتقوی صفت وی ، دتقوی لفظی معنی ساتل کیدل دی ، دلته مراد دالله ﷻ دنافرمانی څخه خلاصیدل دی ، غیب لفظی معنی ده هر هغه شی چی دانسان دحواسو څخه وتلی وی ، یقیمون د اقامت څخه جوړ دی چی معنی یی سیده کول دی او دلمونځ دسیده کولو مراد دا دی چی په ادابو او خشوع خضوع سره ادا کړل سی ، رزقنهم درزق څخه جوړ دی چی معنی یی روزی او گذاری شیان ورکول دی ، ینفقون د انفاق څخه جوړ دی او خرڅ کولو په معنی کی استعمالیږي ، اخره په لغت کی وروسته راتلونکی شی ته وایی ، دلته ورڅخه مراد دعالم دنیا په مقابله کی عالم اخرت ته وایی یوقنون د ایقان څخه دی ، او ایقان دیقین څخه جوړ دی او یقین دی ته وایی چی په هغه کی دیوشک اوشبهی ځای نه وی ، مفلحون دفلاح څخه جوړ دی او دفلاح معنی ده مکمله کامیابی .

﴿ علوم او مسائل ﴾

﴿ حروف مقطعات چی دکومو سورتونو په سرکی راځی دهغه تحقیق ﴾

د ډیرو سورتونو په سرکی دخو حرفونو څخه مرکبه یوه کلمه چی را وړل سوي ده ، لکه اَلَمْ ، حَمْ ، آ لَمَّصَ وغیره دوی ته په اصطلاح کی حروف مقطعات وایی او دا ځکه چی هر یو حرف جلا جلا ساکن ویل کیږي ، الف ، لام ، میم ، ددې حروف مقطعاتو په هکله بعضی مفسرین وایی چی ، دا دهغه سورتونو نومونه دی چی دکومو په سرکی دا راغلی دی اوبعضی علماء وایی چی دا دالهی اسماء رموز دی ، لیکن دجمهورو صاحبو ، تابعینو اوعلماء په نزد ښه خبره دا ده چی دا حروف رمز او اسرار دی او ددې علم دالله ﷻ څخه ماسوا بل چاته ورکړل سوې نه دی او دا هم ممکنه ده چی رسول الله ﷺ ته ددې راز علم ورکړل سوی وی او امت ته تبلیغ یی منع کړل سوی وی نو په دی وجه درسول الله ﷻ څخه ددې حرفونو په تفسیر او تشریح کی څه نه دی نقل سوې او قرطبی په خپل تفسیر کی دغه رایه خوښه کړی ده ، لاندی مونږ دهغه تفسیر خلاصه وړاندی کوو .

عامر شعبی ، سفیان ثوری او دمحدثینو یوه ډله وایی ، چی په هر آسمانی کتاب کی دالله ﷻ څه خاص

رمزونه او اسرار دی نو دغه ډول دا حروف مقطعات په قرآن شریف کی دالله ﷻ رمزونه او اسرار دی ، په دی وجه دا دهغه متشابها تو ځینی دی چی دهغه علم یوازی الله ﷻ ته حاصل دی ، په دوی کی بحث او خبری کول روا نه دی ، لیکن سره ددې څخه دا زمونږ د فائدی څخه خالی نه دی اول دا چی په دوی باندی ایمان را وړل ، بیا د دوی ویل زمونږ دپاره لوی ثواب دی ، دویم دا چی د دوی په ویلو کی معنوی برکتونه او فائدی دی ، که څه هم هغه مونږ ته معلوم نه دی ، لیکن په غیبو مونږ ته را رسیږي ، بیا قرطبی وایی چی دحروف مقطعاتو په حقله دحضرت ابوبکر ؓ حضرت عمر ؓ حضرت عثمان ؓ حضرت علی ؓ او حضرت عبدالله بن مسعود ؓ وغیره جمهورو صحابو دا عقیده وه چی دا دالله ﷻ اسرار دی ، مونږ له په دی باندی دا ایمان را وړل ضرورت دی ، چی دا دالله ﷻ دطرفه دی او چی څرنگه راغلی دی هغه ډول یې تلاوت کول په کار دی ، لیکن دمعنی معلومولو پسې لگیدل ښه نه دی (ج ۱ ص ۱۵۴)

ابن کثیر هم دقرطبی دغه رایې ته ترجیح ورکړی ده او دکومو لویو عالمانو څخه که ددې معنی منقولی دی هغه یوازی تمثیل او تنبیه ده دا نه چی دابس د دوی څخه دالله ﷻ مراد دی ، نو په دی وجه دغه معناو ته غلط ویل هم دعلمو دتحقیق څخه خلاف ده .

(۱) د ابن کثیر دمطالع کولو څخه خو دترجیح خبره صراحة نه معلومیږي ، البته دومره خبره ده چی ابن کثیر دغه رایه دنورو رایو څخه وړاندی ذکر کړی ده وگوری ج ۱ ص ۶۴ .

ذَلِكَ الْكِتَابُ لَا رَيْبَ فِيهِ : ذَلِكَ دلیري شی په لوری اشاره کولو دپاره راغلی دی او کتاب څخه مراد قرآن دی او دریب معنی شک اوشبه ده ، معنی دا سوه ، چی دا کتاب داسی دی چی په ده کی د شک اوشبهی کولو ځای نسته نو دا ځای او موقع دلیری د اشاری دپاره نه ده ځکه چی اشاره دغه قرآن ته ده چی دخلقو په مخکی دی ، نو په دی لیری اشاری کولو سره دی خبری ته اشاره ده چی په سورة فاتحه کی چی دکوم صراط مستقیم دپاره غوښتنه سوې وه ، دا ټول قرآن ددې غوښتنې دقبولیت په شکل کی جواب دی او دصراط مستقیم تشریح او تفصیل دی چی ددې مطلب دا دی چی مونږ دا دعا واوریده او قرآن شریف مو را ولیږي چی هدایت لمر دی کوم سری چی هدایت غواړی ، هغه دې دا قرآن شریف وایی ، ځان دې په پوه کړی او دهغه په مقتضادی عمل وکی .

هُدًى لِّلْمُتَّقِينَ : هدایت دی دالله ﷻ دطرفه څخه دبیریدونکو دپاره یعنی خاص هدایت چی دآخرت دخلاصون دپاره ذریعه گرځی ، دمتقیانو برخه ده که څه هم دقرآن هدایت نه یوازی دانسانانو دپاره دی بلکه دټولو کائناتو دعالم دپاره دی ، دسورة فاتحی په تفسیرکی بیان سوې دې چی هدایت دری درجی دی یوه درجه هدایت دټولو انسانانو دپاره بلکه دټولو حیواناتو وغیره دپاره او بله درجه مومنانو پوری خاصه ده او دریمه درجه مقربینو پوری خاصه ده اویا ددې درجی څه حد او انتها هم نسته دقرآن شریف په مختلفو ځایونو کی یوځای دعام هدایت ذکر راغلی دی او یوځای دخاص هدایت ذکر او دلته دخاص هدایت ذکر دی نو په دی وجه دمتقیانو تخصیص وکړل سو نو دلته شبهه کول په کار نه دی چی هدایت زیات محتاجه هغه خلق دی چی متقیان نه دی ، ځکه ددې لوړ تحقیق څخه معلومه سوه چی په دي ځای کی دمتقیانو دتخصیص څخه دا نه لازمیږي چی قرآن دغیر متقیانو دپاره هدایت نه دی .

﴿دمتقیانو خاص صفتونه﴾

ددې څخه وروسته دمتقیانو خاص صفتونه او نښانې بیان سوی دی او دا ښوول سوی دی چې دغه ډلې هدایت موندلې دي او د دوی لاره صراط مستقیم ده ، چې څوک سیده لاره غواړي نو په دې ډله کې دي شامل سي او ددې ډلې عقیده ، اعمال او اخلاق دي خپل کړي ، دمتقیانو صفتونه چې په دې دوو (۲) آیاتونو کې بیان سوی دي ، په هغوی کې د ایمان اجمالی تعریف او دهغه بنیادي اصول راغلي دي او دښه عمل اصول هم ، نو په دې وجه ددغو صفتونو لږ شان وضاحت ضروری دی .

په اولنۍ آیت ، **الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنفِقُونَ** : کی دمتقیانو دری صفتونه بیان سوی دي ، په غیب ایمان لرل ، لمونځ قانمول ، دالله ﷻ په لاره کې خرڅ کول ، گویا دا آیت په دری مهمو مسئلو مشتمل دی .

﴿اولنۍ مسئله د ایمان تعریف﴾

د ایمان تعریف قرآن شریف د **يُؤْمِنُونَ بِالْغَيْبِ** په دوو لفظونو سره کړی دی چې هغه ایمان او غیب دی ، او د ایمان او غیب په معنی باندې دپوهیدلو څخه د ایمان پوره حقیقت او تعریف په ډاگه کيږي نو په دې وجه ددې دوو ټکو وضاحت ضروری سو .

په لغت کې ایمان دی ته وایی چې دچا خبره په هغه باندې د اعتماد په وجه په یقین سره ومنل سي ، دغه وجه ده چې په محسوساتو او مشاهداتو کې دچا خبره په یقین سره منلو ته ایمان نه وایی ، دمثال په ډول یوسړی سپین ټوکی ته سپین او تور ټوکی ته تور وایی او بل سړی دده دا خبره په یقین مني نو دی ته به تصدیق وویل سي خو ایمان نه ، ځکه په دې یقین منلو کې دویونکي د اعتماد څه دخل نسته بلکه دا په یقین سره منل دمشاهدې په وجه دی او دشرع په اصطلاح کې دپیغمبر خبره بغیر دمشاهدې څخه یوازې په پیغمبر باندې د اعتماد کولو په وجه یقین سره منلو ته ایمان وایی دغیب لفظ په لغت کې داسې شي ته ویل کيږي چې هغه انسان ته نه د عقل په بداهت اونه په حواس خمسہ (لیدلو ، اوریدلو ، بویولو ، چيښلو اولاس لگولو سره معلوم وي) ،

په قرآن شریف کې دغیب څخه مراد هغه ټول شیان دي چې دهغه خبر رسول الله ﷺ ورکړی دی او چې هغه د عقل په بداهت او یا په پنځو حواسو سره معلوم نه دي ، نو په دې کې دالله ﷻ ذات او صفات ، تقدیری شیان ، جنت ، او دویځ ، قیامت او دقیامت واقعات ، ملائکي ، ټول آسماني کتابونه او ټول مخکنی پیغمبران اجمالی توگه سره راغله چې دا په تفصیل سره دسوره بقره په آخر کې **اَمَّا مَنْ الرُّسُولُ الْخَيْرُ** آیت کې بیان سوی دی . گویا دلته د ایمان مجمل بیان دی او په آخری آیت کې د ایمان مفصل بیان ، نو اوس د ایمان بالغیب معنی دا سوه چې رسول الله ﷺ چې کوم هدايات او تعلیمات را وړي دي ، هغه ټول په یقین سره منل . نو یو شرط دا دی چې ددې تعلیماتو درسول الله ﷻ څخه نقل کیدل په یقیني توگه سره ثابت وي دجمهورو اهل اسلام په نزد د ایمان دغه تعریف دی ، (عقیده طحاوی ، عقائد نسفی) ،

په دې تعریف کې منلو ته ایمان ویل سوی دی ، نو ددې څخه دا معلومه سوه چې یوازې پوهیدلو ته ایمان نه وایی ، ځکه چې ډیر کافران په دې پوهیدل چې رسول الله ﷻ په خپلو تعلیماتو کې رښتینی دی

لیکن دی یی نه منی ، نو ددې وجی څخه دوی مومنان نه دی .

« دویمه مسئله ده لمونځ قائمول »

دا قامة صلوة معنی یوازی لمونځ کول نه دی بلکه لمونځ په هر لحاظ او اړخ سره په صحیح طریقه سره کول اقامه صلوة دی ، چی په دی کی دلمانځه ټول فرائض واجبات مستحبات اویا په دوی باندی همیشه والی داخل سو ، اوصحیح خبره دا ده چی دلته دلمانځه څخه مراد خاص لمونځ نه دی . بلکه فرض ، واجب اونفلی ټول لمونځونه په پابندی سره دشریعت دقواعدو مطابق کول او دلمونځونو اداب پوره پوره ادا کول دی .

« دریمه مسئله دالله ﷻ په لاره کی خرڅ کول »

په دی کی هم صحیح خبره چی هغه عامو مفسرینو خوښه کړی ده دا ده چی په دی خرڅ کی زکوة واجبی صدقات ، نفلی صدقات او خیراتونه دا خل دی ، ځکه چی په قرآن شریف کی یوځای چی دانفاق لفظ استعمال سوی دی هغه عام توگه سره په نفلی صدقو کی یاپه عامه معنی کی استعمال سوی دی ، فرض زکوة دپاره عام توگه باندی دزکوة لفظ استعمال سوی دی ، په دی آیت کی دمتقیانو دصفتونو په بیان کی اول د ایمان بالغیب ذکر وکړل سو بیا د اقامت صلوة او دالله ﷻ په لاره کی دخرڅ کولو ذکر وکړل سو ، د ایمان اهمیت خو ټولو ته معلوم دی چی دا دټولو ښه عملونو دقبلیدو دپاره شرط دی دښو عملونو شمیر خو ډیر اوږد دی نو په دی کی یوازی د دوو عملونو یعنی دلمونځ او دمال خرڅ کولو په ذکر باندی دلته دپس والی راز څه دی ؟ په دی کی غالبادی ته اشاره ده چی څومره عملونه په انسان باندی فرض یا واجب دی ، دهغوی تعلق یا خو د انسان د ذات او بدن سره دی او یا خو دهغه دمال سره دی په بدنی اود ذاتی عبادتونو کی دټولو څخه مهم لمونځ دی نو ددې وجی څخه دده په ذکر کولو باندی اکتفاء وکړل سو او مالی عبادتونه ټول د اتفاق په لفظ کی دا خل دی ، نو په دی بنا په حقیقت کی دا د دوو عملونو ذکر نه دی بلکه ټول عملونه او عبادتونه په دی کی راغلی دی او دټول آیت معنی دا سو چی متقیان هغه خلق دی چی دهغوی ایمان هم کامل وی او عمل هم ، او د ایمان او دعمل مجموعی ته اسلام ویل کیږي ، گویا په دی آیت کی د ایمان مکمل تعریف کولو سره د اسلام مفهوم ته هم اشاره وسوه نو په دی وجه دا مناسبه ده چی دلته ددې خبری وضاحت وکړل سی چی په ایمان او اسلام کی څه فرق دی ؟

« په ایمان او اسلام کی فرق »

په لغت کی ایمان دیوشي په زړه سره منلو ته وایی او اسلام اطاعت او تابعداری ته وایی ، د ایمان ځای زړه او د اسلام ځای زړه او ټول اندامونه هم دی لیکن په شرع کی ایمان لره اسلام څخه بغیر او اسلام لره ایمان څخه بغیر څه اعتبار اوقیمت نسته یعنی دالله ﷻ او درسول الله ﷺ یوازی په زړه سره منل شرعاً ترهغه وخته پوری معتبرنه دی چی ترڅو پوری په ژبه ددې دمنلو اظهار ، او د اطاعت اوفرمانبرداری اقرار ونه کړل سی او هم دغه شان په ژبه باندی دمنلو اظهار او دفرمانبرداری اقرار ترهغه وخته پوری معتبرنه دی چی ترڅو پوری په زړه کی دالله ﷻ او دهغه درسول الله ﷺ منل نه وی ، لنډه دا چی دلغت دمخه ایمان جلا جلا معنی اومفهوم لری اوقرآن اوحديث کی دغه لغوی مفهوم په وجه دایمان او داسلام

د فرق ذکر هم دی لیکن شرعاً ایمان د اسلام څخه بغير او اسلام دایمان څخه بغير معتبر نه دی هرکله چې اسلام (یعني ظاهري اقرار او فرمانبرداری) سره په زړه کې ایمان نه وی نو دی ته د قرآن په اصطلاح کې نفاق ویل کیږي ، او دا د څرگند کفر څخه ډیر زیات جرم او گناه ده چې په سزا کې یی الله ﷻ فرمایي .

إِنَّ الْمُنَافِقِينَ فِي الذِّكْرِ الْأَسْفَلِ مِنَ النَّارِ .

بی شکه منافقان به د جهنم تر ټولو طبقو څخه په لاندینی طبقه کې وی ، هم دغه شان ایمان یعني تصدیق قلبی سره که چیرې اقرار او اطاعت نه وی نو دی ته هم د قرآن په اصطلاح کې کفر وایي .
يَعْرِفُونَهُ كَمَا يَعْرِفُونَ أَبْنَاءَهُمْ .

یعني دا کافران رسول الله ﷺ او دده برحقه پیغمبر کیدل داسی په یقین سره پیژنی څرنگه چې دوی خپل زامن پیژنی ، په یو بل ځای کې فرمایي .
وَجَعَلُوا بَيْنَهُمَا سَبْطَيْنِ أَلْفُسُفُوهًا فَعَمُوا وَخَلُّوا عَنْهَا وَأَمَّا رَبٌّ فَأَخْبَاهُ .

دا خلق زما د آیاتونو څخه انکار کوی ، او حال دا دی چې د دوی په زړونو کې په دی باندی کامل یقین دی او دا انکار یوازی د ظلم او تکبر دوجی څخه کوی .

زما محترم استاذ حضرت علامه سید محمد انور شاه کشمیری رحمته الله علیه دا مضمون به داسی بیانولو چې د ایمان او د اسلام مسافت یو دی ، جلاوالی او فرق یوازی په ابتداء او انتهاء کې دی یعني ایمان د زړه څخه شروع کیږي او په ظاهري عمل باندی مکمل کیږي او اسلام د ظاهري عمل څخه شروع کیږي ، او چې زړه ته ورسیري نو مکمل گڼل کیږي که چیرې تصدیق قلبی ظاهري اقرار او اطاعت ته ونه رسیږي ، دغه تصدیق قلبی د ایمان دپاره معتبر نه دی ، هم دغه شان که چیرې ظاهري اطاعت او اقرار تصدیق قلبی ته ونه رسیږي نو دغه اسلام معتبر نه دی .

دامام غزالی رحمته الله علیه او دامام سبکی رحمته الله علیه هم دغه تحقیق دی او ابن همام په مسامره کې په دی تحقیق باندی د ټول اهل حقو اتفاق ذکر کړی دی .

وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ وَبِالْآخِرَةِ هُمْ يُوقِنُونَ .

یعني متقیان هغه دی ، چې ایمان لری په هغه کتاب چې په تاباندی نازل سوی دی او په هغه کتابونو هم چې تر تامخکی نازل سوی دی او په آخرت باندی هم یقین لری ، په دی آیت کې د متقیانو دپاته صفتونو بیان دی او ورسره دایمان بالغیب څه تفصیل هم دی ، چې هغه دورخی د آخرت ذکر دی ددی آیت په تفسیر کې حضرت عبدالله بن مسعود او حضرت عبدالله بن عباس رضی الله عنهما وایی چې در رسول الله ﷺ په زمانه کې متقیانو دوه قسمه وو . یو هغه چې مخکی مشرکان وو او بیا په اسلام باندی مشرف سول ، دویم هغه چې مخکی اهل کتاب ، یهود یانصاری وو ، بیا مسلمانان سول ددی آیت څخه په مخکنی آیت کې دمخکنی طبقی بیان وو ، او په دی آیت کې ددی دویمی طبقی ذکر دی ، نو په دی وجه په دی آیت کې په قرآن شریف باندی دایمان را وړلو سره په مخکنیو کتابونو باندی د ایمان راوړلو په ډاگه ویناو کړل سوه ، چې دا کسان د حدیث دوینا مطابق د دوچند ثواب حقداری دی ، یو دمخکنیو کتابونو په زمانه کې په هغوی باندی دعمل کولو دثواب ، او دویم دقرآن په زمانه کې په قرآن باندی دعمل کولو دثواب ، په

مخکنیو کتابونو باندی ایمان لرل نن هم مسلمان دپاره لازمی دی ، فرق بس دومره دی چی نن په دی کتابونو باندی ایمان لرل داسی دی ، چی څه الله ﷻ په دی کتابونو کی نازل کړی وو ، هغه ټول حق دی اود هغه زمانی دپاره واجب العمل وو لیکن دقرآن دنازلیدلو څخه وروسته چی هرکله مخکنی کتابونه اوشریعتونه ټول منسوخ سول نو اوس عمل یوازی په قرآن به وی .

﴿ د ختم نبوت دمستلی یو واضح دلیل ﴾

دآیت دبیان د ډول څخه یوه مهمه بنیادی مسئله هم را ووتله هغه دا چی رسول الله ﷺ اخری پیغمبردی او ده ته چی کومه وحی سوې وه ، هغه اخری وحی ده او دا ځکه که چیري دقرآن څخه وروسته یو بل کتاب او وحی نازلیدونکی وی نو لکه چی څرنگه په دی آیت کی په مخکنیو کتابونو او وحی باندی ایمان را وړل لازمی گرځول سوی دی نو هم دغه رنگه په راتلونکی نازلیدونکی کتاب باندی د ایمان را وړلو ذکر سوی وو ، بلکه ددې ضرورت زیات وو ځکه چی په تورات او انجیل او نورو ټولو مخکنیو کتابونو باندی ایمان را وړل خو دمخکی څخه جاری او معلوم وو ، که چیري درسول الله ﷺ څخه وروسته هم وحی سلسله او نبوت جاری وی نو بیاضروری وه چی ددې کتاب اونبی ذکر په ډیر زیات اهتمام سره کړل سوی وی ، چی ددې متعلق چاته شک او شبهه پاته سوې نه وي .

لیکن په قرآن کی چی یوځای د ایمان ذکر سوی دی نو درسول الله ﷺ څخه مخکی نازل سوو کتابونو او پیغمبرانو ذکر سوی دی ، او دده څخه وروسته نه څه وحی ، کتاب او نه دڅه نبی دراتلو قطعاً ذکر سوی دی ، دا مضمون په قرآن کی څلویښت یانېڅوس ځایه راغلی دی چی هغه ټولو ځایونو کی درسول الله ﷺ څخه مخکی دنورو پیغمبرانو او کتابونو ذکر دی او په یوآیت کی یوځای دومره غوندی اشاره هم نسته چی د رسول الله ﷺ څخه وروسته څه وحی یانې راتلونکی دی او په هغه باندی ایمان راوړل ضروری دی مثلاً .

وَمَا أَرْسَلْنَا مِنْ قَبْلِكَ (النحل ۴۳) وَلَقَدْ أَرْسَلْنَا مِنْ قَبْلِكَ (الروم ۴۷)

د ختم نبوت او دوحی دسلسلی د ختمیدو په باره کی که چیري نور صحیح آیاتونه ، نه وی نو دقرآن شریف دا قسم بیان ، د ختم نبوت ددلیل دپاره کافی وو ، د ختم نبوت دمستلی دپاره زما دهغه رسالی ویل کافی دی چی هغه کی ددې مسئلې په باره کی دقرآن شریف تصریحات او احادیث متواتر شهادتونه او د اجماع امت ذکر ډیر ښه په تفصیل سره سوی دی .

﴿ په آخرت باندی ایمان را وړل یوه انقلابی عقیده ده ﴾

د ایمان بالغیب په لفظ کی په آخرت باندی ایمان را وړل راغلی وو لیکن دایی صراحتاً ددې وحی څخه بیان کړل چی دا دایمان په اجزاؤ کی یو مهم جزء دی او دا ځکه چی ایمان بالاخره دوحی څخه دعمل کولو جذبه په انسان کی پیدا کیږي ، او په اسلامی عقیده کی دا هغه انقلابی عقیده ده چی ددنیاړخ یې بدل کړی دی او په آسمانی تعلیم باندی عمل کوونکو ته یی اول په اخلاقو او عملونو کی او بیای ددنیا په سیاست کی په ټولو قومونو باندی یو جلا مقام ورکړی دی او دا هغه عقیده ده چی دتوحید او رسالت په شان دټولو پیغمبرانو په شریعتونو کی را روا نه ده ، وجه څرگنده ده چی دکومو خلقو مقصد یوازی ددنیا

ژوند او د دنیا عیش و عشرت وی ، او د آخرت د ژوند او د عملونو د حساب و کتاب عقیده یی نه وی نو هغوی چی بیاد درواغو رښتیاو حلالو ، حرامو په مینځ کی جلاوالی کول خپل عیش و عشرت کی خلل گنی نو هیڅ شی داسی خلق د گناهونو او جرائمو کولو څخه منع کولای نه سی دا یوازی د آخرت عقیده او دخدای ﷻ څخه بیرته ده چی انسان په ظاهره او باطنه دواړه حالتونو کی د جرائمو او گناهونو کولو څخه منع کوی ، او په دغه عقیده باندی د پوره عمل کولو په وجه د اسلام په اولو ورځو کی یو داسی مثالی او پاکه معاشره پیدا سوی وه چی د دغه معاشری د خلقو په لیدو سره نور خلق به دومره متاثر کیدل چی پخپله به یی ایمان را وړی .

دلته دا خبره هم د فکر کولو قابله ده چی په دی آیت کی د آخرت سره یو منون لفظ ویل سوی نه دی ، بلکه یو قنون ویل سوی دی ددی وجه دا ده چی د ایمان مقابلته تکذیب دی او د ایقان مقابل شک او تردد دی نو دیو قنون په لفظ کی دی خبری ته اشاره وسوه چی یوازی د آخرت په ژوند باندی تصدیق کولو سره مطلب نه پوره کیږي ، بلکه په دی باندی داسی یقین کول ضروري دی لکه چی یو شی د سترگو مخکی وی . نو د متقیانو صفت دا دی چی په هروخت کی د دوی په وړاندی په ورځ د آخرت کی الله ﷻ ته حاضریدلو او د حساب او کتاب او د جزا او سزا نقشه وی ، هغه سړی چی دنورو حق غصب کوی او ددی دپاره درواغجنی مقدمی او شهادتونه جوړ وی ، او دالله ﷻ د حکم خلاف د حرامو په گټلو او خوړلو کی اخته وی یا د دنیا بی کاره مقصدونو حاصلولو دپاره خلاف شرع ذرائعو څخه انکار اخلی ، هغه که زر واره دا اقرارو کی چی زما د آخرت په ورځ ایمان دی دغه سړی ته به ظاهری شریعت کی مومن وویل سی ، لیکن قرآن چی دده څخه د آخرت په باره کی دکوم ایقان طلب کوی ، هغه په ده کی نسته ، هغه ایقان چی دانسانانو په ژوند کی انقلاب را ولی او هغه چی په نیتجه کی یی دکامیابی انعام ورکړل سوی دی .

إِنَّ الَّذِينَ كَفَرُوا سَوَاءٌ عَلَيْهِمْ أُنْذِرْتُمْ أَمْ لَمْ

بیشکه چی کوم خلق کافران سوی دی (د دوی په حق کی) دا برابره ده که ته دوی وبیروی او که یی ونه

تُنْذِرُهُمْ لَا يُؤْمِنُونَ ۝ خَتَمَ اللَّهُ عَلَى قُلُوبِهِمْ

بیروی دوی به ایمان را نه وړی ، الله پاک مهر لگولی دی ددوی په زړونو باندی

وَعَلَى سَمْعِهِمْ وَعَلَى أَبْصَارِهِمْ غِشَاوَةٌ وَلَهُمْ

او په غوږونو باندی ، او ددوی په سترگو باندی پرده ده او دوی دپاره

عَذَابٌ عَظِيمٌ ۝

عذاب دی لوی

لنفسیو: بی شک که چی کوم خلق کافران سوی دی د دوی په باره کی دا برابره ده کی ته دوی وپیروی یانه وپیروی دوی به ایمان را نه وړی (دا خبره دهغو کافرانو په باره کی ده چی دهغوی په هکله الله ﷻ ته دا علم دی چی د دوی خاتمه به پرکفر وی ددې څخه عام کافر مراد نه دی ، ځکه چی په دوی کی ډیر خلق وروسته مسلمانان سوی وو) مهر لگولی دی الله ﷻ د دوی په زړونو باندی او د دوی په غوږونو باندی او د دوی په سترگو باندی پرده ده او دوی دپاره لویه سزا ده .

﴿ علوم او مسئلې ﴾

﴿ د مضمون خلاصه سره درېط ﴾

د سورة بقرې په مخکې پنځو آیاتونو کی دا ذکر وو چی قرآن شریف هدایت کتاب دی او په دی کی څه شک نسته او ددې هدایت څخه پوره فائده متقیان اخلی او ددې متقیانو علامی او نښانی دا دی چی په غیب یی ایمان وی او لمونځ قائموی او چی الله ﷻ ورلره څه ورکړی دی دهغه څخه دالله ﷻ په لاره کی خرڅ کوی او په دی کتاب او په مخکنی نازل سوو کتابونو ایمان لری او په ورځ د آخرت کلک یقین لری ، او ددې څخه وروسته په پنځلسو آیاتونو کی دهغو خلقو بیان دی چی کومو د عناد په وجه دا هدایت قبول نه کی او دا خلق دوی ډلی وو ، یوه هغه چی بالکل په ډاگه یی د انکار او مخالفت لاره اخیستی وه ، دی ډلی ته د قرآن شریف په اصطلاح کی کافر ویل سوی دی ، او دویم هغه خلق وو چی دوی د دنیا دبی کارو اغراضو او اخلاقو کمزوری په وجه دومره جرات نه لری چی دخپل ضمیر د آواز د عقیدې برملا اظهار وکی چی مسلمانانو سره به مخ سو نو هغوی ته به یی دا ویل چی مونږ مسلمانان یو او د قرآن هدایات او تعلیمات منو او په زړه کی به کافرو او چی دکافرو مجلسونو ته به ورغلل نو هغوی ته به یی دا ویل چی زمونږ عقیده ستاسی عقیده ده او مونږ تاسی سره یو ، او مونږ مسلمانانو سره یوازی ددې دپاره کښینو او ولاړیږو چی دهغوی راز معلوم کو او دوکه ورته ورکو ؟

ددې فرقی نوم د قرآن په ژبه کی منافق دی ، دغه پنځه آیاتونه چی دنه منونکو په حقله نازل سوی دی ، ددې په دوو آیاتونو کی دهغه کافرانو ذکر دی دکومو کفر چی بالکل په ډاگه وو ، او د دوی څخه وروسته راتلونکو دیارلس ۱۳ آیاتونو کی د منافقانو او د دوی دعلامو او د انجام ذکر دی ، پردی ټولو آیاتو باندی په یو وار نظر اچولو څخه دا معلومیږي چی قرآن هدایت او ارشاد دپاره سرچینه ده او د دنیا ټول خلق د قرآن هدایت په قبلولو او نه قبلولو په وجه په دوو برخو کی تقسیم سوی دی ، یو هدایت یافته ، چی هغه متقیان او مومنان دی او بل هغه چی ددې هدایت څخه مخ اړ وی او انکار کوی نو دا کافران یا منافقان دی ، د قرآن شریف ددې تعلیم څخه یوه بنیادی مسئله را ووته ، هغه دا چی د دنیا د قومونو که چیري تقسیم او حصي جوړیږي نو هغه یوازی د اصولو او نظریو په بنیاد جوړیدای سی نسب ، وطن ، ژبه ، رنگ ، او جغرافیایی حالتونه داسی نه دی چی ددې په بنیاد د دنیا قومونه تقسیم او حصی سی .

په دغه مخکینو ذکر سوو دوو آیاتونو کی الله ﷻ دهغه کافرانو ذکر کړی دی چی دوی په خپل کفر او انکار کی ضد او عناد ته رسیدلی وو ، او ددغه ضد په وجه دڅه حق خبري او ریدو او دواضع دلیل

لیدلو ته هم تيار نه وی نو دداسی خلقو په باره کی دالله ﷻ سنت دا دی چی دوی ته یوه نغده سزا په دی جهان کی ورکوی هغه دا چی د دوی په زړونو مهر لگول کیږي، غوږونه او سترگی یې د حق د قبولولو څخه بندېږي د دوی حالت د حق په حقله کی داسی گرځی چی گویا دوی سره د حق دمعلومولو دپاره عقل نسته او د حق دلیدلو دپاره سترگی نسته او د حق د اوریدلو غوږونه یې نسته .
دآیت په اخر کی دا ښوول سوی دی چی داسی خلقو دپاره لوی عذاب دی .

﴿ د کفر تعریف ﴾

د کفر لفظی معنی پتول دی ، ناشکری ته هم کفر په دی وجه ویل کیږي چی په دی کی د احسان کوونکی ، احسان پتول دی ، دشریعت په اصطلاح کی کفر دی ته وایی چی دیو داسی شي څخه انکار وکړل سی چی په هغه باندی ایمان لرل ضروری او فرض وی ، مثلاً د ایمان خلاصه دا ده چی رسول الله ﷺ چی څه د الله ﷻ د طرفه څخه را وړی دی او دهغه ثبوت قطعی اویقینی وی دهغه په زړه سره منل او حق یی گڼل ایمان دی ، او په دوی کی دیوه څخه انکار کول او حق نه گڼل کفر دی .

﴿ د انذار معنی ﴾

انذار داسی خبر ورکولو ته وایی چی دهغه څخه بیره پیدا کیږي لکه چی ابشار داسی خبر ورکولو ته وایی چی دهغه څخه خوشحالی پیدا کیږي لیکن د انذار معنی مطلق بیروول نه دی ، بلکه داسی بیروول دی چی هغه دشفقت او رحمت په وجه وی ، لکه چی یو پلار اولاد د اور مار او لږم څخه وبیروی د ډاگو ، غل او دظالم بیروولو ته انذار نه سی ویلای ، ځکه چی په دی بیروولو کی شفقت اورحم نسته پیغمبرانو ته د نذر لټب ددې وجی څخه ورکړل سوی دی چی دوی دشفقت په وجه خلق دراتلونکو مصیبتونو څخه وبیروی ، او پیغمبرانو ته ددې لقب ورکولو په وجه دی خبری ته اشاره ده چی مصلح اومبلغ دپاره ضروري ده چی هغه دي مخاطب دخیر خواهی او همدردی دپاره تبلیغ کوی .

په دی آیت کی رسول الله ﷺ ته دتسلی ورکولو دپاره دا ښوول سوی دی چی دا ضدی او عنادی کافران ، چی دحقیقت دپیژندلو سره په کفر او انکار کی بوخت دی یا دخپل تکبر په وجه دحق خبری اوریدو ته او روښانه دلیلونو ته تیار نه دی ، د دوی د اصطلاح او ایمان را وړلو دپاره چی کوم کوشش ته کوی دا په دوی باندی هیڅ اثر نه کوی بلکه د دوی په هکله کوشش کول نه کول دواړه برابردی او ددې وجه یی ددې څخه په وروسته آیاتونو کی ښوول سوی ده ، چی الله ﷻ د دوی په زړونو او غوږونو باندی مهر لگولی دی او د دوی په سترگو باندی پرده پرته ده د فکر او پوهی ټولی لاری پردوی باندی بندی دی نو ددې وجی څخه د دوی د اصلاح طمع کول دسر درد دی .

په یو شي باندی دمهر لگولو غرض دا دی چی ددبانندی څخه یوشي دی ته دا خل نه سی نو د دوی په زړونو او غوږونو باندی مهر لگولو مطلب دا دی چی دوی د حق د قبولولو څه امکان اوځای نه لری .

د دوی دغه حالت دبیانولو دپاره په زړونو او غوږونو باندی مهر لگولو سره تعبیر وکړل سو ، په دی فرق کی حکمت څه دی ؟ حکمت دا دی چی په زړونو کی یو راتلونکی مضمون یاخیال او فکر دیو طرفه څخه نه راځی بلکه دهر طرف څخه را تلای سی ، هم دغه رنگه غوږونو ته رسیدونکی اواز دهر طرف څخه را

تلاى سى ، نو د دوى بنديدل هلته كيدای سى چى په دوى باندې مهر ولگول سى په خلاف دسترگو څخه چى هغه ليدل يوازی ديوه طرفه څخه يعنې دمخكى څخه كولای سى ، او چى دسترگو مخكى پرده واچول سى نو دسترگو ليدل ختم كړل سى (مظهرى دثنا الله ج ۱ ص ۲۴ حيدرآباد)

﴿ توفيق نه ورکول دگناهونو دنيوی سزا ده ﴾

ددې دوو آياتونو څخه دا معلومه سوه چى دكفر او دهرى گناه سزا خو به په آخرت كى وركيدای سى ليكن دبعضى گناهونو څه سزا په دنيا كى هم وركول كيږي بيا دا دنيواى سزا كنه داسى شكل جوړ كړى چى دگناه كونكى څخه د اصلاح حال توفيق دسرڅخه واخيستل سى او ديوې گناه څخه وزى او په بله گناه كى ننوزى تردى پورى چى زړه يى تور سى او دښه او بد جلاوالى بالكل ختم سى .

په حديث كى دى چى هركله يو انسان گناه كوى نو دده پر زړه باندې يو تور داغ ولگيږي لكه چى څرنگه په سپينه گيږه باندې تور داغ انسان ته ښه نه ښكاره كيږي هم دغه ډول دگناه اولنى داغ سره د انسان زړه پریشانه كيږي ، كه چيري ده دغه گناه څخه توبه ونه كښل او بله گناه يى وكړه نو يو بل تور داغ پرلگيږي او هم دغه شان تور داغونه پرلگيږي لگيږي تردى چى ټول زړه يى ټك تور سى او دى حالت ته ورسېږي چى دښه او بد فرق يى دزړه څخه ووزى (د تفصيل دپاره وگورئ ابن كثير ج ۱ ص ۸۱) بيارسول الله ﷺ ددغه توروالى په باره كى فرمايلى دى چى ددغه توروالى نوم په قرآن شريف كى (ران يارين) راغلى دى (وگورئ ابن كثير ج ۱ ص ۸۱) لكه چى الله ﷻ فرمايى .

كَلَّا بَلْ رَانَ عَلَى قُلُوبِهِمْ مَا كَانُوا يَكْسِبُونَ .

په ترمذى كى دحضرت ابوهريره ؓ په روايت صحيح حديث دى چى رسول الله ﷺ فرمايلى دى ، چى كوم وخت انسان گناه وكى نو دهغه زړه تورسى بياكه چيري ده توبه وكښل نو زړه يى سپين سى (وگورئ ابن كثير ج ۱ ص ۸۲)

﴿ ۲۱ ﴾ او ريدونكى كه نصيحت قبول كړى يا قبول نه كړى خودا نصيحت دنصيحت كوونكى دپاره فائده وركوي

په دى آيت كى درسول الله ﷺ ازلى كافرانو ته نصيحت كول اونه كول دواړه برابر كړل سوى دى ، ليكن ورسره (عليهم) په قيد لگولو سره دا ښوول سوى دى چى دا برابري دكافرانو په حقله ده ، د رسول الله ﷺ په حقله نه ده بلكه هغوى ته دتبليغ او دتعليم ثواب به په هرحالت كى وركيدای سى ، هم دغه وجه ده چى په ټول قرآن شريف كى داسى يو آيت نسته چى په هغه كى رسول الله ﷺ دداسى خلقتو تبليغ او تعليم څخه منع كړل سوى وي ، چى هغه خلق ازلى كافران دى او د دوى نصيحت قبلونكى نه وي نو ددې څخه دا معلومه سوه چى كوم سړى ددعوت دين او د اصلاح كار كوى ، ده ته به په هرحالت كى ثواب وركيدای سي ، خواه دده دغه تبليغ موثر وي او كه موثر نه وي .

﴿ ديوې شېبې جواب ﴾

ددې آيت مضمون او مطلب هم هغه دى ، چى كوم دسورة مطففين دايت دى ، كَلَّا بَلْ رَانَ عَلَى قُلُوبِهِمْ مَا كَانُوا يَكْسِبُونَ : يعنې داسى نه ده بلكه د دوى په زړونو باندې د دوى دعملونو زنگ ناست دى ، په دى آيت كى حقيقت په ډاگه كړل سوى دى ، چى بس د دوى بد عملونه اوسركښياني د دوى دزړونو زنگ

گر خیدلی دی او ددغه زنگ تعبیر په ذکر سوی آیت دبقره کی په مهر او پردی سره کرل سوی دی نو په دی وجه دا شبه نه سی کیدلای ، چی هرکله الله ﷻ د دوی په زړونو باندی مهر ولگوی او د دوی حواس یی خراب کرل نو بیا دوی پخپل کفر کولو کی معذور سوه ، نوبیا عذاب دوی ته څنگه ورکیدلای سی ، وجه دا ده چی دی خلقو دخپل شرارت او عناد په وجه ، خپل استعداد برباد کړی دی نو په دی وجه ددغه استعداد دتباهی مسبب دوی پخپله دی البته الله ﷻ په دی حیثیت چی دی دبندگانو تر ټولو کارونو خالق دی، دلته کی دمهر لگولو نسبت یی خان ته وکی ، صلاحیت او استعداد یی په خپل اختیار سره تباہ کول وغوښتل نو دست الهیة مطابق مونږ ددغه بد استعداد کیفیت د دوی په زړونو او حواسو کی پیدا کی .

وَمِنَ النَّاسِ مَن يَقُولُ آمَنَّا بِاللَّهِ وَيَالْيَوْمَ الْآخِرَ وَمَا هُمْ بِمُؤْمِنِينَ ۵

او په خلقو کی څه داسی دی چی وایی مونږ ایمان راوړی دی په الله پاک او د قیامت په ورځ او دوی هرگز مؤمنان نه دی

يُخَدِّعُونَ اللَّهَ وَلِذِينَ آمَنُوا وَمَا يُخَدِّعُونَ إِلَّا أَنْفُسَهُمْ

توکی کوی دالله پاک سره او مؤمنانو سره او په اصل کی دوی توکی نه کوی دهیچا سره مگر دخپلو ځانونو سره

وَمَا يَشْعُرُونَ ۶ فِي قُلُوبِهِمْ مَّرَضٌ فَزَادَهُمُ اللَّهُ

لیکن دوی فکر نه کوی ، د دوی په زړونو کی مرض دی نو الله پاک د دوی دا مرض زیات کی

مَرَضًا وَلَهُمْ عَذَابٌ أَلِيمٌ ۷ بِمَا كَانُوا يَكْذِبُونَ ۱۰

او دوی دپاره دردناک عذاب دی

په دی وجه چی دوی درواغ ویل

وَإِذَا قِيلَ لَهُمُ لَا تُفْسِدُوا فِي الْأَرْضِ قَالُوا إِنَّمَا

چی کوم وخت وویل سی دوی ته چی په مخکه کی فساد مه کوی نو دوی وایی چی مونږ چی

مَحْنٌ مُّصْلِحُونَ ۱۱ إِلَّا إِنَّهُمْ هُمُ الْمُفْسِدُونَ

مونږ څو اصلاح کوونکی یو ، خبر سه دوی بس خرابی اوفساد کوونکی دی

وَلَكِنْ لَا يَشْعُرُونَ ۱۲ وَإِذَا قِيلَ لَهُمُ امْنُوا كَمَا آمَنَ

لیکن پوهیږي نه ، او چی کوم وخت دوی ته وویل سی چی ایمان راوړی چی څرنگه

النَّاسُ قَالُوا أَنْتُمْ مَن كَبَّاءُ آمَنَ السُّفَهَاءُ ۱۳ إِلَّا إِنَّهُمْ هُمُ

ایمان راوړی دی خلقونو دوی وایی آیا مونږ ایمان راوړو چی څرنگه ایمان راوړی دی بیوقوفانو ، خبر سه دوی بس

السُّفَهَاءُ وَلَكِنْ لَا يَعْلَمُونَ ﴿۱۳﴾ وَإِذَا لَقُوا الَّذِينَ آمَنُوا

بیوقوفان دی لیکن نہ پوہیڙي ، اوچی کله دوی مخ سی دهنه کسانو سره چی هغوی ایمان

قَالُوا آمَنَّا وَإِذَا خَلَوْا إِلَىٰ شُيُطَانِهِمْ قَالُوا إِنَّا مَعَكُمْ إِنَّمَا

راوری دی ، نو دوی وایی چی مونږ ایمان راوری دی چی کوم وخت دوی یوازی سی خپلو شیطانانو سره نو دوی

نَحْنُ مُسْتَهْزِءُونَ ﴿۱۴﴾ اللَّهُ يَسْتَهْزِئُ بِعُلَمَاءِ هُمُ فِي

بیشکه مونږ ستاسی سره یو مونږ خو (مسلمانانو) پوری خدا کوو ، الله خدا کوی په دوی پوری او دوی ته د دوی

طُغْيَانِهِمْ يَعْمَهُونَ ﴿۱۵﴾ أُولَٰئِكَ الَّذِينَ اشْتَرَوُا الضَّلَالَةَ

په سرکښی کی مهلت ورکوی او حالت دا دی چی دوی (د عقل) رانده دی دا هغه کسان دی چی دوی گمراهی

بِالْهُدَىٰ فَكَارِهَتِ تِجَارَتِهِمْ وَمَا كَانُوا مُهْتَدِينَ ﴿۱۶﴾

اخیستی ده هدایت په بدله کی نو گتمن نه سو د دوی سوداگران او نه دوی هدایت کوونکی دی

مَثَلُهُمْ كَمَثَلِ الَّذِي اسْتَوْقَدَ نَارًا فَلَمَّا أَضَاءَتْ مَا

د دوی مثال دهنه سری په شان دی چی هغه اور بل کړی چی کوم وخت اور دده شاوخوا روښانه کی نو الله پاک

حَوْلَهُ ذَهَبَ اللَّهُ بِنُورِهِمْ وَتَرَكَهُمْ فِي ظُلُمٍ

دده روښنایی ختمه او دوی یی په تیارو کی پرېښوله چی دوی

لَا يَجْعَلُونَ صُمٌّ بِكُمْ عُمًى فَهُمْ لَا يَرْجِعُونَ ﴿۱۸﴾ أَوْ كَصَيْبٍ

هیڅ نه لیده ، کانه دی گونگیان دی او رانده دی نو دوی بیرته رجوع نه کوی ، یا د دوی مثال

مِّنَ السَّيِّئِ فِيهِ ظُلُمٌ وَرَعْدٌ وَبَرْقٌ يَّجْعَلُونَ أَصَابِعَهُمْ

داسی دی چی په زور سره د آسمان څخه نه باران اوریږي او په هغه کی تیاری وی غر زهاری او برېښنا وی نو دوی

فِي أَذَانِهِمْ مِّنَ الصَّوَاعِقِ حَذَرَ الْمَوْتِ وَاللَّهُ مُحِيطٌ

خپلی گوتی کی په خپلو غوږونو کی د تندرونو څخه د مرگ دیبری څخه ننه باسی ، او الله پاک پر کافرانو باندی

بِالْكَافِرِينَ ۱۹ يَكَادُ الْبَرَقُ يُخَطِفُ أَبْصَارَهُمْ كَمَا أَبْصَاءُ

احاطه کوونکی دی ، نزدی ده چی برینسان دوی سترگی (نظر) وتبستوی ، چی کوم وخت دوی ته برینسانوسی

لَهُمْ مَشَافِيهِ ۖ وَإِذَا أَظْلَمَ عَلَيْهِمْ قَامُوا وَلَوْ شَاءَ اللَّهُ

نو دوی په دی رنایکی په تلوسی او چی کوم وخت تیاره سی نو دوی ودریږي ، او که الله پاک وغواړي

لَذَهَبَ بِسُعْرِهِمْ وَأَبْصَارِهِمْ أَنَّ اللَّهَ عَلَىٰ كُلِّ شَيْءٍ قَدِيرٌ ۚ

نو بویه زی دوی غوږونه او سترگی بیشکه الله پاک پر هر شی باندی قادر دی

لتفسير : په خلقو کی بعضی داسی دی ، چی وایی مونږ ایمان را وړی دی پر الله ﷻ باندی او پر آخری

ورځ باندی حال دا دی چی دوی بالکل ایمان راوړونکی نه دی ، بلکه چم کوی الله ﷻ سره او هغه خلقو

سره چی هغو ایمان راوړی دی (اوپه واقع کی) دچاسره چم نه کوی مگر دخپل ځان سره او دوی ددی

شعور نه لری (یعنی ددغه چمو بد انجام بس دوی به پورته کوی) د دوی په زړونو کی لوی مرض دی نو

الله ﷻ نور لوی کی د دوی مرض (په دی مرض کی د دوی بد اعتقادی ، د اسلام او دمسلمانانو دترقی په

لیدلو باندی په حسد کی سوزیدل او په هر وخت کی دخپل کفر په ظاهريدلو کی فکر مند کیدل شامل

دی ، دمسلمانانو دترقی څخه د دوی دحسد مرض نور زیاتیدل په ډاگه خبره ده) او دوی دپاره دردناکه

سزا ده ددې وجی څخه چی درواغ یی ویل (یعنی د ایمان درواغجنه دعوی یی کوله) او چی کوم وخت

دوی ته ویل کیږي چی فساد مه کوی پرمخکه کی نو دوی وایی مونږ خو اصلاح کوونکی یو (یعنی چی

کوم وخت د دوی دورانی څخه کومی فتنی او فسادونه پیداسی او یو خیر خواه یی پوه کی ، چی داسی

کارونه دفساد سبب دی ، دا پریږدی نو په جواب کی دوی وایی چی مونږ فساد کوونکی نه یو اصلاح

کوونکی یو ، یعنی خپل فساد اصلاح گنی) یاد لره بی شکه دا خلق فسادیان دی لیکن دوی ددې شعور نه

لری ، دا د دوی دجهالت او غباوت بیان دی چی خپل عیب بس هنر بولی ، ورپسی دبل جهالت بیان دی ،

چی دنورو خلقو هنر (یعنی یعنی خالص ایمان عیب او حقیر گنی) او چی کوم وخت دوی ته وویل سی

تاسی هم داسی ایمان را وړی چی څنگه نورو خلقو ایمان راوړی دی ، نو وایی چی آیامونږ ایمان را وړو

لکه چی څنگه ایمان را وړی دی ، بی عقلانو ، یاد لره چی بی شکه دوی بیوقوفان دی لیکن دوی ته ددې

علم نسته (دی منافقانو به داسی په ډاگه خبره دغریبو مسلمانانو په مخکی کوله ، چی دهغوی څخه دوی

ته څه خطر نه وه ، که نه وی نو په عام توگه سره دوی به خپل کفر پتوی) او چی کوم وخت منافقانو ایمان

راوړونکو سره مخ سی نو وایی چی مونږ ایمان راوړی دی او کوم وخت چی خپلو شریرو سردارانو سره

یوازی سی ، نو وایی چی بیشکه مونږ تاسی سره یو مونږ خو (مسلمانانوسره) یوازی خندا کوو (یعنی

مونږ مسلمانانو ته دمسخری په توگه وایو چی مونږ ایمان راوړی دی که نه وی نو مونږ خو هم ستاسی

پرډول فکر لرونکی یو. دی پسی د دوی ددغه استهزاء جواب دی چې، الله ﷻ استهزاء کوی په دوی سره اومهلت ورکوی دوی ته چې دوی په خپله سرکشی کی حیرانه او سرگردانه وی (دالله ﷻ استهزاء دا ده چې دوی ته مهلت ورکول کیږي کوم وخت چې دوی په کفر کی کامل سی او جرم یی محکمه سی نو دغه وخت به ناڅاپه ونیول سی هرکله چې دالله ﷻ دا کار د دوی د استهزاء په مقابله کی وو نو ددی وجی څخه دی ته استهزاء وویل سوه، دا هغه خلق دی چې دوی د هدایت پرځای گمراهی اخیستی ده نو د دوی دا تجارت گتمن نه سو او نه دوی پرصحيح لاره باندی ولاړل (يعني په دوی کی د تجارت سلیقه نه وه چې هدایت غوندی قیمتي شي يې په گمراهی بدل کی، د دوی حالت دهغه سړی په شان دی چې هغه او رېل کړی وی اوکله چې دا اور ددې سړی شاوخوا روښانه کی نو په داسی حالت کی الله ﷻ د دوی روښنایی ختمه کی او دوی په داسی تیاروکی پریږدی چې بالکل څه نه وینی (نوڅرنگه چې دا سړی او دده ملگری درناڅخه وروسته په تیاره کی پاته سول دغه ډول منافقان دحق ترواضحه کیدلو وروسته په تیارو کی ومنستل او څرنگه چې د اور بلوونکو سترگی غوږونه اوژی په تیاره کی بی کاره سوې. هم دغه شان دگمراهی په تیاره کی ترگیریډلو وروسته ددی منافقانو دا حالت سو چې گویا، دوی کانی دی، گونگیان دی رانده دی نو دوی څخه وروسته کیږي (چې د دوی حواس دحق دلیدلو، او ریدلو، او پوهیدلو دپاره قابو نه دی پاته سوی، دا مثال دهغه منافقانو دپاره دی چې هغوی په کفر کی کلک وه او هیڅکله یی د ایمان خیال په زړه کی نه را تللی ددی څخه دهغه منافقانو دمثال بیان دی چې هغوی په حقیقت کی په تردد کی وو. کله به یی چې د اسلام تائد ولیدی نو اسلام ته به مائله سوه بیاجی به ورباندی دنفسانی اغراضو غلبه وسوه نودا میلان به یی بدل سو) یاددې منافقانو داسی مثال دی لکه چې د آسمان دطرف څخه باران وی او په هغه کی تیاره هم وی اوگرزهار او پرېښاهم، کوم خلق چې په دی باران کی روان وی نو هغه ننباسی خپلی گوتی په خپلو غوږونو کی دمرگ دبیری څخه، دتالاندی په وجه، او الله ﷻ په کافرانو باندی احاطه کړي ده، دبړېښنا دا حالت دی چې نژدی ده چې هغه د دوی نظر ختم کړی، کوم وخت چې لږ غوندی دوی ته دبړېښنا په وجه ښکاره سی نو دوی تلل شروع کی اوچې کوم وخت تیاره سی نودوی ولاړ پاته سی اوکه چیري الله ﷻ غوښتلای نو د دوی غوږونه اوسترگی به یی لیري کړی وای (يعني لکه چې څرنگه داخلق په طوفان اوبادوباران کی کله دتلوڅخه پاته کیږي اوکله چې موقع پیدا کی، نوروانیږي، هم دغه شان حال ددغه مترددو منافقانو دی)

علوم او مسئلي

(د آیتونو تړون یو ډبل سره)

لکه چې مخکی دا خبره بیانې سوي ده دسورة بقره په سرکی ددي خبری بیان دی چې قرآن د شك او شبهی څخه بالاتردی او تردی وروسته په شلو آیاتونو کی دقرآن دمنونکو او نه منونکو بیان دی. ددغه شلو آیاتو څخه په مخکنی پنځو آیاتونو کی دقرآن دمنونکو بیان دمتقیانو په عنوان سره سوي دی بیاتردی وروسته په دوو آیاتونو کی دقرآن دداسی نه منونکو ذکر دی چې په ډاگه یی دقرآن څخه انکار کوی. او تردی وروسته په دیارلسو آیاتونو کی دداسی منکرانو او کافرا نو ذکر دی چې په ظاهره به یی خان ته

مومن مسلمان وايه ليکن په حقيقت کې مومنان او مسلمانان نه وه اودوی ته قرآن کریم دمنافقانو نوم ورکړې دی ددې ديارلسو آياتونو په مخکنی دوو آياتونو کې دمنافقانو په متعلق الله ﷻ فرمایي چې په خلقو کې بعضی داسی هم دی چې وایی مونږ ایمان راوړې دی په الله ﷻ باندې حال دا دی چې هغوی بالکل ایمان والا نه دی . بلکې دوی دالله ﷻ او دمومنانو سره فریب او دوکه کوي او په حقيقت کې دا دچاسره فریب او دوکه کول نه دی بلکې دخپل ځان سره دوکه کول دی ليکن دا خلق ددې شعور نه لري .

په دې یی د دوی دایمان دعوی درواغجنه کړې ده اودایی بنوولی ده چې د دوی دا دعوی یوازی فریب او دوکه ده اوداظهاره خبره ده چې الله ﷻ ته څوک دوکه نه سی ورکولی او غالباً دی خلکو هم داسی نه گڼل چې مونږ الله پاک ته دوکه ورکولای سو ليکن درسول ﷺ او دمسلمانانو سره چل اودوکه کول دالله ﷻ سره یوقسم دوکه اوچل کول دی ، نو په دې وجه ددی نتیجه داسوه چې داکم عقله دخپل ځان څخه ماسوا دبل چاسره دوکه نه کوي ، ځکه چې الله ﷻ دهری دوکی اوفریب څخه بالاتر دی اودهغه رسول اومومنان هم دوحی په وجه د دوکی اوفریب څخه خلاص دی ، څوک دوی ته نقصان نه سی رسولی البته د دوی د دوکی اوفریب وبال په دنیا اوپه آخرت کې هم پردوی دی ، په دریم آیت کې فرمایي چې ، د دوی په زړونو کې ډیرلوی مرض دی اوالله ﷻ د دوی دامرض نورهم لوی کی ، مرض دهغه حالت نوم دی چې په هغه سره انسانان دخپل اعتدال څخه وزی اوپه افعالو (یعنی کارونو کې یې) خلل راسی اوچې دهغه آخری نتیجه هلاکت اومرگ وی ، دقرآن اوحديث په اصطلاح کې دنفس هغه کیفیاتوته مرض ویل کیږي چې کوم دنفس انسانی په کمال کې خلل اچوي اوچې دهغوی په وجه انسانان دخپل انسانی عملونو څخه محرومه کیږي اوآخری نتیجه یی روحانی مرگ اوهلاکت وی ، حضرت جنید بغدادی رحمه الله فرمایلي دي چې دزړونو مرضونه دخواهاشاتو نفسانيه وو دتابعداري څخه پیداکيږي ، لکه چې دانسان په بدن کې مرض داخلاطو دبی اعتدالی څخه پیداکيږي ، په دې آیت کې داویل سوي دي چې ددوی په زړونو کې چې کوم کفر پټ دی هغه یوداسی مرض دی چې روحانی هم دی اوجسمانی هم روحانی ځکه چې دخپل پیداکونکي اوپالونکي ناشکري اودهغه دحکمونو څخه سرکښی کول دانسان دروح دپاره ترټولو لوی مرض اودانسانی شرافت دپاره دډیرخراب داغ دی اوبله داچې ددنیا دکوم قیمته غرضونو دپاره دغه کفر پټول او دخپل زړه دعقیدې دظاهرولو دپاره جرات نه لرل داهم یوه کمزوري ده چې دروح دپاره ډیر لوی مرض دی اوجسمانی ځکه چې دمنافق په زړه کې همیشه داتک وی چې دده اصلی حالت ظاهره نه سی شپه او ورځ په دې فکر کې اوسیدل یوجسمانی مرض دی ، اودا خبره چې الله ﷻ ددوی دامرض نورزیات کی ددی مطلب دا دی چې دا خلق داسلام اومسلمانانو دترقی څخه سوزي اوالله ﷻ دوی ته داترقي ورکوي اومنافقان هر وخت داترقي وینی نوپه دې وجه ددوی دامرض لویيږي او زیاتيږي ، په څلورم او پنځم آیت کې دمنافقانو ددی مغالطی ذکر دی چې

دوی فساد اصلاح گنی او خپلو ځانونو ته مصلحین وایی نو قرآن کریم واضح کړه چی فساد او اصلاح په زبانی دعوو باندی نه موجودیږی ځکه چی غل او ډاکه وهونکی خو هم ځان ته په ژبه مفسدنه وایی مصلح وایی ، که زبانی وینا د فساد یا د اصلاح د موجود کیدلو دپاره کافی وای نو غل او ډاکه مار به په خپلی زبانی وینا سره مصلح سوی وای بلکی د فساد او اصلاح د موجود کیدلو مدار په هغه کا، باندی دی چی کوم کار کول کیږی که چیری هغه فسادوی نو کونکی یی مفسد دی ، که څه هم دده په نیت کی فسادنه وی ، په شپږم آیت کی منافقانو ته د صحیح ایمان معیار کښینول سو چی ، **اَمْثُوا كَمَا اَمَنَ النَّاسُ** یعنی ایمان راوړی لکه چی نورو خلکو ایمان راوړی دی ، په دی آیت کی د مفسرینو په اتفاق سره **الناس** څخه مراد صحابه کرام **عليهم السلام** دی ځکه چی د اهغه خلق دی چی د قرآن د نازلیدو په وخت کی یی ایمان راوړی وو. او د الله **ﷻ** په نزد یوازی هغه ایمان معتبر دی چی د صحابه کرامو **عليهم السلام** د ایمان په شان وی په کمو شیانو چی څرنگه ددوی ایمان دی ، هغه شان ایمان که دنورو خلکو وی نو هغه ته به ایمان والا ویل کیږی او که داسی نه وی نو ایمان والا ورته نه ویل کیږی ، معلومه سوه چی د صحابه کرامو **عليهم السلام** ایمان یو بنیاد دی چی په هغه سره د ټول باقی اُمت د ایمان ضمانت اخیستل کیږی چی کوم یو پردغه بنیاد صحیح نه وو نو هغه ته په شرع کی ایمان نه ویل کیږی ، ددی بنیاد خلاف هر عمل او عقیده که هغه په ظاهره کی ښه هم وی او په ښه نیت او ارادی هم وسی د الله **ﷻ** په نزد ایمان نه دی ، دی خلکو صحابه کرامو **عليهم السلام** ته بی وقوفه وویل او دا خو دهری زمانی د گمراهانو طریقه ده چی څوک دوی ته صحیح لار ښی نو دوی هغه ته بی وقوفه وایی ، لیکن قرآن کریم وښوول چی په حقیقت کی هغوی پخپله بی وقوفان دی چی په داسی واضحو او ظاهره ښاننو باندی ایمان نه راوړی ، په اووم آیت کی د منافقانو د اتفاق اودوه مخیز ټوب ذکر داسی سوي دی چی دا خلق به کوم وخت د مسلمانانو سره یوازی سول نو ویل به یی چی مونږ مسلمانان یو، او کوم وخت چی به د کافرانو سره مخامخ سول نو ویل به یی چی مونږ څو ستاسی سره یو او ستاسی د قوم غری یو او د مسلمانانو سره که مونږ یو ځای سوی وو هغه یوازی د هغوی سره د مذاق کولو او په هغوی پوری د خدا کولو دپاره یو ځای سوی وو ، په اتم آیت کی ددی احمقانو ددی وینا، چی مونږ په مسلمانانو پوری خدا کوو او په داسی کولو سره د مسلمانانو بی وقوفی ښکاره کوو جواب دی چی په اصل کی په داسی عمل کولو سره دوی خپل ځانونه بی وقوفان ثابتوی ، په نهم آیت کی ددی حال ذکر دی چی دوی (یعنی منافقانو) اسلام د نژدی څخه ولیدی اودده خونديی واخستی او په کفر کی خودمخکی څخه مبتلا وه نو د کفر او اسلام د دواړو د لیدلو او پری پوهیدلو څخه وروسته دوی د دنیا د ذلیلو غرضونو په وجه د اسلام په بدله کی کفر خوښ کی ددوی دی کار ته قرآن کریم د تجارت نوم ورکی چی دی خبری ته اشاره وسوه چی په دی خلکو کی د تجارت کولو سلیقه نه وه چی وگوری چی څرنگه قیمتی شی یعنی ایمان یی ورکی او خراب او ضرر ورکونکی شی

بی واخستی ، په آخری څلورو آیاتونو کی دمنافقانو دحالت دپاره دوه مثالونه ورکول سوي دي اوددی مثالونو غرض دا دی چی دمنافقانو دحالت څخه نفرت وسی اودوه مثالہ یی په دی غرض ورکړي دي چی منافقان دوه قسمه وه یوهغه وه چی په خپل کفرکی پاڅه وه ، دایمان څرگندول به یی صرف هغه ځای کی کول چی هلته کی به ددنیاگټه وه ، دایمان اواسلام سره د دوی څه غرض نه وو ، دوهم هغه وه چی اسلام دحقانیت څخه به متاثره سوه نوکله کله به یی دصحيح مسلمان کیدلو اراده هم وکړه لیکن بیابہ دنیوی لالچ ورته مخکی سواوددغه ارادی څخه به یی منع کړه نودغه شانی دتذبذب اوترددپه حالت کی به پاته سوه ، ددغه مضمون په ضمن کی دی ظالمانونه داخبر داری هم ورکړل سوی وه چی دوی ټول دالله پاک دقدرت دگیرڅخه دباندی نه دی هغه په هروخت اوپه هرحالت کی دوی هلاکولای سی اودلیدلو اوداوړیدو طاقت ددوی څخه اخستی سی ، دا دیارلس ایتونه چی په کښی دمنافقانو دحالت اودمثال بیان دی په ډیرو مهمو مسئلو حکمونو اوهدایاتو باندی مشتمل دی .

﴿آیاتفاق دښي ﷻ په زمانې پوري خاصي و وگه اوس هم سته ؟﴾

په دی باره کی صحیح خبره دا ده چی دمنافق نفاق پیژندل اوده ته منافق ویل د دوو طریقو څخه کیږی یوه داچی الله ﷻ خپل رسول ته دوحی په ذریعه ښوولی وی چی فلانی سړی منافق دی اوپه زړه مسلمان نه دی ، دوهم داچی دهغه یوه خبره یا عمل داسی وی چی دهغه څخه داسلامی عقیدي یاد اسلام دمخالفت څرگندیدنه کیږی ، دښي ﷻ تروصا وروسته دوحی په ذریعه دمنافقانو دپیژندگلوی لاره خوښده سوه مگر دا دوهمه لاره خو اوس هم آزاده اوخلاصه ده ، دکوم سړی وینا او عمل که داسی وی چی په هغه کی داسلام دیقینی قطعیدو عقیدو مخالفت وی یاپه دی وینا او عمل سره ددغو عقیدو سپکاوی وی او دا سړی دایمان اواسلام هم دعوی کوی نو داسی سړی منافق دی اودغه قسم منافق ته دقرآن په اصطلاح کی مُلْحِدْ وایی: اِنَّ الَّذِیْنَ یُلْحِدُوْنَ فِیْ اَیَاتِنَاْ اُوْپه حدیث کی ده ته زندیق وایی لیکن هرکله چی دده کفرپه دلیل سره ثابت اوواضح سو نوپه دی وجه دده حکم دټولو کافرو دحکم په شان سو ، دده دپاره کوم جلاحکم نسته ، دغه وجه ده چی دامت علماء وایی چی ترښي ﷻ وروسته دمنافقانو مسئله گرسره ختمه ده اوس چی څوک مومن نه وی نوهغه ته به کافرویل کیږی .

﴿(۲) دایمان اوکفر حقیقت﴾

په دی ذکرسو آیاتونو باندی په فکر کولو سره دایمان اواسلام او دایمان دمقابل یعنی دکفر حقیقت ښه واضح کیږی اوداڅکه چی په آیاتونو کی (اٰمَنَّا بِاللّٰهِ) دمنافقانو دایمان دعوی ذکر دی اوپه ، مَا هُمْ بِمُؤْمِنِیْنَ سره قرآن کریم د دوی دا دعوی دایمان غلطه ثابتوی ، غرض دا چی دا دواړی داسی جملی دی چی په دی باندی دغورکولو دپاره په لاندینیو شیانو باندی سوچ کول ضروری دی هغه شیان دا دی په قرآن کریم کی چی دکومو منافقانو بیان سوي دی هغه په اصل کی یهودیان وه ، اوپه الله ﷻ اوپه

خبره دا ده چی هر رنگه دخدای په ذات اقرار او یا دآخرت په ورځ اقرار ایمان نه دی ځکه داسی خو مشرکان هم په څه ناڅه طریقی سره الله ﷻ منی او تر ټولوی لوی قادر مطلق گڼی ، لیکن دقرآن په نظر کی دا ایمان نه دی دقرآن په نظر کی معتبر ایمان هغه دی چی کوم دقرآن کریم اودنبی ﷺ دښوول سوو صفتونو اوبیانونو موافق وو ، اودا ظاهره خبره ده چی یهودوپه دغه ښوول سوو صفتونو سره نه په الله ﷻ باندی ایمان درلودی اونه په ورځ دآخرت باندی ځکه چی دوی یوه طرف ته حضرت عزیر ؑ ته دالله ﷻ زوی وایه اودآخرت په حقله یی هم غلطه عقیده درلوده چی دانبیواو اولاد چی څه کوی هغه په هر حالت کی دالله ﷻ خوښ دی او د دوی څخه به په آخرت کی دڅه پوښتنه هم نه وی ، اوکه چیری څه عذاب وی نو هغه به ډیر لږ غوښدی وی ، نوپه دغه وجه دقرآن په ژبه کی د دوی دا ویناچی مونږ په الله ﷻ اوپه ورځ دآخرت ایمان راوړی دی غلطه اودرواغ سوه .

دقرآن په اصطلاح اوژبه کی ایمان هغه شی دی چی دهغه ذکر لوړ دسورة بقری په دیارلسم آیت کی راغلی دی ، **وَإِذَا قِيلَ لَهُمُ امْنُوا كَمَا مَنَّ اللَّهُ عَلَيْهِمُ سَبْعَ مَرَّاتٍ وَلَمْ يُؤْمِنُوا بِهِ** ددی آیت څخه دا معلومیږی چی دایمان ددعوی دصحت یا دغلطی دمعلومولو دپاره معیار دصحابه وو کرامو **رضی الله عنہم** ایمان دی ، کوم ایمان چی دصحابه وو **رضی الله عنہم** دایمان برابر نه وی هغه دالله **ﷻ** او درسول **ﷺ** په نزد ایمان نه دی ، که چیری یوسری یوه قرآنی عقیده په داسی ډول منی چی دهغه مطلب اومفهوم دخپل خواش مطابق اودقرآن کریم دښکاره وینا اودرسول **ﷺ** دتشریح څخه خلاف بیانونی نو دده دغه منل ددغه عقیدی په باره کی شرعاً معتبرنه دی بلکه دا داسی ده لکه چی ده دا عقیده منلی نه ده ، ددی مثال داسی دی لکه چی نن صبا قادیانیان وایی چی مونږ دختم نبوت عقیده منو لیکن دوی دختم نبوت دعقیدی چی کوم مفهوم دی هغه په داسی ډول بیانونی چی په هغه کی دمرزا غلام احمد (علیه اللعنة) نبوت ته ځای حاصل سی اودایبان هم داسی بیان دی چی دنبی **ﷺ** دواضحو ویناگانو تحریف دی اودصحابه کرامو **رضی الله عنہم** دایمان څخه بالکل مختلف دی ، نو دا قادیانان دقرآن کریم ددی صراحت په وجه چی ، **وَمَا هُمْ بِمُؤْمِنِينَ** مسلمانان نه دی ، لنډمطلب دا دی که چیری یو سری دیوی عقیدی یو نوی داسی مطلب جوړکی چی هغه دصحابه کرامو **رضی الله عنہم** دایمان څخه خلاف وی او په دی باندی ټینگ پاته سی نو دا سری مومن مسلمان نه دی ، که څه

هم داسې دمسلمانانو سره په لمونځونو روژوکی شریک کیږي .

(دبوی شېهي لیری کول)

دحدیث اوفقهی دامشهوره مقوله چی ، اهل قبله ته کافرنه ویل کیږي ددی مطلب ددغه مخکی ذکرسوی آیت له مخه دا دی چی هغه اهل قبله ووته کافر ویل نه دی په کارچی هغوی ددین په ضروریاتوکی دیوه شی څخه هم منکرنه وی که چیری داسی نه سی نو بیامنافقانو دنورو مسلمانانو په شان قبلی ته لمونځونه کول لیکن یوازی مخ په قبله لمونځ کول د دوی دایمان دپاره په دی وجه کافی نه سو ، چی د دوی ایمان دصحابه کرامو رضی الله عنهم په شان ددین په ټولو ضروریاتو باندی نه وو .

(۴) درواغ ډیره سخته گناه ده)

دمنافقانوپه دی وینا ، اَمَّا بِاللّٰهِ وَبِالْيَوْمِ الْآخِرِ : تر فکر کولو وروسته دامعلومه سوه چی دامنافقان سره ددی خبری چی دوی غټ کافران وه پخپل دانست سره د درواغو ویلوڅخه لیری اوسی ، هغه داسی چی دایمان ددعوی دپاره یوازی په الله ﷻ او په ورځ دقیامت دایمان ذکرکوی اودایمان بالرسول ذکرڅکه نه کوی چی درواغ نه سی ددی څخه دامعلومه سوه چی درواغ داسی خرابه گناه ده چی یوشریف سړی ، برابره خبره ده که هغه کافر وی اوکه فاسق درواغ ویل نه خوښوی ، دا بیله خبره ده چی ددی منافقانو دایمان بالله دعوه اودایمان بالآخره دعوه دقرآن داصطلاح خلاف ده نوڅکه درواغجن سوه که دا نه وی نو د دوی په خیال کی دوی په دی کی ریښتینی دی .

(۵) دانبیاء او اولیاءسره بده معامله کول دالله ﷻ سره بدی کول دی)

مخکی ذکرسوو آیاتونوکی دمنافقانو یو حال دایبان سوي دی چی داخلق الله ﷻ ته دوکه ورکوی ، حال دا دی چی دمنافقانو په فرقه کی داسی یونفریه لاهم نه ووچی هغه الله ﷻ ته د دوکی ورکولو اراده کړی وی یایی داگنلی وی چی دی الله ﷻ ته دوکه ورکولای سی ، بلکی حقیقت دا وو چی دی خلگوبه رسول ﷺ اومومنانوته دوکه ورکوله اوپه دی لړکی به یی بدحرکتونه کول الله ﷻ په دی آیت کی دا وښووله څوک چی دیوه رسول یاولی سره کومه بدی کوی هغه په حقیقت کی دغه شان معامله دخدای ﷻ سره کوی ، بل طرف ته په دی آیت کی دنبی ﷺ دشان لوړوالی ته اشاره وسوه هغه داچی دنبی ﷺ په شان کی څه گستاخی کول داسی جرم دی لکه چی څرنگه دالله ﷻ په شان کی گستاخی کول جرم دی .

(۶) ددرواغو وبال)

په مخکی ذکر سوو آیاتونو کی دمنافقانو دعذاب الیم وجه ؤ بِمَا كَانُوا يَكْذِبُونَ : یعنی د دوی درواغ ویل مقرر سول حال دا دی چی په دوی کی نور هم غټ گناهونه وه لکه کفر نفاق دمسلمانانو سره حسد ساتل او دمسلمانانو خلاف سازشونه کول لیکن د دوی دعذاب الیم وجه د دوی درواغ ویل مقرر سول او په دی کی دی خبری ته اشاره وسوه چی د درواغو ویلو عادت د دوی اصلی جرم وو ، او دغه

بدعات (یعنی درواغو) دوی کفر اونفاق ته ورسول ، نو په دغه وجه که چیری کفر اونفاق دجرم په حیثیت لوی جرم دی لیکن ددی ټولوبدوبیخ اوبنیاد درواغ دی ، دغه وجه ده چی قرآن کریم د درواغ ویل دبت پرستی سره یوځای کړل او د دواړوڅخه یی منع وکړه ، فرمایي .
فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ .
ځان وساتی دبت پرستی دپلټی څخه اوددرواغو ویلوڅخه .

(۷) (صلاح اوفساد تعریف اودمصلح اومفسد پېژندنه)

په مخکنی ذکر سوو آیاتونوکی تیر سوی دی چی کوم وخت دی منافقانو ته ویل سی چی دخپل نفاق په وجه په مخکه کی فساد مه خپروی نو دوی به په ډیر زور اوتاکیدسره ویل ، اِنَّمَا نَحْنُ مُصْلِحُونَ دلته اِنَّمَا (چی دحصر دپاره دی) دهغه په وجه دجملی معنی داسی سوه ، چی مونږ خوبس مصلحان یو یعنی زموږ دپوه عمل دفسادسره څه تعلق نسته ، لیکن قرآن کریم دوی ته په جواب کی وویل ، اَلَا اِنَّهُمْ هُمُ الْمُفْسِدُونَ وَلٰكِنْ لَا يَشْعُرُونَ : یادلره چی دغه خلق بس فسادیان دی لیکن دوی ته ددی احساس نسته .
ددی څخه دوی خبری معلومی سوي ، یوه داچی دمنافقانو سرگرمیانی په واقع کی په مخکه کی دفتنی او فساد دخپرولو اسباب وی دوهمه خبره داچی منافقانو دا سرگرمیانی دفتنی اوفساد دخپرولوپه نیت نه کولی بلکی دوی ته دامعلومه هم نه وه چی ددی نتیجه فتنه اوفساد دی ، لکه چی دقرآن کریم تصریح ده ، وَلٰكِنْ لَا يَشْعُرُونَ : وجه دا ده چی په مخکه کی چی فتنه اوفساد دکوموشیانو څخه خپرېږی په هغه کی څه داسی دی چی هغه هرسړی فتنه اوفسادگنی لکه قتل لوټ غلا دوکه چل اغوآ کول زناکول اونور چی هر پوهیدونکی یی شر اوفساد گنی اوهرشریف ددی څخه ځان ساتی اوڅه داسی هم دی چی په ظاهره کی څه فتنه اوفسادنه وی لیکن دهغه په وجه دانسانانو اخلاق خرابیږی اود انسانانو داخلاقو په غورځیدو سره دفتنو اوفسادونو ټولی دروازی خلاصیږی ، ددی منافقانو هم دغه حال ووچی دغلا لوتماړی او زناڅخه به یی ځان ساتی نو په دی وجه یی دخپل ځان څخه دمفسد نفی کول اودمصلح ثابتول به یی په ډیرو زورورو الفاظو سره کول ، لیکن نفاق حسد اوددی په وجه دښمن خلاف سازشونه داسی شیان دی چی دانسان اخلاق داسی تباہ کوی چی بیا انسان دډیرو حیوانانو ترمیدان لاندی رالویږی اوانسان چی کوم وخت خپل انسانی اخلاق ضائع کی نوییا دانسان دژوندپه هره شعبه کی بس فساد اوفسادوی اوفساد بیادومره لوی چی دداسی فساد امیدنه ددرندگانو څخه کیدی سی اونه دلوتماړانو څخه اونه دغلوڅخه ، ځکه چی د دوی فساد خو په قانون اودحکومت په طاقت منع کیدی سی ، لیکن قانون خو انسان جاری کوی ، کله چی انسان انسان پاته نه سی نو دقانون چی کوم حشر کیږی دهغه تماشه نن صباپه رغړیدلو سترگو هرسړی په هره محکمه او اداره کی کوی ، نن ددنیا تمدن مخ پرترقی دی دزده کړی اودښوونی دادارو جالونه کلی په

کلی خواره واره دی ، تهذيب الفاظ دهر سړی په ژبه جاری دی ، دقانون سازی مجلسونه گرم دی ، دقانون جاری کولو بی شمیره ادارې داربونو روپیوپه خرڅ باندې قائمې دی ، لیکن جرائم فسادونه اوفتنی ورځ په ورځ زیاتېږي ، ددی وجه ماسوا ددی څخه بله نه ده چی یوقانون هیڅکله پخپله چلیدونکی ماشین نه وی ، بلکه قانون انسان چلوی او کله چی انسان خپل انسانیت بربادکړی نوییاددی فساد علاج نه په قانون سره کیدی سی اونه په حکومت اومحکمو سره ، دغه وجه وه چی دانسانیت ډیر لوی احسان کوونکی نبی ﷺ خپله ټوله توجه په دی راغونډه کړې ده چی انسان په صحیح معنی کی انسان جوړسی نوییابه فساد جرائم پخپله ختم سی او ترکومه پوری چی ددنیاپه یوه برخه کی دنبی ﷺ په تعلیماتو عمل کیدی سی نوددنیا هغه امن وامان یی ولیدی چی دهغه مثال نه مخکی یوځای لیدل سوی دی اونه به دده ﷺ دتعلیماتو ترپرېښوولو وروسته ولیدل سی ، دنبی کریم ﷺ په تعلیماتو باندې دعمل کولو روح ، دالله ﷻ څخه بیرته ده او دقیامت دورځی دحساب اوکتاب فکر ددی څخه پرته قانون اودستور اوکومه محکمه اومدرسه اویایو پوهنتون انسان دجرائمو څخه نه سی منع کولی ، دنن صباپه دنیاکی چی دکومو خلگوپه لاس کی دواک او اختیار واگنی دی هغوی دجرائمو دمنع کولو دپاره نوی نوی طریقې په فکرکی راوولی ، لیکن کله چی په دوی کی هغه روح یعنی خوف خدا نسته نو دغه طریقې دجرائموپه ختمولوکی کامیابی نه سوی بلکه فسادونه اوفتنی نوری هم زیاتی سوي ، بلکه داصلاح حال کومی قاعدی چی حکیم خبیر په شریعت کی مقرر کړي دی بس هغه طریقې کارکوونکی دی .

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ

ای خلقو ! بندگی کوی دخپل پروردگار چی هغه تاسی پیدا کړاست او هغه خلق یی پیدا کړل

وَالَّذِينَ مِنْ قَبْلِكُمْ لَعَلَّكُمْ تَتَّقُونَ ﴿٢١﴾ الَّذِي جَعَلَ

چی تر تاسی مخکې وه ددی دپاره چی تاسی پرهیزگاری ، دهغه ذات (بندگی) چی هغه

لَكُمْ الْأَرْضَ فِرَاشًا وَالسَّمَاءَ بِنَاءً ۖ وَأَنْزَلَ مِنَ السَّمَاءِ

تاسی دپاره مخکه فرش او اسمان چت جوړ کی ، او داسمان څخه یی اوبه راکښته کړی

مَاءً فَأَخْرَجَ بِهِ مِنَ الثَّرَاتِ رِزْقًا لَكُمْ ۖ فَلَا تَجْعَلُوا

او بیا یی ستا سی دخوراک دپاره میوی را وکښلی ، نو الله پاک دپاره څوک

لِلّٰهِ اُنْدَادٌ اَوَ اَنْتُمْ تَعْلَمُونَ ﴿۳۳﴾

مقابل مه گرځوی

او تاسی خو پوهیږی

لنډتفسیر: ای خلکو! عبادت کوی دخپل پروردگارچی هغه تاسی پیدا کړاست او هغه خلک هم چی تر تاسی مخکی وه عجیبه نه ده چی تاسی د دوږخ څخه خلاص سی (په شاهي ویناکی داعجیبه نه ده الفاظ دوعدی دپاره راځی) هغه پاک ذات داسی دی چی هغه ستاسی دپاره مخکه فرش او آسمان چت جوړ کړی او دآسمان څخه یی اوبه اورولی بیایی (دعدم دپردی څخه) ددغه اوبوپه ذریعه دمپووڅخه خوراک ستاسی دپاره راوایستی، نو تاسی مه گرځوی دالله ﷻ مقابل او تاسی خو پوهیږی (یعنی دا درته معلومه ده چی داتول تصرفات او کارونه دالله ﷻ څخه ماسوا بل څوک نه کوی نوییادالله ﷻ په مقابله کی نور شیان معبودان گرځول څنگه صحیح کار کیدی سی ؟)

علوم اومسئلي

دآیتونو دیوبل سره تړون: په مخکی شلو آیاتونوکی چی دکومو درو فرقو یعنی مومن متقی په ښکاره کافر اودمنافق ذکر وسو اوس په دی دوو آیاتونو یعنی یو ویشتم دوه ویشتم آیت کی دغه دروسره فرقوته خطاب دی او هغه دعوت اوبلنه سوي ده چی دکومی دپاره قرآن نازل سوي دی په دی آیاتونوکی دمخلوق پرستی څخه منع اودیوه خدای پاک عبادت کول په داسی طریقی سره بیان سوي دی چی ددعوی سره سره دهغی روښانه دلائل هم سته داسی روښانه دلیلونه چی معمولی پوهه لرونکی که چیری غور ورباندی وکی نو دتوحیدپه اقرار به مجبورسی، دمخکنی آیت شروع په یَا أَيُّهَا النَّاسُ سره وسوه اودالناس لفظ په عربی ژبه کی مطلق انسان ته وایی نوپه دی وجه په دی کی دا دری سره ذکر سوی دلی داخلی سوی اودوی ته په اَعْبُدُوا رَبَّكُمْ سره ارشاد اوحکم وسو، دعبادت معنی ده خپل ټول طاقت په مکمل فرمانبرداری کی څرخ کول اودمعبود دلوی والی داسی احساس لرل اودده څخه داسی بیره کول چی بنده بیاپه خپل وس دهغه دنافرمانی څخه ځان ساتی (روح البیان ج ۱ ص ۷۲)

درب معنی ده پروردگار، او ددی پوره تشریح مخکی تیره سوي ده ، نو ترجمه داسی سوه چی ، عبادت کوی دخپل پروردگار دلته درب دلفظ په ځای الله یابل داسماء حسنی څخه یونوم لگیدی سواي ، لیکن په دوی کی یوازی درب دلفظ انتخاب ددی دځای دپاره ددی وجی څخه سوي دی چی درب په لفظ کی دمدعا دپاره یعنی دالله پاک عبادت کولو دپاره دلیل دی نوگویا درب په لگولو کی دلته ، غرض او مقصد دا دی چی مدعا سره دلیل راسی او لنډه جمله کی دواړه شیان په یو وار حاصل سی ، دلیل ددې وجی دی ، چی درب معنی ده، پالونکی، اوچی کوم ذات دانسان دپاللو ذمه اخیستی ده اوچی دیوه څاڅکی څخه یی غټ پټ او ریدونکی لیدونکی عاقل ماهرانسان جوړکړی دی اوبیایی

دبقا اودترقی دپاره هغه ته ذریعې ورکړي دی نودغه ذات بس دعبادت حقدار کیدی سی نه بل څوک .
 اوپه دی هر سړی پوهیږي چی دغه دربیوت شان دالله ﷻ دذات څخه ماسوا بل چاته حاصل نه دی
 اوپر انسان باندی انعامات مریانه نه ددبری څخه تراشل سوی بت کړي دی اونه یوه بل مخلوق اودوی
 به یی څرنگه وکی چی دوی په خپله په خپل وجوداوبقاء کی دغه یوه ذات ته محتاجه دی نویو محتاج
 به دبل محتاج څه حاجت پوره کی اوکه چیری په ظاهره څه وکی هم نوهغه په حقیقت اواصل کی دهغه
 ذات کار دی چی هغه ته دا دواړه محتاجه دی، خلاصه داسوه چی دلته درب دلفظ په راوړو سره دا
 واضحه سوه چی دالله ﷻ دذات څخه ماسوا بل ذات معبود ځکه نه سی کیدی چی هغه پالونکی نه دی
 اومعبود هغه وی چی پالونکی وی، په دی جمله کی دری واړو ډلوته خطاب اوویناده او دهری یوی
 ډلی په اعتبار دجملی معنی اومطلب جلا جلا دی، یعنی دکافرو په حقله دخپل پروردگار دعبادت
 کولو مطلب دا دی چی مخلوق پرستی پریرېدی اوتوحید اختیار کی او دمنافقانوپه حقله ددی جملی
 معنی دا ده چی نفاق پریرېدی اواخلاص په ځان کی پیدا کی اودگنهارو مسلمانانوپه حقله ددی جملی
 معنی دا ده چی په خپله فرمانبرداری اوعبادت باندی ټینگ اوسی اوپه دی کی دترقی اودزیات والی
 کوشش کوی (روح البیان).

تردی وروسته بیادرب دلفظ څه خاص صفتونه ذکر سوی دی اودا ددی دپاره چی ددی مضمون (یعنی
 دالله ﷻ دعبادت کولو) زیات وضاحت وسی، نو فرمایي: الَّذِي خَلَقَكُمْ وَالَّذِينَ مِنْ قَبْلِكُمْ یعنی ستاسی
 پالونکی هغه دی چی تاسی یی پیدا کړاست اوهغه قومونه یی پیدا کړه چی تر تاسی مخکی وه، په دی
 کی درب هغه صفت ونبول سوچی دچاپه وهم او خیال کی نه راځی چی دا دی دالله ﷻ څخه علاوه په
 بل کوم مخلوق کی هم راتلی سی، هغه دا چی دنیست څخه سته کول اوبیاد مور دنس په تیارو
 اوگندگیو کی داسی ښانسته اویاک انسان جوړول چی ملانکی هم دهغه په ډول پاکي دځان دپاره
 غواړی دالله ﷻ دذات څخه ماسوا بل څوک نه سی کولی، داسی ذات چی چاته محتاج نه دی اوتول ده
 ته محتاج دی، په دی آیت کی دَخَلَقَكُمْ سره دَالَّذِينَ مِنْ قَبْلِكُمْ زیاتوالی سوي دی، په دی کی دښودنه
 وسوه چی ستاسی او ستاسی دپلرونوخالق اودتول بنی نوع انسان خالق اوپروردگار یودی، بله داچی
 یوازی دَمِنْ قَبْلِكُمْ ذکر یی وکی اودَمِنْ بَعْدِكُمْ یعنی دوروسته پیدا کیدونکو خلکو ذکر یی ونه کی، نو
 په دی کی دی خبری ته اشاره ده چی ترامت محمدیه وروسته کوم بل دوهم امت او ملت به نه وی ځکه
 چی تر خاتم النبیین ﷺ وروسته نه بل کوم نبی راځی اونه به کوم نوی امت وی، تردی وروسته ددی آیت
 آخری جمله ده، لَعَلَّكُمْ تَتَّقُونَ یعنی په دنیا کی دگمراهی څخه اوپه آخرت کی دعذاب څخه دخلاصیدو
 امید تاسی ته یوازی په دی شکل کی کیدی سی چی تاسی توحید اختیار کی اودشرك څخه منع سی،
 بیاپه بل آیت کی درب دنورو صفتونو ذکر یی داسی وکی، الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بِنَاءً

وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَّكُمْ . یعنی رب هغه ذات دی چی هغه ستاسی دپاره مخکه فرش پیدا کړي ده او آسمان چت اود آسمان څخه یی باران اورولی دی اوبیایی په دغه اوبوسره دنیست دپردی څخه ستاسی دخوراک دپاره میوی را ایستلی دی، تردی په مخکی آیت کی دهغو نعمتونو بیان ووچی دانسان ذات سره یی تعلق دی او په دی آیت کی دهغو نعمتونو ذکر دی چی په انسان باندی دگیر چاپیره شیانوسره یی تعلق دی مطلب داچی په اولنی آیت کی دانفسی نعمتونو او په دوهم آیت کی دآفاقی نعمتونو په ذکر کولو سره دتولو نعمتونو دقسمونو بیان راوستلی دی، په دغه آفاقی نعمتونو کی دمخکی دپیدا کیدو ذکر دی چی دایی دانسان دپاره فرش جوړ کړي دی د اوبوپه شانی نرمه نه ده چی سړی نه پرتینگیری اونه د اوسپنی اوکانی په شانی سخته ده چی مونږدا د خپلو حاجتونو پوره کولو دپاره په آسانه استعمالولی نه سو، بلکه دنرمی اوسختوالی په مینځ مینځ کی جوړه سوي ده چی هریوه انسان ته دژوند په ضروریاتو کی په کار راځی، دفراش دلفظ څخه دانه لازمیری چی مخکه گردی نه ده ځکه چی دمخکی داعظیم الشانه کړه دگردی والی سره هم یوه هواره سطحه ښکاری اودقرآن عامه طریقه دبیان دا ده چی دی دهرشی هغه کیفیت بیانوی چی په هغه هر سړی پوهیدی سی برابره خبره ده که داسری عالم وی اوکه جاهل وی ښاری وی اوکه دباندی اوسیدونکی، دوهم نعمت دا دی چی آسمان یی یو ښائسته اونظر راکشونکی چت جوړ کړی دی، دریم نعمت دا چی دآسمان څخه یی اوبه اورولی دی، دآسمان څخه داوبو اورولو مطلب دا نه دی چی دا وریخی څخه باران نه اوریږی ځکه چی دآسمان څخه مراد هر هغه شی دی چی ترسر لوړوی اووریخ هم ترسر لوړه ده، بلکه دقرآن په ډیرو ځایونو کی دوریخو څخه دباران دوریدو ذکر سوی دی، مثلاً.

ءَاتَمُّنَ الْوُثْمُوهُ مِنَ الْمُنِّزِ اَمْ نَحْنُ الْمُنْزِلُونَ (الواقعه) آیادباران دا اوبه دسپینو اوریخو څخه تاسی را اورولی دی اوکه مونږ؟

اوبه بل ځای کی ارشاد دی، وَأَنْزَلْنَا مِنَ الْمُعْصِرَاتِ مَاءً ثَجَاجًا (النبأ)، اومونږ ددکو اوریخو څخه په شیبو شیبو باران وورولی دی.

څلورم نعمت ددی اوبوپه ذریعه میوه پیدا کول اودمیو څخه دانسانانو خوراک پیدا کول دی، دپروردگار عالم په څلورو ذکر سوو صفتونو کی مخکنی دری خبری خوداسی دی چی په دوی کی د انسان عمل اوکوشش خولا پریږده چی کوم وخت مخکه اوآسمان پیداوه اوریخو اوبارانو خپل خپل کارونه کول، د دوی په اړوند یو بی وقوفه جاهل هم شک اوشبهه نه سی کولی چی داکارونه دالله څخه ماسوا یوانسان یابت یا کوم بل مخلوق به کړی وی، البته دمخکی څخه میوه پیدا کول اودمیوی څخه دانسان خوراک پیدا کول یوداسی شی دی چی په دی کی یوسرسری نظر لرونکی ته شک پیدا کیدی سی چی دا د انسان دسعی اوکوشش اوهوښیارانه تدبیرونو نتیجه ده چی دا قسم میوی پیدا

کیرې او دانسان دخوراک مسئله پری حل کیرې ، لیکن قرآن کریم په نورو آیاتونو کی دا خبره هم صفا کړې ده چی دیوی درختی په زرغونولو کی یاپه میوو را ایستلوکی دانسان دټولو تدبیرونو اومحتونو حاصل په دی لړکی ددی څخه ماسوا بل څه نه دی چی ده پیداکیدونکی درختی دلاری څخه خنډونه لیری کړه ، فکر وکی چی مخکه کیندل په مخکه کی یوی کول اودمخکی څخه وچی درختی اوبی ثمره بوټی کنسل په هغه کی تیش اچول اومخکه نرمول چی دزمیندارانو مخکی اواولنی کار دی ددی مطلب ددی څخه ماسواڅه دی چی دتخم اودانی څخه نرمی تیغی دالله پاک په قدرت ووزی دمخکی سخت والی یاکمی لښتی اونورشیان ددغه نرمو تیغوپه لاره کی خنډ نه سی؟ دتخم څخه نرمی تیغی را ایستل اوپه هغه کی گل اوبانی پیداکول دزمیندار دمحت اثر نه دی په دی کی دزمیندار دمحت هیڅ دخل نسته ، دغه شان دزمینداری دوهم کار په مخکه کی تخم اچول بیاددی حفاظت کول بیاجی کمی تیغی رااوخیژی دهغه دگرمی یخ اودحیوان څخه حفاظت کول دی ددی حاصل ددی څخه ماسوا بل څه دی؟ چی دالله ﷻ په قدرت سره پیداکیدونکی تیغونه دضائع کیدوڅخه وساتل سی ، دی ټولوکارونو لره دیوی ونی په را ټوکیدو کی یادهغی په لوییدوکی هیڅ دخل نسته ، البته دومره ده چی په دی کارونوسره درختی په را ټوکیدوکی چی څه خنډونه وه هغه لیری سوه ، پاته سوه دونی پیداکیدل او دهغه لوییدل اوپه هغه کی پانی څانگی بیاگل اومیوه پیداکیدل داتول دالله ﷻ په قدرت کیرې، په دی کی هیچا ته دخل نسته ، دا مضمون قرآن کریم داسی بیان کړی دی ، اَفَرَأَيْتُمْ مَا تَحْرُثُونَ * اَلْأَنْثُمْ يَرْزُقُوهُ اَمْ نَحْنُ الزَّارِعُونَ * ونبیه چی کوم شیان تاسی کوی هغه تاسی زرغونوی او که یی مونږ زرغونوو ؟

ددی تفصیل څخه دا معلومه سوه چی څرنگه دمخکی اوآسمان په پیداینست کی اودباران وریخی او دبرینسناپه منظمه سلسله کارکی دانسان سعی اوکوشش ته څه دخل نسته ، هم دغه رنگه په زمینداری کی اودبوټوپه پیداکیدوکی اودهغوی څخه دگل اومیوی په راوتلوکی دانسان څه دخل نسته، اوکه څه دی هغه برای نام دی اوپه اصل کی داتول کارونه دالله ﷻ په قدرت کامله او حکمت بالغه سره کیرې . لنډه داچی په دی آیت کی دالله ﷻ دداسی څلورو صفتونو بیان دی چی بغیر دده څخه په بل چاکی نه موجودیږی اوکله چی ددی دوو آیاتونوڅخه دامعلومه سوه چی انسان دنیست څخه سته ته راوستل اویا دده دبقاء اوترقی اسباب دمخکی آسمان باران گل اودمیوی په ذریعه پوره پوره ور رسول دالله ﷻ دذات څخه ماسوا بل چا کارنه دی نویو لږغوندی پوهه لرونکی انسان به په دی یقین کولو مجبور سی چی دعبادت اوطاعت حق دار یوازی دغه ذات دی او تردی به لوی ظلم کوم وی ؟ چی الله ﷻ انسان موجودکی اودهغه دبقاء اوارتقاء دپاره یی انتظام وکی اوغافل انسان دنوروپه وړاندی سجده کوی اودنورو شیانوپه بندگی مشغوله کیرې .

الله ﷻ خوانسان دخپلو ټولو مخلوقاتو سردار ددی دپاره جوړکړي دی چی ټول کائنات دده خدمت وکی اودی یوازی دکائناتو دپروردگار عبادت وکی لیکن غافل انسان پخپله کم عقلی سره چی کوم وخت الله ﷻ هیرکی نو دغه غافل انسان دیوه خدای دغلامی په خای داویا کروړو خدایانو په غلامی کی ونښتی ددی نورو دغلامی څخه دخلاصی دپاره ددی آیت په آخرکی الله ﷻ فرمایي ، فَلَا تَجْعَلُوا لِلَّهِ أَندَادًا وَأَنْتُمْ تَعْلَمُونَ : نو اوس تاسی مه جوړوی دالله ﷻ مقابل اوتاسی خو پوهیږی یعنی کله چی تاسی په دی پوه سی چی ستاسی دنیست نه سته کوونکی اوستاسی تربیت کوونکی اوپالونکی اوستاسی داستوگنی دپاره دمخکی اونورو ضروریاتو دپاره آسمان پیداکوونکی اودآسمان څخه باران اوروونکی د اوبوڅخه میوه اودمیوی څخه خوراک پیداکوونکی دالله ﷻ دذات څخه ماسوا بل نسته نو دعبادت اوبندگی مستحق اوحق داربل څوک کیدی سی چی هغه دالله ﷻ مقابل یا حصه دار اوشریک وگنل سی؟ که چیری لږغوندی فکر وسی نوپه دی دنیاکی تردی لوی ظلم بی وقوفی اوبی عقلی کیدی نه سی چی الله ﷻ پرېښوول سی او په مخلوق باندی باور وکړل سی .

لنډه دا چی په دی دوو آیاتونوکی دهغه شی دعوت ورکول سوي دی چی دټولو آسمانی کتابونو او دټولو پیغمبرانوعلیهم السلام دلیرلو اصلی مقصد دی یعنی یوازی دیوه خدای عبادت اوبندگی ، او ددی نوم توحید دی ، او دا هغه انقلابی نظریه ده چی دانسان په ټولو عملونو حالاتو اخلاقو او دژوند دتیرولو په طریقو باندی ژور اثرکوی ، ځکه چی کوم سړی دا یقین وکی چی دټول عالم خالق اوما لک او په ټول نظام عالم کی متصرف اوپه ټولو شیانوباندی قادر یوازی یو ذات دی ، بغیردده دارادی څخه نه یوه ذره حرکت کولی سی نه څوک چاته نفع اونقصان رسولی سی نو دهغه ټوله توجه په هر مصیبت او راحت کی او هری تنگی او فراخی کی یوازی په یو ذات باندی به وی اوده ته به هغه بینایی حاصله سی چی دهغه په وجه به دی دظاهری اسبابو حقیقت وپیژنی چی داسبابو سلسله په حقیقت کی یوه پرده ده چی تردی وروسته دقدرت لاس کارکوونکی دی .

(دجامع ددهغه دخلاصی اوبه جنت کی دداخلیدو یقینی سبب نه دی)

په لَعَلَّكُمْ تَتَّقُونَ : جمله کی دَلْعَلْ لَفْظ استعمال سوي دی دَلْعَلْ معنی امیددی اوبه داسی ځایونوکی ویل کیږی چی هلته دیوکار کیدل یقینی نه وی ، دایمان اودتوحید په نتیجه کی خلاصون اودجنت حاصلیدل دالله ﷻ دوعدی موافق یقینی وی لیکن ددغه یقینی شی دامیدپه عنوان سره په بیانولوکی دا حکمت دی چی دانسان هیڅ یوعمل پخپله دخلاصون اودجنت قیمت جوړي دی نه سی بلکه ددی اصل سبب دالله ﷻ فضل دی ، دایمان اوعمل کولو توفیق ورکول ددی فضل خداوندی علامه ده سبب اوعلت یی نه دی .

(دتوحید عقیدہ پہ دنیا کی دامن و آمان سگون او اطمینان ضامنہ ده)

دتوحید عقیدہ چی داسلام تر تہولو اولہ بنیادی عقیدہ ده دایوہ نظریہ نہ ده بلکه دانسان دپارہ پہ صحیح معنی کی دانسان جو رولو ذریعہ ده اودا دانسان دتولو مشکلات دپارہ حل اوپہ ہر حالت کی دہفہ دپارہ دامن خای اوپہ ہرغم کی دہفہ مددگارہ او معاوہ نہ ده ، خُکہ چی دتوحید د عقیدی حاصل دادی چی د عناصر و د کون اوفساد او د دوی تغیرات بس دیوی ہستی پہ ارادہ کیری ، او ظاہرہ ده چی د چاپہ زہرہ اودماغ باندی داعقیدہ خپرہ سی اودہفہ داحال جو رسی نو دادنیابہ دہفہ دپارہ جنت سی ، تولی جگری اوفسادونہ بہ ختم سی ددی عقیدی خاوند دتولی دنیا خہ بی نیازہ وی ، پہ زہرہ کی بی دالہ ﷻ خہ ماسوا دبل چاخہ بیرہ نہ وی ، دَلَالَةُ الْاِلٰهُ دکلمی چی دی تہ کلمہ توحید وایی ہم دغہ مطلب او معنی ده لیکن دظاہرہ ده چی دتوحید دپارہ زبانی اقرار کافی نہ دی بلکه ددی دپارہ دزہرہ یقین ہم ضروری دی ، دَلَالَةُ الْاِلٰهُ ویونکی خونن پہ دنیا کی پہ کروونو دی اودومرہ دی چی مخکی دغومرہ نہ وہ لیکن پہ عام طور دایوازی دژبی تکلیف دی چی دوی بی کوی دتوحید رنگ پہ دوی کی نستہ ، کہ چیری داسی نہ وای نو د دوی بہ ہفہ حال وای چی کوم دمخکنیو بزرگانوو ، چی نہ خہ لوی طاقت دوی مرعوب کولی سوی او نہ دیوہ قوم دشیمیر زیات والی پہ دوی اثر غورخولی سوی د پیغمبرانور وروستہ صحابہ اوتابعین چی پہ لہغوندی مودہ کی پہ دنیا کی خپارہ سوی وہ ددوی دطاقت اوقوت حقیقی راز پہ توحید کی وو ، اللہ ﷻ دی مونہ تہولو مسلمانانوتہ دا دولت رانصیب کی ، آمین .

وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّمَّنْ مِثْلِهِ

کہ چیری تاسی پہ شک کی یاست ددغہ کلام پہ بارہ کی چی ماخپل بندہ باندی نازل کری دی نو تاسی یوسورہ

وَادْعُوا شُهَدَاءَكُمْ مِّنْ دُونِ اللَّهِ إِنْ كُنْتُمْ

دغہ دول راوہی اودی دپارہ راوبلی خپل مددگاران دالہ پاک خہ ماسوا کہ چیری تاسی

صَادِقِينَ ۚ فَإِنْ لَّمْ تَفْعَلُوا وَلَنْ تَفْعَلُوا فَاتَّقُوا النَّارَ

صادقان یاست ، کہ چیری تاسی ونہ کړل او هرگز بہ ونہ کړل سی نو بیا خان محفوظ کی دہفہ اورخہ

الَّتِي وَقُودُهَا النَّاسُ وَالْحِجَارَةُ ۖ أُعِدَّتْ لِلْكَافِرِينَ ۚ

چی دہفہ لرگی او خشاک انسانان او کانی دی اوتیار کړل سوی دی کافرانو دپارہ .

لنہ تفسیر: کہ چیری تاسی خلکو تہ خہ تر د دوی ددی کتاب پہ حقلہ چی مونہ پہ خپل خاص بندہ باندی

نازل کړي دي نو بياتاسی لوېشانې برخه چې ددی کتاب په شانې وی ، جوړه کی او رایې وړی ، ځکه چې ستاسی هم عربی ژبه زده ده او د عربی ژبې په نظم او نثر دواړو باندې ښه پوهیږی او ددی دواړو قسمونو تاسی مشقونه کړي دي ، پیغمبر ﷺ ددی څه مشق نه دی کړی خو ددی باوجود تاسی دقرآن دلوې غوندې برخی مثال جوړ ولی نه سی نو دانصاف تقاضا دا ده چې دامعجزه دالله ﷻ دطرفه ده اونبی ﷺ دالله ﷻ پیغمبردی ، او را وغواړی خپل مددگاران چې تاسی دالله ﷻ څخه ماسوا مقرر کړي دي که چیری تاسی په رښتیا یاست که چیری تاسی دا کارونه کی او ترقیامته به ونه سی نو بیا ځان خلاص کی دهغه دوېڅ څخه چې دهغه خشاک انسان او کانی دی اوتیارسوي دی دکافرانو دپاره .

علوم اومسئلي

(دآیاتونو تړون دمخکې آياتونو سره او ددوی مضمون اودمضمون خلاصه)

ددی دوو آياتونو مخکې په دوو آياتونو کی دتوحید ثبوت وو اوپه دی دوو آياتونو کی دمحمد ﷺ دپیغمبری ثبوت دی ، دقرآن کریم دهدایت دوې لوی لوی ستنې دی یو توحید اوبل رسالت په مخکې دوو آياتونو کی دالله ﷻ دخوخاصو کارونو په ذکر کولو سره توحید ثابت سو او په دی دوو آياتونو کی دالله ﷻ دکلام په مخکې کولو سره دنبی ﷺ رسالت ثابت سو ، او د دواړو دثابتولو طریقه یوه ده ، ځکه چې په مخکې دوو آیاتو کی دخو داسی شیانو ذکر سوی دی چې هغه دالله ﷻ څخه بغیر بل څوک کولی نه سی ، مثلاً دمخکې اوآسمان پیدا کول دآسمان څخه اوبه را اورول او د اوبو څخه میوه اوگل پیدا کول داستدلال خلاصه دا وه چې کله داکارونه دالله ﷻ څخه ماسوا بل څوک کولی نه سی نو دعبادت حقدار دهغه څخه ماسوا بل هم کیدی نه سی ، اوپه دی دوو آياتونو کی دیو دا سی کلام ذکر سوي دی چې دالله ﷻ څخه ماسوا دبل چاکیدلی نه سی اونه یوانسان یا دیرانسانان ددی مثال را وړلی او جوړولی سی څرنگه چې دمخکې اوآسمان دجوړولو څخه اودآسمان څخه دباران داورولو څخه او دباران څخه دمیوی دپیدا کولو څخه انسان عاجزه دی او دا ددی خبری دلیل دی چې داکارونه یوازی دالله ﷻ دی نو هم دغه څرنگه دکلامی الهی دمثل اونظیر جوړولو اومخکې کولو څخه دتول مخلوق عاجزه کیدل ددی خبری دلیل دی چې داکلام دالله ﷻ کلام دی دکوم مخلوق کلام نه دی ، په دی آیت کی قرآن کریم دتولی دنیا انسانانوته خطاب کړي دی او ویلی یی دی که چیری تاسی داکلام دالله ﷻ کلام نه گنهی بلکه دیوه انسان کلام یی گنهی نو بیا تاسی هم انسانان یاست ، په کار دی چې تاسی هم په داسی کلام جوړولو باندې قادر وای ، ټول کلام خو پریږده ددی کلام دیوی کوچنی ټوټی مثال جوړ کی او وی ښیاست اوتاسی ته دا آسانی هم درکیدي سی که چیری یی یوسری یوازی نه سی جوړولی نو تاسی ته اجازت دی چې دتولی دنیا څخه خپل مددگاران راجمع کی اوبین المملی غونډه وکی او ددی قرآن دیوه کوچنی غونډی سورت مثال جوړ کی او رامخکی یی کی ، په دوهم آیت کی دوی ته یی

غيرت ورکي چي ستاسي طاقت نيسته چي داسي يو سورت جوړ کي ، تردی وروسته د عذاب څخه يي وييرول چي کله تاسي ددی کلام په شان کلام دجوړولو څخه خپل ځان عاجزه ويني چي داصفا دليل ددی خبری دی چي دا دانسان کلام نه دی بلکه دیو داسي ذات کلام دی چي ترټول مخلوق بلند او بالاتر دی اوچی دهغه قدرت په هرشي باندی خپور دی نو بياپه دی باندی ايمان نه راوړل په خپل لاس خپل ځان په دوېځ کي اچول دی ددی څخه ځان وساتي .

حاصل دا دی چي په دی دوو آيتونو کي دا بنسونه سوي ده چي قرآن کریم دنبی ﷺ يوه لويه معجزه ده او قرآن شریف دنبی ﷺ درسالت او دده درنستياوالی ثبوت دی دنبی کریم ﷺ معجزی خو په زرگونو دی او داسي معجزی دی چي سړی ورته حيران پاته کيږي ، ليکن په دی ټولو کي په دی ځای کي يعنی دنبی کریم ﷺ درسالت دثبوت په موقع کي په قرآن باندی چي علمی معجزه ده بس والی ددی وچی څخه وسو چي دا ونبسول سی چي دا دنبی کریم ﷺ ترټولو لويه معجزه ده او دی معجزی ته دنورو انبياؤ عليهم السلام دعامو معجزو په مقابله کي دا خاصيت حاصل دی چي دا معجزه دنورو پيغمبرانو دمعجزو په شان وقتی معجزه نه ده چي يو وخت وه او بياپه نه وی بلکه ترقيامته پوري به وی ، وَأَنْ كُنْتُمْ فِي رَيْبٍ مِنْ رَبِّكُمْ فَدَلِّمْ عَلَى الْمَوْتِ (مفردات القرآن ص ۲۰۴) ليکی چي ريب هغه شک تردد او وهم ته وایی چي دهغه څه بنيادنه وی او په معمولی سوچ اوفکر سره ختميږي هم دغه وجه ده چي په قرآن کریم کي په بل ځای کي وایی چي اهل علم که څه هم دوی مسلمانان هم نه دی په قرآن کي شک نه کوي .

اللَّهُ فَرَمَايَ ، وَلَا يَرْكَابُ الَّذِينَ أُولُوا الْكُتُبِ وَالْمُؤْمِنُونَ : اوهم دغه وجه ده چي دسورة بقره په اول کي دقرآن متعلق وفرمايل سول ، وَأَنْ كُنْتُمْ فِي رَيْبٍ : يعنی که څه هم قرآن کریم دخپلو واضحو اومعجزو دليلونو په وجه دڅه شک او تردد شي نه دی بياهم که چيري تاسي دخپل ناواقفيت په وجه څه تردد کوي نو بيا راوړي يو سورت دقرآن په شان ، دسورة دلفظ معنی ده ، محدوده ټوټه ، اودقرآن سورة دقرآن هغه خاصی حصی ته وایی چي دوحی په ذريعه جلا سوي ده ، په ټول قرآن کي دغه رنگه کوچنی اولوی يوسل څوارلس ۱۱۲ سورتونه دی اوپه دی آيت کي دسورة لفظ بغير دالف لام په راوړلو کي دی خبری ته اشاره ده چي په دی حکم کي ترکوچنی لاکوچنی سورة هم شامل دی معنی دا سوه که چيري تاسي ته دقرآن په کلامی الهی کيدو کي څه شک وی اوکه ستاسي دا خيال وی چي دا نبی کریم ﷺ جوړ کړي دی نو ددی فيصله خو ډيره آسانه ده هغه دا ده چي تاسي هم ددی قرآن دکوچنی غوندي سورة مثال جوړ کي او را وړاندی يي کي ، که چيري تاسي ددی په مثال جوړولو کي کامياب سواست نوبی شکه تاسي به په حق ياست چي دا دانسان کلام دی اوکه چيري عاجزه سواست نو پوه سی چي دا دانسان ترطاقت دباندی خبره ده او دا خالص اوسو چي دالله ﷻ کلام دی .

دلته چادا هم ویلای سواى چى زمونږ عاجزه کیدل ددى خبرى دلیل کیدی نه سى چى ټول انسانان عاجزان دى ، کیدی سى چى یو بل سړى یایوه بله ډله دا کار وکى نو په دى وجه ارشاد وسو ، وَأَدْعُوا شُهَدَاءَكُمْ مِنْ دُونِ اللَّهِ : شهداء دشاهد جمع ده دشاهد معنی ده حاضر ، گواه ته شاهد هم ددى وجى څخه ویل کیږي چى په عدالت کی دهغه حاضریدل ضرورى دى ، په دى ځای کی شهداء څخه مراد یاخو عام حاضرین دى ، نو معنی یی داسى سوه ، چى په ټول جهان کی چى دکوم کوم چا څخه تاسى کومک اخیستل غواړی اخستی یی سى او یا ددى څخه مراد د دوى بتان دى چى ددى بتانو په حقله د دوى دا خیال وو چى دقیامت په ورځ به دوى زمونږ دپاره شاهدی کوی ، په دوهم آیت کی دوى ته دا بیرته ورکړل سوي ده که چیری تاسى دا کارونه کوی نوییا دجهنم دهغه سخت اورڅخه دخلاصیدو دپاره انتظام وکى او دجهنم اور داسى دى چى دهغه پیلوزی به انسان اوکانی وی ، او دا جهنم ستاسى غوندی انکار کوونکو دپاره تیار سوي دى او ددى جملی په مینځ کی چى کومه واقعه کیدونکی ده دهغه خبری هم ورکى ، وَلَنْ تَفْعَلُوا : یعنی که تاسى هرڅومره په انفرادی او اجتماعى طور سره زور وکى نو ستاسى دا طاقت نسته چى دقرآن مثال پیش کى ، دلته فکرکول په کار دى چى کوم قوم داسلام او قرآن په مخالفت کې او دهغه په ختمولو کی دخپل سر اولاد مال عزت اوآبرو تیر وو دوى ته داآسانه موقع ورکول کیږي چى تاسى دقرآن یوکوچنى مثال جوړ کى او رایى وړی نوتاسى به په خپل مطلب کی کامیاب سى ، او دا ویناچى داکار به تاسى هیڅکله ونه کى ، د دوى غیرت په جوش کی را ولی لیکن په ټول قوم کی هیڅوک هم ددى کار دپاره رامنځکی نه سوه ، ددى لوی د دوى دعا جز کیدل وبل کوم ثبوت کیدی سى؟ نه سى کیدی .

(قرآن ترقیامته پاته کیدونکي ژوندی معجزه ده)

دټولو پیغمبرانو علیهم السلام معجزی دهغوی د ژونده پوری وی لیکن دا یوازی دقرآن معجزه ده چى دنبی ﷺ دوصال وروسته ، هم هغه شان دمعجزی په حیثیت باقی دى چى څه رنگه دنبی ﷺ په زمانه کی وو ، نن هم یو معمولی مسلمانان دټولی دنیا عالمانو او پوهانو ته په دعوه سره ویل کیږي چى دده مثال نه چامځکی راوړی دى او نه یی نن څوک راوړی سى او په چاکی که طاقت وی نوپیش دى کى ، جلال الدین سیوطی رحمه الله په خپل کتاب خصائص کبری کی دحدیث په حواله دنبی ﷺ د دوو معجزو متعلق دا لیکلی دى چى دا به ترقیامته وی په هغو دوو کی یوه دقرآن معجزه ده او بله دا چى حضرت ابوسعید خدری ؓ دنبی کریم ﷺ څخه پوښتنه وکړه چى ای دخدای پیغمبره دحج په ورځو کی په درو جمره (شیطانانو) باندی په لکونو خلق درى ورځی پرلپسی ډبرى غورځوی ، بیا خو دلته څوک نه دى لیدل سوى چى هغه ددغو ډبرو کوتی ددى ځای څخه وړی وی او په بل ځای کی یی اچولی وی او یو وار غورځول سوى ډبرى بیا استعمالول هم منع دى ، ددى وجى څخه هر چاچى دخپل ځان دپاره ډبرى

دمزدلفی څخه را وړی ، په کار خو دا ده چی دجمر و دی خواو شاته په یوه کال کی یوه غونډی جوړه سی او جمره دی په کښی پته سی او په یو څو کالو کی دی غر جوړ سی نو نبی کریم ﷺ وفرمایلی چی هوایلیکن الله ﷻ خپلی ملائکی مقررې کړی دی چی هغوی دهغه چاډبرې پورته کوی چی دچا حج قبول سوی وی ، نو اوس په دی ځای کی یوازی دهغو کم بختو ډبرې پاته کیږی چی دچا حج قبول سوی نه وی ، دغه وجه ده چی په دی ځای کی دډبرو کوټه کومه ښکاره کیږی که چیری داسی نه وای نو دلته به یو غر ولاړ وای ، دا روایت په سنن بیهقی کی سته .

دا یو داسی حدیث دی چی ددی په ذریعه دنبی ﷺ درښتیاوالی تصدیق په هر کال او هره زمانه کی کیږی ځکه چی دا حقیقت دی چی په حج کی په لکونو خلق هر کال جمع کیږی او هر سړی هره جمره هره ورځ په اوو ۷ ډبرو باندی ولی اوبعضی جاهلان خو یی په لویو لویو کانو ولی اودا هم په یقین سره معلومه ده چی ددغه ډبرو ددغه ځای څخه دروزانه پورته کولو انتظام نه حکومت کوی اونه یو جماعت ، اوڅرنګه چی دپخوا راسی دا دستور را روان دی چی ددی ځای څخه دی ډبرې نه پورته کیږی دا ددی خبری تقاضا کوی چی دا ډبرې به په راتلونکی کال کی دوه چنده سی په دریم کال کی به دری چنده سی او یو څو کاله وروسته به دمخکی دا حصه سره دجمر و په دغه ډبرو کی پته سی اودجمر و په ځای به یولوی غر ودریږی ، خو مشاهده ددی برعکس ده اودا مشاهده په هره زمانه کی پرنبی ﷺ باندی دتصدیق کولو او ایمان راوړلو دپاره کافی ده ، او ریدلی می دی چی اوس ددغه ځای څخه د ډبرو دلیری کولویو انتظام سوي دی ، لیکن ددی دیارلس سوو کالونو دا عمل هم ددی مضمون دپاره کافی دی ، دغه شان قرآن کریم یو همیشه باقی پاته کیدونکی معجزه ده څنګه چی دنبی ﷺ په زمانه کی ددی مثال پیش نه سو نن هم نه سی پیش کیدی .

(دقرآن دمعجزوالي تشریح)

ددی اجمالی بیان وروسته دا پېژندل په کاردی چی په څه وجه قرآن کریم دنبی ﷺ دپاره معجزه مقرره سوي ده او ددی اعجاز وچی څه دی؟ اوتوله دنیا ددی دمثال جوړولو څخه ولی عاجزه سوي ده؟ دوهمه دا چی دا مسلمانان دا دعوه کوی چی قرآن کریم پوره څوارلس سوه کاله خلګ خپلی مقابلی کولو ته را بللی دی لیکن سره ددی یی دده دیوی ټوټی مثل هم وړاندی نه کړای سو ، دا خبره په تاریخی حیثیت سره څومره وزن لری؟ دا دواړی خبری اوږدی دی اوتفصیل کولو قابلی دی .

(دقرآن دمعجزوالي وجی)

مخکی خبره چی قرآن ولی معجزه ده؟ او دا څه وجه ده چی دهغه دمخه ټوله دنیا دقرآن دمثال جوړولو څخه عاجزه ده، په دی خبره باندی زړو اونوو عالمانو مستقل کتابونه لیکلی دی ، اوهریوه مفسر په خپل خپل طرز سره دغه مضمون بیان کړی دی ، زه به په دی حقله دیو څو شیانو بیان په ډیره لنډه طریقه

و کرم ، دلته دټولو زیاته د فکر قابله دا خبره ده چی داعجیب او غریب دټولو علمونو جامع کتاب په کوم خای کی اوپه کوم ماحول کی نازل سوی وو ؟ آیا هلته څه علمی شیان وه ؟ چی دهغوئ په وجه داسی جامع اوبی نظیره کتاب تیاری چی هغه دمخکنیو او آخرنیو علمونو مجموعه وی او چی دانسان د ژوند دهری ځانگی په باره کی که هغه انفرادی ژوند وی یا اجتماعی یو دیرینه هدایت وړاندی کی داسی هدایت چی په هغه کی دانسان د دواړو قسمونو روحانی او جسمانی د تربیت مکمل قواعد اوضوابط وی ، او د تدبیر منزل څخه واخله تر ملک چلولو پوری په کی ښه اصول وی ، په کومه مخکه اوپه کوم ذات باندی چی داپاک کتاب نازل سوی دی دهغه د جغرافیایی او تاریخی کیفیت اوحالت په بیان کی به داسی ووایم چی دقرآن نزول په داسی ملک کی سوی وو چی هغه ملک نه دکروندی ملک وو نه دصنعت او حرفت ملک وو او نه ددی ملک آب او هوا ښه وه چی دهغه په وجه خلق ددباندی څخه دلته دراتلو رغبت اومینه وکی او نه یی لاری هواری وی ، دا ملک دا کشری دنیا څخه یوه جلا سوی جزیره نماوه چی په کښی دوچو او گرمو شگو څخه ماسوا بل څه نه ښکاریدل .

په دی ټول ملک کی څه لوی ښارونه هم نه وه کوچنی کوچنی کلی وه او اوسیدونکو به یی د اوبښانو پسونو او بزو په پاللو باندی گذاره کوله ، دصحرا اوباندو خو څه کوی ددی ملک برای نام ښارونه چی کرم وه په هغه کی کومه دعلم او تعلیم چرچه نه وه ددغه ملک اوسیدونکو ته الله ﷻ په پیدایښتی ډول سره دفصاحت اوبلاغت داسی فن ورکړی وو چی په دی کی یی دټولی دنیا څخه نمبر وړی وو ، لیکن دا ټول د دوی فطری او پیدائشی فن وودا په کومه مدرسه یا پوهنتون یادارالعلوم کی زده کیدی نه سواي او نه دفن اسباب موجود وه ، په دی خلکو کی څه خلگ دښاری ژوند څخه لپشان خبره هغه دا چی تجارت د دوی کسب وو ، اودمختلفو اجناسو ډوړلو اوراوپلو کاروبار یی کوی ، ددغه ملک په زوړښار مکه کی په شریفه کورنی کی هغه پاک ذات پیداسو چی دوحی دنازلیدو دپاره مقرر سو ، ددغه پاک ذات پلار دده تربیداکیدومخکی مړ سو ، دغه ذات لا د اوو کالو نه وو چی مور یی هم مړه سوه ، دمور دغیږی ځانگو یی هم نصیب نه سوه دپلار اودنیکه دبی مثله سخاوت په وجه په کور کی دومره څه نه وه چی په هغه ددی یتیم دپالنی دپاره څه بندوبست وسی انتهایی دتنگی ژوند وو ، دمور او پلار سایه یی پر سر نه وه په دغه حالاتو کی دی لوی سو او د عمر مخکنی رومینی حصه چی دتعلیم اوتعلم اصلی وخت دی ، داسی تیره کړه ، په مکه کی په دغه وخت کی دتعلیم اوتعلم څه ځایونه لکه مدرسی سکولونه کالجونه دارالعلومونه نه وه ، اوکه چیری وی هم نو د دوی حالت داسی وو چی دوی ته یی دزده کړی اجازه نه ورکوله ، دغه وجه وه چی دی ټول عرب قوم ته امیان ویل کیدل ، په قرآن کریم کی هم دده متعلق دالفظ استعمال سوی دی نو ددی لازمی نتیجه دا سوه چی دی دهرقسم تعلیم اوتعلم څخه بی خبره پاته سو ، هلته داسی یولوی عالم هم نه وو چی دهغه څخه داعلوم حاصل سوی وی چی

کوم په قرآن کریم کی دی، بیا الله ﷻ خو یو فوق العاده معجزه ښوول غوښتل نو ددی وځی څخه هغه لږ او معمولی غوندی ویل اولیکل چی هغه دلته خال خال په نظر راتله دوی ته نصیب نه سوه اوبالکل امی محض چی خپل نوم قدر یی هم نه سواي لیکلی پاته سو دغریو خاص فن یعنی شعر او شاعری چی دهغه په باره کی به میلی لگیدی اومشاعری به کیدی الله ﷻ دی دهغه څخه لیری وساتی او داسی مزاج یی ورلره ورکی چی ددی شیانو سره یی مینه نه وه.

البته دومره وه چی دخالص امی کیدلو سره دکوچنیوالی څخه په ده کی دښواخلاقو دپوهی دامانت او دیانت نښی اونښانی هر وخت لیدل کیدای سوی چی دهغه په نتیجه کی دغریو لویو سردارانو به دده عزت او احترام کوی اوپه ټوله مکه کی دامین په لقب سره یادیدی.

دا سوچه امی ترڅلویښتو کالو پوری په مکه کی په خپل قوم کی اوسیدی یوځای دبل ملک سفر یی هم نه وو کړی، چی دهغه څخه دا خیال پیداسی چی: په سفر کی داعلمونه حاصل کړي دی، یوازی دشام دملک دوه تجارتی سفرونه یی کړی دی اوهغه هم یوڅو ورځی چی په هغه کی ددی هیڅ امکان کیدی نه سی چی په دی سفر کی یی دا علمونه زده کړی وی، دی سوچه امی خپل څلویښت کاله ژوند په مکه کی په خپل قوم کی داسی تیرکی چی نه په کښی ده یو وخت قلم په لاس کی واخستی اونه کتاب اونه یی په یوه مجلس کی کومه قصیده یانظم ووايه، پوره ترڅلویښتو کالو وروسته دده ﷺ په مبارکه ژبه هغه کلام شروع سو چی دهغه نوم قرآن دی اوچی دلفظی فصاحت اوبلاغت په لحاظ سره اودمعنوی علومو او فنونو په اعتبار سره عقلونه حیرانوی، که چیری یوازی دومره وی نوهم یوه انصاف پسندته دقرآن په معجزه کیدلو کی شک اوشبهه نه پاته کیږی لیکن ددی باوجود قرآن کریم ټولی دنیاته په هسکه غاړه وویل که څوک په دی کی شک لری چی قرآن دالله ﷻ کتاب نه دی نو هغه دی دخپل ځان څخه دقرآن په شانی یو کوچنی غوندی سورت جوړ کی او را وړاندی دی یی کړی، اوس یو طرف ته دقرآن مقابلی ته رابلنه اوبل طرف ته دټولی دنیا مخالف طاقتونه چی هغوی داسلام اویپیغمبر اسلام په ختمولو کی په خپل سر مال اواولاد اړنه وه لیکن د دومره کار کولو دهیچاهم طاقت نه ووچی دقرآن دیوه کوچنی سورت غوندی بل سورت جوړ کی، فرض کړه که چیری دا کتاب بی مثله اوبی نظیره هم نه وای بیا هم دیوه سوچه امی دژبی څخه ظاهریدل دقرآن کریم دمعجزه کیدلو دپاره کم نه دی اوپه دی خبره بانندی عالم اوجاهل دواړه ښه پوهیږی.

(دقرآن دمعجزوالي دوهمه وجه)

دقرآن دمعجزوالي دوهمه وجه دا ده چی قرآن او دده حکمونه دټولی دنیا دپاره راغلی دی، لیکن ددی قرآن اولنی اونیغ په نیغه مخاطب عرب وه، هغه عرب چی هغوی ته بل څه علم اوفن زده وو یا نه لیکن فصاحت اوبلاغت دهغوی فطری هنر اوپیدائش صفت ووچی په دی کی دوی ددنیا دټولو قومونو څخه

جلا گهل کيدل قرآن دوی مخاطب کوی اودوی را بولی که چیری تاسی زما دالله ﷺ په کلام کيدلو کی څه شک کوی نو تاسی زما دیوه سورت مثال جوړ کی او وښیاست که چیری دقرآن رابلنه مقابلی ته په دی اعتبار وی چی په دی کی حکیمانه اصول او علمی اسرار او معارف وی نوییابه دی سوچه اُمی قوم ته عذر وی چی مونږ اُمی قوم یو، دعلومو او معارفو څخه خالی یو نو مونږ څرنگه دداسی قرآن مقابله وکو، لیکن قرآن یوازی دمعنوی حسن په باره کی چیلنج نه دی ورکړی بلکه دلفظی فصاحت او بلاغت په اعتبار سره یی هم ټولی دنیاته چیلنج ورکړی دی او ددی چیلنج دقبلولو دپاره په اقوام عالم کی تر ټولو زیات حقدار عرب وه که چیری په حقیقت کی دا کلام دبشر دقدرت دباندي ته وی نوییاعربو بلیغانو ته څه مشکله وه چی دیوه سوچه اُمی دکلام مثال بلکه تردی ښه کلام فوراً پیش کی او که چیری یو یادوه نفره دا کار کولای نه سی نو قرآن دوی ته دا آسانی هم ورکړی ده چی ټول قوم رايوځای سی او داسی یی جوړ کی، لیک: دقرآن ددی لوړی دعوی سره اوبیا دقسم قسم غیرت ورکولو سره هم دعربو غیرت مند قوم ټول چپ چاپ دی او دمقابلی دپاره یوڅو کرښی هم نه سی پیش کولی.

دعربو سردارانو داسلام اویپغمبر اسلام دختمولو دپاره خپل کوم طاقتونه مصرف کړي دی هغه دچا څخه پټ نه دی، په اول کی نبی ﷺ او دهغه یوڅو ملگروته یی قسم قسم تکلیفونه ورکړل چی دوی اسلام پرېږدی لیکن چی ورته معلومه سوه چی داسلام داننده داسی نشه ده چی په تریخوالی باندی یی نه کښته کیږی نوییایی ښه گذاری اړخ غوره کی، دعربو سردارانو عتبه بن ربیععه دقوم نماننده سو اونی ﷺ ته ولاړی او ورته یی دا وویل چی داسلام تبلیغ پرېږده مونږ به تاته دعربو دولت او حکومت اوبښاسته انجلی درکو، نبی ﷺ ورته په جواب کی دقرآن یوڅو آیاتونه تلاوت کړل هرکله چی دی تدبیر کارونه کی، نو دجنگ اومقابلی دپاره تیار سول، تر هجرت مخکی اوتر هجرت وروسته قریشو دنبی ﷺ اودمسلمانانو دمقابلی دپاره پخپل سر او په مال او په اولاد او په آبروهڅه وکړه، لیکن هیچا دا ونه کړای سواي چی دقرآن چیلنج یی قبول کړی وی او یوڅو کرښی یی دمقابلی دپاره وړاندی کړی وی، آیاه ده، سی حالاتو کی دټولو عربو دقرآن په مقابله کی چپ والی او عاجزی ددی خبری واضح او ښکاره شهادت نه دی چی دا د انسان کلام نه دی بلکه دالله ﷻ کلام دی چی دهغه دکار یادکلام نظیر انسان څه کوی چی دټول مخلوق تر طاقت وتلی دی، بیاصرف دومره هم نه چی عرب دده دمقابلی څخه چپ پاته سوه بلکه دوی ټولو په خپلو خاصو خاصو مجلسونو کی ددی دبی مثل اوبی نظیره کیدو اقرار هم وکی او چی کوم په دوی کی منصف مزاجه وه هغوی ددی اقرار برملاهم وکی بیاپه دوی کی بعضی مسلمانان سول اوبعضی دخپلو آبایی رسمونو دپابندی یابنی عبدمناف سره دضدپه وجه داسلام قبلولو څخه محرومه پاته سول، دقریشوتاریخ ددی واقعاتو شاهدی دی، زه دلته دهغه څخه څو واقعات بیانومه چی دهغه څخه دا درک ولگیږی چی ټول عرب ددی کلام دبی مثله اوبی نظیره کیدو

اقرار کوی اوددی مثال وړاندی کول یی په دی خیال پریښووی چی په دی کی دوی خپله رسوایی لیدله ، هرکله چی در رسول ﷺ او دقرآن شهرت تر مکی دباندي دحجاز په نورو ځایونو کی وسو اود حج موسم راغی نو دمکی قریش په غم کی سوه چی اوس به دعربو داطرافو څخه حاجیان راځی او د رسول ﷺ څخه به دا کلام اوری نولیونیان به سی او غالب گمان دی چی مسلمانان به سی ، ددی دانسداد د تدبیر دلتولو دپاره قریشو اجلاس وکی په دی اجلاس کی دقریشو لوی لوی سردران موجوده ، په هغوی کی ولید بن مغیره په عمر او په عقل کی تر ټولو لوی گڼل کیدی ټولو ولید بن مغیره ته دامشکل وړاندی کی چی اوس به دملک داطرافو څخه خلک راسی او زمونږ څخه به دمحمد ﷺ په حقله پوښتنه کوی نو مونږ به څه وایو؟ مونږ ته یوه داسی خبره وښیه چی مونږ ټول هغه خبره کوو ، داسی نه چی زمونږ په بیانونو کی اختلاف راسی ، ولید بن مغیره وویل چی تاسی وښیاست چی څه ویل په کار دی؟ خلگو وویل چی زمونږ په خیال کی مونږ به ټول دا وایو چی محمد ﷺ معاذ الله لیونی دی ، دده کلام دلیونیو گډی و دی ولید بن مغیره وویل چی داسی هیڅکله مه وایاست ځکه چی کوم وخت خلق ده ته راسی او دده سره ملاقات او خبری وسی او دوی دی یوفصیح عاقل انسان ووینی نو ددی خلگو به یقین راسی چی تاسی درواغ ویلی وه بیایځینو خلگو وویل چی ښه مونږ به هغوی ته دا وایو چی دی شاعر دی ولید ددی څخه هم منع کړل او ورته وی وویل چی خلق چی کله دده کلام واورئ نویقین به وکی چی داشعر نه دی او نه دی شاعر دی نتیجه به یی داسی چی دا ټول خلق به تاسی درواغجن وگنی ، بیا څه خلگو دا وویل چی بیابه مونږ خلگو ته دا وایو چی دی کاهن دی چی شیطانانو او پیریانو ته غوږ ایږدی اودغیبو خبری کوی ، ولید وویل چی دا هم غلطه ده ځکه چی خلق چی کله دده کلام واورئ نو ورته معلومه به سی چی دا کلام دکوم کاهن نه دی نو دا خلق به بیاتاسی درواغجن وگنی ، تردی وروسته دقرآن په باره کی چی د ولید کوم تاثرات وو هغه یی په دی الفاظو سره بیان کړل ، په خدای می دی قسم وی په تاسی کی یوسری دشعر او شاعری په باره کی ترمازیات پوهه نسته ، په خدای می دی قسم وی چی په دی کلام کی خاص خوبوالی دی او په دی کی یو خاص رونق او ښایست دی چی مادکوم بلیغ شاعر په شعر یا د فصیح او دبلیغ په کلام کی نه دی لیدلی ، بیا قوم ورته وویل ، چی اوس ته ورايه چی مونږ څه وکو؟ او دده په باره کی به خلگو ته څه وایو؟ ولید وویل ، چی زه به ترفکر کولو وروسته جواب درکړم ، بیایی تر ډیر فکر وروسته وویل ، که چیری څه ویل وی نو تاسی ده ته ساحر وایاست چی دی دخپل جادو په اثر دپلار او زوی اود خاوند او ښځی په مینځ کی جلاوالی راولی .

قوم په دی باندی متفق او مطمئن سو او ټولو دا وینا شروع کړه لیکن دالله ﷻ شمع کله په پف کیدو مړه کیدونکی وه ، دعربو داطرافو څخه خلق راغله قرآن یی واوریدی او هر په کښی مسلمانان نول اود عربو په اطرافو کی اسلام په خپریدو سو (خصائص کبری)

هم دغه رنگه یو قریشی سردار نضر بن حارث یو وار خپل قوم ته وویل ای قریشو! نن تاسی په یوه مصیبت کی مبتلی یاست چی تردی مخکی هیڅ وخت تاسی په داسی مصیبت کی گیرسوی نه واست چی محمد ﷺ ستاسی د قوم یو ځلمی ووتاسی ټول دهغه دعادتونو او اخلاقونه گڼونکی واست او په خپل قوم کی هغه تاسی ډیر ریښتونی او امانتدار گڼی ، اوس چی کله دهغه په سر کی سپین ورښتان راغله او هغه یو بی مثال کلام د الله ﷻ د طرفه څخه وړاندی کی نو تاسی هغه ته جادوگر ویل شروع کړل په الله ﷻ می دی قسم وی چی دی جادوگر نه دی مونږ خو جادوگران لیدلی دی ، دهغوی پشان بالکل نه دی او کله تاسی ده ته کاهن وایاست ، په الله ﷻ می دی قسم وی دی کاهن نه دی ، مونږ خو ډیر کاهنان لیدلی دی او دهغوی کلام مو اوریدلی دی خو د دوی دکلام دمحمد ﷺ دکلام سره هیڅ مناسبت نسته او کله تاسی ده ته شاعر وایاست په الله ﷻ می دی قسم وی دی شاعر نه دی مونږ خو پخپله دشعر او شاعری ټول اقسام پیژنو او دلویو لویو شاعرانو کلام مونږ ته یاد دی دشاعرانو دکلام او دده دکلام هیڅ مناسبت نسته ، بیاتاسی کله ده ته لیونی وایاست په خدای قسم چی دی لیونی نه دی ، مونږ خو ډیر لیونیان لیدلی دی او دهغوی بی ځایه خبری مو اوریدلی دی ، دلته خو داسی قسم خبره بالکل نسته .

ای زما قومه ! تاسی په انصاف سره دده په معاملہ کی فکر وکی .

حضرت ابوذر صحابی ؓ وایی چی زما ورور انیس یو وخت مکی معظمی ته ولاړی چی بیرته روالی نو ماته یی وویل چی په مکه کی یو سری دی او هغه وایی زه دخدای ﷻ استازی یم ما دخپل ورور څخه پوښتنه وکړه چی دهغه ځای خلق دده په باره کی څه رایی لری ؟ نو ورور راته وویل چی څوک ورته شاعر وایی څوک ورته کاهن وایی څوک ورته جادوگر وایی ، زما ورور انیس چی پخپله غټ شاعر او دکهانت اونورو سره آشناهم وو ، ماته یی وویل چی څومره چی زمغکردی ددی خلگو داتولی خبری غلطی دی ، ځکه چی دده کلام نه شعردی نه کهانت دی اونه دلیونی خبری دی بلکه ماته خودا کلام صادق ښکاری ، ابوذر ؓ وایی چی د ورور څخه می دا خبره واوریده نومکی ته روان سوم او په مسجد حرام کی می اوسیدنه اختیار کړه ډیرش ورځی مادا ډول تیری کړی چی دزمزم د اوبو څخه ماسو زما نس ته کوم بل شی کښته نه سو ، په دومره موده کی نه مادلوری تکلیف محسوس کی اونه می دڅه کمزوری احساس وکی ، ابوذر ؓ چی بیرته راغی نو خلگو ته یی وویل چی ما دروم او فارس دفصیحانو اوبلیغانو کلامونه ډیر اوریدلی دی او دکاهنانو خبری اودحمیر مقالی می ډیری اوریدلی دی خو دمحمد ﷺ دکلام مثال ماترننه پوری هیڅ ځای اوریدلی نه دی ، تاسی ټول زما خبره ومنی چی دده تابعداری وکی ، هم دغه وجه ده چی دفتح مکی په کال دده دټول قوم تقریباً یوزر ۱۰۰۰ کسان مکی ته راغلل اومسلمنان سوه .

داسلام او دنبی ﷺ ترټولو لوی دښمن ابو جهل او اخنس بن شریق وو ، دخلگو څخه یی په پټه قرآن او

ريڙي او دقرآن دعجيب او غريب بي مثله اوبی نظيره اثراتو څخه به متاثر کيدل ، ليکن چی کله دقوم څه خلگو ورته وويل چی تاسی دومره ددی قرآن څخه متاثيرياست نو بيا ولی نه مسلمانيری نو دابو جهيل جواب بس دا وو چی تاسی ته معلومه ده چی دبنی عبدمناف او زما دقوم په مينځ کی ددير مخکی څخه رقابت دښمنی راروانه ده، هغوی چی په کوم کارکی مخکی کيدل غواری مونږ هم دهغه جواب ورکوو اوس چی کله مونږ او هغوی دیوی برابری درجی خاوندان یو نو اوس به هغوی دا ووايي چی په مونږ کی یو نبی پیدا سوي دی چی په هغه باندی دآسمان څخه وحی راځی نو مونږ په دی کی ددوی څه رنگه مقابله وکو، زه خوبه هيڅ کله ددی اقرارونه کړم .

خلاصه دخبری دا ده چی دقرآن په دی چيلنج اودعوه باندی یوازی دا ونه سوه چی ټولو عربو شکست ومنلی او چپ سوه بلکه دده دبی مثله اوبی نظير کيدو اودخپل عاجز کيدلو برملا اقرار یی هم کړي دی که چیری دا دیوه انسان کلام وای نو بیا ددی څه وجه نه وه چی ټول عرب بلکه ټوله دنیا دده دمثال را وړلو څخه عاجزه سوی وای ، دقرآن اویښمیر اسلام سره په مقابله کی دوی دخپل مال خان اولاد آبرو دهر څه قربانولو ته تیار وه ، لیکن ددی دپاره څوک مخکی نه سو چی دقرآن چيلنج قبول کړی او یو دوی دوی کړنې ددی په مقابله کی ولیکی ، ددی وجه دا وه چی دا خلق سره دجاهلانہ اعمالو منصف مزاجه وه درواغو ته به نه نژدی کيدل ، کله چی دوی قرآن واوریدی اوپوه سوه چی په حقیقت کی دده مثل دوی نه سوا ی را وړی نو بیا یوازی په درواغو باندی څه کلام پیش کول دوی دخپل خان دپاره عارگنی ، ځکه چی دوی پوهیدل که مونږ څه پیش هم کونو دټولو عربو فصیحان اوبلیغان به مونږ په دی مقابله کی ناکام کړی او رسوا به سو نو په دی وجه ټولو چپ کيدل خوښ کړل او چی کوم په کښی زیات منصف مزاجه وه نو هغوی په ډاگه وویل چی دا کلام دبشر کلام نه دی .

ددغه سلسلی یوه واقعہ دا ده چی دعربو سردار اسعد بن زرارہ دبنی ۞ د اکاحضرت عباس ۞ په مخکی دا اقرار وکی چی ، مونږ خامخا دمحمد ۞ په مخالفت کولو خپلی خپلوی اوتعلقات خراب کړي دی زه په یقین سره وایم چی دی بیشکه دالله ۞ پاک استازی دی هیڅکله درواغجن نه دی چی کوم کلام ده راوړی دی هغه دبشر کلام کیدی نه سی ، (الخصائص ج ۱ ص ۱۱۶)

دا اقرار اومثل یوازی دهغو خلگو څخه منقول نه دی چی هغوی دبنی ۞ په معامله کی غیر جانبدار وو بلکه دهغو خلگو متعلق راویتونه دی چی هغوی دهمیشه دپاره دبنی ۞ مخالف وه او هغوی هم دغه رنگه اقرارونه کړي دی ، دابو جهيل او داخنس بن شریق واقعات دخصائص په حواله تاسی مخکی وویل دهغه څخه ښه معلومیږی چی ابوجهيل هم په دی اقرار کولو مجبور وو چی قرآن دبشر کلام نه دی .
دریمه وجه: دریمه وجه دقرآن دمعجزوالی دا ده چی په قرآن کی دغیب اوپه راتلونکو ورځو کی دپیښیدونکو واقعاتو خبرونه دی او دا واقعات هغه شان سوي دی څرنگه چی قرآن ددی خبر ورکړی

وو، مثلاً قرآن خبر ورکوی چی دروم اوفارس په مقابله کی اول به اهل فارس غالب کيږي اورو میان به مغلوب کيږي لیکن ورسره یی دا خبره وکړه چی لس کاله به لاتیرنه وی چی بیابه رومیان پرفارس باندی غالب سی، دمکی سردارانو دقرآن په دی خبر باندی دحضرت ابوبکر صدیق ۷ سره دگټلو اوبایللو شرط ولگوی، اوبیابالکل دقرآن دخبر مطابق رومیان غالب سوه نوټولو خپل شکست دابوبکر ۷ په مخکی ومنی او په شکست خوړنکو باندی چی کوم مال ورکول وو هغه نبی ۷ قبول نه کی ځکه چی دا یوقسم څمار وو هم دغه رنگه نور ډیر واقعات او خبرونه دی چی دغیبی شیانونه باره کی په قرآن کریم کی دی اوچی دهغوی رښتینوالی ډرنا او ورځ په شان څرگند سوی دی.

څلورمه وجه: څلورمه وجه دقرآن دمعجزوالی دپاره دا ده چی په قرآن کی دمخکی امتونو او د دوی دشریعتونو اوتاریخی حالاتو داسی صفا تذکره سوي ده چی ددغه زمانی لوی لوی علماء یهود او نصاراؤ ته چی دمخکی کتابونو ماهران گڼل کیدل دومره معلومات نه وو اونبی ۷ خونه په یوه مدرسه کی پښه ایښی وه اونه یی دیوه عالم سره څه وخت تیرکړی وو اونه یی کوم یو کتاب په لاس کی اخیستی وو، بیا دا ددنیا د اول څخه واخله ترخپلی زمانی پوری دټولو اقوام عالم تاریخی حالات او دهغوی دشریعتونو تفصیلات بیانول بغیر ددی څخه نه کيږي چی دا دالله پاک کلام دی او الله پاک ده ته خبرورکړي دی.

پنځمه وجه: دا ده چی دقرآن په ډیرو آیاتونو کی دخلکو دزړونو دخبرو خبرداری ورکړل سوي دی اوبیا ددغو خلکو داقرارڅخه ثابته سوي ده چی دغه خبره صحیح اورښتیا وه، دا کارخوهم عالم الغیب والشهادة کولای سی یوانسان ته عاده ممکنه نه ده، ددغه قسم آیاتونو څخه یوآیت مثلاً دا دی، اذْ هَمَّتْ طَائِفَتَانِ مِنْكُمْ اَنْ تَفْتَنَا: هرکله چی ستاسی څخه دوو ډلو په زړه کی دواپس کیدو اراده وکړه. اومثلاً دا ارشاد. وَيَقُولُونَ لِيْ اَنْفُسِهِمْ لَوْلَا يُعَذِّبُنَا اللهُ بِمَا نَقُولُ: دا خلق په خپلو زړونوکی وایی چی زمونږ د انکار کولو څخه الله ۷ مونږ ته عذاب ولی نه راکوی، دا ټولی خبری داسی دی چی نبی ۷ ته چا ظاهری نه وی کړی بلکه قرآن کریم ورته دخلکو دزړونو دخبرو انکشاف کړی وو.

شپږمه وجه: شپږمه وجه دا ده چی هغه آیاتونه چی په هغه کی قرآن دیوه قوم یاديوه سړی په باره کی پیش گوئی کړي ده چی دی به فلانی کار ونه کړل سی اوبیادغه خلکو دظاهری قوت سره هم دغه کارونه کړی سو، لکه چی دیهودو په اړوند قرآن وښووله که چیری دوی په حقیقت کی خپل ځان دخدای دوستان گڼی نو بیا دوی ته په کار دی چی الله پاک ته دتلو دپاره دی په زړه کی مینه لری او ددی دپاره دی دمرگ آرزو لری لیکن داسی نه ده، ارشاد دنی، وَلَنْ يَّمَسُوْهُ اَبَدًا دوی به هیڅکله دمرگ آرزو ونه کړی، دمرگ آرزو دچادپاره مشکله نه وه اوخاص کر دهغه خلکو دپاره چی هغوی به قرآن درواغ گڼی، دقرآن د ارشادپه وجه د دوی دپاره څه وجه نه وه چی دوی دمرگ دتمنا کولو څخه

و بیریری ، دیهودو دپاره خودا موقع دمسلمانانو دشکست دپاره دیرلوی غنیمت و وچی فوراً بی په هر مجلس کی دمرگ دآرزو اعلان کړی وای لیکن یهودو یامشرکانو خوپه ژبه هرڅومره چی قرآن شریف درواغجن بلی ، خو دننه په زړه کی پوهه وه چی قرآن رښتیادی ، دده خبره درواغ نه ده که چیری دمرگ تمنا مونږ په دی وخت کی وکړه نو فوراً به مړه سو نو په دی وجه دقرآن شریف په دی په ډاگه چلینج باندی هم دهیڅ یهودی داهمت ونه سو چی یو وار خو یوازی په ژبه دمرگ دآرزو کولو څرگندول وکړی .
اوومه وجه: هغه خاص کیفیت احوالت دی چی دقرآن په اوریدو سره په هرخاص و عام مومن اوکافر باندی خبریری ، لکه چی حضرت جبیرین مطعم رضی الله عنه ته داسلام راوړلو مخکی پښی سوی وو ، هغه دا چی ده دنبی صلی الله علیه و آله څخه دمانبام په لمانځه کی سوره طور واوریدی کله چی نبی صلی الله علیه و آله آخری آیاتونوته ورسیدی نو جبیر رضی الله عنه وایی چی زما زړه په الوتو سو اودا دتولو مخکنی ورځ وه چی زما په زړه کی اسلام خای ونیوی هغه آیتونه دا دی .

أَمْ خَلِقُوا مِنْ غَيْرِ شَيْءٍ أَمْ هُمُ الْخَالِقُونَ * أَمْ خَلَقُوا السَّمَوَاتِ وَالْأَرْضَ بَلْ لَا يُوقِنُونَ * أَمْ عِنْدَهُمْ خَزَائِنُ رَحْمَتِ رَبِّكَ أَمْ هُمُ الْمُصْطَرُونَ * .

آیادوی بغیردڅه شی څخه جوړسوی دی اوکه دوی بس جوړوونکی دی اوکه دوی مخکه اوآسمان جوړ کړي دی هیڅ نسته بلکه دوی یقین نه لری آیا د دوی سره ستا درب خزانی دی اوکه دوی ددی واکداران دی .

اتمه وجه: اتمه وجه دا ده چی دقرآن شریف په وار وار ویناسره زړونه نه تنگیږی بلکه چی څومره زیات ویل کیږی دڅومره دویلو شوق زیاتیږی ، ددنیا دتولو ډیرمرغوب کتاب را واخله خوپه یوه او دوه واره ویلو ورڅخه زړه موږ سی ، دا یوازی دقرآن خاصه ده چی څومره بی وایی دومره به دی شوق زیاتیږی ، او دا ددی خبری دلیل دی چی قرآن دخدای تعالی کلام دی .

نهمه وجه: نهمه وجه دا ده چی قرآن اعلان کړي دی چی دده دحفاظت ذمه خدای اخستی ده اودی به ترقیامته پوری بغیر دتغییر اوترمیم اوتبدیل په پاته وی الله تعالی خپله دا وعده داسی پوره کړه چی دکوم وخت څخه قرآن نازل سوي دی نن څوارلس سوه کاله نژدی کیدونکی دی اوپه هری پیړی کی په لکونو انسانان داسی دی او وی به چی دهغوی په سینوکی قرآن محفوظ دی اومحفوظ به وی اومحفوظ بیا داسی چی دزور زیر دغلطی امکان نسته ، په هره زمانه کی ددی په محافظانوکی سری ښځی واره اوبوداگان پیداکیږی ، ددنیا دمذهبونو یومذهبی کتاب هم دقرآن شریف په شان مثال نه سی پیش کولای ، بلکه دده دلسمی حصی مثال هم نه سی پیش کولی ، ددیرو مذهبی کتابونو خونن صبا دا پته لگول گران دی چی دا په اصل کی په کومه ژبه کی راغلی وو او ددی څومره جلدونه وه ، په کتابی شکل کی په هری پیړی او زمانه کی چی څومره اشاعت دقرآن شریف سوی دی دومره اشاعت دبل

یو کتاب نه دی سوی حالانکې تاریخ گواه دی چی په هره زمانه کی د مسلمانانو شمیر په دنیا کی دکافرو په نسبت ډیر کم راغلی دی او دنشر او اشاعت ذریعې هم چی څومره دکافرانو سره وی هغومره د مسلمانانو سره نه وی ، مگرددی ټولو خبرو سره سره دهیڅ قوم دمذهبی کتاب په دنیا کی دومره اشاعت نه دی سوی څومره چی دقرآن شریف سوی دی بیا دقرآن حفاظت الله پاک یوازی په کتابونو اوصحیفو باندی نه دی موقوفه کړی چی دهغوی دسوځیدو اومحوکیدو امکان دی بلکه دخپلو بندگانو په سینو کی یی هم محفوظ کی ، که چیری (خدا ی نخواست،) د دنیا ټول قرآنونه ختم سی نو دالله پاک داکتاب به دغه رنگه محفوظ وی یوڅو حافظان به سره کښینی او په څوساعتو کی به بیاتول ولیکل سی ، دابی مثله حفاظت هم یوازی دقرآن خاصه ده او ددی خبری ښکاره ثبوت دی چی قرآن دالله پاک کلام دی څرنگه چی دالله پاک ذات دهمیشه دپاره پاته کیدونکی او په هغه باندی دهیچا تصرف نه چلیږی ، دغه شان دده کلام به هم همیشه دټولو مخلوقاتو تر تصرف وتلی وی اودهمیشه دپاره به باقی وی ، دقرآن شریف داپیش گوینی دڅوارلس سوو ۱۲۰۰ کالو راهیسی په مشاهده کی راغلی ده اوترقیامته به په مشاهده کی راځی تردی واضحه معجزی وروسته دقرآن دکلام الهی په کیدو کی څه دښک او شهبی ځای کیدی سی ؟ نه سی کیدی .

لسمه وجه: لسمه وجه هغه علمونه اومعارف دی چی په هغه باندی ترننه پوری یو کتاب هم احاطه نه ده کړی اونه یی په راتلونکی وخت کی امکان سته چی په دومره کوچنی حجم کی او په محدودو الفاظو کی دی دومره علوم اوفنون جمع سی چی دټولو کائناتو په ضروریاتو باندی حاوی دانسان دژوند دهری څانگی اوحال متعلق پوره مرتب اوبنه نظام پیش کړل سی ، دشخصی اوځاندانی ژوند څخه واخله ترقبائلی اوښاری ژونده پوری اوبیا دعمرانیاتو اجتماعیاتو اوسیاست مخالف پرهر اړخ باندی حاوی نظام پیش کړی، بیا یوازی په نظری اوعلمی طور سره نظام پیش کول نه په عملی طور سره ددی رواج پیدا کول اوددنیا پرتولو نظامونو باندی غالب کیدل ددنیا دقومونو په مزاج اخلاقو اعمالو معاشرت اوتمدن کی داسی لوی انقلاب راوستل چی دهغه مثال نه په مخکی زمانو کی سته اونه په راتلونکو کی ، دا حیرانوونکی انقلاب آیا دانسان دقدرت اودده دحکمت عملی نتیجه کیدی سی خاص کر چی هغه انسان امی هم وی اوقوم یی هم امی وی .

دا هغه حیرانه کوونکی تاثیرونه دی چی ددی په وجه هر یو سړی مجبوره دی چی قرآن ته کلامی الهی وواپی ، په دی شرط چی دهغه عقل اوبصیرت تعصب اوعناد برباد کړی نه وی ، تردی پوری چی ددی ماده پرستی په دور کی چی کومو مسیحی مصنفینو په قرآن کی د فکر اوسوچ کولو څخه کار اخیستی دی نوهغوی هم بی اختیار په وینا سوی دی چی دقرآن مثل اونظیر نسته .

دفرانس مشهور مستشرق داکتر مادریس چی هغه دفرانس دحکومت لخوا څخه دقرآن کریم د دوو

شپيتو ۶۲ سورتونو په ترجمه کولو باندی مقرر سوی وو دا اقرار یی کړي دی .

بی شکه دقرآن طرز بیان دخالق طرز بیان دی اوبی شکه چی په کومو حقائقو اوعلمونو باندی داکلام مشتمل دی بس هغه یو کلامی الهی کیدی سی ، اوواقعہ داسی ده چی کله په ده شک اوشبهه کوونکی دده داغت تاثیر ووینی نوهغه هم په اقرار کولو اومنلو باندی مجبوره کیږی پنخوس کړوره مسلمانان چی دمخکی پرمخ په هره حصه کی خپاره دی په دوی کی دقرآن خاص اثریه لیدوسره مسیحی مشن بالاتفاق دااقرارکوی اومنی چی یوه واقعہ هم داسی پښه سوی نه ده چی کوم مسلمان په قرآن اواسلام باندی پوه سوی وی هغه بیامرتد سوی دی یادقرآن څخه منکر سوی دی .

په مسلمانانو باندی دقرآن کریم دائر کولو اقرار ددی مسیحی مستشرق څخه په داسی زمانه کی کیږی چی کوم وخت مسلمان پخپله داسلام اوقرآن څخه ناآشنا اودهغه دتعلیماتو څخه لیری اودهغه دتلاوت څخه غافل سوی دی ، افسوس چی دی مصنف داسلام اوقرآن هغه دور لیدلی وی چی دمسلمانانو دژوندپه هره څانگه کی په قرآن عمل وو اوپر ژبوی دقرآن آیاتونه وه ، هم دغه شان نورو عیسائی مصنفینو هم چی دانصاف خاوندان دی داسی قسم اقرار کړي دی ، مسترولیم میور په خپل کتاب (حیات محمد ﷺ) کی په ډاگه ددی مننه کړي ده اوداکتر شبلې شمیل په دی یوه جلا مقاله لیکلی ده ، قرآن کلام الهی اودنبی ﷺ دپاره معجزه ده په دی حقله تاسی دالس وجی واوریږی .

په آخرکی یو اجمالی نظر په دی واچوی چی محمد ﷺ دپیدا کیدوپه وخت کی یتیم وو ، تمام عمر یی یوځای په مدرسه اومکتب کی پښه نه وه ایښی قلم اوکتاب ته یی لاس نه وو وروړی ، خپل نوم یی هم نسوای لیکلی ، په دغه حالت کی ځوانیږی په طبیعت کی یی جلا پسندی ده لوبو تماشو جنسی ته تللو عادت یی نه درلودی ، دشعر اوشاعری سره یی څه دلچسپی نه وه په کومه قومی غونډه کی یی دخطبی اوتقریر کولو تمام عمراتفاق نه وو سوی ، دخلویشتو کالو وروسته چی عادتآپه دغه وخت کی دزده کړی وخت ختمیږی ، دده ﷺ په ژبه یو داسی حیرانوونکی جامع الحقائق دفصاحت اوبلاغت په لوړه درجه مشتمل یو کلام راتلل شروع کیږی چی ترلوی لالوی ماهر عالم بلیغ ته هم ممکنه نه وه او ددی کلام په ذریعه دی دعربو لوی لوی فصیحانو اوبلیغانو ته خطاب کوی اودهغوی جلسوته ځی ، خطبی ورکوی اوتولی دنیاته عموماً اوعربو ته خصوصاً داچیلنج ورکوی چی څوک په دی کی شک کوی چی داکلام الهی نه دی نو هغه دی ددی کوچنی غونډی سورت په شان دخپل ځان څخه ددی مثال پیش کی ټول قوم چی مخکی به یی ده ته امین وایه او دده عزت به یی کوی دده مخالف کیږی او ددی کلام دتبلیغ څخه دمنع کولو دپاره ده ته دولت حکومت اودهر انسانی خواهش دشیانو پیش کش کوی ، دی ددی شیانو څخه هیڅ شی نه قبلوی نوبیا ټول قوم دده اودده دملگرو دښمن کیږی ، ده ته تکلیفونه رسوی ، دی دا ټوله برداشت کوی لیکن ددی کلام تبلیغ نه پریردی ، قوم دده دقتل سازشونه کوی ،

تردی چی دی خپل وطن پریردی اومدینی ته ځی لیکن دا قوم یی هلته هم په آرام نه پریردی ټول عرب او اهل کتاب دده په مخالفت کولو اتفاق کوی هره ورځ په مدینه باندی حملی کیری ، دده مخالفین دا ټول کارونه کوی خو دقرآن چلینچ نه قبلوی چی دقرآن په شان یو لنډ غونډی سورت دځان څخه جوړ کی ، قرآن دوی ته غیرت ورکوی ، په دی هم د دوی دغیرت وینه په جوش کی نه راځی یوازی دا نه چی ټول عرب دقرآن دمثال دپیش کولو څخه عاجزه سوه ، بلکه پخپله هغه پاک ذات چی په هغه باندی قرآن نازل سوی وو دخپل طرفه څخه دقرآن مثال نه سوا ی پیش کولی ، دهغه ټول کلام یعنی حدیث شریف چی څرنګه دی دقرآن کلام یقیناً دهغه څخه جلا دی دقرآن کریم ارشاد دی ، قَالَ الَّذِینَ لَا یُؤْمِنُونَ لِقَاءَنَا اِنَّا بِقُرْآنٍ غَیْرِ هَٰذَا اَوْ بَدِّلْهُ قُلْ مَا یَكُونُ لِيْ اَنْ اُبَدِّلَهٗ مِنْ لِّفَآءِ نَفْسِیْ کوم خلق چی په آخرت کی زما په وړاندی دراتلو څخه منکر دی دا وایی ، چی دغه رنگه یوبل قرآن جوړ کړه یادا بدل کړه ، ته ورته ووايه ، چی دا زما دپاره ممکنه نه ده چی زه دخپل طرفه څخه دی بدل کړم .

یوه طرف ته خو دقرآن دا واضحی معجزی دی ، چی هغه دده دکلامی الهی په کیدلو باندی شاهدی ورکوی اوبلی خواته که دده په مضمونونو حقائقو اوعلومو باندی فکر وسی نوهغه لازیات سری حیرانوی ، دقرآن دنازلیدو دابتدایی دور څو کاله په دی حالت کی تیرسوه چی دقرآن تعلیمات په ډاګه مخکی کول ممکن اوآسانه نه وه ، نبی ﷺ به پټه باندی دقرآن داصولو دعوت خلګوته ورکوی ، بیاسره ددیرو خنډونو اومخالفتونو یی څه په ډاګه دعوت ورکول هم شروع کړل ، لیکن دقرآن کریم دمقرر قانون دنافذولو څه امکان نه وو ، دمدینی ترهجرت وروسته لس کاله داسی لاس ته راغله چی هغه دمسلمانانو دپاره دآزادی زمانه ګڼل کیده اوپه هغه کی دقرآنی نظام مکمل تعلیم اونافذولو کوشش اونور تعمیری کار کیدی سوا ی ، لیکن په دغو لسو کالو کی هم که چیری تاسی پرتاریخ اسلام باندی نظر واچوی تاسی ته به معلومه سی چی اولنی شپږ کاله داسی وه چی ددښمنانو دحملو او دمدینی دیهودو او منافقانو دسازشونو چاته فرصت نه وو چی څه تعمیری کاری یی کړی وای اویاداسی نظام چی ددنیا دټولو نظامونو څخه جلا وی په عملی طور سره یی نافذ کړی وای دمسلمانانو خلاف لوی لوی معرکی په دغه شپږو کالو کی سوي دی دهجرت په شپږم کال دلسو کالو دپاره دصلح حدیبیی صلح وسوه ، یوازی تریوه کاله پوری قریش په دی وعده باندی قائم پاته سوه دهغه وروسته هغوی دا وعده ماته کړه اوبیادجنگ اوجهاد سلسله شروع سوه .

په ظاهری اسبابوکی یوازی دا یودوه کاله دی چی نبی ﷺ ته دکار دپاره لاس ته راغلی دی چی دقرآن دعوت عام سی او دده دنظام دنافذولو کوشش وسی په دغه وخت کی نبی ﷺ ددنیا لویو بادشاهانوته خطونه ولیکل ، دقرآن دعوت یی هغوی ته ورسوی ، دقرآن دنظام قانمولو اوخپرولو کوشش یی وکی ، دنبی ﷺ دآخری عمر مبارک پوری دآزادی څلورکاله کیدل چی په دی کی دفتح مکه جهاد هم راغی او

مکه مکرمه هم فتح سوی وه .

اوس ددغو څلورو کالو لږ وخت ته وگوري او دقرآن دی اثر اوتاثیرته نظر وکی چی دنیې ۷ دوفات پوری په ټوله جزیره العرب باندی دقرآن حکومت وو، یو طرف سرحدی دروم سره بل خواته یی سرحد د عراق سره او دریم خواته یی سرحد د عدن سره لگیدلی وو، که چیری ددی څخه هم نظر قطع سی چی نبی ۷ امی وو اوداهم دنظره لیری کړل سی چی دده قوم یوداسی قوم وو چی هیڅکله یی دیوه باچا اطاعت قبول کړی نه وو او دا هم دزړه څخه ویستل سی چی ټوله دنیادنیې ۷ خلاف وه اومشرکین عرب یهود اونصاری ټول دده اودقرآن په ختمولوپسی لگیدلی وه ، یعنی مطلب داچی بالفرض دا ومنل سی چی فضا بالکل سازگار وه اوموافقه وه نوییا دیونوی نظام دپاره یعنی دهغه دتدوین اوترتیب دپاره بیا دهغه دتعلیم دپاره اوبیا دهغه عملی قانون نافذکولو دپاره اوبیادده په ذریعه دیوی پاکي معاشری جوړولو دپاره اوپه وطن کی دامن اوسکون پیداکولو دپاره دخومره مودی دخومره سرمایی او دخومره سرو ضرورت دی ؟ آیادانیې ۷ اودهغه صحابه وو ۷ ته حاصل وو ؟ دنن صبانظامونه مخ ته کنسیردی نو حساب ولگوي نویو ډیرکم فهمه به هم پوه سی چی دقرآن دا اثر اوتاثیر دقدرت الهیه څخه پرته څرنگه ظاهریدی سی ؟ نه سی ظاهریدی داعجاز قرآنی دټولو وجهوبیان اوتفصیل یونهایتی اوږد بحث دی د امت علماؤ په دی باندی مستقل کتابونه لیکلی دی ، په هره زمانه کی په مختلفو ژبو کی په دی کی تصنیفات سوي دی (دتفصیل دپاره وگوري کتاب اعجاز القرآن دعبد الخطیب)

دتولو څخه مخکی په دریمه صدی هجری کی جاحظ دنظم القرآن په نوم یو مستقل کتاب ولیکی، بیا دخلورمی صدی په شروع کی ابوعبدالله واسطی د اعجاز القرآن په نوم یو کتاب ولیکی ، بیا هم په دی صدی کی ابن عیسی ربانی یوه مختصره رساله د اعجاز القرآن په نوم ولیکله ، قاضی ابوبکر باقلانی د پنځمی صدی په شروع کی د اعجاز القرآن په نوم یو تفصیلی کتاب لیکلی دی ، علامه جلال الدین سیوطی په اتقان اخصائص کبری کی امام رازی په تفسیر کبیر کی قاضی عیاض په شفا کی ډیر په شرح اوبسط سره ددی مضمون تفصیل ولیکی ، په آخری دور کی مصطفی صادق رافعی د اعجاز القرآن په نوم اوجناب سید رشید رضامصری د الوحی المحمدی په نوم مستقل جامع او وسیع کتابونه ولیکل ، په اوردو ژبه کی استاد محترم شیخ الاسلام حضرت مولانا شبیر احمد عثمانی داعجاز القرآن په نوم یوه رساله ولیکله ، دا هم دقرآن مجید په خصوصیاتو کی دی چی دده په یوه یوه مسئله باندی په مکملو تفسیرونو سر بیرته مستقلی رسالی او کتابونه دومره لیکل سوي دی چی ددی مثال ملاوندل گران دی ، عرض کول دا دی چی دا مضمون په خپل پوره تفصیل سره خودلته نه سی بیانیدی دلته چی خومره بیان سوي دی هغه هم دیو منصف مزاج انسان دمجبوره کولو دپاره کافی دی چی قرآن دالله پاک کلام اودنیې ۷ یوه لویه معجزه ده .

(یوغو شېهي اودهغو جوابونه)

د بعضو خلکو د طرفه څخه دا ویل کیږي چې ډیره ممکنه ده چې د قرآن په مقابله کې کتابونه او مقالې لیکل سوې وی خو هغه محفوظ پاته سوې نه وې ، که چیرې دلې انصاف څخه کار واخیستل سې نو ددې وهم به ګرځېدلی پاته نه سې ځکه چې د نیاته معلومه ده چې د کوم وخت څخه قرآن نازل سو بالکل دهغه وخت څخه تراوسه پورې په ټوله دنیا کې د قرآن منونکي کم او منکران یې زیات دي اودا هم معلومه خبره ده چې د نشر او اشاعت څومره ذریعې چې د قرآن منکرانوته حاصلې دي د قرآن منونکوته حاصلې نه دي ، قرآن دومره په لوړ آواز سره دخپلو مخالفینو په مخکې دعوې کوي هغوی ته چیلنج ورکوي غیرت ورته دروي او مخالفین دده په مقابله کې د ځان مال اولاد هر څه نه تیریږي که چیرې دوی د قرآن چیلنج قبول کړي وای اوڅه شی یې د مقابلې دپاره مخکې کړي وای نوبیا څرنگه ممکنه وه چې هغه دي په ټوله دنیا کې شائع نه سې او په هره زمانه کې دي یې منکران د مسلمانانو په مقابله کې پېش نه کړي اود مسلمانانو د طرفه څخه دي ورباندې د جرح او تنقید په سلګونو کتابونه ونه لیکل سې .

د اسلام په اولنۍ پیړۍ کې یوازي د مسیلمه کذاب یمامې یوه واقعه مخ ته راغلې ده چې هغه د بې حیايي څه کړې وې کلمې وليکلې اودايې وويل چې دا وحی آسماني د قرآن پشاني ده ، لیکن د نیاته معلومه ده چې د دغه کلمو څه حشر وسو ، پخپله دده قوم دغه کلمې دده په مخ وړ وويستلې ، هغه کلمې داسې دي حیايي او قچري کلمې وې چې په یوه مهذبې معاشره کې دهغه بیا نول مشکل وو ، په هرحال څه څرنگه چې هغه ترننه پورې په کتابونو کې کیږي ، که چیرې یو بل سړی څه ښه کلام د قرآن په مقابله کې جوړ کړي وای نوڅه وجه نه وه چې د دنیا تاریخ دي د بالکل هیرکي او منکرین د قرآن دي ددې د محفوظ ساتلو دپاره د هر قیمت کوشش ونه کي ، هغه خلق چې ، د قرآن مقابلې ته هروخت ډول په لاس ولاړ ده ، د قرآن ددې چیلنج په جواب کې هغوی قسم قسم خبرې کړي دي چې هغه یې نقل کړي دي او دهغه جواب یې ورکړي دي ، لیکن داسې یوه واقعه نسته چې کوم کلام دي مقابلې ته پېش سوې وي او دغه کلام دي د قرآن مثل ګټل سوې وي ، یو رومي غلام چې په مدینه کې یې پښتوب کړي اوڅه انجیل او تورات یې ویلې وو ، کله کله به یې ګټل ته راتلی د عربو څو جاهلانو د تعصب او عناد په وجه دا مشهوره کړه چې یې ګټل ته د قرآن دا مضمونونه ده ښوولي دي قرآن د دوی دا اعتراض نقل کي اوبیایي جواب ورکي چې د کوم سړي په باره کې دوی وایي چې د قرآن مضمونونه یې ګټل ته ده ښوولي دي هغه په خپله عجمي دي قرآن چې په عربي کې یې حده بلیغ کتاب دي ، خو پریږده دي خو د عربي ژبې بلاغت د سره نه پیژني .

وَلَقَدْ نَعْلَمُ أَنَّهُمْ يَقُولُونَ إِنَّمَا يُعَلِّمُهُ بَشَرٌ لِّسَانُ الَّذِي يُلْحِدُونَ إِلَيْهِ أَعْجَمِي وَهَذَا لِسَانٌ عَرَبِيٌّ مُبِينٌ .

مونږ پوهیږو چې د اسلام مخالفین دا وایی چې تاته دا قرآن یو سړی درنښی حال دا دی چې دوی کوم سړی ته نسبت کوی هغه عجمی دی او قرآن خو یو بلیغ په عربی ژبه کی دی ، څه خلکو د قرآن د چیلنج په جواب کی دا ویل چی ، لو نشاء لقلنا مثل هذا که چیری مونږ وغواړو نو مونږ بهم د قرآن پشان کلام ویلی سو، لیکن که چیری څوک د دوی څخه دا پوښتنه وکی چې بیاتاسی ولی داسی ونه غوښتله ؟ د قرآن د مقابلې دپاره خویی ټول زور ولگوی د ځان اوما مال قربانی ورکول وسوه که چیری تاسی ته ددی پشانی دکلام دلیکلو یا ویلو قدرت وای نو د قرآن تردی چیلنج وروسته تاسی ولی د قرآن پشان کلام جوړ نه کی اود فتح څیره مو ولی پرسر کښینښول ، لنډه دا ده چې د قرآن ددی دعوی څخه وروسته مخالفو خلکو څه شریفانه چپوالی ونه کی ، بلکه چی څه دوی ته په خوله ورتله دده په مقابله کی به یی ویل لیکن بیا هم چا ویلی نه دی چې زموږ فلانی سړی د قرآن په شانی کلام لیکلی دی نو په دی وجه د قرآن دیوازی یاست دعوه (معاذ الله) غلطه ده ، بعضی عناد کوونکو ته که چیری په زړه کی دا رسیږی چې نبی ﷺ د نبوت مخکی دڅو ورځو دپاره شام ته تللی وو او په لاره کی دبعیرا راهب سره یی ملاقات سړی وو، بعیرا دتورات ماهروو دهغه څخه به نبی ﷺ علوم زده کړی وی ، لیکن دداسی سړی څخه دا پوښتنه کول په کار دی چې آیا دیوی ورځی په ملاقات سره ددی علومو اومعارفو ددیوړو قسمو فصاحت اوبلاغت داخلاقو دتربیت دنظام خانگی اودنظام مملکت زده کړه کیدی سی ؟ هیڅکله نه ، نن صبا بعضی اعتراض کوونکی دا وایی چې دیو کلام مثل نه جوړیدل ددی خبری دلیل نه سی کیدی چې دا کلام دخدای کلام دی اویا معجزه ده ، ځکه چی ممکنه ده چې دیوی اعلی درجی ماهر بلاغت څه نثرا نظم داسی ولیکی چې بل سړی یی نظیرنه سی را وری ، دسعدی شیرازی گلستان دفیضی تفسیر بغیر دټکو څخه په عام طور سره بی مثله او بی نظیره کتابونه گڼل کیږی نوآیا دا کتابونه هم معجزی دی؟ لیکن که لږ فکر وسی نو داسی ویونکی ته به معلومه سی چې دسعدی اوفیضی سره دتعلیم اسباب څومره قدروه تر څومره وخت پوری دوی تعلیم حاصل کړی وو، په کلونو په مدرسو کی پراته وه ، شپې یی سباکړی وی، دلویو لویو علماؤ شاگر دی یی کړی وه ، دکلونو دمحتنونوپه نتیجه کی که چیری بالفرض فیضی یابل چاته په عربی ژبه کی اوسعدی ته په فارسی ژبه کی اوملتن ته په انگریزی ژبه کی یا هومرته په یونانی ژبه کی یا کالی داس ته په سنسکرت کی دومره مهارت حاصل سی چې دنورو ترکلام ډیر لوړسی نو داڅه دتعجب خبره نه ده، ځکه چې دمعجزی تعریف دا دی چې هغه دمتعارفو اسبابو دواسطی څخه پرته سوی دی ، آیاددی خلکو باقاعدہ داستاذانو سره اوږده ملگریا دعلمونو دحاصلولو دپاره اوږیره مطالعه اسباب نه دی؟ که چیری د دوی کلام دنورو څخه ممتاز وی نو په دی کی دتعجب څه خبره ده دتعجب خبره خو دا ده چې چاکله هم کتاب اوقلم په لاس

کی اخیستی نه وی ، اوهغه داسی کتاب دنیا ته وړاندی کړی چی په زرگونو سعدیان اوپه لکونو فیضیان په دی باندی قربانیدل خپل فخر گنی اوچی دوی ته کوم علم او حکمت حاصل سوی دی ، هغه هم ددغه ذات د فیض تعلیم اثر گنی داسی کتاب د تعجب کولو وړدی اوداسی کتاب بس بل څه نه سی کیدی بلکه معجزه کیدی سی ، بیاد قرآن یوازی بلاغت اوفصاحت اونظم ترکیب بی مثال نه دی دخلگو په زړونو اومزاجونو باندی دده اثر هم بی مثال نه دی او چی دده په وجه دخلگو مزاج بدل سو دغریو سخت خویه صحرایان د علم اواخلاقی اود علم او حکمت استاذان ومنل سوه ، ددغه عجهبه انقلابی اثرونو اقرار یوازی مسلمانان نه کوی د موجوده زمانی په سلگونو کافرانو هم کړی دی ، دیورپ دمستشرقینو مقالی که چیری په دی باره کی جمع سی نو یومستقل کتاب به ورڅخه جوړسی اوحکیم الامت حضرت مولانا اشرف علی تهانوی رحمۃ اللہ علیہ په دی موضع باندی یومستقل کتاب لیکلی دی ، ددی کتاب نوم ، شهادة الاقوام علی صدق الاسلام دی ، دلته مونږ یوازی دیوڅو مستشرقینو حوالی نقل کوو.

ډاکتر گستاوولی بان پخپل کتاب تمدن عرب کی په ښه وضاحت سره ددغه حیرت انگیزی اقرار کړی دی ، دهغه دالفاظو ترجمه داسی ده (ددی پیغمبر اسلام ددی اُمی نبی هم یو حیرت انگیز سرگزشت دا دی چی دهغه آواز یو داسی سرکښه قوم تابعدار کړی چی تردغه وخته پوری تریوه ملک گیر حکومت لاندی نه وو راغلی اوداسی درجی ته یی ورسوی چی د دنیا لوی لوی بادشاهونه یی لاندی باندی کړل ، او اوس هم دغه اُمی نبی دخپل قبر د تل څخه په لکونو بندگان داسلام په کلمه باندی قائم ساتلی دی) مسترو ډول چی هغه دقرآن ترجمه پخپله ژبه کی کړی ده لیکلی (څومره چی مونږ داکتاب (یعنی قرآن) اړو را اړو وگورو دومره قدر په مخکنی مطالعی کی دده ناخوالی دنوو نوو اړخونو خپل رنگ کلکوی ، لیکن فوراً مونږ مسخر کوی اوحیرانوی اوپه آخرکی مونږ په دی مجبور وی چی دده تعظیم وکو دده دبیان طریقه دمضامینو اغراضوپه اعتبار پاکه عالیشانه زورونه ورکوونکی ده اوځای پرځای دده مضمونونه کلام دلوروالی انتهایه رسوی ، غرض دا چی داکتاب په هره زمانه کی خپل اثر ښیی.

یو فرانسې مستشرق مستر کونټ دقرآن متعلق خپل تاثرات داسی بیانوی (عقل حیرانه دی چی داسی کلام دداسی سړی دخولی څخه ولی وزی چی هغه بالکل اُمی دی ټول مشرق اقرار کړی دی چی انسان دده دنظیر پیش کولو څخه لفظاً اومعنی عاجزه دی ، دا هغه کلام دی چی دده لوړی انشا پردازی حضرت عمر رضی اللہ تعالیٰ عنہ مطمئن کی ، دا هغه کلام دی چی کوم وخت دیحیی رضی اللہ تعالیٰ عنہ د ولادت متعلق جملی جعفر بن ابی طالب دحبشی بادشاه په دربار کی وویلی نو هغه دسترگو څخه بی اختیاره اوبښکی روانی سوی او بشپ چیفه کړه چی داکلام دهغه چینی څخه راوتلی دی چی دکومی چینی څخه دعیسی صلی اللہ علیہ وسلم کلام را

دانسائیکلوپېډیا برتانيکا ج ۱۲ په ص ۵۹۹ کی دی (دقرآن دمختلفو حصو مطالب دیوبل څخه بالکل جلادی ، دیرآیاتونه یی په دینی او اخلاقی خیالاتو باندی مشتمل دی مظاهر قدرت تاریخ دانیاز دالهاماتوپه ذریعه په قرآن کی دخدای عظمت مهربانی او صداقت یادکړه سوي دی خاص کړدحضرت محمد (ﷺ) په واسطه خدای واحد اوقادر مطلق ظاهرسوي دی ، بت پرستی اومخلوق پرستی بغیردخه فرق څخه ناروا گرځول سوي ده ، دقرآن متعلق دبالکل په ځای ویناده چی دتولی دنیاپه موجوده کتابونو کی دی (یعنی قرآن) زیات ویل کیږی

داکترگین دخپل مشهور تصنیف «دروم دسلطنت کښته کیدل اوزوال» په جلد ۵ باب ۵۰ کی لیکي ، (دقرآن په حقله داتلانتک څخه واخله ترگنگا سیندپوری منل سوی خبره ده چی دا دپارلیمنټ روح دی بنیادی قانون دی اویوازی دمذهب داصولو دپاره نه دی بلکه دتغزیرونو داحکامو دپاره دي اودهغه قوانینو دپاره هم دی چی پرهغوی باندی دنظام مداردی اوچی دهغوی سره دانسان ژوندتړلی دی او چی هغوی ته دانسان دژوندپه ترتیب کی ژور تعلق دی ، حقیقت دا دی چی دحضرت محمد (ﷺ) شریعت په ټولو حاوی اومشتمل دی ، دا شریعت په داسی دانشمندانه اصولو اوپه داسی قانونی انداز کی مرتب سوي دی چی په ټول جهان کی ددی نظیر نه سی پیداکیدی

دلته دیورپ دمستشرقینو داقوالو اوداقرارونو احاطه نه سی کیدلای ، ځکه چی ځای ددی خبری گنجائش نه لری دتموئی په توگه څواقواله نقل سوه چی دهغه څخه داواضحه سوه چی دفصاحت اوبلاغت په اعتبار سره دقرآن دبی مثله اوبی نظیره کیدو اقرار یوازی مسلمانانونه دی کړی ، بلکه په هره زمانه کی منصف مزاجو غیر مسلمانانوهم کړي دی ، قرآن ټولی دنیاته دخپل مثال دراوړلو چیلنج ورکړی وو خوچامثال رانه وړی ، نن هم هر مسلمان ددنیا ماهرین علم اوسیاست ته په چیلنج ورکولو کی ویلی سی چی دتولی دنیاپه تاریخ کی یوه واقعه داسی وښیاست چی تریوه لوی لالوی محارجهکیم فلسفی یوځای راپورته سوی وی اودتولی دنیا دعقائدو نظریاتو رسمونو اوعادتونو خلاف یی یونی نظام وړاندی کړی وی اودهغه قوم هم جاهل وی ، بیا هغه په دومره لږ زمانه کی ددی تعلیم عام کی او په عملی ډول نافذولو کی یی دی حده ورسوی چی دهغه نظیر دنن په مضبوطو نظامونو کی پیدا کول ممکن نه وی ، ددنیاپه مخکی تاریخ کی که چیری ددی څه نظیرنسته نونن چی ددیری رڼا اوتیز رفتاری زمانه ده څوک دی ددی نظیر راوړی او ودی ښی کی که چیری یوازی یی نه سی کولای نوخپل قوم بلکه دتولی دنیا قومونه دی جمع کی اوددی مثال دی جوړکی .

فَإِنْ لَّمْ تَفْعَلُوا وَلَنْ تَفْعَلُوا فَاتَّقُوا اللَّهَ إِنِّي وَحْدَهُ الْإِسْمُ وَالْحِجَارَةُ أَهْدَتْ لِلْكَافِرِينَ .

که چیری تاسی ددی مثال رانه وړی سواي اوهیڅکله به یی رانه وړی سی نویا دهغه دوړخ د اور څخه

وَبَشِّرِ الَّذِينَ آمَنُوا وَعَمِلُوا الصَّالِحَاتِ أَنَّ لَهُمْ جَنَّاتٍ

او زیری در کمره هغه خلقو ته چی ایمان یی راوړی دی اوښه کارونه یی کړی دی چی دوی دپاره باغونه دی

تَجْرِي مِنْ تَحْتِهَا الْأَنْهَارُ كُلًّا رِزْقًا مِنْ ثَمَرِهِ رِزْقًا

چی بهیږي به دهغه تر درختو لاندی ولی کوم وخت چی دوی ته دهغه خای څه میوه دخوراک دپاره ورکړل سی

قَالُوا هَذَا الَّذِي رَزَقْنَا مِنْ قَبْلُ وَأَتُوا بِهِ مُتَشَابِهًا

نو دوی به ووايي چی دا خو هغه شی دی چی مونږ ته له دی څخه مخکې را کول سوی وو او رابه ورکړل سی

وَلَهُمْ فِيهَا أَنْوَاعٌ مُطَهَّرَةٌ وَهُمْ فِيهَا خَالِدُونَ ﴿٢٥﴾

دوی ته میوه هم رنگه او دوی دپاره به هلته پاکي ښځی وی او دوی به هلته همیشه اوسیدي

لنهم تفسیر: زیری واوروه ته هغو خلکو ته چی کومو ایمان راوړیدی اوښه عملونه یی کړي دی ددی خبری

چی بیشکه د دوی دپاره جنتونه دی چی بهیږي تر هغوی لاندی ولی او چی کوم وخت ورکړل سی

خلکو ته ددی جنتونو دمیوو څخه خوراک نو دوی به هر وار دا وایی چی دا خو هغه دی چی مونږ ته

راکړل سوی وه مخکی او ورکړل کېږي به دوی ته هروار یوشان میوه اود دوی دپاره به په دی جنتونو

کی بیبیانی: یی چی صافی پاکي به وی اودا خلق به په دی جنتونو کی همیشه اوسیدونکی وی

په هر رار کی یو ډول میوه حاصلیدل به دخوند دپاره وی ځکه چی په دواړو وارو کی دمیوو شکل

اوصورت یو وی نو دوی به دا خیال وکی چی دا خو مخکی قسم میوه ده لیکن په خپلو کی به یی

خوند بل وی او دداسی کیدو دوجی څخه به خوند او خوشحالی زیاده سی

(دآیاتو دیولس سوره بقره)

ددی څخه په مخکی آیت کی دا بیان ووچی څوک قرآن نه منی هغه دپاره عذاب دی او په دی آیت کی

دقرآن منونکو ته زیری دی چی په هغه کی دجنت دعجبو او غریبو میوو اود حورو ذکر دی

علوم اومستلې: جنتیانو ته مختلف قسمه میوی په یوه شکل اوصورت کی د ورکولو څخه مقصداو

غرض دادی چی لذت خوند او خوشحالی یی زیاته سی اوبعضو مفسرینو دمیوو دمتشابه کیدلو څخه دا

مراد اخیستی دی چی دجنت میوی به په شکل کی ددنیا دمیوو پشان وی چی کله جنتیانو ته ورکړل سی

نودوی به ووايي چی دا خو هغه میوی دی چی مونږ ته به په دنیا کی حاصلیدی لیکن په خوند کی به دا

داسی وی چی ددنیا میوه به یی گرده هم نه رسیږي یوازی دنوم اود شکل په اعتبار به دادواړه یوشان وی

په جنت کی دپاکو بیبیانو څخه مطلب دا دی چی دابیسیانی به ددنیا دتولو ظاهری او اخلاقی پلټیو څخه پاکي وی لکه بولی گندگی حیض نفاس اودهرغه شی څخه به پاکي وی چی دکوم شی څخه دانسان نفرت کیږی اوداشان دبدخویی بی وفایی اودنورو باطني عیبونو څخه به هم پاکي وی، په آخرکی الله پاک وفرمایل چی دجنت نعمتونه ددنیا دنعمتونوپه شان وختی اوفانی مه گڼه چی دهغه فناکیدو یادواپس اخیستو هر وخت خطر ه وی بلکه دا خلق به په دی نعمتونو کی دهمیشه همیشه دپاره وی ، دلته چی مومنانوته دجنت زیری ورکوی دایمان سره یی دعمل صالح قیدهم لگولی دی ، دا ځکه چی ایمان وی او ورسره عمل صالح نه وی نو سړی ددی زیری حقدار نه سی کیدلی ، که څه هم یوازی ایمان هم دجهنم دهمیشه د اوسیدنی څخه دخلاصیدوسبب دی ، مومن که هرڅومره گنهگاروی یو وخت به هغه دجهنم څخه رالیستل کیږی اوجنت ته به ورسېږی ، لیکن دجهنم دعذاب څخه بیخی دخلاصون پیدا کولو بغیر دعمل صالح څخه هیڅ څوک نه سی حقدار کیدلی (قرطبی\روح البیان)

إِنَّ اللَّهَ لَا يَسْتَحْيِي أَنْ يَضْرِبَ مَثَلًا مَّا بَعُوضَةٌ فَبَأْفُتَهَا

بیشکه الله پاک شرم نه کوی چی بیان کړی څه مثال دماشی یا دداسی شی چی هغه دماشی څخه زیات وی ،

فَأَمَّا الَّذِينَ آمَنُوا فَيَعْلَمُونَ أَنَّهُ الْحَقُّ مِنْ رَبِّهِمْ

نو چی کوم خلق مؤمنان دی هغوی په یقین سره پیژنی چی دا مثال صحیح دی او چی نازل سوی دی

وَأَمَّا الَّذِينَ كَفَرُوا فَيَقُولُونَ مَاذَا أَرَادَ اللَّهُ بِهَذَا مَثَلًا

د دوی دپروردگار دطرفه څخه او چی کوم کافران دی نو هغوی وایی چی څه مطلب وو دالله پاک ددې مثال څخه

يُضِلُّ بِكَ كَثِيرًا وَيَهْدِي بِكَ كَثِيرًا وَمَا يُضِلُّ بِهِ إِلَّا

گمراه کوی الله پاک په دی مثال سره ډیر اوهدایت کوی په دی سره ډیروته او گمراه کیږی نه په دی مثال سره

الْفَاسِقِينَ ﴿٢٧﴾ الَّذِينَ يَنْقُضُونَ عَهْدَ اللَّهِ مِنْ

مگر بد عمله ، هغه چی ماتوی دالله پاک وعده د

بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ

هغه دمضبوطولو څخه وروسته اوپریکوی هغه شی چی دهغه متعلق الله پاک دپیوست کولو حکم کړی دی

وَيُفْسِدُونَ فِي الْأَرْضِ أَولَئِكَ هُمُ الْخَاسِرُونَ ﴿٢٤﴾

او فساد کوی په ملک کی دغه خلق دی دلوی زیان والا

لنهنفسیر: «بعضو مخالفت کوونکو دقرآن په کلامی الهی کیدو باندی دااعتراض کوی چی په دی کی ددیرو سپکو حقیرو شیانو ذکر په مثالونوکی سوي دي لکه غوماشه مچ او نور، که چیری دا دالله پاک کلام وای نو ددی سپکو شیانو ذکر به په کښی نه وای، نو ددی اعتراض جواب ورکول سو چی، هو واقعی الله ﷻ خونه شرمیږی چی بیان کی څه مثال هم برابره خبره ده که هغه دغوماشی وی اوکه تردی هم زیات وی (یعنی په سپکوالی کی تر ماشی هم زیات وی) چی کوموخلگو ایمان راوړي دی (برابره خبره ده هرڅه چی وی) نوهغوی به دا یقین کوی چی بیشکه دامثال بالکل په ځای دی د دوی دپروردگار دطرفه څخه اوپاته سوه هغه خلق چی کوم کافران دی (هرڅه چی اوسی) هغوی بس دا وایی چی دا به کوم مقصد وی چی دهغه اراده به الله پاک کړی وی ددی سپک مثال څخه گمراه کوی الله ددی مثال په وجه ډیر اوهدایت ورکوی ددی مثال په وجه ډیروته اوگمراه کوی نه الله پاک په دی مثال سره هیڅوک مگر یوازی نافرمانی کونکو ته چی هغوی ماتوی هغه وعده چی دالله سره یی کړی وه دهغی ترمضبوطولو وروسته (یعنی دازل وعده چی په هغه کی ټولو روحونو دالله پاک درب کیدلو اقرار کړي دی) اوقطع کوی هغه تعلقات چی حکم ورکړی دی الله ﷻ دهغوی په پیوست کولو (په دی کی ټول شرعی تعلقات دا خل دی برابره خبره ده که داهغه تعلقات وی چی دبنده اودخدای په مینځ کی دی یا هغه چی دده او دده دخپلوانو په مینځ کی وی یادعامو مسلمانانوپه مینځ کی وی او هغه چی دعاموانسانانو په مینځ کی دی) او فساد کوی په مخکه کی (کفر اوشرک هم پخپله فساد دی اوپه نورو باندی ظلم اوحق نه پیژندل چی دا دکفر سره لازم شی دی دا ټول په دی فسادکی دا خل دی) بس دغه خلق دی په مکمله خساره کی پریوتونکی (چی ددنیا راحت اودآخرت نعمت دواړه یی دلاسه ووتل ځکه چی دحاسد دنیوی ژوند هم همیشه تریخ وی)

علوم اومسائل:

(دآیاتونو دیوبل سره تړون)

خوآیاتونه مخکی دقرآن کریم دا دعوه ذکرسوه چی په قرآن کریم کی دڅه شک اوشبهی ځای نسته اوکه چیری څوک دده په کلام الهی کیدو باندی شک کوی نوهغه دی دده دکوچنی غوندی سورت مثال جوړ کی او را مخکی دی کی او په دی آیاتونوکی دقرآن دمنکرینو دیوی بلی شبهی جواب ورکول سوي دي شبه دا وه چی په قرآن کی دمچ غوماشی په شان سپک ذلیل شی ذکر سوی دی او دا دالله پاک اودهغه دکلام دلوی والی سره سمون نه خوری که چیری دا دالله پاک کلام وای نوپه دی کی به دداسی سپکو

ذلیلو شیانو ذکرنه وای خکه چی لوی خلق دداسی شیانو په ذکر کولو کی شرم کوی ، نو جواب دا ورکول سو چی کوم وخت دیو سپک او ذلیل شی مثال ورکول وی نو دداسی سپک او ذلیل شی سره دهغه مثال ورکول د عقل او بلاغت دواړو تقاضاده ، نو په دی وجه دیو سپک شی ذکر کول دشرم او حیا سره قطعابی سمونه نه دی ، نو ددی وجی خکه الله ﷻ دداسی شیانو په ذکر کولو کی شرم نه کوی او دا هم نیسی چی داسی بی وقوفه شبهی یوازی هغو خلکوته وروراندی کیږی چی دهغوی زړونه اومغز دکفر په وجه دپوهی صلاحیت نه لری ، ایمانداروته هیڅکله داقسم شبهی نه وروراندی کیږی، اوددی خکه وروسته په دی ذکر کی یوبل حکمت یی وښوی ، هغه داچی په داسی مثالونو سره دخلکو امتحان اخیستل هم وی دسوچ اوفکر کونکو دپاره دامثالونه دهدایت ذریعی گرځی اودبی پرواوو او غافلو خلکو دپاره دنوری گمراهی سبب گرځی اوتردی یی وروسته دا هم وښووله چی دقرآن کریم په دی قسم مثالونو سره یوازی سرکښه خلق گمراه کیږی چی هغوی دالله پاک سره کړی وعده ماتوی ، او چی دهغه نتیجه په مخکه کی فسادخپرول دی .

بَعُوضَةٌ فَمَا فَوْقَهَا: ددی لفظی معنی ده چی غوماشه یاتردی هم زیات دلته ذبیات خکه مراد دا دی چی په حقارت او ذلالت کی زیات وی (مظهری) یُضِلُّ بِهْ کَثِیرًا وَیَهْدِیْ بِهْ کَثِیرًا: دقرآن او دقرآن دمثالونو خکه دیرو خلکوته دهدایت حاصلیدل یوه څرگنده خبره ده لیکن ددی په ذریعه دیرو خلکو دگمراه کیدلو مطلب څه دی ؟ مطلب دا دی چی څه رنگه قرآن دده دمنونکو اوپه ده دعمل کونکو دپاره دهدایت ذریعه ده ، هم دغه ډول دده دانکار کوونکو او مخالفت کوونکو دپاره دگمراهی ذریعه ده ، وَمَا یُضِلُّ بِهْ إِلَّا الْفَاسِقِینَ: فاسقین دده خکه دی اودفسق لفظی معنی ده وتل اودشرعی په اصطلاح کی دالله ﷻ دطاعت خکه وتلو ته فسق وایی اودطاعت الهیه خکه وتل دکفر او انکار په ذریعه هم کیږی اوپه عملی نا فرمانی سره هم ، ددی وجی خکه دفسق لفظ دکافر دپاره هم ویل کیدی سی ، په قرآن کی دفسقین لفظ ډیر دکافرانو دپاره استعمال سوی دی اومومن گناهگارتو هم فاسق ویل کیږی دفتهاوپه اصطلاح کی په عام طور باندی دفسق لفظ دمومن گناهگار دپاره استعمال سوی دی ، دفتهاؤ په اصطلاح کی فاسق دکافر مقابل او دهغه قسیم (ضد) دی، څوک چی گناه کبیره (لویه گناه) وکی او دهغه خکه توبه ونه کی یا پرصغیره (کوچنی) گناه باندی همیشه والی وکی او دا خپل عادت جوړکی نودی دفتهاؤ په اصطلاح کی فاسق دی (مظهری) اوڅوک چی دفسق داکار اوگناه په فخر جهر اوپه جرات سره کوی هغه ته فاجر ویل کیږی دآیت معنی داسی سوه چی دقرآن دمثالونو خکه دیرو خلکوته هدایت حاصلیږی او دیرو خلکوته گمراهی لیکر ددی مثالونو خکه یوازی هغه خلق گمراه کیږی چی فاسق یعنی داطاعت خداوندی خکه وتونکی وی اوپه چاکی چی یوڅه قدر دالله ﷻ خکه بیرته وی نودهغوی دپاره داهدایت ورکوی .

اَلَّذِيْنَ يَنْقُضُوْنَ عَهْدَ اللّٰهِ مِنْۢ بَعْدِ مِيْثَاقِهٖۙ دَمَاعِلٰى اَوْ دَمَاعٰهَدٰى هَفَعۡ صَوْرَتۡ تِهۡ عَهْدِوَايِيۙ چى د دوو كسانو په مينځ كى فيصله په وسى او ميثاق داسى معاهدې ته وايى چى په قسم اوسوگند سره مضبوط سى، په دى آيت كى دمخكى آيت دمضمون زيات وضاحت او دقرآن دمنكرينو دبدانجام ذكر دى چى دقرآن په دى مثالونو سره چى پرهغه باندې مشركان اعتراض كوى يوازي هغه خلق گمراه كيږي چى هغوى دالله ﷻ داطاعت څخه سرکښى كوى اوددى سرکښى دوى وجى دى ، اول داچى داسى كونكى هغه ازلى معاهده ماتوى چى هغه ټولو انسانانو دخپل رب سره مضبوطه كړى وه اود اَلَسْتُ بِرَبِّكُمْ په جواب كى يى بلى ويلى وه چى ددى لازمى تقضادا ده چى انسان دى دهغه داطاعت څخه دوينسته برابر تجاوزنه كوى دا ازلى وعده دالله ﷻ او دانسان په مينځ كى وسوه اوس په دنياكى ترپيدا كيدلو وروسته ټول پيغمبران عليهم السلام او آسمانى كتابونه ددغه وعدى دنوى كولو او ددى وعدى دپاره گيرنى دپاره راځي ، چاچى دامعاهده ماته كړى وي دهغه څخه به څه اميدوسى چى هغه به ديوه پيغمبر يا آسمانى كتاب څخه فائده واخلي ؟ دوهمه وجه دا چى دى خلگو هغه ټول تعلقات مات كړي دى چى دهغوى دپيوند كولو حكم الله پاك وركړى دى ، په دى تعلقاتوكى هغه تعلق هم داخل دى چى دبنده او الله پاك په مينځ كى دى او هغه تعلق هم چى دانسان دخپل مور او پلار اونورو قريبانوسره دى او هغه تعلق هم چى دانسان دخپلو همسايمانو او دكاروبار دشريكانوسره دى او هغه تعلق هم چى دمسلमानانو يادعامو انسانانو سره دى ، ددى تعلقاتو پوره اومكمل حقونو اداكولو ته اسلام ياشريعت اسلام وايى ، اوپه دوى كى دكوتاهى دكبله په ټوله مخكه كى فساد پيداكيږي ددى وجى تردى جملى وروسته يى وفرمايل: وَيُفْسِدُوْنَ فِى الْاَرْضِ يعنى داخل په مخكه كى فساد خپروى ، دايت په آخركى يى دوى دعاقبت ذكر داسى وكى چى داخل په لويه خساره اوزيان كى دى .

(په مثال كى ديوه حقير (ذليل) ياشرمناك شى ذكر كول څه عيب نه دى)

اِنَّ اللّٰهَ لَا يَسْتَحْيٰى څخه ثابته سوه چى ديو فائده مند مضمون دوضاحت دپاره يو حقير سپك او ذليل شى ذكر كول نه څه عيب اونه څه گناه ده اونه دويونكى د عظمت اودلويى سره منافى ده قرآن اوسنت او دعلماء سلفو په اقوالوكى دپرداسى مثالونه دى چى هغه عرفاً شرمناك گنل كيږي، ليكن قرآن اوسنت ددغه عرفى شرم اوبى حيائى څه پروا ونه كړه او داصلى مقصد دوضاحت دپاره يى ددى مثالونو څخه پرهيز ونه كى ، دَيَنْقُضُوْنَ عَهْدَ اللّٰهِ : څخه ثابته سوه چى دوعدى او عهد خلاف كول سخته گناه ده چى دهغه نتيجه داهم كيدى چى دغه مخالفت كوونكى دټولو نيكيو څخه محرومه سى .

(دتعلقاتو شرعي حقوق ادا كول واجب دى او ددى خلاف كول لويه گناه ده)

وَيَقْطَعُوْنَ مَاۤ اَمَرَ اللّٰهُ بِهٖ اَنْ يُوْصَلَ : څخه معلومه سوه چى دكومو تعلقاتو او روابطو دقائمولو حكم شريعت اسلامى وركړى دى دهغوى قائمول ضرورى اوشكول يى حرام دى ، كه چيرى فكر وسى نو

دین او مذهب نوم دی دهغه حدودو او قیدونو چی هغه د حقوق الله او حقوق العباد دادا کولو دپاره مقرر سوي دی او ددی دنیا صلاح او فساد ددغو تعلقاتو په صحیح لرلو اونه لرلو کی ده ، نو په دی وجه ددی تعلقاتو قطع کولو ته د یفسدوْن فی الارض په الفاظو د عالم د فساد وجه ویل سوي ده ، په اُولَئِكَ هُمُ الْخٰسِرُوْنَ کی خساری والا یوازی هغه کس ښوول سوي دی چی دمذکورو احکامو خلاف ورزی کوی او په دی کی دی خبری ته اشاره ده چی اصلی خساره او نقصان د آخرت دی ، د دنیا خساره او تاوان څه قابل توجه شی نه دی .

كَيْفَ تَكْفُرُونَ بِاللّٰهِ وَكُنْتُمْ اَمْوَئِلًا حَيَاكُمُ ثُمَّ

څرنگه کافر کېږي په الله ﷻ حال دادی چی تاسی مړه واست بیا الله ﷻ تاسی ژوندی

يُمِيتُكُمْ ثُمَّ يُحْيِيكُمْ ثُمَّ اِلَيْهِ تُرْجَعُونَ ﴿٢٨﴾ هُوَ الَّذِي

کړاست بیا به تاسی مړه کی بیا مو ژوندی کړی بیا به بیرته الله ﷻ ته رجوع کوی ، دا هغه دی چاچی

خَلَقَ لَكُمْ مَّا فِي الْاَرْضِ جَمِيعًا ثُمَّ اسْتَوٰى اِلَى السَّمَاءِ

تاسی دپاره پیدا کړل هر هغه ټول شیان څه چی په مخکه کی دی ، بیایی قصد وکی د آسمان په طرف

فَسَوَّيْنَهَا سَبْعَ سَمٰوٰتٍ وَّهِيَ بَکُلِّ شَيْءٍ عَلِيْمٌ ﴿٢٩﴾

نو دایی اووه آسمانونه برابر کړه او الله ﷻ په هر شی خبر دی .

لنہ تفصیر: گوره اولی ناشکری کوی د الله ﷻ څخه (چی دهغه احسانونه هیروی اودنورو کلمی وایاست) حال دا دی (چی په دی باندی واضح دلائل دی چی یوازی الله ﷻ د عبادت حقداردی مثلاً داچی) تاسی بی ساه واست (یعنی په نطفه کی تر روح اچولو مخکی) نو تاسی یی ژوندی کړاست بیا به تاسی مړه کړی او بیا به مو ژوندی کړی (یعنی د قیامت په ورځ) بیا به هغه ته بوتلل سی (یعنی د قیامت په میدان کی د حساب او کتاب دپاره به ضرور حاضر سی) دا ذات پاک داسی دی چی هغه پیدا کړي دی ستاسی د فائدی دپاره څه چی په مخکه کی موجود دی ټول (د فائده عامه ده که دخوراک او چینساک وی او که د اغوستلو استعمالولو وی او که دنکاح او د روح د تازه کولو دپاره وی ددی څخه دا معلومه سوه چی په دنیا کی داسی څه شی نسته چی دهغه څخه انسان ته څه فائده نه وی ، او ددی څخه دانه لازمېږی چی دهر شی استعمال دی حلال وی ، لکه زهر چی هغه دانسان د فائدی څخه خالی نه دی لیکن دهغوی

خوراک دعاقلانو په نزد منع دی، بیایي توجه وکړه د آسمان په طرف (یعنی دهغه د تخلیق او تکمیل په طرف) نو دایي اووه آسمانونه صحیح جوړ کړه او هغه خو د ټولو شیانو پیژندونکی دی.

علوم اومستلي

(د آیتونو دیوه اوبل سره تړون)

په مخکي آياتونو کی دالله پاک دوجود توحید اودرسالت دواضحو دلیلونو ذکر وو اودمنکرینو او مخالفینو دباطلو خیالاتو رد وو په دی دوو آياتونو کی دالله پاک داحسانونو اوانعامونو ذکر دی او ددی تعجب ظاهرول دی چی د دومره احسانونو سره څه رنگه داظالمان په کفر اوانکارکی مبتلادی ، په دی تعجب کولو کی دی خبری ته هم اشاره ده که چیری داخلق په دلیلونو کی د فکر کولو تکلیف نه سی کولی نو کم از کم داحسان کوونکی داحسان مثل اودهغه تعظیم اوطاعت کول خو دهر شریف انسان طبعی اوفطری تقاضاده نو ددغه لاری تاسی دالله ﷻ اطاعت ته راسی .

په مخکي آیت کی دهغو خاصو نعمتونو ذکر دی چی دهر انسان په ذات اوفنس کی موجود دی چی اول هغه دبی روحه ذرو په شکل کی وو بیاپه ده کی الله ﷻ ژوند واچوی ، په دوهم آیت کی دهغو عامو نعمتونو ذکر دی چی دهغه څخه انسان اونور ټول مخلوقات فائده اخلی او چی د انسان دژوند اودبقا دپاره ضروری دی او دغه عام نعمتونه مخکه او دمخکی پیداوار دی چی ددی سره دانسان ډیر نژدی تعلق دی اوبیا آسمانونه دی چی په دوی سره دمخکی ژوند اوپیداوار تړل سوی دی ، کَیْفَ تَکْفُرُونَ بِاللّهِ (څرنگه انکارکوی دالله ﷻ څخه) دی خلکوکه په ظاهره دالله پاک څخه انکارنه وو کړی لیکن دخدای ﷻ دپیغمبر څخه انکارکول دخدای ﷻ څخه انکار کول وگنل سو نوڅکه داسی خطاب وسو ، وَکُنْتُمْ اَمْوَانًا فَاحْيَاكُمْ اَمَوَات د میت جمع ده مر اوبی روحه شی ته میت ویل کیږی مراد دادی که چیری انسان په خپل اصلی حقیقت باندی سوچ وکی نوده ته به معلومه سی چی دانسان وجودپه ابتداء کی هغه بی روحه ذری وی چی څه دکلکوشیانوپه شکل کی اوڅه دبهیدونکوشیانوپه شکل کی اوڅه دخوراکونو په صورت کی په ټوله دنیاکی خپری وی ، الله پاک دغه بی روحه ذری دکوم کوم ځای څخه راتولی کړی اوبیایي په کښی ساه واچوله اودری یی ژوندی انسان کی ، دا دانسان دپیدایښت دابتداء ذکر دی .

ثُمَّ يُمِيتُكُمْ ثُمَّ يُحْيِيكُمْ ، یعنی چی هغه اول وارستاسی بی روحه اوبی ساه ذری راجمع کړی اوپه کښی یی ساه واچوله ، هغه به تاسی ته په دی دنیاکی ترمقرر وخت تیرولو وروسته بیامرگ درکی اوبیاڅه زمانه وروسته په قیامت کی به دغه ټول ستاسی ساه بدن اوخوری وری ذری به راجمع کی تاسی به ژوندی کی ، دغه شان یومرگ یعنی بی ساه کیدل ستاسی په ابتداء کی وو بیا الله پاک تاسی ژوندی کړاست ، دوهم مرگ په دنیاکی ترعمر پوره کولو وروسته به وی او دوهمه زندگی به دقیامت په ورځ وی ، دمخکنی مرگ او ژوندون په مینځ کی څه فاصله نه وه نو ددی وجی څخه په دی کی دفآء حرف

استعمال سو فَاٰخِثًاكُمْ او کله چی د دنیا د ژوند او مرگ په مینځ کی او هم دا ډول ددغه مرگ او د قیامت د ژوند په مینځ کی څه ډیره فاصله وه نو په دی وجه دلته د تُمْ لفظ واخیستل سو، تُمْ يُمِيتُكُمْ تُمْ يُحْيِيكُمْ ځکه چی د تُمْ لفظ د نیتې دلیری والی دپاره استعمالیږی تُمْ اَلله لِرَجْعُوْنَ ددی څخه مراد حشر نشر او د قیامت وخت دی، په دی آیت کی الله ﷻ پر انسان چی کوم احسانونه کړي دی دهغه ذکر دی او په دغه احسانونو کی ژوند یو داسی انعام او احسان دی چی دنورو انعامونو څخه فائده اخیستل یوازې ددغه انعام (یعنی ژوند) په وجه دی یوه خبره دلته د فکر وړ ده چی په دی آیت کی چی کله د نعمتونو ذکر سوی دی نو د مرگ ذکر څرنگه وسو یعنی مرگ نعمت څنگه کیدی سی هغه په دی وجه د نعمتونو په قطار کی راځی چی د امرگ د دائمی ژوند دپاره یو قسم دروازه ده نو په دی وجه د امرگ هم یو نعمت سو.

مسئله: ددغه آیت څخه دا معلومه سوه چی څوک د نبی ﷺ در سالت څخه منکروی یا د قرآن د کلام الهی کیدلو څخه منکروی، هغه که څه هم په ظاهره د خدای ﷻ د وجود او عظمت څخه انکار ونه کی خو بیا هم د خدای ﷻ په نزد د خدای ﷻ د منکرینو په قطار کی راځی.

(بوزخی ژوند)

په دی آیت کی د دنیا د ژوند او مرگ څخه وروسته دیوه ژوند ذکر دی، چی د قیامت په ورځ به وی د قبر د ژوند چی هغه د قبر د سوال او جواب او په قبر کی د ثواب او عذاب ذریعه ده، ذکر نسته. وجه دا ده چی دا برزخی ژوند دهغه ژوند په شان نه دی چی هغه انسان ته په دنیا کی حاصل وو یا په آخرت کی ورته حاصلیږی بلکه دا درمیانی شکل لکه د خوب د ژوند په شان دی، دی ته د دنیا د ژوندونو تکمله هم ویل کیږی او د آخرت د ژوند مقدمه هم نو په دی وجه دا څه مستقل ژوند نه دی چی جلایی ذکر سوی وای.

هُوَ الَّذِي خَلَقَ لَكُمْ مَالِي الْأَرْضِ جَمِيعًا: په دی کی دهغه عام نعمت ذکر دی چی په هغه کی ټول انسانان بلکه حیوانات او نور هم شریک دی او په یوه لفظ سره دهغوی ټولو نعمتونو اجمالی ذکر وسو چی په دنیا کی یوه انسان ته حاصل سوی وی یا حاصلیدی سی، ځکه چی دانسان غذا، لباس مکان او دوا او آرام نور ټول سامان هم د مخکی پیداوار دی.

تُمْ اسْتَوَى إِلَى السَّمَاءِ فَنَازَهُنَّ سَبْعَ سَمَوَاتٍ وَهُوَ بِكُلِّ شَيْءٍ عَلِيمٌ. داستواء لفظی معنی سیده کیدل او نیغیدل دی دلته ورڅخه مراد دا دی چی د مخکی تر پیدا کولو وروسته الله ﷻ د آسمانونو د پیدا کولو پوخ قصد وکی چی په هغه کی څوک حائل او مانع کیدی نه سواي تر هغه چی د اوو آسمانونو پیدا کول یی مکمل کړل، او هغه په هر څه باندی علم لرونکی دی، نو په دی وجه د کائناتو پیدا کول هغه ته څه مسئله نه وه.

(د دنیا هریو شی نفع مند دی په دی کی څه شی بی قاندي نه دی)

په دی آیت کی دا بیان سوی دی چی دمخکی ټول شیان د انسان دپاره پیدا سوی دی نو ددی څخه یوه خبره دا معلومه سوه چی د دنیا یو شی هم داسی نسته چی دهغه څخه په څه طریقه انسان ته څه فائده نه وی ، برابره خبره ده دافائده په دنیا کی د استعمالولو په وجه وی یاد آخرت دپاره دعبرت او دنصیحت دحاصلولو دپاره وی ، ددیرو شیانو فائده خوانسان محسوسوی چی هغه براه راست دهغه په غذا، دوا یا نور استعمال کی راځی او ډیر داسی شیان هم سته چی انسان ته دهغه څخه فائده وی خوانسان ورڅخه خبر نه وی ، تردی پوری چی کوم شیان د انسان دپاره ضروری گڼل کیږی لکه زهرجن شیان زهرجن حیوانات او نور که چیری فکر وسی نو دا هم په څه طریقه انسان ته فائده ورکوی ، کوم شیان چی دانسان دپاره په یوه ډول حرام دی نوهغه په بله طریقه سره دهغه دپاره فائده مند کیدی سی .

عارف بالله ابن عطاء رحمته الله علیه ددی آیت په هکله دا ویلی دی چی الله تعالی ټول کائنات ستادپاره ددی وجی پیدا کړی دی چی ټول کائنات ستاسی اوته دالله تعالی دپاره سی نو په دی وجه دهوښیار کار دا دی چی کوم شی دهغه دپاره پیدا سوی دی هغه خو به ورته حاصلیږی ، په دی فکر بوختیدل دهغه ذات څخه غافله کیدل دی چی دکوم دپاره دغه فکر کوونکی پیدا سوی دی (بحر محیط)

(د دنیا په شیانو کی اصل اباحت دی که حرمت)

ددی آیت څخه بعضی عالمانو دا دلیل نیولی دی چی د دنیا په ټولو شیانو کی اصل دانسان دپاره دده حلالوالی اومباح والی دی ، ځکه چی دا هم دده دپاره پیدا سوی دی په استثناء دهغه شیانو چی کوم په شریعت کی حرام سوی دی ، نوپه دی وجه چی ترڅو دیوشی حرمت دقرآن اوسنت څخه ثابت نه وی ، هغه حلال گڼل کیږی ، ددی په مقابله کی بعضی علماؤ دا ویلی دی چی دانسان دفائدی دپاره دپیدا کیدلو څخه دیوشی حلالیدل نه ثابتیږی ، ځکه چی اصل په شیانو کی حرمت دی ترڅو چی دقرآن اوسنت څخه یی جواز ثابت نه وی ، نو هغه شی حرام گڼل کیږی ، څه علماء غلی پاته سوی دی (یعنی نه یی دا ویلی دی چی اصل اباحت دی اونه یی دا ویلی دی چی اصل په شیانو کی حرمت دی)

ابن حیان رحمته الله علیه دتفسیر بحر محیط خاوند وایی چی صحیح دا ده چی په دی آیت کی دمذکورو اقوالو دپاره دیوه قول هم دلیل نسته ځکه چی په ، خَلَقَ لَكُمْ کی لام دسببیت دپاره راغلی دی یعنی ستاسی په سبب داشیان پیدا سوی دی ، ددی آیت څخه دشیانو دحلالیدو یا حرامیدو دپاره پرانسان باندي دلیل قائمیدی نه سی بلکه دحلالو او حرامو احکام ځان ته په قرآن اوسنت کی بیان سوی دی په هغه عمل کول ضروری دی ، په دی آیت کی د ، ثُمَّ په لفظ سره دابیان سوی دی چی مخکه مخکی او آسمانونه وروسته پیدا سوی دی ، او دا صحیح ده اوپه سورة (النازعات ۷۹ \ ۸۰) کی چی ارشاد دی ، وَالْأَرْضَ بَعْدَ ذَلِكَ دَحَاهَا : یعنی مخکه یی دآسمانونو ترپیدا کولو وروسته خپره کړه ، ددی څخه دانه ثابتیږی

چی دمخکی پیدائش دآسمانونو څخه وروسته سوي دی ، بلکه ددی مطلب دا دی چی دمخکی رغونه اوددی څخه دپیداوار را ایستل اونور تفصیلی کارونه دآسمان تر پیدائنت څخه وروسته وسوه ، که څه هم دمخکی دذات پیدائنت ترآسمانونو مخکی سوی وو (بحر محیط اونور) په دی آیت کی دآسمانونو شمیراووه دی ، ددی څخه معلومه سوه چی علم هیئت والاوو چی کوم شمیر نهه دآسمانونو ښوولی دی هغه غلط دی څه دلیل یی نسته یوازی پرخیالاتو باندی بناء دی .

وَإِذْ قَالَ رَبُّكَ لِلْمَلٰٓئِكَةِ اِنِّیْ جَاعِلٌ فِی الْاَرْضِ

او کوم وخت چی ستاسی پروردگار ملائکوت ته وویل چی زه جوړونکی یمه په مځکه کی

خَلِیْفَةً ۚ قَالُوْۤا اَتَجْعَلُ فِیْهَا مَنْ یُّفْسِدُ فِیْهَا

یو نائب ملائکو وویل آیا جوړوی ته په مځکه کی هغه څوک چی فساد به کوی په دی کی

وَيُفْسِدُ الْدِّمَآءُ وَنَحْنُ نُسَبِّحُ بِحَمْدِكَ وَنُقَدِّسُ

او وینه به تویوی ، اومونږ وایو ستا صفتونه او یاد وو ستا پاک ذات ،

لَكَ ۖ قَالَ اِنِّیْۤ اَعْلَمُ مَا لَا تَعْلَمُوْنَ ۝۳۰ وَعَلَّمَ اٰدَمَ الْاَسْمَآءَ

نورخدا ی پاک وفرمایل ، بیشکه ماته معلوم دی هغه چی تاسی ته معلوم نه دی ، او وښول الله ﷻ آدم ﷺ نومونه

كُلِّهَا ثُمَّ عَرَضَهُمْ عَلٰی الْمَلٰٓئِكَةِ فَقَالَ اَنْبِئُوْنِیْ بِاَسْمَآئِ

دټولو شیانو بیایی وړاندی کرل دا ټول شیان ملائکوت ته بیایی وویل وښایی ماته نومونه د دوی

هٰۤؤَۤلَآءِ اِنْ كُنْتُمْ صٰدِقِیْنَ ۝۳۱ قَالُوْۤا سُبْحٰنَكَ لَا عِلْمَ

که چیری تاسی صادقان یاست ، هغوی وویل پاکي ده تالره مونږ ته څومعلوم نه دی

لَنَاۤ اِلَّا مَا عَلَّمْتَنَا اِنَّكَ اَنْتَ الْعَلِیْمُ الْحَكِیْمُ ۝۳۲ قَالَ

مگر هغه چی تا مونږ ته ښوولی دی بیشکه هم ته ښه پوهیدونکی او دحکمت خاوند یی ، الله ﷻ وویل

يَا أَيُّهَا الَّذِينَ آمَنُوا اسْمُوا لِلَّهِ اسْمًا عَظِيمًا فَسَبَّحُوا بِحَمْدِ اللَّهِ فِي هَبْأَناسٍ خَالٍ وَكُنْ لَهُ قُلُوبًا حَافِيَةً

ای آدم عليه السلام و بنیه ملائکو ته ددغو شیانو نومونه چی کوم وخت و بشوول هغه ددوی نومونه نوالله ﷻ و فرمایل

اَلَمْ اَقُلْ لَّكُمْ اِنِّيْ اَعْلَمُ غَيْبِ السَّمٰوٰتِ وَالْاَرْضِ

آیا ما ویلی نه وه تاسی ته چی زه ښه پیژنم پت شیان داسمانونو او دمخکی

وَاَعْلَمُ مَا تُبْدُوْنَ وَمَا كُنْتُمْ تَكْتُمُوْنَ ﴿۳۳﴾

او پیژنم هغه چی تاسی یی څرگندوی او یا یی پتوی

لنفسفسیر: او کوم وخت چی ارشاد وکی ستا پروردگار ملائکو ته «ددی دپاره چی هغوی ته دخپلی رایي اظهار وکی چی په دغه ظاهرولو کی حکمت او مصلحت وو، الله ﷻ خود مشوری اخیستو ضرورت نه لری، مطلب دا چی الله ﷻ ملائکو ته و فرمایل چی) ضرور زه په مخکه جوړومه یونائب (یعنی هغه به زمانائب وی اودشرعی احکامو دجاری کولو کار به دی کوی، ملائکی په ویناسوی آیاته پیدا کوی په مخکه کی داسی خلق چی هغوی به فساد کوی او وینی به تویوی او مونږ خو یو مخیز ستاتسبیح وایو او صفت او پاکی بیانوو «دملائکو دا عرض نه د اعراض په ډول وو اونه ددی دپاره ووچی په داسی وینا خپله حقداری څرگنده کی دخلیفه توب دپاره، بلکه ملائکو ته په څه طریقه معلومه سوی وه چی کوم نوی مخلوق دمخکی خلیفه جوړیږی په هغوی کی به ښه اوبد هر قسمه خلق وی بعضی خلق به د نیابت دغه کار نور هم خراب کی، نو په دی وجه په عاجزی یی عرض وکی چی مونږ ټول ددی خدمت دپاره حاضر یو اود ملائکو په ډله کی څوک گناه کوونکی هم نسته نو په دی وجه دنوو کارکوونکو زیاتول او دنوی مخلوق دپیدا کولو ضرورت نسته خصوصاً چی په دی نوی مخلوق کی دا احتمال هم سته چی هغه به ستا درضا خلاف کار کوی چی په هغه به ته خوښ نه یی، مونږ دهر خدمت او کار دپاره یو او زمونږ خدمت او کار به ستا درضا مطابق وی، الله ﷻ و فرمایل چی زه پیژنم هغه شیان کوم چی تاسی یی نه پیژنی (یعنی چی کوم شی ستاسی په نظر کی دانسان دپیدا کولو څخه مانع دی چی په دوی کی به بعضی فساد خپروی، دغه شی په اصل کی دده دتخلیق اوپیدا کولو اصلی سبب دی ځکه چی دحکمونو جاری کول خوهغه وخت کیدی سی چی یوځای دروغی څخه وړانی ته تلونکی هم وی، دا مقصد یوازې دفرمان بردارو دجمع کیدلو څخه نه حاصلیږی او د اعتدال څخه تجاوز کوونکی مخلوقات جنات (پیریان)، دمخکی څخه وه دهغوی څخه یی دا کار ددی وچی وانه خیستی چی ددی کار دپاره مناسب خلق هغه کیدی سی چی په هغه کی دشر اوفساد قوت خو وی لیکن غالب نه وی، په

پیریانو کی دا قوت غالب دی نو په دی وجه د آدم ﷺ دپیدا کولو تجویز وسو، مخکی ددی حکمت الهی زیات وضاحت دارنگه وسو چی دالله ﷻ دنیابت دپاره دیوخاص علم ضرورت دی چی هغه دملانکو داستعداد څخه وتلی دی نو په دی وجه یی وفرمایلی چی، علم ورکی الله ﷻ آدم ﷺ ته (هغه یی پیداکی، دټولو شیانو دنومونو (یعنی دټولو شیانو دنومونو اودهغوی دخاصیتونو اوداثرونو علم یی آدم ﷺ ته ورکی، بیادغه شیان یی ملانکوته وړاندی کړه او ورته یی وویل چی ونبیاست ماته نومونه ددی شیانو (یعنی سره د دوی دخاصیتونو او اثرونو) که چیری تاسی په رښتیا یاست (یعنی که پخپله دی ویناکی په رښتیا یاست چی مونږ به دخلافت کارپه ښه طریقه سره ورسوو) ملانکوﷻ عرض وکی چی ته خو پاک یی (د دی الزام څخه چی آدم ﷺ دی ددی شیانو علم ورکی اومونږ ته دی رانه کی ځکه چی دیوه آیت یا روایت څخه داسی معلومه نه ده چی آدم ﷺ ته دنومونو دعلم ښوونه دملانکو څخه جلا ورکول سوی وه ، ددی څخه ظاهره دا ده چی تعلیم اوبښوونه دټولو مخکی یوشان سوی وه ، لیکن دآدم ﷺ په فطرت کی ددی علم دحاصلولو صلاحیت وو نوهغه ځکه حاصل کی اود ملانکو په طبیعت کی ددی صلاحیت نه وو، نو په وجه دوی ته داعلم حاصل نه سو) لیکن مونږ ته علم نسته بغیر دهغه څخه چی تامونږ ته دهغه علم راگړي دی بی شکه ته دلوی علم خاوندیی اوحکمت والایی (دومره علم اوفهم چاته ورکوی چی په څومره علم اوفهم کی دهغه مصلحت وی ، ددی څخه دملانکو دا اقرار ثابت سو چی دوی دهغه کار کولو څخه عاجزه دی چی کوم کار نائب ته سپارل کیدونکی دی وړاندی الله ﷻ ته دا منظوره سوه چی ملانکو ته دا ونبیسی چی په آدم ﷺ کی ددی خاص علم مناسبت سته نو په دی وجه) الله ﷻ وفرمایلی چی ای آدم ﷺ ! ونبیه دوی ته ددی شیانو نومونه (یعنی دحالاتو اواخصیتونو سره کله چی آدم ﷺ دا ټول نومونه دملانکوپه مخکی وښوول نوملانکی دومره پوه سوی چی آدم ﷺ ددی علم ماهر سوي دی، نوکله چی یی وښووله دوی ته آدم ﷺ ددی شیانو نومونه نوالله ﷻ وفرمایلی (وگوری، ماتاسی ته ویلی نه وه چی بیشکه زه پیژنم ټول پت شیان دآسمانونو اودمخکی اوبیژنم ستاسی هغه کارچی تاسی یی ظاهروی اوهغه چی تاسی یی په زړه کی لری .

علوم اومسئلي

دآیتونو دپوه اوبل سره تړون : ددی څخه په مخکی آیاتونوکی الله ﷻ دخپلو خاصو اوعامو نعمتونو (چی په انسان یی کړی دی) ذکر وکی او انسان ته یی دناشکری او نافرمانی څخه دمحفوظ کیدلو هدایت وکی ، اوس ددی آیت څخه درکوع تر آخره پوری په لسو آیاتونوکی دآدم ﷺ قصه هم په دغه لړ کی ذکر سوي ده ځکه چی نعمت په دوه قسمه دی ، یو صوری یعنی محسوس لکه خوراک خیشاک مال مکان جایداد دوهم معنوی لکه عزت آبرو خوشحالی اوعلم ، په مخکی آیاتونوکی دصوری اوظاهری

نعمتونو بیان وو اوپه دی یوولسو آیاتونو کی دمعنوی نعمتونو ذکر دی چی مونږ ستاسی پلار آدم ﷺ ته دعلم دولت ورکی او دا عزت مو ورکی چی ملائکو ورته سجده وکړه اوتاسی ته ددی فخر کولو موقع می درکړه چی تاسی دهغه په اولاد کی پیدا سواست .

دآیت دمضمون خلاصه دا ده چی الله ﷻ چی کله دآدم ﷺ دپیدا کولو او په دنیا کی دهغه دخلیفه کولو اراده وکړه نو په ظاهره دملائکو دامتحنان اخیستو دپاره یی ددی ارادی ذکر وکی چی په هغه کی دی خبری ته اشاره ده چی دا ملائکی په دی معامله کی خپلی رایي څرگندی کړی ، ملائکو دا رایي پیش کړه چی په انسانانو کی خو داسی خلق به هم وی چی فساد به کوی او وینه به تویوی نو دوی ته دمخکی خلافت سپارل په فهم کی نه راځی ددی کار دپاره خوملائکی زیاتی مناسبی معلومیږی ځکه چی نیکی دهغوی مزاج دی بد خو دهغوی څخه گرسره کیدی نه سی هغوی پوره فرمانبرداره دی ، ددنیا انتظامات به هم سم کی ، الله ﷻ د دوی رایي اول په حاکمانه طریقی سره غلطه وښووله ، هغه داسی چی دخلافت ارضی حقیقت او دهغه دضروریاتو څخه تاسی خبر نه یاست ددی څخه زه ښه خبر یم ، دوهم وار یی په حکیمانه طریقه غلطه ښکاره کړه ، په هغه کی په ملائکو باندی دآدم ﷺ برتری وښوول سوه او دا هم وښوول سوه چی دمخکی دخلافت دپاره دمخکی دټولو مخلوقاتو دنومونو او دهغوی اثرونو اوخاصیتونو پیژندل ضروری دی اودملائکو استعداد دومره نه وو چی هغوی دی ددنیا دټولو مخلوقاتو نمونه سره دائر او خاصیتونو زده کی .

(ملائکو سره دآدم ﷺ دپیدا کولو خبری په کوم مصلحت باندی بناء وی ؟)

دلته داخبره دغور اوفکر وړ ده چی الله ﷻ ددی خبری اظهار دملائکو په مجلس کی په کوم حیثیت کړی وو؟ آیا دهغوی څخه مشوره اخستل یی مقصود وو اوکه یوازی دوی ته خبر ورکول وو یاد ملائکو په ژبه دملائکو درایی څرگندول مراد وه ؟ دا خبره ظاهره ده چی دمشوری ضرورت خو په هغه ځای کی پېښیږی چیری چی دمشوری ټول اړخونه چاته واضح نه وی اوپه خپل علم اوبصیرت باندی مکمل اطمینان نه لری نو دنورو عاقلانو اوپوهانو سره مشوره کیدی سی یاپه داسی صورت کی چی هلته دنورو حقوق هم برابر وی نودهغوی درایی اخیستو دپاره مشوره کیږی لکه چی ددی دنیایه عامو کونسلونو کی دا رائج ده اودا خو په ډاگه ده چی دلته دواړه صورتونه نسته دی ، الله ﷻ دکائناتو خالق دی دذری ذری علم لری دهرشی ظاهر اوپټ دده دعلم اودنظریه وارندی دی ، نو داسی ذات ته دمشوری اخیستو څه ضرورت دی ؟ هم دغه رنگه داسی هم نه ده چی داڅه پارلیمانی حکومت دی په کوم کی چی دټولو غړو برابر حقوق وی اودټولو څخه مشوره اخستل ضروری وی ځکه چی الله ﷻ دټولو خالق اومالک دی ، ملائکی دی که پیریان اوانسانان ټول دده مخلوق اوملکیت دی، دچا دحق نسته چی هغه دالله ﷻ څخه داپوښتنه وکی چی داکار تاوولی کړی دی اوفلانی کار دی ولی کړی نه دی

لَا يَسْتَلْ عَمَّا يُفْعَلُ وَهُمْ يُسْتَلُونَ، دالله ﷺ څخه دهغه دڅه فعل متعلق پوښتنه نه سی کیدلی اودتولوڅخه ددوی دعملونو په باره کې پوښتنه کیږی، خبره دا ده چی په اصل کی دلته مشوره اخیستل مقصود نه وه او نه ددی ضرورت وو، لیکن صورت یی دمشوری جوړ کی دا ددی دپاره چی مخلوق ته دمشوری دسنت او طریقی تعلیم وسی لکه چی رسول ﷺ ته په قرآن کی هدایت سوي دی چی دی دخیلو اصحابو څخه مشوره اخلی، حال دا دی چی ده ﷺ ته به وحی الهی راتله ټولی معاملی اودهغوی هراړخ ده ﷺ ته دوحی په ذریعه ښوول کیدی لیکن دوی ته دمشوری کولو تاکید وسو، دا ددی دپاره چی دده ﷺ په ذریعه دمشوری طریقه جاری سی او امت یی زده کی، مطلب دا چی دملاتکو په مجلس کی ددی واقعی په اظهار سره یوه فائده خو دمشوری تعلیم ورکول وو چی هغه حاصل سو «روح البیان دوهه فائده په خپله دقرآن دالفاظو څخه دا معلومیږی چی دانسان دپیداکیډو څخه مخکی ملاتکو دا خیال کوی چی تر دوی زیات ښه اوپوهیدونکی مخلوق به الله ﷻ پیدا نه کی، او د ابن جریر په تفسیرکی دحضرت عبدالله بن عباس ؓ څخه په یوه روایت کی ددغه خبری وضاحت هم سته چی دآدم ؑ تربیدا کیدو مخکی ملاتکو به په خپل مینځ کی داسی خبری کولی چی، لَنْ يُخْلَقَ اللَّهُ خَلْقًا أَكْرَمَ عَلَيْهِ مِنَّا وَلَا أَغْلَمَ (یعنی الله ﷻ به تر مونږ زیات غوره او زیات علم والا مخلوق پیدانه کی)، دالله ﷻ په علم کی وه چی یو داسی مخلوق هم پیدا کول دی چی ترټولو مخلوقاتو زیات ښه زیات علم والا وی اوچی هغه ته دخپل خلافت اونبیات خلعت ورکی.

نوپه دی وجه دملاتکو په مجلس کی دآدم ؑ دپیدا کولو اوپه مخکه دنائب جوړولو ذکر وسو چی دا ملاتکی دخپل خیال اظهار وکی، نوملاتکو دخپل علم اوبصیرت مطابق په عاجزی سره درایی اظهار وکی چی کوم مخلوق ته پرمخکه خلیفه جوړ وی، په هغه کی دشراوفساد ماده هم ده نوهغه به دنورو اصلاح او په مخکه کی دامن و آمان انتظام څه رنگه وکی چی هغه به پخپله وینی ترویوی ددی په ځای ستا په ملاتکو کی دشر اوفساد هیڅ ماده نسته دخطاگانو څخه پاکی دی اوهر وخت ستا په تسبیح تقدیس اوعبادت کی اخته دی، هغه په ښکاره سره داکار په ښه طریقی سره کولی سی.

مطلب دا چی دا وینا دالله ﷻ په کار باندی اعتراض کول نه وه، ځکه چی ملاتکی دداسی خیالاتو او حالاتو څخه پاکی دی، بلکه غرض یوازی دامعلومول وه چی دیوپاک جماعت سره دوهم ناپاک مخلوق پیدا کول اودا کار ورته سپارل اودغه مخلوق ته ترجیح ورکول آخرڅه حکمت لری؟

نو ددی په جواب کی اول الله ﷻ اجمالاً وفرمایل: اِنِّیْ اَعْلَمُ مَا لَا تَعْلَمُونَ، یعنی تاسی دخلالت الهیه حقیقت او دهغه دلوازماتو څخه خبر نه یاست نو په دی وجه داخیال کوی چی یومعصوم اوپاک مخلوق دا کار سر ته رسولی سی، ددی حقیقت هم مونږ پیژنو، ددی څخه وروسته ملاتکو ته ددی څه تفصیلی علم د ورکولو دپاره دیوی خاصی واقعی اظهار وسو هغه دا چی دټولو کائنات عالم نومونه ددوی

خاصیتونه او ائرونه آدم ﷺ ته وښوول سوه ځکه په آدم ﷺ کی ددی شیانو دعلم صلاحیت ایښول سوی وو، دملانکو په طبیعت او فطرت کی ددی شیانو دعلم صلاحیت ایښول سوی نه وو، ځکه چی دا دوی د فطرت او جبلت سره مناسبه نه وه، مثلاً د دنیا نفع ورکوونکی او ضرر ورکوونکی شیان او دوی ائرونه او خاصیتونه د هر حیوان او د هر قوم مزاج او دهغوی ائرونه، ددی شیانو د معلومولو دپاره ملکي طبیعت موزون نه وو، ملانکه څه پوهیږی چی لوږه څه شی وی دتندی تکلیف څه وی دنفسیاتو دجذبی څه اثر وی دکوم شی نشه پیدا کیږی او څنگه پیدا کیږی، دمار اولرم زهر په بدن باندی اثر څنگه کوی؟ مطلب دا چی دمخکی دمخلوقاتو دنومونو او ائرونو معلومول دملانکو دمزاج او خاص طبیعت څخه بالکل جلاشی وو، دا علم یوازی آدم ﷺ ته ورښوول سوی وو او ده ته وښوول سو، بیا دقرآن دڅه صراحت یا څه اشاری څخه ثابت نه ده چی آدم ﷺ ته دا تعلیم په تنهایی کی دملانکو څخه جلا ورښوول سوی وو، ځکه چی کیدی سی چی تعلیم دی دټولو دپاره عام وی لیکن ددی تعلیم څخه فائده اخیستل یوازی دآدم ﷺ په طبیعت کی وه نو هغه زده کی، دملانکو په طبیعت کی نه وو نو هغوی اړده نه کی نو په دغه وجه دلته دتعلیم نسبت یی آدم ﷺ ته وکی، که څه هم تعلیم فی ذاته عام وو، آدم ﷺ او ملانکی دواړه په کښی شاملی وه، او دا هم کیدی سی چی دظاهری تعلیم شکل او صورت دلته پښ سوی نه وو، بلکه دآدم ﷺ په فطرت کی ددی شیانو علم دپیدا کیدو دوخت څخه ایښوول سوی وو، لکه چی کوچنی دزیرپیدو سره دمور شیدی خوړل پیژنی دهیلی چیچی دپیدا کیدو سره لمبیدی سی، په دی کارونو کی دا کوچنی دڅه ظاهری تعلیم ضرورت نه لری.

اوس پاته سو دا سوال چی دالله ﷻ قدرت په هرڅه باندی سته هغه خود ملانکو مزاج بدلولی سی او دوی ته یی داشیان ښوولی سوه نو دوی ته یی ولی په دی طریقه ښوونه ونه کړه، ددی سوال جواب دا دی چی په داسی طریقه سره ملانکو ته ښوونه ملانکی په خپل ملانکی والی کی نه پریریدی بلکه انسان ورڅخه جوړیدی.

مطلب دا چی دمخکی دمخلوقاتو دنومونو او دهغوی دخاصیتونو او ائرونو علم آدم ﷺ ته ورکول سو، او دا علم دملانکو په توان کی نه وو، اوبیا دا مخلوق ملانکو ته وړاندی سو او دملانکو څخه پوښتنه وسوه که چیری تاسی په خپل خیال کی رښتینی یاست چی تر تاسی زیات بل مخلوق به په علم او په نورفضیلت کی پیدا نه سی او په دی وجه تاسی دمخکی دخلافت دپاره دانسان په مقابله کی زیات موزون یاست نو ددی شیانو نومونه او خاصیتونه وښیاست او دا هغه شیان دی چی په دوی باندی به دمخکی خلیفه حکومت کوی، دلته یوه فائده حاصله سوه چی حاکم ته ضرور دی چی هغه دی دخپل محکوم او رعیت دمزاج او طبیعت او دهغه دائر او خاصیت څخه پوره خبر وی، بغیر ددی څخه په دوی باندی دعدل او انصاف حکومت دی نه سی کولی، کوم سړی ته چی دا معلومه نه وی چی لوږه

څنگه شی ده اوڅومره تکلیف په کښی وی ، که چیری دداسی سړی په عدالت کی یوه دعوه دچا دلوری لرلوپه باره کی وړاندی سی ، یعنی یوسړی پربل سړی باندی دا دعوه وکی چی ده زه خوورخی وږی ساتلی یم نو دغه حاکم کوم ته چی لوږه دسره معلومه نه ده ددی دواړوپه مینځ کی به فیصله څنگه وکی ، مطلب دا چی په داسی کولو الله ﷻ ملانکو ته داوښووله چی دمخکی دخلافت دپاره دی ته کتل نه دی په کارچی داخلیفه معصوم اویا که دی بلکه دی ته کتل په کار دی چی دی دمخکی دشیانو څخه ښه خبر دی او ددی شیانو داستعمال طریقی اوددی شیانو فائدی ښه پیژنی ، که چیری ستاسی دخیال صحیح وی چی ملانکی ددی خدمت دپاره زیاتی برابری دی نوییاددی شیانو نومونه اوخاصیتونه وښیاست ، دملانکو درایی څرگندول چی کله دڅه اعتراض فخر اوغرور یاد خپل حق دثابتولو دپاره نه وه بلکه یوازی دخپل خیال اظهار یی دیوه تابعدار خادم په شان دخپلو خدمتونو دوراندی کولو دپاره وو نو په دی وجه یی وویل .

سُبْحٰنَكَ لَا عِلْمَ لَنَا اِلَّا مَا عَلَّمْتَنَا اِنَّكَ اَنْتَ الْعَلِيْمُ الْحَكِيْمُ .

پاکي ده تاته زموږ علم نسته مگر هغه چی تارا کړی دی ، بیشکه چی ته دلوی علم او حکمت مالک یی ددی مطلب دا دی چی دوی دخپل خیال څخه رجوع وکړه اودا اقرار یی وکی چی دزیات علم اوفضیلت خاوند مخلوق هم سته او هم دغه مخلوق دمخکی دنیابت دپاره موزون دی .

دوهم سوال دلته دا دی چی ملانکو ته څنگه معلومه سوه چی انسان به خونریزی کوی ؟ آیا دوی ته علم غیب حاصل وو او که یوازی په اټکل یی دا خبره کړی وه ؟ ددی جواب دجهوزو محقیقینوپه نزد دا دی چی الله ﷻ دوی ته ښوولی وه چی د انسان حالات او معاملات به داسی وی لکه چی په بعضی آثارو کی دی چی کله الله ﷻ ملانکو ته دا ذکر وکی چی دی ﷺ آدم ﷺ په مخکه کی خلیفه جوړ وی نوملانو وروڅخه ددغه خلیفه دحال پوښتنه وکړه الله ﷻ دوی ته دده حال وښوی (روح المعانی)

ملانکو ته تعجب وسو چی کله د انسان حال دا دی چی هغه به فساد اوخون ریزی کوی نو بیادده دمخکی دنیابت دپاره په منتخب کولو کی څه دی ؟ ددی یوجواب خودالله ﷻ دطرفه څخه داسی وسو چی دآدم ﷺ علمی لوړوالی یی ظاهر کی او دفساد اوخون ریزی څخه چی کومه شبهه ددی خبری پیدا کیده چی دی دنیابت حقدار نه دی ، دهغه جواب یی اجمالاً په ، اِنِّیْ اَعْلَمُ مَا لَا تَعْلَمُوْنَ سره یی وکی ، ځکه چی په دی کی اشاره ده چی کوم شی تاسی دنیابت اوخلافت دپاره منافی گڼی هغه په اصل کی ددغه خلافت اونیابت د اهلیت دپاره یو لوی سبب دی ، ځکه چی په مخکه کی دنیابت ضرورت دفساد دلیری کولو دپاره دی ، چی په کوم ځای کی فساد نه وی نو هلته دخلیفه اودنائب لیرلو ضرورت بالکل نه وی ، غرض دا چی دا وښوول سوه چی منشاء الهی دا ده چی څنگه الله ﷻ یو مخلوق چی دهغه څخه دگناه اوخطا کیدو امکان نسته چی هغه ملانکی دی اوچی څنگه یی شیطانان پیدا کړی دی چی

دهغوی څخه دنیکی امید کیدی نه سی نو دغه رنگه یو داسی مخلوق پیدا کول منشاء الهی ده چی هغه دخیر اوشر نیکی او بدی یوگده مجموعه وی اوپه هغه کی دخیر اوشر دواړو جذبه وی ، په هغه کی دشر جذبه مغلوبه وی او دخیر په میدان کی مخکی کیری او دخدای ﷻ رضا حاصلوی .

(دژبو اولفاتو جوړوونکي الله ﷻ دی)

دآدم ﷺ په قصه کی داسماؤ دتعلیم دواقعی څخه دا هم ثابتته سوه چی دژبی اولغت واضح او جوړوونکی الله ﷻ دی ، بیاپه دی ژبه کی دمخلوق دمختلفو استعمالاتو په وجه مختلف صورتونه او ژبی پیدا سوی ، امام اشعری رحمه الله ددی آیت څخه استدلال کړي دی چی واضع دلفت اوژبی په اصل کی الله ﷻ دی .

(دآدم ﷻ لوړوالي پرملاټکو باندی)

په دی واقعه کی دقرآن دابلیغ الفاظ هم دفکر وړ دی چی کوم وخت ملائکوته وایی چی ددی شیانو نومونه ونبیاست نود ، أَنْبِئُونِي : لفظ وایی چی ماته یی ونبیاست اوچی کوم وخت آدم ﷻ ته وایی چی ددی شیانو نومونه ونبیسه نود ، أَنْبِئَهُمْ : لفظ وایی چی ملائکوته دانومونه ونبیسه .
ددی بیان څخه داپه ډاگه سوه چی آدم ﷻ ته دمعلم درجه ورکول سوه اوملائکوته دطالب علمانو ، او په داسی کولو سره دآدم ﷻ فضیلت اولوړوالی په یوه مهم شکل کی څرگندسو ، ددی واقعی څخه دا هم معلومه سوه چی دملائکوپه علومو اومعلوماتوکی هم کمی اوزیاتی راتلی سی ، ځکه چی دکومو شیانو علم دوی ته نه وو دآدم ﷻ په ذریعه په اجمالی طور سره ددی شیانوعلم دوی ته ورکړل سو .

(دمخکي دخلافت مسئله)

دمخکی دانتظام اوپه مخکه کی دالله ﷻ دقانون دچلولو دپاره دالله ﷻ دطرفه دیوه نائب مقریدل ټول ددی آیتونو څخه معلوم سوه ، ددی څخه دمملکت ددستور یو مهم باب را ووتی هغه دا چی په ټولو کائناتو اوپه ټوله مخکه اقتدار اعلی یوازی دالله ﷻ دی لکه چی دقرآن مجید نور ډیر آیاتونه په دی شهادت ورکوی ، إِنَّ الْحُكْمَ لِلَّهِ ، لَهُ مُلْكُ السَّمَوَاتِ وَالْأَرْضِ ، أَوَّالُهُ الْخَلْقِ وَالْآخِرُ : اونور دمخکی دانتظام دپاره دالله ﷻ دطرفه نائبان راخی ، هغوی دالله ﷻ په حکم اواجازت په مخکه باندی حکومت کوی اودالله ﷻ دبندهگانو دتعلیم اوتربیت کارکوی اواحکام الهیه نافذوی ، ددی خلیفه اونائب تقرر اومقررول بغیره واسطی الله ﷻ کوی ، په دی کی دچا دکسب اوعمل هیڅ دخل نسته ، دغه وجه ده چی دټول امت اجماعی عقیده ده چی نبوت کسبی شی نه دی یعنی داسی شی نه دی چی دانسان په کسب او عمل سره انسان ته حاصلیری ، بلکه الله ﷻ پخپله دخپل علم او حکمت په تقاضا خاص خاص کسان ددی کار دپاره خوښوی اوخپل نبی واستاذی یی مقرر وی قرآن کریم ددی خبری ځای په ځای اظهار کړي دی ، ارشاد دی .

أَلَّا يَضَلُّنَّ مِنَ الْمَلَائِكَةِ رُسُلًا وَمِنَ النَّاسِ إِنَّ اللَّهَ سَمِيعٌ نَصِيرٌ.

الله ﷻ په ملائکو کی دخپل رسول انتخاب کوی او په انسانانو کی هم بیشکه الله ﷻ اوریدونکی لیدونکی دی، په یو بل خای کی ارشاد دی.

أَلَّا أَعْلَمُ خُتُّهُ يَجْعَلُ رِسَالَتَهُ. الله ﷻ ته ښه معلومه ده چی خپله پیغمبری چاته ورکوی، دالله ﷻ داخلیه بغیره واسطی دالله ﷻ احکام معلوموی او بیاداپه دنیاکی جاری کوی، دا سلسله دخلافت اونیابت دآدم ﷺ څخه واخله تر خاتم الانبیاء ﷺ پوری په یوه طریقه وچلیده، تردی پوری چی حضرت خاتم الانبیاء ﷺ په دی مخکه کی دالله ﷻ آخری خلیفه سو او ډیر مهم خصوصیات یی دخانه سره راوړل. یو خصوصیت خو دا وو چی دده څخه مخکی پیغمبران خاص خاص قومونو یا ملکونو ته لیږل کیده، دهغوی دحکومت دائره هم دهغوی په قومونو او ملکونو کی محدوده وه ابراهیم ﷺ یوقوم اولوط ﷺ بل قوم ته لیږل سوی وو، حضرت موسیٰ ﷺ او حضرت عیسیٰ ﷺ او د دوی په مینځ کی راغلی پیغمبران علیهم السلام بنی اسرائیلو ته لیږل سوی وه.

(نبی کریم ﷺ دالله ﷻ په مخکه کی آخری خلیفه دی او دده ﷻ خصوصیات)

نبی کریم ﷺ ټول عالم او دعالم دواړو قومونو انسانانو او پیریانوته را واستول سو، دده ﷻ اختیار او اقتدار دټولی دنیا دوو قومو باندی احاطه کړی ده، قرآن کریم دده ﷻ دبعث اونیوت دعام کیدو اعلان په دی آیت کی کړی دی، الله ﷻ فرمایي.

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَوَاتِ وَالْأَرْضِ.

ته (ﷺ) ووايه چی ای خلکو! زه دالله ﷻ استاذی یم ستاسی دټولو دپاره، الله ﷻ هغه ذات دی چی دهغه په قبضه کی آسمانونه او مخکی دی.

او دصحیح مسلم په حدیث کی دی نبی ﷺ فرمایي چی ماته په ټولو پیغمبرانو باندی دشیپرو شیانو په وجه ښه والی راکړل سوي دی، په هغه کی یو داهم دی چی رسول ﷺ ټول عالم ته پیغمبر رالیږل سوي دی، دوهم دا چی دمخکی پیغمبرانوﷺ خلافت او نیابت چی څه رنگه په خاص خاص ملکونو او قومونو کی محدود وو، او دخاصی زمانی دپاره وو چی ورپسی به بل نبی راغی نو دمخکی نیابت او خلافت به ختم سو، زمونږ پیغمبر خاتم الانبیاء ﷺ دا رنگه نه دی، دده خلافت اونیابت دیو خاص قوم ملک او زمانی دپاره نه دی، دا دهر قوم او هر ملک او هری زمانی دپاره دی، دریم دا چی دمخکینو پیغمبرانو تعلیمات اوشریعتونه تر یوی زمانی پوری به محفوظ وه او چلیدل به او کرار کرار به تحریفات په کښی کیدل او معدومیدل به، حتی چی بل پیغمبر اوشریعت به راغی.

زمونږ دپیغمبر ﷺ دا خصوصیت دی چی دده دین اوشریعت به تر قیامته محفوظ وی قرآن مجید چی په نبی ﷺ نازل سوي دی دهغه دالفاظو او معناوو ټولو حفاظت الله ﷻ په خپله ذمه اخیستی دی الله ﷻ فرمایي

إِلَّا لَخُنَّ نَزَّكَ الدَّكْرُ وَإِلَّا لَهُ لَعَالِطُونَ .

مونږ قرآن نازل کړي دی او مونږ ددی ساتونکی یو، هم دغه شان دښی ﷻ تعلیمات او ارشادات چی هغه ته احادیث ویل کیږی، دهغوی دحفاظت هم الله پاک یو خاص انتظام کړي دی چی ترقیامته پوری به یوه داسی ډله موجوده وی چی هغه ته به ترخپل ځان دښی ﷻ تعلیمات او ارشادات ډیر خواږه وی او چی هغه به دښی ﷻ دشریعت احکام خلگو ته صحیح صحیح رسوی او یو جماعت به یی هم ختمولی نه سی، دالله ﷻ غیبی امداد به ددوی سره وی.

خلاصه دا چی دمخکنیو پیغمبرانو کتابونه اوصحیفی به محرف کیدلی (بدلیدلی) اوپه آخرکی به ددنیا څخه ورکیدي یابه گډی وډی پاته کیدی، نبی ﷻ ته ورکول سوی کتاب قرآن او دده ښوول سوی هدايات یعنی احادیث داټول به په خپل اصلی شکل او صورت کی ترقیامته محفوظ اوموجود وی، نو په دغه وجه ترده ﷻ وروسته دپل نوی نبی او رسول ضرورت نسته اونه څه دپل (خليفة الله) دپاره دلته څه ځای سته، څلورم خصوصیت دښی ﷻ دا دی چی دمخکنیو پیغمبرانو خلافت اونیابت چی دیوی خاصی زمانی دپاره وو، دهرنبی اورسول څخه وروسته دالله ﷻ دطرفه یوبل رسول به مقرر کیدی او دنیابت کار به یی په لاس کی اخیستی.

(دښی ﷻ وروسته دخلافت نظام)

دخاتم الانبیاء ﷻ دخلافت زمانه ترقیامته ده نو په دی وجه دوی ترقیامته پوری په مخکه کی دالله ﷻ خلیفه دی دده ﷻ تر وفات وروسته دنظام عالم دپاره چی کوم نائب به وی هغه به خليفة الرسول وی، دصحیح بخاری اومسلم حدیث دی چی نبی ﷻ وفرمایل:

كَانَتْ بَنُو إِسْرَآئِيلَ كُتُوبَهُمُ الْأَنْبِيَاءُ كُلَّمَا هَلَكَ نَبِيٌّ خَلَفَهُ نَبِيٌّ وَإِنَّهُ لَا نَبِيَّ بَعْدِي وَسَيَكُونُ خُلَفَاءُ فَيَكْفُرُونَ .

دښی اسرائیلو حکومت اوسیاست دهغوی پیغمبرانو کوی، یو پیغمبر به چی وفات سو نو بل پیغمبر به را تللی او خبر سی چی زما وروسته بل پیغمبر نسته البته زما خلیفه گان به وی اوډیر به وی.

پنځم خصوصیت دښی ﷻ دا دی چی دوی څخه وروسته دده ﷻ دامت مجموعی ته الله ﷻ هغه مرتبه ورکړه کومه چی یی پیغمبرانوته ورکړي ده یعنی د امت مجموعه یی معصومه (دگمراهی څخه پاکه) کړي ده چی دده ﷻ ټول امت به په گمراهی باندی نه راتولیري، دا پوره امت چی په کومه مسئله باندی اجماع اواتفاق وکی هغه دالله ﷻ دحکم مظهر گڼل کیږی، نو په دغه وجه ترکتاب الله اوسنت رسول ﷻ څخه وروسته په اسلام کی دریم حجت دامت اجماع گرځول سوي ده، دښی ﷻ ارشاد دی:

لَنْ يَجْتَمِعَ أُمَّتِي عَلَى الضَّلَالَةِ (زما امت به هیڅ کله په گمراهی راجمع نه سی)

ددی زیات تفصیل یی په حدیث شریف کی داسی فرمایلی دی چی زماپه امت کی همیشه یو جماعت به په حق قائم وی، دنیا که هرڅومره بدله سی اوحق که هرڅومره کمزوری سی، لیکن دا یو جماعت به

حق حمایت همیشه کوی اوفتح اوغلبه به ددغه جماعت وی ، ددی خخه معلومه سوه چی تول به هیخکله هم په گمراهی اوغلطی جمع نه سی اوکله چی د امت مجموعه معصومه سوه نو د رسول ﷺ د خلیفه انتخاب هم دوی ته وسپارل سو اود خاتم الانبیاء ﷺ وروسته دمخکی دنیابت او د حکومت د انتظام دپاره دانتخاب طریقه روا اورائجه سوه ، دا امت چی څوک خلیفه منتخب کی هغه به د خلیفه رسول ﷺ په حیثیت د نظام عالم یوازی ذمه وار وی او خلیفه دتولو کیدی سی .

د خلفاء راشدینو آخری زمانی پوری د خلافت دا سلسله په صحیح اصولو چلیده ، دغه وجه ده چی دهغو فیصلی یوازی دینی اووختی حیثیت نه لری ، بلکه دیوه مضبوط دستاویز او امت دپاره دیوحجت او دلیل حیثیت لری ، ځکه چی پخپله رسول د دوی په حقله فرمایلی دی علیکم بسنتی وسنة الخلفاء الراشدین (زما سنت او زما د خلفاء و راشدینو سنت ټینگ ونیسی)

(د خلافت راشده خخه وروسته)

د خلافت راشده خخه وروسته ، دغه طوائف الملوکې ابتداء وسوه ، په مختلفو علاقو کی مختلف امیران جوړ کړل سوه چی په هغوی کی یو هم د خلافت دنیادپاره حق دارنه وو اوکله چی تر ټولی دنیا دمسلمانانو اتفاق په یوه سړی باندی گران سو او هر ملک او دهر قوم جلا جلا امیر دجوړولو طریقه روانه سوه نو مسلمانانو دا تقرر تر هغو اسلامی نظریی لاندی جاری ولری چی دمسلمانانو اکثریت چی څوک امیر منتخب کی ، هغه به ددغه ملک امیر وی او، اولوالامر ، به بلل کیږی .

د قرآن مجید د ، وَ أَمْرُهُمْ شُورَى بَيْنَهُمْ . د عموم خخه په دې خبره دلیل جوړیدای سی .

(په مغربی جمهوریت او اسلامی شورايت کي فرق اوبيلتون)

اسمبلیانی ددغه طرز عمل یوه نمونه ده ، فرق یوازی دومره دی چی دعامو جمهوري ملکونو اسمبلیانی او دهغه غړی بالکل آزاد او خود مختار وی یوازی پخپله رایه ښه یابد قانون جوړ ولی سی اسلام اسمبلی او دهغه غړی او منتخب سوی امیر تول ددی اصولو او قانون پابند وی چی کوم دالله ﷻ د طرفه دوی ته دپیغمبر په ذریعه ورکولی سوي دي ددغه اسمبلی یاد مجلس شوری ، درکنیت دپاره هم څه شرطونه دی او کوم سړی چی دا منتخب کی دهغه دپاره هم څه حدود اوقیدونه وی ، بیادهغوی قانون سازي دقرآن او د سنت د اصولو په دائره کی کیږی او دقرآن او د سنت خلاف دغه قانون جوړولو اختیار چاته حاصل نه دی لڼه دا چی الله ﷻ خپلی ملائکی مخاطبی کړی اودا ارشادی ورتنه وکی چی زه په مخکه کی خپل نائب جوړ وونکی یم ، ددی خخه دمملکت ددستور څو اهمی دفعی معلومی سوی ، اول دا چی په مخکه او اسمان کی اقتداراعلی دا لله ﷻ دی دوهم داچی په مخکه کی دالله د حکمونو چلولو دیاره ، دالله ﷻ نائب ، دهغه رسول وی ، او په ضمنی طور دا هم واضحه سوه چی د خلافت الهیه سلسله کله چی په رسول ﷺ ختمه سوه نو اوس د خلافت رسول سلسلی ددی ځای ونیوی او ددغه خلیفه ټاکل دملت دانتخاب په ذریعه مقرر کړل سوه .

وَاذْكُرْنَا لِلْمَلَكَةِ اسْجُدْ وَالْإِدَمَ فَسَجَدُوا إِلَّا إِبْلِيسَ أَبَى

او کوم وخت چی مونږ حکم وکی ملائکو ته چی سجده وکړی آدم ﷺ ته نو ټولی په سجده پریوتی مگر شیطان نه

وَاسْتَكْبَرَ وَكَانَ مِنَ الْكَافِرِينَ

هغه انکار وکی او تکبر یی وکی او وو دکافرانو څخه.

لنډنفسیو: او کوم وخت چی حکم وکی مونږ ټولو ملائکو ته، او پیریانو ته هم، لکه چی په بعضی روایاتو کی دحضرت ابن عباس رضی الله عنه څخه نقل دی مطلب دا چی دی ټولو ته دا حکم و سو په سجده پریوخی دادم ﷺ په مخکی نو ټول په سجده پریوتل بغیر دابلیس چی هغه دا وینا ونه منله او تکبر یی وکی او دکافرانو څخه سو.

علوم اومستلې

(دایاتونو دیوبل سره تړون)

په اوله واقعہ کی چی هر کله د آدم ﷺ غوره والی په ملائکو ظاهر سو او په دلیلونو دا خبره ثابته سوہ چی دخلافت اونبیات دصلاحیت اواہلیت دپاره چی دکومو علمونو حاجت دی هغه ټول په آدم کی راجع سوي دی اوملائکو ته ددی علمونو څخه بعضی حاصل دی اوپیریانو ته خو ډیرکم حاصل دی، او ددی خاص حیثیت له مخه چی دملائکو اوپیریانو د دواړو ډلو دعلمونو آدم جمع کوونکی وو نو دده ښه والی په دواړو ډلو ظاهر سو، اوس الله ﷻ ته منظوره دا وه چی دا خبره په معاملی او عمل سره هم ظاهره کی نو ملائکو اوپیرانانو ته یی د آدم دخاص قسم تعظیم کولو حکم وکی، چی ددی څخه دا ظاهره سی چی دی تر دواړو کامل اوجامع دی یعنی آدم په دغه خاص علمونو کی تر ملائکو اوپیرانانو کامل دی او ددی دواړو علمونه اوقوتونه په ده کی جمع دی، ددغه تعظیم دپاره چی کوم عمل تجویز سو دهغه ذکر داسی فرمایي، مونږ ملائکو ته حکم وکی چی آدم ﷺ ته سجده وکی، ټولو ملائکو سجده وکړه مگر ابلیس دسجدي کولو څخه انکار وکی او تکبر یی وکی.

(ایادسجدي حکم پیریانو ته هم سوی وو؟)

په دي آیت کی چی کومه خبره په ډاگه ذکر ده هغه دا ده چی آدم ﷺ ته دسجدي کولو حکم ملائکو ته سوی وو، لیکن تردی وروسته د ذکر سوی استثنا څخه چی ټولو ملائکو سجده وکړه مگر ابلیس ونه کړه، دا ثابته سوہ، چی آدم ته دسجدي کولو حکم په هغه وخت کی ټولو خاوندانو د عقل ته وو چی په هغه کی ملائکی اوپیریان ټول دا خل دی، لیکن ملائکو ته په حکم کولو اکتفا ددی وچی ده چی ملائکی ترټولو څخه ښه اواشرفی وی، نو دی اشرفو ته حکم ورکول، پیریانو ته په سرکی ځکه وو چی پیریان تر ملائکو زیات (اشرف) نه دی.

(دتعظیم سجده په اولوا متونو کی روا وه په اسلام کی منع ده)

په دي آیت کی ملائکو ته حکم ورکول سوي دی چی آدم ته سجده وکی او په سورۃ یوسف کی دی چی

هرکله دیوسف مور او پلار او ورونه مصرته ورسیدل نو دوی یوسف ته سجده وکړه (داخو ظاهر خبره ده چی دا سجده دعبادت دپاره کیدای نه سی ، ځکه چی دالله ﷻ څخه ماسوا دبل چاعبادت کول شرک او کفر دی ، اوپه هیڅ وخت اوشریعت کی دا روانه ده ، دپخوانیو پیغمبرانو په زمانه کی دتعظیم دسجدي هغه درجه وه کومه چی زمونږ په زمانه کی سلام ، مصافحه ، معافه یالاس مجول لری .

امام جصاص په احکام القرآن کی دغه لیکلی دی ، چی دمخکنیو پیغمبرانو په شریعتونو کی دشرانو دتعظیم دپاره سجده کول روا وه ، دا یوازی دشریعت محمدی خاصه ده چی دغه سجده منسوخه سوه اودلویو دتعظیم دپاره یی یوازی دسلام او دمصافحي اجازه ورکړه ، درکوع سجدی ، یادلمانځه په شان بنده ته لاس په نامه ودريدل ناروا دی ، ددی خبری وضاحت دا دی چی کفر ، شرک اودغیر الله عبادت کول دایمان داصولو څخه خلاف دی ، دا هیڅکله هم دچاپه شریعت کی رواکیدی نه سی ، لیکن څه عملونه داسی دی چی په خپله خوشرک اوکفر نه دی لیکن دخلگو دنابوهی اوغفلت په وجه دغه افعال اوعمال دشرک اوکفر ذریعه جوړ پړی ، داسی کارونه دمخکنیو پیغمبرانو په شریعتونو کی مطلقا منع سوی نه وه بلکه ددی خبری څخه منع سوی وه چی دغه افعال اوعمال دکفراوشرک ذریعه جوړه نه سی ، لکه دحيوانانو تصویر جوړول اواستعمالول په خپل ځای کی کفراوشرک چی نه دی نو ددی وجی په مخکی شریعتونو کی جائز وو لکه چی دحضرت سلیمان ؑ په قصه کی دی .

يَعْمَلُونَ لَهُ مَا يَشَاءُ مِنْ مَحَارِبَ وَكَمَا يُلَىٰ (پیریانو به دده دپاره لوی لوی محرابونه اوتصویرونه جوړول .
هم دغه شان تعظیمی سجده په مخکی شریعتونو کی روا وه لیکن اخر کار دخلگو دجهالت په وجه دا شیان دشرک اوبت پرستی ذریعی جوړی سوی او ددغه لاری او خوا دپیغمبرانو په دین اوشریعت کی تحریف وسو ، بیانورو پیغمبرانو اونوروشریعتونو دا ورکه کړه ، هرکله چی شریعت محمدی ابدی دی ، په رسول نبوت او رسالت ختم دی او دهغه شریعت اخری شریعت دی ، نو په دی وجه ددغه شریعت دساتلو دپاره دمنسوخ اوتحریف هرهغه لاره بنده کړه سوه ، کوم چی شرک اوبت پرستی دراتلو بیره کیدای سوه نو په دی لړکی هغه ټول شیان په دی شریعت کی حرام کړل سوه کوم چی په یو وخت کی دشرک اوبت پرستی ذریعی ، گرځیدلی وی تصویر جوړول او دهغه استعمال ، دتعظیم سجده په دی وجه حرامه سوه چی دا په یو وخت کی دشرک ذریعه جوړه نه سی هم دغه رنگه په هغه وختونو کی لمونځ کول حرام سوه ، چی په کومه وختونو کی مشرکان اوکافران دخپلو معبودانو عبادت کوی ، دا ځکه چی دا ظاهری مطابقت څه وخت دشرک ذریعه اولاره جوړه نه سی ، دصحیح مسلم په حدیث کی دی چی رسول ﷺ مالکانو ته وفرمایل چی خپل غلام ته (عبد) یعنی خپل بنده مه وایاست ، حال دا دی چی دلفظی معنی له مخه خو دعبد معنی ده غلام او درب معنی ده پالونکی اوتریت کوونکی ، دداسی الفاظومنع کول په کار نه وو لیکن یوازی په دی وجه چی په دی الفاظو کی دشرک وهم سته ، نو په دی وجه ددی الفاظو استعمال منع سوچی دنابوهی دکبله دمالکانو دعبادت یووتکی هم نه موندی سی .

خلاصه داچی سجده تعظمی کومه چی دپخوانیو پیغمبرانو په شریعتونو کی روا وه په شریعت محمدی کی په دی وجه منع سوه چی شریعت محمدی دکفراوشرک دپوی څخه هم پاک اومحفوظ پاته سی نوپه دی وجه

په شریعت محمدی کی دالله ﷺ څخه ماسوا بل چاته دتعظیم په اراده سجده یارکوع کول جائز نه سول .
 بعضی عالمان وایی لمونځ اصل عبادت دی چی دڅلورو کارونوڅخه جوړ دی ، ولاړه ناسته ، رکوع او
 سجده ، په دوی کی مخکی دوه ، یعنی ولاړه اوناسته خو داسی کارونه دی ، چی عاده یی انسان دخپل
 حاجت دپاره هم کوی اوعبادت په لمانځه کی هم ، لیکن رکوع اوسجده داسی کارونه دی ، چی دا انسان
 عاده نه کوی بلکه دا دواړه دعبادت سره خاص دی ، نو په دی وجه دا دواړه په شریعت محمدی کی
 دعبادت حکم او اثر ظاهر وی او دبل چا دپاره منع کړل سوی وی یو سوال دا پاته سو چی هر کله چی
 سجده تعظیمی جواز دقرآن ددغو ذکر سووایاتونو څخه په نوروشریعتونو کی ثابت سو نو په شریعت
 محمدی کی ددی دمنسوخ کیدلودلیل څه دی اوناسخ یی کوم دی ؟

ددی جواب دا دی چی درسول ﷺ دمتواترواحادیثوڅخه دتعظیم دسجدی حرمت ثابت دی ، رسول الله ﷺ
 فرمایلی دی که چیری مادلله ﷺ څخه ماسوا بل چاته دتعظیم سجده روا گنلی ، نو ما به بنځی ته حکم
 ورکړی وای چی هغه خپل خاوند ته سجده کوی (لیکن په دی حدیث کی دتعظیم سجده مطلقا حرامه ده
 نو په دی وجه هیچا له هیچاته روانه ده)

داحدیث صحابه کرامو ﷺ روایت کړي دی ، داصول حدیث په مشهور کتاب تدریب الراوی کی ذکر دی
 چی دکوم حدیث روایت لسو صحابه وو ته ورسپړی نو هغه حدیث متواتر کیږی چی دقرآن په شان قطعی
 وی ، دلته خو دغه لوړ حدیث شل صحابه ﷺ روایت کوی ، ددغه شلو صحابه وو ﷺ روایتونه
 حضرت حکیم الامت تهانوی دبیان القرآن په حاشیه کی جمع کړي دی .

مسئله : د ابلیس کفر او کافر کیدل یوازی دعملی نافرمانی نتیجه نه وه ، ځکه دشریعت په اصولو کی
 فرض عملاً پریښوول ، فسق او گناه ده ، خو کفر نه دی ، د ابلیس دکافر کیدلو اصلی سبب ، دحکم رباني
 معارضه اومقابله کول وه ، معارضه په دی شکل چی تاچاته دسجدی کولو حکم ماته کړي دی ، هغه ددی
 قابل نه دی چی زه هغه ته سجده وکړم او دا معارضه بیشکه کفر دی .

مسئله : دا خبره د فکر او غور وړ ده ، چی ابلیس په علم او معرفت کی هغه درجه درلوده دکومی دوجی
 چی ده ته طاؤس الملائکه ویل کیدل نو سره ددی علم اومعرفت دده څخه داسی کارڅنگه وسو (بعضی
 عالمان وایی چی دده دتکبر په وجه الله ﷺ دده څخه خپل ورکړی معرفت او علم واخیستی ، ځکه یی
 دداسی جهالت کار وکي بعضی وایی خپ جاه او خود پسندی په دی کی مبتلا کی ، په روح المعانی کی
 دی ، چی ددی آیت څخه دا ثابته سوه ، حي ایمان هغه معتبر دی چی داخر عمر او داخرت په مخکني
 پړاو کی سړی سره وی ، په موجوده ایمان عمل او علم باندی مغروره کیدل په کار نه دی .

(إِذَا لَمْ يَكُنْ عَوْنُ مِنَ اللَّهِ لِلْفَتَى) (قَوْلُ مَايَجْنِي عَلَيْهِ اجْتِهَادُهُ)

وَقُلْنَا لِلَّذِينَ أُسْكِنُوا أَنْتَ وَزَوْجَكَ الْجَنَّةَ وَكَلَامُنَاهَا عَذَابٌ شَدِيدٌ وَلَا تَقْرَبَا
 أَمْوَالَهُمْ بِوَيْلٍ أَيْ آدَمَ اَوْ سَهَةَ اَوْ سَتَا بڼڅه په جنت کی او خوری په دی کی چی څه ستاسی خوښ سی او چیری

هَذِهِ الشَّجَرَةُ فَتَكُونَا مِنَ الظَّالِمِينَ ﴿٣٥﴾ فَازَلَمَا الشَّيْطَانَ

چی مو خوښ سی او مه ورتږدی کیرې دی درختی ته بیا به تاسی سی زیاتی کاران ، نو وښوول دوی شیطان

عَنْهَا فَاخْرَجَهُمَا مِمَّا كَانَا فِيهِ وَقُلْنَا اهْبِطُوا بَعْضُكُمْ

د هغه ځای څخه اووې ایستل دوی د هغه عزت او راحت څخه چی په هغه کی دوی وه او مونږ وویل تاسی ټول کښته

لِبَعْضٍ عَدُوٌّ وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ ﴿٣٦﴾

سی تاسی به دیوېل دښمنان یاست او تاسی دپاره په مخکې کی استوگنه او فائده اخیستل دی دیوخت پوری .

لتَهْتَفِيسِ : او مونږ حکم وکی چی ای آدم ﷺ اوس ته اوستا بی بی (چی هغه الله ﷻ په خپل کامل قدرت

سره د آدم ﷺ د پښتنۍ د څه مادی څخه پیدا کړی وه) په جنت کی خوری دواړه چی څه مو خوښ سی او کوم

ځای کی مو چی خوښ سی او تږدی مه ځی دغه درختی ته گڼی تاسی به هم په هغه خلکو شمار سی کومو

چی خپل نقصان کړی دی (الله ﷻ ته پته ده چی دا درخته دڅه وه لیکن د هغه څخه دخوړلو منع بی کړی وه

اویا مالک ته خو اختیار وی چی دخپل کوردشیاو څخه غلام ته دکوم شی داستعمال اجازه ورکوی او

دکوم اجازه نه ورکوی ، نو وښوول آدم او حوا شیطان د هغه درختی په وجه نو لیری بی کړل د هغه ژوند

څخه چی په هغه کی دوی وه او مونږ وویل لاندی کښته سی ، په تاسی کی بعضی به دبعضی دښمنان وی

او تاسی لره په مخکې باندی ترڅه وخته پوری پاته کیدل دی او کارکول او چلول دی تر یو معلوم وخت

پوری (یعنی هلته په مخکې هم داستوگنی همیشگی نسته دڅه وخت ترتیرولو وروسته به دغه کور

پرېښوول به هم وی)

علوم او منطقی : دا د آدم ﷺ د قصبی تکمله ده چی په هغه کی دابیان سوي دی چی کوم وخت ملانکو ته

د آدم ﷺ غوره والی او دمخکی دپاره دخلافت صلاحیت ظاهر سو ، نو هغوی دا خبره ومنله اوابلیس

دخپل تکبر او عناد په وجه ونه منله ، او په دی وجه کافر سو او د هغه ځای څخه وایستل سو نو آدم او

د هغه بی بی ته دا حکم (و کړل سو) چی تاسی دواړه په جنت کی اوسیرې او د جنت دنعمتونو څخه فائده

اخلی ، لیکن یوی خاصی درختی ته مه ځی او د هغه څخه خوراک مه کوی ، شیطان چی د آدم ﷺ په وجه

مردود سوی وو ، په زړه کی بی آدم ﷺ ته اچولی وه ، په چل بی موقع پیدا کړه غلطی او درواغ فاندی

بی آدم ﷺ او حواته وروښوولی او دا دواړه بی ددغه درختی څخه خوراک کولو ته ولمسول ، په دغه

غلطی کولو سره دوی ته حکم وسوچی اوس تاسی مخکی ته ولاړسی او هلته اوسیرې او دا هم ورته

وښوول سوه چی دمخکی استوگنه د جنت په شان نه ده بلکه دمخکی په استوگنه کی به دیوېل ترمینځه

اختلاف اودښمنانی وی ، چی په هغه سره به دژوند لطف اوخوند نه وی .

وَقُلْنَا يَا آدَمُ اسْكُنْ أَثْتَ وَزَوْجَكَ الْجَنَّةَ . او مونږ وویل چی ای آدم ﷺ ته اوستا ښځه په جنت کی اوسی ،

دا واقعه دحضرت آدم ﷺ تر پیدا کیدلو، او ده ته دملاتکو دسجدي کولو څخه وروسته ده، بعضی علماؤ ددی څخه دا نتیجه ایستلی ده چی دتخلیق او دسجدي واقعه دجنت څخه دباندی بل ځای سوی ده او تردی وروسته دوی جنت ته دا خل سوی دی لیکن په دی الفاظو کی دا مطلب اومفهوم یقینی نه دی بلکه دا هم کیدی سی چی تخلیق هم په جنت کی سوی وی او دسجدي واقعه هم په جنت کی پېښه سوی وی لیکن ترهغه وخته پوری دوی ته څه فیصله اوریدل سوی نه وه چی د دوی دپاته کیدو اوداستوگنی ځای به چیری وی، تردی واقعی وروسته دا فیصله واورول سوه، وَكَلَّا مِنْهَا رَعْدًا حَيْثُ شِئْتُمْ . رَعْدًا : معنی په عربی لغت کی هغه نعمت او رزق دی، چی دهغه په حاصلولو کی څه محنت او تکلیف نه وی، او دومره ډیر هم وی چی دختمیدو بیر یی بالکل نه وی، نومعنی دارنگه سوه چی آدم او حوا ته وفرمایل سوه چی دجنت میوه په فراخی سره خوری، تاسی ته به نه ددی په حاصلولو کی څه تکلیف وی اونه دا فکر چی دا یو وخت ختمه نه سی.

وَلَا تَقْرَبَا هَذِهِ الشَّجَرَةَ . یوی خاصی درختی ته تر اشاری کولو څخه وروسته وویل سوه چی دی ته نژدی هم ځی اصل مقصد خو دا وو، چی ددی میوه مه خوری لیکن دتاکید اوپوخوالی دپاره یی دا تعبیر غوره کی چی دی ته مه نژدی کیږی اومطلب ورڅخه دا دی چی دخوراک دپاره دی درختی ته نژدی مه ځی، دا درخته کومه درخته وه ؟ قرآن دا متعینه کړی نه ده، اونه څه په مستند اومعتبر حدیث کی ددی تعین سوی دی دتفسیر په امامانو کی بعضی دا درخته، دغنمو درخته یعنی بوتی گنی، اوڅوک یی دانگورو او څوک یی انخیر، لیکن چی کوم شی، قرآن اوحديث مبهم اوغیر معلوم پریښی وی دهغه په تعین کی څه فائده نه وی (قرطبی)

فَتَكُونَا مِنَ الظَّالِمِينَ . یعنی که چیری تاسی ددغه منع سوی درختی څخه خوراک وکی نو په ظالمانو کی به دا خل سی.

فَأَزَلَّهُمَا الشَّيْطَانُ عَنْهَا . د، زلة: معنی په عربی کی خطا اوبنویدل دی اود ازالا معنی ده څوک بنویول، معنی داسی سوه چی شیطان آدم او حوا وبنویول دقرآن دا الفاظ په واضحه توگه دا ظاهر وی چی دحضرت آدم او حوا داخلاف کول داسی نه وه لکه چی څنگه عام گنهکاران یی کوی، بلکه، شیطان داشتباه اچولو څخه په دوکه کی په لویدوسره دداسی عمل کولو پېښه وسوه، چی دکومی درختی څخه منع سوی وه دهغه میوه یی وخوړه، په عَنَهَا، کی دغن لفظ دسبب دپاره دی، یعنی دهغه درختی په سبب او ذریعی شیطان آدم او حوا په خطا کی مبتلا کړه.

دلته یوسوال دا پیدا کیږی چی کله شیطان دسجدي کولو څخه دانکار په وجه دجنت څخه ویستل سو، نو دی دآدم او حوا دخطا ایستلو دپاره جنت ته څنگه ورسیدی، ددی صفاستره جواب دا دی چی دشیطان دخطا ایستلو دپاره او هلته درسیدلو دپاره ډیر صورتونه کیدای سی، دا هم ممکنه ده، چی دملاقات څخه بغیر شیطان دهغوی په زړه کی وسوسه اچولی وی اوداهم کیدی سی چی شیطان دپیریانو دنسله دی اوالله ﷻ پیریانو ته په ډیرو تصرفاتو اوکار ونو باندی قدرت ورکړی دی، چی په عام طور یی

انسان کولی نه سی ، دوی ته یی په مختلف شکل کیدلو قدرت ورکړي دی ، نو کیدی سی چی ده دخپل قوت جنبه په ذریعه دمسمریزم په صورت ادم احو ا په ذهن اثرکړی وی ، او دا هم کیدی سی ، چی په څه دوهم شکل ، یعنی دمار یابل شی په شکل جنت ته دا خل سوی وی او شاید دغه وجه وه چی آدم ته دده ددښمنی خیال را نه غی ، دقرآن آیت ، **وَلَقَسَمَهُمَا إِلَهِي لَكُمَا لَعْنُ الثَّانِجِينَ** . څخه معلومیږي چی شیطان یوازي دوسوسی اوپه ذهن دائرکولو په ذریعه کار کړی نه وو ، بلکه دآدم احو ا سره مخامخ خبری یی کړی وی او قسمونه یی ورته خوړلی وه .

فَأَخْرَجَهُمَا مِمَّا كَانَا فِيهِ . یعنی شیطان په دغه دوکه او خطا سره آدم احو ا دهغو نعمتونو څخه را ویستل په کوم کی چی هغوی په آرام ژوند تیر وی دا را ایستل که څه هم چی دخدای په حکم سوی وه ، لیکن سبب یی شیطان وو ، نو په دی وجه د استلو نسبت یی شیطان ته وکړل سو .

وَلَقَدْ أَهْلَكْنَا بَعْضُكُم لِبَعْضٍ عَظُومًا . یعنی مونږ حکم وکی چی لاندی کښته سی داسی چی په تاسی کی به بعضی دبعضو دښمنان وی ، ددی حکم مخاطبین حضرت آدم احو ا علیهما السلام دی اوکه چیري شیطان تردی وخت پوری دآسمانو څخه ایستل سوی نه وی ، نو هغه هم په دی خطاب کی شامل دی اوپه دی صورت کی دیو بل سره ددښمنی مطلب به دا وی چی دشیطان سره ستاسی ددښمنی سلسله به په دنیا کی هم جاری وی اوکه چیري دبعضی علما ؤ په وینا ، چی ددی واقعی څخه مخکی شیطان ایستل سوی وو ، نو بیا ددی کلام رخ ، یعنی خطاب حضرت ادم احو ا او د دوی اولادته دی ، چی د زورنی په ډول یی دا وویل ، چی یوه سزا خو دا ده چی دجنت څخه په مخکی کی سوی ، دوهمه سزا دا ده چی ستا د اولاد په مینځ کی به دښمنانی وی ، او دا معلومه خبره ده چی د اولاد دیو بل سره په دښمنی ساتلو کي دمور او پلار د ژوند ټول خوند ختمیږي ، دا هم یو معنوی او روحانی سزا سوه **(بیان القرآن)**

وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ . یعنی آدم احو ا ته دا ارشاد هم وسو ، چی تاسی به ترڅه وخته پوری پرمخکه باندی استوگنه کوی او تر خاص معین وخته پوری به دمخکی کار چلوی ، مطلب دا چی په مخکه دټلو مطلب دا نه دی چی تاسی به هلته همیشه یا ست ، بلکه دڅه مودی تیرولو څخه وروسته به دا کور هم په پرېږدی .

(د ذکر سورتونو څخه متعلقه مسائل او احکام را ایستل)

اَسْكُنْ أَنتَ وَزَوْجُكَ الْجَنَّةَ . کی ادم احو ا دواړو ته دا ارشاد دی چی جنت دخان دپاره داستوگنی ځای جوړ کی ، یعنی تاسی دواړه په جنت کی اوسېږی نو ددی مقصد دپاره مختصر تعبیر دعربی ، **اَسْكُنَا** ، سو خو دلته داسکنا ، په ځای داسکنا انت وزوجك تعبیر په غوره کولو کی مخاطب یوازی ادم **هغه** سو او ده ته یی وفرمایل ، چی ستاښځه دی هم په جنت کی وی ، نو په داسی ویناکی دوو مسئلوتو اشاره ده .

مسئله : اول داچی دښخی داستوگنی انتظام دځاوند په ذمه دی ، دوهم داچی ښځه په استوگنه کی دځاوند تابع ده ، چی په کوم مکان کی ځاوند اوسېږی په هغه کی دی دا اوسېږي .

مسئله : د ، **اَسْكُنْ** : په لفظ کی هم اشاره ده چی په دغه وخت کی د دواړو دپاره په جنت کي استوگنه

عارضی وه ، دائمی استوگنه چی هغه دملکیت شان دی ، هغه نه وه ، څکه چی د ، اُسکن دلفظ معنی دا ده چی په دی مکان کی اوسه داسکن دامعنی نه ده چی دامکان تاته درکړل سو ، داستا مکان دی ، وجه دا ده چی دالله ﷻ په علم کی وه چی ائنده داسی حالات راتلونکی دی چی آدم او حوا ته دجنت مکان پرېښودل راځی او ورسره دا هم ده چی دجنت دملکیت حقداری دایمان او عمل صالح په عوض حاصلیږی ، چی هغه به دقیامت څخه وروسته وی ، ددی څخه فقهاؤ دا مسئله را ویستله چی که چیری یو سړی بل سړی ته دا وواپی چی زما په کورکی اوسه ، یاداچی زما کورستا دا استوگنی ځای دی ، په دی وینادی سړی ته ددی مکان دملکیت حقداری نه حاصلیږی (قرطبی)

(په غذا او خوراک کې ښځه دځاوند تابع نه ده)

وَكُلًّا مِنْهَا رَغَدًا ، یعنی تاسی دواړه ، دجنت څخه په ازادی خوراک کوی ، دلته دمخکنی طرز په ډول یوازی خطاب حضرت آدم ﷺ ته ونه سو ، بلکه دواړو ته یی په یوه لفظ کی په شریکه وفرمایل یعنی د ، کلا: په لفظ سره ، په داسی کولو کی دی خبری ته اشاره ده چی په غذا او خوراک کی ښځه دځاوند تابع نه ده ، هغه دخپل ضرورت او دخواهش په وخت کی دخپلی خوښی مطابق خوراک کولای سی .

(په هرځای کې گرځیدو او گرځیدل انسان فطری حق دی)

رَغَدًا حَيْثُ شِئْتُمَا . درغدا ، لفظ په خوراکونو کی کثرت او وسعت ته اشاره ده ، چی څوک څومره غواړی خوری دی ماسوا دیوی درختی څخه او په څه شی کی بندیز نسته ، او دشتما په لفظ کی دمقامونو فراخی ته اشاره ده ، یعنی په ټول جنت کی ، چی په کوم ځای کی غواړی اوڅنگه چی غواړی خوری ، یوه علاقه هم داسی نسته چی هلته په تگ باندی بندیز وی ، په دی کی اشاره دی خبری ته ده ، چی په تلو راتلو او گرځیدو کی او راگرځیدو کی دمختلفو ځایونو څخه خپل ضرورتونه پوره کول ، دانسان پیدائش حق دی ، په یوه معلوم اومحدود ځای کی که چیری دضرورت ټول شیان مهیاسی ، لیکن دهغه څخه دباندی تلل بندسی نو دا هم یو قسم قید دی نو په دی وجه حضرت آدم ﷺ ته دخوراک څښاک شیان په فراخی سره په ورکولو باندی بس والی ونه کړل سو بلکه ، دَحَيْثُ شِئْتُمَا په ویناسره دوی ته دگرځیدو راگرځیدو اوهرځای ته دتللو ازادی هم ورکړل سوه .

(د فریعو دبندیز مسئله)

وَلَا تَقْرَبَا هَذِهِ الشَّجَرَةَ : یعنی دی درختی ته نژدی مه ورځی ، ظاهره ده چی ددی اصل مقصد خوداووچی دا درخته یاددی میوه مه خوری ، لیکن احتیاطی حکم دا وسو چی دی ته نژدی مه ځی نو ددی څخه داصول فقه (سدذرائع) مسئله ثابته سوه یعنی بعضی امور پخپله ناروا اومنع سوی نه دی ، لیکن چی کوم وخت دا خطر وه چی ددغه امورو څخه به په څه ناجائزه حرام کارکی اخته کیدل وی ، نو دغه جائز هم منع کول کیږی ، لیکن چی درختی ته نژدی کیدل دهغه دمیوی اوخوړلو ذریعه گرځیده نو دغه ذریعه یی منع کړه ، ددی نوم په اصول فقه کی (سدذرائع) دی .

(د پیغمبرانو دعصمت مسئله)

ددی واقعی څخه دا معلومه سوه چی حضرت آدم ﷺ دیوی خاصی درختی څخه منع کړل سوی وو او

ددی خبری ورته خبر داری ورکولی سوی وو چی شیطان ستادښمن دی چی داسی ونه سی چی دی تابه گناه کی اخته کی ددی باوجود آدم ددی درختی څخه خوراک وکی ، چی په ظاهره گناه ده او حال دا دی چی پیغمبران دگناه کولو څخه پاک دي تحقیق دا دی چی دتولوپيغمبرانوپاکی دتولوگناهونوپه عقلی او نقلی دواړودلیلونوسره ثابته ده، دڅلورو امامانو او دجمهورامت په دی اتفاق دی چی پیغمبران دتولو کوچنیو اولویو گناهونو څخه پاک او محفوظ دی اوبعضی خلکو چی دا ویلی دی ، چی کوچنی گناهونه د دوی څخه کیدی سی دا خبره دجمهورامت په نزد صحیح نه ده (قرطبی)

وجه دا ده چی پیغمبران دخلکو دپاره مقتدی لیرل کیږی که چیري د دوی څخه هم څه دالله ﷻ درضا څخه خلاف ، خوا که کوچنی گناه وی یالویه صادره سی نو دویناگانو او افعالو د دوی به امن پورته سی او قابل اعتماد به پاته نه سی ، اوکله چی په پیغمبرانو باندی اعتماد پاته نه سی نو دین به دکوم ځای څخه راسی او ددین ځای به چیري وی ؟

البته دومره خبره ده چی دقرآن شریف په ډیرو آیاتونو کی د ډیرو پیغمبرانو متعلق داسی واقعات ذکر دی ، چی دهغه څخه دا معلومیږی چی د دوی څخه گناه سوي ده اودالله ﷻ دطرفه دوی ته عتاب او زورنه هم ورکړل سوي ده دحضرت آدم ﷺ دا قصه هم په دی کی دا خله ده .

دداسی واقعاتوحاصل دامت په اتفاق سره دا دی ، چی په څه غلط فهمی یاپه خطا اوپه هیره د دوی څخه دغه غلطی سوی دی ، یوپيغمبرسره دپوهی عمدا دالله ﷻ دڅه حکم خلاف عمل نه کوی ، غلطی ، اجتهدای کیدی سی ، یادخطایی او دهیری په وجه دمعافی قابله وی ، اودغه شان غلطیانوته دشرع په اصطلاح کی گناه نه ویل کیږی ، او دا دسهي او دهیری غلطیانی دهغوی څخه په هغه کار ونوکی سوي دی ، چی دکوم تعلق دتبلیغ او دتعلیم سره نه وو ، بلکه دا سهوی او هیری د دوی څخه په خپلوکارونو کی کیدلی (البحرالمحیط)

لیکن دالله ﷻ په نزد دپیغمبرانو مقام ډیر لوړ دی اود دوی کوچنی غوندی غلطی هم لویه شمیرل کیږی ، هم دا وجه ده چی په قرآن شریف کی داسی واقعاتوته گناه ویل سوي ده او په دی باندی زورنه هم ورکړل سوي ده ، که څه هم په حقیقت کی داگناه نه ده ، دحضرت آدم ﷺ دواقعی متعلق مفسرینو ډیری توجیه گانی لیکلی دی ، چی په هغه کی یو څو دا دی .

یو دا چی کله حضرت آدم ﷺ منع کړل سوی وو ، نو دیوی خاصی درختی طرف ته اشاره کړل سوي وه او منع کړل سوی وو ، چی دی ته به نژدی نه ورځی اومراد ورڅخه داخاصه معینه درخته نه وه ، بلکه ددی جنس ټولي درختی ورڅخه مراد وی ، لکه چی په حدیث شریف کی راغلی دی چی رسول دخدای یو وار دورینمو کپړه او دسرو زرو یوه ټوټه په لاس کی واخسته او وی ویل ، چی دا دواړه شیان زما دامت په نازینوو حرام دی ظاهره خبره ده چی حرمت یوازی دهغه مخصوصی کپړی اوسرو زرو سره متعلق نه وو ، کومی چی در رسول دخدای په لاس مبارک کی وی بلکه ترټولو ورینموکپړو اوسرو زرو دا حکم دی ، ولی دلته دا وهم کیدای سی چی دا منع یوازی دهغه کپړی اوسرو سره تړلی ده کومی چی هغه وخت در رسول الله خدای په لاس مبارک کی وی ، دغه شان دحضرت آدم ﷺ دا خیال راغی چی دکومی درختی

په لور دمنع اشاره سوي ده هغه منع هم دی سره خاصه وه ، شیطان دا وسوسه دهغه په زړه کی وچوله اومضبوطه یی کړه اوقسمونه یی وخوړل اوهغوی ته یی دا یقین ورکی چی زه ستاخیرخواه یم ، تاته څه دداسی کار مشوره نه درکوم چي ستادپاره منع یاضرر رسوونکی وی دکومی درختی چی ممانعت سوي دی هغه بله ده ددی درختی ممانعت نسته ، او دا هم کیدی سی چی شیطان دا وسوسه ولره په زړه کی اچولئ وی چی ددی څخه منع کول یوازی ستا دپیدائش دابتداء دوخت سره مخصوص وه ، لکه چی ماشومان په اول عمرکی دقوی خوراک څخه منع کړل کیږی اوسپک خوراک ورکول کیږی او دقوت دپیداکیډو څخه وروسته دهرخوراک اجازه وی ، نو اوس ته قوی سوی ی نو هغه منع باقی پاته نه سوه .

اوداهم کیدای سی چی کله شیطان حضرت آدم ﷺ ته ددی درختی دخوراک فائدی وروښوولی چی ددی په خوراک به دهمیشه دپاره دجنت په نعمتونوکی داوسیدواطمینان وسی دغه وخت هغه ته هغه منع په یاده پاته نه سوه کومه چی دپیدائش دابتداء څخه ددی درختی متعلق سوی وه دقرآن مجید آیت ، لَنْ يَسْفِكَ لَكَ جَنَّةً لَّكَ عِزًّا يَعْنِي آدَم ﷺ څخه هیرسوه او مونږ په ده کی پختگی پیدا نه کړه ددی احتمال تائید کوی په هرحال ددی قسم بی شمیره احتمالات کیدی سی ، چی دهغه حاصل دا دی چی حضرت آدم ﷺ نافرمانی نه وه کړی ، بلکه ورڅخه هیرسوی وه یا اجتهدادی خطا ورڅخه سوی وه کومه چی په حقیقت کی گناه نه ده ولی دآدم ﷺ دشان دنبوت اودالله ﷻ سره دتړدیکیدو دلوی مقام سره دا خطا هم لویه وگنل سوه ، او په قران کریم کی ددی څخه په گناه تعبیر وسو اود آدم ﷺ دتوبی اوبخښنی غوښتوڅخه وروسته دده دمعاف کولو ذکر وسو .

او دا بحث بی فائدی دی چی هرکله شیطان دجنت څخه ویستل سو نو بیا هغه څنگه دآدم ﷺ دغلولو دپاره ، هلته ورسیدی ؟ ځکه چی دغلولو او وسوسی اچولو دپاره ضروری نه ده چی جنت ته دننه سی او وسوسه دی ور واچوی ، پیریانو اوشیطانانو ته الله ﷻ دا قدرت ورکړی دی چی دوی دلیری څخه هم وسوسه اچولی سی اوکه چیري دا ومنل سی ، چی شیطان نتوتلی وو اومخامخ یی خبری کړی وی ، نو دهغه هم مختلف احتمالات کیدی چی دهغه په تحقیق کی لگیدل بی فائدی اوبی مطلبه بحث دی .

دغه شان دا سوال چی آدم اوحوا علیهما السلام مخکی الله ﷻ خبر کړی وو ، إِنَّ الشَّيْطَانَ لَكُمْ عَدُوٌّ چی شیطان ستاسی دښمن دی هسی نه چی دی څه کار ستاسی څخه واخلی ، چی دهغه په وجه تاسی دجنت څخه ووزی ، بیاحضرت آدم ﷺ دده په دوکه کی څنگه راغی ، ددی جواب هم دغه دی چی الله ﷻ پیریانو اوشیطانانو ته په قسماقسم شکلونو کی دظاهریدو قدرت ورکړی دی ، ممکنه ده چی هغه په یو داسی شکل کی حضرت ادم ﷺ ته مخته راغلی وی چی په هغه شکل کی ادم ﷺ نه پیژندی چی دا شیطان دی .

فَتَلَقَىٰ آدَمُ مِنْ رَبِّهِ كَلِمَاتٍ فَتَابَ عَلَيْهِ إِنَّهُ

نو زده کړی آدم ﷺ دخپل پروردگار څخه خوځبری بیا متوجه سو الله پاک په ده باندی بیسکه

هُوَ التَّوَابُ الرَّحِيمُ ﴿٣٦﴾ قُلْنَا اهْبِطُوا مِنْهَا جَمِيعًا فَإِمَّا

دی توبه قبولونکی او مهربان دی ، مونږ حکم وکی لاندی چی ددې څخه تاسی ټول بیا که

يَاثَيْنَاكُمْ مِّنِّي هُدًى فَمَنْ تَبِعَ هُدَايَ فَلَا خَوْفٌ

چیری تاسی ته زما د طرفه څه هدايت ورسیري نو چی څوک زما هدايت تلل وکی نه به بیره وی

عَلَيْهِمْ وَلَا هُمْ يُحْزَنُونَ ﴿٣٨﴾ وَالَّذِينَ كَفَرُوا وَكَذَّبُوا بِآيَاتِنَا

په هغوی باندی او نه به دوی غمجن وی ، او کوم خلق چی منکر دی او زما نښانی یی درواغ گنلی

أُولَٰئِكَ أَصْحَابُ النَّارِ هُمْ فِيهَا خَالِدُونَ ﴿٣٩﴾

دغه خلق دی چی دویرخ ته به ځی ، او په دی کی به همیشه وی

لفهتفسیر: وروسته تردی حاصل کړه ادم ﷺ دخپل پر وردگار څخه څو الفاظ ریعني د عذر دغوښتلو کلمی چی هغه هم دالله ﷻ څخه حاصل سوی وی حضرت ادم ﷺ په پښیمانه کیدو دالله ﷻ رحمت متوجه سو او دده ته یی د عذر دغوښتلو الفاظ هم په خپله وښوول، نو الله ﷻ رحمت سره متوجه سو په دوی باندی (یعني توبه یی قبوله کړه) بیشکه هغه دی لوی توبه قبولونکی اولوی مهربانه (او د حضرت حواء دتوبی بیان په سورت اعراف کی دی) لَالَا رَبَّنَا ظَلَمْنَا أَنفُسَنَا : ددې څخه معلومه سوه چی حضرت حضرت حوا هم په توبه کولو او دتوبی په قبلیدو کی حضرت ادم ﷺ سره شریکه وه ، لیکن دمعاذ کولو څخه وروسته هم مخکی ته دتلو حکم منسوخ نه سو ، ځکه چی په دی کی په زرگونو حکمتونه او مصلحتونه پټ وو ، البته ددې طرز او طریقه یی بدله کړه ، چی مخکنی حکم مخکی ته راگښته کیدو دپاره (حاکمانه) دسزا په توگه وو ، اوس دا حکم په حیماڼه انداز کی داسی وسو ، لَلْنَا اهْبِطُوا مِنْهَا جَمِيعًا

الایه یعنی مونږ حکم وکی چی لاندی ځی ددې جنه ټول بیا که چیری راسی تاسی ته زما طرفه څه قسم هدايت (یعني دوحی په ذریعه احکام شرعیه) نو کوم سری چی پیروی وکی زما ددې هدايت نو نه څه غم به وی په دوی باندی اونه داسی خلگ به غمجن سي (یعني نه په دوی باندی څه خوفناکه واقع راځی او دقیامت دهلوناکو واقعاتو څخه د دوی بیروول ددې منافای نه دی ، لکه چی په صحیح احادیثو کی دی چی په ټولو به بیره وی حزن هغه کیفیت دی چی دڅه ضرر او مصیبت څخه وروسته په زړه کی پیدا کیږي او خوف همیشه مخکی پیدا کیږي دلته الله ﷻ دبیری اودغم دواړو نفی وکړه ځکه چی په دوی باندی څه داسی آفت او تکلیف راتلونکی نه وی چی هغه سبب دبیری او دغم گرځی ، بیاتردی وروسته دهغو خلگو بیان دي چی په دي هدايت عمل ونه کړی نو فرمایي چی) او کوم خلگ چی کفر وکی او درواغجن

کي زما حکمو نه ، دا خلگ به وی ، دویځ والا او دوی به په دی کي همیشه اوسیري .

علوم اومستلي

(دآيتونو ديوبل سره تړون)

په مخکي آياتونو کي د شيطان دوسو سي او د حضرت آدم ﷺ د خطا او دهغه په نتيجه کي د جنت څخه وتل او مخکي ته دراتلو حکم ذکر وو ، حضرت آدم ﷺ د زورني داسي خطاب هيچکله نه وو اوریدلی ، اونه دومره دکلك زړه خاوند وو ، چي په دی يي پروانه راتله ، نو ضرور يي آرامه سو او فورا يي د معافي التجاء کول شروع کړه ، ليکن د پيغمبرانه معرفت او په دی وجه انتهايي هيت د زوره د ژبي څخه يي څه خبره نه وتله ياددی وچي نه وتله چي بيره يي وه چي کوم ځای د معافي التجاء خلاف شان نه وی چي دهغه په وجه دزياتي زورني سزا وار نه سو ځه يي بالکل چپ چاپه وه الله ﷻ خو د زورنو دخبرو واقف دی او رحيم او کریم هم دی چي دا حالت يي وليدی پخپله يي د معافي دپاره څو کلمي هغه ته وروښوولي ، ددی بيان په دی آياتونو کي دی چي : آدم ﷺ حاصل کړل دخپل پر وردگار څخه څو الفاظ نواله ﷻ په دوی باندی په رحمت سره توجه وکړه (يعنی د دوی توبه يي قبوله کړه) ، بيشکه هغه دی لوی توبه قبلونکی اومهربانه ، ليکن مخکي ته په راتلو کي نور هم په زرگونو حکمتونه اومصلحتونه پټ وه مثلاً د دوی دنسل څخه د ملائکو او پيريانو په مينځ کي يو نوی قسم مخلوق انسان پيدا کول او دوی ته يوقسم اختيار ورکول او په شرعي احکامو مکلف کول ، بيا په دوی کي الهی خلافت قائلول ، د حدودو او د شرعي احکامو جاری کول ، ددی دپاره چي دا نوی مخلوق ترقي وکي او هغه ځای ته ورسي کوم ته چي ملائکي هم نه دی رسيدلی او ددغه مقصدونو ذکر د آدم ﷺ د پيدا کولو څخه مخکي سوی ووچي ، إِنِّي جَاعِلٌ فِي الْأَرْضِ خَلِيفَةً .

نوددی وچي د خطا معاف کولو څخه وروسته هم مخکي ته دراکښته کيدو حکم منسوخ نه سو ، البته ددی حکم طرز بدل سوچي مخکي حاکمانه وواو د سزا په طور وه او اوس حکيمانه او د الهی خلافت داعاز سره سو په دی وجه په ورپسني آيتونو کي دهغو ذمه واريانو ذکر دی چي د الله ﷻ په يو خليفه باندی لازميری نو په دغه وجه مخکي ته دکښته کيدو حکم يي مکرر بيان کي او وی ويل چي مونږ حکم وکي چي لاندی ځی ددی جنت څخه ټول بياکه چيري تاسي څخه زما د طرفه څه هدايت (يعنی احکام شرعيه دوحی په ذريعه) راسی نو چي چاپيروی وکړه ، زما ددی هدايت نوڅه بيره به نه وی په هغوی باندی او نه به دوی غمجن کيږي (يعنی ديو تير سوی شي په فوت کيدلو به دوی ته غم نه وی اونه ائنده دڅه تکليف خطره) تَلَقَىٰ : د تلقی معنی ده په شوق او په مينه دچا استقبال کول او هغه قبلول (روح ا کشف) مراد دا دی چي د الله ﷻ د طرفه کله دوی ته دتوبی دکلمو ښوول وسره نو حضرت آدم ﷺ دا په ډير اهتمام قبول کي . كَلِمَاتٍ : هغه کلمي چي حضرت آدم ﷺ ته دتوبی دپاره ښوول سوی وی هغه څه کلمي وی ؟ په دی کي د مفسرينو صحابه وو څخه ډير روايتونه نقل دی ، مشهور قول د حضرت ابن عباس ؓ دی دا کلمي هغه دی چي په قران مجيد کي په بل ځای کي نقل دی ، رَبَّنَا ظَلَمْنَا أَنْفُسَنَا وَإِن لَّمْ تَغْفِرْ لَنَا وَرَحْمَتَا تَكُونُوا مِنَ الْخَاسِرِينَ . يعنی تاب دتوبه اصل معنی رجوع کول دی او کله چي دتوبی نسبت بنده ته وسی نو دهغه معنی د

درو شيانو مجموعه وي ، اول چي كړئ گناه گناه گني او په دې پښيमानه كيدل دوهم داچي گناه پريښوول دريم دا چي دآئنده دپاره دنه كولو يي پوخ قصدكول كه چيري په دې درو كي ديوه هم كمى وي ، نو دا توبه توبه نه ده ، معلومه سوه چي يوازي په ژبه ويل الله توبه(دخلاصي دپاره كافى نه وي ، ترڅو چي دا دري سره شيان جمع سوي نه وي ، تاب عليه ، دلته دتوبې نسبت الله ته سوي دې ددې معنى) توبه قبلول سوه دبعضى سلفوڅخه پوښتنه وسوه، چي دچاڅخه چي څه گناه وسى، هغه ته څه كول په كار دى ؟ نو هنوي وويل چي هغه كول په كار دى كوم چي دده مور اوپلار ادم او حوا عليهما السلام دا كړي وو ، چي پخپل كړو پښيमानه سوه اودآئنده دنه كولو مضبوطه اراده يي وكړله ، الله ته دمعافى عرض يي وكړي ، رَبَّنَا ظَلَمْنَا أَنْفُسَنَا : اى زمونږ پر وردگاره مونږ په خپلو ځانونو باندې ظلم كړي دى كه چيري ته مونږ معاف نه كړئ اومونږ باندې رحم ونه كړئ نومونږ به په سخت زيان كوونكو كي داخل سو . دغه شان حضرت موسى عليه السلام عرض وكړ اِيْ ظَلَمْتُ نَفْسِي فَاغْفِرْ لِي . اى زما پر وردگاره ، ما په خپل ځان ظلم كړي دى ، ته ماوبخښي او دحضرت يونس عليه السلام څخه چي كله خطا وسوه نوعرض يي وكړى ، لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ : يعنى دالله څخه ماسوا بل څوك دعبادت لائق نه دى ته دهرې خرابي څخه پاك يي زه په ظلم كوونكو كي داخل سوي يم ، (مطلب داچي پرمارحم وكړه) (قرطبي) فائده : دحضرت ادم عليه السلام او حوا څخه چي كوم اجتهادي خطاسوي وه اول خوقرآن شريف دواړوته ددې خطانسيب كړي دى ، فَأَزَلَّهُمَا الشَّيْطَانُ عَنْهَا فَأَخْرَجَهُمَا : اومخكي ته درا كښته كيدوحكم هم دواړوته سوي دى ، ځكه چي حواء د اِهْبَطُوا په لفظ سره ادم عليه السلام سره په دې حكم كي شريكه ده ، ليكن وروسته تر توبې قبليدو په موقع يوازي دمفرد لفظ سره دادم عليه السلام ذكر راغى دحضرت حوا ذكرنسته ددې مقام څخه ماسوا هم ددې خطا، ذكر يوازي دآدم عليه السلام په باره كي سوي دى لكه ، وَعَصَى آدَمُ رَبَّهُ فَغَوَى . كيدى سى چي ددې وجه دا رعايت ووچي ښځه الله ښځه پته پيداكړي ده ددې وجي دپرده پوشي په توگه دگناه او زورنى په ذكر كي يي ددې ذكرصراحت ونه كي اويو ځاى ، رَبَّنَا ظَلَمْنَا أَنْفُسَنَا . په كي د دواړو دتوبې ذكر سوي دى دا دې دپاره چي چا ته داشبه پاته نه سي چي دحضرت حواقصور معاف سوي نه وو، ددې څخه علاوه هر كله چي ښځه په اكثر وحوالاتو كي دسړي تابع ده ، نوپه دې وجه ددې دمستقل ذكر ضرورت ونه گڼل سو (قرطبي)

(تواب اوتائب كي فرق)

امان قرطبي وايي چي ، دتواب لفظ بنده دپاره هم ويل كيږي لكه ، إِنَّ اللَّهَ يُحِبُّ التَّوَّابِينَ . او دا الله ښځه دپاره هم لكه په دې ايت كي ، هُوَ التَّوَّابُ الرَّحِيمُ : كله چي بنده دپاره استعمال سى نو بيا معنى يي ده ، دگناه څخه د اطاعت لوري ته راگرځيدل ، او كله چي الله ښځه دپاره استعمال سى ، نو معنى يي ده توبه قبلونكي ، دا يوازي (دتواب) دلفظ حكم دى ، په دې معنى بل لفظ تائب دى ددې استعمال دالله ښځه دپاره روانه دى ، كه څه هم دلغوي معنى په اعتبار هغه غلط هم نه دى ليكن دالله ښځه په شان كي يوازي دهغه صفتونو اولقبونو استعمال جائز دى ، كوم چي په قرآن او حديث كي راغلي دى ، باقى نور الفاظ كه

خه هم دمعنی په اعتبار صحیح هم وی لیکن په قرآن او حدیث کی دهغه استعمال دالله ﷻ دپاره هم سوی نه وی ، دداسی الفاظو استعمال الله ﷻ دپاره صحیح نه دی .

(دگناه څخه دتوبی قبولولو اختیار دالله ﷻ څخه سوا بل چاته نسته)

ددې آیت څخه دا هم معلومه سوه چی دتوبی دقبولولو اودگناه عفوکولو اختیار دالله ﷻ څخه ماسوا دبل چا نسته یهود اونصاری ددی قاعدی څخه دغفلت په وجه په سخته فتنه کی مبتلا سوی دی ، او پادریانو ته ورځی اوهغوی ته څه هدیه وغیره ورکوی اوخپل گناهونه په معاف کوی ، او دا گنی او خیال کوی ، چی دی پادریانو دا گناه معاف کړه ، نرالله ﷻ یی هم معاف کوی ، نن هم دغه شان ډیر بی خبره مسلسانان داسی غلطی اوکچه عقیدې لری ، یو عالم او پیر دچا گناه په خدای ﷻ بانندی معاف کولی نه سی ، زیات ترزیات دومره کولی سی چی دء اوکی .

(دادم ﷻ مخکی ته کښته کیدل دسزا په توگه نه بلکه دیو مقصددپوره کولو دپاره وو)

لَقَدْ اٰهْبَطُوْا مِنْهَا جَمِیْعًا : دجنت څخه مخکی ته په راکښته کیدو حکم دی تردی په مخکی آیت کی راغلی دی ، دلته بیایه دوباره را وړلو کی غالباحکمت دا دی چی په مخکی آیت کی مخکه ته درا کښته کولو ذکر دعتاب اوسزا په ډول راغلی وو نو په هغه کی دانسانانو دیو بل سره ددښمنی ذکر ځکه وسو او دلته په مخکه بانندی درا کښته کولو ذکر چی سوي دی ، دا دالهی خلالت دخاص مقصد دپوره کولو دپاره سوي دی اوپه عزت سره سوي دی ، او په دی وجه ددی سره دهدایت دلیرلو ذکر سوی دی ، چی هغه دالهی خلافت دمنصب دفرائضو څخه دی ، ددی څخه معلومه سوه چی مخکی ته درا کښته کیدو حکم په اول کی که څه هم دزورنی او دسزایه طور وو لیکن وروسته چی کله خطامعاف سوه نودنورو مصلحتونو اوفائدو له مخی مخکی ته دلیرلو دحکم دغه مخکی حیثیت بدل سو او دمخکی دحاکم په حیثیت را ولیرل سو او دا هغه حکمت دی دکوم ذکر چی دادم ﷻ دپیدا کولو په وخت دملانکو سره سوی وو ، چی په مخکه کی دی خلیفه جوړول غواړی .

(دفکر اوغم څخه یوازی هغه خلک خلاصون پیدا کوی چی دالله ﷻ فرمانبردار وی)

لَمَنْ يَّبْعْ هٰدٰى فَلَا خَوْفٌ عَلَيْهِمْ وَلَا هُمْ يَحْزَنُوْنَ : په دی آیت کی دآسمانی هدایت دتابعداری کونکو دپاره د دوو انعامونو ذکر دی یو دا چی په دوی به څه بیر نه وی ، دوهم داچی دوی به غمجن نه وی . (خَوْفٌ) دهغه تکلیف اومصیبت داندیښنی نوم دی کوم چی په اننده کی راتلونکی وی اوحزن هغه غم ته ویل کیږی چی دڅه مقصد اومراد دفوت کیدو څخه پیداسی ، که چیري فکر وکړل سی نو معلومه به سی چی دراحت او ارام چی څه قسمونه دی هغه ټول یی په دوو ټکو کی جمع کړی دی او ددی دوو ټکو دراحت او ارام یو قسم هم دباندی پاته نه دی ، بیا ددی دوو لفظونو په تعبیر کی یو خاص فرق سوي دی ، هغه دا چی دخوف نفی خو په عام انداز سره سوي ده .

لیکن دحزن متعلق یی دانه دی ویلی چی ، وَلَا حُزْنٌ عَلَيْهِمْ بلکه وَلَا هُمْ يَحْزَنُوْنَ : یی وفرمایل په دی کی اشاره دی طرف ته ده چی دیو شی اومراد دفوت کیدلو دغم څخه خلاصون یوازی داولیا الله مقام دی ، کوم چی دالله ﷻ په ورکړل سوی هدایت پوره پوره عمل کوی اوه دوی څخه ماسوا بل انسان ددی غمه

خلاصیدی نہ سی ، برابرہ خبرہ دہ کہ ہفہ داوو مخکو باشاہم وی ، خکہ چی پہ دوی کی داسی خلق دی چی خلیہ ارادہ اورضایی دالہ ۛ پہ ارادہ اورضا کی فناکری وی (یعنی چی خہ اللہ ۛ کوی پہ ہفہ راضی وی) نوپہ دی وجہ دوی تہ دخہ شی پہ فوت کیدوہیخ غم نہ وی ، قران مجیدپہ بل خای کی دا خبرہ ہم ظاہرہ کړي دہ ، چی خاص دجنتیانو بہ دا حالت وی ، چی جنت تہ ورسیري ، نو دالہ ۛ بہ شکر بہ ادا کړي چی د دوی خخہ یی غم لیری کی ، اَلْخُذْ لِلّٰهِ الَّذِي اَذْهَبَ عَنَّا الْحَزْنَ ددی خخہ دا معلومہ سوہ چی پہ دنیاکی خہ ناخہ غم کول ہریوانسان خخہ یونہ جلا کیدونکی شی دی ، بغیر دہغو کسانو چی دہغوی تعلق دالہ ۛ سرہ کلک او مضبوط وی .

پہ دی آیت کی دالہ والووخخہ دبیری او غم دلیری کولو مطلب دا دی چی ددنیاخہ تکلیف یادثہ خواہش او مراد پہ نہ پیدا کولو ، دوی تہ بہ نہ بیرہ وی او نہ غم دآخرت فکر او غم اودا للہ ہیبت اوجلال بہ پہ دوی ترتولو شیانو زیات وی ، پہ دی وجہ درسول ۛ پہ شان کی راغلی دی ، چی دوی بہ اکثرہ غمجن او فکر مند وو ، وجہ دا دہ چی د دوی دا فکر او غم دخہ دنیوی نعمت دفوت کیدو یادخہ مصیبت دبیری خخہ نہ وو ، بلکہ دالہ ۛ ہیبت اوجلال اود امت دحالاتو دوجی خخہ وو دا ہم ددی خخہ لازمیری چی کوم شی پہ دنیا کی خو فناک گنل کیږي ، دہفہ خخہ دانبیاء اولیاء انسانی توگہ طبعی بیرہ دې نہ وی خکہ چی کوم وخت دحضرت موسیٰ ۛ پہ مخکی دلکړي خخہ مار جوړ سو ، نو ہفہ وپیریدی لکہ چی پہ قران شریف کی دی ، فَأَرْجَسَ فِي نَفْسِهِ خِيفَةً مُوسَى : خکہ چی دا فطری او طبعی بیرہ پہ مخکی حالاتو وہ ، چی کوم وخت ورتہ اللہ ۛ وفرمایل لا تخف نو دا بیرہ بالکل ووتہ ، اودا ہم ویل کیږي چی دحضرت موسیٰ ۛ دابیرہ دعامو انسانانوپہ شان پہ دی وجہ نہ وہ چی دا مار بہ دہ تہ خہ تکلیف ورسوی بلکہ پہ دی وجہ وہ چی بنی اسرائیل چیري ددی خخہ پہ گمراہی کی گیر نہ سی نو دا بیرہ یوقسم دآخرت بیرہ ، وہ آخری ایت ، وَالَّذِينَ كَفَرُوا: خخہ دانبول سوی دی چی کوم خلک دالہ ۛ درا استول سوی ہدایت تابعداری نہ کوی نوجہنم بہ دہغوی دپارہ دہمیشہ پاتہ کیدوخای وی او ددی خخہ مراد ہفہ خلک دی چی ہفہ دا ہدایت ہدایت نہ گنی او ددی دتابعداری خخہ انکار کوی یعنی کافر اومومنان چی دا ہدایت ، ہدایت گنی اومنی یی او عملاچی ہرخومرہ گنہگار ان وی دخپلو گناہونودسزا پورته کولو خخہ وروستہ بہ دجہنم خخہ ویستل سی ، واللہ اعلم .

يٰۤاَيُّهَا اِسْرٰٓءٰٓءِیْلُ اذْكُرْ اِنَّمَا اُنْعِمْتُ عَلَیْكُمْ وَاَوْفُوْا بِعَهْدِیْ

ای بنی اسرائیلو! یاد کړی زما ہفہ احسان چی ما پہ تاسی کړی دی او تاسی پوره کړی زما اقرار

اَوْفِ بِعَهْدِكُمْ وَاِیَّایْ فَاَرْهَبُوْنَ ۝۷۰ وَاٰمِنُوْا بِمَا اُنْزِلْتُ

نوزہ بہ پوره کړم ستاسی اقرار او زما خخہ وپیریږي ، او ایمان راوړی پہ ہفہ کتاب چی ما

مُصَدِّقًا لِّمَا مَعَكُمْ وَلَا تَكُونُوا أَوَّلَ كَافِرٍ بِهِ وَلَا تَشْتَرُوا

نازل کری دی رشتیا نبوونکی دی دهغه کتاب چی تاسی څخه دی او مه کیږی سبب داول منکر کیدو ددی او مه

بِآيَاتِي ثَمَنًا قَلِيلًا وَإِيَّايَ فَاتَّقُونِ ﴿٣١﴾ وَلَا تَلْبِسُوا الْحَقَّ

اخلی زما په آیاتونو لږ پیسی او زما څخه ځان ساتی ، او مه گډوی په صحیح کی

بِالْبَاطِلِ وَتَكْتُمُوا الْحَقَّ وَأَنْتُمْ تَعْلَمُونَ ﴿٣٢﴾

او تاسی پوهیږی

اومه پتوی رشتیا

غلط

لتفسير: ای بنی اسرائیلو (یعنی دحضرت یعقوب علیه السلام اولاده) یادکړی تاسی خلک زما هغه احسانونه

چی کړی دی ماپه تاسی (ددی دپاره چی دنعمت حق وپیژنی اوایمان راوړل تاسی ته اسانه سی ، ورپسی

ددی یادولو مراد نبی) اوپوره کړی زما وعده (یعنی تاسی په تورات چی کومه وعده اوعهد کړی وو

چی دهغه بیان دقران په دی ایت کی دی ، وَلَقَدْ أَخَذَ اللَّهُ مِيثَاقَ بَنِي إِسْرَٰئِيلَ وَبَعَثْنَا مِنْهُمُ اثْنَيْ عَشَرَ نَقِیًّا :

پوره به کړمه زه ستاسی عهد (یعنی ماچی کوم عهد تاسی سره کړی وو ستاسی دایمان راوړلو په صورت

کی لکه چی دغه لوړ ذکر سوی ایت کی دی ، لَأَكْفُرَنَّ عَنْكُمْ سَيِّئَاتِكُمْ : او یوازی زماڅخه وپیږی (دخپلو

عوامو عقید تمندوڅخه مه پیږی چی دهغوی عقیدت به پرتاسی پاته نه سی اوامدنی به بنده سی) او

ایمان راوړی په هغه کتاب چی مانازل کړی دی (یعنی قران باندی) په داسی حال چی هغه

رشتیا نبوونکی دی هغه هغه کتاب لره چی ستاسی څخه دی (یعنی دتورات دخدای کتاب کیدو اقرار

کوی او په دی کی چی کوم تحریفات سوي دی ، هغه دتورات کیدو او انجیل کیدوڅخه وتلی دی یعنی

هغه تورات او انجیل نه دی او دهغه تصدیق ددی څخه نه لازمیږی) اومه کیږی تاسی اول انکارکوونکی

ددی قرآن (یعنی چی تاسی نور خلک ووینی او انکار دقران په دی وجه وکی ، چی تاسی کړی دی ، نو

تاسی به دکفر او انکار بانیان اوسبب وگرځی اوترقیامته د دوی دکفر او انکار گناه به ستاسی په عمل

نامه کی درج کیږی) اومه اخلی بدله زما دحکمونو ، حقیر اوسپکه بدله اوخاص زماڅخه پوره پوره و

پیږی (یعنی دعوام الناس څخه دذلیلې اولږ دنیا دحاصلولو دپاره زما دحکمو نه مه پیږی دی ، یامه بدلوی

یامه پتوی لکه دا د دوی عادت وو ، چی ددی تصریح ورپسی راځی ، وَلَا تَلْبِسُوا الْحَقَّ بِالْبَاطِلِ : اومه گډ

وی حق دناحق سره اومه پتوی حق ، حال دا دی چی تاسی پوهیږی (چی حق پتول بده خبره ده)

علوم اومستلي

(دایاتونو دیوبل سره تړون)

دسورت بقره شروع دقران په ذکر وکړل سوه او دا ونبول سوه چی دقران هدایت که څه هم دتول مخلوق

دپاره عام دی ، لیکن ددی څخه فائده یوازی مومنان اخلی ، ددی څخه وروسته دهغو خلکو دسخت عذاب

ذکر وسوچی هغوی په دی قران ایمان نه راوړی او په هغوی کی یوه طبقه په ډاگه دکافرانو او منکرانو وه ، دوهه دمنافقانو ، د دواړو ډلو او دهغوی دڅه حالتونو او دغلطیانو ذکر وسو ، ددی څخه وروسته مومنانو مشریکانو او منافقانو درې واړوته خطاب وسو او ټولو ته په کلکه وویل سو چی دیو خدای عبادت کوی اودقران مجید داعجازذکری وکی ، ټولوته یی دایمان دعوت ورکی ، بیادادم ﷺ دپیدا کولو ذکر وسوچی ددی څخه دوی ته دخپل اصلیت اوحقیقت اودا لله ﷻ دقدرت کامله پته ولکیری اودالله ﷻ دنافرمانی څخه دخلاصیدوپه فکرکی سی .

بیا دکافرو په دغه دوو ډلو کی چی دهغه ذکر مخکی وسو ، دوه قسمه خلگ وه ، یوبت پرست مشرکان چی محض دپلار اونیکه درسمونوپابندی به یی کوله ، دوی څخه نه زور علم وو اونه نوی عام طور سره دوی ته امی ویل کیدل لکه عام اهل مکه ، دوهم هغه خلگ وه چی په مخکني پیغمبرانو پابندی یی ایمان وو او دمخکی کتابو تورات انجیل اونور علم ورسره وو ، دوی ته لوست خلگ ویل کیږی ، په دوی کی بعضو په حضرت موسی ﷺ ایمان درلودی نه په حضرت عیسی ﷺ دا یهود وه او بعضو په حضرت عیسی ﷺ ایمان درلودی اوحضرت موسی ﷺ یی په حیثیت دمعصوم پیغمبرنه منی ، دوی ته نصاری ویل کیدل دی دواړوته په قرآن کی اهل کتاب په دی وجه ویل سوي دی چی دی دواړودالله ﷻ په آسمانی کتاب تورات یو انجیل ایمان درلودی داخلق دنوروخلگوپه نظرکی معززپه دی وجه وه چی دوی لوستونکی وه په خلگوباندی به د دوی خبرو اثر کوی د دوی په سمه لار راتلر سره دنورو خلگو دمسلمان کیدلو لوی امید وو ، په مدینه او دمدیني په خوا اوشاکی ددی خلگو اکثریت وو ، سوره بقره هرکله چی مدنی سورت دی ، نوپه دی وجه دمشرکانو اومنافقانو تربیان وروسته اهل کتابوته په خصوصیت اواهتمام سره خطاب سوي دی دخلوبینستم ایت څخه واخله تریوسل درویشتم ایاتونو پوری ددی خلگو سره مخاطبه ده چی په دی ایاتونو کی ددی خلگومانوس کولو دپاره اول د دوی دځانندان دشرافت او دوی ته په دنیاکی حاصل سوی عزت اوبیادالله ﷻ دمسلسلو نعمتونو ذکرسوی دی ، بیا د دوی دبی لاره کیدو ذکر سوی دی او ددرستی لاری دعوت ورته ورکړل سو دی ، ددی ایتونو په مخکی اوو ایاتونو کی اجمالی خطاب دی چی په درو کی دایمان دعوت دی او په څلورو کی دښه عملونودعوت دی ددی څخه وروسته په لوی تفصیل سره دوی ته خطاب کړل سوي دی ، دتفصیلی خطاب په سرکی او بیابالکل په اخرکی داهتمام دپاره دیابنی اسرائیل : دالفاظواعاده کړل سوي ده کوم چی په شروع کی ویل سوی وه دا ځکه چی داسی کول دیوه مؤثر اوبلیغ کلام طریقه ده .

یَبْنِیْ اِسْرَآئِیْلَ ، اسرائیل دعبرانی ژبی لفظ دی ددی معنی ده ، عبدالله دخدای بنده دا دحضرت یعقوب ﷺ دوهم نوم دی بعضی علماء وایی چی درسول ﷺ څخه ماسوا دبل پیغمبر ډیر نومونه نسته ، یوازی دحضرت یعقوب ﷺ دوه نومونه دی یعقوب اواسرائیل دلته په قران کی دوی ته خطاب وسو ، په دی کی حکمت دا دی چی په خله دلقب او نوم څخه دوی ته دا پته ولکیری چی دوی دالله ﷻ دسوچه بنده اولاد دی ، نو دوی ته هم دغه په کار دی چی هغه په نقش اوقدم ولاړسی ، په دی ایت کی بنی اسرائیلو ته ارشاد وسو چی پوره کړی تاسی زماعهد یعنی تاسی چی کوم عهد ماسره په تورات کی کړی وو اودهغه

بیان اوتفصیل او وضاحت دقتاده اومجاهد رضی اللہ عنہ په زړه په دی آیت کی دی ، وَلَقَدْ أَخَذَ اللَّهُ مِيثَاقَ بَنِي إِسْرَٰئِيلَ اِلٰی قُرْطًا حَسًّا (پاره ۶ سورة مائده رکوع ۳) په دی کی دتولوڅخه مهمه معاهده په ټولو پیغمبرانو ایمان راوړل دی ، چی په هغه کی زمونږ پیغمبر په خصوصیت سره دا ځل دی ، لمونځ زکمه او صدقات هم په دی وعده کی شامل دی او ددی وعده خلاصه ده په رسول ایمان راوړل او دده مکمله تابعداری کول نو په دی وجه حضرت ابن عباس رضی اللہ عنہ فرمایلی دی چی ددی عهد مراد محمد صلی اللہ علیہ وسلم تابعداری ده (ابن جریر)

پوره به کړم زه ستاسی عهد ، یعنی په دغه ذکر سوی ایت کی الله تعالی دا وعده کړی وه، چی کوم خلگ دا وعده پوره کی نو دهغوی گناهونه به معاف سی او په جنت کی به دا ځل کړل سی نو دوعدی مطابق به دا خلگ جنت په نعمتونو مالا مال اوپوره کړل سی .

لنډه داچی ای بنی اسرائیلوا تاسی زماوعده یعنی دمحمد صلی اللہ علیہ وسلم تابعداری وکی، نو زه خپل عهدستاسی دبڅښنی اودجنت به پوره کړم ، اویوازی زماڅخه وبیریری اودعوام الناس څخه مه بیریری چی دحق په تابعداری سره د دوی عقیده به زمونږ څخه پورته سی او امدنی به موبنده سی .

((۱) دامت محمدی صلی اللہ علیہ وسلم یوخاص فضیلت))

په تفسیر قرطبی کی دی چی الله تعالی بنی اسرائیلوته خپل نعمتونه اواحسانونه یادکړه او دخپل اطاعت یی ورته دعوت ورکی اوامت محمدیه ته چی کوم وخت ددی کار دپاره دعوت ورکوی نو داحساناتو اوانعاماتو دذکر څخه بغیر یی ورکوی ارشاد کیږی ، فَاذْكُرُونِي اِذْ كُرْتُكُمْ ، یعنی تاسی ما یاد کی زه به تاسی یادکړم ، په دی کی دامت محمدی خاص فضیلت ته ارشاده ده هغه دا چی د دوی تعلق دمنعم او محسن سره بغیر دڅه واسطی دی دوی داحسان پیژندگلوی دمحسن په پیژندگلوی کوی ، په خلاف دنوروامتونو چی هغوی دمحسن پیژندگلوی داحساناتوپه پیژندگلوی کوی .

((۲) دعهد پوره کول واجب اوعهد ماتول حرام دی))

ددی آیت څخه معلومه سوه چی دعهد اومعاهدی پوره کول ضروری دی او وعده ماتول حرام ده دسورة مائده په آیت کی تر دی څخه زیات وضاحت سره دامضمون راغلی دی ، اَوْفُوا بِالْعُقُودِ .

رسول صلی اللہ علیہ وسلم فرمایلی دی چی وعده ماتوونکوته په آخرت کی چی کومه سزا ورکول کیږی دهغه څخه مخکی به داسزا ورکول کیږی چی دمحشرپه میدان په کوم ځای کی چی ټول مخکنی او وروستنی خلگ به موجود وی په وعدی ماتوونکی باندی به دعلامی په ډول یوه جنده ولگول سی اوچاچی څومره لویه وعده ماته کړی وی دومره لویه جنده به دهغه وی په دی طریق دغه وعده ماتوونکی دحشر په میدان کی به رسوا اوشرمنده کړل سی (صحیح مسلم)

((۳) څوک چی دڅه گناه یاذنواب سبب جوړ سی دهغه په عملنامه کی دکوونکو گناه یاذنواب لیکل کیږی))

اول گافر په : کافرکیدل برابره خبره ده که هغه اول وی اوکه وروسته په هرحالت کی دیرلوی ظلم اوجرم دی ، لیکن په دی آیت کی دا وفرمایل سوه چی اولنی کافرکیږی مه ، په دی کی اشاره دی خبری ته ده چی څوک اول کفر وکی وروسته چی څوک ده ته گوری اوکفرکوی ددی گناه چی په دی سړی باندی لویږی

په هغه مخکې کافر هم ددی گناه په پریوزی دغه شان دامخکنی کافر ترخیل کفر څخه زیات د وروسته راتلونکو خلکو د کفر سبب گرځی او د ټولو د کفر د گناه ذمه وار کیرې اودده عذاب به خو خوجنده کیرې. **فائده:** ددې څخه معلومه سوه چی څوک په دنیا کی دنورو دپاره په څه گناه کی دمبتلاکیدوسبب گرځی، ددې ترټولو گناه دغه خلکو ته به هم وی او دغه کس ته به هم، دغه شان چی څوک دنورو دپاره دڅه نیکی کولو سبب وگرځی نو څومره خلک چی دده دوجی بڼه عمل وکی، دهغه ثواب لکه چی څه رنگه دغو خلکو ته به ورکیدای سی، دغه کس ته به هم ورکیدای سی، دهغه په عملنامه کی به لیکل کیرې، دقرآن مجید په دیروآیا تونوکی او په دیرواحادیثوکی دا مضمون راغلی دی.

(۴) وَلَا تَشْتَرُوا بِآيَاتِي ثَمَنًا قَلِيلًا

په دی آیت کی دا دی چي الله ﷻ د آیاتونو په بدله کی د قیمت داخیستلو دمانعت مطلب هغه دی چی هغو دآیت دسیاق څخه معلومیرې هغه داچی دخلکو درضا او دهغوی دغرضونو دپاره دالله ﷻ دآیاتونو غلط مطلب ښوول یا پټول دامت په اجماع سره حرام کار دی.

(۵) (دقرآن په ښولو باندې اجرت مزدوري اخیستل جائز ده)

پاته سوداګار چی چاته دالله ﷻ آیاتونه صحیح صحیح ښوول یا ویل اوپه هغه باندې اجرت اخیستل څنگه دی ؟ ددې خبری د ذکر سوي آیت سره هیڅ تعلق نسته، پخپله دا مسئله په خپل ځای کی دغور او فکر کولو وړده چی دقرآن په تعلیم باندې اجرت او عوض اخیستل روا دی او که نه ؟ دامت د فقهاؤ په دی کی اختلاف دی، امام مالک، شافعی او احمد بن حنبل رحمهم الله روا گڼي او امام اعظم ابوحنیفه رحمهم الله او بعضی نور امامان یی روانه گڼی، ځکه چی رسول ﷺ منع کړي ده چی قرآن د معاش ذریعه جوړه سی. لیکن متاخرینو احنافو هم، کله چی دهغو حالاتو مشاهده وکړه چی دقرآن کریم معلمینو ته داسلامی بیت المال څخه دکذاری وظیفه ورکول کیده، اوس په هرځای کی په اسلامی نظام په مکمل طور دعمل نه کولو په وجه دغو معلمینو ته په عام طور څه نه ورکول کیرې، که چیري دوی دخپل معاش دپاره په څه مزدوری وغیره کي ولگیري نو کو چنیانوته دقرآن دتعلیم سلسله به بالکل بنده سی، په دی وجه دقرآن په تعلیم باندې تنخواه او اجرت اخیستل د ضرورت په وجه جائز سوه، لکه چی د هدایه صاحب ویلی دی چی نن صبا په دی خبره فتوی ورکول په کار دی چی دقران په تعلیم باندې اجرت اخیستل روا دی، د هدایي والا څخه وروسته راتلونکو نورو فقهاؤ بعضی نور داسی کارونه چی هغه دقرآن دتعلیم په شان ددین دبقاء دپاره ضروری دی لکه امامت اذان حدیث اوفقهی تعلیم اونور رسول، په دی هم اجرت اخیستل جائز کړي دی (درمختاری)

(۶) (دثواب ښوولو او رسولو دپاره په ختم قرآن اجرت اخیستل په اتفاق سره روانه دی)

علامه شامی د درمختار په شرح کی اوپه خپلی رسالی شفاء العلیل کی په ډیر تفصیل اوقوی دلیلونو سره دا خبره واضحه کړي ده چی دقرآن په تعلیم وغیره اجرت اخیستل کوم چی وروسته فقهاؤ روا کړي دی، دهغه علت او وجه یو داسی دینی ضرورت دی، چی که چیري په هغه کی څه خلل راسی نو دټول دین په نظام کی به خلل راسی، نو په دی وجه دا د ضرورت په داسی مواقعو پوری محدود لرل ضروری

دی، نو مروتہ دثواب پہ غرض پہ اجرت دقرآن ختم کول یاخہ بلہ وظیفہ ویل حرام دی ځکه چی داخہ عام دینی ضرورت نہ دی، اوکله چی په اجرت تلاوت حرام سو، نوییایل اوپه دی اجرت ورکونکی دواړه گناهکارسول، اوکله چی ویونکو ته څه ثواب حاصل نه سو نو مړي ته به څه ثواب حاصل سی، علامه شامی په دی خبره دفقهاؤ ډیر تصریحات نقل کړي دی لکه تاج الشریعة عینی شرح هدایه دبحرالرائق حاشیه دخیرالدین سوه اودخیرالدین رملی دا قول یی هم نقل کړي دي چی دثواب رسولو دپاره په قبر باندی قرآن په نورو ویل، یاپه اجرت ورکولو سره دقرآن ختم کول نه دصحابه ؓ اونه دتابعینواونه داسلاف امت څخه نقل دی، بلکه دا بدعت دی (شامی)

(دحق خبره پتول یاپه هغه کي خلط ملط کول حرام دی)

دآیت وَلَّا تَلْبِسُوا الْحَقَّ بِالْبَاطِلِ الخ: څخه ثابته سوه چی خبره دغلطو خبروسره کډول اوبیا داسی وړاندی کول، چی دهغه مخاطب په مغالطه کی ولویږي، روانه دی، دغه شان دڅه بیړی یادڅه طمعی په وجه حق خبره پتول حرام دی، دا مسئله واضحه ده، په دی کی دڅه تفصیل کولو ضرورت نسته، امام قرطبی په خپل تفسیرکی دحق پتولوڅخه دپرهیزکولو یوه واقعه اوتفصیلی مکالمه دحضرت ابو حازم تابعی اوخلیفه سلیمان بن عبد الملك نقل کړي ده چی دا ډیرو فائدو په وجه د ذکرکولو وړ ده واقعه داده چی په مسند دارمی کی په سندسره ذکر دی، چی یو وار سلیمان بن عبد الملك مدینی منوری ته ورسیدی او څو ورځی یی هلته تیری کړی نو دخلگو څخه یی پوښتنه وکړه چی په مدینه کی به اوس داسی یو سړی وی چی دهغه ملاقات دیوه صحابی سره سوی وی خلگو ورته وویل، چی هو ابو حازم نومی یو سړی داسی سته، سلیمان خپل سړی په ابو حازم پسی ورواستوله کله چی ابو حازم راغی، نو سلیمان وویل چی ای ابو حازمه ایا دانه سړیتوب اوبی وفایی نه ده؟ ابو حازم وویل، چی تازما څخه څه نه سړیتوب اوبی وفایی ولیده؟ سلیمان وویل چی دمدینی ټول مشهور خلگ زما سره دملاقات کولو دپاره راغلی دی اوته را نه غلی، نو ابو حازم وویل امیرالمومنین زه تادخدای ﷺ په امان اوپناه کی ورکوم چی ته داسی خبره ونه کړی چی هغه دواقع څخه خلاف وی، دنن څخه مخکی نه ته زما څخه خبر وی اونه ماته لیدلی وی، په داسی حالاتوکی پخپله دملاقات کولو دپاره دراتللو سوال هم نه پیداکیږی، بیوفایی څنگه سوه؟ سلیمان چی جواب واورې دی، نو ابن شهاب زهري اونوروحاضرينو ته یی مخ ورواړوی امام زهري وویل چی ابو حازم صحیح وایی تاسی غلطی کړي ده، تردی وروسته سلیمان دخبرو مخ بدل کی، څه پوښتنی یی شروع کړی اووی ویل ای ابو حازم، دا څه خبره ده چی مونږ دمرگ څخه بیرپړو؟ ابو حازم وویل، وجه دا ده چي تاخپل اخرت وران کړي دی او دنیادی آباده کړي ده، نو په دی وجه دابادی څخه ورانی ته تلل نه خوښوی سلیمان ومنله اوپوښتنه یی وکړه چی صبادالله ﷻ په مخکی حاضری به څه رنگ وی؟ نو ابو حازم جواب ورکی چی ښه عمل کوونکی به دالله ﷻ مخ ته داسی ځی لکه چی یو مسافر دسفر څخه بیرته راسی او دخپل کور خلگوڅخه ځی، او بدعمل کوونکی به داسی راوړاندی کیږی، لکه چی تختیدلی غلام ونيول سی اوبیادمالك مخ ته را وستل کیږی، سلیمان چی دا واورې ده نوپه ژړاسو اووی ویل افسوس: که مونږ ته معلومه وای چی الله ﷻ زمونږ دپاره څه صورت مقرر کړي دی ابو حازم

وويل خپل عملونه قران ته وړاندې کړه نودرک به درته ولکيري، سليمان پوښتنه وکړه چې دقران دکوم آيت څخه به دامعلومه سي ابو حازم وويل چې ددی آيت **إِنَّ الْأَنْزَارَ لَفِي لَعِينٍ** "وَأَنَّ الْفَجَارَ لَفِي جَعِيمٍ" څخه يعني بيشکه ښه عمل کوونکی به دجنت په خوندو کې وي اونا فرمانه گناهگار به په دوږځ کې وي، سليمان وويل چې **دالله** رحمت خو لوی دی، حتی چې بد کاروته هم دخدای **رحمت** رسيږي، نو ابو حازم وويل، **إِنَّ رَحْمَةَ اللَّهِ قَرِيبٌ مِّنَ الْمُحْسِنِينَ** ترجمه **دالله** رحمت ښه عمل کوونکو ته نژدې دی، سليمان پوښتنه وکړه ای ابو حازم **دالله** په بندگانو کې ترټولو زیات عزت والا څوک دی؟ ابو حازم وويل، هغه خلگه دی چې عقل سليم اومروت لري، بيایي دا پوښتنه وکړه چې کوم عمل ډیر غوره دی؟ نو ابو حازم وفرمایيل چې دفرسو او واجبو ادا کول او دحرامو څخه ځان ساتل، بيایي پوښتنه وکړه چې کومه دعا زیاته قبلېږي؟ نووی فرمایيل چې په کوم سړي احسان سوی وي، نو دهغه دعاداحسان کوونکی دپاره قبلیدوته زیاته ژدي ده، بيایي پوښتنه وکړه چې صدقه کومه ډیره غوره ده ابو حازم وويل چې دخپل افلاس اوخواری سره سره یوداسی سائل ته ورکول چې په هغه مصیبت راغلی وي اوداسی خرڅ کول چې نه په هغه سره دمخکواحسان اثباتول وي اونه په هر گړي هغه ته تکلیف ورکول وي، بيایي پوښتنه وکړه چې کوم کلام ډیر ښه دی؟ نو ابن حازم وفرمایيل چې دکوم سړي څخه ستا بیره وي، یا هغه ته ستا څه حاجت وي اوستامید دهغه سره تړلی وي دداسی سړي په وړاندې بغير دڅه رعایت څخه دحق خبره کول بهتره خبره ده، بيایي پوښتنه وکړه چې کوم یو مسلمان دټولو زیات هوښیار دی؟ ابو حازم وويل هغه سړي چې هغه **دالله** دفرمان برداری دپاره کار کړي وي او نورو ته یی دداسی کولو دعوت ورکړي وي، بيایي پوښتنه وکړه چې په مسلمانانو کې کوم یو سړي ډیر زیات کم عقل دی؟ ابو حازم وفرمایيل هغه سړي چې دخپل ورور دظلم کومک کوي، ددی مطلب دا سو چې هغه دنورو خلگو ددنیا دصحيح کولو او سمولو دپاره خپل، دین خرڅ کړي وي، سليمان وويل چې صحيح دی وويل، وروسته سليمان په نورو واضحو الفاظو کې پوښتنه وکړه چې زمونږ په باره کی ستاسی څه رایه ده؟ ابو حازم وفرمایيل، چې ددی څخه ماسوا که مامعاف کي نو ډیر ښه به وي، سليمان وويل چې نه، تاسی ضرور څه دنصیحت کلمی وواياست ابو حازم وفرمایيل چې ای امیر المومنین ستا پلرونو اونیکونو دتوری په زور واخلگو تسلط حاصل کړي وو، او په زور یی دخلگو درضا څخه بغير، په هغوی حکومت قائم کړي وو، او ډیر خلگ یی قتل کړي وه، او ددی ټولو کولو څخه وروسته هغه ټول ددی دنیا څخه رخصت سوه، کاشکی تاته معلومه وای، چې مرگ وروسته به هغوی څه ووايي او هغوی ته به څه وويل سي.

په نوکرانو کې یوه سړي (چې دباچادمزاج خلاف دابو حازم داپه ډاگه وینا واورې ده) وويل چې ای ابو حازم تا دا ډیره بده خبره کړې ده، ابو حازم وويل، چې ته غلط وایی بده خبره نه ده ويل سوی، بلکه هغه خبره ويل سوي ده چې دکومې دويلو موږ ته حکم دی، ځکه چې **الله** دعلماء څخه وعده او پیمان اخیستی دی چې حقه خبره به خلگو ته ښیې پتوی به یی نه. **كُتِبَتْهُ لِلنَّاسِ وَأَلَّا تَكْتُمُوهُ**.

دا هغه خبره ده چې دهغه دپاره دا اوږده قصه امام قرطبی دمدکوره آيت په تفسیر کې درج کړې ده، سليمان بیا پوښتنه وکړه چې ښه اوس زمونږ دصحيح کیدو څه طریقه ده؟ ابو حازم وفرمایيل تکبر پرېږده،

مروت په ځان کې پیدا کړه او حقدارو ته دهغوی حقونه په انصاف ورکړه ، سلیمان وویل چې ابوحازم آیا کیدای سی چې ته زموږ سره پاته سی ابوحازم وویل چې په خدای ﷻ سره پناه غواړم ، سلیمان پوښتنه وکړه چې ولی؟ ابوحازم وویل چې ددی وجی چې ماته خطر ده چې زه ستاد مال دولت او عزت طرف ته مائل نه سم چې دهغه په نتیجه کې ماته بیاعذاب تیرول وی ، بیاسلیمان وویل چې ښه که ستاڅه ضرورت وی ، نو وښایه چې موږ یی پوره کړو ابوحازم وفرمایل ، او یو حاجت سته چې دجهنم څخه خلاصی راکه او په جنت کې می دا خل که سلیمان وویل چې دا زما په اختیار کې نه دی ، نو ابوحازم وویل چې بیازه ستاڅه دبل څه حاجت پوره کول نه غواړم ، په اخر کې سلیمان وویل چې ښه زما دپاره دعاو کړه ، نو ابوحازم دا دعا وکړه ای الله ﷻ که سلیمان تاته خوښ وی نو ته دهغه دپاره ددنیا او اخرت دواړو دبهتر کولو عملونه آسان کی ، او که چیرې دی ستادښمن وی نو دی ترورښتانو ونیسه دخپل رضا دکارونو په طرف یی را وگرځوه سلیمان وویل چې ماته څه وصیت وکړه ، نو ابوحازم وویل چې خلاصه دا ده چې دخپل پروردگار عظمت او جلال په هغه درجه کې ساته چې هغه دی په هغه مقام کې ونه وینی دکوم څخه یی چې منع کړي ده او دهغه مقام څخه غیر حاضر نه سی کوم ته چې هغه دراتلو حکم کړي دی ، سلیمان ددی مجلس دفارغ کیدو څخه وروسته سل اشرفی ددالی په توگه ابوحازم ته ولیږلی ، ابوحازم دا دیو خط سره بیرته ورکړی او په خط کې یی دا لیکلی وو چې که چیرې دا سل اشرفی زما دخبرو بدله وی ، نو دا زما په نزد تر وینو ، او خنزیر زیات بیکاره شی دی او که دا په دی وجه لیږل سوی وی چې په بیت المال کې زما حق سته ، نو زما په شان په زرگونو عالمان او ددین خدمت گاران سته ، که چیرې ټول ته تا دومره ورکړی وی ، نو زه هم اخیستی سم او که چیرنه ، نو بیا ماته ددی ضرورت نسته ، د ابوحازم ددې ارشاد څخه چې دخپل نصیحت دخبرو عوض او اجرت اخیستل دوینی او خنزیر په شان دی په دی مسئله باندی هم رڼا لویږي ، چې دڅه طاعت او عبادت معاوضه اخیستل دهغه په نزد روانه ده .

وَأَقِمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ ﴿٣٦﴾ أَتَأْمُرُونَ النَّاسَ

او قانموی لمونځ او ورکوی زکوٰۃ او رکبته کيږي په لمانځه کې دکبته کیدونکو سره آیا حکم کوی

بِالْبِرِّ وَتَنْسَوْنَ أَنْفُسَكُمْ وَأَنْتُمْ تَتْلُونَ الْكِتَابَ أَفَلَا تَعْقِلُونَ

ناسی خلقو ته دښه کار او هیروی خپل ځان او تاسی خو ویونکی یاست دکتاب بیا ولی

تَعْقِلُونَ ﴿٣٧﴾ وَاسْتَعِينُوا بِالصَّبْرِ وَالصَّلَاةِ وَإِنَّهَا لَكَبِيرَةٌ

نه کوی فکر ، او کومک غواړی دصبر او دلمانځه په ذریعه او البته دالمونځ گران دی

إِلَّا عَلَى الْخَاشِعِينَ ﴿٣٨﴾ الَّذِينَ يَظُنُّونَ أَنَّهُمْ مُلْقُوا

مگر په هغه عاجزی کوونکو نه ، چې دهغه خیال دی چې دوی به مخامخ کیدونکی وی خپل

وَرَجِعُوا إِلَىٰ رَبِّكُمْ رُجُوعًا

رب سره اودا چی دوی دهغه په طرف بیرته رجوع کوونکی دی.

لنہ تفصیر: اوقائموی تاسی خلق لمونځونه (یعنی مسلمان کیدو سره) او ورکوی زکوٰۃ او عاجزی کوی دعا جزی کوونکو سره (دینی اسرائیلو د عالمانو بعضی خپلوان مسلمانان سوی وه کله به چی یی دوی سره خبری کولی، نو په پته به دی علماؤ دغه مسلمانانوته ویل چی بیشکه محمد ﷺ په حقه پیغمبر دی مونږ خلق دغه مصلحت په وجه مسلمانان سوی نه یو لکن تاسی دا اسلام مه پرېږدی نو په دی وجه الله ﷻ فرمایي څه تعجب دی چی وایاست نورو خلکو ته دښه کار کولو (یعنی په رسول الله ﷺ ایمان راوړلو او د رسول ﷺ د تابع داری کولو) او خپل خبر نه اخلی حال دا دی چی تاسی وایاست کتاب (یعنی تورات چی په کی ځای پر ځای دداسی عالم بی عمله بدی ذکر دی) نویاتاسی دومره نه پوهیږی او مد داخلی (یعنی که چیری تاسی ته د مال دمحبت او مرتبی دمحبت په وجه ایمان راوړل گران معلومیږی نو مد اخلی) په صبر اولمونځ (یعنی ایمان راوړی، صبر کوی او لمونځ په ځان لازم کی، نو دا د مال دمحبت او د مرتبی محبت به مو د زړه څخه ووزی، که چیری څوک ووايي چی په خپله لمونځ او صبر کول په ځان باندی لازمول ډیر گران دی، نو واوره چی) هو بیشکه دغه لمونځ گران دی مگر د چارو نوکی چی د الله ﷻ څخه بیره وی په هغوی باندی هیڅ گران نه دی د الله ﷻ څخه په زړه کی بیره لرونکی هغه خلک دی چی د هغوی دا خیال وی چی د دوی بیشکه دخپل رب په طرف بیرته تلل دی (نوهغه وخت دهغه حساب کتاب به هم ورکول وی، ددی دواړو خیالونو څخه به رغبت هم پیدا سی او بیره هم او دا دوه شیان دهر عمل روح دی.

علوم اومستلې

(د آیاتونو دیوبل سره تړون)

بنی اسرائیلو ته الله ﷻ خپل نعمتونه او احسانونه وریاد کړه اود ایمان او عمل صالح په طرف یی ورته دعوت ورکی، په مخکنی درو آیاتونو کی د ایمان او عقائدو متعلق هدايات وو او په دی څلورو آیاتونو کی د اعمال صالحه ووتلقین دی او په دی کی چی کوم عملونه تر ټولو زیات مهم دی، د هغوی ذکر دی، او د آیاتونو حاصل مطلب دا دی که چیری تاسی ته د مال دمحبت او د مرتبی دمحبت په وجه ایمان راوړل گران معلومیږی، نو ددی علاج دا دی چی په صبر اولمانځه سره په دی لړ کی مدد واخلی، په صبر سره به د مال محبت ختم سی، ځکه چی مال په دی وجه محبوب او مطلوب وی، چی دا مال ذریعه دلذتونو او شهوتو نو دپوره کولو دپاره ده او کله چی ددی لذتونو او شهوتونو د مطلق العنانی د شربینوولو دپاره څوک ملاوتری، بیاد ډیر مال دپیدا کولو ضرورت پاته نه سی اونه ددی مال محبت داسی غالب کیږی چی څوک دخپل سودا و زیان څخه روڼدکی اولمونځ کولو سره د مرتبی اوجاه محبت کمیږی، ځکه چی لمونځ په ظاهری اوباطنی توگه سره دخپلی پستی او عاجزی اظهار دی کله چی د صحیح لمونځ عادت په ځاکی راسی، نو د مرتبی محبت، تکبر او غرور کم سی د فساد اصلی ریښه چی ددی په وجه ایمان راوړل مشکل دی، هغه د مال او د مرتبی محبت دی، کله چی د فساد دا ماده ختمه سی، نو ایمان راوړل به آسان سی.

اوس پوه سی چی په صبر کی دغیر ضروری خواهشونو اوشهوونو پریښوول دی او په لمانځه کی ډیر کارونه کول دی ، او ډیر جائز خواهشونه هم وختی طور سره پریښوول دی ، مثلاً خوراک چپیناک خبری کول ، گرځیدل راگرځیدل او نور انسانی ضروریات چی کوم شریعت کی روا او مباح دی ، هغوی هم په لمانځه کی پریښوول دی ، او دا لمانځه بیا پنځه وخته په پابندی سره کول دی .

دغیر ضروری خواهشاتو پریښوولو که چیری انسان خپله ملا وتړی نو په څو ورځو طبعی تقاضا به هم ختمه سی هیڅ مشکل به پاته نه سی ، لیکن دلمانځه دوختونو پابندی او دلمانځه دټولو شرطونو پابندی او په دی وختونو کی (یعنی دلمانځه) دضروری خواهشاتو څخه پرهیزکول ، دانسان په طبیعت ډیر زیات پتی دی په دی وجه دلته شبه کیدی سی چی دایمان آسانولو دپاره چی کومه نسخه مقررکړل سوی ده ، یعنی صبر اولمانځ ، دغه نسخه او ددی استعمال په خپله یو سخت شی دی ، خصوصاً دوخت پابندی ، نو ددی مشکل علاج به څه وی ؟ ارشاد وسو .

بیشکه دالمانځ گران ضرور دی ، لیکن دچا زړه کی چی خشوع وی په هغه څه گران نه دی په دی کی دلمانځ دآسانولو طریقه وښوول سوه .

حاصل داچی دلمانځ دسختی اوسبب په وجه که فکر وکړل سی نو معلومه به سی چی دانسان زړه دهر قسمه خیالونو دپاره میدان دی ، او دانسان زړه آموخته دی چی هرقسمه خیالونوکی بغیر دڅه منع ممانعت گرځی ، او دانسان نور ټول اندامونه دزړه تابع دی ، نو په دی وجه دزړه تقاضا دا وی چی دده ټول تابع اندامونه د آزاد وی اولمانځ خو ټول ددې آزادی خلاف دی چی مه خائده ، مه وایه ، مه خوره ، مه چښه مه څه ، وغیره وغیره ، نو په دی وجه زړه ددې پابندیو څخه تنگیږي او دده تابع اندامونه هم ددې څخه تکلیف محسوسوی .

خلاصه دا سوه ، چی ددې سختی او دشواری سبب د زړه حرکت فکریه دی نو ددې علاج په سکون سره کول په کار دی ، نو په دی وجه خشوع یی دلمانځه دآسانو لو دپاره ذریعه وښووله ځکه چی دخشوع معنی ده سکون قلب ، اوس سوال دا پیدا کیږي چی سکون قلب یعنی خشوع څنگه حاصلیږي ، نو دا خبره په تجربی ثابته ده که چیری څوک دخپل زړه څخه مختلف فکرونه اوخیالونه بغیر دڅه واسطی او ذریعی وښکل غواړی ، نو دی کی ددې کس کامیابی ډیره گرانه ده ، بلکه دی دپاره دا تدبیر دی چی دانسان نفس ، هرکله چی دوو طرفونو ته په یو وخت کی متوجه کیدی نه سی ، نو په دی وجه که چیری دا (زړه) په یو خیال او فکر کی ډوب کړل سی ، نو نور خیالات اوسوچونه به یی دزړه څخه پخپله ووزی ، نو په دی وجه دخشوع دتلقین څخه وروسته هغه خیالونه او فکر ښیسی ، چی په هغه کی ډوبیدلو سره نور خیالونه دزړه څخه ووزی او ددغه خیالونو په ورکیدلو سره د زړه حرکت ختم سی او سکون ورته حاصل سی او دسکون په وجه په لمانځه کی ورته آسانی حاصله سی او په لمانځه باندي همیشوالی او پابندی حاصله سی او ددغه پابندی سره کبر او غرور او دمرتبی محبت کم سی ، نو داسی دایمان په لاره کی چی کوم څنډ دی هغه لیری سی او ایمان کامل سی اوس ددی خیال تعین او تلقین یی دارنگه کړی دی .

دا خاشعین هغه خلق دی چی خیال لری ددی چی دوی بیشکه مخامخ کیدونکی دی خپل پر وردگار سره ، نو په دغه وخت به ده ته ددغه خدمت ښه انعام ورکړل سی اوچی ددې خبری خیال لری ، چی دوی دخپل پر وردگار په طرف تلونکی دی او په دغه وخت کی هغه ته به حساب کتاب ورکوی ، ددی دواړو خیالونو څخه رغبت اورهبت یعنی امید او بیره پیداکیږي او امید او بیره داسی شیان دی چی سری په ښه کار باندی تیاروی .

اقِمُوا الصَّلَاةَ : دصلوة لفظی معنی دعا ده ، او دشریعت په اصطلاح او ژبه کی دا یو خاص قسم عبادت دی ، په قرآن کی عموما څومره چی دلمانځه په باره کی تاکید سوی دی ، نو ، اقامه ، لفظ ورسره راغلی دی او داسی آیاتونه چی په هغه کی صرف دلمونځ کولو حکم وی ، هغه یو دوه آیاتونه دی ، په دی وجه دقامه صلوة حقیقت باندی ځان پوهول لازمی سو ، داقامه ، لفظی معنی ده نیغول او مضبوطول ، او عادت دا دی چی کومه ستنه ، دیوال یا درخته چی سیده ولاړه وی ، دهغه دپریوتو خطر ه کمه وی ، چی دا یو قسم ددې مضبوطوالی دی په دی وجه ، اقامه ، په معنی دهمیشه کولو او درولو هم راخی .

دقرآن اوسنت په اصطلاح کی ، داقامه صلوة معنی دا ده چی لمونځ په خپله وخت کی پابندی سره اوتولو آدابو اوشرائطوسره چی هغه د درست لمونځ دپاره مقرر دی وکړل سی ، صرف لمونځ کولو ته اقامه صلوة نه سی ویلای ، دلمانځه په باره کی چی څومره فضیلتونه اوبرکتونه قرآن اوحديث کی راغلی دی داتول داقامه صلوة سره تړلی دی یعنی داصرف لمونځ کولو سره نه حاصلیږي ، چی تر څو پوری لمونځ سره اقامت تړل سوی نه وی لکه دمثال به توگه قرآن کریم وایی .

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ .

ترجمه : بیشکه لمونځ انسان دهری بی حیایی او بد کاری څخه منع کوي .

دلمونځ دا اثر هغه وخت ظاهریږي چی کوم وخت لمونځ سره اقامت پوځای کړل سی دغه وجه ده چی ډیر لمونځ گذار لمونځونه کوی ، او بیا هم دبی حیایی په کارونو کی اخته وي ، ځکه چی ددغه لمونځ گذارو په لمونځونو کی اقامت نسته .

اتُوا الزَّكَاةَ : دزکوة دلفظ په لغت کی دوی معنی دی ، یو پاکیدل ، دویم زیاتیدل او دشریعت په اصطلاح کی زکوة دمال هغه برخه ته ویل کیږي ، چی دشریعت دحکمونو موافق دمال څخه ایستل کیږي او بیا دشریعت دحکم په جوړ ولگول سی .

دلته دا خطاب موجوده بنی اسرائیلو ته دی ، نو په دی وجه ددې آیت دا نه ثابتیږي چی لمونځ او زکوة په بنی اسرائیلو فرض وو . او دا عبادت داسلام څخه مخکی دبنی اسرائیلو په دین کی هم وو ، لیکن په سوره مائده کی دآیت .

وَلَقَدْ أَخَذَ اللَّهُ مِيثَاقَ بَنِي إِسْرَآئِيلَ وَتَعَصَّىٰ لَهُمْ أَتَنِيٰ عُشْرَتَيْهَا وَلَآلَ اللَّهُ إِلَيَّ مَعَكُمْ لَئِنْ أَقَمْتُمُ الصَّلَاةَ وَآتَيْتُمُ الزَّكَاةَ .

نه ثابتیږي چی لمونځ او زکوة په بنی اسرائیلو فرض وو که څه هم ددې په طریقه اوشکل وغیره کی فرق وو وَاَرَكُمَا مَعَ الرَّآكِبِينَ . رکوع په لغت کی کښته کیدو ته وایی ، او ددغه معنی په وجه سجدي دپاره

درکوع لفظ هم ویل کیږي، ځکه چی سجده دکنسته کیدو هغه آخری درجه ده، لیکن دشریعت په اصطلاح کی لمانځه کی هغه خاص کښته کیدو ته وایی چی هر لمونځ گذار ته معلوم دی.

دآیت معنی داسی ده چی رکوع کوی رکوع کوونکو سره، یوه خبره دلته دغورکولو جوگه ده چی دلمونځ په ټولو ارکانو کی درکوع تخصیص ولی وسو؟ ددی جواب دا دی چی دلته دلمونځ یو رکن، چی هغه رکوع ده، ذکر سوه او مراد ورڅخه کل ارکان دی، یعنی ذکر دجزء مراد ورڅخه کل، لکه په قرآن کی په یو بل ځای کی فرمایی، **قُرْآنَ الْفَجْرِ** او مراد ورڅخه دصبا لمونځ دی، یعنی ذکر دیوازی قرات، چی دلمانځه جزء دی، مراد نه دی، بلکه ټول لمونځ ورڅخه مجازا مراد دی، او بعضو احادیثو کی دسجدي لفظ ویل سوی دی او مراد ورڅخه پوره رکعت یا لمونځ دی، نو په دی وجه دآیت مراد دا سو چی لمونځ کوی لمونځ کوونکو سره، لیکن دا سوال بیا پاته کیږي، چی دلمانځه په ډیرو ارکانو کی درکوع تخصیص کی حکمت څه دی؟ یعنی چی درکوع څخه مراد لمونځ دی، نو دغه دلمونځ یو بل رکن مثلاً سجده، قیام، قرائت به ذکر سوی وو او مراد به ورڅخه لمونځ وو، درکوع تخصیص ولی وکړل سو؟

جواب دا دی چی دیهودو په لمانځه کی سجده وغیره ارکان وو لیکن رکوع نه وه رکوع ددین اسلام دلمانځه له خصوصیاتو ده، نو په دی وجه د، راکعین، څخه مراد، دامت محمد ﷺ لمونځ گذار دی چی دهغوی په لمانځه کی رکوع ده، او دآیت معنی دا ده، چی تاسی هم دامت محمدی دلمونځ گذارو په ډول لمونځ ادا کوی، یعنی اول ایمان راوړی او بیا په جمع لمونځ ادا کوی.

(دجمع دلمانځه احکام)

دلمونځ حکم او فرضیت د**اقْبِلُوا الصَّلَاةَ** څخه معلوم سوی وو، دلته د، **مَعَ الرَّاْکِعِیْنِ** دلفظ څخه په جمع دلمونځ کولو حکم ورکړل سوی دی. دا حکم دڅه درجی دی؟ په دی کی دعلماء او فقهاء اختلاف دی، دصحابو او دتابعینو او دفقهائی امت یوه ډله، جمع واجب گنی او دجمع پریښوول سخته گناه گنی، او بعضی صحابه خو هغه لمونځ روا هم نه گنی چی بغیر دڅه شرعی عذر په امامت او جمع نه وی ادا سوی، دا آیت دظاهری الفاظو ترمنځ دهغو صاحبانو دپاره دلیل دی، چی جمع او امامتی واجب گنی.

ددی څخه علاوه داحادیثو یو څو روایتونه دی چی دهغه څخه دامامتی واجبیدل معلومیږي لکه یو حدیث دی **لَا صَلَاةَ لِجَارِ الْمَسْجِدِ إِلَّا لِلْمَسْجِدِ**. (ابوداود) ترجمه مسجد ته نژدی وسیدونکی چی دی دهغه لمونځ دمسجد څخه بغیر په بل ځای کی روا نه دی.

او مسجد دلمانځه مطلب خو ظاهره خبره ده، چی دامامتی لمونځ دی نو حدیث دالفاظو مطلب دا سو چی څوک مسجد ته نژدی او سپړي دهغه لمونځ دامامتی څخه بغیر روا نه دی.

او په صحیح مسلم کی دابی هریره ؓ په روایت کی دی چی یو وړوند صحابی نبی ﷺ ته راغی او عرض یی وکی چی ماسره څوک داسی سړی نسته چی هغه ما دلمانځه دپاره مسجد ته پوزی او هم می راولی، په دی وجه که ستاسی اجازه وی نو زه به لمونځ په کور کی کوم، نبی ﷺ ورته اول اجازه ورکړه، خو چی کوم وخت دا سړی روان سو نو نبی ﷺ پوښتنه ورڅخه وکړه چی داډان اواز ستا کورته در سپړي، نو دا وویل چی داډان اواز خو زه اورمه، نو نبی ﷺ وفرماییل چی بیا ته مسجد ته راځه او بعضو روایاتو کی

دی چی نبی ﷺ و فرمایلی ، چی بیا تا دپاره بل څه لار او اجازه نسته (ابوداود)،

او حضرت عبدالله بن عباس ؓ وایی چی رسول الله ﷺ فرمایلی دی .

مَنْ سَمِعَ النَّدَاءَ فَلَمْ يُجِبْ فَلَا صَلَوةَ لَهُ إِلَّا مِنْ عَذْرِ ، ترجمه : کوم سړی چی داډان آواز آوری او جماعت ته نه راځی ، نو دده لمونځ نه کیږي ، مگر دا که چیرې دده څه شرعی عذر وی (دا حدیث قرطبی صحیح گڼي) ددې احادیثو په وجه حضرت عبدالله بن مسعود ؓ او ابوموسی اشعری ؓ صحابو ؓ دا فتوی ورکړی ده ، چی دچا کور مسجد ته دومره نژدی وی چی داډان آواز هلته رسیږي ، نوکه چیرې دی سړی دڅه عذر شرعی څخه بغیر ، لمونځ په کور وکی نو دده لمونځ ونه سو (دآواز اوریدو څخه مطلب دا دی ، چی د درمیانه قسمه سړی آواز هلته رسیږي ، دلاوه سپیکر آواز یا دداسی سړی آواز چی هغه ډیر لری لری پوری تللی سی ، څه اعتبار نسته ، یعنی مطلب دا که چیرې دلاوه سپیکر آواز ، یا ددغه غیر معمولی سړی آواز یو کورکی او ریډی سی او د درمیانه قسم آواز هلته آوریډی نه سی ، نو ددې کور خاوند به دغه برنی ذکر سوی حدیث لاندی نه راځی .

دا ټول روایتونه دهغو حضراتو دلیلونه دی ، چی هغوی امامتی واجبہ گڼي لیکن دجمهور امت دعلماء فقهاؤ صحابه او تابعینو په نزد امامتی سنت مؤکده ده لیکن په سنت مؤکده کی دصبا دسنتو په شان ، چی دټولو څخه زیات مؤکده او وجوب ته نژدی دی ، او دغه خلقو دقرآن کریم امر ، وَارْكُمُوا مَعَ الرَّاٰكِبِیْنَ : دنورو آیاتونو او روایتونو په بنا تاکید گرځولی دی .

او دکومو احادیثو څخه چی دامعلومیږي چی دچا کورونه مسجد ته نژدی وی دهغوی لمونځ بغیر دامامتی څخه روانه دی ، ددې مطلب دادی چی دداسی خلقو لمونځ کامل او مقبول نه دی ، په دی باره کی دحضرت عبدالله بن مسعود ؓ بیان ډیر واضح او کافی دی ، چی مسلم روایت کړی دی چی دهغه ترجمه دا ده .

فقیه الامت حضرت عبدالله بن مسعود ؓ فرمایي چی کوم سړی دا غواړی چی صبا (یعنی محشرکی) الله ﷻ سره مسلمان مخ سم نو دی سړی له په کار دی چی دپنځو لمونځونو ادا کولو پابندی دی هغه ځای کی وکړی کوم ځای کی چی ادا کیږي (یعنی مسجد) ځکه چی الله ﷻ ستا نبی ته څه هدایت لاری ښوولی دی او پنځه لمونځونه په جمع کول په دغه سنن هدی (یعنی هدایت په لارو کی شامل دی ، او که چیرې تا دا لمونځونه په خپل کور کی وکړه لکه دا دمسجد څخه جلا پاته کیدونکی چی خپل کورکی کوی) اشاره یی یو خاص سړی ته وکړه (نوتا دخپل نبی ﷺ سنت پریښوول او که چیرې تا دخپل نبی سنت پریښوول نوته به گمراه سی) (او کوم سړی چی اودس وکړی او په ښه طریقه ځان پاک کړی) او بیاد مسجد په لوری روان سی ، نو الله ﷻ دده دهر قدم په عوض کی نیکی دده په عملنامه کی لیکي اودده یوه درجه زیاتوی (او یو گناه یی معاف کوی ، اومونځ خپله ډله خو داسی پیدا کړی ده ، چی دڅرگند منافق څخه سوا چا بی جمع لمونځ نه کوی ، تردی پوری چی بعضو حضراتو په ناجورتیا کی په دوو کسو لاسونه ایښی وو ، مسجد ته به را تلل او په جمع به یی لمونځ کوی ، په دی بیان کی چی څنگه دامامت دا همیت او ضرورت ذکر دی ، ورسره یی ددی دا درجه هم بیان کړی ده چی دا په سنن هدی کی شامل دی اوسن هدی ته فقهاء سنت مؤکده وایی نوکه چیرې یو سړی دعذر شرعی څخه بغیر مثلاً مرض وغیره څخه

بغير خان له لمونځ وکړی او امامتی سره یی ونه کړی ، نو دهغه لمونځ خو به وسی ، لیکن دسنت مؤکده په پریښوولو به دعتاب او زورنی حق دارسی ، او که چیری دامامتی دپریښودو عادت یی جوړ کی نو سخت گناهگار به سی ، خصوصاً په داسی صورت کی چی مسجد وران پاته سی او خلق په کورونو کی لمونځونه کوی نو دا ټول دسزا حقدار دی ، اوقاضی عیاض وایی چی داسی خلق دپوه کولو څخه وروسته هم دخپل عادت څخه واپس نه سو دوی سره دی جنگ وکړل سی (قرطبی)

(دبی عمله واعظ مذمت)

اَلْاُمُرُوْنَ اِلَیَّ النَّاسِ بِالْبَیِّنَاتِ وَتَسْوَنَ اَلْفُسُكُمُ . په دی آیت کی خطاب که څه هم دیهودو علماؤ ته دی ، دوی ته ملا متیا ورکول کیږي چی دوی خپلو دوستانو او خپلوانو ته وایی او نصیحت کوی چی تاسی دمحمد ﷺ پیروی اوتابعداری کوی ، اوپه دین اسلام ټینگ اوسیږي (او دا خبره ددی علامه ده ، چی دیهودو عالمانو دین اسلام په یقنی طور سره حق گڼولو) مگر په خپله دنفس له خوا هاشاتو دومره مغلوب وو چی اسلام قبلولو او راوړلو ته تیار نه وو ، لیکن په دی آیت کی دمعنی په اعتبار سره دهر هغه سړی مذمت دی چی نورو ته خود نیکی کولو رغبت ورکوی ، لیکن پخپله عمل نه په کوی نور دالله ﷻ دعذاب څخه بیروی لیکن پخپله نه بیربړي ؛ دداسی سړی په باره کی په احادیثو کی ډیر سخت وعیدونه راغلی دی ، دحضرت انس ؓ څخه روایت دی چی نبی ﷺ فرمایلی دی ، چی دمعراج په شپه زه په څه داسی خلقو تیر سوم چی دهغوی شوندي او ژبی داور په قینچیانو پریکیدلی ما دجبریل ؑ څخه پوښتنه وکړه ، چی داڅوک دی ؟ جبریل ؑ وول ، چی داستا دامت مالداره واعظان دی چی خلقو ته به یی دنیکی حکم کولو او په خپله به یی عمل نه په کوی (ابن کثیر)

ابن عساکر ذکر کړی دی چی نبی ﷺ فرمایلی دی ، چی بعضی جنتیان به بعضی دوږخیان په اورکی وویښی نو پوښتنه به ورڅخه وکړی چی تاسی اورته ولی رسیدلی یاست ؟ حال دا دی چی په خدای مو دی قسم وی چی مونږ په هغه نیکیو عملونو جنت ته تللی یو ، کوم چی تاسی مونږ ته ښوولی وو ، نو دوږخیان به ووايي ، مونږ په ژبه ضرور ویل لیکن په خپله مو عمل نه په کوی (ابن کثیر ج ۱ ص ۱۵۰)

(آیا فاسق وعظ اونصیحت گولي سي؟)

لیکن ددغه مخکی ذکر سوی بیان څخه دا نه معلومیږي چی بی عمله اوفاسق بل ته وعظ اونصیحت کولی نه سی ، یعنی هغه له روا نه دی چی بل ته وعظ اونصیحت وکړی ځکه چی نیک عمل کول جلا نیکی ده اوبنه عمل بل ته ښوول بله مستقله نیکی ده ، اوظاهره خبره چی دیوی نیکی په پریښودو دا ضروری نه ده چی بله نیکی دی هم پریښوول سی لکه چی څوک لمونځ نه کوی ، نو دا لازمه نه ده چی هغه دی روژه هم پرېږدي ، بالکل دغه شان که چیری څوک لمونځ نه کوی نو دا ضروری نه ده چی هغه دی بل ته دلمونځ کولو دپاره وینا نه کوی ، دغه شان دیو نا جائز عمل کول جلا گناه ده اوخپل اثر لاندی خلق له دغه ناجائز فعل څخه نه منع کول جلا گناه ده او دگناه کولو څخه دا لازمه نه ده چی دویمه گناه دی هم ضرور وکړل سی (روح المعانی ج ۱ ص ۲۴۸)

امام مالک ؒ دحضرت سعید بن جبیر ؓ دا قول نقل کړی دی که چیری څوک په دی خیال امر بالمعروف

اونهي عن المنكر پريږدي چي زه پخپله گناهگار يم ، كله چي گناهونو څخه پاك سم نو بيا به خلقو ته تبليغ كوم ، نو دداسي خبري نتيجه به داسي چي څوك تبليغ كړونكي به پاته نه سي ، ځكه چي داسي څوك دي چي دگناه هونو څخه بالكل پاك وي دحسن ۷ ارشاد دي چي شيطان خو دا غواړي چي خلق به دي غلط خيال كي دتبليغ فريضه پريږدي (قرطبي)

بلكه حضرت حكيم الامت تهانوي رحمته الله به فرمايل چي كوم وخت ماته دخپل څه بد عادت پته ولگيري نو زه ددي عادت مذمت په خپلو وعظونو كي په ظاهري طور سره بيانوم (دي دپاره چي دوعظ په بركت به زما دا عات ختم سي)

خلاصه دا چي د ، **اَلْمُؤْمِنُونَ اَلْاَنَامُ وَالْمُؤْمِنَاتُ اَلْاَنَامُ** : ايت مطلب دا نه دي چي بي عمله انسان دپاره وعظ كول ښه كار نه دي ، بلكه ددي مطلب دا دي چي وا عظ ته بي عمله كيدل په كار نه دي اوپه دي دواړو خبرو كي ډير فرق دي ، ليكن دلته يو سوال دا كيدى سي چي بي عمله كيدل نه واعظ له جائز دي اونه غير واعظ له ، بيا دواعظ خاص كولو وجه څه ده ؟ جواب دا دي چي ناجائز خو دواړو دپاره ده ، ليكن دواعظ جرم دغير واعظ په مقابله كي زيات دروند او زيات دملا متياوړ دي ، ځكه چي واعظ جرم ، جرم گنى اوبيا بي كوى ، نو ده څخه دا عذر نه وي چي ماته ددي جرم كيدلو علم نه وو ، په خلاف دغير واعظ څخه ، چي كه څه هم هغه دعلم څخه حاصلولو يو گناه خان له كړي ده ، ليكن دگناه په كولو كي هغه څخه په څه درجه كي عذر وي ، دي څخه علاوه عالم او واعظ كه چيري څه جرم كړي نو دا دين سره يو قسم خندا كول دي ، لكه چي حضرت انس رضي الله عنه څخه روايت دي چي رسول الله صلى الله عليه وسلم فرمايلي دي چي الله تعالى به دقيامت په ورځ دعلمواؤ په مقابله كي بي علمه خلق زيات معاف كوي .

(دوي نفسياني ناروغياني او دهنوعلاج)

دمال محبت اودمرتبي محبت دا دواړه دزړه داسي بيماري دي چي ددي په وجه دانسان ددنيا اوداخرت دواړو ژوند بر ياديږي كه فكر وكړل سي ، نومعلومه به سي چي په انساني تاريخ كي تراوسه چي څومره دانسانيت دشان سره غيرمناسب جنگونه سوي دي اوڅومره فسادونه سوي دي هغه اكثره اوزيات ددغو دوو بيماري په وجه سوي دي ، دمال دمحبت نتيجه دا دي .

(۱) دمال دمحبت څخه بخل او كنجوسي پيداكيږي چي دهغه قومي نقصان خو دا دي ، چي دداسي مال څخه قوم ته څه فائده نه رسيږي دوهم نقصان پخپله ددغه سړي ذات ته رسيږي ، ځكه چي په معاشره كي داسي سړي ته په ښه نظر نه كتل كيږي .

(۲) دمال دمحبت څخه خودغرضي پيداكيږي چي دمال دھوس دپوره كولو دپاره بياسړي په شيانو كي گهون په تله ترازو كي كسي كوي رشوت اخلي دمكر او فريب او د دو كي نوي نوي طريقې راباسي اوخپله توبه ترمخكي دزيات ډكولو دپاره دنورو ويني چيښي ددي ټولو نتيجه دمالدارو او دمزدورو ترمينځ دجگړي په شكل كي ظاهريږي .

(۳) داسي سړي ته چي څومره مال حاصل سي ، بياهم تردی زيات حاصلولوپه داسي فكر اوغم كي وي ، چي ده ته دتفريح اوارام كولو وخت هم نه حاصليږي دغه فكر اوغم دي خوري ، نتيجه يي داسي چي كوم

مال دده دآرام او راحت ذریعه گرځیده هغه دده دخان دپاره بلا سی .

(۴) حقه خبره چی خومره روښانه واضحه ده ته وړاندی راسی ، خو دی ددې دمنلو همت نه لری ځکه چی دا دده دمال دھوس متصادم وی ، اوداشیان په اخرکی دتولی معاشری امن اوسکون بریاد کړی .
که چیرې فکر وکړل سی نو دمرتبې دمحبت هم دغه حال دی ځکه چی دمرتبې دمحبت څخه تکبر ، خود غرضی حقونه نه ورکول ، داعتدار هوس ، او داعتدار حاصلولو اوباقی ساتلو دپاره وینی تویول پیدا کیږی ، او دا داسی شیان دی چی دژوند څخه عذاب جوړ وی .

ددې دواړومرضونوعلاج قران شریف دا وښووی چی ، **وَاسْتَعِينُوا بِالصَّبْرِ وَالصَّلَاةِ** (په صبر اولمانځه سره مدد اخلی) ، یعنی صبرکوی اوخپل لذتونه اوشهوتونه ټینگ کړی ، په دی به دمال محبت کم سی ، ځکه چی دمال محبت په دی وجه پیداکیږی ، چی مال دخوندونو اوشهوتونو ذریعه ده او کوم وخت چی ددغه خوندونو اوشهوتونو په پتوسترگو تابعداری پریښوول سی ، که څه هم په اول کی به داگرانته وی ، لیکن کرار ، کرار داخواهشونه به اعتدال ته راسی ، او اعتدال به ستاعادت سی ، نو بیا به دمال زیاتوالی ته ضرورت پاته نه سی اونه دمال مینه به دومره غالبه سی ، چی په سری دخپل سود زیان څخه پوند اوکون کړی ، او دلمونځ دبرکته به دمرتبې محبت کم سی ، ځکه چی په لمانځه کی په ظاهره اوباطنه دواړوکی عاجزی اوتیټ والی دی ، اوکوم وخت چی دصحیح لمونځ کولو عادت په چاکی پیداسی نو هر وخت هغه دالله ﷻ په مخکی دخپلی عاجزی اوتیټ والی تصور به کوی او ددغه تصور دکبله تکبر او غرور او دمرتبې محبت کمیږی .

(دخشوع حقیقت)

الْاَعْلَى الْخَشِيعِينَ : په قرآن اوسنت کی چی هرځای دخشوع ترغیب راغلی دی ددې څخه په مراد دزړه سکون اوعاجزی ده چی دالله ﷻ دلوی والی په مخکی په خپل ځان باندی دسپک والی دعلم څخه پیداکیږی او دهغه نتیجه به دا وی ، چی طاعت او فرمان برداری ورته آسانه وی اوکله ددې نښی پریدن باندی هم ظاهریدل شروع سی ، هغه دا چی بیا دی مودب ، متواضع اومات زړی ښکاری اوچی په زړه کی دالله ﷻ څخه بیرته اوتواضع نه وی ، نوهغه که څه هم په ظاهره څومره مؤدب اومتواضع ښکاری خو په حقیقت کی دکاملی خشوع خاوندنه دی ، البته دخشوع نښانی قصدا ظاهرول ښه کارنه دی ، حضرت عمر ؓ ویوځوان ولیدی چی سری تیټ کړی وو اوناست وو نو حضرت عمر ؓ ورته وفرمایل چی سر پورته کړه خشوع په زړه کی وی ، دحضرت ابراهیم نخعی رحمته الله علیه ویناده چی خرابه جامه اغوستل خراب خوراک کول اوسرکښته نیول خشوع نه ده خشوع خودا ده چی دحق په معامله کی ښه او بد دواړو سره یو شان سلوک وکړل سی اوالله ﷻ چی څه فرض کړي دی دهغه په اداکولوکی دالله ﷻ دپاره زړه خالی کړل سی دحضرت حسن ؓ ارشاد دی چی کوم وخت به حضرت عمر ؓ خبره کوله نو په زوره به یی کوله اوچی تگ به یی کولو نو ژر ژر به تلی ، او چی وهل به یی کول نو په زوره به یی کول حال دا دی چی هغه دخشوع خاوندوو ، لنډه دا چی خپل قصد او اختیار سره دخالعینو غوندی شکل جوړول دشیطان اودنفس دوکه ده اوبښه خبره نه ده البته که بی اختیاره داکیفیت څرکند سی نوباک نسته (قرطبی)

فانده: خشوع سره یوبل لفظ هم استعمالیږي چی په قرآن کی هم خوڅو واره راغلی دی دا دواړه لفظونه تقریباً دیوی معنی الفاظ دی، لیکن دخشوع لفظ داصل په اعتبار سره د اواز او دنظر دکښته والی اوعاجزی دپاره ویل کیږي، په دی شرط چی دامصنوعی جوړښت نه وی، بلکه دزړه دبیری اودتواضع نتیجه وی، په قرآن شریف کی دی، وَخَشَعَتِ الْأَصْوَاتُ: او دخضوع لفظ دجسم اوبدن دتواضع او انکساری اوعاجزی دپاره استعمالیږي، په قرآن حکیم کی دی، لَفْظَتْ أَغْنَاهُمْ لَهَا خَاضِعِينَ: ترجمه وروسته دهغوی څټونه دهغه په مخکی ټیټ سوه.

(په لمانځه کی دخشوع فقهي حیثیت)

په لمانځه کی دخشوع تاکید په قرآن اوسنت کی په څوڅو واره راغلی دی دقرآن حکیم ارشاد دی، وَأَقِمِ الصَّلَاةَ لِذِكْرِي: ترجمه اولمونځ قائم کړه زما دیاد دپاره، او دا ظاهره خبره ده چی غفلت دیاد ضد دی څوک چی په لمانځه کی دالله ﷻ څخه غافل سي، نو هغه دالله ﷻ دیادولو فریضه ادا نه کړه، په یوبل آیت کی ارشاد دی، وَلَا تَكُنْ مِنَ الْغَافِلِينَ: ترجمه: او ته دغافلانوڅخه مه کیږه، درسول الله ﷺ ارشاد دی چی لمونځ خو بس ځان مسکین کول اوتواضع ده او ددی ظاهری مطلب دا دی، چی کله ځان مسکین گڼل اوتواضع په زړه کی نه وی، نو هغه لمونځ نه دی، په یوبل حدیث کی دی چی، دچالمونځ چی هغه دبی حیایی اوبدوکاروڅخه منع نه کړي نو هغه دالله ﷻ څخه لیری کیږي، او دغافل لمونځ دبی حیایی اوبدوکارونو څخه منع نه کوی، معلومه سوه هی دغفلت لمونځ کول دالله ﷻ څخه لیری کیدل دی امام غزالی رحمته الله علیه دغه مخکی ذکرسوی آیاتونه اور وایتونه اونور دلیلونه وړاندی کړی اوویلی دی چی خشوع دلمانځه دپاره شرط ده اودلمونځ صحت په دی نښتی دی بیا امام غزالی رحمته الله علیه وایی چی دسفیان ثوری رحمته الله علیه حسن بصری رحمته الله علیه اودمعاذبن جبل رحمته الله علیه مذهب دغه وو چی دخشوع څخه بغیر لمونځ نه کیږي بلکه فاسد دی، لیکن څلور امامان اوجمهورفقهاؤ خشوع دلمانځه دپاره شرط نه گڼی، بلکه ددی باوجود چی خشوع دلمانځه روح دی، دومره شرط کوی چی دتکبیر تحریمی په وخت کی زړه حاضر وی چی یوازی دالله ﷻ دپاره لمونځ کوم او دا یی په زړه کی وی چی الله ﷻ ته ولاړیم په نورلمانځه کی که چیري خشوع حاصله نه سی، نو دی دفقهي له مخی تارك الصلوة نه دی اونه په ده دتارك الصلوة دتعزیر او نور احکام مرتب کیږي، البته دومره خبره ده چی ده ته هغه ثواب نه حاصلیږي کوم چی هغه سړی ته حاصلیږي چی دهغه په ټول لمونځ کی خشوع وی، امام غزالی رحمته الله علیه ددی دا وجه ښوولی ده چی فقهاء په باطنی احوالو او دزړه په کیفیاتو باندی حکم نه کوی بلکه دوی یوازی دظاهری اندامونو، ظاهری عملونو حکم کوی دا خبره چی دفلانی عمل ثواب به په اخرت کی ورکول کیږي یا به ورنه کړل سی دفقهي دحدونوڅخه وتلی ده، ځکه په باطنی کیفیاتی باندی حکم لگول د دوی دبحث څخه دباندی دی او خشوع یو باطنی کیفیت دی، نو په دی وجه دوی خشوع په ټول لمونځ کی شرط نه گرځوی، بلکه دخشوع معمولی او ادنی مرتبه یی شرط کړي ده اوهغه داچی کم ازکم تکبیر تحریمه په وخت یوازی دالله ﷻ عبادت او تعظیم نیت یی وی، ددی خبری چی خشوع په ټول لمانځه کی شرط نه ده، بل دلیل دا دی چی دقرآن په نورو آیاتونوکی داحکامو دتشریح دا واضح اوبښکاره اصول ښوول سوي دي چی الله ﷻ

په انسانونوداسی یوشی نه فرض کوی چی هغه د دوی دطاقت څخه وتلی وی ، او په ټول لمانځه کی خشوع لرل ، ماسوا دیو څوکسانو څخه ، دطاقت څخه وتلی شی دی نو په دی وجه دلمانځه په سرکی خشوع شرط کړل سوه نه په ټول لمانځه کی .

(لمونځ دخشوع څخه بغیر هم بالکل فائدي نه دی)

په اخر کی امام غزالی رحمته الله علیه وایی ، چی دخشوع دداسی اهمیت باوجود مونږ دالله ﷻ څخه امید لروچی په غفلت سره لمونځ کوونکی هم بیخی دتارک الصلوة په درجه کی نه دی ، ځکه چی دفرضو د ادا کولو اراده خوی کړي ده ، او دلږې شیبې دپاره زړه دالله ﷻ دپاره خالی کړي دی ، هغه داچی کم ازکم دنیټ په وخت کی یی خیال یوازی الله ﷻ ته وو ، دداسی لمونځ کم ازکم فائده داضرورده ، چی دده نوم دنافرمانو او بی لمانځو دفرست څخه ووتی .

لیکن بلی خواته دابیره هم ده چی هسی نه دغافل حالت تر تارک دحالت زیات خراب نه وی ، ځکه چی کوم غلام داقا په خدمت کی حاضر سی او اقاته یی څه توجه نه وی او دحقارت څخه په ډکي لهجی سره خبری کوی ، نو دده حالت تر هغه غلام څخه ډیر زیات خراب دی چی هغه دسر څخه دآقا خدمت ته حاضر سوی نه وی ، لنډه دا چی دا معامله دبیری او د امید ده ، د عذاب بیره هم ده او دبخنښی امید هم ، نو په دی وجه دغفلت او تساهل پریښوولو دپاره دخپل وس موافق کوشش کول په کار دی .

يٰۤاَيُّهَا اِسْرَآءِیْلُ اذْكُرُوا نِعْمَتَ الَّذِیْ اَنْعَمْتُ عَلَیْكُمْ وَاَنْتُمْ كُنْتُمْ عَلَی الْعَالَمِیْنَ ﴿۱۴۸﴾

ای بنی اسرائیلو یادکی زما احسان چی ما په تاسی کړی دی او هغه چی ماتاسی ته لوی والی درکړی دی په ټول

وَاتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا وَلَا يَقْبَلُ مِنْهَا

عالم باندی ، او وبیریږی دهغه ورځی څخه چی په کار به ور نه سی یوسری دبل څه قدر ، او قبول به نه سی دهغه

شَفَاعَةً وَلَا يُوْخَذُ مِنْهَا عَدْلٌ وَّلَا هُمْ يُنْصَرُونَ ﴿۱۴۹﴾

دطرفه بدله سفارش او نه به واخستل سی دهغه دطرفه بدله ، او نه به دهغوی کومک کول کیږي .

تفسير: ای ديعقوب عليه السلام اولاده ، تاسی زما هغه نعمت یاد کړی (دی دپاره چی دشکر او د اطاعت حرکت پیداسی) چی ماتاسی ته په انعام کی درکړی وو (او هغه خبره یاده کړی) چی ماتاسی ته (په خاص خاص معاملوکی) په ټولی دنیا والوباندی لوړوالی درکړی وو (اویوه ترجمه داهم کیدی سی چی ماتاسی ته دمخلوق په یولوی برخی لوړوالی درکړی وو ، مثلاً دهغه زمانی په خلگو باندی .

فائده : په دی آیت کی خطاب هغه یهودوته دی کوم چی درسول الله ﷺ په زمانه کی وو ، او عموماداسی کیږی چی په پلار اونیکه باندی کوم احسان وسی دهغه څخه دهغه اولاد هم فائده اخلی ، ددی خبری په عام طور سره مشاهده ده ، نو په دی وجه دوی هم په دی آیت کی مخاطب گنل کیږی .

اوبیریږی دداسی ورځی څخه چی (هغه کی) نه یو څوک دبل چادطرف څخه څه مطالب ادا کولی سی او نه

دیوچا دپاره دبل دطرفه څه سفارش قبلیدی سی (بیاجی پخپله په دغه کس کی ایمان هم نه وی چی دکوم سفارش کول کیږی) اونه دیوسری دطرفه څه بدله اخیستل کیږی اونه به ددغه خلگو طرف داری وکړل سی فائده: په دی ایت کی چی دکومی ورځی ذکر دی دهغی څخه مراد دقیامت ورځ ده دمطالبی دادا کولو مطلب دا دی چی مثلاً دچاپه ذمه لمونځ او روژه وی اوبل سری دا وویی چی زمالمونځ او روژه دی واخیستل سی او دده حساب دی په پوره سی اود معاوضی مطلب دا چی څه مال وغیره دا خل کړل سی او دی خلاص سی یعنی دا دواړه خبری به نه وی اوبغیر دایمان څخه دسفارش دنه قبلیدو چی ویل سوی دی ، نونورو ایتونو څخه معلومه سوي ده چی ددی صورت به دا وی چی دداسی خلگو به سفارش نه کیږی چی هغه دقبلیدو نه وی او دطرف داری صورت دا دی چی څوک زور دار حمایت وکی او په زور یی دعذاب څخه را وباسی ، غرض دا چی به دنیاکی دکومک چی څومره طریقی وی هغه به هلته دعذاب څخه دخلاصیدلو دپاره نه وی ، هو یوازی یوه طریقه سته چی هغه ایمان دی .

وَلَا تُجِنُّكُمْ مِنَ اللَّهِ فِرْعَوْنُ يُسُومُنْكُمْ سُوءَ الْعَذَابِ

او یاد کی هغه وخت چی خلاصی درکړه مونږ تاسی ته دفرعون دخلقو څخه چی کول به یی په تاسی باندی لوی

يَذَّبِحُونَ أَبْنَاءَكُمْ وَيُسْتَعْيُونَ نِسَاءَكُمْ وَفِي ذَلِكُمْ

عذاب ، ذبح کول به یی ستاسی زامن ، اوژندی به یی پریښولی ستاسی ښځی او په دی کی

بَلَاءٌ مِّن رَّبِّكُمْ عَظِيمٌ ﴿١٩﴾

ازمینت وو ستاسی دپروردگار دطرفه لوی

لنډتفسیر: مخکی چی دکومو معاملوحواله ورکول سوي ده ددی ځایه دهغه تفصیل شروع سو ، اولنی معامله خو دا ده چی او (هغه زمانه یاده کی) چی کوم وخت خلاصی درکړه مونږ تاسی خلگو پلارانو نیکنو ته دفرعون دمتعلقینو څخه په فکر لگیدل وه ستاسی دزړه ازارولو دپاره مری به یی غوځولی ستاسی د اولاد (نارینه) او ژوندی به پریښول ستاسی ښځی (انجلی به یی ژوندی پریښوله نو هغه به لوی ښځی سوی) او په دی (واقعی) کی ستاسی دپروردگار دطرفه ستاسی یولوی دروند امتحان وو .

فائده: چا فرعون ته پیش گوئی کړی وه چی په بنی اسرائیلوکی به یو داسی هلك پیدا کیږی چی دهغه دلاسه څخه به ستا باچهی ختمیږی ، په دی وجه چی به بنی اسرائیلو کی چی به کوم هلك پیدا سو هغه به ده مړ کوی او دانجونو څخه خو یی بیر نه وه نو دوی ته به یی څه نه ویل او ژوندی به یی پریښولی ، دوهمه خبره دا وه چی دی ښځو نه به ده دمینځو او دخدمت گاروکار اخیستل نو د دوی ژوندی پریښول هم دخپل مقصد دپاره وو .

او په ، ذلکُم: سره اشاره یاذبح او قتل ته ده اود ذبح او قتل مصیبت دی او په مصیبت کی دصبر امتحان

وی یعنی دا معلومول وی چی دا سری په دی مصیبت کی خومره صبرکوی یابه ، ذلکم: سره اشاره خلاصی ته ده او خلاصی خو یو نعمت دی او په نعمت کی دشکر امتحان وی یعنی دا ظاهرول وی چی دسری په دی نعمت شکر کوی او که نه او ددی نجات او خلاصی تفصیل یی ورپسی بیان کی .

وَاذْكُرْ فَاكُلِمُ الْيَمْرَئِیْنِ اَنْجِیْنُكُمْ وَاغْرَقْنَا اِلَ فِرْعَوْنَ وَاَنْتُمْ تَنْظُرُوْنَ ﴿۵۰﴾

او کوم وخت چی وشلوی مونږ ستاسی په وجه دریاب بیا خلاص کړ است مونږ تاسی اوډوب موکړه دفرعون خلق او

وَاذْكُرْ فَاكُلِمُ الْيَمْرَئِیْنِ اَنْجِیْنُكُمْ وَاغْرَقْنَا اِلَ فِرْعَوْنَ وَاَنْتُمْ تَنْظُرُوْنَ ﴿۵۰﴾

تاسی کتل ، او کله چی مونږ وعده وکړه موسی علیه السلام سره دخلوینستو شیو بیا تاسی کلیگی جوړکی

بَعْدَهُ وَاَنْتُمْ ظَالِمُوْنَ ﴿۵۱﴾

دموسی علیه السلام څخه وروسته او تاسی ظالمان واست .

تلفیظی: او (هغه زمانه یاده کی) چی کوم وخت وشلوو مونږ تاسی ته (دلاری ورکولو په وجه تریو) دریاب بیا مونږ (د دویدو څخه) محفوظ کړای ست او غرق موکړل دفرعون متعلقین (سره دفرعونه) او تاسی (دا) کتل .

فائده: دا قصه هغه وخت وسوه چی موسی علیه السلام پیدا سو ، بیا پیغمبر سو او تر ډیر وخته پوری یی فرعون پوهولو ، کوم وخت چی هغه په هیڅ صورت کی منلو ته تیار نه سو نوموسی علیه السلام ته حکم وکړل سو ، چی ته په پته بنی اسرائیل دی خای څخه بوزه . په لاره کی دریاب راغی او په دغه وخت کی د وروسته څخه فرعون سره دلنښکره را ورسیدی دالله علیه السلام په حکم دریاب لاری لاری سو او بنی اسرائیلوته دتیریدلو لاره پیدا سوه ، دوی خو پوری وتل ، دفرعون رسیدلو پوری دریاب دغه شان وو ، هغه هم دوی پسی دتگ په غرض په دریاب ورگډ سو ، نو په دغه وخت دتولو طرفونو څخه دریاب بیا را غونډ سو او په خپل اول حالت سو او دهغه ملگری ټول هلته غرق سول .

او (هغه زمانه یاده کړه) کوم وخت چی وعده وکړه مونږ موسی علیه السلام سره (دتورات دورکولو دغه مودی په تیریدو ، چی هغه کی دلسو شیو زیاتوالی وسو) دخلوینستو شیو (زمانه سوی وه) بیا تاسی خلقو (عبادت دپاره) تجویز کړو څخه دموسی علیه السلام (دتلو) څخه وروسته او تاسی (په دی تجویز کی صریح) ظلم ته ملا تړلی وه (چی دداسی بی خایه خبری قائله سوی وی) .

فائده: دا قصه هغه وخت وسوه چی کوم وخت دفرعون دغریقیدو څخه وروسته بنی اسرائیل دبعضو په قول ، مصر ته بیرته را غلل او یا په قول دبعضو په یو مقام کی دیره سول ، نوموسی علیه السلام ته بنی اسرائیل وویل چی اوس مونږ بالکل په اطمینان یو ، که چیری څه شریعت او قانون مونږ دپاره مقرر کړل سی ، نو هغه به مونږ خپل دستور العمل جوړ کړو ، دموسی علیه السلام په عرض کولو الله علیه السلام وعده وکړه چی ته کوه طورته راسه یوه میاشت زمونږ په عبادت کی تیره کړه ، یو کتاب به مونږ تاته درکړو ، موسی علیه السلام دغه شان وکړل

او تورات ده ته ورکړل سو ، لیکن دلسو ورځو په عبادت کی دتیرولو حکم په دی وجه ورکړل سو چی موسی عليه السلام دیوی میاشتی د روژی نیولو څخه وروسته افطار کړی وو او الله جل جلاله ته د روژه دار دخولی بوی خوښ دی نو په دی وجه موسی عليه السلام ته حکم وسو چی لس (۱۰) ورځی نوری روژی ونیسه چی هغه بوی بیاییداسی ، نو داسی دا څلویښت روژی پوره سوی ، موسی عليه السلام خودلته وو ، او هلته یوسړی چی نوم یی سامری وو ، دسپینو یا سرو دیوسخی قالب جوړکی اوپه کی یی هغه خاوره واچوله چی کومه ده دجبرئیل عليه السلام د اسپی دپښولاندی څخه اخستی وه اوځان سره یی محفوظه ساتلی وه ، په دغه سخی کی روح اوساه راغله او جاهلو بنی اسرائیلو ددی عبادت شروع کی .

ثُمَّ عَفَوْنَا عَنْكُمْ مِّنْ بَعْدِ ذَلِكَ لَعَلَّكُمْ تَشْكُرُونَ ﴿٥٢﴾

بیا مومنان کړاست مونږ تاسی

په دی هم دی دپاره چی تاسی

احسان ومنی .

تفسير: بیا هم مونږ (ستاسی توبی کولو سره) عفو وکړه تاسی ته دومره غټی خبری څخه وروسته په دی امید چی تاسی به ښیگره ومنی .

فائده : ددې توبی بیان وروسته په دریم آیت کی ذکر دی ، دالله جل جلاله ددې امیدلرو مطلب نعوذ بالله دا نه دی ، چی خدای جل جلاله ته شک وو ، بلکه مطلب دا دی چی دا عفو داسی شی دی ، چی لیدونکو ته دشکر گذاری د امید گمان کیدای سی :

وَإِذْ آتَيْنَا مُوسَى الْكِتَابَ وَالْفُرْقَانَ لَعَلَّكُمْ تَهْتَدُونَ ﴿٥٣﴾

او کوم وخت چی ورکی مونږ موسی ته کتاب اود حق څخه جلاکوونکی حکمونه دی دپاره چی تاسی سیده لاریدای

تفسير: او (هغه زمانه یاده کړی) چی کوم وخت موسی عليه السلام ته کتاب (تورات) مونږ ورکی او د فیصلی شی په دی امید چی تاسی په سیده لار روان اوسیري .

فائده : د فیصلی شی یا خو هغه احکامو شرعیوته یی ویلی دی چی کوم په تورات کی لکلی دی ځکه چی شرع سره دتولو اعتقادی او عملی اختلافونو فیصله کیري یایی معجزوته ویلی دی ، ځکه چی دوی سره درښتیاؤ او درواغو دعوو فیصله کیري ، یا یی تورات ته ویلی دی ، چی په دی کی د کتاب صفت هم سته او د فیصلی کولو صفت هم .

وَإِذْ قَالَ مُوسَى لِقَوْمِهِ يُقَوْمُوا لَكُمْ أَنْفُسَكُمْ إِنَّكُمْ أَنْتُمْ بِالْعَجْلِ فَعُولُونَ ﴿٥٤﴾

او کوم وخت چی وویل موسی عليه السلام خپل قوم ته ای قومه ! تاسی نقصان وکی دخپل ځان دسځوند رګی په جوړولو

إِلَىٰ بِلَابِكُمْ فَاقْتُلُوا أَنْفُسَكُمْ ذَلِكُمْ خَيْرٌ لَّكُمْ عِنْدَ بَلِيٍّ كُمْ ﴿٥٥﴾

نو اوس توبه وکړئ خپل پیداکوونکی ته او وژنی خپل خپل ځانونه دا غوره ده تاسی دپاره دپروړدگار په نزد

فَتَابَ عَلَيْكُمْ إِنَّهُ هُوَ التَّوَّابُ الرَّحِيمُ ﴿٥٣﴾

بیا متوجه سو په تاسی باندی ، بیشکه هغه دی معاف کوونکی او ډیر مهربان

لنډتفسیر: او (هغه زمانه یاده کړه) هرکله چې موسی (عليه السلام) خپل قوم ته وویل چې ای زما قومه! بیشکه تاسی خپل لوی نقصان وکی دڅخی دعبادت کولو په وجه او تجویز سره ، نو تاسی اوس دخیل خالق په طرف متوجه سی ، بیا بعضی خلق (چې کومو دڅخی عبادت نه وی کړی) بعضی هغه خلق (کومو چې دڅخی عبادت کړی دی) قتل کړی دا (کار) تاسی دپاره به غوره وی ، ستاسی دپیدا کوونکی په نزد بیا په دی (کار کولو سره) الله ﷻ ستاسی په حال متوجه سو ، بیشکه هغه خو داسی دی چې توبه قبلوی او مهربانی کوی .

فائده: دا دهغه طریقی بیان دی چې د دوی دتوبی کولو دپاره تجویز سوه یعنی مجرم او گناهگا خلق دی قتل کړل سی لکه زمونږ په شریعت کی هم دبعضی گناهونو سزا باوجود دتوبی هم قتل او هلاکول دی ، مثلاً په قصداً قتل کی قتل دی اوچی دزنا ثبوت په شاهدانو سره وسی هلته رجم دی ، ځکه چې دتوبی کولو سره دا سزا نه ساقطیږي نو دغو خلقو په دی عمل وکی ، چې دهغه په وجه آخرت کی درحمت او مهربانی مستحق وگرځیدل .

وَإِذْ قُلْتُمْ يٰمُوسٰى اِنْ تَرٰى مِنْ لَّدُنْكَ حٰثِيَةً فَاَخَذْتَهَا

او کوم وخت چې تاسی وویل ای موسی امونږ به هرگز یقین ونه کړو ستاچی ترڅوونه وینو الله په ډاگه بیا وینیولا ست

الصُّعْقَةَ وَاَنْتُمْ تَنْظُرُونَ ﴿٥٤﴾

تاسی تندر تاسی کتل

لنډتفسیر: او (هغه زمانه یاده کړی) چې هرکله تاسی خلقو (داسی) وویل چې ای موسی ﷺ مونږ ستاسی وینا به هیڅکله ونه منو ، (چې دا دالله ﷻ کلام دی) ترڅو چې مونږ (پخپله) الله ﷻ په ډاگه ونه وینو نو (په دغه بی ادبی) په تاسی تندر پریوتو او تاسی (ددغه تندر پریوتل) په سترگو لیدل .

فائده: دا قصه داسی وسوه چې کوم وخت موسی ﷻ دطورغر څخه بیرته راغی او تورات یی ځان سره راوړی او وی ویل چې دا دالله ﷻ کتاب دی نو ځینو بی ادبو خلکو وویل ، چې الله ﷻ دی په خپله مونږ ته ووايي ، چې دا زما کتاب دی نو بیا به زمونږ یقین راسی ، موسی ﷻ ورته دخدای په اجازه وویل چې طور غره ته درځی دا خبره به هلته وسی ، بنی اسرائیلو دی کار دپاره ۷۰ کسان منتخب کړل او د موسی ﷻ سره طور غره ته ولیږل ، هلته چې ورسیدل دالله ﷻ کلام دی خلکو پخپله واوریدی ، نو بیا یی دا وویل چې یوازی په کلام اوریدو سره مونږ ته قانع کیږو ترڅو چې مونږ خدای ﷻ په سترگو لیدلی نه وی ، ځکه چې بغیر دلیدلو څخه دخبرو په اوریدو زمونږ یقین په دی وجه نه سی راتلی چې خدای خبر دی چې خبری کوونکئ به څوک وی او که خدای په سترگو وینو ، نو بیشکه زمونږ یقین به راسی کله چې

په دنیا کی څوک د الله ﷻ د لیدو طاقت نه لری نو په دی وجه په دی بی ادبی په دوی باندی تندر را ولویدی
او ټول هلاک سوه، د متعلق بیان په ورپسی آیت کی دی.

ثُمَّ رَعَيْنَاكَ مِنْ بَعْدِ مَوْتِكَ لَعَلَّكُمْ تَشْكُرُونَ ﴿٥٧﴾

بیا را پورته کړ است مونږ تاسی دمړه کیدو څخه وروسته
لنډ تفسیر: بیا مونږ (دموسی په دعا) تاسی ژوندی کړ است ستاسی دمړ کیدو څخه وروسته په دی امید
چی تاسی به احسان ومني

فائده دموت دلفظ څخه په ښکاره دا معلومیري چی دا خلق ددې تندر دغور ځیدو څخه مړه سوی وو، د
دوی د دوهم وار ژوندی کیدو قصه او واقعه داسی وسوه چی موسی ﷺ ته دعا وکړه چی بنی
اسرائیل خو هسی هم بد گمانه دی اوس به هغوی دا وگنی چی ما دوی یو ځای بوتلل او په څه حیلی او
بهانی د دوی کار می ختم کی یعنی مړه می کړل ای خدایه ما ددی تهمته وساتی الله ﷻ په خپل رحمت
دوی بیا ژوندی کړل.

وَضَلَلْتُ أَعْلَيْكُمْ الْغَمَامَ وَأَنْزَلْنَا عَلَيْكُمْ

او سایه وکړه مونږ په تاسی دورخی اوناازل مو کړل په تاسی باندی

الْبَنِّ وَالسَّلَوى كُلُّوا مِنْ طَيِّبَاتِ مَا زَرَعْتُمْ وَمَا

من او سلوی خوری پاک شیان چی مونږ تاسی ته درکړی دی او

ظَلِمُوا وَلَكِنْ كَانُوا أَنْفُسَهُمْ يَظْلِمُونَ ﴿٥٨﴾

دوی زمونږ څه نقصان ونه کی بلکه خپل نقصان یی کوی

لنډ تفسیر اوسایه وکړه مونږ په تاسی دورخی (په میدان تیه کی) او (غیبو دخزانو څخه) را ورسول مونږ
تاسی ته ترنجبین او مریزی (او تاسی ته مواجازه وکړه چی) خوری ښه شیان چی مونږ تاسی ته درکړی دی
(لیکن په دی کی هم دی خلقو مخالفت وکی) او (په دی) دوی زمونږ څه نقصان ونه کی بلکه خپل نقصان
یی کوی.

فائده: دا دواړه قصی اوواقعی په تیه کی پېښی سوی دی، دتیه دواډی حقیقت دا دی چی دبنی
اسرائیلو اصلی وطن دشام ملک دی، دحضرت یوسف ﷺ په وخت کی دوی مصرته راغلی وو او دلته
پاته سوی وو او دشام په ملک باندی دعمالقه په نوم یوقوم قبضه کړی وه، فرعون کله ډوب سو او دا
خلک په آرام سوه نواله ﷻ دوی ته ددې انکار دا سزا ورکړه چی څلوېښت کاله په یومیدان کی سرگردانه

او پريشانه گرځيدل ، کورته رسيدل يی هم نصيب نه سوه .

دا ميدان څه لويه ټوټه نه وه ، بلکه دمصر اوشام په مينځ کی پنځه شپږ کوسه يعنی تقريباً لس ۱۰ ميله رقبه او ټوټه وه ، روايت داسی دی ، چی دی خلگو خپل وطن مصر ته دتلو دپاره تمامه ورځ به سفر کوی او دشپي به يی په يوه پړاو ډيره واچوله ، چی صبابه سو نو په هغه ځای کی به پراته وه چی دکوم ځای څخه به روان سوی وه ، نو دغه شان څلويښت کاله په دغه ميدان کی سرگردانه او پريشانه گرځيدل ، په دی وجه دی ميدان ته (تیه) ويل کيږی ، دتیه معنی ده سرگردانی او پريشانی .

دا دتیه وادی یو فراخ ميدان ووچی په کی څه آبادی وه ، نه درخته ، چی ترهغه لاندی دلمر، گرمی او یخ څخه سړی سر پناه کړی وای اونه په کی یو ځای دخوراک او چينساک څه سامان وو ، اونه داغوستلو دپاره څه شی وو ، لیکن دمعجزی په ډول الله ﷻ حضرت موسی ﷺ په دعا په دغه ميدان کی ددی ټولو ضروریاتو انتظام وکی بنی اسرائیلو چی دلمر او گرمی شکایت وکی نواله ﷻ په دوی باندی دنری سپنی ورځی را وستلی اودلوږی دختمولو دپاره یی ورباندی من اوسلوی نازل کړه ، من یو خوږ شی دی چی په درختو باندی کيږی نو دغه من یی ډیر زیات ورکی او سلوی مړزانو ته وایی ، دا بتیږی به د دوی خوا او شاته جمع کيدل او د دوی به څخه تبتيدل ، دوی به دا رانیول او ذبحه کول به یی او خوړل به یی ، او په دی طریقه به یی دا سپکه غذا او خوراک کوی ، هرکله چی دترنجبین دومره ډیروالی کوم چی دعادت څخه خلاف وو او د دوی خوا اوشا دبتیږو یو ځای کيدل او د دوی وحشت نه کول هم خلاف عادت وو ، نو په دی وجه دا دواړه شیان دغیبو دخزانی څخه وشمیرل سوه او د اوبو دپاره دا وسوه چی موسی ﷻ ته دا حکم وسوچی یو کانی په لښته ووهه ، نو په وهلو سره به ددی کانی څخه چینی روانی سوی ، لکه دا خبره په بل ایت کی ذکر ده ، دی خلگو دشپي دتباری شکایت وکی نواله ﷻ د دوی دمحلې په مينځ کی دستنی په شکل یوه ږنا ودروله ، او هم دښه شان په معجزانه طور د دوی دکالو انتظام الله پاک وکی ، هغه داسی چی کوم لباس دوی اغوستی وو هغه نه خیرنیدی اونه خیری کیدی او دکوچنیانو په غاره چی کوم وو هغه به د دوی دلويده سره لويدی (قرطبی)

او دی خلگو ته دا حکم سوی وو ، چی ددرځ او دضرورت په قدر یی اخلی او دراتلونکی وخت دپاره دجمع کولو په حیث مه اخلی ، لیکن دی خلگو دحرص په وجه په دی کی هم مخالفت وکی ، نوچی کومه غوښه به یی دراتلونکی وخت دپاره ایښی وه هغه به ډیره ژر وروسته کیده او دغه ته الله ﷻ ویلی دی چی دوی خپل نقصان کوی .

وَاذْكُرُوا الْقَرْيَةَ الَّتِي كُنْتُمْ رَعَدًا وَاَدْخُلُوا

او کوم وخت چی مونږ وویل چی دا خل سی دی ښار ته او خوری په دی کی چی کوم ځای کی ستاسی خوښه وی په

الْبَابِ سَجْدًا اَوْ قُلُوبًا حَطَّتْ غُفْرًا كُمْ خَطِيئَتُمْ وَسَيُزِيدُ الْمُحْسِنِينَ ﴿٥٨﴾

فراخی سره اوداخل سی په دروازه کی په سجده باندی او وایاست وبخښه نومعاف به کو مونږ ستاسی قصورونه

لنډتفسير : او دهغه زمانه ياده کړه ، کله چي مونږ حکم وکي چي تاسي خلگ دي ابادي ته دننه ورسې بيا خوري ددې (دشيانو څخه) کوم ځای کي چي ستاسي خوښه وي بغير دتکليفه او (دا حکم يي هم وکي چي کوم دننه ورځي نو ، دروازه کي (په عاجزي) داخليږي سرکښته او (په ژبه دا) وايست چي توبه ده (توبه ده) مونږ به معاف کړو ستاسي (مخکنی) خطا گاني (ستاسي ډټولو) او په دي باندې زياتوب به نور درکو دزړه څخه ښه کار کوونکوته .

فائده : د شاه عبد القادر د قول مطابق دا واقع هم دتیه دزمانی ده هغه داسي چي هرکله دوي دمن اوسلوي دخوراک څخه تنگ سوه ، يعني زړه يي ورڅخه موږ سو او دخپل معمولي خوراک درخواست يي وکي (لکه چي وروسته په څلورم ايت کي راځي) نو دوي ته يوشارتو دتلوحکوم وکړل سو ، چي هلته به دخوراک چيښاک دعادت مطابق شيان پيداسي ، نو دا حکم دغه ښارته دداخليدو متعلق دي او په دي حکم کي دداخليدو دپاره فعلی او قولی ادب بيان سوي دي په دي قول (يعني د شاه عبد القادر رحمه الله په قول) که چيري ډير تر ډير وويل سي ، نو هغه به يوازي دا وي چي دقسي په بيان کي مخکي والي او وروسته والي سوي دي ، چي وروستنی واقع او قصه مخکي بيان سوي ده اومخکي قصه او واقع وروسته ذکر سوي ده ، ليکن دا خبره او اشکال څه دومره اهميت نه لري ځکه چي دقرآن شريف مقصد اصلی دقصوبيانول نه دي بلکه دقصو څخه چي کوم نتائج راوړي هغه دقرآن مقصد اصلی دي ، نو که چيري ديوي قصي په اجزاوو کي دهر يوه جز نتيجه جلاجلوي او ددغه نتيجه دڅه اثر په وجه که مخکي جز وروسته او وروستنی جز مخکي کړل سي ، نو په دي کي څه قباحه او اشکال نسته .

نورو مفسرينو دا حکم دهغه ښار متعلق گڼلي دي دکوم دپاره چي دجهاد کولو حکم سوي وو ، او دتیه دزمانی څخه وروسته بيا په دي باندې دجهاد کولو حکم وسو ، دغه وخت يو شع پيغمبر وو ، نو دا حکم دده په توسط او واسطی سره ددغه ښار په حقله سوي وو ، دمخکني قول په بنا په مخکنيو خطاگانو کي هغه درخواست هم دا ځلول په کار او مناسب دي په کوم کي چي من اوسلوي پريښوول اومعمولي خوراگونه غوښتل دي ، مطلب به داسي چي دا غوښتنه خو گستاخي وه ليکن خير اوس که چيري دا ادب او حکم پوره کړل سي نو هغوي به معاف کړل سي او په هر قول خو به دا معافي ټولو ويونکو دپاره عامه وي او کوم چي اخلاص سره ښه عملونه وکي دهغه انعام به دي څخه علاوه وي .

فَبِكُلِّ الَّذِينَ ظَلَمُوا قَوْلًا غَيْرَ الَّذِي قِيلَ لَهُمْ فَأَنْزَلْنَاهُ

بيا بدله کړه ظالمانو خبره په خلاف دهغه چي ويل سوي وه دوي ته بيا نازل کي مونږ

عَلَى الَّذِينَ ظَلَمُوا رِجْزًا مِّنَ السَّمَاءِ بِمَا كَانُوا يَفْسُقُونَ ٥٩

په ظالمانو باندې عذاب دآسمان څخه ددوي دحکم نه منلو په وجه .

لنډتفسير : نو بدله کړه دي ظالمانو يوه بله کلمه چي خلاف وه دهغه کلمي دکومي (دوينا) چي دوي ته

حکم کرل سوی وو ، په دی وجه مونږ نازل کی په دی ظالمانو باندی یو اسمانی افت ځکه چی دوی دحکم څخه غاړه وغړوله .

فائده : دا آیت دمخکی آیت دپاره تتمه ده ، هغه مخالفه کلمه دا وه چی دحطه په ځای دخدا اومسخری دپاره (حَبَّةٌ فِی شَعْرَةٍ) ویل یی شروع کرل د(حطه) معنی وه توبه او (حبة فی شعرة) معنی ده غله ده ، دانه ده دوربشی په مینځ کی ، او دا آفت سماوی طاعون وو ، چی دا دیوحدیث دمخه دنافرمانو عذاب او دفرمانبردارو دپاره رحمت دی ، ددې شرارت او نافرمانی دوی ته دا سزا ورکرل سوه چی دوی کی طاعون گډسو او ډیرخلگ مړه سو ، بعضو دهلاکیدونکو شمیر اویازرو (۷۰۰۰۰) پوری ښوولی دی (قرطبی ص ۴۱۱) او دا وینا ابن زید کړی ده .

علوم اومسنلي

(په کلام کې دلفظي تغیر اوتبدل شرعي حکم)

ددې ایت څخه دا معلومه سوه ، چی بنی اسرائیلو ته دا حکم سوی وو چی دی ښار ته دداخلیدو په وخت کی (حطه) یعنی توبه توبه وواياست ، نو دوی دشرارت په وجه دا الفاظ بدل کرل ، او (حطه) ویل یی شروع کړه ، چی ددې په وجه په دوی آسمانی عذاب نازل سو ، دا الفاظو دابدلول داسی وو ، چی په هغه کی یوازی الفاظ بدل سوی نه وو ، بلکه معنی هم بالکل بدله سوی وه د(حطه) معنی وه توبه اود(حطه) معنی غنم چی ددې دهغه کلمی سره هیڅ سمون نسته چی دکومی کلمی دوی ته حکم سوی وو دالفاظو دا قسم تبدلی او بدلول ، خواه هغه که په قران کی وی یا په حدیث کی ، یاخه بل امر الهی کی ، نو دا بغیر دڅه شکه اوپه اتفاق سره حرام دی ځکه دا یو قسم خدا یا تحریف دی .

اوس پاته سو دا حکم چی معنی اومطلب باقی وی یوازی په الفاظو کی چی تبدلی راسی نودهغه څه حکم دی ؟ امام قرطبی په خپل تفسیر کی ددې متعلق لیکي چی په بعضو کلمو او اقوالو کی دمعنی په شان الفاظ هم مقصود وی ، او دعبادت د ادا کولو دپاره ضروری وی په داسی اقوالو کی لفظی تبدلی هم جائز نه ده لکه داذان دمقرر سوی الفاظو په ځای نور الفاظ ویل ، چی هغه ددغه مقررسو الفاظو معنی ادا کوی ، روانه دی هم دغه شان په لمانځه کی چی کومی دعاگانی دی لکه ، سُبْحَانَكَ اللَّهُمَّ ، التَّحِيَّاتُ دَعَاءُ قَنُوتٍ يَادْرُكُوعٍ اَوْسُجْدٍ اَوْتَسْبِيحٍ گانی چی په کومو الفاظوسره نقل سوی دی ، په هغه الفاظوکی یی ادا کول ضروری دی ، په نورو الفاظوکی که څه هم معنی محفوظه ولی نه وی ، ویل جائز نه دی ، دغه شان دتول قران شریف دالفاظو دغه حکم دی ، چی دقرآن شریف دتلاوت سره حکم احکام ترلی دی هغه یوازی ددغه الفاظو سره ترلی دی چی په کومو الفاظوکی قران شریف نازل سوی دی ، که چیري ددی الفاظو ترجمه په نورو الفاظوکی وکرل سی په داسی طریقه سره چی معنی بالکل محفوظه وی نودی ته دشریعت په اصطلاح کی دقرآن تلاوت نه ویل کیږي اونه په دې باندی هغه ثواب پیداکیږي سی چی کوم دقرآن ویلو مقرر سوی دی چی دیوحرف په ویلو لس نیکیانی لیکل کیږي ځکه چی قران یوازی دمعنی نوم نه دی ، بلکه دمعنی او دنازل سوو الفاظو دمجموعی نوم قرآن دی .

په دی ذکر سوی آیت کی ، قَبَّلَ الَّذِينَ ظَلَمُوا قَوْلًا غَيْرَ الَّذِي قِيلَ لَهُمْ : دالفاظو څخه په ظاهره دغه

معلومی، چی دوی ته تویی دپاره کوم الفاظ دحطه ښوول سوی وه دغه الفاظ هم مامور به وو (یعنی ددغه الفاظو دویلو دپاره دوی ته حکم کړل سوی وو) ددې بدلول پخپله هم گناه ده، بیا بدلولی داسی وکړل چی معنی یی بالکل بدله کړه نو په دی وجه دآسمانی عذاب لائق سو.

لیکن چی په کومو اقوالو او کلمو کی مقصود اصلی معنی وی، الفاظ نه وی په دوی کی که چیرې لفظی تبدیلی داسی وکړل سی چی په معنی کی یو فرق نه راځی او معنی بالکل ټوله محفوظه وی نو دجمهور محدثینو او دفتحاؤ په نزد دا تبدیلی روا ده، بعضی محدثین حضرات در رسول الله ﷺ په حدیث کی داسی لفظی تبدیلی هم روا نه گنی، قرطبی دامام مالک رحمه الله، شافعی رحمه الله او امام اعظم ابوحنیفه رحمه الله څخه نقل کوی چی په حدیث کی روایت بالمعنی (یعنی دحدیثوپه الفاظو کی تبدیلی کول چی معنی یی محفوظه وی) هم جائز دی لیکن یو شرط دی چی روایت کوونکی د عربی ژبی ماهر وی او دخطاب دمواقعو څخه (دځایونو څخه) او دهغه ماحول څخه چی په کوم کی حدیث راغلی وی، په ښه طریقی سره خبردار وی دا ددی دپاره چی په معنی کی یی فرق رانه سی.

او دحدیث دامامانو یوه ډله چی څه رنگه دحدیث الفاظ یی اوریدل دی هغه شان نقل کول یی ضروری گنی څه لفظی تغیر او تبدیل روانه گنی، دمحمدبن سیرین قاسم بن محمد او نورو حضراتو هم دامسلك دی، تردی چی په دوی کی دبعضو حضراتو تعامل دا دی که چیرې دحدیث روایت کوونکی په یو لفظ په نقل کولو کی څه لغوی غلطی هم کړی وی نو ده څخه اوریدونکی ته ضروری ده چی په دغه غلطی سره دی روایت کوی دخپل طرفه څخه دی څه تبدیلی نه کوی، ورسره دی دا ظاهره کی چی زما خیال صحیح لفظ داسی دی لیکن ماته روایت داسی رسیدلی دی، ددی حضراتو دلیل هغه حدیث دی چی په هغه کی رسول الله ﷺ یو سری ته دا تلقین کړی وو، چی کوم وخت دبیده کیدو دپاره کټ ته څیژي نو دا دعا وایه، اَمَنْتُ بِكِتَابِكَ الَّذِي اَنْزَلْتَ وَبِطَبِّكَ الَّذِي اَرْسَلْتَ، نو دی سری دنبیک په ځای رسولک وویل نو رسول ﷺ ورته بیا هدایت وکی دنبیک لفظ ووايه نو ددی څخه معلومه سوه چی لفظی تبدیلی هم روانه ده دغه شان په یوه حدیث کی رسول ﷺ فرمایي.

نَضَرَ اللهُ اَمْرًا سَمِعَ مَقَالَتِي قَبْلَهَا كَمَا سَمِعَهَا: ترجمه الله پاك دی هغه سری سر سبز اوتازه لری چاچی زما كلام واوریدی او بیایي امت ته هغه شان ورسوی، څنگه چی یی اوریدلی وو.

ددې څخه هم ظاهره ده چی په کومو الفاظو یی اوریدلی وی په هغه الفاظو دی ورسوی لیکن دجمهورو محدثینو اوفتحاؤ په نزد که څه هم غوره خودغه ده، چی ترڅو پوری کیدای سی دحدیث روایت دی په هغه الفاظو سره نقل کوی چی په کومو الفاظو سره یی اوریدلی وی او په قصد دی په کی بدلول رابدلول نه کوی، لیکن که چیرې دغه الفاظ ورته پوره یاد نه وی نو دهغه مفهوم او معنی په خپلو الفاظو کی نقل کول هم روا دی، او دحدیث، بلغها کما سمعها: مطلب دا هم کیدی سی چی کوم مضمون یی اوریدلی دی هغه دی بعینه نقل کی او په مفهوم کی دی فرق نه راویلی، او دالفاظو تبدیلی ددی څه منافی نه ده، امام قرطبی ددی په تائید کی وایی چی پخپله دغه حدیث ددی دلیل دی چی دالفاظو تبدیلی دضرورت له مخی رواده، ځکه چی خپله ددی حدیث روایت مونږ ته په مختلفو الفاظو رسیدلی دی.

او په مخکنی حدیث کی چی ، رسولک: لفظ په خای دنییک ، دلفظ دویلو حکم وکړل سو دهغه وجه دا هم کیدی سی چی دنیی په لفظ کی دمدح صفت په نسبت درسول زیات دی ځکه چی درسول لفظ دقاصد په معنی دنورو خلکو دپاره هم استعمالیږي، په خلاف دنیی دلفظ څخه چی دا دالله ﷻ دطرفه خپلو خاصو بندگانو ته دخطاب په طور ورکول کیږی ، اودوهمه وجه دا هم کیدی سی چی په دعاگانو کی دنقل سوو الفاظو اتباع ددی وجه په کار ده چی ددغه الفاظو خاص اثر وی ، کوم چی په دعاکی مقصود وی اوپه نورو الفاظو کی دغه خاصیت نه وی ، دغه وجه ده عامل حضرات چی کوم تعویذونه ساختونه کوی ، نو هغوی ددی خبری ډیر خیال ساتی چی کوم الفاظ منقول دی په هغه کی څه تبدیلی رانه سی ، په دی وجه ویل کیږی چی ماثوره دعا گانی (یعنی نقل سوی دعاگانی) هم په مخکنی قسم کی دا خلی دی چی په هغه کی دمعنی سره دمخصوص الفاظو حفاظت مقصود وی ، والله سبحانه وتعالی اعلم

وَإِذْ اسْتَسْقَىٰ مُوسَىٰ لِقَوَاهِ فَقُلْنَا اضْرِبْ بِعَصَاكَ الْحَجَرَ

او کوم وخت چی اوبه وغوښتی موسی دخپل قوم دپاره نومونږ وویل ووهه پخپله لکړه گانی

فَانْفَجَرَتْ مِنْهُ اثْنَتَا عَشْرَةَ عَيْنًا قَدْ عَلِمَ كُلُّ

نوو بیهی ددی څخه دولس چینی وپیژنده هر قوم

أَنَاسٍ مِّمَّنْهُمْ كُلُّوا شَرِبُوا مِنْ رِّزْقِ اللَّهِ وَلَا

اوقبلې خپل گودر خوری اوچنی دالله ﷻ روزی اومه گرخی

وَلَا تَعْتَوُوا فِي الْأَرْضِ مُفْسِدِينَ ۝٤٠

په ملک کی فساد کوونکی .

لنډتفسیر: او (هغه زمانه یاده کی) چی کله (حضرت) موسی (ﷺ) د اوبو دعا دخپل قوم دپاره وکړه نو په دی خبره مونږ (موسی ﷺ ته) حکم وکی چی په خپله لکړه (فلانی) گانی ووهه (ددی څخه به اوبه راووزی) بس (دالکړی وهل وه) فوراً دهغه څخه دولس چینی را ووتی (او دبنی اسرائیلو هم دولسو خاندانو څخه وو) هر یو سری دخپلو اوبو خای معلوم کی (اومونږ ورته دا نصیحت وکی چی خوراک) خوری (او اوبه) چنی دالله ﷻ درزق څخه اوترحد (داعتدال) څخه مه وزی فساد (فتنه) کوونکی په مخکه کی .

فائده: دا قصه او واقعه هم دوا دی تیه ده هلته چی دوی تږی سوه نو اوبه یی وغوښتی موسی ﷺ دعا وکړه ، نو دخاص کانی څخه دخدای ﷻ په قدرت سره دلکړی په وهلو دولس چینی روانی سوی او ددوی دولس خاندانونه داسی وه چی دحضرت یعقوب (ﷺ) دولس زامن وه ، دهر یوه اولاد څخه یو یو خاندان جوړ سوی وو او ددوی انتظامی معاملات هم جلا جلا وه دتولو مشران هم جلا جلا وه ، په دی وجه دولس

چینی و بهیدی ، خوراک خخه مراد من او سلوی دی او دچینلو خخه مراد دغه اوبه دی نافرمانی کولو ، حکومونو پریښولو او ورباندی عمل نه کولو ته یی فتنه اوفساد ویلی دی .

قاضی بیضاوی وایی چی دداسی معجزو خخه انکار کول ډیره لویه غلطی ده ځکه چی هرکله په بعضو کانو کی الله ﷻ د عقل خخه ډیر لیری یو داسی اثرا یښی دی چی هغه اوسپنه ځان ته راکښوی نو که چیری په دی کانی کی یی دا اثرا یښی وي چی دمخکی خخه اوبه راکاږی او بیاتر ده وزی نو داخه گرانه اونا ممکنه خبره نه ده زموږ د وخت عاقلانو ته په کار دی چی ددی بیان خخه دی فائده واخلی او بیاد امثال یوازی د سرسری نظر والاو دپاره دی ، ځکه که چیری پخپله ددغه کانی په اجزاوو کی اوبه پیدا سی نو کوم محال به لازم سی ؟ کوم خلک چی داسی شیان محال گنی نو خدا یرو هغوی تر اوسه دمحال حقیقت نه دی پیژندلی .

علوم اومسئلي : په مذکوره ایت کی دا دی چی موسی ﷺ دخپل قوم دپاره داستسقاء دعا وکړه نو الله ﷻ د اوبو انتظام وکی چی په کانی باندی دلکړی په گذار سره یی روانی کړی ، ددی خخه دا معلومه سوه چی داستسقاء اصل بس دعاده ، د موسی ﷺ په شریعت کی یوازی په دعا اکتفاء وسوه ، او امام ابوحنیفه رحمته الله علیه فرمایي چی داستسقاء اصل دا اوبو دپاره دعا کول دی او دا دعا کله داستسقاء دلمونځ په شکل کی سوی ده ، لکه چی په صحیح حدیث وی ، چی رسول داستسقاء دلمانځه دپاره عیدگاه ته تللی وو اولمونځ یی کړی وو ، او خطبه یی ورکړی وه ، اودعایی کړی وه ، او کله داسی هم سوی دی ، چی بغیر دخاص لمانځه خخه په دعا بس والی سوی دی لک په صحیح بخاری اوصحیح مسلم کی دحضرت انس رضی الله عنه روایت دی چی دجمعی په خطبه کی نبی ﷺ دعا وکړه او الله ﷻ باران واوروی .

او دا خبره ټول منی چی استسقاء برابره خبره ده که هغه دلمانځه په شکل کی وی او که یوازی ددعا په شکل کی ، دا هلته موثر وی چی دگناهونو خخه توبه وکړل سی او دخپلی غریبی ، عاجزی بندگی څرگندول وکړل سی ، په الله ﷻ لازمه نه ده چی دداسی کسانو دعاقبوله کی ، چی هغوی دگناهونو خخه مخ نه اړوی اودالله ﷻ نافرمانو ته نه شا کوی ، دا بله خبره ده که الله ﷻ په خپل کرم او فضل سره داسی دعا قبوله کړی ، ځکه چی دهغه قدرت په هرڅه سته .

إِذْ قُلْتُمْ يٰيُوسُفُ إِنَّا نَبُؤُكَ عَلَىٰ طَعَامٍ وَاحِدٍ فَادْعُنَا رَبَّكَ لِنُخْرِجَكَ إِنَّا مَبْنُونَ

او کله چی وویل تاسی ای موسی مونږ هیڅکله به صبر ونه کړو په یو قسم خوراک نو وغواړه زموږ دپاره دخپل پروردگار خخه چی راوباسی زموږ دپاره کوم چی .

ثُبُتُ الْأَرْضِ مِنْ بَقْلِهَا وَقَتْلُهَا وَفُؤُومَهَا وَعَدَسُهَا

مخکه یی شنه کوی سبز اوبادرنگ اوغمن اومسور

وَبَصَلِهَا قَالِ اسْتَبْدِلُونِ الَّذِي هُوَ أَكْبَرُ بِالَّذِي

اوپياز موسی وویل ایاتاسی اخلی هغه شی چی هغه ادنی دی

هُوَ خَيْرٌ اِهْبِطُوا وَاَصْرَافِكُمْ مَّاسًا لَّتُمْ وَضُرَيْتُمْ

په مقابله دهغه شی کی چی ښه او اعلی دی کښته سی یو ښار ته نو تاسی ته به حاصل سی چی کوم تاسی یی غواړی

عَلَيْهِمُ الذِّلَّةُ وَالْمَسْكَنَةُ وَبَاءٌ وَّبِغَضِبِ مِنَ اللَّهِ

او اچول سوه په دوی باندی ذلت او محتاجی او راواپس سو چی د خدای غضب یی اخیستی وو،

ذَلِكَ بِاَنَّهُمْ كَانُوا يَكْفُرُونَ بِآيَاتِ اللَّهِ وَيَقْتُلُونَ

او دا په دی وجه و سو چی دوی نه منل د خدای حکمو نه او وژل یی

النَّبِيِّنَ بِغَيْرِ الْحَقِّ ذَلِكَ بِمَا عَصَوْا وَكَانُوا يَعْتَدُونَ

پیغمبران په ناحقه او دا په دی وجه چی دوی نافرمانه وه او تر حد یی تجاوز کوی ،

نېټه تفسیر: او (هغه وخت یاد کی) کوم وخت چی تاسی خلکو (داسی) وویل چی ای موسی (روژانه) مونږ

هم په یو قسم خوراک صبر نه کوو (یعنی من اوسلوی) ته زمونږ دپاره دعاوکه چی هغه زمونږ دپاره داسی

شیان پیدا کړی چی مخکه شنه کوی لکه سابه ، بادرنګ ، غنم ، مسور او پیاز ، موسی (ﷺ) وویل

آیا تاسی اخلی د ادنی درجی شیان دا اعلی درجی شیان په بدله کی (ښه که چیری نه منی) یو ښار ته (لار سی)

کښته سی (هلته) ضرور تاسی ته دغه شی به حاصل سی کوم چی تاسی یی غواړی (او د داسی بی ادب په

وجی دڅه زمانی په تیریدو د نقش په شان) کلک سو په دوی باندی ذلت (چی دنورو خلکو په نظر کی د

دوی قدر پاته نه سو) او محتاجی او یتوالی (څکه چی پخپله ددوی مزاج عزم او همت پاته نه سو) او حقدار

سو د خدای د غضب (او) دا (ذلت او غضب) د دې وجی (وسو) چی دی خلکو به انکار کوی دالهی احکام او

قتلول به یی پیغمبران (چی دا قتل به په خپله د دوی په نزد هم) په ناحقه (وو) او (هم) دا (ذلت او غضب)

د دې وجی (وسو) چی دې خلکو فرمانبرداری ونه کړه او (د فرمانبرداری) د دائری څخه به وتل .

فائده : دا قصه هم د وادی تیه ده ، دمن اوسلوی څخه یی زړه تور سو ، د دې سبز و غلو غوښتنه یی وکړه

د دې میدان په حدودو کی دننه یو ښار آباد وو ، دغه ښار ته د تللو حکم و سو چی هلته ولاړ سی او هلته

کری اوریبی ، خوری او گتی او د ذلت او خواری دا هم ده چی د قیامت ته نژدی کیدو پوری دیهودو

سلطنت جوړول اخیستل سوی دی البته چی قیامت په نژدی کیدو سی ، د دجال یهودی حکومت به

یوازی څلویښت ورځو دپاره وی ، لیکن دی ته به یو عاقل سلطنت او حکومت ونه وایی .

او دوی ته د حضرت موسی (ﷺ) په واسطی دا خبره وښوول سوه که چیری تاسی نافرمانی وکړه نو همیشه

دپاره به دنورو خلکو محکوم یاست ، لکه چی په سورة اعراف کی دی ، وَإِذْ نَأْذَنُ رَبُّكَ لَنُعَذِّبَنَّهُمْ إِلَى

يَوْمِ الْقِيَامَةِ مَنْ يَسُومُهُمْ سُوءَ الْعَذَابِ (د موجوده اسرائلی حکومت حیثیت هم دامریکی او برطانیی تر غلامی

څخه زیات نه دی، او ډیر پیغمبران دیهودو دلاسه په مختلفو وختونو کی قتل سوی دی چی دغه قتل به دی خلکو په خپلو زړونو کی په ناحقه هم گنی لیکن ضد او عناد رانده کړی وو.

علوم اومستلې

(په یهودو باندی دایندی ذلت مطلب اوداسرائیلو دمو جوده حکومت دشبهي جواب)

په ذکر سوی آیت کی دایبان سوی دی چی دیهودو سزا په دنیاکی همیشه ذلت اومسکنت دی او په دنیا او آخرت کی دخدای ﷻ غضب دی، د دوی ددائمی ذلت او خواری مطلب صحابو اوتابعینو څخه چی کوم دتفسیر دامامانو څخه نقل دی دهغه لنډیز دابن کثیر په الفاظو کی دا دی چی، لَا يُزَالُونَ مُتَذَلِّينَ مَنْ رَجَدَ هُمْ اسْتَلَّاهُمْ وَضُرِبَ عَلَيْهِمُ الصَّغَارُ: یعنی دوی که څومره مالدارهم سی، همیشه دپاره به په ټولو قومونو کی ذلیل او خوار او حقیر گنل کیږي چی دچا لاس پر برکیږي، هغه به یی ذلیل کوی اوپه دوی به دغلامی نښانی لگوی.

دتفسیر امام ضحاک بن مزاحم دحضرت عبداللہ بن عباس ﷺ څخه د دوی دذلت اومسکنت دا مفهوم نقل کړی دی چی هم اهل اقبالات یعنی الجزیه.

مطلب دا دی چی یهود به همیشه دبل په غلامی کی وی اوبل ته به ټیکس (قلنگ) اونور ورکوی او په خپله به دوی ترهیڅ قوت او اقتدار حاصل نه وی.

ددی مضمون یو ایت په سورة آل عمران کی دیوزیات والی سره دارنگه راغلی دی.

ضُرِبَتْ عَلَيْهِمُ اللَّذَّةُ أَلْمَأْمَأَةً لِّقَوْلِهِمْ إِنَّ اللَّهَ بِحَبْلٍ مِنَ الْإِنْسَانِ.

کلهکه سوي ده په دوی باندی بی قدری او ذلت او کوم خای چی دوی ځی، البته یو خو داسی ذریعی سره چی دالله ﷻ دطرفه وی یاداسی ذریعی سره چی دخلکو دطرفه وی دالله ﷻ د ذریعی مطلب دا دی چی کومو خلکو ته الله ﷻ په خپل قانون کی امن ورکړی وی، لکه نابالغ کوچنی، ښځی یاداسی عبادت کروونکی ته چی دمسلمانانو سره جنگ نه کوی، نو هغه محفوظ اومامون وی، او دخلکو د ذریعی څخه مراد دصلحی معاهده ده، چی دهغه یوصورت خو دا دی چی مسلمانانو سره دصلحی معاهده وکړل سی یاجزیه ورکړل سی دهغوی په ملک کی دوسیدوسی، لیکن دقرآن په الفاظو کی مِنَ الْإِنْسَانِ ویل سوي دی مِنَ الْمُسْلِمِينَ، نه، نو په دی وجه ددی صورت هم احتمال دی چی دنوروغیر مسلمو سره دصلحی دوعدی پیمان په وجه دهغوی په پشت پناهی کی راسی نو په امن پاته کیدی سی، بیادا استثناء د، حَبْلٍ مِنَ اللَّهِ، اود، حَبْلٍ مِنَ الْإِنْسَانِ، که چیري په قول دصاحب کشف استثناء متصله سی نو معنی به دارنگه سی چی یهود به هرځای کی خوار او ذلیل وی بغیر د دوو صورتونو، چی یادالله ﷻ په وعده د دوی کوچنی اوبښځی اونور ددی ذلت او خواری څخه ووزی، یادصلحی په عهد اوپیمان سره دوی خپل دذلت او خواری څخه وساته اولکه چی څنگه مخکی لیکل سوی دی چی دعهد اوپیمان په ذریعه دذلت او خواری څخه دوتلو یوصورت داکیدلای سی چی دمسلمانانو سره دصلحی وعده وپیمان وکی او دا هم احتمال دی چی دنورو قومونوسره دمعاهدی په ذریعه ځان محفوظ کولی سی.

داتول بیان داستثناء متصلی په تقدیر دی او ډیر ومفسرینو حضراتو دا استثناء منقطع گرځولی ده نو په

دی تقدیر به مطلب داسی چی دا خلق خو به خپل ذاتی اولسی حیثیت سره ذلیل او خوار وی ، که څه هم دقانون الهی په فراخی کی دراتلو په وجه د دوی بعضی کسان به ددې څخه خلاص وی یا دنورو خلقو په کومک ، په خپلی خواری او ذلت باندی به پرده واچوی .

په دی طریقه دسوره بقره دایت وضاحت دسوره آل عمران په آیت سره وکړل سو او په دی سره هغه ټولی شبهی اوشکونه لیری کړل سو ، چی نن صبا په فلسطین کی د یهودو دحکومت په قائمیدو دیرو مسلمانانو ته را وړاندی کیږي ، چی دقران قطعی ارشاداتو څخه خو دا معلومیږي چی دیهودو حکومت به کله هم قائم نه کړل سی او واقعه خو دا ده چی په فلسطین کی د دوی حکومت قائم سوی دی .

جواب په داګه دی چی په فلسطین کی دیهودو د موجوده حکومت څخه چی څوک خبر دی هغوی ته ښه معلومه ده چی دا حکومت په اصل کی دیهودونه دی بلکه دامریکی او دبرطانیی دیوی چهاونی څخه زیات څه حیثیت نه لری ، دوی په خپل ذاتی طاقت سره یوه میاشت هم ژوندی نه سی پاته کیدی ، یورپی طاقتونو داسلامی بلاک دکمزوری کولو دپاره د دوی په مابین کی داسرائیلو په نامه یو چهاونی جوړه کړی ده ، او اسرائیل د دوی په نظر کی د دوی دفرمانبردار غلامانو څه زیات حیثیت نه لری ، یوازی دقرآن شریف دارشاد مطابق بِحَبْلِ مِّنَ النَّاسِ ، په اعتبار د دوی سته والی قائم دی ، هغه هم په ذلت سره ، نو په دی وجه داسرائیلو موجوده حکومت په بنادقران شریف په څه ارشاد باندی معمولی غوندی شبه هم نه سی کیدی .

ددی څخه علاوه داخبره هم دغور اوفکر وړده چی په یهودونصاراؤ اومسلمانانوکی ترټولومخکی یهود دی ، چی دهغوی شریعت اوتهدیب ترټولومخکی دی که چیری په ټوله دنیا کی دفلسطین په کوچنی غوندی قصبی باندی د دوی تسلط یو زنگ راسی هم نو دټولی دنیاپه نقشه کی دا برخه تر یوی نقطی (ټکی) څخه زیات حیثیت نه لری ، ددی په مقابل کی دنصاراؤ سلطنتونه اودمسلمانانو دتنزل د دورسلطنتونه دبت پرستو سلطنتونه ځای پرځای دمشرق ترمغربه خواره دی ، اوس د دوی په مقابله کی پرنیم فلسطین باندی دیهودو تسلط ، او هغه بیا دامریکی او دبرطانیی ترسایي لاندی ددی خبری جواب کیدی سی ، چی الله ﷻ په ټول یهودی قوم باندی همیشه ذلت اوخواری لگولی ده ؟

إِنَّ الَّذِينَ آمَنُوا وَالَّذِينَ هَادُوا وَالنَّصَارَى وَالصَّبِيَّانَ

بیشکه چی کوم خلک مسلمانان دی اوکوم خلک چی یهود دی اونصاری اوصابین

مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَهُمْ

چی ایمان یی راوړی د دوی څخه په الله ﷻ باندی اوپه ورځ دقیامت باندی اوکارونه یی وکړه ښه نو د دوی دپاره

أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿٦٢﴾

د دوی ثواب دی د دوی دپروردگار څخه اونه به وی پردوی باندی څه بیر اونه به دوی غمجن وی

لفهتفسیر: په دی مقام هرکله چی دیهودو دشراوت حال معلوم سو نو اوریدونکی ته یاپخپله یهودوته به دا خیال په زړه کی راځی په دی حالاتو کی که چیری دوی عذر هم وړاندی کی او ایمان هم راوړی ، غالباً دا به الله ﷻ ته قبول نه وی نو ددی خیال دلیری کولو دپاره په دی کی ایت دیوقانون اوضابطی ذکر وکړل سوچی ، مسلمانان یهودیان نصاری اودصابیانو فرقه په دی ټولو کی چی کوم سړی یقین لری په الله ﷻ (په ذات اوصفاتو) باندي اوپه قیامت باندي اوکارونه عملونه ښه کوی (دشریعت دقانون موافق) داسی خلگو دپاره د دوی خدمت حق هم دی د دوی دپروردگارڅخه (چی ورسپړی) او(هلته چی ورسپړی) څه قسم فکر به نه وی د دوی اونه به دوی غمجن وی .

فانده : دقانون حاصل څرکنددی ، هغه دا چی دالله ﷻ به دربار کی دچاتخصیص نسته څوک چی پوره اطاعت اعتقاد او ښه عملونه اختیار کی مخکی هرڅنگه چی وی دالله ﷻ په دربار کی مقبول او دهغه خدمت اجر به هغه ته ورکول کیږی او دا ظاهره خبره ده چی دقرآن دنازلیدوڅخه وروسته پوره اطاعت هغه دی چی هغه اطاعت محمدی وی ، مطلب دا چی سړی مسلمان سی ، نو هغه دنجات اخروی مستحق کیدی سی ، په دی سره ددی خیال جواب وسو چی ددی شراتونو څخه وروسته هم که چیری دوی مسلمانان سی نو الله ﷻ به ورته غفوه وکي .

اوصابشین یوه فرقه وه چی دهغوی دعقیدو او عملونوپه حقله چاته پوره علم نه وو ، نوپه دی وجه په دی کی مختلف اقوال دی ، والله اعلم

په دی قانون کی خو په ظاهره دمسلمانانو د ذکر کولو څه حاجت نه ووڅکه چی دوی خو مسلمانان دی لیکن په دی سره به کلام کی یوخاص بلاغت اوپه مضمون کی یو خاص وقعت پیدا سو ، ددی مثال داسی دی چی یو حاکم یایوبیاچاپریوه موقعه داسی وواپی چی زمونږ قانون عام دی ، موافق وی اوکه مخالف کوم سړی چی اطاعت وکی ، هغه به دعنایت اومهربانی حقداروی ، اوس خو ظاهره ده چی موافق خواطاعت کوی ، اورول خو په اصل کی مخالفینوته وی لیکن په دی کی نکته دا وی چی زمونږ مهربانی که په موافقو خلگوده دهغه وجه د دوی څه ذاتی خصوصیت نه دی ، بلکه د دوی دموافق کیدو دصفت په وجه ده.نوکه چیری مخالف هم دغه صفت اختیار کی ، نو هغه به هم ددغه موافق برابری ، نو په دی وجه دمخالف سره دموافق ذکر هم وسو .

وَإِذَا خِذْنَا مِثْقَلَهُمْ وَرَفَعْنَا فَوْقَهُمُ الطُّورَ خِذْ وَمَا أَمِنتُمْ

اوکوم وخت چی واخیستی مونږستاسی اقراراولوپموکی پرتاسی دطورغر چی ونیسی کوم کتاب چی مونږتاسی

بِقُوَّةٍ وَإِذْ كُرُوا مَا فِيهِ لَعَلَّكُمْ تَتَّقُونَ ﴿١٢٣﴾

ته درکی په مضبوطی سره اوپاد کی چی څه په دی کی دی دپاره ددی چی تاسی وبیرېږی .

لفهتفسیر: او(هغه وخت یادکی) چی مونږستاسی څخه دا قول اوقرار واخیستی (چی په تورات به عمل کوی) او (ددی قول اوقرار داخیستو دپاره) مونږدطورغربورته کی تاسی باندي (په برابری کی)

اوځوراندۀ موکي (او دغه وخت مو وويل چي (ژر) قبول کړي کوم کتاب چي مونږ تاسي ته درکړي دي (يعني تورات) په مضبوطي سره اوياد کي هغه حکمونه چي په دي (کتاب) کي دي اميددي چي تاسي به متقيان سي (دهغه په وجه)

فائده: هرکله چي موسي عليه السلام ته په کوه طورکي تورات ورکړل سو او هغه چي بيرته راغي او قوم ته يي وښوي او واوروي نوپه دي کي سخت او گران حکمونه وه، ليکن ددي خلکو دحالت مطابق داسي حکمونه مناسب وه، نو اول خو دوي دا وويل چي تر څو پوري الله تعالى په خپله مونږ ته ونه وايي چي دا زما کتاب دي، نو هغه مونږ نه منو او دا قصه مخکي ذکر سوي ده غرض هغه اوياء ۷۰ سپړي چي دموسي عليه السلام سره کوه طورته تللي وه، بيرته راغله او شاهدي يي ورکړه چي دا دالله تعالى کتاب دي ليکن په دي شهادت کي دخپل طرف څخه دومره کډون يي هم وکي چي الله تعالى په اخرکي دا فرمايلي وه چي ستاسي څخه خومره پوري کيږي عمل کوي اوچي نه کيږي نومعاف ياست، نوڅه خو فطري شرارت وو اوڅه دحکمونو گراني وه اوڅه دکډون داخيله ملگري سوه، مطلب دا چي په ډاگه يي وويل چي مونږ په دي کتاب عمل کولي نه سو، الله تعالى ملائکو ته حکم وکي چي دکوه طور يوه لويه برخه لوږه کي او ددوي په سرونو باندې يي ځورنده کي چي ياخو ومني اوياخو ددي غورځيدلوته ځان تيارکي په مجبوري يي ومني

(ديوشهبي ليري کول)

دلته خو دا شبهه کيدې سي چي په دين کي زور نسته دلته دا زور او جبرولي وکړل سو، جواب دا دي چي زور په ايمان راورلوکي نسته، بلکه ډاډه دي وجه دي چي دوي اول خوايمان او اسلام په خوښه قبول کړي وو، اوبيا ددي څخه بغاوت کړي وو، دباغيانوسزا په ټولو حکومتونو کي هم دعامو مخالفو او دښمنانو څخه جلاوي، ددوي دپاره په هر حکومت کي دوي طريقي وي يا اطاعت قبلول يا قتل، په دي وجه په اسلام کي دمرتد سزا قتل ده او دکفر سزا قتل نه ده.

لَا تَزِرُ وَازِرَةٌ وِزْرَ أُخْرَىٰ ۚ وَأُولَٰئِكَ لَهُمْ عَذَابٌ عَظِيمٌ
لَا تَزِرُ وَازِرَةٌ وِزْرَ أُخْرَىٰ ۚ وَأُولَٰئِكَ لَهُمْ عَذَابٌ عَظِيمٌ

بيا تاسي وگرځيدلاست دي څخه وروسته نوکه چيري نه وای دا الله تعالى فضل پر تاسي او دهغه مهرباني نو

الْخُسْرَىٰ ۝

ضرورتاسي به تباه سوي وای.

تفسير: بيا تاسي ددي قول او اقرار څخه وروسته هم (ددي څخه) وگرځيدلاست نوکه چيري په خلکو باندې دالله تعالى فضل او رحم نه وای (نو ددي وعدې ماتولو تقاضا خو دا وه چي) ضرورتاسي (فور) اتباه (او هلاک) کيداست (ليکن زمونږ عنايت او عامه مهرباني ده چي دمجازي ژوند ترخيميدو پوري مهلت درکړل سوي دي، ليکن ترڅو؟ اخر به مرگ څخه وروسته دعملونو په سزا کي اخته کيږي)

فائده: په دنيا کي دالله تعالى رحمت عام دي په مومن او کافر دواړو باندې دي چي دهغه اثر او نښانه عافيت او دنياوي راحت دي، دخاص رحمت ظاهريدل به په اخرت کي وي چي دهغه اثر او نښانه خلاصی او الله

ﷺ ته ٿڙديڪت دی ، په ظاهره ددي آيت دا خري برخي مخاطب هغه يهوديان دي كوم جي در رسول الله ﷺ په وخت کي وه او هرکله چي په رسول ﷺ باندی ايمان نه راوړل هم دوعدي په ماتولو کي دا خل دی ، نو په دی وجه دوی هم په وعدی ماتوونکو کي يی شامل کړه ، او دمثال په توگه يی وويل چي په دی باندی مونږهم په تاسی په دنیا کي څه داسی عذاب نازل نه کي لکه څنگه چي به مخکي په وعده ماتوونکو باندی نازلیدی دا محض دخدای رحمت دی ، او هرکله چي اوس دا حدیثو درنا دمخه دداسی عذابونو نه را تلل در رسول ﷺ برکت دی ، نو په دی وجه بعضی مفسرینو دفضل اورحمت تفسیر په بعثت محمدیه ﷺ سره کړي دی ، ددی مضمون دتائید دپاره دتیرو سوو بی ایمانه خلکو یوه قصه په دی ورپسی ایاتونو کي ذکر کیري .

وَلَقَدْ عَلِمْتُمُ الَّذِينَ اعْتَدُوا مِنْكُمْ فِي السَّبْتِ

اوتاسی ته ښه معلوم دی هغه خلق چي پرتاسی یی زیاتوب کړي دی دشنبی په ورځ

فَقُلْنَا لَهُمْ كُونُوا قِرَدَةً خَاسِئِينَ ﴿٤٥﴾ فَعَلُوا نَكَالًا لِّلْبَاقِينَ

نومونږ وويل هغوی ته چي سئ بيزوگيان ذليله ، بيا وگرځوله مونږ دا واقعہ ، عبرت دهغه خلکو

يَذِيهَا مَا خَلَفَهَا مَوْعِظَةٌ لِّلْمُتَّقِينَ ﴿٤٦﴾

دپاره چي هلته کي وه او وروسته راتلونکو دپاره ، او نصيحت دبيردونکو دپاره

لنهم تفسیر : اوتاسی پيژنی دهغو خلکو حال چي هغوی ترتاسی (شرح دحدنه) تجاوز کړی وو په باره (دهغه حکم کي چي) دشنبی (خالی) دورځی متعلق وو چي په دی ورځ کي دماهی ښکار مه کوی نومونږ دوی ته په خپل حکم تکوینی قهری سره مسخ کولو دپاره ، وويل چي تاسی ذلیل او خوار بيزوگيان سئ (نو هغوی دبیزوگيانو په شکل مسخ سوه ، بيا مونږ دغه (واقعہ) عبرت (پیدا کوونکی) جوړه کړه دهغه خلکو دپاره هم چي ددي قوم په زمانه کي وه او دهغو خلکو دپاره چي په وروسته وخت کي راتلونکی وو او هم دا واقعہ) دنصيحت سبب (جوړ کي خدای ﷻ) دبیردونکی دپاره .

فائده : دا واقعہ هم دبنی اسرائیلو ده او دحضرت داود دزمانی ده ، دبنی اسرائیلو دپاره شنبی ورځ بزگه اودعبادت کولو ورځ وه او دماهی ښکار هم په دغه ورځ منع کړل سوی وو ، دا خلک د دریاب په غاړه اباد وو او دماهی شوقیان وه ، داحکم یی ونه منی او ښکاری یی وکي ، نوالله ﷻ په دوی دا عذاب نازل کي چي شکل یی ورلره مسخ کي دبیزوگيانو په شکل سو او دري ورځی وروسته ټول مړه سو ، ددی واقعی لیدونکی او اوریدونکي دوه قسمه خلق وه ، فرمانبرداره اونا فرمانه نو دنا فرمانو دپاره دا واقعہ دنا فرماني څخه دتوبی کولو دپاره وه ، په دی وجه دی ته یی نکال ، ویلي دی اوفرمانبردار دپاره دا واقعہ په فرمانبرداري باندی قائم پاته کیدو دپاره وه نو په دی وجه دی ته موعظه هم ویل کیري .

علوم اومستلي

(په ديني کارونو کې داسې حيلي جوړول چې دهغه په وجه شرعي حکم باطلېږي حرام دی)

په دې آيت کې چې د يهودو څخه کوم تر حد تجاوز سوی دی او هغه د عذاب سبب هم ښوول سوي دی ، هغه لکه چې درواياتو څخه ثابته ده ، په ډاگه د شرعي حکم خلاف ورزی نه وه ، بلکه داسې حيلي اوبهانی وی ، چې په هغه سره حکم شرعي باطل کیدی ، مثلاً د شنبی په ورځ به یی د ماهی په لکۍ کې د یوه تارغوټه واچوله او په دریاب کې به یی ايله کی او دا تار به یی په مخکه دڅه شی سره وتړی ، اویا به یی دیکشنبی په ورځ ونیوی ، خورې به یی ، دا خو یو داسې حيله ده چې په دې سره د شرعي حکم باطلول خو پرېږده ، د شرعي حکم سره توقی کول دی نو په دې وجه داسې حيله کوونکي ډیر لوی سرکښته او نافرمانه وگرځول سو او عذاب پر نازل سو ، لیکن ددې څخه دهغو فقهی حیلو حرمت نه ثابتېږي ، چې په هغه کې بعضی پخپله نبی ﷺ ښوولی دی ، مثلاً یو سیر ښه خرماؤ باندی دوه سیره خرابی خرماوی اخیستل په سود کې دا خل دی ، لیکن ددې څخه د خلاصیدلو یوه حيله پخپله نبی ﷺ ښوولی وه ، هغه دا ده چې دجنس تبادله په جنس سره مه کړه ، د قیمت په ذریعې سره وکړه مثلاً دوه سیره خرماوی په دوو درهمو خرڅی کړه او بیا په دې دوو درهمو ، یو سیر ښه خرماوی واخله ، نو په داسې حیلې کولو سره د شرعي حکم تعمیم غرض دی او باطلول یی غرض نه دی ، بلکه په واقع کې گرسره باطل نه سو ، هم دغه شان په نورو مسئلو کې هم فقهاؤ د حرامو څخه د خلاصیدو دپاره دغه رنگه تدبیرونه ښوولی دی ، دغه حیلوته د يهودو د حیلو په شان ویل او گڼل غلط دی .

(د يهودو د شکل د مسخ کیدو واقعہ)

په تفسیر قرطبی کې دی چې يهودو خو اول اول داسې حیلې کولې او ماهیان به یی نیول ، هم داسې وه چې بیایي په عامه ښکار کول شروع کړه ، په دوی کې دوی ډلې سوي ، یوه د علماؤ اوصالحینو چې هغو به دوی د داسې کولو څخه منع کول لیکن دوی منع نه سو ، نو د دوی سره یی د ورور ولی تعلقات ختم کړه او ورڅخه جلا سو او بله بیادوی حصی سو ، چې په یوی کې دغه نافرمانه خلق پاته کیدل او په بله کې عالمان اوصالحین ، یوه ورځ دوی ته د احساسه سو چې په کومه برخه کې دغه نافرمانه اوسیدل ، هلته چپه چپایي وه ، دوی چې هلته ورغله ، نووی لیدل چې دا ټول دبیزو گیانو په شکل کې مسخ سوي وه ، او حضرت ابوقتاده ؓ فرمایي چې ځوانان یی دبیزو گیانو په شکل سوي وه او بوډاگان یی دخنزیر په شکل کې او دغه مسخ سوو دبیزو گیانو خپل خپلوان او تعلق لرونکي انسانان پیژندل او دوی ته به نژدی کیدل او ژړل به یی .

(د مسخ سوي قوم نسل نه پاته کیږي)

په دې باره کې صحیح خبره هغه ده چې پخپله رسول الله ﷺ څخه د عبدالله بن مسعود ؓ په روایت په صحیح مسلم کې نقل دی چې بعضو خلکو دخپلې زمانې دبیزو گیانو اوخنزیرانو په باره کې داپوښتنه وکړه چې ایادا خو هغه مسخ سوي يهودیان نه دی ؟ نبی ﷺ ورته وفرمایل چې الله ﷻ هرکله په یو قوم باندی د شکل مسخ کولو عذاب نازل کی نو ددغه قوم نسل نه پاته کیږي (بلکه په څو ورځو کې دننه دننه

هلاک سی او ختم سی ، اویبایی وفرماییل چی بیزوگیان او خنزیران په دنیا کی دمخکی څخه موجود وو (او نن هم دی ، لیکن دمسخ سوو بیزوگیانو او خنزیرانو لره د دوی سره څه تعلق نسته .
په دی ځای کی بعضی مفسرینو دصحیح بخاری په حواله په بیزوگیانو دزنا په سزا کی دسنگسار کولو یوه واقعه نقل کړې ده ، لیکن دا واقعه نه ده صحیح ، نه دبخاری په صحیح نسخو کی سته او نه دروايت په اعتبار صحیح ده ، قرطبی په دی ځای کی ددی تفصیل ذکر کړې دی .

وَإِذْ قَالَ مُوسَى لِقَوْمِهِ إِنَّ اللَّهَ يَأْمُرُكُمْ أَنْ تَذُبُّوا بَقَرَةً قَالُوا أَتَتَّخِذُنَا

او کله چی وویل موسی خپل قوم ته الله حکم کوی تاسی ته ذبح کی یوه غوا نو هغو وویل ایاته په مونږ سره

هَذَا قَالِ اعْزُزْ بِاللَّهِ إِنَّ كُفْرَ الْكُفْرَانِ أَكْبَرُ مِنْ الْجَاهِلِيَّةِ ۖ

خندا کوی هغه وویل پناه غواړم په خدای چی سم زه د جاهلانو څخه ،

لنډتفسیر : او (هغه وخت یاد کړی) هر کله (حضرت موسی علیه السلام) خپل قوم ته وفرماییل چی الله ﷻ تاسی ته حکم کوی (که چیری دمړی دوژونکی درک لگول غواړی) نو تاسی یوه غوا ذبح کی هغوی وویل چی آیاته مونږ سره توقی کوی (کوم ځای چی دقاتل تلاش او چیری چی دحيوان ذبح کول ددی دواړو څه مناسبت دی) موسی علیه السلام وفرمایل نعوذ بالله زه دداسی جاهلانو په شان کار وکړم (چی دخدای په حکمونو کی توقی کول شروع کړم)

فائده : دا واقعه داسی وسوه چی په بنی اسرائیلو کی یو قتل وسو ، چی دهغه وجه دمشکوة په شرح مرقاة کی دالیکلی ده چی یوسړی ددی وژل سوی سړی څخه لوړ په نکاح غوښتی وه لیکن دې سړی انکار کړی وو نو په دی وجه دغه سړی دانجلی پلار قتل کړی ، بیادقتل درک نه لگیدی .
او معالم دکلبی علیه السلام دا قول نقل کړې دی ، چی دغه وخته پوری ، په تورات کی ددی متعلق څه شرعی قانون هم نازل سوی نه وو ، ددی څخه دا معلومیږی چی داقصه دتورات تر نازلیدو مخکی ده .

خیر بنی اسرائیلو موسی علیه السلام ته عرض وکی چی مونږ دا غواړو چی قاتل معلوم سی ، نو موسی علیه السلام ورته دالله ﷻ په حکم دیوی غوا د ذبح کولو حکم وکی نو دوی دخپل مزاج عادت اوفطرت مطابق په دی کی جینجی را ایستل شروع کړه ، په راتلونکو آیاتونو کی ددې تفصیل دی .

قَالُوا دَعُ لَنَا رَبَّكَ يُبَيِّنْ لَنَا مَا هِيَ قَالِ إِنَّهُ يَقُولُ إِنَّهَا بَقَرَةٌ

دوی وویل چی دعا وغواړه زمونږ دپاره دخپل پروردگار څخه چی وښی مونږ ته چی دا غوا څنگه ده هغه وویل

لَا فَرِضٌ عَلَيْكُمْ عَنْهَا ۖ بَيِّنْ ذَلِكَ فَأَعْلَوْ مَا تُمْرُونَ ۖ

چی الله فرمایي چی دا یوه غوا ده نه زړه او نه کوچنی ، دبردی والی اود زرتوب په مینځ کی ده اوس وکی کوم چی

قَالُوا دُعُوا رَبَّكُمْ يَقِينُ لَنَا مَا لَوْ تَهَا قُلْ إِنَّهُ يَقُولُ إِنَّهَا

تاسی ته حکم کرل سو دی ، دوی وویل چی دعاو کره زمونږ دپاره دخپل پروردگار څخه چی ونیسی مونږ ته چی څه

بَقَرَةً صَفْرًا ۚ فَاقْرَأْ لَوْ تَهَا تَسْرُ النَّظَرَيْنِ ﴿۳۶﴾ قَالُوا دُعُوا رَبَّكُمْ

رنگ دی ددې رنگ هغه وویل چی الله پاک فرمایي چی دایره غواده ښه تکه ژړه ددې ژړوالی خوشحالوی کتونکی

رَبَّكُمْ يَقِينُ لَنَا مَا هِيَ إِنَّ الْبَقَرَةَ شَبَهَ عَلَيْنَا وَإِنَّ

دوی وویل چی دعاو که زمونږ دپاره دخپل پروردگار څخه چی ونیسی مونږ ته چی دا څه قسم غواده ځکه چی په دی غواکی شبه ده مونږ ته او مونږ که .

شَاءَ اللَّهُ لَمْ يَهْتَدُوا ۚ ﴿۳۷﴾ قَالَ إِنَّهُ يَقُولُ إِنَّهَا بَقَرَةٌ لَا ذَلُولَ

خدای وغواړی ضرور لاره به پیدا کړي ، هغه وویل چی الله پاک فرمایي چی دایره غواده کار نه کوی

تُثِيرُ الْأَرْضَ وَلَا تَسْقِي الْحَرْثَ مُسَلَّمَةٌ لَا شِيَةَ فِيهَا قَالُوا

نه مخکه اړوی او نه فصل ته اوبه ورکوی بی عیب ده څه داغ په کی نسته ، دوی وویل

إِنَّ جِئْتِ بِالْحَقِّ قَدْ بَخَّوْهَا وَمَا كَادُوا يَفْعَلُونَ ﴿۳۸﴾

اوس دی وکره صحیح خبره بیایي دا ذبح کره او دوی نه وه چی داسی وکړی .

لنبتفسر: دی خلکو وویل چی ته وغواړه زمونږ دپاره دخپل پروردگار څخه چی مونږ ته بیان کوی چی

ددې (غوا) څه صفتونه دی ، نو موسی عليه السلام وفرمایل چی هغه (زما دغوښتنی په جواب کی) دا فرمایي چی

دا دداسی غوا وی چی نه بودی وی اونه سخوندړه بلکه د دواړو عمر په مینځ کی نو اوس (زیاتی چینیچی

مه لتوی بلکه) ، وکی چی دڅه حکم تاسی ته سوی دی ، دوی وویل چی (ښه دا هم) وغواړه زمونږ دپاره

دخپل پروردگار څخه چی مونږ ته (دا هم) بیان کړی چی ددې رنگ به څه وی نوموسی عليه السلام وفرمایل چی

(ددې متعلق) الله تعالی دا فرمایي چی دا دی دیو ژړ رنگ غوا وی چی رنگ یی تک ژړ وی او کتونکی خو

شحالوی ، دوی وویل (اوس بیا او) زمونږ دپاره دخپل رب څخه پوښتنه وکړه چی (داولنی سوال جواب

دی لږ نور واضح) مونږ ته بیان کړه چی ددې صفتونه به څه وی؟ ځکه چی مونږ ته په دی غواکی (څه)

اشتبا (دباقي) ده (چی دا به عام قسم غواوی یاڅه عجیبه قسم غوا ، چی په هغه کی دقاتل درک لگول

څه خاص تاثیر وی) اومونږ ضرورانشاء الله تعالی (دا وار) ښه به پوه سو ، موسی عليه السلام جواب ورکی چی

الله تعالی داسی فرمایي چی دا (څه عجیبه اونا اشنا خیوان نه دی ، دغه عام قسمه غواده البته دومره خبره ده

چی اعلیٰ دی وی ددغه ذکر سوو صفتونوسره، دی داسی وی چی یوی نه کوی مخکه په اړول کیږی اونه (په څاه ترلی وی چی) دهغه سره د فصل اوبه راکښل کیږی (مطلب دا چی دهر قسم عیب څخه) خلاص وی اوبه دی کی (دڅه قسم) څه داغ نه وي (دایی چی واوریدل) په وینا سو چی (او) اوس تا پوره (او) واضحه) خبره وکړه (لنډه داچی حیوان یی ولتوی او وایی خیسته، بیایی ذبح کړه اوحال دا ووچی په ظاهره ددی کوونکی نه معلومیدل.

فائده: په حدیث شریف کی دی که چیري دوی داچینجی لتول نه کولی نو دومره قیدونه او شرطونه به په دوی نه وای لگیدلی، او کومه غوا یی چی ذبح کړی وی نوهغه به کافی سوی وای او کار به په سوی وای.

وَإِذْ قَتَلْتُمْ نَفْسًا فَادَرَأْتُمُ فِيهَا وَاللَّهُ مُخْرِجُ مَا كُنْتُمْ

او کوم وخت چی وژلی وو تاسی یوسری بیا پر یو او بل به مو وړ اړول او الله ﷻ خو څرگندونکو وو چی کوم تاسی

تَكْتُمُونَ ﴿٤٦﴾ قُلْنَا اضْرِبُوهُ بَعْضَهَا كَذَلِكَ يُحْيِي اللَّهُ

پتوی، بیامونږ وویل ووهی دامری دغوا په یوه توتو دغه شان ژوندی به کی الله ﷻ

الْبَوتَىٰ وَيُرِيكُمْ آيَاتِهِ لَعَلَّكُمْ تَعْقِلُونَ ﴿٤٧﴾

مړی اونبسی تاسی ته دخپل قدرت نمونی چی تاسی فکر وکی

لنډتفسیر: او (هغه زمانه یاده کی) کوم وخت چی په تاسی (کی یوکس) یوسری وژنی بیا (دخپلی صفایی دپاره یی) په یوبل باندی اړول شروع کړه او الله ﷻ ته ددې شی څرگندول منظور وو چی هغه په تاسی (کی مجرمانو او مشتبهو خلکو) پت لرل غوښتل نو په دی وجه (دغوا ذبح کولو څخه وروسته) مونږ حکم وکی چی ددې (وژل سوی په کالبوت) ددې (غوا) څه تکره ولگوی (نوپه لگول سره هغه ژوندی سو، ورپسی الله ﷻ دقیامت منکرینوته ددې قصی څخه ددلیل اومثال په توگه فرمایی چی) دغه رنگه الله ﷻ (په قیامت کی) مړی به ژوندی کړی او الله ﷻ دخپل قدرت مثالونه تاسی ښیی په دی امید چی تاسی د عقل څخه کار واخلی (او دیوه مثال په وجه د دوهم مثال دانکار کولو څخه منع سی)

فائده: کله چی دی مړی سره دا کار وکړل سو نوهغه ژوندی سو او هغه دقاتل نوم وښووی اویا ژرمړ سو. دلته دمقتول بیان یوازی په دی وجه کافی سو چی حضرت موسی ﷺ ته دوچی په ذریعه معلومه سوي وه چی دا مقتول به رښتیا وایی او که داسی نه وی نوبیا یوازی دمقتول په بیان سره بغیر دڅه شرعی شهادت څخه پرچاباندی دقتل ددعوی ثبوت کافی نه وو.

دلته داشبهه کول هم صحیح نه دی، چی الله ﷻ دمړی ژوندی کولو خو دغسی هم قدرت درلودی، یا دمقتول دژوندی کولو څخه بغیر دقاتل نوم یی ښوولی سواي، بیا ددی دومره معاملی ضرورت څه وو؟ خبره داسی ده، چی دالله ﷻ یو کار هم دضرورت اومجبوری په وجه نه وی، بلکه دمصلحت اود حکمت

دپاره وی او دهری واقعی حکمت دالله ﷻ دعلم په احاطه کی راتلی سی او نه مونږ مکلف یو چی دهری واقعی حکمت معلوم کړو او نه دضروری ده چی دهری واقعی حکمت زمونږ ترپوهی لاندی راسی ددی وجی ښه طریقه منل او چپ کیدل دی پرځای ددی بی مونږ په دی کی عمر ضائع کوو .

لَمْ تَسْأَلُوا عَنْهُمْ مِنْ بَعْدِ ذَلِكَ فِي كَالِحِجَارَةٍ أَوْ أَشَدُّ قَسْوَةً وَإِنْ مِنْ

بیا ستاسی زړونه سخت سول ددی ټولو څخه وروسته نو هغه سوه لکه کانی یاد هغه څخه هم سخت او

الْحِجَارَةِ لَمَا يَتَفَجَّرُ مِنْهُ الْأَنْهَارُ وَإِنْ مِنْهَا لَمَا يَشْقُوقُ فَيَخْرُجُ

په کانو کی خو داسی هم دی چی دهنوی څخه بهیری نهرونه او په دوی کی داسی هم سته چی چوی اووژی

مِنْهُ الْمَاءُ وَإِنْ مِنْهَا لَمَا يَهْبِطُ مِنْ خَشْيَةِ اللَّهِ وَمَا

ورڅخه اوبه او په دوی کی داسی هم سته چی رارغری دالله ﷻ دبیری څخه او

اللَّهُ بِغَافِلٍ عَمَّا تَعْمَلُونَ ﴿٤٣﴾

الله ﷻ بی خبره نه دی ستاسی دکارونو څخه

تفسیر : (دتیرو واقعاتو څخه دنه متاثر کیدلو په وجه دشکایت په توگه ارشاد کیږی) دداسی واقعاتو څخه وروسته (په کار وه چی ستاسی زړونه نرم اودالله ﷻ دلوی څخه ډک وی ، لیکن) ستاسی زړونه بیاسخت پاته سوه (نو داسی ویل په کار دی چی) ددوی مثال دکانی دی (یاداسی وایه چی دا) په سختی کی ددوی څخه (هم) زیات (دی) او (زیات سخت ددی وجی څخه ویلی سی چی) بعضی کانی خو داسی دی چی دهنوی څخه (لوی لوی) نهرونه راوتلی بهیری او په دی کانو کی څه داسی دی چی چوی ، بیا ددوی څخه (که چیری زیاتی نه وی نولږ غوندي) اوبه راوژی او په دی کانو څه داسی دی چی دالله ﷻ دبیری څخه دلوری څخه کښته رارغری (اوستاسی زړونو کی هیڅ قسم اثر نسته) او (ددی سختی څخه چی کوم بد عملونه پیدا کیږی اوصادیریږی) الله ﷻ ستاسی (دغه) عملونو څخه خبره نه دی (پیر ژر به تاسی ته سزا درکی)

فانده : دلته دکانو دری اثره بیان سوي دی ، اول دا چی ددوی څخه زیاتی اوبه بهیدل دوهم لږ غوندي اوبه راوتل اوبهیدل په دی دوو کی چاته هیڅ قسم شک اوشبهه نسته دریم داچی دالله ﷻ دبیری څخه کښته رارغیدل ، په دی دریم کی ممکنه ده چی چاته شک اوشبهه عارضه سی ، ځکه چی دکانو خوعقل اوحس نه وی نویا څنگه دی دالله ﷻ دبیری څخه رغری ، لیکن دلته دا خیال کی اچول په کار دی ، چی دبیری دپاره دعقل ضرورت نسته لکه په حیوانانو کی ، چی هغه عقل نه لری خوبیا هم دبیری مشاهده اولیدل کیږی ، البته دحس ضرورت نسته ، لیکن په کانو کی د دومره حس نه لرلو دپاره هم څه دلیل

نسته ، څکه چی حس په ژوند باندی ولاړ وی اوډیره ممکنه ده چی په دوی کی داسی باریک ژوندوی چی هغه دی زمونږ دعلم څخه بهر وی ، لکه ددماغ داحساس ډیروعاقلانو ته پته نسته ، لیکن هغوی یوازی ددلیلونو په وجه ددی قائل دی ، نوطبی دلیلونو دقران دظاهری نص ، دلالت اوقوت هیڅکله هم کم نه دی (یعنی دقرآن ظاهری نص څخه د دوی داحساس درک لگیږی) ،

بیا زمونږ دا دعوی نه ده چی دکانی درغړیدو وجه ، همیشه بیرته وی ، څکه چی الله ﷻ دافرمايلي دی چی بعضی کانی دبیری څخه وغړی نو ډیره ممکنه ده چی درغړیدو اسباب دی ډیر اومختلف وی ، چی به هغه کی بعضی طبیعی وی اوڅه دالله ﷻ بیرته وی .

دلته د درو قسمو کانوپه ذکرکی چي کوم ترتیب ورکول سوي دی ، هغه نهایت درجه باریک اودمقصود اوعرض دښولو دپاره نهایت بلیغ دی ، هغه داسی چی په بعضو کانوکی اثرقبلول دومره قوی وی چی دهغه څخه نهرونه بهیږی او دخدای ﷻ مخلوق ورڅخه فائده اخلی خو ددې یهودیانو زپونه داسی هم نه دی چی دخدای ﷻ دمخلوق په په تکلیف اومصیبت کی ویلای سی اوپه بعضو کانوکی ددی څخه کم اثر قبلول وی چی دهغه څخه کمه فائده رسیږی نو دا کانی دمخکی کانی په مقابله کی کم نرم دی او د دوی زپونه ددغه دوهمی درجی دکانی هم سخت دی ، اوپه بعضو کانوکی که چیری ددی درجی اثر هم نه وی لیکن بیاخو یو اثرسته چی دالله ﷻ دبیری څخه لاندی رارغلی دی که په درجه کی تر مخکی قسمونو هم کم دی ، لیکن د دوی زپونه ددی کمزوری درجی اثرقبلول هم نه لری .

اَفَتَطْمَعُونَ اَنْ يُؤْمِنُوا لَكُمْ وَقَدْ كَانَ فَرِيقٌ مِّنْهُمْ يَسْمَعُونَ

اوس آتاسی ای مسلمانانو امیدلری چی دوی به ومنی ستاسی خبری او په دوی کی یوه ډله وه چی اوریدی به یی

كَلِمَ اللَّهِ ثُمَّ يُحَرِّفُونَهُ مِنْ بَعْدِ مَا عَقَلُوهُ وَهُمْ يَعْلَمُونَ ٥٠

دالله ﷻ کلام بیا به یی بدلوی دا پوهی باوجود اودوی پوهیدل

لنہتقصیر: مسلمانانو چی دیهودو په مسلمانولوکی کوم کوشش کوی اوپه دی لړکی یی تکلیفونه برداشت کول ، نو په دی آیت کی دیهودو دحالاتو او واقعاتو دښوولو اوریدلو څخه وروسته دمسلمانانو امید د دوی څخه پریکوی .

(ای مسلمانانو) آیا (ددی ټولو قصو داوړیدلو وروسته) اوس هم تاسی امیدلری چی دا (یهودیان ستاسی په وینابه ایمان راوړی حال دا دی (چی ددی ټولو ذکر سوو قصو څخه یوه زیاته خبره هم دوی کړی ده چی ، په دوی څه داسی خلق تیرسوی دی چی دخدای ﷻ کلام به یی اوریدی اوبیا به یی بدلوی (او) په دی دپوهیدو وروسته (داسی به یی کول) او(عجیبه خودا هم ده) چی پوهیدل به (چی مونږ بد کوو یوازی دنفسانی غرضونو دپاره به یی دارنگه کول) ،

فائده : مطلب دا سو چی کوم خلق دومره بی باکه اودخواهشاتو نفسانیو قیدیان سی ، هغه دچاپه وینا کله منع کیږی دبدو کارونو څخه او هغه کله دچا دا اوری ، دکلام الله څخه مراد یاخو تورات دی او دسمع

يعني داوريڊوڅخه مراد دپيغمبرانو په واسطه اوريدل دی اودتحريف څخه مراد ددی کلام په بعضو الفاظو يا تفسيرکی او يا په دواړوکی بدلول دی اويامراد دکلام الله څخه هغه کلام دی چی کومو اوياکسانو دموسی عليه السلام دتصديق په باره کی په کوه طور کی اوريدلی وو ، او دسماع څخه مراد په دی تقدير او ريډل بغير دواسطی دی ، او دتحريف څخه مراد دا دی چی دوی قوم ته دا وويل چی په اخرکی الله جل و علا هم فرمایلی وه چی په کوم حکم باندی عمل ستاسی څخه نه کیږی ، هغه تاسی ته معاف دی .
په دغه لورو ذکر سوو قصوکی یوه قصه او واقعه هم دهغه یهودیانوڅخه سوی نه وه چی کوم دنیی څخه په زمانه کی وه ، لیکن هرکله چی دی خلکو دخپلو تیرسوو مشرانو ددغه کارونوڅخه نفرت نه کوی اوبدیی نه گنی ، نو په دی چی دوی هم حکما هغوی سره په دی قصو او واقعاتوکی شامل سوو .

وَإِذْ يَقُولُ الَّذِينَ آمَنُوا أَإِذَا أَخْلَا بَعْضُهُمْ إِلَىٰ بَعْضٍ قَالُوا أَتُحَدِّثُونَهُمْ

او کله چی یوځای کیږی دمسلمانانو سره نوایی مونږمسلمانان سوی یو او کله چی یوځای سی دیویل سره نوایی

بِمَا فَتَمَّ اللَّهُ عَلَيْكُمْ لِيَحْأْجُوكُمْ بِهِ عِنْدَ رَبِّكُمْ أَفَلَا

تاسی ولی وایاست دوی ته هغه چی ظاهره کړي ده الله جل و علا پرتاسی دی دپاره چی درواغجن به کړی تاسی په دی

تَعْقُلُونَ ﴿٤٩﴾

ستاسی دپروردگار په مخکی آیا تاسی نه پوهیږی .

لنہتفسیر: او کله چی یوځای کیږی (منافق یهودیان) مسلمانانوسره نو (دوی ته خو) وایی چی مونږ (هم) ایمان راوړی دی او کله چی یوازی سی دابعضی (منافقان یهودیان) نورو سره (ښکاره) یهودیانو سره (نوییا دهغوی دملگری تیا دپاره دهغوی پردین دکیدلو دعوی کوی په دغه وخت) کی دا (نور یهود) دوی ته وایی چی تاسی (دا) څه (عجیبه او ناکاره کوی چی) مسلمانانو ته (په غوږه مالی کی) هغه خبری نیسی چی (د دوی دمذهب دپاره فائده مندی) الله جل و علا (په تورات کی) تاسی ته ښوولی دی (لیکن مونږ یی دمصلحت په وجه پتو) نتیجه به داسی چی دا خلق به تاسی په حجت کی کمزوری کړی چی (گوری) دا مضمون دالله جل و علا (دطرفه ستاسی په کتاب کی راغلی) دی ، آیاتاسی (په دی غټه غونډی خبره) نه پوهیږی فائده : منافقانو به کله داسی کول چی دغوږه مالی دپاره او دخپل ایمان په رښتیا ظاهرولو دپاره مسلمانانوته به یی ویل چی په تورات کی درسول الله جل و علا په باره کی زیری راغلی دی یادقرآن شریف په باره کی راغلی دی اوداسی نوری خبری نونورو یهودیانوبه دغه خلق په داسی کارکولوباندی ملامت کول

أَوَلَا يَعْلَمُونَ أَنَّ اللَّهَ يَعْلَمُ مَا يُسِرُّونَ وَمَا

چی کوم دوی پتوی او

چی الله پاک ته معلوم دی

آیا دومره هم نه پوهیږی

يُعْلَنُونَ ﴿٤٧﴾ وَمِنْهُمْ أُمِّيُّونَ لَا يَعْلَمُونَ الْكِتَابَ إِلَّا أَمَانِيَّ

چی کوم څرگندوی، اوبعضی په دوی کی امیان دی چی خبر نه لری دکتاب ماسوا د درواغچانو آرزوگانو

وَأِنْ هُمْ إِلَّا يَظُنُّونَ ﴿٤٨﴾ قَوْلٌ لِلَّذِينَ يَكْتُبُونَ الْكِتَابَ

او دوی څخه څه نسته مگر خیالونه، نو بریادی ده دوی لره چی لیکي کتاب

يَأْيُذُهُمْ ثُمَّ يَقُولُونَ هَذَا مِنْ عِنْدِ اللَّهِ لِيُشْتَرَوْا بِهِ

په خپلو لاسونو بیا وایی دا دخدای دطرف څخه دی دی دپاره چی واخلی په دی

ثَمَّا قَلِيلًا قَوْلٌ لَّهُمْ مِمَّا كُتِبَتْ أَيْدِيهِمْ وَوَيْلٌ لَّهُمْ

باندی لږشان مال، نو بریادی ده دوی له دخپلو لاسونو دلیکلوڅخه اوبریادی ده دوی له

مِمَّا يَكْتُبُونَ ﴿٤٩﴾

دخپلی دی گتی څخه

لنم تفسیر: ایا دوی ته ددې علم نسته چی الله ﷻ په هرڅه خبردی، په هغه شیانو هم چی هغه دوی پټ لری او په هغه شیانو هم چی دوی یې څرگند وی (نوکه چیري منافقانو دمومنانو څخه خپل کفر پټ کی نوڅه؟ او دی ملامت گروکه درسول الله ﷺ دبشارت او نور مضمونه پټ کړه نوڅه وسوه؟) الله ﷻ په ټولو خبردی، دغه وجه ده چی الله ﷻ مسلمانان په دی مضمونونو ځای په ځای خبر کړي دی (په دی ایت کی دیهودو دیوینکو خلگو ذکر وو ورپسی دهغو ناوینکو خلگو ذکر داسی کوی چی،

اوپه دی (یهودو) کی دیرناوینکی دی (هم) چی دکتاب علم نه لری، لیکن (بغیر دسند څخه) دزړه خوشحالولو خبری ورته (دیری یادی وی) او دا خلق نور څه نه (بس داسی بی بنیاده) خیالونه پخوا (او ددې وجه دا ده چی څه خو د دوی دعالمانو کمول او گډون دی او زیاته لا دا چی د دوی په پوهه کی کمی ده، نوپه داسی صورت کی دوی ته دبی بنیادو خیالونوڅخه ماسوا دواقعی حقیقتونو تحقیق او علم څنگه حاصلیدی سی، لکه دپښتو ژبی یومتل دی نیم حکیم خطر دځان وی.

اوهرکله چی د نوی په وهم پرستی کی د دوی دعالمانو دخیانت لوی لاس دی، نو په دی وجه دغه عالمان په جرم او گناه کی دخپلو عاموخلگوڅخه زیات سو، ددې بیان اوس دلته کوی.

(هرکله چی دغه عوام دزجر او زورنی قابل دی او د دوی دجهل اصلی سبب د دوی عالمان دی) نولویه بریادی به دهغوی وی چی لیکي (ادل بدل) کتاب (تورات) په خپلو لاسونو اویبعاواموته وایی چی دا (حکم) دخدای ﷻ دطرفه څخه (هم داسی راغلی) دی (او) غرض یی (یوازی) دا وی په دی ذریعه څه لږ

غوندی نغدی واخلی نو لویه بربادی به ورته (مخکی) سی د دوی ددی (کتاب تحریف) په وجه (هم) چی هغه دوی په خپلو لاسونو لیکلی وو اولویه بربادی به وی دوی ته ددی (نغدیت) په وجه هم چی هغه به دوی اخیستی .

فائده : دعامو خلگو درضا دپاره په غلطی مسئلو بنولو سره دوی ته څه مال اونور حاصلیدی او دعوامو په نظر کی به یی وقار اولوی والی هم حاصلیدی اوپاته کیدی ، نو په دی غرض به یی په تورات کی لفظی اومعنوی تبدیلی کوله ، په دی ایت کی دداسی کولو دپاره وعید واورول سو .

وَقَالُوا لَنْ تَمَسَّنَا النَّارُ إِلَّا أَيَّامًا مَّعْدُودَةً قُلْ أَتَمَذُّبُ تَحْرِمُ عِنْدَ اللَّهِ

اووایی مونږ ته به هیڅکله اور راونه رسیږی مگردشمیریو خوورځی ووايه ایاتاسی اخیستی دی دالله ﷻ لخوا څخه

عَهْدًا أَفَلَنْ يُخْلِفَ اللَّهُ عَهْدَهُ أَمْ تَقُولُونَ عَلَى اللَّهِ مَا لَا تَعْلَمُونَ ﴿٨٠﴾

وعده چی اوس به هیڅکله خلاف ونه کړی الله ﷻ دخپل عهد څخه اوکه تپي پرالله ﷻ هغه چی تاسی ته معلومه نه ده لنهتفسیر : اویهودو (داهم) وویل هیڅکله به مونږ اور (د دوږخ) مسخ نه کړی (هم خو البته) مگر (ډیری) کمی ورځی چی (په گوتو) شمیرل کیږی (ای محمد ﷺ) ته (دوی ته) داسی ووايه ایاتاسی خلگو دالله څخه (ددی متعلق) څه وعده اخیستی ده ، چی په هغه کی به الله خلاف نه کوی یا (مو وعده اخیستی نه ده بلکه هم داسی) دالله ﷻ په زمه داسی خبری لگوی چی دهغه څه علمی سند دځان سره نه لری .

فائده : دیهودو خبری مفسرینو مختلف بیانونه کړي دی چی په هغه کی یو بیان دا دی چی دا ثابت خبره ده چی مومن که چیري گنهگار وی نودگناه په قدر او اندازی به د دوږخ په عذاب عذابیري لیکن د ایمان په وجه هغه به د دوږخ په همیشه عذاب کی نه وی څه زمانه وروسته به خلاصی پیدا کوی ، نو دیهودو ددعوی حاصل دا وو چی هرکله د دوی په خیال دموسی ﷺ دین منسوخ نه دی نوپه دی وجه دوی مومنان دی دحضرت عیسی ﷺ اودحضرت محمد ﷺ دنبوت څخه دانکار کولوپه وجه کافران نه دی ، نو که چیری دگناه په وجه دوږخ ته ولاړسی هم، نوبیا به را ویستل سی، اوهرکله دا دعوی لور په لوته تیره کول دی ځکه چی دموسی ﷺ دین دهمیشه والی دعوی خو غلطه ده نودحضرت عیسی ﷺ او حضرت محمد ﷺ دنبوت څخه دانکار په وجه داخل کافران سوه اودکافرو دپاره په دوږخ کی دخو ورځو تیرولو څخه وروسته خلاصون پیدا کول په کوم اسمانی کتاب کی نسته ، چی دهغه څخه الله ﷻ په وعده سره تعبیر دلته وکی نو ثابت سوه چی دا دعوی بغیر ددلیل څخه ده ، بلکه ددلیل خلاف ده .

بَلَىٰ مَنْ كَسَبَ سَيِّئَةً وَأَحَاطَتْ بِهِ خَطِيئَتُهُ فَأُولَٰئِكَ أَصْحَابُ النَّارِ هُمْ

ولی نه چاچی گناه وکړه او راگیر کی دی خپلی گناه نو بس دی ، دی د دوږخ اوسیدونکی او دوی به په دی کی

فِيهَا خُلِدُونَ ﴿٨١﴾ وَالَّذِينَ آمَنُوا وَعَمِلُوا الصَّالِحَاتِ أُولَٰئِكَ

همیشه وی او چاچی ایمان راوری وی او بنه عمل بی کری وی دغه

أَصْحَابُ الْجَنَّةِ هُمْ فِيهَا خُلِدُونَ ﴿٨٢﴾

دجنت اوسیدونکی دی او په جنت کی به همیشه وی

لنډتفسیر

(په اور کی همیشه دپاره دپاته کیدو ضابطه)

دخور خوشه ماسوا تاسی به د دوږخ اور کی ولی نه پاته کیږی بلکه همیشه همیشه پوری په دی کی پاته کیدل ضروری دی ځکه چی زمونږ قانون او قاعده دا ده چی ، څوک قصدا او اراده بدکارونه کوی او په ده باندی دا گناه (او قصور دارنگه) احاطه وکړی (چی هیڅ په کنبی دنیکی اثرهم نه وی) نو داسی خلق دوږخیان دی (او) دوی به په دی کی همیشه دپاره پاته کیږی او کومو خلکو چی (په الله ﷻ او رسول) ایمان راوری وی او بنه کاونه یی کری وی داسی خلک به جنتیان وی (او) دوی به په دی کی همیشه وی .

فائده : دگناهونو داحاطی چی کومه معنی مخکی وسوه داسی احاطه په کافرانو پوری خاصه ده ځکه چی د دوی دکفر په وجه د دوی څه نیک کار قبول نه وی بلکه که چیری دکفر څخه مخکی یی څه ښه کار کری وی ، هغه هم دکفر په وجه ضائع کیږی ، نو په دی وجه پ. کافرو کی دسر څخه تر ښو پوری بدکار وی چی دهغه جزا به ابدی جهنم وی ، په خلاف دمو منانو څخه چی اول دهغوی ایمان پخپله یولوی عمل صالح دی ، اونور فرعی عملونه د دوی په عملنامو کی درج کیږی ، نو په دی وجه دوی دنیکی دائره خالی نه دی نو دغه مذکوره احاطه دگناهونو د دوی په حالت نه صادقیری .

لنډه دا چی کله کافر ددی له مخه ابدی جهنمی کیدل ثابت سو ، او هرکله چی حضرت موسی ؑ خاتم الانبیانه دی نو ددی وروسته حضرت عیسی ؑ او حضرت محمد ﷺ هم پیغمبران دی یهود چی د دوی څخه انکار کوی ، نو په کافرانو کی شامل سوه نو په دی وجه ددی قاعدی دمخه دوی هم همیشه په اور کی به وی او د دوی دا مخکی دعوی په قطعی دلیل سره باطله سوه .

وَإِذْ أَخَذْنَا مِيثَاقَ بَنِي إِسْرَءِيلَ لَا تَعْبُدُونَ إِلَّا اللَّهَ ۖ وَبِالْوَالِدَيْنِ إِحْسَانًا

او کله چی مونږواوخیستی اقرار دینی اسرائیلو څخه چی عبادت مه کوی مگردالله ﷻ اود مور او پلار سره ښه سلوک

وَذِي الْقُرْبَىٰ وَالْيَتَامَىٰ وَالْمَسْكِينِ وَقُولُوا لِلنَّاسِ حُسْنًا

کوی او خپلوانو سره اویتمانو سره اومسکینانو سره او وایاست ټولو خلکو ته ښه خبره

وَأَقِيمُوا الصَّلَاةَ وَآتُوا الزَّكَاةَ ثُمَّ تَوَلَّيْتُمْ إِلَّا قَلِيلًا مِّنْكُمْ

اولمونځ او دروي اوزکات ورکوي بيا تاسي واوښتلات مگر لږ ستاسي څخه

وَأَنْتُمْ مُّعْرِضُونَ ﴿٨٢﴾

او هم تاسي اوښتونکي ياست.

لنہ نفسیر: او (هغه وخت یادکړي) مونږ واخيسته (په تورات کي) قول او اقرار د بني اسرائيلو څخه چې عبادت مه کړي (دچا) بغير د الله ﷻ او د مور او پلار بڼه قسمه خدمت کړي او دخپلوانو هم او د بي پلاره کوچنيانو هم او د غريبو محتاجينو هم او د عامو خلکو سره (کله څه خبره) کول وي نو، په ښه طريقه (خوش اخلاقي سره) کوي او پابندي کوي د لمانځه او ادا کوي زکوة بيا تاسي (اقرار وکړي) او ددي څخه واوښتلاست د څو کسانو څخه ماسوا او ستاسي خو عادت دي اقرار کول او بيا ورڅخه اوښتل.

فانده: دا څو کسان هغه دي چې د تورات پوره پابندوه د تورا د منسوخ کيدلو وړاندې د حضرت موسي ﷺ د شريعت پابندوو، او کله چې تورا د منسوخ سو نو د شريعت محمديه پابند سو.

مسئله: ددي ايتنه څخه معلومه سوه چې دا حکمونه په اسلام او مخکنيو شريعتونو کي شريک دي چې هغه توحيد، د مور او پلار قريبانو، يتيمانو مسکينانو خدمت او د ټولو انسانانو سره په خبرو کولو کي نرمي او خوش اخلاقي کول لمونځ ادا کول او زکوة ورکول دي.

(په تعليم او تبليغ کي د کافرو سره هم په خبرو کي سختي کول صحيح نه دي)

قُولُوا لِلنَّاسِ حُسْنًا: څخه مراد، قولاً ذا حسن، دي چې دهغه مطلب دا دي چې کله دخلکو سره خبره کوي، نو خبره په نرمي کوي په خدا او خلاص زړه يي کوي برابره خبره ده که مخاطب نيك وي او که بد، که سني وي که بدعتي، البته د دين په معامله کي سستي او حق پتول مه کوي وجه دا ده چې کله موسي او هارون عليهم السلام، الله ﷻ فرعون ته وليږل نو دا هدايت يي ورته وکړي چې قَوْلًا لَهُ قَوْلًا لَيْنًا، نن چې کوم خبري کوونکي دي هغه خو د حضرت موسي ﷻ څخه غوره نه دي او مخاطب هر څومره که بدسي خو د فرعون څخه خو زيات بد او خبيث کيدی نه سي.

طلحه بن عمر ؓ وايي چې ما د تفسير او حديث امام عطاء الله ؒ ته وويل چې تا څخه د فاسدي خرابي عقيدې خلق هم راجمع کيږي ليکن زما په مزاج کي خوتيزي ده ما څخه چې داسي خلق راسي نوزه هغوي څه سختي خبري کوم حضرت عطا و فرمايل چې داسي مه کوه ځکه چې د الله حکم دي چې، قُولُوا لِلنَّاسِ حُسْنًا، په دي کي خويهودي او نصراني هم داخل دي، مسلمان که هر څنگه وي هغه به دي کي ولي داخل نه وي (قرطبي).

وَلَا تَأْخُذْ بَعِثَاتِ الْفُتُورِ وَلَا تَأْخُذْ بَعِثَاتِ الْفُتُورِ وَلَا تَأْخُذْ بَعِثَاتِ الْفُتُورِ

او کله چې مونږ واخيسته وعده تاسي څخه چې نه به کوي مرگونه په خپل مينځ کي اونه به باس خپل ځانونه

دِيَارَكُمْ ثُمَّ أَقْرَرْتُمْ وَأَنْتُمْ تُشْهَدُونَ ﴿۸۷﴾

دخپل وطن څخه بياتاسی اقرار وکړی اوتاسی یی منی

لنډتفسیر: وړاندی چی کوم عهد میثاق اخیستی سوی وو دا ایت دهغه دبیان تتمه ده ، نو ارشاد دی :
 او(هغه وخت یادکړی) کله چی مونږ ستاسی څخه دا قول اواقرار(هم) واخیستی چی (په خانه جنگی سره)
 دیوبل وینی مه تویوی اویوبل ته دوطن څخه په پریښوولو باندی مه مجبور وی بیا(زما ددې اقرار په
 اخیستو باندی) تاسی اقرار هم وکړی (ضمنانه ، بلکه) داسی لکه تاسی (په دی) شهادت (هم) ورکوی .
 فائده :کله دچادبیان څخه دیوشی اقرار کولو بوی راځی ، او په ډاگه اقرارنه وی خوبیا عرفاوعقلا دا
 اقرار وگنل سی لیکن دلته : ثُمَّ أَقْرَرْتُمْ : دا شبهه هم لیری کړل سوه اودا وښوول سوه ، چی دا اقرار دومره
 په ډاگه او واضح وو لکه څنگه چی شهادت واضح وی دوطن په پریښوولو دمجبوره کولو مطلب دا دی ،
 چی چاته ازار او تکلیف مه رسوی چی هغه ددی ازار څخه تنگ سی اوپه وطن پریښوولو مجبوره سی .

ثُمَّ أَنْتُمْ هَؤُلَاءِ تَقْتُلُونَ أَنْفُسَكُمْ وَتُخْرِجُونَ

بیاتاسی هغه خلق وی چی داسی به مووینی تویولی په خپل مینځ کی او ایستله به موخپله

فَرِيقًا مِنْكُمْ مَنْ دِيَارِهِمْ تُظْهَرُونَ عَلَيْهِمْ بِالْإِثْمِ وَالْعُدْوَانِ

یوه فرقه دخپل وطنه څخه غلبه کوی تاسی پر هغوی باندی په گناه او ظلم سره

وَأَنْ يَأْتِيَكُمُ اسْرَىٰ تَقْدُ وَهُمْ وَهُوَ مُحَرَّمٌ عَلَيْكُمْ إِخْرَاجُهُمْ

او که چیری هغوی راسی تاسی څخه دچا قیدی سی نود هغوی بدله ورکوی او خلاصی یی حال دا دی چی حرام دی
 په تاسی باندی دهغوی ایستل .

أَفْتَوْمُنُونَ بَعْضُ الْكُتُبِ وَتَكْفُرُونَ بِبَعْضٍ فَبِأَجْزَاءٍ

هم نوآیا منی بعضی کتاب او نه منی بعضی کتاب نو هیڅ سزا نه

مَنْ يَفْعَلْ ذَلِكَ مِنْكُمْ وَالْآخِزِي فِي الْحَيَاةِ الدُّنْيَا وَيَوْمَ

ددې چی تاسی کی څوک دا کار کوی مگر رسوایی ددنیا په ژوند کی او دقیامت په ورځ

الْقِيَمَةِ يُرَدُّونَ إِلَىٰ أَشَدِّ الْعَذَابِ وَمَا اللَّهُ بِغَافِلٍ عَمَّا تَعْمَلُونَ ﴿۸۸﴾

به ورسول سی سخت عذاب ته او الله ﷻ یی خبره نه دی ستاسی کارونو څخه

تفهيم: د ميثاق په تتمه کې چې کوم حکم دوی ته ورکړل سوی دی دهغه دعهد شکنی متعلق بيان په دی ايات کې سوی دی.

بيا (ددې صريح اقرار وروسته) تاسی (څنگه ياست) دا (دسترگو په وړاندی) موجود ياست چې ديوبل سره قتل و قتال هم کوی اويوبل د وطن په پريښودو مجبور وی (په دی شان سره چې) ددغه خپلو په مقابلې کې (د دوی دمخالفو قومونو) امداد کوی گناه او ظلم سره (نودا دوه حکمونه موداسی ونه منل) او (يو دريم حکم چې اسان غوندی مووگهی په هغه باندی دعمل کولو دپاره تيار ياست چې) که چيری ددغو خلگو څخه څوک به بندکی تاسی ته ورسيری نوپه داسی خلگومال لگوی (ارخلاصوی يی) حال دا دی چې دا خبره (هم معلومه ده) چې تاسی د دوی د وطن په پريښوولو مجبوره کول (او قتل خو په جه اول هم) منع کړل سوی دی.

فائده: په دی باب کې په دوی دری حکمونه لازم وه اول قتل نه کول، دويم د وطن په پريښوولو نه مجبوره کول، دريم چې دخپل قوم د قیدی د طرفه فديه ورکول، دهغه خلاصول نودی خلگو اولنی دوه حکمونه خو پريښوول او په دريم حکم يی سره ماتوی، او صورت دا سوی وو چې د مدیني اوسيدونکی دوه قومونه وه، اوس او خزرج، او د دوی په مينځ کې به دښمنی وه او کله کله به د قتل او قتال نوبت هم راتلی، او د مدیني پر شاخوا ديهودو دوه قومونه بنو قريظه او بنو نضير اباد وه، داوس او د بنی قريظو په مينځ کې دوستانه تعلقات وو او دخزرج او د بنی نضير په مينځ کې دوستی وه کله چې به داوس او خزرج په مينځ کې جنگ وو نو د دوستی په وجه بنی قريظه وو به داوس مدد کوی او بنی نضير و دخزرج او چې کله به اوس او خزرج وژل کيدل او بی کوره کيدل نو د دوی دوستانو او مدد گارانو ته به هم دا مصيبت پيښيدی او ظاهره ده چې د بنی قريظو وژلو ايستلو کې به د بنی نضير لاس هم وو او دغه شان ددی بالعکس هم البته دومره ده که چيری ديهودو د دواړو دلو څخه په جنگ کې څه به څوک قیدی سي نو هری يوی ډلی به خپل دوستان په مال راضی کړه او دا قیدی به يی ورڅخه خلاصوی او که چيری به يی چا ورڅخه پوښتنه کوله چې داسی ولی کوی، نو هغه به يی جواب ورکوی چې قیدی خلاصول په مونږ واجب دی او که چيری چا به په قتل او قتال کې مدد کولو باندی اعتراض ورباندی وکی نو دا به يی وويل چې څه وکی، د دوستانو سره مدد نه کول شرم دی.

په دی ايت کې الله ﷻ ددی شکايت کړي دي او د دوی د حيلو څخه يی پرده ليری کړي ده په دی ايت کې چې دکومومخالفو قومونو دمدد کولو ذکر سوی دی دهغوی څخه اوس او خزرج مراد دی چې اوس د بنی قريظه و په موافقت کې د بنی نضير ومخالف و او خزرج دنضير و په موافقت کې د بنی قريظه و ومخالف وه اثم او عدوان يعنی ظلم او گناه په دی دوو لفظونو را وړلو کې اشاره دی خبری ته کيدی سی چې په دی حکم نه پوره کولو کې دوه حقه ضائع کيدل يو د الله ﷻ يعنی دهغه د حکم تعميل نه کول، چې دا اثم سو، دويم د بندگانو حق ضائع کيدل، يعنی هغوی ته تکليف او ازار رسول چې دا عدوان سو.

ددی عهد شکنی د شکايت کولو څخه وروسته ددی سزا بيان داسی فرمایي، بنه نو (بس داسی وایه چې) د کتاب (توراة) په بعضی (احکامو) تاسی ايمان لری او په بعضی (احکامو) ايمان نه لری نوره کومه

سزا کیدل (په کار دی، دداسی کس چی تاسی خلقو کی داسی کار وکی بغیر در سواپی څخه د دنیا په ژوند کی او په ورځ د قیامت به سخت عذاب و اچول سی او الله ﷻ څخه) بی خبره نه دی ستاسی بدو عملونو څخه. فائده: په دی قصه کی دیهودو ددغو بدو اعمالو څخه یعنی په بعضی حکمونو باندی د عمل نه کولو تعبیر په کفر ددی و چی سوي دی، چی دا گناه ډیره سخته وه په شرعی محاورو کی دغه شان د گناه د غټ والی سخت والی څخه په کفر تعبیر کیږی لکه په حدیث کی دی، مَنْ تَرَكَ الصَّلَاةَ مُتَعَمِّدًا فَقَدْ كَفَرَ او نور ورڅخه په گناه کولو سره چی گناه حلاله ونه گڼل سی، کفر نه لازم بیږی.

دلته چی دکومو دوو سزاگانو ذکر دی، په هغوی کی مخکنی سزا یعنی په دنیا کی ذلت او رسواپی دهغه واقع کیدل داسی وسوه چی دنی کریم ﷺ په زمانه کی دمسلمانانو سره د معاهدی دخلاف ورزی په وجه بنی قریظه قتل او قید کړل سول او بنی نضیر د شام ملک څخه په ذلت او خواری ویستل سول.

أُولَئِكَ الَّذِينَ اشْتَرُوا الْحَيَاةَ الدُّنْيَا بِالْآخِرَةِ فَلَا يَخَفُ

داخرت په بدله نونه به سپکیږی

دا هغه دی چی دوی واخیستی د دنیا ژوندون

عَنْهُمْ الْعَذَابُ وَلَا هُمْ يُنصَرُونَ ﴿٨٩﴾

اونه به د دوی کومک کیږی.

د دوی څخه عذاب

لنډتفسیر: (او دوی دپاره د سزا وجه دا ده چی) دوی هغه خلق دی (چی دوی د حکمونو مخالفت وکی) د دنیا د ژوند (خوند بی) واخیستی په بدله (دنجات) داخرت کی (چی دهغه ذریعه اطاعت او حکم منل دی) نونه خو (د سزا ورکوونکی د طرفه) د دوی په سزا کی به څه کمی اوسپک والی کیدای سی اونه څوک (وکیل یا دوست قریب) د دوی طرفداری او کومک به وکی.

وَلَقَدْ آتَيْنَا مُوسَى الْكِتَابَ وَقَفَّيْنَا مِنْ بَعْدِهِ بِالرُّسُلِ وَآتَيْنَا عِيسَى ابْنَ مَرْيَمَ الْبَيِّنَاتِ

او بېشکه ورکی مونږ موسی ته کتاب او پرلپسی موليږل دده څخه وروسته پیغمبران او ورکی مونږ عیسی زوی

وَأَيَّدْنَاهُ بِرُوحِ الْقُدُسِ أَفَكُلَّمَا جَاءَكُمْ رَسُولٌ بِمَا لَا تَهْوَى

دمریم ته معجزی واضی او قوت ورکی مونږ ده ته په روح پاک سره بیا ایا کله تاسی ته راوړی کوم پیغمبر هغه حکم

أَنْفُسَكُمْ اسْتَكْبَرْتُمْ فَعَرِيقًا كَذَبْتُمْ وَفَرِيقًا تَقْتُلُونَ ﴿٩٠﴾

چی ستاسی په زړونوښه نو نه لگیدی نو تاسی تکبر وکی بیا یوه ډله مو درواغجن کړه او بله ډله مو ووژله.

لنډتفسیر: او مونږ (ای بنی اسرائیلو ستاسی د هدایت دپاره همیشه انتظام وکی د ټولو څخه اول) موسی

ته کتاب (توراة) ورکی او (بیا) ددی وروسته (په مینځ زمانه کی) یو بل پسی (یومخیزه ډیر) پیغمبران

ولیل او (ددی خاندان دسلسلی په اخرکی) مونږ حضرت عیسی بن مریم ته د(نبوت) واضح دلیلونه (انجیل او معجزی) ورکړی او مونږ ده ته دروح القدس (جبرئیل ﷺ) کومک ورکړی (چی هغه ځان په خپل ځای کی یو واضح دلیل ووخو) آیا (د تعجب خبره نه ده چی په دی باندی هم تاسی سرکشی کوله او) کله چی به (هم) یو پیغمبر تاسی ته داسی احکام راوړل چی هغه به ستاسی زړونو نه غوښتل (نو) تاسی به (د داسی پیغمبرانو د اطاعت کولو څخه) تکبر کول شروع کی نو (داسی پیغمبرانو کی) بعضی څو (نعوذ بالله) تاسی درواغجن وگڼل او بعضی (بغیر د څه فکر څخه) موقتل کړه.

فائده: حضرت جبرئیل ﷺ په قرآن او په حدیث کی ځای په ځای دروح القدس په نوم بلل سوی دی، لکه د قرآن په دی آیت کی، قُلْ نَزَّلَهُ رُوحُ الْقُدُسِ اَوْ په حدیث کی د حضرت حسان بن ثابت په دی شعر کی.

وَجِبْرِيلُ رَسُوْلُ اللهِ فَيَنْتَهِ وَرُوحُ الْقُدُسِ لَيْسَ لَهُ كُفَاٌ

او د حضرت عیسی ﷺ کومک او تائید په جبرئیل ﷺ په څو طریقو سوي دی اول څو د پیداکیدو په وخت کی د شیطان د مسح کیدو څخه ساتل سوی دی بیا د هغه یعنی د جبرئیل ﷺ د چف کولو څخه د حضرت عیسی ﷺ حمل دمور په نس کی سوي دی بیا دیهودو څخه چی ډیر د حضرت عیسی ﷺ مخالف وه جبرئیل ﷺ به دده حفاظت کوی، تردی چی په اخره کی حضرت جبرئیل ﷺ دی آسمان ته پورته کی. یهودو د ډیرو پیغمبرانو تکذیب کړی دی د حضرت عیسی ﷺ یی هم تکذیب کړی دی او حضرت زکریا او حضرت یحیی علیهما السلام یی قتل کړي دی.

وَقَالُوا قُلُوبُنَا غُلْفٌ بَلْ لَعَنَهُمُ اللَّهُ بِكُفْرِهِمْ فَقَلِيلًا مَّا يُؤْمِنُونَ ﴿٨٨﴾

او ایی زموږ په زړونو باندی پرده ده بلکه لعنت کړي دی الله ﷻ د دوی د کفر په وجه نو ډیر کم ایمان راوړی.

تفهیم: او دا (یهودیان د طنز په توگه) ایی زموږ زړونه (داسی) محفوظ دی (چی په دوی کی د مخالف دین، چی اسلام دی اثر نه کیږی، نو په دین کی مونږ ښه پاڅه یو الله ﷻ فرمایي، چی دا محفوظ والی او پوخ والی نه دی، بلکه د دوی د کفر په وجه په دوی د الله ﷻ وهل دی) اسلام چی حق دین دی ددی څخه نفرت کوی او په منسوخ سوی دین ټینګ ولاړ دی، نو ډیر کم غوندی ایمان لری.

فائده: دالې غوندی ایمان دهغه شیانو په باره کی دی، چی هغه د دوی په دین او اسلام کی مشترکه شیان دی، مثلاً د خدای اقرار کول، د قیامت منل، چی دا داسی شیان وه چی ددی هم قائل وه، لیکن د نبوت محمدیه ﷺ او د قرآن د کلام الهی د کیدو څخه یی انکار کوی نو په دی وجه پوره ایمان یی نه وو، اودی لږ غوندی ایمان ته ایمان د لعنت په اعتبار ویل سوی دی، ځکه چی دایمان لغوی معنی مطلق یقین کول شرعاً دی ته ایمان نه ویل کیږی، ځکه چی شرعاً ایمان هغه دی، چی په هغه ټولو شیانو کامل یقین وی کوم چی په شرع کی راغلی دی او په هغه شیانو کی نبوت محمدیه ﷺ او د قرآن کلام الهی کیدل هم دی، او په دی باندی دوی یقین نه درلو دی.

وَلَبَّاجَاءَ هُمْ كِتَابٌ مِّنْ عِنْدِ اللَّهِ مُصَدِّقٌ لِّمَا مَعَهُمْ ۚ

اوکله چی راغی دوی ته کتاب دالله ﷻ دطرفه چی رښتیا بنیای هغه کتاب چی ددوی څخه دی

وَكَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا ۚ فَلَمَّا جَاءَهُمْ

او دمخکی څخه به فتح غوښته دوی په کافرانو باندی بیاچی راغی دوی ته

تَاَعَرَفُوا أَكْفَرُوا بِهِ ۚ فَلَعْنَةُ اللَّهِ عَلَى الْكَافِرِينَ ﴿۸۹﴾

هغه چی دوی پیژندی نو دهغه څخه یی انکار وکی نو لعنت دی دالله ﷻ په انکار کوونکو باندی

لنډتفسیر : اوکله چی دوی ته (یو) داسی کتاب راغی (یعنی قرآن شریف) چی دخدای ﷻ دطرفه دی (او)

دهغه (کتاب هم) تصدیق کوونکی دی چی (دمخکی څخه) د دوی څخه دی (یعنی تورات) حال دا دی چی

ددی څخه مخکی (په خپله) به یی بیان کوی او کافرانو ته (یعنی د عربو مشرکانو ته) چی یو نبی راتلونکی

دی اویو کتاب راوړونکی دی (مگر) بیاکله چی دغه شی راغی چی هغه دوی (ښه) پیژندی نو دهغه یی

(صاف) انکار وکی نو (بس) دخدای لعنت دی وی پرداسی انکار کوونکو باندی (چی سره دپوهی یوازی

دتعصب په وجه انکار کوی)

فائده : قرآن ته دتورات تصدیق کوونکی په دی وجه ویل سوی دی ، چی په تورات کی دنبی ﷺ اودقرآن

دنازلیدو چی کومی پیشن گویانی وی قرآن څخه دهغو رښتیاوالی څرگندسو ، نو کوم چی دتورات په

حقه منونکی وی ، هغه دقرآن اوصاحب قران تکذیب نه سی کولی ، اوکه چیری تکذیب وکی نو دا

خامخا دتورات تکذیب به هم وی .

(یوه شبه او دهغه جواب)

اوکه چیری داوواپی چی هرکله دوی حق حق گنی نو بیا خودوی ته مومن ویل په کاردی کافرانو ته څه رنگه

وویل سوه ؟ نو ددی جواب دادی چی ایمان یوازی دگنلونوم نه دی بلکه دمنلونوم دی که داسی نه سی نو

داسی خوشیطان دتولو څخه زیات حق ښه گنی لیکن دگنلویاوجوددنه منلوپه وجه به کفرکی ښه مضبوط سوی دی

دغه وجه ده چی ورپسی راتلونکی ایت کی ددوی دکفروجه د دوی عنادښوولی سوی دی لکه چی ارشاددی

يٰۤاَشْرَکُوۤا اِنَّۤ اَنۡفُسَهُۥمۡ اَنۡ يَّکْفُرُوۡاۤ اِنۡمَّاۤ اَنۡزَلَ اللّٰهُ بُغۡیًاۤ اَنۡ یُّنۡزَلَ اللّٰهُ مِنْ

بدشی دی هغه چی دهغه دپاره څرخ کړه دوی خپل ځانونه چی منکرسوه دهغه شی چی نازل کړی دی الله ﷻ په دی

فَضْلِهٖ عَلٰی مَنْ یَّشَآءُ مِنْ عِبَادِهٖۚ فَبَآءُ وَّیَغْضَبُ عَلٰی غَضَبٍ

ضدباندي چی نازل کی الله ﷻ دخپل فضل څخه پر هغه چاچی دی غواری په خپلو بدگانو کی نو دوی وگتی دغضب

وَاللَّكَفْرِينَ عَذَابٌ مُّهِينٌ ﴿٩﴾

سربیره بل غضب او کافرانو دپاره د ذلت عذاب دی.

لنډتفسیر: هغه حالت (پیر زیات) بد دی چی هغوی غوره کی (اوپه دی دوی په خپل گمان، خپل خانونه، آخرت د عذاب څخه، خلاصول غواړی (او هغه حالت، دا (دی) چی کفر (انکار، کوی دداسی شی چی الله ﷻ په یو رښتونی پیغمبر) نازل کی (یعنی قرآن او هغه انکار هم) محض (په دی) ضد او عناد چی الله ﷻ دخپل فضل په وجه په کوم بنده چی منظوره وه (یعنی محمد ﷺ باندی ولی، نازل کی نو (ددی حسد په وجه چی کفر علاوه دی) دوی دیو غضب څخه علاوه دبل غضب مستحق سو او (په آخرت به) دغه کفر کونکو ته به داسی سزا وی چی په کی (د تکلیف څخه ماسوا) ذلت (هم) دی.

فائده: یو غضب او قهر دخدای تعالی د کفر په وجه او دویم د حسد په وجه دی نو په دی وجه د غضب سربیره غضب یی وفرمایل، عذاب سره د مهین قید لگولو څخه مقصد دا دی چی دا عذاب په کافرانو سره خاص دی، ځکه چی گنهگارو مومنانو د عذاب چی وی هغه ددی دپاره وی چی دوی پاک سی، د ذلت دپاره نه وی، ددی څخه وروسته ایت کی کوم قول د دوی نقل سوی دی دهغه څخه د دوی کفر ثابتیږی او حسد ور څخه هم معلومیږی.

وَإِذْ أُقِيلَ لَهُمُ امْنُؤَابَا أَنْزَلَ اللَّهُ قَالُوا نُوْمِنْ بِمَا أَنْزَلَ عَلَيْنَا وَيَكْفُرُونَ

او کله چی وویل سی دوی ته چی ومنی هغه چی الله ﷻ را لیرلی دی نو دوی وایی مونږ منو هغه چی نازل سوی دی

إِبْرَاهِيمَ وَهُوَ الْحَقُّ مُصَدِّقًا لِّمَا مَعَهُمْ قُلْ فَلِمَ تَقْتُلُونَ أَنْبِيَاءَ اللَّهِ مِنْ

پرمونږ اونه منو هغه چی ددی څخه ماسوادی حال دا دی چی دا کتاب رښتیادی او تصدیق کوونکی دی دهغه کتاب

قَبْلُ إِنْ كُنْتُمْ مُؤْمِنِينَ ﴿١٠﴾

چی د دوی سره دی، ووايه بیا موولی قتل کول دا الله ﷻ پیغمبران ددی مخکی که چیری تاسی ایمان لری.

لنډتفسیر: او کله چی دی (یهودو) ته وویل سی چی تاسی ایمان راوړی په هغه ټولو کتابونو چی الله ﷻ په مختلفو پیغمبرانو باندی، نازل کړی دی (اوپه دی ټولو کتابونو کی قران هم دی) نو (په جواب کی) وایی چی مونږ (خو یوازی) په هغه کتاب به ایمان راوړو چی مونږ ته (حضرت موسی ﷺ په واسطی) نازل سوی دی (یعنی تورات او (باقی) څومره (کتابونه) ددی څخه علاوه دی (لکه انجیل او قران، ددی (ټولو) دوی انکار کوی حال دا دی چی د (تورات څخه ماسوا کتابونه) هم (په خپل ځای) حق (او واقعی) دی (اوپه خپل ځای د حق کیدلو څخه ماسوا) تصدیق کوونکی هم دی دهغه (کتاب) چی دوی سره دی (یعنی تورات) ته ﷻ (دا هم) ووايه چی ښه نو بیا مو ولی قتلول دا الله ﷻ پیغمبران دی څخه مخکی زمانه کی که چیری تاسی (تورات باندی) ایمان لرونکی وای؟

فائده: دیهودو دا وینا کول چی مونږ به یوازی په تورات باندی ایمان راوړو، په نورو کتابونو به یی نه راوړو، په ډاگه د کفر وینا ده، او ور سره دا وینا چی هغه کتاب چی په مونږ نازل سوی دی یعنی تورات ددی وینا څخه د دوی حسد کول معلومیږی، چی دهغه صفامطلب دا دی چی هرکله نور کتابونه په مونږ نازل نه دی، نو په دی ایمان نه راوړو، الله د دوی دا وینا په دری قسمه رد کړی ده.

اول دا چی هرکله دنورو کتابونو حق والی هم دلیل یقینی سره ثابت دی، نوییادهغه څخه دانکار کولو څه وجه ده؟ خامخا که چیري په دلیل کی څه خبره وای نو هغه به یی وړاندی کړی وای او خپله تسلی به یی کړی وای، انکار محض په څه وجه؟ دوهم دا چی نور کتابونه مثلاً قرآن مجید، دتورات تصدیق کوونکی کتابونه دی نو بیاددی څخه په انکار کولو سره پخپله دتورات څخه انکار کول پیدا کیږی، دریم دا چی دپیغمبران وژل تر ټولو آسمانی کتابونو په پنا کی کفر دی، نو بیا ستاسی، دخلکو ډلی چی څومره پیغمبران وژلی دی، چی دهغو تعلیمات دتورات داحکامو تعلیمات وه، تاسی دغه قاتلانوته خپل پیشوایان او یاست نو په داسی کولو او ویل سیده په سیده په تورات باندی کفر کول دی ددی څخه خو ستاسی دایمان دعوی کول هم غلطه معلومه سوه، مطلب دا چی دیو اړخ څخه هم ستاسی قول او فعل صحیح او صحیح نه دی، په دی پسی په نورو وجو او دلیلونو سره ددی یهودو رد الله ځه کوی.

وَلَقَدْ جَاءَكُمْ مُوسَى بِالْبَيِّنَاتِ ثُمَّ اتَّخَذْتُمُ الْعِجْلَ مِنْ بَعْدِهَا

او راغی تاسی ته موسی په واضحو معجزو سره بیا ونیوی گیلگی په عبادت تاسی تر هغه وروسته

وَأَنْتُمْ ظَالِمُونَ ﴿٩٧﴾

او تاسی ظالمان یاست.

لنډتفسیر: او حضرت موسی ځه تاسی خلکو ته صفا صفا دلیلونه (دتوحید او رسالت) راوړل (مگر) دی سره هم تاسی خلکو گیلگی (معبود، جوړ کی د موسی ځه) کوه طورته دتلو څخه) وروسته او تاسی (په داسی کولو سره) ظلم کوی.

فائده: دبینات څخه هغه دلیلونه مراد دی چی کوم ددی واقعی مخکی چی لا تورات هم دوی ته نه وو ورکول سوی، د موسی ځه په حقه نبی کیدلو دپاره قائم سوی وه، مثلاً آمسا، اوتک سپین لاس، د دریاب شلیدل اونور سوه، درد دبیان حاصل څرگنددی، چی تاسی خو دایمان دعوی کوی او په صریح شرک کی اخته یاست، چی ددی څخه د موسی ځه بلکه دالله ځه تکذیب را پیدا کیږی، د گیلگی دعبادت کولو واقع او معامله که څه هم په هغه یهودو کی نه وه پېښه سوی چی درسول ځه په زمانه کی وه لیکن هرکله چی دوی دخپلو نیکه کانو حامیان او طرفدار وه نو په دی وجه یو قسم دوی هم شامل سو، او ددی څخه دا خبره هم معلومه سوه چی دکومو خلکو تیر سوو مشرانو د موسی ځه تکذیب کړی وو، نو دوی که چیري دمحمد ځه څخه انکار وکی نو دومره څه عجیبه نه ده.

وَإِذَا أَخَذْنَا مِيثَاقَكُمْ وَرَفَعْنَا فَوْقَكُمُ الطُّورَ خُذُوا مَا آتَيْنَاكُمْ نَفْوَۃً وَأَسْمَعُوا

او کوم وخت چی مونږ واخیستی اقرار ستاسی او پورته مو کی تاسی باندی کوه طور ونیسی چی کوم مونږ تاسی

قَالُوا سَمِعْنَا وَعَصَيْنَا قَۡوَأَشْرَبُوا فِي قُلُوبِهِمُ الْعِجْلَ بِكُفْرِهِمْ

ته در کی په ټینگه (مضبوطه) او واورى وې ویل واوریده مونږ اونه یی منو وچنبل سو د دوی په زړونو کی محبت

قُلْ بِسْمَاۤیَٰمُرْكُمۡ بِهِۦٓ اٰیٰتُنَا کُنۡمَ اِنْ کُنۡتُمْ مُّؤْمِنِیۡنَ ﴿۹۳﴾

دغه گلگی په وجه ددوی دکفر ووايه چی بدی خبری ښیسی تاسی ته ایمان ستاسی که چیري تاسی ایمان راوړی وی

لتفسير: او (دغه زمانه یاده کړی) کله چی مونږ تاسی څخه قول او اقرار اخیستی وو او (ددې قول اقرار

اخیستو دپاره) کوه طور یی ستاسی (په سرونو) باندی پورته کړی وو (اوپه دی وخت کی حکم یی کړی

وو چی) واخلی کوم (احکام چی) مونږ تاسی ته درکوه په همت (اوپوخ والی) سره واخلی او (داحکومونه په

زړه) واورى (په دی وخت کی) دوی (دبیری په ژبه خو) وویل چی مونږ (قبول کړه او) واوریده او (هرکله چی

واقع کی دا خبره د زړه څخه نه وه چی) د دوی په زړونو (رگ رگ) کی دغه سختی ننوتلی وو د دوی

(دمخکی) کفر په وجه (کوم وخت چی دوی دمالگین دریاب څخه ووتل او یوبت پرست قوم یی ولیدی ،

نو دوی درخواست وکی ، چی زموږ دپاره یو دغه رنگه مجسم خدای دی منتخب کړل سی) ته ووايه

چی (ومولیده دخپل ایمان کارونه نو) دا کارونه ډیر بد دی چی دغه ښوونه تاسی ته ستاسی ایمان کوی

که چیری تاسی (لکه چی اوس هم) ایمان داریاست (یعنی دا ایمان نه دی)

فائده: په دی ایت کی چی کوم اسباب اومسببات ذکر دی ، دهغوی دترتیب حاصل دا دی چی کوم وخت

دوی دمالگین دریاب څخه ووتل نو د دوی څخه دکفر دیوی کلمی صادریدل وسوه ، دحضرت موسی

عليه السلام په ترتلو که څه هم دوی توبه وکښله لیکن دتوبی هم مختلفی درجی دی ، کله چی دا توبه د اعلی

درجی توبه نه وه ، نو ددغه کفر دحلمی څه خبری د دوی په زړونو کی پاته سوی وو ، چی دغه خبری بیا

ترقی وکړه او دگلگی دعبادت کولو سبب جوړ سو ، بیاپه توبه کولو کی بعضی قتل سوه اوبعضوته

غالبا بغیر دقتل کولو څخه معافی وسوه ، لکه چی بعضی مفسرینو ذکر کړی هم ده چی د دوی څه قدر

کمزوری به هم وه ، اوکوم چی دگلگی دعبادت کولو څخه خلاص پاته سوی وه ، نوهغوی ته په کار وه ،

چی دگلگی دعبادت کوونکو څخه یی نفرت کړی وای ، لیکن په دی نفرت کی دکوتاهی په وجه یوقسم

ددی معصیت شرکیه د دوی په زړونو کی باقی وو ، بهرحال دتوبی دکمزوری یا دکفر څخه دنفرت نه

کولو داثارو پاته کیدل ، د دوی په زړونو کی سستی پیدا کړه ، چی ددی څخه دمیثاق په اخیستو کی

کوه طورته د دوی پرسرونو باندی دپورته کولو نوبت راغی .

قُلْ إِنْ كُنْتُمْ لَكُمْ الدِّارُ الْآخِرَةُ عِنْدَ اللَّهِ خَالِصَةً مِّنْ دُونِ النَّاسِ

ووايه چی که چیری دی ستاسی دپاره دآخرت کور الله ﷻ څخه یوازی دنورو خلکو څخه

فَتَبْنُوا الْمَوْتَ إِنْ كُنْتُمْ صَادِقِينَ ﴿۹۴﴾ وَلَنْ يَتَسَوَّاهُ أَبَدًا بِمَا قَدَّمْتُمْ

نو تاسی دمړه کیدلو ارزو وکړی که چیری تاسی رښتیا وایاست او هیڅکله به ارزو ونه کړی دمړگ په سبب دهغه

أَيُّدِيهِمْ وَاللَّهُ عَلِيمٌ بِالظَّالِمِينَ ﴿۹۵﴾

گناهونو چی لیرلی دی د دوی لاسونو او الله ﷻ ښه پیژنی گنهگاران

لنډتفسیر: (بعضی یهودو دا دعوی کوله چی داخرت نعمتونه مونږ دپاره خاص دی اویس زمونږ حق دی،

الله ﷻ ددی دعوی دباطلولو دپاره وفرمایل چی ای محمد ﷺ، ته (دی خلکوته) ووايه چی که چیری

(ستاسی دوینامطابق)، داخرت علم یوازی ستادپاره دی دنور چا دشرکت څخه بغیر، نو تاسی (دتصدیق

دپاره لږغوندی) دمړگ ارزو وکی او وښایاست که چیری تاسی (په دی دعوی کی) رښتونۍ یاست او

(مونږ ورسره داهم وایوچی) داخلق هیڅکله به هم ددی (مړگ) ارزو ونه کی په وجه (دبیری دسزا) دهغه

اعمال (کفریه ووڅخه) چی دوی په خپلولاسونو باندی کړی دی او الله ﷻ ته ښه پته ده ددی ظالمانو د (حال

کوم وخت چی دمقدمی تاریخ راسی په دوی به فرد جرم عائد کړل سی او دسزا حکم به ورته وکړل سی،

فانده: دقرآن دنورو آیاتونو څخه هم د دوی ددغه دعوی مفهوم را اوزی لکه چی:

وَقَالُوا لَنْ نَمْسَا النَّارَ إِلَّا آيَاتًا مَّغْذُودَةً . وَقَالُوا لَنْ يَدْخُلَ الْجَنَّةَ إِلَّا مَنْ كَانَ هُودًا أَوْ نَصَارَى . وَقَالَتِ الْيَهُودُ

وَالنَّصَارَى نَحْنُ أَبْنَاءُ اللَّهِ وَأَحِبَّاؤُهُ . وغیره

دټولو دعور حاصل دا دی، چی دوی وایی چی مونږ په حق دین یو، په دي وجه آخرت کی مونږ ته به

خامخا خلاصون حاصل سی او مونږ کومو چی توبه کړی ده یا دخدای رحمت پری سوی دی، هغوی ته

خو په اول کی به جنت حاصل سی، اوچی کوم گنهگار دی، هغوی به څو ورځی عذاب تیر کړی، بیا به

خلاص سی، اوچی کوم فرمانبرداره دی هغوی په شان دزامنو، خدای تعالی ته محبوب اونژ دی دی.

دبعضی عنوانونو دقباحت څخه قطع نظر دا دعوی چی دوی په دین حق باندی دی، په خپل خای کی که

څه هم چی درسته معلومیري، لیکن کله چی دا خلق دخپل دین دمنسوخ کیدو په وجه په حق پاته کیدی

نه سوه، په دی وجه الله ﷻ خای په خای په مختلفو عنوانونو او طریقو سره د دوی تکذیب کړی دی، او

دلته یی یوه خاصه طریقه ذکر کړی ده، هغه دا چی دعام عادت مطابق، که چیری په بحث او دلائلو سره

فیصله نه کوی، نو راسی، مافوق العادت طریقی سره یعنی دمعجزی په ذریعه چی په هغه کی نه دزیات

علم فهم، اونه دسوچ اوفکر ضرورت دی بلکه یوازی د ژبی دښورولو ضروره دی فیصله کوو، لیکن

مونږ پیش گوئی کوو چی تاسی به په ژبه هیڅکله ونه وایاست چی مونږ دمړگ ارزو کوو، تردی پیش

گویی خُنه و روسته مونږ وایو چی که چیری تاسی په خپلو دعوو کی رښتینی یاست نو دا خبره وکی او که مو ونه کړه نوییا ستاسی درواغجن کیدل ثابتیږی هرکله چی دوی ته ښه معلومه وه ، چی دوی په کفر او باطل دی او رسول الله ﷺ او مومنان په حقه دی ، نو په دی وجه یاخو په دوی باندی داسی هیبت خور سو چی د دوی ژبه بالکل ونه ښوریده ، یاخو ودریدل چی په ژبه دا خبره کول دی او مرگ راتلل دی او په لوی لاس جهنم ته رسیدل دی ، که داسی نه وی نو د دوی چی رسول ﷺ سره کومه دښمنی ده نودهغه په وجه ددغه خبرو د اوریدو څخه خو دوی ته په جوش کی راتلل په کار وه او دا کلمات به یی ویلی وو .

په حقیقت کی داسلام دحقانیت دپاره داواقعہ کافی ده، دلته کی دوی نوری خبری د ذکر کولو لایقی دی اول دا چی دا دلیل خو دیهودو وو ، چی در رسول الله ﷺ په زمانه کی موجود وه اوچی هغوی دده دنبوت دپیژندو باوجود دده دنبوت څخه انکار کوی او دهری زمانی دیهودو داخطاب اوخبره نه ده .

دویم دا چی دا شبهه کول په کار نه دی ، چی تمنا ، په زړه او په ژبه دواړوسره کیږی ممکنه ده چی دوی په زړه کی تمنا کړی وی ، دا شبه ځکه کول نه دی په کار چی اول دالله ﷻ دا قول ، وَلَنْ يَتَمَنَّوْهُ ددی خبری صفا تردید کوی ، بل دا که چیری دوی په زړه کی تمنا کوله ، نو پر ژبه به یی ضروردهغه اظهارکولی ، ځکه چی په دی کی د دوی بری وو او در رسول ﷺ د درواغجن کولو ښه موقعه وه .

او دا شبه هم بی ځایه ده چی دوی به تمناکړی وی ، لیکن دهغی شهرت نه دی سوی دا ځکه بی ځایه ده چی داسلام دهمدر دانو تعداد دمخالفینو دتعداد په مقابله کی په هره زمانه کی همیشه کوم راغلی دی ، که چیری داسی خبره وی ، نو دوی به دا پخپله ښه مشهوره کړی وای چی گوری تاسی چی دحق کوم معیار مقرر کړی وو ، هغه په مونږ کی پوره پوره موجود دی .

وَلَتَجِدَنَّهُمْ أَحْرَصَ النَّاسِ عَلَى حَيٰوةٍ وَمِنَ الَّذِيْنَ اَشْرَكُوْا يُوَدُّ اَحَدٌ

اوته به ووینی دوی دتولو خلکو څخه زیات حرص ناک دژوند او زیات حرص ناک دشرکانو څخه هم غواړی یو یو

هُمُ يُعٰذِرُوْنَ اَلْفَ سَنَةٍ وَّمَا هُوَ بِزُحْرٰجِهٖ مِنَ الْعٰذَابِ اَنْ يُعٰذِرَ وَاللّٰهُ بَصِيْرٌ

د دوی چی عمرولری زر (۱۰۰۰) کاله او نه دی ده لره خلاصونکی دعذاب څخه دومره قدر ژوندی پاته کیدل او

بِمَا يَعْمَلُوْنَ ﴿۱۰﴾

الله ﷻ وینی چی څه دوی کوی .

لتفسير: او (داخلق دمرگ څه تمنا کوی، ته (خو) دوی (دنیوی) ژوند حرص ناک (او عام) انسانانوبه (هم) زیات پیداکی او (نور خوږیږېده ، حیرانتیاخودا ده چی دبعضی) مشرکانو هم (زیات به ته دوی دژوند وړی ووینی او د دوی دا حالت دی چی) د دوی یویو (کس) په دی هوس کی دی چی دده عمرزر ۱۰۰۰ کاله سی او (ښه بالفرض که چیری دومره عمر یی هم سی) دا به دعذاب څخه خلاصی نه سی چی (دچالوی) عمر سی اودالله ﷻ په وړاندی دی د دوی عملونه (بد چی دهغه په وجه دوی ته عذاب ورکیدونکی دی) .

فائده: په دی کی دحیرانتیا وجه دا ده چی د عربو مشرکان چی هغه داخرت څخه منکر وه او چی د هغوی عیش وعشرت که څه دی نو دنیوی دی، دوی که چیری داوږد عمر تمناو کړی نوڅه دومره دتعجب خبره نه ده، لیکن یهودو چی داخرت قائل اود دوی به وینا داخرت دعیش او عشرت مستحق دی بیاولی په دنیا کی دپاته کیدو تمنا کوی، داتمنادحیرانتیا اودتعجب خبره ده.

نو داخرت د عقیدې لرلوسره داوږد عمر ارزو کول ددی خبری دلیل دی چی دوی خپل ځان داخرت دنعمتونو مستحق گنلو چی کومه دعوی کوی هغه یوازی دعوی ده حقیقت یی نسته اوکه حقیقت دی هغه خو دا دی چی دوی ته ښه پته ده چی هلته د دوی دپاره جهنم څخه ماسوا بل ځای نسته نوپه دی وجه چی څومره پوری ژوندی وی نوښه به وی.

قُلْ مَنْ كَانَ عَدُوًّا لِلْجِبْرِيلَ فَإِنَّهُ نَزَّلَهُ عَلَىٰ

ته ووايه چی څوک دجبریل ﷺ ددښمن وی نو هغه خو نازل کړی دی

قُلُوبِكُمْ بِإِذْنِ اللَّهِ مُصَدِّقًا لِّمَا بَيْنَ يَدَيْهِ وَهُدًى وَبُشْرَىٰ

ستا په زړه باندی دالله ﷻ په حکم چی دی رښتیا ښوونکی دی دهغه کلام چی دده مخکی دی اولاره ښی اوزیری

لِلْمُؤْمِنِينَ ۹۶ مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ

او روی ایمانداروته، څوک چی وی دښمن دالله ﷻ او دده ملائکو اودده دیپغمبرانو اودجبریل

وَمِيكَالَ فَإِنَّ اللَّهَ عَدُوٌّ لِلْكَافِرِينَ ۹۷

اودمیکایل نو الله ﷻ دښمن دی ددغه کافرانو.

لنفسیر: (بعضی یهودو چی دنبی ﷺ څخه دا واوریده چی جبریل ﷺ ماته وحی راوړی نو وی فرمایلی چی دده سره زمونږ دښمنی ده زمونږ په قوم باندی چی دخوفناک واقعات اوسخت احکام راځی، نو هغه دی راولی، میکایل ﷺ ښه دی چی باران اورحمت دده سره تړلی دی، که چیری ده وحی راوړلی، نو مونږ به منلی په دی خبره الله تعالی رد کوی چی ای محمد ﷺ) ته (دوی ته) ووايه چی څوک دجبریل ﷺ سره دښمنی کوی (هغه پوهه سوه او دهغه دښمنی پوه سوه لیکن ددی کار دقران په نه منلوکی څه دخل دی؟ ځکه چی دی دقران په راوړلو کی صرف استاذی دی) نو (داستاذی په توگه) ده داقران ستازپه ته رسولی دی دالله ﷻ په حکم (نو دراوړونکی خصوصیت ته اعتبارولی ورکیدي سی؟ البته قران ته دی وکتل سی، چی څه رنگ دی نو) دده (خوپه خپله) دا حالت دی تصدیق کوی دخپل ځان څخه دمخکنیو (اسمانی) کتابونو اولاره ښی (دضروری مصلحتونو) او زیری اوروای ایمانداروته (او داسمانی کتابونو دغه شان حالت وی نو قران په هرحالت کی اسمانی کتاب او داتباع قابل سو، بیادجبریل ﷺ سره

د دښمنۍ په وجه د قرآن نه منل ، يو عجيبه بې وقوفۍ ده ، او پاته سوه د جبريل عليه السلام دښمنۍ کولو مسئله ، نو د دې فيصله دا ده چې د الله تعالى په نزد د الله تعالى سره دښمنۍ کول ياد هغه نور و ملائکو سره ياد هغه رسولانو سره يا خو د ميکاييل عليه السلام سره دښمنۍ کول چې دهغه د دوستۍ تپې دوى وايي دې ټولو سره دښمنۍ کول او جبريل عليه السلام سره دښمنۍ کول دا ټول يوشان شى دى د دې ټولو دښمنيو دپاره قانون او ضابطه دا ده چې کوم يو سړى د الله تعالى دښمن وي (نو) د ملائکو دښمن وي (نو) د پيغمبرانو دښمن وي (نو) د جبريل دښمن وي (نو) د ميکاييل دښمن وي (نو) د دې ټولو وبال دادى چې ، الله تعالى دښمن دى د داسې کافرانو .

وَلَقَدْ أَنْزَلْنَا إِلَيْكَ آيَاتٍ وَمَا يَكْفُرُ بِهَا إِلَّا الْفَاسِقُونَ ﴿٩٩﴾

مونږ نازل کړى دى تاته اياتونه روښانه او انکار به نه کوى د دوى مگر هغه چې نافرمانه دى .
لنډتفسير: او (بعضو يهودو نبى صلى الله عليه وسلم ته وويل چې په تاباندې څه داسې واضح دليل نازل سوى نه دى چې هغه مونږ پيژنو او چې دهغه دوجى مونږ ايمان راوړو نو د دې خبرې په جواب کې وويل سوه ، چې دوى ديو واضح دليل خبرى کوى) مونږ خو په تا ډير واضح دليلونه نازل کړى دى (چې هغه دوى ښه پيژنى نو د دوى انکار دنا پيژندگلى په وجه نه دى بلکه دا انکار په دې وجه دى چې په دوى کې دا عادت دى چې دخداى دحکم څخه غاړه غړوى او (قاعدۀ کلیه ده چې د داسې دليلونو څخه) انکار نه کوى ، مگر يوازى هغه خلق چې دهغوى عادت دحکم څخه غاړه غړول وي .

أَوْ كَلِمَاتٍ وَأَعْهَدَ أَنْبَاءَهُ فَرِيقٌ مِّنْهُمْ بَلْ أَكْثَرُهُمْ لَا يُؤْمِنُونَ ﴿١٠٠﴾

آيا کله به چې وکى دوى څه عهد او پيمان نو بيه يې غورځوى هغه يو جماعت د دوى څخه بلکه اکثر د دوى ايمان نه راوړى
لنډتفسير: (بعضى يهودو ته چې هغه عهد او پيمان ياد کړل سو ، چې د دوى څخه په تورات کې دايمان راوړلو په باره کې اخيستل سوى وو ، نو ددغه عهد داخيستلو څخه يې صفا انکار وکى نو ددغه خبرې متعلق ارشاد چې) آيا (ددغه عهد وپيمان داخيستو څخه دوى انکار کوى) او (د دوى خو دا حال دى چې دوى کله هم خپلې منلې سوى وعدې پوره کړى نه دى) کله هم چې دى خلقو (د دين متعلق) څه عهد کړى به وو (ضرور) هغه به په دوى کې يوى نه فرقى شاته غورځولى وو بلکه دغه (په عهد باندې نه عمل کوونکو) کې زيات خوبه داسې راوړى چې (د سره به د دى عهد) يقين هم نه لري (نو عمل ورباندې نه کول خو فسق وو ، يقين نه کول ورباندې تردى زيات کفر دى) .
 فائده : ديوى ډلې تخصيص ځکه سوي دى ، چې څه په دوى کې داسې وه چې دا وعدې به يې پوره کولى حتى چې په اخر کې په نبى صلى الله عليه وسلم باندې ايمان يې هم راوړى .

وَلَمَّا جَاءَهُمْ رَسُولٌ مِّنْ عِنْدِ اللَّهِ مُصَدِّقٌ لِّمَا مَعَهُمْ نَبَذَ فَرِيقٌ مِّنْ

او کله چې راغلى دوى ته پيغمبر د الله تعالى د طرفه تصديق کوونکى دهغه کتاب چې دوى سره دى نو وغورځوى

الَّذِينَ أُوتُوا الْكِتَابَ لِكِتَابِ اللَّهِ وَرَأَوْا ظُهُورَهُمْ كَانْتَهُمُ

یوی دلی داهل کتابو څخه دالله ﷻ کتاب دخپلو شاگانو وروسته گویا چی دوی

لَا يَعْلَمُونَ ﴿۱۰۱﴾

ګر سره علم نه لری .

لنډتفسیر: (په دی آیت کی دیوی خاصی عهد شکنی الله ﷻ ذکر کوی چی په هغه کی په رسول الله ﷺ ایمان نه راوړلو خبر دی ، ارشاد دی) اوچی کله دوی ته (لوی) پیغمبر راغی دالله ﷻ دطرفه چی (رسول کیدو سره) تصدیق کوی دهغه کتاب چی دی خلقو سره دی (یعنی دتورات څکه چی دی کی دده دنبوت خبر دی نو په دی حالت کی په رسول الله ﷺ ایمان را وړل عین په تورات عمل وو چی هغوی دا هم کتاب الله گنی مګر سره ددې هم) په دغه اهل کتابو کی یوی فرقی په خپله دا کتاب الله دارنگه شاته وروسته وغورځوی لکه چی دوی ته (ددې مضمون یا دکتاب الله کیدی) گویا دسره علم نسته .

وَاتَّبِعُوا مَا تَتْلُوا الشَّيْطَانُ عَلَىٰ مُلْكٍ سَلِيمٍ

او ورپسی روان سو دهغه علم چی لوستی به شیطانانو دسلیمان ﷺ دباچهی په وخت

وَمَا كَفَرَ سُلَيْمٌ وَلَكِنَّ الشَّيْطَانَ كَفَرُوا يَعْلَمُونَ النَّاسَ

کی او کفر نه وو کړی سلیمان ﷺ لیکن شیطانانو کفر کړی وو چی ښووی به یی خلقو ته

السَّحَرِ وَمَا أُنْزِلَ عَلَى الْمَلَكَيْنِ بِبَابِلَ هَارُوتَ وَمَارُوتَ

جادو او هغه علم پسې روان سو چی نازل سوی وو په دوو ملانکو باندی دبابل په ښار کی چی یوی نوم هاروت اودبلې نوم ماروت وو .

وَمَا يَعْلَمِينَ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ

اونه به ښووی هغه دوو ملانکو چاته څو پوری چی به یی ونه ویل چی مونږ دآزمیښت دپاره یو نو تاسی کافر مه سی

فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَزَوْجِهِ وَمَا هُمْ

بیاد هغوی څخه به یی زده کوی هغه جادو چی په هغه به یی جلاوالی کوی دسړی او دهغه دښخی په مینځ کی او

بَضَائِرٍ بِهِ مِنْ أَحَدٍ إِلَّا يَذُنَ اللَّهُ وَيَتَعَلَّمُونَ مَا يَضُرُّهُمْ

دوی په دی سره نقصان نه کوی چاته بغیر د حکم د الله ﷻ څخه او زده کوی به یی هغه شی چی نقصان وکړی د دوی

وَلَا يَنْفَعُهُمْ وَلَقَدْ عَلِمُوا لَمَنِ اشْتَرَاهُ مَالَهُ فِي الْآخِرَةِ مِنْ

اوفانده ونه کی او دوی ته ښه معلومه وه چی چا غوره کی جادو نسته دهغه دپاره په آخرت کی څه

خَلَاقٍ تَشْوِكِسَ مَا شَرَوْا بِهِ أَنْفُسَهُمْ لَوْ كَانُوا يَعْلَمُونَ ﴿۱۰۲﴾

برخه او ډیر خراب شی دی چی دهغه په بدله کی یی خرڅ کړل خپل ځانونه که چیری دوی پوهیدی

وَلَوْ أَنَّهُمْ آمَنُوا وَآتَقَوْا الشُّبُهَاتِ مِنْ عِنْدِ اللَّهِ خَيْرٌ لَوْ كَانُوا

او که چیری دوی ایمان راوړی وای او تقوای یی کړی وای نو بدله به یی پیدا کړی وای الله سره غوره که چیری

يَعْلَمُونَ ﴿۱۰۳﴾

دوی پوهیدی

لنوتفسیر: او (یهود داسی بی عقله دی چی) دوی (د کتاب الله تابعداری خو ونه کړه او) دداسی شی

(یعنی د سحر او جادو) تابعداری یی (غوره) کړه چی دهغه مشهور تیا کوله شیطانانو (یعنی خبیثو

پیریانو) د حضرت سلیمان علیه السلام د باجهی په (زمانه) کی او (بعضی بی عقلو چی په حضرت سلیمان علیه السلام

د سحر گمان کوی د ابالکل بی بنیاده خبره ده ځکه چی سحر خو اعتقاد ایاعملأ کفردی او) حضرت

سلیمان علیه السلام (نعوذ بالله کله) کفر نه وو کړی مگر (ها) شیطانانو (یعنی خبیثو پیریانو بی شکه) د کفر

(خبری یعنی سحر بی) کوی او حال دا وو چی (په خپله خو یی کوی نورو) خلگوته یی هم (ددی) سحر

تعلیم کوی (نو دغه سحر په میراث کی راروان دی او ددی اتباع دا یهودیان کوی) او (دغه شان) دهغه

(سحر) هم (دا خلق اتباع کوی) چی هغه پردوو ملانکو (دیو خاص حکمت دپاره) نازل سوی وو (چی)

د بابل (په ښار) کی (او سیدلی) چی دهغوی نومونه هاروت او ماروت وه اودی دواړو (دغه سحر) چاته

به نه ښووی ترڅو (چی مخکی د احتیاط دپاره به یی دا ونه) ویل چی زمونږ وجود هم (د خلگو دپاره) یو

(دخدای ﷻ) امتحان دی (چی زمونږ د ژبی څخه په سحر بانندی په خبریدو سره څوک په کښی راگیریری)

نو (بعضی) خلگو به ددغه دوو (ملانکو) څخه دا رنگه سحر زده کوی چی په هغه به یی (عمل وکی) دیوه

سړی او دهغه د ښخی په مینځ کی به یی جدایی پیدا کوله او (په دی خبره په څه وهم او بیره کی مه

کیرې چې جادوگر څه غواړي هغه کولی سی ځکه چې یقینی خبره دا ده چې، دا خلق ددغه (سحر) په ذریعه چاته (دذری غوندي)، ضرر نه سی رسولی مگر دالله ﷻ په (تقدیری) حکم سره او (داسی سحر حاصل کی بس) داسی شیان زده کوی چې (خپله) دوی ته (دگناه په وجه) ضرر ورکوی او (په څه معتدیه درجی سره) دوی ته فائده نه ورکوی (نویهودهم دسحر داتباع په وجه به په ضرر کی وی) او (دا خبره یوازی زمونږ نه ده بلکه) ضرور دا (یهود) هم دومره پوهیږي چې کوم سری دا (سحر) (دکتاب الله په بدله کی) خوښ کی دداسی سری دپاره په آخرت کی څه برخه (باقی) نه ده اوییشکه بددی هغه شی (یعنی جادو او کفر) چې دهغه دپاره دا خلق خپل ځانونه ورکوی کاشکی! ددوی (دومره) عقل وی او که چیرې دې خلکو (پرځای ددغه کفر اوبدعملي) ایمان اوتقوی (خوښه) کړی وای نو دالله ﷻ څخه ددی بدله (تردی کفر اوبدعملي په زرگونو درجی) ښه وه کاشکی! (دومره) عقل یی وای.

علوم اومسئلي: دمذکوره آیاتونو په تفسیر اوشان نزول کی چې کوم اسرائیلی روایتونه نقل سوي دي دهغه څخه خلکو ته قسم قسم شبهي وړاندی کیرې ددغو شېو حل حضرت حکیم الامت مولانا اشرف علی تهانوی راجه په ډیره آسانه او واضحه طریقه کړي دي نو په دی وجه دهغه هو بهو نقل کول دلته کافی دی او هغه دا دی.

(۱) داکم عقله خلق چې سلیمان ﷺ ته به یی دجادو نسبت کوی یهود وه، په دی وجه الله تعالی دآیت په مینځ کی دحضرت سلیمان ﷺ ددی خبری څخه پاک والی بیان کړي دی، (۲) ددی آیتونو څخه دیهودو بدی بیانول غرض دی ځکه چې په دوی کی دجادو شهرت وو، ددی آیتونو په باره کی دزهره یوه اوږده قصه هم مشهوره ده چې داڅه په معتبر روایت ثابت نه ده، کومو علماؤ چې دا قصه دشرعی دقواعدو څخه مخالفه گڼلې ده هغوی دا قصه رد کړي ده، زمونږ فی الحال دلته ددی دغلط والی یاصحیح والی سره څه کارنسته، البته دومره خبره ضروری ده چې ددی آیتونو دتفسیر کولو دی قصی ته څه ضرورت نسته اونه تفسیر پردی قصه موقوف دی، (۳) اویهودو چې کله ددی ټولو خبرو پیژندلو باوجود عمل دعلم خلاف کوی اودسوچ اوفکر څخه یی کارنه اخیستی نو په دی وجه اول ددوی دپوهیدلو خبر الله تعالی ورکی اوبیا په آخرکی په دی فرمایلو سره چې، کاشکی ددوی علم او عقل وای ددغه پوهیدو نفی وکړه اوداځکه چې په کم علم باندی عمل نه وی نو هغه دجهل یعنی دنه علم برابر دی، (۴) په یوه زمانه کی چې دهغه په پوره تعین باندی یوه صحیح رایه تراوسه نه ده قائمه سوي، په دنیاکی اویخصوصاً په بابل کی دجادو ډیر شهرت گډوو، او ددی عجیبه عجیبه اثرونه چې به جاهلانو خلکو ولیدل نو دپیغمبرانو دمعجزو اودسحر په حقیقت کی به دوی ته اشتباه کیدله او بعضی خلکو به جادوگران پاک او داتباع قابل گڼل اوجادو به یی ښه کار گڼی اودپه یی زده کوی او عمل به یی په کوی، لکه څنگه چې په موجوده دورکی دمسمریمز معامله ده، الله تعالی ددغه اشتباه دختمولو

دپاره دوی ملائکې دهاروت اوماروت په نامه ددی غرض دپاره راولیږلی چی خلکوته دسحر دحقیقت او دغه دشعبو څخه خبر ورکړل سی او داسی دا اشتباه ختمه سی ، اوچی خلق په جادو باندی عمل او دجادوگر تابعداری پریریدی اولکه څنگه چی دپیغمبرانو نبوت په معجزوسره ثابتیری هم دغه رنگه دهاروت اوماروت په ملائکه کیدو باندی دلیلونه قایم کړل سوه چی د دوی دحکمونو اوارشاداتو تعمیل ممکن سی ، او دا کار یی دپیغمبرانو څخه په دی وانخیستی چی اول خوپه پیغمبرانو او جادوگروکی جدایی کول غرض وه ، په یوحیثیت پیغمبرانو دمذم مقابل درجه لرله نوپه دی وجه حکم او فیصله کوونکی دفریقینو څخه علاوه یو دریم گری مناسب وو .

دوهم دا چی ددی کار تکمیل دجادو دالفاظو دنقل کولو څخه بغیر عاده کیدی نه سوی که څه هم چی د(نقل کفر کفر نباشد) دعقلی اونقلی منلی سوی قاعدی موافق داسی کیدی سوی لیکن کله چی پیغمبران دهدایت مظهره نو دهغوی څخه داکار اخیستل مناسب ونه گنل سو نو په دی وجه ددی کار دپاره ملائکې منتخب سوی او دا ځکه چی دتکوین په کارخانه کی چی هغه پرخیر اوشر ټولو باندی مشتمله ده ددی ملائکو څخه داسی کار هم اخیستل کیږی چی هغه دعالم دمجموعی په اعتبار خو دعامو مصالحو په وجه خیر وی او دمفسد دلازم کیدوپه وجه فی ذاته شر وی لکه دیوظالم جابر یاموذي حیوان او نورو پالنه سوه ، چی دا خو په تکوینی اعتبار سره صحیح اوبنه ده اوپه تشریعی اعتبار سره ناصحیح او بده ده اویپیغمبران خو داسی نه دی ځکه چی دهغوی څخه خاص دشریعت کار اخیستل کیږی چی هغه عموماً اوخصوصاً هم خیر وی ، اوکه څه هم چی دغه دجادو نقل کول دلور ذکر سوی غرض له مخی که یوتشریعی کاروو لیکن بیاددی شی دنژدی احتمال په وجه چی هسی نه دا نقل کول هم په جادو باندی دعمل کولو اوبنه گنلو سبب ونه گرځی دپیغمبرانو دپاره بڼه ونه گنل سو .

البته په کلیاتو شرعیه وو سره دپیغمبرانوپه ذریعه ددی غرض تکمیل هم وسو خو ددی کلیاتو دجزئیاتو تفصیل دپیغمبرانو په ذریعه ددی وچی څخه بیان سوچی دفتنی احتمال قوی وو ، ددی مثال څه داسی دی ، چی پیغمبرانو دا بنوولی دی چی رشوت اخیستل حرام دی ، او درشوت حقیقت یی هم بنوولی دی ، لیکن داجزییات یی نه دی بنوولی چی درشوت اخیستلو یوه طریقه دا ده چی دچاڅه رشوت اخلی نو داسی چل ورسره وکړه او داسی خبره ورته وکه او نور او نور ، ځکه چی دارنگه تفصیلاتو بیانولو څخه خو خلق نورچلونه زده کولی سی یا دسحرپه قسمونوکی مثال فرض کړه چی په قواعدو کلیه وو سره دابنول سوي دی چی ددست غیب دعمل په وجه تربالنبت لاندی اویاپه جیب کی پیسی حاصلیدل ناروادی لیکن دا نه دی بنوول سپوی چی دفلانی عمل په لوستلو سره داشان روپی حاصلیری ، دخبری خلاصه دا ده چی ملائکې بابل ته راغلی اوخپل کار یی شروع کی کار دا چی دسحر اصول اوفروع یی څرگندکړه اوخلکوته یی ددی بدعمل څخه دخلاصیدو اودجادوگرو څخه

دلیری کیدلو آگاهی ورکړه، ددی مثال څه داسی دی چی یو عالم ووینی چی جاهل خلق دبی عملی په وجه دکفر کلمی وایی نوهغه دتقریر یا تحریر په ذریعه دا کلمی جمع کی او خلق خبردار کی چی گوری ددی کلمو څخه ځان وساتی.

کله چی ملائکو کار شروع کی نودوی ته د خلگوتگ راتگ شروع سو اودی خلگو د دوی څخه دا سوال وکی چی مونږ ته هم دا اصول او فروع را وښیاست چی هسی نه دنابوهی په وجه په اعتقادی او عملی فساد کی مبتلا نه سو، نو په دی وخت کی ملائکو دا احتیاط تبلیغ او اصلاح په وجه دا خبره په ځان لازمه کړه چی ددغه اصولو او فروعو تر ښوولو وړاندی به یی ویل چی گوری زمونږ په دی ښوولو الله تعالی د خپلو بندگانو آزمینیت هم کوی چی څوک ددی خبرو څخه په خبریدو سره د خپل دین حفاظت او اصلاح کوی چی ددی شر څخه خبر سو او ځان یی ورڅخه وساتی او څوک خپل دین خرابوی او د شر څخه د خبریدو باوجود شر غوره کوی داسی شرحی دهغه انجام کفردی برابره خبره ده که هغه کفر عملی وی او که اعتقادی وی، گوری مونږ ورته نصیحت کوو چی په ښه نیت ورڅخه ځان خبر کی اوبیا پردی نیت ټینگ اوسی هسی نه چی په خرابی کی مبتلا سی او خپل ایمان برباد کی.

اوس ظاهره ده چی تردی زیاته خیر خواهی نوره کومه کیدی سو، مطلب دا چی چا به د دوی سره دغه رنگه عهد او پیمان وکی نو دوی به هغه ته د جادو ټول اصول او فروع بیان کړه ځکه چی د دوی کار دغه وو اوس که چیری څوک وعده خلافی کوی او په خپل اختیار او ارادی کافر فاجر ځان گرځوی دا دهغه خپل کار دی په دی کی ددی ملائکو څه قصور دی؟ لکه بعضی په دی عهد باندی ټینگ پاته نه سو، او دا جادویی خلگوته د تکلیف رسولو ذریعه جوړه کړه چی داسی کول فسق خو یقینی دی او ددی دا استعمال څه طریقی دکفر هم دی، نو دغه ټول فاجران او کافران سول.

ددغه ملائکو د اصلاحی ارشاد او ددغه خلگو پر خپلو وعدو باندی دنه ټینگیدو مثال داسی کیدی سی چی یو سړی یو جامع معقول او منقول عالم باعمل ته راسی او ورته دا وواپی چی ماته زړه یانوی فلسفه په دی غرض وښی په زه په خپله دهغو شبهاتو څخه خلاص سمه کمی چی په فلسفه کی د اسلام خلاف سړی دی او د اسلام مخالفینوته جواب ورکړلای سم، او دی ته عالم ته دا بیرته وی چی هسی نه داسی ونه سی چی دی ماته دوکه را کړی او فلسفه زده کی اوبیایی د اسلام په خلاف کار کی ونه لگوی، نو ددغه احتمال په وجه دا عالم ورته نصیحت وکی چی داسی مه کوه فلسفه مه زده کوه خو دا سړی پر خپله خبره ټینگ وی او د عالم سره وعده وکړی چی زه به د اسلام خلاف فلسفه نه استعمالوم، نو دا عالم ده ته فلسفه وښی، بیا داسړی د فلسفی هغه نظریات چی د اسلام خلاف دی صحیح او درست گڼل شروع کی نو خبره ظاهره ده چی په دی کی ددغه عالم هیڅ قصور نسته، هم دغه شان چی ملائکو به دوی ته د سحر اصول او فروع ښوول وروسته تر نصیحت کولو او تر وعدی اخیستلو چی په

دی به عمل نه کوی، په دی کی دی ملانکوته هیڅ قصور او ملامتیا نسته، او ددی فرض او کار تر تکمیل وروسته غالباً دغه ملانکی آسمان ته وبلل سوی، والله اعلم بحقیقة الحال.

(د سحر حقیقت)

سحر په کسری دسین سره په لغت کی هر هغه اثر ته وایی چی د هغه سبب څرگندنه وی (قاموس) برابره خبره ده که د هغه سبب معنوی وی لکه د خاصو خاصو کلمو اثر او که د غیر محسوسو شیانو اثر لکه د پیریانو شیطانانو اثربا په مسمریزم کی د قوت خیالیه اثر، او که د محسوساتو وی لیکن هغه محسوسات پټ وی لکه د آوسپنی را ایستلو اثر په مقناطیس کی چی کوم وخت مقناطیس د سترگو څخه پټ وی یا لکه د دوا گانو اثر کوم وخت چی دوا گانی پټی وی یا د ستورو اثر.

نو په دی وجه د جادو قسمونه دیردی لیکن په عرف عام کی جادو هغه شیانو ته ویل کیږی چی په هغه کی د پیریانو او شیطانانو د عمل دخل وی یا د مسمریزم د قوت خیالیه دخل وی یا دغه الفاظو یا کلمو دخل وی ځکه چی دا خبره د عقل او تجربی څخه ثابته ده او زړه اونوی فلسفه یی هم منی چی په حروفو او کلمو کی د خاصیت په وجه څه اثرونه وی، د یوه خاص حرف یا دیوی خاصی کلمی په خاص شمیر سره په لوستلو یا لیکلو کی د خاص خاص اثرونو مشاهده کیږی، اوداسی اثرونه چی هغه دانسان د ورېښتانو یا نوکونو یا نورو اندامونو یا د هغه د استعمال د جامو سره د نورو شیانو په گډون پیدا کیږی چی هغه ته توتکی ویل کیږی هم جادو گنل کیږی.

او د قرآن اوسنت په اصطلاح کی سحر هغه عجیبه شی ته ویل کیږی چی په هغه کی د شیطانانو په خوشحاله کولو سره کومک حاصل سوی وی، بیا د شیطانانو د راضی کولو دپاره مختلفې طریقې دی کله داسی منتر وویل سی چی په هغه کی د کفر او شرک کلمی وی او د شیطانانو صفت وی او یا د ستورو عبادت سوی وی چی په دی هم شیطان خوشحاله کیږی.

او کله دا اعمال وکړل سی چی هغه شیطان خوښوی مثلاً په ناحقه یو څوک وژل او بیا د هغه وینه استعمالول یا د جنابت او نجاست په حالت کی پاته کیدل د پاکۍ څخه ځان ساتل اونور اونور، لکه چی څنگه د الله تعالی د پاکۍ ملانکو امداد په هغه اقوالو او افعالو حاصلیږی کوم چی ملانکی خوښوی مثلاً تقوی پاکۍ د نجاست څخه ځان لیری ساتل د الله تعالی ذکر او د خیر کارونه، نودغه شان د شیطانانو امداد په داسی اقوالو او افعالو سره حاصلیږی چی هغه د شیطان خوښ وی نو په دی وجه په سحر کی هغه خلق کامیابه وی چی گنده او پلټی وی، د پاکۍ اود الله ﷻ د نوم څخه لیری وی د بدو کارونو عادی وی، بشخی هم د حیض په ورځو کی چی داکار کوی نوموثر وی، باقی شعبدو توتکو یادلاس د صفایی کارونو یا مسمریزم اونورو ته سحر مجازاً ویل کیږی (روح المعانی ج ۱ ص ۳۳۸)

(دَسَحَر قَسْمُونَه)

په مفردات القرآن (ص ۲۲۴) کی امام راغب رحمہ اللہ لیکي چي دَسَحَر مختلف قسمونه دي ، يو قسم خو محض نظر بندي او په خيال کي اچول دي چي دهغه واقعي څه حقيقت نه وي لکه چي بعضي شعبده باز د خپل لاس په چالاکي اوصفايي داسي کار کوي چي د عامو خلکو نظر دهغه د کيدلو څخه قاصر وي ، ياد مسمریزم اونور د قوت خياليه په ذريعه د چا په دماغ باندې داسي اثروسي چي هغه يوشي په خپلو سترگو ويني خو په اصل او واقع کي دهغه څه حقيقت نه وي ، کله داکار د شيطانانو دائر څخه هم کيدي سي چي ديوه سړي پر سترگو اودماغ باندې داسي اثروسي چي هغه يوشي په خپلو سترگو ويني خو په اصل او واقع کي دهغه څه حقيقت نه وي ، کله داکار د شيطانانو دائر څخه هم کيدي سي چي ديو سړي په سترگو اودماغ باندې داسي اثر و سي چي په هغه دي يو غير واقعي شي حقيقت وگني ، په قرآن مجيد کي د فرعون د ساحرانو دکوم سحر چي ذکر سوي دي ، هغه د سحر اولني قسم وولکه چي ارشاد دي سَحَرُوا اَعْيُنَ النَّاسِ (الاعراف ، ۱۱۲) «دوي د خلکو په سترگو باندې جادو وکي» او ، يُخَيِّلُ اِلَيْهِ مِنْ سِحْرِهِمْ اَنْهَآ تَسْمَعِي (طه ، ۶۶) «د دوي د سحر څخه د موسي عليه السلام په خيال کي دا راغله چي د رسيو داماران خفلي» د يُخَيِّلُ د لفظ څخه دا معلومه سوه چي کوم رسي او امساگاني دوي غورځولي وي هغه نه په حقيقت کي ماران جوړ سوي وه اونه يي څه حرکت کوي ليکن د حضرت موسي عليه السلام په خيال کي دا اثر جوړ سوي وو چي دا ورته زغليدونکي ماران ښکاره سو.

بل قسم هغه تخيل اونظر بندي ده چي په بعضو وختونو کي د شيطانانو دائر څخه پيدا کيږي اودا د قرآن کریم ددي ارشاد څخه معلوميږي ، هَلْ اَتَيْتُكُمْ عَلَىٰ مَنْ نَزَّلَ الشَّيْطَانُ * نَزَّلَ عَلَىٰ كُلِّ اَفَّاكٍ اَلِيمٍ * (الشعراء ۲۲۲) «زه تاسي ته نيسم چي په کومو خلکو شيطانان نازليريږي په هر بهتان لگوونکي او گناهگار نازليريږي» او په بل ځاي کي ارشاد دي ، وَلَٰكِنَّ الشَّيَاطِينَ كَفَرُوا يُعَلِّمُونَ النَّاسَ السِّحْرَ (اوشيطانانو کفر وکي او خلکو ته يي جادو وښووي)

دريم قسم دا دي چي د سحر په ذريعه د يوشي حقيقت بدل سي لکه ديوه انسان يا حيوان څخه کاني يايو حيوان جوړ کي ، امام راغب رحمہ اللہ او ابوبکر جصاص رحمہما اللہ د داسي قسم سحر څخه منکر دي اودا دمعتزله وو هم قول دي ، ليکن د جمهورو علماؤ تحقيق دا دي چي د شيانو (اعيانو) په بدليدلو کي لکه ديوه جسم څخه کاني جوړيدل يايوه نوعه مثلاً انسان په بله نوعه مثلاً په بيزو باندې بدليدل دا خو نه په عقلي طور محال دي اونه په شرعي طور ، اود فلسفيانو د اقول چي د حقائقو بدليدل ممکن نه دي ددي مطلب دا دي چي دمحال ممکن او واجب حقيقتونه بدليدل ناممکن دي چي په دوي کي عقلاً داسي بدليدل محال دي چي يو ممکن محال يا واجب سي ، يايو محال ممکن يا واجب سي يا يو واجب ممکن يا محال سي ، او په قرآن کي د فرعون د ساحرانو سحر ته که تخيل ويل سوي دي ددي څخه دانه

لازمیږي چی هریو سحر دی تخیل وی ، اوتردی زیات څه بل قسم دی نه وی اوبعضی خلکو دسحر په ذریعه دحقیقت پریدلیدو باندی دحضرت کعب احبار ددی حدیثه څخه دلیل نیسی چی هغه په موطا امام مالک کی دی اودقعقاع بن حکیم څخه منقول دی دهغه الفاظ داسی دی ، لَوْلَا کَلِمَاتِ اَقُولُهُنَّ لَجَعَلْتَنِي الْيَهُودَ حِمَارًا (که چیری داڅو کلمی نه وای چی زه یی په پابندی سره وایم نو دی یهودو به زما څخه څر جوړ کړی وای)

دڅر جوړولو لفظ مجازاً دبی عقله جوړولو په معنی هم کیدی سی لیکن بغیر دضرورت څخه حقیقت پریښوول اومجاز اخیستل صحیح نه دی نو په دی وجه حقیقی اوظاهری معنی او مطلب ددی داسو که چیری ماروزانه په پابندی سره داکلمی نه لوستی نویهودو به زما څخه څر جوړ کړی وای .

ددی څخه دوی خبری ثابتی سوی یوه دا چی دسحر په ذریعه دانسان څخه دڅر جوړولو امکان سته ، دویم دا چی هغه چی کومی کلمی لوستلی دهغه دا اثر وو چی بیاڅه جادو اثر کولی نه سواي ، خلکو چی دده څخه ددی کلمو پوښتنه وکړه نو ده ورته داکلمی وښوولی اَعُوْذُ بِاللّٰهِ الْعَظِيْمِ الَّذِيْ لَيْسَ شَيْءٌ اَعْظَمُ مِنْهُ وَبِكَلِمَاتِ اللّٰهِ الْقَامَاتِ الَّتِيْ لَا يُجَاوِزُ هُنَّ بَرٌّ وَلَا فَاجِرٌ وَبِاسْمَاءِ اللّٰهِ الْخُسْنٰی كُلِّهَا مَا عَلِمْتُ مِنْهَا وَمَا لَمْ اَعْلَمْ مِنْ شَرٍّ مَا خَلَقَ وَتَبَرَّءُ وَذَرَّءُ ، (اخرجه فی الموطا باب التَّعَوُّذِ عِنْدَ النَّوْمِ)

زه دلوی خدای ﷻ پناه اخلم چی ترهغه لوی څوک نسته اوپناه اخلم دالله په مکملو کلمو چی دهغه څخه یوڅوک ښه او بد انسان مخ نه سی وتلی اوپناه اخلم دالله ﷻ په ټولو اسماء حسنی باندی چی کوم ماته معلوم دی اوکوم چی معلوم نه دی دهرهغه شی دشر څخه کوم چی الله تعالی پیدا کړی دی او وجود یی ورته ورکړی دی .

خلاصه دا چی دسحر دری واړه قسمونه داسی دی چی ددی واقع کیدل ممکن دی .

(په سحر او معجزه کی فرق)

څنگه چی دپیغمبرانو دمعجزو څخه یاداولیاؤ دکرامتونو څخه داسی واقعات په مشاهده کی راغلی دی چی هغه عاده ممکن نه دی اوچی په دی وجه دی ته خرق عادت ویل کیږی ، دغه رنگه آثار په ظاهره دسحر اودجادو څخه هم په مشاهده کی راغلی دی اوپه دی وجه بعضی ناپوهانوته په دی دواړوکی گډون کیږی او په دی وجه بیادوی دجادوگرو تعظیم اوتکریم کوی ، نوپه دی وجه ددواړو فرق بیانول ضروری سو ، دا فرق یو داصل اودحقیقت له مخی دی اوبل دظاهری آثارو له مخی دی .

دحقیقت له مخی فرق خو دا دی چی په سحر اوجادو سره چی کوم شیان په مشاهده کی راځی نو هغه داسبابو ددائری څخه وتلی نه وی ، فرق صرف داسبابو دڅرگندوالی اودپټ والی دی چیری چی اسباب ظاهروی نودا آثار دغه اسبابوته منسوب کړل کیږی او دڅه تعجب شی نه گڼل کیږی ، لیکن چی کوم خای اسباب پټ وی نوهغه دتعجب کولوشی وی اوامام خلق دنه پوهیدوپه وجه دا خرق عادت

گفتی، حال دا دی چی هغه په حقیقت کی دټولو معمولی او عادی شیانو په شان دیو پیری اوشیطان دائر څخه کیږی، که چیری یو خط د مشرق بعید څخه چی نن لیکل سوی وی دلته راولویری تولیدونکی به داخرق عادت وگنی او حال دا دی چی پیریانو اوشیطانونو ته د داسی کارونو کولو قوت ورکول سوی دی، که چیری په دی کار کی د دوی ذریعه کیدل خلکو ته څرگندوی نو بیابه دا دی خلکو ته خرق عادت نه ښکاری دی، مطلب دا چی په سحرکوم ټول آثار ظاهریږی هغه ترطبعی اسبابولاندی وی لیکن د اسبابو د پټ والی په وجه خلکو ته ددی د خرق عادت دوکه کیږی.

او معجزه دارنگه شی نه دی، هغه بغیر د څه ذریعی اوسبب، د الله ﷻ کار وی او په هغه دطبعی اسبابو هیڅ دخل نه وی په ابراهیم ؑ باندی چی دنمرود اور بل کرل سوی اوسوړ سوی وو، دا د څه طبعی اسبابو دوجی څخه سوړ سوی نه وو بلکه دا د الله ﷻ کار وو چی اورته یی وویل چی سوړ سه، او دومره زیات هم نه چی دهغه څخه ابراهیم ؑ ته تکلیف ورسیږی.

نن هم ځینی خلق پریدن باندی څه مسالی اونور لگوی او اورته دننه کیږی خو دا معجزه نه ده، د مسالو اثر دی اودامسالی هرکله چی خلکو ته ظاهری نه وی نوپه داسی کارباندی د خرق عادت گمان کوی.

دا خبره چی په معجزه کی څه د ظاهری اسبابو دخل نه وی بلکه نیغ په نیغه د الله تعالی کاروی، په دی قرآن عزیز په خپله شاهدی ورکوی، الله تعالی فرمایي.

وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ (یوموتی شکی چی تا غورځولی وی هغه په حقیقت کی تا نه وی غورځولی بلکه الله تعالی غورځولی وي)

مطلب دا چی دیوه موت خاورو اوډبرو دټولی جمع سترگوته په رسولو کی ستا هیڅ دخل نه وو، خالص د الله تعالی کار وو، دا معجزه د ډبر په غذا کی سوی وه چی نبی ﷺ یو موتی خاوره او ډبري دکافرانو په لښکر باندی وویشتل اودا دټولو په سترگو کی ولویدی.

اوس دلته دا سوال پیدا کیږی چی د معجزی او د سحر په حقیقت کی دا فرق چی بیان سو عوام الناس به یی څنگه پیژنی ځکه چی په ظاهری صورت کی خودا دواړه یوشان دی ددی جواب دا دی چی د عوام الناس د پیژندو د فرق ډیر صورتونه الله تعالی ظاهر کړي دی.

اول دا چی معجزه او کرامت د داسی خلکو څخه ظاهریږی چی د هغوی تقوی او د اعمالو او اخلاقو پاکي هرڅوک وینی گوری او ددی په خلاف د جادو اثر د داسی خلکو څخه ظاهریږی چی هغه گنده او د الله تعالی دنوم اخیستلو او عبادت کولو څخه لیری وی او دا شی هرڅوک په سترگو لیدی سی او په دی سره د معجزی او د سحر په مینځ کی فرق کولای سی.

دویم دا چی دا د الله تعالی عادت جاریه دی چی کوم سړی د نبوت دعوی وکی او د جادو په وجه دخپل نبوت تصدیق کول وغواړی نو په داسی صورت کی بیا دهغه جادو کارنه کوی او هیڅ اثر نه لری، البته

دنبوت ددعویٰ خُشه بغیر که چیری جادو کوی نو چلیبری .

(آیا په پیغمبرانو علیهم السلام باندی دجادو اثر کیدی سی ؟)

ددی جواب په اثبات کی دی (کیدی سی) ، او پیغمبران دطبعی اسبابو خُشه متاثر کیدی سی اودا اثر قبول دنبوت دشان سره څه منافی شی نه دی ، لکه ددوی دلوړې اوتندی خُشه متاثر کیدل دی نو دغه شان دجادو دپټو اسبابو خُشه هم پیغمبران متاثر کیدی سی ، دصحيح احادیثو خُشه ثابت ده چی بهرودو په نبی ﷺ سحر کړی وو اودهغه بعضی آثار څرگند سوی وه ، دموسی ﷺ دسحر خُشه متاثر کیدل پخپله په قرآن کی ذکر دی ، الله تعالی فرمایي ﴿يُخِيلُ إِلَهُهُ مِنْ سِحْرِهِمْ أَلْهَىٰ نَفْسًا يَا (وَأَوْجَسَ لِيْ نَفْسِيْ خِفَةً مُّوسَىٰ) په موسی ﷺ باندی بیره را تلل دجادو اثر وو .

(دسحر شرعي احکام)

لکه چی مخکی ذکر اویان وسو چی دقرآن اوحدیث په اصطلاح او ژبه کی سحر صرف هغه کار او عمل ته ویل کیږی چی په هغه کی دفسق فجور او کفر په وجه شیطان خوشحاله سوی وی اودهغه خُشه مدد اخیستل سوی وی اودهغه په امداد سره څه عجیبه واقعات څرگند سوی وی دبابل دسحر چی په قرآن کی یی ذکر دی هغه هم دغه وو (جصاص) نوداسی سحرته قرآن کفر وایی ، ابومنصور رحمته الله علیه فرمایي چی صحیح دا ده چی مطلقاً دسحر ټول اقسام کفر نه دی بلکه هغه سحر کفر دی چی په هغه کی دایمان مخالف اقوال او اعمال وی (روح المعانی)

او دا ظاهره خبره ده چی په قرآن اوحدیث کی وار وار راغلی ده چی دشيطان دی مخالف سی اوپه ده دی لعنت وویل سی ، ددی برعکس دده سره دوستی کول او دده دراضی کولو فکر کول په خپله یوه گناه ده ، بیا هغه هلته راضی کیږی چی انسان په شرك او کفر کی مبتلاسی یا کم از کم په فسق اوفجور کی مبتلاسی اودالله تعالی دَرضا اودملائکو دَرضا خلاف گنده اوپلټ سی ، دایوه گناه سوه اوکه چیری دجادوپه وجه چاته په ناحقه نقصان ورسپړی نودابله گناه سوه .

مطلب دادی چی په قرآن اوسنت کی کوم شی ته سحر ویل سوی دی هغه دکفر اعتقادی یا کم از کم دکفر عملی خُشه خالی نه دی که چیری دشيطان دراضی کولو دپاره څه دَشرك او کفر اقوال یا اعمال وسی نو دا کفر حقیقی اعتقادی کیږی اوکه چیری دَشرك او کفر داقوالو یا اعمالو خُشه محفوظ سی لیکن نور گناهونه په کی وسی نودا دعملی کفر خُشه نه خالی کیږی دقرآن کریم په دغه مذکوره آیاتونو کی چی سحرته کفر ویل سوی دی نودا په دی وجه چی داسحر داعتقادی کفر او یا دعملی کفر خُشه خالی نه ؤ ، خلاصه دا چی په کوم سحر کی څه داسی عمل سوی وی لکه دشيطانانو خُشه مددغوښتل سوه یا ستوری مستقل اثر کوونکی گنل سوه یا سحر معجزه گنل بیادنبوت دعوه کول سوه نو داسی سحر په اجماع سره کفر دی او چی په کوم سحر کی داسی کارونه کول نه وی مگر گناه کول په کبسی وی نو داسی سحر کبیره گناه ده .

مسئله: هر کله چی دا معلومه سوه چی سحر داعتقادی کفر یاد عملی کفر خخه خالی نه وی نو دسحر زده کول یابل ته بشوول حرام سوه اوپه دی باندی عمل کول حرام سوه ، البته که چیری ددی غرض دپاره و بشوول سی چی دمسلمانانو بیاپه دی سره ضرر دفع سی نو بعضی فقهاؤ ددی اجازه ورکری ده، (شامی عالمگیری)

مسئله: تعویذونه خابنتونه چی عاملان یی کوی که چیری په دوی کی دپیریانو یا شیطانانو خخه مدد غوښتل سوی وی نو دا هم دسحر په حکم کی دی او حرام دی او که چیری الفاظ مشتبه وی معنی یی معلومه نه وی او دشیطانانو او دبتانو خخه دمدد اخیستلو احتمال وی نو دا هم حرام دی .

مسئله: دبابل دسحر خخه علاوه دسحر نور قسمونه که چیری په دی کی دکفر او شرک ارتکاب وسی نو دا هم حرام دی .

مسئله: او که چیری دکفر او شرک خخه خالی دنورو مباحو اوجائزو شیانو خخه کار واخیستل سی نو دا صرف په دی شرط روا دی چی په دی سره ناجائز مقصد او غرض حاصل نه سی .

مسئله: که چیری دقرآن او حدیث الفاظ هم دناجائز مقصد دپاره په کار کی راوستل سی نو داهم روا نه دی ، مثلاً چاته په ناحقه دضرر رسولو دپاره ددی چی تعویذ وسی یا وویل سی (فتاوی قاضی خان شامی)

يَا أَيُّهَا الَّذِينَ آمَنُوا لَا تَقُولُوا رَاعِنَا وَقُولُوا انْظُرْنَا

او وایاست (انظرنا)

تاسی مه وایاست (راعنا)

ای دایمان خاوندانو !

وَأَسْمِعُوا وَلِلْكَافِرِينَ عَذَابٌ أَلِيمٌ ﴿٢٣٠﴾

او واورى او کافرانو دپاره عذاب دى دردناک

لنوتفسیر: بعضی یهودوبه داشیطانی کوله چی نبی ﷺ ته به راغله نوهغه ته به یی په (راعنا) لفظ سره خطاب کوی چی دهغه معنی په عبرانی ژبه کی یوقسم ښراوی دی او دوی به دا ویناهم په دی نیت کوله لیکن په عربی ژبه کی ددی معنی ده ، زمونږ د مصلحت اوفائدی لحاظ وکړه ، نو په دی وجه عربیان په دی شیطان ته پوهیدل او دښه غرض اومقصد دپاره بعضی مسلمانانوپه دی کلمی سره نبی ﷺ ته مخاطبه کول شروع کړه نو په دی سره دغه یهودی شیطانانو ته نور گنجائش حاصل سو چی په خپل مینځ کی به کښیښته نو خندل به یی چی تر اوسه پوری خو مونږ دده (نبی ﷺ) بدی په پته بیانوله اوس په هاگه دبیانونو خو داسی چل په لاس راغی چی مسلمانان هم په دی کی شریک سوه نوالله تعالی ددغه گنجائش دختمولو دپاره مسلمانوته دا حکم وکی چی، ای دایمان خاوندانو تاسی (لفظ د، راعنا مه وایاست) او ددی په ځای، انظرنا وایاست (ځکه چی ددی لفظ معنی او دراعنا دلفظ معنی په عربی کی یوشی ده په راعنا ویلو کی دیهودو دشیطانی کولو چی کوم مقصد او غرض دی هغه حاصلیږی ، نو په

دی وجه دا پریږدی او بل لفظ استعمالول شروع کړی، او (دا حکم په ښه طریقه) واورې (او یاد یی لری، او (ددغه) کافرانو دپاره (خوبس) سزا دردمنده به وی (چی دپیغمبر ﷺ) په حق کی داسی بی ادبی او دده سره داسی چالاکی کوی)

مسئله: ددی آیت څخه دا معلومه سوه چی که چیری دیوه سړی دخپل یوجائز کارڅخه دنورو دپاره دنا جائزو کارونو موقع را ووزی نو دا جائز کار بیادی سړی دپاره جائز پاته نه سو، لکه چی دیوه عالم درواکار څخه ناپوهه خلق په مغالطه کی پریوزی اوپه نارواوو کی دمثلا کیدلو خطرہ یی وی، نو ددی عالم دپاره دا روا کار کول هم ښه نه دی، لیکن شرط په کښی دا دی چی دا کار دشرعی ضروری کار نه وی، ددی مثالونه په قرآن اوحدیث کی ډیر دی، ددی یو دلیل او مثال هغه حدیث دی چی په هغه کی نبی ﷺ فرمایي، چی دبیت الله تعمیر چی قریشو دجاهلیت په زمانه کی کړی دی په دی کی ډیر شیان داسی دی چی هغه دآبراهیمی تعمیر څخه خلاف سوي دی، زمازه غواړی چی دا وران کړم او دنوی سرڅخه دآبراهیمی تعمیر موافق یی جوړه کړم لیکن په داسی کولو سره دناپوهانو عوامو په فتنه کی دمثلا کیدو بیرته ده نو په دی وجه سمدستی داسی نه کوم.

داسی حکمونو ته داصول فقهی په اصطلاح کی سدّ ذرائع وایی، دا دتولو فقاهاؤ په نزد معتبردی او خصوصاً حنبلیان دی ته ډیر اہمت ورکوی (قرطبی ج ۲ ص ۷۵)

لَا يُؤْذِ الَّذِينَ كَفَرُوا مِنْ أَهْلِ الْكِتَابِ وَلَا الْبَشَرِ كَيْفَ أَنْ يُنْزَلَ عَلَيْكُمْ مِنْ خَيْرٍ مِّنْ

زړه غواړی دهغو خلقو چی کافر دی په اهل کتابو کی اونه دمشرکانو داخبره چی نازل کړل سی په تاسی باندی څه ښه

رَبِّكُمْ وَاللَّهُ يَخْتَصُّ بِرَحْمَتِهِ مَن يَشَاءُ وَاللَّهُ ذُو الْفَضْلِ الْعَظِيمِ ﴿۱۵۸﴾

خبره ستادپروردگار دطرف څخه او الله خاص کوی په خپل رحمت سره څوک چی غواړی او الله دلوی فضل خاوند دی

لنہ تفسیر: درسول الله ﷺ چی دیهودو کومه معامله وه هغه په مخکی آیت کی بیان سوه، اوس په دی آیت کی دمسلمانانو سره دیهودو دمعاملی بیان کیږی چی (بعضی یهودیانو به بعضی مسلمانانوته دا ویل چی خدا یرو مونږ دزړه ستاسی خیر خواہ یو او دزړه څخه دا خوښو که چیری ستاسی دینی حکمونه زمونږ دینی حکمونوښه وای نو مونږ به هم دا دین هم قبول کړی وای لیکن څه وکوچی ستاسی دین زمونږ تردین ښه ثابت نه سو، نو الله تعالی ددوی دا دعوه دخیرخواهی کولو ردکړه اووی فرمایل چی) لږهم نه خوښوی کافران خلق (برابره خبره ده که) داهل کتابو څخه (چی وی) او (که د) مشرکانو څخه داخبره چی تاسی ستاسی دپروردگار دطرف څخه لږقسم بهتری (هم) حاصله سی او (ددوی په حسد هم څه نه کیږی ځکه چی) الله تعالی په خپل رحمت (او عنایت) سره څوک چی وغواړی خاص کوی یی او الله تعالی لوی فضل (کولو) والا دی.

فائده: ددی یهودو دوی دعوی وی یوه داچی ددوی دین (یهودیت) تر اسلام غوره دی اودویمه داچی دوی دمسلمانانو خیرخواه دی، اولنی دعوی خو دوی ثابت نه کړای سوه، په عجیبه دعوی سره څه کیدی سی، اوبیادا دعوه څه عبث غوندی خبره نه ده، ځکه چی کله ناسخ دین راسی نومنسوخ دین پریښول کیږی اودا دغوره اوناغوره پرفرق موقوفه نه ده، نوپه دی وجه چی داخبره ظاهره او څرگنده وه ددی جواب یی دلته ذکر نه کی، صرف پردویمی دعوی (خیرخواهی) خبره سوي ده هغه داسی چی لکه څنگه چی مشرکان دمسلمانانو یقیناً خیرخواه نه دی نودغه شان یهودهم وگنی چی دوی هم دمسلمانانو خیرخواه نه دی.

مَا نُنَسِّخُ مِنْ آيَةٍ اَوْ نُنسِهَا نَأْتِ بِخَيْرٍ مِنْهَا اَوْ

کوم چی منسوخ کوو مونږ یو آیت یا هیروو نو لیږو تر هغه غوره

مِثْلَهَا اَلَمْ تَعْلَمَ اَنَّ اللّٰهَ عَلٰی كُلِّ شَيْءٍ قَدِيْرٌ اَلَمْ تَعْلَمَ اَنَّ

یا دهغه برابر، آیا تا ته معلومه نه ده چی الله په هر شی باندی قادر دی آیا تا ته معلومه نه ده

اللّٰهُ لَهُ مُلْكُ السَّمٰوٰتِ وَالْاَرْضِ وَمَا لَكُمْ مِنْ دُوْنِ اللّٰهِ

چی هم الله لره ده باچی دآسمانونو او دمخکی او نسته ستاسی دپاره دالله څخه ماسوا

مِنْ قَبْلِ وَاَنْصِرْ

څوک حمایتی او مددگار

لنفسیر: دقبلی دبدلیدو واقعہ چی کوم وخت وسوه نویهودو په دی پیغور شروع کی او مشرکانو هم دبعضو حکمونو دمنسوخ کیدو په وجه یی دخپل پیغور ژبی خلاصی کړی نوالله تعالی ددوی دظعن او داعترض جواب ورکی او وی فرمایلی چی (دیو آیت حکم چی کوو) (که څه هم چی دا آیت په قرآن کی او دخلکو په زړونو کی موجود وی) یا (هم) دا آیت (دزړونو څخه) باسونو (دا دڅه اعتراض قابله خبره نه ده ځکه چی په داسی کولو سره هم څه فائده او مصلحت وی هغه داچی) مونږ تردی آیت غوره یاددی آیت په شان ډېرځای ددی دوهم شی، راوړو (اعتراض کوونکی) آیاتاته دا معلومه نه ده چی الله تعالی پر هر شی قدرت لری (نوداسی قدرت لرونکی ته څه گرانه نه ده چی هغه دفائدو اومصلحتونو لحاظ وکی او) آیاتاته معلومه نه ده چی الله تعالی داسی (ذات) دی چی خاص دهغه باچی پرآسمانونو اوپر مخکه ده (اوکله چی دهغه په قدرت اوباچی کی دهغه سره څوک شریک اوحصه دارنسته، نو ددغه

مصلحتونو اوفاندو له مخی په دویم حکم کولو کی څوک دده مزاحمت نه سی کولی غرض داچی د دویم حکم په منتخب کولو کی هم او په جاری کولو کی هم څه منع کوونکی نسته، او په دی هم پوه سه چی، ستاسی دالله تعالی څخه ماسوا څوک مددگار هم نسته (نو کله چی هم هغه مددگاردی نو هغه به ضرور په حکمونو کی د مصلحت اوفاندی لحاظ کوی او چی کله مددگاردی نو دهغه په حکمونو د عمل کولو په وخت کی به تاسی د مخالفت کوونکو د مزاحمت څخه ضرور ساتی البته که چیری ددی ضرر (د مخالفینو مزاحمت) څخه څه بله لویه د آخرت فائده حاصلیدونکی وی نو په ظاهره کی د مخالف مسلط کیدل بله خبره ده.

علوم اومستلې: د (مائتسُخ) په آیت کی د قرآن کریم د یو آیت د منسوخ کیدو چی څومره صورتونه کیدی سی هغه ټول یی په دی کی جمع کړي دی دنسخ معنی په لغت کی زائل کیدل اولیکل دی، په دی د ټولو مفسرینو اتفاق دی چی په دی آیت کی دنسخ څخه مراد دیو حکم زائل کول یعنی منسوخ کول دی او په دی وجه د کتاب الله اوسنت په ژبه او اصطلاح کی نسخ دی ته وایی چی دیو حکم په ځای دویم حکم جاری سی برابره خبره ده که هغه دویم حکم دا وی چی مخکی حکم بالکل ختم سی او که دا وی چی دهغه په ځای بل عمل او کار ونبول سی.

(په الهی احکامو کی دنسخ حقیقت)

د دنیا په حکومتونو او ادارو کی د امشهوره او عامه ده چی یو حکم منسوخ کوی او دهغه په ځای بل جاری کوی، لیکن دانسانانو په حکمونو کی نسخ کله په دی وجه کیږی چی مخکی د غلط فهمی په وجه جاری سوی وی، وروسته چی بیا ورته حقیقت معلوم سی نو حکم بدل سی او کله په دی وجه کیږی چی په کوم وخت کی یو حکم جاری سوی وی نو هغه دهغه وخت د حالاتو مناسب وی او انسان ته خو د وړاندی څخه د راتلونکو حالاتو پته نه وی نو کله چی حالات بدل سی نو د دغه حکم په ځای نوی حکم جاری سی او دغه شان مخکی حکم بدل سی دا دواړه صورتونه د الله پاک په حکمونو کی نه سی کیدی او وجه یی ظاهره ده. دریم صورت دا هم کیږی چی حکم کوونکی ته د اول څخه دا معلومه وی چی حالات به بدلیږی او په دغه وخت کی به بیا دغه مخکنی حکم مناسب نه وی بل یو حکم به مناسب وی نو هغه د خپل دغه علم مطابق نن یو قسم حکم ورکی او کله چی دده د علم مطابق حالات بدل سی نو خپل مخکنی حکم بدل کی، ددی قسم مثال دا دی چی حکیم اوډاکتر چی د مریض موجوده حالات وگوری نویو دوا منتخبه کوی او هغه پوهیږی چی دیو دوو ورځو د دوا په خوراک به د مریض حالات بدل سی او بیا به دغه وخت زه ده ته بله دوا ورکوم او حکیم هم دغه رنگ کار وکی چی اول ده ته د اولنی ورځی دوا ورکی چی هغه د دغه ورځی او د حالاتو سره مناسب وی او بیا دوی ورځی وروسته د حالاتو د بدلیدو په وجه بله دوا ورته ورکړی، ماهر حکیم اوډاکتر داهم کولی سی چی د اولنی ورځی څخه د مکمل علاج طریقه ولیکی او مریض ته

بی ورکی چی تردو ورخو پوری دادوا و خوره بیادری ورخی دانوره دوا بیایوه هفته دابله دوا، لیکن په داسی کولوسره دمریض پر طبیعت بی وجی پیتی اچول دی او په دی کی دغلطی کولوپه وجه دعملی خلل خطره هم ده نو په دی وجه دمخکی څخه ټول تفصیلات ښوول په کار نه دی.

دالله تعالی په نازل سوو کتابونو اواحکاموکی صرف دآخری صورت نسخه ممکنه ده او کیږی، هر راتلونکی نبوت اوهر نازلیدونکی کتاب دمخکی نبوت اوکتاب دیرحکونه منسوخ کړي دی او ددی په خای نوی حکمونه یی جاری کړي دی، اوهم دغه شان دینوبی په شریعت اونبوت کی سوي دی چی دڅه وخت دپاره یوحکم به جاری وو بیابه هغه دالله پاک دحکمت په تقاضی سره بدل سو او دهغه په خای به بل حکم جاری سو دصحیح مسلم په حدیث کی دی.

لَمْ تَكُنْ نُبُوَّةً لِّقَوْمٍ إِلَّا تَنَاسَخَتْ (مسلم) (کله هم یوداسی نبوت نه دی راغلی چی دهغه په حکمونو کی نسخ اوتبدیلی نه وی راغلی (قرطبی ج ۲ ص ۲۲)

(جاهلاننه شهبی)

خامخاڅه جاهلویهودودخپل جهالت په وجه داکول چی په الهی احکاموکی نسخ به یی ددنیوی احکامو دنسخ په مخکنیودووصورتونوقیاس کوله اوپه نبی ﷺ باندی به یی داعتراض اوطعن ژبه را اوږدوله، نوددی په جواب کی داآیتونه نازل سواوبن جریر ج ۱ ص ۲۲۴ ابن کثیر ج ۱ ص ۲۵۲ او نور) په مسلمانانوکی دمعتزلی فرقی بعضی خلق شاید ددغو مخالفینو دطعن څخه دخلاصیدوپه وجه دا لار راییستلی ده چی په الهی احکاموکی خو دنسخ امکان سته اوڅه شی ددغه امکان منع کوونکی نه دی لیکن په ټول قرآن کی یوځای هم نسخ نه ده راغلی نه یوآیت ناسخ اونه یوآیت منسوخ دی، ددی وینانسیب ابو مسلم اصفهانی ته کیږی اوپه دی وینادامت عالمانودهمیشه دپاره ردکړي دی اوانکاری ورڅخه کړي دی.

په تفسیر روح المعانی (ج ۱ ص ۳۵۲) کی دی، وَالْفَقْتُ أَهْلَ الشَّرَائِعِ عَلَى جَوَازِ النَّسْخِ وَقُوْعِهِ وَخَالَفَتْ الْيَهُودُ غَيْرَ الْعِيسَوِيَّةِ فِي جَوَازِهِ وَقَالُوا يَمْتَنِعُ عَقْلًا وَأَبُو مُسْلِمٍ الْأَصْفَهَانِيُّ فِي وَقُوْعِهِ لَقَالَ إِنَّهُ وَإِنْ جَازَ عَقْلًا لَكِنَّهُ لَمْ يَقَعْ (ټول اهل شرائع (ددينونو خاوندان) دنسخ په امکان اوپه واقع كيدو متفق دي، اوپه يهودو كی دعیسویه فرقی څخه علاوه نور يهود دنسخ څخه منكر دي او وایی چی داعقلاً محاله ده یعنی ممکنه نه ده اوابو مسلم اصفهانی دنسخ دواقع كيدو څخه انكار كوی، وایی چی نسخ كه څه هم دالله پاک په حکمونوکی ممکنه ده، خو واقع سوی نه ده)

اوامام قرطبی رحمه الله په خپل تفسیر (ج ۲ ص ۲۲) کی وایی، وَمَعْرِفَةُ هَذَا الْبَابِ أَكْبَدَةُ وَلَدَيْهِ عَظِيمَةٌ لَا تَسْتَفِينُ عَنْ مَعْرِفَةِ الْعُلَمَاءِ وَلَا تُنْكِرُهُ إِلَّا الْجَهْلَةُ الْأَغْبَاءُ (دنسخ دباب پیژندگلوی دیره ضروری ده اوفانده یی دیره لویه ده اوددی دپیژندگلوی څخه عالمان بی پرواه کیدی نه سی، اوددی څخه صرف جاهلان اوناپوهان انکار کوی)

قرطبی دلتہ یوہ واقعہ دحضرت علی کرم اللہ وجہہ نقل کړي ده چی یو وار هغه مسجد ته راغی نو یوہ سړی وعظ کوی ده دخلگو څخه پوښتنه وکړه چی داسړی څه کوی ؟ خلگو ورته وویل چی دی وعظ او نصیحت کوی، نوده وویل چی نه، دی خوڅه وعظ اونصیحت نه کوی بلکه دا ویل غواړی چی زه فلانی زوی دفلانی یم، ماوپېژنی، بیایی داسړی راوبلی اوپوښتنه یی ورڅخه وکړه چی ته په قرآن او حدیث کی ناسخ اومنسوخ پیژنی، ده ورته وویل چی نه، نو حضرت علی کرم اللہ وجہہ وویل چی زموږ دمسجد څخه ووزه بیا هیڅکله دلتہ وعظ ونه کړی، په قرآن کریم اوسنت کی دنسخ دسسته والی او دواقع کیدو په هکله دصحابه کرامو رضی اللہ عنہم اودتابعینو رضی اللہ عنہم دومره اقوال اوثار موجود دی چی دهغه دلتہ نقل کول گران دی، په تفسیر ابن جریر (ج ۱ ص ۲۲۴)، ابن کثیر (ج ۱ ص ۲۵۲)، اودر منثور (ج ۱ ص ۲۸۲)، اونورو کی په قوی اوصحیح سندونو سره ډیر روایتونه ذکر سوی دی او دضعیفو روایاتو خو شمیر نه سی کیدی.

نوپه دی وجه دا مسئله په امت کی اجماعی پاته سوي ده صرف ابو مسلم اوڅو معتزله وو دنسخ دواقع کیدو څخه انکار کړي دی اوپه دی باندی امام رازی رحمۃ اللہ علیہ په خپل تفسیر کبیر کی ښه په تفصیل سره رد کړي دی.

(دنسخ دمفهوم په اصطلاح کی دمخکنیو او وروستنیو علماؤ فرق)

هرکله چی دنسخ اصطلاحی معنی دحکم تبدیلی ده، او دا تبدیلی داسی کیدی سی چی بالکل یو حکم منسوخ سی او دهغه په ځای بل نوی حکم مقرر سی لکه دبیت المقدس په ځای بیت الله قبله جوړیدل سوه، هم دغه رنگ په یو مطلق اوعام حکم کی دڅه قید او شرط په زیاتیدو سره هم یو قسم په حکم کی تبدیلی راځی، دامت اسلافو نسخ په دغه عامه معنی کی استعمال کړي ده چی په هغه کی ديو حکم تبدیلی پوره یاجزئی شامله ده دیو شرط قید استثناء په وجه هم شامله ده نوپه دی وجه دمخکنیو عالمانوپه نزدپه قرآن کریم کی دمنسوخ سوو آیتو شمیر پنځوسو ۵۰۰ ته رسیږی او وروستنی عالمان نسخ صرف هغه تبدیلی ته وایی چی دهغه دمخکنی حکم سره هیڅ قسم موافقت اومطابقت نه راځی (یعنی نسخ دی ته وایی چی دسره مخکی حکم لیری سی اودهغه په ځای بل حکم راسی) نودا ظاهره خبره ده چی په دی اصطلاح سره به دمنسوخ سوو آیاتونو شمیر کم سی، لکه چی په وروستنیو عالمانو کی علامه سیوطی رحمۃ اللہ علیہ صرف شل ۲۰ آیاتونه منسوخ شمیرلی دی اوترده وروسته بیاشاه ولی الله رحمۃ اللہ علیہ په دغه کی دمطابقت اوموافقت صورت پیدا کړي دی اوصرف پنځه آیاتونه یی منسوخ گنلی دی اودا پنځه آیاتونه داسی دی، چی په دی کی دډیر لیری تاویل څخه بغیر دمطابقت صورت نه پیدا کیږی، او دا کار په دی وجه ښه دی چی په احکامو کی اصل دحکم بقا اوپاته کیدل دی اونسخ خلاف اصل ده نو په دی وجه چی چرته دتوجیه اودتطبیق داسی صورت کیدی سی چی په آیت عمل

کول باقی پاته سی نو په هغه کی بغیر د ضرورت څخه نسخ منل صحیح نه ده .

لیکن ددی کمی کولو مقصد دا هیڅکله کیدی نه سی چی د نسخ مسئله د اسلام او قرآن کریم د پاره څه د عیب خبره وه او دهغه دلیری کولو د څوارلس سوه کالو څخه کوشش کیږی او آخری انکشاف یی شاه ولی الله رحمته الله علیه ته وسو چی په هغه کی پنځه پاته سوه، او اوس ددی انتظار دی چی څوک نوی محقق دغه پنځه هم ختم کی او شمیر بالکل صفر درجی ته ورسوی .

د نسخ په مسئله کی داسی اړخ اختیارول نه د اسلام اونه د قرآن کریم صحیح خدمت دی اونه په داسی کولوسره د صحابه رضی الله عنه او تابعینو رضی الله عنهم اوبیا د څوارلسو سوو ۱۴۰۰ کالو دوروستنیو او مخکنیو عالمانو مقالی او تحقیق مینځل کیدی سی اونه د مخالفینو د ظعن او اعتراض ژبه په بندی دی سی، بلکه دا خو ددی زمانی ملحدانو ته وسله په لاس کی ورکول دی چی داسی هم کیدی سی چی تر څوارلس سوو کالو پوری چی د امت ټولو عالمانو څه ویل هغه ټول غلط دی نو په داسی کولوسره به د قرآن کریم او شریعت څخه امن پورته سی، او ددی څه ضمانت دی چی نن چا تحقیق وکی هغه به سبا غلط نه ثابتیږی .

په موجوده زمانه کی د بعضی عالمانو څه داسی تحریرونه مالیدلی دی چی هغوی آیت د مَانَسَخْ د شرط معنی په بغل کی دنیولو په وجه یوه قضیه (جمله) فرضیه د لوْكَانَ فِيْهِمَا الْهَآءُ (الانبياء ۲۲)، اود لوْكَانَ لِلرَّحْمٰنِ وَلَدٌ په شان گرځولی ده او د نسخ د امکان د پاره یی دلیل گرځولی دی، اود نسخ د واقع کیدو څخه یی انکار کړی دی او حال دا دی چی دوی ته دا معلومه نه ده چی شرط په بغل کی دنیولو او د قضیه شرطی بحرف (لو) په مینځ کی ډیر فرق دی اود اهغه استدلال دی چی ابو مسلم او معتزله یی وړاندی کوی .

لیکن د صحابه رضی الله عنه او تابعینو رضی الله عنهم د تفسیرونو او د ټول امت د ترجمه کولو څخه وروسته دغه معنی ته چی د بعضی عالمان یی اخلی د قرآن معنی ویل هیڅ رنگ قبلیدی نه سی ځکه چی صحابه کرامو رضی الله عنهم دغه آیت د نسخ د واقع کیدلو د پاره د دلیل په توگه وړاندی کړی دی او ډیری واقعی یی شمیر کړی دی چی په هغه کی نسخ سوي ده (ابن کثیر ابن جریر) دغه وجه ده چی د امت په متقدمینو او متاخرینو علماؤ کی چا د نسخ شمیر کم کړی دی خو د نسخ د واقع کیدلو څخه یی انکار نه دی کړی د ډیوبند ټول اکابر د نسخ په واقع کیدلو متفق دی ، په دی کی د ډیرو حضراتو مستقل یاجزئی تفسیرونه هم سته .

او نُنْسِهَا دا د مشهور قرآت له مخی د انشاء اونسیان څخه اخیستل سوي دی (یعنی جوړ سوي دی) او معنی یی دا ده چی کله د نسخ صورت دا هم کیږی چی دا منسوخ سوی آیتونه د نَبی صلی الله علیه و آله او د ټولو صحابه و رضی الله عنهم د زړونو څخه ایستل کیږی او هیر سی لکه چی ددی په تفسیر کی ډیری دغه شان واقعی

مفسرینو حضراتو ﷺ ذکر کړې دی او ددی د هیرولو څخه مقصد دا وی چی په راتلونکی وخت کی عمل کول نسته .

د نسخی متعلق د باقی احکامو د تفصیل دلته نه خاییری ځکه چی ددی اصلی خای د اصول فقهی کتابونه دی .

أَمْ تُرِيدُونَ أَنْ تَسْأَلُوا رَسُولَكُمْ كَمَا سَأَلَ مُوسَى مِنْ قَبْلُ

آیا تاسی مسلمانان هم غواړی چی سوال و کړی دخپل پیغمبر څخه څنگه چی کړی وو دموسی څخه ترده مخکی

وَمَنْ يَتَّبِعْ الْكُفْرَ بِالْإِيمَانِ فَقَدْ ضَلَّ سَوَاءَ السَّبِيلِ ۝۱۸

او څوک چی کفر واخلی په بدله دایمان کی ، نو هغه ورکه کړه سیده لاره .

لنبتغیر: (بعضی یهودو د عناد په وجه نبی ﷺ ته وویل چی لکه څه رنگه چی په موسی ﷺ په یوه وار تورا نازل سوی وو نو ته هم دغه رنگ په یوه وار ټول قرآن راوړه په دی خبره ارشاد کړی چی) آیاتاسی دا غواړی چی دخپل (وخت) در رسول څخه بی خایه بی خایه، درخواستونه وکی لکه چی څه رنگه ترده وړاندی (ستاسی مشرانو د حضرت) موسی ﷺ څخه هم (داسی) درخواستونه کړی وه (مثلاً په ډاگه دالله پاک دلیدو درخواست یی کړی وو، اوداسی نور درخواستونه چی دهغه څخه غرض صرف په رسول باندی اعتراض کول اودالله پاک د حکمتونو مزاحمت کول دی اویا دایمان راوړلو اراده یی هم نه وی دیو عجیبه قسم کفر خبری دی او) چاچی دایمان راوړلو په خای دکفر (خبری) وکړی بیشکه دغه کس دسمی لاری څخه پاته سو.

دی سوال ته یی بی خایه ددی وجی وویل سوه چی په هر کار کی دالله پاک مصلحت او حکمت جلا جلا وی ، بنده ته هیڅ حق نسته چی هغه دطریقی دمعین کولو دپاره داخبره وکی چی داکار داسی کول په کار وو داسی کول په کاروو دهغه کار بس امانا اوصدقنا (ایمان موپه راوړی او تصدیق موپه وکی) دی زیان تازه کړدن باقرار تو نینگیختن علت از کار تو

د حضرت شیخ الهندي رحمه الله په ترجمه کی دآیت مخاطب خلق مسلمانان گرځول سوي دی اودهغه حاصل او مطلب دادی چی مسلمانانو ته دمخکی څخه آگاهی ورکول وه چی دپیغمبر ﷺ څخه بی خایه سوالونه ونه کړی

وَكَثِيرٌ مِّنْ أَهْلِ الْكِتَابِ لَوْ يَرُّوْكُمْ مِّنْ بَعْدِ إِيمَانِكُمْ كُفَّارًا أَحْسَدًا ۝۱۹

دزړه غواړی دیر اهل کتاب چی څه رنگ تاسی راواړوی دمسلان کیدلو څخه وروسته کافران په سبب دخپل

عَنْدَ أَنْفُسِهِمْ مِّنْ بَعْدِ مَا تَبَيَّنَ لَهُمُ الْحَقُّ فَاعْفُوا وَاصْفَحُوا حَتَّىٰ يَأْتِيَ اللَّهُ

د زړه دحسد پس تردی چی ظاهر سو دوی ته حق نو تاسی عفو وکړی او په خیال کی مده را ولی څو

يَا مَرْءَةَ إِنَّ اللَّهَ عَلَى كُلِّ شَيْءٍ قَدِيرٌ ۝ وَأَقِيمُوا الصَّلَاةَ وَ

پوری چی ولیبری الله خپل حکم بیشکه الله په هر شی او قائم کوئ لمونځ

أَتُوا الزَّكَاةَ وَمَا تَقَدَّرَ مِنْ أَمْوَالِكُمْ مِنْ خَيْرٍ تَجِدُوهُ عِنْدَ

او ورکوئ زکوٰۃ او څه چی تاسی مخکې لېږي دخپل ځان دپاره گټه ، پیدا به کی هغه الله څخه

اللَّهُ إِنَّ اللَّهَ بِمَا تَعْمَلُونَ بَصِيرٌ ۝

بیشکه الله چی څه تاسی کوی ټول وینی گوری

لنہ تفصیل: (بعضو یہودو شپہ او ورځ په مختلفو چلونو د دوستی او خیرخواهی په شکل کی هم دا
کوشش کوی چی مسلمانان د اسلام څخه واوړی اوسره دناکامی هم دخپل دغه غم او فکر څخه نه منع
کیدل الله ﷺ مسلمانانوته ددی خبری آگاهی ورکړه چی) په دی اهل کتابو (یهودو) کی ډیر دزړه څخه
داغواړی چی تاسی دایمان راوړلو وروسته بیا کافران کړی (او دا غوښتنه دڅه خیرخواهی له وجی
څخه نه ده لکه چی څنگه دوی وایی بلکه) صرف دحسد دوجی څخه چی (داسی دطرف څخه دڅه
شی په وجه نه دی پیدا سوی بلکه) په خپله د دوی دزړونو څخه دی (جوش وهی اوداسی هم نه ده چی
دوی ته حق ښکاره سوی نه دی) بلکه دحق تر ښکاره کیدو وروسته (داحالت دی، اوس کله چی داځای
دی چی مسلمانان په غصه سی نواله ﷺ ارشاد کوی چی) خیر (اوس خو) معافی وکی اوسترگی پتی
کی ترڅو چی الله پاک (ددی معاملی متعلق) خپل حکم (نوی قانون) راولیږی (په دی اشاری سره وښوول
سوه چی الله پاک وایی چی مونږ ډیر ژر د دوی دشیطانیو دعالج دپاره دامن عامه دانتظام قانون
رالېږو یعنی د دوی سره جنگ کول او د دوی څخه جزیه اخیستل نو دا خو یوطبعی خبره ده چی
مسلمانان داتعجب وکی چی مونږ څو کمزوری یو او دوی ډیر مضبوط اوقوی دی ، ددی قانون اجراء به
څه رنگه وسی نوارشاد دی چی تاسی تعجب ولی کوی، الله پاک په هر شی (برابره خبره ده که هغه
معمولی وی او که هغه عجیبه وی) قادر دی او (فی الحال صرف) لمونځونه په پابندی سره کوی او (چی
په چا زکوٰۃ فرض وی) زکوٰۃ ورکوی (او کله چی دا قانون راسی نو ددغه ښو عملونو سره به هغه هم کوی
او (دامه گنی چی ترڅو پوری دجهاد کولو حکم نه وی راغلی نو دیوازی لمونځ کولو او روزی نیولو په
ثواب کی به کمی وی داسی نه ده بلکه) چی کوم کار دخپلی گټی دپاره جمع کوی چی الله ﷺ ته (ورسی)
دهغه به (پوره پوره بدله) پیدا کی ځکه چی الله پاک ستاسی ټول کړی کارونه گوری (ددی څخه به د ذری
په اندازه هم ضائع نه کی)

فائده: ددغه وخت تقاضا بس دغه وه بیا الله پاک خپله وعده پوره کړه او دجهاد کولو آیاتونه نازل سوه
چی ترهغه وروسته دیهودو سره په دغه قانون عمل وسو اوناکارو خلکو ته دهغوی دفساد مطابق سزا
یعنی قتل یا دوطن څخه شړل یا جزیه لگول ورکړل سوه.

وَقَالُوا لَنْ يَدْخُلَ الْجَنَّةَ إِلَّا مَن كَانَ هُودًا أَوْ نَصْرِيًّا تِلْكَ أَمَانِيُّهُمْ قُلْ هَاتُوا بُرْهَانَكُمْ

او وایی چی هرگز به ولاړ نه سی جنت ته مگر هغه چی وی یهودی یا نصرانی دا آرزو گانی د دوی دی ووايه راوړی

إِن كُنْتُمْ صَادِقِينَ ۝ بَلَىٰ مَن أَسْلَمَ وَجْهَهُ لِلَّهِ وَهُوَ

سند خپل که چیری تاسی رښتینی یاست ، ولی نه چا چی تابع کی مخ خپل دالله څخه دپاره او هغوی

مُحْسِنٌ فَلَهُ أَجْرُهُ عِنْدَ رَبِّهِ وَلَا خَوْفٌ عَلَيْهِمْ وَلَا هُمْ

ښه کار کوونکی وی ، نو دوی دپاره دی ثواب ، د دوی خپل پروردگار څخه او نه بیرته ده په دوی اونه به وی دوی

يَحْزَنُونَ ۝ وَقَالَتِ الْيَهُودُ لَيْسَتِ النَّصْرِيَّةُ عَلَىٰ شَيْءٍ وَ

غمجن ، او یهود خو وایی چی نه دی نصاری په څه لاره او

قَالَتِ النَّصْرِيَّةُ لَيْسَتِ الْيَهُودُ عَلَىٰ شَيْءٍ وَهُمْ يَتْلُونَ

نصاری وایی چی یهود نه دی پریو لاره سره ددی چی تول وایی

الْكِتَابَ كَذَلِكَ قَالَ الَّذِينَ لَا يَعْلَمُونَ مِثْلَ قَوْلِهِمْ فَاللَّهُ

کتاب ددغه ډول وویل هغه کسانو چی جاهلان دی د دوی په ډول خبره الله به حکم وکی

يَحْكُمُ بَيْنَهُمْ يَوْمَ الْقِيَمَةِ فِيمَا كَانُوا فِيهِ يَخْتَلِفُونَ ۝

په دوی کی دقیامت په ورځ په کومه خبره چی یی (اختلاف) او جگړی کولی

تفسیر: (او یهودو اونصاری داسی) وایی چی جنت ته به هیڅکله ولاړ نه سی مگر هغه خلق چی یهود
دی (دا دیهودو ویناده) یا هغه خلق چی نصاری وی (دا دنصاراؤ ویناده الله تعالی په ردکی فرمایي چی)
دا (خالی) دزړه ښه کولو خبری دی (او په حقیقت کی هیڅ شی نه دی) ته (دوی ته دا خو) ووايه چی (ښه)
خپل دلیل را وړی که چیری تاسی (په دی دعوه کی) رښتینی یاست (نو دوی به څه دلیل را وړی ځکه چی

څه دليل سته نه ، اوس مونږ ددی خلاف اول خو دا دعوی کوو چې ضرور نور خلق به (هم جنت ته) ځي (بيایي په دی دليل راوړي چې زمونږ قانون چې دهغه څخه ټول د آسماني دینونو منونکی انکار نه سی کولی دا دی چې) څوک خپل مخ دالله پاک په طرف کوږکی (یعنی په عملونو او عقیدو کی دالله پاک تابعداری وکړي) او (ددی سره) هغه مخلص هم وی (چې تابعداری دزړه داخلاصه کوی دغه مصلحت او دمنافقت څخه یی نه کوی) نو داسی کس ته دده (دتابعداری) بدله حاصلیږي چې الله پاک ته ورسی او داسی خلکو ته (په قیامت کی) نه څه اندیښنه (واقعہ مخکی راتلونکی) ده اونه داسی خلق (په دغه ورځ) غمجن کیدونکی دی (ځکه چې ملانکی به دوی ته زیری ورکي اوپه دی به دوی بی غمه اوبی فکره سی).

ددلیل نیولو حاصل دا سو چې کله دا قانون منل سوي دی نو اوس صرف دا وگوري چې دا خبره په چا باندی صادق ده ؟ نو ظاهره خبره ده چې په مخکی منسوخ سوی حکم باندی دعمل کولو په وجه چاته تابعدار نه ویل کیږي نو په دی وجه یهود اونصاری تابعدار نه سوه بلکه په دویم حکم عمل کول تابعداری ده او دا خو دمسلمانانو کار دی چې دمحمد ﷺ نبوت او شریعت یی قبول کړي دی نو په دی وجه دوی په جنت کی دا خل کیدونکی شمار سول .

اودمخلصین په قیدسره منافقان ووتل ځکه چې هغه شرعاً په کافرو کی داخل دی اودجهنم سزاوړه دی او (یو وار څه یهودیان او څه نصارا جمع سول اوددین بحث یی شروع کی نویهودو دخپلی عقیدي مطابق نصاراؤ ته او دنصاراؤ دین ته باطل وویل اودحضرت عیسی ﷺ دنبوت اودانجیل دکتاب الله کیدلو څخه یی انکار وکړ نو نصاری هم په ضدسول اوپه تعصب کی راغلل اویهودو ته یی وویل چې ستاسی ددین اصل نسته اوستاسی دین باطل دی او دغه شان دحضرت موسی ﷺ دنبوت څخه یی انکار وکړ نو الله تعالی داقصه اوواقعہ درد کولو نقل کوی اوفرمایي چې ، یهود په وینا سوه چې (د نصاراؤ دین) په څه بنیاد (قائم) نه دی (یعنی گرسره غلط دی) او دغه شان نصاری په وینا سول چې دیهودو (دین) په څه بنیاد ولاړ نه دی یعنی گرسره غلط دی) حالانکه داټول (د دواړو فرقو خلق آسماني) کتابونه (هم) وایی (او بل ته یی نسی) یعنی یهود توراۍ اونصاری انجیل وایی اووینی چې په دواړو کتابونو کی د دواړو پیغمبرانو او د دواړو کتابونو تصدیق موجود دی او دا پیغمبران او کتابونه د دواړو دینونو بنیاد دی ، که څه هم چې دمنسوخ کیدلو په وجه دعمل کولو قابل پاته نه دی خو دا جلا خبره ده .

اواهل کتابو خو داسی دعوی کولی مشرکانو دوی ته وکتل هغوی هم په جوش کی راغلل او) دا شان دی خلکو (هم) چې (بالکل) بی علمه دی ددی (اهل کتابو) په شان وینا کول یی شروع کړه (چې ددی یهودو اونصاراؤ ټولو ددین څه بنیاد نسته په حقه هم مونږ یو) نو (دلته خو دی هریو خپله خپله خبره شري) الله ﷻ به ددی ټولو په مینځ کی (عملي) فیصله وکړي دقیامت په ورځ ددی ټولو جگړو چې په دی

کی دوی دیو بل سره اختلاف کوی (او دا عملی فیصله به دا وی چی اهل حق به جنت ته بوزی او اهل باطل به په جهنم کی وغورځوی ، دعملی فیصلی قید ددی وجی ولگول سو چی دوینا اوددلیل له مخی خو فیصله په دنیا کی هم سوي ده)

علوم اومسئلي: په دی آیاتونو کی الله پاک ديهودو اونصاراؤ په مینځ کی اختلاف کولو اوپه یوبل باندی درد کولو په وجه چی کوم ضرر ناک اثرونه پیدا کیدل دهغه ذکر کړي دی او بیایی اصلی حقیقت ظاهر کړي دی ، په دی ټولو واقعاتو کی دمسلمانانو دپاره ډیر مهم هدايات دی چی دهغه بیان ورپسی راځی ، يهودو اونصاراؤ دواړو ددین اصلی حقیقت هیرکړی وو اوددین په نوم یی یوقومیت جوړکړی وو ، اوپه دوی کی هریو دخپل قوم جنتی اومقبول کیدلو او ددنیا دنورو قومونو دگمراه کیدلو او ددورځی کیدلو معتقد وه .

ددی نامعقول اختلاف نتیجه دا سوه چی مشرگانوته ددی خبری دویلو موقع په لاس ورغله چی عیسائیت هم بی بنیاده دی اویهودیت هم ، حق اوصحیح خو زمونږ بت پرستی ده ، الله پاک ددی قومونو دجهالت اوگمراهی متعلق وفرمایل چی دا دواړه قومونه جنت ته دتلو د اصلی سبب څخه غافله دی صرف ددین په نوم په قومیت پسې لگیدلی دی ، حقیقت دا دی که ديهودو مذهب وی اوکه دنصاراؤ وی یا که اسلام وی ، ددی ټولو اصلی روح دوه ۲ شیان دی .

(۱) یو داچی بنده دزړه داخلاصه خپل ځان الله پاک ته وسپاری او دهغه تابعداری خپله عقیده او مذهب وگنی ، برابره خبره ده که دا په کوم یوه مذهب کی وی ، ددین حقیقت هیروول یا شاته غورځول او ديهودیت او نصرانیت په نوم قومیت جوړول ددین اومذهب څخه بی خبری ده .

(۲) دویمه خبره داده چی دجنت دتلودپاره دابس نه ده چی څوک دزړه څخه دالله پاک دفرمانبرداری قصد صحیح کی لیکن دفرمانبرداری اودعبادت طریقی دخپل ځان څخه جوړی کی بلکه دضروری ده چی دفرمانبرداری اودعبادت هغه طریقی خپلی کړی کومی چی الله پاک دخپل رسول ﷺ په ذریعه ښوولی دی مخکنی خبره دبلې من اسلم: په ذریعه اودویمه خبره دوهوْمُحْسِن: په ذریعه واضحه سوي ده چی دهغه څخه معلومه سوه چی دآخرت دخلاصی اوجنت ته دتلو دپاره یوازی دفرمانبرداری قصدبس نه دی بلکه ښه عمل هم ضروری دی اوبنه عمل هغه دی چی دهغه طریقی اوتعلیم قرآن اوسنت ښویه کړی وی .

(دالله ﷻ په وړاندی دنسلي يهودی اونصراني یامسلمانان هیڅ قدرنسته قدر دایمان اوعمل صالح دی)

څوک چی ددی بنیادی اصولو یو اصل پریردی برابره خبره ده که هغه يهودی وی اوکه نصرانی وی اوکه مسلمان وی اوصرف دقومیت دنوم په وجه خپل ځان دجنت ټیکه دار وگنی نو دابس ځان ته دوکه ورکول دی چی ددی دحقیقت سره یوڅه لیری تعلق هم نسته دالله ﷻ په نزد یوهم ددی نومونوپه وجه الله پاک ته نژدی کیدی نه سی ترڅو پوری چی په هغه کی دایمان اوعمل صالح روح موجود نه وی ، بیا

خو دایمان اصول په هر رسول او شریعت کی یو ډول راغلی دی ، دومره خبره ده چی دعمل صالح شکلوته بدل سوی را بدل سوی دی ، دتورات په زمانه کی عمل صالح هغه وو چی دتورات دتعلیم موافق وو د انجیل په دور کی عمل صالح هغه وو چی د انجیل او حضرت عیسی ﷺ دتعلیم مطابق وو ، او اوس دقرآن کریم په زمانه کی هغه دراوړل سوی کتاب قرآن مجید موافق وی .

دخبری خلاصه دا ده چی دیهودو اونصاراؤ ددی اختلاف متعلق الله پاک دافصله وکړه چی دا دواړه قومونه دجهالت خبری کوی ، په دی دواړو کی یوهم دجنت ټیکه دارنه دی اونه د دواړو دینونه یی اصله اوبی بنیاده دی ، بلکه د دواړو دینونو صحیح بنیاد موجود دی ، دغلط فهمی اصلی سبب دا دی چی دوی ددین اصلی روح یعنی عقیدی او عملونه اونظریی پریښی دی دنسل یادوطن په بنیاد یی یوقوم یهود اوبل قوم یی نصرانی گنلی دی .

کوم چی دیهودو دنسله وی یادیهودو په ښار کی اوسی یاپه شمیرکی خپل خان یهودی ښی ، هغه یی یهود وگنی هم دغه شان دنصرانی ټاکل وسوه ، حال دا دی چی دایمان داصولو دپریښوولو اوداعمالو صالحو څخه ترمخ گرځولو وروسته بیاڅوک د دوی څخه نه یهودی پاته دی اونه نصرانی .

په قرآن کریم کی ددی اختلاف ذکر کول او بیا په کښی دفیصلی کولو څخه غرض مسلمانانوته آگاهی ورکول دی چی هسی نه دوی هم په داسی غلط فهمی کی اخته نه سی چی وواپی چی مونږ خو نسلی مسلمانان یو ، په هر دفتر او رجستر کی خوزمونږ قوم مسلمان درج کړل سوي دی او په ژبه مونږ یو بل ته مسلمان هم وایو نو په دی وجه دجنت دټولو انعامونو سزاوار هم مونږ یو .

ددی فیصلی څخه مسلمانانوته دا په ډاگه سوه چی یو سړی نه صرف په دعوی حقیقی مسلمانان جوړیدی سی او نه یوځای دمسلمان په نوم درج کولو سره یادمسلمان دنسل څخه په کیدو سره یا دمسلمانانو په ښار کی په پیدا کیدو سره مسلمانان جوړیدی سی ، بلکه دمسلمان جوړیدو دپاره اول خو اسلام ضروری دی او داسلام معنی دا ده چی خپل خان الله پاک ته وسپاری او دویم ښه عمل ضروری دی ، هغه دا چی عمل یی دسنت موافق وی ، لیکن دقرآن کریم ددی خبر ورکولو باوجود مسلمانان دیهودو اونصاراؤ په شان په دغه غلط فهمی کی مښتی دی او دالله پاک اورسول ﷺ او آخرت څخه بالکل غافله دی او دخپلی مسلمانی دپاره صرف نسلی مسلمان کیدل یی کافی گنلی دی او په قرآن کریم او حدیث کی چی کومی وعدی دفلاح په دواړو جهانو کی دمسلمانانو سره سوي دی دهغه خپل خان مستحق گنی او دهغه دپوره کیدو انتظار کوی اوکله چی دا وعدی ورته پوره کیدونکی ونه ښکاری نو بیا دقرآن او حدیث په وعدو باندی شک کوونکی سی او دی ته خونه گوری چی قرآن کریم صرف دنسلی مسلمانانو سره څه وعده نه ده کړی ، دا ددی آیت ، بَلَىٰ مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِ وَلَا خَوْفٌ عَلَيْهِمْ وَلَا هُمْ يَحْزَنُونَ . مطلب او خلاصه ده .

نن صبا دتولی دنیا مسلمانان په قسم قسم تکلیفونو اومصیبتونو کی گیر دی داچی نا واقفه اوبی عمله خلق ووینی نو دا یی خیال ته راخی چی شاید ددی ټولو تکلیفونو سبب زمونږ اسلام دی ، لیکن دلور ذکر سوی بیان څخه واضحه سوه چی ددی اصلی سبب زمونږ اسلام نه دی ، بلکه داسلام پریښوول دی مونږ دنامه مسلمانان یو نه په مونږکی داسلام عقیدې سته اونه اخلاق اونه عملونه ، نو بیا زمونږکوم حق دی چی مونږ دهغو وعدو انتظار وکو چی کومی داسلام اودمسلمانانوسره سوي دی البته دلته داسوال پیدا کیږی چی مونږ هرڅه چی یو نوم خوداسلام اخلو دالله پاک او دهغه درسول ﷺ نوم اخلو ، اوکافر چی هغه په ډاگه دالله پاک او دهغه درسول ﷺ مخالف دی او داسلام نوم اخیستل ښه نه گڼی ، هغه خو نن صبا په دنیاکی په هرقسم ترقی کی دی دلویو لویو حکومتونو خاوندان دی ، ددنیا دصنعتونو او تجارتونو ټیکه داران دی ، که چیری زمونږ دبدعملی دغه سزا مونږ ته راکول کیږی چی مونږ په هرڅای کی خوار او ذلیل اوپریشانه یو ، نوییا خوکافروته تردی زیاته سزا ورکیدل په کار وه ، لیکن که چیری لږ غوندی سوچ اوغور وسی نو دا شبهه به په خپله ختمه سی .

اول ددی وجی چی ددوست اودښمن سره معامله اوسلوک یوشان نه کیږی دوست ته پر هر قدم اوخبره باندی ملامتیا ورکړل کیږی ، گوری چی اولاد اوشاگردته په لږه غوندی خبره سزا ورکول کیږی لیکن دښمن سره دا خبره نه وی ، هغه ته مهلت ورکول کیږی او چی وخت راسی نوییا ناڅاپه نیول کیږی ، مسلمان چی ترکومه دایمان اواسلام نوم اخلی اودالله ﷻ اودرسول ﷺ دلویی او دمحبت اظهارکوی نو هغه د دوستانو په فهرست کی شاملیږی ، هغه ته دهغه دبدو عملونو سزا عموماً په دنیاکی ورکول کیږی ، او دا ددی دپاره چی دآخرت پیتی یی سپکه سی په خلاف دکافر چی په هغه باندی دباغیانو او دښمنانو قانون جاری دی په دنیاکی دسپکو سپکو سزاگانو په ورکولو سره دهغوی دعذاب پیتی نه سی سپکیدي دوی په یووار په عذاب کی راگیږول کیږی اونی ﷻ چی فرمایلی دی ، دنیا دمومن دپاره قیدخانه ده او دکافر دپاره جنت دی ، ددی هم دغه مطلب دی ، دویمه مهمه خبره دمسلমানانو دپریشانی او دکافرانو د راحت اوترقی دپاره دا ده چی الله پاک دهرعمل جلا خاصیت مقرر کړي دی ، دیو عمل په کولو سره دنورو عملونو خاصیتونه نه حاصلیږی ، مثلاً دتجارت کولو دا خاصه ده چی په مال کی زیاتوالی راسی او د دوا خاصیت دا دی چی بدن جوړسی ، اوس که چیری څوک شپه او ورځ په تجارت کی ولگیږی ناجوړتیا او دهغه علاج کولو ته څه توجه ونه کړی نو صرف دتجارت په وجه به دی دناروغی څخه خلاصون نه کړی پیدا ، هم دغه شان د دوا داستعمال په وجه به دتجارت خاصیت یعنی دمال زیاتوالی حاصل نه کړی ، دکافرانو ددنیا ترقی او دمال او دولت زیاتوالی د دوی دکفر نتیجه نه ده لکه چی دمسلمانانو خواری اوپریشانی داسلام له وجی څخه ده بلکه کله چی کافرانو دآخرت غم کول پریښوول اوپه مکمل طور سره ددنیا دمال او دولت اوعیش وآرام په فکر کی اخته سوه دتجارت

صنعت اود حکومت اوسياست فائده مندی لاری یی خوښی کړی اود ضررناکو طریقو څخه یی خان وساتی نو په دنیاکی یی ترقی وکړه ، او که چیری دوی هم زمونږ په شان صرف دخپل خپل مذهب نوم په خوله اخیستی اود دنیا د ترقی دهغه د اصولو مطابق کوشش یی نه کوی نو دوی به دکفر په وجه دومره حکومت خاوندان سوی نه وای نوییا مونږ څه رنگه گڼوچی زمونږ اسلام اوبیا صرف دنوم اسلام مونږ ته به دتولو فتوحاتو دروازی خلاصیږی ؟ اسلام اویمان که چیری بالکل په صحیحو اصولو هم وی نو دهغه اصلی خاتمه اونتیجه د آخرت دخلاصی اود جنت دائمی راحت دی ، او ددی په نتیجه کی د دنیا راحت اود مال زیاتوالی اوترقی لازمی نه دی ترڅوچی دهغه دپاره مناسب کوشش ونه کړل سی . او دا خبره د تجربی څخه ثابته ده چی چیری یو مسلمان د تجارت صنعت حکومت اود سیاست صحیح اصول زده کړی دی اویایی په هغه باندی عمل کړی دی نو هغه هم ددغه دنیوی فائدو څخه محرومه پاته نه دی سوی چی کومی کافروته حاصلی دی .

ددی څخه واضحه سوه چی زمونږ دڅواری مصیبتونو او آفتونو سبب اسلام نه دی بلکه یو طرف ته اسلام اصول او اخلاق پریښوول ددی سبب دی اوبل طرف ته ددی کارونو څخه مخ اړول دی چی په هغه سره په مال او دولت کی زیاتوب کیږی .

افسوس دی چی کله مونږ داروپایانو سره گډسو او دهغوی څخه مودبی حیایی او بد اخلاقی کارونه زده کړه لیکن هغه کارونه موزده نه کړه چی دهغه دبرکته هغوی په دنیاکی کامیاب ښکاری او دا کارونه په معامله کی رښتیاوالی او په دنیاکی داثر او رسوخ پیدا کولو نوی طریقی خپلول دی او چی دا داسی شی دی چی داسلام د تعلیماتو سره سمون هم خوری ، په دی شیانو کی خو مونږ دهغوی دنقل کولو هیڅ کوشش ونه کی نوییا دا قصور خو داسلام نه سو قصور که دی نو زمونږ دی .

مطلب دا چی دقرآن کریم دی آیاتونو په ډاگه کړه چی یوازی نسلی مسلمانی څه فائده نه ورکوی ترڅوچی ددی سره ایمان او عمل صالح ملگری سوی نه وی .

وَمَنْ أَظْلَمُ مِمَّنْ مَّنَعَ مَسِيحَ اللَّهِ أَنْ يَدْخُلَ فِيهَا سُبَّةً

او ترده لوی ظالم څوک دی چی هغه منع کړه دالله ﷺ په مسجدونو کی چی واخیستل سی هلته نوم دده

وَسَعَى فِي خَرَابِهَا أُولَئِكَ مَا كَانَ لَهُمْ أَنْ يَدْخُلُوهَا

او کوشش یی وکی ددوی په خرابولو کی دوی ته لائقه نه وه چی دا خل سی په دوی کی

إِلَّا خَافِينَ ۚ لَهُمْ فِي الدُّنْيَا خِزْيٌ وَلَهُمْ فِي الْآخِرَةِ عَذَابٌ

مگر په بیره ددوی په دنیا کی ذلت دی او دوی دپاره په آخرت کی عذاب دی

عَظِيمٌ ﴿١٣٧﴾ وَلِلَّهِ الْمَشْرِقُ وَالْمَغْرِبُ فَأَيْنَمَا تُولُوا فَشَمَّ وَجْهُهُ

لوی او هم دالله پاک دی مشرق او مغرب نو کوم طرف ته چی مخ کوی هم هلته متوجه

اللَّهُ إِنَّ اللَّهَ وَاسِعٌ عَلِيمٌ ﴿١٣٨﴾

دی الله پاک بیشکه الله پاک بی حده بخشنه کوونکی او په هرڅه باندی دهغه علم دی.

تفسیر: (یهودو دقبلی دبدلیدو دحکم په وخت کی قسم قسم اعتراضونه کول او دخلگوپه زړونو کی یی شکونه پیدا کول که چیری دغه شکونو په عام طور سره په زړونو اثر کولی نو دهغه لازمی نتیجه به دا وای چی درسالت څخه به انکار سوی وای او دلمونځ دپریښوولو په وجه به مسجدونه وران سوی وای ، نوگواکی دی یهودوپه دی طریقه دلمونځ په پریښوولو دمسجدونوپه ورانولو خصوصاً دمسجد نبوی ﷺ په وړانی کی کوشش کوی ، دروم بعضی باجهان چی دنصاراؤ تیر سوی مشران وه اونصاراؤ ددوی دکارونو بد هم نه منل که څه هم چی هغه نصرانی نه وو په یوه زمانه کی دشام په یهودو باندی حمله کړی وه چی په دی کی مرگ ژوبله سوی وه او ددغه وخت دبعضی جاهلانو دلاسه دبیت المقدس بی عزتی سوی وه او دبدامنی په وجه په دی کی دلمانځه او نور اهتمام هم نه وو سوی ، نو دا شان دنصاراؤ تیر سوی مشران دلمانځه دپریښوولو اودمسجد دورانولوسبب وگرځیدل ، او خپله په نصاراؤ باندی ددی خبری دنه انکار کولوپه وجه ددی خبری الزام ولگول سو ، ددی باجانوم طیطس وو ، او نصاراؤ ته دا واقعه ددی وجی بده ښکاره نه سوه چی په دی کی دیهودو ذلیل کول وو او دوی خو دیهودو سره دښمنی درلوده ، اونبی ﷺ ترفتح مکی مخکی مکی ته دتلو اوپه مسجد الحرام کی دطواف اولمونځ کولو اراده وکړه نو مشرانو دوی هلته تلوته پری نه ښوول نو دشان دامشرکان هم دمسجدحرام په ورانولو کی کوشش کوونکی وگرځیدل ، نو په دی وجه الله پاک په عامی صیغی سره ددی کارقباحت اوبدی بیان کړه یعنی، اوترهغه چا زیات ظالم به څوک وی چی دالله پاک په مسجدونو کی (چی په هغه کی دمکی مسجد الحرام دمدينی مسجد اودبیت المقدس مسجد اوتول مسجدونه راغله، دوی دذکر (اوعبادت) کیدلو څخه بندکړی اود (مسجدونو) په ورانولو (اوشار) کیدلو (په باره) کی کوشش کوی، دی خلگوته څوکلہ بی له هیبته (اوبیباکه) په دی (مسجدونو) کی قدم ایښوول هم په کار نه وو (بلکه چی ورتللی نوپه ډیرادب اواحترام سره ورتلای ، کله چی په بی باکی سره دوی ددنه ورتلو حق دار نه دی نو ددوی دحرمت دپای مالولو حق دارکله سوه نوپه دی وجه دی کارته ظلم وویل سو) دی خلگو ته په دنیاکی هم رسوایی به (په برخه) وی او دوی ته به په آخرت کی لویه سزاوی .

(یهودو دقبلی دبدلیدو په حکم باندی اعتراض کړی وو چی مسلمانان ولی ددی طرفه بل طرف ته واو

بنتل ، ددی په جواب کی الله پاک فرمایي یعنی، اوهم دالله پاک ملکیت دی (تول اړخونه، مشرق هم اومغرب هم) اودا دالله پاک مکانونه نه دی، (کله چی هغه ددی مالک دی نوچی کوم طرف ته غواړی نو هغه قبله کیدل مقرر کوی ځکه چی دقبلی په تعیین کی حکمت دمثال په طور دعبادت کوونکو دشکل یو والی دی ، او دا حکمت په هرطرف کی حاصلیدی سی ، چی هغه دکوم طرف حکم ورکوی نو هغه دقبلی دپاره متعین کیږی ، البته که چیری نعوذ بالله دمعبود ذات دیوخاص اړخ سره تړلی وی نوییابه ضرورت په وجه دغه اړخ دعبادت کولو دپاره دقبله کیدو لایق وای لیکن دغه ذات دیو اړخ سره تړلی نه دی کله چی خبره دا ده،) نوتاسی خلق چی چیری هم مخ اړوی هلته دالله پاک مخ دی ځکه چی الله پاک (په خپله په ټولو طرفونو اوشیانو) احاطه کوونکی دی (هغه احاطه چی هغه دهغه شان سره موافقه اولتفه ده لیکن دااحاطی باوجود بیاهم دعبادت کولو اړخ یی ددی وجی مقرر کی چی هغه، دکامل علم مالک دی (چی دهرشی فائدی ښه پیژنی کله چی دهغه په علم کی دااړخ مقررکول دبعسی فائندو دپاره وونو ددی وجی ددی حکم یی ورکی،

فائدی : (دبیان القرآن څخه)

(۱) دمسجدو په وړانولوکی کوشش کوونکو فرقوته په دنیاکی دا رسوایی ورکړل سوه چی دا تول قومونه داسلامی ریاست رعیت اوبار غذا رسول اودآخرت عذاب خوورته دکافر کیدلوپه وجه څرگند دی، او دمسجدونو دورانولو په وجه به دا عذاب نور هم سخت سی ، او تردی په مخکی آیت کی چی ددی درو وارو فرقو دا دعوی ذکره چی هم دوی په حقه دی نو ددی قصی اوواقعی څخه ددوی یو قسم ردهم راووتی چی په داسی کارونو کولو سره بیا دحق کیدلو دعوی دشرم خبره ده .

(۲) دقبلی دمقرر کولو چی کومه فائده اوحکمت دمثال په توگه وړاندی ذکرسو نو په دی سره داسلام دمخالفت کوونکو دا اعتراض هم ختم سوچی ، مسلمانان کعبه پرست دی ، ددی خلاصه دا سوه چی عبادت خو دالله پاک دی لیکن دعبادت په وخت کی دزړه دیو مخیزه کیدو ضرورت دی او دعبادت کوونکو اجتماعی شکل ته هم په دی کی دخل سته لکه چی دا دواړی خبری دتجربیی اومشاهدی څخه ثابتی دی ، نو په دی وجه ددغه یومخیزوالی اوداجتماعی شکل دحاصلولو دپاره یی دا دعوی وکړه چی مونږ بتان په دی غرض مخ ته ایږدو چی یو مخیزه راسی نو اول خو ددوی دبرامت ددی دعوی څخه په مسلمانانو دا اعتراض نه راځی دویم دا چی دعامو مسلمانانو اودعامو کافرانو دحالت دفتیش څخه وروسته دا خبره په ډاگه کیږی چی مسلمانان دکعبی په نه پرستش کی صادق اورښتیا دی اوکافران دبتانو په نه پرستش کولو کی درواغجن دی دریمه دا که چیری ومنل سی چی دوی دابتان دیو مخیزوالی دپاره مخ ته ایږدی نوییا ددی دپاره دیو نه منسوخ سوی شریعت حکم وړاندی کول لازمی دی اودا دمسلمانانو ماسوا دبل چاسره نسته .

او دترجمی او تفسیر په وخت کی دحکمت بیانولو دپاره چی دمثال په توگه د (مثلاً) لفظ زیاتوالی سوی دی هغه په دی وجه سوی دی چی دالله پاک په حکمونو کی دتولو حکمتونو احاطه دچاپه وس کی نسته نو په دی حکم کی به په زرگونو حکمتونه وی ، دیو دوو په پیژندگلوی دا نه سی کیدلی چی بس ددی حکم دا حکمتونه دی او نور نسته .

(۲) او چی دایی فرمایلی دی چی (هلته دالله ﷻ مخ دی) اوهم دغه شان چی دایی فرمایلی دی چی (هغه احاطه کوونکی دی) نوپه دارنگه مضامینو کی زیات تحقیق اولتون په کارنه دی ځکه چی څه رنگه دالله پاک دذات پوره ادراک اوتصور دچابنده په وس کی نسته دغه رنگه دهغه دصفاتو حقیقی فهم دچاپه وس کی نسته اجمالاً په دی تولو ایمان راوړل ضروری دی اوتردی زیات انسان ته تکلیف نه دی ورکول سوی .

عنقا شکار کس نشود دام باز چین

کاینجا همیشه باد بدست است دام را

علوم اوسائل: په دی دوو آیاتونو کی د دوو مهمو مسئلو بیان دی ، مخکنی آیت دیوی خاصی واقعی متعلق نازل سوي دی هغه واقعه دا ده چی داسلام ترزمانی وړاندی کله چی یهودو حضرت یحییٰ ؑ قتل کی ، نو دروم نصاراؤ د دوی څخه دبدلی اخیستلو دپاره دعراق دیوه مجوسی باچا سره یوځای سول اودخپل باچا طیطس په مشری کی یی دشام پربنی اسرائیلو باندی حمله وکړه اودوی یی قتل کړه اولوت یی وکی اودتورات نسخی یی وسوزلی اوپه بیت المقدس کی یی پلیتی اوخزیر واچوی او دبیت المقدس آبادی یی وړانه کړه اودبنی اسرائیلو دبدبته یی بالکل ختمه کړه دنبی ﷺ ترزمانی پوری بیت المقدس دغه شان وړان پروت وو ، دحضرت عمرؓ په زمانه کی کله چی شام اوعراق فتح سو نو دده په حکم دبیت المقدس جوړول شروع سوه تردیری زمانی پوری دشام ټول ملک اوبیت المقدس دمسلمانانوپه قبضه کی وو بیاڅه زمانه وروسته بیت المقدس دمسلمانانو دلاس څخه ووتی اوتقریباً ترسلو کالو پوری دیورپ دعیسایانوپه قبضه کی پاته سو اوپه شپږمه پیری هجری کی دسلطان صلاح الدین ایوبی رحمه الله په لاس فتح سو .

دروم دنصاراؤ په دغه بی ادبی چی تورات یی وسوزی اوبیت المقدس یی وړان کی او دده بی عزتی یی وکړه دا آیت نازل سو .

دا قول دمفسر القرآن حضرت عبدالله بن عباسؓ دی اوحضرت ابن زیدؓ اونورو مفسرینو ددی آیت شان نزول دا ښوولی دی چی کله دمکی مشرکانو نبی کریم ﷺ دحدیبی په واقعه کی مسجد الحرام ته دتلو څخه منع کی نو دا آیت نازل سو .

ابن جریر مخکنی روایت ته او ابن کثیر دویم روایت ته ترجیح ورکړی ده .

په هرحال دآیت شان نزول دمفسرینو په نزد د دوو واقعو څخه یوه خاصه واقعه ده لیکن ددی بیان په عامو لفظونو کی دیو مستقل ضابطی او دقانون په الفاظو کی سوي دی او دا ددی دپاره چی دا حکم

په دغه نصاراؤ یا مشرکانو پوری خاص و نه گنل سی بلکه د دنیا د ټولو قومونو دپاره عام پاته سی ، دغه وجه ده چی په دی آیت کی د خاص بیت المقدس دنوم اخیستو په خای یی ، مساجد الله ویلی دی چی ټولو مسجدونو ته دا حکم شامل سی ، او د آیت مطلب دا سو چی کوم سړی د الله پاک یو مسجد د الله د ذکر څخه بند وی یا څه داسی کار وکی چی په هغه سره مسجد وران سی نو هغه ډیر لوی ظالم دی .

د مساجد الله تقاضا دا ده چی دی ته کوم سړی دا خل سی نو په هیبت او خشوع سره دی دا خل سی لکه چی دیوہ باچا په دربار کی دا د خلیدو څخه پرسړی باندی هیبت او خشوع راخی ، ددی آیت څخه چی کومی ضروری مسئلی او حکمونه راوړی دهغوی تفصیل دا دی .

اولنی مسئله دا چی په دنیا کی هر څومره مسجدونه چی دی د آدابو په لحاظ ټول دیوبل سره برابر دی څه رنگه چی دبیت المقدس مسجد الحرام او د مسجد نبوی بی عزتی کول لوی ظلم دی هم دغه رنگه دنورو ټولو مسجدونو بی حرمتی کول لوی جرم او ظلم دی که څه هم په دی دری وارو مسجدونو کی یو خاص قسم لوی والی په خپل خای کی منل سوي دی هغه دا چی په مسجد حرام کی دیوہ لمانځه ثواب دیولکو لمونځونو برابر دی او په مسجد نبوی او بیت المقدس کی د پنځوسو زرو لمونځونو برابر دی ، په دی درو وارو مسجدونو کی د لمانځه دپاره دلیری لیری ملکونو څخه سفر کول د ثواب کار او د برکت سبب دی ، په خلاف دنورو مسجدونو څخه ځکه چی ددی درو وارو مسجدونو څخه ماسوا په هریوہ مسجد کی لمونځ کول تربیل مسجد ښه گنل او دهغه دپاره دلیری څخه سفر کول ښی ﷻ منع کړي دی .

(۲) مسئله دا معلومه سوه چی په مسجد کی کی د ذکر او لمونځ منع کولو چی څومره صورتونه دی هغه ټول ناجائز او حرام دی ، په دوی کی یو صورت خو واضح دا دی چی یو مسجد ته دتلو څخه او هلته د لمونځ او تلاوت څخه په ښکاره منع وسی دوهم صورت دا دی چی په مسجد کی شور جوړ سی یا د مسجد په څنگ کی د باجو ماجو په ږغولو سره د خلکو په لمانځه ذکر اونور کی خلل واچول سی ، دا هم د الله ﷻ د ذکر څخه منع کول دی .

هم دغه شان د لمانځه په وختونو کی چی کله خلگ په خپلو نفلونو یا تسیباحتو یا تلاوت ذکر اونورو کی مشغول وی په مسجد کی په لوړ آواز سره تلاوت کول یا په زوره په ذکر کولو سره هم په یو حیث خلق د ذکر الله څخه منع کول دی ځکه چی په دی سره د خلکو په لمانځه او تلاوت او ذکر کی خلل راخی نو په دی وجه فقهاؤ دا هم ناروا گنلی دی ، البته کله چی مسجد دعام لمونځ گزارو څخه خالی وی نو دغه وخت په ذکر یا په زوره تلاوت کولو کی څه باک نسته .

ددی څخه دا هم معلومه سوه چی کوم وخت خلگ په لمانځه ذکر او نورو کی مشغول وی په مسجد کی دخپل خان دپاره سوال کول یا د څه دینی کار دپاره چنده جمع کول هم منع دی .

دا مسئله معلومه سوه چی د مسجد دورانی چی څومره صورتونه دی هغه ټول حرام دی ، په دی کی لکه

چی څه رنگه په ډاگه دمسجد وړانول دا خل دی هم دغه رنگه هغه اسباب پیدا کول هم دا خل دی چی دهغه دوجی څخه مسجد وړانیږی او دمسجد وړانیډل دا هم دی چی هلته لمونځ گذار دلمانځه دپاره رانه سی یاکم سی ، ځکه چی دمسجد آبادی دمسجد دتعمیر اونقش نگار کول نه دی بلکه په دی کی دالله ﷻ ذکر کول دی ، ددی وچی دقرآن شریف دیو بل ځای ارشاد دی .

إِنَّمَا يَغْتَمِرُ مَسْجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ وَأَقَامَ الصَّلَاةَ وَآتَى الزَّكَاةَ وَلَمْ يَخْشَ إِلَّا اللَّهَ .

په اصل کی دمسجد آبادول هغه خلگ کوی چی په الله ﷻ اودقیامت په ورځ یی ایمان وی اولمونځونه قائموی اوزکوټونه ورکوی اودالله ﷻ څخه ماسوا دبل چا څخه نه بیرېږی .

دغه وجه ده چی په یوحديث کی نبی ﷺ فرمایلی دی چی قیامت ته په نژدی وخت کی به دمسلمانانو مسجدونه په څرگنده آباد بناسته وی ، لیکن په حقیقت کی به هغه وران وی ، په دی وجه چی په هغوی کی به لمونځ گذار کم وی ، دحضرت علی کرم الله وجهه ارشاد دی ، چی دشرافت اوانسانیت شپږ کارونه دی ، دری په کور اودری په سفر کی دکور دری دا دی ، دقرآن تلاوت کول مسجدونه آبادول او دداسی دوستانو ډله جوړول چی دالله ﷻ او ددین په کارونو کی امداد کوی ، اودسفر دری کارونه دا دی ، خپله توبه په غریبو ملگرو لگول ، په ښه اخلاقو سره دبل سره معامله کول او دسفر دملگرو سره دخوشحالی او دخوش طبعی طرز عمل کول دی په دی شرط چی دا خوش طبعی دگناه خدته ونه رسیږی .

دحضرت علی کرم الله وجهه دمسجد دآبادولو څخه مطلب دا دی چی مسجدکی په خشوع اوخضوع سره حاضری ورکول سی او په مسجدکی ذکر تلاوت وسی ، نو اوس ددی په مقابله کی دمسجد وړانول دا سوه چی هلته لمونځ کوونکی پاته نه سی یاکم سی ، یاداسی اسباب پیدا سی چی دهغه څخه په خشوع اوخضوع کی نقصان راسی .

اوکه چیری ددی آیت شان نزول دحدیبیی واقعه او دمشرکانو دمکی دمسلمانانو دمسجد حرام څخه منع کول وی نو ددی آیت څخه دا هم په ډاگه سوه چی دمسجدونو وړانول یوازی دانه دی چی مسجد لوتی لوتی سی بلکه مسجدونه چی دڅه غرض دپاره جوړسوي دی یعنی لمونځ اودالله ﷻ ذکر هغه ختم کړل سی یاکم سی ، نو دی ته دمسجدونو وړانول ویل کیږی .

په دوهم آیت کی نبی ﷺ اوصحابه کرامو رضی الله عنهم ته تسلی ورکول سوي ده چی دمکی مشرکانو که چیری تاسی دمکی اوبیت الله څخه په هجرت کولو مجبوره کړی یاست اوپه مدینه کی ترشپارسو اولسو میاشتو پوری تاسی ته حکم وسو چی دبیت المقدس په طرف لمونځ کوی په دی کی ستاسی څه نقصان نسته اونه ستاسی دپاره دادڅه غمجن کیدو وجه گرځیدی سی ځکه چی دالله ﷻ ذات په یو خاص طرف کی نه دی ، هغه په هرځای کی دی نو په دی وجه مشرق او مغرب یوشان دی ، کعبه که

دلمانځه قبله سى يابيت المقدس په دى دواړو کي څه خپل ذاتى خاصيت نسته بلکه دالله ﷻ دحکم دتعميل په دواړو ځايونو کي دښه والى سبب او وجه ده .

نو چى کوم وخت دکعبى په طرف دمخ کولو حکم وو نو په کعبه کي ښه والى وو او کله چى بيت المقدس ته دمخ کولو حکم وسو نو په ده کي ښه والى دى ته مه خفه کيږه ، دالله ﷻ توجه په دواړو حالتونو کي يو شان ده په دى شرط چى بنده دهغه دحکم تعميل کوي .

دڅو مياشتو دپاره چى بيت المقدس ته دمخ کولو حکم وکړل سو نو عملاً اونبى ﷺ قولاً داخبره واضحه کړه چى ديو خاص ځاى يا طرف په قبله مقرر کيدلو کي دا وجه نه ده چى معاذ الله ﷻ په دى ځاى يا طرف کي دى او په بل ځاى کي نه دى بلکه الله ﷻ په هر ځاى او هر طرف کي په يوشان توجه کولو سره موجود دى يو خاص طرف قبله مقرر کول دنورو حکمتونو او فائدو دپاره دى ځکه چى کله دالله ﷻ توجه په يو خاص ځاى او طرف پورى تړلى نه ده نو اوس دعمل دوه صورتونه کيدى سى يو دا چى هر يوسرى ته دا اختيار ورکړل سى چى کوم طرف ته يى خوښه سى په لمانځه کي دى هغه طرف ته مخ کوي ، او دوهم دا چى دټولو دپاره څه خاص طرف مقرر کړل سى ، څرگنده خبره ده چى په مخکنى صورت کي دافتراق او انتشار منظر ښکاري ، او په دوهم صورت کي داتحاد او اتفاق نظاره په نظر راځي ، نو ددى حکمتونو په وجه دټول عالم دپاره هم يو ځاى اوشى قبله جوړول زيات مناسب دى اوس هغه که بيت المقدس وي او که کعبه دواړه مقدس او پاک ځايونه دى ، دهر قوم او دهرى زمانى مناسب دالله ﷻ دطرف څخه حکمونه راځي ، تريوى زمانى پورى بيت المقدس قبله جوړه سوه ، بيادنبى ﷺ او دصحابه کرامو ؓ دزړه دخواش مطابق دا حکم منسوخ سو او کعبه ددنيا دپاره قبله جوړه سوه او ارشاد وسو

قَدْ لَرَى قَلْبُكَ وَجْهَكَ لِمَا لَمْ تَلِكْ قَبْلَهُ لَرَضَاهَا قَوْلٌ وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ .

دکعبى ته دقبلى جوړيدلو دزړه دخواش په وجه دآسمان په طرف ستاسى مخ پورته کول مونږ وينو چى شايد ملانکه به حکم راوړى نو ددى دپاره مونږ تادقبلى په طرف متوجه کوو کومه چى ته غواړى نو په دى وجه د اوس څخه خپل مخ په لمانځه کي دمسجد حرام په طرف کوه اوداحکم څه ستا دپاره خاص نه دى بلکه دټول امت دپاره دا حکم دى چى تاسى هر ځاى چى ياست تردى که په بيت المقدس کي دننه ياست خو په لمانځه کي خپل مخ دمسجد حرام په طرف کوي .

مطلب دا چى په آيت ، لِلّٰهِ الْمَشْرِقُ وَالْمَغْرِبُ : سره دقبلى په طرف دمخ کولو مکمل حقيقت واضح سو چى ددى څخه غرض معاذ الله دبيت الله يابيت المقدس عبادت کول نه دى او نه د دواړو ځايونو سره دالله ﷻ ذات خاص دى بلکه دهغه ذات پرتول عالم باندې احاطه کوونکى دى او دهر طرف څخه دهغه توجه يو ډول ده بيا چى ديو خاص طرف او ځاى تخصيص کيږي په دى کي نور حکمتونه دى .

ددی آیت د مضمون واضح کولو دپاره شاید د نبی ﷺ او د صحابه کرامو رضی الله عنهم د هجرت په مخکنیو ورځو کی تر شپاړسو اوولسو میاشتو پوری د بیت المقدس په طرف د لمونځ کولو په حکم کی په عملی طور سره دا ونبول سوه چی د الله ﷻ توجه په هر طرف کی ده او په نفلو کی دا حکم د همیشه دپاره جاری پاته سو، هغه داسی که په سفر کی یو سړی په څه شی مثلاً پراوښ آس او نور سپور وی نو هغه ته اجازت دی چی په سپرلی باندی سپور په اشاری سره دی نفلی لمونځ وکی او دده دپاره دکعبی په طرف مخ کول هم ضروری نه دی، په کوم طرف چی دده سپرلی څی هغه طرف ته مخ کول کافی دی.

بعضی مفسرینو آیت ، فَأَيِّمُوا وَلُؤْلَا قَسَمٌ وَجْهَ اللَّهِ : د نفلی لمانځه دپاره حکم گرځولی دی لیکن دایاد ساتل په کار دی چی دا حکم یوازی په هغه سپرلیو کی دی چی په هغوی باندی د سپرلی په وخت کی د قبلی په طرف مخ کول گران وی او په کومو سپرلیو کی چی سپور ته د قبلی په طرف مخ کول گران نه وی لکه اور گاهای داوبو جهاز هوایی جهاز نو د دوی هغه حکم دی کوم چی په کور کی د قبلی د طرف حکم دی ، هغه دا که نفلی لمونځ په دوی کی کول وی نو قبلی ته به مخ کوی البته دومره خبره ده که د لمانځه په دوران کی دریل یاد جهاز مخ واوړی او د لمونځ گزار په وس کی نه وی چی هغه د قبلی په طرف واوړی نو دی دی په دغه حالت کی لمونځ پوره کی.

او هم دغه شان که لمونځ گزار ته د قبلی طرف معلوم نه وی او د شپې د تیاری او نور په وجی طرفونه معلومول هم گران وی او څوک نبیونکی هم نه وی نو دلته هم دغه حکم دی چی هغه دی خپله اندازه ولگوی او چی کوم طرف یی متعین کی نو دغه طرف دده قبله سوه او که چیری تر لمونځ کولو وروسته ده ته دا ثابت سوه چی ده په غلط طرف لمونځ کړی دی بیا هم لمونځ یی صحیح دی دپاره د لمونځ کولو ضرورت نسته.

وَقَالُوا اتَّخَذَ اللَّهُ وَلَدًا سُبْحَنَهُ بَلْ لَهُ مَا فِي السَّمَوَاتِ وَالْأَرْضِ

او وایی چی الله لری اولاد ، هغه خو د ټولو خبرو څخه پاک دی ، بلکه دده دی چی څه دی په آسمانونو او مخکه

كُلُّ لَّهُ فَنِئُونَ ﴿۱۱۴﴾ بَدِيعُ السَّمَوَاتِ وَالْأَرْضِ وَإِذَا قَضَىٰ أَمْرًا فَإِنَّمَا يَقُولُ لَهُ كُنْ

کی ټول دده تابعدار دی ، نوی پیدا کوونکی دی د آسمان او دمخکی او کله چی حکم کوی دڅه کار نو دا وایی

فَيَكُونُ ﴿۱۱۵﴾

هغه ته چی سه هغه کیري.

لنفسیر: (بعضی یهودو په حضرت عزیر رضی الله عنه ته دخدای وزی وایه ، اونصاراؤ به حضرت عیسیٰ رضی الله عنه ته او د عربو مشرکانو به ملائکو ته دخدای ﷻ لونی ویلی ، لکه ددی خبر په مختلفو آیاتونو کی ورکول سوی دی ، الله ﷻ ددی وینا قباحه او باطل والی بیانوی چی) اوداخلگ (په مختلفو تعبیرونو سره)

وايي چي الله ﷻ اولاد لري سبحانه الله (څه بي معنی خبره ده)، بلکه (دده) خواولاد کيدل عقلاً ممکن نه دی ځکه داسي کيدل د دوو حالتو څخه خالي نه دی هغه داچي دا اولاد به دده دجنسه نه وي اويا به دده دجنسه وي که چيري دده دجنسه نه وي نوبيا داعيب دی چي اولاد يی دده دجنسه نه دی او الله ﷻ خو داعيب څخه پاک دی عقلاً هم لکه چي دا منل سوی ده او نقلاً هم لکه چي دسبحانه معنی دا ده او که چيري دده دجنسه وي نو په دی وجه دا خبره باطله ده چي دالله ﷻ هيشوک هم جنس نسته، دا ځکه چي کوم دکمال صفات دالله ﷻ دپاک ذات دپاره دی هغه ټول په الله ﷻ سره خاص دی او دالله ﷻ څخه ماسوا په بل چاکی نسته، اودلازم دنفی څخه دملزوم نفی راځي، نو په دی وجه دغيرالله ذات به واجب نه وي او وجوب خو عين حقيقت يالازم دحقيقت دی، نويو غير الله دالله ﷻ سره په حقيقت کی شريك نه سو، نو په دی وجه هم جنس کيدل باطل سو اوس دکمال دصفتونو دالله ﷻ په ذات پوري دخاص کيدلو دپاره دليلونه ذکر کيږي اول داچي، خاص دالله ﷻ ملکيت دی چي څه په آسمانونو کی اومخکی کی (موجودات) دی (او دوهم داچي دا دملکيت کيدلو سره) ټول دهغه محکوم (هم) دی (په دی معنی چي دهغه دقدرت تصرفات لکه وژل سوزل او نور څوک بندولی نه سي، که څه هم په احکامو شرعيه وو کی که څوک ټال متال وکی (او دريم دا چي الله ﷻ) ايجاد کوونکی هم دی دآسمانونو او دمخکی او (څلورم دا چي ددی ايجاد قدرت داسي لوی اوعجيب دی چي) دڅه کار (مثلاً پيدا کول وي) پوره کول غواړي نوبس (دومره خبره ده چي) هغه ته (دومره) وايي چي سه هغه (دغه شان) کيږي (هغه ته دڅه سامان اسبابو کاريگرو او مددگارانو ضرورت نه پېښيږي او دا څلور سره کارونه دالله ﷻ څخه ماسوا په بل چاکی نسته، او دا خبری دی خلگو هم منلی کومو چي دالله ﷻ دپاره داوولاد کيدلو دعوی کولی، نو په دی وجه دليل تام او ثابت سو)

قائدي: (۱) په خاصو کارونو ملانکی مقررول لکه باران رزق اونور اوهم دغه رنگه داسبابو اومادو څخه کار اخيستل داټول دالله ﷻ پر يو حکمت باندی موقوفه دی، ددی دپاره نه دی چي خلک دغه اسباب اومواد حاجت روا وگني او ددوی دمدد طلب گاره سي (۲) بيضاوی ويلى دی چي په مخکنيو شريعتونو کی الله ﷻ ته به داوونی سبب کيدو په وجه پلار ويل کيدی سول، جاهلو خلگو ددی څخه دکوچنيانو دکيدلو مطلب واخيستی نو په دی وجه داعقيده لرل ياداسي ويل کفر وگرځول سو، او اوس دفساد دختمولو دمصلحت په بنا دداسي الفاظو وينا دالله ﷻ په باره کی بالکل منع کړل سوه.

وَقَالَ الَّذِينَ لَا يَعْلَمُونَ لَوْلَا يُكَلِّمُنَا اللَّهُ أَوْ تَنْزِيلًا

او وايي هغه خلق چې څه علم يی نسته ولی خبری نه کوی مونږ سره الله يا ولی نه راځي مونږ ته

آيَةُ كَذٰلِكَ قَالَ الَّذِيْنَ مِنْ قَبْلِهِمْ مِّثْلَ قَوْلِهِمْ تَشَابَهَتْ

خه آيت دغه رنگه ويلي وه هغه خلقو چي تر دوي مخکې وه د دوي پشان خبره ، يو شان دي

قُلُوْبُهُمْ قَدْ بَيَّنَّا الْآيٰتِ لِقَوْمٍ يُؤْتُوْنَ

زړونه د دوي ، بيشکه مونږ بيان کړي دي نښاني دهغه خلقو دپاره چي يقين کوي .

لنوتفسير: او (بعضي) جاهل (يهود اونصاري اومشرکان درسول ﷺ په مقابلې کې) داسي وايي چي (په خپله) الله ﷻ زمونږ سره خبري ولي نه کوي (برابره خبره ده که دملانکو څخه بغير وي لکه چي دې ﷻ يي په خپله دملانکو سره کوي يادملانکو په ذريعه لکه چي دپيغمبرانو سره يي دوحې په طور کوي او په دې خبرو خو دې يامونږ ته په خپله حکمونه وښيي چي بيا زمونږ بل پيغمبر ته ضرورت پاته نه سي ياکم ازکم دې دومره ووايي چي محمد ﷺ زمونږ پيغمبر دي نومونږ به دده رسالت ومنو اوتابعداري به يي شروع کو) يا (خبره نه کوي نو) دې مونږ ته يو بل دليل (درسالت دثابتولو دپاره) راسي (الله ﷻ اول خو دا خبره جاهلانه رسم کيدل وښووله چي) دغه رنگه دا (جاهلان) خلگ هم وايي خه رنگه چي تر دوي مخکي خلگو ويله د دوي په شان (جاهلانه) خبره (نومعلومه سوه چي ددې خبري خه قيمت نسته اونه دا پرڅه باريک بيني باندي بناء ده هسي دوي خبري يادوي اوييايي د دوي دوي نا سبب بيان کي چي) ددې ټولو (مخکي او وروسته جاهلانو) زړونه (په کچ فهمي اوناپوهي) کي ديو بل سره مشابه دي (نو په دې وجه دټولو دا يوه خبره راوړي او بياپه دريم ځاي کي ددې وينا جواب کوي اوکله چي ددې وينا مخکي جزء او حصه يوازي حماقت اوبي عقلی وه چي خپل ځان دملانکو اوپيغمبرانو برابر جوړول غواړي چي دا بالکل باطله خبره ده او ددې بطلان بالکل څرگند دي ، نو په دې وجه دې احمقانه خبري ته يي بالکل خه اهميت ور نه کي او يوازي ددې خبري د دوهم جزء جواب کوي چي تاسي خو ديو دليل راوړلو خبره کوي) مونږ خو ډير دليلونه (دمحمد ﷺ درسالت دثابتولو دپاره) صفا صفا بيان کړي دي (ليکن دا) دهغو خلگو دپاره (فائده مند اوکافي کيدی سي) چي يقين (اواطمنان حاصلول) غواړي (اوکله چي دااعتراض کوونکو مقصد او غرض يوازي ضدکول دي او دحق طلب د دوي غرض نه دي نو داسي خلگو ته دتسلي ورکولو څوک ذمه اخيستی سي) .

فائده : په يهودو اونصاراؤ کي چي هغه اهل کتاب وه دعلم خاوندان هم وه نوبيا دوي ته يي جاهلان ولي وويل دا په دې وجه چي کله دوي دنبي کریم ﷺ په رسالت باندي دقطعي اويقيني دليلونو څخه انکار کوي او دا يي نه منل نوبيا دا دجهالت څخه بدل شي نه وو بلکه عين جهالت وو.

إِنَّا أَرْسَلْنَاكَ بِالْحَقِّ بَشِيرًا وَنَذِيرًا وَلَا تُسْأَلُ عَنْ أَصْحَابِ الْجَحِيمِ ﴿١٧﴾

بیشکه مونږ ته لیرلی یی په رښتیا دین سره زیری ورکوونکی اوبیرونکی اوستاپوښتنه نسته دوږخ کی داوسیدونکو.

لنډتفسیر: (کله چی دنی علیہ الصلاة والسلام درحمت للعالمین دشان داتقاضاوه چی نبی ﷺ به د دوی دجهالت اوعنادپه وجه او دایمان نه راوړلو په وجه خفه کیدی ، نو الله ﷻ دده دتسلی دپاره ارشاد کوی چی ای پیغمبره! مونږ تاته یو رینستینی دین درکی (خلکو ته مو) ولیرلی چی (منونکوته) زیری اوروه او (نامونکی دسزا څخه) وبیروه اوستا څخه به دوږخ ته دتلونکو په باره کی پوښتنه نه کیږی (چی دی خلکو ایمان ولی قبول نه کی او ولی دوږخ ته ولاړل تاته دچا دمنلو اونه منلو څه غم کول په کار نه دی)

وَلَنْ تَرْضَى عَنْكَ الْيَهُودُ وَلَا النَّصَارَى حَتَّى تَتَّبِعَ مِلَّتَهُمْ قُلْ

او هرگز به راضی نه سی ستاڅخه یهود او نه نصاری ترڅو چی ته تابع نه سی د دوی ددین

إِنَّ هُدَى اللَّهِ هُوَ الْهُدَىٰ وَلَئِنْ اتَّبَعْتَ أَهْوَاءَ هُمُرٍ بَعْدَ

نووایه کومه لار چی الله ښیي هم هغه سمه لارده ، او که چیری بالفرض ته تابعداری وکړی د دوی دخواهاشو

الَّذِي جَاءَكَ مِنَ الْعِلْمِ مَا لَكَ مِنَ اللَّهِ مِنْ وَلِيٍّ وَلَا نَصِيرٍ ﴿١٨﴾

پس دهغه علم څخه چی تا ته در رسیدلی دی نو ستا دپاره نسته دالله دلاس څخه حمایت کوونکی او نه مددگار.

لنډتفسیر: اوهیڅ کله به خوشحاله نه سی ستا څخه دا یهود اونه دا نصارا ترڅو چی ته (خدای دی نه کړی) د دوی دمذهب (بالکل) تابعدار نه سی (او داسی کیدل خو ممکن نه دی نو د دوی راضی کول هم ممکن نه دی او که چیری کله داسی خبره د دوی دژبی یا دحالت څخه وخیژی نو) ته (صفا) ووايه چی (وروره) په حقیقت کی دهدایت خو هغه لارده چی کومه الله ﷻ (دهدایت لاره) ښوولی ده (اود دلایلو څخه داثباته سوی ده چی داسی لاره یوازی اسلام دی نو دهدایت لاره هم اسلام سو) او (دا خبره چی تاسی نعوذ بالله د دوی دمذهب تابعداری کوونکی سی په دی وجه ممکنه نه ده چی ددی څخه یوبل محال لازمیري ځکه) که چیری تاسی د دوی دغلطو خیالاتو تابعداری کول شروع کی (چی هغه دوی خپل مذهب گنی او هغه څه دتحریف په وجه اوڅه دمنسوخ کیدلو په وجه اوس یوازی دڅو غلطو خیالونو مجموعه جوړه سوي ده اوبیا تابعداری کول په کومو حالاتو کی چی) علم (قطعی دوحی په وجه) دراتللو څخه وروسته خو (په داسی حالت کی به خو) ستا دخدای ﷻ څخه دساتلو نه یاروی اونه مددگار (بلکه دالله ﷻ دقهر په پنجه کی گرفتاره کیدل لازمی دی ، او داسی لازمیدل خو محال دی ځکه چی په قطعی دلیلونو سره ثابته ده چی ستا څخه دهیمیشه دپاره الله ﷻ راضی دی نو دخدای ﷻ

خفه کیدل ستا خُخه محال سوه ، او ددغه تابعداری کولو خُخه دا لازمیدل نوپه دی وجه دغه تابعداری محاله سوه اوبغیر دتابعداری کولو خُخه د دوی راضی کیدل ممکن نه دی نو دداسی شی دامید کولو دپاره خه خای پاته نه سو نو په دی وجه ددی امید خُخه زړه خالی کړه

الَّذِينَ آتَيْنَاهُمُ الْكِتَابَ يَتْلُونَهُ حَقَّ تِلَاوَتِهِ أُولَٰئِكَ يُؤْمِنُونَ

هغه خلق چی هغوی ته ورکړی دی مونږ کتاب هغوی دا وایی چی کوم حق دی دویلو او دوی هم په دی یقین کوی

بِهِ وَمَنْ يَكْفُرْ بِهِ فَأُولَٰئِكَ هُمُ الْخٰسِرُونَ ﴿۱۳۱﴾

او چی خوک منکر دده خُخه وی نو دغه خلق نقصان پیدا کوونکی دی .

لنہتفسیر: «ددی آیت خُخه په مخکی آیت کی دمعاندينواهل کتابو اوداسلام دمخالفت کوونکو بیان وو چی دوی ایمان نه راوړی اوپه دی آیت کی دقرآن کریم دعادت له مخی دانصاف پسندواهل کتابو بیان دی ، چی هغوی دحق ترڅرگندیدو وروسته دبنی ۷۷ تصدیق وکی او دده تابعداری یی خوښه کړه نوالله ۷۷ فرمایي، کومو خلکوته چی مونږ کتاب (توراة اوانجیل) ورکړي دی (په دی شرط چی) هغوی ددی تلاوت (هغه شان) کوی چی څنگه دتلاوت حق یی دی (چی خپل علمی قوت دهغه دمضامینوپه فهم کی یوازی کوی اوخپل قوت ارادی دحق په اتباع کی لگوی) داسی خلک (البته ستاپه) دی (حق دین او دوحی په علم) ایمان راوړی اوخوک چی یی نه منی (دچانقصان به وکی) په خپله به داسی خلک نقصان پیدا کی (د ایمان چی کومی فائدی دی دهغو خُخه به محرومه سی)

يٰۤاَيُّهَا اِسْرٰٓءٰٓءِلُ اذْكُرُوْا نِعْمَتِيَ الَّتِيْ اَنْعَمْتُ عَلَيْكُمْ وَاِنِّيْ فَضَّلْتُكُمْ عَلٰى

ای بنی اسرائیلو یاد کړی احسان زموږ چی مونږ په تاسی وکی او هغه چی مونږ تاسی ته فضیلت درکی ددنیا

الْعٰلَمِیْنَ ﴿۱۳۲﴾ وَاتَّقُوا یَوْمًا لَا تَجْزِیْ نَفْسٌ عَنْ نَفْسٍ شَيْئًا وَلَا

په خلقو باندی ، او ویریرې دهغه ورځی خُخه چی په کار به ورنه سی یو سړی بل چا ته لږ خه هم او نه به

يُقْبَلُ مِنْهَا عَدْلٌ وَلَا تَنْفَعُهَا شَفَاعَةٌ وَلَا هُمْ يُنصَرُونَ ﴿۱۳۳﴾

قبول کړل سی دده طرف خُخه بدله او نفع به ورنه کړی ده ته سفارش او نه به ددوی مدد واکړل سی .

لنہتفسیر: «ددی آیت خُخه ترمخکی آیت پوری دبنی اسرائیلوپه باره کی چی دکومو خاصو مضامینو بیانول مقصدوه هغه ختم سوه ، اوس دمضامینو ابتدائی تمهید چی هغه ددی خاصو مضامینو اجمال

وو بيا دوباره په دې غرض بيانوي چې په دې تکرار سره دا په ذهن کې کښينی او په دغه تمهید کې د خاصو او عامو انعامونو په یادونې سره ترغیب ورکول وه او د قیامت د عذاب څخه بیروول وه ، او دا دبلاغت داعلی درجې طرز دی چې تر مفصلې او اوږدې خبرې کولو مخکې په یو مجمل عنوان سره ددې خبرې داسې قسم بیان وسی چې دهغه قدر مشترک ددې مفصلې خبرې په تفصیلاتو باندې په پوهیدلو کې مدد وکړي ، او بیا په آخر کې ددغه تفصیل د خلاصون او نتیجې په توګه ددغه مجمل عنوان راوړل وسی ، نو د آیت یېنې اسرائیل الخ دوباره راوړل هم په دې طور او غرض سوي دي ،

ای دیعقوب (ع) ، اولاده زما هغه نعمتونه یادکړي چې هغه ما پرتاسی (وخت په وخت) کړي دي او هغه (هم یاد کړي) چې ماتاسی ته په ډیرو خلګو باندې (په ډیرو خبرو کې) لوړوالی درکړي دي او تاسی وبیرېږي دداسې ورځې څخه (یعنی د قیامت څخه) چې په هغه کې به نه یو سړی دچا دطرف څخه څه مطالبه (دواجب حق) ادا کوونکي پیدا کړل سی اونه به دچا دطرف څخه څه بدله (دواجب حق په ځای) قبوله کړل سی اونه به دچا سفارش (کله چې ایمان یی نه وي) فائده مند سی اونه به داخلګ څوک (په زور) خلاص کړل سی .

فَإِذَا بُشِّرَ إِبْرَاهِيمَ بِكَامِلَتِ فَاتَمَّتْ مِنْ قَالِ إِنْ جَاعِلُكَ لِلنَّاسِ إِمَامًا

او کله چې ازمښت وکړي په ابراهيم (ع) دهغه رب په څو خبرو کې نو بيا هغه دا خبرې پوره کړي نو وی فرمايل زه

قَالَ وَمِنْ ذُرِّيَّتِي قَالَ لَا يَنَالُ عَهْدِي الظَّالِمِينَ ۝۳۱

تا جوړومه دتولو خلقو پيشوا ، هغه وويل او زما د اولاد څخه هم الله وفرمايل وبه نه رسيږي زما وعده ظالمونو ته
لنډتفسير: او کوم وخت چې امتحان واخيستی دحضرت ابراهيم (ع) څخه دهغه پروردگار په څو خبرو کې (دخپلو حکمونو څخه) او دا ده په پوره طور سره وکړي (دغه وخت) الله (ع) (ده ته) وفرمايل چې زه تا (ددې په جزاکې دنبوت په ورکولو یادأمت په زیاتولو سره) دخلګو پيشوا جوړومه ، ده عرض وکړ او زما په اولاد کې هم څه کسانو ته (نبوت ورکړه) ارشاد وسوچي (ستا سوال منظور دی لیکن دا قانون واورې چې) زما (دا) وعده (دنبوت دقانون) خلاف ورزي کوونکو ته به نه حاصلیږي (نو داسې خلګو ته خو صفا جواب دی ، البته په اطاعت کوونکو کې به بعضو ته نبوت ورکړل سي)

علوم او مسائل: په دې آیت کې الله (ع) دا بیان کوي چې الله (ع) دحضرت ابراهيم (ع) مختلف امتحانونه واخستل او حضرت ابراهيم (ع) په دې امتحانونو کې کامیاب سواوپه دې کامیابۍ باندې الله (ع) دخلقو دپيشوا ګرځولو انعام ورکړي بيا حضرت ابراهيم (ع) دشفقت په وجه دخپل اولاد دپاره ددې انعام غوښتنه وکړه نو ددې انعام دحاصلیدلو دپاره الله (ع) دیوی قاعدې ارشاد وکړي چې په هغه کې دحضرت ابراهيم

﴿درخواست دمنظورولو دپارہ یوشرط ولگول سو چی دا انعام به ستا اولاد ته هم ورکیدى سى لیکن کوم خلگ چی ستاپه اولادکی نافرمانه اوظالم وی نوهغوی ته به دا انعام نه حاصلیری۔﴾

(حضرت خلیل الله ﷺ لوی امتحانونه او ددی امتحانونو مضمونونه)۔

دلته یوڅو خبری دغور اوفکر کولو ور دی ، اول داچی امتحان ددی دپارہ اخیستل کیری چی په دی سره دیو سړی قابلیت معلوم سى اوالله ﷻ خو علیم اوخیر دی دهرڅه ورته پته ده ، دچا یو حال او کمال دده څخه پته نه دی، نو بیا ددی امتحان اخیستلو غرض څه وو ؟

دوهم داچی دا امتحان په کوم کوم شی کی واخستل سو؟ دریم داچی کامیابی په څه شکل اودڅه قسم وه؟ څلورم داچی انعام څه ورکړل سو اودا انعام دڅه حیثیت وو؟ پنځم دا چی ددی انعام دپارہ چی کومه ضابطه مقررہ سوه دهغه څه تفصیل او وضاحت دی ؟ ددی پنځو سوالونو جواب په تفصیل سره واورى۔ مخکنی خبره چی دامتحان څخه مقصد څه وو ؟ ددی حل دقرآن کریم یوی کلمی «رَبُّهُ» کړي دی په دی کلمه کی دا دی چی امتحان اخیستونکی په خپله الله ﷻ دی او دده داسما، حسنۍ څخه دلته درب په راوړلو کی دربویت شان ته اشاره ده او دربویت مطلب دا دی چی یوشی کرار کرار دکمال درجی ته رسول کیری۔

مطلب داسو چی دحضرت ابراهیم ﷺ دا امتحان دڅه جرم په سزا ورکولو کی یادنا معلوم قابلیت د معلومولو دپارہ نه وو، بلکه ددی منشا شان دربویت اوتریبت وو په دی ازمیښتونو سره دخپل خلیل تربیت کول وه او درجو اومقاماتو ته یی رسول غرض وه، بیا په دی جمله کی مفعول مقدم اوفاعل مؤخر سوي دی او داسی ارشاد دی ، وَ اِذْ ابْتَلٰى اِبْرٰهٖمَ رَبُّهُ ، اوپه داسی کولو سره دابراهیم ﷺ دشان لوی والی نور څرگندول دی۔

دوهم سوال دا چی امتحان دڅه شی اخیستل سوی وو ؟ ددی متعلق خو په قرآن شریف کی یوازی د کَلِمَاتٍ لَفْظ راغلی دی او ددی لفظ په تفسیر اوتشریح کی دصحابه کرامو رضی الله عنہم اوتابعینو رضی الله عنہم حضراتو مختلف اقوال دی چاپه احکامو الهیه ووکی دلسو شیانو ذکر کړي دی چی په لسو احکامو کی امتحان اخیستل سوی وو او چادیرش ښوولی دی او چاڅه کم اوزیات نورشیان ښوولی دی لیکن دا خو حقیقت دی چی په دی کی خواختلاف نسته چی داشیان ټول دحضرت خلیل الله ﷺ دامتحان مضامین وه ، دابن جریر او ابن کثیر دغه رایه ده ، اوس دامتحان ددغه مضامینو څخه ماسوا هم شیان واورى۔

الله ﷻ ته دا منظوره وه چی حضرت ابراهیم ﷺ ته دخپلی دوستی خاص انعام ورکی نوپه دی وجه دی یی دسختو امتحانونو څخه تیرکی، ټول قوم حتی چی خپل خاندان یی ټول په بت پرستی کی مبتلا وه، ددی ټولو د عقیدو اورسمونو څخه جلا یو دین حنیف پاک ده ته الله ﷻ ورکی اوددین دتبلیغ کولو او قوم دی دین ته درابللو دروند پیتی یی پرابراهیم ﷺ واچوی ، ابراهیم ﷺ بغیر دڅه خوف او خطر څخه قوم دالله وحده لاشریک له طرف ته راوبلی، دشړمناکۍ بت پرستی خرابیانی یی په مختلفو اندازونو کی یی ورته بیان کړی، اوپه عملی طور سره یی دبتانو خلاف جهاد وکی ، ټول قوم دده سره

پہ جنگ کولو تیار سو، دوخت باجا نمرود او دھغه قوم دده په اور کی دغورخولو او ژوندی سوزولو اراده وکړه، دالله ﷻ دوست دخپل مولا درضا دپاره په دی ټولو تکلیفونو باندی راضی سو او خپل خان یی په اور کی دغورخولو دپاره وړاندی کی، الله ﷻ خپل دوست په امتحان کی چی کامیاب کی نو اور ته یی حکم وکی، قُلْنَا يَا نَارُ كُونِي بَرْدًا وَسَلَامًا عَلَىٰ إِبْرَاهِيمَ (مونږ حکم وکی چی ای اوره ته پرابراهیم ﷺ باندی سوږ سه او دسلامتیا ذریعه سه) کوم وخت چی دا دالله پاک حکم دنمرود داوړ متعلق راغی نو دحکم الفاظ خو عام وه، دخه خاص اور تعین خو نه وو سوی، نو په دی وجه په ټوله دنیا کی چی هرځای اور وو په دی حکم الهی راتلو سره په خپل خپل ځای کی یخ سو او دنمرود اور هم ددی دلی یوغری وو نویخ سو، په قرآن مجید کی دَبَرْدًا دلفظ سره د سلامًا زیاتوالی په دی وجه وو چی دیوشی یخ والی چی داعتدال ترحد واوړی نوهغه هم دواوړی په شان تکلیف ورکونکی بلکه هلاکونکی گرځی، که چیری دسلامًا دلفظ ارشاد نه وای نوممکنه وه چی اور دواوړی په شان به داسی یخ سوی وای چی هغه به په خپل ځای کی یوعذاب جوړ سوی وای لکه په جهنم کی چی یوعذاب دزمهریر هم دی، چی هغه ددیربخ والی عذاب دی، اوچی ددی امتحان څخه فارغ سو، دوهم دا امتحان ورڅخه واخیستل سو چی خپل اصلی وطن پریرده اوشام ته هجرت وکه نوحضرت ابراهیم ﷺ دالله ﷻ درضا په شوق کی قوم اووطن یی هم پرینسول، او داهل اوعیال سره یی شام ته هجرت وکی، او اوس یی لا په شام کی دومره درنگ نه وو تیرکړی چی حکم ورته وسوچی یی بی هاجره ﷻ اودتی ماشوم کوچنی حضرت اسماعیل ﷻ واخله اوددی خایه هم کوچ وکړه (ابن کثیر)

جبرئیل امین راغی او دده په ملگرتیاکی یی بی بی اوکوچنی واخستل اوروان سو په لاره کی به چیری چی شین ځای راغی نوحضرت ابراهیم ﷻ به وفرمایل چی دلته مو پریرده، جبرئیل ﷻ به ورته وویل چی ددی ځای حکم نه دی سوی، دپاته کیدوځای لامخ ته دی، کله چی هغه لوړ غرونه اوگرمی شگی را ورسیدلی چی هلته څه وخت وروسته دبیت الله تعمیرکول او دمکی دکلی جوړول مقرروو نوبه دغه ریگستان کی دی کښته کړل سو دخدای ﷻ دوست حضرت ابراهیم ﷻ دخپل پروردگار په محبت کی غرق په دی صفامیدان او وچ سور څنگل کی دخپلی بی بی اوکوچنی سره دلته پاته سو لیکن دا امتحان په دی لایختم نه سو بلکه اوس حضرت ابراهیم ﷻ ته حکم وسو چی بی بی اوکوچنی دلته پریرده اوپه خپله شام ته واپس سه دالله ﷻ دوست دحکم اوریدو سره دحکم دتعمیل دپاره پاڅیدی او شام ته روان سو دحکم په تعمیل کی یی دومره قدر درنگ نه سواي برداشت کولی چی خپلی بی بی ته دومره قدر وواپی چی ماته چی کله دخدای ﷻ حکم سوي دی نو په دی وجه زه ځم، حضرت هاجره ﷻ چی دی ولیدی چی څی نو آوازی ورته وکی لیکن ده ﷻ جواب ورته کی، بیایی ورته آواز وروکی او ورته یی وویل چی په دی وچ میدان کی ته مونږ پریردی اوپه خپله چیری څی؟ ددی جواب یی هم ورته

کی، لیکن دا بی بی هم دالله ﷻ دوست بی بی وه پوه سوه چی څه کیسه خو ده اوپه وینا سوه آیاتاته دالله ﷻ حکم سوی دی؟ نو ده ﷻ وویل چی هوا حضرت هاجره ﷺ ته چی کله معلومه سوه چی دالله ﷻ حکم ورته سوي دی نو په ډیر اطمینان یی وویل چی ولاړ سه، کوم مالک چی تا ته دتلو حکم کړي دی، هغه به مونږ ضائع نه کړی.

اوس حضرت هاجره ﷺ خپل دتی دماشوم سره په دی وچ بیابان کی وخت تیروونکی سوه، دتندی زیات والی دا داوبو پرتلاش باندی مجبوره کړه، کوچنی یی په ډاگ میدان کی پرینووی، دصفا اومروه پرغونډیو باندی څو څوواره وخته اوراکښته سوه ددی دپاره چی یوځای داوبو نښی اونښانی په نظر ورسی یاڅه انسان ورته ښکاره سی چی دهغه څه پته معلومه کړی تراووه واره خفستلو وروسته چی داوبو پیدا کولو څخه نا امیده سوه او کوچنی ته راغله نو دالله ﷻ رحمت نازل سو، جبریل ﷺ راغی او په دی وچ بیابان کی یی داوبو یوه چینه را وکښله چی دهغه نوم نن زمزم دی، ددغه اوبوپه لیدو سره حیوانان دلته راغله او دحیوانانو په لیدو سره انسانان هم راغله او په دغه ډول دمکی دکلی دآبادیدو انتظام وسو دژوند دضرورتونو څه آسانی پیدا سوي.

دغه ماشوم چی نن ورته حضرت اسماعیل ﷺ ویل کیږی دلته لوی سو او دکار اوبار کولو قابل سو، حضرت ابراهیم ﷺ دالله ﷻ له طرفه دحکم په وجه دلته به کله کله راتلی، بی بی او کوچنی به یی لیدی، په دغه وخت کی بیا الله ﷻ دخپل دوست څخه دریم امتحان واخستی چی دی دغه کوچنی کوم چی په ظاهری اسبابوکی دپلار دشفقت او تربیت څخه محروم وو اوپه بی سر اوسامانی کی لوی سوی وو ذبح کړی. دقرآن کریم ارشاد دی.

فَلَمَّا بَلَغَ مَقْعَ السَّنِئَةِ قَالَ يَا بُنَيَّ إِنِّي أَرَىٰ فِي الْمَنَامِ أَنِّي أَذْبَحُكَ فَانْظُرْ مَاذَا تَرَىٰ قَالَ يَا أَبَتِ افْعَلْ مَا تُؤْمَرُ سَتَجِدُنِي إِن شَاءَ اللَّهُ مِنَ الصَّابِرِينَ (الصَّفَّت ۱۰۲)

دکله چی کوچنی ددی خبری قابل سو چی دپلار سره کار اوروزگار وکی نو حضرت ابراهیم ﷺ ده ته وویل چی ای بچی ازه خوب دا وینم چی زه تا ذبحه کوم نو وگوره ستاڅه خیال دی؟ نیک بخت کوچنی ورته عرض کوی چی بابا جان! تاته چی کوم حکم درکړل سوي دی هغه پوره کړه، ته به ماددی حکم په تعمیل کی انشاء الله ثابت قدم پیدا کړی.

تردی وروسته چی کومه واقعه ده هغه هر مسلمان ته معلومه ده چی حضرت ابراهیم ﷺ خپل کوچنی دمنی بیابان ته بوتلی او دخپل طرف څخه یی دالله پاک حکم پوره کی لیکن دلته غرض اومقصد کوچنی ذبحه کول نه وه بلکه دمشق پلار امتحان اخیستل وو، دخوب دواقعی په الفاظو دغور کولو څخه معلومه ده چی په دی خوب کی دالیدل سوی نه وو چی کوچنی یی ذبح کړی وو بلکه دذبح کولو کاری یی لیدلی وو چی هغه حضرت ابراهیم ﷺ وکی او دا عمل دخوب دوحی په ذریعه سره په ښوولو کی هم

شايد دغه حكمت او مصلحت وو چي دخبرو په ذريعه دذبح كولو حكم مقصود نه وو، دغه وو چي ارشاد وسو چي، **فَذَٰ صَدَقَتِ الرُّوْيَا** (چي په خوب كي دي څه ليدلي وه تاهغه پوره كړه) كله چي دي **هَـ** په دي كي پوره وختي نوالله **عَلَّمَ** دجنت څخه ددي فديه نازله كړه اودهغه دقرباني كولو يي حكم وركي او دا ابراهيمي سنت دراتلونكي دنيا دپاره دهميشه سنت جوړ سو، دا هغه سخت اوگران امتحانونه وه چي په دي ابراهيم **هَـ** تيرسو او ددي سره دنورو ديرو عملونو كول هم په ده باندي لازم سوه چي دهغه څخه لس داسي دي چي دفطرت دخصلتونو په نوم ياديږي اوچي دهغوي تعلق دبدن دصفايي اوباكې سره دي، او دا دفطرت خصلتونه دراتلونكو ټولو امتونو دپاره هم مستقل حكمونه سوه، نبی کریم **ﷺ** خپل امت ته ددغه ټولو خصلتونو تاكيد كړي دي.

او ابن كثير دحضرت عبدالله بن عباس **رضي الله عنه** يو روايت دا هم نقل كړي دي چي دټول اسلام ديرش حصي دي چي دهغه لس په سورت براءت كي ذكر دي، اولس په سورت احزاب كي، اولس په سورة مؤمنون كي، حضرت ابراهيم **هَـ** ددي ټولو پوره حق ادا كي اوپه دي ټولو امتحانونو كي كامياب سو په سورة براءت كي دمومنانو دصفتونوپه بيان كي دمسلمانانو دلسو خاصيتونو علامو اوصفتونو بيان داسي سوي دي.

الَّذِينَ آمَنُوا وَعَمِلُوا الصَّالِحَاتِ الرَّاكِعُونَ السَّاجِدُونَ الْأَمْرُونَ بِالْمَعْرُوفِ وَالنَّاهُونَ عَنِ الْمُنْكَرِ وَالْخَافِضُونَ لِحُكْمِ اللَّهِ وَبَشِّرِ الْمُؤْمِنِينَ (التوبة ۱۱۲)

دهغوي داسي دي چي توبه كوونكي عبادت كوونكي حمد ويونكي روژه لرونكي ركوع كوونكي سجده كوونكي دښو خبرو ښوونكي او دبدو خبرو څخه منع كوونكي او دالله **عَلَّمَ** دحدودو خيال لرونكي دي، او داسي مومنانوته زيري واوروه، اودسورة مؤمنون لس صفتونه دا دي.

قَدْ أَفْلَحَ الْمُؤْمِنُونَ * الَّذِينَ هُمْ لِي صَلَاتِهِمْ خَاشِعُونَ * وَالَّذِينَ هُمْ عَنِ اللَّغْوِ مُعْرِضُونَ * وَالَّذِينَ هُمْ لِلزَّكَاةِ فَاعِلُونَ * وَالَّذِينَ هُمْ لِفُرُوجِهِمْ حَافِظُونَ * إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ * فَمَنْ ابْتَغَىٰ وَرَاءَ ذَلِكَ فَأُولَٰئِكَ هُمُ الْفَافِضُونَ * وَالَّذِينَ هُمْ لِأَمَانَاتِهِمْ وَعَهْدِهِمْ رَاعُونَ * وَالَّذِينَ هُمْ عَلَىٰ صَلَوَاتِهِمْ يُحَافِظُونَ * أُولَٰئِكَ هُمُ الْوَارِثُونَ * الَّذِينَ يَرِثُونَ الْفِرْدَوْسَ هُمْ فِيهَا خَالِدُونَ (المؤمنون ۱۱۱)

بېشكه هغه مسلمانانو فلاح پيدا كړه چي كوم په خپل لمانځه كي زاري اوخشوع كوونكي دي اوچي كوم دبي هوده خبرو څخه دده كوونكي دي اوچي كوم خپل ځان پاك كوونكي دي اوچي كوم دخپل شرم دځايونو حفاظت كوونكي دي ماسوا دخپلو بيبيانو يا دخپلو مينځو څخه څكه چي په دوي كي په دوي باندي څه ملامتيانسته البته څوك چي تردی ماسواطلب گاروي نوداسي خلك ترحدتجاوزكونكي دي اوچي كوم دخپلو امانتونو او دوعدو خيال كوي، اوچي كوم خپل لمونځونه په پابندي سره كوي

دغه شان خلگ وارث کیدونکی دی چی د فردوس وارثان وی او دوی به په دی کی همیشه وی .

اوپه سورت احزاب کی ذکر سوی لس صفتونه دا دی .

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنَاطِثَ وَالصَّادِقِينَ وَالصَّادِقَاتِ وَالصَّابِرِينَ وَالصَّابِرَاتِ وَالْخَاشِعِينَ وَالْخَاشِعَاتِ وَالْمُتَصَدِّقِينَ وَالْمُتَصَدِّقَاتِ وَالصَّانِعِينَ وَالصَّانِعَاتِ وَالْحَافِظِينَ وَالْحَافِظَاتِ وَالذَّكِرِينَ اللَّهُ كَثِيرًا وَالذَّاكِرَاتِ أَعَدَّ اللَّهُ لَهُمْ مَغْفِرَةً وَأَجْرًا عَظِيمًا (الاحزاب ۳۵)

بیشکه د اسلام کارکوونکی سری او د اسلام کارکوونکی ښځی او ایمان راوړونکی سری او ایمان راوړونکی ښځی او تابعداری کوونکی سری او تابعداری کوونکی ښځی اورښتیا ویونکی سری اورښتیا ویونکی ښځی اوصبر کوونکی سری اوصبر کوونکی ښځی او خشوع کوونکی سری او خشوع کوونکی ښځی او خیرات کوونکی سری او خیرات کوونکی ښځی او وژه لرونکی سری او وژه لرونکی ښځی او خپل دشرم ځای ساتونکی سری او خپل دشرم ځای ساتونکی ښځی اوزیات دالله ﷺ یادوونکی سری اوزیات دالله ﷺ یادوونکی ښځی دتولو دپاره دالله ﷻ بڅښنه اولوی اجر ساتلی دی .

د مفسر القرآن حضرت عبدالله بن عباس ؓ ددی ارشاد څخه معلومه سوه چی دمسلمان دپاره څومره علمی عملی او اخلاقی صفتونه په کار دی ، هغه ددی درو سورتونو په یوڅو آیتونو کی بیان سوي دی او دا صفات هغه کلمی دی چی په دی کی دحضرت ابراهیم ؑ امتحان اخیستل سوی وو ، اوپه دی آیت کی په ، اِذْ اَتَىٰ اِبْرٰهٖمَ رَبُّهُ بِكَلِمٰتٍ : کی دغو صفاتو ته اشاره ده .

تردی ځایه پوری د دوو سوالونو جواب وسو .

دریم سوال دا وو چی په دی امتحان کی دحضرت ابراهیم ؑ درجه او مقام څنگه وو ، دهغه خوپه خپله قرآن کریم په خپل مخصوص انداز کی جواب کړي دی هغه دا چی حضرت ابراهیم ؑ ته دکامیابی سند ورکړل سو ، دقرآن کریم ارشاد دی ، وَاِبْرٰهٖمَ الَّذِیْ وَّلّٰی (هغه ابراهیم ؑ چی هغه پوره کی) چی ددی مطلب دا دی چی دهر امتحان مکمل او سل په سل کی دکامیابی ورته اعلان وکی .

څلورم سوال دا چی په دی امتحان کی ده ته څه انعام ورکول سو دهغه ذکر په خپله په دغه آیت کی سوي دی چی هغه دا دی ، قَالَ اِنِّیْ جَاعِلُکَ لِلنَّاسِ اِمَامًا (تر امتحان وروسته دالله ﷻ وفرمایلی چی زه ستا دخلگو امام اوپیشوا جوړوونکی یم) ددی څخه یو څو دا معلومه سوه چی حضرت ابراهیم خلیل الله ته ددی کامیابی په صله اوجزاکی دخلگو دامام کیدلو اوپیشوا کیدلو انعام ورکړل سو ، اوپله دا معلومه سوه چی دالله ﷻ دمخلوق دپاره دامام کیدلو اوپیشوا کیدلو دپاره چی کوم امتحان اخیستل ضروری وو هغه ددنیا دمدرسو اوپوهنتونو په شان امتحان نه وو چی په هغه کی دڅوفنی مسئلو په تحقیق کولو باندی دکامیابی اعلی درجه گڼل کیږی ، بلکه ددی وعدی دحاصلولو دپاره دهغو دیرشو اخلاقی او عملی صفاتو کی کامل کیدل ضروری وه چی دهغه ذکر دآیاتونو په حوالی سره اوس سوي دی قرآن

کریم دغه مضمون په یو بل ځای کی د اشان بیان کړي دی .

وَجَعَلْنَا مِنْهُمْ اِثْمًا يَّهْدُوْنَ بِاَمْرِنَا لَمَّا صَبَرُوا وَكَانُوا بِآيَاتِنَا يُوقِنُوْنَ (السجدة ۲۴) ، (مونږ هغوی امام او پیشوا جوړ کړل چی هغوی زموږ په حکم خلگو ته هدایت وکی کله چی دوی خپل نفس دخلاف شرع کارونو څخه منع کی او زموږ په آیاتونو یی یقین وکی)

په دی آیت کی یی دامامت او پیشوایی دپاره ددغو دیرشو صفتونو خلاصه په دوو لفظونو کی بیان کړي ده یعنی صبر او یقین یقین علمی او اعتقادی او صبر علمی او اخلاقی کمال دی ، او هغه دیرش صفتونه چی دهغه ذکر مخکی تیرسو ټول په دی دوو صفتونو کی راجمع دی .

پنځم سوال دا وو چی ددی څه مطلب دی ؟ چی راتلونکو نسلونو ته چی هغه ظالمان او فاسقان وی دا منصب دامامت او پیشوایی به نه حاصلیږی .

ددی وضاحت دا دی چی امامت او پیشوایی په یو حیث دالله ﷻ خلیفه کیدل دی نو دا داسی یوسړی ته نه سی ورکول کیدی چی هغه دالله ﷻ څخه باغی وی او دالله ﷻ نا فرمانی کوونکی وی ، نو په دی وجه په مسلمانانو دالازمه ده چی دوی دی په خپل اختیار سره خپل نمائنده یا امیر داسی سړی نه مقرر وی چی هغه دالله ﷻ څخه باغی وی او دالله ﷻ نافرمانه وی .

اولَٰٓءِ جَعَلْنَا الْبَيْتَ مَثَابَةً لِّلنَّاسِ وَاٰمَنًا وَاٰمِنًا وَاٰمِنًا مَّقَامًا

او کله چی مونږ مقرر کړه خانه کعبه دجمع کیدو ځای دخلقو دپاره او ځای دامن او جوړکی دابراهم ﷺ ددریدو

اِبْرٰهٖمَ مُصَلًّی وَاَعٰهَدْنَا اِلٰی اِبْرٰهٖمَ وَاِسْمٰعِیْلَ اَنْ طَهِّرَا

دځای څخه دلمانځه ځای او حکم وکی مونږ ابراهیم ﷺ او اسماعیل ﷺ ته چی پاک وساتی

بِئْتٰی لِلطَّٰلِفِیْنَ وَالْعَرَفِیْنَ وَالزَّكٰةِ السُّجُوْدِ ﴿۱۲۵﴾

زما کور دپاره دطواف کوونکو او اعتکاف کوونکو اورکوع او سجده کوونکو .

دلغت حل : مثابة : دالفظ دثاب یثوب څخه اخیستل سوي دی چی دهغه معنی واپس کیدل دی ، نو په دی وجه دمثابة معنی دواپس کیدلو ځای سو چی هلته انسان په څو څو واره راځی .

لنہ تفیسو : (او هغه وخت هم دیادولو قابل دی چی) کوم وخت مونږ خانه کعبه دخلگو ځای دعبادت او دامن (ځای دهمیشه دپاره) مقرر کی او (په آخر کی امت محمدیه ته یی حکم وکی چی دبرکت دحاصلولو دپاره) مقام ابراهیم (کله کله) دلمونځ کولو ځای جوړ کی او مونږ (دکعبی جوړولو په وخت کی حضرت) ابراهیم (او حضرت) اسماعیل علیهما السلام ته حکم ولیږی چی زما (دا) کور ښه پاک (صفا) ساتی دبهرنیو او مقامی خلگو (دعبادت) دپاره او درکوع اوسجده کوونکو دپاره .

علوم اومسنلی

(حضرت خلیل الله مکی ته دهجرت کولو اودیت الله دجورولو تفصیلی واقعه)

په دی آیت کی دبیت الله (کعبی) تاریخ ته اشاره ده او دا خبره ذکر ده چی ددی نوی تعمیر دحضرت ابراهیم خلیل الله او حضرت اسماعیل علیهما السلام په لاس سوی دی او ورسره دبیت الله او دمکی مکرمی دڅه خصوصیاتو اودبیت الله دڅه احکامو ذکر هم دی ، دا مضمون دقران کریم په ډیرو آیاتونو کی په مختلفو سورتونو کی خپور وو ذکر سوی دی ، دلته مختصراً هغه شی بیانول غواړم چی په هغه سره ددی آیت مضمون واضح سی .

دا مضمون په سورة حج آیت نمبر ۲۲ کی داسی ذکر دی .

وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ لَا تُشْرِكْ بِي شَيْئًا وَطَهَّرَ بَيْتِي لِلطَّائِفِينَ وَالْقَائِمِينَ وَالرُّكَّعِ السُّجُودِ " وَأَذِّنْ لِي النَّاسِ بِالْحَجِّ يَأْتُوكَ رِجَالًا وَعَلَى كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ .

(هغه وخت دپادولو قابل دی کوم وخت چی مونږ ابراهیم ؑ ته دخانه کعبی ځای وښووی چی زما سره هیڅ شی مه شریکوه او زما کور دطواف کوونکو دپاره او درکوع اوسجده کوونکو دپاره پاک ساته . او په خلکو کی دحج اعلان وکه خلگ به تاته راسی پیاده هم اوپه خوارو اوښو سپاره هم چی دلپرو لیرو لارو څخه به رسیدلی وی)

په تفسیر ابن کثیر کی یی دتفسیر دامامانو حضرت مجاهد او نورو څخه نقل کړي دی چی حضرت ابراهیم ؑ په شام کی مقیم وو او حضرت اسماعیل ؑ دتی ماشوم وو کوم وخت چی ده ته دالله ﷻ دا حکم ورسیدی چی مونږ تاته دخانه کعبی ځای ښیودا صاف او پاک کړه اوپه طواف اولمونځ سره یی آباده کړه نوددی حکم دتعمیل دپاره جبریل ؑ دبراق سره حاضر سو او حضرت ابراهیم او حضرت اسماعیل علیهما السلام یی سره دهغه دموره (۴۰۰) دځان سره واخیسته اوسفر یی شروع کی ، په لاره کی کله چی کوم کلی ښکاره سو نو حضرت ابراهیم ؑ به دحضرت جبریل امین څخه پوښتنه کوله چی آیا دلته دکښته کیدلو حکم سوی دی نو حضرت جبریل ؑ به ورته ویله چی نه ستامنزل مخ ته دی ، تردی حده چی دمکی مکرمی ځای مخ ته راغی چی په هغه کی دغنو دبوټو اودکیکرو دانو څخه بغیریل څه نه وه ، ددی مخکی دټوټی خوا اوشا ته څه خلگ اوسیدل چی هغوی ته عالمین ویل کیږی ، بیت الله په دغه وخت کی دیوی غونډی په شکل وه ، حضرت ابراهیم خلیل الله چی دی ځای ته ورسیدی دحضرت جبریل امین څخه یی پوښتنه وکړه چی آیا زمونږ منزل دا دی ؟ نو هغه وویل ، هو حضرت ابراهیم ؑ سره دخپل کوچنی او حضرت هاجری ؑ دلته کښته سول اوبیت الله ته نژدی یی یو کوچنی څپرکی (ټوټی) واچوی او حضرت اسماعیل ؑ او حضرت هاجره ؑ یی دلته دیره کړل او دوی ته یی په یوه لوبښی کی څه خرماوی اوپه یوه کوزه کی یی اوبه کښیښوولی او حضرت ابراهیم ؑ ته دغه وخت د

پاتيدو حکم نه وو دغه دتی ماشوم اودهغه مور یی دالله ﷻ په حواله کړل اوبیرته ولاړی دتللو تیاری چی کله حضرت هاجری ﷺ ولیده نو عرض یی وکی چی مونږ په دی وچ سور میدان کی پریریدی ته چیری څی؟ په دی کی نه څوک داسی سته چی هغه زموږ مددگار سی اونه دلته دژوند څه ضروریات سته.

حضرت خلیل الله ورته هیڅ جواب ورنه کی اوروان سو، حضرت هاجره ﷺ ورسره پورته سوه، اوبیایي خوځوواړه دغه پوښتنه وکړه خودحضرت خلیل الله دطرفه هیڅ جواب نه ووتردی چی په خپله ددی په زړه کی خبره راغله اوعرض یی وکی چی آیاالله ﷻ تاته په دی ځای کی دپریښوولو اوددی ځایه څخه د تلوحکم کړي دی، دغه وخت حضرت ابراهیم ﷺ وویل چی ماته دا حکم دالله ﷻ دطرفه حاصل سوي دی دا یی چی واوریدل نو حضرت هاجری ﷺ وویل چی بیایه ډیرشوق اومینی سره څه چاچی تا ته دا حکم کړي دی هغه به مونږ هیڅکله ضائع نه کړی، حضرت ابراهیم ﷺ دالله ﷻ دحکم دتعمیل دپاره ددی ځایه روان سو لیکن دزړه څخه یی دتی کوچنی او دهغه مور نه وتله، کله چی دلاری یو کوچن ته ورسیدی چی دهغه ځایه څخه یی حضرت هاجره ﷺ نه سواي لیدی نو ودریدی اودالله ﷻ څخه یی دا دعا وغوښتله کومه چی دسورت ابراهیم په آیت ۲۷-۲۶ کی دارنگه ذکرده.

رَبِّ اجْعَلْ هَذَا الْبَلَدَ آمِنًا وَاجْنُبْنِي وَبَنِيَّ أَنْ نَعْبُدَ الْأَصْنَامَ.

ای زما پروردگاره! دامنار امن والا جوړ کی اوما او زما خاص زامن دبتانو دعبادت کولو څخه وساتی، بیایي په دعاکی کی عرض وکی.

رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا لِيُقِيمُوا الصَّلَاةَ فَاجْعَلْ أَفْنَدَةً مِنَ الْأَمْسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ يَشْكُرُونَ (ابراهيم ۳۷)

ای زما پروردگاره! زه خپل اولاد ستا محرم کورته نژدی په یو میدان کی چی هغه دکروندی قابل نه دی آبادوم، ای زما پروردگاره! ددی دپاره چی دوی دلمونځ اهتمام وکی اوته دخو خلگو زړونه ددوی په طرف مائل کی، او دوی ته میوه دخوراک دپاره ورکی ددی دپاره چی دوی شکر وکی،

مخکنی حکم چی دهغه په وجه یی دشام څخه هجرت وکی اوحضرت اسماعیل ﷺ او دهغه مور یی دلته را وستل په هغه کی دا ارشاد سوی ووچی (زما کور پاک ساتی) حضرت خلیل الله پوهیدی چی دپاک ساتلو مطلب دا دی چی دا دظاهری پلیتیو څخه هم پاک وساتل سی او دکفر اوشرك دباطنی پلیتیو څخه هم، نو په دغه وجه چی کومه دعاده دلته وکړه نو په هغه کی یی ددی کلی دمامون او محفوظ کیدلو دعا وکړه، اوبیایي دا دعا وکړه چی زما اولاد دشرک اوبت پرستی څخه وساتی ځکه چی ابراهیم ﷺ ته دالله ﷻ په معرفت کی هغه مقام حاصل وو په کوم کی چی انسان ته خپل وجود هم بیا په نظر نه ورځی، خپل ټول عملونه اوارادی ورته داسی ښکاری چی دا ټول دالله ﷻ دقدرت په قبضه کی دی او دهغه دارادی څخه ټول کارونه کیږی نو ددی وجی دکفر اوشرك څخه دبیت الله دپاک

ساتلو کوم حکم چی ورته ورکړل سوی وو، په هغه کی یی هم دالله ﷻ کومک وغوښتی، په دی دعاکی دکفر او شرک څخه دمحفوظ کیدلو په سوال کی یو خاص رازدا هم کیدی سی چی کله دبیت الله تعظیم اوتکریم حکم وسو نو دا احتمال هم ووچی په راتلونکی وخت کی یوناخبره په خپله بیت الله معبود جوړ نه کړی او په دی شان په شرک کی مبتلاسی نو په دی وجه دا دعا یی وکړه چی ما او زما او لاد دشرک څخه محفوظ کی.

تردی وروسته یی دتی دکوچنی اودهغه په مورباندی دشفتت په وجه دادعاوکره چی مادوی ستا دحکم مطابق ستادمحترم کورسره نژدی دیره کړی خودی لیکن داخای دکروندی قابل هم نه دی چی څوک دلته په خپل محنت سره دژوند ضرورتونه حاصل کی په دی وجه هم ته دخپل فضل څخه دوی ته دمیوی رزق ورکړی.

دا دعاچی یی وکړه نوحضرت ابراهیم ﷺ خپل وطن شام ته روان سو، دی خوا ته دحضرت هاجری ﷺ څه وخت دخرماؤ په هغه توبنه او اوبو تیرسو کومه چی ورته حضرت ابراهیم ﷺ پریښی وه، داوبو ترختمیدو وروسته په خپله هم او دتی ماشوم هم دتندی څخه تنگ سوه په دی وخت کی داوبوپه لټه کی ددی وتل کله دصفا پرغونډی باندی اوکله دمروه پرغونډی باندی ختل او د دواړو غونډیو په مینځ کی په منډه منډه تلل چی حضرت اسماعیل ﷺ وینی عامو مسلمانانو ته معلومه ده چی په حج کی دصفا او مروه په مینځ کی سعی کول ترننه پوری ددغه خبری یادگار دی.

ددی قصی په آخرکی دحضرت جبرئیل امین دالله ﷻ په حکم دلته رسیدل او دزمزم دچینی جاری کول او بیا دجرهم قبیلې دیو بی بی سره واده کول، دا ټول دصحیح بخاری په روایت کی په تفصیل سره ذکر سوی دی، دا حادثو دروایاتو دمجموعی څخه معلومیږی چی اول دسورة حج په آیت کی دبیت الله دآبادولو اودپاک ساتلو حکم چی حضرت خلیل الله ته ورکړل سوی وو په دغه وخت کی دومره قدر کار کول غرض ووچی دا خای دحضرت اسماعیل ﷺ اوهاجره ﷺ په ذریعه آبادسی، ددی حکم مخاطب یوازی حضرت ابراهیم ﷺ وو ځکه چی اسماعیل ﷺ په دغه وخت کی دتی ماشوم وو، دغه وخت دبیت الله دنوی تعمیرحکم نه وو ورکړل سوی، دسورت بقره دا آیت چی تریبحث لاندی دی، وَعَهْدْنَا إِلَىٰ اِبْرَاهِيمَ وَاِسْمَاعِيلَ اَنْ طَهِّرَا بَيْتِنَا: په دی کی دحضرت ابراهیم ﷺ سره حضرت اسماعیل علیهما السلام هم شریک سوی دی، دا حکم دهغه وخت دی کله چی حضرت اسماعیل ﷺ ځوان سوی وو، نو دغه وخت دواړو (علیهما السلام) ته دبیت الله دجوړولو حکم وسو.

دصحیح بخاری په روایت کی دی چی یوه ورځ حضرت ابراهیم ﷺ دعادت په توگه دحضرت هاجری او حضرت اسماعیل علیهما السلام ملاقات ته مکی مکرمی ته راغی نو وی لیدل چی حضرت اسماعیل ﷺ تریوی درختی لاندی ناست وو اوغشی یی جوړول پلاریی چی ولیدی نو ولاړسو، ترملاقات وروسته حضرت ابراهیم ﷺ وفرمایل چی ماته الله ﷻ دیوکارکولو حکم کړی دی ته به

زما سره په هغه کی مدد وکی ؟ کوچنی ورته وویل چی په سر اوسترگوبه یی وکړم، نوپه دی خبره حضرت ابراهیم عليه السلام هغه غونډی ته اشاره وکړه په کوم خای کی چی بیت الله وه چی ماته ددی دجوړولو حکم سوی دی ، دبیت الله څلور سره طرفونه الله ﷻ حضرت ابراهیم عليه السلام ته ښوولی وه ، دواړو بزرگانو دا کار شروع کی، دبیت الله زاړه بنیادونه ښکاره سوه اوپه دغه باندی دواړو آبادی کول شروع کړه ، لکه چی تردی آیت وروسته ددی بیان دی ، **وَإِذْ يَرْقِعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ**، په دی کی دی ته اشاره ده چی دبیت الله جوړوونکی په اصل کی حضرت ابراهیم عليه السلام وو او حضرت اسماعیل عليه السلام دده مددگار وو.

په دی ټولو آیاتونو باندی ترسوج کولو وروسته هغه حقیقت واضح کیږی کوم چی دحدیث په بعضو روایتونو اوتاریخ کی سته هغه دا چی بیت الله شریف دمخکی څخه په دنیا کی موجوده وه ، ځکه چی په دی ټولو آیاتونو کی یوځای دبیت الله دځای دښوولو ذکر دی اویوځای دبیت الله دصفاساتلو ذکر دی او ددی هیڅ ځای ذکر نسته چی نن یو نوی کور جوړول دی ، ددی جوړول وکی، ددی څخه معلومه سوه چی دبیت الله شریفی وجود تردی واقعی مخکی وو ، بیادنوح عليه السلام دطوفان په وخت کی ورانه سوه یاپورته کړل سوه ، یوازی بنیادونه یی وه ، حضرت ابراهیم او حضرت اسماعیل علیهما السلام دکعبی اولنی جوړوونکی نه دی بلکه دمخکی آبادی پر بنیادونو نوی آبادی ددوی په لاس سوي ده .

اوس پاته سوه دا خبره چی مخکنی آبادی چاکړی وه اوپه کوم وخت کی سوی وه ۱ په دی کی څه صحیح او قوی روایت دحدیث نسته ، د اهل کتابو په روایت کی دی چی دهغه څخه معلومیږی چی ترټولو اول ددی جوړول دحضرت آدم عليه السلام دنیاته ترراتلو مخکی ملانکو کړی وو ، بیا حضرت آدم عليه السلام دی ته نوی ډول ورکړی وو ، دحضرت آدم عليه السلام تعمیر دحضرت نوح عليه السلام ترطوفان پوری وو ، په طوفان نوح کی تر ورانیدو وروسته دحضرت ابراهیم عليه السلام ترزمانی پوری دا دیوی غونډی په صورت کی باقی وه او حضرت ابراهیم او حضرت اسماعیل علیهما السلام دا دسره دوباره جوړه کړه ، تردی وروسته ددی په تعمیر کی **تَكَ تَوَكَّ** به همیشه کیدی لیکن بالکل ورانه سوی نه وه ، دښی ﷻ تر پیغمبر کیدلو مخکی دمکی قریشو دا ورانه کړه او دسره یی دوباره جوړه کړه اوپه دی جوړولو کی نبی علیه الصلاة والسلام په خاص طور سره برخه واخیسته .

(دحرم متعلق احکام او مسائل)

(۱) دَمَثَابَةِ دلفظ څخه معلومه سوه چی الله ﷻ بیت الله ته دا خاص فضیلت ورکړی دی چی دا به همیشه دخلکو مرجع وی اوڅلگ به ورته په وار وار دتللو راتللو آرزومند وی ، دتفسیر امام حضرت مجاهد وایی ، **لَا يَقْضِي أَحَدٌ مِنْهَا وَطَرًا** (یوسری به هیڅ کله ددی دزیارت کولو څخه موږ نه سی) (قرطبی) بعضی عالمانو دا ویلی دی چی دحج دقبلیدو یوه نښانه دا ده چی ددی څخه تررا واپس کیدلو

وروسته بیا دلته دراتلو شوق چی په زړه کی وی ، او په عام طور سره ددی خبری تجربه سوي ده چی اول وار خومره دبیت الله دزیارت کولو شوق وی دوهم وار دا شوق ترمخکی زیات وی اوخومره چی وار وار ددی زیارت کیږی دا شوق نور هم زیاتیږی .

دا معجزه خو دبیت الله خصوصیت دی که نه وی نو ددنیا ترټولو غوره منظره چی انسان یی یو وار یادوه واروگوری نوزړه یی ورڅخه موږ سی او دلته خو نه خوش نما منظر سته اونه دلته رسیدل څه آسانه کار دی اونه دلته ددنیا کاروبارته څه اهمیت حاصل دی ، ددی ټولو خبرو باوجود ټول خلگ په زړه کی دلته دراتلو شوق لری په زرگونو روپی خرڅوی او ډیر تکلیفونه زغمی ، دایوازی په دی شوق چی دبیت الله ملاقات وکی .

(۲) د اَمَّا لفظ دلته دما من په معنی یعنی دامن دخای په معنی دی او دبیت دلفظ څخه مراد یوازی بیت الله خانه کعبه مراد نه ده بلکه ټول حرم مراد دی ، په قرآن کریم کی نور هم داسی شواهد سته چی هلته دبیت الله او دکعبی لفظ ویل سوي دی او مراد ورڅخه ټول حرم دی لکه ، هَذَا بَالِغُ الْكَعْبَةِ په دی آیت کی دکعبی دلفظ څخه ټول حرم مراد دی ځکه چی په دی کی دقربانی ذکر دی او په بیت الله کی خو قربانی نه کیږی اونه دلته قربانی کول روادی ، نو په دی وجه دآیت معنی دا سوه چی مونږ دمکی حرم دامن خای جوړ کړی دی او دامن خای دجوړولو مراد دا دی چی خلگو ته دا حکم ورکول دی چی په حرم محترم کی دقتل او قتال اودانتقام اخستلو څخه ځان لیری ساتی (ابن عربی)

په دی وجه دجاهلیت په دور کی په عربو کی دملت ابراهیمی چی څه آثار باقی پاته سوی وه په هغه کی دا هم وه چی په حرم کی به که چیری یو چاته دخپل پلار او ورور قاتل گوتوته ورغی نو بدله به یی نه اخیستله او عام جنگ او قتل به یی په حرم کی هم حرام گنی داسلام په شریعت کی هم دا حکم دغه شان باقی پریښوول سو ، دفتح مکی پروخت دلږ وخت دپاره نبی علیه الصلاة والسلام ته دحرم په مخکه کی جنگ کول روا سوی ووو لیکن په دغه وخت کی بیادهمیشه دپاره حرام کړل سو اورسول کریم ﷺ دفتح مکی په خطبه کی ددی اعلان وکی (صحیح بخاری)

اوس پاته سوه دا خبره که چیری څوک په حرم کی دننه یو داسی جرم وکی چی په هغه باندی داسلامی شریعت له مخی حد او قصاص لازم سی نو حرم داسی سړی ته امن نه ورکوی بلکه په دی باندی دټول امت اجماع ده چی په دی سړی به حد او قصاص جاری کیږی (احکام القرآن قرطبی) ځکه چی دقرآن کریم ارشاد دی وَفَإِنْ قَتَلْتُمْهُمْ فَاقْتُلُوهُمْ (که چیری ستاسی سره خلگ په حرم کی جنگ او قتال کوی نو تاسی هم دوی په دی حرم کی ووژنی) البته دلته یوه مسئله داسی ده چی په هغه کی دمجهدینو اختلاف دی ، هغه مسئله دا ده که چیری یو سړی دباندی جرم وکړی اوبیا په حرم کی پناه واخلي نو دداسی چاسره به څه سلوک کیږی ، په دی کی بعضی امامان په دی سړی هم په حرم کی دحد او قصاص

جاری کولو حکم کوی او دامام اعظم ابوحنیفه رحمۃ اللہ علیہ په نزد داسې دسزا ورکولو څخه خلاصیدی نه سی ځکه که چیرې داسې وسی نو دجرائمو دسزاڅخه دخلاصیدلو دروازه به خلاصه سی اوپه دنیاکی به فساد راپورته سی او حرم به دمجرمانو استوگنی وگرځی لیکن داحترام په وجه دحرم دننه به ده ته سزانه ورکول کیږی بلکه دی به په دی وجه مجبوره کړل سی چی دحرم څخه دباندی ووزی اودباندی ترتلو وروسته به ورته سزا ورکړل سی.

(۳) وَالْخِذْوَا مِنْ مَّقَامِ اِبْرَاهِيمَ مُصَلًّى : دلته دمقام ابراهیم څخه مراد هغه کانی دی چی په کوم باندی دحضرت ابراهیم عليه السلام دقدم مبارک نښه دمعجزی په طور لگیدلی وه اوچی دا حضرت ابراهیم عليه السلام دکعبی دتعمیر په وخت استعمال کړی وه (صحیح بخاری)

حضرت انس رضی اللہ عنہ فرمایي چی ماپه هغه کانی کی دحضرت ابراهیم عليه السلام دقدم مبارک نقش لیدلی دی لیکن دخلگو دزیات مسح کولو په وجه اوس دانښه کمزوری سوي ده (قرطبی) او دحضرت عبدالله بن عباس رضی اللہ عنہ څخه دمقام ابراهیم په تفسیرکی دا هم نقل دی چی ټول حرم مقام ابراهیم دی ، ممکنه ده چی ددی څخه مراد دا وی چی ترطواف وروسته ددو رکعتونو حکم په مقام ابراهیم کی دکولو په دی آیت کی سوي دی ددی حکم تعمیل په دی سره هم کیږی چی دټول حرم په هرځای کی دوه رکعتونه وسی ، په دی خبره دامت ټول فقهاء متفق دی .

(۴) په ذکر سوي آیت کی دمقام ابراهیم څخه دلمانځه جوړولو حکم سوی دی ، ددی وضاحت په خپله نبی کریم صلی اللہ علیہ وسلم په حجة الوداع کی په خپل قول او عمل سره داسی ښوولی دی چی نبی کریم صلی اللہ علیہ وسلم ترطواف وروسته مقام ابراهیم ته ورغی اودا آیت یی تلاوت کی ، وَالْخِذْوَا مِنْ مَّقَامِ اِبْرَاهِيمَ مُصَلًّى : اوبیا دمقام ابراهیم څخه وروسته دوه رکعته لمونځ یی داسی وکی چی مقام ابراهیم دده او دکعبی په مینځ کی راغی (صحیح بخاری)

په دی وجه دامت فقهاؤ ویلی دی چی که چاته دمقام ابراهیم څخه وروسته متصل ځای لاس ته ورنه سی هغه چی په څومره فاصلی باندی هم دارنگه ودریږی چی مقام ابراهیم یی مخ ته وی اوبیت الله هم نو په داسی کولو سره دا حکم پوره کیږی .

(۵) دا چی ددی آینه څخه معلومه اوثابته سوه چی ترطواف وروسته دوه رکعته لمونځ کول واجب دی (جصاص رحمۃ اللہ علیہ مناسک ملا علی قاری رحمۃ اللہ علیہ).

البته دومره خبره ده چی ددی دوو رکعتونو کول دمقام ابراهیم څخه وروسته سنت دی او دحرم په څه ځای کی که وسی نو کافی به سی ځکه چی درسول الله صلی اللہ علیہ وسلم ددی دوو رکعتونو کول دبیت الله ددروازی سره متصل هم ثابت دی او دحضرت عبدالله بن عباس رضی اللہ عنہ څخه هم په دغه ځای کی کول نقل دی ، (جصاص) اوملاعلی قاری په کتاب المناسک کی ویلی دی چی دا دوه رکعتونه دطواف واجب دی او

سنت دا دی چی ترمقام ابراهیم وروسته وسی، لیکن که چیری دڅه وجی څخه هلته ادا نه سی، نو بیا په حرم کی یادحرم څخه دبانندی چی هرځای ممکن وی ددی په ادا کولو سره واجب پوره کیږی، د رسول الله ﷺ سره په حجة الوداع کی حضرت ام سلمة ؓ ته داسی واقعه پېښه سوی وه چی هغی ته دطواف دواجب لمونځ کولو هلته موقع نه وه حاصله سوی نو ترمسجد حرام بلکه ترمکی دبانندی یی وروسته ادا کړی وه او دضرورت په وجه دحرم څخه په دبانندی اداکولو کی څه دهنه واجیږی. یوازی امام مالک رحمه الله علیه په داسی صورت کی ددم قائل دی (مناسک ملاعلی قاری)

(۶) طَهْرًا بَيْنِي: په دی کی دبیت الله پاک ساتلو حکم دی چی په دی کی دڅرگنده پلیتی څخه پاک ساتل او دباطنی څخه یعنی دکفر شرک او دبدو اخلاقو بغض او حسد کولو حرص تکبر اوریو کولو څخه پاک ساتل شامل دی او ددی حکم دطهارت دپاره د بَيْنِي لفظ په راوړلو کی دی خبری ته اشاره هم ده چی دا حکم دتولو مسجدونو دپاره عام دی، فَيُيَوِّدُ اَذْنَ اللّٰهِ اَنْ تُرْفَعَ: حضرت عمر ؓ په مسجد کی دیو سری په زوره آواز واوریدی نو ورته یی وفرمایل تاته څه پته سته چی ته چیری ولاړی؟ (قرطبی) مطلب دا چی دمسجد ادب کول په کار دی په دی کی غیرمشروع اوناروا آواز پورته کول په کارنه دی حاصل دا دی چی ددی آیه څخه چی څه رنگه دبیت الله دظاهری اوباطنی پلیتیو څخه پاک ساتل لازمی دی هم دغه شان ټول مسجدونه دظاهری اوباطنی پلیتیو څخه پاک ساتل په کاردی یعنی مسجد ته په تلونکو باندی لازم دی چی هغوی دی خپل بدن اوجامی هم دپلیتیو څخه او دبدو بیانو څخه پاکی وساتی او دخپلو زړونو څخه دی شرک نفاق او ټوله بد اخلاق وباسی، درسول الله ﷺ ارشاد دی، چی کوم سری پیاز اوږه او نور بدبویه شی خوړلی وی مسجد ته دی نه ځی، او کوچنی اولیونی یی مسجد ته دتللو څخه منع کړی دی ځکه چی په دوی کی دپلیتی خطر ده وی.

(۷) لِلطَّائِفِينَ وَالْعَاكِفِينَ وَالرُّكَّعِ السُّجُودِ: دآیت ددی څو کلمو څخه څو حکمونه اوفائدی را وزی، اول دا چی دبیت الله دجوړولو مقصد طواف اعتکاف اولمونځ دی دوهم دا چی طواف ترمونځ مخکی دی (لکه چی ددی روایت دعبدا الله بن عباس ؓ څخه سوی دی) دریم داچی ددنیا دلیری ځایونو څخه دراغلو خلکو دپاره طواف کول دلمانځه په نسبت زیات ښه دی، څلورم دا چی په بیت الله کی دننه لمونځ برابره خبره ده که فرضی وی او که نفلی جائز دی (جصاص)

وَاذْكَرَ اَنْ اَبْرَاهِمَ رَبِّ اجْعَلْ هَذَا بَلَدًا اَمِنًا وَاَرْزُقْ اَهْلَهُ مِنَ الشَّهْرِ

او کله چی وویل ابراهیم ؑ ای زما ربه جوړ کړی دا ښار دامن او روزی ورکړی ددی اوسیدونکو ته

مَنْ اَمِنَ مِنْهُمْ بِاللّٰهِ وَالْيَوْمِ الْاٰخِرِ قَالَ وَمَنْ كَفَرَ فَاَمْتَعْنَاهُ

میوی، چی کوم په دوی کی ایمان راوړی په الله باندی او دقیامت په ورځ باندی الله وفرمایل او چاچی کفرو کی

قَلِيلًا ثُمَّ اضْطَرُّهُ إِلَى عَذَابِ النَّارِ فَيُسَّسُ الْبَصِيرُ ﴿١٢٧﴾ وَإِذْ

هغه ته به هم نفع ورسومه دلېرو ورځو بيا به هغه په جبر را وبولم د دوېځ عذاب ته او دا بد ځای دى داوسيدو او

يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقَبَّلْ

ياد کړه چې کله پورته کول ابراهيم عليه السلام بنيادونه دځانه کعبې او اسماعيل عليه السلام دعا کوله اى پروردگاره زمونږ

مِنَّا إِنَّكَ أَنْتَ السَّمِيعُ الْعَلِيمُ ﴿١٢٨﴾ رَبَّنَا وَاجْعَلْنَا مُسْلِمَيْنِ لَكَ

تبول کړى زمونږ څخه بيشکه هم ته اوريدونکى او پوهيدونکى يى ، اى ربه زمونږ کړه مونږ حکم منونکى خپل

وَمِنْ ذُرِّيَّتِنَا أُمَّةً مُسْلِمَةً لَكَ وَأَرِنَا مَنَاسِكَنَا وَتُبْ

اوزمونږ په اولاد کى هم کړه يوه ډله حکم منونکى خپله او ونښه مونږ ته قاعدى دحج کولو او مونږ معاف کړه

عَلَيْنَا إِنَّكَ أَنْتَ التَّوَّابُ الرَّحِيمُ ﴿١٢٩﴾

مهربان

بيشکه هم ته يى توبه قبلونکى او

لنډتفسير: او (هغه وخت هم د يادولو قابل دى) چې کوم وخت ابراهيم عليه السلام (په دعا کى) عرض وکى چې

اى زما پروردگاره دا (ځاى) يو (آباد) ښار جوړ کړى (اوبشار هم داسى) دامن (امان) والا او ددى

اوسيدونکو ته دميوو (دقسمونو) څخه هم ورکړى (او زه دتولو اوسيدونکو دپاره نه واييم بلکه خاص)

دهغوى دپاره (وايم) چې په الله تعالى او په ورځ دقيامت ايمان لرى (دنورو په هکله ته ښه پوهيرى) الله تعالى

ارشاد وکى (چې کله چې رزق زمونږ خاص نه دى ، ددى وجى به يى تولو ته ورکوم مومن ته هم) او هغه

سرى ته هم چې کافر وي (البته داڅرځه خلاصى کله چې په اهل ايمانو سره خاصه ده) نو (ددى وجى)

داسى سرى ته (چې کافر دى) دلېرو ورځو (يعنى په دنيا کى) خو به آرام ورسوم (ليکن) بيا (ترمرگ

وروسته) به دى په راکشولو راکشولو د دوېځ عذاب ته ورسوم اوداسى درسيدو ځاى خو ډير بد دى

(الله تعالى دى هريو مسلمان ورڅخه ساتى) او (هغه وخت هم د يادولو قابل دى) کله چې خيژول ابراهيم عليه السلام

دځانه کعبى ديوالونه (او دده سره) اسماعيل هم (او دابه يى هم ويل) اى زمونږ ربه (داخدمت) زمونږ

تبول کى بيشکه ته ښه اوريدونکى او علم لرونکى يى (زمونږ دعا اورى اوزمونږ په نيتونو عالم يى) اى

زمونږ پروردگاره او (مونږ دواړه دا دعا هم کووچى) مونږ دخپل ځان زيات فرمانبردار جوړ کړى او

زمونږ په اولاد کى هم يوه داسى ډله پيدا کى چې ستا تابعداره وي او (هم) مونږ ته زمونږ دحج (او نور)

احکام و نبی او زمونږ پرچا باندی (دمهربانی) توجه وکی او په اصل کی هم ته توجه کوونکی اومهربانی کوونکی یی.

علوم اوسائل: حضرت ابراهیم عليه السلام چی کومی قربانی دالله ﷻ په لاره کی ورکړی دالله ﷻ داحکامو دمنلو په لاره کی چی دخپل مال وسر او اهل و عیال څخه کوم قسم تیرسو دا دزمانی په عجائباتو کی شمیرل کیږی ، په اهل و عیال باندی شفقت او د دوی سره محبت کول لکه چی څه رنگه یو طبیعی اوفطری شی دی دغه رنگه دا دالله پاک حکم هم دی ، دغه مخکی آیت ددی خبری مظهر دی چی په هغه کی حضرت ابراهیم عليه السلام دخپل اهل و عیال دپاره ددین اوددنیا دآرام اوراحت دعا غواړی .

(حضرت ابراهیم عليه السلام دعا گاني)

ابراهیم عليه السلام دعاد (رب) دلفظ څخه شروع کړی ده او درب معنی ده ای زما پالونکیه ، په دی الفاظو سره ابراهیم عليه السلام ددعا کولو طریقه ښوولی ده چی دا الفاظ دالله ﷻ درحمت او کرم دمتوجه کولو دپاره ښه طریقه ده ، بیایی ترټولو اول دا دعا وکړه چی دا صفا میدان په کوم کی چی ماستاپه حکم خپل اهل او عیال دیره کړی دی یو ښار جوړ کړی ، ددی دپاره چی دوی ته دلته په استوگنه کی څه وحشت نه وی او د ژوند سامان ورته حاصلیږی ، دا دعایه سورة ابراهیم کی دهَذَا الْبَلَدِ آمِنًا په الفاظو سره راغلی ده چی په هغه کی د (البلد) په لفظ کی الف لام ذکر سوي دی او په دی سره بلد معرفه سوي دی اودلته په بلد لفظ کی الف لام نسته یعنی بلد نکره ذکر سوی دی دفرق وجه غالباً دا ده چی دسورة بقره والا دعا چی په کښی بلداً نکره راغلی دی دا یی هغه وخت کړی وه کوم وخت چی دا خای ځنگل وو ښار لاجور سوی نه وو ، او ددی خبری دلیل دا دی چی دسورت په آخری آیاتونو کی دی ، الْحَمْدُ لِلَّهِ الَّذِي وَهَبَ لِي عَلَى الْكِبَرِ إِسْمَاعِيلَ وَإِسْحَاقَ چی ددی څخه دا معلومیږی چی دا دعا دحضرت اسحاق عليه السلام تر پیدا کیدو وروسته سوي ده اوحضرت اسحاق ترحضرت اسماعیل علیهما السلام دیارلس کاله وروسته پیدا سوی وو (ابن کثیر)

او په دی دوهمه دعاکی (چی په سورة ابراهیم کی ده) دا دی چی ای خدایه ! دا ښار دامن او امان ښار جوړ کړی ، چی دقتل لوټ ماری او دکافرانو دتسلط او دآفتونو څخه محفوظ او په امن وی ، حضرت ابراهیم عليه السلام دا دعا قبوله سوه اومکه مکرمه یو داسی ښار سو چی دا دخپلو اوسیدونکو څخه علاوه دټولنی دنیا مرجع سوه ، ددنیا داطرافو مسلمانان هلته تلل خپل سعادت گڼی ، اودا ښار مامون اومحفوظ هم سو چی په بیت الله دیو مخالف قوم اوباجا تسلط ونه کړل سو ، دفیلاتو دخاوندانو واقعه په خپله په قرآن کی ذکر ده ، چی دوی په بیت الله دحملی اراده وکړه نو ټول لښکریی تباہ اوبرباد سو . دا ښار دقتل اولوټ مارڅخه هم محفوظ راروان دی تراسلام مخکی دزمانه جاهلیت والاو دشرک او کفر اونورو خرابو کارونو کولو باوجود دبیت الله او دبیت الله دحرم تعظیم خپله داسی مذهبی فریضه

گنله ، که چاته به په حرم کی خپل دښمن لاس ته ورغی نو دهغه څخه به یی قصاص اوبدله نه اخیسته ، بلکه ټولو عربو به دحرم د اوسیدونکو ډیر عزت او احترام کوی دغه وجه وه چی دمکی دخلگوشام او یمن سره تجارتی سلسله جاری وه او د دوی په لاره کی هیڅ قسم بندیز نه وو .

دحرم په حدودو کی چی څه رنگه الله ﷻ حیوانانو ته امن ورکړي دی او په دی حدودو کی ښکار کول روانه دی ، دغه رنگه الله ﷻ په دغه حیوانانو کی دا قدرتی احساس پیدا کړي دی چی کله حیوان دحرم په حدودو کی دا خل سی نو خپل ځان محفوظ گڼی او دیو ښکاری څخه هم نه بیربري ، دحرم دمامون کیدلو داحکومونه چی دحضرت ابراهیم ﷺ ددعا اثر او نتیجه ده دجاهلیت دزمانی څخه راروان وه ، اسلام او قرآن کریم دانور تازه او مضبوط کړل ، دحجاج بن یوسف اوییا دقراطمه وو دظلم اوزیاتوب څخه چی کوم قتل او جنگ په حرم کی وسو ، اول خودا دهغه کسانو دلاس څخه وسو چی ځان ته یی مسلمانان ویل یوکافر قوم حمله نه وه کړی اوڅوک چی خپل کورته دخپل لاس څخه اور اچوی نو دا دامن سره څه منافی خبره نه ده او ددی څخه علاوه دا خبره هم ده چی داواقعات شاذ واقعات دی چی دحضرت ابراهیم ﷺ دزمانی څخه واخله تر نن پوری په زرگونو کلونو کی په شمیر یوڅو واقعی دی او ددغه قتل او جنگ بده نتیجه دټولو په وړاندی ده .

خلاصه دا ده چی دحضرت ابراهیم ﷺ ددعا مطابق الله ﷻ دابنار یومحفوظ ښار جوړ کړي دی او دټولی دنیا دپاره یی په قدرتی طور سره یومامون ځای جوړ کړي دی ، تردی چی دجال به هم حرم ته دداخلیدو قدرت نه لری اوپه شرعی طور سره یی هم داحکومونه جاری کړل چی په حرم کی دیو بل سره جنگ او جگره خو لا پریږده چی دحیوانانو ښکار کول یی هم حرام کړل .

دریمه دعایی دا وکړه چی ددی ښار اوسیدونکو ته دمیوو رزق ورکی دمکی مکرمی او ددی گیر چاپیره مخکه دکروندی اوباغ اونورو قابله نه وه او هلته یوځای ترلیری لیری پوری داوبو څه ښه نښانه هم نه وه لیکن الله ﷻ دحضرت ابراهیم ﷺ دعا قبوله کړه اومکی ته نزدی دطائف یوداسی ټوټه یی جوړه کړه چی په هغه کی دهرقسم ښه میوه کوټه پیدا کیږی اومکی ته نزدی ددرځ دپاره راوړل کیږی ، په بعضی اسرائیلی روایتونو کی دی چی طائف په اصل کی دشام دملک یوه ټوټه وه چی دا جبرائیل امین دالله ﷻ په حکم دلته راوړي ده .

حضرت ابراهیم ﷻ په خپله دعا کی دا ونه ویل چی دمکی او ددی گیر چاپیره مخکی څخه گلزار جوړ کړه او ددی مخکه دکروندی قابله کړه بلکه داسی دعایی وکړه چی دا شیان په بل ځای کی پیداوی لیکن دامکی ته ورسوی ، په داسی قسم دعا کولو کی شاید داراز وو چی حضرت ابراهیم ﷻ دا نه غوښته چی دهغه اولاد دی په زمینداری کی بوخت سی ځکه چی ددی ځای دآبادولو غرض دحضرت ابراهیم ﷻ دا وو کوم چی په خپله حضرت ابراهیم ﷻ په دعا کی یاد کړي دی و رَبَّنَا لَقِّنْمَا الصَّلَاةَ

هغه څخه داڅرگنده ده چې حضرت ابراهيم عليه السلام دخپل اولاد دپاره مشغله دبیت الله اولمونځ کولو غوښتله اوکه داسی نه وای نوییا داڅه گرانه خبره نه وه چې دمکی څخه داسی گلزار جوړ سوی وای چې دمشق او بیروت به ورباندی قصد کولی.

(دمیوو دروزق څخه مراد دژوند ټول ضروریات دی)

ثمرات لفظ چې دثمره جمع ده ددی معنی ده میوه اوپه ظاهره کی ددی څخه مراد د درختو میوه ده لیکن دسورت قصص په آیت نمبر ۵۷ کی ددی دقبولیت اظهارپه دی الفاظوکی سوي دی ، یُجَبِّی اِلَیْهِ ثَمَرَاتُ كُلِّ شَیْءٍ ؛ په دی الفاظوکی خو یوه دا خبره هم ده چې په مکه کی ددی میوو پیداکیدلو وعده نه ده سوی بلکه دنورو ځایونو څخه به دلته راوړل سی ، ځکه چې دلته د یُجَبِّی دلفظ معنی او مفهوم هم دغه دی ، دوهمه خبره په دی الفاظو کی دا ده چې ، ثَمَرَاتُ كُلِّ شَیْءٍ یی ویلی نه دی بلکه ثَمَرَاتُ كُلِّ شَیْءٍ یی ویلی دی چې په داسی تعبیر اوالفاظوکی اشاره دی خبری ته ده چې دثمرات څخه مطلق دهرشی حاصلات مراد دی برابره خبره ده که هغه ددرختی څخه پیداوی اوکه دبل شی څخه پیداوی ، نو په دی کی دمثینونو پیداوارهم دا خل سوه او هم دغه شان دمختلفو دست کاریانو سامان دا خل سو، مطلب دا چې دژوند ټول ضروریات په دی تعبیرکی راغلل اودحالاتو اوواقعاتو دمشاهدی څخه دا هم ثابت ده چې الله تعالی که څه هم دمکی مخکه دکاشتکاری مخکه نه ده جوړه کړی اونه دصنعت کاری لیکن دټولی دنیا پیدا کیدونکی شیان دلته حاصلیری ، اوداڅیره به شایدنن ترلوی لالوی صنعتی ښار ته حاصله نه وی ، چې په هغه کی دټولی دنیا مصنوعات په آسانی او زیات مقدار کی حاصلیری.

(حضرت ابراهيم عليه السلام احتیاط)

ددی دعا څخه مخکی کله چې حضرت ابراهيم عليه السلام دخپل اولاد دپاره دامامت واقتدارپه دعا کولوکی دمؤمن اوکافر فرق نه ووکړی نو هلته دالله تعالی دطرفه دا ارشاد وسو چې دا دعا دمومنانوپه حق کی قبوله ده او دظالمانو اومشرکانو په حق کی قبوله نه ده ، حضرت ابراهيم عليه السلام ته دلته هغه مخکنی خبره ور په یادیرې نو په دعا کولوکی احتیاط کوی ، نوپه خپله دعاکی داقید لگوی چې دا دخوشحالی او دامن او امان دعا یوازی دمؤمنانو دپاره غواړم ، نوالله تعالی دحضرت ابراهيم عليه السلام ددی بیري وااحتیاط دا قدر وکی چې ددنیا داخوشحالی اوامن به مونږ ټولوته ورکو ، که څه هم هغه ظالم اومشرک ولی نه وی البته مومنان چې هغوی ته به دنیاکی دا خوشحالی اوامن ورکول کیږي نو په آخرت کی به ورته هم ورکول کیږي او کافرانو ته به په آخرت کی دعذاب ورکولو څخه ماسوا بل څه نه وی.

(په خپل نیک عمل باندی داعتماد او قناعت نه کولو سبق او تعلیم)

رَبَّنَا تَقَبَّلْ مِنَّا: حضرت ابراهيم عليه السلام دخپل الله تعالی دحکم په تعمیل کی دشام ملک پریښوی او دمکی په وچو غرونو کی یی خپل اهل اوعیال دیره کی اودبیت الله په جوړولوکی یی خپل ټول قوت صرف کی

دا داسی موقع وه چی دداسی مجاهده کوونکی په زړه کی یولویی پیداسی اوپه خپل عمل اوکار باندی فخر کوونکی سی ، لیکن دلته په دی موقعه کی حضرت ابراهیم خلیل الله دی ، درب العزت د دربار عزت او جلال پیژندونکی دی چی یوانسان دالله ﷺ دشان برابر عبادت واطاعت کولی نه سی هرسړی دخپل قوت او همت برابر عمل کوی نوپه دی وجه هیچاته په کارنه دی چی هغه په خپل لوی لالوی عمل فخر وکی بلکه هغه ته دا په کار دی چی په دیری زاری او منت سره دعاوکی چی ای الله ﷻ زما دا عمل قبول کړه ، ددی خبری تلقین او تعلیم حضرت ابراهیم ﷺ په دی دعا کولوکی کوی ، چی په هغه کی حضرت ابراهیم ﷺ وایی چی :

دای زمونږ پروردگاره! ته زمونږ دا عمل قبول کی ځکه چی ته اوریدونکی او علم لرونکی یی ، زموږ دعا اوری او زمونږ نیتونه پیژنی،

رَبَّنَا وَاجْعَلْنَا مُسْلِمَيْنِ لَكَ: دا دعا هم ددغه معرفت او بیبری نتیجه ده چی کوم معرفت او خشیت ابراهیم ﷺ ته حاصل وو چی گوره ددی بی مثله کارنامو داطاعت او فرمان برداری څخه وروسته هم دا دعا کوی چی مونږ دواړه خپل فرمان بردار جوړکړی ، وجه دا ده چی څومره دچا دالله ﷺ معرفت زیاتیري دومره په ده کی دا احساس هم زیاتیري چی مادوفا داری او فرمان برداری حق پوره نه کی .

وَمِنْ ذُرِّيَّتِنَا: په دی دعاکی یی هم خپل اولاد شامل کی ، ددی څخه دامعلومیری چی دالله ﷺ بندگان که دالله ﷺ په لاره کی دخپل ځان او اولاد تیروی خو سره ددی دوی دخپل اولاد سره محبت هم لری ، لیکن ددی محبت درستی تقاضوی پوره کوی هغه درستی تقاضوی چی هغه ته عام خلگ نه رسیږی، ځکه عام خلگ خو یوازی دخپل اولاد دصحت او راحت خیال کوی د دوی ټول شفقت دا اولاد په باره کی چی دی هغه یوازی د دوی د راحت خیال دی لیکن دالله ﷺ مقبول بندگان دخپل اولاد دپاره ترجمسانی راحت زیات دروحنی راحت خیال لری او تر دنیوی راحت ډیر دآخرت د راحت غم لری ، نوپه دی وجه په دعاکی وایی چی زما په اولادکی یوه ډله پوره فرمان برداره جوړه کړه دخپل اولاد دپاره په دعا کولو کی یو حکمت بل هم دی هغه دا چی تجربه شاهده ده چی کوم خلگ په قوم کی لوی گڼل کیږی د دوی اولاد که چیری د دوی په لاره پاته سی نو په عامو خلگو کی د دوی مقبولیت فطری کیږی او د دوی په صالح کیدو سره دعامو خلگو اصلاح کیږی (بحر محیط)

دحضرت ابراهیم خلیل الله دا دعا هم قبوله سوه چی دده په اولاد کی دهمیشه دپاره دا خلگ را غلل چی په حق دین باندی قائم وه اودالله ﷺ فرمانبردار بندگان وه ، دجاهلیت په دورکی چی کوم وخت ټوله دنیا او خصوصاً عرب په شرک او بت پرستی کی غرق وه ، په دغه وخت کی هم دحضرت ابراهیم ﷺ په اولاد کی څه خلگ داسی وه چی هغوی دتوحید او دآخرت عقیده درلوده ، لکه زیدبن عمرو بن نفیل اوقیس بن ساعده سو ، دبنی کریم ﷺ دنیکه مبارک حضرت عبدالمطلب بن هاشم په باره کی هم دا

روایت دی چی هغه دشرک اوبت پرستی څخه بی زاره وو (بحر محیط)

اَرِنَا مَنَاسِكُنَا: مناسک دمنسک جمع ده، دحج عملونوته مناسک ویل کیږی اودحج ځایونوته هم لکه عرفات منی مزدلفه، مناسک ویل کیږی، دپاره مراد کیدی سی، اوددعا حاصل دا دی چی مونږته دحج اعمال اودحج ځایونه په پوره طریقې سره ونیسی دغه وجه ده چی د(اَرِنَا) لفظ یی وفرمایي چی هغه ته ونیسی مونږته اودالیدل په سترگو هم کیږی او په زړه هم، نو دحج ځایونه دجبرئیل څخه په ذریعه په سترگویی ورته وښوول، اودحج احکام یی ورته دتعلیم په ذریعه وښوول چی دا دزړه کتل دی.

لَبَّائُوا بُعِثُوا فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ

ای پروردگاره زمونږ ولیږی په دوی کی یو رسول ددوی څخه چی وایی پر دوی باندی ستا آیاتونه اوبیسی دوی

وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ

ته کتاب او دحکمت خبری او پاکوی دوی بیشکه هم ته یی زبردست اولوی حکمت والا.

لنفسیر: ای زمونږ پروردگاره او دادعاهم کووچی، په دی ډله کی چی دپیدا کیدلودعایی په خپل او لادکی کوو، ددوی څخه یو پیغمبرهم مقررکی چی دی خلقتونه ستا آیاتونه وایی او اوروی یی اودوی ته د(آسمانی) کتاب (مضمونونو) او (په دی کی) دحکمت (حاصلولو) تعلیم ورکوی (ددی تعلیم اولوستنی په ذریعه یی دجهالت دخیالونو او عملونو څخه) پاکوی بیشکه هم ته یی غالب قدرت او کامل انتظام والا.

(دالفاظو تشریح)

يَتْلُو عَلَيْهِمْ آيَاتِكَ: يتلو دتلاوة دمصدر څخه جوړ دی او دتلاوت معنی ده پیروی کول دقرآن اوحديث په اصطلاح او ژبه کی دالفظ دقرآن کریم او دنورو آسمانی کتابونو او دوحی الهی دویلو دپاره استعمالیږی ځکه چی ددی کلام په ویلو باندی ددی کلام پوره پیروی کول لازم دی چی څه رنگه دالله څخه دطرفه څخه نازل سوی وی، هغه ډول یی ویل ضروری اولازمی دی، دخپل طرفه دڅه لفظ یادزور زیر زیاتول او کمول یی روانه دی.

امام راغب رحمه الله په مفردات القرآن کی ویلی دی چی دکلامی الهی څخه ماسوا دبل یوه کتاب ویلو ته تلاوت په عرف کی نه ویل کیږی.

وَيُعَلِّمُهُمُ الْكِتَابَ وَالْحِكْمَةَ: دکتاب څخه مرادکتاب الله دی اودحکمت لفظ په عربی ژبه کی ددېرو معناؤ دپاره راغلی دی یعنی حق خبری رسیدلوته حکمت وایی عدل انصاف علم او حلم ته حکمت وایی (قاموس)

امام راغب رحمه الله لیکي: دحکمت لفظ کله چی دالله څخه دپاره استعمال سی نو ددی معنی ده دتولو شیانو مکمله پیژندگلوی اومضبوط پیدا کول، اوکله چی دالله څخه ماسوا دبل چا دپاره استعمال سی نو بیا ددی معنی ده صحیح پیژندگلوی اوبښه عملونه.

اولدته په آیت کی د حکمت د لفظ څخه مراد څه دی؟ صحابه رضی الله عنہم او تابعین مفسرین رحمہم اللہ چی هغوی د قرآن کریم د معناؤ هغه تشریح کوی کومه چی یی د نبی صلی الله علیہ وسلم څخه زده کړي ده د حکمت معنی یی دلته په مختلفو الفاظو سره بیان کړي ده لیکن ددی ټولو الفاظو خلاصه او مطلب هم یوشی دی د نبی صلی الله علیہ وسلم سنت، د تفسیر امامان ابن کثیر او ابن جریر د حضرت قتاده رضی الله عنہ څخه دغه تفسیر نقل کړي دی، چا ددی معنی د قرآن تفسیر اخیستی دی او چا په دین کی پوه حاصلول اخیستی ده او چا د احکامو شرعیه وو علم او چا دهغه احکامو الهیه وو علم چی در رسول الله صلی الله علیہ وسلم د بیان څخه معلومیدی سی اخیستی ده او دا ظاهره خبره ده، چی ددی مطلب او حاصل حدیث او سنت رسول الله صلی الله علیہ وسلم دی.

وَيُزَكِّيهِمْ: لفظ د زکوة څخه جوړ دی او ددی معنی ده پاکي اودا لفظ د ظاهری او باطنی دواړه قسمه پاکيو دپاره ویل کیږی.

هلوم اومسائل: د ذکر سړی تشریح څخه د آیت مفهوم واضح سو چی حضرت ابراهیم عليه السلام دخپل راتلونکی نسل د دواړو جهانو دکامیابی دپاره دالله جل جلاله څخه دا وغوښتل چی زما په اولاد کی یو رسول را ولیږه چی دوی ته ستا آیاتونه وایی او د قرآن او سنت تعلیم ورکوی او دوی د ظاهری او باطنی پلیتو څخه پاکوی، او دعا یی بیاداسی کړي ده چی دا رسول دی دده په اولاد کی وی، دا ځکه چی اول په دی کی دده دا اولاد سعادت او عزت دی، دوهم دا چی کله دا رسول ددی قوم څخه وی نو دوی به دده چال چلن او خوی وخصلت څخه خبر وی نو په څه دوکه او ټکی کی به مبتلا نه سی په حدیث کی دی چی حضرت ابراهیم عليه السلام ته ددی دعا جواب دالله جل جلاله دطرفه دا حاصل سو چی ستا دعا قبوله سوه او دا پیغمبر به په آخره زمانه کی ولیږل سی (ابن جریر، ابن کثیر)

(در رسول الله صلی الله علیہ وسلم د ولادت خصوصیات)

دامام احمد رحمہم اللہ په مسند کی یو حدیث دی چی نبی صلی الله علیہ وسلم فرمایلی دی چی زه دالله جل جلاله په نزد هغه وخت خاتم النبیین وم کله چی حضرت آدم عليه السلام لاپیدا نه وو، بلکه هغه وخت چی دهغه خمیر جوړیدی، اوزه تاسی ته دخپلی معاملی شروع بنیم چی زه دخپل پلار حضرت ابراهیم عليه السلام ددعا اود حضرت عیسی عليه السلام دزیري اود خپلی مور مبارکی دخوب مظهر یم، حضرت عیسی عليه السلام د زیري څخه دهغه عليه السلام دا قول مراد دی، مَبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ: اومور مبارکی یی دحمل په وخت کی دا خوب لیدلی وو چی زما د نس څخه یو نور ووتی چی په هغه سره د شام د ملک لوی لوی مانی وخلیدی، بیا د قرآن کریم په دوو سورتونو کی یعنی سورة آل عمران او سورة جمعه کی د نبی صلی الله علیہ وسلم د پیغمبر لیږلو چی کومه تذکره سوي ده په هغه کی ددغه الفاظو اعاده سوي ده کوم چی د حضرت ابراهیم عليه السلام په دعا کی دلته ذکر دی، نو په دی کی اشاره دی طرف ته ده چی حضرت ابراهیم عليه السلام دکوم پیغمبر د لیږلو دپاره دخدای جل جلاله څخه دعا کړی وه هغه نبی کریم صلی الله علیہ وسلم دی، د آیت د الفاظو د تشریح او دده د مفهوم واضح کیدلو څخه وروسته په

دی لاندینیو خبرو سوچ کول پہ کار دی .

(دیغمبر دلیر لو دری هد فونہ)

دسورہ بقرہ پہ دی آیت کی اودسورہ آل عمران اوسورہ جمعہ پہ آیاتونو کی دنی ۛ پہ بارہ کی یو مضمون پہ یوشان الفاظوسرہ بیان سوي دی چی پہ هغه کی دنی ۛ دنیاتہ دراتللو مقاصد یادده دنیوت دوعدی فرائض دری بیان کرل سوي دی ، یو دآیاتونو ویل دوهم دکتاب اوحکمت تعلیم ورکول دریم دخلگو داخلاقو اعمالواو نورو پاکول .

(مخکنی مقصد دآیاتونو تلاوت)

دلته دا خبرہ د فکر ورده چی دتلاوت تعلق دالفاظو سره دی او دتعلیم تعلق دمعاووسره دی نو دلته دتلاوت او تعلیم جلا جلا بیانولو خخه دا مطلب را ووتی چی خه رنگه دقرآن کریم معنی مقصد او غرض دی ، هم دارنگه دده الفاظ مستقل حیثیت لری اومستقل غرض هم دی خکه چی دقرآن کریم دالفاظو تلاوت کول اوحفاظت کول فرض اومهم عبادت دی ، دلته دا خبرہ هم د فکر کولو قابلہ ده چی دنی کریم ۛ نیغ پہ نیغه مخاطب خلک هغه عرب وه چی هغوی یوازی پہ عربی ژبه نه پوهیدل ، بلکه ورسره ورسره دعربی ژبی فصیح اوبلیغ تقریر کوونکی اوشاعران وه نو دوی ته عربی قرآن ویل خو په ظاهره دتعلیم دپاره کافی وو ، دوی ته جلا دترجمی اوتفسیر کولوخه ضرورت نه وو نوییا دآیاتونو ویلو یوجلا مقصد او دکتاب دتعلیم جلا مقصد درسالت دپاره ضرورت خه دی کله چی دعمل دمخی دا دواړه مقصدونه یوکیږی په دی خبره که فکروکرل سی نو دوی مهمی نتیجی به مخ ته راسی اوله دا چی قرآن دنورو کتابونو په شان یوکتاب نه دی چی په هغوی کی مقصود یوازی معنی وی اوالفاظ په کښی اصلی مقصد نه وی اوکه په دی الفاظو کی خه معمولی رد اوبدل وسی هم نوخه حرج هم نه گنل کیږی ، بلکه په قرآن کریم کی چی خنګه معنی مقصود ده ، دغه رنگه الفاظ هم مقصود دی ، او دقرآن دالفاظو سره دخاص خاص شرعی احکامو تعلق دی ، دغه وجه ده چی په اصول فقه کی دقرآن کریم دا تعریف سوي دی چی ، هُوَ النَّظْمُ وَالْمَعْنَى جَمِيعًا یعنی قرآن دالفاظو او دمعنی دواړو نوم دی چی ددی خخه دا معلومه سوه که چیری دقرآن معنی په نورو الفاظو کی یاپه نورو ژبو کی بیان سی نو دی ته قرآن نه ویل کیږی که خه هم مضامین یی بالکل صحیح ولی نه وی ، هم دغه رنگه که چیری دقرآن مضامین په بله ژبه کی په لمانځه کی وویل سی نولمونځ نه اداکیږی اوهم دغه رنگه هغه ټول احکام چی دقرآن په باره کی دی دی ته نه حاصلیږی ، دغه وجه ده چی دامت فقهاؤ دقرآن کریم ترجمه بغیر دقرآن دمتن خخه دچاپ کولو او دلیکلو منع کړي ده .

خلاصه دا ده چی په دی آیت کی درسول ۛ په فرائضو کی دتعلیم دکتاب خخه علاوه دآیاتونو تلاوت کول یومستقل اوجلا فریضه بیان کرل سوه اوپه دی سره دی خبری ته یی اشاره وکړه چی خنګه په قرآن

کی معانی مقصود دی هم دغه رنگه دده الفاظ هم مقصود دی ځکه چی تلاوت خو دالفاظو کیږي دمعناؤ تلاوت نه کیږي ، نو په دی وجه څنگه چی دنبی ﷺ په فرائضو کی تعلیم شامل دی هم دغه رنگه دده په فرائضو کی دالفاظو تلاوت اوحفاظت هم یوه مستقلة فریضه ده که څه هم په دی کی خوشک نسته چی دقرآن دنازلیدو مقصد دده په ښوول سوی نظام باندی عمل کول او دده په تعلیماتو پوهیدل اوپوهول دی اویوازی دده په الفاظو یادولو صبر اوقناعت کول ، دقرآن کریم دحقیقت څخه ناواقفیا او دقرآن ناقدری ده .

لیکن سره ددی دا ویل هم هیڅکله صحیح نه دی چی ترڅو دقرآن کریم دالفاظو په معنی پوهه حاصله نه وی نو دقرآن کریم الفاظ دطوطی په شان لوستل اولولول بی کاره دی ، ددی خبری وضاحت ځکه کوم چی نن ډیر خلک قرآن کریم په نورو کتابونو قیاس کوی او وایی چی ترڅو دیوه کتاب په مطلب څوک نه پوهیږي دهغه دالفاظو ویل هسی وخت خرابول دی لیکن دقرآن کریم په باره کی دا خیال لرل غلط دی ځکه چی قرآن کریم دالفاظو او دمعناوو دواړو نوم دی څه رنگه چی دده په معناؤ باندی پوهیدل او دهغه په احکامو عمل کول فرض اواعلی عبادت دی ، هم دغه رنگه دده دالفاظو تلاوت کول یومستقل عبادت اولوی ثواب دی .

(دوهم مقصد د کتاب تعلیم)

دغه وجه ده چی رسول ﷺ اوصحابه کرامو ﷺ چی هغو دقرآن دمعناؤ ترټولو زیات علم درلودی یوازی په معنی باندی پوهیدل اوعمل کول کافی نه گنل، دپوهیدلو او دعمل کولو دپاره څویو وار دقرآن ویل کافی وه ، لیکن هغوی دقرآن ویل دخپل ټول عمر مشغله گرځولی وه ، تردی پوری چی بعضو صحابه ؓ به روزانه دقرآن مجید یو ختم کوی اوبعضو به په دوو ورځو کی ختم کوی او اکثره به په درو ورځو کی ختم کوی ، او په هره هفته کی دقرآن ختمول خو دپوره امت معمول پاته سوي دی ، دقرآن کریم دا اووه منزله کیدل ددغه هفته وارختم کولو دعمل علامه ده درسول ﷺ او دصحابه کرامو ؓ دا عمل دانبی چی څه رنگه دقرآن کریم په معناوو باندی پوهیدل اوعمل کول اصلی عبادت دی ، دغه رنگه دده دالفاظو تلاوت کول په خپل ځای کی یواعلی عبادت اودانوارو اوپرکاتو سبب دی نو په دی وجه دنبی کریم ﷺ په فرائضو کی دآیاتونو تلاوت ته یوجلا حیثیت اومقام ورکول سو ، مطلب دا دی چی کوم مسلمانان فی الحال دقرآن په معناؤ باندی نه پوهیږي هغه دی په دی بدبختی کی مبتلا نه سی چی یوازی الفاظ ویل بی فاندی وگنی او ددی ثواب څخه محرم پاته نه سی ، دا کوشش کول ضروری دی چی دقرآن کریم په معانیو باندی یوڅوک پوه سی او دقرآن کریم دحقیقی برکتونو مشاهده وکی او دغه رنگه دقرآن دنازلیدلو اصلی مقصد پوره سی قرآن خو معاذ الله دجادو په شان نه دی چی یوازی ددم دپاره استعمال سی .

دخبری خلاصه دا ده چی په دی آیت کی دنبی کریم ﷺ دمنصب نبوت دفرائضو په بیان کی دا وښوول سوږه چی دآیاتونو تلاوت دنبی کریم ﷺ دفرائضو څخه هم یوجلا فریضه وښوول سوږه نو ددی څخه دا خبره په ډاگه سوږه چی په قرآن کریم باندی دپوهیدو دپاره یوازی په عربی باندی پوهیدل کافی نه دی بلکه ددی دپاره دنبی ﷺ دزده کړی ضرورت دی ، لکه چی دتولو علمونو او فنونو په زده کړه کی یو سړی یوازی دکتاب په مطالعې باندی فائده نه سی اخستی بلکه هغه که چیری ددی کتابونو څخه فائده اخیستل غواړی نو هغه به خامخا ددغو کتابونو ماهر ته رجوع کړی او دهغه شاگردی به کړی ، نو دغه شان قرآن کریم هم دی چی دده په مضامینو باندی پوهیدل یوازی دعربی ژبی په پوهیدلو سره نه کیږی بلکه درسول ﷺ په تعلیم سره دقرآن کریم دمضامینو صحیح علم او فهم حاصلیدی سی نو قرآن کریم درسول ﷺ دتعلیماتو څخه جلا کول ځان ته دوکه ورکول دی که چیری دقرآن کریم دمضامینو دښولو ضرورت نه وی نو بیا دپیغمبر دلیرلو څه ضرورت نه وو لیکن الله ﷻ علیم او حکیم دی هغه ته ښه معلومه ده چی په قرآن کریم باندی دپوه کیدلو دپاره ددنیا ترنورو کتابونو داستاذ دښوونی زیات حاجت دی اوبیا ددی دپاره عام استاد هم کافی نه دی ، بلکه ددی استاذ هغه څوک کیدی سی چی هغه ته دوحی په وجه دالله ﷻ سره دخبرو کولو عزت حاصل سوی وی یعنی چی نبی او رسول وی ، نو په دی په وجه قرآن کریم کی دنیاته دنبی کریم ﷺ دلیرلو یومقصد دا مقرر سو چی دی دقرآن کریم دمعناؤ او حکمونو تشریح وکی ، الله ﷻ فرمایي ، لَتَبَيِّنَ لِّلنَّاسِ مَا نَزَّلَ إِلَيْهِمْ (مونږ ته په دی وجه لیرلی یی چی ته خلکو ته دالله ﷻ دنازلو سوو آیاتونو تشریح وکی)

دکتاب دتعلیم اوښوونی سره سره دنبی کریم ﷺ په فرائضو کی یوه بله فریضه دحکمت تعلیم اوښوونه هم مقرر سوي ده اوڅه رنگه چی مامخکی دا ویلی دی چی دحکمت لفظ په عربی کی ددیرو معناؤ دپاره راغلی دی ، لیکن صحابه کرامو رضی الله عنهم او تابعینو رضی الله عنهم دحکمت تفسیر په سنت رسول ﷺ سره کړې دی ، او ددی څخه دا معلومه واضحه سوږه چی څه رنگه دنبی کریم ﷺ په ذمه باندی دقرآن کریم دمعناؤ ښوول دی دغه رنگه دده په ذمه باندی په خپل عمل او قول سره دخلکو تربیت کول هم دی ، او په دی وجه نبی کریم ﷺ فرمایلی دی چی ، إِنَّمَا بُعِثْتُ مُعَلِّمًا (زه معلم لیرل سوی یم) او دا ظاهره خبره ده چی کله دنبی کریم ﷺ دوجود غرض اومقصد معلم کیدل سوږه نو دده دامت دوجود غرض اومقصد متعلم او شاگرد کیدل سوږه ، نو په دی وجه هر مسلمان سړی اوښځی ته طالب علم کیدل په کار سوږه ، که چیری چاته دقرآن کریم او دسنت دپوره علمونو دحاصلولو فرصت نه وی نو کم از کم دی ددی دضرورت په اندازه دعلم حاصلولو غم اوفکر وکی .

(دریم مقصد تزکیه)

دریم مقصد دنبی کریم ﷺ دنبوت په فرائضو کی تزکیه ده ، او ددی معنی ده دظاهری اوباطنی پلیتییو

څخه پاکول ظاهري پليتي خوهر مسلمان پيژني ، اوباطني پليتي کفر شرک تکبر حسد بغض کينه دنيا محبت او نور دی ، دقرآن کریم اوسنت په تعلیماتوکی که څه هم چی ددی ټولو شیانو بیان راغلی دی لیکن بیاتزکیه دنبی کریم ﷺ په جلا اومستقل فريضه مقرر کولوکی دی خبری ته اشاره ده چی څه رنگه یوازی دالفاظوپه معناوو باندی دپوهیدلو څخه یوفن اوعلم نه حاصلیری دغه رنگه په نظری اوعلمی طور سره دفن دحاصلیدلو څخه ددی فن استعمال اوپه دی فن کی کمال نه حاصلیری ترڅو چی دیو تربیت ورکوونکی ترپاملرنی لاندی ددی مشق ونه سی .

په سلوک اوتصوف کی دیو کامل شیخ اوپیر دتربیت ورکولو دغه مقام اومرتبه ده چی په قرآن کریم اوسنت کی چی کوم احکام په علمی طور سره بیان سوي دی ، دهغوی دعملی کیدلو عادت په مریدانو کی واچوی .

(دهدایت اواصلاح دوی سلسلی کتاب الله اورجال الله)

اوس ددی سلسلی دوی خبری نوری قابل غور دی ، اول دا چی الله ﷻ دانسان دپیدا کولو څخه واخله دخاتم الانبیاء ﷺ ترزمانی پوری دانسانانو داصلاح اوهدایت دپاره دوی سلسلی جاری درلودلی دی ، یوه دآسمانی کتابونو سلسله اودوهمه ددغه کتابونو دښوونکو سلسله ، څه رنگه چی یی یوازی کتاب نازلول دهدایت او اصلاح دپاره کافی ونه گنل ، دغه رنگه یوازی بغیر دکتاب څخه دپیغمبرانو لپړل یی دهدایت دپاره کافی ونه گنل بلکه دا دواړی سلسلی یی جاری وساتلی ، دالله ﷻ دعادت په کوم باندی چی قرآن کریم یی شهادت کوی چی دخلگو داصلاح اوفلاح دپاره یی دا دواړی سلسلی جاری کړی دیو لوی علم دروازه خلاصه کړه هغه دا چی دانسان دصحیح تعلیم اوتربیت دپاره نه یوازی کتاب کافی دی اونه یوازی یو تربیت ورکوونکی انسان کافی دی بلکه ددی دپاره یو طرف ته دآسمانی هدایاتو اودالله ﷻ دقانون ضرورت دی چی دهغه نوم کتاب یاقرآن دی اوبل اړخ ته دیومعلم اوتربیت ورکوونکی انسان ضرورت دی چی هغه په خپل تربیت سره عام انسانان دآسمانی هدایاتو څخه خبرکی او بیایی په دی باندی عمل کوونکی وگرځوی ، اوبیاداسی عمل کوونکی چی دا عمل د دوی خوی او خصلت وگرځی ، ځکه چی دانسان اصلی معلم اوتربیت ورکوونکی بس انسان کیدی سی کتاب معلم یا تربیت ورکوونکی نه سی کیدی ، البته دومره ده چی کتاب په تعلیم اوتربیت ورکولوکی مددکولی سی دغه وجه ده چی څه رنگه داسلام ابتداء دیو کتاب اویو معلم څخه وسوه او ددی دواړو دگډون څخه یوه صحیح اومثالی معاشره په دنیاکی پیداسوه دغه رنگه دراتلونکو نسلونو دپاره هم یو طرف ته دپاک شریعت اوبل طرف ته دخدای ﷻ ددندگانو سلسله جاری پاته سوه ، قرآن کریم ځای په ځای ددی خبری ارشاد کړي دی ، په یو ځای کی ارشاد دی .

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ

(ای ایماندارو! دالله ﷻ څخه وپیریږی او درښتینو خلکو سره سی)

په بل خای کی دصادقینو په بیان کی فرمایي .

أُولَئِكَ الَّذِينَ صَدَقُوا وَأُولَئِكَ هُمُ الْمُتَّقُونَ .

او دغه خلگ رینستینی دی او دغه خلگ دی پرهیزگاره .

دصراط مستقیم هدایت دښوولو دپاره چی هغه دسورة فاتحی مطلب او خلاصه ده اوسورة فاتحه په خپل خای دتول قرآن کریم خلاصه ده صراط القرآن یا صراط الرسول او یا صراط السنة نه دی ویل سوی بلکه دخدای ﷻ دڅه بندگانو پته ورکړل سوي ده چی د دوی څخه صراط مستقیم حاصلیری ارشاد دی .
صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ .

یعنی صراط مستقیم دهغو خلگولار ده چی په هغوی باندی دالله ﷻ انعام سوي دی نه دهغو خلگولاره چی گمراه سوي دی .

په بل خای کی ددی خلگوچی په هغوی دالله ﷻ انعام دی وضاحت اوتشریح کړل سوي ده الله ﷻ فرمایي .

لَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ .

او هم دغه رنگه نبی کریم ﷺ دخپل ځان څخه وروسته دبعضو حضراتو په دینی معاملو کی دتابعداړی کولو حکم کړی دی ، دترمذی په صحیح حدیث کی دی .

بِأَيِّهَا النَّاسُ إِنِّي لَمُحَمَّدٌ لَكُمْ مَا إِنْ أَخَذْتُمْ بِهِ لَنْ تَضِلُّوا كِتَابَ اللَّهِ وَعِزَّتِي أَهْلُ بَيْتِي .

دای خلگوا زه ستاسی دپاره دخپل ځان څخه وروسته دوه شیان پریږدم ، دا دواړه مضبوطه ونیسی نوتاسی به گمراه نه سی ، یو دالله پاک کتاب او بل زما اولاد او اهل بیت ،

او دصحیح بخاری په حدیث کی ارشاد دی .

اقْتَدُوا بِالَّذِينَ مِنْ بَعْدِي أَبِي بَكْرٍ وَعُمَرُ ، زماڅخه وروسته دابوبکر او عمر (رضی الله عنهما) تابعداړی کوی .

او په یوبل حدیث کی ارشاد دی .

عَلَيْكُمْ بِسُنَّةِ الْخُلَفَاءِ الرَّاشِدِينَ .

زماپه طریقه اود خلفاء راشدینوپه طریقه عمل کوی دخبری خلاصه داسوه چی دقرآن کریم ددی هداياتو څخه اودنبی کریم ﷺ ددی ارشاداتو څخه دا خبره واضحه سوه ، چی دقومونو د اصلاح اوتربیت دپاره په هره زمانه اوپیری کی دوه شیان ضروری دی یو قرآنی هدايات او دوهم په دی باندی دپوهولو او دعمل کولو دملکی دپیدا کولو دپاره دشریعت دماهرانو او دالله ﷻ دبندگانو تعلیم اوترتیب .

او بیا دا دواړه هم په داسی طریقه سره چی دهریوه په حق کی څه زیاتی او کمی را نه سی ، ځکه چی په کمی اوزیاتی سره دفائدی په خای نقصان او داصلاح په خای فساد حاصلیری او دا زیاتی او کمی داسی دی چی څه خلگ کتاب الله شاته غورځوی اوعالمان اومشاخ دخپل مقصود قبله گرځوی اودا تحقیق نه کوی چی آیا دغه عالمان اومشاخ دشریعت موافق عمل کوی او که نه ، اودامرض خوپه اصل

کی دیهودو اونصاراؤ دی چی .

اَلْخٰذِلُوْا اٰخٰبَارَهُمْ وَرَهْبَانَهُمْ اَرْبَابًا مِّنْ دُوْنِ اللّٰهِ .

هغوی خپل علماء او مشائخ دالله ﷺ څخه ما سړا خپل معبودان او دمقصود قبلی گرځولی دی .
او دا ظاهره خبره ده چی دا طریقه دشرک او کفر طریقه ده او په لکونو خلگ په دی لاره کی بریاد سوي
دی او بریادیږی او بعضی خلگ داسی هم سته چی دقرآن او حدیث علومو په حاصلولو کی دڅه معلم
او تربیت ورکوونکی ضرورت نه گنی ، او وایی چی مونږ ته یوازی کتاب الله کافی دی نه دماهرانو
عالمانو مونږ ته څه ضرورت سته او نه دتربیت یافته وو مشائخو حاجت، او دا بله گمراهی ده چی ددی
بی نتیجه دا ده چی سړی ددین څخه وزی ، ځکه چی دماهرینو دامداد څخه بغیر دیوفن حاصلول
دانسان دفطرت څخه یوه مخالفه خبره ده، نوچی کوم کسان داسی کارکوی نو هغوی به ضرور په غلطی
کی لویږي او دا غلطی کله سړی ددین څخه باسی .

نو په دی وجه ضروری سوه چی ددی دواړو شیانو څخه په خپل مقرر حدکی فائده واخیستل سی اودا
وگنل سی چی اصلی حکم خو دالله وحده لاشریک له دی ، او تابعداری خو په اصل کی دده ده ، رسول
ﷺ خو هم په دی باندی عمل کوونکی دی او دنورو خلگو په دی باندی دعمل کوونکو جوړوونکی دی ،
دپیغمبر فرمانبرداری یوازی په دی لحاظ سره کیږی چی دغه تابعداری بعینه دالله ﷺ تابعداری ده
البته ددی سره که چیری په قرآن او حدیث باندی په پوهیدلو کی او د دوی په حکمونو باندی په عمل
کولو کی کوم علمی یا عملی مشکلات مخ ته راسی نو ددی دپاره دماهرینو دقول اوفعل څخه امداد
اخیستل ضروری دی .

په ذکر سوی آیت کی ، هرکله چی دنبی کریم ﷺ په فرائضو کی دکتاب بنوونه دا خله سوه نو ددی څخه
یوه بله فائده هم راووته هغه دا چی لکه څه رنگه چی قرآن کریم تر قیامته محفوظ دی نو دا ضروری
سوه چی دنبی کریم ﷺ تعلیمات به هم په مجموعی حیثیت سره تر قیامته محفوظ اوباقی دی ، که
داسی نه سی نو بیابه یوازی دقرآن دالفاظو دمحفوظ کیدلو څخه دقرآن دنازلیدلو مقصد پوره نه سی،
او دا هم ظاهره خبره ده چی درسول ﷺ تعلیمات هغه دی چی هغه ته حدیث اوسنت ویل کیږی او
حدیث اودسنت دحفاظت وعده دالله ﷺ دطرفه څخه که څه هم چی دهغه درجه نه ده چی کومه دقرآن
کریم دحفاظت دپاره ده . اَلَا تَرَکَ الَّذِیْنَ زَالَوْا لَهٗ لَحِیْطُوْنَ (مونږ قرآن نازل کړی دی اوبیس مونږ دده حفاظت
کوونکی یو)

هغه داسی چی دقرآن کریم الفاظ حتی چی زور زیر بالکل محفوظ راروان دی اوترقیامته به محفوظ
وی ، اوسنت رسول ﷺ که څه هم دغه رنگه محفوظ نه دی لیکن په مجموعی حیثیت سره دنبی کریم ﷺ
دسنت محفوظ کیدل دمذکوره آیت له مخی څخه لازمی دی او دالله ﷺ شکر دی چی دا ترننه پوری

محفوظ راروان دی کله چی دچا دطرفه څخه په دی کی دغلطو روایتونو گډون سوي دی نو دست
ماهرینو دغه روایات دست څخه کښلی دی او ترقیامته پوری به دغه سلسله جاری وی،
رسول الله ﷺ فرمایلی دی چی زما په امت کی به ترقیامته داسی ډله داهل حق او اهل علم موجوده وی
چی قرآن او حدیث به په درستی طریقی سره محفوظ کوی او په دی کی دهر دځانه اچول سوی شی به
اصلاح کوی.

خلاصه دا ده چی هرکله په قرآن کریم باندی دعمل کولو دپاره در رسول الله ﷺ سنت ضروری اولازمی دی
، نو ددی څخه دالازمه سوه چی ترقیامته دنبی کریم ﷺ تعلیمات دی هم باقی او محفوظ سی ، نو په دی
آیت کی دتعلیمات رسول ترقیامته دباقی کیدلو او محفوظ کیدلو پیش گوئی ده او دغه پیش گوئی
صحیح ثابته سوي ده هغه داسی چی الله ﷻ سنت نبوی دصحابه کرامو ﷺ څخه واخله تر نن پوری
دعلم حدیث دماهرو علماؤ او دمستندو کتابونو په ذریعی سره محفوظه کړي دی ، او په دی خبری سره
دهغه دجل او الحاد حقیقت ښکاره سو چی هغه نن صبابعضی خلک خپل ځان داسلام دحکمونو څخه
دساتلو دپاره کوی ، او وایی چی دحدیث موجوده ذخیره محفوظه او قابل اطمینان نه ده ، دوی ته په
دی خبره ځان خبرول په کار دی که چیری دحدیث اعتماد پورته سی نوبیا په قرآن باندی داعتماد
کولو څه لاره نه پاته کیږی.

په ذکر سوي آیت کی دنبی کریم ﷺ دنبوت دریم مقصد تزکیه مقررده سوي ده ، او دتزکیی معنی مخکی
مونږ ذکر کړي ده ، دا تزکیه په دی وجه مستقل مقصد گرځول سوي دی چی تعلیم که هرڅومره صحیح
وی خو عاده یوازې په تعلیم سره داخلاقو اصلاح نه سی کیدی ، داخلاقو اصلاح هغه وخت کیدی سی
چی دیوه تربیت یافته په نگرانی کی د دوی عملی تربیت حاصل سی ، دا ځکه چی دتعلیم کار په اصل
کی سیده لاره ښوول دی او دا ظاهره خبره ده چی منزل مقصودته درسیدلو دپاره یوازې لاره پیژندل
کافی نه دی ، ترڅو پوری چی دقدم پورته کولو او دتللو همت ونه سی ، او دهمت دا نسخه بغیر
دخواندانو دهمت دملگریا او تابعداری څخه څه بل شی نه دی.

دعمل همت او توفیق دیو کتاب دویلو یا په یو کتاب باندی دپوهیدلو څخه نه پیدا کیږی، ددی یوازې
یو تدبیر دی چی دالله ﷻ دبنده گانو ملگریا او د دوی څخه دهمت تربیت حاصل سی او دغه شی تزکیه ده.
دا داسلامی تعلیماتو ډیر څرگند خصوصیت دی چی دتعلیم سره سره یی تزکیه ضروری کړي ده، دتزکیی
څخه بغیر دتعلیم مقصد پوره کیدی نه سی ، دصحابه کرامو ﷺ په وخت کی چی کومه مثالی معاشره
جوړه سوی وه او چی هغوی به هرځای تلل فتح اونصرت به ددوی ملگری و، ددی وجه یوازې دا وه چی
ددوی تعلیم دنبی کریم ﷺ په لاس سوی وو چی دا یوازې تعلیم نه وو بلکه ورسره عملی تربیت هم وو.
نن صباڅو دتعلیم ښه کولو دپاره قسم قسم کوششونه کیږی نصابونه بدلېږی رابدلېږی لیکن دتعلیم

دروح په صحیح کولو باندې څه فکر نه کېږي ، هغه دا چې دمعلم اومدرس اخلاقی حالت اومصلحانه تربیت ته وکتل سي ، نونتیجه یی دا ده چی سره د ډیرو کوششونو یو مکمل انسان ددغه تعلیم څخه نه را پیدا کېږي او نه یوځای یوه مثالی معاشره جوړیدی سي .

تردی ځایه پوری خو درسات اونبوت د درو مقاصدو بیان وسو ، اوس په آخرکی داگورو چی په دغه درو مقاصدو پوره کولوکی ترڅومره پوری نبي کریم ﷺ کامیاب سوی وو ، ددی خبری دپاره داپېژندل کافی دی چی کوم وخت نبي کریم ﷺ ددی دنیا څخه رخصت سو نوتردغه وخت مخکی دآیاتونو تلاوت کول دی درجی ته رسیدلی وو چی په ټوله جزیره العرب کی قرآن کریم ویل کیدی سوی په زرگونو دده حافظان وه په سلگونو داسی خلگ موجود وه چی هغوی به هره ورځ یابه دریمه ورځ قرآن کریم ختموی دکتاب دتعلیم اوحکمت دامقام او درجه وه چی ددنیا ټولی فلسفی دقرآن کریم په مخکی خری پاته سوی وی ، دتوراة او انجیل تحریف سوی صحیفی افسانی گرځیدلی وی ، دقرآن کریم اصول اوقواعد دعزت اوشرافت معیار گنل کیدی ، دتذکیبی دا حال ووچی کوم خلگ مخکی بد اخلاقی مریضان وه اوس نه یوازی جوړسوی وه ، بلکه کامیاب علاج کوونکی جوړسوی وو چاچی مخکی لاری شکولی اوس لاره ښوونکی جوړ سوی وه ، غرض دا چی ټولی بد اخلاق په ښو اخلاقو سره بدل سوی وه . مطلب دا چی حضرت ابراهیم خلیل الله چی دکومو غرضونو دپاره دعا کړي ده اونبی کریم ﷺ ددی دپوره کولو دپاره لپړل سوی وو هغه دری سره غرضونه دنبی کریم ﷺ په مبارکه زمانه کی په کامیابی سره پوره سول ، اوبیاترده ﷺ ته وروسته دده ﷺ اصحابو ددغه غرضونه دمشرق څخه ترمغربه او دجنوب څخه ترشماله په ټوله دنیاکی عام کړل . فصلی الله علیه وعلی آله واصحابه اجمعین وسلم تسلیماً کثیراً بعدد من صلی وصام وقعد وقام ، آمین .

وَمَنْ يُرَغِّبْ عَنْ بَلَاءِ إِبْرَاهِيمَ الْأَمِينِ سَفَهَ نَفْسَهُ وَلَقَدْ اصْطَفَيْنَاهُ فِي الدُّنْيَا

اوڅوک دی چی مخ اړوی دابراهیم عليه السلام ددین څخه مگرهغه چی یو کم عقل جوړ کړی دی خپل ځان اوبیشکه مونږ غوره کړه ده په دنیا کی .

وَاتَّخَذَ فِي الْآخِرَةِ لِبَنِي الصَّالِحِينَ ۝١٣٠ إِذْ قَالَ لَهُ رَبُّهُ أَسْلِمُ لَا

او هغه په آخرت کی دنیکانو څخه دی ، یاد کړه کله چی ده ته وویل دده رب چی تابعداری

قَالَ أَسْلَمْتُ لِرَبِّ الْعَالَمِينَ ۝١٣١ وَوَصَّى بِهَا إِبْرَاهِيمُ بَنِيهِ

کوه ته ، نوویل هغه چی زه تابعداری کوونکی یم دټول عالم ، دپرورد دگار اودغه وصیت وکی ابراهیم خپلوزامنوته

وَيَعْقُوبُ يٰبَنِيَّ اِنَّ اللّٰهَ اصْطَفٰى لَكُمْ الدِّينَ فَلَا تَمُوتُنَّ

او یعقوب علیه السلام هم چی ای زامنوا! بیشکه الله تعالی غوره کری دی تاسی ته دا دین نو تاسی هرگز مه مری

اَلَا وَاَنْتُمْ مُّسْلِمُونَ

مگر مسلمانان.

دالفاظو حل: سَفَهَ نَفْسَهُ: سَفَهَ دَجهل په معنی دی او نَفْسَهُ ددی وجی خُخه منصوب دی چی دا دفراء په نزد تمیزدی او یا ددی وجی خُخه منصوب دی چی دامشابه دمفعول سره دی او دا دبعضو کوفیانو قول دی، او یا خو ددی وجی خُخه منصوب دی چی دا مفعول به دی دسفه دپاره خُخه سَفَهَ دسَفَه په شان متعدی دی او یا ددی وجی خُخه چی سَفَه متضمن دی هغه معنی لره چی هغه متعدی ده او دا معنی جهل دی او دا خبره دزجاج قول دی.

دشیخ الهند رحمته الله علیه ترجمه دزجاج په قول بناده، نو دسفه نَفْسَهُ ترجمه داوونی توجیه له مخی ده چی کومه په لنډ تفسیرکی اخیستل سوي ده یعنی چی هغه دخپل ذات او نفس په اعتبار سره احمق وی او د دوهمی توجیه له مخی ترجمه به داسی سی چی دملت ابراهیمی خُخه به مخ هغه خلگ اړوی چی هغوی ته دخپل ځان علم هم نه وی چی مونږ څوک یو.

لنډتفسیر: او دملت ابراهیمی خُخه خو به هغه سړی مخ اړوی چی هغه دخپل ذات او نفس دااعتبار خُخه جاهل او احمق وی او (داسی ملت پریښوونکی ته احمق ولی نه ویل کیږی چی ددی ملت دا حالت وی چی دهغه په وجه) مونږ ده ته (ابراهیم علیه السلام) درسالت دعهدی دپاره) په دنیاکی وټاکي او خوښ موکی (او ددغه ملت په وجه) هغه په آخرت کی په لویو لائقو خلگو کی شمارل کیږی (چی دهغوی دپاره ټول هرڅه دی او دعهدی درسالت دپاره دده خوښول هغه وخت سوی وی) کوم وخت چی ده ته دده پروردگار (الهام په ذریعه) وفرمایل چی ته (دالله تعالی) تابعداری وکړه نو ده وویل چی ماتابعداری اختیار کړي ده درب العالمین (نو ددغه اطاعت او تابعداری په اختیارولو سره مونږدی په نبوت باندی مشرف کی) او په دغه (بیان سوی ملت باندی دپاته کیدلو) حکم وکی ابراهیم علیه السلام خپلو زامنو ته او (دغه شان) یعقوب علیه السلام (خپلو زامنو ته چی دهغه مضمون دا ووچی) زما زامنوا! الله تعالی دا دین (اسلام او دحق اطاعت او تابعداری) ستاسی دپاره خوښ کړي دی نو تاسی (ترمرگه پوری دا دین مه پرېږدی او) داسلام خُخه ماسوا په بل حالت باندی مه مری.

علوم او مسائل: په دی آیتونو کی دملت ابراهیمی پربنیادی اصولو باندی دتلو تاکید سوی دی او ددی اصولو خُخه چی څوک مخ اړوی دهغه خرابی بیان سوي ده او په ضمن کی دیهودو اونصاراؤ هغه دعوی

رد سوي ده چی دوی به دعوی کوله چی مونږ دحضرت ابراهيم عليه السلام په ملت یو او دا خبره هم بیان سوي ده چی یوازی اسلام دملت ابراهيمی موافق ملت دی او دا چی اسلام دتولو پیغمبرانو شریک دین دی . په دی آیاتونو کی دا هم ذکر دی چی پیغمبرانو به دخپلو اولادو دینی او روحانی تربیت ته توجه کوله ، دده آیاتونو په مخکنی آیت کی دملت ابراهيمی فضیلت بیان سوي دی او دا فرمایل سوي دی چی ددغه ملت په وجه حضرت ابراهيم عليه السلام ته ددنیا و آخرت دواړو بزرگی ورکړل سوي ده ، اوچی څوک دابراهيمی ملت او دین څخه مخ اړوی هغه احمق او جاهل دی الله تعالی فرمایي ، وَمَنْ يَرْغَبْ عَنْ مِلَّةِ اِبْرٰهِيْمَ اِلَّا مَنْ سَفِهَ نَفْسَهُ ، او دا ځکه چی ابراهيمی ملت او دین بالکل فطری دین دی ، دچاچی فطرت صحیح وی ، هغه ددی څخه انکار نه سی کولی ، وروسته بیاددی وجه بیانوی افرمایي چی ددی ملت فضیلت اوشرافت ددی څخه ظاهر دی چی الله تعالی ددغه ملت او دین په وجه حضرت ابراهيم عليه السلام ته په دنیا کی عزت او برکت ورکی او په آخرت کی هم ، ددنیا دعزت او برکت مشاهده خو دنیا کړي ده چی نمرود غوندی جابر باچا اوقوم ددی یوکس خلاف ولاړ وه او دخپل قدرت اوطاقت ټول شیان یی دده خلاف په کارکی را وستلی وه تردی چی داور په یولوی انبار او دیری کی یی اچولی وو ، لیکن ددنیا ټول طاقتونه چی دکوم قادرمطلق تابعدار دی هغه دا ټولی نمرودی منصوبی ناکامه کړی اواور یی په حضرت ابراهيم عليه السلام باندی گلزار کی ، او دغه شان ددنیا ټول قومونه دده په رعب اودبدبی منلو باندی مجبوره سول ، ددنیا ټول مومنان اوکافران حتی چی بت پرست ددغه بت ماتونکی حضرت ابراهيم عليه السلام عزت کوونکی راغلی دی ، دعربو مشرکان په هرحال دحضرت ابراهيم عليه السلام اولاد وه سره دبت پرستی یی دحضرت ابراهيم عليه السلام په عزت کولو کی په خپل ځان باندی اړنه وه او دده دملت دتابعداري دعوی به یی کولی ، اودملت ابراهيمی څه ورانی اووایجاری نښانی د دوی په عمل کی موجودی وی لکه حج عمره قربانی میلستیا .

حضرت ابراهيم عليه السلام او دملت ابراهيمی ددغه قهری غلبی څخه علاوه ددی مقبولیت او دفطرت انسانی سره ددی دبالکل پوره موافقت هم دنیا مشاهده کړی وه په چاکی چی ذره غوندی عقل اوفهم وو هغه دغه دین ته سرټیټ کړی وو .

دا خو دحضرت ابراهيم عليه السلام ددنیوی عزت اوبرکت خبره وه ، دآخرت معامله چی هغه لاتر اوسه ترسترگو لاندی نه ده ، دهغه په هکله دقرآن کریم دی آیت په ډاگه کړي ده چی څه رنگه الله تعالی ده ته عزت او برکت ورکړي دی نو هم دغه رنگه په آخرت کی یی دده دپاره لوی لوی درجی مقرری کړي دی .

(دملت ابراهيمی بنیادی اصول اسلام یعنی حق اطاعت هغه یوازی په اسلام کي دی)

ددی څخه وروسته په دوهم آیت کی دملت ابراهيمی بنیادی اصول ښوول سوي دی ، الله تعالی فرمایي . اِذْ قَالَ لَهٗ رَّبُّهُ اَسْلِمْ قَالَ اَسْلَمْتُ لِرَبِّ الْعَالَمِيْنَ ، او په دی طرز بیان کی دا خبره هم دفکر قابله ده چی الله

دخواب آسليم په جواب کي خطاب په انداز کي داسي کيدل په کار وه چي آسلمت لک ليکن حضرت خليل الله ابراهيم عليه السلام دخواب دا رنگه طرز پريږدي او داسي عرض کوي چي ، آسلمت لرَبِّ الْعَالَمِينَ: ددي وجه دا ده چي يوڅو په داسي طرز خطاب سره د ادب کولو لحاظ سوي دي ، او دالله جل جلاله حمد او ثنا هم بيان سوي ده ، او مقام دثناهم وو ، دوهم دا چي په دارنگه وينا سره ددي خبري اظهار وسو چي ما کوم اطاعت اختيار کړي دي په دي کي په چاباندي احسان کول نه دي بلکه دداسي کولو څخه زما دپاره بله لاره نه وه ځکه چي هغه دټولو جهانونو پروردگار دي ټول جهانونه او دجهانونو مخلوق دده داطاعت کولو څخه بغير بله څه لار نه لري او چا چي اطاعت اختيار کي نو خپل فرض يي ادا کي او خپل ځان ته يي گټه وکړه .

او ددي څخه دا معلومه سوه چي دملت ابراهيمي بنيادي اصول او پوره حقيقت داسلام په يوه لفظ کي ايښول سوي دي چي دهغه معني دحق اطاعت کول دي او دا خلاصه ده دحضرت ابراهيم عليه السلام ددين او مذهب او دا حاصل دي دهغو امتحانونو چي دهغوي څخه حضرت خليل الله ابراهيم عليه السلام تير سوي دي او خپل لوړ مقام ته رسيدلي دي ، او اسلام يعني دحق اطاعت کول هغه شي دي چي دهغه دپاره دا ټول جهان پيدا سوي دي او چي دهغه دپاره ټول پيغمبران او آسماني کتابونه رالېږل سوي دي ، ددي څخه دا هم معلومه سوه چي اسلام دټولو پيغمبرانو مشترک دين او دوحده يوه نقطه ده ، دحضرت آدم عليه السلام څخه واخله تر خاتم الانبياء عليه السلام پوري هريوه راتلونکي رسول او نبی ددغه دين دعوت ورکړي دي او په دي باندې يي خپل خپل امتونه چلولي دي ، قرآن کریم په واضحو الفاظو سره فرمايلي دي .

إِنَّ الدِّينَ عِنْدَ اللَّهِ الْإِسْلَامُ (۳: ۱۹) وَمَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ (۳: ۸۵) (دين خود الله جل جلاله په نزد اسلام دی او کوم سړی چي داسلام څخه بغير څه بل دين اختيار کي هغه به قبول نه وي)

او دا خبره خو څرگنده ده چي څومره دينونه چي څومره پيغمبرانو راوړي دي هغه ټول په خپل وخت کي دالله جل جلاله په نزد مقبول وه ، نو په دي وجه ضروري سوه چي هغه ټول دينونه دي اسلام وي ، که څه هم نوم دهغه څه بل کښيښودل سي ، دموسي او عيسي عليه السلام دين دي ورته وويل سي يا يهوديت او نصرانيت او نور ليکن حقيقت دټولو اسلام دی چي دهغه حاصل دحق اطاعت کول دي البته په دي کي يو خصوصيت ملت ابراهيمي ته حاصل دی چي حضرت ابراهيم عليه السلام دخپل ملت نوم اسلام ايښی دی او خپل امت ته يي دامت مسلمه نوم ورکړي دی ، په دعا کي عرض کوي .

رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةٌ مُسْلِمَةٌ لَكَ .

(ای زموږ پروردگاره ! جوړ کي موږ دواړو لره مسلمانان (يعني فرمانبردار) او زموږ څخه هم يوه ډله خپله فرمانبرداره وگرځوي ،

اولاد ته دوصيت کولو په وخت کي فرمايی .

فَلَا تَمُوتُنَّ إِلَّا وَأَنْتُمْ مُسْلِمُونَ .

حضرت ابراهیم علیه السلام خُده وروسته دا خصوصی امتیاز دحضرت ابراهیم دانتخاب موافق امت محمدیه ته حاصل سو چی ددی نوم امت مسلمه کنییینبول سو او دده ملت هم دملت اسلامی په نوم سره مشهور سو دقرآن کریم ارشاد دی .

مِلَّةَ أَبِيكُمْ إِبْرَاهِيمَ هُوَ سَمُكُمُ الْمُسْلِمِينَ مِنْ قَبْلُ وَلِي هَذَا (۲۲: ۷۸)

(تاسی دخپل پلار په دین باندی پاته سی ده ستاسی نوم مسلمان ایینی دی مخکی هم ، اوپه دی کی هم (یعنی په قرآن کی)

په وینا خو یهود هم وایی چی مونږ په ابراهیمی ملت باندی یو اونصاری هم او دغربو مشرکان هم ، لیکن دا ټولی غلط فهمیانی یاددرواغو دعوی وی ، په حقیقت کی بس په آخری دورکی ملت محمدیه دملت ابراهیمی او دفطری دین موافق وو ، دخبری خلاصه دا ده چی دالله ﷻ دطرفه خُده چی خومره پیغمبران راغلی دی او خومره کتابونه نازل سوي دی ددی ټولو روح اسلام یعنی دحق اطاعت کول دی یعنی دخواهشاتو نفسانیه وو په مقابله کی دحق اطاعت اوخواهشاتو پرینبول دی .

افسوس په دی خبره چی نن داسلام نوم اخیستونکی مسلمانان هم ددی حقیقت خُده نا آشناسوی دی او ددین او مذهب په نوم دخپلو خواهشاتو تابعداری کوی او دوی ته دقرآن او دحدیث هغه تفسیربڼه لگیږی چی هغه دوی دخواهشاتو برابر وی ، او دا کوشش کوی چی دشریعت جامه خیری پیړی سی او د دوی دخواهشاتو بتانوته واغوندل سی چی لیدونکی ته ددین او مذهب اتباع کول ښکاره سی ، که څه هم هغه په حقیقت کی خالصه دنفسانی خواهشاتو پیروی واتباع وی .

دا غافلان دا نه پیژنی چی داحیلی او تاویلونه خو دمخلوق په مخکی چلیدی سی لیکن دخالق په مخکی چی دهغه علم پرهرشی باندی احاطه کوونکی دی اوچی هغه ته دزړه رازونه معلوم دی دخالص او سوچه اطاعت خُده ماسوا بل څه شی فائده نه ورکوی حقیقی اسلام دا دی چی انسان دخپل اغراضو او خواهشاتو خُده بالکل خپل ذهن خالی کی او په دی تلابن کی سی چی دالله ﷻ رضاپه کوم کار کولو کی ده او دده فرمان زما دپاره څه دی ، او دیوه فرمان بردار غلام په شان غوږیی آوازته ایینی وی چی کوم طرف ته دتلو او دڅه کار کولو حکم کیږی ، او دا کارڅرنگه کول په کار دی چی دا کار قبول سی او زما مالک زما خُده راضی سی ، عبادت او بندگی ددغه شی نوم دی .

ددغه اطاعت او محبت دجذبې په کمال سره انسان ته دآخرت ترقی حاصلیږی چی هغه ته مقام عبودیت ویل کیږی ، دا هغه مقام دی چی کله دی ته حضرت ابراهیم علیه السلام ورسیدی نو ده ته دخلیل الله خطاب ورکړل سو او دپیغمبرانو سردار محمد ﷺ ته د (عبدنا) خطاب حاصل سو .

ددغه عبودیت او اطاعت په ذیلی درجو باندی دامت په اولیاؤ کی دقطبانو او ابدالو خطابونه ویشل

سوی دی ، او دغه حقیقی توحید دی چی دا په کوم انسان کی راسی نو هغه بیا دخدای ﷻ څخه ماسوا دبل چا څخه نه بیره کوی اونه څه امید لری ، مطلب دا چی د اسلام معنی اوحقیقت دحق اطاعت کول دی او دحق اطاعت کولو لاره بس په دی کی ده چی درسول الله ﷺ دسنتو پوره پوره تابعداری وسی او دقرآن کریم په واضحو الفاظو کی داسی بیان کړي ده .

فَلَا وَزَيْكَ لَا يُؤْمِنُونَ حَتَّى يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنْفُسِهِمْ حَرَجًا مِمَّا قَضَيْتَ وَيُسَلِّمُوا تَسْلِيمًا . (النساء ۶۵) ستا دپروردگار قسم دوی هیڅ کله مومنان کیدی نه سی ترڅو چی دوی په خپلو ټولو اختلافی معاملو کی تافیصله کوونکی ونه منی ، اوبیا ستا په فیصله یی زړه تنگ نه سی اوفیصله ښه په یخی سینی سره ومنی .

مسئله : حضرت ابراهیم ﷺ چی خپل اولاد ته کوم وصیت کړی وو او دهغوی څخه یی وعده اوپیمان پرکومه خبره اخیستی وو هغه خبره دا وه چی د اسلام څخه ماسوا پرڅه بل حالت اوملت باندی مه مری ، ددی څخه مراد دا دی چی په خپل ژوند کی په اسلام او داسلام په تعلیماتو باندی په کلکه عمل کوی چی الله ﷻ ستاسی خاتمه هم په اسلام باندی وکړی ، لکه چی په بعضو روایتونو کی دی چی تاسی په خپل ژوند کی په کوم حالت باندی په پابندی پاته سی ، هم په دغه حالت باندی به تاسی مری او په دغه حالت باندی به تاسی په محشر کی پورته کیږی ، دالله ﷻ عادت دغه دی چی کوم بنده دنیکی کولو اراده کوی او دهغه دپاره دخپل وس موافق کوشش کوی نوالله ﷻ ده ته دنیکی کولو توفیق ورکوی او داکار دده دپاره آسانوی .

په دی خبره اومعامله کی دهغه حدیث دوجی څخه شبهه اوشک کول په کار نه دی چی په کوم کی داسی ویل سوی چی یو سری دجنتیانو کار کوی تردی چی دده او دجنت په مینځ کی دیولاس برابر فاصله پاته سی خو بیا دده تقدیر غالب سی او د دوږخیانو کارشروع کی او آخر دوږخ ته ورسیري او دغه شان یو سری د دوږخیانو کار کوی تردی چی دده او د دوږخ په مینځ کی یوازی دیوه لاس برابر فاصله پاته سی بیا تقدیر ورباندی غالب سی او په آخری عمر کی دجنتیانو کار شروع کی اوجنت ته ورسیري .

ددی حدیث څخه شبهه ځکه کول په کار نه دی چی ددی حدیث په بعضو الفاظو کی دا قیدهم لگول سوي دی چی ، فیما یبدوا للناس : یعنی چاچی تمام عمر دجنت کارونه کول او په آخره کی یی د دوږخ کار شروع کی ، په حقیقت کی دده مخکی کارونه هم د دوږخ کارونه وه لیکن خلگوته په ظاهره کی دجنتیانو کارونه ښکاریدل ، دغه رنگه چی څوک د دوږخیانو په کار کی مشغول وو او په آخر کی یی دجنتیانو کار شروع کی په اصل کی ده دمخکی څخه دجنتیانو کارونه کول لیکن په ظاهره کی خلگوده نه گنهار وایه او گنی یی (ابن کثیر)

خلاصه دا ده چی کوم سری په ښو کارونو کی مشغول وی هغه ته دالله ﷻ دوعدی او عادت له وجی دا

امید لرل په کار دی چی دده خاتمه به هم پرنیکی باندی کیږی .

أَمْ لَكُمْ شُهَدَاءُ إِذْ حَضَرَ يَعْقُوبَ الْمَوْتُ إِذْ قَالَ لِبَنِيهِ مَا تَعْبُدُونَ مِنْ بَعْدِي

آیاتاسی موجود واست؟ کوم وخت چی نزدی سودیعقوب مرگ هرکله چی ده وویل خپلو زامنوته تاسی به دجاعات

قَالُوا نَعْبُدُ إِلَهَكَ وَالِلّٰهِ أَبَائُكَ إِبْرَاهِيمَ وَإِسْمَاعِيلَ وَإِسْحَاقَ إِلَهُاتِنَا

کوی زماڅخه وروسته دوی وویل مونږ به عبادت کوو ستا دپروردگار او ستا دپلار نیکه دپروردگار چی هغه

ابراهیم ؑ، اسماعیل ؑ، او اسحاق ؑ دی هغه بس یو معبود دی .

وَاحِدًا إِلَهًُا وَنَحْنُ لَهُ مُسْلِمُونَ ۳۳ بَلْ كَذَّبْتُمْ عَنْهَا

او مونږ ټول دهغه تابعدار یو دا یوه ډله وه چی تیره سوی ده د دوی دپاره دی

كَسَبَتْ وَلَكُمْ نَاكَسِبْتُمْ وَلَا تَسْأَلُونَ عَمَّا كَانُوا يَعْمَلُونَ ۳۴

کوم چی دوی کړی دی او تاسی دپاره دی چی کوم تاسی کړی دی او تاسی څخه به نه پوښتل کیږی د دوی دکارونو

لنوتفسیر: آیا (تاسی خلگ دیوه صحیح نقل په وجه دا مذکوره دعوی کوی یا) تاسی په خپله (هغه

وخت، موجود واست چی کوم وخت دیعقوب ؑ آخری وخت راغی (او) کوم وخت چی ده خپلو زامنو

څخه (دوعدی دنوی کولو دپاره) پوښتنه وکړه چی تاسی خلگ به زما (دمرگ) څخه وروسته دڅه شی

عبادت کوی نو دوی (په جمعه) جواب ورکی چی مونږ دهغه (ذات) عبادت به کوو چی دهغه عبادت تا

او ستا مشرانو (حضراتو) ابراهیم اسماعیل واسحاق علیهم السلام کړي دی یعنی دهغه معبود چی

وحده لاشریک دی او مونږ (په حکمونوکی) دده په اطاعت باندی به (ټینگ) ولاړ یو دا (ددی بزرگانو)

یوه ډله وه چی (په خپله زمانه کی) تیره سوي ده د دوی په کار به د دوی کارونه ورسی او ستاپه کار به

ستا کارونه درسی اوستاسی څخه به د دوی دکارونو پوښتنه نه کیږی (او خالی ذکر به هم نه کیږی دا

خبره خو لا پریږدی چی دا به تاسی ته څه فائده درکی)

علوم اومسائل: په مخکی آیاتونوکی دملت ابراهیمی او داسلام دحقیقت بیان وو، او اوس په دغه

آیاتونو کی یوه بله اصولی خبره د فکر کولو قابله ده هغه دا چی ملت ابراهیمی اواسلام خو دټولی دنیا

دپاره هدایت نامه ده نو بیا دا څه وجه وه چی ددی وصیت اولاد ابراهیم او اولاد یعقوب ته کیږی،

یعنی دالله ﷻ لوی پیغمبران خپل اولادته ددی په خاص طورسره وصیت کوی .

ددی وجه د اولاد محبت او دهغوی دگتی فکر او غم دی ، او دا درسالت او دنبوت دمرتبې سره څه

منافات نه لری ، دالله ﷻ هغه دوست چی په یو وخت کی دخپل رب په اشاری سره دخپل ډیر محبوب

زوی ترسرتیریری اودهغه دذبح کولو دپاره ملاتړی ، دغه دوست په بل وخت کی دخپل اولاد ددینی او دنیوی آرامیو او دگتو دپاره دخپل رب څخه دعا غواړی ددنیا څخه درخصت په وخت کی خپل اولاد نه هغه شی ورکول غواړی چی هغه دده په نظر کی ترتولو لوی نعمت دی یعنی اسلام .

آیت . وَرَضَىٰ بِهَا إِبْرَاهِيمُ بَيْنَهُ وَيَعْقُوبُ : دغه مطلب دی ، او دآیت اِذْ حَضَرَ يَعْقُوبَ الْمَوْتُ اِذْ قَالَ لِبَنِيهِ مَا تَعْبُدُونَ مِن بَعْدِي . هم دغه حاصل دی فرق دومره دی چی دعامو انسانانو په نظر کی نعمت او دولت ددنیا فانی شیان دی ، او د ابراهیم عليه السلام او یعقوب عليه السلام حوصلی اونظرونه بلند اولور دی ، د دوی په نزد اصلی دولت ایمان اوعمل صالح دی یعنی اسلام دی .

څه رنگه چی انسانان دخپل مرگ په وخت کی دا غواړی د دوی سره چی کوم ترلوی لالوی دولت دی هغه دی دوی خپل اولاد ته ورکی ، دغه رنگه انبیاء او دهغوی په لاره تلونکی خلگ اولیاء داخواش لری چی کوم شی دوی اصلی او دائمی دولت او نعمت گنی هغه دی د دوی اولاد ته پوره پوره حاصل سی ، او ددی دپاره دعاکوی اوکوشش هم اوپه آخری وخت کی وصیت ددی کوی ، لکه دا خبره ددغه آیاتونو څخه واضحه ده .

(د اولاد دپاره څه دولت ددین او اخلاقو تر بنوولو ښه نسته)

دپیغمبرانو په دی خاص طرز کی دعامو انسانانو دپاره هم دا هدایت دی چی دوی څه رنگه دخپل اولاد ددنیوی پرورش انتظام کوی او د دوی ددنیوی آرام اوراحت خیال ساتی ، دغه رنگه بلکه تردی زیات په دوی باندی لازمه ده چی دخپل اولاد علمی عملی او اخلاقی تربیت وکړی ، ځکه چی د اولاد په رښتیا خیرخواهی او د اولاد سره اصلی محبت دغه دی چی دوی ددائمی اور اوعذاب څخه وساتی ، دا د اولاد سره خیرخواهی او محبت نه دی چی اولاد ددنیا دگرمی اویخنی څخه وساتی او دآخرت دسخت عذاب څخه دساتلو د دوی هیڅ خیال ونه سی .

دپیغمبرانو ددغه طرز عمل څخه یوه بنیادی خبره دا هم معلومه سوه چی دکوچنیانو په مور او پلار باندی دا حق دی چی ترتولو اول مور اوپلار د دوی داصلاح اوفلاح خیال وکی اوتردی وروسته دکوچنیانو دپاره نورو شیانونه توجه ورکی او په داسی کولوکی دوه حکمتونه دی ، اول دا چی دطبعی جسمانی تعلق په وجه دوی به دنصیحت اثر ژر اوپه آسانی قبول کی اویاباه دغه اولاد دخپل مور او پلار په اصلاحی کوششونو کی مدد گار وگرځی ، دوهمه دا چی دحق دخپرولو دپاره تردی زیاته او فائده ناکه لاره بله نسته چی دهر کور ذمه دار سری خپل اهل اوعیال ته دحق په بنوولوکی او بیا په حق باندی دوی عمل کوونکی په گرځولوکی دزړه داخلاصه کوشش وکی ، اوچی داسی دهرکور ذمه دار فرد په دی خبری وکړی نو دتول قوم اصلاح او تربیت به وسی ، قرآن دغه تنظیمی اصل ته په دی آیت کی اشاره کړي ده .

يَا أَيُّهَا الَّذِينَ آمَنُوا اتَّقُوا اللَّهَ كَمَا تَقُونَ وَأَهْلِيكُمْ نَارًا (التحریم ۷)

ای ایمان دارو! وسای خپل ځان او خپل اهل و عیال دلوی اور څخه،

او نبی کریم ﷺ چی دتولی دنیا پیغمبر دی اوچی دهغه هدایت ترقیامته دراتلونکو نسلونو دپاره دی هغه ته هم ترټولو اول ددی حکم سوی ووچی .

وَأَنْذِرْ عَشِيرَتَكَ الْأَقْرَبِينَ (الشعراء ۲۱۴) (خپل نژدی خپلوان دالله ﷻ دعذاب څخه وپیروه،

او فرمایي . وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا (طه ۱۳۲)

(خپل اهل او عیال ته دلمونځ حکم وکړه او خپله هم دلمانځه پابند اوسه،

یو دریم حکمت دا هم دی چی ترڅو دیوه سری اهل او عیال او قریبی خپلوان دده دنظریاتو او عملی کارونو ملگری نه وی نو بیا دهغه تعلیم او تبلیغ پر نورو باندی دومره اثر نه کوی دا وجه ده چی دحضور ﷺ دتبلیغ په جواب کی داسلام په شروع کی دعامو خلکو به دا جواب وو چی اول خو خپل خاندان قریش صحیح کړه بیا زمونږ خبر واخله او کله چی په خاندان کی اسلام خپور سو اودمکی دفتح په وخت ددی تکمیل وسو نو ددی نتیجه دقرآن په الفاظو کی دظاهره سوه چی .

يَدْخُلُونَ فِي دِينِ اللَّهِ أَفْوَاجًا (النصر ۲) یعنی خلک به دالله ﷻ په دین کی دلی دلی داخل سی .

نن صبا په مسلمانانو کی دبی علمی اوبی دینی دخپریدلو وجه دا ده چی مور او پلار که څه هم په خپله ددین څخه خبردار او په دین عمل کوونکی وی خو ددی خبری غم نه کوی چی زما اولاد دی هم دیندارسی او ددائی راحت مستحق سی ، عام طور زمونږ فکرونه یوازی د اولاد ددنوی او فانی راحت په هکله وی ، الله ﷻ دی ټولو مسلمانانو ته توفیق ورکی چی دوی دخپل اولاد دآخرت راحت په هکله فکر مند سی .

(دنیکه د میراث مسئله)

په دی آیت کی دحضرت یعقوب ﷺ د اولاد دطرفه چی کوم جواب نقل سوي دی په هغه کی دی ، اِنَّ اَبْنَاءَ اِبْرَاهِيمَ وَاسْمَاعِيلَ وَاسْحَقَ : په دی کی دی خبری ته اشاره ده چی نیکه ته هم پلار ویل کیږی او دپلار حکم نیکه ته هم شامل دی ، نو په دی وجه حضرت عبدالله بن عباس ؓ ددی آیته څخه دا دلیل نیسی چی په میراث کی دنیکه هغه حکم دی چی کوم حکم دپلار دی .

(دپلرونو او نیکونو دعملونو جزا او سزا اولاد ته نه ورکول کیږی)

لَهَا مَا كَسَبَتْ الْآيَةُ ددی آیته معلومه سوه چی دپلار اونیکه ښه عملونه د اولاد دپاره هیڅ فائده نه سی ورکولی ترڅو چی دوی خپل عملونو صحیح نه کړی ، هم دغه رنگه دپلار اونیکه بدعملونه د اولاد دپاره دعذاب سبب نه گرځی ، کله چی دوی دښو عملونو پابندوی نو ددی څخه دا ثابته سوه چی دمشرکانو او کافرانو اولاد چی تربالغ کیدلو مخکی مړ سی نو دوی ته به دمور او پلار دشرک او کفر په

وجه عذاب نه ورکول کيږي ، او په دې سره ديهودو دهغه عقيدې رد وسو چي دوی به دا ويل که مونږ هر قسم عمل کوو زموږ بڅښنه به دخپلو پلرونو اونیکونو دښو عملونوپه وجه وسی ، دغه رنگه نن صبا بعضی دسید خاندان خلک په دې خیال کی وی چي مونږ درسول الله ﷺ اولاد یو ، مونږ چي څه کوو بیا هم زموږ بڅښنه به وسی ، قرآن کریم دا مضمون څو څو ځلې په مختلفو تعبیرونو سره بیان کړي دی ، وَلَا تَكْسِبُ كُلُّ نَفْسٍ إِلَّا عَلَيْهَا وَلَا تَزِرُ وَازِرَةٌ وِزْرَ أُخْرَى (الانعام ۱۲۴) (هريونفس چي کوم عمل کوي دهغه ذمه داری هم په هغه ده دچاپليتي به دقيامت په ورځ بل پورته نه کړي) اونبي کریم ﷺ فرمایلي دي .

«ای بنی هاشمو! چي داسی ونه سی چي دقيامت په ورځ نور خلک خپل خپل نیک عملونه راوړي او تاسی دښو عملونو څخه غفلت وکړي اویوازی زما په نسب باندی تکیه وکړي اوراسی او زه به په دغه ورځ تاسی ته دا ووايم چي زه تاسی د عذاب دخدای ﷻ څخه نسیم خلاصولی) او په بل حدیث کی ارشاد دی مَنْ بَطَأَ بِهٖ عَمَلَهُ لَمْ يَسْرَ بِهٖ نَسَبُهُ . کوم سړی چي دهغه عمل وروسته کی هغه به دهغه نسب نه سی مخ ته کولی .

وَقَالُوا كُونُوا هُودًا أَوْ نَصَارَى تَهْتَدُوا قُلْ بَلْ مِلَّةَ إِبْرَاهِيمَ

اوواي چي سی يهوديان يانصاري نو تاسی به پيدا کي لاره سمه ، او وايه چي هرگز نه بلکه مونږ اختيار کړي ده

حَنِيفًا وَمَا كَانَ مِنَ الْمُشْرِكِينَ ﴿٣٥﴾ قُولُوا آمَنَّا بِاللَّهِ وَمَا

د ابراهيم لاره چي ديو طرف وواونه وودشک کوونکو څخه، تاسی اوواياست چي مونږ ايمان راوړي دي په الله باندی

أَنْزَلَ إِلَيْنَا وَمَا أَنْزَلَ إِلَيْنَا إِلَّا الْإِبْرَاهِيمَ وَالْإِسْمَاعِيلَ وَالْإِسْحَاقَ وَيَعْقُوبَ

او په هغه چي نازل سوی دي په مونږ باندی اوچي نازل سوی دي په آبراهيم باندی او اسمعيل باندی او اسحاق باندی

وَالْأَسْبَاطَ وَمَا أُوتِيَ مُوسَى وَعِيسَى وَمَا أُوتِيَ النَّبِيُّونَ مِنْ

او يعقوب باندی او دهغه په اولاد باندی اوچي ورکړل سوی دي موسی او عیسی ته اوچي ورکړل سوی دي نورو پیغمبرانو

رَبِّهِمْ لَا نُفَرِّقُ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ ﴿٣٦﴾

ته دهغوی درب دطرفه ، مونږ فرق نه کوو ددې ټولو څخه په يوه کی هم او مونږ ددغه پروردگار فرمانبردار یو .

لنہ تفصیر: او دا (يهوديان اونصاري) خلکو ته (مسلمانانوته) وایي چي تاسی يهوديان سی (دا خو به يهود وويل) يانصاري سی (دا به نصاراؤ ويل) تاسی به هم (دحق) په لاره سی (ای محمد ﷺ ته) (په

جواب کی، ووايه چي مونږ خو (به يهوديان اونصاري هيڅ كله نه سو بلكه) په ملت ابراهيمي (يعني اسلام) باندې به يو چي په هغه كي دكوږوالی نوم (گر سره) نسته (په خلاف ديهوديت او نصرانيت چي په هغه كي دتحريف څخه علاوه دمنسوخ كيدلو په وجه اوس كوږوالی راغلی دی) او ابراهيم عليه السلام مشرك هم نه وو (مسلمانانو ديهودو اونصاراؤ په جواب كي چي كوم اجمالاً تاسي ويل كړي دي چي مونږ په ملت ابراهيمي باندې يو ددی ملت دتفصيل دييانولو دپاره) وواياست چي (په دی ملت باندې دپاته كيدلو حاصل دا دی چي) مونږ ايمان لرو په الله تعالى باندې او په هغه (حكيم) باندې هم چي مونږ ته (د رسول الله صلى الله عليه وآله په واسطه) راليرل سوي دي او په هغه (حكيم) باندې هم چي حضرت ابراهيم حضرت اسماعيل حضرت اسحاق او حضرت يعقوب عليهم السلام او اولاد ديعقوب عليه السلام (كي چي كوم نبیان تير سوي دي هغوي) ته (دوحی په واسطی) ليرل سوي دي اوپه هغه (حكيم اومعجزی) باندې هم چي موسی او حضرت عيسيٰ عليهم السلام ته ورکول سوي وه اوپه هغه باندې هم چي نورو پيغمبرانو ته ورکول سوي وه دهغوي دپروردگار دطرفه (نو په دی ټولوباندې ايمان لرو او ايمان هم) په دی شان سره چي مونږ په دی (حضراتو) كي په چاكي هم (تربل په ايمان را وړلو كي) فرق نه کوو (چي په چاباندې ايمان راوړو اوپه چانه) اومونږ خو دالله تعالى فرمان بردار يو (هغه مونږ ته دا دين ښوولی دی مونږ اختيار كړي دي نو ددی ملت چي په هغه باندې مونږ ټينگ ولاړ يو حاصل دا دی چي په دی كي چاته په اصل كي د انكار كولو او دمخ اړولو اختيار نسته)

علوم اومسائل: دحضرت يعقوب عليه السلام اولاد ته په قرآن كي اسباط ويل سوي دي ، او اسباط دسبط جمع ده او دسبط معنی قبيله او جماعت ده ، دوی ته سبط ددی وجی وایی چي ديعقوب عليه السلام دوولس زامن وه بيا دهر يوه زوی څخه يی مستقلة قبيله جوړه سوه ، او الله تعالى ديعقوب عليه السلام دزامنوپه نسل كي دومره برکت واچوی چي كوم وخت دحضرت موسی عليه السلام په زمانه كي دمصر څخه ووتله نو ددغو هر يوه ورور د اولادو څخه مستقلى قبيلې جوړې سوي وى او دهری قبيلی افراد په زرگونو وه او بل برکت الله تعالى ديعقوب عليه السلام په اولاد كي دا واچوی چي دلسو پيغمبرانو څخه علاوه باقی ټول نبیان او رسولان دده په اولاد كي پيدا سوه ، دبنی اسرائيلو څخه علاوه باقی ټول نبیان او رسولان دده په اولاد كي پيدا سو ، دبنی اسرائيلو څخه علاوه باقی نبیان دحضرت آدم عليه السلام څخه وروسته نوح عليه السلام شعیب عليه السلام هود عليه السلام صالح عليه السلام لوط عليه السلام ابراهيم عليه السلام اسحاق عليه السلام يعقوب عليه السلام اسماعيل عليه السلام او حضرت محمد عليه الصلاة والسلام دی .

فَإِنْ أَمْنُوا بِشَيْءٍ مَّا أَمْنْتُمْ بِهِ فَقَدْ اهْتَدَوْا وَإِنْ تَوَلَّوْا فَإِنَّا

نو که چيري دوی هم ايمان راوړی څنگه چي تاسي ايمان راوړی دی نو هدايت پيدا کی دوی او که چيري مخ واوړی

هُم فِي شِقَاقٍ فَسَيَكْفِيكَهُمُ اللَّهُ وَهُوَ السَّمِيعُ الْعَلِيمُ ﴿١٣٧﴾

نو بیا هم دوی په ضد دی ، نو کافی دی ستا دپاره د دوی څخه الله ﷻ او الله ﷻ دی آوردونکی او علم لرونکی

صِبْغَةَ اللَّهِ وَمَنْ أَحْسَنُ مِنَ اللَّهِ صِبْغَةً وَنَحْنُ لَهُ عِيدُونَ ﴿١٣٨﴾

مونږ قبول کی دالله ﷻ رنگ او دچارنگ ښه دی دالله ﷻ تررنگ اومونږ دده عبادت او بندگی کوو .

لنہ تفسیر: (هرکله چی په دی لوړه ذکر سوی طریقہ کی اسلام ثابت سو) نو که چیری دوی (یهود او نصاری) هم په دی طریقی سره ایمان راوړی چی په کومی طریقی تاسی (مسلمانانو) ایمان راوړی دی نو هلته به دوی هم (دحق) په لاره سی او که چیری دوی (ددی څخه) مخ واړوی نو (تاسی د دوی دمخ اړولو څخه څه تعجب مه کوی ځکه) داخلق خو (همیشه) مخالفت کوونکی دی (او د دوی په مخالفت څه فکر کول په کار نه دی) نو (پوه سه) ستا دطرفه به ژر وگوری د دوی سره الله ﷻ او الله ﷻ (ستاسی او د دوی خبری) اوری (او ستاسی او د دوی معامله) پیژنی (تاسی ته دغم اوفکر کولو څه ضرورت نسته) ای مسلمانانو! وویاست مونږ چی تاسی ته کومه خبره په جواب کی کړي ده چی مونږ به په ابراهیمی ملت یو ددی خبری حقیقت دا دی چی) مونږ (ددین) په هغه حالت باندی به یو چی په دی حالت باندی (مونږ) الله ﷻ رنگ کړی یو (او درنگ په شان دا حالت زمونږ په رگونو کی خپور سوی دی) او (دوهم) څوک دی چی دهغه درنگ ورکولو حالت دالله ﷻ (درنگ ورکولو ترحالت) ډیر زیات ښه وی (کله چی یو بل دارنگه نسته نو مونږ دبل یو دین هم غوره نه کی) او (ددی دپاره) مونږ دده بندگی خوښه کړي ده .

علوم اومسائل: قَانِ اٰمَنُوْا بِمِثْلِ مَا اٰمَنْتُمْ بِهِ : دسوره بقری د اول څخه تردی خایه پوری دایمان حقیقت یو ځای مجمل او یو ځای مفصل بیان سوی دی او په دی آیت کی یو داسی اجمال دی چی ترهغه لاندی ټول تفصیلات او تشریحات د ایمان راځی ، ځکه چی د اٰمَنْتُمْ مخاطب رسول الله ﷺ اوصحابه کرام ؓ دی او په دی آیت کی د دوی ایمان یو مثالی نمونه ښوول سوي ده او دا حکم سوي دی چی الله ﷻ ته هغه ایمان منظور دی کوم چی دنبی کریم ﷺ او دصحابه کرامو ؓ وو اوکوم ایمان چی د دوی د ایمان څخه دوریښته برابر مختلف وی نو هغه الله ﷻ ته قبول نه دی .

مطلب دا چی په کومو شیانو باندی دوی ایمان راوړی وو په هغه کی دی څه کمی او زیاتی نه وی او چی په کوم اخلاص سره یی راوړی وو نو په هغه کی دی څه فرق نه وی کنه نو بیا دا په نفاق کی دا خل دی ، دالله ﷻ د ذات او صفتونو دملاتکو پیغمبرانو دآسمانی کتابونو په باره کی چی کوم ایمان دنبی کریم ﷺ او دهغه داصحابو ؓ وو هغه الله ﷻ ته قبول وو او ددی خلاف په دی کی څه تاویل کول یابلہ معنی اخیستل الله ﷻ ته قبول نه دی ، دملاتکو او پیغمبرانو دپاره چی کومه مرتبه دنبی کریم ﷺ

دعمل او وینا څخه څرگنده سوي ده په هغه کی څه زیاتی کول یا کمی کول دایمان سره منافی دی .
په دی وضاحت سره دهغو ټولو باطلو فرقو په ایمان کی خلل او نقصان په ډاگه سو کمی فرقی چی
دایمان دعوی خو کوی لیکن په اصل کی هغوی دایمان دحقیقت څخه لیری دی ځکه چی زبانی دعوی
خو مشرکانو هم کولی او یهودو او نصاراؤ هم ، لیکن کله چی دهغوی ایمان په الله ﷻ او په ورځ
دآخرت او ملائکو او نورو باندی داسی نه وو لکه څه رنگه چی دنبی کریم ﷺ او دهغه دملگرو وو نو
ځکه هغه مردود او دالله ﷻ په دربار کی غیر مقبول وو.

(دملائکو او پیغمبرانو په محبت کی اعتدال کول لازمی دی ترحد تیویدل گمراهی ده)

مشرکان بعضی داسی وه چی دملائکو دوجود څخه یی انکار کوی او بعضی داسی وه چی ملائکو ته
به یی دخدای ﷻ لونی ویلی ، د دواړو رد په پمیل مَّا اَمْتُمْ بِهِ سره وسو، دیهودو او نصاراؤ بعضو
فرقو دخپلو پیغمبرانو مخالفت کوی ، تردی چی بعضی یی قتل کړی هم وه اوبعضو فرقو دپیغمبرانو
عزت او لوی والی دومره ترحد زیات کړی وو چی پیغمبران یی خدایان یادخدای زامن گرځولی وه ،
ددی دواړو فرقو دغه زیاتی او کمی ته گمراهی ویل سوي ده .

دا ځکه چی په اسلام کی درسول عزت اوقدر او محبت کول فرض دی ، ددی څخه بغیر ایمان نه
حاصلیږی لیکن ورسره دا هم سته چی پیغمبر دخدای سره په څه صفت حلم قدرت اونور کی برابر گڼل
گمراهی اوشرك دی ، اوهم دغه په قرآن کریم کی دشرک حقیقت ښوول سوی دی چی دالله ﷻ څخه
ماسوا بل څوک په څه یوصفت کی دالله ﷻ سره برابر وگڼل سی ، اود اِذْ تُسَوِّیْکُمْ بِرَبِّ الْعَالَمِیْنَ دغه
معنی او مراد دی نن هم چی کوم خلک نبی کریم ﷺ عالم الغیب او دخدای په شان په هرځای کی حاضر
او ناظر گڼی او دا وایی چی داسی په عقیدی لرلو سره مونږ درسول دعظمت اومحبت حق ادا کوو،
حال دا دی چی دوی په خپله په داسی عقیدی لرلو درسول دحکم او دهغه دټول عمر دکوششونو
مخالفت کوی په دی آیت کی دداسی خلکو دپاره هم سبق دی چی درسول الله ﷺ کوم عزت محبت او
عظمت الله ﷻ ستاسی څخه غواړی دا هغه قسم غواړی چی کوم صحابه کرامو رضی الله عنہم درسول الله ﷻ
سره درلو دی او په دغه قسم عزت محبت او عظمت کی کمی کول هم جرم اوگناه ده او زیاتی کول هم
گمراهی ده .

(دنبی، رسول ، ظلی ، بروزی اولغوی ټول دخپله ځانه جوړ سوی قسمونه گمراهی ده)

هم دغه شان چی کومو فرقو ددی څخه انکار وکی چی نبوت ختم نه دی او دنوی نبی دپاره یی دروازه
خلاصول وغوښتل اوپه دی خپل مقصد حاصلولو کی یی دخاتم النبیین صراحت یو قسم خنډ وگڼی نو
دوی دخپله طرفه دنبی او رسول ډیر قسمونه جوړ کړل او هغوی ته یی دظلی نبی بروزی نبی او نور
نومونه کښیښوول او په داسی کولو سره یی دنوی نبی دراتللو دپاره لاره هواره کړه، نوددغه ذکرسوی

آیت څخه دا معلومه سوه چې دا خلک دجلان او گمراهان دی ، ځکه چې در رسول ﷺ اودصحابه کرامو ﷺ په ایمان کی خو هیڅ ځای دظلی بروزی اونور نبی نوم اونښانه نسته داسی کول زندیقت او الدحاد څخه بغیر بل څه نه دی .

(په آخرت باندی دایمان باطل تاویلونه مردود دی)

دغه رنگه هغه خلک چې دهغوی ذهنونه دمدادی اومادیاتوڅخه ډک دی دعالم غیب او دعالم آخرت شیان کله چې دوی ته د عقل څخه لیری ښکاری نو قسم قسم تاویلونه کوی اوداخیال کوی چې مونږ په داسی کولو سره ددین خدمت کوو او دین پوهی ته نژدی کوو نو دداسی خلکو تاویلونه دیمثل ما اَسْتَمُّ بِهٍ خِلافِ دِی او ددی وجی باطل دی ، دآخرت ټول واقعات اوحالات چې څه رنگه په قرآن کریم او حدیث کی راغلی دی په هغوی باندی بغیر دڅه تاویل کولو څخه ایمان راورل اصلی اوحقیقی ایمان دی ، دحشر اجساد په ځای حشر روحانی دجسمانی ثواب او عذاب په ځای دروحانی عذاب او ثواب تاویلونه کول ټول دالله ﷻ په نزد مردود رد اوباطل دی .

(الله ﷻ دنبی کریم ﷺ دحفاظت دمه اخیستی ده)

په سَيَكْفِيكَهُمُ اللهُ : کی په ډاگه ویناسوی ده چې ته دمخالفینو زیات فکر اوسوچ مه کوه مونږ به پخپله د دوی سره پوه سو او دا خبره داسی ده لکه چې په یو بل آیت کی الله ﷻ فرمایلی دی ، وَاللَّهُ يَعْصِمُكَ مِنَ النَّاسِ (ته دمخالفینو فکر مه کوه الله ﷻ به خپله ستاحفاظت به کوی)

(دین او ایمان یو پوځ رنگ دی چې دانسان دمنځ څخه ښکارېږی)

صِبْغَةَ اللَّهِ ددی آیت څخه مخکی په بل آیت کی داسلام ددین نسبت حضرت ابراهیم ﷺ ته سوی وو ، مِلَّةَ اِبْرٰهٖمَ حَنِیْفًا اولته سیده په سیده ددین نسبت الله ﷻ ته وسو او په دی کی اشاره دی خبری ته ده چې دین په حقیقت کی دالله ﷻ دی او یو پیغمبر ته که چیری دده نسبت وسی نو هغه نسبت مجازی نسبت دی ، او بیاددین څخه تعبیر په صبغه سره وسو په دی کی دوو خبروته اشاره ده اول دا چې په دی سره دنصاراؤ دیوه رواج تردید وسو ، هغه داسی چې دنصاراؤ دا عادت وو چې کوم کوچنی به پیداسو نو هغه به یی په اوومه ورځ په رنگ سوو او یو کی لمبوی او دختنی (سنتولو) په ځای به یی په دغه لمبولو سره کوچنی پاک گڼی او دغه رنگ به یی دنصرانیت یو پوځ رنگ گڼی ، دی آیت دا وښوول چې دا یو دارنگ په مینځلو ختمیږی اوتردی وروسته څه نښانه نه پاته کیږی او ورسره دنه سنتولو کومه پلیتی چې په جثه (بدن) کی ده هغه په دی رنگ سره نه لیری کیږی ، او اصلی رنگ ددین او ایمان رنگ دی ، چې په دی سره ظاهری اوباطنی هر قسم پلیتیانی لیری کیږی .

دوهم دی خبری ته اشاره ده چې څه رنگه رنگ په سترگو لیدل کیږی نو دغه رنگه دیوه مومن دایمان نښانی دی دهغه دڅیری او کره وړه څخه ظاهری وی .

قُلْ إِنَّمَا حَاجُّونَنَا فِي اللَّهِ وَهُوَ رَبُّنَا وَرَبُّكُمْ وَلَنَا أَعْمَالُنَا وَ

وواہ آیا تاسی معارضہ کوی مونہ سرہ دالہ پہ بارہ کی حال دا دی چی ہفہ زمونہ رب دی او ستاسی رب دی او

لَكُمْ أَعْمَالُكُمْ وَنَحْنُ لَهُ مُخْلِصُونَ ﴿۳۶﴾ أَمْ تَقُولُونَ إِنَّ

اوز مونہ دپارہ دی زمونہ عملونہ اوستاسی دپارہ ستاسی عملونہ اومونہ خو دہفہ مخلصان یو ایا تاسی وایاست

إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطَ

چی ابراہیم ؑ او اسماعیل ؑ او اسحاق ؑ او یعقوب ؑ او ددہ اولاد خو

كَانُوا هُودًا أَوْ نَصَارَى قُلْ ءَأَنْتُمْ أَعْلَمُ أَمْرَ اللَّهِ وَمَنْ

یہودیان وو یا نصاری وواہ چی تاسی تہ زیاتہ پتہ دہ او کہ اللہ تہ او ترہفہ لوی

أَظْلَمُ مِمَّنْ كَتَمَ شَهَادَةً عِنْدَهُ مِنَ اللَّهِ وَمَا اللَّهُ بِغَافِلٍ

ظالم خوک دی چی ہفہ پتوی ہفہ شادی چی ثابتہ سوی دہ ہفہ تہ دالہ دطرفہ او اللہ ؑ بی خبرہ نہ دی

عِبَادَتُكُمْ ﴿۳۷﴾ تِلْكَ أُمَّةٌ قَدْ خَلَتْ لَهَا مَا كَسَبَتْ وَلَكُمْ

ستاسی دکارنو خخہ ، دا یوہ دلہ وہ چی تیرہ سوی دہ ددی دپارہ دی ہفہ چی دی کری دی او تاسی

مَا كَسَبْتُمْ وَلَا تُسْأَلُونَ عَمَّا كَانُوا يَعْمَلُونَ ﴿۳۸﴾

دپارہ دی ہفہ چی تاسی کری دی او تاسی خخہ بہ پوہنتنہ نہ وی دہفوی دکارونو

لتہ تفسیر: تہ (دی یہودو اونصاراؤ تہ) وواہ چی آیا تاسی (اوس ہم) زمونہ سرہ معارضہ کوی دالہ ؑ

پہ معاملہ کی (چی ہفہ بہ پہ قیامت کی مونہ نہ بخنی) اوحال دا دی چی ہفہ زمونہ اوستاسی

«تولو» رب (او مالک) دی (نو پہ پاللوکی ستاسی دپارہ خہ خصوصیت نستہ لکہ چی خہ رنگہ دا

خصوصیت ستاسی دبعضو دعوو خخہ معلومیہی لکہ نَحْنُ أَبْنَاءُ اللَّهِ) او مونہ تہ بہ زمونہ کرل سوی

عمل حاصل سی او تاسی تہ بہ ستاسی کرل سوی عمل (دا خوتا سی ہم منی) او (دالہ ؑ شکر دی چی)

مونہ یوازی دالہ ؑ (درضا) دپارہ خپل (دین دشرک او نورو خخہ) پاک کری دی (پہ خلاف ستاسی

دموجودہ طریقہ خخہ خخہ چی دا پہ منسوخ کیدو سر بیرہ دشرک سرہ گدہ دہ ، لکہ چی دا خبرہ دلته د

عزیز ابن الله څخه څرگنده ده نو بیا سره ددی چی مون ته خلاصون نه حاصلیری نو چاته به حاصلیری یا اوس هم دخپل خان دپاره په حق باندی دکیدلو دپاره دا، وایاست چی ابراهیم او اسماعیل اسحاق او یعقوب علیهم السلام داو دیعقوب ۷ په اولاد وکی چی کرم پیغمبران نیرسوی دی داتول صاحبان یهود یانصارا وه داوپه دی خبری سره چی د دوی طریقه او زمونږ طریقه یوه ده دخپل دحق کیدلو ثبوت وړکوی نو ددی په جواب کی ای محمد ۸ دومره لنډه خبره دوی ته، ووايه چی ښه دا وواياست چی تاسی زیات خبر یاست او که الله تعالی داو دا ظاهره خبره ده چی هم الله پاک زیات اوښه خبر دی او هغه خو داثباته کړي ده چی دا ټول پیغمبران په دین اسلام باندی وه لکه چی دا خبره اوس مخکی ذکر کړل سوي ده، او الله پاک عالم دی چی دا کافران یوه دی خو پتوی یی، ترداسی چا به ډیر ظالم څوک وی چی هغه دداسی شهادت پتول کړی چی هغه ده ته دالله ۹ دطرفه رسیدلی وی او (ای اهل کتابو)، الله ۱۰ ستاسی دکړو څخه یی خبره نه دی، دکه چی دا خلک یهود اونصارا نه وه نو تاسی بیا کله ددین په طریقه کی د دوی په شان سواست ؟ نو ستاسی په حق باندی کیدل ثابت نه سوه، دا (دهغه بزرگانو، یوه ډله وه چی په خپله زمانه کی، تیره سوي ده دوی ته به خپل کړه، رسیږی اوتاسی ته به خپل کړه، رسیږی او ستاسی څخه به د دوی دکړو پوښتنه هم نه کیږی، او کله چی ستاسی څخه د دوی دکړو پوښتنه نه کیږی نو دهغوی دکړو څخه تاسی ته څه فائده رسیدل خو ډیره لویه خبره ده)

علوم او مسائل

(۱۰ خلاص حقیقت)

وَتَخَنُّ لَهُ مُخْلِصُونَ: په دی کی دامت مسلمه یو خصوصیت دا ښوول سوي دی چی امت مسلمه دالله ۱۱ دپاره مخلص دی او داخلاص معنی حضرت سعیدبن جبیر رضی الله عنه دا ښوولی ده چی انسان په خپل دین کی مخلص وی او دالله ۱۲ سره څوک شریک نه کی او خپل عمل صالح دالله ۱۳ دپاره کړی ددی دپاره یی نه کوی چی خلکو ته ښه ښکاره سی یا خلگ دده مدح او صفت وکی او یادده شکر وکی بعضی بزرگانو دا ویلی دی چی اخلاص یو داسی عمل دی چی هغه نه ملائکی پیژندی سی اونه شیطان، دا یوازی دبنده او دالله ۱۴ په مینځ کی یو راز دی.

الدين العلم كمبيوترز . كوئته

تفسير معارف القرآن و نصير احمد احمدی لخوا سکين او

pdf س. ددعا په هيله احمدی! واتسآپ ۰۷۶۹۸۶۹۵۶۹

ددى كتاب ٲول حقوق دمكتبه حنفى سره محفوظ دى

تفسير

معارف القرآن

په قندهارى پښتو كى

(تاليف)

مفتى اعظم پاكستان مولانا محمد شفيع رحمۃ اللہ علیہ

پښتو ترجمه كوونكى (ابو صديق احمد مولوى نصير احمد حقانى)

تصحیح اوسمون... مولوى نصير احمد حقانى) او مولوى آمين الله حقانى)

د كمپوز او ترجمي چارې الدين العلم كمپوزنگ (۰۳۰۱۳۷۸۴۹۵۶)

پاره (۲)

خپرونكى

مكتبه حنفیه

فون نمبر (۲۶۶۲۵۱۰)

كانسي روډ حاجي غيبي چوك كوټه

چاپ ځاى لاهور

مضمون	فهرست تفسیر معارف القرآن	مخ
ایت ، مَبْقُولُ السُّفَهَاءِ الخ ۱۴۲.....		۹
علوم او مسائل.....		۹
په لمانځه کي بیت الله طرف ته په مخ کولو کي یو فقهی مسئله.....		۱۲
ایت ، وَكَذَلِكَ جَعَلْنَاكُمْ الخ ۱۴۳.....		۱۳
د اعتدال امت حقیقت اهمیت او ددې تفصیل.....		۱۵
په امت محمد کي د هر قسم اعتدال.....		۱۷
په عمل او عبادت کي اعتدال.....		۱۸
معاشرتی او تمدنی اعتدال.....		۱۸
اقتصاد او مالی اعتدال.....		۱۹
د شهادت د پاره عدالت او تقه ضروری دی.....		۱۹
اجماع حجت کیدل.....		۲۰
ایت ، وَمَا جَعَلْنَا الْقُلَّةَ الخ ۱۴۳.....		۲۰
د کعبې قبله گرځیدل په لمانځه کي کله شروع سو.....		۲۱
کله سنت په قرآن سره هم منسوخ کیدای شي.....		۲۲
چی کله قوی قرینی دخبر واحد د ثبوت د پاره موجودوی نو په هغه سره قرآنی حکم منسوخ گنل کیږي.....		۲۳
د لود سپیکر نه آواز یاندي رکوع او سجده کول لمونځ نه فاسدوی.....		۲۳
ایت ، قَدْ لَرَى قُلُوبٌ وَجْهَكَ الخ ۱۴۴.....		۲۵
قبلی ته دمخ کولو مسئله.....		۲۷
د قبلی داړخ معلومولو د پاره شرعاً آلات رصد او دریاښی د حسابونو حاجت نسته.....		۲۸
ایت ، وَفَیْنِ الْبَیْنِ الْبَیْنِ الخ ۱۴۵ تا ۱۴۷.....		۲۹
ایت ، وَتَكُلُّ وَجْهَهُ هُوَ الخ ۱۴۸ تا ۱۵۰.....		۳۲
د تحویل قبلی دریم حکم.....		۳۳
په مذهبی او دینی مسئلو کي د فضل بحثونو څخه د څنگ کولو هدایت.....		۳۴
په عبادتونو او ښو کارونو کی بغیر د څه وجی تاخیر کول ښه کار نه دی تلوار کول په کي په کار دی.....		۳۵
آیا هر یو لمونځ په اول وخت کي کول بهتر دی ؟.....		۳۵
ایت ، کَمَا أَرْسَلْنَا بِكُمْ الخ ۱۵۱ تا ۱۵۲.....		۳۶
د الله ﷻ د ذکر فضیلتونه.....		۳۷
د الله ﷻ د ذکر اصلی حقیقت.....		۳۷
ایت ، يَا أَيُّهَا الَّذِينَ آمَنُوا اسْتَعِينُوا الخ ۱۵۳.....		۳۸
صبر او لمونځ د هر مشکل حل او د هر تکلیف علاج دی.....		۳۸
د صبر اصل حقیقت.....		۳۸
صبر او لمونځ د ټولو مشکلاتو او تکلیفونو څخه د نجات سبب په دی وجه دی چی په صبر سره د الله ﷻ		
ملګرتیا حاصلیږي.....		۴۰

۴۰	 ایت ، وَلَوْ لَوَلُوا لَمَنْ يُفْتَلُ الْخ ۱۵۴ تا ۱۵۷
۴۱	 شهیدانو او نییانو دبرزخ ژوند او په دی کی درجی
۴۳	 په مصیبتونو باندی صبر کول ددې د آسانولو یو خاص تدبیر دی
۴۳	 په مصیبت کی انالله په پوه سره ویل د تسکین قلب دیر بڼه علاج دی
۴۳	 ایت ، إِنَّ الصَّافَةَ وَالْمَرْوَةَ الْخ ۱۵۸
۴۴	 د ځینی الفاظو تحقیق
۴۴	 د صفا او مروه په مینځ کی سعی کول واجب دی
۴۵	 ایت ، إِنَّ الَّذِينَ يَكْتُمُونَ الْخ ۱۵۹ تا ۱۶۲
۴۵	 د علم دین ظاهرول او خورول واجب دی او ددې پتول حرام دی
۴۷	 د رسول الله ﷺ حدیث هم د قرآن حکم لری
۴۸	 د ځینی گناهونو عذاب داسی وی چی په دی باندی مخلوق لعنت لیږي
۴۸	 یو معلوم او خاص سری باندی لعنت ویل تر هغه وخت پوری روانه دی چی ترخو پوری دا یقین حاصل نه
۴۹	 سی چی دی په کفر باندی مړ دی
۴۹	 ایت ، وَإِلَهُكُمْ إِلَهٌ وَاحِدٌ الْخ ۱۶۳ تا ۱۶۴
۵۰	 د توحید وسیع مفهوم
۵۲	 ایت ، وَمَنِ اتَّبَعَ مِنْ تَبِعَهُ الْخ ۱۶۵ تا ۱۶۹
۵۴	 د الفاظو معنی
۵۵	 ایت ، وَإِذَا قِيلَ لَهُمُ الْخ ۱۷۰ تا ۱۷۱
۵۷	 جاهلانہ تقلید او د مجتهدینو امامانو په تقلید کی فرق
۵۷	 ایت ، يَا أَيُّهَا الَّذِينَ آمَنُوا كَلُوا الْخ ۱۷۲ تا ۱۷۳
۶۰	 میتہ
۶۲	 وینه
۶۲	 مریض ته د بیل د وینې ورکولو مسئله
۶۳	 دخنزیر حرام والی
۶۳	 ما اهل به لغیر الله
۶۶	 د غیر الله په نامه منبسته
۶۶	 یو اهمه فائده
۶۷	 د مجبور تیا په حالت کی د حرامو شیانو په توگه د دارو استعمال
۶۷	 د غیر مجبور تیا په حالت کی د عام علاج او دارو د پاره د حرامو استعمال
۶۸	 ایت ، إِنَّ الَّذِينَ يَكْتُمُونَ الْخ ۱۷۴ تا ۱۷۶
۶۹	 ایت ، كَسَّ الْبَرُّ أَنْ لَوْ لُوا وَجُوهَكُمْ الْخ ۱۷۷
۶۹	 د دین د غرځولو سزا
۷۰	 تړون چی د بیان القرآن څخه اخستل سوي دی
۷۱	 لننو تفسیر: د بریابونه

۷۱	علوم اومسئلی
۷۴	ایت ، يَا أَيُّهَا الَّذِينَ آمَنُوا آتُوا الْخ ۱۷۸ تا ۱۷۹
۷۴	دآیتونو ترون اولند تفسیر
۷۵	علوم اومسائل
۷۷	ایت ، كُحِبْ عَلَيْكُمْ إِذَا حَضَرَ الْخ ۱۸۰ تا ۱۸۲
۷۷	دآیاتونو ترون اولند تفسیر
۷۷	دابواب البر دویم حکم وصیت
۷۸	علوم اومسئلی
۷۹	دویم حکم دو وصیت فرض کیدل
۷۹	دریم حکم چی وصیت دمال ددریمی برخی خخه زیات روانه دی
۸۰	ایت ، كُحِبْ عَلَيْكُمُ الصَّامُ الْخ ۱۸۳ تا ۱۸۴
۸۱	په اولو امتونو کی دروژی حکم
۸۲	دمریض روژه دمسافر روژه
۸۲	دروژی قضا
۸۳	دروژی فدیہ
۸۴	د فدی بی اندازه او دی سره تری مسئلی
۸۴	ایت ، فَهَرَزَقَعَانِ الَّذِي الْخ ۱۸۵
۸۵	دروژی دورخو تا کل
۸۷	ایت ، وَإِذَا سَأَلَكَ عِبَادِي الْخ ۱۸۲
۸۹	ایت ، أَجَلَ لَكُمْ ثَلَاثَةَ الصَّامِ الْخ ۱۸۷
۸۹	خلورم حکم درمضان په شیو کی جماع
۹۱	دشرعی احکامو ثابتولو دپاره د رسول الله ﷺ احادیث هم په حکم دقرآن کی دی
۹۱	دپینبلمی دخوراک چنباک آخری وخت
۹۲	اعتکاف
۹۳	دروژی په معامله کی داحتیاط حکم
۹۳	ایت ، وَلَا تَأْكُلُوا أَمْوَالَكُمْ الْخ ۱۸۸
۹۴	دمال گتلوبنه اوبد چاری اودبشه والی اوبدوالی مقررہ اندازه
۹۴	هم اسلامی معاشی نظام په دنیا کی عام امن را وستلی سی
۹۵	شان نزول
۹۲	دحلال مال برکتونه او دحرام مال بی برکتی
۹۸	په قیامت کی دهریوه بنده خخه پنځه ضروری پوښتنی
۹۸	ایت ، سَأَلْتُكَ عَنِ الْآلَمَةِ الْخ ۱۸۹ تا ۱۹۱
۱۰۰	اووم حکم په حج اونورو کی دسپوږمی حساب ته اعتبار دی

۱۰۰	اتم حکم دجاهلیت در واج اصلاح.....
۱۰۰	نهم حکم دکفارو سره جنگ.....
۱۰۲	دسپوډمی اولمر دحساب شرعی حیثیت.....
۱۰۳	نهم حکم دجهاد اود جنگ.....
۱۰۵	ایت ، فَإِنَّ الْقَهْرَ فَإِنَّ اللَّهَ الْخ ۱۹۲ تا ۱۹۵.....
۱۰۶	لسم حکم په جهاد کی مال لگول.....
۱۰۷	لسم حکم دجهاد دپاره مال لگول.....
۱۰۸	ایت ، وَابْتِئُوا الْفَتْحَ وَالْفَتْرَةَ الْخ ۱۹۶ تا ۲۰۳.....
۱۱۰	یولسم حکم دحج او عمری په باره کی.....
۱۱۳	دحج او عمری احکام.....
	دداسی مجبوری په پېښیدو به څه کیږی چی داحرام تر تړلو وروسته حج یا عمره نه سی
۱۱۴	کولی؟.....
۱۱۵	په تړلی احرام کی که دسرخریلو مجبوری پېښه سی نوڅه به کوی.....
۱۱۵	دحج په میاشتو کی دحج او عمری دیوځای کولو احکام.....
۱۱۶	تمتع او قران.....
۱۱۶	دحج او عمری په احکامو کی بی غوری کول دعذاب باعث دی.....
۱۱۶	دحج داحکامو دبیانونولو په لړ کی داتو آیتونو څخه دوهم آیت اودهغه مسئلې.....
۱۱۸	دقرآن بلاغت.....
۱۱۹	دحج په سفر کی تجارت یا مزدوری کول څنگه دی؟.....
۱۲۰	په عرفات اودهغه څخه په مزدلفه وقوف.....
۱۲۱	دانسانی مساوات یو قیمتی سبق او دهغه ډیر غوره عملی شکل.....
۱۲۲	په منی کی دجاهلیت درسمنو اصلاح او دبی ځایه غوندو کولو بندیز.....
۱۲۳	دجاهلیت دیوبل رسم اصلاح او ددین اودنیاه غوښتلو کی اسلامی میانه روی.....
۱۲۴	په منی کی ددوو یادرو ورځو اوسیدل اودالله ﷻ ذکر تاکید.....
۱۲۶	ایت ، وَمِنْ الْقِسْمِ مَنْ يُفْجَبُكَ الْخ ۲۰۴ تا ۲۰۷.....
۱۲۷	علوم او مسئلې.....
۱۲۸	ایت ، اِذْخُلُوا فِي السَّلَامِ كَلَامُ الْخ ۲۰۸ تا ۲۱۰.....
۱۲۹	دآیتونو تړون.....
۱۳۰	ایت ، سَلِّ تَبِي إِسْرَائِيلَ الْخ ۲۱۱ تا ۲۱۳.....
۱۳۲	علوم او مسئلې.....

۱۳۸	ایت ، اَمْ حَسِبْتُمْ اَنْ لَّا تَعْلَمُوْا الخ ۲۱۴ تا ۲۱۵
۱۳۸	علوم اومستثلی
۱۳۹	دولسم حکم دصدقی مصارف
۱۴۲	ایت ، حُبَّ عَلَیْكُمْ الْقِتَالُ الخ ۲۱۲ تا ۲۱۸
۱۴۳	دیارلسم حکم دجہاد دفرض کیدو
۱۴۳	خوارلسم حکم پہ میاشتنہ حرامہ کی دجنگ کولو تحقیق
۱۴۴	دمرتد کیدو انجام
۱۴۴	دنیت پہ اخلاص دثواب وعدہ
۱۴۴	علوم او مسائل
۱۴۴	دجہاد خینی احکام
۱۴۶	پہ میاشتنو حرامو کی دجنگیدو حکم
۱۴۷	دمرتد کیدو انجام
۱۴۸	پنخلسم حکم دشراہو او خمار پہ بارہ کی
۱۴۸	دشراہو دحرمت (حراموالی) اوددی سرہ تہلی حکمونہ
۱۵۰	دشراہو دحراموالی پوری پہ پوری حکمونہ
۱۵۱	صحابہ کرامو ﷺ دحکم منلو بی اندازی جذبہ درلودہ
۱۵۲	داسلامی سیاست اودعامو ملکی سیاستونو لوی فرق
۱۵۲	دشراہو دخراہیو او فآندو پہ مینخ کی موازنہ اومقابلہ کول
۱۵۵	وضاحت او تفسیر
۱۵۲	دخمار حراموالی
۱۵۸	دخمار اجتماعی اومعاشرتی نقصانونہ
۱۵۹	دفقہی خو قاعدی اوفوائد
۱۶۰	ایت ، رَتَّالْوَلَّكَ مَاذَا تَقْفُوْنَ الخ ۲۱۹ تا ۲۲۱
۱۶۲	دمسلمان او کافر پہ مینخ کی یوتربلہ نکاح کول منع دی
۱۶۴	ایت ، رَتَّالْوَلَّكَ مِنَ النَّجَعِ الخ ۲۲۲ تا ۲۲۳
۱۶۵	نولسم حکم پہ حیض کی دکوروالی حراموالی اودپاکی شرطونہ
۱۶۶	ایت ، وَلَا تَعْلَمُوْا اللّٰهُ غُرْضَةُ الخ ۲۲۴ تا ۲۲۸
۱۶۶	یو ویشتم حکم ددرواغو دقسمونو خورلو حکم
۱۶۷	دوہ ویشتم دایلاہ حکم

۱۲۷	درویشتم او خلیرویشتم حکم د طلاقى سوي ښځې عدت او درجوع کولو د مودې بیان
۱۲۸	د آیت سره تړلی مسئلې د بیان القرآن څخه
۱۲۹	د نړاو ښځې په مینځ کې د فرق او د ښځې او خاوند په مینځ کې د یوه اوبل د حقونو او مرتبې په باره کې یو جامع آیت
۱۲۹	په اسلام کې د ښځې مقام
۱۷۰	د اسلام څخه په مخکې معاشره کې د ښځې درجه
۱۷۱	ښځې د سرو د مشرې او انتظام څخه ایستل هم د دنیا د فساد د یرلوی سبب دی
	د ښځې او خاوند په مینځ کې د درجې لوړوالی یوازې په دنیا کې کیدی سی په آخرت کې به
۱۷۲	هیڅکله دا قانون نه چلیږي
۱۷۴	آیت ، الطَّلَاقُ مَرَّانَ الْخ ۲۲۹ تا ۲۳۰
۱۷۵	پنځه ویشتم حکم د طلاق رجعی تعداد شپږ ویشتم حکم خلع
۱۷۲	اوه ویشتم حکم د تدررو طلاق وروسته حلاله
۱۷۲	د نکاح او طلاق شرعی حیثیت او حکیمانه نظام
۱۷۹	درې طلاقه او د هغه دا حکامو تفصیل
۱۸۴	د حضرت فاروق اعظم ؓ واقعه او پر هغې دا شکل جواب
۱۸۸	آیت ، وَإِذَا طَلَّقْتُمُ النِّسَاءَ الْخ ۲۳۱ تا ۲۳۲
۱۸۹	د طلاق ترا حکامو وروسته درجوع کولو یا بېځې د نکاح ختمولو دواړو دپاره خاص هدايات
۱۹۱	د نکاح او طلاق څخه لویې مه جوړوي
۱۹۲	په طلاق کې اصلی خبره دا ده چې صریح او رجعی طلاق دی ورکول سی
۱۹۳	د شرعی وجې څخه بغير طلاقى سوي ښځې د خپلې خوښې دواډه کولو څخه بندول حرام دی ..
۱۹۵	د قانون جوړولو او د هغه په جاري کولو کې د قرآن کریم بې مثله حکیمانه اصول
۱۹۲	آیت ، وَالْوَالِدَاتُ يُرْجِعْنَ اِلٰى اٰبِهِنَّ الْخ ۲۳۳
۱۹۷	د یرشم حکم د رضاعت
۱۹۸	تې ورکول د مور په ذمه واجب دی
۱۹۸	د تې ورکولو پوره وخت
۱۹۸	کوچنی ته تې ورکول د مور په ذمه او د مور خوراک او جامه او نور ضروريات د پلار په ذمه دی
۱۹۹	د ښځې نفقه د خاوند د حیثیت (توان) مناسب په کار ده که د ښځې د حیثیت مناسب ؟
۱۹۹	مور کوچنی ته پر تې ورکولو د مجبوره کولو یا نه کولو تفصیل
	ښځه ترڅو چې په نکاح کې وی نو خپل کوچنی ته د تې ورکولو اجرت نه سی غوښتی مگر
۱۹۹	تر طلاق او عدې وروسته یې غوښتی سی

۲۰۰	دتی خُخه دپریکولو احکام
۲۰۰	دمور خُخه ماسوا دبلې ښځې دتی ورکولو احکام
۲۰۱	ایت ، وَالَّذِينَ يَقُولُونَ مِنْكُمْ الْخ ۲۳۴ تا ۲۳۵
۲۰۲	یو دیرشم حکم دځاوند دمرکیدو په صورت کی دعدی بیان
۲۰۲	دوه دیرشم حکم په عده کی دنکاح پیغام ورکول
۲۰۲	دعدی ځینی احکام
۲۰۳	ایت ، لَا جُنَاحَ عَلَيْكُمْ إِنْ طَلَقْتُمْ الْخ ۲۳۶ تا ۲۳۷
۲۰۴	درو دیرشم حکم دطلاق قبل الدخول په صورت کی دمهر دواجبیدو اونه واجبیدو بیان
۲۰۶	ایت ، خَالِفُوا عَلَى الْمَثَلَاتِ الْخ ۲۳۸ ، ۲۳۹
۲۰۶	څلور دیرشم حکم دلمونځونو دحفاظت بیان
۲۰۷	ایت ، وَالَّذِينَ يَقُولُونَ الْخ ۲۴۰ تا ۲۴۲
۲۰۷	پنځه دیرشم (۳۵) حکم دکوندی ښځې داستوگنی خرڅ او خوراک دځینو قسمونو بیان
۲۰۹	ایت ، أَلَمْ تَرَ إِلَى الَّذِينَ خَرَجُوا الْخ ۲۴۳ تا ۲۴۴
۲۱۱	ددی سره تړلی مسئلې
۲۱۱	ددی آیت خُخه څو مسئلې اوا احکام معلوم سول: تقدیر پرتدبیر غالبه دی
	په کومه آبادی کی چی څه وبا (طاعون اوبل مرض) وی نو هلته دبل ځای خُخه ورتلل یاددغه
۲۱۱	ځای دخلگو ددی خُخه تنبیتدل دواړه ناروا دی
۲۱۳	دطاعون په باره کی دارشاد نبوی حکمتونه
۲۱۴	دځینو خاصو صورتونو استثناء
۲۱۵	ایت ، مَنْ ذَا الَّذِي يُعْرِضُ اللَّهَ الْخ ۲۴۵
۲۱۵	دجهاد غوندی نور دخیر په کارونو کی دمال لگولو مینه پیدا کول
۲۱۷	ایت ، أَلَمْ تَرَ إِلَى الْمَنَّا الْخ ۲۴۶ تا ۲۵۱
۲۱۹	دطالبوت او جالوت قصه
۲۲۲	ایت ، بَلِّغْ أَهْلًا اللَّهَ تَقُولُوا الْخ ۲۵۲
۲۲۳	دمحمد ﷺ په پیغمبری دلیل قانمول

سَيَقُولُ السُّفَهَاءُ مِنَ النَّاسِ مَا وَلَهُمْ عَن قِبَلِهِمُ الَّذِي

اوس به ووايي بي وقوفه خلق جي ڇه شي وارول مسلمانان دقبلي قبلي ڇخه جي به هغه

كَاُنُوا عَلَيْهَا قُلُوبُ اللَّهِ الْمَشْرِقُ وَالْمَغْرِبُ يَهْدِي مَنْ يَشَاءُ

باندی دوی وو نو ووايه جي هم دالله پاڪ دی مشرق او مغرب روانوی جي چاته یی خونبه سی

إِلَى صِرَاطٍ مُسْتَقِيمٍ ﴿۱۴۲﴾

په سیده لاره

لنہنفسیر: (هرکله جي کعبه قبله مقرر سوه او ديهودو قبله پرينبندل سوه نودخفگان دوجي) اوس خو (دا)

بي وقوفه خلق ضروريه وایي جي دا (مسلمانان) د دوی (د اول اړخ) دقبلي څخه (جي بيت المقدس وو) جي

دی طرف ته به دوی مخکی مخ کوی ، څه خبری (دويم طرف ته) وارول ، ته (په جواب کي) ووايه جي ٽول

(طرفونه که) مشرق (وی) او (که) مغرب (وي) دالله ﷻ ملک دی (الله ﷻ ته مالکانه اختیاردی جي کوم

طرف غواړی مقرر کوی ، چاته دا حق نه رسيږي ، جي دوجي پوښتنه وکړی او د احکامو شرعيو په حقله

هم دغه عقيدہ درلودل ضروري دی ، ليکن ځينو خلقتو ته دداسي عقيدی لرلو توفيق نه وی ورکړل سوی ،

نوهغوی وځي لتوی (البته) چاته جي الله ﷻ (په خپل فضل سره) وغواړی (دا) سیده لاره ورته ښیي .

علوم او مسائل : په دی آيت کی دقبلي په بدليدو باندی دمخالفينو اعتراض نقل کړل سوی دی او بياددی

جواب ورکړل سوی دی ، ددی اعتراض او جواب څخه مخکي په جواب باندی دپوهيدلو دپاره دقبلي

حقيقت او ددی لنډ غونډی تاريخ واورى .

دقبلي لفظی معنى ده ، دمخ کولو اړخ ، او دا ظاهره خبره ده جي دمومن دمخ دپاره اړخ په هر عبادت کی

دير الله لاشريک له طرف ته وی او دالله ﷻ ذات دمشرق او مغرب شمال او جنوب دپابندیو او اړخونو

څخه لوړ اوپاک دی دهغه ذات په څه خاص طرف کی نه دی ، ددی حقيقت طبعی اثرخودا وو ، جي

یوعبادت کونکی څه خاص اړخ ته دمخ کولو پابندنه وی ، جي کوم طرف ته یی زړه غوښتلای ، په

لمانځه کی هغه طرف ته یی مخ کولای .

ليکن دالله ﷻ یوبل حکمت دا وغوښتله ، جي دټولو عبادت کوونکو مخ یو طرف ته دی وی او دا حکمت

دا دی جي دعبادت دیرقسمونه دی ، بعضی داسی عبادتونه دی جي سری یی یوازی کوی او ځینی داسی

دی جي سری یی یوازی نه کوی ، بلکه دنورو په ملگرتیایی کوی ، دالله ﷻ ذکر او روژه هغه عبادتونه

دی جي سری یی دبل دملگرتیا څخه بغیر او په پټه کولای سي ، لمونځ او حج داسی عبادتونه دی جي داپه

ملگرتیا او په ډاگه کولای سي په دی کی دعبادت سره سره مسلمانانوته په گډه دژوند کولو آداب ښودل

، هم مقصود دی او دا هم بالکل ظاهره ده جي په گډه دژوند تیرولو (اجتماعی) نظام دپاره دټولو څخه لوی

بنیادی اصل دا دی جي ډیرو افرادو کی وحدت او یووالی وی ، او دا یو والی جي څومره مضبوط وی ،

دومره اجتماعي نظام مضبوط وي ، يوازي والي (انفراديت) د اجتماعي نظام دپاره زهر قاتل دی بيا د وحدت (ب) والي، د نقطې دمعين کولو دپاره په هره پيړۍ اوزمانه کې خلقو مختلفې لارې نيولې دي چا د نسل او نسب لاره نيولې ده ، چا د وطن او د جغرافيايي لاره د يووالي دپاره غوره کړې ده او چا د رنگ او د ژبې . ليکن د الله ﷻ دين او د پيغمبرانو شريعتونو دغه غير اختياري شيان د يووالي دپاره د مرکز کيدلو قابل ونه گڼل او د اشراف په اصل کې داسې شيان نه دي چې د انسان ټول افراد په يوه نقطه باندې راغونډ کړي بلکه که چيرې غورو کړل سي نو د داسې شيان دي چې د انسان افرادو کې د تقسيم او د اختلافاتو اسباب گرځي . د اسلام دين چې په حقيقت کې د ټولو پيغمبرانو دين دی ، د يووالي دپاره اصل مرکز د فکر خيال او عقيدې د يووالي مرکز وگرځوي او دنيا ته يې د يو ذات حق الله ﷻ د عبادت کولو دعوت ورکي ، او په داسې کولو سره يې د کړو وړنو نا حقو خدايانو په عبادت سره تقسيم سوي دنيا را غونډه کړه ، د داسې الله عبادت او اطاعت کولو ته يې دعوت ورکي ، چې په دې سره د مشرق او مغرب د ماضی او مستقبل ټول انساني افراد را غونډيدای سي ، بيا دغه حقيقي فکري او نظري يووالي د مضبوطيا او عملي شکل دپاره څه ظاهري وحدتونه هم مقرر کړل سو او په دغه ظاهري وحدتونو کې هم د دې اصل لحاظ وکړل سو چې دا دي هم عملي او اختياري وي چې د انسان ټول افراد يې اختيار کړي او د ورورولې په رشته کې اخته سي نسب، نسل، رنگ ، ژبه او وطن اختياري شيان دي ، يو سړی چې په کوم خاندان کې پيدا سوي وي ، هغه هيڅ کله په بل خاندان کې پيدا کيدای نه سي، کوم سړی چې په پاکستان کې پيدا سوي هغه په انگلستان يا افريقه کې پيدا کيدای نه سي او کوم سړی چې تور دی هغه په خپل اختيار سره غنم رنگ کيدلی نه سي . اوس که چيرې دغه شيان د وحدت دپاره مرکز مقرر کړل سي ، نو د انسانيت په سوونو بلکه په زرگونو ټکرو او ډلو کې د ویش څخه تېښته ممکنه نه ده نو په دې وجه دين اسلام دغه شيان چې دي سره تمدني مفاد تړلي سوي دي، د دوی يې پوره احترام کړی دی، خودايی د انسان دپاره د وحدت مرکز مقرر کړی نه دی او دغه ظاهري وحدتونه چې د فکري او نظري وحدت مضبوطيا دپاره مقرر کړل سوي دي په دوی کې د دې خبرې پوره پوره لحاظ کړل سوي دي چې دا دي داسې آسان وي ، چې تر اوښخه ، لوستی ، نالوستی ، ښاري او کليوال باندیسی امير او غريب ټول يې کولای سي ، دغه وجه ده چې په اسلامي شريعت کې د دنيا ټول خلق د پوښاک ، استوگنې ، خوراک څښاک د يوې طريقې پابند کړل سوي نه دي ، ځکه د هريوځای د موسم او د مختلفو طباعو ضرورتونه مختلف وي ، نو که چيرې ټول د يوشانې لباس (شعار) پابند کړل سي نو ډير مشکلات به پيدا سي .

دغه وجه ده چې په اسلامي شريعت کې مسلمانانو دپاره يو شعار (لباس) مقرر کړل سوي نه دي په مختلفو قومونو کې چې کومې طريقې د لباس رواج دي په هغوی ټولو باندې يې نظر اچولی دی، په دوی کې چې کوم صورتونه د بې خايه اسراف او د فخر او يا د يو غير مسلم قوم د پيښو کولوؤ ، صرف هغه يې منع کړي دي او په پاته شيانو کې يې هر يو سړی او قوم آزاد او خود مختاره پريښی دی ، او د وحدت مرکز يې داسې شيان مقرر کړي دي چې اختياري هم وي او آسان او ارزان هم ، لکه دامامتې په لمانځه کې صفونه تړل د يو امام د حرکاتو پابندۍ کول په حج کې د لباس او د ځای يو والی .

هم دغه رنگ يواهم شي دقبلي داړخ يو والي هم دی ، الله ﷻ که څه هم دهر اړخ او طرف څخه پاک دی ، دده دپاره شپږ سره طرفونه برابر دی ، لیکن په لمانځه کي دا اجتماعي صورت دپیدا کولو دپاره او دوحده دپیدا کولو دپاره ، یو بهترینه آسانه اوبی قیمته ذریعه دوحده دا ده چی دتولی دنیا دبنیاد لمونځ دی یو طرف او اړخ ته سي ، اوس دا اړخ او طرف دی کوم وی چی ورته دتولی دنیا مخ وگرځول سي ، که چیري ددی فیصله په انسانانو باندې پریښودل سي ، نو دا به یولی سبب دا اختلاف او دجنگ سي ، نو په دی وجه دا ضروري سوه چی ددې مقرر تیادی دالله ﷻ دطرف څخه وی ، حضرت آدم ﷺ چی دنیا ته را کښته سو نو دی څخه مخکې دملاثکوپه ذریعه دبیت الله بنیاد ایښودل سوي وو ، نو حضرت آدم ﷺ او دهغه د اولاد دتولو څخه اوله قبله دغه بیت الله مقرر کړل سوه ، ارشاد دی .

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ (۹۶)

دتولو څخه اول کور ، چی خلقو دپاره جوړ کړل سو ، هغه کور دی ، چی په مکه کي دی او دبرکت والا ، او ددنیا دخلقو دپاره دهدایت والا کور دی .

تر حضرت نوح ﷺ پوری دتولو قبله دغه بیت الله وه ، دطوفان نوح ﷺ په وخت کي ټوله دنیا غرقه او تباه سوه ، دبیت الله آبادی هم خرابه سوه ، او دی څخه وروسته حضرت خلیل الله ابراهیم ﷺ دالله ﷻ په حکم بیرته بیت الله جوړه کړه ، او دا دده او دده دامت قبله سوه ، ده څخه وروسته دبنی اسرائیل دپیغمبرانو دپاره بیت المقدس قبله مقرر کړل سوه ، او دا دابو العالیه په قول مخکنیو پیغمبرانو چی به بیت المقدس کي لمونځ کوی ، نو داسي کار به یی کوی ، چی صخره بیت المقدس او بیت الله یی دواړه مخ ته راسي (قرطبی) ج ۲ ص ۱۵۱ .

په حضرت خاتم الانبیاء ﷺ چی کله لمونځ فرض کړل سو نو دځینی عالمانو په قول اول دده قبله ، دده دنیکه قبله بیت الله مقرر کړل سوه ، دمکی مکرمی څخه دهجرت کولو څخه وروسته او په مدینه منوره کي دقیام کولو څخه وروسته او ځنی روایاتو کي مدینی ته دهجرت کولو څخه یو څو ورځی مخکې ، دوی ته ﷺ دالله ﷻ دطرفه دا حکم وسو ، چی ته بیت المقدس ته په لمانځه کولو کي مخ کوه ، دصحیح بخاری د روایت مطابق رسول الله ﷺ شپاړس (۱۲) ، اولس (۱۷) میاشتی لمونځ دبیت المقدس په طرف کړی دی ، ج ۲ ص ۱۵۰ ، په مسجد نبوی ﷺ کي اوس هم هغه نښی سته ، چیری چی به رسول الله ﷺ ودریدی او دبیت المقدس په طرف به یی لمونځ کوی ز

رسول الله ﷺ دحکم خداوندی دتعمل کولو یو ژوندی نمونه وه او دحکم خداوندی په مطابق دبیت المقدس په طرف به یی لمونځ کوی ، لیکن دده طبیعت او دزړه آرزو دا وه چی دده قبله دی بیا هغه قبله سي چی کومه د آدم ﷺ او د ابراهیم ﷺ قبله وه او عاده الله هم دا دی چی هغه دخپل مقبول بندگانو مراد او خواش پوره کوی .

تو چنان خواهي خدا خواهد چنين

مي دهد يزدان مراو متقين

نو دغه وجه وه چی در رسول الله ﷺ دا امید وو ، چی دده آرزو به الله ﷻ پوره کړی نو په دی وجه دوحی په

انتظار کي به دوی ﷺ بیا بیا د آسمان په طرف کتل چی بیان یی د قرآن شریف په دی آیت کي دی .

فَلَمْ تَرَوْا قُلُوبَهُمْ فِي السَّمَاءِ فَتُلَوِّثُونَ لِقَاءَ رُوحَانَا قَوْلَ وَجْهَكَ شَطْرَ الْمَسْجِدِ الْحَرَامِ .

مونږ وينو ستا بيا بيا آسمان طرف ته کتل ، نو مونږ ستا قبله هغه جوړه وو چی کومه ته ښه کوی ، په دی وجه بيا دپاره په لمانځه کي خپل مخ د مسجد حرام په لوری کوه .

په لمانځه کي بیت الله طرف ته په مخ کولو کي یو فقهي مسئله

دلته د ايو فقهي نکته ذکر کول ضروری دی ، هغه دا چی په آیت کی دکعبی یاد بیت الله په ځای د مسجد حرام لفظ ذکر سوی دی ، په دی کي دی خبری ته اشاره ده چی دلرو پرتو ځایونو وسيدونکو دپاره داغ ضروری نه ده چی خاص بیت الله ته مخ کړی ، دوی دپاره دا ضروری دی ، چی دبیت الله په طرف په لمانځه کي خپل مخ کړی او کوم سړی چی په مسجد حرام کي وی ، یا په داسي یو نږدی ځای (غږ) باندی وی چی دی هغه بیت الله په سترگو ووينی ، نو دداسي سړی دپاره خاص بیت الله ته مخ کول ضروري اولازمی دی ، په دی صورت کي که چيري دده مخ دبیت الله یوی حصی ته ونه سي نودده لمونځ نه کيږي ، ماسوا دهغه خلقو چی دهغوی نظریه بیت الله نه لگی نوداسي خلقو دپاره په لمانځه کي صرف دبیت الله په اړخ مخ کول کافی دی .

په هرحال مدینی منوری ته هجرت کولو څخه شپاړس اولس میاشتی وروسته دمسلمانانو قبله بیت الله مقرر کړل سوه ، نو په دی باندی یهودو ځینی مشرکانو اومنافقانو دا اعتراض کول شروع کی ، چی دمسلمانانو دین په یو خبری ټینگ نه خوری د دوی قبله هم ورځ په ورځ بدلېږي را بدلېږي .
قرآن شریف د دوی دغه اعتراض په مخکي ذکر سوی آیت نقل کی ، لیکن ورسره دومره خبره زیاته کړه چی بیوفان خلق دا اعتراض کوی ، او د دوی دا اعتراض چی کوم جواب ورکړل سوی دی نوله دی څخه د دوی بیوقوفی په ډاگه کيږي .

قُلْ لِلَّهِ الْمَشْرِقُ وَالْمَغْرِبُ يَهْدِي مَنْ يَشَاءُ إِلَى صِرَاطٍ مُسْتَقِيمٍ (۱۴۲)

ته ووايه چی خاص الله دپاره دی مشرق اومغرب هغه چی چاته وغواړی نو په سیده لاره یی روان کړی .
په دی آیت کی ځانه کعبی ته دمخ کولو حقیقت واضح کړل سوی دی چی دکعبی اوبیت المقدس دپاره په مخ کولو کي څه خاصیت نسته صرف د ايو حکم ربانی دی چی دوی ته یی مخ کول مقرر کړی دی ، هغه که چيري داوغواړی نوله دی دوو څخه سوا یو درهم یا څلورم شي هم قبله کولی سي بیا چی کوم شي یی قبله کړی ده نو هغه ته په مخ کولو کي چی کوم فضیلت او ثواب دی نوددی لب لباب بس د حکم ربانی د اطاعت څخه سوا بل څه نه دی ، او د حکم ربانی اطاعت هغه شي دی چی هغه دکعبی دجوړوونکی حضرت ابراهیم ؑ د ملت بنیادی اصل دی ، او دا خبره په بل آیت کي نوره هم ښه واضحه کړه ده ، فرمایي .

يَسْأَلُ الْإِنسَانُ أَنْ لَوْ تُوِفِّيَهُمْ إِلَى الْمَشْرِقِ وَالْمَغْرِبِ وَلَكِنَّ الْإِنسَانَ مِنْ أَفْرَاقٍ .

(په دی کار کی څه خپله نیکی او ثواب نسته چی تاسو مشرق ته مخ کړی یا مغرب ته ، لیکن په دی کی سته چی تاسو په الله باندی ایمان را وړی او دالله اطاعت وکړی ،

او په بل آیت کي فرمایي

فَاتَّبِعُوا لَوْ كُنْتُمْ وَجْهَ اللَّهِ إِنَّ اللَّهَ: الْبَقَرَه ۱۷۷

(تاسو چی دالله حکم برابر چیري مخ کوی ، نو دالله توجه به په دغه طرف کي بیایید اکړی)
ددی آیاتونو څخه دا خبره واضحه سوه ، چی مقرر سوی قبلی ته په مخ کولو کي چی کوم فضیلت او ثواب دی ، دا ددغه مقرر سوی قبلی خپل څه خصوصیت نه دی بلکه دا یو حکم ربانی دی او په حکم ربانی سره په دغه مقرر سوی قبلی کي دغه فضیلت پیدا سوی دی اوشاید در رسول الله ﷺ دقبلی په بدلیدو رابدلیدو کي دغه حکمت وو ، چي عملی طور سره خلقو ته دا واضحه کړل سي ، چی قبله څه یو بت نه دی چی عبادت یی وکړل سي ، بلکه اصل شي دخدای حکم دی ، حکم دبیت المقدس دپاره چی راغی نو په دی باندی عمل وکړل سو او بیاجی دکعبی دپاره راغی ، نو کعبی ته مخ کول عبادت کړل سو .
اودا خبره ددی آیت څخه په ډاگه معلومیري .

وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعِ الرَّسُولَ مِمَّنْ يَنْقَلِبْ عَلَى عَقْبَيْهِ .

(کومی قبلی ته چی تا مخکې مخ کوی هغه قبله جوړول صرف ددی وجی وه ، چی دا خبره څرگنده سي چی څوک در رسول الله ﷺ تابعداری کوی او څوک په شا گرځی (یعنی تابعداری پریردی)
په دی بیان سره چی په دی کي دقبلی حقیقت واضح سو ، ددغو بی وقوفو مخالفو پوره جواب هم وکړل سو کومو چی په قبله کي بدلون رابدلون داسلام داصولوسره منافی گنی ، اومسلمانانو ته یی پری طعنی ورکولای ، په آخر کي فرمایي ، يَهْدِي مَن يَشَاءُ إِلَى صِرَاطٍ مُسْتَقِيمٍ (۲۱۳) په دی کی دا بنسټی چی سیده لاره هغه ده چی انسان دالله ﷻ حکم منلو ته ملا تړلی منتظر وی ، چی کوم حکم ورته ورکړل سي په دی باندی بغیر دڅه چون چرا څخه عمل کوی ، او دا سیده لاره دخدای ﷻ په فضل مسلمانانو ته حاصله سوي ده .

دامام احمد په مسند کي دحضرت عائشه رضی الله عنها په روایت کي ذکر دی چی رسول الله ﷺ فرمایلی دی چی اهل کتاب مسلمانانو سره په درو خبرو کي دیرحسد کوی ، یو دا چی شنبه کي دیوی ورځی خاص کولو حکم دعبادت دپاره ټولو امتونو ته سوی وو ، یهودو دخالی ورځ غوره کړه ، نصاراؤ دیکشنبی اوبه حقیقت کي دغه ورځ چی دعبادت دپاره دهغې دخاص کولو حکم سوی وو ، دجمعی ورځ وه او دا دمسلمانانو په انتخاب کي راغله ، دویمه هغه قبله چی دبدلیدو څخه وروسته مسلمانانو دپاره مقرر کړل سوه چی بل یو امت ته ددی توفیق نه وو ورکړل سوي ، دریم دامام څخه وروسته آمین ویل ، دا دری شیان داسي دی چی یوازی مسلمانانو ته ورکړل سوي دي او اهل کتاب ورڅخه محرومه دی .

وَكُذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ

او دغه ډول وگرځولاست مونږ تاسی امت معتدل ددی دپاره چی سی تاسی شاهدان په خلقو باندی اوسی

الرَّسُولُ عَلَيْكُمْ شَهِيدًا

رسول په تاسی باندی شاهدی کوونکی .

لفهتفسیر: اورای دمحمد ﷺ تابعداری کوونکو) دغه شان مونږ تاسو څخه یو داسي ډله جوړه کړی ده چی

هر لحاظ سره، ډیر معتدله ده، دی دپاره چې (د دنیوی شرافت او امتیاز څخه پرته په آخرت کې هم ستاسو لوی او ډیر شرافت ظاهر سي چې، تاسی په یوه لویه مقدمه کې چې په دی کې به یو فریق نبيان عليهم السلام وی، اوبل فریق به د دوی مخالفت کوونکی وی، ددغه (مخالف) خلقو په مقابله کې شاهدان یاست او د شرافت د سربیره شرافت دا سو چې ستاسی د شهادت قبلولو او معتبر گرځولو دپاره، رسول الله ﷺ به شاهد وی (او دده په شهادت سره به ستاسی د شهادت دمعتبر گرځیدو تصدیق وی او بیا به ستاسو په شهادت سره ددی مقدمی او جگړی فیصله د نبيانو عليهم السلام په حق کې کېږي او مخالف به مجرم کېږي اوسزا به ورته ورکول کېږي)

(علوم او مسائل: د امت محمدی ﷺ خاص اعتدال)

لفظ وسط د سین په زور سره دا وسط په معنی دی غوره شیانو ته په عربی ژبه کې وسط ویل کېږي. په ترمذی کې د ابوسعید خدری ؓ په روایت رسول الله ﷺ د وسط تفسیر په عدل سره کړی دی چې ددی معنی (بهترین) ده (قرطبی ج ۲ ص ۱۵۳)

په دی آیت کې د امت محمدی د امتیازی فضیلت او خصوصیت ذکر دی، هغه دا چې دا امت یو معتدل امت دی، په آیت کې دا وینودل سوه چې څه رنگ مونږ مسلمانانو ته هغه قبله ورکړه چې د ټولو څخه افضله او اشرفه ده دغه ډول مونږ امت محمدیه یو خاص امتیازی فضیلت ورکړی دی چې دا مونږ یو معتدل امت جوړ کړی دی، چې ددې اثر به دا وی چې میدان حشر کې هر کله چې د ټولو نبيانو امتیان دخپلو نبيانو د تبلیغ څخه منکر سي او دا ووايي چې مونږ ته نه څه کتاب را غلی اونه څه نبی مونږ ته هدایت وکړی، نو په دغه وخت کې به امت محمدی د نبيانو د طرفه شاهد په توګه را مخته سي او دا شاهدی به ورکړی، چې پیغمبرانو په هره زمانه کې دوی ته د الله ﷻ له طرفه را وړل سوی هدایت رسولی دی او خپل بڼه کوشش یی کړی دی چې دوی په سیده لاره راولی، د پیغمبرانو دغه امتیان به د امت محمدی په شاهدی باندی د اجر وکړی، چې دا امت محمدی خوزمونږ په زمانه کې نه وو، نو دوی ته زمونږ د معاملو څه علم دی، د دوی شاهدی زمونږ پخه حقله څنګه قبلیدای سي.

امت محمدی به ددې جرح جواب داسي وکړی چې هو! مونږ خو په دغه وخت کې موجود نه وو، لیکن د دوی د حالاتو او واقعاتو خبر مونږ ته یو ریښتونی پیغمبر او د الله ﷻ کتاب را کړی وو، چې په دی باندی زمونږ ایمان دی او دا خبر مونږ دومره صحیح اورښتیاګانو څنګه چې یو شي مونږ په خپلو سترګو ګورو او وینو، بلکه لا، ددې څخه زیات نو په دی وجه مونږ په خپلی شاهدی کې حق بجانب او ریښتونی یو، په دغه به رسول الله ﷺ را مخته سي او ددغه شاهدانو صفایې به وکړی چې بیشکه دوی چې څه ویلی دی صحیح دی، د الله ﷻ د کتاب اوزماد تعلیم په ذریعه دوی ته صحیح حالات او واقعات معلوم سوي دي.

دمحشر ددی واقعی تفصیل په صحیح بخاری، ترمذی، نسائی او مسند امام احمد بی شمیره حدیثونو کې ذکر دی، لنډه دا چې په بیان کړل سوي آیت د امت محمدیه داغلی فضیلت اوشرف راز دا ښودل سوي دي چې دا امت معتدل امت جوړ کړل سوي دي، دی دپاره دلته یو څو خبری قابل غور دی.

(د اعتدال امت حقيقت اهميت او ددې تفصيل)

(۱) د اعتدال معنى او حقيقت څه شي دى ؟ (۲) د اعتدال صفت ته دا اهميت ولې حاصل دى چې دا يې د فضيلت د پاره مدار گرځولى دى ؟ (۳) د امت محمدى د معتدل كيدلو د واقعاتو په ترڅ كې څه ثبوت دى ؟ ددې درى سره سوالونو جوابونه بالترتيب دا دى .

(۱) د اعتدال لفظى معنى ده برابر كيدل ، د اللفظ د عدل څخه وتلى دى او د عدل معنى هم برابر كول دى .
(۲) دا خبره چې اعتدال دومره اهميت لرى چې دا د انسانانو د شرف او فضيلت معيار گرځول سوي دي ، لږ قدر تفصيل غواړي ، دى څخه مخكې يو محسوس مثال ته وگوري ، د دنياچې څومره طريقى د انسانانو د بدن د صحت ساتلو د پاره كه په طب يوناني كي دى يا ويدك كى دى يا ايلو پيټهك كي دي يا هوميو پيټهك كي دي ، د ټولوپه دى اتفاق دى ، چې د انسان د بدن صحت د مزاج په اعتدال باندې ولاړ دى او چيرى چې په دى اعتدال كي ديو اړخ څخه خلل را سي ، نو هغه د انسان د بدن د مريض كيدلو سبب گرځي ، او خصوصاً د يوناني طب بنيادى اصل خو د مزاج په پيژندلو باندې ادا نره دى ، په يوناني طب كي دي ، چې د انسان بدن د څلورو خلطو ، وينه ، بلغم ، سودا ، اوصفر ، څخه مركب دى ، او ددې څلورو خلطو چې كوم څلور كيفيتونه پيدا كيږي ، هغه د انسان د بدن د پاره ضروري دى ، هغه څلور كيفيتونه گرمى ، يخ ، وچوالى او لوندوالى دى ، ترڅو پورى چې دا څلور كيفيتونه د انسان د مزاج په معتدل حالت كي وي ، نو د انسان بدن سالم وي ، او كوم وخت چې په دوى كي يو كيفيت د انسان د مزاج د دځڅخه ووزى يا كم سي ، نو بدن ناجوړه سي او كه چيري ددې اصلاح او علاج ونه كړل سي ، نو بيا دا مرض د مرگ سبب وگرځي .

ددې محسوس مثال څخه وروسته اوس روحانياتو او اخلاقياتو ته راسي نو تاسوته به معلومه سي چې په دوى كي هم د اعتدال اوبى اعتدالى دغه طريقه جارى ده ، د اعتدال نوم روحانى تندرستى او د بى اعتدالى نوم روحانى او اخلاقى مرض دى ، او كه چيرى د دوى د بى اعتدالى او مرض علاج ونه كړل سي ، نو ددې نتيجه بيا روحانى مرگ دى او دا هم يو صاحب بصيرت انسان څخه پټه خبره نه ده ، چې انسان په كوم جوهر سره د ټولو مخلوقاتو حاكم گرځول سو دى ، هغه دهغه د بدن يا بدن خلاط يا داخلاطو څخه پيدا سوى كيفيتونه نه دى ، ځكه چې دا اجزا ، اخلاط او كفيات د دنيا په ټولو حيواناتو كي هم سته ، بلكه د انسان څخه دا په نورو حيواناتو كي ډير دى .

دغه جوهر هر څه بل شي دى چې په انسان كي په مكمل طريقه سره موجود دى ، په نورو مخلوقاتو كي دغه جوهر په دغه درجه كي نسته ، او ددغه جوهر متعين كول او معلومول يونازك او مشكل كار نه دى ، دغه جوهر د انسان روحانى او اخلاقى كمال دى ، مولانا رومى رحمته الله عليه څه ښه فرمايلى دى .

آوميت لحم و پوست نيست آوميت جز رضائ دوست نيست

او هم په دى وجه هغه انسان چې دخپل شرافت او فضيلت د جوهر بى قدرى وكړى او دا ضائع كړى دهغه په باره كي يې وفرمايل .

ايښته مې بيني خلاف آدم الله نيسند آدم خلاف آدم الله

او هر کله چې دا معلومه سوه چې دانسان د شرافت او فضيلت مدار دانسان روحاني داخلاقي کمالات دی او دا مخکې معلومه سوي ده چې دانسان د بدن په ډول دانسان په روح کې هم اعتدال او بې اعتدال راځي او څنگه چې دانسان د بدن صحت او تندرستی دده د مزاج او اخلاقو په اعتدال کې ده نو هم دغه رنگ دده دروځ صحت او تندرستی دروځ او داخلاقو په اعتدال کې ده په دې وجه انسان کامل هغه سړی کيدای سي چې هغه کې بدنې تندرستيا سره روحاني تندرستيا هم وي ، دا کمال ټولو پيغمبرانو ته په خصوصيت سره ورکړل سوي دي ، او زمونږ پيغمبر محمد ﷺ ته دنورو پيغمبرانو څخه دا کمال ډير ورکړل سوي وو ، نو په دې وجه دانسان کامل اول مصداق رسول الله ﷺ دی او چې څه رنگ الله ﷻ د جسماني علاج معالجه دپاره په هره زمانه کې او په هرځای کې د طبيبانو او ډاکترانو انتظام کړی دی نو دغه ډول يې دروځاني علاج دپاره په خلقو کې داخلاقو د اعتدال دپاره پيغمبران رالېږلي دي او آسماني هدايات يې رالېږلي دي ، او د ضرورت مطابق يې ورته مادي طاقتونه ورکړي دي ، چې ددې په ذريعه دوی په دنيا کې د اعتدال دا قانون نافذ کړي دغه مضمون قرآن شريف په سورة حديد کې دا رنگ بيان کړی دی .

لَقَدْ اَرْسَلْنَا رُسُلَنَا بِالْبَيِّنَاتِ وَالْزُكَاةِ مَعَهُمُ الْكِتَابَ وَالْمِيزَانَ لَقَوْمِ النَّاسِ بِالْقِسْطِ وَالْزُكَاةِ الْحَدِيدِ فِيهِ بَأْسٌ شَدِيدٌ وَمَنَافِعُ لِلنَّاسِ

(مونږ خپلو پيغمبرانو ته نښې ورکړي او دوی مو وليږل او نازل مو کړل دوی سره کتاب او تله ، دې دپاره چې خلق په عدل او انصاف باندې ټينگ پاته سي او مونږ نازله کړه وسپنه په دې کې سخت جنگ دی او د خلقو کار هم پری روان دی)

په دې آيت کې د پيغمبرانو د لېږلو او په دوی باندې د کتابونو د نازلولو هم دغه حکمت بيان کړل سوي دي ، چې الله ﷻ د دوی په ذريعه اخلاقي او عملي اعتدال پيدا کوي ، کتاب يې داخلاقو او روحاني اعتدال دپاره او تله يې په لين دين کې اعتدال دپاره نازله کړي ده ، او دا هم ممکنه ده چې د تلې څخه مراد دهر پيغمبر شريعت وي چې هغه د حقيقي اعتدال معلومولو ذريعه ده او عدل او انصاف په دې سره قائمېږي ، ددې تفصيل څخه به تاسې ته معلومه سوي وي چې د ټولو پيغمبرانو استول او په دوی باندې کتابونه نازلول ددې غرض دپاره دی ، چې د خلقو په اخلاقو او اعمالو (کارونو) کې اعتدال را سي ، چې دا د خلقو صحت مندی او تندرستی ده .

(په امت محمد کې دهر قسم اعتدال)

په ذکر سوي آيت کې د امت محمديه ﷺ فضيلت صرف په (امّة وسطا) سره بيان سوي دي خو که چيرې سړی په دې ټکی غور او فکر وکړي ، نو دا يو داسې لفظ دی چې په دنيا کې څومره کمالات په يو سړی يا يو قوم کې را تلای سي ، هغه ټول په دغه يو ټکی کې را جمع سوي دي .

په دې لفظ کې امت محمديه ﷻ په امت معتدل بلل ، دا ښودنه کوي چې انسان د شرافت او فضيلت جوهر په دې امت کې په کاملې درجې سره موجود دی او چې دکوم غرض دپاره ددې آسمان او مخکې نظام جوړ سوي دي او چې دکوم غرض دپاره پيغمبران او کتابونه رالېږل سوي دي ، نو دا امت په دې غرض

کي دنورو ٽولو امتونو څخه ممتاز او غوره دي.

قرآن شريف ددې امت ددغه خاص صفت د فضيلت په مختلفو آياتونو کي په مختلفو عنوانو سره بيان کړی دی ، د سورة اعراف په آخر کي د امت محمدیه په صفت کي ارشاد دی .

وَمِنْ عَمَلَاتِهِ يَهْدُونَ بِالْحَقِّ وَبِهِ يَهْتَدُونَ (۱۸۱). په هغه خلقو کي چی مونږ پیدا کړی دی یو داسي امت دی چی صفا او د حق لاره ښی او دوی موافق انصاف کوی .

په دې آیت کي د امت محمدیه دا خلاقۍ او روحانی اعتدال وضاحت کړل سوي دي چی دوی خپل ذاتی مفادات او خواهشات پرېږدی او د آسمانی هدایت مطابق په خپله عمل کوی او نوروته په دې باندی د عمل کولو بلنه ورکوی او که چیري په څه کار کي یې اختلاف او جگړه پیدا سي ، نو ددې فیصله ددغه آسماني قانون په ذریعه کوی .

او په سورة آل عمران کي د امت محمدیه ددغه اعتدال اثرات په دې الفاظو کي بیان کړل سوي دي .

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ

(تاسی په ټولو امتونو کي غوره یا ست او دنیاته (خلقو ته) لیرل سوي یاست ، حکم کوی د ښو کارونو او منع کوی د بدو کارونو څخه او الله ﷻ باندی ایمان را وړی)

یعني چی څنگه دوی ﷺ ته په ټولو پیغمبرانو کي غوره پیغمبر او په ټولو کتابونو کي جامع او کامل کتاب ورکړل سوي دي ، هم دغه رنگ دوی ته د قومونو صحتمندانه مزاج او اعتدال په داسی اندازی سره ورکړل سوي دي چی دوی د ټولو قومونو او امتونو څخه غوره امت گرځول سوي دي ، په دوی باندی د عملونو دروازی خلاصی سوي دي ، دایمان تقوی او عمل ټولی ځانگی د دوی د قربانو څخه ښیرازی اوشنی به وی او دوی به په یو خاص ملک او وطن پوری تړلی نه وی ، بلکه د دوی د عمل دا ثره به په ټوله دنیا او انسانانو په ټولو اړخونو خوره وی ، د دوی وجود به هم دی دپاره وی ، چی دنورو ښیگره دی په دوی وی او څه رنگ چی ممکنه وی دوی د جنت په دروازو باندی ودروی ، په اُخْرِجَتْ لِلنَّاس کي دی ته اشاره ده چی دا امت دنورو د خیرخواهی او فائدی دپاره پیدا کړل سوي دي ، او د دوی فرض منصبی او قومی نښه دا ده چی خلقو ته د ښو کارونو هدایت وکړی او د بدو کارونو څخه یې منع کړی .

په یو حدیث کي رسول الله ﷺ فرمایلی دی چی (الدین النصیحة) «ددې مطلب هم دا دی چی دین ددې خبری نوم دی ، چی د ټولو خیرخواهی وکړل سي ، بیایه بدو کارونو کي کفر ، شرک ، بدعتونه ، بدرسمونه فسق او فجور او د هر قسمه بد اخلاقیانی شاملی دی ، او ددې څخه منع کول ، کله په ژبه ، کله په لاس ، کله په قلم ، او کله په توره کیږي ، مطلب دا چی په دې کي د هر قسمه جهاد داخل سو او دا صفت چی په څومره اهتمام او عام والی سره په امت محمدیه ﷺ کي پیدا سوی دی ، په اولو امتونو کي نه دی پیدا سوي .

(۳) دا خبره چی ددې امت اعتدال او میانه روی ، د واقعاتو څخه ثابت کړل سي نو دا خبره لږ وږده ده او دې خبری ته بنده ده ، چی دنورو ټولو امتونو عقیدو عملونو او اخلاقی کارونو سره ددې امت د عقیدو عملونو او اخلاقی کارونو موازنه او مقابله وکړل سي ، په دې لړ کي یو خوشیان د مثال په طور ذکر کوم .

اعتقادی اعتدال: د ټولو څخه اول اعتقادی او نظری اعتدال واخلی نو اولو امتونو کي به یو اړخ ته داسي ښکاره سي، چي دوی دالله ﷻ پیغمبران دالله ﷻ زمان گنرل او د دوی عبادت یې کوی.

وَقَالَتِ الْيَهُودُ عُزَيْرٌ ابْنُ اللَّهِ وَقَالَتِ النَّصَارَى الْمَسِيحُ ابْنُ اللَّهِ: او بل اړخ ته ددغه امتونو افراد داسي وو، چي دپیغمبر دمعجزو لیدلو باوجود کله چي به پیغمبر دوی ته دڅه جنگ او جهاد کولو ویناکوله، نو دوی به ویل: قَاذِبٌ أَنْتَ وَرَبِّكَ قَاتِلًا نَاهَاهُنَا قَاعِدُونَ: ته اوستاپرووردگار دی ولاړسي او ددښمنانو سره دې جنگ وکي، مونږ خو به دلته ناست یو.

په خلاف دامت محمدیه چي دی په هر وخت او زمانه کي دخپل پیغمبر سره داسي محبت لری چي په هغه باندي خپل ځان، اولاد او مال قربانی.

او بل طرف ته دومره په اعتدال کي دی چي پیغمبر لره پیغمبر او خدای لره خدای گڼي او رسوا الله ﷻ سره ددې ټولو کمالونو اوفضیلتونو دخدای بنده او پیغمبر گڼي، دوی دده په مدح اوصفت کي هغه پیمانه اختیار وی کومه چي دقصیدی بردی والاختیار کړی ده.

(دَعَا مَا ادْعَتَهُ النَّصَارَى فِي تَبِيئِهِمْ) (وَاحْكُم بِمَا شِئْتَ مِنْ خَافِيَةٍ وَاحْتَكِمِ)

هغه دکفر کلمه پرېږده کومه چي نصاراؤ دخپل پیغمبر په حقله اختیار کړی ده (چي معاذالله دی دخدای زوی دی)، ددې څخه سوا چي څه درسول الله ﷺ په صفت کي وایی هغه ټول ټیټک اودرست دی.

ددې خلاصه چاپه یو مصرع کي داسي بیان کړي ده.

(بعد از خدا بزرگ تویی قصه مختصر)

(په عمل او عبادت کي اعتدال)

ددې څخه وروسته عمل او عبادت ته راسي، په دی کی اولنی امتونه خویو طرف ته داسي ښکاری چي دخپل شریعت احکام په یوڅو پیسویاندي خرڅوی، بدی رشوتونه اخلی په آسمانی کتاب کي ترمیمونه کوی یا غلطی فتوی ورکوی اوقسماقسمه حیلي بهانی دشرعی حکمونو دبدلو دپاره جوړ وی او دعبادت څخه ځان خلاصوی، او بل طرف چي گوری نو په عبادت خانو کي داسي خلق هم معلومیږي چي دوی دنیا پریښی ده او رهبانیت یې غوره کړی دی او دالله ﷻ ورکړل سوي حلال نعمتونه یې په ځان باندي حرام کړی دی او سختیانی تیرو ل یې عبادت او ثواب گڼلی دی.

امت محمدیه خو یو طرف ته دغه رهبانیت په انسانیت باندي ظلم اوزیاتی کڼل دی او بل طرف ته دالله ﷻ اودپیغمبر په احکامو باندي دقربانیدو جذبه لری اودقیصرو کسری دتخت اوتاج په مالک کیدلو سره دنیا ته دابښی چي په دین اودنیاکي روغه جوړه سته اودین صرف دجماعتونو او خانقاهونو په کونجیانو کي بند نه دی، بلکه ددین حکمرانی په بازارونو اودفترونو هم دی او وزارتونو او امارتونو باندي هم، هغه په باچاهی کي فقیری او په فقیری کي باچاهی وښودله.

(چو فقراندر لباس شاهي آمد) (زندبیر عبیداللهی آمد)

(معاشرتي او تمدني اعتدال)

دی څخه وروسته معاشرت او تمدن ته وگوری، نو په اولو امتونو کی به تاسی یو طرف ته دا بی اعتدالی

ووينی چی دوی دانسانی حقوقوڅه پرواه نه لری حق اونا حق سره څه کارنه لری ، دخپل غرض دحاصلولو دپاره که چیری څوک چخنزی کړی ، قتل کړی نوڅه باک نسته ، لوټ مارکول خو کمال دی ، دیو مشرپه ورسو کي که چیری دچا اوښ ورگډ سي اوڅه نقصان ورسوي نو حرب بسوس په نوم ترسلو کالو پرجنگ کيږي په زرگونو انسانان په کي مری ، بنځوته انسانی حقوق ورکول خو پریږده دوی ته دژوند پاته کیدو اجازه نه ورکوی ، کله یې په ورکوټوالی کي ژوندی بنځوی ، اوچیری یې دمرو خاوندانو سره سوزوی ، اوبل طرف ته دخندا وړه رحم دلی ، چی چنجی مینجی وژل حرام گڼی ، او دحيوانانو اوڅارو ذبح کول او دالله دحلال سوي حیوانانو غوښی اوڅرمنی څخه فائده اخیستل حرام گڼی .

امت محمدیه ددې ټولو بی اعتدالیانو خاتمه وکړه ، یو طرف ته یی انسان ته دانسانی حقوقو ښودنه وکړه او دانه یوازی دصلح په وخت کي ، بلکه عین په میدان جنگ کي دمخالفینو دحقوقو دحفاظت ښودنه یې هم وکړه ، بنځوته یې دنارینه و په ډول حقونه ورکول ، اوبل طرف ته یې ، دهرشي حد مقررکی ، چی ددې څخه مخکې کیدل یا وروسته پاته کیدل یې جرم او گناه مقررکړه اودخپلو حقوقو په باره کي یې دغفو او دکذرتعلیم ورکړی او دنورو دحقوقو په پوره اهتمام سره دپوره کولو آداب یې وښودل .

(اقتصادوامالي اعتدال)

دی وروسته ددنیا په هر قوم وملت کي دټولو څخه اهم مسئله دمعاشيات واقتصادیات ده په دی کی هم نورقومونه او امتونه په قسم قسم بی اعتدالیانو کي گیر معلومیري ، یو طرف ته دسرمایه داری نظام دی ، چی په دی کي دحلالو اوحرامو دفرق او دنورو خلکو دخوشحالی یا بدحالی څخه سترگی پټول او زیات څخه زیات مال او دولت را ټولول یې انسانی کمال گنرلای سي ، نوبل طرف ته دسره شخصی او انفرادی ملکیت جرم نه سي گنرلای او که چيري فکر وکړل سي نو د دواړو اقتصادی نظامونو حاصل او بنیاد بس دمال او دولت پرستش دی او دا دژوند مقصد گنرل دی او دی دپاره سخت کوشش کوشش کول دی .

امت محمدیه په دی کی هم داعتدال یو عجیبه شکل پیدا کړی دی ، هغه دا چی یو طرف ته یې دولت دژوند مقصد گرځول منع کړی دی ، او دولت یې دانسان دعزت شرافت منصب اودعهدي دپاره بنیاد نه دی مقرر کړی ، اوبل طرف ته یې د دولت دویش داسي پاک ستره اصول مقرر کړی دی ، چی په دی سره یو انسان هم دژوند دضروریاتو څخه محرومه کيږي نه او نه یو سړی ټول دولت جمع کولای سي او کوم شیان چی دشرکت قابل دی ، هغه یې مشترک گرځولی دی ، په خاص شیانو کي دانفرادی ملکیت احترام اواهتمام یې کړی دی دحلال مال فضیلت اوددې دلرلو واستعمال صحیح طریق یې ښودلی دی دامت محمدیه اعتدال بیانول دومره اوږد تفصیل غواړی چی مستقبل کتاب پرلیکلای سي ، فی الحال مونږ دمثال په توگه یوڅو نمونی امت دمحمدیه دمیانه روی او دنورو امتونو دبی اعتدالی مخکې کړی ، چی ددې څخه دذکر سوي آیت وضاحت وکړل سو ، چی امت محمدی یومعتدل او بهترین امت دی .

(دشهادت دپاره عدالت او نفعه ضروری دی)

فَكُلُوا مِنْ ثَمَرِهِ إِذَا أَثْمَرَ بِعْنِي أَمْتٌ مُحَمَّدِيَّةٌ وَسَطٌ ، عدل ، او نفعه ، دی وچی څخه جوړ کړل سو ، چی دا امت دشهادت کولو جوگه سي ، ددې څخه دامعلومه سوه ، چی کوم سړی عادل نه وی ، دهغه شهادت

قابل قبول نه وی ، د عدل ترجمه ثقه ، یعنی هغه چی په هغه باندی اعتماد کیدای سی ، او ددی مکمل شرطونه د فقهی په کتابونو کی ذکر دی .

(۱) اجماع حجت کیدل

قرطبی ج ۲ ص ۱۵۲ ویلی دی چی دا آیت ددی خبری دلیل دی چی دامت اجماع دلیل کیدای سی او دا ځکه چی هر کله الله ﷻ دی امت ته شهادت کوونکی وویل او دنورو امتونو په مقابله کی یې د دوی خبره حجت او دلیل وگرځوله نو ددی څخه دا ثابتې سوه ، چی ددی امت اجماع او اتفاق په یوه مسئله باندی حجت او دلیل کیدای سی او په دغه اجماع باندی بیاعمل کول واجب اولازمی دی داسی چی د صاحبو اجماع په تابعینو او د تابعینو اجماع په تبع تابعینو باندی حجت دی .

او په تفسیر مظهری ج ۱ ص ۱۳۹ کی دی چی ددی امت هغه اعمال او کارونه ښه او مقبول دی ، چی په کومو باندی ددی امت اتفاق وی ځکه که چیرې د دوی دا اتفاق په غلطه باندی ومنل سی ، بیا ددی وینا مطلب څه دی چی دا امت وسط او عدل دی .

او امام جصاص ج ۱ ص ۱۰۳ کی دا ویلی دی ، چی په دی آیت کی دا دلیل دی چی دهری زمانی دمسلمانانو اجماع معتبره ده ، د اجماع حجت کیدل دمسلمانانو داولو پیړی سره یا یوی خاصی زمانی پوری خاص نه دی ، ځکه چی په آیت کی خطاب ټول امت ته دی او در رسول الله ﷺ امت یوازی هغه خلق نه وو ، کوم چی در رسول الله ﷺ په زمانه کی وو ، بلکه تر قیامته پوری دمسلمانانو نسلونه ټول در رسول الله ﷺ امتیان دی ، نو دهری زمانی مسلمانان شهادت کوونکی سو او د دوی اتفاق حجت سو ، او دا چی دوی ټول په غلطه او خطاباندی متفق کیدای نه سی .

وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعُ الرَّسُولَ

اونه مووه مقرر کړی قبله په کومه چی ته مخکې وی مگر دی دپاره چی معلوم کړو چی څوک تابع پاته کیري

مَنْ يَنْقَلِبُ عَلَى عَقْبَيْهِ وَإِنْ كَانَتْ لَكَبِيرَةً إِلَّا عَلَى

در رسول او څوک اوړی بیرته په پوندو او بیشکه دا خبره

الَّذِينَ هَدَى اللَّهُ وَمَا كَانَ اللَّهُ لِيُضِلَّ إِيَّانَكُمْ إِنَّ اللَّهَ

چاته چی لاره وښودله الله ﷻ او الله ﷻ داسی نه دی چی ضائع کړی ستاسی ایمان بیشکه الله ﷻ

يَا أَيُّهَا النَّاسُ ارْجِعُوا إِلَى اللَّهِ

په خلقو باندی ډیر شفقت کوونکی او ډیر مهربانه دی .

لنهی تفسیر : (او په حقیقت کی مونږ دشریعت محمدیه دپاره کعبه قبله کیدل تجویز کړی وو) او دکومی قبلی

په طرف چي ته (دڅوړخو دپاره) پاته سوي وي (يعنی بيت المقدس) هغه خو صرف دې (مصلحت) دپاره وه چي مونږ ته (په ظاهري طور باندې هم) معلومه سې چي (ددې په مقرر کيدلو يابدليدوسره په يهودو او غير يهود کي) څوک خو د رسول الله ﷺ تابعداري غوره کړي او څوک شاته جاروځي (اونفرت او مخالفت کوي، ددغه امتحان دپاره، دغه عارضی قبله مقرر کړل سوه او بيا په اصلی قبله دا منسوځه کړل سوه) او ددې قبلي بدلول (دسمي لاري څخه په آړولو خلقو باندې) خو ډير درانه دی (هنه) مگر چي کومو خلقوته الله ﷻ (سیده لاری) هدايت کړی دی (چي ددې مخکې ورته سوي دي، چي دخداي حکمونه به يې بي دچون وچرا منل، دوی ته څه هم گران نه دی، لکه څنگه چي مخکې يې دا دخداي حکم گڼی، اوس هم دا دخداي حکم گڼی) او (زمونږ ددې وينا چي بيت المقدس اصلی قبله نه وه چاته دې دا وسوسه پيدانه سي، چي کوم لمونځونه ده بيت المقدس طرف ته کړي دی دهغه ثواب به ده ته کم ورکيدای سي، ځکه چي دی په اصلی قبله نه وو، نو دارنگه وسوسه دی په زړه کي نه را وړی ځکه) چي الله ﷻ داسي نه دی چي ستاسي دایمان (متعلق عملونه مثلاً دلمونځ ثواب) ضائع (اوناقص) کړي (او) واقعی الله ﷻ خو (داسي) خلقو باندې ډير شفقت کونکی (او) مهربانه دی (نو په داسي شفيق اومهربانه ذات داسي گمان کله کيدای سي، ځکه چي دیوی قبلي اصلی اوغير اصلی کيدل خومونږ پيژنو، تاسو خودواړه زمونږ حکم قبول گڼلی وو، نو په دی وجه ثواب به هم کم نه وي)

علوم اوسائل

(دکعبې قبله گرځيدل په لمانځه کي کله شروع سو)

په دی خبره کي دصحابه ؓ او تابعينو اختلاف دی چي دهجرت څخه مخکې په مکه مکرمه کي چي کله لمونځ فرض سو، دغه وخت بيت الله قبله وه يا بيت المقدس دحضرت عبدالله بن عباس ؓ ويناده چي د اول څخه قبله بيت المقدس وه، چي دهجرت څخه وروسته هم شپاړس اولس مياشتو پوري پاته سوه او ددې څخه وروسته دبیت الله دقبلي جوړولو حکمونه نازل سو، هغه دومره خبره ده چي در رسول الله ﷺ عمل په مکه کي دهجرت کولو څخه مخکې دا وو، چي دوی به دهجر اسود اورکن یمانی په مینځ کي لمونځ کوي چي بيت الله المقدس دواړو ته مخ را سي، او هرکله چي مدیني ته ولاړل نو داسي کول ممکن پاته نه سو، او په دی وجه دقبلي دبدليدو شوق يې پيدا سو، ابن کثير ج ۱ ص ۳۳۳، اونور حضرات دا وايي چي هرکله لمونځ فرض کړل سو نو دمسلमानانو اوله قبله په مکه کي بيت الله وه، ځکه چي دحضرت ابراهيم ؑ او حضرت اسماعيل ؑ قبله هم بيت الله وه، اور رسول الله ﷺ چي ترڅو پوري په مکه کي وو، نو بيت الله ته به يې لمونځ کوي، بيا دهجرت څخه وروسته د دوی قبله بيت المقدس مقرر کړه سوه او په مدینه کي شپاړس اولس مياشتي دوی بيت المقدس ته لمونځ وکي، او ددې څخه وروسته بيا د دوی اوله قبله بيت الله مقرر کړه سوه، او ددې په طرف دلمانځه کولو حکم وکړل سو، په تفسير قرطبي ج ۲ ص ۱۵۰ کي د ابو عمر په حواله دا دويم قول زيات صحيح گڼل سوي دي او حکمت يې دايان کړی دی، چي مدیني ته په راتللو هرکله چي در رسول الله ﷺ يهودوسره واسطه راغله، نور رسول الله ﷺ ديهودو دمانوس کولو دپاره، دالله ﷻ په اجازه او حکم سره د دوی قبلي ته په لمونځ

کي مخ کول شروع کړل ، لیکن بیا د تجربی څخه ثابته سوه چی دا خلق دخپل جهل څخه وتونکی نه دی نو بیادوی ته د احکم ورکړل سو ، چی خپلي اصلی قبلی ته مخ کوی ، چی هغه دوی ته دخپلونیکنو حضرت ابراهیم عليه السلام او حضرت اسماعیل عليه السلام د قبلی کیدلو په وجه ډیره محبوه وه .

اوقرطبی اوله مرجع ۱۵۱ کي دابوالعالیه رایاحی څخه نقل کړی دی ، چی دحضرت صالح عليه السلام دمسجد قبله هم بیت الله طرف ته وه ، اویا ابروالعالیه څخه یې دا خبره هم نقل کړی ده چی دابوالعالیه یو یهودی سره مناظره وسوه ، یهودی ویل چی دحضرت موسی عليه السلام صخره بیت المقدس وه ، ابروالعالیه ورته وویل چی نه حضرت موسی عليه السلام دصخره بیت المقدس په طرف کي لمونځ کوی ، خو دهغه مخ دبیت الله په طرف وو ، یهودی ددې څخه انکار وکی ، نو ابو العالیه وویل ، چی ښه چي زما استاد دې جنگ فیصله به دحضرت صالح عليه السلام جومات وکړی ، هغه جومات چی دبیت المقدس څخه کښته په یو غریباندی دی نو چی هلته ولاړل نودا یې ولیدل چی دحضرت صالح عليه السلام قبله بیت الله وه .

او کومو حضراتو چی اول قول غوره کړی دی ، د دوی په نزد حکمت دا وو ، چی په مکه مکرمه کي خړو مشرکانو مخالفت کول او د دوی څخه جلاوالی را وستل وو ، نو په دی وجه د دوی قبله پریښودل سوه او بیت المقدس قبله کړل سوه ، بیادهجرت څخه وروسته په مدینه منوره کي ، دیهودو او نصاراؤ څخه جلاوالی کول او د دوی مخالفت کول غرض وو ، نو په دی وجه د دوی د قبلی په ځای بیت الله قبله کړل سوه ددغه اقوالود اختلاف په وجه دآیت په تفسیر کي هم اختلاف دی ، چی ذَ الْقِبْلَةِ الَّتِي كُنْتُ عَلَيْهَا څخه څه مطلب او مراد دی ؟ داول قول مطابق ددې څخه مراد بیت المقدس دی چی دا دده اوله قبله وه او د دویم قول دمخه ددې څخه کعبه هم مراد کیدای سي ، ځکه چی دا دده اوله قبله وه .

اوپه دواړو صورتونو کي دآیت مفهوم دادی چی مونږ د قبلی بدلول ستا تابعه داری کوونکو مسلمانانو دپاره یو قسم امتحان مقرر کړی دی چی په ظاهری طور سره هم دامعلومه سي چی څوک ستا صحیح حکم منونکی دی او څوک دخپلی رایې تابع دی او د اسلام څخه وروسته کیدونکي دی ، او څنگه چی قبلی دبدلیدو حکم نازل سو ، نو ځینی دکمزوری ایمان خاوندانو ، یا هغه چی د دوی په زړونو کي څه منافقت وو ، داسلام څخه وا وریدل اوپه رسول الله صلي الله عليه وسلم یې الزام ولگوی چی دی خودخپل قوم ددین په طور کوړسو .

(کله سنت په قرآن سره هم منسوخ کیدای سي)

جصاص په احکام القرآن کی ویلی دی چی په قرآن شریف کی چیري داصراحت نسته چی رسول الله صلي الله عليه وسلم ته دهجرت څخه مخکې یادهجرت څخه وروسته دبیت المقدس په طرف دمخ کولو حکم سوي دي ، بلکه ددې خبري ثبوت صرف په احادیثو اوسنت نبویه کي دي ، نو کوم شي چی دسنت نبویه په ذریعه ثابت سوي وو ، نو دقرآن دی آیت هغه منسوخ کی او د دوی قبله یې بیت الله مقرر کړه ددې څخه دا هم ثابته سوه چی حدیث در سوال الله صلي الله عليه وسلم هم په یوحثیت قرآن دی او دا چی څه احکام چی په قرآن شریف کي موجود نه دی ، هغه یوازی دحدیث څخه ثابت دی ، قرآن شریف د دوی شرعی حیثیت منی ، ځکه چی ددغه آیت په آخر کي دا هم ذکر دی چی کوم لمونځونه در رسول الله صلي الله عليه وسلم په حکم ، دبیت المقدس په طرف سوي دي هغه معتبر او الله تعالى ته منظور دی .

(چې کله قوی قریني دخبر واحد دثبوت دپاره موجودوی نو په هغه سره قرآني حکم منسوخ ګڼل کیږي)

په بخاری اومسلم ، اونورو ټولو معتبرو کتابونو دا حادیثو کي د ډیرو صحابه ؓ په روایت دا خبره نقل سوي ده ، چې هر کله رسول الله ﷺ ته د قبلي د بدلیدو حکم راغی نو رسول الله ﷺ د ماخیګر لمونځ د بیت الله په طرف وکی ، (اوځینی روایاتو کي د ماخیګر په ځای د ماپښین ذکر دی ، ابن کثیر ج ۱ ص ۳۴۰) ، نوځینی صحابه د لمانځه څخه وروسته بهرته ولاړل او وی لیدل چې د بنی سلمه قبیلې خلق په خپل مسجد کي مخکې په ډول د بیت المقدس په طرف لمونځ کوی نو دوی ورته آواز وکی چې اوس قبله د بیت الله طرف ته مقرر کړل سوي ده ، مونږ او رسول الله ﷺ اوس د بیت الله په طرف لمونځ کړی دی او دهغه دخوا څخه راغلی یو نو دی خلقو د لمانځه په مینځ کي خپل مخ بیت المقدس څخه د بیت الله په طرف کي ، د نویله بنت مسلم په روایت کي دي ، نو هغه وخت ښځی چي وروسته صفونو کي وی مخکې راغلی اوسری چې په اولو صفونو کي وو وروسته راغلل او کله چې مخ بیت الله طرف ته بدل کړل سو نو د سرو صفونه مخکې او د ښو صفونه وروسته سول ، ابن کثیر ج ۱ ص ۳۴۰ ،

د بنو سلمه قبیلې خلقو خو په ماپښین یا ماخیګر کي د قبلي د بدلیدو په حکم باندی عمل وکی لیکن په قبا کي دا خبره دراتلونکی ورځی دسهار په لمانځه کي ورسیدی ، لکه چې بخاری اومسلم کي د ابن عمر ؓ په روایت کي دي چې د قبا ، والوهم د لمانځه په مینځ کي خپل مخ د بیت المقدس څخه د بیت الله په طرف واړوی ، ابن کثیر ج ۱ ص ۳۴۰ او جصاص احکام القرآن ج ۱ ص ۱۰۰

امام جصاص د حدیث دغه ډیرو روایتونو نقل کولو څخه وروسته دا ویلي دي .

هَذَا خَيْرٌ صَحِيحٌ مُسْتَفِيزٌ فِي أَيْدِي أَهْلِ الْعِلْمِ قَدْ تَلَقَّوْهُ بِالصَّبُورِ فَصَارَ فِي حَيْزِ التَّوَاتُرِ الْمَوْجِبِ لِلْعِلْمِ

اول مرجع اوهم دغه مخ .

دا حدیث که څه هم په اصل کي خبر واحد دی لیکن د قوی قرینو په وجه یې دا تواتر درجه حاصله کړی ده چې ده سره یقیني علم حاصلیږي .

لیکن دا حانفو دا قاعده ده ، چې خبر واحد سره یو قطعی حکم منسوخ کیدای نه سي نو په دوی باندی دا سوال وارد کیدل اوس هم سته ، چې د دې شهرت او تلقی بالقبول خو وروسته سوي دي ، بنو سلمه او اهل قبا ته خو ناڅاپه یو سړی خبر ورکړی وو ، په دغه وخت کي دغه حدیث ته د شهرت او تواتر درجه حاصله سوي نه ده ، نو دوی په دی څنګه عمل وکی ، جصاص اول مرجع او مخ ۱۰۱ کي وایې چې خبره په اصل کي دا ده چې دی حضراتو او ټولو صحابه ؓ ته دا دمخه معلومه وه چې د رسول الله ﷺ دا مینه ده چې دده قبله دی بیت الله سي ، او دوی د دې دپاره دعاهم کوله ، د دغه رغبت او دعا په وجه د صحابه کرامو په زړه کي دا احتمال پیدا سوي وو ، چې بیت المقدس ته دمخ کولو حکم به آئنده کي پاته نه سي نو په دی احتمال سره د بیت المقدس قبله پاته کیدل ظنی سو ، نو د دې دمنسوخ کولو دپاره دا خبر واحد کافی سو ، که چیري داسي نه سي نو صرف خبر واحد سره چې قطعی قرآنی فیصله منسوخ کیدای نه سي .

(د لوی سپیګر په آواز باندی رکوع اوسجده کول لمونځ نه فاسدوی)

په صحیح بخاری کي په (باب ماجاء فی القبلة) کي د حضرت عبد الله بن عمر په حدیث کي چې په دی کي

اودی سره لمونځ نه فاسیدیري ، په دی وجه طحاوی فیصله دا کړی ده ، چی
 ۱ قَوْلٌ لَوْ يَكُنُ بِالْفَضِيلِ بَيْنَ كَوْنِهِ امْتِثَالَ اَمْرِ الشَّارِعِ فَلَا تُفْسِدُ وَيَبْنِي كَوْنُهُ امْتِثَالَ اَمْرِ الدَّخْلِ مُرَاعَاةً
 لِخَاطِرِهِ مِنْ غَيْرِ نَظَرٍ اِلَى اَمْرِ الشَّارِعِ فَتُفْسِدُ لَكَ اِنْ كَانَ حَسَنًا (طحاوی علی الدر المختار ج ۲ ص ۲۴۷)
 اوس زیر بحث ، دلاود سپیکر مسئله کی فیصله کول آسان سو ځکه چی دلته ددغه لاود سپیکر
 دتابعداړی کولر خو هلو گمان قدری نسته ، بلکه در رسول الله ﷺ ددې حکم تابعداړی ده ، چی کله امام
 رکوع ته ولاړ سي ، نوتاسی رکوع ته ولاړ سي ، کله چی هغه په سجده پریوخی ، نوتاسی هم په سجده
 پریوخی دلاود سپیکر څخه خوصرف دا معلومیري ، چی اوس امام رکوع ته ولاړی یاسجدي ته کښته
 کیږي ، او دامام تابعداړی یوحکم الهی دی ، او دا خبره دلاود سپیکر په باره کی په هغه وخت کی ده
 چي دلاود سپیکر آواز هو به هو دامام آواز ونه گڼل سي ، بلکه دامام د آواز نقل او حکایت وگڼل سي ،
 او ددې فن ماهرانو خو دلاود سپیکر آواز عین دامام آواز گڼلی دی ، نو په دغه تحقیق باندی بیا په لاود
 سپیکر کی دلمانځه په جواز باندی څه اشکال پاته نه سو اولمونځ پر کیږي ، ددې مسئلې په تحقیق
 مایوه مستقلة تفصیلی رساله لیکلی ده ، هغه کتل په کار دی .

وَمَا كَانَ اللَّهُ لِيُعْجِبَ إِنْكُنْ : دلته که چیري دایمان څخه معروفه اومشهوره معنی واخستل سي ، نو د آیت
 مطلب دا دی چی دقبلې په بدلیدو سره چی کوم بیوقوف خلق دا گمان کوی چی داخل یغنی مسلمانان
 ددین څخه کاره سو ، او د دوی ایمان ضائع سو ، نو ددې خبری جواب وکړل سو ، چی الله ﷻ ستاسی
 ایمان ضائع کوونکی نه دی ، دبی وقوفو خلقو په خبره څه غوږ مه گروی .

دحدیث په ځینی روایتونو او دسلفو په اقوالوکی دلته ، دایمان تفسیر په لمانځه سره سوي دي ،
 اومعنی دا سوه چی کوم لمونځونه مخکی دبیت المقدس په طرف سوي وي ، الله ﷻ ددې ضائع
 کوونکی نه دی ، هغه درست اومنتورسوی دی ، دقبلې په بدلیدو سره په دوی هیڅ اثر نسته .

په صحیح بخاری کی دابن عازب په روایت اوپه ترمذی کی دابن عباس په روایت نقل دی چی هرکله
 در رسول الله ﷺ قبله کعبه کړل سوه ، نو خلقو دا پوښتنه وکړه چی کومو مسلمانانو دبیت المقدس په
 طرف لمونځونه کړی دی اومره دی او دبیت الله په طرف دوی ته لمونځ کول نصیب سوي نه دی ، نو د
 دوی به څه حال وي ؟ نو په دی خبره دا آیت نازل سو چی په دی کی دلمانځه څخه دایمان په لفظ
 تعبیر کړل سوي دي او په کی دا وضاحت کړل سوي دي چی ددغو خلقو ټول لمونځونه درست او
 منظور کړل سوي دي ، په دوی باندی دقبلې دبدلیدو هیڅ اثر نسته .

قَدْ نَرَى تَقَلُّبَ وَجْهِكَ فِي السَّمَاءِ فَتُورِيكَ قِبْلَةَ تَرْضَاهَا قَوْلٌ وَجْهَكَ

بیشکه مونږ وینو بار بار پورته کیدل ستا دمخ دآسمان په طرف نو ضرور وابهړؤ مونږ تا دهغه قبلې په طرف چی

اَشْرَ الْمَسْجِدِ الْحَرَامِ وَحَيْثُ مَا كُنْتُمْ فَوُتُوا وُجُوهَكُمْ شَطْرَهُ وَإِنَّ الَّذِينَ أُوتُوا الْكِتَابَ

ته یی خوښوی اوس واره مخ خپل دمسجد حرام په طرف اوکوم ځای کی چی تاسی یاست اړوی مخونه خپل دده

په طرف ، او چاته چی ورکړل سوی دی کتاب (هغو)

يَعْلَمُونَ أَنَّهُ الْحَقُّ مِنْ رَبِّهِمْ وَمَا اللَّهُ بِغَافِلٍ عَمَّا يَعْمَلُونَ ﴿١٣﴾

ضرور پوهیږي چی دادرسته ده ددوی دپروردگار له طرفه او الله بی خبره نه دی دهغه کارونو څخه چی کوم دوی کوی
 تفهیم: (ته) چی دا خواهش لری چی کعبه قبله سی او دوحی په امید کی باربار آسمان ته گوری چی
 شاید فرېسته حکم راوړی ، ستادمخ باربار دآسمان په طرف پورته کیدل مونږ وینو (هرکله چی مونږ ته دا
 منظوره ده چی ستا خوشحالی پوره کی ، په دی وجه (مونږ وعده کوو چی) تابه دغه قبلی ته واورو چی
 کومه ته خوښوی (واخله بیامونږ حکم درته کوو چی) د اوس څخه خپل مخ په لمانځه کی دمسجد حرام
 په طرف کوه (او دا حکم یوازی ستادپاره نه دی بلکه دتولو خلقو (پیغمبردپاره او امتیانو دپاره دی)
 چیري چی یې (که مدینه کی یې یابل ځای کی تردی پوری چی که بیت المقدس کی هم یې) خپل مخونه
 ددغه (مسجدحرام) په طرف کوی (او ددی قبلی مقررکیدو متعلق) دا اهل کتاب هم (عام طور سره
 دخپلو کتابونو دپیشین گویانو په وجه دنی آخرالزمان قبله به دغه رنګه وی) په یقین سره پوهیږي چی
 دا حکم بالکل درست دی ، (او) ددوی دپروردگار دطرف څخه دی (لیکن دعناد دقبله نه منی) او الله ﷻ
 د دوی دکارونو څخه څه بی خبره نه دی .

علوم او مسائل: ددی آیت په اوله جمله کی درسول الله ﷺ کعبی ته په لمانځه کی دمخ کولو دشوق ذکر دی
 ددی شوق مختلفی وجی بیان سوي دي او په دی تولو وجوکی دیوبل سره څه ټکر هم نسته ، نو دا ټولی
 ددی شوق وجی کیدای سی .

مثلاً دا چی رسول الله ﷺ دپیغمبر کیدلو څخه مخکې په خپل طبیعت او فطرت سره دملت ابراهیمی تابع
 وو ، او دپیغمبر کیدلو څخه وروسته هم دده شرافت دملت ابراهیمی مطابق وگرځول سو ، او دحضرت
 ابراهیم او حضرت اسماعیل علیهم السلام قبله کعبه وه ، نو په دی وجه دده دزړه دا آرزوه ، چی دده ﷺ
 او دمسلمانانو قبله دی دغه کعبه الله مقرر سی .

دا وجه هم وه چی د عربو قبیلې هم په ژبه خوملت ابراهیمی منلو او ددی دتابع داری دعوای یې کوله
 دمسلمانانو قبله کعبه کیدلو کی ، د دوی اسلام ته دماثل کیدلو امیدوو ، او ددی څخه مخکې دبیت
 المقدس په قبله کیدلو کی داهل کتابو اسلام ته دماثل کیدلو چی کومه توقع وه ، هغه دسپارسو اولسو
 میاشتو دعمل څخه وروسته هم قطعته سوه ، ځکه چی دمدینی یهود ، ددی په وجه اسلام ته دنږدی کیدو
 پرځای لا داسلام څخه په لیری گرځیدو سو .

په هر حال د رسول الله ﷺ دا دزړه آرزو وه ، چی دمسلمانانو قبله دی بیت الله ، کعبه مبارکه مقرر سی ،
 او الله ته دنږدو پاکو خلقو (پیغمبرانو) دا عادت دی چی دوی خپل خواست او خواهش دالله ﷻ په دربار
 کی ترهغه وخته پوری نه وړاندی کوی ، چی ترڅو پوری دوی ته ددی درخواست د وړاندی کولو داجازی
 علم ونه سی ، ددی څخه دا معلومیږي ، چی رسول الله ﷺ ته ددغه دعا کولو اجازه ، د وړاندی څخه
 حاصل سوی وه ، او دوی ددی دپاره دعا کوله او ددی دقبلیدو امید یې کوی او په دی وجه باربار آسمان

ته يې کتل ، چي شايد يوه فريسته به حکم را وړي ، په ذکر سوي آيت کي رسول الله ﷺ ددغه حالت په بيان کي الله ﷻ اول ددعا دقبلولو وعده وکړه ، فلنولينک : مونږ به ستامخ ددې په طرف واړوو ، چي دا تاته ډيره غوره ده او ددې څخه وروسته ددغه مخ اړولو حکم يې هم نازل کي فول وجهک ، په دې طريقه کي يوه خاص مزه وه ، هغه دا چي اول ورته دوعدي خوشحالي حاصله سي ، او بيا دوعدي په پوره کولو سره دوچنده خوشحالي ورسپري (داتول مضمون دقرطبي ، جصاص ، اومظهری څخه اخيستل سوي دي .

(قبلي ته دمخ کولو مسئله)

دا تحقيق مخکې سوي دي ، چي الله ﷻ ته خو ټول طرفونه برابر دي (قل لله المشرق والمغرب) ، ليکن دامت دمصلحتونو دپاره دحکمت دتقاضا په وجه دټولي دنيا مسلمانانو دپاره يو اړخ قبله گرځولو کي دا غرض وو ، چي دوحدت ديني يو عملي مظاهره حاصله سي ، دغه يو طرف دټولو دپاره بيت المقدس هم کيدای سي ، ليکن رسول الله ﷺ دآرزو مطابق دغه طرف کعبه مقرر کړل سوه ، او ددې حکم په دې آيت کي ورکړل سو ، ليکن دکعبې يادبيت الله په ځای شطر المسجد الحرام الفاظ په دې وجه را وړل سوه چي په داسي کولو سره ډير اهم مسائل قبلي ته مخ کولو په باره کي واضح کړل سي .

اول دا چي که څه هم اصل قبله بيت الله دی ، ليکن دا ظاهره خبره ده ، چي اصل بيت الله ته مخ کول هغه ځای کي کيدلای سي ، کوم ځای کي چي بيت الله معلومېږي ، اوچي خلق ليري دي ، او بيت الله دوی ته نه ښکاري ، که چيري په دوی باندې دا پابندۍ لازمه سي چي عين بيت الله طرف ته مخ کوي نو ددې تعميل به گران سي په لرونښارونو کي به دخاصو الو او حسابو په ذريعه به هم دصحيح اړخ تعين گران سي او دشريعت محمديه دارو مدار په آساني باندې قائم دی نوځکه دبیت الله ياکعبې په ځای دمسجدحرام لفظ راوړل سو ، ځکه چي مسجد حرام دبیت الله په نسبت ډير زيات ارتي رقبې باندې مشتمل دی او دده په طرف خلقو ته دليري ليري څخه مخ کول آسان دی .

بيا دويمه آساني دشطر لفظ په راوړلو کي هم ده ، که چيري آساني کول غرض نه وي نو بيا مختصر لفظ الی المسجد الحرام وو ، او دا ځکه چي دشطر دوه معنی دي ، يوه معنی نيم او دويمه معنی طرف ، او دمفسرينو په دې خبره اتفاق دی ، چي دشطر څخه دلته مراد طرف دی ، نو دشطر دلفظ څخه دا ښکاره کول غرض دی ، چي دليري وطنونو خلقو دپاره دا هم ضروري نه ده ، چي عين مسجد حرام ته دی مخ کړي ، بلکه دوی دپاره دمسجدحرام په طرف مخ کول کافی دی (بحر محیط)

مثلاً مشرقی وطنونه ، بلکه هندوستان پاکستان وغيره دپاره دلمر ددويديو اړخ دمسجد حرام اړخ دی نودلمر ددويديو اړخ ته په مخ کولو سره دا خلق قبلي ته دمخ کولو فرض پوره کولای سي ، اوهرکله دگرمي اودبخ په موسمونو کي دلمر ددويديو په طرف کي فرق راځي ، نو په دې وجه فقهاؤ هغه طرف ته دقبلي او دلمر ددويديو طرف ويلی دی ، چي کوم د دواړو موسمونو دلمر ددويديو په مينځ کي دی او درياضی دقاعدي په مطابق ددې به دا صورت وي ، چي داوړی دلمر ددويديو اړخ او دژمی دلمر ددويديو اړخ په مينځ کي ۴۸ ډگري پوري دقبلي اړخ کيدای سي ، مطلب دا که چيري سړی ۲۴ ډگري پوري هم ښه ياچپه غاړي ته کوږ سي ، نو دده څخه دقبلي طرف غلطیږي نه ، لمونځ يې درست دی ، درياضی قدیم

کتاب شرح چغمنی په څلورم باب کې د لمر د دویدو دواړو طرفونو فاصله دغه ۴۸ ډگریږېدلی ده.

(د قبلې د اړخ معلومولو دپاره شرعاً آلات رصد او درياضي د حسابونو حاجت نسته)

ددې خبرې څخه دهغو خلقو جهالت هم په ډاگه سو، کومو چې دهندوستان او پاکستان په مسجدانو کې د قبلې د اړخ څخه لږ غوندې دوه څلور ډگری کوروالی لیدلی دی نو فیصله یې دا کړې ده، چې په داسې مسجدانو کې لمونځ نه کېږي، دا سراسر جهالت دی او بغیر دغه وجې څخه په مسلمانانو کې انتشار او جلاوالی راوستل دی.

اسلامی شریعت، هرکله چې تر قیامت راتلونکو نسلونو دپاره او د دنیا د ټولو وطنونو دپاره دی، نو په دې وجه شرعی حکمونه د ژوند په هره څانګه کې دومره آسان مقرر سوي دي، چې هرکلی، ځنګل، غر او جزیره کې وسیدونکي مسلمانان دې باندې خپلې مشاهدې سره عمل وکړل سي او په هیڅ مرحله درياضي دباریک حسابونو یا د اصطلاب وغیره آلا تو ضرورت پاته نه سي، په مشرقی وطنونو کې وسیدونکو دپاره ۴۸ ډګرو پورې د لمر د دویدو طرف، قبله مقرر کړل سوي ده که په دې کې د پنځویالسو ډګرو فرق راسي، نو په دې سره په لمانځه کې څه فرق نه راځي، او د رسول الله ﷺ د حدیث څخه ددې نورو وضاحت کیدای سي، رسول الله ﷺ فرمایي، مَا بَيْنَ الْمَشْرِقِ وَالْمَغْرِبِ قَبْلَةٌ (رواه الترمذی عن ابی هريرة)، (دمشرق اومغرب په مینځ کې قبله ده)، د رسول الله ﷺ دا وینامبار که د مدینې د خلقو دپاره وه، ځکه چې د مدینې د خلقو قبله دمشرق اومغرب په مینځ کې د سویل په طرف وه، دې حدیث گوید، شَطْرَ الْمَسْجِدِ الْحَرَامِ: د لفظ تشریح کړی ده، چې د مسجد حرام په طرف مخ کول کافی دی.

البته د مسجد جوړولو په وخت کې دا کوشش کول په کار دی، چې د مسجد مخ څومره چې ټیک د بیت الله په طرف کېږي ودي کړي، د صحابه و کرامو او تابعینو او د سلفو صالحینو طریقه د قبلې په معلومولو کې ډیره ساده وه، هغه دا وه چې کوم ځای کې به د صحابه و د لاس جوړ مسجد وو، نو د خواشام مسجد نومخ به یې دې مسجد سره برابر کوي، په دې وجه په لیري وطنونو کې د قبلې د طرف معلومولو صحیح طریقه چې د سلفو څخه روانه راغلی ده، هغه دا ده چې په کومو وطنونو کې چې کوم اول مسجد موجود دی، ددې مسجدونو پیر وی وکړل سي، ځکه چې په اکثر و وطنونو کې صحابه و یا تابعینو د مسجدونو بنیادونه ایښي دي، او د قبلې اړخ یې متعین کړی دی، او بیا په نورو کلو کې مسلمانانو په خپل خپل ځای کې مسجدونه هلته جوړ کړي دي، چې اول دوی دغه مخکنی مسجدونه کتلي دي چې د صحابه و یا د تابعینو د لاس جوړ وي.

په دې وجه دا ټول مسجدونه د مسلمانانو د قبلې د اړخ معلومولو دپاره کافی دي په دوی کې بغیر دغه وجې څخه فلسفیانو څخه شبهې را وینکل د شریعت دمخه ښه کار نه دی، بلکه ډیر واری ددې شبهو د نتیجه را ووزي، چې په صحابه و او تابعینو او په عامو مسلمانانو بدګمان کېږي، چې د دوی قبله اولمونځونه صحیح نه وو.

دغه وجه ده چې د اتمی صدې هجری عالم ابن رجب حنبلی رحمه الله د قبلې په اړخ معلومولو کې آلات رصدیه او درياضي باریکاتو پسې تلل منع کړی دی هغه وایي.

«وَأَمَّا عِلْمُ التَّسْيِيرِ فَإِذَا تَعَلَّمَ مِنْهُ مَا يَحْتَاجُ إِلَيْهِ لِلْإِسْتِهْدَاءِ وَمَعْرِفَةِ الْقِبْلَةِ وَالطَّرِيقِ كَانَ جَائِزًا عِنْدَ الْجُمْهُورِ وَمَا زَادَ عَلَيْهِ فَلَاحَاجَةُ إِلَيْهِ وَهُوَ يَشْغُلُ عَمَّا هُوَ أَهَمُّ مِنْهُ وَرَبِّمَا أَدَّى التَّدْقِيقَ فِيهِ إِلَى إِسَاءَةِ الظَّنِّ بِمُحَارِبِ الْمُسْلِمِينَ فِي أَصْصَارِهِمْ كَمَا وَقَعَ فِي ذَلِكَ كَثِيرٌ مِنْ أَهْلِ هَذَا الْعِلْمِ قَدِيمًا وَحَدِيثًا وَذَلِكَ يَفْضِي إِلَى اعْتِقَادِ خَطَاةِ الصَّحَابَةِ وَالتَّابِعِينَ فِي صَلَوَاتِهِمْ فِي كَثِيرٍ مِنَ الْأَمْصَارِ وَهُوَ بَاطِلٌ وَقَدْ أَنْكَرَ الْأَمَامُ أَحْمَدُ الْإِسْتِدْلَالَ بِالْجَدِيِّ وَقَالَ إِنَّمَا وَرَدَ مَا بَيْنَ الْمَشْرِقِ وَالْمَغْرِبِ قِبْلَةً»

علم تسيير خو دجمهورو په نزد دومره قدری حاصلول روا دی ، چی په دی سره لاره پیدا کول ، او دقبلی او دلارو شناخت وکړل سي ، او ددې څخه دزیات هیڅ ضرورت نسته ، ځکه چی زیات زده کول یې دضروری کارونو څخه سړی ته اړوی او کله په فلکی باریکو کی پریوتل په سړی کی دا بدگمانی پیدا کوی چی په عامو اسلامی وطنونو کی چی کوم مسجدونه جوړ دی ، دا دقبلی څخه کارېه دی او دغه ډول گمانونه فعلا ددې فن دخلقو څخه صادر سوي هم دی او په دی فن کی زیات شغل دا عقیده هم پیدا کوی چی دیرو ښارونو کی دصحابه ؓ او تابعینو لمونځونه په غلط اړخ سوي دي او داسي گمانونه کول بالکل باطل دی او امام احمد دقطب ستوری څخه دقبلی اړخ معلومول منع کړی دی او ویلی یې دی چی په حدیث کی خو صرف دا راغلی دی ، چی دمشرق او مغرب په مینځ کی ټول اړخ قبله ده .

اوپه کومو څنگلونو یا نوو آبادیو کی چی مخکې مسجدونه نه وی ، هلته شرعی طریقه چی هغه دصحابه ؓ او تابعینو دعمل څخه ثابته ده ، داده پی دلمر سپوږمی قطب وغیره غونډی مشهور وذرعیو سره دی اندازه وکړل سي او دقبلی اړخ دی متعین کړل سي ، که چیري په دی کی لږ غونډی کوږوالی هم وی ، نو دی ته دی نه گوری ، ځکه چی دبدائع صاحب دلیری وطنونو دخلقو دپاره په اندازه سره مقرر سوي طرف دکعبی قائم مقام گرځولی دی ، علامه بحر العلوم په رسائل الارکان کی دا خبره په دی الفاظو کی بیان کړي ده .

والشرط وقوع المسامحة على حسب ما يرى المصلی ونحن غير مأمورين بالمسامحة على ما يحكم به الآلات الرصدية ولهذا اصران الانحراف المفسدان يتجاوز المشارق والمغارب : رسائل الارکان ص ۵۳
قبلی ته مخ کولو کی شرط او ضروری صرف دا دی چی دلمونځ گذار په رایې او اندازه کی کعبی ته برابر سمي سوي وي او مونږ په دی مکلف نه یو ، چی کعبی ته هغه قسم سمي وکی ، کوم چی دالات رصدیه په ذریعه کیدای سي ، په دی وجه دعلماؤ فتوی دا ده چی لمانځه کی دقبلی څخه هغه کږیدل دلمانځه دپاره فاسدونکی دی چی دی کی دمشرق او مغرب دمینځ څخه تجاوز کړل سوي وي (یعنی ددې دوو طرفو په مینځ کی چی کومه قبله ده دی څخه بیخی بل طرف ته کوږ سوي وي)

ددې مسئلې مکمله تشریح او حساباتو او دریاځی په مدد سره دقبلی دطرف معلومولو شرعی حیثیت ما په رساله سمت قبله کی بیان کړی دی ، که دچازیات تفصیل ته مینه او محبت کیږي نو دغه رساله دی وگوری .

وَلَيْنُ أَتَيْتَ الَّذِينَ أُوتُوا الْكِتَابَ بِكُلِّ آيَةٍ تَاتِيْعُوا قِبْلَتَكَ وَمَا

که چیری ته راوړی اهل کتابوته ټولی نښانی نو هم به دوی ونه منی ستا قبله او

اَنْتَ بِتَابِعِ قِبْلَتِهِمْ وَمَا بَعْضُهُمْ بِتَابِعِ قِبْلَةِ بَعْضٍ وَلَئِنْ

مه ته منه د دوی قبله او نه په دوی کی یو منی دبل قبله او که چیر

اَتَّبَعْتَ اَهْوَاءَهُمْ مِنْ بَعْدِ مَا جَاءَكَ مِنَ الْعِلْمِ اِنَّكَ اِذَا لَئِنْ

ته ولاړی د دوی په خواهش پسې ، دهغه علم نه چی تاته راغلی دی ، نو بیشکه ته هم سوی دغه

الظَّالِمِينَ ﴿٤٠﴾

بی انصافو څخه .

تلفظ تفسیر : او (سره له دی چی دا خلق سره دهرڅه دعلم څخه دومره ضدیان دی چی) که چیري ته (دی) اهل کتابوته ټول (د دنیا) دلیلونه (جمع کړی) وړاندی کړی هغه وخت هم دوی (چیری) ستا قبله به قبوله نه کړی او د دوی دموافقت امید په دی وجه مه کوه ، چی ستا قبله هم منسوخ کیدلو والا نه ده ، په دی وجه) ته هم د دوی قبله قبولای نه سي (نو دموافقت څه صورت پاته نه سو) او (څنگه چی ددې اهل کتابو ستاسره ضد دی په دوی کی دیوبل سره موافقت هم نسته څکه چی) د دوی څه (فرقه) هم دبلې (فرقی) قبله قبولی نه (مثلاً یهودو بیت المقدس قبله گرجولی وه او نصاراؤ لمرختیز اړخ قبله کړی وه) او (خدای دی نه کړی ، ته د دوی منسوخه ، غیر مشروعه قبله څکه قبلولی نه سي چی که چیري تا د دوی (هغه) نفسانی خیالاتو له (چی هغه په اصل کی آسمانی حکم چیری وو لیکن اوس دمنسوخ کیدو په وجه په دی باندی عمل کول صرف نفسانی تعصب دی) (نو که چیري تاداسي خیالات) قبول کړل (اوداهم) تاڅخه دعلم (قطعی یعنی وحی) راتلو څخه وروسته ، نو یقیناً ته (نعوذ بالله) په ظالمانو کی به شمیر کړل سي (هغه ظالمان چی دالله ﷻ حکم پریردی ، اوستاظالم کیدل په دی وجه محال دی ، چی ته معصوم یې ، نو په دی وجه دا هم محال سو چی ته د دوی خیالات چی په دی کی د دوی قبله هم ده ، قبول کړی)

علوم و مسائل : وَمَا اَلَّتْ بِاِیْمٍ لِّتَنَّهُمْ : کی دا اعلان وکړل سو چی اوس ترقیامته پوری ستا قبله به بیت الله وی ددې خبری دا غرض وو ، چی دیهودو اونصاراؤ دا خیالونه ختم کړی ، چی دوی به دا خیال کوی ، چی دمسلمانانو قبله په ځای نه دریري ، مخکې بیت الله وه ، بیابیت المقدس سو او بیابیت الله سوه ، اوس هم ممکنه ده چی بیرته بیت الله مقرر سي (بحر محیط ج ۱ ص ۴۳۲)

وَلَئِنْ اَتَيْنَاكَ الْاَهْلَ الْاَنْفُسُ : دا خطاب رسول الله ﷺ ته بطور فرض محال سوي دي او ددې واقع کیدو گرسره څه احتمال هم نسته ، او اصل کی امت محمدیه ته او رول دی ، چی ددې خلاف ورزی داسي شي دی چی که چیري بفرض محال په خپله رسول الله ﷺ داسي وکړی نو هغه به هم په ظالمانو کی شمیرل کیږي .

الَّذِينَ اتَيْنَهُمُ الْكِتَابَ يَعْرِفُونَهُ كَمَا يَعْرِفُونَ

هغوی پیژنی دا څنگه چی پیژنی دوی

چاته چی مونږ ورکړی دی کتاب

اَبْنَاءَهُمْ وَاِنْ فَرِيقًا مِنْهُمْ لَيَكْتُمُونَ الْحَقَّ وَهُمْ يَعْلَمُونَ ﴿۱۳۹﴾

خپل زامن ، اوبیشکه یوه فرقه په دوی کی پټوی حق او حال دا دی چی دوی پوهیږي

الْحَقُّ مِنْ رَبِّكَ فَلَا تَكُونَنَّ مِنَ الْمُمْتَرِينَ ﴿۱۴۰﴾

حق هغه دی چی ستا رب یی وایی بیا ته مه سه د شک کوونکو څخه .

لنهنفسیر : ددې څخه په مخکې آیت کی ددې خبری ذکر و سو چی اهل کتاب په زړه کی پوهیږي چی د مسلمانانو قبله صحیح ده لیکن په ژبه یې نه منله او په دی آیت کی ددې خبری ذکر دی ، چی د اهل کتابو د قبلی د خاوند یعنی رسول الله ﷺ په باره کی هم دغه حال دی چی زړه کی حق پیژنی خو په ژبه یې نه منی . کومو خلقو ته چی مونږ کتاب (تورات او انجیل) ورکړي دی دغه خلق رسول الله ﷺ (په تورات او انجیل کی راغلی بشارت (زیري) په وجه په حیثیت د پیغمبر) داسي (بیشکه بی شبهی) پیژنی څنگه چی خپل زامن (دهغوی د شکلو څخه) پیژنی (چی د زوی شکل و وینی ، نو کله ورته دا شبه نه کیږي ، چی دا څوک دی ؟ لیکن پیژندلو سره هم ټول مسلمانان کیږي نه ، بلکه بعضو خو ایمان راوړی) او ځینی په دوی کی (داسي دی چی دی) واقعی شي سره ددې چی ښه یې پیژنی (لیکن) پټوی (حال دا دی) ، چی دا واقعی شي د الله د طرف څخه (ثابت سوي) دی نو (داسي واقعی د الله د طرف څخه ثابت سوي شي کی ، هر یو سړی ته ویل کیږي چی) هرگز شک او شبه کوونکو کی شمیرمه سی .

علوم او مسائل : په دی آیت کی رسول الله ﷺ په حیثیت د رسول الله پیژندل دخپلو زامنو د پیژندلو سره تشبیه ورکړل سوي ده ، هغه داسي چی دا خلق څنگه خپل زامن ، په ښه او مکمله طریقه پیژنی او په دی پیژندلو کی دوی ته یو قسم اشتباه اوشک نه راځی ، دغه رنگ په تورات او انجیل کی چی کوم زیری او واضح نښی نښانی د رسول الله ﷺ را غلی دی ددې په ذریعه دوی رسول الله ﷺ په یقین سره پیژنی او انکار خو صرف د عناد په وجه کوی .

دلته دا خبره هم دغور کولو وړ ده چی دپوره او مکمل پیژندلو دپاره د زامنو مثال ورکړل سوي دي ، دمور او پلار مثال نه دی ورکړل سوي او حال دا دی چی سړی خپل مور او پلار هم ښه پیژنی ، وجه ددې خبری دا ده ، چی د زامنو پیژندل دمور او پلار د پیژندلو په نسبت دیرزیات دی ، ځکه چی انسان خپل زامن دیدید اکیدو دوخت څخه په خپلو لاسونو پالی ، د دوی د بدن داسی حصه کیدای نه سي ، چي هغه دمور او پلار دنظر څخه غائبه پاته سوي وي ، په خلاف دمور او پلار ځکه چی د دوی پټ اندامونه اولاد ته معلوم نه دی .

ددې بیان څخه دا هم معلومه سوه ، چی دلته د زامنو د پیژندلو څخه مراد د زامنو پیژندلو په حیثیت د زامنو کیدو نه ده ، ځکه چی په دی باره کی په انسان (پلار) باندی کله اشتباه کیدای سي ، چی ممکنه ده مور یې یوځای خیانت کړي وي ، او دا زوی دده خپل نه وی ، بلکه ددې مراد د زامنو شکل او صورت پیژندل دی ، زوی که چیري واقع کی خپل وي یانه وي لیکن چی چا په حیثیت د زوی یو انسان پاللی وی

، نو بیا ده ته دهغه په شکل او صورت پیژندلو کي د یو قسم شک او شبه نه راځي .

وَلِكُلِّ وُجْهَةٌ هُوَ مُوَلِّيهَا فَاسْتَبِقُوا الْخَيْرَاتِ أَيْنَ مَا تَكُونُوا يَأْتِ بِكُمُ اللَّهُ

او دهر چا دپاره یو اړخ دی یعنی قبله چی مخ کوی دهغه په طرف نو تاسی مخکې والی کوی په نیکوکی چیری

جَمِيعًا إِنَّ اللَّهَ عَلَى كُلِّ شَيْءٍ قَدِيرٌ ۝۱۳۸ وَمِنْ حَيْثُ خَرَجْتَ

چی تاسی یاست الله ﷻ به راوولی تاسی یو ځای ته بیشکه الله ﷻ هر شی کولی سی او دکوم ځای څخه چی ته ووتی

قَوْلٍ وَجْهَكَ شَطْرَ الْمَسْجِدِ الْحَرَامِ وَإِنَّهُ لَلْحَقُّ مِنْ رَبِّكَ

نو مخ کوه خپل دمسجد حرام په طرف ، او بیشکه هم دا حق دی ستا دپروردگار له طرفه

وَمَا اللَّهُ بِغَافِلٍ عَمَّا تَعْمَلُونَ ۝۱۳۹ وَمِنْ حَيْثُ خَرَجْتَ قَوْلٍ

او الله ﷻ بی خبره نه دی ستاسی دکارونو څخه ، او دکوم ځای څخه چی ته ووتی مخ کوه خپل

وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوَلُّوا وُجُوهَكُمْ

دمسجد حرام په طرف او کوم ځای کی چی تاسی یاست مخ کوی دهغه

شَطْرَهُ لِئَلَّا يَكُونَ لِلنَّاسِ عَلَيْكُمْ حُجَّةٌ إِلَّا الَّذِينَ ظَلَمُوا مِنْهُمْ

په طرف دی دپاره چی پاته نه سی دخلقو دپاره تاسی سره دجگړی کولو موقعه لیکن کوم چی په دوی کی

فَلَا تَخْشَوْهُمْ وَاخْشَوْنِي ۝۱۴۰ وَلَئِمَّا نَعْمَىٰ عَلَيْكُمْ وَلَعَلَّكُمْ تَهْتَدُونَ ۝۱۴۱

بی اتصافه دی نو دهغوی څخه (یعنی دهغوی داعترض څخه) مه بیربیری اوزما څخه وبیربیری او دی دپاره چی

پوره کړم زه په تاسی باندی فضل خپل او دی دپاره چی تاسی سیده لاره پیدا کی .

لنفسفسیر: او (دویم حکمت دقبلی په بدلیدو کي دا دی چی دالله ﷻ دا یو روان عادت دی چی) دهر

(مذهب) سری دپاره جلا جلا قبله پاته سوي ده ، چی ددې په طرف هغه (په عبادت کولو کي) مخ کوی

(هرکله چی شریعت محمدی هم یو مستقل دین دی ، نو دده قبله هم یو خاص طرف وگرځول سو ، نو هرکله

چی حکمت تولو ته معلوم سو) نو (مسلمانانو) تاسی (اوس دا بحث پریږدی دخپل دین) په بنه نیکو

کارونو کي دمخکې کیدلو کوشش کوی (ځکه چی یوه ورځ دخپل مالک سره وا سطره پریوتونکی ده ، نو

په دی وجه) تاسی به که چیری یاست (لیکن) الله ﷻ به تاسی ټول (خپل اجلاس کي) حاضر کړی (او په

دغه وخت به په نیکیانو باندی جزا او په بدیانو باندی سزا ورکړی او) په یقین سره الله ﷻ به هرکار پوره

قدرت لری او (او ددې حکمت تقاضاهم دغه ده چی څنگه په حضر (یعنی نه سفر) کی دکعبی په طرف مخ کول دی ، نو دغه رنگ که چیرې دمدینی څخه یا دیویل ځای څخه) چی دکوم ځای څخه هم (چیرې په سفر کی) ته بهر ولاړ سي نو (هم) خپل مخ (په لمانځه کی) دمسجدحرام په طرف کوه (مطلب دا چی دحضر او سفر د دواړو حالتونو کی دا قبله ده) او دا (عام حکم دقبلی) بالکل حق (او درست) دی (او) دالله ﷻ دطرف څخه (دی) او الله ﷻ ستاسو دکړو کارونو څخه لږ غوندی هم بی خبره نه دی .

(دتحويل قبلي دریم حکم)

او (دوباره بیاویل کیږي چی) ته دکوم ځای څخه هم (سفر کی) بهر ته ولاړ سي (او په حضر کی په درجه اولی) خپل مخ (په لمانځه کی) دمسجدحرام په طرف کوه او (دغه ډول ټول مسلمانان دی واور ی چی) تاسی خلق که چیرې (موجود) یاست خپل مخونه (په لمانځه کی) دغه (مسجدحرام په) طرف کوی او دا حکم په دی وجه مقرر کیږي (چی دغه مخالف) خلقوته ستاسی په مقابله کی (ددې) وینا (محال) پاته نه سی (که چیرې محمد ﷺ هغه نبی موجود آخر الزمان وی ، نو دهغه په علامتونو کی دا هم ده چی دهغه اصلی قبله به کعبه وی ، او دی خو بیت المقدس ته لمونځ کوی ، دا دریم حکمت دی دقبلی په بدیلدلو کی ، هغه) مگر په دوی کی چی کوم (بالکل) بی انصافه دی (دوی اوس هم چینجی لټوی چی دی څنگه نبی دی ، چی د دومره نبیانو برخلاف دکعبی په طرف لمونځ کوی لیکن هرکله چی داسی بی کاره اعتراضونو سره حق دین ته هیڅ قسم ضرر نه رسیږی) نو د داسی خلقو څخه (لږ غوندی) فکر مه کوه (اوددوی د اعتراضونو د جواب په فکر کی مه لویږه) او زما څخه وبیریره (چی زما د حکمونو مخالفت ونه کړل سي ، چی دغه مخالفت ضرورتاته ضرر درکوی) او (مونږ تاته په دغه حکمونو باندی دعمل کولو توفیق هم درکړی دی) دی دپاره چی په تاباندی (چی) کوم زمانعام (اکرام متوجه) دی (تاته په آخرت کی ، په جنت کی په ورډا خلولوسره) دا پوره کړم او دی دپاره چی (دنیا کی) ته په (حق) لاره باندی (یعنی په اسلام باندی ټینگ) پاته سي (چی په دی باندی دغه تکمیل نعمت مرتب کیږي)

علوم و مسائل : په پورته ذکر سوي آیت کی دقبلی بدیلدلو دپاره الفاظ ، قَوْلَ وَجْهَكَ شَطْرَ الْمَسْجِدِ الْحَرَامِ : درې واره راغلی دی او ، وَحَيْثُ مَا كُنْتُمْ فَوَلُّواْ وُجُوهَكُمْ شَطْرَهُ : دوه واره راغلی دی ، ددې تکرار یوه عامه وجه خو دا ده ، چی دقبلی بدیلدلو حکم ، خو دمخالفو خلقو دپاره دشور اوشغب ذریعه وه مسلمانانو دپاره په خپله په عباداتو کی یوعظیم انقلاب وو ، که چیرې ددې حکم سره دتاکیدونو تکرار نه وی کړل سوی ، نو زړونو ته به سکون او اطمینان په آسانه نه وو حاصل سوي ، نو په دی وجه دا حکم بار بار وکړل سو ، او په دی تکرار کی دی طرف ته دا هم اشاره وسوه ، چی دا بدلون آخری اوقطعی دی ، او ددې څخه وروسته دنوری تبدیلی څه امکان قدری هم نسته .

دبیان القرآن په لنډیز تفسیر کی چی دتطبیق کوم صورت لیکل سوي دی ، قرطبی هم یې داسی بیان نقل کړی دی ، چی ددې په وجه محض تکرار نه پاته کیږي ، لکه چی هغه وایې ، چی اول وار چی کوم حکم ، قَوْلَ وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوَلُّواْ وُجُوهَكُمْ شَطْرَهُ : راغې ، دا حکم دحضر (نه دسفر) دحالت دی ، یعنی کله چی ته په خپل ځای کی یې ، نو ته دمسجد حرام په طرف مخ کوه ، او بیا ټول امت ته ددې

حکم و کرل سو ، اود ، حَتَّٰ مَا كُنْتُمْ : مفهوم ددی بیان دمخه دا سو ، چی په خپل وطن او ښار کی چی چیری یاست نو په لمانځه کی بیت الله ته مخ کول لازمی دی ، دا حکم یوازی مسجد نبوی ﷺ پوری خاص نه دی .

بیادویم وار چی دغه الفاظو سره حکم و کرل سو ، نو دغه څخه مخکې مِنْ حَيْثُ خَرَجْتَ الْفَاظُو دا واضحه کړه چی دا حکم د وطن څخه دوتلو او د سفر د حالت دپاره دی ، او هرکله چی د سفر حالات مختلف وی ، کله دخو ورځو دپاره په یو کلی کی پاته کیدل را ځی او کله د سفر ختمولو موقع را ځی ، نو ددی دواړو حالتونو دعام کولو دپاره دریم وار بیا دی الْفَاظُو وَحَيْثُ مَا كُنْتُمْ زیاتولو سره وښودل سو ، چی د سفر چی کوم یو حالت وی ، په هر حالت کی ، په لمانځه کی دمسجد حرام په طرف مخ کول لازمی دی ، او په دی دریم وار تکرار سره ، د قبلی دبدلیدو یو حکمت دا هم وښودل سو ، چی مخالفو خلقو ته ددی وینا موقعه په گوتو را نه سي ، چی د نبی آخرالزمان قبله خو دتورات او انجیل په ډاگه ویناگانو کی کعبه الله په کار وه ، او دا رسول خو دکعبی په ځای بیت المقدس ته مخ کوی ، وَلِكُلِّ وَجْهَةٌ هُوَ مُوَلِّیْهَا : د وَجْهَةٌ لغوی معنی ده ، دیو شي په طرف مخ کول ، حضرت ابن عباس ؓ وایي چی دی څخه مراد قبله ده او د حضرت ابی بن کعب ؓ په قرات کی د وَجْهَةٌ هم نقل دی ، د آیت څخه مراد ، د جمهورو مفسرینو په نزد دا دی چی د هر قوم قبله ، چی ددی په طرف په عبادت کی دوی مخ کوی جلا جلا ده ، خواه په داسی کولو کی دوی ته د الله ﷻ د طرف څخه حکم سوي وی یا دوی په خپله یو طرف مقرر کړی وی ، په هر حال دا یو واقعی امر دی چی دمختلفو قومونو مختلفی قبلی را غلی ، نو په داسی حالت کی که چیری د نبی امی ﷺ دپاره څه یوه خاصه قبله مقرر کړل سي ، نو په دی کی دانکار او تعجب کولو څه خبره ده .

(په مذهبي او دیني مسئلو کی د فضول بحثونو څخه د څنگ کولو هدايت)

فَاسْتَبِقُوا الْخَيْرَاتِ ، ددی څخه په مخکني جمله کی دا فرمایلی وو ، چی دمختلفو قومونو مختلفی قبلی دی ، یو دبل قبلی نه منی ، نو په دی وجه دخپلی قبلی په حق کیدلو کی دې خلقو سره بحث کول بی فائدی دی ، ددی جملی حاصل دا دی ، چی هرکله دا معلومه ده ، چی دې بحث سره دې خلقو ته څه فائده نه رسیږي ، نو بیا دا بی فائدی بحث پرېږده ، په خپل اصلی کار کی اخته سه او دا کار چی په ښو کارونو کی خوازی کول او په دی کی دورانندی کیدو کوشش کول دی ، او هرکله چی په فضول بحثونو کی وخت بریادول ، او په ښو کارونو کی دورانندی کیدلو څخه سستی کول ، په عام طور سره د آخرت څخه دغافل کیدلو په وجه کیږي ، او چاته چی دخپل آخرت غم وی ، هغه هیڅ کله په فضول بحثونو کی نه اخته کیږي ، هغه دخپل مزل په ختمولو کی مشغول وی ، نو په دی وجه ورپسی جمله کی د آخرت دیادولو دپاره ارشاد و کرل سو ، اَيْنَمَا تَكُونُوا يَاتِ بِكُمْ اللهُ جَمِيعًا چی ددی مطلب دا دی چی بحثونو کی گټه بیلات ، او دخلقو د اعتراضونو څخه دمحفوظ کیدو فکر او غم ټول د دنیا دخو ورځو دپاره دی او ډیر ژر هغه ورځ راتلونکی ده ، چی په دی کی به الله ﷻ د دنیا ټول قومونه یو ځای کی د حساب اخیستلو دپاره را جمع کړی ، نو دعافل سړی کار خو دا دی ، چی خپل ټول وختونه ددغه ورځی په فکر او غم کی تیر کړی .

(په عبادتونو او ښوکارونو کې بغیر دغه وجې تاخیر کول ښه کار نه دی تلوار کول په کې په کار دی)

دَفَاتِبِقُوا ، دلفظ څخه دا هم معلومه سوه چې انسان ته په کار دی ، چې دغه ښه کار موقعه ورته په گوتو ورسې ، نو ددغه کار په کولو کې دې تاخیر نه کوی ، ځکه چې په ځینو وختونو کې په دغه تاخیر کولو سره دسړي څخه ددغه کار کولو توفیق ختم کېږي ، بیا سړی کار کولای نه سي ، خواه دا کار لمونځ وي ، که روژه وي ، حج وي ، که خیرات وي او که بل څه نیک کار وي ، په قرآن شریف کې دغه مضمون په ډیر ښه وضاحت سره دسورة انفال په دی آیت کې بیان سوي دي .

أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ وَاعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ :

ای دایمان خاوندانو! تاسی دالله ﷻ او درسول الله ﷺ وینا پوره کوی کله چې رسول الله ﷺ تاسی ته ستاسی دژوند درکولو څیز طرف ته بلی او پوه سي ، چې الله ﷻ آړ گرځی دانسان او دانسان دزړه ترمینځه .

(آیا هریو لمونځ په اول وخت کې کول بهتر دی؟)

په نیکو کې ددې وړاندی کیدو څخه ځینی فقهاؤ ددې خبری دلیل نیولی دی ، چې هریو لمونځ په اول وخت کې کول غوره کار دی او دحدیث روایاتو څخه ددې خبری په تائید کې یې نقل کړی دی ، چې په دوی کې په اول وخت کې دلمونځ کولو دغوره والی ذکر دی ، او دامام شافعی رحمته الله علیه دغه مذهب دی ، لیکن امام اعظم رحمته الله علیه او امام مالک رحمته الله علیه دحدیث د نورو روایتونو په بناء باندی په دی معامله کې تفصیل کړی دی هغه داسی چې په کومو لمونځونو کې رسول الله ﷺ د وروسته کولو تعلیم په خپله ویناو عمل دواړو سره کړی دی ، نو د داسي لمونځو غوره وخت دغه دی (یعنی تاخیر کول غوره دی) پاته نور لمونځونه په خپل اصل باندی په اول وخت کې کول غوره دی ، مثلاً په بخاری کې دحضرت انس رضی الله عنه په روایت کې دماخوستن دلمونځ وروسته کول ذکر دی ، او حضرت ابی هریره رضی الله عنه ویلی دی چې رسول الله ﷺ ته دماخوستن لمونځ وروسته کول غوره وو (قرطبی ج ۲ ص ۱۲۲)

هم دغه ډول په بخاری او ترمذی کې دابوذر رضی الله عنه په روایت نقل دی چې یوسفري حضرت بلال رضی الله عنه دماخوستن د لمونځ دپاره دآذان کولو اراده وکړه ، نو نبی کریم صلی الله علیه و آله د داسي کولو څخه دی منع کي ، او وی فرمایل چې کله وخت لږ غوندی یخ سي نو دغه وخت کې آذان وکړه ، ځکه چې دگرمی زیات والی د دوریخ داورځینی دی مطلب داسو چې دگرمی په وخت کې رسول الله ﷺ دماخوستن لمونځ وروسته کول غوره ښکاره کړل . ددغه روایتونو په بناء امام ابوحنیفه رحمته الله علیه او امام مالک رحمته الله علیه وایي ، چې داسي لمونځونه په اول وخت کې دکولو دا شکل دی ، چې هرکله وخت مستحب لمونځونو دپاره داخل سي ، نو بیادې تاخیر نه کوی (یعنی دلته داوول څخه مراد دمستحب وخت اول مراد دی) او کومو لمونځونو کې چې دتاخیر کولو حکم راغلی نه دی ، نو په دغه لمونځونو کې بالکل اول وخت غوره دی ، لکه دماښام سو .

په هر حال دلور ذکر سوي آیت څخه په اتفاق سره دا معلومه سوه چې کله دلمانځه وخت راسي نو بغیر دغه شرعی او طبعی ضرورت څخه لمانځه کې تاخیر کول غوره کار نه دی ، ضرورت شرعی خو هغه دی چې مخکې ذکر سو ، چې په ځینو لمونځونو کې دتاخیر حکم رسول الله ﷺ کړی دی او ضرورت طبعی دا دی چې دمریضی یاد نورو حاجتونو په وجه تاخیر وکړل سي .

كَمَا أَرْسَلْنَا فِيكُمْ رَسُولًا مِّنكُمْ يَتْلُو عَلَيْكُمْ آيَاتِنَا وَيُزَكِّيكُمْ

څنگه چې ولیرل مونږ په تاسی کی پیغمبر له تاسی څخه چی ووايي په تاسی باندی زمونږ ایتونه او پاکوی

وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُمُ قَالَهُم تَكُونُوا تَعْلَمُونَ ﴿١٥٦﴾

تاسی اوبیسی تاسی ته کتاب او دهغه رازونه اوبیسی تاسی ته هغه چې تاسی ته یی علم نسته.

فَاذْكُرُونِي أَذْكُرْكُمْ وَاشْكُرُوا لِي وَلَا تَكْفُرُونِ ﴿١٥٧﴾

نو یاد کړی ما ، زه به یاد کړم تاسی او احسان ومنی زما او نا شکر ی مه کوی زما .

لنډتفسیر : یعنی مونږ کعبه مقرر کړه ، او حضرت ابراهیم عليه السلام دعا چې دکعبی جوړولو دمقبولیت په حقله وه ، دا رنگه قبوله سوه ، څنگه چې دهغه دویمه دعا ، چې دمحمد عليه السلام دلیرلو متعلق وه ، قبول کړل سوه چې ، په تاسو خلقو کی مونږ یو (دلوی ډول) پیغمبر ولیري (چې هغه) ستاسی څخه (دی او هغه) زمونږ آیاتونه (اوحکونه) وایي تاسو ته یی او روی او (دوهمنو ، جاهلی رسمونو څخه) ستاسو صفایي کوی او تاسو ته د کتاب (الهی) او د پوهی خبری بنی ، او تاسو ته داسی (دفائدی) خبری درزده کوی اوبنښی چې ددې تاسو ته هډو خبر هم نه وو ، (او نه ددې دپاره اول کتابونه او نه عقل کافی وو او داسی ډول در رسول الله عليه السلام لیرلو دپاره ابراهیم عليه السلام دعا کړی وه ، نو دهغه ظهور وکړل سو) دغه (ذکر سوي) نعمتونو باندی ما (دنعمت ورکونکي په حیثیت سره) یاد کړی ، زه به تاسو (په مهربانی کولو سره) یاد کړم او زما (دنعمت) شکر ادا کړی او (دنعمت څخه په انکار کولو سره یا تابعداری پرېښودو سره) زماناشکری مه کوی .

علوم او مسائل

تردی خو دقبلي بحث را روان وو او اوس دا بحث یی په داسی مضمون باندی ختم کی ، چې ددې بحث په تمهید کی دحضرت ابراهیم عليه السلام په دعا کی ضمناً راغلی وو ، یعنی رسول الله عليه السلام دحضرت ابراهیم عليه السلام په اولاد کی ، په یو خاص ډول سره لیرل ، په دی کی دی خبری ته هم اشاره وسوه ، چې در رسول الله عليه السلام په لیرلو کی دکعبی دجوړونکی ددعاهم دخل اولاس وو ، نو په دی وجه که چیری ددغه رسول قبله جوړه کړل سوه ، نو په دی کی دانکار او تعجب کولو څه خبره نسته .

کَمَا أَرْسَلْنَا کی کاف حرتشبییه ددې یوه توجیه خو هغه ده چې کومه لنډیز تفسیر کی ذکر سوه دویمه توجیه دا هم کیدای سي چې هغه قرطبی ج ۲ ص ۱۷۰ / ۱۷۱ ، کړی ده چې ددې حرف (کاف) تعلق د وروستنی آیت ، فَاذْكُرُونِي : سره دی او معنی یی دا ده چې څنگه مونږ په تاسو باندی یو نعمت دقبلي کړی دی ، بیا د دویم نعمت در رسول الله عليه السلام دلیرلو کړی دی ، داسی یو نعمت ذکر الله هم دی ددې ټولو نعمتونو شکر ادا کوی ، ددې دپاره چې دا نعمتونه نور هم زیات سي ، قرطبی وایي چې ، کَمَا أَرْسَلْنَا

کاف داسي دی ، لکه چې په سورة انفال کي د ، کَمَا أَخْرَجَكَ : اود سورة حجر په آخر کي د ، کَمَا أَنْزَلْنَاهُ عَلَى الْمُتَقَسِّمِينَ : کاف دی

فَاذْكُرُونِي أَذْكُرْكُمْ : د ذکر اصلي معنی یادول دی ، چې ددې تعلق د زړه سره دی ، په ژبي سره ذکر کولو ته هم ذکر په دی وجه ویل کیږي ، چې ژبه د زړه ترجمانی کوی ددې څخه معلومه سوه ، چې د ژبي ذکر هلته معتبر دی چې ددې سره په زړه کي هم د الله ﷻ یادول وی ، مولانا رومی ددې متلق فرمایي .

(برزبان تسبیح در دل گاوخر) (این چنین تسبیح کړی دارد اثر)

لیکن دی سره دا هم یاد لرل په کار دی چې که چیري یو سړی په ژبي سره په ذکر تسبیح کي مشغول وی ، لیکن دهغه زړه په ذکر کي لگیدلی نه وی ، نو دا هم د فائدي څخه خالی نه دی ، حضرت ابو عثمان رضی الله عنه ته چا د دغه رنگ حالت شکایت وکړ ، چې مونږ خوپه ژبه باندی ذکر کوو ، لیکن په زړونو کي ددې هیڅ قسم خوږوالی نه پیدا کوو ، دوی ورته وویل ، په دی باندی هم د الله ﷻ شکر کوه چې هغه ستایو اندام یعنی ژبه په اطاعت کي لگیا کړی ده ، قرطبی ج ۲ ص ۱۷۱ ،

(د الله ﷻ د ذکر فضیلتونه)

دیردی او دغه یو فضیلت خوڅه کم نه دی ، چې کوم بنده الله ﷻ یادوی ، نو الله ﷻ هم هغه یادوی ، ابو عثمان نه دی رضی الله عنه وایي چې زه هغه وخت پیژنم کوم وخت چې الله ﷻ مونږ یادوی ، خلقو پوښتنه ورڅخه وکړه چې تاته دا څنگه معلومیدلای سي ، نو هغه وویل ، چې دا داسي چې د قرآن شریف مطابق ، کله چې مومن بنده الله ﷻ یادوی ، نو الله ﷻ هم هغه یادوی ، نو په دی وجه دا پوهیدل ټولو ته آسان دی ، چې کوم وخت مونږ د الله ﷻ په یادو کي مشغول یو نو الله ﷻ هم مونږ یادوی .
او د آیت دا معنی هم کیدلای سي چې تاسی ما زما د احکامو په اطاعت سره یاد کړی ، نو زه به تاسي په ثواب درکولو او بخښنی سره یاد کړم ، حضرت سعید بن جبیر د ذکر الله دغه تفسیر کړی دی ، هغه وایي ، فَمَنْ لَمْ يَطْعَمْهُ لَمْ يَذْكُرْهُ وَإِنْ كَثُرَتْ صَلَاتُهُ وَتَسْبِيحُهُ (چا چې د الله ﷻ د حکمونو پیروی ونه کړه ، هغه الله ﷻ یاد نه کړی ، که څه هم په ظاهره دده لمونځونه او تسبیحونه ډیر ولی نه وی)

(د الله ﷻ د ذکر اصلي حقیقت)

قرطبی اول مرجع هم دغه مخ د ابن خویزمناذ د احکام القرآن په حواله ، یو حدیث ددې مضمون نقل کړي دي ، چې ددې ترجمه دا ده چې رسول الله ﷺ فرمایلی دی چې چا د الله ﷻ اطاعت وکړي یعني دهغه د احکامو یې تابعداری وکړه ، نو هغه الله ﷻ یاد کړي ، که څه هم دهغه (نفلی) لمونځ او روژه وغیره کم وی او چا چې د الله ﷻ د حکمونو تابعداری ونه کړه نو هغه الله ﷻ هیر کړي ، که څه هم په (ظاهره) دهغه لمونځونه روژي تسبیحونه وغیره زیات وی .

حضرت ذوالنون مصری رضی الله عنه فرمایلی دی چې کوم سړی په حقیقی طریقی سره الله ﷻ یادوی ، نو هغه د الله ﷻ په مقابله کي ټولو شیان هیر وی ، او ددې په بدله کي الله ﷻ په خپله دده دپاره د ټولو شیانو حفاظت کوی ، او د ټولو شیانو عوض ده ته ورکوی ، اوله مرجع ص ۱۷۲ ،

او حضرت معاذ رضی الله عنه فرمایي ، چې دانسان یو عمل هم هغه د خداي د عذاب څخه خلاصولای نه سي ، څنگه

چی دخدای ﷺ یاد خلاصون ورکوی ، او په یو حدیث قدسی کې د حضرت ابوهریره ؓ څخه نقل دی چی الله ﷻ فرمایې چی زه دخپل بنده سره ترهغه وخته یم ، ترڅو چی هغه مایاد وی ، او زما په ذکر کې دهغه شونډی خوځي ، د ذکر الله فضائل یې شمیره دی ، ددې لنډه خلاصه ما په خپله رساله ، ذکر الله ، کې کړې ده

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ ﴿٥٧﴾

ای مسلمانانو! مدد حاصلوی به صبر او په لمانځه سره بیشکه الله صبر کوونکو سره دی .

تړون: د قبلي په بدلیدلو باندې دمخالفینو د اړخ څخه چی کوم اعتراض وو ، ددې دوه اثرونه وو ، یو په مذهب اسلام باندې چی اعتراض کولو څخه دمذهب اسلام په حق والی کې شبه پیدا کول وو ، په مخکنې آیاتونو کې ددې اعتراض جواب وکړل سو او هم دغه ډول ددې اعتراض اثر دمذهب اسلام څخه دفع کړل سو ، دویم اثر داهل اسلام په طبیعتونو باندې وو ، هغه داسی چی اعتراض کولو سره اوبیا خصوصاً د جواب ورکولو څخه وروسته هم په دی باندې دبی ځایه اصرار کولو په وجه په زړه کې غم اوصدمه پیدا کېږي ، نو په دی آیت کې ددې دویم اثر دلیری کولو دپاره دا طریقه وښودل سوه ، چې صبر کوی او لمونځ کوی .

لنډتفسیر: ای دایمان خاوندانو ، (دخپل طبیعتونو څخه دغه سپکولو دپاره) دصبر اولمونځ څخه مدد حاصل کړی ، بیشکه الله ﷻ (هرڅنگه) صبر کوونکو سره وی (نو دلمونځ کوونکو سره خو لازیات وی ، وجه دا ده ، چی لمونځ دټولو څخه لوی عبادت دی ، نو هرکله چی په صبر کولو کې دا وعده ده ، نو لمونځ چی هغه دصبر څخه لوی دی نو په دی کې خو به دا وعده او زیری په درجه اولی وي .

علوم اومسائل

(صبر اولمونځ دهر مشکل حل اودهر تکلیف علاج دی)

اسْتَعِينُوا بِالصَّبْرِ وَالصَّلَاةِ: په دی آیت کې داهدایت دی چی دانسان دټولو حاجتونو دپوره کولو او دټولو آفتونو او دتکلیفونو دلیری کولو نسخه د دوو اجزاؤ څخه جوړه ده ، یوصبر بل لمونځ ، ددې نسخی دعام کیدلو په حقله ، چی دی سره ټول حاجتونه پوره کېږي ، او ټول غمونو ختمیږي قرآن شریف داسي اشاره کړې ده ، چی اسْتَعِينُوا یې عام پریښی دی دڅه خاص شي ذکر یې نه دی کړی چی په فلانی کار کې ددې دوو شیانو څخه مدد اخلی ، نو ددې څخه معلومه سوه چی دا دوه شیان داسي دی ، چی په دوی سره د انسان په ضرورت او حاجت کې مدد حاصلیدلای سي ، په تفسیر مظهری ج ۱ ص ۱۵۱ کې دا عام والی واضح کړل سوي دي ، اوس ددې نسخی په دی دوو اجزا ، باندې ځان پوه کړی .

(دصبر اصل حقیقت)

دصبر اصلی معنی ده ، خپل نفس منع کول او په نفس باندې قبضه پیدا کول په قرآن اوسنت کې دصبر دری څانگی دی ، یو خپل نفس دحرامو اوناروا شیانو څخه بندول ، دویم نفس دعبادتونو اودالله ﷻ دفرمانبرداری پابندول ، دریم په مصیبتونو او آفتونو باندې صبر کول ، یعنی چی څه مصیبت راسي هغه دالله ﷻ دطرف څخه گټل او ددې دښه بدلی امیدلرل او دی سره که چیري دتکلیف او دپریشانی

دڅرگندولو دپاره څه الفاظ دخلي څخه وزي ، نو دا دصبر سره منافي نه دي (دا خبره ابن كثير ج ۱ ص ۳۴۶ كي دسعيدبن جبیر څخه ذکر كړې ده)

دا دري سره ځانگي دصبر په فرضوكي دا خل دي ، په هريو مسلمان باندې دا پابندۍ ده ، چي دري سره صبرونه دي كوي ، دعامو خلقو په نزد صبر صرف دريمي ځانگي ته وايي ، او اوله اودريمه شعبه چي دا دصبر اصل اوبنياد دي ، په صبر كي دا خل نه گني .

دقرآن اوحديث په اصطلاح كي ، صابرين دهغو خلقو لقب دي چي دوي دصبر دري سره ځانگوباندې كلك ولاړ وي ، په ځينو رواياتو كي دي ، چي دقيامت په ورځ به آواز وكړل سي ، چي صابرين چيري دي ؟ نو هغه خلق به را پاڅي چاچي دصبر په دري سره ځانگوباندې كلكه خپله زندگي تيره كړې وي او دوي ته به بغير دحساب څخه جنت ته داخليدو اجازه وركړل سي ، ابن كثير اوله مرجع هم دغه مخ ددې روايت دنقل كولو څخه وروسته ويلي دي چي دقرآن دي آيت **إِنَّمَا يُوفِي الصَّابِرُونَ أَجْرَهُمْ بِغَيْرِ حِسَابٍ** ، الزمر كي دي خبري ته اشاره ده .

ددې نسخي دويم جزء لمونځ دي چي هغه دانسان دټولو ضرورتونو پوره كولو دپاره او ټولو پرشانيو او تكليفونو دليري كولو دپاره اكسير دي ، دصبر چي كوم بيان اوس اوس وليكل سو ، ددې څخه دا معلومه سوي ده ، چي په حقيقت كي لمونځ او ټول عبادتونه دصبر جزئيات دي ، ليكن دا لمونځ جلا ذكر په دي وجه وكړل سو ، چي په ټولو عبادتونو كي ، لمونځ يو داسي عبادت دي چي دصبرمكمله نمونه ده ، ځكه چي دلمانځه په حالت كي ، نفس په عبادت او اطاعت باندې بندولاي سي او ورسره دټولو گناهونو اومكروه كارونو څخه ، بلكه د ډيرو مباح كارونو څخه هم منع كولاي سي ، نو په دي وجه صبر چي معني يې نفس په قابو كي كول او دټولو اطاعتونو فرمانبرداره جوړول او دگناهونو څخه بيزاره كول دي ، دلمونځ يو عملي مثال دي .

ددې څخه زيات دلمونځ دپاره دانسان دټولو حاجتونو په پوره كولو كي او دټولو مصيبتونو څخه په خلاصونو كي يو خاص اثر هم دي ، كه څه هم ددې وجه او سبب معلوم هم نه وي ، لكه چي ځيني داروگان موثر بالخاصه منل كيږي ، يعني دگرموالي اويخوالي دكفياتو په حساب سره لكه چي ديو خاص مرض دليري كولو دپاره ځيني داروگان موثر بالخاصه وي ، لكه دپښتورگي د درد دپاره دفزنگي داني په لاس ياپه خوله ايبښودل او ډيرو مرضونو دپاره عود صليب وغيره په غاړه كي اچول موثر بالخاصه دي ، سبب يې معلوم نه دي ، دوسپني را كښل دمقناطيس اثر بالخاصه دي ، څه سبب يې معلوم نه دي ، دغه رنگ لمونځ دانسان دټولو حاجتونو پوره كولو كي او دتكليفونو څخه په خلاصولو كي اثر بالخاصه لري ، ليكن شرط په كي يو دا دي چي لمونځ په پوره آدابو او خشوع او خضوع سره ادا كړل سي ، زمونږ لمونځونه چي اثر نه لري ددې وجه بس زمونږ قصور دي ، چي دلمونځ په آدابو او خشوع خضوع كي كوتاهي كوو ، كه چيري داسي نه وي ، نو درسول الله ﷺ خو دا عادت مبارك وو چي كله به څه مهم ورته پيښ سو ، نو لمونځ ته به يې رجوع كوله ، او دلمونځ په بركت به يې الله ﷻ دا حاجت پوره كوي ، په حديث كي دي .

اذا حزه امر لزع الى الصلوة : رسول الله ﷺ ته چي به كله څه ضرورت او حاجت پيښ سو ، نو لمانځه ته به يې رجوع كول .

(صبر اولمونځ دېولو مشكلاتو او تگليونو څخه دنجات سبب په دې وجه دې چي په صبر سره دالله ﷻ ملگرتيا حاصلېږي)
 اِنَّ اللّٰهَ مَعَ الصّٰبِرِيْنَ : په دې جمله كي داراز بنودل سوي دې ، چي صبر د مشكلاتو دحل او دمصبيتونو دليري كولو سبب څنگه گرځي د ارشاد حاصل دا دې چي د صبر په نتيجه كي انسان ته دالله ﷻ ملگرتيا حاصلېږي ، او دا ظاهره خبره ده چي چاته دالله ﷻ ملگرتيا حاصله سي ، نو دهغه كوم يو كار بنديداي سي ، او كوم يو مصيبت هغه عاجز كولي سي ؟

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ

او مه وايست هغوی ته چی مړه سی دالله ﷻ په لاره کی چی دوی مړه دی بلکه دوی ژوندی دی

وَلَكِنْ لَا تَشْعُرُونَ ۝ وَلَنَبْلُوَنَّكُمْ بِشَيْءٍ مِّنَ الْخَوْفِ

ليکن تاسی ته درک نسته ، او خامخا مونږ به ازمينت کوو په تاسی باندی ، په لږ بيري

وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّغِيرِ

اولوبی او نقصانونو سره دمالونو اودځانونو اودميوو

وَبَشِّرِ الصّٰبِرِيْنَ ۝ الَّذِيْنَ اِذَا اَصَابَتْهُمُ مُّصِيبَةٌ قَالُوْا

او زيري ورکړه صبر کوونکو ته ، چی کله ورسپړي دوی ته مصيبت نو وايي

اِنَّا لِلّٰهِ وَاِنَّا اِلَيْهِ رٰجِعُوْنَ ۝ اُولٰٓئِكَ عَلَيْهِمْ صَلَوٰتٌ مِّن رَّبِّهِمْ

مونږ دالله مال يو او مونږ دده په طرف واپس کيدونکی يو ، داسی خلقو باندی مهربانی دی ددوی دپروردگار

وَرَحْمَةٌ مِّن رَّبِّهِمْ ۝ اُولٰٓئِكَ هُمُ الْمُتَّقُونَ ۝

اورحمت اودغه خلق دی په سیده لاره .

تقون : په ذکر سوي آيت كي په خاصه ناگواره واقعه باندی د صبر كولو تعليم اود صبر كوونكو ، فضيلت بيان كړل سوي دي ، اوس په دې آيتونو كي دځيني نورو خلاف طبع واقعاتو دتفصيل ، او په دې باندی د صبر كولو دترغيب او دفضيلت بيان دی او په دغه واقعاتو كي دكافرو سره دجنگ جگړی مضمون يې په دوو وجو وړاندی کی اول دا چی دا لوی دی او په لوی شي باندی صبر كوونکی خو په طريق اولی په

کوچنی باندی صبر کوی ، دویم په دی وجه چی دمقام دنسابت په وجه ځکه چی ذکر سوی معترضینوته دا معامله پېښه سوي ده .

لنوتفسیر: او کوم خلق چی دالله ﷻ په لار کی (یعنی ددین دپاره) قتل کړل سی ، ددوی (داسي فضیلت دی چی ددوی) په باره کي داسي مه وایاست دوی (دمعمولی مرو په ډول) مړه دی بلکه دا خلق (په یو جلاړنگ ژوند سره) ژوندی دی لیکن تاسو (په خپلو موجودو) حواسو سره (ددې ژوند) معلومول نه سي کولی او (وگوری) چی مونږ به (درضا او غاری اینودو صفت ، چی هغه دایمان تقاضاوه) ستاسی امتحان واخلو څه قدری بیړی سره (چی هغه دمخالفینو په حملی سره او یا دحادثاتو او تکلیفونو په راتلو سره راځی) او (قدری فقر) او لوړی سره او (څه قدری) دمال ځان او دمیوو په کمی سره (مثلاً حیوان مړ سي ، یا یو انسان مړ سي ، یا ناجوړه سي یا میوه او دمځکی حاصلات خراب سي نوتاسی صبر کوی) او (چی کوم خلق په دی امتحانونو کي پوره وخیژی او مستقل پاته سي نو) ته داسي صبر کوونکو ته زیری واوروه (چی دچادا عادت وی) چی په دوی باندی کله څه مصیبت را سي نو دوی (په عقیده اویقین سره داسي) وایي چی مونږ خو (سره دمال او عیال څخه په اصل کي) دالله ﷻ ملکیت یو (او حقیقی مالک له ، په خپل ملک کي دهر قسمه تصرف کولو اختیار حاصل دی ، په دی سره دمملوک دتنگولو اختیار حاصل دی ، په دی سره دمملوک دتنگولو څه معنی او مطلب نسته) اومونږ ټول (ددنیا څخه) الله ﷻ څخه تلونکی یو (نو ددې ځای دتقصانونو بدله به را کړل سي ، چی هلته ورسو ، او دزیري هغه مضمون کوم چی به دوی ته آورول کیږي ، هغه دا دی چی) په دی خلقو باندی (جلا جلا) خاص خاص رحمتونه هم دخپل پروردگار دطرفه به وی او (په ټولو باندی په شریکه سره) عام رحمت به هم وی او دا هغه خلق دی چی دوی (حقیقت حال ته) رسیدلی دی (چی الله ﷻ دهر شي مالک گڼی او دتقصان بدله ورکوونکی گڼی)

علوم او مسائل

(دشهیدانو او نبیانو دبرخ ژوند او په دی کي درجي)

دا خو ټولو ته معلومه ده چی داسلام درواياتو دمخه هر مرکیدونکی ته په برخ کي یو خاص قسم ژوند حاصل وی ، چی دی سره هغه دقبر دعذاب یادثواب احساس کول کیږي ، په دی ژوند کی دمومن اودکافر ، صالح او دفاسق ، څه فرق نسته ، لیکن ددغه برخي ژوند مختلفی درجی دی ، یوه درجه کي خو ټول برابر دی ، او څه درجی دنبیانو اوصالحانو دپاره خاص دی او دوی هم یو تریله په دی ژوند کی درجی لری ددې مسئلې په تحقیق دعلمائو بی شمیره مقابلی اورسالی سته ، لیکن په دوی کی چی کومه خبره کتاب الله اوسنت رسول ته نږدی ده اودشبهو څخه پاکه ده ، هغه حضرت حکیم الامت تهانوی رحمۃ اللہ علیہ په بیان القرآن ج ۱ ص ۸۷ کی واضحه کړی ده ، دلته ددې نقل کول ښه گڼم .

ف: داسي قتل کړل سوي ته چی دالله ﷻ په لاره کي قتل سي شهید ویل کیږي او دده په حقله داسي ویل ، چی دی مړ سو صحیح او روا دی ، لیکن دده مرگ دنورو مرو په ډول گڼل منع کړل سوي دي ، ددې وجه دا ده چی دمرگ څخه وروسته که څه هم برخي ژوند هرچاته حاصل دی او ددې په وجه دجزا او

د سزا علم لری ، لیکن شهید ته په دی ژوند کی دنورو مرو څخه یو قسمه فرق حاصل دی او هغه دا دی چی ددی ژوند نښی نښانی او اثرونه په ده کی دنورو مرو څخه قوی دی ، لکه چی دپښو دگوتو سرونو او پوندو دواړو کی که څه هم ژوند سته ، او د ژوندون نښی په دواړو کی هم سته ، لیکن دگوتو په سرونو کی دژوند آثار لکه احساس وغیره دپوندو په مقابله کی زیات وی ، دغه رنگ په شهیدانو کی د ژوند آثار دعامو مرو څخه ډیر زیات وی ، تر دی چی د شهید د ژوند د قوت یو اثر د معمولی مرو په خلاف ، دده ظاهری چشی ته هم رسیدلی دی ، هغه دا چی دده جثه باندی سره ددی څخه چی دا دغونښی او دپوستکی مجموعه ده ، خاوره اثر نه کوی او د ژوندی جسم په ډول صحیح سالم وی ، لکه چی په دی باندی احادیث او مشاهدی شاهد دی ، نو ددی امتیاز په وجه شهیدانو ته ژوندی وویل سوه ، او د دوی په باره کی دا وویل سوه ، چی دوی ته د نورو مرو په ډول مړه مه ورته وایاست ، لیکن په ظاهری حکمونو کی چی دوی دعامو مرو په ډول دی ، د دوی میراث تقسیمیري ، د دوی بیبیانی دنورو خلقو سره نکاح کولای سی ، او دغه برزخی ژوند دی چی په دی کی نییان د شهیدانو څخه هم زیات امتیاز اوقوت لری ، تر دی پوری چی دجسم سالم پاته کیدو څخه علاوه ددغه ژوند څه اثرات په ظاهری حکمونو باندی غورځیري ، مثلاً د دوی میراث نه تقسیمیري ، د دوی بیبیانو سره د نورو نکاح نه کیري نو په دی ژوند کی دټولو څخه زیات قوی پیغمبران او بیا شهیدان دی ، او عام مرو کی خو دا ژوند سته ، لیکن د شهیدانو په ډول نه ، البته دځینی احادیثو څخه معلومیري چی ځینی اولیاء اوصحاء هم په دغه فضیلت کی د شهیدانو سره شریک دی نو ددی احادیثو مطلب دا دی چی دنفس سره په مجاهده کی مړ کیدونکی ته په معنی کی د شهادت درجه حاصله ده ، یاخو دې داسی وویل سی ، چی په آیت کی د شهداء تخصیص دعامو خلقو په اعتبار سره کرل سوي دی ، د شهداؤ سره دیوی مرتبی دنورو خلقو صالحینو او صدیقینو په اعتبار سره نه دی سوي .

او که چاد یو شهید جثه خاوری سوي موندلی وی نو هغه دی وگتړی چی ممکنه ده چی دده نیت به خالص نه وو ، او د شهادت مدار په نیت باندی دی ، صرف قتل کیدل شهادت نه دی ، او که چیري فرضاً داسی یو شهید بیا پیداسی چی دهغه جثه خاورو خوړلی وی او په لاره د خدای کی دده قتل د شهادت دټولو شرطونو سره پوره هم وی نو ددی په وجه دا ویل کیري ، چی په حدیث کی د کوم شی تصریح ده ، هغه دا ده چی دنییانو او د شهیدانو جسم مخکه نه خوری ، یعنی خاوره د دوی جسم خرابولای نه سی د اجزاء ارضیه د خاوری وغیره څخه علاوه څه بل شی سره د دوی دجسم متاثره کیدل او فنا کیدل بیا هم ممکن دی ، ځکه چی په مخکه کی الله ﷻ نور ډیر قسمونه ددهاتونو او دهاتونو د اجزاؤ اېښودلی دی ، نو که چیری دغه شیانو څخه دیو شهید جسم متاثر سی ، نو دا ددی آیت سره ټکر نه خوری .

لکه چی دنورو مرکبو اجسامو ، مثلاً دوسلی د داروگانو ، دخوراګونو ، داوبو اور او دبادو اثر دنییانو په جسم باندی هم ثابت دی ، او د شهیدانو ژوند دمرګ څخه وروسته دنییانو دژوند (مخکې دمرګ) څخه ډیر قوی خو نه دی ، دمخکې په ځینی حصو کی ځینی غیر اجزاء ارضی هم شامل وی ، لکه چی څنګه په نورو عناصرو کی هم نور مختلف عناصر شامل وی ، نو که چیري ددغه غیر اجزاء ارضیه په وجه د دوی

اجسام متاثرسي نوددې څخه په هغه احاديثو باندې څه قسمه اشكال نه را ځي ، چي دى كي حرمت دا جساد الانبياء على الارض راغلى دى (يعني په مخكه باندې دا حرام كړل سوي دى چي دنبيانو جثي وځوري)

اوبو جواب دا دى چي دشهيدانو دجثو د امتياز دپاره دا كافى ده ، چي دنورو مړو په مقابله كي تر ډيري مودې پوري ، د دوى جثي دڅاورو څخه نه متاثره كيږي ، كه څه هم څه وخت وروسته بيا متاثره سي او دا حاديثو څخه دا خبره غرض ده چي د دوى دجثو محفوظ پاته كيدل دعادت څخه بهر خبره ده ، او دعادت بهر كيدو دپاره دوه صورتونه دى ، يوصورت دهميش دپاره محفوظ پاته كيدل او دويم وږده محفوظتيا او هر كله چي عالم برزخ په حواسو يعنى سترگو ، غوږو ، اوپزه اولاس سره نه معلومېږي ، نو په دى وجه يې ، لَا تَشْعُرُونَ : وويل ، چي تاسى ددې حيات حقيقت نه سي معلوملاى .

(په مصيبتونو باندې صبر كول ددې دآسانولو يو خاص تدبير دى)

ف : دالله ﷻ دطرفه ، په بندگانو چي كوم امتحان كيږي ، ددې حقيقت د وَ اَذْبَتْلَى اِبْرَاهِيمَ رَبُّهُ په تفسير كي تيرسوي دي ، او دحوادثو د راتلو څخه وړاندې د دوى دخبر ور كولو فائده دا سوه ، چي صبر كول آسانېږي ، او كه چيري داسي نه سي نو په ناڅاپه صدى سره زياته پريشاني راځي ، او دا خطاب ټول امت ته دى ، نو ټولو پوهيدل په كار دى چي دنيا دتكليفونو ځاى دى او په دى وجه ددې ځاى حوادث عجب او غريب ونه گڼل سي نو بې صبري به را نه سي ، او هر كله چي دا خلق صرف دصبر په عمل كي ټول مشترك دى ، نو په دى وجه ددې بدله مشتركه ، عام رحمت دى ، چي ددې وعده صرف په صبر باندې كړل سوي ده ، او هر كله چي دهر صبر كوونكې دصبر مقدار اوشان جلاجلادى ، نو ددغه جلاوالي بدله به په جلا جلا مهربانو سره وي ، لكه په دنيا كي دانعامونو ور كولو په موقعه دخوراك دعوت خوعام وي ، ليكن روپى او جوړى هر يوه ته دحيثيت اود خدمت په قدر ور كولاى سي .

(په مصيبت كي انالله به پوه سره ويل دتسكين قلب ډير ښه علاج دى)

دصبر كوونكو متعلق چي دا يې فرمايلى دى چي دوى دمصيبت په وخت كي اِنَالله وَاِنَا اِلَيْهِ رَاْجِعُونَ وايي ، ددې څخه مقصد دا تعليم ور كول دى ، چي په تكليف اومصيبت كي غير خلقو ته داسي ويل په كار دى ، ځكه چي په داسى ويلو كي ثواب هم لوى دى او كه چيري دزړه دپوهي څخه دا الفاظ وويل سى ، نو دغم دليري كولو دپاره او زړه ته دتسلى ور كولو دپاره دا اكسير اثر هم لرى .

اِنَّ الصَّفَاَ وَالْمَرْوَةَ مِنْ شَعَارِ اللّٰهِ فَمَنْ حَجَّ الْبَيْتَ وَاَعْتَمَرَ فَلَا جُنَاحَ

بیشكه صفا او مروه دښانو څخه دى دالله ﷻ نو چاچي حج وكى دبیت الله يايى عمره وكړه نوڅه

عَلَيْهِ اَنْ يَّكُوفَ بِهَمَا وَمَنْ تَطَوَّءَ خَيْرًا لَّانَّ اللّٰهَ

گناه نسته په ده چي طواف وكى په دى دواړوكى اوڅوك چي دخپلى خوښى څخه وي څه نيكى ، نوالله ﷻ قدر دان

شاکر علیہ السلام

دی هرڅه باندی علم لرونکی دی.

توون: په تیرو آیتونو کي، وَابْتَلَىٰ اِبْرَاهِيْمَ: څخه واخله ترلیری پوری دځانه کعبی مفصل ذکر سوي دی، چی ددی په اول کي دځانه کعبی دځای دعبادت کیدلو بیان وو او ورپسی دحضرت ابراهیم عليه السلام ددعاقصه وه چی دوی دا درخواست کړی وو، چی مونږ ته دمناسک حج (اعمال حج) احکام وښایی او په مناسکو حج کي حج او عمره هم دا ځله ده، نو دبیت الله ځای دعبادت کیدل څنگه چی ددې څخه ظاهر کړل سو، چی دا دلمانځه دپاره قبله جوړه کړل سوه، نو دغه رنگ په حج او عمره کې بیت الله مقصد جوړ کړل سو او دبیت الله اهمیت ظاهر کړل سو، اوس په دی آیت کي دپو داسي مضمون بیان دی، چی ددې تعلق دی خبری سره دی، چی دحج او عمری څخه مقصد بیت الله دی (یعنی دبیت الله زیارت کول دی)، او هغه مضمون دا دی چی صفا اومروه په مکه کي دوی غوندی دې، په حج او عمره کې دکعبی دطواف کولو څخه وروسته خلق د دوی په مینځ کي څغستل کوی او دی څغستلو ته سعی ویل کیږي، اوهرکله چی داسعی به دجاهلیت په زمانه کی هم کیدای سوه، او په دغه زمانه کي په صفا او مروه کي څه بتان هم ایښودل سوي وو، نو په دی وجه دځینی مسلمانانو داشبهه په زړه کي پیدا سوه، چی دا (یعنی سعی) دجاهلیت رسم او رواج به وی، او دگناه سبب به وی، اوځینو خلقو دا په جاهلیت کي هم گناه گنرله، نو دوی ته دا شبهه پیدا سوه چی شاید دا به په اسلام کي هم گناه وی، نو په دی آیت کي الله ﷻ ددې شبهی دفع وکړه، اوس ددې مضمون او ددې څخه په مخکنی مضمون کي د تړون وجه دا سوه چی اول مضمون کي په کعبه باندی دلمانځه دپاره دقبلی دجوړیدو، دکفارو دشبهی او اعتراض دفع کول وو او په دی مضمون کي دصفا او مروه په مینځ کي دسعی په باره کي، چی دا هم دکعبی سره تعلق لري دمسلمانانو دشبهی دفع کول دی.

التفسير: (دصفا اومروه په سعی کی څه شک مه کوی ځکه) چی بی شک صفا اومروه (او د دوی په مینځ کي سعی کول) دځینی یادگارونو (ددین) خداوندی څخه دی نوکوم سړی چی حج وکی دبیت الله (یا ددې) عمره یې وکړه په هغه باندی لږ غوندی گناه هم نسته (لکه چی څنگه تاسی ته شبهه سوي ده) ددې دواړو په مینځ کي (سعی معلومی طریقې برابر) په تلوار تگ کولو کي (چی ددې نوم سعی ده او گناه لڅخه، بلکه دثواب کار دی، ځکه چی دا سعی خو دشرع په نظر کي یوښه کاردی) او (زمونږ خدا قاعده اوقانون دی چی) کوم سړی په خوشحالی سره څه ښه کا وکی نو الله ﷻ (ددې لویه) قدر دانی کوی (اوددغه ښه کار کونکی نیت اوخلوص) ښه پیژنی (نو ددې قاعدی دمخه، سعی کونکی ته به دغه اخلاص مطابق ثواب ورکړل سی)

علوم اومسئلي

(دځینی الفاظوتحقیق)

شعائر الله، شعائر جمع دشعیره ده، او دشعیره معنی ده علامه اوشعائر الله څخه مراد هغه عملونه دی

چی کوم الله ﷻ د دین دپاره علامی مقرر کړی دی ، د حج لفظی معنی قصد کول دی او د قرآن شریف اوسنت رسول الله ﷺ په اصطلاح او ژبه کې د خانه کعبی زیارت کول او هلته خاص عملونو ادا کولو ته حج ویل کیږي ، د عمری لفظی معنی ده زیارت کول ، او د شرع په ژبه کې مسجد حرام ته حاضریدل ، د کعبی څخه طواف کولو او سعی کولو ته وایی .

(د صفا او مروه په مینځ کې سعی کول واجب دی)

د حج ، عمری او د سعی کولو طریقہ د فقهی په کتابونو کې ذکر دی او سعی کول د امام احمد رحمۃ اللہ علیہ په نزد مستحب یاسنت دی ، او د امام مالک رحمۃ اللہ علیہ او امام شافعی رحمۃ اللہ علیہ په نزد فرض دی ، او د امام ابوحنیفه رحمۃ اللہ علیہ په نزد داسې واجب دی چی په پریښودلو سره یی یو پسه ، یا بیزه ذبح کول لازمیږي .

د پورته ذکر سوي آیت د الفاظو څخه دا شبهه په زړه کې را وستل په کار نه دی ، چی په دی آیت کې د صفا او مروه په مینځ کې خو د سعی متعلق دومره قدری ویل سوي دي چی دا گناه نه ده ، د دې خبری څخه زیات تر زیات دومره ثابتہ سوه ، چی مباحو کې یو مباح دی ، د شبهی نه کولو وجه دا ده چی دلته د ، لاجُنَاحَ : الفاظ د سوال په مناسبت را وړل سوي دي ، سوال د دې خبری وو چی په صفا او مروه کې بتان ایښودل سوي وو او د جاهلیت د زمانی خلقو به د دوی د عبادت کولو دپاره د صفا او مروه په مینځ کې سعی کوله ، نو په دی وجه دا کار حرام کیدل په کار دی .

د دې په جواب کې وفرمایل سوه ، چی په دی کې څه گناه نسته ، ځکه چی دا په اصل کې ابراهیمی سنت دی ، د چا د جاهلی عمل په وجه دا څه گناه نه کیږي ، نو داسې وینا د دې د واجب کیدلو سره څه منافات (تکر) نه خوری .

إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ

بیشکه چی کوم خلق پتوی څه چی مونږ نازل کړی دی د صاف حکم او هدایت خبری

وَالْهُدَىٰ مِنْ بَعْدِ مَا بَيَّنَّاهُ لِلنَّاسِ فِي الْكِتَابِ ۚ أُولَٰئِكَ

پس له هغه څخه چی مونږ دا واضح کړی دی د خلقو دپاره په کتاب کې ، په دوی باندی

يَلْعَنُهُمُ اللَّهُ وَيَلْعَنُهُمُ اللَّعْنُونَ ۚ إِلَّا الَّذِينَ تَابُوا وَأَصْلَحُوا

لعنت کړی الله او لعنت کوی په دوی باندی لعنت کوونکی ، مگر چاچی توبه وکړه او درست یی کړی

وَيَتَّوَفَّاوْا لَكَ أَتُوبُ عَلَيْهِمْ وَأَنَا التَّوَّابُ الرَّحِيمُ ۚ إِنَّ

خپلی خبری او بیان یی کړه د حق خبره ، نو داسی خلق معاف کوم او زه یم لوی معاف کوونکی نهایت مهربانه

الَّذِينَ كَفَرُوا وَآمَنُوا وَهُمْ كُفَّارٌ أُولَٰئِكَ عَلَيْهِمْ لَعْنَةُ اللَّهِ

بيشكه چي كوم خلق كافران سول او مړه سول او دوی کافران وی نو په دوی باندی لعنت دی دالله ﷻ

وَالْمَلَائِكَةُ وَالنَّاسِ أَجْمَعِينَ ﴿١٧١﴾ خُلْدِيْن فِيْهَا لَا يُخَفَّفُ

او دملائکو او دملائکو ، همیشه به وی په دغه لعنت کی نه به سپکیري

عَنْهُمْ الْعَذَابُ وَلَا هُمْ يُنْظَرُونَ ﴿١٧٢﴾

په دوی باندی عذاب او نه به دوی ته مهلت ورکول کیري .

تړون : مخکې دقبلي دبحث په ترس کي دا خبره ذکر سوي ده چي اهل کتاب حق پتوی او په دی آیت کي ، الَّذِينَ آمَنُوا الْكِتَابَ يَقُولُونَ اِلٰى قَوْلِهِ لَيَكْتُمُونَ الْحَقَّ : ددغه خبری تکمیل دی ، هغه داسي چي حق پتوونکو دپاره او حق پتولوکی اصرار کوونکو دپاره دالله ﷻ عذاب اولعنت دی اوڅوک چي ددې څخه تریه تائب سي ، هغه دپاره دمعافی وعده ده .

لنہتفسیر : کوم خلق چي پتوی هغه مضمونونه چي مونږ نازل کړی دی اوچی هغه په خپله واضح دی او (دنورو دپاره) هدایت کوونکي دی (اوپتول هم) دهغه (حالت) څخه وروسته چي مونږ دغه (مضمونونه) کتاب (خدائی توراۍ او انجیل) کي (په نازلولو سره) عامو خلقو ته ظاهر کړی دی ، په داسي خلقو باندی الله ﷻ هم لعنت لیري (چي دخپل خاص رحمت څخه یې لیري کوی) او (نور ډیر خلق) لعنت کوونکي هم (کوم چي دداسي کارونو څخه نفرت کوی) په دوی باندی لعنت لیري (چي دوی ته بڼراوی کوی) مگر کوم خلق (چي په دغه پتوونکو خلقو کي دخپل دغه کارڅخه) توبه (یعنی دالله ﷻ په مخکي دتیرو بدوکارونو څخه عذر) وغواړی او (چي کومه خرابی د دوی ددې کارڅخه سوي وي ، نو آئنده ددې اصلاح وکی) او ددې اصلاح طریقه دا ده ، چي دغه پت کړی مضمونونه په عامه توگه ظاهر کړی (چي ټول خبر سی ، اوپه دوی باندی دخلقو دگمراه کولو بوج پاته نه سي ، اوظاهرول په شرع کي هغه معتبردی چي اسلام قبول کړی ، ځکه که چیري اسلام قبول نه کړی نو دنبوت محمدی حق کیدل به په خلقو پت پاته سي ، خلق به دا وگنی چي که چیري نبوت محمدی حق وی ، نو دا دکتاب پوهیدونکی خلق ایمان ولی نه را وړی ، مطلب دا چي دا خلق مسلمانان سي) نو دداسي خلقو په (حال) زه (په مهرباني سره) متوجه کیرم (او د دوی گناه معاف کوم) او زماڅو ډیر عادت دی توبه قبلول اومهرباني کول (خوڅوک تریه کوونکی په کار دی) البته چي کوم خلق (په دوی کي) اسلام را نه وړی اوپه دغه غیر اسلامی حالت باندی مړه سي په داسي خلقو باندی (دغه ذکر سوي) لعنت دالله ﷻ او دفرښتو او دخلقو هم ټولو (داسي ورپړي چي) دوی به همیشه دپاره په دغه (لعنت) کي وی (مطلب دا چي دوی به همیشه په جهنم کي وی اوپه جهنم کي دهمیش دپاره پاته کیدونکی خلق ، دخدای دخاص رحمت څخه

ليري هم وي ، او هميشه په لعنت کي هم وي ، چي جهنم ته د داخليدو څخه وروسته څه وخت وروسته (د دوی څخه (جهنم) عذاب سپکيږي به (هم) نه ، او نه (جهنم ته د ور تللو څخه دمخه) دوی ته (تر څه مودی پوري) به ډيل ورکيدای سي (ځکه چي ډيل هغه وخت ورکيدای سي چي کله مقدمه کي گنجائش وي او په گنجائش نه کيدلو کي په اول پيشني کي د سزا ورکولو حکم وي)

علوم اومسئلي

(دعلم دين ظاهرول او خورول واجب دی او ددې پټول حرام دی)

په ذکر سوي آيت کي دا ارشاد سوي دي ، چي دالله ﷻ دطرف څخه چي کوم واضح هدايتونه نازل کړل سوي دي ، هغه ته دخلقو څخه پټول دومره لوی جرم او گناه ده چي په دی باندی الله ﷻ هم لعنت ليري او پټول مخلوق هم لعنت ليري ، نو ددې څخه څو حکمونه حاصل سوه .

اول دا چي دکوم علم څرگندول او خورول ضروري دی دهغه پټول حرام دی ، رسول الله ﷺ فرمايلي دی .
(من سئل عن علم فکتمه الجمه الله يوم القيامة بلجام من النار) رواه ابو هريره وعمر بن العاص ، اخرجه ابن ماجه (قرطبي)

کوم سړی چي ددين ديو حکم علم لري او دده څخه ددغه حکم پوښتنه وسي که چيري ده دا پټ کي نو دقيامت په ورځ به دده په خوله کي د اور واگی وا چول سي .

فقهاؤ وايي : چي دا وعيد په هغه صورت کي دی چي کوم وخت کي دده څخه سوا بل یوسړی ددې مسئلي ديبيانولو دپاره په دغه ځای کي موجود نه وي او که چيري نور عالمان هم موجود وي ، نو گنجائش سته دی خبری دپاره چي هغه دا ووايي چي نورو عالمانو څخه پوښتنه وکړه قرطبي ج ۲ ص ۱۸۵ ، جصاص په جصاص کي دگنجائش دخبري ذکر نسته وگوري باب النهی عن کتمان العلم ج ۱ ص ۱۱۲ .

دويمه دا خبره ددې څخه معلومه سوه چي چاته درست علم حاصل نه وي نو هغه ته دا په کار نه دی ، چي هغه دمستلو او حکمونو بنودلو جرات وکړي .

دریم دا چي ددې آيت څخه دا مسئله معلومه سوه چي دا سخت وعيد دهغو علمونو او مسئلو په باره کي دی ، چي کوم په قرآن اوسنت کي په ډاگه بيان سوي دي ، او چي دهغوی دظاهرولو او خورولو ضرورت دی او هغه باريکی مسئلي چي هغه دعامو خلقو دپوهی څخه بهر وي ، بلکه په دی کي دا خطر وه ، چي دداسي مسئلو په ظاهرولو کي دعامو خلقو فهمی کي مبتلا کيدل وي نو په داسي مسئلو کي پټول غوره دی او داسي مسئلي دعلم پټولو په حکم کي نه راځي ، په ذکر سوي آيت کي (دَرِ الْبَيِّنَاتِ وَالْهُدَى) الفاظو سره دغه خبری ته اشاره ده ، د داسي مسئلو په باره کي حضرت عبد الله بن مسعود ؓ ویلی دی ، که چيري تاسو عوامو ته داسی حديثونه واو روی چي په دی تاسی پوره نه پوهيږي نو دوی به فتنه کي اخته کړي . قرطبي ج ۲ ص ۱۸۴ / ۱۸۵ .

هم دغه ډول په صحيح بخاری کي دحضرت علی کرم الله وجهه څخه نقل دی چي عامو خلقو ته صرف دومره علم څرگندونه کوی ، څومره چي د دوی په عقل او پوه کي راځي ، آیاتاسی دا غواړی چي خلق الله ﷻ او رسول الله ﷺ (نعوذ بالله) درواغجن وگنځي ، ځکه چي کومه خبره د دوی په پوه کي را نه سي ، نو

ددوی په زړونو کي به ددې څخه شبهي اوشکونه پيدا سي او ممکنه ده چي دوی به ددې څخه انکار وکړي. ددې څخه دا معلومه سوه چي د عالم دا هم يوه ذمه واري ده، چي دی دمخاطب حالت ته گوري او وروسته ددې څخه دی خبره کوي، او چي دکوم سړي په غلط فهمي کي داخه کيدو خطره وي، نو دهغه په مخکې دې داسي مسائل نه بيانوي، دغه وجه ده چي فقهاؤ حضرات د ډيرو مسئلو د بيان څخه وروسته ليکي: هَذَا مِمَّا يُعْرِفُ وَلَا يُعْرِفُ (دامثله داسي ده چي اهل علمو ته په دی پوهيدل په کار دی، ليکن په عامو خلقو کي دی نه خوروي).

په يوحديث کي رسول الله ﷺ فرمايلي دي:

لَا تَسْتَفْهُوا الْحِكْمَةَ أَهْلُهَا فَتَظْلُمُوهُمْ وَلَا تَضَعُوهَا لِي غَيْرِ أَهْلِهَا فَتَظْلُمُونَهَا.

د حکمت خبری د داسي خلقو څخه مه منع کوی، چي هغوی ددې خبرو اهل وی، که چيري تاسی داسي وکړل نو دا به په دی خلقو باندی ظلم وی او چي کوم خلق یی اهل نه وی نو دوی ته د حکمت خبری مه کوی ځکه چي په داسي کولو په حکمت باندی ظلم کول دی.

امام قرطبي رحمه الله وايي چي ددې تفصيل څخه دا معلومه سوه، چي داسي کافر ته چي هغه مسلمانانو سره مناظری او بحثونه کوي يا داسي بدعتی ته چي خلق په خپلو غلطو خيالونو گمراه کوي علم دين تر هغه وخته پوري بنودل په کار نه دی چي ترڅو پوري په غالب گمان دا معلومه نه سي، چي په دی علم بنودلو سره به دده خیالات درست سي.

هم دغه ډول يو باجا او حاکم ته داسي مسئلې بنودل روا نه دی چي ددې په ذريعه هغه ته په رعيت باندی د ظلم کولو لاره په لاس راځي، هم دغه ډول د عامو خلقو په مخکې د دين په حکمونو کي د اجازه او د حیلو صورتونه بی ضرورته بيانول روانه دی چي ددې په وجه دوی کي د دين په احکامو باندی په عمل کولو کي د حیلو عادت پيدا سي، قرطبي ج ۲ ص ۱۸۵،

(در رسول الله ﷺ حديث هم دقرآن حکم لری)

په صحيح بخاری کي د حضرت ابوهريره ؓ په روايت کي دی، چي هغه وويل که چيري دقرآن دا آيت نه وی، نو ما به تاسی ته يوحديث هم نه وو بيان کړی، دده مراد دآيت څخه، دغه يوآيت دی چي په کی د علم په پتولو باندی دلعت سخت وعيد راغلی دی، هم دغه رنگ ځيني نورو صحابه کرامو حديث ذکر کولو سره دغه رنگ الفاظ ويلي دی چي که چيري دقرآن شريف دا آيت د علم دپتولو په باره کي نه وی نو ما به دا حديث تاسی ته نه وو بيان کړی.

ددې روايتونو څخه دا معلومه سوه، چي د صحابه کرامو په نزد در رسول الله ﷺ حديث دقرآن حکم لری ځکه چي په آيت کي دپتولو وعيد دهغه خلقو دپاره راغلی دی، چي دوی په قرآن کي نازل سوی حکونه او هدايات پتوی، په دی آيت کي په ډاگه د حديث دپتولو ذکر نسته، ليکن صحابه کرامو حديث هم دقرآن په حکم کي وگنل او دده پتول يې د وعيد سبب وگنرل.

(دځيني گناهونو عذاب داسي وی چي په دی باندی مخلوق لعنت ليري)

وَيَلْعَنُهُمُ الْعُنُونُ: کی قرآن شريف لعنت کوونکی په گوته کړی نه دی، چي کوم خلق لعنت ليري د تفسير

امامان مجاهد او عکرمه رضی الله عنه وایی، چی په دی عدم تعین کي دی خبری ته اشاره ده، چی د دنیا هریو شي او مخلوق په دوی باندی لعنت لیږي تر دی چی ټول حیوانات او دمخکی جینجی هم په دوی باندی لعنت وایی، ځکه چی د دوی دبدو عملونو په وجه دی ټولو مخلوقاتو ته نقصان رسیږي، د حضرت براء بن عازب د حدیث څخه ددې تائید کیدای سي چی په دی حدیث کي رسول الله ﷺ فرمایي چی د، الاعْتُونَ مراد په مخکه ټول تلونکی حیوانات دی قرطبی ج ۲ ص ۱۸۷.

(یومعلوم او خاص سړی باندی لعنت ویل تر هغه وخت پوری روانه دی چي تر خوبوری دا یقین حاصل نه سي)

(چي دی په کفر باندی مړ دی)

وَمَاتُوا وَهُمْ كُفَّارٌ، دلفظ څخه جصاص ج ۱ ص ۱۱۷، قرطبی ج ۲ ص ۱۸۸، وغیره دا مسئله را کښلی ده، چی دکوم کافر په کفر باندی د مړکیدو یقین چاته حاصل نه وی نو په هغه باندی لعنت ویل روا نه دی، او هرکله چی مونږ ته د چاد خاتمی حالت په یقین سره معلوم نه دی، نو په دی وجه دیو کافر نوم اخستل او بیا په هغه باندی لعنت ویل روا نه دی او رسول الله ﷺ چی دکومو کافرانو نومونه اخستی وو لعنت یې پرویلی وو، نو دا دوی ﷺ ته دوحی په ذریعه په یقین سره معلومه سوي وه، چی دوی به دکفر په حالت کي مری، البته په عامو کافرانو، ظالمانو بغیر دنوم اخستلو څخه لعنت ویل صحیح دی.

ددې څخه دا معلومه سوه، چی هرکله د لعنت ویلو معامله دومره سخته ده چی دا په کافر باندی هم تر هغه پوری ویل روا نه دی چی ترڅو پوری په یقین سره معلومه نه وی، چی دی به دکفر په حالت کي مری، نو په یو مسلمان یا په یو حیوان باندی لعنت ویل څنگه روا کیدای سي؟ عوام او خاص کرښخی خوبالکل غافل دی، چی په هره خبره دلعت الفاظ دخپلو تعلق دارو په باره کي دخولی څخه باسي اولعنت صرف دلعت دلفظ په ویلوکي نه دی، بلکه دی لفظ سره چی کوم الفاظ نور یی په معنی کي شریک دی دی سره هم دلعت مطلب او حکم حاصلیدلای سي، دلعت اصل معنی ده، دخدای درحمت څخه لیری کیدل، نوپه دی وجه چاته مردود، دخدای دربار څخه شول سوي یانور الفاظ ویل چی دا مطلب ځینی تری را وزی، هم دلعت حکم لری.

وَالْهَکْمُ لِلَّهِ وَاحِدٌ لَا إِلَهَ إِلَّا هُوَ الرَّحْمَنُ الرَّحِيمُ إِنَّ فِي خَلْقِ السَّمَوَاتِ وَالْأَرْضِ

او معبود ستاسی دټولو هم یو معبود دی څوک معبود نسته بغیر له ده څخه چی ډیر مهربانه او ډیر رحم والادی، بیشکه داسمان او دمخکی په پیدا کولوکی.

وَاخْتِلَافِ اللَّيْلِ وَالنَّهَارِ وَالْفُلْكِ الَّتِي تَجْرِي فِي الْبَحْرِ

او دشبې او دورځ په بدلولو را بدلولوکی او پیړوکی چی ډری په دریاب کی

بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَّاءٍ فَأَحْيَا

دخلقو دکار شیان او په ابوکی چی هغه الله ﷻ نازل کړی دآسمان څخه بیایی ژوندی کړه

يَا أَيُّهَا الَّذِينَ آمَنُوا بَعْدَ مَوْتِكُمْ لَا تَعْبُدُوا لِلدَّيْثِ وَلَا لِلْأَرْضِ وَلَا لِلْأَنْفُسِ الَّتِي فِيهَا مِمَّا مَلَائِكَةُ اللَّهِ يَخْتَصِمُونَ لَكُمْ إِلَهُ وَاحِدٌ ۚ تَعْبُدُونَهُ ۚ هُوَ الْغَنِيُّ ۚ وَأَنْتُمْ الْفُقَرَاءُ ۚ وَإِنْ تَنْصَرِفُوا إِلَّا مِنْ رَحْمَتِهِ فَاعْلَمُوا أَنَّ اللَّهَ سَمِيعٌ عَلِيمٌ ۚ

خواره یی کره په دی کی دهرقسه حیوانان

په دی مخکه دهغه دمړکیدلو څخه وروسته

وَتَصْرِيفِ الرِّيحِ وَالسَّحَابِ الْمُسْتَغَرِّينَ السَّمَاءِ وَالْأَرْضِ

او د هوا گانو په بدلیدلو کی او په وریځو کی چی تابعداری دی دده د حکم دمخکی او د آسمان په مینځ کی

لَا إِلَهَ إِلَّا اللَّهُ ۚ تَعْلَمُونَ

بیشکه په دی ټولو شیانو کی نښانی دی د عقل مندو دپاره .

قرون : د عربو مشرکانو چی هرکله آیت ، إِلَهُكُمْ إِلَهُ وَاحِدٌ : دخپلی عقیدې څخه مخالف واوریدی ، نو په تعجب سره یی وویل ، چی دا څنگه کیدای سی ، چی د ټول جهان دی یو معبود وی ، او که چیری دا دعوی درسته وی نو څه دلیل په دی باندی را وړل په کار دی ، نو الله ﷻ دی پسی آیت کی دلیل بیان کی ، حضرت مولانا مرحوم د ترون په سلسله کی ددی دوو آیاتو تر مینځه ترون بیان کړی دی خو ددی آیاتو ترون دمخکی تیر سوو آیاتو سره بیان نه کی .

لنفسه : او (داسی معبود) چی ستاسی د ټولو دمعبود کیدو لائق وی ، هغه خو هم معبود (حقیقی) دی له ده څخه سوا بل څوک د عبادت لائق نسته ، هغه رحمان دی او رحیم دی (او څوک په دی صفتونو کی کامل نسته او دمعبودیت دصفتونو دکمال څخه بغیر ، دمعبود کیدلو حق داری باطله ده ، نوبغیر دمعبود حقیقی څخه څوک نور د عبادت حق دار نه سو) ، بیشکه د آسمانونو او دمخکو په جوړولو کی او دشی او د ورځی په را تللو کی او دجهازونو (په تللو) کی چی په دریابونو کی وړی دانسانانو دنفعی شیان او (دباران) په ابو کی چی هغه الله ﷻ د آسمان څخه وورولی ، بیا په دی (ابو) سره یی مخکه ترو تازه کړه ددهی دوجیدلو څخه وروسته (یعنی په دی کی یی بوتی پیدا کړل) او (دهغه بوتو څخه) دهرقسه حیوان یی په دی (مخکه) کی خواره کړه (ځکه چی د حیوانانو ژوند اوبچی را وړل دده بوتو دخوراکي په وجه دی او د هوا گانو (په طرفونو او کیفیتونو) په بدلیدو کی (چی کله دیو طرف څخه الوزی او کله دبل طرف څخه ، کله گرمه وی کله یخه) او د وریځی (په کیدو) کی چی دمخکی او د آسمان په مینځ کی نښتی (او زړوی) (په دی ټولو شیانو کی) دلیلونه (د توحید موجود دی) د هغو خلقو (د دلیل نیولو) دپاره چی (روغ) عقل لری .

علوم اومستلي

(د توحید وسع مفهوم)

وَاللَّهُمَّ إِلَهُ وَاحِدٌ : دالله ﷻ توحید او یووالی په مختلفو حیثیتونو سره ثابت دی ، مثلاً هغه یو دی ، یعنی په مخلوقاتو کی څوک دده نظیر او مثال نسته اونه څوک دده برابر دی ، نو په دی وجه هغه ددی حقدار دی ، چی هغه ته یو وویل سی .

دويم په دې حيثيت چي هغه يودي دعبادت په حق داري كي ، يعنى دده څخه سرايل څوك دعبادت حق دار نه دى .
درېم په دې حيثيت چي هغه يو دى ، يعنى اجزائى نسته ، هغه د اجزاؤ او اندامونو څخه پاك دى ، او نه
دهغه تقسيم ویش او تجزيه كيدى سي .

څلورم په دې حيثيت چي هغه يو دى ، يعنى خپل ازلى ابدى كيدلو كي يو دى هغه وخت هم موجود وو ،
كله چي څه شي موجود نه وو او هغه وخت به هم وى ، كله چي څه شي موجود پاته نه سي ، نو په دې وجه
هغه ددې حقدار دى ، چي ورته واحد وويل سي ، دواحد په لفظ كي ، دا ټول حيثيتونه دتوحيد پرا ته
دى (جصاص ج ۱ ص ۱۱۸)

دې څخه وروسته دالله ﷻ په واحد حقيقى كيدلو باندې ، تكوينى علامى او دليلونه بنودل سوي دي
چي هغه باندې هر سړى ، عالم اوجاهل پوهيدلاى سي ، هغه دا چي دمخكې اوآسمان پيدا كول ، دشپي
او د ورځي دا هميشه بدليدل ، دهغه دكامل قدرت اوتوحيد روښانه دليلونه دى چي ددې شيانو په
پيداكولو اوترخه مودې پورې په ساتلو كي ، ديوى بلى هستى هيڅ قسم دخل نسته .

دغه ډول په ابو باندې دجهازونو تلل ، دقدرت يوه لويه علامه ده چي اوبه الله ﷻ داسي يو بهيدونكى
جوهر جوړ كى ، چي سره دنرمى اوبهيدلو څخه ددې دسربيره په لكونو منونه جهاز چي په كي ډيرپه
منونو شيان هم پراته وى ، دمرشق څخه ترمغرب پورې څي راځي ، اوبباددې جهازونو دتللو دپاره
دهواگانو چلول ، او بياپه خپل حكمت سره دهواگانو مخه بدلول ، دا ټول ددې خبرې پته وركوي ، چي
ددې شيانو پيداكړونكى او چلونكى يو ارى علم والا او حكمت والا دى ، كه چيري دابو ماده
بهيدونكى نه وى ، نو دا كار بيا نه سو كيدلاى ، او كه بهيدونكى هم وى ، خوهواگانى نه وى ، نوبياپه
جهازونو دا اوږده سفرونه كړي نه واى ، قرآن دغه مضمون بيان كړى دى .

اِنْ يُّنْشَأِ بُسْكِنِ الرِّيحَ فَيَظْلَنَ رَوَاكِدَ عَلَى ظَهْرِهِ : الشورى ۳۳ .

(كه چيري الله ﷻ وغواړي نو هواگانى به ود روى او دا جهازونه به د درياب دسربيره ولاړ پاته سي ،

بِمَا يَنْفَعُ النَّاسَ : لفظ كي اشاره وسوه ، چي د اوبو دجهازونو په ذريعه ديو ملك سامان ، بل ملك ته په
وړلو كي عامو انسانانو ته بى شميره فائدى دى ، او دا فائدى په هره زمانه او په هر ملك كي نوى نوى
صورتو كي را څرگنديږي ز

هم دغه رنگ دآسمان څخه اوبه څاڅكى څاڅكى را لويږي چي چاته نقصان ونه رسيږي ، كه چيري دا
اوبه دسيلاب په ډول راتلى ، نو انسان ، حيوان اوسامان به نه پاته كيدى ، بيا د وړولو څخه وروسته دا
اوبه په مخكه باندې محفوظ ساتل ، دانسان دوس خبره نه ده كه چيري دا ويل سوي چي دشپې مياشتو
خپله خپله ذخيره دې هر سړى جمع كړى ، نو هر يو سړى به ددې دساتلو دپاره څه انتظام كوي ؟ او كه
چيري انتظام يى كړى وى ، نو دا به يى دخرابيدو څخه څنگه محفوظ كړى وى ؟ قدرت دا ټول انتظامونه
په خپله كړى دى ، الله ﷻ فرمايى .

أَسْكَاةً لِّى الْأَرْضِ وَإِلَّا عَلَى ذَهَابٍ بِهِ لَفَادَرُونَ : المؤمنون ۱۸ . (هم مونږ اوبه په مخكه كي بندي كړى كه څه
هم زمونږ دقدرت هم سته چي دباران اوبه وبيوو اوتخمي يى كړو)

لیکن قدرت دمخکی وسیدونکو انسانانو او خاړو دپاره اوبه چیری دتالابونو په شکل کي جمع کړی او چیری دغرونو په مخکه کي دخورو سوو رگونو په ذریعه دمخکی اندرون ته ورسولی او بیا یی په ټوله مخکه کي یو داسي غیر محسوس دپیپو نو سلسله خوره کړه چی دچا چیری زړه غواړی نو مخکه وکندي او اوبه را وباسي ، او ددی اوبو یوه لویه ذخیره یی د واوړو په شکل کی په غرونو باندی واچوله ، چی خرابیدو څخه هم محفوظه ده ، او په آرام آرام سره ویل کیږي ، او دمخکی دننه دقدرتی پیپ لپږ په ذریعه ټولی دنیا ته رسیږي ز

مطلب دا چی په ذکر سوي آیت کي دقدرت کامله دیوڅو مظاهرو بیان وکړل سو او توحید ورڅخه ثابت کړل سو ، مفسرینو علماؤ په دی ټولو شیانو باندی په تفصیل سره بحث کړی دی (جصاص ج ۱ ص ۱۱۸ / ۱۲۲ ، وغیره وگوری)

وَمِنَ النَّاسِ مَن يَتَّخِذُ مِنْ دُونِ اللَّهِ أَندَادًا يُحِبُّونَهُمْ كَحُبِّ اللَّهِ

او ځینی خلق هغه دی چی جوړوی دالله پاک برابر نور او دوی سره داسی محبت کوی لکه دالله پاک سره محبت

وَالَّذِينَ آمَنُوا أَشَدُّ حُبًّا لِلَّهِ وَلَوْ يَرَى الَّذِينَ ظَلَمُوا إِذْ يَرُونَ الْعَذَابَ

او دمؤمنانو دالله پاک سره محبت زیات دی ، او که چیری وگوری داظالمان هغه وخت کوم وخت کی چی وگوری

أَنَّ الْقُوَّةَ لِلَّهِ جَمِيعًا وَأَنَّ اللَّهَ شَدِيدُ الْعَذَابِ

عذاب چی ټول قوت دالله دپاره دی او دا چی دالله پاک عذاب سخت دی .

تړون : په مخکینو آیاتونو کی دتوحید ثبوت وو ، او اوس په دی آیت کي دمشرکانو دغلطی او دوعید بیان دی .

لنہ تفسیر : او څه کسان هغه (هم) دی چی دخدای څخه علاوه نورهم (دخدای) شریک گرځوی (او دوی خپل کارسازان گڼی او) دوی سره داسی محبت کوی لکه چی الله ﷻ سره محبت (کول) ضروری دی (دا حالت خو دمشرکانو دی) او چی کوم مومنان دی دهغوی (یوازی) الله ﷻ سره ډیر محبت دی (ځکه که چیری یو مشرک ته دا ثابته سي چی ما ته زما دمعبود څخه څه ضرر رسیږي ، نو محبت به یی فوراً قطع سی ، او مؤمن سره ددی څخه چی دنفع او نقصان ورکولو عقیده صرف په خدای لری لیکن بیا هم هغه په محبت او په رضاباندی ټینگ وی ، او دا هم ده چی اکثر مشرکان دسخت مصیبت په وخت کي خپل خدایان پرېږدی ، او مومنان دایمان په حیث په مصیبت کي هم الله ﷻ نه پرېږدی او په محاورو کی داسی خبری دغالب حالت په بنا هم صادقی گڼل کیږي) او څه ښه به وی که چیری دی ظالمانو (مشرکانو) کله (دنیا کی) څه مصیبت لیدلی نو (ددی په راتلو کي یی غور کولای او) دا پوه یی قبولای چی ټول قوت هم الله ﷻ دپاره دی (اونور ټول دده مخکی عاجز دی ، لکه چی دا مصیبت نه چامنع کی اونه یی وروسته کی او نه په داسی وخت کی څوک بل یاپاته سو) او (دمصیبت په سختی کی یی فکر کولای) (دا پوه

بی تر قیلولی، چی دالله ﷻ عذاب (آخرت کی چی دجزا اوسزا کور دی نور هم) سخت به وی (نوپه داسی غور اوفکر کولوسره دخپلو جوړ کړو معبودانو عاجزوالی اودحق ﷻ قدرت او لوی والی به ورته څرگندی او دوی به توحید او ایمان را وړل غوره کول)

إذْ تَبَرَّأَ الَّذِينَ اتَّبَعُوا مِنَ الَّذِينَ اتَّبَعُوا وَرَأَوْا الْعَذَابَ وَتَقَطَّعَتْ بِهِمْ

کله چی بیزار به سی هغه چی دهغوی پیروی سوی ده دهغوی څخه چی هغوی پیروی یی کړی ده اووبه گوری عذاب

الْأَسْبَابُ ۝ وَقَالَ الَّذِينَ اتَّبَعُوا الْوَأَن لَّنَا كَرَّةٌ فَتَبَرَّأَ

او قطع به سی د دوی ټولی علاقې، اووبه وایی پیروی کوونکی چی څه ښه به وای که مونږ ته واپس دنیاته تلل

مِنْهُمْ كَمَا تَبَرَّءُوا مِنَّا كَذَلِكَ يَرْيُهُمُ اللَّهُ أَعْمَالَهُمْ حَسَرَاتٍ

حاصلیدی چی مونږ ستاسی څخه بیزاره سوی وای له چی څنگه تاسی زموږ څخه بیزاره سواست دغه ډول وبه ښی

عَلَيْهِمْ وَمَا هُمْ بِمُخْرِجِينَ مِنَ النَّارِ ۝

الله پاک دوی ته د دوی کارونه افسوس ورکوونکی او دوی به هرگز وتونکی نه وی د اور څخه.

تړون: په مخکنی آیت کی دآخرت د عذاب سخت والی بیان سوی دی اوپه دی آیت کی ددغه سخت والی حالت بیانوی.

تفسير: (ددی عذاب سختی به هلته معلومیږي) کله چی (په دی مشرکانو کی د اثر او رسوخ خاوندان) خلق چی دهغوی په وینانور (عام خلق) تللی دی (عامو) خلقو څخه به بالکل جلاسي کوم چی د دوی په وینابه تلل او ټول (عام او خاص) به عذاب ووینی او د دوی په مینځ کی چی کوم تعلقات وو (چی یو ډول پیروی کوونکی وو او ډبل پیروی به کیدله وغیره وغیره) دغه ټول به قطع سي (لکه چی دنیا کی هم دا لیدل کیږي چی جرم او گناه کی ټول شریک او متفق وی، او دمقدمی په آخر کی ټول ځان ځان ته محفوظ کیدل غواړی، تر دی چی بیا دیو بل دآشنایی څخه هم انکار کوی) او (کله) چی دا پیروی کوونکی خلق (دپیروی کړل سوو دغه کلکی سترگی ووینی، نو ډیر به ستومانه سي او څه به کیږي نه) نو داسی به په ویناسی چی څنگه مونږ ټولو ته (دنیاته) صرف لږ غونډی یو وار تگ حاصل سوی، نو مونږ به هم د دوی څخه (دومره بدل خو واخلو چی که چیري بیا دوی مونږ ته دخپل تابع کولو رغبت را کړی، نو مونږ به هم دوی ته) صاف (پوره پوره جواب ورکړو) جلا به سو ورڅخه لکه څنگه چی دوی زموږ (هغه وخت) بالکل جلا سو (اووبه وایو، جناب عالی، چی تاسی خوهغه خلق یاست چی عین دموقعی په وخت کی مو زموږ څخه بی پرواهی کړی وه، اوس مونږ سره ستاسو څه غرض دی؟ الله ﷻ فرمایي چی په دغه تجویزونو اوسوچو سره به هیڅ لاس ته نه راځی صرف دا) الله ﷻ دغه رنگه د دوی بد عملونه دخالی

آرزوگانو (په شکل کی)، دوی ته به ونښی او دغه (پیروی کوونکی او پیروی کړل سوي خلق ټولو ته به دویڅ څخه وتل هم چیري په برخه نه سي ځکه چی دشړک سزا، په دویڅ کي همیش دپاره پاته کیدل دی،

يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا وَلَا تَتَّبِعُوا خُطُوتَ الشَّيْطَانِ

ای خلقوا خوری دمخکی شیان حلال پاک اوپیروی مه کوی دشيطان

إِنَّهُ لَكُمْ عَدُوٌّ مُّبِينٌ ﴿٢٨﴾ إِنبَايَا مُرْكُم بِالسَّوِّ وَالْفَحْشَاءِ وَأَنَّ

بیشکه دی ستاسی ښکاره دښمن دی، دی خو به هم دغه حکم کوی تاسی ته چی بدکاری اوبی حیایی وکړی

تَقُولُوا عَلَى اللَّهِ مَا لَا تَعْلَمُونَ ﴿٢٩﴾

او دروغ وتبی په الله باندی هغه خبری چی تاسی یی نه پیژنی

لنہتفسیر: ځینی مشرکانو دبتانو په نوم حیوانان پربښوول او دهغوی څخه به یی فائده اخیستل حرام گنل اودخپل ډاکاربه یی دخدای ﷻ حکم گنی او دا عقیده به یی درلوده، چی دغه بتان چی دکومو په نومو باندی به یی حیوانان پربښوول د دوی دپاره به دالله ﷻ په دربار کي شفاعت وکی، نو الله ﷻ په دی حقله فرمایي چی، ای خلقوا چی کوم شیان په مخکه موجود دی نو په دی کي (شرعی) حلال پاک شی (چی اجازه ده چی هغه) خوری (استعمالوی)، او په دی کي دیو حلال شی متعلق دا عقیده لرل، چی دده څخه ځان ساتلو کي اوفائده نه اخیستلو کی دالله ﷻ رضا حاصلول دی، دا ټول شیطانی خیالونه دی تاسی، دشيطان په نقش قدم باندی مه ځی په حقیقت کی دغه (شیان) ستاسی په ډاگه دښمن دی (چی هغه په داسی خیالونو اودجهالت په کارونو کی تاسی همیشہ زیان کی گرفتاره کړی یاست او ددښمن کیدو په وجه) هغه تاسی ته دهغه خبرو تعلیم درکوی چی (په شرع کي) بدی اوگنده پلتی دی او دا هم (تعلیم ورکوی)، چی په الله ﷻ باندی هغه خبری وتړی چی ددی دپاره تاسی څخه څه سند او دلیل هم نسته (مثلاً) داچی مونږ ته الله ﷻ دداسی کولو حکم کړی دی

علوم اومستلي

دالفاظو معني: حلاً طیباً دحل لفظ اصلی معنی ده غوټه خلاصول، چی کوم شی انسان دپاره حلال کړل سی نوگویا یوه غوټه خلاصه سوه اوباندی لیری کړل سوه حضرت سهل بن عبدالله وایی، چی خلاصی په درو شیانو ادا نړه دی (۱) خوړل (۲) دفرضو اداکول (۳) درسول الله ﷺ دسنت پیروی کول، او دطیب دلفظ معنی ده پاک، چی په دی کي شرعی حلال هم دا خل دی، او هغه حلال چی طبیعت هم غواړی، دا هم دا خل دی.

خطوات: دخطوة جمع ده، دومره مقدار ته خطوه ویل کیږي، کومه چی د دوو قدمونو په مینځ کي فاصله ده، دخطوات الشيطان څخه مراد شیطانی عملونه اوکارونه دی، السَّوِّ وَالْفَحْشَاءُ: سوء هغه شی

دی چی دهغه په لیدلو سره یو شریف عاقل ته غم در درسیږي ، فحشاء دبی حیایی کارته وایی ، ځینی علما حضرات وایی چی دلته دسو ، څخه مراد مطلق گناه ده او دفحشا څخه مراد لویه گناه ده .

إِنَّمَا يَأْتِيكُمْ : دشيطان دامر او دحکم څخه مراد په زړه کی وسوسه اچول دی لکه چی دحضرت عبدالله بن مسعود ؓ په حدیث کی دي ، چی رسول الله ﷺ فرمایلی دی چی دانسان په زړه کی یوشیطانی الهام او اثر وی ، او دویم دفریستی دطرف څخه الهام او اثر وی ، دشیطانی وسوسی اثر دا وی ، چی دبدکار کولو فاندی او نفعی یې مخته راځی او دحق درواغجن گنلو لاری ورته خلاصیږي ، او دملاتکو اثر او الهام دا وی چی ده ته په ښه کارونو کولو کی دانعام او خلاصی وعده ښکاری او دحق په رښتیا گنلو سره دده زړه مطمئن کیږي .

مسئله : ساند و غیره چی دبتانو په نامه پریښودل کیږي اومنل کیږي یایوبل حیوان لکه چرگ بیزه وغیره دیو بزرگی یا دیو بل غیر الله په نوم منل ، ددی حرام کیدل دڅلورو آیتونو څخه وروسته ، وَمَا أَهْلُ لَغْوٍ اللَّهِ : دا لاندی راتلونکی دی ، او په دی آیت یابها للناس کی دداسی حیوان دحرام کیدلو نفی کول غرض نه دی ، لکه چی ځینو خلقو ته ددی شبهه سوي ده ، بلکه ددی آیت څخه غرض دا دی چی دیو بت په نوم یو حیوان منل او بیا دا نه خوړل او دده څخه فائده نه اخیستل باعث برکت او الله ﷻ ته نږدیکت گنل او دا خیال کول چی داسی مونږ دالله ﷻ په حکم کوو ، یعنی الله ﷻ مونږ ته دداسی کولو حکم کړی دی ، دا ټول کارونه ناروا دی او د دوی کول گناه ده .

نو دآیت دمطلب خلاصه دا ده چی کوم حیوان چی الله ﷻ حلال کړی دی ، هغه دبتانو په نومونو کول او حرام گنل مه کوی ، بلکه په خپل حالت یی پریرې دی او خوړی او څکی او که چیري داسی کار دجهالت په وجه وکړل سي ، نو دنیت داصلاح سره سره ایمان تازه کی اوتوبه وکارې او دا حرام والی (چی تاسی په خپله په ځان باندی حرام گرځولی دی) ختم کی ، دغه ټول دا حیوان دتعظیم په وجه (یعنی په دی وجه چی دا دبتانو په نامه کړل سوي دي) حرام گنل گناه ده ، لیکن دوی دغیر الله په نامه کول اومنل ، دوی مردار وی او پلیت وی ، هرکله چی دا مردار او پلیت سو نو حرام سو .

مسئله : ددی څخه دا هم معلومه سوه چی که چیري یو سړی دجهالت یا ناپوهی په وجه یو حیوان دغیر الله په نوم ومني او پریښودی ، نو دده توبه دا ده چی دخپل دی خیال څخه دی رجوع وکړی او بیا دداسی کار کولو څخه دی ځان ساتی ، نو بیا ددی حیوان غوښه حلاله سی ، والله اعلم

وَإِذْ قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نُنَبِّئُكُمْ مَا آفَيْنَا عَلَيْهِ آبَاءَنَا أَوَلَوْ

او کله چی څوک دوی ته ووايي چی تابعداری وکړی دهغه حکم چی نازل کړی دی الله نو دوی وایی هرگز نه مونږ څو تابعداری کوو دهغه چی په هغه باندی مونږ پیدا کړی دی خپل نیکونه او پلاران که څه هم .

كَانَ آبَاؤُهُمْ لَا يَعْقِلُونَ شَيْئًا وَلَا يَحْتَدُونَ وَمِثْلُ الَّذِينَ

د دوی پلاران اونیکنه نه پوهیدل او نه یی پیژندله سیده لاره ، اومثال ددی کافرانو

كُفِّرُوا كَمَثَلِ الَّذِي يَنْعِقُ بِمَا لَا يَسْمَعُ إِلَّا دُعَاءٌ وَنِدَاءٌ

داسی دی لکه چی آوازو کړی یو سری داسی شی ته چی هغه څه نه اوړی بغیر دچغو او نارو څخه

صُمُّ بَكْمٌ عُمًى فَهُمْ لَا يَْعْقِلُوْنَ (۱۴۱)

کانه ، گونگیان رانده دی نو دوی په څه نه پوهیږي .

لنہ تفسیر: او کله چی څوک دی (مشرکانو) خلقوته ووايي چی الله ﷻ کوم حکم (خپل پیغمبر ته) لیږلی دی په هغه باندی څی نو (په جواب کي) وایی (چی نه) بلکه مونږ خو هغه (لاره باندی) به څو چی کومه باندی مونږ خپل پلار او نیکه پیدا کړی دی (ځکه چی دا خلق په دی لار اخیستلو دالله ﷻ دطرف څخه ما موړوو ، الله ﷻ په دوی رد کوی فرمایي چی) آیا (هرحالت کی دا خلق دخپل پلار او نیکه په لاره به څی) که څه هم د دوی پلار او نیکه (ددین) څه پوه نه درلوده او نه (څه آسمانی کتاب) هدایت یی درلودی .

وَمَثَلِ الَّذِينَ كَفَرُوا كَمَثَلِ الَّذِي (الی قوله) لَهُمْ لَا يَْعْقِلُونَ (۱۷۱) او ددی کافرانو (دناپوهی) حالت او کیفیت دهغه (حیوان) دحالت او کیفیت په ډول دی (چی دهغه ذکر په دی مثال کي کیږي) چی یو سری دی چی هغه دیو داسی (حیوان ته) وروسته څخه چغی وهی چی بغیر دچغو او دسورو څخه دڅه (مضمون او مطلب څخه ډکه) خبره نه اوړی (هم دغه رنگ) داکافران (هم ظاهری خبری اتری خو اوړی ، لیکن دکار دخبرو څخه بالکل) کانه دی (داسی معلومیږي چی بیخی نه اوړی) گونگیان دی (چی چیري داسی خبره په ژبه نه کوی) رانده (ځکه چی فائده اونقصان نه وینی) نو (هرکله چی یی ټول حواس خراب دی نو) پوهیږي په هیش څه (اونه پوهولی سی)

علوم اومسائل

ددې آیت څخه لکه چی څنگه دا ثابت سوه ، چی دمور اوپلار پنده باندی پیروی کول ښه کار نه دی ، هم دغه رنگ دا هم معلومه سوه ، چی دجائز او روا پیروی دپاره څه شرطونه ، اوضابطی دی او دا دلا یَعْقِلُونَ او دلا یَهْتَدُونَ دلفظ څخه معلومیږي ، ځکه چی دی الفاظو څخه دا معلومه سوه ، چی دپلار او نیکونو پیروی ددې وجی څخه منع سوه چی نه دوی کی عقل وو او نه هدایت ، او دهدایت څخه مراد هغه حکمونه دی چی دالله ﷻ داڅه په صریح طور سره نازل سوي دي ، او دعقل څخه مراد هغه حکمونه دی چی داجتهاد په ذریعه دشرعی نصوصو څخه را کښل سوي دي .

نو د دوی دپیروی دنه روا والی وجه دا ده ، چی نه دوی سره دالله ﷻ دطرفه نازل سوي حکمونه سته ، او نه په دوی کی ددې صلاحیت سته ، چی دالله ﷻ دحکم څخه نور حکمونه را وباسي ، نو په دی کی دی ته اشاره سوه ، چی دکوم عالم په حقله دا اطمینان حاصل سي ، چی دی په قرآن اوسنت باندی ښه پوهیږي او ده ته د اجتهاد درجه هم حاصله ده چی کوم احکام په قرآن اوسنت کي په صراحت سره ذکر نه دی دوی ته دی دقرآن او دست دنصوصو څخه دقیاس په ذریعه را کښل کیږي ، نو دداسی عالم اومجتهد پیروی

او تقلید کول روا دی ، او دا دی دپاره نه چي دده حکم منل او هم دده پیروی کول دی ، بلکه دی دپاره چی دالله ﷻ حکم منل دی او دالله ﷻ دحکم پیروی کول دی ، لیکن هرکله چی مونږ براه راست دالله ﷻ دحکم نه واقف او خبریدلی نه سو ، نو په دی وجه دیو عالم مجتهد پیروی کوو چی دالله ﷻ په حکمونو باندی عمل وکړل سي .

(جاهلانه تقلید او دمجتهدینو امامانو په تقلید کي فرق)

ددې څخه دا معلومه سوه چی کوم خلق مطلقاً دمجتهدینو دپیروی کولو څخه خلاف کوی او دی دپاره دارنگه آیتونه دلیلونه گرځوی ، هغوی ددې آیتونو په صحیح مطلب باندی پوه سوي نه دی .
امام قرطبی ددې آیت په تفسیر کي وایي چی په دی آیت کي دپلار اونیکه دپیروی کولو څخه که منع کړل سوي ده ، نو ددې څخه مراد دا دی چی دپلار اونیکه په باطل عملونو او عقیدو کي پیروی کول ناروا دی ، په صحیح عقیدو او بنو عملونو کي پیروی کول په دی آیت کي داخل نه دی ، لکه چی ددې دواړو فرق دحضرت یوسف عليه السلام په خبره کي په سورة یوسف کي په وضاحت سره راغلی دی .

لَقَدْ نَزَّلَتْ مِلَّةَ قَوْمٍ لَا يُؤْمِنُونَ بِاللَّهِ وَهُمْ بِالْآخِرَةِ هُمْ كَافِرُونَ ﴿۱۰﴾ وَأَتَيْنَتْ مِلَّةَ آبَاءِ إِيزَاهِيمَ وَإِسْحَاقَ وَيَعْقُوبَ

مادهغو خلقو ملت او مذهب پریښی دی کوم چی په الله باندی ایمان نه لری او چی دآخرت څخه منکر دی او ماتا بعداری کړی ده دخپلو پلارانو ، ابراهیم عليه السلام اسحاق او یعقوب علیهم السلام .

نو ددې څخه په ډاگه معلومه سوه چی دپلارانو په باطله کي تقلید او پیروی کول حرام دی او په حق کي یې تقلید کول او پیروی کول روا ، بلکه ښه کار دی .

امام قرطبی ددې آیت په حقله دمجتهدینو امامانو دتقلید متعلق مسئلی او حکمونه بیان کړی او فرمایلی یې دی چی .

تعلق قوم بهذه الآية في ذم التقليد (الی قوله) وهذا في الباطل صحيح اما التقليد في الحق فاصل من اصول الدين وعصمة من عصم المسلمين يلجاء اليها الجاهل المقصر عن درك النظر (قرطبی صفحه ۱۹۴ ، جلد ۲)
څه خلقو دآیت دتقلید په بدوالی کي وړاندی کړی دی داخو دباطل په حقله صحیح دی لیکن دحق په باره کي ددې آیت دتقلید سره څه تعلق نسته په حق کي تقلید او پیروی کول خوددین په اصولو کی یو مستقل بنیاد دی او دمسلمانانو ددین دحفاظت دپاره یوه ډیره لویه ذریعه ده چی په کوم سړی کي داجتهاد صلاحیت نه وی نو هغه ددین په معامله کي په تقلید او پیروی کولو باندی بروسه (اوباور) او تکیه کوی .

لَا يَأْتِيهَا الَّذِينَ آمَنُوا كَلِمًا مِنْ طَيْبَتٍ مَا رَزَقْنَاهُمْ وَأَشْكُرُوا لِلَّهِ إِنَّ كَثِيرًا مِّنْهُمْ لَآ يَتَذَكَّرُونَ ﴿۱۱﴾

ای ایمان دارو اخوړی پاک شیان چی په رزق کی درکړی دی مونږ تاسی ته او شکر کوی دالله پاک که چیری تاسی هم

إِنَّمَا حَرَّمَ عَلَيْكُمُ الْمَيْتَةَ وَالذَّمَّ وَاللَّحْمَ الْخَازِرُ وَمَا أَهْلٌ

دده بندگی کوی ، هغه په تاسی باندی حرام کړی دی مړه حیوانان او وینه او غوښه دخنزیر او په کوم حیوان باندی

په لغیر الله قمن اضطر غیر باغ و لا عا د فلا اثم علیه

چی واخیستل سی نوم دالله څخه ماسوا دبل چا بیا که څوک ویر لا چار سی او نه خو نافرمانی کوی او نه زیات

إِنَّ اللَّهَ غَفُورٌ رَحِيمٌ ﴿۴۳﴾

والی نویه هغه باندی گناه نسته ، بیشکه هم الله ویر بخښونکی ، ویر مهربان دی .

لنہ تفسیو: مخکې دپاکیزه شیانو دخوراک په باره کي دشرکانو غلطه عقیده وښودل سوه اوس په دی آیت کي مومنانوته ددې خبری خبر ورکړل سوي دي چی دوی دې په دی غلطی کي دشرکانو سره برابری نه کوی ، او په دی ضمن کي مومنانوته یې دخپلو انعامونو ذکرکړی دی اوپه دی انعامونو باندی دشرکوکولو تعلیم یې هم ورکړی دی .

ای مومنانو! (زمادطرفه تاسی ته اجازه ده چی) کوم (دشرع دمخه) پاک شیان مونږ تاسی ته درکړی دی په دوی کي (کوم چی تاسی وغواړی) خوری (فائده ورڅخه اخلی) او (دی اجازت سره دا حکم هم دی چی) دالله ﷻ شکر وباسی (په ژبه هم په لاس پښو هم او اطاعت کولو هم اوپه زړه سره هم ، یعنی دا خیال اوتصور کول چی دا نعمتونه دالله ﷻ دطرفه دی) که چیري تاسی خاص ده سره دغلامی تعلق لری او دا تعلق خو ظاهر او منل سوي دي نو دشرکوا جیبیدل هم ثابت سو .

قرون: په اولنی آیت کي ددی خبری بیان وو چی حلال مه حراموی ، اوس ورپسی دابیان دی چی حرام ، حلال مه گڼی ، لکه چی څنگه مشرکان په دی کی اخته وو ، مثلاً مردار حیوان یایوداسي حیوان چی هغه دالله ﷻ دنامه څخه بغیر دبل په نامه باندی ذبح کړل سوي وي ، مشرکانو به دا خوړل ، نو د داسي کار څخه منع وسوه ، په دی ترڅ کي دا هم وښودل سوه ، چی کوم کوم حیواناتان دالله ﷻ په نزد حرام دی او ددې څخه سوا ، نور حیواناتان دخپل طرف څخه حرامول غلط دی او په داسي انداز بیان سره دمخکې مضمون تائید هم وسو .

الله ﷻ په تاسی باندی صرف (هغه شیان) حرام کړی دی (او هغه شیان یی حرام کړی نه دی چی کوم تاسی دخپل طرف څخه حرام کوی ، لکه چی تیرسو یعنی) مردار (حیوان چی کوم بغیر دشرعی ذبح څخه مړسی) (اووینه (چی بهیري) او دخنزیرغوبښی (اودغه ډول دده ټولو اجزاؤ ته هم) اوداسي حیوان چی (په ارادی دندریکت) دالله ﷻ دنامه څخه سوا بله نامه پری ویل سوي وي (دا ټول یې بیشکه حرام کړی دی) بیا هم (په دی کي یې دومره آسانی کړی ده چی) کوم سړی (دلورې څخه ویر) بیتابه سی او په دی شرط چی نه (په خوړلو کي) دلذت اخیستلو طلب گار وی اونه (دقدر ضرورت او حاجت څخه) تجاوزکوونکی وی نو (په دی حالت کي) ددې شیانو په خوړلو کي هم) په دی سړی باندی څه گناه نسته ، واقعی الله ﷻ ویر بخښونکی اومهربان (چی په داسي وخت کي یې دا رحمت وکی چی دگناه دشیانو څخه یې هم گناه لیری کړه)

علوم اومستعلي

په دى آيتونو كي لکه چى څنگه دحرام خوراک څخه منع سوي ده ، نو هم دغه رنگ د حلال شيانو دخوراک او دى باندی دشکر ادا کولو ترغيب سوي دي ، او دا ځکه چى څنگه په حرام خوراک سره بد اخلاقى پيدا کيږي ، دعبادت خوند ختميږي ، اودعانه قبليري نو دغه ډول دحلال خوراک څخه يو نور پيدا کيږي ، دخرابو اخلاقو څخه نفرت اودښو اخلاقو څخه مينه پيدا کيږي ، په عبادت كي زړه لگيږي ، دگناه څخه زړه بيريزي ، دعا قبليري ، دغه وجه ده چى الله ﷻ خپلو ټولو پيغمبرانو ته دا هدايت کوى .

إِنَّمَا الرُّسُلُ كَلَامُ مِنَ الطَّيِّبَاتِ وَاعْمَلُوا صَالِحًا (اى پيغمبرانو ، خورى پاک شيان اوښه عملونه کوى)

په دى کى دى خبرى ته اشاره ده چى په ښو کارونو کولو كي دحلال رزق ډير زيات لاس دى ، هم دغه ډول په دعا قبليدو كي حلال خوراک ډير امداد کوى او حرام خوراک ددعا قبليدو څخه منع کوى ، رسول الله ﷺ فرمايى .

چى ډير داسي خلق سته چى دوى اوږده اوږده سفرونه کړى وى او ډير پريشانه حال وى او الله ﷻ ته ددعا کولو دپاره خپل لاسونه اوږدوى او د (يا رب يارب) چغى وهى ليکن خوراک د دوى حرام وى ، څښاک يې حرام وى ، لباس يې حرام وى ، نو په داسي حالت كي کله د دوى دعا قبليدای سي ؟ صحيح مسلم ترمذى از ابن کثير ج ۱ ص ۳۲ .

انْمَحَرَمَ ، دانما لفظ دحصر دپاره را ځى ، نو په دى وجه د آيت مطلب دا سو چى الله ﷻ هم هغه شيان حرام کړى دى چى دهغه بيان ورپسې راځى او د دوى څخه سوا به څه حرام نه دى او دا خبره د (انما) دلفظ څخه معلومه سوه او په بل ځاى كي په يوبل آيت كي په ډير زيات صراحت او وضاحت سره هم راغلى ده .
قُلْ لَا أَجِدُ لَهَا أُوحًى إِنِّى مُخَرَّمًا عَلَى طَاعِمٍ : سورة الانعام ۱۴۵ ، الايه چى دى كي حضرت رسول الله ﷺ ته دا حکم کړل سوي دي ، چى ته دا اعلان وکړه ، چى ما ته کومه وحى سوي ده ، په دى كي ديو څو شيانو څخه سوا چى دهغوى ذکر ورپسې کړل سوي دى ، نور څه شي حرام نه دى .

ليکن په دى باندى دا اشکال راځى چى دقرآن په نورو آيتونو او په احاديثو نبوى ﷺ كي ددې څو شيانو څخه علاوه د نورو شيانو حرمت اوحرام والى ثابت دى نو دا حصر يعنې ددې شيانو څخه علاوه دنورو شيانو دحرام والى ناستيوالى څنگه به صحيح سي ؟

ددې اشکال جواب دا دى چى دلته دى آيت كي دمطلق حلالو اوحرامو بيان مقصد نه دى ، بلکه ددې خاصو حيواناتو دحلال والى اوحرام والى بيان مقصد دى چى د دوى باره كي دمکى مشرکانو ، دخپلو مشرکانه عقيدو په وجه غلطيانى کولى لکه دا خبره اول ايت څخه په وضاحت سره معلومه ده چى دى مشرکانو به ډير حيواناتان حرام گڼل ، اويابه يى په خپل ځان باندى حرام گرځول ، نو په دغه آيت كي ددې مخالفت وکړل سو او ددې خبرى په مقابلې كي په دى وسنى آيت كي دا ونډول سوه ، چى دالله ﷻ په نزد فلانى ، فلانى حيوان حرام دى ، چى ددې څخه تاسى مشرکان څنگه او ډډه نه کوى او چى کوم دالله ﷻ په نزد حلال دى ددې څخه تاسو ډډه کوى .

خلاصه دا سوه چى دى ځاى كي حصر ، مطلق حصر نه دى ، بلکه دا حصر اضافى او نسبتي دى يعنى

دمشركانو دباطلو عقيدو په مقابله كي دي .

ورپسې په دې آيت كي چي كوم شيان حرام كړل سوي دي ، هغه شيان څلوردی (۱) ، مرداره (۲) ، وينه (۳) ، دخنزير غوښه (۴) ، هغه حيوان چي په هغه باندې دالله ﷻ دنامه څخه سوا دبل چا نو اخيستل سوي وي . او ددغه څلورو شيانو زياته تشرېح ، دقرآن شريف په نورو آياتونو اوصحيح حديثونو كي راغلي ده . چي ددې په نړا كي ددې څلورو شيانو دحكمونو تفصيل دا لاندې دي .

هينه : چي دې ته په پښتو كي مرداره ورته وايي ، هغه حيوان دي چي دهغه دحلالولو دپاره دشرع دمخه ذبح كول ضروري دي ، ليكن هغه دذبح څخه بغير په خپله مړ سي ، يايې غاړه خپه كړل سي يابه بله طريقه سره مړ كړل سي ، نو دغه حيوان مردار او حرام دي .

ليكن دقرآن شريف ديوبل آيت ، اَمَلْ لَكُمْ مِثْلُ الْبُخْرِ څخه معلومه ده ، چي د درياب حيوانان ذبح كول شرط نه دي ، هغه دذبح كولو څخه بغيرهم حلال دي ، په دغه وجه په صحيح حديثونو كي ماهي اوملخ دميت څخه جلا كړل سوي ، اوحلال كړل سوي دي ، رسول الله ﷺ فرمايي ، مونږ دپاره دوه مړه (يعني بغير دذبح كولو څخه مړه) ، حلال كړل سوي دي ، يو ماهي او دويم ملخ ، او دوه وينی حلالی كړل سوي دي (اينه) ، اوتوري (ابن كثير ج ۱ ص ۳۲۱)

معلومه سوه چي په حيواناتو كي ماهي اوملخ بغير دذبح كولو څخه حلال دي كه هغه په خپله مړه سي يا دچاپه وهلو سره مړه سي ، هلته دومره خبره ده چي كوم كب (ماهي) مړسي او اوبوته په سر راسي هغه مردار او حرام دي (جصاص ج ۱ ص ۱۲۵)

هم دغه ډول دښكارهغه حيوان چي هغه په قبضه كي نه راځي ، چي ذبح كړل سي كه چيري دغه حيوان دبسم الله ويلو څخه وروسته په غشي يابه بل تيره شي سره وويشتل سي چي دې سره هغه زخمی سي او دزخمی كيدو څخه څخه وروسته مړسي ، نو دا حيوان كه څه هم ذبح سوي نه وي خو حلال دي .

مسئله : دتوپك په گولي چي كوم حيوان زخمی سي او دذبح څخه مخكي مړسي نو هغه داسي دي لكه چي په كانې يابه لښته وهلو سره مړسي ، او دې ته قرآن شريف كي (موقوذه) ويل سوي دي ، چي حرام دي ، البته كه چيري دمړ كيدو څخه مخكي مخكي ذبح كړل سي ، نو بيا حلال دي .

مسئله : ننه صبادتوپك څه گولي څوكي داري جوړي سوي دي او دداسي گولي په حقله ځيني علماء دا وايي ، چي دادغشي په حكم كي داخل دي ، ليكن دعامو عالمانو په نزد داهم دغشي په ډول نه دي ، يعني (جاريه) نه دي بلكه دا (خارقه) دي يعني د دارو دزرو په وجه غوښه شكوي ، په خپله په كي څه تيزوالي نسته چي حيوان زخمی كي نو په دې وجه دداسي گولي ښكار هم بغير دذبح حلال نه دي .

مسئله : په ذكر سوي آيت كي ميتة مطلقاً حرامه كړل سوي ده ، نو په دغه وجه چي څنگه ددې غوښه خوړل حرام دي ، دغه ډول ددې خرڅول اواخيستل هم حرام دي او داحكم دتولوپليتو شيانو دي ، چي دهغوي استعمال ، خرڅول اورانيول او ددوي نفع اخيستل حرام دي ، تردې چي مردار حيوان ، ياپليت شي په څه حيوان خوړول هم ناروا دي ، كه چيري حيوان يي په خپله وخوري نو باك نسته (جصاص احكام القرآن ج ۱ ص ۱۳۵) ، قرطبي ج ۲ ص ۲۱۸ .

مسئله: په دې آيت کي د ميتۀ د حرام کيدو عام حکم دی ، چي دې کي د ميتۀ ټول اجزاء شامل دي ، ليکن په دريم آيت کي د دې تشریح ، علی طاعِم بِطَفْعِهِ : په الفاظو سره کرل سوي ده ، چي د دې څخه دا معلومېږي چي دمردار سوي حيوان هغه اجزاء حرام دي چي هغه خوړل کيږي ، نو په دې وجه دمردار سوي حيوان هډوکي او وينته چي دخوراک شيان نه دي ، پاک دي او د دې استعمال روا دی ، دقرآن شريف آيت ، *وَمِنْ أَوْلَئِهِمَا ذُرِّيَّتُهُمَا وَإِنْ تَرَاهُمَا فَاتَّكَفَ عَنْهُمَا وَإِلَىٰ جَنِّهِ (۸۰)* کي ددغو حيواناتو دوينستو څخه مطلقاً فائده اخستل روا کړی دی او دذبح شرط ورسره نسته (جصاص احکام القرآن ج ۱ ص ۱۴۰)

په څرمن باندې هرکله چي وينه وغيره نجس لگيدلی وي ، نو په دې وجه درنگ کولو څخه وړاندې د دې استعمال روا نه دی او درنگ کولو څخه وروسته د دې استعمال روا دی ، په صحيح حديثونو کي د دې زيات وضاحت سته (جصاص دغه مرجع او مخ ۱۴۱)

مسئله: دمردار سوي حيوان وازگه او دوا زگی څخه جوړ سوي شيان هم حرام دي ، د دې استعمال په يو ډول هم روا نه دی ، خرڅول او په بيعه اخستل يی هم حرام دی .

مسئله: ديوړپ وغيره څخه چي کوم صابون وغيره شيان راځي کومو کي چي وازگه استعمالېږي ، نو د دوي څخه ډډه کول غوره دي ، ليکن د استعمال گنجائش په کي ځکه سته چي دا خبره په يقين سره معلومه نه ده چي په دغه صابون کي دمردار سوي ياديوېل نجس حيوان وازگه سته ، اوبله وجه په کي داهم ده چي ځينو صحابه و کرامولکه ابن عمر ؓ ابوسعيد خدری ؓ او ابو موسی اشعري ؓ به سرف دمردار سوي حيوان وازگه خوړل حرام گڼله ، او دخوړلو څخه علاوه نوراستعمال به يی ناروا نه گڼي نو په دې وجه د دې خرڅول او اخستل يی هم روا گڼل (جصاص د کتاب احکام القرآن څخه په ډاگه کيږي چي دا خبره دغه صحابه دهغو غوړو متعلق کوي په کومو کي چي مړه مړه سي او دوا زگی متعلق خو جصاص يومستقل باب مقرر کړي دي چي دمردار وازگه څخه نفع اخستل حرام دی)

مسئله: د شيدو څخه په پښير جوړولو کي يو شی استعمالېږي ، چي دې ته په عربي ژبه کي (انفحه) ويل کيږي او دا حيوان دنس څخه را وزی دا چي په شيدو کي واچول سي نوشيدی کلکی سي اوس که چيري دا حيوان دالله ﷻ په نوم ذبح سوي وي ، نو د دې په استعمالولو کي څه حرج نسته ، ځکه چي دذبح سوي حيوان غوښه ، وازگه وغيره ټول حلال دي ، ليکن که چيري دا شی دداسي حيوان دنس څخه واخستل سي چي هغه ذبح سوي نه وي ، نوبيا په دې کي د فقهاؤ اختلاف دی ، امام ابو حنيفه رحمته الله عليه او امام مالک رحمته الله عليه دي ته پاک وايي ، ليکن امام ابويوسف رحمته الله عليه او امام محمد رحمته الله عليه او ثوري رحمته الله عليه وغيره دي ته نجس وايي (جصاص احکام القرآن ج ۱ ص ۱۳۹) قرطبي ج ۲ ص ۲۲۰ .

ديوړپ او دنورو غيرو اسلامي ملکونو څخه چي کوم پښير راځي ، د دې په باره کي د جمهورو فقهاؤ درايی متعلق پرهيزکول په کار دی ځکه چي احتمال سته چي په دې کي به دمردار سوي حيوان او ياديوېل غير حلا حيوان دغه شي استعمال سوي وي او گنجائش په کي هم په دې وجه سته چي امام ابو حنيفه رحمته الله عليه او امام مالک رحمته الله عليه دغه شی ته نجس نه وايي البته دومره خبره ده چي ديوړپ څخه ځيني داسي پښيرونه هم راځي چي په دې کي دخنزير وازگه گډه سوي وي او په ډېي باندې دغه خبره ليکل

سوي هم وی ، نودغه پنیږ یقیناً حرام اونجس دی .

وینه : بل شی چی په آیت کي ددی دحرام والی ذکر دی ، هغه وینه ده د (دم) لفظ چی معنی یی وینه ده ، په آیت که څه هم مطلقه ده ، لیکن دسورة انعام په آیت کي ورسره دمستفوح یعنی دبهیدونکی شرط لگولی سوي دي ، په دی وجه کلکه وینه لکه اینه توری وغیره پاک او حلال دی .

مسئله : هرکله چی حرامه وینه صرف هغه وینه ده چی بهیري ، نوهغه وینه چی دذبح څخه وروسته غوښی سره لگیدلی وی ، هغه پاکه ده ، دفتهاؤ صحابه ؓ او تابعینو په دی خبره اتفاق (اجماع) دی ، هم دغه ډول دغوماشی ، مچ ، او دکتملو وینه نجسه نه ده ، البته دومره خبره ده چی زیاته سي نو پریولل یی په کار دی (جصاص احکام القرآن ج ۱ ص ۱۴۳) .

مسئله : څنگه چی دوینی خوړل اوچنبل حرام دی ، هم دغه ډول ددی دخوړلو اوچنبلو څخه علاوه بهرنی استعمال یی روا نه دی اوڅنگه چی دنورو ټولو نجسو څخه فائده اخستل او خرڅول اوپه بیعه اخستل روا نه دی ، هم دغه رنگ وینه هم ده ، ځکه چی په قرآن کي مطلقاً وینه حرام سوي ده چی په کي داستعمال ټول صورتونه شامل دی .

(مريض ته دبل دویني ورکولو مسئله)

په دی مسئله کي تحقیق دا دی ، چی دانسان وینه دانسان جزء دی اوچی دبدن څخه وزی ، نو نجسه هم ده ، نو ددی اصلی تقاضا خو دا ده ، چی دیو انسان وینه په بل بدن کي دننه کول د دوو وجو څخه حرام دی (۱) یو دا چی دانسان د اجزاؤ احترام واجب دی او داسي کول احترام سره منافی کار دی ، دویم دا چی وینه سخته نجسه ده او دنجس شیانو استعمال روا نه دی .

لیکن دمجبورتیا په حالت کي اوپه عامو علاجونو کي داسلامی شریعت په آسانو کي دغور اوفکرکولو څخه وروسته دا لاندی خبری ثابتیږي .

اول دا چی وینه که څه هم دانسان جزء دی لیکن دا دیوبل انسان بدن کي منتقل کولو سره دانسان داجزاؤ پریکولو ضرورت نه راځی ، دستنی په ذریعه وینه وکښل سي ، او په دویم بدن کي اچول کیږي ، ددی مثال دشیدو په ډول سو ، چی دانسان دبدن څخه بغیر دپریکولو را پریکولو را ووزی او د دویم انسان جزء گرځی ، او اسلامی شریعت دماشوم دضرورت دوجی دانسان شیدی یی دهغه خوراک مقررکړی دی اوپه مور باندی خپلو بچو ته شیدی (تی) ورکول یی واجب کړی دی ، ترڅو چی دا مور دبچو دپلار په نکاح کي وی ، دطلاق څخه وروسته مور په شیدو (تی) ورکولو مجبوره کولای نه سي ، بچو ته خوراک چښاک ورکول دپلار ذمه واری ده ، چی هغه دی بچو ته دیوبلی ښځی شیدی (تی) ورکوی یادغه مورته څه عوض ورکوی چی هغه دی بچو ته شیدی (تی) ورکړی ، په قرآن شریف کي دا په ډاگه ذکر دی ، **اِذْنَنْ اَکُمْ قَالُوْهُ اٰخُزْنٰهُنَّ** (که چیري ستاسی طلاقى سوي ښځی ستاسی بچو ته شیدی (تی) ورکوی ، نودوی ته اجرت او معاوضه ورکړی) .

خلاصه دا سوه چی ماشومانوته دشیدو (تی) ورکولو اجازه دضرورت په وجه ورکړل سوي دي ، حالانکه دا دبل انسان (مور) جزء دی او دعلاج په توگه لویوته هم ددی اجازه سته لکه چی په عالمگیری کي دی .

وَلَا يَأْتِيَنَّكَ مِنَ الْفَرَاةِ وَتَحْتَ الْفَرَاةِ (په دی کی څه پاک نسته چی د دارو په توگه یوسری دښځی شیدی په پزه کي واچوی یایی وچښی) او دابن قدامه په مغنی کي دی ددی مسئلی تفصیل په ډیر ښه طریقه سره سوي دي (مغنی کتاب الصيد، صفحہ ۶۰۲ جلد۸)

اوس که چیري وینه په شیدو باندی قیاس کړل سي ، نو دا دقیاس څخه لیري خبره نه ده ځکه چی شیدی هم دوینی یوبل شکل دی ، او دپاره دانسان دبدن اجزاء دی ، فرق صرف دومره دی چی شیدی پاک دی او وینه نجسه ده ، نو دحرمت اوله وجه ، یعنی دانسان جزء کیدل دمانعت دپاره وجه پاته نه سوه ، صرف دنجس معامله او خبره پاته سوه نو دعالج او د دارو په باب کي ځینی فقهاؤ دوینی داستعمال هم اجازه ورکړی ده .

نوپه دی وجه دانسان وینه په بل بدن کي دمنتقل کولو څخه شرعی حکم دا معلوم سو ، چی په عامو حالتونو کي خو روا نه دی ، لیکن دمجبوری په حالت کي بغیر دڅه شک څخه روا دی ، دمجبوری دحالت څخه مراد دا دی ، چی دمريض ژوند په خطر کي وی ، او بل دارو دده دژوند محفوظ کولو دپاره مؤثر یا موجود نه وی ، او په وینه ورکولو کي دا غالب گمان وی چی دده ژوند به محفوظ سي ، نوپه دی شرطونو سره وینه ورکول ، ددې قرآنی ایت دمخه روا سو ، کوم چی مجبور د دمررداری دخپلو اجازه ورکړل سوي ده ، او که چیري دمجبوری حالت نه وی ، یا یوبل داروکار کولای سي ، نو په داسي حالت کي بیا هم دفقهاؤ اختلاف ، دځینو په نزد روا دی او دځینو نورو په نزد ناروا دی ، او ددی خبری تفصیل دفقهی کتابونو کي په باب ددارو په حرامو شیانو سره کوی ، ذکر دی زماهم یوه مستقلة رساله په دی موضوع باندی شائع سوي ده ، چی ددې نوم دی اعضاء انسانی کي پیوند کاری .

(دخنزیر حرام والی)

دریم شی چی په آیت کي حرام کړل سوي دي ، هغه دخنزیر غوښه ده ، په آیت کي دخنزیر دحرام والی سره د (لحم) (غوښی) قید لگول سوي دي ، امام قرطبی وایی چی ، ددی څخه غرض دا خبره ده چی دغوښی په گوته کول مقصود نه دی ، بلکه دده ټول شیان هډوکی ، خرمن ، وینسته پلۍ وغیره ټوله دامت په اجماع سره حرام دی ، لیکن د (لحم) لفظ زیاتوب کولو کي دی خبری ته اشاره ده چی خنزیر دنورو حرامو حیواناتو په ډول نه دی ، چی هغه په ذبح کولو پاکیري ، که څه خوړل یې حرام دی ، ځکه چی دخنزیر غوښه په ذبح کولو هم نه پاکیري او خنزیر نجس العین (یعنی په اصل کي نجس) هم او حرام هم دی ، صرف دخرمنی گنډولو دپاره دده دویښتو استعمال په حدیث کي روا ښودل سوي دي (قرطبی ج ۲ ص ۲۲۲/۲۲۳) (جصاص احکام القرآن ج ۱ ص ۱۴۴) او دحدیث ذکر دویښتو په باره کي قرطبی کړی دی .

(ما اهل به لغیر الله)

څلورم شی چی کوم په آیت کي حرام کړل سوي دي ، هغه حیوان دی ، چی دالله ﷻ څخه ماسوا دبل چاپه نامه سره مقرر سوي وي ، ددې دري شکله مشهور دی ، اول دا چی حیوان دالله ﷻ څخه ماسوا بل چاد نږدیکت او رضا حاصلولو دپاره ذبح کړل سي او دذبح په وخت په دغه غیر الله نوم واخستل سي ، داشکل خو په اتفاق او اجماع سره حرام دی او دا حیوان مردار دی ، دده دڅه جزء نفع اخستل روانه دی ،

څکه چې دا صورت اوشکل ، وَمَا اِهْلَ بِهِ لِغَيْرِ اللَّهِ : په ډاگه معنی ده او په دې کې دچا اختلاف نسته .
دویم شکل اوصورت دا دی چې یو حیوان دغیرالله د نږدیکت او رضا حاصلولو دپاره ذبح کړل سي ،
یعنی دهغه دویني تویولو غرض دا وی ، چې دا غیرالله خوشحاله سی ، لیکن دذبح کولو په وخت کې په
هغه باندې دالله ﷻ نوم واخستل سي ، لکه چې ډیر ناخبره مسلمانان دبزرگانو اوپیرانو په نوم دهغوی
درضا حاصلولو دپاره بزه ، چرگه وغیره ذبح کوی ، لیکن دذبح په وخت کې په دې باندې دالله ﷻ نوم
اخلی ، دا شکل هم په اتفاق دفقهاؤ حرام دی ، او ذبح سوي شي مردار دی .
لیکن ددلیل په را وستوکی څه اختلاف سته ، ځینی فقهاء اومفسرین دا هم د ، وَمَا اِهْلَ بِهِ لِغَيْرِ اللَّهِ : په
ډاگه معنی کې شاملوی ، لکه چې دببضاوی په حاشیه کې دی .

(لِكُلِّ مَا لَوْ دِيَ عَلَيْهِ بِغَيْرِ اسْمِ اللَّهِ فَهُوَ حَرَامٌ وَإِنْ ذُبِحَ بِاسْمِ اللَّهِ لَكَالِ خَبَثِ أَجْمَعَ الْعُلَمَاءُ ، لَوْ أَنَّ مَسْلَمًا ذَبَحَ ذَبْحَهُ وَقَعَدَ بِلَهْبِهِ
الْفَرْقُ إِلَى غَوَاهٍ صَارَ مُرَكَّبًا وَ ذَبْحُهُ ، ذَبْحُهُ مُرَكَّبٌ) (هرهغه حیوان چې دغیرالله په نوم مقرر کړل سي هغه حرام
دی ، که څه هم دذبح په وخت کې دالله ﷻ نوم پری واخستل سي ، په دې وجه دعلماؤ اتفاق دی ، چې
کرم حیوان دغیرالله د نږدیکت او رضا حاصلولو دپاره که چیري یومسلمان ذبح وکړی نو دغه مسلمان
مرتد سو او دا ذبیحه (حلال کړی شی) (مرتد ذبیحه سوه) .
اوهم دارنگه د درمختار په کتاب الذبائح کې دی .

ذُبِحَ لِقَوْلِهِ الْأَمْرِ وَلَعَنَهُ كَوَاحِدٍ مِنَ الْقَتْلَاءِ بِحَرَمٍ لَكِ اِهْلَ بِهِ لِغَيْرِ اللَّهِ وَ تَوَذَّكَرَ اسْمُ اللَّهِ وَ (آيَةُ الثَّامِي، صفحه : ۲۱۴ ، جلد : ۵)
(دیو امیریادیولوی سړی په راتلونکې حیوان ذبح کول حرام دی څکه چې داپه ، وَمَا اِهْلَ بِهِ لِغَيْرِ اللَّهِ : کې
دا خل دی ، که څه هم دذبح په وخت کې دالله ﷻ نوم پری واخستل سي اوشامی ددې خبرې تائید کړی دی
(ددې مطلب دا دی چې که چیري صرف دذبح دعمل سره دیولوی سړی تعظیم غرض وی نو دا حرام دی
خو که چیري غرض میلمستیاکول وی او ددې میلمستیادپاره حیوان ذبح کړل سي یعنی مقصد یی په
میلمه غوښه خورول وی ، تعظیم نه وی نو دا سنت ضیافت دی اوجائز دی او دواړو صورتونو کې فرق دا
دی چې دویم صورت کې دکور انسانانو دپاره دغوښی حاصلول مقصد وی او په اول صورت کې دتعظیم
دعلامت په توگه دحیوان ذبح کول مقصد وی قطع نظر له دې چې ددې غوښه به خورلای سي یانه نو دی
دپاره په درمختاکي هم مخکې ددې ذکر سوي دي .

ولو ذبح للضيف لایحرم لانه سنت الخلیل واکرام الضیف اکرام الله تعالی والفارق انه ان قدمه لیاکل
منها كان الذبح لله والمنفعة للضيف او للوليمة او للريح وان لم يقدمه لیاکل منها بل يدفعه لغيره كان
لتعظیم غیرالله فتحرم ، علامه شامی رح ددې په شرح کې نوره تشریح کړی ده ردالمحتار ص ۲۰۹ ،
۳۱۰ ج ۲ ،

اوځینو حضراتو دا شکل اوصورت ، وَمَا اِهْلَ بِهِ لِغَيْرِ اللَّهِ : صریح معنی نه ده مگرخولی څکه چې دا
دعربیت په حیثیت دتکلف څخه خالی نه دی ، لیکن په دې وجه چې علت ددې صورت او دمخکنی
صورت چې هغه دغیرالله درضا حاصلول نیت دی ، یو دی نو په دې وجه دا به د وَمَا اِهْلَ بِهِ لِغَيْرِ اللَّهِ سره
لگولی دی او حرام کړی دی او زما په نزد دغه وجه زیاته داحتیاط وجه ده .

او ددی څخه ماسوا ددی صورت دحرمت دپاره یو مستقل آیت دلیل هم دی چی هغه، مَا ذُبِحَ عَلَى النَّصَبِ : دی نصب هغه ټولو شیانو ته ویل کیږي چی دهغه په باطل توگه باندی عبادت کیدای سي ، معنی یې دا ده چی هغه حیوان حرام دی ، چی هغه دباطلو معبودانو دپاره ذبح کړل سوي وي ، او د، مَا ذُبِحَ عَلَى النَّصَبِ : څخه مخکې دَوَمَا أَهْلٌ بِهِ لَغَيْرِ اللَّهِ معنی صریحه هغه حیوان دی ، چی په هغه باندی دذبح په وخت کي دغیرالله نوم و اخستل سی او ذبح علی النصب دده په مقابله کي دی ، چی په هغه کي دذبح په وخت کي دغیرالله نوم نه وی اخستل سوي ، لیکن صرف دبتانو وغیره دخوشحالولو په نیت ذبح کړل سوي وي .

امام قرطبی په خپل تفسیر کی دغه خبره غوره کړی ده دهغه عبادت داسی دی
وَجَزَتْ عَادَةُ الْعَرَبِ بِالصِّحَاحِ بِاسْمِ الْمَقْصُودِ بِالْبَيْحَةِ وَغَلَبَ ذَلِكَ فِي اسْتِعْمَالِهِمْ حَتَّى عَثَرَ بِهِ عَنِ النَّبَةِ الَّتِي هِيَ عِلَّةُ التَّخَرُّمِ (تفسیر قرطبی، صفحه : ۲۰۷ ، جلد : ۲)
دعربو عادت وو چی دچا دپاره به یی ذبح کوله ، دذبح په وخت کي به یی دهغه نوم په لوړ آواز اخیستی او دا رواج په دوی کی عام وو ، تر دی پوری چی په دی آیت کي چی دغیرالله نږدیکت څخه داهل په لفظ سره تعبیر وکړل سو ، کوم چی دحرام والی اصلی علت دی .

قرطبی ددی خپل تحقیق بنیاد دحضرت علی کرم الله وجهه اودحضرت عائشه ؓ فتوی گړخولی دی ، دحضرت علی کرم الله وجهه په زمانه کي دفرزق شاعر پلار غالب یو اوښ ذبح کړی وو ، سره ددې چی هغه باندی دغیرالله نوم نه وو اخستی ، لیکن حضرت علی کرم الله وجهه دهغه دارادی اودقصد په وجه چی هغه غیرالله ؤ په مَا أَهْلٌ بِهِ لَغَيْرِ اللَّهِ کي داخل کی اوحرام یی وگرځوی اوتولو صحابه ؓ دهغه دا خبره قبوله کړه ، هم دغه ډول دحضرت عائشې ؓ یولوی اوږد حدیث دی ددی په آخر کي دا دی چی یوی ښځی عائشې ؓ څخه پوښتنه وکړه ، چي زمونږ څه دشیډو خپلوان عجمی خلق دی ، او د دوی خو هره ورځ څه نه څه اختر وی ، او په دغه اخترونو کی څه تحفی مونږ ته رالیږي ، آیامونږ دا خوړلای سو اوکه نه ؟ نو حضرت عائشې ؓ وفرمایل ، اَمَّا مَا ذُبِحَ لِلَّهِ الْيَوْمَ فَلَا تَأْكُلُوا وَلَكِنْ كُلُوا مِنْ أَضْجَارِهِمْ (تفسیر قرطبی صفحه ۲۰۷ ، جلد : ۲) (کوم حیوان چی ددی اختر د ورځی دپاره ذبح سوي وي ، نوهغه مه خوری لیکن ددوی ددرختومیوه خوړلی سي

دا دهغه صورت اوشکل بیان وو چی دغیرالله رضا حاصلول مقصدوی ، خو دذبح په وخت کي باندی دالله ﷻ نوم اخیستل سوي وي ، نو دا صورت خو اول دعلت او وجی دحرمت دیووالی په وجه چی هغه نیت دغیرالله رضا حاصلولو دی ، دَمَا أَهْلٌ بِهِ لَغَيْرِ اللَّهِ په حکم کي دی ، دویم صورت د (مَا ذُبِحَ عَلَى النَّصَبِ) معنی ده نو په دی وجه حرام دی .

دریم صورت اوشکل دا دی چی دیو څاروی غوږ پریکړل سی یاڅه بله علامه پری ولگول سي دغیرالله دتعظیم او درضا حاصلولو دپاره پریښودل سي چی نه خو تری بیا څه کار اخلی ، او نه یې ذبح کوی ، بلکه بیا دهغه ذبح کول حرام گڼی ، نو داسی څاروی په مَا أَهْلٌ بِهِ لَغَيْرِ اللَّهِ اوپه (مَا ذُبِحَ عَلَى النَّصَبِ) دواړو کي

داخل نه دی ، داسي څاروی ته (بحيره) يا (سائبه) ويل کيږي ، او حکم يې دا دی چې دا کار د قرآن په آيت سره حرام دی ، چې دا به په آيت ، مَا جَعَلَ اللَّهُ مِنْ بَعِيرٍ وَلَا سَائِبَةٍ كَيْ الشَّاءِ اللَّهُ تَعَالَى رَا سِي .
ليکن د دوی دی حرام کار او ددې څاروی په حرام گڼلو سره دا څاروی حرام يږي نه ، بلکه دنورو عامو څارو په ډول حلال دی .

اوشرعی اصولو مطابق دا څاروی دخپل مالک دملک څخه نه وزی ، که څه هم هغه په خپله باطله عقیده کي دا گڼي چې دی دده ملک څخه وتلی دی اودغیرالله ملک گرځيدلی دی ، خوشرعا دده دا عقیده باطله ده ، هغه حیوان بدستور دده ملک دی .

اوس که چيري دغه سړی په خپله دغه څاروی په چاباندی خرڅ کړی یا یی چاته وبخښی نوهغه دپاره دا څاروی حلال دی یادغه رنگ ځینی ناپوه مسلمانان په ځینی مزاروکی داسی عمل کوی ، بزه یاچرگه وغیره هلته پریږدی اومنجورانو ته اختیار ورکوی ، چې دوی دا خرڅ کړی ، نوچی کوم خلق دغه څاروی وغیره ددغه منجورانو څخه واخلی چاته چې اصل مالک اختیار ورکړی دی نو دهغوی دپاره دحیوان اخستل او د ذبح څخه وروسته دهغوی خوراک اوخرڅول ټول حلال دی .

(دغیرالله په نامه منښته)

دلته یو څلورم صورت بل دی چې ددې تعلق دحیوان څخه علاوه دنورو شیانو سره هم دی مثلاً خوږ دیگ وغیره چې هغه دغیرالله په نامه دندږپه توگه هندوان دخپلویتانوپه نوم منی یا ناپوه مسلمانان یی دبزرگانو دمزارونو په نامه منی نودغه صورت هم فقهاؤ دتقرب الی الله دعلت وجه دماهل به لغیرالله په حکم کي شریکوی اوحرام ورته وایی ، دا مسئله دفتهی په کتابونو کي په تفصیل سره ذکر ده .

(دمجبوری حکونه)

په ذکرسوي آيت کي دخلورو شیانو دحرامولو څخه وروسته یو استثنائی حکم ذکر دی فَمَنْ اضْطُرَّ غَيْرَ بَاغٍ (الایة) په دی حکم کي دومره آسانی سوي ده ، چې کوم سړی دلورې څخه ډیر بی تابه سي او شرط دا دی چې دا سړی خو نه په خوراک کي لذت حاصلولو گار وی ، او نه دحاجت دقدرڅخه تجاوز کوونکې وی نو په داسي حالت کي ده ته په دغه حرامو شیانو خوړلو کي څه گناه نسته .

اومضطر یعنی مجبور دشرع په ژبه کي هغه سړی ته ویل کيږي ، چې دهغه ژوندپه خطره کي وی په معمولی تکلیف یا ضرورت سره مجبورنه سی گڼلی ، که چيري یو سړی لوږه کي داسي حالت ته ورسېږي چې که چيري هغه څه ونه خوری ، نو مړ به سی ، نو دغه سړی مضطر او مجبور دی او ده ته دغه حرام شیان خوړل روا دی ، خو ورسره یو شرط بل دا دی چې دحد څخه تجاوز ونه کړی .

(یواهمه فائده)

دلته قرآن شریف دمجبوری په حالت کي هم حرام شیان خوړل حلال بللی نه دی ، بلکه لَا اِثْمَ عَلَيْهِ ویلی دی چې ددی مطلب دا دی چې دا شیان اوس هم په خپل ځای حرام دی ، لیکن د دوی خوړونکی ته دمجبورتیا په وجه دمرامو داستعمال گناه معاف کړل سوي ده ، په حلالیدو اوپه گناه معاف کیدوکی ډیر فرق دی که چيري دمجبورتیا په حالت کي ددی شیانو حلال کیدل غرض وی نودحرمت څخه صرف

استثناء کول به کافی وو، لیکن دلته داستثناء سره ولا اثم علیه دلفظ اضافه دی خبری ته اشاره سوه چی
حرام خوپه خپل خای حرام دی او دهغه استعمال گناه ده لیکن دمجبوری څخه دا گناه معاف کړل سوي ده
(دمجبورتیا په حالت کې دحرامو شیانو په توګه ددارو استعمال)

د ذکر سوي آیت څخه دا هم ثابت سوه چی دکوم سړی ژوند په خطر کې وی، نو هغه دژوند محفوظ کولو
دپاره حرام شیان په توګه د دارو استعمالولی سی، لیکن په هغه شرطونو چی کوم دآیت څخه معلومیږي
(۱)، اول دا چی حالت دمجبورتیا وی، دمرګ خطر ه وی، دمعمولی مریضی دا حکم نه دی (۲)، دویم دا
چی دحرامو څخه بغیر څه بل شي د علاج دپاره موثر نه وی یا موجود نه وی (۳)، دریم دا چی ددغه حرامو
په استعمال سره دژوند محفوظ کیدل یقینی وی، لکه چی دلوری څخه دمجبور ژوند په یوې یا دوو
ګولو محفوظ کیدل یقینی وی، که چیري یو دارو داسي وی، چی دهغه استعمال فائده مند وی، لیکن
دی سره شفا پیدا کیدل یقینی نه وی، نو ددغو حرامو دارو استعمالول د ذکر سوي آیت په استثنائی
حکم کې نه راځی، او ورسره هغه دوه شرطه هم دنظر لاندی وی چی کوم په دی آیت کې ذکر سوي دی،
چی ددی استعمال څخه لذت حاصلول غرض نه وی او دضرورت دقدر څخه زیات یی استعمال نه کړی.
د ذکر سوي آیت دصراحت او اشارو څخه چی کوم قیدونه او شرطونه را ووزی نو په هغه قیدونو سره
دهری حرامی اوناپاکي دوايي استعمال چی څنګه وی، دامت په اتفاق سره روا دی، ددغه قیدونو
خلاصه پنځه شیان دی.

(۱)، دا چی حالت دمجبورتیا وی (۲)، څه حلال دارو اثر کوونکی یا موجود نه وی (۳)، په دی حرامو دارو
سره دمرض ليري کیدل یقینی وی (۴)، ددی استعمال لذت حاصلولو دپاره نه وی (۵)، دا چی دضرورت
دقدر څخه زیات استعمال نه سي.

(دغیر مجبور تیا په حالت کې دعام علاج او دارو دپاره دحرامو استعمال)

دمجبورتیا دحالت مسئله خو په ذکر سوو شرطونو سره دقرآن دنص څخه ثابت مسئله ده او اجماعی
حکم دی، لیکن په عامو مرضونو کې هم دڅه ناپاکي یا حرامی دوايي استعمال جائز دی او که نه؟ په دی
مسئله کې دفقهاؤ اختلاف دی، اکثر فقهاء وایی، چی دمجبورتیا او دهغو شرطونو څخه چی وړاندی
ذکر سو، دحرامو دارو ګانو استعمال روانه دی، ځکه چی په حدیث کې دي، چی الله ﷻ مومنانو دپاره
په حرامو کې شفا ایښی نه ده (بخاری شریف)

ځینی نور فقهاء دیوی خاصی واقعی دحدیث څخه دلیل نیسی اوجائزی گنی، اودا واقعہ
دعربینو واقعہ ده، دحدیث په ټولو کتابونو کې ذکرده چی څه دکلی خلق رسول الله ﷺ ته را غلل چی د
دوی مختلف مرضونه وه، نو رسول الله ﷺ د اوبنانو دشییدو او دبولو چنبلو داستعمال اجازه ورکړه،
چی په دی سره دوی جوړ سوه.

لیکن په دی واقعہ کې ډیر احتمالونه دی، چی ددی په وجه دحرام شی استعمالول مشکوک کیږي، نو
په دی وجه اصل حکم خو دا دی چی په عامو مرضونو کې ترڅو چی دمجبورتیا ذکر سوی شرطونه
موجود نه وی، ترهغه وخته پوری دحرامو د دارو استعمال روانه دی.

ليکن متاخرينو فقهاء په موجوده زمانه کي د حرامو اوناپاکو داروگانو د دیروالی اود عامی ابتلا، په وجه اود عامو خلقو دکمزوری په وجه په دی شرط اجازه ورکړی ده چی څه بله حلاله اویا که دواڼی، ددی مرض دپاره مؤثره نه وی یا موجوده نه وی.

(کَمَا فِي الدُّرِّ الْمُخْتَارِ قَبْلَ لَهْلِ الْبَيْتِ اخْتَلَفَ فِي الثَّدَاوِي بِالْمَحْرَمِ وَظَاهِرُ الْمَذْهَبِ الْمَنْعُ كَمَا فِي رِضَاعِ الْخَيْرِ وَلَكِنْ نَقَلَ الْمُصَنِّفُ ثُمَّ وَهَّنَهَا عَنِ الْحَاوِي قَبْلَ يُرْخَصُ إِذَا عَلِمَ فِيهِ الشَّقَاءُ وَلَمْ يَعْلَمْ دَوَاءً آخَرَ كَمَا رَخَّصَ فِي الْخَمْرِ لِلْفَطَّانِ وَعَلَيْهِ الْفَتْوَى وَمِثْلُهُ لِي الْعَالِمِ كَرِيه (صفحه: ۳۵۵، جلد: ۵)

درمختار کی دفصل بیرڅخه مخکي ذکر دی چی حرامو شیانو په استعمال کی په توگه ددارو سره اختلاف دی او په ظاهر مذهب کي ددی څخه منع سوي ده لکه چی دبهرالرائی په کتاب الرضاع کي ذکر دی، لیکن دتنویر الابصار مصنف په دغه ځای کي او په رضاع کي هم، دحاوی قدسی څخه نقل کړی دی، چی ځینی علماء وایی چی دحرامو شیانو استعمال ددارو په ډول هلته روا دی چی ددغو دارو په استعمال سره شفا یقینی وی، او بله حلاله دوايي دا کار کولی نه سی لکه چی څنگه دتبری دپاره دشرابو دیو غړپ کولو اجازه ده، او هم دغه رنگ خبره دعالمگیری په جلد ۵ مخ ۳۵۵ کي ذکر ده.

مسئله: په دی تفصیل سره دهغه داروگانو حکم معلوم سو کوم چی دیورپ وغیره څخه راځی او په کي دشرابو وغیره نجسو شیانو گډوالی معلوم او یقینی وی اود هغو داروگانو حکم هم معلوم سو چی په دوی کي دحرامو اوناپاکو شیانو گډوالی شک وی ددی په استعمال کي نور گنجائش هم سته خو احتیاط په هرحال احتیاط دی هر کله چي سخت ضرورت نه وی، والله اعلم

إِنَّ الَّذِينَ يَكْتُمُونَ مَا أَنزَلَ اللَّهُ مِنَ الْكِتَابِ وَيُسْتَرُونَ بِهِ ثَمَاقِيلًا أُولَٰئِكَ مَا يَأْكُلُونَ فِي

بیشکه چی کوم خلق پتوی چی څه نازل کړی دی الله کتاب اواخلي په هغه باندی لږ پیسی هغوی نه دکوی خپلی

بُطُونَهُمْ إِلَّا التَّارَ وَلَا يَكْلَهُمُ اللَّهُ يَوْمَ الْقِيَمَةِ وَلَا يُزَكِّيهِمْ

خپتی مگر په اور او خبری به نه کوی دوی سره الله پاک دقیامت په ورځ او نه به پاکوی دوی

وَلَهُمْ عَذَابٌ أَلِيمٌ ۝ أُولَٰئِكَ الَّذِينَ اشْتَرُوا الصَّلَاةَ بِالْهَدْيِ

او دوی دپاره دی عذاب دردناک دا هغه خلق دی چی دوی واخیسته گمراهی دهدایت په بدله

وَالْعَذَابُ بِالْمَغْفِرَةِ فَمَا أَصْبَرَهُمْ عَلَى النَّارِ ۝ ذَلِكَ يَأْتِي

او عذاب دبخبښی په بدله کی، نو څومره صبرکوونکی دی په دویځ باندی؟ دا دی دپاره چی

اللَّهُ نَزَّلَ الْكِتَابَ بِالْحَقِّ وَإِنَّ الَّذِينَ اخْتَلَفُوا فِي الْكِتَابِ

الله پاک نازل کی کتاب رښتونی او چاچی اختلاف واچوی په کتاب کی

لَقَدْ شَقَّاقَ بَعِيدٌ

نو دوی بہ ضدکی لیری تلی دی

لنہتفسیر : او دآیتونو تہون : ددی خخہ مخکی دھغو حرامو شیانو ذکر وو چی کوم بہ سترگو ہنکارہ کیڑی، اوپہ دی آیتونوکی دھغو حرامو ذکر دی چی بہ سترگو نہ ہنکارہ کیڑی، بلکہ ہغہ بہ ہنکارہ اوپہ پتہ دوارو کی دشر عملونہ دی، مثلاً دیہودو دعالمانو دا عادت وو چی دعامو خلقو خخہ بہ یی رشوت اخیستی او دھغوی دمطلب او مقصد مطابق فتویٰ بہ یی ورکولہ، اودتورات بہ آیتونوکی بہ یی بدلون اوتحریف دعامو دمطلب مطابق کولو بہ دی خبرہ امت محمدیہ تہ ہم خبرتیادہ چی دداسی کارونو کولو خخہ ددہ کوی، دخہ نفسانی غرض دپارہ دحق احکامو بہ ظاہرولو کی کوتاہی مہ کوی۔

﴿ددین دخرخولو سزا﴾

بہ دی کی خہ شک نستہ چی کوم کسان دالله ﷻ دلیرلی سوی کتاب (مضامین) پتوی او ددی (خیانت) بہ بدلہ کی (ددنیا) لہ شی اخلی داسی خلق نورخہ خخہ خیل نس د اور (دسکرو تو) خخہ دکوی اواللہ ﷻ بہ د دوی سرہ نہ پہ قیامت کی (پہ مہربانی سرہ) خبری وکری اونہ (بہ یی گناہ معاف کری) د دوی صفایی بہ وکری او د دوی سزا بہ درد ناکہ وی، دا داسی خلق دی چی دوی (پہ دنیاکی خو) ہدایت پریبندی وو او گمراہی یی غورہ کری وہ، او (پہ آخرت کی یی) بخبننہ پریبندولہ او عذاب یی (پہ سر و اخیستی) نو (شاباسی دی د دوی ہمت تہ) دورخ (تہ تللو) دپارہ خخہ ہمت لری (او) دا تہلی ذکر سوی (سزاگانی دوی دپارہ) (پہ دی وجہ دی چی اللہ ﷻ دغہ) کتاب صحیح صحیح لیڑلی وو او کوم خلق چی (داسی صحیح صحیح لیڑلی سوی) کتاب کی بی لاری توب (غورہ) کری نو ظاہرہ دہ چی پہ ڈیر لیری خلاف کولو کی بہ (مبتلا) سی (اوپہ داسی خلاف کولو باندی ضرور، دوی بہ دسختو سزاگانو حق دار سی)

علوم اوستلی

مسئلہ : دآیت خخہ دا پہ داگہ سوہ چی کوم سری دمال پہ لالچ کی یو شرعی حکم بدل کری، ہغہ چی دغہ حرام مال خوری نو گویا دی خیل نس دجہنم د اور خخہ دکوی خخہ چی ددی عمل انجام ہم دغہ شی دی او خینی محقق عالمان وایی، چی حرام مال بہ حقیقت کی دجہنم اور دی، کہ خہ ہم ددہ اور کیدل پہ دنیاکی نہ محسوسیری، لیکن دمرگ خخہ وروستہ ددہ دا عمل د اور پہ شکل کی بہ خرگندسی۔

اَيُّسَ الْبِرَّانِ تُولُوا وُجُوْهُكُمْ قَبْلَ الشَّرْقِ وَالْمَغْرِبِ وَلَكِنَّ الْبِرَّ مِنْ اَمْنٍ بِاللّٰهِ وَالْيَوْمِ

نیکی داخہ نہ دہ چی مخ کری خیل دمشرق پہ طرف یا دمغرب پہ طرف لیکن لویہ نیکی خودا دہ چی خوک ایمان

الْاٰخِرِ وَالْمَلٰٓئِكَةِ وَالْكِتٰبِ وَالْيٰتِيْنَ وَالْمَالِ عَلٰى حَبِّهٖ

راوری پہ اللہ پاک اود قیامت پہ ورخ اوپہ ملائکو اوپہ تولو کتابو نو اوپہ پیغمبرانو اور کری مال دھغہ پہ محبت

ذَوِ الْقُرْبَىٰ وَالْيَتَامَىٰ وَالْمَسْكِينِ وَابْنِ السَّبِيلِ ۚ وَالسَّالِمِينَ

خپلوانو ته یتیمانو ته او مسکینانو ته اوسافرو ته اوغوښتونکو ته

وَفِي الرِّقَابِ ۚ وَأَقَامَ الصَّلَاةَ وَآتَى الزَّكَاةَ ۚ وَالْمُوفُونَ بِعَهْدِهِمْ

او دختونو په خلالوکی اوقائموی لمونځ او ورکوی زکوٰۃ او پوره کوونکی وی دخپلی وعدی

إِذَا عَاهَدُوا ۚ وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ ۚ

کله چی وعده وکړی اوسبر کوونکی وی په سختی کی او په تکلیف (مرض) کی اودجگړی په وخت

أُولَٰئِكَ الَّذِينَ صَدَقُوا ۚ وَأُولَٰئِكَ هُمُ الْمُتَّقُونَ ﴿۱۷۰﴾

کی ، دغه خلق دی رښتونوی اودغه خلق دی پرهیزگار .

(نړون چې دبیان القرآن څخه اخستل سوي دی) دسورت دشروع څخه تردی ځایه پوری تقریباً دا دسورت

نیمه ده ، دخبری مخ تر زیاته حده پوری کافرانو ته وو ، ځکه چی دتولو څخه اول دقرآن دحق کیدلو ثبوت وکړل سو په دی ترڅ کی دده دمنونکو اونا منونکو ذکر وکړل سو ، بیا دتوحید او درسالت ثبوت وکړل سو بیا دحضرت ابراهیم عليه السلام په اولاد باندی دانعامونو اواحسانونو بیان وکړل سو ، اودغه ځای کی دقبلی بحث هم وچیرل سو چی دا بیان صفا اومروه په بحث باندی ختم سو .

بیادتوحید دثابتولو څخه وروسته دشرک دجرړو اوځانگوباطل والی بیان سو چی تردی ځای پوری راغی ، دی ټولو مضمونونو څخه داپه ډاگه سوه ، چی منکروته زیاته خبرتیا ورکول دی اوپه دی ضمن کی که څه خطاب مسلمانانو ته وسی نودا بله خبره ده .

اوس په وړاندی راتلونکو آیتونو کی چی دا دسورت بقره پاته نیمه برخه ده ، تر زیات حده پوری په کی مسلمانانو ته دبعضی اصولو اوځانگو تعلیم ورکول دی ، که څه هم ضمنآ په کی غیرمسلمانانو ته هم څه خطاب سوي دي اودا مضمون دسورت آخری حد پوری چلیدلی دی ، او ددی مضمون شروع په مجمل عنوان دبر سره سوي ده ، اوبی په عربی ژبه کی مطلق دخیرکارته ویل کیږي ، چی په کی ظاهری اوباطنی ټول دخیرکارونه پراته دی ، ددغه مضمون په اول آیت کی په جامع الفاظوسره دکلیاتو او د اصولو تعلیم ورکړل سوي دي په ایمان بالکتاب مال ورکول ، وعده پوره کول اوپه تکلیف وغیره کی صبر کول دی ، دا داسی کلیات او اصول دی چی دوی کی دقرآن ټول حکمونه راغلی دی ، ځکه چی دشریعت دټولو حکمونو مغز دری شیان دی (۱) عقائد (۲) اعمال (۳) اخلاق پاته ټول جزئیات ددی کلیاتو دلاندی دا خل دی ، اوپه دی آیت کی ددی دری سره قسمونو لوی لوی ځانگی راغلی دی .

ورپسی ددی (بر) تفصیل را روان دی ، چی په دی کی ډیرحکمنه دوخت اودمکان دتقاضادمخه بیان

سوي دي، لكه قصاص، وصيت، روژه، جهاد، حج، اتفاق حيض، ايلا، طلاق، نكاح، عدت، مهر، جهاد او اتفاق في سبيل الله دوباره ذكر اوځينی معاملات خرڅول اخستل اوشهادت سو اوبيا يی سورة درحمت او مغفرت دوعدی په زیری باندی ختم کړی دی، سبحان الله څومره قدری بلیغ ترتیب دی هرکله چی ددی مضمونو مغز دیر بیان دی، نو په دی وجه که چیري دی مجموعی ته د (ابواب البر لقب ورکړل سی نو دیر ښه او ښائسته به وی)

لنفتیسور: دپرباوبونه: څه ټول کمال په دی کی نه (دی راغلی) چی تاسی خپل مخ مشرق ته کړی یا مغرب ته (کړی) لیکن (اصلی) کمال خو دا دی چی یوسری دالله ﷻ (په ذات اوصفتونوباندی) یقین لری او(هم) دغه ډول دقیامت د ورځ (په راتلو) باندی (هم) اوپه ملانکوباندی هم (چی دوی دالله ﷻ فرمان برداره بندگان دی دنورڅخه جوړی دی، دگناه څخه پاکي دی، دخوراک چپناک اودانسانی شهوتونوڅخه پاکي دی) او (ټولو آسمانی) کتابونوباندی (هم) او (ټولو) پیغمبرانوباندی (هم) او (دغه سړی، مال ورکړی دالله ﷻ په مینه کي (خپلو حاجتمندو) خپلوانو او (بی مال) یتیمانو (یعنی هغه بچوته چی دوی نابالغ وی اوپلاری مړوی، اودنوروغریبو) محتاجانوته (هم) اوبی څرخه مسافروته او(دلچاری دوجی څخه) سوال کوونکوته او (دقیدیانو اوغلامانو) په څټ خلاصولوکی (هم مال لگوی) او(دغه سړی، دلمانځه پابندی (هم) لری او (مقرر سوي) زکاة هم ادا کوی اوکوم خلق (چی دی عقیدو او عملونو سره دا اخلاق هم لری چی، دخپلو وعدو پوره کوونکی وی کله چی (دیو روا کار) وعده وکړی او (داصفت خو به خصوصیت سره ووايم چی، دغه خلق (په دی موقعو کي) مستقل (مزاچه) پاته کیدونکی وی (یوڅو) په تنگ دستی کي او(دویم) په مریضی کي او (دویم دکفاروسره) په جنگ کي (یعنی پریشانه او کم همت نه وی هم) دغه خلق دی چی په رښتیا (دکمال وړی) دی او دغه خلق دی چی په رښتیا، متقیان دی.

په دی کمالاتوکی ددین یو کمال لمونځ کول دی اوپه لمانځه کی مخ کول یو خاص طرف ته دا دلمانځه یو تابع شی دی او شرط ځان ته مستقل کمال نه دی، که چیري لمونځ نه وی، نو یو خاص طرف ته مخ کول به عبادت نه وی.

علوم اومستلي: هرکله چی دمسلمانانو قبله دبیت المقدس په خای بیت الله وگرځول سوه، نو یهود، نصارا او مشرکان چی په مسلمانانو کی دعیب لتولوپه کوشش کي اخته وو، په شور اوشغب سو، اوقسامقسم اعتراضونه یی په رسول الله ﷺ اوپه اسلام باندی شروع کړل، چی ددی جوابونه په اولو آیتونوکی په ښه وضاحت اوتفصیل سره ذکر سوي دي.

په دی آیتونوکی چی اوس ذکر وسو، دغه بحث په یو خاص طریق سره ختم کړل سو، چی دهغه مطلب دا دی چی تاسی دین هم په یوه خبره کي را بند کړی دی، یعنی یو خاص طرف ته په لمانځه کي مخ کول، گویا دشریعت او ددین بل څه حکم نسته، او دا هم کیدای سي چی په آیت کي خطاب یهودو نصارا او مسلمانانو ټولو ته دی اوغرض او مطلب یی دا دی چی اصل (بر) اونیکي دالله ﷻ په حکم منلوکی ده، هغه چی کوم طرف ته دمخ کولو حکم وکی، هغه دثواب اوصحیح کاردی په خپله یو طرف هم خواه که هغه مشرق یا مغرب وی یا یو بل طرف څه اهمیت نه لری اونه ثواب، بلکه ثواب په اصل کی دحکم په

منلوکی دی ، ترڅو چی دبییت المقدس په طرف دمخ کولو حکم وو هغه دثواب اونیکۍ کار وو ، اوکله چی دبییت الله په طرف دمخ کولو حکم وسو نو اوس دا دثواب او دنیکی کار دی .
څنگه چی دآیتونو دتړون په لړکی دا خبره تیره سوي ده چی ددی آیت څخه دسورت بقره یو نوی باب شروع کیږي ، اصل خبره مسلمانانو ته تعلیم اوهدایات ورکول دی اومخالفینوته که چیري څه خطاب وغیره سته نو هغه ضمنی شی دی ، نو په دی وجه دی آیت ته داسلامی حکمونو دپاره یو جامع آیت ویل کیږي .

په دی آیت کي په اصولی توگه سره دتولو شرعی حکمونو ، دعقیدو ، عبادتونو معاملو اوداخلاقو اجمالی ذکر راغلی دی .

اول شی چی هغه عقیدې دی ، دهغه ذکر په (مَنْ آمَنَ بِاللّٰهِ) کي راغلی دی دویم شی عبادات اومعاملات دی ، په دی کی دعبادتو ذکر په اقام الصلوة واتی الزکوة کي راغلی ، بیادمعاملاتو ذکر په وَالْمُؤْتُونَ بِعَهْدِهِمْ سره کړل سوي دي ، بیا د اخلاقو ذکر په (وَالصَّابِرِينَ) سره کړل سوي دي اوپه اخرکی دانبودل سوي دي ، چی رښتونی مؤمنان هغه خلق دی ، چی ددی تولو حکمونو پیر وی پوره کوی اودغه حکمونو ته دتقوی شعار (ننسی) ویل کیږي .

ددغه حکمونو په بیانولوکی ډیری بلیغی اشاری دی ، مثلاً دمال په لگولوکی دعلی حبه ، قیدلگول سوي دي چی په دی کی دری احتماله دی ، یو دا چی د(حبه) ضمیر الله ﷻ ته راجع سی ، نومعنی به یی داسی ، چی دمال په لگولوکی یی نفسانی غرض اوخواهش گډنه وی ، بلکه پوره اخلاص سره یوازی دالله ﷻ سره دمینۍ په وجه دمال لگوی .

دویم دا احتمال کیدای سی چی دا ضمیر دمال په طرف راجع وی ، نو معنی به یی دارنگه سی چی دالله ﷻ په لارکی هغه مال لگول کار ثواب دی ، چی کوم مال انسان ته ډیر خوښ وی ، بی کاره شیان کوم چی دغور څولو قابل وی دهغه په ورکولو کی ثواب نه حاصلیږي ، که څه هم دغور څولو په مقابله کی غوره خبره دا وی چی دچا په کار راځی نو هغه ته دی یی ورکړي .

دریم احتمال دادی چی دا ضمیر د(اِيتَاء) په طرف راجع وی او (اِيتَاء) داثی لفظ څخه معلومیږي ځکه چی ایتاء دآتی مصدر دی ، نوکه دارنگه سی نومعنی به یی داسی سی چی هغه په خپل دی مال لگولوکی دزړه څخه راضی اوخوښ وی ، داسی نه وی چی مال خو لگوی ، لیکن دتنه زړه یی په دی لگولو دریږي .
امام جصاص احکام القرآن ج ۱ ص ۱۵۲ کي ویلی دی ، چی ممکنه ده چی دا دری سره شیان په مراد کی دا خل وی ، بیادی ځای کي دمال خرڅولو دوه صورتونه (یعنی واجبی صدقه اونفلی صدقه) دزکاة څخه پرته وړاندی بیان سوي دی ، او دزکاة بیان وروسته سو ، په دی کي شاید دی خبری ته اشاره وی ، چی په عام طور سره خلق په دی حقونوکی غفلت او کوتاهی کوی اوصرف زکاة اداکول کافی گنی ، نوچی بیان یی دزکاة دبیان څخه مخکی کی ، نو ددی اهمیت ته اشاره وسوه ، اودخلقوته دانبودنه وسوه چی ددی څخه غافل کیږي مه دا ډیر اهم شی دی .

مسئله: ددی څخه دا خبره ثابته سوه چی مالی لرمض صرف په زکاة ورکولو سره نه پوره کیږي ، دزکاة

څخه پرته هم په ډيرو ځايونو كې د مال لگول فرض او واجب كيږي (جصاص قرطبي)، لكه چې په هغه خپلوانو باندې مال لگول واجب دى كوم چې دگټلو څخه معذور دى كه چيري يومسكين او غريب د لوړې څخه يا د څه بل حاجت د وچې د مرگ په غاړه ولاړ وي او تامخكې خپل زكاة ادا كړي وي نو په دې وخت كې په دې مسكين او غريب باندې تا د مال لگول او دهغه ژوند پاته ساتل لازمي او فرض دى. هم دغه ډول د ضرورت په ځاى كې مسجد جوړول يا ديني تعليم دپاره مدرسه جوړول د مال په فرائضو كې دا ځل دى، فرق دومره دى چې د زكاة دپاره يو خاص قانون او قاعده ده، چې ددې مطابق په هر حالت كې زكاة ادا كول ضروري دى، او دا دويم قسم لگول د مال په لاره د الله ﷻ كې په ضرورت او په حاجت باندې موقوف دى كوم ځاى كې چې ضرورت د لگولو وي، هلته لگول فرض دى، او چيري چې ضرورت نه وي هلته لگول فرض نه دى، بلكه هسې ښه او د ثواب كار دى.

فائده: كومو خلقو باندې چې مال لگول دى مثلاً ذوى القربى مساكين مسافر او سوال كوونكي او فقيران دا ټول يې په يو انداز بيان كړل، بيا يې (وَقَى الرِّقَابَ) كې (دښې) په زياتولو سره دى خبرې ته اشاره وكړه چې غلامانو ته مال وركولو كې مقصد دا نه دى، چې دوى د مال مالكان سى، بلكه مقصد دا دى چې دوى دى مالكانو څخه واخستل سى او آوازاد دى كړل سى، او ددې څخه وروسته د (أَقَا الصَّلَاةِ وَأَتَى الزَّكَاةَ) ذكر هم په هغه طريقه راغى لكه چې څنگه دنورو شيانو وو، ورپسې چې هر كله د معاملاتو ذكر كول وو نو په دې كې د بيان طريقه يې بدله كړه، په ځاى د ماضى د صغى (وَالْمُؤْتُونَ) د اسم فاعل صفيه يې را وړله، په دې كې دى خبرې ته اشاره وسوه چې د وعدې د پوره كولو عادت دى په سړي كې دهميش دپاره وي، اتفاقي توگه سره كه چيري يو سړى وعده پوره كړي، نو دا خوهر كافر او فاجر هم كله كوى نو د دغه اتفاقي وعدې پوره كولو څه اعتبار نسته، دغه ډول د معاملاتو په باب كې صرف د وعدې پوره كولو ذكر وكړل سو ځكه كه چيري فكر وكړل سى، نو بيع، شركت اجاره وغيره د ټولو معاملو روح او مغز د وعدې پوره كول دي.

هم دغه ډول ورپسې دا خلاقو، يعنى د باطنى اعمالو ذكر كول وو، په دې كې صرف صبر ذكر كړل سو، ځكه چې د صبر معنى ده په نفس باندې قبضه كول او د بدو څخه محفوظ كول كه چيري فكر وكړل سى، نو د ټولو باطنى اعمالو جرړى صبر دى، ددې په ذريعه ښه اخلاق پيدا كيږي او ددې په وجه د بدو اخلاقو څخه خلاصى حاصل كيږي.

د بيان په طريقه كې يو بل بدلون دلته دا سوي دي چې د (وَالْمُؤْتُونَ) په ډول دلته (وَالصَّابِرُونَ) يې ونه فرمايل بلكه الصابرين يې وفرمايل، د تفسير خاوندان وايي، چې دانصب يعنى (وَالصَّابِرِينَ) شكل د مدح په وجه دى چې مطلب يې دا دى چې دلته د مدح لفظ پټ دى او صابرين دهغه مفعول دى، يعنى په ټولو نيكو كارو خلقو كې په خصوصيت سره د مدح قابل صابرين دى، ځكه چې صبر يو داسې صفت او قوت دى چې دهغه په ذريعه په ټولو وړاندې ذكر سوو كارونو كې مدد اخستل كيږي.

نو دغه ډول په دې ذكر سوي آيت د دين د ټولو څانگو اهمې جرړې راغلى او بليغو اشارو سره د هر يو اهميت د وجه هم معلومه سوه.

يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ فِي الْقَتْلِ الْحُرِّ بِالْحُرِّ وَالْعَبْدُ

ای دایمان خاوندانو! فرض کرل سو په تاسی باندی (قصاص) برابری کول په مقتولانو کی د آزاد بدله آزاد او

يَالْعَبْدُ وَالْأَنْثَىٰ بِالْأَنْثَىٰ فَمَنْ عُفِيَ لَهُ مِنْ أَخِيهِ شَيْءٌ

د غلام بدله غلام، اود ښځی بدله ښځی، بیا چاته چی معاف کرل سی دهغه د ورور له طرف څه هم

فَاتَّبَاعٌ بِالْمَعْرُوفِ وَأَدَاءٌ إِلَيْهِ بِإِحْسَانٍ ذَلِكَ تَخْفِيفٌ

نو تابعداری کول په کاردی د دستور مطابق او ادا کول په کار دی هغه ته په ښه طریقه سره دا آسانی وسره

مَنْ رَبِّكُمْ وَرَحْمَةٌ فَمِنْ أَعْتَدَىٰ بِعَدَاكَ فَلَهُ عَذَابٌ

ستاسی درب له طرفه اومهربانی بیا چی څوک زیاتوب وکړی ددې فیصلی څخه وروسته دهغه دپاره دی عذاب

الْيَوْمَ وَلَكُمْ فِي الْقِصَاصِ حَيَوةٌ يَا أُولِي الْأَلْبَابِ لَعَلَّكُمْ تَتَّقُونَ

دردناک، او تاسی دپاره په قصاص کی لوی ژوند دی ای عاقلانو! دی دپاره چی تاسی محفوظ سی.

فآیتونو تړون اولنه تفسیر: ددی څخه مخکی آیتونو په تفسیر کی تاسی ته معلومه سوي ده، چی په دغو ایتونو کی په اجمالی توگه سره دنیکی اصول ښودل سوي دي، ورپسی به ددی تفصیل راځی، چی دی ته (ابواب الی) ویل کیږي، نو اوس ددی آیتونو څخه دابواب البر دڅه جزیی حکمونو بیان شروع کیږي چی دحالاتو او واقعاتو تابع بیان سوي دي.

اول حکم قصاص: ای دایمان خاوندانو په تاسی باندی (قانون) قصاص فرض کول کیږي «قصدي قتل» دمقتولینو په باره کي (یعني هر) آزاد انسان دی «قتل کرل سی دهريل» آزاد انسان په بدله کی او (دغه ډول هر) غلام، (د دویم هر) غلام په بدله کی او (دغه رنگ هر) ښځه (دبلی) ښځی په بدله کي (که څه هم دا قتل کوونکی دلوی درجی وی اومقتولین دکوچنی درجی وی، بیادی هم دټولو څخه برابر قصاص واخستل سی، یعنی دی دقتل په سزاکی قتل کرل سی) چی کوم (قاتل) ته دهغه دمقابل «دمقدمی» دطرف څخه څه معافی وسی (مگرپوره معافی نه وی) نوپه دی سره دقتل دسزاڅخه خوبه خلاص سی، لیکن ددیت اوخون بهاپه طور باندی دیومال معینه حصه دقاتل په ذمه باندی لازمه سی، نو په دغه وخت کی دفریقینو په ذمه ددغو دوو شیانو رعایت ضروری دی، دمقتول د وارث په ذمه خو، په معقول طور سره (ددی مال) مطالبه کول (چی قاتل زیات تنگ نه کړی) اومدعا علیه یعنی دقاتل په ذمه، په ښه طریقه سره (ددی مال) ده ته (مدعی ته) رسول (چی په مقدار کی کموالی ونه کړی اوبی وچی په کی دیل ونه کی) دا قانون ددیت او عفری ستاسی دپروردگار دطرف څخه (سزا کی) آسانی ده (اوشاهانه)

مهربانی ده (که داسی نه وی نوبیادقتل څخه سوا بله سزا به وه) بیاکوم سړی ددی (قانون) دمرکیدلوڅخه) وروسته دزیاتوب کولو مرتکب سی (مثلاً په جاباندی په درواغو یا داشتباه په وجه دقتل دعوی وکړی یا یی معاف کړی اوبیادقتل پیروی وکړی) نو دی سړی ته (په آخرت کی) به دردناک عذاب وی ، او ای عاقلانو (په دی قانون) قصاص کی ستاسی دځانونو ډیر محفوظ والی دی (ځکه چی ددی قانون دبیری څخه دقتل کولو څخه به وبیرېږی نو دډیرو ژوند به محفوظ سی) مونږ امیدکوو چی تاسی به (دامن داسی قانون دخلاف کولو څخه) پرهیزکوی .

علوم او مسائل

دقصاص لفظی معنی ده برابروالی ، مطلب دا دی چی څومره ظلم چاته په بل کړی وی ، نو دومره بدله اخستل دبل دپاره جائز او روا دی او ددی څخه زیاتوب کول روانه دی ، دقرآن شریف په آیت کی او په دغه سورت کی ددی وضاحت داسی راغلی دی .

لَا تَقْبَلُوا لَهُ مِثْلًا بِمَا عَصَاكُمْ : البقرة ۱۹۴ ، او دسورت نحل په اخری آیتونو کی ، وَإِنْ عَاقَبْتُمْ لَعَاقِبُوا بِمِثْلِ مَا عُوقِبْتُمْ بِهِ : النحل ۱۲۲ ، هم دغه مضمون دپاره راغلی دی .

نو په دی وجه دشرع په اصطلاح کی قصاص دی ته وایی ، چی دقتل کولو او دزخمی کولو په سزا کی برابروالی اویووالی وکړل سی .

مسئله : قتل عمد (په قصدقتل) دی ته وایی چی په اراده دوسپنی په وسله یا په یو داسی شی قتل وکړی چی په دی غوښه اوڅرمن پریکړل سی اووینه وبهیرې ، قصاص (یعنی دساه کښلو په بدل کی ساه کښل) دداسی قتل دپاره سزا ده .

مسئله : په داسی قتل کی لکه چی ازاد انسان دآزاد په بدله کی قتلول کیږی نو دغه ډول آزاد دغلام په بدله کی هم قتلول کیږی اوڅنگه چی ښځه دښځی په بدله کی وژل کیږی نو دغه ډول سړی هم دښځی په بدله کی وژل کیږی .

اوپه آیت کی که د آزاد په بدله آزاد ، اودښځی په مقابل کی ښځه راغلی ده دا ددی خاص واقعیه په بناء ده دکومی په باره کی چی دا آیت نازل سوي دي .

ابن کثیر ج ۱ ص ۳۲۸ / ۳۲۹ کی دابن حاتم په روایت نقل کړی دی چی داسلام دزمانی څخه مخکی دغریو په دوو قبیلو کی جنگ وسو ، د دواړو طرفونو څخه ډیرآزاد اوغلامان اوبښځی مړی سوي ، لاتراوسه ددی معاملی صفایی نه ده سوی ، چی داسلام زمانه شروع سوه ، او دا دواړه قبیلې په اسلام کی داخلی سوی ، داسلام را وړلو څخه وروسته دخپلوخپلوقتل سوو خلوقو په باره کی دی دواړوقبیلو خبری شروع کړی ، نویوی زور آوری قبیلې داسی وویل چی مونږ ترهغه وخت نه راضی کیږو ، چی ترڅو مونږ دخپل غلام په بدله کی ستاسی آزاد سړی او دښځی په مقابل ستاسی سړی وژلی نه وی نو ددغه جاهلانو اوظالمانو مطالبی درد کولو دپاره دا آیت نازل سو .

الْأَنْفُ بِالْأَنْفِ وَالْأَنْفُ بِالْأَنْفِ : چی مطلب یی دهغې مطالبی ردکول وو ، په کومه کی چی دغلام په بدله کی آزاد اودښځی په مقابل کی دسړی په قتل زور ورکړل سی ، که څه هم په حقیقت کی هغه قاتل

نه وی ، اسلام خپل داعادلانه قانون نافذ کی ، چی چاقتل کړی وی ، بس هغه دی قصاص کی قتل کړل سی ، که چیري ښځه قتل سوي وي ، نو یو بی گناه سړی ددی بدله کی قتل کول یا یو بی گناه آزاد سړی دغلام په بدله کی قتلول ډیر لوی ظلم دی چی اسلام دا هرگز برداشت کولی نه سی .

نو دی څخه دا معلومه سوه چی دآیت حاصل او مطلب هم دا دی چی چاقتل کړی وی هم هغه دی په قصاص کی قتل کړل سی ، هغه ښځه وی او که غلام ، دقاتلی ښځی او غلام په ځای دیو بی گناه سړی یا دآزاد قتل کول روا نه دی .

دآیت دا مطلب هرگز نه دی ، چی ښځی که یو سړی ووژنی ، یا غلام یو آزاد قتل کړی ، نو دهغه څخه به قصاص اخستلی نه سی ، دقرآن شریف ددغه آیت په سرکی چی کوم الفاظ د، **كُتِبَ عَلَيْكُمُ الْقِصَاصُ لَ الْقَتْلِ** : راغلی دی ، هغه ددغه عام والی واضح دلیل دی او په نورو آیتونو کی ددی څخه هم زیات وضاحت راغلی دی مثلاً ، **أَنفُسُ بِأَنفُسٍ** .

مسئله : که چیري په قصد قتل (قتل عمد) قاتل ته پوره معافی ورکړل سی ، مثلاً داسی چی دقتل سړی سړی صرف دوه زامن وی ، او دواړو زامنو خپل حق ورته معاف کی ، نو په داسی صورت کی په قاتل باندی څه مطالبه پاته نه سوه ، او که چیري پوره معافی ورته ونه سوه ، مثلاً په دی دوو زامنو کی یو خپل حق معاف کی او بل معاف نه کی ، نو دقصاص دسزا څخه خو قاتل آزاد سو ، لیکن کوم زوی چی ورته معافی نه ده کړی ، هغه ته به نیم دیت ورکوی اودیت په شریعت کی سل (۱۰۰) ، اونیان یازر (۱۰۰۰) ، دیناره اویالس زره (۱۰۰۰۰) درهم دی ، او درهم دنن صبا په راجح قول سره تقریباً دری نیمی تولی سپین زر کیږي نو مکمل دیت گویا دوه زره نهه سوه شپاړس تولی اواته ماشی (۸ - ۲۹۱۲) کیږي یعنی ۲۶ سیر ۳۲ تولی ۸ ماشی

مسئله : لکه چی څنگه په نامکملی معافی کی مال ورکول لازمیږي ، هم دغه ډول که چیري دفریقینو په منیځ کی دمال په څه مقدار باندی صلح وسی ، نو بیاهم قصاص ساقطیږي او مال لازمیږي ، لیکن په دی کی څه شرطونه دی ، چی هغه دقهی په کتابونو کی ذکر سوي دي .

مسئله : دقتل سوي سړی چی څومره میراث خواره دی ، نو دوی په قصاص او دیت کی څومره برخه دار دی چی څومره برخه یی په میراث کی رسیږي ، که چیري دیت واخستل سی نو دا به په میراث خورو کی ، دمیراث دحصو مطابق تقسیم کړل سی ، او که چیری دقصاص اخستلو فیصله وسوه ، نو دقصاص حق هم به په ټولو میراث خورو کی شریک وی ، لیکن هرکله چی قصاص کی تقسیم را تللی نه سی ، نو په دی وجه که چیري یو لږ غوندی حق لرونکی خپل دقصاص حق معاف کی ، نو دنورو وارثانو حق دقصاص هم معاف سو ، البته دومره خبره ده چی دوی ته به ددیت حساب دخپلی برخی مطابق حاصلیږي .

مسئله : دقصاص اخستلو حق که څه هم دقتل سوي دوارثانو دی لیکن دامت په اجماع دوی داخپل حق په خپله نه سی اخیستلی چی هم په خپله قاتل مړ کړی بلکه دمسلان باچایا دهغه دنائب حکم کول ضروری دی ، ځکه دا خبره چی قصاص په کوم صورت کی واجبیږي ، او کوم صورت کی نه ؟ ددی جزئیات دومره باریک دی ، چی هر سړی یی معلومولی نه سی ، ددی څخه پرته دا خبره هم ده چی دمقتول خپلوان به

دغصی څخه مغلوب سی اوزیاتوب به وکړی ، نو په دی وجه دامت دعلماؤ په دی اتفاق دی چی دقصاص دحق اخیستلو دپاره اسلامی حکومت ته رجوع کول ضروری دی قرطبی ج ۲ ص ۲۵۲ .

﴿کُتِبَ عَلَيْكُمُ إِذَا حَضَرَ أَحَدَكُمُ الْمَوْتُ إِنْ تَرَكَ

فرض کړل سو په تاسی باندی کله چی حاضر سی یو چا ته په تاسی کی مرگ ، په دی شرط چی پرېږدی

خَيْرًا أَوْ صِيَّةً لِلْوَالِدَيْنِ وَالْأَقْرَبِينَ بِالْمَعْرُوفِ حَقًّا

څه مال وصیت کول دمور او پلار او خپلوانو دپاره په انصاف سره دا حکم لازم دی

عَلَى الْمُتَّقِينَ ﴿۱۸۰﴾ فَمَنْ بَدَّلَهُ بَعْدَ مَا سَمِعَهُ فَأَنْتَابَ آثِبُهُ

پرهیزگارانو دپاره ، بیا چاچی بدل کی وصیت پس دهغه څخه چی یی واوریدی نو ددی گناه

عَلَى الَّذِينَ يُبَدِّلُونَهُ إِنَّ اللَّهَ سَمِيعٌ عَلِيمٌ ﴿۱۸۱﴾ فَمَنْ خَافَ

هم په هغه باندی ده چا چی بدل کی بیشکه الله پاک اوریدونکی او پوهیدونکی دی ، بیاچی څوک وپیریږی

مِنْ مَوْضٍ جَنَفًا أَوْ إِثْمًا فَأَصْلَحَ بَيْنَهُمْ فَلَا إِثْمَ عَلَيْهِ

دوصیت کړونکی څخه دطرفداری یادگناه ، بیا ددوی په مینځ کی صلح یی وکړه نو په ده باندی څه گناه نسته

إِنَّ اللَّهَ غَفُورٌ رَحِيمٌ ﴿۱۸۲﴾

بیشکه الله ډیر بخښونکی ډیر مهربان دی .

دآیاتونو تړون اول تفسیر

(دابواب البر دویم حکم وصیت)

وصیت هر هغه شی ته ویل کیږي چي دهغه کولو حکم وکړل سی خواه کول یی په ژوند کی وی یادمرگ څخه وروسته ، لیکن په عرف کی هغه کار ته وایی چی دهغه کول دمرگ څخه وروسته وی (خیر) په ډیرو معنوی استعمالیږي ، یوه معنی یی مال هم ده ، لکه چی په قرآن شریف کي دی ، اِنَّهُ لِحُبِّ الْخَيْرِ لَشَدِيدٌ : او دلته دمفسرینو په اتفاق سره دخیر څخه مراد مال دی .

داسلام په اولو ورڅو کی ترڅو چی دمیراث شرعی حصی مقرری سوي نه وی نو هومره پوری دا حکم وو چی دمیراث په دریمه حصه کی مرکیدونکی دخپل مور او پلار دپاره او دنورو خپلوانو دپاره څومره ښه گنی ، وصیت وکی ، دومره قدر ددی خلقو حق وو ، پاته چی به څه پاته کیدل هغه ټول به د اولاد حق وو

، په دې آيت کې دغه حکم ذکر دی يعنې .

په تاسې فرض کول کېږي چې کله چاته (دعلاموڅخه) مرگ نږدې ښکاره سي ، په دې شرط چې څه مال په ميراث کې پرېږدي نو (خپل) مور پلار او (نورو) خپلوانو دپاره په معقوله طريقه سره (چې مجموعه يې ديوې دريمې حصې څخه زياته نه سي) څه نه څه دې وښيي (ددې نوم وصيت دی) څوک چې دخداي څخه بېرېږي دهغوی په ذمه دا ضروري (کول) دي ، بيا (کوموخلقوچې دغه وصيت اوريدلی دی په دوی کې) چې کوم سړی داوړيدو څخه وروسته (د) ده (مضمون) بدل کې (اوپه مينځ کې دويش اودفيصلې په وخت کې غلط څرگند کړي اوپه دغه فيصلې سره دچاق ضائع سي) نو ددغه (حق ضائع کولو) گناه به په هغوخلقو باندې وي چې کوم دغه (مضمون) بدلوی (دعدالت حاکم يا ثالث اويابه مرکيدونکي باندې به گناه نه وي ځکه) چې الله ﷻ خويقينااوريدونکي اوپوه دي (نوديدلونکي خبره هم آوري اودناخبره حاکم عذرهم پيژني) البته (دبدلولو ديوقسم اجازه هم سته هغه داچې) کوم سړی ته دوصيت کوونکي دطرفه (دوصيت په حقله) دڅه غلطی يا (قصداً دوصيت دقانون ديو دفعې دخلاف کولو) دڅه جرم کولويقين سوي وي (اوددغه بې قاعدې وصيت له کبله ددې مړي دميراث خورو دجگړې خطر ه ياجنگيدل يقيني وي) بيا داسې په دوی کې مصالحت وکړي (اومصالحت که څه هم دوصيت مضمون څخه برخلاف وي ، چې دا په ظاهره کې دوصيت بدلول دی) نوپه دې سړي باندې څه (نجسي) دگناه نسته (او) واقعي الله ﷻ خو(په خپله دگناهونو) معاف کوونکي دي او(په گنهگارانو) رحم کوونکي دي (او دې سړي خو څه گناه نه ده کړی ، ځکه چې په وصيت کې تبدلی داصلاح دپاره کړې ده ، نو په ده به رحمت ولې نه وي

علوم او مسئلي

په دې آيت کې هغه مرکيدونکي ته چې دهغه څخه وروسته مال پاته کېږي دوصيت کولو حکم سوي دي ، او ددې حکم درې اجزاء دي ، يو دا چې دمرکيدونکي په ميراث کې داوولد څخه سوا دنورو وارثانو برخې مقرري نه دي ، د دوی دبرخو تعين به دمرکيدونکي دوصيت دمخه کېږي ، دويم دا چې داسې خپلوانو دپاره په مرکيدونکي باندې وصيت کول فرض دي ، دريم دا چې دمال د دريمې برخې څخه زيات وصيت کول روا نه دی .

په دې درې حکمونو کې اول حکم خوداکثرو صحابه و اوتابعينو به نزد دميراث په آيت سره منسوخ سوي دي ، ابن کثير (ج ۱ ص ۳۷۲) کې دحضرت عبدالله بن عباس ؓ په روايت يو حديث نقل کړي دي چې دا حکم دميراث په ايت ، لِلرَّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ نَصِيبًا مَّفْرُوضًا (۷) سره منسوخ سوي دي ، اودغه روايت ، حاکم ، صحيح گڼلی دی . اودحضرت عبدالله بن عباس ؓ په دويم روايت کې ددې تفصيل دادی چې دميراث آيت دهغوخلقودپاره وصيت کول منسوخ کړل چې دچاپه ميراث کې برخه ده ، نور هغه خپلوان چې دکومو په ميراث کې برخه نسته دهغوی دپاره دوصيت کولو حکم اوس هم پاته دی (جصاص ج ۱ ص ۱۹۲ / قرطبي ج ۲ ص ۲۲۳) ليکن دامت په اتفاق (اجماع) سره دا خبره ظاهره ده چې دکومو خپلوانو دپاره په ميراث کې برخه نسته ، هغوی دپاره په مړي باندې وصيت کول څه فرض اولازمی کار نه دی نوپه دې وجه دوی دپاره دوصيت

کولو فرض کيدل هم منسوخ سو، صرف مستحب کيدل يی پاته سو او هغه هم د ضرورت په شرط (جصاص ج ۲ ص ۲۲۳ / قرطبي ج ۱ ص ۱۹۳)

(دويم حکم د وصيت فرض کيدل)

دا هم د امت په اجماع سره منسوخ دی او ددی ناسخ هغه متواتر حديث دی چی ددی اعلان رسول الله ﷺ د حجة الوداع په خطبه کی تقریباً ديو نیم لکو صحابه و په مخکی کړی دی.

إِنَّ اللَّهَ أَطْعَمَ لِكُلِّ ذِي حَقٍّ حَقَّهُ فَلَا وَصِيَّةَ لِرِثٍ (اخرجه الترمذی وقال هذا حديث حسن صحيح)

الله ﷻ د هر حق خاوند ته دهغه حق ورکړی دی نو په دی وجه اوس يو ميراث خور د پاره وصيت کول روانه دی دغه حديث د ابن عباس په روايت کی په دی الفاظو سره راغلی.

لَا وَصِيَّةَ لِرِثٍ إِلَّا أَنْ لِحْزَمَةُ الْوَرَّةِ : ديو وارث د پاره وصيت کول تر هغه وخته روانه دی ترڅو چی نورو پاته وارثانو ددی اجازه ورکړی نه وی.

د حديث حاصل دا دی چی الله ﷻ د وارثانو برخی په خپله مقرر کړی دی، نو په دی وجه دی د پاره د وصيت کولو ضرورت پاته نه سو، بلکه د وارث په حق کی د وصيت کولو اجازه هم نسته، البته دومره خبره ده که که چيري نور وارثان ددی وصيت اجازه ورکړی نورواده.

امام جصاص وایی چی ددی حديث روايت د صحابه و يوه ډله کوی او د امت فقهاؤ دا قبول کړی دی، نو په دی وجه دا حديث په حکم کی د متواتر سو او د قرآن شريف د آيت منسوخ کيدل پری روا سو.

او امام قرطبي په قرطبي کی دا ذکر نسته، چی ددی حديث اعلان د حجة الوداع په غټ مجمع د صحابه و کی کړل سوی دی، ددی خبری ذکر جصاص کړی دی وگوري ج ۱ ص ۱۹۳، وایی چی په دی خبره د امت د علماؤ اتفاق دی چی کله يو حکم د رسول الله ﷺ د ژبی څخه په يقين توگه سره معلوم سی، لکه خبر متواتر او مشهور نو هغه بالکل د قرآن په حکم کی دی او هغه هم په حقيقت کی د الله ﷻ حکم دی، نو په دی وجه په داسی حديث سره د قرآن ديو آيت منسوخ کيدل څه د شک خبره نه سی کيدای، بیایی ویلی دی، چی دا حديث که څه هم مونږ ته د خبر واحد په طريقه رسيدلی دی، لیکن سره ددی د حجة الوداع د ټولو څخه لوی جمع کی ديو لک څخه زیاتو صحابه و په مخکی ددی اعلان کول او په دی باندی د صحابه و اجماع دا خبره ښکاره کوی چی دا حديث د دغو حضراتو په نزد قطعی الثبوت دی او که چيري شک اوشبهی گنجانئ وی، نو بیا به یی دغه وجه د قرآن شريف د حکم په پریښودو اجماع نه کوله.

(دويم حکم چې وصيت د مال د دريمي برخي څخه زیات روانه دی)

دا هم د امت په اتفاق سره پاته دی، البته د وارثانو په اجازه سره د دريمي برخی څخه زیات بلکه د ټول مال وصيت کول روا او قبول دی.

مسئله: د ذکر سوي تفصيل څخه دا معلومه سوه چی د کومو وارثانو برخی په قرآن شريف کی مقرر کړل سوي وي هغوی د پاره اوس وصيت کول واجب نه دی بلکه د نورو وارثانو د اجازه څخه بغیر روا هم نه دی، البته

چی کوم خپلوان شرعی وارثان نه دی هغوی د پاره د وصيت کولو اجازه د دريمي برخی د مال پوری دی
مسئله: په دی آيت کی ديو خاص وصيت کولو ذکر وو، چی مرکيدونکی به دخپل وروسته پاته

کیدونکی مال متعلق کول اوچی منسوخ هم سو ، لیکن چی دکوم سری پرډمه باندی دنورو حقوق واجب دی ، یاده سره دچا امانت پروت وی ، نو په ده باندی دالزامه ده چی ددی حقوقو او امانتونو ادا کولو وصیت وکی ، رسول الله ﷺ په یو حدیث کی فرمایي چی ، دکوم سری په ډمه باندی دچا حقونه وی ، په هغه باندی دداسی دری شپي تیری نه سی ، چی په دی کی ده څخه ددغو حقونو ورکولو او ادا کولو په حقله وصیت لیکلی نه وی .

مسئله: سری ته چی دمال په دریمه برخه کی دوصیت کولو حق ورکړل سوي دي هغه ته په خپل ژوند کی دا حق هم حاصل دی ، چی په دی وصیت کی څه تبدیلی وکړی یایی بالکل ختم کړی (جصاص)

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ﴿٢٠١﴾
ای دایمان خاوندانو فرض کړل سوه په تاسی روژه لکه چی فرض کړل سوی وه له تاسی څخه په مخکې خلقو دی

إِيَّامًا مَعْدُودَاتٍ فَمَنْ كَانَ مِنْكُمْ مَّرِيضًا أَوْ عَلَى سَفَرٍ
دپاره چی تاسی پرهیزگاران سی ، څو ورځی دی دشمار ، بیاچی تاسی کی څوک مریض وی او یا مسافروی

فَعِدَّةٌ مِّنْ أَيَّامٍ أُخَرَ وَعَلَى الَّذِينَ يُطِيقُونَهُ فِدْيَةٌ طَعَامُ
نو په هغوی باندی ددې شمیر دی دنورو ورځو څخه او دچاچی طاقت دی دروژی دهغوی په ډمه باندی بدله دیو

مُسْكِينٍ فَمَنْ تَطَوَّعَ خَيْرًا فَهُوَ خَيْرٌ لَهُ وَأَنْ تَصُومُوا خَيْرٌ
فقیر دودی ورکول بیاچی کوم سری په خونه سره وکړی نیکی نوبته ده ، ده دپاره ، او روژه نیول خونه دی

لَكُمْ إِنْ كُنْتُمْ تَعْلَمُونَ ﴿٢٠٢﴾

تاسی دپاره ، که چیری تاسی پوهیږي

لنہ تفسیر:

دویم حکم روژه : ای دایمان خاوندانو ! په تاسی روژه فرض کړل سوه لکه څنگه چی ستاسی مخکی (امتونو) په خلقو فرض کړل سوي وه په دی امید چی تاسی (د روژی په وجه ورور) متقیان سی (څکه چی د روژی نیول په وجه د دیو تقاضونه دنفس د بندولو عادت به جوړ سی او ددی عادت دپوخ والی بنیاد تقوی ده نو) دلرو ورځو روژه نیسی (دی لرو ورځو څخه مراد رمضان دی لکه چی ورپسی آیت کی راځی) بیا (په دی کی هم دومره آسانی ده چی) کوم سری ستاسی ځینی (داسی) ناجوړه وی (چی هغه ته روژه نیول گران وی ، یا روژه نیول ورته ضرر ورکوی) یا (شرعی) سفر کی وی نو (داسی سری ته په رمضان کی د روژی نه نیولو اجازه ده او درمضان پرځای) دنورو ورځو (هم دومره) شمیر (دی وکړی چی په دی کی

روژه (لړل په ده واجب) دی او (دویمه آسانی چې هغه بیا وروسته منسوخه سوه دا ده چې) کوم خلق د روژې ساتلو طاقت لری (اوبیا د روژې ساتل یی زړه نه غواړی نو) د دوی په ذمه (صرف د روژې) فدیة (یعنی بدله) ده چې هغه یو غریب ته خوراک (ورکول یا خورول) دی او کوم سړی چې په رضاسره (زیات) خیر (خیرات) وکړی (چې فدیة زیاته ورکړی) نو دا دی سړی دپاره نور هم غوره خبره ده او (که څه هم مونږ د آسانی دپاره په دغه حالتونو کی د روژې دنه نیولو اجازه ورکړی ده لیکن) ستاسی روژه نیول په دغه حالت کی هم زیات ښه دی که چیري تاسی ته (څه د روژې دفضیلت) خبر وی.

علوم اومستلي : دصوم لفظی معنی ده امساک یعنی بندیدل او محفوظ کیدل اودشرع په ژبه کی روژه دخوراک چښاک اوبښځی سره دنږدیکت څخه ، دبندیدلو اودلیری کیدلو نوم دی په دی شرط چې دا دصبح صادق څخه شروع کیږي اودلمر دپیدو پوری کیږي او ورسره نیت هم د روژې وی ، دغه وجه ده که چیري دلمر ددوبیدو څخه یوه دقیقه مخکی هم څه خوړی یا وچښل سی نو روژه ونه سوه ، اوهم دغه ډول که چیري ددغه ټولو شیانو څخه ، ټوله ورځ پرهیز وکړل سی ، خونیت یی د روژې نه وی ، نو دا هم روژه نه ده روژه داسلام دهغو عبادتونو څخه یوعبادت دی چې کوم داسلام دپاره ستنی او ښی دی ددی فضائل هم ډیر دی خو دا ځای ددی دپاره نه دی .

(په اولو امتونو کی د روژې حکم)

د روژې حکم مسلمانانو ته په یو خاص مثال سره ورکړل سوي دي دحکم سره داویل سوي دي چې ددی روژو فرضیت څه تاسی پوری خاص نه دی په اولو امتونوباندی هم روژې فرض کړل سوي دي ، په دی خبره د روژې خاص اهمیت هم معلوم سو او ورسره دمسلمانانو دتسلی هم انتظام وسو او دا داسی چې روژه که څه هم مشقت شی دی ، لیکن دا مشقت ستاسی څخه مخکی امتونو هم لوړ کړی دی او دا یوه طبعی خبره ده چې په مشقت کی چې څومره ډیر خلق شریک سی نو هومره دامشقت آسان سی (روح المعانی ج ۲ ص ۵۲)

دقرآن شریف الفاظ ، **الَّذِينَ مِنْ قَبْلُكُمْ** : عام دی ، دحضرت آدم **عليه السلام** څخه واخله ترحضرت محمد **صلى الله عليه وسلم** پوری شریعتونو او امتونو ته شامل دی ، نو معلومه سوه چې څنگه دلمانځه دعبادت څخه یوشریعت او امت تش نه دی پاته سوي دغه ډول روژه هم په هر شریعت کی فرض راغلی ده . اوکومو صاحبانو چې ویلی دی چې **الَّذِينَ مِنْ قَبْلُكُمْ** څخه مراد نصارا دی نو دا خبره دمثال په توگه ده ، ددی څخه دنورو امتونو نفی نه سی کیدای (روح المعانی دا خبره نه په روح المعانی کی سته او نه په روح البیان کی سته)

په ایت کی خو صرف دومره قدر ښودل سوي دي چې روژې څنگه په مسلمانانو فرض کړل سوي ، په اولو امتونو باندی هم فرض کړل سوي وي اوله دی څخه دا نه لازمیري چې اولو امتونو روژې دی په ټولو حالتونو اوصفتونو کی دمسلمانانو د روژو په ډول وی ، مثلاً د روژو شمیر او دروژو دوختونو تعین او دا چې په کومو ورځو کی دی ونیول سی ، دا داسی شیان دی چې په دی کی اختلاف کیدای سی ، لکه داسی هم وه چې په شمیر کی به زیاتوب او کموالی کیدی او د روژې په ورځو او وختونو کی

به فرق کیدی، روح المعانی ج ۲ ص ۵۲)

لَعَلَّكُمْ تَتَّقُونَ کی اشاره ده چی د تقوی د صفت په حاصلولو کی روژوته لوی دخل دی ، ځکه چی په روژی سره په سړی کی دا ملکه پیدا کیږي چی دی بیا په خپلو خواهاشاتو باندی قبضه لرلی سی ، او د تقوی بنیاد هم دغه شی دی .

دمریض روژه: قَمَنْ كَانَ مِنْكُمْ مَرِيضًا ، دمریض څخه مراد هغه مریض دی ، چی هغه ته په روژی نیولو کی د برداشت کولو څخه زیات تکلیف رسیږي یادا چی ده ته دا قوی خطر و ی که دی روژه ونیسی نو مرض به یی لا زیات سی ، ورپسی راتلونکی آیت وَلَا يُرِيدُ بِكُمُ الْعُسْرَ کی دی خبری ته اشاره ده او د جمهورو فقهاؤ دغه مسلک او رواج دی .

دمسافر روژه: أَوْ عَلَى سَفَرٍ ، دلته دمسافر دلفظ په ځای د ، أَوْ عَلَى سَفَرٍ ، لفظ را وړوکی یو خواهمو مسئلو ته اشاره کړل سوي ده ، اول دا چی مطلقاً لغوی ، سفر یعنی دخپل ملک او وطن څخه وتل دروژی نه ساتلو دپاره کافی نه دی ، ترڅو چی دا سفر څه قدری اوږد نه وی ځکه چی دعلی سفر لفظ معنی دا ده چی دی په سفر سوری ، مطلب دا نه دی چی مسافر دکور څخه صرف دخلورو پنځو میلو په مزل بهرته وتلی وی ، لیکن دسفر مقدار دقرآن په الفاظو کی ذکر نه دی ، امام اعظم ابوحنیفه رحمته الله علیه او نورو ډیرو فقهاؤ ددی سفر مقدار درسول الله صلی الله علیه و آله دبیان او دصحابه ؓ دعمل دمخه دری منزله بنودلی دی ، یعنی دومره مسافت چی مسافر یی په آسانی سره په درو ورځو کی قطع کولی سی ، او دا مسافت د وروسته زمانی فقهاؤ دمیلونو په حساب اته څلویښت میله بنودلی دی .

دویمه مسئله ددغه لفظ (علی سَفَرٍ) څخه دا ووتله چی مسافرت ته اجازه ترهغه وخته پوری حاصله ده ترڅو دهغه دسفر دغه سلسله جاری وی اوداظهاره خبره ده چی دآرام کولو دپاره یادپوڅه کار دپاره په یوځای کی بنیدل دسفر دغه سلسله نه قطع کوی ، ترڅو چی دومره قدر مودی پوری بنیدل ونه سی چی په کوم دسفر سلسله قطع کیږي اودغه موده رسول الله صلی الله علیه و آله پنځلس (۱۵) ورځی بنودلی ده ، یعنی چی یو سړی په یوځای کی دسفر په دوران کی دپنځلسو ورځو دپاته کیدو نیت او اراده وکړی ، نو بیا داسړی (علی سَفَرٍ) نه دی او په دی وجه داجازه حق دار نه دی .

مسئله: ددی څخه دا هم معلومه سوه چی که چیري یو سړی دپنځلسو ورځو پاته کیدو نیت په یوځای کی ونه کړی ، بلکه په ډیرو ځایونو او ښارونو کی وکړی ، نو دی لا دغسی مسافر دی او داجازه حقدار دی ، ځکه چی دی د(علی سفر) په حالت کی دی .

(دروژی قضا)

فَعِدَّةٌ مِّنْ أَيَّامٍ أُخَرَ: یعنی په مسافر اومریض دخپلو قضا سوو روژو شمیر برابر نورو ورځو کی روژی نیول واجب دی او په دی الفاظو کی ددی خبری بنودنه کیږي چی په مریض اومسافر دقضا سوو روژو قضا هلته واجبه ده چی دوی دسفر څخه په بیرته راتلو اودمرض څخه په جوړیدو دومره وخت بیا پیدا کړی چی په دی کی دوی ددغو ورځو قضا کولی سی او که چیري د دومره ورځو وخت یی بیانه کی پیدا ، یعنی دسفر څخه په بیرته راتلو سره یادمرض څخه په جوړیدو سره سم دستی مړسو نو په ده قضا لازمه نه ده ،

فائده یی دا سوه چی په ده دا وصیت کول لازم نه دی چی زما دطرفه دی د دومره ورځو روژو فذیه ورکړل سی هرکله چی فَعِدَة من اَیام اُخَر دا الفاظو څخه دا مقصد ادا کول وو ، نو په دی وجه دا مختصر الفاظ د (فعليه القضاء) پریښوول سوه ، ځکه چی په دی الفاظو کی دی خبری ته اشاره نه کیږي .

مسئله : هرکله چی په فَعِدَة من اَیام اُخَر کی دا قید نسته ، چی دا روژی دی پرلپسی ونیول سی یابی ترتیبه بلکه عام اختیار دی چی چاته څنگه آسانه وی هم هغه ډول دونیسی ، نو په دی وجه که چیري دیوسری څخه درمضان اولی لس روژی قضا سوي وي ، هغه په قضا راوړلو کی دلسمی اونهمی وړاندی قضا راوړل او اولو ورځو قضایی وروسته راوړله ، نو په داسی کولو کی هیڅ حرج نسته هم دغه ډول که چیري ددغو ورځو قضایی پرله پسې را نه وړه ، نوهم روا دی ځکه چی په فَعِدَة من اَیام اُخَر کی داسی کولو گنجائش سته .

(روژوی فذیه)

وَعَلَى الَّذِينَ يُطِيقُونَ : ددی آیت یی تکلیفه معنی هغه ده چی کوفه په لنډتفسیر کی تیره سوي ده ، یعنی چی کوم خلق دمساخر اودمريض په ډول د روژی نیولوڅه تکلیف نه لری ، بلکه دنیولو یی طاقت لری ، لیکن دڅه وجی څخه زړه یی روژه نیول نه غواړی ، نو دوی دپاره هم دا گنجائش سته ، چی دوی دی د روژو په ځای فذیه دصدقی په شکل کی ورکړی ، او ورسره یی دومره هم وفرمایل (وَأَنْ تَصُومُوا خَيْرٌ لَّكُمْ) چی تاسی دپاره ښه دا ده چی روژه ونیسی .

دا حکم داسلام په شروع کی وو ، یعنی هغه وخت وو ، چی کوم وخت کی خلق یی روژی نیولوته را اړول ، ددی څخه وروسته دا حکم دعامو خلقوپه حق کی په راتلونکی آیت منْ شَهِدْ مِنْكُمْ الشَّهْرَ فَلْيَصُمْهُ سره منسوخ سو ، صرف دهغو خلقوپه حق کی دامت په اجماع سره پاته سو چی دیربوداگان وی (بجصاص ج ۱ ص ۲۰۲) ، یاداسی مریضان وی چی دهغوی دجوړیدو امیدپاته نه وی دجمهورو صحابه ؓ اوتابعینو هم دا وینا ده (جصاص ج ۱ ص ۲۰۷) ، مظهری ج ۱ ص ۱۹۲) .

مسئله : په فَعِدَة من اَیام اُخَر کی دپرله پسې یا گډو وډو روژو ساتلوڅه قیدنسته بلکه اختیار ورکړل سوي دي چی څوک درمضان شریف دقضا سو او لو لسو روژو قضا په دی ډول را وړی چی نهمه اولسمه اول وساتی اوبیاورپسی دنورو پاته روژو قضا را وړی ، دا هم روا دی چی جلا جلا ددغه روژو قضا را وړی .

صحيح بخارى مسلم ابوداودنسائی ترمذی اوطبرانی اونورو ټولو دحديث امامانو عليه السلام دحضرت سلمه بن اکوع رضي الله عنه څخه نقل کړی دی چی څه وخت داوَعَلَى الَّذِينَ يُطِيقُونَ آیت نازل سونومونږته اختیارا کړل سو چی دچا زړه غواړی نو روژه دی وساتی یادی دهری روژی فذیه ورکړی اوبیادبل ایت ، لَمَنْ شَهِدَ مِنْكُمْ الشَّهْرَ فَلْيَصُمْهُ : په نازلیدو سره دا اختیار واخستل سو او د روژی په توان لرونکوهم روژه نیول مقرر سوه . دامام احمد رضي الله عنه په مسند کی دمعاذبن جبل رضي الله عنه په اېد حديث کی راغلی دی ، چی داسلام په شروع کی دلمانځه او روژی دواړو معامله دری سره بدله سوي ده ، د روژی معامله په دی ډول بدله سوه .

(۱) دهجرت څخه وروسته په هره يوه مياشت کې درې روژې او دعاشورې د ورځې روژه به حضور ﷺ نيوله (كُتِبَ عَلَيْكُمُ الصِّيَامُ) سره درمضان شريف روژې نيول فرض سوي ، ولي داخيار دا حكم هر مسلمان ته وو چې كه غواړي نو دغه روژې دې ونيسي يادې دهرې روژې فديه وركړې ، خو روژه نيول يې غوريزه ښكاره كړل ، بيا دېل آيت ، فَمَنْ شَهِدَ مِنْكُمُ الشَّهْرَ فَلْيَصُمْهُ : په نازلېدو روغ جوړ او وسمن بنده هم په روژه نيولو پر ښكاره كړل سو او يوازې هغه كسانو ته دا اختيار په ځاى پرېښوول سو كوم چې ډير بوداگان وي يا هغه رنځوران وي چې دهغوي درغيدو اميد نه سي كيداي ، د روژې معامله په درېم وار داسې بدله سوه چې په اول كې د خوراك چښاك او جماع اجازه صرف تر هغه وخته پورې وه چې دروژه نيونكې (مانښام) څخه وروسته به روژاتي بيده سوي نه وای ، د مانښام څخه وروسته په بيده كيدو سره به بله روژه تربل مانښام پورې بې اختياره په خپله شروع سوه نو الله ﷻ دا آيت ، اَحِلَّ لَكُمْ ثَلَاثَةَ الْيَوْمِ النَّازِلِ كِي چې ټوله شپه د صبا را ختوڅخه اول پورې د خوراك چښاك وغيره اساني يې په كې وفرمايله او د بيده كيدو څخه وروسته پېښلمې كول سنت وټاكل سو ، بخاري ، مسلم ، ابوداود كې هم دارنگه احاديث راغلي دي (ابن كثير ج ۱ ص ۳۷۸)

(د فديې اندازه او دې سره ټولې مسئلې)

ديوي روژې فديه نيم كاسه (صاع) غنم يا ددې قيمت دې داتيا (۸۰) ټولو زمونږ په رواجي سیرنيم اوگي تقريباً پاوكم دوه سيره خيژي د بازار قيمت لگولو په جوړ دا فقير مسكين ته په دې ډول وركول ديوي روژې فديه جوړېږي چې هغه ددې مالك جوړ كړل سي او د مدرسي مسجد يا دېل څه خدمت په بدل كې نه وي مسئله: ديوي روژې فديه په دوه كسانو تقسيمول يا دڅو روژو فديه يو كس ته په يو تاريخ كې وركول روا نه دي لكه چې دبحر په حواله دقتيه څخه چې شامي (ج ۲ ص ۱۳۰) نقل كړي دي اوبيان القرآن هم دا نقل كړي دي ، ليكن په امداد الفتاوى كې حضرت رحمته الله عليه ددې دواړو صورتونو د جواز فتوى نقل كړې ده ، لكه څنگه چې شامي هم نقل كړې ده ، خو بيا هم په امداد الفتاوى كې دي چې يوي فديې څخه زياته فديه يو سړي ته په يو تاريخ كې وركول احتياطاً په كار نه دي كه يې وركړه نو روا به سي ، دا فتوى د امداد الفتاوى س ۱۳۵۳ هـ دويم جلد په مخ ۱۲۴ درج ده .

مسئله: كه چيري د فديې وركولو وس نه لري نو دغه سړي دي بڅښنه غواړي او دا اراده دي لري چې وس پيدا كيدو سره به يې ادا كوي (بيان القرآن ج ۱ ص ۱۱۳)

شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَى وَالْفُرْقَانِ

مياشت ده درمضان كومه كې چې نازل كړل سو قرآن هدايت دي دپاره دخلق او دليلونه روښانه دلاړ پيدا كولو او حق لره دباطل څخه دجلا كولو نو چې څوك بيا پيدا كې .

شَهِدَ مِنْكُمُ الشَّهْرَ فَلْيَصُمْهُ وَمَنْ كَانَ مَرِيضًا أَوْ عَلَى سَفَرٍ

فَعِدَّةٌ مِّنْ أَيَّامٍ أُخَرٍ يُرِيدُ اللَّهُ بِكُمُ الْيُسْرَ وَلَا يُرِيدُ

نو ددی شمیر پوره کول په کار دی له نورو ورځو ، الله غواړي په تاسی آسانی او نه غواړي

بِكُمُ الْعُسْرَ وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَىٰ مَا هَدٰكُمُ

په تاسی سختی او دی له پاره چی تاسی پوره کړی شمیر او چی لوی وکړی دالله په دی خبره چی تاسی ته

وَلَعَلَّكُمْ تَشْكُرُونَ ﴿۸۵﴾

بی هدایت وکی اودی دپاره چی تاسی نفع ومنی

(لنځفسیر او دآیتونو تړون) دروژی دورځوناکل

ارشاد الهی سوي وو چی لږ روژی ساتی اوس ددغه لږو ورځو بیان دی (هغه لام ورځی کوموکی چی د روژو ساتلو حکم سوي دي) درمضان میاشت ده چی په دی کی (داسی برکت دی چی ددی په یو خاص برخه یعنی شب قدر کی) قرآن شریف (دلوح محفوظ څخه وآسمان ته) لیرل سوي دي، چی دهغه (یو خوبی دا هم ده چی) دخلقو دپاره ذریعه دهدایت دی او (دویمه خوبی یی دا ده چی دهدایت طریقو ښوولو کی ددی هره یوه برخه، ښکاره دلالت کوونکی ده (اوپه دی دواړو خوبی کی) دهغه (آسمانی) کتابونوپه ډله کی حساب دی (کوم چی دا دواړه خوبیان لری یعنی ذریعه) دهدایت (هم) دي او (ښکاره دلالت کولو له کبله حق اوباطل په مینځ کی) فیصله کوونکی (هم) دی نوکوم سړی چی په دی میاشت کی موجود وی هغه ته خامخاپه دی کی روژه نیول په کار دی (اومخکی ذکر سوي دندیی اجازه موقوف اومنسوخ سو) او (رنځور اومسافر دپاره چی کوم مخکی قانون وو نوهغه اوس هم هغه ډول پاته دی) کوم سړی چی (داسی) رنځور وی (چی په دی کی ورته روژه نیول گرانه یا مضره وی) یاپه (شرعی) سفر کی وی نو (هغه ته په رمضان کی د روژی نه ساتلو اجازه ده اودرمضان د ورځو په ځای) دنورو ورځو (هومره) شمیر (روژی پوره) کول (په ده واجب دی) الله ﷻ ته تاسی سره (په احکامو کی) آسانی (درکول) منظور دی (ددی خاطر یی داسی احکام مقرر کړل کوم چی تاسی په آسانه پوره کولی سی لکه څنگه چی یی په رنځ اوسفر کی اسان قانون مقرر کی) اوتاسی سره (په احکامو اوقوانینو مقرر ولو کی) سختی منظور نه ده (چی سخت احکام یی خاص کړی وی) او (دا ذکر سوي احکام مونږ دخاص خاص مصلحتونو په بنامقرر کړل لکه اول د روژی نیولو او بیا په شرعی عذر سره د روژی نه نیولو په صورت کی په نورو ورځو کی ددی دقضاواړلو حکم یی ددی وجی وکی) چی تاسی خلق (دادایاقضاورځو) دشمیر تکمیل کوی (چی په ثواب کی کموالی نه پاته کیږي) (اوخود دقضاواړو حکم یی دی دپاره وکی) چی تاسی خلق دالله ﷻ لویی (اوثناء) بیانوی په دی چی تاسی ته یی (یو داسی) طریقو وښودله (چی په دی سره تاسی د روژی دبرکتونو او خوږو څخه بی نصیبه پاته نه سی ځکه که چیري قضا را وړل واجب نه وی نو چا به دومره

روژی نیولی او ثواب به یی گتلاي؟ او (د عذر په وجه خاص په رمضان کی د روژی نه ساتلو اجازه یی په دی وجه ورکړه) چی تاسی خلق (د آسانی په دی نعمت د الله ﷻ) شکر کوی (که چیری دا اجازه نه وی نو دیر تکلیف به وای)

پوهه اومستلي: په دی آیت کی داول مجمل ایت بیان هم دی او درمضان شریف دمیاشت دلوړ ښه والی ذکر هم دی، بیان په دی ډول دی چی په اولو آیتونو کی (ایاماً معذو ذات) لفظ مجمل دی نو په دی آیت کی ددی تشریح دا وسوه چی دا درمضان ټولی ورځی دی او دښه والی ذکر دارنگه وسو چی الله ﷻ دخپلو وحیو او آسمانی کتابونو نازلولو دپاره هم دا میاشت خاص کړی ده چی په دی میاشت کی قرآن شریف نازل هم سو په مسند احمد رحمته الله علیه کی دواثله بن اسقع رحمته الله علیه څخه روایت دی چی رسول الله ﷺ فرمایلی دی چی دحضرت ابراهیم رحمته الله علیه صحیفی ددی (رمضان) په اول وخت، تورات په شپږمه، انجیل په دیارلسمه او قرآن شریف په څلورویښتمه نیټه نازل سو، او دحضرت جابر رحمته الله علیه په روایت کی دا هم دی چی زبور په دولسم درمضان او انجیل یی په اتلسم نازل سو (ابن کثیر ج ۱ مخ ۳۸۰)

فرق صرف دومره دی چی نورکوچی آسمانی کتابونه درمضان په دغه نیټو ټول په یو وار په انبیاء نازل سوي دي صرف دقرآن شریف خصوصیت دی چی دا درمضان شریف په یوه شپه کی ټول په وار دلوح محفوظ څخه اول آسمان ته نازل سو خو په رسول الله ﷺ بیا په دروینښت (۲۳) کاله کی ټوټه ټوټه (برخی برخی) نال سو.

دقرآن شریف دنازلیدو دغه شپه هم دقرآن شریف دتصریح دمخه، **إِنَّا أَنْزَلْنَاهُ لِي لَيْلَةِ الْقَدْرِ**: دتیرسوي حدیث په جوړ درمضان څلورویښتمه جوړیږي، ځکه حسن بصری رحمته الله علیه درمضان څلورویښتمه شپه شب قدر گڼي که دا جوړښت ونه منل سی نو بیا هم دقرآن شریف دتصریح څخه انکار نه سی کیدای چی قرآن شریف په شب قدر کی نازل سوي دی دا که دمیاشتی هره یوه نیټه وگڼل سی.

لَمَنْ شَهِدَ مِنْكُمُ الشَّهْرَ فَلْيَصُمْهُ: په دی یوه جمله کی د روژی ډیرو احکامو اومستلو ته اشاره سوي ده، ځکه چی د، **شَهِدَ**: ټکی د، **شَهِدَ**: څخه جوړ دی چی معنی یی حاضریدل او موجودیدل دی او د، **الشَّهْرَ**: معنی میاشت ده اومطلب یی درمضان میاشت ده لکه چی مخکی ذکر ده، نو دټولی جملی معنی دا سوه چی څوک ستاسی په رمضان کی موجود او حاضر وی، په هغه درمضان دټولی میاشتی روژی نیول فرض دی نو په تیر سوي بل آیت کی ددیی ورکولو عام اختیار په دی جمله منسوخ سو.

په رمضان کی د موجودیدو او حاضریدو مطلب دا دی چی هغه دی د روژی ساتلو لائق وی یعنی مسلمان، عاقل، بالغ، مقیم، او روغ وی، ناروغه نه وی او د حیض نفاس څخه دی پاک وی.

څوک چی ټول رمضان کافر، نابالغ اولیونی پاته سی او د روژی نیولو جوگه نه وی دغه سړی ددی حکم لاندی نه راځی، مطلب دا چی ددغه رمضان روژی په دی کسانو فرض نه دی او څوک چی د روژی نیولو خو جوگه وی مگر د عذر (مثلاً حیض، نفاس، رنځور تیایاد شرعی سفر په وجه د روژی نیولو ساتلو څخه پاته راسی نو دغه کسان ددغه رمضان په روژی نه نیولو گناهگاره نه دی خو ددی قضاء را وړل ځکه پر فرض دی چی بنیادی توگه دوی د روژی نیولو جوگه دی او د آیت حکم لاندی بېشکه راځی.

مسئلہ: دی آیت خُذْهُ مَعْلُومَہ سوہ چي درمضان میاشت را رسیدل د روژو فرض کیدو دپارہ په داسي حالت کي شرط دی چي هغه د روژی ساتلو جوگه وی که چادرمضان پوره میاشت په داسي حالت کي بیا پیدا کوله نوپه هغه ټولی روژی فرض سوي او که چا کمه بیاموندله نو هومره روژی پر هغه فرض سوي بنا په دی که چیري یو کافر درمضان په خه برخه کي مسلمان سو یا نابالغ سو نو په دوی باندی پاته راتلونکی روژی فرض دی د تیرو سوو ورځو قضا په نسته ، خو بیا هم بالغ لیونی مسلمان چي درمضان په هره برخه کي روغ سو نو په هغه د تیرو سوو روژو قضا را وړل ځکه فرض دی چي هغه د بلوغ او اسلام په وجه بنیادی توگه د روژی نیولو جوگه ده او هم دا حکم د حیض او نفاس والا ښځی دی کومه چي درمضان په خه برخه کي روغه سی او دغه ډول رنځور او مسافر هم کوم چي درمضان په خه برخه کي روغ او مقیم سی .

مسئلہ: درمضان میاشت موندل په دری طریقو ثابتیږي ، پخپله درمضان میاشت وگوری ، په معتبر شاهی میاشت لیدل ثابت سی یا دا دواړه نه وی مگر دشعبان د میاشت دیرش ورځی پوره سی .

مسئلہ: دشعبان دیو کم دیرشمی نیتی پوره کیدو په ماښام که چیري دخړی اودغبار په وجه درمضان میاشت ښکاره نه سی اونه ددی شاهی ثابت سی نو راتلونکی ورځ د شک بللی سی او په دی ورځ روژه نیول فرض نه بلکه مکروه ده ځکه چي په حدیث کی دی خُذْهُ مَعْرَاضاً ده چي په فرض او نفلو کی گدوالی را نه سی (جصاص)

مسئلہ: دکومو وطنونو چي شپي ورځی په میاشتو اوږدی وی هلته درمضان میاشت پیدا کول گرسره کیدای نه سی نو ځکه ددغه ځای په مسلمانانو روژی فرض نه دی لکه چي حلوانی او اقبالی حنفیانو دلمانځه په باره کی هم په دی فتوی ورکړی ده ، مطلب یی دا دی چي ددی خلقو لمونځونه به د دوی دشپو ورځو په جوړ وی ، مثلاً دکوم وطن سهار چي ماښام پسی راخیږي نو هلته دماخستن لمونځ فرض نه دی (شامی ج ۱ ص ۲۲۲)

معلومیږي داسی چي دشپو میاشتو ورځی لمونځونه به هم پنځه وی او رمضان به هلته نه وی ، نو روژی نیول به هم نه وی ، حضرت حکیم الامت تهانوی رحمته الله علیه په امداد الفتاوی کی د روژی په باره کی هم دا قول ښه کړی دی .

وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ: په دی کی مریض او مسافر ته اجازه ورکړل سوي ده چي دوی دی په دی وخت کی روژه نه ساتی چي جوړ سی او مقیم سی نو ددغه ورځو قضا دی را وړی ، دا حکم په اول آیت کی هم وو لیکن د روژی نیولو په ځای د فدی ورکولو دعام حکم په منسوخ کیدو دا شک کیدای سی د مریض او مسافر اجازه هم منسوخ سوي وه نو دویم واړه یی ځکه وفرمایل .

وَإِذَا سَأَلَكَ عِبَادِي عَنِّي فَإِنِّي قَرِيبٌ

أُجِيبُ دَعْوَةَ الدَّاعِ إِذَا دَعَانِ فَلْيَسْتَجِيبُوا لِي وَلْيُؤْمِنُوا بِي

قبلوم ددعا غوبنتونکی دعا کله چی زما څخه دعا وغواری نو په کار دی چی هغه زما حکم ومنی

لَعَلَّهُمْ يَرْشُدُونَ ﴿۸۷﴾

او یقین راوړی په ما دپاره ددې چی په نیکه لاره راسی دوی .

(لنهنفسیر او دآیتونو تړون) په اولو دری آیتونوکی درمضان داحکامو اوفضائلو ذکر دی اودی څخه وروسته هم په اوږد آیت کی د روژی او اعتکاف داحکامو په تفصیل ذکر دی ، په دی مینځنی لنه آیت کی دبندگانو په حال دالله ﷻ دخاص احسان او د دوی ددعاگانو آوریږدو اوقبلولوپه وجه دوی ته داحکامو دتابعدهاری شوق ورکړل سوي دي ، ځکه چی دا اجازه توب اوآسان توب ورکولوسره بیا هم د روژی په عبادت کی څه اندازه تکلیف اومشقت سته ، نو ددی لیری کولو اوآسانولو دپاره یی دخپل خاص احسان ذکر داسی وفرمایل چی زه خپلو بندگانو ته نږدی یم کله هم چی دوی دعا غواری نو زه د دوی دعا قبلوم او د دوی حاجتونه پوره کوم .

په دی حالاتو کی بنده ته هم په کار دی چی زما دحکمونو په منلو کی څه مشقت برداشت کړی ، او امام ابن کثیر رحمته الله علیه ج ۱ ص ۳۸۷ کی ددعا د شوق ورکول ددې مینځنی جملی داحکمت بنوولی دی چی په آیت کی دی خبری ته اشاره ده چی د روژی څخه وروسته دعا قبلیري ، په دی وجه ددعا خاص خیال ساتل په کار دی رسول الله ﷺ فرمایلی دی .

لِلصَّائِمِ عِنْدَ لَفْظِهِ دَعْوَةٌ مُسْتَجَابَةٌ. ابوداؤد طحاسی بروایة عبدالله بن عمر. یعنی د روژی ماتولو په وخت کی د روژه دارو دعا قبوله وی .

هم دا وجه ده چي حضرت عبدالله بن عمر رضی الله عنه به د روژه مات په وخت ټول دکور خلق ددعا کولو دپاره را جمع کول ، دآیت تفسیر دا دی .

او ای محمد ﷺ څه وخت چی زما بندگان زما په باره کی معلومول غواری (چی زه دوی ته نږدی یم که لیري نو زما دطرفه دوی ته وفرمایه چی) زه هم نږدی یم (اودنامناسب خواست څخه بغیر) قبلوم (هر) خواست

دخواستگر چی هغه زما په مخ کی خواست وکی نوچی څنگه زه د دوی خواست قبلوم ، دوی ته په کاردی چی احکام (په خای راوړلو دپاره) قبلوی (اوهرکله چی په دی احکامو کی یوحکم هم نامناسب نه دی ، په

دی وجه په دی کی هیڅ استثناء نه سی کیدای) اوپه مایقین لری (یعنی زما په هستی هم زما په حاکمیت هم زما په حکیمیت هم اوپه رعایتونو او بنسیرو هم دغه ټول) امید دی چی دغه خلق به سمی (بری) پیدا کړی

مسئله : په ، انی قریب : کی دی خبری ته اشاره ده چی دعا کرار او پته کول په کار ده ، په زوره دعا کول

بنه نه دی (ابن کثیر رحمته الله علیه ج ۱ ص ۳۸۴ کی) ددی آیت نزول هم داسی ذکر کړی دی چی یو کلیو الخلقو د رسول ﷺ څخه پوښتنه وکړه چی زمونږ رب که چیری نږدی وی نو مونږ به دعا په کرار غواړو او که چیری زمونږ څخه لیری وی نو په لوړ آواز سره به یی کوو ، نو ددی په جواب کی دا آیت نازل سو .

أُحِلَّ لَكُمْ لَيْلَةَ الصِّيَامِ الرَّفَثُ إِلَىٰ

بی پردی کیدل خپلو

دروژی په شپه کی

حلال سو تاسی ته

نَسَائِكُمْ هُنَّ لِبَاسٌ لَكُمْ وَأَنْتُمْ لِبَاسٌ لَهُنَّ ۗ عَلَّمَ اللَّهُ أَنْتُمْ

ښځو ته هغوی آغوستن دی ستاسی او ستاسی آغوستن یاست دهغوی الله ته معلومه ده چی

كُنْتُمْ تَخْتَانُونَ أَنْفُسَكُمْ فَتَابَ عَلَيْكُمْ وَعَفَا عَنْكُمْ

تاسی به خیانت کوی خپلو ځانونو سره نو تاسی یی معاف کړاست او تاسی څخه یی درگزر وکی

فَالَّذِينَ بَشَرُوا هُنَّ وَأَبْتَغُوا مَا كَتَبَ اللَّهُ لَكُمْ وَكُلُوا وَاشْرَبُوا

نو بیا یو ځای کیږي خپلو ښځو سره اولتوی هغه چی لیکلی دی الله ستاسی دپاره اوخوری اوچینی

حَتَّىٰ يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ

تر څو پوری چی صفا ښکاره سی تاسی ته کرښه سپینه دسهار دکرښی توری څخه

الْفَحْرِ ۖ ثُمَّ أَتُوا الصِّيَامَ إِلَى الْبَيْتِ وَلَا تَبَاشَرُوا هُنَّ وَأَنْتُمْ

بیا پوره کوی روژه تر شپي او مه یو ځای کیږي ښځو سره تر کومی

عَلَيْكُمْ فِي الْمَسْجِدِ ۚ فَكُلُوا وَشَرَبُوا ۚ كَذَلِكَ

چی تاسی اعتکاف لری په مسجدونو کی ، دا ترلی سوی پولی دی نو تاسی دی ته نژدی مه ورځی ، دارنگه

يُبَيِّنُ اللَّهُ آيَاتِهِ لِلنَّاسِ لَعَلَّهُمْ يَتَّقُونَ ﴿۲۵﴾

بیانوی الله ځپل آیتونه خلقو دپاره ددی چی هغوی ځان ساتلی لری .

لنډتفسیر

(خلوړم حکم درمضان په شپو کي جماع)

په دی کي دروژی دپاته احکامو څه تفسیر ذکر دی ، ستاسی خلقو دپاره دروژی په شپه کی بیبیانو سره مشغولیدل حلال دی (او مخکی چی کوم بندیز وو هغه معطل کړل سو) ځکه چی (دنږدیکت اویو ځایو الی په وجه) دوی ستاسی (په ځای) داغوستلو اوییرول دی او تاسی د دوی (په ځای) داغوستلو اوییرولو یی

خداى ﷻ ته ددې خبر وو چې تاسې (په دې حکم الهى کې) دخيانت (کولو) په گناه کې ځان اخته کړى (مگر) خير (چې بيان تاسې سره د معذرت څخه په مخکې راغلى نو) الله ﷻ په تاسې احسان وکړ او تاسې يې د گناه څخه ومنيځل نو (هرکله چې اجازه وسوئ) نو اوس هغوى سره يوځای کېږئ اوځای والى کړى اوچې کوم (قانون د اجازه) تاسې دپاره جائز کړى دى (بې تکلفه) ددې سامان کړى او (څنگه چې دروزو په شپو کې بې سره د يوځای کيدو اجازه ده) دغه رنگه دا هم اجازه ده چې په ټوله شپه کې کله چې غواړئ خورئ (هم) اوچينئ (هم) ترهغه وخته پورې چې تاسې ته سپينه ليکه د صبح صادق درنا صفا ښکاره سي دتورې ليکې څخه (يعنې دشپې تيرې څخه) نو بيا صبح صادق څخه شپې (راتلو) پورې روژه پوره کړئ.

دسهار دسپينوالى دسپينې ليکې دشپې دتوروالى دتورې ليکې څخه فرق معلوميدو مطلب دا دى چې صبح صادق يقيناً ثابت سي.

(پنځم حکم اعتکاف)

او ددې بيبيانو (دبدن) سره خپل بدن هم (په شهوت سره) يوځای کيدو ته مه پريږدئ په کومو ورځو کې چې تاسې خلق اعتکاف کوونکى ياست (چې) په مسجدونو کې (کيږي) دا (ټول ذکر سوي احکام) خداوندی ضابطى دى نو ددې (ضابطو) څخه (ټول لڅه کړى؟) وټلو ته نږدې کيږئ هم مه (اولکه څنگه چې الله ﷻ دا احکام بيان کړى دى) دغه رنگ الله ﷻ خپل (نور) احکام (هم) دخلقو (د اصلاح) دپاره بيانوي په دې اميد چې دا خلق (په احکامو خبر سي ددې خلاف کولو څخه) پرهيز کړي.

علوم او مسئلې: دأجل لکم: لفظ څخه معلومه سوه چې کوم شى ددې آيت په واسطه حلال کړل سوي دى ، هغه ددې څخه مخکې حرام وو دبراء بن عازب ؓ په روايت په صحيح بخارى وغيره کې ذکر دى چې درمضان د روژو د فرض کيدو په شروع کې د روژه ماتې څخه وروسته دخوراک چښاک او بيبيانو سره د يوځای کيدو صرف ترهغه وخته اجازه وه چې بیده سوي به نه وو ، هرکله چې به بیده سوه نو دا ټول شيان به تريل روژه مات پورې حرام وه ، څه صحابه کرامو ته په دې کې ډيرى گرانى پيښې سوي ، قيس بن صرمه انصاري ؓ ټوله ورځ مزدورى کړى وه او د روژه مات په وخت چې کورته راغلى نو په کور کې دخوراک دپاره هيڅ نه وو بې ورته وويل چې زه څه انتظام کوم او راوړم کله چې دا بيرته راغله نو دستومانيتيا په وجه دغه صحابې بیده سوي وو چې را وينئ سو نو خوراک پر حرام سوي وو ، سهار يې بيا په نهاره روژه وساتله نو په غرمه کې بې هوښه سو (ابن کثير ج ۱ مخ ۳۸۸) هم دا ډول ځينې صحابه کرام دبیده کيدو څخه وروسته خپلو بيبيانو سره يوځای سوه نو ډير پريشانه سو نو دا آيت نازل سو چې اول حکم منسوخ سو او دلمر لوييدو (دروژه مات) دوخت څخه ترسهار پورې ټوله شپه دخوراک چښاک او دجماع عام اجازه ورکړل سوه که څه هم په دې دوران کې بیده سوي هم وى بلکه دبیده کيدو څخه وروسته دپيښلمې خوراک سنت وټاکل سو او دا په حديثو کې ښکاره ډول بيان سوي دي ، لکه څنگه چې په دې آيت کې بيان سوي دي ، درفت لفظى معنى دا ده چې يو سړى دخپلې بې بې سره دخواش پوره کولو خبرې اترې يا عمل کړى ليکن په اتفاق دامت سره عمل يعنې جماع مراد ده .

(دشوهي احكامو نابتولو دپاره درسول الله ﷺ احاديث هم په حکم دقرآن کي دي)

د آيت څخه دا نه معلومېږي چي په دي دبيده كيدو څخه وروسته دخوراك چښاك او دجماع دحرمت حكم منسوخ سوي دي بلكه درسول الله ﷺ په تعليم سره صحابه كرامو په دي حكم عمل كوي (لكه څنگه چي امام احمد رحمته الله په خپل مسند كې روايت كړي دي)

په دي آيت كي اول حكم ته دحکم الهی ځای ورکړل سو او بيا آسانتيا دپاره منسوخ كړل سو ، دي څخه دا هم معلومه سوه چي په سنت سره ځيني ثابت سوي احكام دقرآن په ذريعه هم منسوخ كول كيږي (جصاص وغيره په احكام القرآن كې صرف دومره خبره ده «وُسُخٌ بِه مَا تَقَدَّمَ مِنْ الْخَطَرِ يَعْنِي بِه دې آيت اول ممانعت منسوخ سو او په قرطبي كې دي وَالْحَذَاقُ اَيْضًا عَلَى اَن السَّنَّةُ تَنْسَخُ بِالْقُرْآنِ او ماهران په قرآن سره دسنت دمنسوخ كيدو قائل دي)

(دپېښلمي دخوراك چښاك آخري وخت)

حَتَّى يَتَبَيَّنَ لَكُمُ الْخَيْطُ الْأَبْيَضُ ، په دي آيت كې دسهار سپينوالی ته سپينه ليكه اودشپي توروالی توره ليكه ويلو سره دروژي شروع كيدو اودخوراك چښاك دحراميدو صحيح وخت يی وټاكی اوپه دي كې يی دكموالی زياتوالی ختمولو دپاره دحتی يتبين لفظ زيات كی ، مطلب يی دا دي چي نه خو دوهمی خلقو په ډول دسفیدو راخو څخه اول خوراك چښاك وغيره حرام گڼل په كار دي ، اونه دبی پروایی دي حدثه رسيدل په كار دي چي دسفیدو په راخو څخه ناغرضه كړي اودسهار رڼا ليدلو باوجود بی غمه خوراك چښاك كوي بلكه دا مينځ وميانه لارا اختيارول په كاردی چي دصبح صادق په يقيني كيدو سره خوراك چښاك بندول په كار دي ، يعنی دسفیدو راخو څخه مخكی خوراك چښاك حرام گڼل هم ښه نه دي او دسفیدو راخو څخه وروسته خوراك چښاك كول حرام او روژه ماتونكی دي كه څه هم يوه دقيقه قدرهم وي خبره دقيقه ده ، دسفیدو راختل يقيني نه وي نو خوراك چښاك حرام گڼل ښه نه دي چي سفیدو راختل يقيني سو نو بيا خوراك چښاك كول حرام او روژه ماتونكی سو ، په صحابه كرامو دا تور لگول صحيح نه دي چي دچاپه دي ويناچي دسفیدو راختل دي يو صحابی هم دغسی خوراك چښاك كوي ځكه چي ددغه صحابی په خپله دسفیدو راخو يقين نه وو راغلی ، نه چي دبل صحابی په وينا يی يقين نه كوي بلكه دهغه وينا په به احتیاطی بنا گڼله .

په يو حديث كې رسول الله ﷺ فرمایلي دي چي دحضرت بلال رضي الله عنه اذان دي ستاسی دپېښلمی په خوراك چښاك كولو كې مانع نه سی ځكه چي هغه په شپه كې اذان كوي ، په دي وجه تاسی دبلال رضي الله عنه په اذان آوريدو دخوراك چښاك څخه مه بنديږي ، ترڅو چي دابن ام مكتوم رضي الله عنه اذان وا نه وري ، ځكه چي هغه برابر دصبح صادق په راخو اذان كوي (بخاری اومسلم)

ددی حديث دپوره نه نقل كولو په وجه څه موجوده علماؤ ته دا غلط فهمی سوي ده چي دسهار اذان څخه وروسته هم څه شبيهه خوراك چښاك كول څه باك نه لري او څوك چي ناوخته را ويني سو او دسهار اذان كيدی نو دي سړی ته يی روا كړله چي هغه ژر ژر څه وڅوري او چښی ، سره ددی چي حديث په صفا ټكو كې ښی چي دابن ام مكتوم په اذان خوراك چښاك ځكه بندول ضروری دي چي ده به دسفیدو په

راختو اذان کوی ، دی څخه علاوه قرآن په خپله کومه حد بندی چی کړی ده ، هغه دصبح صادق یقینی را ختل دی چی ددی څخه وروسته یوه دقیقه دپاره هم دخوراک چنډاک اجازه ورکول دقرآن دښکاره بیان څخه خلاف کول دی ، دصحابه کرامو او د امت پخوانی علماؤ څخه په روژه مات او پینېلمی کی دنرمی کولو روایتونه دقرآن ددی ښکاره بیان په جوړ هم په دی بنادی چی دصبح صادق دیقینی کیدو څخه مخکی داحتیاط په نوم ډیره تنگی دی ونه کړل سی لکه چی ابن کثیر رحمته الله علیه هم دغه روایتونه په دی خبره ښاکړی دی که داسی نه وی نو دقرآن دښکاره بیان څخه مخالفت کوم مسلمان زغملی سی اوبیادصحابه کرامو دطرفه خو داسی کول په خیال کی هم نه راځی ، خصوصاً په داسی وخت کی چی دآیت په آخر کی یی تلک حُدُودَالله سره فَلَا تَقْرَبُوهَا ، وفرمایل او داحتیاط کولو خاص تائید یی وکی .

مسئله : دا ټولی خبری دهغه چاپه باره کی دی کوم چی دصبح صادق په خپلو سترگولیدلو سره یقین کولی سی ، دسفیدو راختوځای ورته صفاوی ، او دوی دصبح صادق سپینوالی هم پیژنی ، داسی خلقتونه ضروری دی چی دخپلو سترگو په کتلو دی عمل وکی که چیری دی دری سره صورتونو کی یوهم نه وی نو هغه په نورو ښو نښانی یاد ریاضی وغیره په حساب کتاب ختونه ټاکی ، ښکاره خبره ده چی په دوی داسی وخت به هم راځی چی صبح صادق کی ورته شک وی نو په داسبب حالت کی جصاص رحمته الله علیه په احکام القرآن ج ۱ مخ ۲۷۱ کی فرمایی چی په دی حال کی اصلی خبره دا ده چی په خوراک چنډاک دی شروع نه کوی او که چیری دیقین حاصلولو څخه مخکی یی خوراک چنډاک وکی نوگناهگارخونه دی ، البته که بیا هم دغه سفیدی راختل یقینی ثابتی سوی نو ددغه روژی قضارا وړل داسی پرفرض سوه لکه دریشم شعبان چی درمضان اوله نیټه ثابته سی نو دبی خبری په وجه په دغه ورځ روژه نه نیوونکی گناهگارخونه دی مگر ددغه روژی قضاء پرفرض ده یالکه د ورځی په ورځ په غلطی چی څوک دماښام څخه مخکی روژه ماته کړی او بیا ثابته سی چی ماښام سوي نه وو ، نو دی گناهگارنه دی خو دغه قضاء پرفرض ده .

دامام جصاص رحمته الله علیه ددی بیان څخه ثابته سوه ، چی دسفیدوراختوڅخه وروسته راوبښدونکی سړی که بی تحقیقه خوراک چنډاک وکی نوگناهگارهم دی اوقضاء هم پرفرض ده او که شکمن وخت کی یی خوراک چنډاک وکی نوگناهگارخو به نه سی لیکن قضاء خامخاپرسته او په څه وجه کی مکروه والی به هم وی .
(اعتکاف) داعتکاف معنی په لغت کی ، یوځای اوسیدل دی او دقرآن اوسنت په اصطلاح کی په خاصو شرائطو سره په مسجد کی اوسیدوته اعتکاف ویل کیږي د ، الْمَسَاجِدُ : دعموم څخه معلومیږي چی اعتکاف په هر مسجد کی کیدی سی دفتهاؤ دا شرائط لگول چی ، اعتکاف یوازی دجمع په مسجد کی کیدی سی ، په دی بنادی چی لفظ د ، مسجد : هغه ځای دپاره استعمالیږي کوم کی چی په جمع لمونځ کیږي هسی خو په کور دکان یاکنښت کی هم لمونځ کیدی سی .

مسئله : په روژه کی دشپی دخوراک چنډاک اوبینیانو سره دجماع حلالوالی مخکی بیان سوخو په اعتکاف کی فرق لری مطلب دا چی اعتکاف کی دشپی خوراک چنډاک حلال دی ، مگر جماع دشپی هم حلاله نه ده ځکه یی په ایت کی دا حکم بیل بیان کی .

مسئله: د اعتكاف نوری مسئلی څه خو ددی دلفظ څخه معلومېږي اوڅه د رسول الله ﷺ د فرمان او عمل څخه ښکاره سوي دي ، هغه مسئلی دا دی چی اعتكاف کی روژه نیول شرط دی او ددغه مسجد څخه بغیر د عذر شرعی یا طبعی وتل جائز نه دی .

(د روژی په معامله کې د احتیاط حکم)

د آیت په آخر کی ، تِلْكَ حُدُودُ اللَّهِ فَلَا تَقْرُبُوهَا: دی خبری ته اشاره کوی چی په روژه کی د خوراک چښاک او جماع وغیره بندیز د الله ﷻ پوله اوحد بندی دی ، دی ته نږدی هم مه ورځی ځکه کیدی سی چی دپولی څخه ور واورې دی پاره په خله مینځلو کی داسی بی احتیاطی مکروه ده کوم څخه چی د اوبو تیریدو اونس ته د ننوتو خطر کیدی سی ، په خله کی دننه څه دوا اچول مکروه دی ، بی بی سره غاړه مینلول او ددی مجهول مکروه دی ، دارنگه دا احتیاط کول په کار دی چی د پینېلمی خوراک چښاک دری څلور دقیقې مخکی بند کړی او د روژه مات په وخت کی دی څلور دقیقې وروسته خوراک چښاک شروع کړی په دی ټولو خبرو کی سستی اوبی پرواهی کول د ارشاد الهی څخه خلاف ده .

وَلَا تَكُونُوا مِثْلَ الَّذِينَ هُمْ يَكُونُونَ بِئِنَّكُمْ بِالْبَاطِلِ وَتُدْءُوا إِلَيْهَا إِلَى الْحُكَّامِ لَتَأْكُلُوا مِنْ

او مه خوری مال دیو بل په خپلو کی ناحقه او مه رسوی دا حاکمانو ته چی و خوری څه برخه د خلقو د مال

أَمْوَالِ النَّاسِ بِإِلَاحٍ وَأَنْتُمْ تَعْلَمُونَ (۱۲۸)

څخه په ظلم کولو (ناحقه) او تاسی ته معلومه دی .

د آیتونو تړون اوله تفسیر: په اولو آیتونو کی د روژی احکام ذکر وو په کومو کی چی د حلال شیانو استعمال په مقرر زمانه او مقرر وخت کی حرام کړل سوي دي ، دی وروسته د حرام مال د حاصلولو او ددی د استعمال بندیز په دی مناسبت ذکر کیږي چی د روژی د عبادت اصل مقصد هم دا دی چی بنده څه وخت دپاره د حلالو شیانو څخه د بندیز عادت سی او په دی ورته د حرامو شیانو څخه بندیز آسانه سی بل مناسبت دا هم کیدی سی چی د روژی په ختمیدو روژه مات دپاره حلال مال تیارول په کار دی چاچی سالمه ورځ روژه ونیول او ماښام یی په حرام مال ماته کړه نو دهغه روژه الله ﷻ ته قبوله نه ده .

د تفسیر لنډیز: او په خپلو کی دیو بل مال په ناحقه مه خوری او دا (په دروغه مقدمه) حاکمانو ته په دی غرض مه وړی چی (ددی په ذریعه) د خلقو د مالونو یو برخه په طریقه د گناه (یعنی په ظلم) و خوری هرکله چی تاسی ته (د خپلو درواغو او ظلم) علم هم وی .

علوم او مسئلې

په دی آیت کی په حرامو طریقو د مال گټلو او ددی د استعمال بندیز دی څنگه چی د سورة بقره په آیت ۱۲۸ کی په حلالو طریقو د مال گټل او ددی د استعمالولو د اجازه بیان تیر سوي دي ارشاد دا وو .

يَا أَيُّهَا النَّاسُ كُلُوا مِمَّا فِي الْأَرْضِ حَلَالًا حَقًّا وَلَا تَقْبَلُوا عُقُوبَاتِ الشَّيْطَانِ إِنَّهُ لَكُمْ عَدُوٌّ مُبِينٌ (۱۶۸) ای خلقو خوری د شیانو د مخکی څخه حلال او پاک او د شیطان په قدم مه ځی ځکه چی هغه ستاسی ښکاره دښمن دی .

په سورة النحل كې فرمايې ، فَكُلُوا مِمَّا رَزَقَكُمُ اللَّهُ حَلَالًا طَيِّبًا وَاتَّكِرُوا بِنِعْمَةِ اللَّهِ إِنَّ كُفْرَكُمْ لِنَاءٌ تُعْتَدُونَ ، آيت ۱۱۴ .
نو خوري دهغه څخه كوم چي روزي كړي دي تاسي ته الله ﷻ حلال اوپاك شيان او شكر كوي دالله ﷻ
داحسان كه چيري تاسي دهغه عبادت كوي .

(دمال دگټلوښه او بد چاري اودښه والي اوبدوالي مقررده اندازه)

لكه څنگه چي ددنيا ټول قومونه دا اتفاق لري چي مال ضروري شي دي بلكه ژوند وړپوري تهلي دي ،
دغه شان په دي هم اتفاق لري چي ددي دگټلو ښي چاري هم سته اوبدي هم ، دغلا ډاكي ټكي
اودرواغو دنيا ټوله بده گني ليكن ددي چارودښه والي اوبدوالي صحيح اندازه لگول دخلگوپه لاس
كي څكه نه ده چي دا دټولي دنيا دانسانانو سره تړون لري ددي دپاره صحيح اندازه يوازي هغه كيدي
سي كومه چي په ذريعه دوحى رب العالمين رالپړلي ده ، دانسانانو په مقررده اندازه دټولي دنيا
انسانان هيڅكله متفق سوي نه دي او نه متفق كيدي سي لكه څنگه چي بين المللي كانفرانسونو
اومعاهدو څخه ثابتيري ، بلكه ددي نتيجي اكثره دظلم بي انصافي زورگيري جنگ جدل اودتباهي په
شكل كي ښكاره كيږي .

(هم اسلامي معاشي نظام په دنياكي عام امن واوستلي سي)

دحلالو حرامو اوروا نارواوپه باره كي داسلام جوړكړي قانون ښكاره پروحى الهي باندې قائم دي هم
دا داسي معقول فطري اوجامع قانون دي چي په هرقوم اووطن كي چليدي سي هم دا دعام امن څكه
ضامن دي چي په كښي دشركت جوگه شيان شريك ټاكل سوي دي لكه هوا اوبه ټاكلې واښه داور
گرمي آزاد څنگلونه (چي څوك يي مالك نه وي ، دغريزو څنگلونو پيداوار اوپه كومو شيانو كي چي
دشركت څخه فساد پيدا كيږي جنگ جگړي مرگ اوژوبله ورڅخه جوړيږي په هغه كي يي دځان ځاني
قانون جاري كي ديوي مخكي يادهغي دفصل دابتدآيي ملكيت قانون جلادي اودهغي دمنتقل كولو
قانون جلادي او ددي په هره دفعه كي دالحاظ ساتل سوي دي چي هيڅ يو بنده دي دژوند دضرورياتو
څخه محرومه پاته نه سي خو شرط دا دي چي ددي دحاصلولو كوشش هم وكړي او هيڅ يو بنده دنورو
بندگانو حقوق غصب نه كي اونه دي نوروته نقصان ورسوي مال دولت يوڅوكسانوته راټول كړي ،
دقانون الهي په وجه دميراث په ذريعه ملكيت منتقل كيږي اوكه دخريد اوفروخت په ذريعه ددواړه
مخه په خوشحالي سره دمزدوري په ذريعه وي يادڅه مال په بدل كي وي ، خوپه دي ټولو كي دضروري
ټاكل سوي ده چي څه دوكه اوټكي دي په كښي نه وي او نه دي دښك اوشبهي يابه نغم كي داوبو
ديبولوڅه خبره په كښي وي ، په دي ټولو معاملو كي دا هم لحاظ ساتل سوي دي چي ددواړو مخو
خوشحالي دي اصلي وي ، دطاقت دباو اودزور اوزبردستي خوشحالي دي نه وي اسلامي شريعت چي
كومو معاملو ته باطلې فاسدي يا گناه ويلي دي ، هغه ټولي پردي بنادي چي په دغه معاملو كي پورته
ذكرسوي نقصانونه اوناكاره والي څخه به يونه يوبه وي كله به په كښي دوكه اوټكي وي كله به

دنامعلوم شی یا نامعلوم عمل معاوضہ وی کلمہ بہ دبل چاقق لاندی سوی وی کلمہ بہ دبل دنقصان پہ بدل کی خپلہ فائدہ کول وی کلمہ بہ پہ عامو حقونوکی ناجائز دخل ورکول وی سود اوجواری ہم پہ دی وجہ حرام دی چی دعامو حقوقو دپارہ مضر دی ددی پہ نتیجہ کی یو خو کسان ترقی کوی، لیکن پورہ قوم پہ خواری پری داسی معاملی کہ ددوارہ لہ مخی پہ رضاهم وسی بیہام خکہ حرامی دی چی پہ دی کی دتول قوم دنقصان پہ وجہ داسخت جرم دی، تیرسوی آیت پہ دی تولو ناجائز صورتونو مشتمل دی، ارشاد دی، وَلَا تَكُلُواْ اَمْوَالَكُمۡ بَٰتِلًاۤیْلَ : یعنی دیو بل مال پہ ناجائزہ طریقہ مہ خوری، پہ دی کی دا یوہ خبرہ دنبہ کولو وپردہ چی دقرآن کریم پہ الفاظو کی اَمْوَالَكُمۡ راغلی دی، دکومو اصلی معنی چی خپل مالونہ دی دا دی خبری تہ اشارہ دہ چی کہ مثلاً بل خوک ستاپہ مال کی دغسی ناجائز دخل او مداخلت وکی نوتاتہ بہ خومرہ درد رسی پری کہ دغہ خیال تہ دبل چاپہ حق کی کوی نو تہ بہ دا وگنی چی دہفہ مال تالا کول دخپل مال تالا کول دی، یوہ بلہ اشارہ دی طرف تہ ہم کیدی سی چی دبل مال پہ نا جائزہ لاندی کول دی تہ لارجورول دی چی بل بہ ہم دغسی ستامال لاندی کوی نو گویا دبل پہ مال خیتہ اچول داسی سوہ لکہ پر خپل مال خیتہ اچول، مثلاً خوک پہ غور وکی تیل گدوی اونا جائزی پیسی پرگتی نوبل بہ پہ شید وکی او بہ او بہ مسالہ کی خبستی لرگی اود چایو بہ پانو کی ددخودو پوستکی گدوی او تردہ بہ زیاتی پیسی گتی نو دا دکم عقلی انتہادہ چی یوسری پہ یوشی کی پہ گدون کولو سرہ ناجائزی لری پیسی گتی او دگد کړل سوو شیانو پہ اخستلو سرہ بہ شل چندہ زیات تاوانوی۔

بلہ خبرہ ہم دخوبنولو جوگہ دہ چی دخداوندی ارشاد الفاظ عام دی مطلب یی دا دی چی پہ باطلو او ناجائز طریقو دبل مالونہ مہ خوری زور زبردستی مال اخستل پہ دی کی راخی پہ غلا او دا کہ سرہ مال اخستل پہ کنبی دا خل سوہ، پہ سود جواری رشوت اونا جائز سو داگانو اونا جائزی طریقے سرہ مال گتہل تہل پہ دی کی شامل دی کہ خہ ہم پہ دی کی ددوارو طرفو خوبنی او رضاوی پہ درواغو ویلو یاد درواغو پہ قسمونو خہ مال خان تہ کول یا داسی گتہ کول حرام اوباطل دی کوم چی شریعت بند کړی دی، کہ خہ ہم پہ دی سرہ دسر وینی پنبوتہ تللی وی، دقرآن پہ الفاظو کی یوازی خوراک راغلی دی، خومطلب یی ہر قسم استعمال دی، ہفہ اغوستن استوگنہ وی او کہ بلہ طریقہ دا دعربی یوہ محاورہ دہ لکہ چی پہ پنبتو کی ہم دامحاورہ عامہ دہ وایی چی فلانی مال وخوری کہ خہ ہم ہفہ مال دخورلولایق نہ وی بلکہ مطلب یی دا وی چی مال ددہ پہ قبضہ کی دی۔

شانِ نزول: د دوو صحابہ کرامو ﷺ پر یوہ مخکہ جگړہ وسوہ حضور ﷺ دشریعت مطابق مدعی علیہ تہ دقسم ورکولو خکہ حکم ورکی چی دمدعی شاہدان نہ وہ قسم خورلو تہ چی دغہ سری تیار سو نو حضور ﷺ ورته نصیحت دپارہ دا آیت واوروی، اِنَّ الَّذِیْنَ یَشْتَرُوْنَ بِعَهْدِ اللّٰهِ وَآٰمَانَتِهِمْ ثَمَنًا قَلِیْلًاۙ اَلْ عَمْرٰن ۷۷، دقسم پہ زور دمال دخان تہ کولو پہ دی آیت کی بدی بیان سوی دہ، نو خکہ مدعی علیہ

صحابی ﷺ دقسم کولو څخه ډډه وکړه او دغه مال یی مدعی ته پرېښوی (روح المعانی ج ۲ ص ۷۰) نوداهغه واقعه ده دکومی په باره کی چی داآیت نازل سوپه دی کی په ناجائز طوردمال خوړل یاخان ته کول حرام ټاکل سوی دی او ددی په آخرکی د درواغو مقدمه جوړول په درواغو قسمونه خوړل په دروغه شاهی کول یا شاهی نیول یی په سختی سره بندکړل او پروردگار زورنه پرورکړي ده ، فرمایي **وَلَعَلَّوْا بِهِآ إِلَى الْحُكْمِ لِتَأْكُلُوا فَرِيقًا مِّنْ اَمْوَالِ النَّاسِ بِالْاِثْمِ وَاَنْتُمْ تَعْلَمُوْنَ** : مطلب دا چی دمالونو مقدمی حاکمانوته مه وړی چی دهغوی په ذریعه تاسی دخلگو دمالونو څه برخه دگناه په طریقو وخورئ سره ددی چی پوه یاست چی ستاسی حق په دی کی نسته او د درواغو دعوه جوړوی د **وَاَنْتُمْ تَعْلَمُوْنَ** څخه معلومه سوه که یوسری په غلطی سره یوشی خپل حق وگنی او ددی دخان ته کولو دپاره په عدالت کی مقدمه جوړه کی نو هغه ددی وعدی او زورنی لاندی نه راځی لکه حضور ﷺ چی فرمایلی دی .

اَلَمَّا اَنَا بَشَرٌ وَاَنْتُمْ تَخْتَصِمُونَ اِلَیَّ وَلَقَدْ بَعَضْتُكُمْ اَنْ يَّكُوْنَ الْخَنَ بِحُجَّتِهِ مِنْ بَعْضٍ لَّاَقْنِيْ لَهٗ عَلٰی كَيْفٍمَّا اَسْمَعُ مِنْهُ لَمَنْ قَضَيْتُ لَهٗ بَشِيْرًا مِّنْ حَقِّ اَخِيْهِ فَلَا يَأْخُذْكَ فَاَلَمَّا اَقَطَعَ لَهٗ لِقَظَةً مِّنَ النَّارِ .

یعنی زه یوانسان یم اوتاسی ماته خپلی مقدمی راوړی په دی کی دا هم کیدی سی چی یوڅوک خپله معامله په زیات رنگ اوروغن کی را وړاندی کړی اوزه په مطمئن سم اودهغه په حق کی فیصله وکړم نو یاد لری چی حقیقت خو پخپله معامله دار ښه پیژنی که چیری په واقع کی دا دهغه حق نه وی نوهیڅکله دی نه اخلی ځکه چی په دی صورت کی ده ته زه چی څه ورکوم نوهغه به دجهنم یوه توبه وی دحضور ﷺ دی ارشاد بیخی ښکاره کړه چی که چیری دمسلمانانو حاکم یاقاضی په غلطی یوه فیصله وکی نو دهغه په بنیاد دغه حق دغیرمستحق دپاره حلال نه سو او دمستحق دپاره حرامیږی نه ، مطلب دا چی عدالتی فیصلی دحلال اوحرام معیارنه دی که چیری څوک د درواغو په شاهی په قسم یاپه تگی دبل حق دعدالتی فیصلی په واسطه کی لاندی کړی نو دهغه گناه به دهغه په غاړه وی ، په کار دی چی هغه دی داخرت حساب او دعلیم اوخبیر ذات ﷻ په عدالت کی خپله پیشی وریاده کی اوحق دی حقدار ته ورکړی .

دامام ابوحنیفه رحمته الله په نزد د درواغو دشاهی یاقسم پر بنیاد دقاضی په فیصله دهغه معاملو دترلو پریکولو یاددهغه دحل اوحرمت احکام جاری کیږی په کومو کی چی ترل یاپریکیدل کیدی سی اوقاضی ته هم په هغه کی دشریعت له مخی اختیارات حاصل وی خو د درواغو دقسم یادشاهی گناه به ددغه نفر په سروی .

(دحلال مال برکونه اودحرام مال بی برکتی)

دحرام مال څخه دخان ساتلو او دحلال مال دحاصلولو تاکید په مختلفو سرخطونو سره قرآن کریم کړی دی په یوه آیت کی دا اشاره سوي ده چی انسان په عمل او اخلاقو کی دحلال خوراک اوچښاک ډیر دخل

او اثر دی که چیری خوراک او چہاک حلال نہ وی نو بیا دینو خویونو اونیکو کارونو کول ډیرگران دی ارشاد دی ، يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ : ای دانیباؤ تولیه ا حلال اوپاک شیان خوری او نیک عمل کوی زه ستاسی دعملونو دحقیقت خخه خبریم ، په دی آیت کی دا اشاره ښکاری چی نیک عملونه هلته کیدی سی کله چی دانسان خوراک او چہاک حلال وی اوپه یوه حدیث کی نبی کریم ﷺ دا خبره په ډاگه کړی ده چی دحلال مال دخوراک حکم یوازی پیغمبرانوته نه دی بلکه ټولو مسلمانانوته دی او ددی حدیث په آخر کی یی داهم فرمایلی دی چی دحرام مال دخورونکی دعانه قبلیری ډیر خلک په عبادت کی ډیره خواری کوی ، بیادالله ﷻ په مخکی ددعا لاسونه خبر وی دیارب یارب نوری وهی مگر خوراک یی حرام چہاک یی حرام لباس یی حرام وی نو دهغوی دا دعابه څنگه قبوله سی؟

دنبی کریم ﷺ ډیرتعلیمات اوهدایات په دی کی راغلی دی چی امت دی حلال استعمالوی اودحرامو خخه دی ځان ساتی ، په یوه حدیث کی یی ارشاد فرمایلی دی چی چاحلال وخوړل اودسنتو مطابق یی عمل وکی او خلگ دهغه دضررونو خخه بچ سول نو هغه به جنت ته ځی صحابه کرامو ﷺ عرض وکی چی یارسول الله ﷺ نن صباخو دا حالات ستاپه امت کی عام دی زیات مسلمانان ددی پابندی ، هغه ﷺ وفرمایل هو! په راتلونکی هره زمانه کی به داسی خلگ وی چی ددی احکامو پایبندی به کوی (دا حدیث ترمذی روایت کړی دی اوصحیح یی ورته ویلی دی)

په یوه بل حدیث کی ارشاددی چی نبی کریم ﷺ حضرت عبدالله بن عمر ﷺ ته وفرمایل چی څلورداسی خویونه دی چی هغه په تاسی کی ترخووی نوتاسی ته بس دی که په دنیاکی نور هیڅ هم درسره نه وی ، هغه څلور خویونه دا دی ، ۱ ، دامانت حفاظت (ساتل) ، ۲ ، رښتیا ویل ، ۳ ، ښه خوی ، ۴ ، په خوراک کی دحلالوغم (کوشش) کول .

حضرت سعدبن ابی وقاص ﷺ دنبی کریم ﷺ خخه خواست وکی چی زما دپاره دعاوکه چی زه مقبول الدعاء سم (یعنی هره دعامی قبلیری) هغه ﷺ وفرمایل چی ای سعده ا خپل خوراک حلال اوپاک جوړکړه نو مستجاب الدعوات به سی ، اوقسم می دی وی په هغه ذات دچاپه قبضه کی چی دمحمد ﷺ ځان دی ، بنده چی کله په خیته کی حرامه گوله واچوی نو ترڅلوېښتو ورځو دهغه هیڅ عمل نه قبلیری اودکوم سړی غوښه چی دحرام مال خخه جوړه سوی وی نو په هغه سره خو هم دجهنم اور جوړیږی (یعنی د اور سره مناسبه ده)

حضرت عبدالله بن مسعود ﷺ فرمایي چی نبی کریم ﷺ وفرمایل په هغه ذات می دی قسم وی دچاپه قبضه کی چی زما ځان دی چی بنده ترهغه مسلمان کیدی نه سی ترڅو چی دهغه زړه او ژبه مسلمان نه سی ، او ترڅو چی دهغه همسایه دهغه دضررونو خخه محفوظ نه سی ، اوکله چی یو بنده حرام مال

خوری اویایی خیرات کوی نو هغه نه قبلیری اوکه چیری دهغه څخه څه خرڅوی نو برکت به یی نه وی اوکه چیری وارثانوته یی پریږ دی نو دجهنم په طرف دهغه دتلو توبنه وی بیشکه الله ﷻ په بدشی بدعمل نه مینځی خو په ښه عمل سره بد عمل مینځی .

(په قیامت کي دهریوه بنده څخه پنځه ضروري پوښتي)

حضرت معاذبن جبل ؓ فرمایي چي حضور ﷺ فرمایلي دي ، مَا تَزَالُ لَدَمًا عَبْدُ يَوْمَ الْقِيَمَةِ حَتَّى يُسْأَلَ عَنْ أَرْبَعٍ عَنْ عُمْرِهِ فِيمَا أَفْنَاهُ وَعَنْ شَبَابِهِ فِيمَا أَهْلَاهُ وَعَنْ مَالِهِ أَتَيْنَ اكْتَسَبَهُ وَلِيمًا أَلْفَقَهُ وَعَنْ عَمَلِهِ مَاذَا عَمِلَ لَهُ (البیهقي والترغيب)

په میدان محشرکی به د قیامت په ورځ هیڅ یو بنده دخپله ځایه نه ښوری، ترڅوچی دهغه څخه دخلورو سوالونو جواب نه وی اخستل سوی یو دا چی هغه خپل عمرپه کوم کارکی ختم کی دوهم داچی هغه خپله ځوانی په کوم شغل (مشغولتیا) کی تباه کړله دریم داچی خپل مال یی دکومه ځایه وگتی اوپه کوم ځای کی یی مصرف کی اوڅلورم داچی په خپل علم یی ترڅومره عمل کړی وو .

حضرت عبدالله بن عمر ؓ فرمایي چي نبی کریم ﷺ یو وار خطبه وویل چي په هغه کی یی وفرمایل چي ای دمهاجرینو ټولیه ! پنځه ځویونه داسی دی چی دهغه په باره کی دالله ﷻ څخه زه پناه غواړم هسی نه چی په تاسی کی پیداسی ، یو خو دا چی په کوم قوم کی یی حیایی خپره سی نو پرهغوی طاعون وبیگانی او داسی نور نوی رنځونه ومنلول سی چی دهغوی پلرونو اونیکونوبه هم نه وی اوریدلی، بله داچی په کوم قوم کی دکم تللو (پیمانه کولو) اوکم گزولو مرض پیداسی نو هغوی په قحطی گرانی خواریو تکلیفونو اودحاکمانو په ظلم کی راگیرسی ، دریم دا چی کوم قوم زکوٰۃ نه ورکوی نو پرهغوی بارانونه بندسی اوڅلورم دا چی کوم قوم دالله ﷻ او دهغه درسول ﷺ سره کړی وعده اوقول مات کړی نوالله ﷻ په دغه قوم یوپردی (بهرنی) دښمن وگماري چی دهغوی مال به په ناحقه پریکوی اوپنځم دا چی دکوم قوم واکمن خلک دکتاب الله په قانون فیصله نه کوی او دالله ﷻ نازل کړی احکام دهغه په زړه پوری نه وی نوالله ﷻ هغوی په خپل مینځ کی په جنگ جگړو اویو دبل څخه په کرکه کولواخته کی (دا روایت ابن ماجه اوبیهقی اونورو نقل کړي دی اوحاکم دمسلم پرشرط دی ته صحیح ویلی دی) الله ﷻ دی مونږ ته اوتولو مسلمانانوته ددی آفتونو څخه دمحفوظ پاته کیدو کامل توفیق راکړی ، وَآخِرُ دَعْوَانَا اِنَّ الْحَمْدَ لِلَّهِ رَبِّ الْعَالَمِينَ .

يَسْأَلُكَ عَنِ الْاَلِهَةِ قُلْ هِيَ مَوَاقِيتُ النَّاسِ وَالْحَجَّ وَلَيْسَ الْبِرُّ بِاَنْ تَاْتُوا

تاڅخه پوښتي حال دمیاشتو ووايه چی دانیتی دی دپاره دخلغو او دحق اودانیکي نه ده چی راځی کورونوته

الْبَيُوتِ مِنْ ظُهُورِهَا وَلَكِنَّ الْبِرَّ مِنَ الْغَيْءِ وَأَتُوا الْبَيُوتَ

له طرف دشاگانو ددی او لیکن نیکی داده چی خوک دبیری دالله خغه اوراخی

مِنْ أَبْوَابِهَا وَاتَّقُوا اللَّهَ لَعَلَّكُمْ تُفْلِحُونَ ﴿۱۸۸﴾ وَقَاتِلُوا فِي سَبِيلِ

کورونو ته په دروازو ددی ، او دبیری دالله خغه دی دپاره چی تاسی مراد ته ورسیری ، او جنگ کوی په

اللَّهِ الَّذِينَ يُقَاتِلُونَكُمْ وَلَا تَعْتَدُوا إِنَّ اللَّهَ لَا يُحِبُّ

لاره دالله تعالی کی هغه خلقو سره چی جنگیری تاسی سره او مه کوی زیاتوب په چا ، بیشکه الله نه خوینوی

الْمُعْتَدِينَ ﴿۱۸۹﴾ وَاقْتُلُوهُمْ حَيْثُ ثَقِفْتُمُوهُمْ وَأَخْرِجُوهُمْ

زیاتوب کوونکی ، او وژنی دوی چی کوم خای کی یی رالاندی کوی او هغوی بهرته وباسی

مِنْ حَيْثُ أَخْرَجُوكُمْ وَالْفِتْنَةُ أَشَدُّ مِنَ الْقَتْلِ وَلَا تُقَاتِلُوهُمْ

دکوم خای خغه چی ویستلاست دوی تاسی او دین خغه اول زیات سخت دی له قتله او مه جنگیری دوی سره

عِنْدَ الْمَسْجِدِ الْحَرَامِ حَتَّى يُقَاتِلُوكُمْ فِيهِ فَإِنْ قَتَلُوكُمْ

په خوا دمسجدحرام کی ترخو چی دوی نه جنگیری تاسی سره په دی کی ، بیا که دوی پخپله جنگیری تاسی سره

فَاقْتُلُوهُمْ كَذَلِكَ جَزَاءُ الْكَافِرِينَ ﴿۱۹۱﴾

نو وژنی تاسی دوی ، هم دغه ده سزا دکافرانو

دآیتونو تړون: دلېس البر په تشریح کی بیان سوی دی چی تردی وروسته به دسوره بقره تر آخره پوری د
أَبْوَابِ البر بیان وی چی په دیرو ضروری احکامو شرعیه ووباندی به مشتمل وی په دی کی اول حکم
دقصاص وو دوهم دوصیت دریم اوخلورم دروژی او دهغه سره دتړلو مسئلو، پنځم داعتکاف اوشپږم
دحرام مال خغه دساتنی وو اوس په دی دوو آیتونو کی دحج اوجهاد دحکمونو اومسئلو بیان دی
اودحج تر حکم مخکی دا وېنول سوه چی په روژه اوحج کی به دسپوږمی ورخواو میاشتو اعتباروی.

لغات: أهلة د هلال جمع ده، دسپوږمی دمیاشتی دمخکنیو خوشپو سپوږمی میاشت بلل کیږی،
مَرَاتِبُ دمیقات جمع ده دمیقات معنی یوازی وخت دی یا دوخت آخری برخه ده (قرطبی)

تفسير لنور

(اووم حکم په حج اونورو کي د سپوږمي حساب ته اعتبار دی)

(څه سړی) تاسی ته د (دی) میاشتو په هره میاشت دکمیدو او زیاتیدو د) حالت (او په هغو کی دنفبتو فائدو) تحقیقات کوی تاسی ووايست چی (ددی فائده دا ده چی) دغه میاشت (دخپلو ددی کمیدو او زیاتیدو په لحاظ خامخا یا دپاره دآسانتیا) دنیتو دپیژندلویوه ذریعه ده دخلگو (داختیاری معاملو مثلاً دعدی او دحقو د مطالبی) دپاره او (دغیر اختیاری عباداتو مثلاً) حج (زکوة اوروژی اونورو دپاره)

(اتم حکم د جاهلیت درواج اصلاح)

داسلام څخه مخکی څه خلق به دحج داحرام دتړلو څخه وروسته که چیری په احرام کی به دڅه ضرورت دپاره خپل کورته ورتلل نو په دروازه به یی دابدگنل دشا په دیوال کی به یی سوری وکی اودهغه څخه به یی دننه ورتلل بهتر گنل ، الله ﷻ دحج دبیان کولو څخه وروسته په دی لړ کی ارشاد فرمایي ، او په دی کی هیڅ بهتری نسته چی (خپلو) کورونوته دهغه دشا د اړخه ورځی لیکن بهتری دا ده چی څوک (دلته) دحرامو (شیانو څخه) وساتل سی او (کله چی د دروازی په لار کورونوته دننه ورتلل حرام نه دی نو ددی څخه خان ساتل هم ضروری نه سو که ورتلل غواړی) کورونوته دهغه په دروازو ورځی او (بنیادی خبره خو دا ده چی) دخدای څخه وبیرېږی (نوالته) امید دی چی تاسی (به په دواړو جهانونو کی) بریالی سی

(نهم حکم د کفارو سره جنگ)

دشپږمی هجری کال دمیانی (ذی القعدة) په میاشت کی د عمری ادا کولو په قصد حضور ﷺ مکی معظمی ته تشریف یوړی دغه وخت مکه معظمه لاد کفارو په قبضه او حکومت کی وه دی خلگو حضور ﷺ او دهغه ملگری ﷺ دمکه مکرمه دننه ورتلوته پری نه ښوول اووي ویل چی په راتلونکی کال کی د عمری د ادا کولو دپاره تشریف راوړی ، دغه شان په اووم کال دهجرت دمیانی په میاشت کی بیا هغه ﷺ په دی اراده تشریف یوړی لیکن دهغه ﷺ مسلمانانو ملگرو ﷺ ته دا اندېښنه وه چی کیدی سی مشرکان خپله خبره ماته کی او مقابلی او جنگ ته تیاری په داسی حال کی چې پاته کیدل هم ښه نه دی او که مقابله وسی نو دذی قعدی په میاشت کی به جنگ کول راسی او دا په هغه څلورو میاشتو کی حساب ده په کومو کی چی جنگ کول تر دغه وخته حرام او ښه وو ، دا څلور میاشتی ذی القعدة ذی الحجة محرم او رجب وی ، غرض دا چی مسلمانان په دی تردد او پریشانی کی وه نوالله ﷻ دا آیتونه نازل کړل چی په سبب ددی چی تاسی خاصه وعده کړې ده د دوی سره ددی په خاطر تاسی ته اول وار دجنگ دپیل کولو اجازه نسته خو که دغه خلکو وعده ماته کړه اوستاسی سره جنگ کولو ته تیاری سره نوتاسی بیخی بی فکره اوسی) اوبی (فکره) تاسی (هم) جنگیږی دالله په لار کی (یعنی په دی نیت چی دغه خلک ددین مخالفت کوی) ددغه خلگو سره چی (وعده ماته کی) ستاسی سره جنگ روان

کړی او (دغسی دوعدی) تر حده تیر یې (چی وعده ماته کړئ او په جنگ سئ) واقعی الله (دشرعی قانون) ددڅخه تیریدونکی نه خوښوی او (کله چی هغوی په خپله وعده ماته کی نوکه غواړی په ډاډه زړه) هغوی وژنی کوم ځای یی چی رالاندی کی او (که غواړی) هغوی (دمکی څخه) دباندی وباسی دکوم ځای څخه چی هغوی تاسی (تنگ کړی واست او تکلیفونه یی درکړی وه) په وتلو (اوپه هجرت کولوی) مجبوره کړی واست او (که تاسی دهغوی څخه مرگ ژوبله وکی او د وطن څخه یی دباندی وباسی نو بیا به هم د عقل په موجب دوی پرې وی ځکه چی وعده دوی ماته کړې ده چی ډیر غټ وړانی دی اوداسی وړانی (په ضرر کی) تر قتل (او تر ایستلو) ډیر سخت دی (ځکه چی ددغه قتل او ایستلو باعث هم دهغوی خپل وړانی دی) او (دهغوی سره په جنگ کی ستاسی پیل کول دوعدی ماتولو څخه زیات یو بل بندیز لری هغه دا دی چی حرم شریف یعنی مکه او دهغه گیر چاپیره د ډیر عزت وړ ځای دی چی په هغه کی جنگ کول دهغه بی احترامی ده نو ددی وچی حکم ورکول کیږی چی) دهغوی سره د مسجد حرام په خوا (اوشا) کی (چی په حرم بلل کیږی) جنگ مه کوی ترڅو چی هغه خلک هلته ستاسی سره په خپله ونه جنگیږی ها که چیری هغوی (کفار) پخپله د جنگ کولو انتظام وکی نو (دغه وخت بیاتاسی ته هم اجازه ده چی) تاسی (هم) هغوی وژنی دداسی کافرانو (چی په حرم کی جنگیږی) هم داسی سزا ده.

علوم او مسئلې: په مخکی آیت کی د صحابه کرامو رضی الله عنهم یو سوال اود الله د طرفه دهغه د جواب ذکر دی امام المفسرین حضرت عبدالله بن عباس رضی الله عنه فرمایي چی د نبی کریم صلی الله علیه و آله د صحابه کرامو رضی الله عنهم یو خاص شان دا دی چی هغوی د حضور صلی الله علیه و آله دهیبت اوجلال په وجه دهغه صلی الله علیه و آله څخه ډیر کم سوالونه کړي دی ، بل طرف ته نورو امتونو دخپلو پیغمبرانو څخه ډیر سوالونه کړي دی ، اوداسی ادب یی نه دی کړی ، حضرت ابن عباس رضی الله عنه د وینا په مطابق په قرآن کریم کی د صحابه کرامو رضی الله عنهم د خوارلسو ۱۴ سوالونو ذکر راغلی دی اولنی سوال : **وَإِذَا سَأَلَكَ عِبَادِي أَوْسَ مَخْكَ تِيرَسُو** ، دوهم سوال دا دی نور شپږ سوالونه به هم په سورة بقره کی راځی او پاته نور شپږ سوالونه په مختلفو سورتونو کی ذکر دی ، په دی اوسنی آیت کی د صحابه کرامو رضی الله عنهم دهغه سوال ذکر دی کوم چی یی د حضور صلی الله علیه و آله څخه د اهل د مخکنیو شپو د میاشتی په باره کی په داهول کړی ووچی ددی شکل دلمرڅخه مختلف دی ځکه چی داخر مخکی نړی وی ، بیا کرار کرار غټیږی چی پوره گول سی نویا کرار کرار دغه شان په کمیدوسی ، اوس داسوال پردی بنا کیدی سی چی صحابه کرامو رضی الله عنهم ددی حقیقت پوښتی اوپه دی هم بنا کیدی سی چی ددی حکمت اومصلحت یی پوښتی مگر په جواب کی د حکمت اومصلحت بیان دی ، اوس که دا پوښتنه د حکمت اومصلحت په باره کی وی نو دا جواب هم د سوال په مطابق وسو او که داسوال د حقیقت په باره کی وی (چی کوم د صحابه کرامو رضی الله عنهم د شان سره سمون نه خوری) خوبیا هم د حقیقت ښوولو په ځای یوازی د حکمت اومصلحت په بیانولو کی دی خبری ته اشاره ده چی د آسمانی

(دسیورمی اولمر دحساب شرعی حیثیت)

اسلامی شریعت دسپوږمی حساب دهر قسم عامو خلگو دآسانی دپاره ټاکلی دی په لمر حساب کول هرچاته ځکه دیرگران وی چی هغه رصدی آلاتو اودریاضی په قواعد موقوف دی ، مطلب یی دا سو چی دعباداتو په باره کی دسپوږمی حساب یی فرض وټاکي اویه نورو معاملو تجارت اونوروکی یی هم دا ځکه خوښ کی چی دا داسلامی عبادت ذریعه بلکه داسلام یوخصوصی نښانه ده که څه هم دلمر حساب یی ناروا کړی نه دی خو ددی دپاره شرط دا دی چی ددی حساب په مقابله کی خلگ دسپوږمی حساب بیخی هیر نه کی ځکه چی په داسی کولو سره به بیاپه عبادتونو روژو اوحج کی خلل راځی،

زمونږ په ټولو دفتري کاروباري بلکه شخصی معاملو کې په داسې ډول شمسی حساب داسلامی غیرت څخه هم خلاف دی دکوم په مقابلې کې چې دسپوږمۍ حساب بالکل داسې پریښوول سوي دي چې داسلامی میاشتو نومونه قدر هم اکثره مسلمانانوته یادنه دي نوکه چیرې دفتري کاروبار او معاملی پرشمسی حساب په دی غرض موقوف گڼل کیږي چې ددی تړون دغیر مسلمو سره هم وی نوخیردی ، خو کم از کم داسلامی غیرت تقاضا دا ده چې په خپلو روزمره ذاتی کارونو او ذاتی خط او کتابت کې دسپوږمۍ حساب څکه وسی چې په داسې کولوبه د فرض ادا کولو ثواب هم وسی .

مسئله: د لَيْسَ الْبِرُّ بِاَنْ تَاْكُوْا الْاُبُوْنَ مِنْ ظُهُوْرَهَا : دآیت څخه دا مسئله هم معلومیږي چې هغه شی یا کار ضروری گڼل ناروا دی کوم چې شریعت ضروری نه گڼي ، هم دارنگه دهغه کار یا شی ناجائز گڼل گناه ده کوم چې شریعت روا گڼي ، دبدعتونو دناروا کیدو اصلی باعث هم دغه دی چې ددی په زور روا شيان او چاری ناروا گرځول کیږي ، لکه څنگه چې به دغه خلک په احرام کې خپلو کورونوته په دروازه راتلل ناروا گڼل او په شریعت کې روا وو ، دکورونو دشا په موری کې راتلل به یی ضروری گڼل او په شریعت کې ضروری نه وو .

(نهم حکم دجهاد اود جنگ)

د ټول امت پردی اتفاق دی چې مدینې منورې ته تر هجرت کولو څخه مخکې مسلمانانوته دکفارو سره دجهاد کولو بندیز اود صبر معافی اودرگړز کولو ښوونه وه دهجرت دوخت څخه دا اولنی آیت دی چې په کی دجهاد کولو حکم وسولکه چې ربیع بن انس ؓ اونورواکثرو صحابه ؓ اوتابعینو ؓ فرمایلی دي ، دجهاد په باره کی دحضرت ابوبکر ؓ دا آیت ، اَذِنَ لِلَّذِيْنَ يُقَاتِلُوْنَ بِاَنفُسِهِمْ ظِلْمًا (الحج ۳۹) ، اولنی ښوول په دی بناء دی چې دا دجهاد په مخکنیو آیتونو کی شمار دی نه دا چې بیخي اولنی دی په دی آیت که څه هم دا حکم دی چې مسلمانان دی یوازی دهغه کفارو سره جنگ کوي کوم چې دجنگ دپاره راغلي وي ، داسې کفار په جهاد کې وژل ناروا دی چې هغوی شل گود معذوره وي دغه دکفارو سره خواری اومزدوری کوي خو په جنگ کې ورسره شریک نه وي دکفارو ماشومان ښځې دهغوی راهبان پادریان بامبران اونور چې په جنگ کې نه شریکيږي ، دشرط څکه ضروری دی چې فقهاء کرام ؓ دهغه ښځو بوداگانو پادریانو بامبرانو اونورو قتلول هم روا گڼي کوم چې دکفارو سره په جنگ کې دمسلمانانو په مقابلې کې شریک وي یادڅه قسم ملاتړ یا امداد ورسره په جنگ کې کوي ، څکه چې دوی په ، اَلَّذِيْنَ يُقَاتِلُوْنَكُمْ کی داخل دی ، مظهری (ج ۲ ص ۲۱۲) ، قرطبی (ج ۲ ص ۳۴۸ ۳۴۹) جصاص (ج ۱ ص ۳۰۲)

په دی باره کی دنبی کریم ﷺ هغه هدايات ډیر واضح دي کوم به یی چې دجهاد په موقع صحابه کرامو ؓ ته ورکول لکه په صحیح بخاری او مسلم کی حضرت عبدالله بن عمر ؓ روایت کوي ، تَهٰی رَسُوْلُ

الله عَنْ قَتْلِ النِّسَاءِ وَالصَّبِيَّانِ، حضور ﷺ دښخو اوماشومانو دوژلو څخه منع کړي ده، او په ابوداود کی د حضرت انس ؓ په روایت سره راغلی دی چی نبی کریم ﷺ په جهاد روانو صحابه کرامو ؓ ته داهدایت ورکړی ووچی، تاسی دالله تعالیٰ په نوم او درسول ﷺ په ملت دجهاد دپاره څی، څوک بودا کمزوری کوچنی ماشوم اوڅوک ښځه مه وژنی (مظهري ج ۲ ص ۲۱۲)، یزیدبن ابی سفیان ؓ چی ابوبکر ؓ دشام ملک ته لیږی نوورته یی داهدایت کړی ووچی عابدان راهبان اودکافرانو مزدوران هم مه وژنی ترڅو چی داکسان په جنگ کی برخه نه اخلی (قرطبی ج ۲ ص ۳۴۸)

د، وَلَا تَعْتَدُوا څخه جمهور مفسرین ؒ هم دامطلب اخلی چی په جنگ کی تاسی داسی تیری او زیاتوب مه کوی چی ښځی ماشومان اونور هم وژنی، وَأَقْتُلُوهُمْ حَيْثُ تَقْتُلُوهُمْ وَأَخْرِجُوهُمْ مِنْ حَيْثُ أَخْرِجُوهُمْ: دتفسیر په خلاصه کی بیان وسو چی دا آیت هغه وخت نازل سوي دی کوم وخت چی دصلح حدیبیه څخه وروسته دهغه دیوه شرط په وجه حضور ﷺ اوصحابه کرام ؓ دعمری دقضا راوړلو دپاره مکی شریفی ته روانیدل اوصحابه کرامو ؓ داشک ښکاره کی چی دکفارو دوعدی اوقول اعتبار نسته، هسی نه چی هغوی جنگ ته تیاری نو مونږ ته بیاڅه په کار دی؟ ددی په جواب کی ددی آیت الفاظو دا اجازه ورکړه چی که هغوی جنگ کوی نو تاسی هم هغوی چی کوم ځای پیداکی نووژنی یی اوکه وس مووو نو دمکی مکرمی څخه یی وباسی لکه چی څنگه هغوی مسلمانان دمکی مکرمی څخه ایستلی وه

او دمکی مکرمی په ټوله زمانه کی مسلمانان دکفارو سره دجنگ کولوڅخه منع سوی وه، تل ورته دمعا فی اودرگذر کولو ښوونه کول کیده ددی آیت په نازلیدو دصحابه کرامو ؓ داخیال ووچی دکفارو قتلول بد اومنع دی نو ددی خیال دختمولو اولیری کولو دپاره یی داو فرمایل، وَالْفِتْنَةُ أَشَدُّ مِنَ الْقَتْلِ یعنی دامنل سوی خبره ده چی دچاقتلول سخت اوبدکاره دی مگر دمکی دکفارو په خپل کفر اوشرک ټینگ پاته کیدل اومسلمانان دعبادت اوحج او عمری اداکولو څخه بندول تردغه هم زیات سخت کار دی چی دهغه څخه دځان ساتلو دپاره دهغوی دوژلو اجازه ورکول سوه، په آیت کی ذکر سوی لفظ، وَالْفِتْنَةُ: مطلب کفر شرک اومسلمانان دعبادت څخه بندول دی (جصاص ج ۱ ص ۳۰۴) قرطبی ج ۲ ص ۳۵۱ (نو، په آیت کی ذکر وه چی هرځای موکفار پیدا کړل وژنی یی نو دتخصیص دپاره یی وفرمایل (وَلَا تُقَاتِلُوهُمْ عِنْدَ الْمَسْجِدِ الْحَرَامِ حَتَّى يَقَاتِلُوكُمْ فِيهِ) چی دمسجد حرام په خوا اوشا دمکی مکرمی په ټول حرم کی تاسی ددغه خلکو سره ترهغه جنگ مه کوی ترڅو چی هغوی ستاسی سره جنگ نه وی شروع کړی.

مسئله: دمکی مکرمی په حرم کی دښکاری حیوان وژل هم ناروا دی انسان خولا پرېږده لیکن جمهور فقهاء رحمه الله علیه په دی متفق دی چی دخپل ځان دساتنی دځا طره چی څوک حمله پر وکی نوپه حرم

کی هم دهغه سره جنگ کول روادی .

مسئله: ددی آیت څخه دا هم معلومیږي چی خاص دمکی په ټول حرم کی جنگ او جهاد شروع کول منع دی، په نورو ځایونو کی جهاد شروع کول هغسی روا دی څنگه چی دفاعی جهاد ضروری دی .

فَإِنْ أَنْتَهُمْ فَإِنَّ اللَّهَ غَفُورٌ رَّحِيمٌ ﴿۱۹۸﴾ وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ

بیا که چیری هغوی منع سو نو بيشکه الله ﷻ ببخښونکی او ډیر مهربانه دی ، او جنگیږي هغوی سره تردی چی پاته

الَّذِينَ لِلَّهِ فَإِنْ أَنْتَهُمْ فَلَا عُدَّةَ وَانْ إِلَّا عَلَى الظَّالِمِينَ ﴿۱۹۹﴾

نه سی فساد ، او پاته سی حکم دالله تعالی بیا که چیری هغوی منع سو نو په چا هم زیاتوب نسته مگر په ظالمانو

الشَّهْرُ الْحَرَامُ بِالشَّهْرِ الْحَرَامِ وَالْحُرُمَتُ قِصَاصٌ فَمَنْ

دعزت والا میاشت په بدل (مقابل، دعزت والا میاشت او ادب ساتلو کی بدله ده ، بیا

اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ

چاچی زیاتوب وکی په تاسی نو زیاتوب وکړی تاسی په هغه څنگه چی هغه زیاتوب کړی دی په تاسی

وَاتَّقُوا اللَّهَ وَاعْلَمُوا أَنَّ اللَّهَ مَعَ الْمُتَّقِينَ ﴿۲۰۰﴾ وَأَنْفِقُوا فِي

او ویريږي دالله ﷻ څخه او پوهه سی چی الله تعالی ډېر هیڅ کارو سره دی ، په لار دالله تعالی کی

سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ وَأَحْسِنُوا

او مه اچوی خپل ځان په هلاکت کی او نیکي کوی

إِنَّ اللَّهَ يُحِبُّ الْمُحْسِنِينَ ﴿۲۰۱﴾

بیشکه الله ﷻ خوښوی نیکی کوونکی .

تفسیر لنهیز: بیا که چیری (دجنگ د شروع کولو څخه وروسته هم) هغه خلک (یعنی دمکی مشرکان

د خپل کفر څخه) منع سی (او اسلام قبول کی) نو (دهغوی اسلام به بی قدره نه گڼل کیږی بلکه) الله به

(دهغوی هغه تیر کفر) وېښی او (د بخښنی سره بهی شمیره نعمتونه به ورکی او پر دوی به) مهربانی (هم)

وکی او (که چیری هغه خلک اسلام رانه وړی نو که څه هم دنورو کفارو دپاره اسلامی قانون دا دی چی

هغوی داسلامی حکومت حکم و منی اوجزیه قبوله کی نو دهغوی وژل روانه دی بلکه دهغوی دتولو حقونو حفاظت پراسلامی حکومت لازم سی مگردا هل عربو دکفارو دپاره دجزیی قانون نسته، دهغوی دپاره یوازی دوی لاری دی یاخوبه اسلام راوړی اویابه وژل کیږی نو په دی وجه، دهغوی سره ترهغه جنگیږی چی (په هغوی کی) د عقیدې پلیتی (شرک) پاته نه سی او (دهغوی) دین (خالص) هم دالله سی (اودچا ددین اومذهب خالص هم) دالله کیدلو مطلب دا دی چی هغه اسلام قبول کی) اوکه چیری هغه خلک (دکفر څخه) راواوړی (چی دهغه ذکرهم اوس سوی دی نو (په آخرت کی دبخښنی اورحمت دجوگه کیدوسره سره دهغوی دپاره تاسی ته په دنیا کی داقانون ښوول کیږی چی دسزا) سختی پرچا نه سی کولی بغیردبی انصافو خلکو (چی دبی انصافی په طریقه دخدای ﷻ احسانات هیرکی اوکفر اوشرک کوی کله چی هغوخلکو اسلام راوړی نوبی انصافه پاته نه سوه ددی وچی دقتل غوندی دسختی سزاحکم هم پاته نه سو، او ای مسلمانانوا تاسی داشک شبهه اوفکر مه کوی چی گوندی کفار دعوه ماته کی نودمیانی په (حرامه) میاشت کی به بیاتاسی هم ورسره جنگ کوی ځکه چی) عزت منده میاشت (دکفارو سره دجنگ کولو څخه ستاسی بندوونکی، ده په بدل (ددی چی ددی) عزتمندی میاشتی (په وجه هغوی هم ستاسی سره جنگ نه کوی) او (وجه دا ده چی) دا عزتونه (لحاظونه) خودبدل شیان دی (څوک چی ستاسی سره دعزتونو لحاظ ساتی نو تاسی هم لحاظ ساتی او) چی په تاسی (دداسی حرمتونو لحاظ ونه کی) زیاتی وکی نو تاسی هم پرهغه زیاتی کوی لکه چی هغه پرتاسی زیاتوب کړي دی (او ددی تولو حکمونوپه ځای را وړلوکی) دالله څخه دبیربرې (چی په هیڅ خبره کی دقانون ترحد وروا نه وړی) او یقین ولری چی الله (په خپله مهربانی اورحمت سره) ددی بیردونکو سره وی.

(لسم حکم په جهاد کي مال لگول)

اوتاسی خلک (دخان ورکولو سره مال هم) لگوی دالله په لار (په جهاد) کی اوخپل خانونه په خپل لاس په تباهی کی مه غورځوی (چی په داسی ځایونوکی دخان ورکولو سره په مال لگولوکی بخل کوی اوددی په نتیجه کی ستاسی ضعیف او کمزوری مخالف قوی اومضبوط سی نودابیخی تباهی ده) او (چی کوم) کار (کوی) په ښه شان یی کوی (مثلاً په دی موقع مال لگوی نو دزړه داخله یی په خوښی اوبڼه نیت سره لگوی) بیشکه الله خوښوی په ښه شان کارکوونکی.

علوم او مسئلي: دصلح حدیبی دقانون مطابق دهجرت په اووم کال نبی کریم ﷺ صحابه کرام (ﷺ) دخان سره بوتلل او د عمری د ادا کولو دپاره مکی معظمی ته روان سوه نوصحابه کرام (ﷺ) دکفاروپه وعده اوقول اوصلحی اعتباریان نه وه ځکه یی دابیره پیدا سوه چی کفار که جنگ کوی نوصحابه کرام (ﷺ) به یو خو په مکه کی په جنگ کولو مجبوری چی په اسلام کی ناجائز دی ددی جواب په تیرسوی

آيت کي ورکول سوچی دمکی دحرم عزت و احترام کول پر مسلمانانو لازم دی لیکن که چیری کفارو دلتنه جنگ شروع کی نو تاسی ته هم دلتنه دفاعی جنگ کول روا دی .

دوهم اشکال دا وو چی دامیاشت دذی القعدة وه چی په هغو څلورو میاشتوکی وه کوموته چی اشهر حرم ویل کیږی ، او په دی میاشت کی په هیڅ ځای کی هم جنگ کول روا نه دی ، نو که چیری دمکی مشرکینو زموږ خلاف جنگ شروع کی نو موږ په دی میاشت کی دفاعی جنگ څنگه کولی سو؟ نو ددی په جواب کی دا آیت نازل سو ، مطلب یی دا دی چی کفار که جنگ شروع کی نو مسلمانانو لږه دفاعی جنگ کول جائز دی لکه څنگه چی دمکی په حرم کی ددفاعی جنگ اجازت ورکول سو .

مسئله: حرمت والامیاشتی څلوردی ذی القعدة (دمیانی میاشت) ذی الحجة (دلولی اختر میاشت) محرم (دحسن اوحسین میاشت) دا دری سره پسی دی اور جب (دخدای تعالی میاشت) تراسلام مخکی هم په دی څلورو میاشتوکی جنگ حرام گڼل کیږی اودمکی مشرکان هم ددی پایبند وه او په اسلام کی تراوو کالود هجرت پوری هم دا قانون جاری وو نو صحابه کرامو رضی الله عنهم ته دا گرانه څکه پیښه سوه تردی وروسته دجنگ دا حرمت منسوخ سو او په اجماع دامت سره دعام جنگ اجازت ورکول سو مگر اوس هم دا بهتره ده چی په دی څلورو میاشتوکی جنگ شروع نه سی ، یوازی دفاعی جنگ دی کول کیږی ، په دی بنیاده داوینا صحیح وی چی دمیاشتحرامو حرمت اوس هم باقی دی منسوخ نه دی لکه چی یوازی داسی صورت په حرم مکه کی دضرورت پر بنیاد جائز سوی وواو په عام ډول دهغه حرمت اوس هم منسوخ نه دی .

(لسم حکم دجهاد دپاره مال لگول)

وَأَنْفِقُوا فِي سَبِيلِ اللَّهِ : په دی حکم سره په مسلمانانو دالزام گرځول سوی دی چی دضرورت په اندازه په جهاد (دالله ﷻ په لار) کی خپل مالونه لگوی فقهاؤ رحمهم الله ددی څخه دا حکم ثابت کړی دی چی په مسلمانانو دفرض زکوة دورکولو څخه علاوه خپل مالونه په نورو ځایونوکی هم لگول فرض دی چی هغه دزکوة په شان نه خو دهمیشه دپاره وی او نه دهغه دپاره څه نصاب او اندازه ټاکل سوی ده بلکه پرهر مسلمان دا فرض دی چی دضرورت په اندازه په جهادکی خپل مالونه ولگوی که ضرورت نه وو نو بیافرض نه دی ، دجهاد خرڅ هم په دی کی دا خل دی .

د، وَلَا تُلْقُوا بِأَيْدِيكُمْ إِلَى التَّهْلُكَةِ : لفظی معنی ښکاره ده چی دخپله لاسه خپل ځان په هلاکت کی غورځول منع دی ، په هلاکت کی خپل ځان غورځول دلتنه اوس څه معنی لری ؟ په دی کی مفسرین مختلف اقوال کوی امام جصاص رازی رحمهم الله (ج ۱ ص ۲۰۹) په خپل خیال کی ددی ټولو جوړښت راوولی اووایی چی دا ټول قولونه مراد اخیستل کیږی ، حضرت ابویوب انصاری رضی الله عنه فرمایلی دی چی ، دا آیت زموږ په باره کی نازل سوی دی ، موږ ددی په تفسیر ښه پوهیږو ، خبره دا ده چی اسلام څه وخت دالله ﷻ په فضل غالب او قوی سو ، نو موږ دا خبری اتری وکړی چی اوس دجهاد څه ضرورت دی؟ په خپل

وطن کی به پاته کیږو او خپل مال اوجائیداد به سنبالوو نودا آیت نازل سوچی دایې وښوول چی دهلاکت څخه مطلب جهاد نه کول دی او ددی څخه ثابته سوه چی دجهادنه کول او پرېښوول دمسلمانانو دهلاکت اوتباهی سبب دی ، هم دغه وجه ده چی حضرت ابویوب انصاری ؓ ټول عمر جهاد وکی، تردی چی په قسطنطینیة کی شهید سو او هلته دفن سو، دحضرت ابن عباس ؓ حذیفه ؓ قتاده ؓ مجاهد ؓ اوضاحاک ؓ غوندي امامانو دتفسیر څخه هم دغه ډول مضمون نقل دی حضرت براء بن عازب ؓ فرمایي چی دخپلو گناهونو په وجه دالله ﷻ درحمت اومغفرت څخه نا امیدی کول دخپله لاسه ځان هلاکول دی نوڅکه داسی ناامیده کیدل حرام دی .

څه عالمانوداهم فرمایلي دی چی دالله ﷻ په لارکی داسی بی دریغه مال لگول ځان دخپله لاسه هلاکول دی او(ناجائز) اسراف دی په کوم کی چی د اهل اوعیال اوبال و بیج حق ضائع کیږی ، څه علماء دهلاکت دامطلب بیانونی چی ددښمن سره په جنگ کولو کی خپله بربادی اوشکست په اندازه لگولو باندی وینی اوبیاهم ورسره جنگ کوی ، او دجصاص دفرمان مطابق دا ټول احکام ددی آیت څخه ثابتیږی .

وَأَحْسِنُوا إِنَّ اللَّهَ يُحِبُّ الْمُحْسِنِينَ : دا جمله دټولو کارونو په ښه ډول دکولو شوق رابیدار وی ، کار په ښه ډول کولو ته قرآن احسان وایی دا احسان یو په عبادت کی او دوهم په خپلو معاملو او دانسانانو سره په روزانه تعلقاتو کی کیدی سی لکه نبی کریم ﷺ په حدیث جبریل کی داحسان تفسیر داسی فرمایي چی عبادت داسی کوی لکه چی تاسی خدای وینی گورئ که دا تصور نه سی قائمولی نو لږ تر لږه دا اعتقاد جوړول خو ډیر ضروری دی چی خدای ﷻ تاسی وینی ، او دخپل مینځ په معاملو اوروزمره تعلقاتو کی داحسان تفسیر دمسند احمد په حواله حضرت معاذ ؓ دنبی کریم ﷺ څخه داسی روایت کوی چی ، تاسی دټولو خلکو دپاره هم هغه خونړی کوم چی دخان دپاره خونړی اوکوم یوشی چی دخان دپاره بدگنی هغه دنورو دپاره هم بدگنی (مظهری ج ۱ ص ۲۱۶)

وَأَكْمُوا الْحَجَّ وَالْعُمْرَةَ لِلَّهِ فَإِنْ أُحْصِرْتُمْ فَمَا اسْتَيْسَرَ مِنَ الْهَدْيِ وَلَا تَحْلِقُوا رُءُوسَكُمْ

اوپوره کوی حج اوعمره دالله دپاره بیاکه چیری تاسی بندکړل سی نو په تاسی دی هغه چی کوم آسان وی له قربانی

حَتَّى يَبْلُغَ الْهَدْيُ مَحَلَّهُ فَمَنْ كَانَ مِنْكُمْ مَّرِيضًا أَوْ بِهِ

اومه خړی سورنه خپل ترڅوچی ونه رسیږي ځای دحلالتی ته بیا چی په تاسی کی څوک مریضان وی یا هغه ته

أَذًى مِّنْ رَّأْسِهِ فَفِدْيَةٌ مِّنْ صِيَامٍ أَوْ صَدَقَةٍ أَوْ نُسْكَ

تکلیف دسره نو بدله دی ورکړی دروژی یادخیرات یادقربانی

نزدی مشعر حرام سره ، او یادوی هغه څنگه چې یی تاسی ته ونږودل اوبیشکه واست تاسی

قَبْلَهُ لِمَنِ الصَّالِينَ ﴿٥٨﴾ ثُمَّ أَفِضُوا مِنْ حَيْثُ أَفَاضَ النَّاسُ

ددى خغه مخكى نا خبره ، بيا طواف دپاره راگرخى تول خلق او بځينه غوارى

وَاسْتَغْفِرُوا اللَّهَ إِنَّ اللَّهَ غَفُورٌ رَحِيمٌ ﴿٥٩﴾ فَإِذَا قُضِيَتْ

دالله ﷻ ، بيشكه الله ﷻ بځيښونكى دى مهربانه ، بيا چى پوره كړى تاسى

مَنَاسِكُكُمْ فَأَذْكُرُوا اللَّهَ كَذِكْرِكُمْ آبَاءَكُمْ أَوْ أَشَدَّ ذِكْرًا فَمِنَ

دحج خپل كارونه نو ياد كړى الله خنكه چى به يادول تاسى خپل پلاران او نيكونه بلكه ددى

النَّاسِ مَنْ يَقُولُ رَبَّنَا آتِنَا فِي الدُّنْيَا وَمَالَهُ فِي الْآخِرَةِ مِنْ

خغه هم زيات ياد كړى ، بيا خه خلق خو وايى اى پروردگاره زمونږ اړا كړى مونږ له دنيا كى اونسته هغه له پاره

خَلَاقٍ ﴿٦٠﴾ وَمِنْهُمْ مَنْ يَقُولُ رَبَّنَا آتِنَا فِي الدُّنْيَا حَسَنَةً وَفِي

به آخرت كى هيڅ برخه ، او خه په دوى كى وايى اى پروردگاره زمونږ را كړى ته په دنيا كى مونږ ته ښه والى او په

الْآخِرَةِ حَسَنَةً وَقِنَا عَذَابَ النَّارِ ﴿٦١﴾ أُولَٰئِكَ لَهُمْ نُصِيبُ مِمَّا

آخرت كى ښه والى اوساتى مونږ د عذاب د دوږخ خغه ، هم دى كسانو دپاره برخه دخپلى گتى خغه

كَسَبُوا وَاللَّهُ سَرِيعُ الْحِسَابِ ﴿٦٢﴾ وَادْكُرُوا اللَّهَ فِي أَيَّامٍ مَّعْدُودَاتٍ

او الله تعالى ژر حساب اخيستونكى دى ، او ياد كړى الله ﷻ په خو ورځو دشمير كى

فَمَنْ تَعَجَّلَ فِي يَوْمَيْنِ فَلَا أَثْمَ عَلَيْهِ وَمَنْ تَأَخَّرَ فَلَا أَثْمَ

بيا چى څوك ژر ولاړى په په دوو ورځو كى نسته گناه په ده ، او چى څوك پاته سو نو په هغه هم خه

عَلَيْهِ لِمَنِ اتَّقَى وَاتَّقُوا اللَّهَ وَاعْلَمُوا أَنَّكُمْ إِلَهُكُمْ تُعْشَرُونَ ﴿٦٣﴾

گناه نسته كوم چى بيربړي ، او بيربړي دالله تعالى خغه او پوه سى چى تاسى تول به دهغه په خوا كى جمع كېږي

تفسير لنهيز

(يولسم حكم دحج او عمرى په باره كې)

او (کله چی حج یا عمره کول وی نو دا) حج او عمره دالله د (راضی کولود) پاره پوره اداکوی (چی اعمال او آدب هم ټول په ځای راوړی اونیت موهم سوچه دثواب وی) بیا که چیری (دڅه دښمن یادناو غی په وجه دحج او عمری دپوره کولو څخه) عاجزه سی نو (په دی حال کی دا حکم دی چی) دقربانی حیوان چی کوم په لاس درسی (هغه دی حلال (ذبیح) کی او دحج او عمری کوم شان او حالت چی یی جوړکړی وی هغه دی ختم کی کوم ته چی احرام ماتول ویل کیږی اودهغه طریقه سر خریل دی اودورښتانو دپریکولو هم دغه حکم او اثر دی) او (داسی نه ده چی دعاجزه کیدو سره سمدستی تاسی ته احرام ماتول رواسی بلکه) خپل سرونه (دا حرام ماتولو په غرض) ترهغه وخته پوری مه خرایاست ترڅو چی (هغه) قربانی (په دی حالت کی دحلالولو حیوان) خپل ځای ته ونه رسیږی (او دا خپل ځای هم دحرم علاقه ده په کوم کی چی ددی قسم قربانی حیوان حلالیږی، که چیری په خپله هلته نه سی تلی نو دبل چاپه لاس دی ولیږی او حلال دی سی چی حیوان حلال (ذبیح) سی نو هله به احرام ماتول روا وی) البته که چیری څوک په تاسی کی (څه) ناروغ وی یا دهغه په سرکی څه (زخم درد یا دشیږو) تکلیف وی (او ددغه ناروغتیا یا تکلیف په وجه دمخکی څخه دسرخیلو ضرورت پیښ سی) نو (اجازت دی چی سروخنی) فدیہ (یعنی ددی شرعی بدل) دی ورکی (که غواړی په درو) روژو (نیولو) سره یا (شیږو مسکینانوته دهریوه پرسر درسایي برابر یعنی نیمه کاسه غنم د) خیرات (په ډول ورکولو) سره یا (دیوه سرلی په) حلالولو سره بیا چی تاسی دامن په حالت کی یاست (چی یاخو ده ته څه بیره یا پریشانی نه وی ورپېښ سوی یاد ورپېښیدو سره ختم سوی وی) نو (په دی صورت کی دحج او عمری متعلق قربانی کول دهرچا پرذمه نسته بلکه خاص) پرهغه کس چی عمره دحج سره په یوځای کولو کی یی نفع پیدا کړی وی (یعنی دحج په ورځو کی یی عمره هم کړی وی) نو (یواځی پرهغه واجب دی) چی کومه قربانی ترلاسه سی (حلال دی یی کی او چا چی یوازی عمره کړی وی یا یوازی حج نو پرهغه هیڅ قربانی نسته) بیا (دحج په ورځو کی) که چی (حج او عمره یوځای کوونکی) کس ته دقربانی حیوان په لاس ورنه سی (لکه غریب او مفلسه وی) نو (دهغه پرذمه دقربانی پرځای) ددرو ورځو روژي (نیول) دی په (ورځود) حج کی (چی آخری دذوالحجی دمیاشتی نهمه نیته جوړیږی) او اوه ورځی وروسته دحج (څخه دواپسی) په ورځو کی (چی حج وکی واپس دحج دخایه راځی او که نه راځی) داپوره لس (ورځی روژي) سوی (اوداهم یا دلری چی اوس کوم دحج او عمری یوځای کولو حکم سوي دی) دا (یوځای کول دهریوه دپاره صحیح نه دی بلکه خاص) دهغه کس دپاره (صحیح) دی چی دچا اهل (او عیال وکورنی) دمسجد حرام (یعنی دکعبی) په خوا (ووشا) کی استوگنه نه کوی (یعنی دمکی دحرم حدود دهغه داستوگنی ځای نه وی) او (ددی ټولو احکامو په ځای راوړلو کی) دالله څخه وپیریږی (چی یوځای دحکم خلاف ورزی درځخه ونه سی) او (ښه) پوه سی چی بیشکه الله (بی پروایی او مخالفت کوونکوته) سخته سزا ورکوی.

د (افعالود) حج (زمانه) خومياشتی ده چی (دغه مياشتی مشهوری او) معلومی دی (یوه دشوال دوهمه دذوالقعدی اودریمه دذوالحجی لس ورځی) نوجی کوم سړی په دی (ورځو) کی (پرځپله ذمه) حج وټاکي (چی دحج احرام وتړي) نوبیا (دغه سړی ته) نه خوڅه غلطه خبره (روا) ده اونه خوڅه نافرمانی (صحیح) ده او نه څه قسم جگړه (اوشر وشدت) مناسب دی (بلکه په کار دی چی هر وخت په نیکو کارونوکی بوخت وی) اوکوم نیک کارچی کوی خدای په هغه خبر دی (دهغه نیکه بدله به تاسی ته درکوی) او (کله چی حج ته روانیږي) نو توبنه خامخا (دخان سره) اخلی دټولو څخه لویه خبره (اوبنه والی) په (مال) لگولوکی (دسوال گری څخه) خان ساتل دی اوای د عقل خاوندانوا (په دی حکمونو منلوکی) زما څخه وبیريږي (او دهیڅ حکم خلاف مه کوی)

(اوکه چیری په حج کی دتجارت سامان دخان سره په وړلوکی خیر وگڼي) نوتاسی ته په دی کی لرغوندی گناه هم نسته چی (په حج کی د) ژوند (ضروریات) ولټوی چی (ستاسی په قسمت کی) ستاسی دپروردگار دطرفه (لیکلی) دی بیایچی تاسی په عرفات (کی تر دریدو وروسته دهغه ځایه څخه) بیرته روان سی نو دمشعر حرام په خواکی (یعنی په مزدلفه کی دشیی تم سی) دخدای ﷻ ذکر (یاد) کوی او (ددغه ذکر یادولو) په طریقه کی (خپله رایه مه چلوی بلکه) داشان ذکرکوی څنگه چی تاسی ته (الله ﷻ) ښوولی دی اوپه (اصل) حقیقت کی ددی (ښوولو) څخه مخکی تاسی بیخی ناخبره واست بیا (داخبره هم یاده لری چی دخانه څخه رواج جوړول روانه دی) ، لکه چی قریشو جوړکړی ووټول حاجیان به دعرفات څخه په واپسی کی مزدلفی ته راتلل او هغوی به گرسره عرفات ته نه تلل یوازی مزدلفی ته به راتلل) بیاتاسی ټول (که قریش دی یانور) دهغه ځایه په واپسی کی راځی دکومه ځایه چی نورخلگ په واپسی کی راځی او (دحج په حکمونو اوافعالوکی په زړو رواجونو دعمل کولو څخه) دخدای ﷻ په مخکی توبه وباسی الله ﷻ به یقیناً معافی وکی او مهربانی به وکی .

(په جاهلیت کی دڅه خلگوداعادت ووچی دحج څخه به خلاصیده نوبه په منی کی راجمع سول اودخپلو پلرونو اونیكونو فخرونه اوبنه والی به یی بیانوی حق تعالی ﷻ ددی عبثی مشغولتیا پرځای دخپل ذکر دپاره تعلیم ورکوی چی بیاکله تاسی دخپلو پلرونو (اونیكونو) ذکرکوی بلکه دا ذکر تردی (په ډیرودرجو) زیات (دی) وی (اودڅه خلگوداعادت ووچی په حج کی خو به یی دالله ﷻ ذکرکوی لیکن دآخرت نه منلوپه وجه به ددوی ټول ذکر یوازی ددنیا دپاره دعاغوښتل وه) حق تعالی ﷻ یوازی ددنیا غوښتلوبدی بیانوی او ددی پرځای ددواړوجهانونو دخیرغوښتو شوق ورکوی ، څه کسان (چی کافران دی) داسی دی چی (په دعاکی داسی) وایی چی ای زمونږ پروردگاره مونږ ته (چی کومه راکړه وی) په دنیاکی یی راکړه (اوبس نوکه دوی ته څه ورکړه وی یوازی په دنیاکی به وی) اوداسی سړی ته به په آخرت کی (دآخرت دنه منلوپه وجه) هیڅ برخه نه رسیږي اوڅه خلگ (چی مومنان

دی، داسی دی چی (په دعاکی داسی) وایی چی ای زمونږ پروردگاره مونږ ته په دنیاکی هم ښه والی راکړی او په آخرت کی هم ښه والی راکړی او د دوېځ د عذاب څخه مو وساتی (نو دا خلک دمخکی ذکر سوو خلگو په شان بی برخی نه دی بلکه) د داسی خلگو (به په دواړو جهانو کی) غټه برخه رسیږی په برکت د دوی ددی عمل (یعنی د دواړو جهانو د خیر غوښتلو) او الله ﷻ هم ژر حساب اخیستونکی دی (ځکه چی حساب به په قیامت کی وی او هغه وخت په وخت راژدی کیږی ، کله چی حساب ژر کیدونکی دی ، نو دهغه ځای ښه والی مه هیروی) او (په منی کی په خاص طریقہ هم) د الله ﷻ ذکر کوی په څو ورځو د شمیر کی (خاص طریقہ یی دا ده چی خاص دری ځلی په ډبرو وویشتل سی چی د شمیر ورځی د ذی الحجی لسمه یوولسمه او دوولسمه نیټه ده یادیار لسمه نیټه هم په کومو کی چی دغه ځلی په ډبرو ویشتل کیږی) بیاجی کوم څوک (د لسمی تر نیستی وروسته ځلی وولی) په دوو ورځو کی (او مکی ته په واپس راگرځیدو کی) تلوار وکی نو پر هغه هم څه گناه نسته او چی کوم سړی په (دی) دوو ورځو کی (مکی ته په واپس راتلو کی) څنډ وکی (یعنی په دوولسمه نه بلکه په دریار لسمه نیټه مکی ته راسی) پر هغه هم څه گناه نسته (او دا ټولی خبری) دهغه سړی دپاره (دی) چی (د خدای ﷻ څخه) وپیریږی (اودنه بیریدونکی خود گناه او ثواب سره څه کار نسته) او د الله ﷻ څخه وپیریږی او پوخ یقین لری چی ستاسی د ټولو به هم د خدای ﷻ سره راغونډیدل وی.

علوم او مسئلې (د حج او عمری احکام)

د ابواب البرکومه لری چی د سورت بقره د نیمایی څخه را روانه ده په هغه کی یوولسم حکم د حج دی، د حج تعلق دمکی مکرمی او دبیت الله شریفی سره دی ، په دی وجه ددی څه مسئلې د قبلی په بیان کی په ضمنی ډول د سورت بقره د ۱۲۵ آیت څخه تر ۱۲۸ آیت پوری یعنی د وَإِذْ جَعَلْنَا الْبَيْتَ مَقَامًا څخه تر وَأَرْأَيْتُمَا لَكُمْ پوری بیان سوی وی ، بیا د قبلی د بحث په ختمیدو په ۱۵۸ آیت إِنَّ الصَّفَا وَالْمَرْوَةَ كَتَمَاتَانِ کی د صفا او مروه په مینځ کی د سعی کولو حکم هم په ضمنی ډول بیان سوی دی، اوس د ۱۹۶ آیت څخه تر ۲۰۳ آیت یعنی د وَأَتِمُّوا الْحَجَّ وَالْعُمْرَةَ لَكُمْ څخه د فَمَنْ تَعَجَّلَ لِي پورتنی تر آخره پوری پرلپسی اته آیتونه د حج او عمری احکامو او مسئلو په باره کی دی پردی دامت اجماع ده چی حج د اسلام یو رکن او دهغه ډیر یو ضروری فرض دی په دی ډیر آیتونه اوبی شمیره صحیح احادیث شاهد دی ، د جمهورو علماؤ د وینا مطابق د غزوه اخذ یعنی دهجرت په دریم کال په دی آیت وَلِلَّهِ عَلَى النَّاسِ حِجُّ الْبَيْتِ الایه سره حج فرض سو (ابن کثیر) په دی آیت کی د حج د شرطونو ذکر دی اوسره د توفیقہ د حج په نه کولو د سخت وعید بیان دی . د پورته ذکر سوی اتو آیتونو څخه اولنی آیت، وَأَتِمُّوا الْحَجَّ وَالْعُمْرَةَ لِلَّهِ په اتفاق د مفسرینو د حدیسی په قصه کی نازل سوی دی کوم چی په شپږم کال دهجرت کی سوی وه معلومیږی چی په دی آیت کی د حج او عمری خاص احکام ښوول مراد دی ، د حج فرضیت ښوول مراد نه دی ځکه چی هغه مخکی ښوول سوی دی .

(دعمری حکم)

په سورت آل عمران کی یوازی دحج د فرضیت بیان دی دعمری په کنبی گرسره ذکر نسته او په دی آیت کی دعمری د ذکر کولو مطلب دا دی چی په احرام تر لوسره دحج او عمری پوره کول اوسرته رسول داسی فرض سوه لکه څنگه چی دنورو نفلی عبادتونو (لمونځ روژی اونورو) دغه حکم دی ددی آیت څخه دامستله هیڅکله نه ثابتیږی چی عمره ادا کول واجب دی یوازی دامعلومیږی چی څوک یی شروع کی نو ددی پوره کول واجب سی ، ترمذی ، احمد بیهقی په حواله ابن کثیر د حضرت جابر رضی الله عنه څخه نقل کړی دی چی هغه در رسول صلی الله علیه و آله څخه سوال وکی چی عمره واجب ده ؟ هغه رضی الله عنه وفرمایلی چی واجب خو نه ده لیکن که دی وکړه نو غوره اوافضله ده (ترمذی وایی چی دا حدیث حسن صحیح دی) هم دا وجه ده چی دامام ابوحنیفه رحمته الله او امام مالک رحمته الله اونورو په نزد عمره واجب نه ده په تیسوی آیت کی کله چی دایبان وسوچی دحج او عمری په احرام ترلو سره ددی پوره کول واجبیږی اوس داسوال پیدا سوچی دا احرام ترلو څخه وروسته که چیری څه مجبوری داسی پېښه سی چی حج او عمره نه سی ادا کولی نوڅه به کیږی ؟ ددی جواب یی په فَاِنْ اُخْصِرْتُمْ سره وفرمایي .

(دداسی مجبوری په پېښیدو به څه کیږی چی دا احرام ترلو وروسته حج یا عمره نه سی کولی ؟)

دا آیت په واقعه دصلح حدیبیه کی هغه وخت نازل سوي دی چی حضور صلی الله علیه و آله اوصحابه کرامو رضی الله عنهم دعمری احرام ترلی وو او کفارو دوی دعمری ادا کولو څخه داسی منع کړل چی مکی ته ددنه ورتلو څخه یی بند کړل ، په دی کی دا حکم نازل سوچی یو آسانه قربانی (دغوا سرلی یا اوښ) دی په فدیة کی ورکی او احرام دی مات کی مگر په لَا تَحْلِفُوا رُءُوسُكُمْ سره یی د ښکاره کړه چی دا احرام ماتولو شرعی صورت دسر ورېښته خریل یالندول ترهغه روانه دی ترڅوچی دهغه قربانی خپل ځای (دمکی حرم) ته ونه رسیږی او حلاله (ذبیح) نسی .

خپل ځای ته درسیدلو مطلب امام اعظم رحمته الله دا ښیی چی د قربانی حیوان دحرم په حدودو کی دا خل او ذبیح سی که پخپله یی نه سی کولی نو په بل چادی یی وکی ، ددښمن دوجی پاته کیدل دمجبوری یو خاص صورت وی کوم چی په آیت کی ښکاره ذکر دی ، امام اعظم رحمته الله اوڅه نورو امامانو ناروغتیا ته هم مجبوری ځکه ویلی ده چی علت (بندیدل او پاته کیدل) د دواړو شریک دی در رسول الله صلی الله علیه و آله د عملی بیان څخه دا حکم هم ثابت سو چی دمجبوری په حالت کی د قربانی څخه وروسته احرام ماتول جائز دی خو بیا وروسته یی قضا راوړل واجب دی لکه چی حضور صلی الله علیه و آله اوصحابه رضی الله عنهم په راتلونکی کال کی قضا راوړی وه

(دسر ورېښته خریل یالندول دا احرام ماتولو نښه مقررول ددی خبری دلیل دی چی په احرام کی دا کار منع دی ، ددی په مناسبت په راتلونکی حکم کی دا وښوول سوه چی کوم څوک چی دحج او عمری

دافعالو دادا کولو څخه مجبوره نه وی مگر په حالت داحرام کی دسر خریل یالندول دیوی مجبوری په وجه ورپینس سی نو به څه کوی ؟

(په تړلي احرام کې که دسر خریلو مجبوری پینه سي نوڅه به کوی)

لَمَنْ كَانَ مِنْكُمْ مُرِيضًا أَوْ بِهِ أَذًى مِنْ رَأْسِهِ: سره دا ښیسی چی دڅه ناروغی یادشپړوپه وجه که چیری دسر یابدل اندام دوریستانو خریلو یالندولو مجبوری ورپینه سی نو دضرورت په اندازه ورپسته خریل یالندول روا دی خو فدیة او بدله به یی روژی خیرات یاقربانی خامخاوی ، دقربانی دپاره دحرم حدود ټاکل سوي دی ، مگر دروژو اوخیرات دپاره څه ځای نه دی ټاکل سوی په هرځای کی کیدی سی قرآن دروژو شمیر او دخیرات څه اندازه نه ده ټاکلی مگر درسول ﷺ دفرمان څخه ثابتیږی چی روژی دری دی یاشپړو مسکینانوته نیمه نیمه کاسه ورکول دی لکه څنگه چی یی کعب بن عُجره ؓ ته دشپړوپه مجبوری کی فرمایلی وه (صحیح بخاری) داتیا ۸۰ تولو دسیر په حساب نیمه کاسه تقریباً پاو کم دوه سیره غنم جوړیږی چی دهغه قیمت خیرات کول هم کافی کیږی .

(دحج په میاشتو کې دحج او عمری دیوځای کولو احکام)

دجاهلیت دزمانی عربوبه داسخته گناه گنله چی دشوال دمیاشتی په شروع کیدوسره دحج په زمانه کی حج او عمره یوځای وکړل سی دآیت په آخرکی دا ښکاره سوه چی په میقات کی دننه داوسیدونکو دپاره دحج او عمری دیوځای کولو دغه بندیز هم دغسی ځکه پریښوول سو چی د عمری دپاره دوباره سفرکول دوی ته آسان دی لیکن دمیقات څخه دبهر اوسیدونکو دپاره دابندیز ځکه پورته کړل سو چی دوی ته دوباره د عمری دپاره سفرکول گران پریوزی اودحج او عمری دیوځای کولو اجازت ورکول سو ، میقات دمکی مکرمی پرشاوخوا هغه مختلف ځایونه دی چی دالله ﷻ دطرفه دتولی دنیا دحج او عمره کوونکو داحرام تړلو دپاره ټاکل سوي دی ، ددغه میقاتونو څخه احرام تړل داسی ضروری دی چی داحرام تړلو څخه بغیر ددی ځایه دمکی طرف ته پرمخ تلل جرم او گناه ده ، د لِمَنْ لَمْ يَكُنْ أَهْلُهُ حَاضِرِي الْمَسْجِدِ الْحَرَامِ هم دغه مطلب دی چی دهغه خلکو دپاره حج او عمره یوځای کول روانه دی کوم چی دمیقات دننه استوگنه کوی خودحج او عمری په یوځای کوونکو خلکو دشکرانی په ډول واجب دی چی دپسه سرلی غوا غویی یا اوښ قربانی ورکی کومه یوه چی په لاس ورسی اوڅوک چی دقربانی کولومالی توفیق نه لری نو په هغه دا واجب دی چی لس ورځی روژی ونیسی دری دحج په ورځو کی چی دعرفی ترورځی ختمی سی او اوه پاته روژی دی دحج ترختمولو وروسته ونیسی که په مکه مکرمه کی یی ونیسی او که په بل هرځای کی یی نیسی که چادحج په ورځو کی دری روژی ونه نیول سواي نوامام ابوحنیفه رحمته الله اولوی لوی صحابه کرام رحمته الله داموقف لری چی کله یی توفیق وسی هم قربانی پرواجب ده بل څه نه او دا قربانی دبل چاپه لاس هم دمکی په حرم کی کول روا دی (جصاص)

تَمَتَّعَ اَوْ قِرَان: دحج په مياشتوکی دحج سره عمره یوځای کول په دوو طریقو کیږي یو داچي دمیاقت څخه دحج او عمری په یوه وارا حرام وتړی دی ته په اصطلاح دحدیثوکی قران وایی کله چي دحج احرام ماتیري نو د عمری دا به ورسره په خپله مات سی تردی مخکی دا احرام هیڅکله نه ماتیري ، دوهمه طریقه دا ده چي دمیاقت څخه یوازې د عمری احرام وتړی په مکه مکرمه کی د عمری دافعالو داداکولو څخه وروسته دغه احرام مات کی کله چي دترویي «اتمی ورځ دذوالحجی» په ورځ منی ته ځی دحرم شریف دننه احرام دحج وتړی، دی ته په اصطلاح کی تمتع ویل کیږي، دغسی د تمتع لفظی معنی دحج او عمری په یوځای کولو فائده اخستل دی چي تمتع او قران دواړو صورتونو ته شاملیږي او په آیت کی دَمَنْ تَمَتَّعَ څخه دغه دواړه مراد دی :

(دحج او عمری په احکامو کی بی فوری کول د عذاب باعث دی)

دآیت په آخر کی اول دتقوی کولو حکم دی معنی یی دا ده چي دالله ﷻ په احکامو کی دی خلاف کولو څخه بیره او ځان ساتل وسی او تردی وروسته دا فرمان دی ، وَاعْلَمُوا أَنَّ اللَّهَ شَدِيدُ الْعِقَابِ یعنی چي کوم خلگ په قصد دالله ﷻ دا احکامو خلاف ورزی کوی نو دهغه دپاره دالله ﷻ سخت عذاب دی ، نن صبا اکثره حج او عمره کوونکی ددی څخه بی پروادی ، خو ددی دواړو دا احکامو دپیژندلو کوشش نه کوی که وی پیژنی نواکثره عمل نه په کوی ، دغلطو او غلط کارو معلمانو او ملگرو دبی پروایی دوجی ډیر واجبات پاته سی ، سنت او مستحب خوگرسره په شمیرکی نه راوولی الله ﷻ دی ټولونه دعمل ښه کولو توفیق ورکړی (آمین)

(دحج دا احکامو د بیانولو په لړ کی دا ټو آیتونو څخه دوهم آیت او دهغه مسئلي)

النَّحْجُ أَشْهُرُ مَقْلُوبَتِ أَشْهُرٍ د شَهْرٍ جمع ده چي معنی یی ده میاشت په تیرسوی آیت کی دا فرمان ووچي دحج او عمری احرام وتړی نوضروری دی چي دهغه احکام دی پوره اداکی ، په دی دواړو کی د عمری دپاره څه نیټه او میاشت نه ده ټاکل سوی کله یی چي وغواړی نو کیدی سی، لیکن دحج دپاره میاشتی افعال اعمال وختونه اونیتی ټاکل سوی دی ، دآیت په اولنی سرکی دحج او عمری فرق وسو دا وښوول سوه چي دحج دپاره څه میاشتی ټاکل سوی دی چي مشهوری دی او دجاهلیت او اسلام پردی ټاکلو اتفاق دی دامیاشتی شوال ذی القعدة اولس ورځی دذی الحجی دی ، لکه چي په حدیث کی دابو امامه ؓ او ابن عمر ؓ په روایت راغلی دی (مظهری) دشوال څخه دحج دمیاشتو دشروع کیدو مطلب داراوزی چي ددی څخه مخکی دحج احرام نه تړل کیږي (یعنی روانه دی) بلکه څه امامان خو په داسی احرام سره گرسره دحج داداکیدو قائل نه دی ، امام اعظم ابوحنیفه ٓ فرمایي چي په داسی احرام به حج ادا سې خو مکروه به وی (مظهری)

فَمَنْ قَرَضَ لِبَهِنِ النَّحْجِ فَلَا رَكْلَ وَلَا فُسُوقَ وَلَا جِدَالَ فِي النَّحْجِ: په دی کی دحج احرام تړونکو ته دڅه

طريقو او کارونو دنه کولو حکم سوي دی ، دکوموڅخه چی په احرام کی ځان ساتل واجب دی هغه دری شیان دی ، رفت ، فسوق ، جدال ، رفت یو جامع لفظ دی مطلب یی دا دی چی یوازی دښخی سره جماع کول نه بلکه جماع ته رابلونکی اوتیاروونکی ټول حرکتونه اوخبری په احرام کی حرام دی ، البته په خبرو خبرو کی اورول او اشاری کول باک نه لری .

دفسوق : لفظی معنی وتل دی او دقرآن په اصطلاح کی دڅه علماؤ په نزد مطلب یی دحکم نه منل اونافرمانی ده او په دی کی ټول گناهونه شامل دی نو ځکه دبعضی عالمانو په نزد عامی معناوی مراد دی ، مگر حضرت عبدالله بن عمر رضی الله عنه ددی څخه مطلب یوازی هغه شیان اوکارونه نیسی کوم چی په احرام کی بند اوناړوا دی ، لکه چی دا ددی ځای مناسب تفسیر دی ځکه چی عام گناهونه خو بغیر داحرام څخه هم بنددی ، دلته مطلب هم هغه شیان او کارونه اخیستل په کار دی چی یوازی په احرام کی بند اوناړوا دی .

هغه شیان چی داصل څخه گناه نه دی خو یوازی په احرام کی ناروا کیږی شپږدی ، ۱ ، دښخی سره جماع کول او هغه ته رابلونکی اوتیاروونکی ټول کارونه اوخبری ، ۲ ، داوچی ښکاریه خپله کول یا بل ښکاری ته ښوول ، ۳ ، ورښسته خریل یا نوکان پریکول ، ۴ ، دخوشبویی استعمالول ، داخلورسره شیان دتر اوبښخی دواړو دپاره په احرام کی ناروا دی ، پاته دوه شیان یوازی دنارینه وو دپاره ناروا دی ، ۵ ، گندلی جامی اغوستل ، ۶ ، سر یا مخ پټول ، دامام اعظم ابوحنیفه رحمه الله علیه اوامام مالک رحمه الله علیه په نزد په احرام کی مخ پټول دښخی دپاره هم ناروا دی چی دښخی اونرد دواړو دپاره یی شریک ناروا بولی . په دی شپږو شیانو کی اولنی دښخی سره جماع کول که څه هم چی په فسوق کی دا خل دی بیا هم په رفت کی ددی دوباره ذکرکول دا نیسی چی ددی څخه په احرام کی ځان ساتل دټولوڅخه زیات ځکه ضروری دی چی په احرام کی دنورو ناروا شیانو په کفاری اوبدل ورکولوسره حج پوره کیږی ، مگر په جماع کولو سره ځینی وخت (مثلاً په عرفات کی دوقوف څخه مخکی) حج ماتیري اوپه راتلونکی کلونو کی ددی حج قضاء راوړل فرض گرځی ، څه کفار یابدل یی هم نه سی کیدی ، او دغوا یا اوبنی دقربانی کولو جرمانه به لازياته پوراځی .

دجدال معنی دیو بل دراپرزولو کوشش ده نو ځکه ددی معنی سخته جگړه کیدی سی څرنکه چی دالفظ عام دی دغه رنگه ځینو مفسرینو ددی هم دغه عامه معنی مراد اخستی ده اوڅه علماؤ ددی معنی خاصه اخیستی ده مطلب ورڅخه هغه جگړه ده چی دجاهلیت دزمانی عربوبه په حج کی دقوف دځای پرټاکلو کوله ، چا به دحقیقت په مناسبت په عرفات وقوف ضروری گنی اوچا به مزدلفه کی داسی ضروری گنی چی گرسره عرفات ته به تلل هم نه اوویل به یی چی یوازی په مزدلفه حضرت ابراهیم عليه السلام وقوف کړی وو ، دحج په وختونو به هم جگړه کیدله ، چا به ددی وخت ذی القعدة گڼله

او چاه ذی الحجه گنله، په دی به جگړی جوړی سوی او یو بل ته به یی گمراه ویل په دی وجه الله ﷻ په لاجدال سره دا ټولی جگړی داسی ختمی کړی چی فرضی وقوف په عرفات او واجب وقوف په مزدلفه دی اوحج به یوازی دذی الحجه په ورځو کی کیږی اوس په دی خبروکی جگړی کول بند اوناروا دی . ددی تفسیر څخه دابنکاره سوه چی په آیت کی یوازی دهغه شیانو ذکر دی کوم چی په احرام کی بند اوناروا دی ، برابر خبره ده که په عامو حالاتو کی ناروانه دی لکه خوراک چنساک او خبری کول چی په عام ډول بند اوناروا نه دی ، مگر اولنی دواړه په روژه کی او دری سره ټول په لمانځه کی بند اوناروا دی ، څه علماؤ صاحبانو دفسوق اوجدال عامه معنی داسی اخیستی ده چی دادواړه هروخت اوپه هرځای کی ناروا دی مگر داحرام په حالت کی دا نوره هم زیاته سخته گناه جوړه سی چی ورځی مبارکی خای مبارک داحرام لباس لازیات ورپه یادوی چی دا وخت اوځای دعبادت دی نو په دی کی جنگ جگړی بد ردی اوبدی چاری کول لویه بدنصیبی اوډیره زیاته سخته گناه ده .

ددی عامی معنی په اعتبار سره دفسوق اوجدال بندولو اوحرامولو یوحکمت دا هم کیدی سی چی دحج په موقع انسان اکثره په دی گناهونو کی راگیرېږی ځکه چی حاجی په دی وخت کی دخپل عیال اوکور والاوو څخه ډیر جلاوی اوبیادمطاف مسعی عرفات مزدلفه اومنی په گڼه گونه کی خوسره دډیره احتیاطه بیا هم دښځو سره دسړو خامخا گډون راځی چی په دغه وخت کی ځان په واک کی کول ډیرگران سی هم دغه وجه ده چی ترټولو اولی یی دفرث حراموالی بیان کی په دی گڼه کی دغلا اونورو گناهونو کولو ډیری موقعی هم په لاس راځی ، په دی وجه یی دلافسوق هدايت وکی دغه رنگه گڼه گونه که څه هم دځای دتنګوالی اونوری داسی ډیری وجی په حج کی جوړېږی چی دهغه څخه دخپلو ملګرو اونورو خلکو سره جنگ او جگړی راولاړېږی چی په لاجدال سره ختم کړل سی .

(دقرآن بلاغت)

په احرام کی دفرث فسوق اوجدال څخه منع کول وه چی هغه دنهی په صیغه کیدی سواي لکه ، لَا تَرَفُّوْا وَلَا تَفْسُقُوْا وَلَا تُجَادِلُوْا ، معنی به یی دا وه چی رفث فسوق اوجدال مه کوی خو ددی په ځای یی دنفی په صیغه راوړل لَارَفْتُ وَلَا تَفْسُقُوْا وَلَا تُجَادِلُوْا (معنی یی دا ده چی نسته رفث اوفسوق اوجدال) دابنسی چی ددی کول خولاړېږده دا شیان دسره په حج کی سته هم نه مطلب دا دی چی داپه حج کی ګر سړه څه ځای نه لری

وَمَا تَفْعَلُوْا مِنْ خَيْرٍ يَعْلَمُهُ اللّٰهُ : په احرام کی دبندو اوحرامو شیانو دبیانولو څخه وروسته په دی جملی سره دهاديت ورکول سو چی دحج په مبارکو اوپاکو ورځو کی یوازی دحرامو او گناهونو څخه ځان ساتل نه دی په کار بلکه په عبادت دالله ﷻ په ذکر اونیکو کارونو کی بوختیدل غنیمت وگڼی ځکه چی ستاسی هرنیک کار کول دالله ﷻ په علم کی دی چی په هغه به تا سی ته غټ غټ انعامونه درکوی .

وَكُذُّوْاۤ اِنَّ خَيْرَ الْاِزَادِ الثَّقٰوٰی: په دی کی دهغه خلکو اصلاح کول مطلب دی ، څوک چی دتوکل په نوم تش تور دحج او عمری دپاره روانیږی بیاپه دی سفرکی خیر غواړی «دخلقو څخه سوال کوی» په خپله هم په تکلیف کی وی اونور خلک هم تنگوی دوی ته دا هدايت وسو چی دسفر حج او عمری ضروریات دځان سره اخستل دتوکل څخه خلاف نه دی ، بلکه دا بعینه توکل دی چی دالله ﷻ ورکړی مال اوسامان دځان سره واخلی یایی جمع کی ، لکه څنگه چی دتوکل هم دا تفسیر دنبی کریم ﷺ څخه منقول دی ، اسباب اوضروریات پریښوول توکل گڼل داسی جهالت دی لکه چی یو سړی بی خوراکه ځان موږ بولی یایی جایدا ده بی کړوندی او اوبو دخروارونو غلی په طمع وی .

(دحج په سفر کی تجارت یا مزدوری کول څنگه دی ؟)

لَيْسَ عَلَيْكُمْ جُنَاحٌ اَنْ تَبْتَغُوا۟ فَضْلًا مِّنْ رَبِّكُمْ: یعنی په تاسی ددی خبری هیڅ گناه نسته چی دحج په سفرکی په تجارت یا مزدوری کولو څه روزی یا دالله ﷻ ورکړی رزق حاصل کی ، ددی آیت دنزول واقعہ دا ده چی دجاهلیت په زمانه کی دعربو خلکو ټول عبادتونه اومعاملات په خپلو غلطو رسمونو او رواجونو شاملولو سره گډوډ کړی وه اولویبی اوتوکی یی ورڅخه جوړی کړی وی ، هم دغه طریقه دحج په عباداتو کی به دوی کوله، دمنی په لویه ټولنه کی به د دوی خاص خاص بازارونه لگیدل نمائشونه به کیدل او دتجارتی ترقی طریقی به په کښی لټول کیدی داسلام په راتلوسره په مسلمانانو حج فرض سو ددغه ټولو عبثو رسمونو رینی پریکړل سوی نو دالله ﷻ درضا په لټون اودنبی کریم ﷺ په تعلیماتو ځان قربانوونکو صحابه کرامو رضی الله تعالی عنہم ته دا خیال راغی چی گوندی دحج په ورځو کی په تجارت یا مزدوری کولو سره به څه گټل هم بند اوحرام وی ځکه چی دا هم دجاهلیت دخلکو کاروو تردی چی یو صاحب دحضرت عبدالله بن عمر رضی الله تعالی عنہم خواته راغی او پوښتنه یی ورڅخه وکړه چی زمونږ کسب دوخته څخه دا دی چی مونږ اوبښان په کرایه چلوو څه خلک زمونږ اوبښان دحج دپاره په کرایه بیایی مونږ دهغوی سره څو او حج کوو آیاز مونږ حج به نه کیږی؟ حضرت عبدالله بن عمر رضی الله تعالی عنہم ورته وفرمایل چی یوسړی درسول ﷺ په خدمت کی حاضر سوی وو او دهغه ﷺ څخه یی هم دا پوښتنه کړی وه کومه چی ته زما څخه کوی هغه وخت هغه ﷺ چې پاته سو څه جواب یی ورته کی تردی چی دا آیت نازل سو، لَيْسَ عَلَيْكُمْ جُنَاحٌ اَنْ تَبْتَغُوا۟ فَضْلًا مِّنْ رَبِّكُمْ حضور ﷺ هغه سړی را وبللی او ورته یی وفرمایل چی هو ستاسی حج صحیح دی ، دی آیت دا پوره ښکاره کړه چی په تجارت یا مزدوری سره څه گټل گناه نه ده خو په فُضْلًا مِّنْ رَبِّكُمْ کی دی خبری ته اشاره ده چی بهتری په دی کی ده چی دغه گټه دالله ﷻ فضل او ورکړه وگټل سی اوشکر پروسی، یوازی مال راټولول مقصود ونه گڼل سی څنگه چی دعربو کفارو حج دتجارت مندی اودنمائش ځای گڼی او په لَا جُنَاحَ عَلَيْكُمْ کی دی دوهمی خبری ته اشاره ده چی داسی گټل گناه نه ده ، البته په دی کی دا اشاره هم کیدی سی چی په تجارت او مزدوری سره دگټلو څخه که

دده و سى نودا به څكه بهتره وى چى په اخلاص كامل كى فرق را نه سى ، اصل مسئله دا ده چى كه چيرى ديو سړى اصل مقصد اونيت مال گټل تجارت يامزدورى وى خو ورسره تبعاً دحج نيت وكى يادواره نيتونه په برابره درجه كى وى نو دا د اخلاص خلاف خبره ده چى دحج ثواب په كمپړي او دحج سره مناسب پوره بركات نه په حاصلپړي او كه چيرى اصل اراده اونيت يى دحج وى ليكن دحج يادكورنى ضرورياتوپه باره كى يى لاس تنگ وى چى دهغه دپوره كولو دپاره څه محنت مزدورى ياتجارت وكى نو دا داخلاص سره سمون خورى اوداخلاص منافى نه ده خو بياهم بهتره خبره دا ده چى دحج خاص ورځى په عبادت او ذكر كى تيرى سى هم دغه وجه ده چى ځينى علماؤ په دغه پنځو ورځوكى تجارت او خوارى اومزدورى كول ناروا گڼلى دى .

(په عرفات اودهغه څخه په مزدلفه وقوف)

ددى څخه وروسته په دى آيت كى ارشاد دى ، لَإِذَا أَفَضْتُمْ مِنْ عَرَفَاتٍ فَاذْكُرُوا اللَّهَ عِنْدَ الْمُنْجَرِ الْحَرَامِ وَادْكُرُوا كَمَا هَذَاكُمْ وَإِنْ كُنْتُمْ مِنْ قَبْلِهِ لَمَنِ الصَّالِحِينَ : معنئ يى دا ده چى ، كله چى تاسى دعرفات څخه بيرته روانپړئ نو دمشر حرام په خوا كى دخداى ﷻ ياد كړئ او داسى يادول كوى څنگه چى يى تاسى ته ښوولى دى او په حقيقت كى دالله ﷻ دښوونى څخه مخكى تاسى بيخى ناخبره واست په دى كى دا خبره وښوول سوه چى دعرفات څخه په واپسى كى په مزدلفه قيام كول (تم كيدل) اوپه هغه خاص ذكر كول واجب دى ، عرفات دجمع لفظ دى دلته ديو خاص ميدان نوم دى دكوم شاوخواچى څلورسره پولى مشهورى دى دحرم څخه دباندې پروت دى دغلته دعرفى په ورځ دلمر دخرخيدو دوخت څخه ترمانښامه پاته كيدل دحج په ډيرو ضرورى فرضوكى حساب دى چى دهغه دپاته كيدو اوقضا كيدو هيڅ كفاره اوفديه نه سى كيدى ، دى ميدان ته عرفات په ډيرو وجوهو ويل كيږي ښكاره وجه په كښى دا ده چى په دى ميدان كى دخپل رب معرفت اودعبادت اودكرپه وجه دالله ﷻ نژديكت حاصلپړي ، بله وجه يى دا ده چى دټولى دنيا مسلمانان دلته يوبل پيژنى ، قرآن كريم په دى خبره زور وركوى چى دعرفى دورځى په مانښام دعرفات څخه په واپسى كى دمشر حرام په خوا كى تم كيدل په كار دى ، مشرحرام په مزدلفه كى ديوغر نوم دى دمشرمعنئ شعار(خاص نښانه) ده اودحرام معنئ مقدس اومحترم ده مطلب يى دا سو چى دا غر داسلامى شعار ښكاره كولو دپاره يومقدس اويك ځاى دى ددى خوا اوشا ميدان په مزدلفه بلل كيږي ، دلته شپه تيږول اودمانښام اوماخستن لمونځ په يوه وار اويوځاى كول واجب دى دمشر حرام سره نژدى دالله ﷻ يادول دغسى خو په مشرحرام كى دالله ﷻ هرقسم ذكر كيدى سى ، مگر دمانښام اوماخستن لمونځ دغلته پريوه ځاى اداكول ددغه ځاى يواځس عبادت دى ، دآيت دا برخه وَاذْكُرُوا كَمَا هَذَاكُمْ دى خبرى ته اشاره لري چى ذكر دى په هغه ډول وسى كوم چى دمانښام اوماخستن لمونځونه دى په خپلو وختونو كى جلا جلا اداسى ، ليكن الله ﷻ ته دا

خوبه ده چی دلته دی په دغه ورځ دماښام لمونځ ماخستن ته وروسته سی او دهغه سره دی یوځای اداسی وَاذْكُرُوْهُ كَمَا هَدٰكُمْ خُذْهُ دَا اَصُوْلٰی مسئله هم څرگندیږي چی دالله ﷻ په ذکر اوعبادت کی انسان په خپله خوبه عمل نه سی کولی چی په کښی زیاتوالی او کموالی وکړی یا مخکی والی او وروسته والی وکړی، بلکه دا یوازی دشریعت په ټاکل سوو طریقو کولو به عبادت او ذکرگڼل کیږی چی دهغه څخه خلاف کول الله ﷻ نه خوښوی، دآیت دابرخه دا غلطی هم ښکاره کوی چی په نفلی عبادتونو او خیراتونو کی دخپله ځانه څه زیاتوب کول یا خصوصیت ټاکل چی الله ﷻ اورسول ﷺ یی ضروری نه گڼی دجاهلیت عبادت بلل کیږی کوم چی دوی دخپله ځانه څه طریقې جوړی کړی وی یا به یی دخپله ځانه جوړو کړو طریقو ته عبادت وایه، تردی وروسته په دریم آیت کی ارشاد دی، ثُمَّ اَلْبِصُوا مِنْ حَيْثُ اَلَاَضَ النَّاسُ وَاسْتَغْفِرُوا اللّٰهَ اِنَّ اللّٰهَ غَفُوْرٌ رَّحِيْمٌ: معنی یی دا ده چی بیاستاسی دټولو دپاره ضروری ده چی له هغه ځایه راکښته سی له کومه ځایه چی نورخلگ راکښته کیږی اودالله ﷻ په مخکی توبه کوی یقیناً به الله ﷻ معافی اومهربانی وکی، ددی جملی شان نزول دا دی چی قریش دبیت الله شریفی محافظان او همسایگان وه، ټولو عربو د دوی اقتدار منی او د دوی ځان ته یوشان وو، هم دا وجه وه چی دوی به په مزدلفه (حرم) کی ودریدل او دحرم څخه دباندی پرعرفات وقوف به یی دخپل شان خلاف داسی گڼی چی مونږ دبیت الله شریف محافظان او گاونډیان یو، زموږ به څه خصوصیت پاته سی چی دنورو خلگو په رنگ مونږهم دحرم څخه دباندی پرعرفات وقوف وکو، دا قسم حیلې بهانی فخر غرور او خپل خصوصی شان ثابتول الله ﷻ ته خوښ نه دی ځکه یی د دوی غلطی ښکاره کړه اوحکم یی ورکی چی دنورو خلگو په شان عرفات ته ځی او بیرته بیا دهغوی سره مزدلفی ته راځی. دغسی هم خپل شان ځان ته بیل ثابتول لویی کول دی چی ډیره سخته گناه ده ځان ورڅخه ساتل په کاردی خو دحج په ځای او په ورځو کی دا ځکه نوره هم سخته گناه جوړیږی چی دحج لباس احرام قیام وقوف اومقام یو رنگ والی داسبق ورکوی چی انسان ټول برابر دی دغریب امیرعالم جاهل اودلوی کوچنی هیڅ بیلتون اوفرق نسته.

(دانساني مساوات یو قیمتي سبق او دهغه ډیر غوره عملي شکل)

ارشاد قرآنی داباب ښکاره کی چی لوی خلگ دی دکوچنیو خلگو څخه ځان ته جلا اوییل خصوصی شان په ځای استوگنه اوتم کیدو کی نه جوړوی چی یو تر بله ورورولی همدردی محبت اوتعلق پیدا سی دامیر غریب بیلتون وړک سی دمزدور اومالك جنگ ختم سی، رسول الله ﷺ دحجة الوداع په خطبه کی دا خبره ښه ښکاره کړی وه، فرمایي، چی عربی پرعجمی یاسپین پر تور غوره نه دی، دښه والی ښایر تقوی اود خدا ی ﷻ پرتا بعداری ده، هم دا وجه ده چی یوازی پرمزدلفه تم کیدل اوعرفات ته نه تلل گناه بلل سوه او دهغه څخه دتوبی کښلو او استغفار کولو حکم ورکول سو چی الله ﷻ دغه گناه معاف

کي او خپل رحمت وکي .

(په مني کي د جاهليت درسمونو اصلاح او د بي خايه غوښو کولو بنديز)

په څلورم پنځم او شپږم آيت کي د جاهليت د يوڅو رسمونو اصلاح و سوه د جاهلت د عربو يو دارسم ووچي د عرفات مزدلفي طواف او قرباني څخه په خلاصيدوبه چي کله مني ته راغلل نو هلته به يي مشاعري کولي په خپلو او دخپلو پلرونو او نيکونو کارنامي او په هغه فخرونه به يي بيانول، په دې ټولنو کي به د الله ﷻ ذکر نه وو دا مبارکي ورځي به يي په عبثو او بي فائدي شيانو کي تيرولي دغه وجه وه چي ارشاد و سو د کله چي تاسي دا حرام کارونه پوره کي او په مني کي تم سي نو هلته د الله ﷻ ذکر کوي، دخپلو پلرونو نيکونو درواغ او رښتيا کارنامي بيانول او په هغه فخر کول پريږدي څومره چي تاسي هغوي يادوي نو هغومره بلکه تردي هم زيات الله ﷻ يادوي د الله ﷻ په ذکر کي مشغول اوسيږي ، د قرآن دې آيت د عربو يو جاهلانه رسم مات کي ، مسلمانانوته يي دا هدايت وکي چي دا ورځي او مقام د الله ﷻ د عبادت او د ذکر دپاره ټاکل سوي دي چي دهغه برکات اوښه والي به بيا په لاس درنه سي دا غنيمت گڼل په کاردی

بله خبره دا ده چي حج داسي يو عبادت دی چي اکثره داوږدو سفرونو د تکليف د اهل او عيال د جدایي دکار او روزگار د پريښوولو د زرگونو روپو او ډير وخت لگولو څخه پس حاصلیږي په دې کي داسي هم پيښیږي چي انسان سره د کوششه په خپل مقصد (حج) کي کامياب نسي کله چي الله ﷻ په خپل فضل دا ټول بنديزونه لوړ کړل او په خپل مقصد کي يي کامياب کي د حج فرائض مو پوره کړل نو د الله ﷻ شکر داسي په کار دی چي تردي زيات د الله ﷻ ذکر وکي ، دا وختونه په عبثو ټولنو عبثو کارونو او خبرو کي تيرنه کي د جاهليت د زمانې خلکو به د پلرونو نيکونو کمي ياد گيرني چي کولي په هغه کي د دين او دنيا هيڅ فائده نه وه ، تاسي دهغه په ځای د الله ﷻ ذکر کوي کوم چي د دنيا او آخرت دواړو دپاره ټول نور نور او نفع نفع ده ، نن صباڅو په مسلمانانو کي د جاهليت دارسمونه برابره خبره ده که پاته نه دي مشاعري نه کوي او د پلرونو نيکونو فخریه کارنامي نه بيانوي مگر په زرگونو مسلمانان اوس هم سته چي دا ورځي په عبثو ټولنو دعوتونو اوسيلونو کي تيروي ، دا آيت دهغوي دخبرداري دپاره بس دی .

څه مفسرينو رحمۃ الله عليهم ددې آيت په تفسير کي فرمايلي دي چي تاسي الله ﷻ داسي يادوي لکه په کوچنيوالي کي چي ماشوم خپل پلار يادوي او د ټولو څخه زياتي خبري دهغه دا وي چي اي پلاره! اي پلاره! تاسي اوس عاقلان بالغان او ځوانان ياست داي پلاره! اي پلاره! پرځای اي ربه! اي ربه! وايست او دا فکر وکي چي ماشوم په هر کار کي خپل ځان د پلار محتاج گڼي ، انسان که لږ فکر وکي نو هغه به خپل ځان تر هغه زيات د الله ﷻ محتاج گڼي ، څنگه چي ماشوم خپل ځان د پلار محتاج گڼي هم داشان

خه خلگ خپل پلار په فخر سره داسی یادوی لکه څنگه چی دجاهلیت خلگوبه خپل پلرونه په فخر سره یادول نوپه دی آیت کی الله ﷻ دا هدایت هم وکی چی دفخر او عزت دپاره هم دالله ﷻ تر ذکر بل شی زیات مؤثر نه دی.

(دجاهلیت دیوبل رسم اصلاح او ددین او دنیا په غوښتلو کی اسلامي میانه روی)

دجاهلیت دا یو عبث رسم ووچی په دی مبارکو ورځو کی به یی خپل پلرونه اونیکونه یادول او مشاعری به یی کولی هم داشان دځینو خلگو دا عادت ووچی دحج په ورځو کی به یی دالله ﷻ ذکر اود دعا گانی کولی لیکن دا ټولی دعا گانی به د دنیا د حاجتونو راحتونو عزتونو اود ولتونو دپاره وی دا آخرت فکر به یی نه وو دداسی قسم خلگو داصلاح دپاره دآیت په آخر کی ارشاد سوی دی چی خه خلگ هغه دی چی په حج کی یوازی د دنیا د گټی دعا گانی کوی دا آخرت غم ورسره نه وی ددغه خلگوبه په آخرت کی هیڅ برخه نه وی ځکه چی دا عمل ښی چی د دوی حج درسم پرېدل وو یاد دنیا دفخر اوبدایی دپاره، دالله ﷻ رضا او دا آخرت خلاصی او کامیابی گرسره د دوی په خیال کی هم نه راځی.

یوازی د دنیا وی دعا غوښتلو والاوو ذکر په دی آیت کی داسی سوی دی، رَبَّنَا اِنَّا فِی الدُّنْيَا دَدٰی سِرْه د حَسَنَةً دَلَفْظ ذکر نسته چی په کښی اشاره دی طرف ته ده چی دوی په دنیا کی هم دښه والی غرضیان نه دی، یوازی دا غواری چی خواهش به یی څنگه پوره سی که ښه وی او که خراب ددی خبری معلومیدو دا وجه ده چی د دنیا دعا غوښتونکی په خپلو دعا گانو کی د حَسَنَةً لَفْظ نه وایی، په دی آیت کی هغو مسلمانانو ته خبرداری دی کوم چی په حج یا په پاکو ځایونو کی خپلی اکثره دعا گانی د دنیا وی غرضونو دپاره کوی که پام وکړل سی نو اکثره مالداره او غټ خلگ په خپله یادنورو بزرگانو په ذریعه دخپل دولت او تجارت د ترقی په غرض دعا گانی او وظیفی کوی په دی غرض ټولی وظیفی او نفلونو کول عبادت گنی خو دا دنیا پرستی ده، کوم خلگ چی د ژوندو یا مړو بزرگانو سره په دی غرض تړون یا عقیدت لری چی دهغوی په دعا یا تعویذونو به د دوی کارونه کیږی، د دنیا آفتونه او تکلیفونه به ورڅخه لیری کیږی او په مال کی به یی برکت وی، دا آیت ددی قسم خلگو دپاره خاص هدایت لری، کارونه او معاملی ټولی دالله ﷻ په اختیار کی دی، هر سړی دی دخپلو عملونو پاملرنه کوی چی په وظیفو نفلونو اود دعا گانو کولو کی هغه څه نیت لری او په حج اوزیارت کی دهغه نیت څه دی؟ ددی آیت په آخر کی دکم نصیبو او بدقسمته خلگو د بیان کولو څخه وروسته الله ﷻ دخپلو نیکو اومقبولو بندگانو ذکر دارنگه فرمایلی دی: وَمِنْهُمْ مَنْ يَقُولُ رَبَّنَا اِنَّا فِی الدُّنْيَا حَسَنَةٌ وَّ اِلٰی الْاٰخِرَةِ حَسَنَةٌ وَّ لٰمَّا غَدَابَ الثَّارِ، یعنی په دوی کی داسی خلگ هم سته چی په خپلو دعا گانو کی دالله ﷻ څخه د دنیا او آخرت دواړو فاندی او گټی غواری اود جهنم د عذاب څخه پناه غواری، دلته د حَسَنَةً لَفْظ ټولو ظاهری باطنی ښو اوفاندوته شامل دی، مثلاً د دنیا په حَسَنَةً کی دخپل بدن اود خپل آل اوعیال روغوالی د حلال رزق

فراخی او برکت ټول دنیوی ضرورتونه پوره کیدل نیک عملونه ښه خویونه نافع علم عزت او مخوروالی د عقیدو سموالی او صحیحوالی د صراط مستقیم هدایت په عبادتونو کی کامل اخلاص ټول دا ځل دی او د آخرت په حَسَنَةً کی جنت او دهغه بی شمیره نه فنا کیدونکی نعمتونه د الله ﷻ رضامندی او دهغه دیدار ټول دا ځل دی ، خلاصه دا چی دا دعا همه گیره اورا غونډوونکی دعاده چی په کښی دانسان د دین او دنیا ټول مرادونه راځی ، په دنیا او آخرت کی آرام او اطمینان نصیب کیری په آخر کی په خصوصیت سره د جهنم د اور څخه د پناه غوښتو هم ذکر دی هم دغه وجه ده چی حضور ﷺ به دا دعا ډیره زیاته کوله او په طواف کی په خاص طور دا دعا کول سنت دی ، په دی آیت کی دهغو جاهلو درویشانو اصلاح هم سوي ده ، کوم چی یوازی هم د آخرت دعا غوښتل عبادت گڼی او وایی چی مونږ د دنیا پروا نه لرو ، د دوی دا دعوه ځکه غلطه او خیال یی کچه دی چی انسان په خپل میشته کیدو باقی پاته کیدو عبادت او فرمانبرداری ټولو کی د دنیوی ضروریاتو حاجتمند دی ، دا چی نه وی نو د دین هم څه کار کول گران دی ، په دی وجه دانبیاء ﷺ سنت دا دی چی هغوی د آخرت د گټو او فائدو سره سره د دنیا گټی او آرام هم غواړی څوک چی د دنیاوی حاجتونو دپاره دعا کول د زهد او بزرگی خلاف گڼی هغه دانبیاء و ﷺ د مقام څخه ناخبره او جاهل دی ، دومره خبره ده چی دنیوی حاجتونه اصلی مراد جوړول نه دی په کار دا یوه ذریعه گڼل په کار دی ، د اصلی مراد په توگه د آخرت فکر زیات په کار دی او دهغه دپاره دعا غوښتل په کار دی ، د آیت په آخر کی دهغه خلکو دانجام بیان دی چی په خپلو دعاگانو کی د دنیا او آخرت دواړو گټی او فائدی غواړی فرمایی چی د دوی دنیک او صحیح عمل او دعاگانو نتیجه به دوی ته په دنیا او آخرت دواړو کی ورکول کیری ، تردی وروسته فرمایی ، وَاللّٰهُ سَرِیْعُ الْحِسَابِ ، یعنی الله ﷻ ژر حساب اخیستونکی دی ځکه چی د ټول مخلوقات ځانته ځانته د ټول عمر د ذری ذری حساب په اخیستو کی دهغه محیط علم او کامل قدرت د نورو انسانانو په شان د سامانونو او ذریعو حاجتمندنه دی ، په دی وجه الله ﷻ به د ټول مخلوق حساب ډیر ژر واخلی او جزا او سزا به پرېناکی .

(په منی کی د دوی یادو ورځو اوسیدل او د الله ﷻ د ذکر تاکید)

د حج د احکامو په آخری (دلته اتم) آیت کی د الله ﷻ ذکرته د حاجیانو منځ ګرځول سوي دی او د حج د مقصد دپوره کولو او دراتلونکی ژوند د سمولو ورته داسی ارشاد سوي دی ، وَادْکُرُوا اللّٰهَ لِمِیْ اَیَّامٍ مَّعْدُودَاتٍ یعنی د الله ﷻ ذکر دشمیر په یوڅو ورځو کی کوی چی مطلب یی ایام تشریق دی په کومو کی چی د هر فرض لمونځ څخه وروسته تکبیرونه ویل واجب دی ، بیا ورپسی دامسئله بیان سوه ، لَمْ یُعْجَلْ لِمِیْ یَوْمَیْنِ فَلَا اِنَّهُمْ عَلَیْهِ وَمَنْ تَاَخَّرَ فَلَا اِنَّهُمْ عَلَیْهِ چی څوک دلوی اختر دورځی څخه وروسته دوی ورځی په منی کی تم سی او بیرته راسی په دی کی هم په ده گناه نسته او څوک چی تر دریمی ورځی پوری وځنډیږی په دی کی هم په ده گناه نسته مطلب دا چی د جاهلیت دخلگو دا اختلاف اووینا کول

غلطی اوزیاتی دی چی څه دذی الحجی تردولسمی نیتی پوری جمری ویشتل ضروری گڼی اوڅه تردیارلسمی نیتی پوری اودی دوو ډلو به په خپل مینځ کی یوی بلی ته گناهگار ویل او دیوی بلی داکار به یی ناروا بلی دآیت دمطلب خلاصه دا سوه چی په منی کی دلوی اختر څخه وروسته دوی ورځی تم کیدل اوجمری ویشتل یادری ورځی تم کیدل اوجمری ویشتل دواړه هیڅ باک اوگناه نه لری ، په منی کی دوی ورځی تم کیدل اوجمری ویشتل ضروری دی اوپه دریمه ورځ پاته کیدوکی اختیار دی ، د دوو یادرو ورځو اختیار خوورکول سوځو بهتره اوغوره خبره دا ده چی تردیمی ورځی پوری تم سی اوجمری ولی ، فقهاء رحمۃ الله علیه فرمایي چی د دوهمی ورځی دلمر ډویدو څخه مخکی که څوک دمنی څخه راووتی نو د دریمی ورځی رمی په هغه واجبه نه ده اوکه چیری لمر په منی کی پر ډوب سو نو په دریمه ورځ درمی څخه بغیر بیرته راتلل روانه دی ، البته د دریمی ورځی په رمی کی دآسانی ورکول سوي ده چی دا ترسپیدو وروسته دلمر تر څرخیدو مخکی پوری هم کیدی سی .

دَلِمَنِ اتَّقَى : څخه معلومیږی چی په دوهمه یادریمه ورځ دمنی څخه په واپسی کی اختیار ورکول هغه حاجی ته دی کوم چی دالله ﷻ څخه بیریری اودهغه داحکامو پابندی کوی ځکه په اصل کی خوچ هم دداسی سری دی لکه چی قرآن کریم په بل ځای کی فرمایي ، اِنَّمَا يَقْبَلُ اللَّهُ مِنَ الْمُتَّقِينَ : یعنی الله ﷻ هم دهغه خلکو عبادت قبلوی چی دالله ﷻ څخه بیریدونکی اودهغه فرمانبرداره بندگان دی اوکوم سری چی دحج څخه مخکی هم په گناهونو کی بوخت وی اوپه حج کی هم بی احتیاطی اوبی پرواهی وکی ، دحج څخه وروسته هم دگناهونو څخه پرهیز ونه کی نو دده داسی حج سودمند څو نه سو البته فرض یی ادا سو دحج نه کولو دجرم څخه خلاص سو .

په آخرکی ارشاد دی ، وَاتَّقُوا اللَّهَ وَاعْلَمُوا أَنكُمُ إِلَيْهِ تُحْشَرُونَ یعنی دالله ﷻ څخه وایریری اویقین لری چی تاسی ټول به دالله ﷻ په خواکی راجمع کړل کیږی ، هغه به ستاسی دښکاره او پتو عملونو حساب اخلی په هغه به درته جزا اوسزا درکوی ، دا جمله په حقیقت کی دتیرسو ټولو احکامو دحج روح ده ، ددی معنی دا ده چی کوم وخت دحج په کارونو کی اخته یاست هغه وخت هم دالله ﷻ څخه وایریری ، دحج په احکامو کی څه کوتاهی مه کوی او وروسته هم په خپل حج مه مغروره کیږی ، بلکه دالله ﷻ څخه همیشه وایریری او دگناهونو څخه ځان وساتی ځکه چی داعمالو دټول په وخت کی به دانسان گناهونه دهغه نیک عملونه وځوری او اثر به یی ختم کی ، په یوه حدیث کی راځی چی دحج څخه په واپسی کی به حاجی دگناهونو څخه داسی پاک اوصفاوی لکه چی نن دمور څخه پیدا سوی وی ، حاجیانوته په خاصه توگه دتقوی اختیارولو دهدایت وجه هم دا ده چی تاسی په حج کولوسره دگناهونو څخه پاک سوی یاست په دی پسی احتیاط کوی نو ددنیا او آخرت گټی اوفائدي ستاسی دپاره دی اوکه دحج څخه پس بیاپه گناهونو کی گرفتارسی نو هغه مخکی صفایی اوپاکي دکاره ووته

، بلکه علماء فرمایى چى دقبول سوى حج ننبه دا ده چى دحج خخه دارنگه راسى چى زړه يى ددنيا خخه لوړ سوى وى او په آخرت پورى تړلى وى دداسى سړى حج اودعا قبوله گناه يى معاف وى كه څوك دا ياد ولرى چى دبیت الله شريف مخ ته هغه دالله ﷻ سره ځاى پرځاى دهغه داطاعت اوفرمانبردارى وعده لوظ اوقول كړي دى نو ددى پوره كول په راتلونكى عمر كى بياخه گران نه دى .

يو بزرگ فرمايى چى دحج خخه په واپسى كى زما په زړه كى ديوى گناه وسوسه راغله دغيو خخه يو آواز ماته وسوچى تاحج نه دى كړى ؟ تاحج نه دى كړى ؟ دا آواز زما او دهغه گناه په مينځ كى يو ديوال جوړ سو او الله ﷻ زه دهغه خخه وسا تلم .

يو تركى بزرگ به هروخت پر خپل سربيره يو نور ليدى ، دحج كولو خخه وروسته هغه نور بيخى ورك سو، دخپل پيرمولانا جامى رحمته الله عليه خخه يى وجه وپوښتله هغه ورته وفرمايل چى دحج كولو خخه مخكى تاته خپل ځان گناهكار ښكاري دى دالله ﷻ په مخكى به دى زارى ژړا اوفرياد كوى عاجزى اوانكسار در په كښى وو، مگر دحج خخه وروسته دى ځان بزرگ اونيک وگنى مغروره سوى او دغه نور در خخه په غرور ورك سو، دحج داحكامو پر ختميدو دتقوى تاكيد داراز ښكاره كوى چى حج يولوى عبادت دى دانسان غټ دښمن شيطان دبزرگى اولويى خيال دحاجى په زړه كى په وراچولو سره په ده كى تكبر اوغرور راسى ، ټول عمل يى بيكاره سى، هم دغه وجه ده چى الله ﷻ په آخر كى فرمايى چى دحج كولو خخه مخكى اوپه حج كى چى څنگه دالله ﷻ خخه بيره او دهغه فرمانبردارى فرض ده، ترجح كولو وروسته دانوره هم زياته كى، هسى نه چى داسوى عبادت موبريادسى .

اللَّهُمَّ وَفَّقْنَا لِمَا نَحِبُّ وَكَرِّضْهُ مِنَّا الْقَوْلَ وَالْفِعْلَ وَالْيَتَةَ .

وَمِنَ النَّاسِ مَنْ يُحِبُّكَ قَوْلُهُ فِي الْحَيَاةِ الدُّنْيَا وَيُشْهَدُ اللَّهُ

اوځينى انسانان هغه دى چى خوښيږي به ستا دهغه خبره ددنيا دژوند په كارونو كى او شاهد كوى الله تعالى

عَلَى مَا فِي قُلُوبِهِ ۖ وَهُوَ أَلَدُّ الْخِصَامِ ﴿٢٠٣﴾ وَإِذَا تَوَلَّى سَعَى

دخپل زړه په خبرو او هغه سخت جگړه كوونكى دى ، او كله چى بيرته ولاړ سى ستا

فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ ۗ وَاللَّهُ لَا

دخو خخه نو مندى ومى په وطن كى چى خرابى په كى واچوى اوتباه كړى فصلونه اوساگانى او الله ﷻ نه

يُحِبُّ الْفُسَادَ ﴿٢٠٤﴾ وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ

خوښوى فساد ، او څه وخت چى وويل سى ده ته چى الله تعالى خخه وبيريږي نو تياروى ده لره غرور په گناه

فَحَسْبُهُ جَهَنَّمُ وَلِبَاسُ الْهِمَاءِ ﴿۳۸﴾ وَمِنَ النَّاسِ مَن يُشْرِي

نوبس دی ده لره دویځ او بیشکه دا بد ځای دی ، او په خلقو کی یو سری هغه دی چی خرڅوی

نَفْسَهُ ابْتِغَاءَ مَرْضَاتِ اللَّهِ وَاللَّهُ رَءُوفٌ بِالْعِبَادِ ﴿۳۹﴾

خپل ځان ، دالله تعالی په رضا لتولو کی او الله تعالی بی حده مهربانه دی په خپلو بندگانو .

دآیتونو تړون: په تیرو آیتونو کی د دعاغو بښتونکو دوه قسمه ټاکل سوی وه یو هغه قسم چی یواځی د دنیا دپاره دعاغواری چی هغه کافروی او آخرت نه منی دوهم هغه قسم دی چی د دنیا د فائدو او گټوسره سره د آخرت فاندی او گټی هم څکه غواړی چی هغه مومن وی او د آخرت منونکی وی اوس په دی راتلونکی آیت کی د نفاق او اخلاص په اعتبار سره دا ډول تقسیم کول کیږی فرمایي چی څه منافقان او څه مخلصان دی **لنډتفسیر:** (اخنس بن شریق په نامه یو ډیر فصیح او بلیغ سری به د نبی کریم ﷺ په خدمت کی حاضری دی او د اسلام لرلو د دعوی د پخولو او مضبوطولو دپاره به یی قسمونه خوړل ، کله به چی د دغه مجلس څخه ولاړی او دباندی به ووتی نو په فساد او ورانی به یی لاس پوری کی او خلگوته به یی تکلیفونه او نقصانونه رسول د داسی منافق په باره کی فرمایي) او څه خلگ داسی هم دی چی دهغه ویناکومه چی محض د دنیوی غرض دپاره وی (چی د اسلام د ظاهرولو په وجه د مسلمانانو په شان په نزدیکانو او خاصانو کی شامل سم ، دهغه فصاحت او بلاغت په وجه) خوندناکه ښکاره کیږی او هغه (د خپل اعتبار د زیاتولو دپاره) الله ﷻ شاهد جوړ وی د خپل زړه پر رښتینی باندی سره ددی چی (بیخی درواغجن دی څکه چی په واقع کی) هغه (ستاسی په) مخالفت کی (ډیر زیات) سخت دی او (څنگه چی ستا مخالف دی دارنگه نورو مسلمانانو ته هم ضرر رسوی) څه وخت چی (ستاسی د مجلس څخه) بیرته ووزی نو په دی منډو ترندو کی گرځی چی په ښار کی (څه) فسادو کی او (دچا) فصل او حیوان تباه کی (لکه څنگه چی دیوه مسلمان یی داسی نقصان وکی) او الله ﷻ (د) فساد (خبری) نه خوښوی ، او (په دی مخالفت او ضرر رسانی تردی حده مغرور دی چی) کله څوک ده ته وایی چی دخدای ﷻ څخه وبریږه نو (نور زیات) تیار کی ده لره غرور پر گناه نو داسی سری لره بس دی (سزاد) جهنم او هغه خراب تم ځای دی او څه خلگ داسی هم دی چی دالله ﷻ درضا د لتولو په بدل کی خپل ځان (پوری) خرڅوی او الله ﷻ د داسی بندگانو پر حال ډیر زیات مهربانه دی .

علوم او مسئلي: دآیت په آخری برخه کی د مومن مخلص د حال بیان دی کوم چی دالله ﷻ درضا د لتولو دپاره خپل سر هم قربانوی ، دا دهغه صحابه کرامو ﷺ په شان کی نازل سوی دی کومو چی بی مثاله قربانیانی دالله ﷻ په لار کی وړاندی کړی دی ، مستدرک حاکم ابن جریر مسند ابن ابی حاتم او په نورو

کی په صحیح سند سره نقل دی چی د آیت د حضرت صهیب رومی ۷ په هغه واقعہ کی نازل سوی دی کله چی هغه دمکی څخه مدینی ته دهجرت په غرض روان سو دقریشی کفارو یوی ټولی لار ورته بنده کړه ، ددی په لیدو حضرت صهیب رومی ۷ دخپلی سپرلی څخه راکښته سو او ودریدی او دخپلی توپری څخه یی ټول غشی راو کښل اودغه ټولی ته یی دارنگه وینا شروع کړه چی ای دقریشو قبیلې! تاسی ټول پوه یاست چی زه په غشو ویشتوکی تر تاسی ټولو زیات ماهریم زماغشی کله هم نه خطا کیږی او اوس زه په الله ۷ قسم خورم چی تاسی ماته تر هغه نه سی رارسیدلی ترڅو چی زما په توبه کی یو غشی هم پاته وی دغشو د ختمیدو څخه وروسته به زه دتوری څخه کار اخلم ترڅو چی په ماکي ساه چلیږی بیاجی څه کوی راسره یی وکی تاسی که دفاندی سودا کول غواړی نو زه دخپل مال پته درکوم کوم می چی په مکه کی پروت دی هغه مال واخلي اوزما لار پریردی په دی دقریشو هغه ټولی راضی سوه او حضرت صهیب رومی ۷ روغ جوړ دنی کریم ۷ په حضور کی پیش سو او ټول حال یی ورته بیان کی، نبی کریم ۷ دوه واره وفرمایل ، رِبِحُ النَّبِیِّ اَبَا یَحْیٰی رِبِحُ النَّبِیِّ اَبَا یَحْیٰی، ستادپاره تجارت نفع مند سو ابایحیی! ستاسی سودا گتمنه سوه ابایحیی! دی آیت دنی کریم ۷ ددی قول تصدیق وکی، څه مفسرینو ۷ ددی آیت شان نزول دنورو صحابه کرامو ۷ دا ټول واقعات ښوولی دی (مظهری)

يَا أَيُّهَا الَّذِينَ آمَنُوا ادْخُلُوا فِي السِّلْمِ كَافَّةً ۖ وَلَا تَتَّبِعُوا خُطُوَاتِ

ای ایماندارو! داخل سی په اسلام کی پوره اومه څی په قدمونو

الشَّيْطَانِ إِنَّهُ لَكُمْ عَدُوٌّ مُّبِينٌ ﴿٢٨﴾ فَإِنْ زَلَلْتُمْ مِنْ بَعْدِهَا

دشیطان بیشکه هغه ستاسی ښکاره دښمن دی ، بیا که چیری تاسی وښوئیدلاست ددی څخه

جَاءَ ثَكُمْ الْبَيِّنَاتُ فَاَعْلَمُوا أَنَّ اللَّهَ عَزِيزٌ حَكِيمٌ ﴿٢٩﴾ هَلْ يَنْظُرُونَ

وروسته چی تاسی ته صفا حکم راغی نوپه سی چی الله تعالی زور آوردی حکمت والا ، ایا دوی ددی

إِلَّا أَنْ يَأْتِيَهُمُ اللَّهُ فِي ظُلُلٍ مِّنَ الْغَمَامِ وَالْبَلَايَةُ

انتظار کوی ، چی راسی په هغوی الله ۷ دوریځی په سایوانو کی او ملانکی

وَقُضِيَ الْأَمْرُ ۖ وَالِلَّهِ تُرْجَعُ الْأُمُورُ ﴿٣٠﴾

او ترسره سی قصه ، او الله تعالی طرف ته به راخرځیږی ټول کارونه

دایونو تړون: پورته دمخلص تعریف وو خو کله په اخلاص کی غلطی اوزیاتی هم راځی ، مطلب دا چی اراده خو ددیری فرمان برداری وی مگر دا په ژور نظر دشریعت اوسنت دحد څخه وتلی وی چی نوم یی بدعت دی ، خبره دا ده چی په یهودیت کی دخالی ورځ لویه ټاکل سوی وه اوداوبن غوښه حرامه کله چی عبدالله بن سلام رضی الله عنه اونورداسی صاحبان دیهودیت څخه اسلام ته راواوښتل نو دا خیالی یی وکی چی په یهودیت کی دخالی ورځ لویه ټاکل سوي ده ، او د اوبن غوښه حرامه خو بل طرف ته په دین محمدی کی ددی دواړو خلاف کول واجب اوفرض نه دی نوکه مونږ دخالی دورځی تعظیم کوو او د اوبن غوښه (حرامه نه گڼو خو) نه یی خوړو نو د دواړو دینونو او دالله ﷻ دفرمانبرداری لحاظ به وساتل سی اوڅه بدیت به یی نه وی ، الله ﷻ په دی آیت کی ددی خیال اصلاح په تاکید سره دارنگه فرمایي چی اسلام کامل فرض دی مطلب یی دا دی چی په اسلام کی دڅه لحاظ ساتل چی ضروری نه وی دهغه لحاظ دی نه ساتل کیږی اوکه داسی کارته څوک دین وایی نوداشیطانی دوکه ده اوددی عذاب ترښکاره گناهونو زیات کیدی سی .

تفسير لنبيز: ای مومنانو! په اسلام کی پوره پوره دا خل سی (داسی نه چی څه خیال او لحاظ په کښی دیهودیت هم وساتی، او (په داسی خیال کولو سره) دشيطان پر قدمونومه ځی، رښتیا چی دی ستاسی ښکاره دښمن دی (داسی سبق درته وایی چی په ظاهرکی خو ټول دین ښکاری اوپه حقیقت کی بیخی ددین څخه خلاف وی، بیاکه چیری تاسی ددی څخه وروسته چی تاسی ته ښکاره دلیلونه (احکام او داسلام دلاری شرائع) رسیدلی دی (بیا هم دصراط مستقیم څخه) ښویدل شروع کی نویقین لری چی الله ﷻ (لوی) زورآوردی (سخته سزاورکوی اوترڅه وخته که سزاورنه کی نو په هغه دوکه مه خوری ځکه چی هغه، حکمت والا (هم) دی (دڅه حکمت اومصلحت پرښاکله په سزاورکولوکی وخت هم ورکوی معلومیری، داخلگ (چی دحق دلیلونو ترښکاره کیدو وروسته کږه لارخوښه کړی، یوازی ددی خبری څارنه اوانتظارکوی چی الله ﷻ اوملائکی دوریځو په سایوانوکی دهغوی خواته (دسزا ورکولو دپاره) راسی اوټوله قصه ترسره سی (یعنی ښه) نو دا وخت به حقه خبره قبوله کی چی الله ﷻ ته دمنظوریدو وخت نه دی، او دا ټولی (دجزا اوسزا) دعوی به هم الله ﷻ ته بیرته راوړل سی (بل څوک به اختیار مندنه وی نو دداسی زورآور سره دمخالفت کولو خاتمه دخرابیدو څخه بغیر بله څه کیدی سی؟

علوم اومستلبي: اَدْخُلُوا لِي السِّلْمِ كَآفَّةً: سلم دسین په زور اوزیرسره دوی معنوی لری یوه معنی صلح اوبله معنی اسلام اودلته دجمهورو صحابه کرامو رضی الله عنهم اوتابعینو رضی الله عنهم په نزد دا دوهمه معنی مراد ده (ابن کثیر) کَآفَّةً، په معنی دجَمِيعًا او عامَةً راځی ، دلته دالفظ په ترکیب کی حال واقع سوي دی چی دوه احتمالونه لری ، یوا احتمال دادی چی دا دضمیر د اَدْخُلُوا څخه حال سی ، او دوهم دا چی داسلام په معنی کی دسَلَم څخه حال ومنل سو ، په مخکی صورت کی به ترجمه وی چی تاسی په پوره

پوره ډول په اسلام کې دا خل سی ، مطلب دا چی ستاسی لاس پښی غوړونه سترگی زړه اودماغ ټول داسلام په دائره کې او دالله ﷻ په فرمانبرداری کې دا خلیلد په کار دی ، داسی نه چی په لاس اوپښو باندی خو داسلام عمل وی ، لیکن په زړه اودماغ کې دی داسلام پوره ځای نه وی او یا خو په زړه او دماغ کې اسلام وی ، مگر په دی دظاهری اندامونوعمل نه وی ، په دوهم صورت کې به یی ترجمه دا وی چی تاسی په مکمل اوپوره اسلام کې دا خل سی داسی نه چی داسلام څه احکام خو قبلوی اوڅه اخوا دیخوا کوی ، کله چی اسلام دژوند دمکمل هغه نظام نوم دی کوم چی په قرآن اوسنت کی بیان سړی دی ، دهغه تړون دعباداتو اوعقائدو سره وی اوکه دمعاملو او معاشرت سره وی ، دحکومت اوسیاست سره یی تعلق وی اوکه دتجارت اوکار وکسب او نورو سره وی ، نو په دی وجه دا ټول قبلول په مکمل ډول په اسلام کې دا خلیلد بلل کیږی ، د دواړو صورتونو خلاصه نژدی نژدی ده ، مطلب دا دی چی داسلام ټول هغه احکام دزړه داخلصه قبلول او عمل په کول اسلام بلل کیږی ، ددی څخه لږهم خلاف کوونکی مسلمان نه بلل کیږی ، ددی آیت دشان نزول کوم چی پورته بیان سو خلاصه هم دا ده چی یوازی په اسلامی تعلیماتوسترگی رغړول په کار دی که داپه پوره ډول اختیاری نودنورو مذهبونو او ددینونو ضرورت به پاته نه سی .

خبرداری: په دی کی هغه خلقتو ته خبرداری دی کوم چی یوازی په مسجدونو اوعبادتونو کې اسلام گنی لکه چی دمعاملو اومعاشرت احکام دوی گرسره داسلام برخه نه گنی دامرض په بی عمله دینداروکی زیات دی ځکه خو هغوی دحقونو اومعاملوڅخه اوخصوصاً دحقوقد معاشرت څخه بیخی ناخبره دی داسی ښکاری چی دا احکام گرسره داسلام نه گنی نه یی دمعلمو مولوا زده کولو اودعمل په کولوڅه تکل کوی نعوذ بالله لږتر لږه زما داستاد محترم سیدی حکیم الامت رحمته الله علیه لنډه رساله (آداب معاشرت) هر مسلمان تر اوبنځی ته خامخا ویل په کار دی ، دالله ﷻ اوملائکو راتلل دوریځی په سایوانوکی دقیامت په ورځ به وی ، دالله ﷻ داسی راتلل متشابهات بلل کیږی ، دجمهورو صحابه کرامو رضی الله عنهم تابعینو رضی الله عنهم اودنورو بزرگانو ددین په نزد ددی مطلب دا دی چی حق اوصحیح دی وگنل سی ، دالتون دی پریرېدی چی دغه راتلل به څنگه وی ځکه چی دامعلومول دانسان د عقل څخه بهر دی .

سَلِّ بَنِي إِسْرَءِيلَ كَمَا آتَيْنَهُمْ مِّنْ آيَةٍ بَيِّنَةٍ وَمَنْ يُبَدِّلْ نِعْمَةَ اللَّهِ مِنْ بَعْدِ

پوښتنه وکړه دبنی اسرائیلوڅومره ورکړی دی مونږدوی ته ښانی خلاصی اوڅوک چی بدل کړی دالله تعالی نعمت

مَا جَاءَتْهُ فَإِنَّ اللَّهَ شَدِيدُ الْعِقَابِ ﴿٢١﴾ ثُمَّ لِلَّذِينَ كَفَرُوا

وروسته ترهغه چی رسیدلی وی دا نعمت هغه ته ، نو دالله ﷻ عذاب سخت دی ، عاشقان کړی دی کافران

الْحَيَاةُ الدُّنْيَا وَيَسْخَرُونَ مِنَ الَّذِينَ آمَنُوا وَالَّذِينَ اتَّقَوْا

ددنيا په ژوند او دوی خاندی مومنانو پوری او کوم چی پرهیزگاردی

فَوَقَّعَهُمْ يَوْمَ الْقِيَمَةِ وَاللَّهُ يَرْزُقُ مَنْ يَشَاءُ بِغَيْرِ حِسَابٍ ﴿۱۳۱﴾

هغو به ددې کافرانو څخه زیات پورته وی د قیامت په ورځ او الله ﷻ روزی ورکړی چاته چی وغواړی بی اندازی دآیتونو تړون: پورته یی فرمایلی وه چی دښکاره دلائلو څخه وروسته دحق مخالفت کول دسزا باعث دی، په دی اوسنی اولنی آیت کی ددی ددلیل بیان دی چی ځینو بنی اسرائیلوته په داسی مخالفت کولو سزا ورکول سوي ده.

تفسیر: تاسی (علماء) دبنی اسرائیلو څخه (خولوڅه) پوښتنه وکړی (چی) مونږ هغوی ته (یعنی دهغوی مشرانوته) څومره ښکاره دلیلونه ورکړی وه (مگر ددی څخه دهدایت حاصلولو پرځای دغه خلک برعکس پرگمراهی ټینگ سوه بیاوگوری سزاګانی یی هم وخوړی، مثلاً دتورات په ورکولو دهغه قبلول هغوی ته په کار وه خو انکار یی ورڅخه وکړ نو دکوډه طور دراغورځولو ورباندی بیرته سوه، دمثال په طوربله دا چی دالله ﷻ دکلام په اوریدلو سره هغه پرسر اوسترگو اینبول په کار وو لیکن هغوی په کښی شکونه اوشبهی راپورته کړی نو په تندر هلاک سوه، دفرعون څخه دخلاصی ورکولو دپاره هغوی ته په دریاب کی وچی لاری جوړی سوی نو ددی داحسان منلو په ځای هغوی دگیلګی عبادت شروع کړی او هغوی ته په سزاګی دقتل سزا ورکول سوه، په هغوی باندی دمن اوسلو دنازلولو شکر په اداکول وه خودهغه په ځای یی نافرمانی وکړه نو من اوسلو په ورستیدو سوه ددی څخه یی کرکه وکړه نو هغه پربندسوه اودکر وکړوندی مصیبت ورپغاړه سو، په هغوی کی پیغمبران راتلل دغنیمت گټلو اوشکر یی اداکولو پرځای یی دهغه پیغمبرانو قتلول شروع کړل دهغه سزاداورکول سوه چی حکومت اوبادشاهی ورڅخه واخیستل سوه، داسی نوری ډیری ناوړی یی دسورت بقره په اول کی بیان سوي دی) او (هم زمونږقانون دا دی چی) کوم سړی دالله ﷻ (داسی لوی) نعمت (واضح دلیلونه) بدلوی هغه ته تررسیدلو وروسته (یعنی ددی څخه دهدایت دحاصلولو پرځای برعکس گمراه جوړسی) نویقیناً الله ﷻ (داسی سړی ته) سخته سزا ورکوی.

(په دوهم آیت کی دحق دمحالفت کولو ډیر پېښیدونکی اصلی علت بیانوی چی هغه ددنيا محبت دی چی دهغه یوه نښانه داهل دینو (دیندارو خلکو) سپک گڼل هم دی ځکه چی ددنيا دغلبی په وخت کی ددین طلب نه وی بلکه دخپلو دنیوی غرضونو په لار کی دین یودیوال وگنی نووی غورځوی اوبیاپه دیندارو خلکو پوری خاندی لکه چی دبنی اسرائیلو ځینو سردارانو اودعربو مشرکینو جاهلانوبه په

غریبو مسلمانانو پوری توقی کولی، ددغه خلکو داسی بیان کوی چی، دنیوی ژوند کفاروته ښایسته معلومیری او (په دی وجه) هغه په مسلمانانو پوری توقی کوی سره ددی چی دا (مسلمانان) کوم چی د کفر اوشک څخه ځان ساتی تردی کافرانو به په لوړه درجه کی وی دقیامت په ورځ (ځکه چی کفار به په جهنم کی وی اومسلمانان به په جنت کی) اودانسان ته ددنیا په ډیروالی مغروره کیدل نه دی په کار ځکه چی) روزی خوجاته چی الله ﷻ غواړی بی اندازی (یعنی ډیره) ورکوی (نودا په قسمت موقوفه ده په کمال اومقبولیت باندی نه ده چی دچاروزی زیاتوی نوهغه دی دالله ﷻ په نزد هم عزت مندوی اولوی عزت هم هغه دی چی دالله ﷻ په نزد معتبر وی بیاپردی بنیاد خپل ځان عزتمند اوبل ذلیل گنل بی عقلی ده) علوم اومستلې: ددنیا په مال دولت اوعزت اووعدی باندی دمغروره کیدو اوپه غریبو خلکو پوری دتوقو کولو حقیقت به دقیامت په ورځ دسترگو په وړاندی راسی، دحضرت علی مرتضیٰ څخه روایت دی چی څوک یومومن سری یانځه دخواری اوغریبی په وجه سپک اوذلیل وگنی الله ﷻ به دقیامت په ورځ دغه څوک داو لینو اواخرینو په ټولی کی شرمنده اوذلیله کی اوڅوک چی په یوه مسلمان سری یانځی پوری ددرواغو تور تری یا داسی عیب پرهغه ولگوی کوم چی په هغه کی نه وی الله ﷻ به یی دقیامت په ورځ داور پریوه لوړه غونډی ودروی ترهغه پوری چی هغه خپل ځان درواغجن ونه بولی (دا حدیث قرطبی ذکر کړی دی)

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِينَ مُبَشِّرِينَ

وو ټول خلق په یو دین بیا ولیرل الله ﷻ پیغمبران زیری ورکونکی

وَمُنْذِرِينَ وَأَنْزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ

اوبیرونکی اورا کښته یی کړی ددوی سره کتاب رښتی چی فیصله وکړی دخلقو په مینځ کی

النَّاسِ فِيمَا اخْتَلَفُوا فِيهِ وَمَا اخْتَلَفَ فِيهِ إِلَّا الَّذِينَ أُوتُوهُ

په کومه خبره کی چی هغوی جگړه کوی او نه ده جگړه اچولی په کتاب کی، مگر هم هغه خلقو

مِنْ بَعْدَ مَا جَاءَتْهُمْ الْبَيِّنَاتُ بَعِيًّا بَيْنَهُمْ فَهَدَى اللَّهُ الَّذِينَ

جانه چی دا (کتاب) ورکړل سوی وو، دهغه څخه وروسته چی هغوی ته ورسیدی صفا حکم خپل مینځ کی دضدله

أَمْنًا لِّمَا اخْتَلَفُوا فِيهِ مِنَ الْحَقِّ بِإِذْنِهِ وَاللَّهُ يَهْدِي

وجی بیا اوس هدایت وکی الله تعالی مؤمنانو ته، دهغه (رښتینی) خبری په کومه کی چی هغوی جگړه کوله په خپل

مَنْ يَشَأْ إِلَى صِرَاطٍ مُسْتَقِيمٍ ﴿١٦٣﴾

حکم او الله تعالى نیسی چاته چی وغواری لاره سیده .

دآیتونو ترون : پورته ونبوول سوه چی دحق دین سره داخلاف کولو علت ددنیا محبت دی اوس ورپسی ددی مضمون تحقیق کیږی چی دپخوا راهیسی داسی قصه راروانه ده چی مونږ پرحق دین باندی ښکاره دلیلونه قانموو اوددنیا طلب گار دخپلو دنیوی غرضونو پر بنیاد ددی خلاف لگیادی کوی .

دتفسیر لنهیز : (په یوه وخت کی) ټول خلک پریوه طریقه وه (ځکه چی په دنیاکی ترټولو اول حضرت آدم عليه السلام اودهغه بی بی تشریف راوړی وو اوکوم اولاد به یی چی پیدا کیدی هغوی ته به یی دحق دین تعلیم ورکوی اوهغوی به په دی تعلیم عمل کوی، څه موده په دی حال تیره سوه بیاد طبیعتونو داخلاف په وجه په غرضونو اومرادونو کی اختلاف شروع سو، تردی چی څه وخت وروسته په عقائدو اواعمالو کی هم داخلاف وار راغی، بیا (ددی اختلاف پورته کولو دپاره) الله عز وجل (مختلف) پیغمبران راولیږل چی (حق منونکوته به یی) (د) خوشحالی (وعدی) اورولی او (نامونکی به یی دغذاب څخه) بیړول اوهغوی (یعنی پیغمبرانو دمجموعی ټولی) سره (بی آسمانی) کتابونه په صحیح ډول نازل کړل (او) ددغه پیغمبرانو لیږل اودکتابونو نازلول، په دی غرض (وه) چی الله عز وجل (ددی رسولانو اوکتابونو په ذریعه داخلاف کوونکو) خلکو په مینځ کی دهغوی په اختلافی شیانو (مذهبی وو) کی فیصله وکی (ځکه چی رسولان اوکتابونه واقعی شیان ظاهر وی چی غیر واقعی شیان په خپله غلط ثابتیږی، ددی پیغمبرانو را وړل سوی کتابونه منل په کار وو اوهم په دی سره خپل اختلافات ورکول په کار وو مگر ځینو خلکو هغه کتابونه یاخودسره ونه منل اویایی په کښی اختلاف کول شروع کړل، اوپه دی کتاب کی (دا) اختلاف بل هیچانه دی کړی مگر یوازی هغه خلکو چاته چی (په سرکی) هغه کتاب ورکول سوی وه. (یعنی دعلم اوپوهی خاوندانو ځکه چی په سرکی مخاطب هم داخلگ وی نورامیان خلگ خو په دوی پسی روان وی اواختلاف یی په کوم وخت کی وکی، وروسته تردی چی هغوی ته واضح دلیلونه رسیدلی وه (یعنی دهغوی په دماغوکی ناست اوپراته وه اواختلاف یی دڅه وچی څخه وکی یوازی، یوتربله دضد اوعناد په وجه) (اودضد اصلی وجه ددنیا دمال یادمرتبی محبت وی) بیا (دکفارو) دا ډول اختلاف هیڅکله هم دایماندارو دپاره مضر نه سو بلکه، الله عز وجل (همیشه) ایمانداروته هغه حق شیان په کوموکی چی به (اختلاف کوونکو) اختلاف کوی دالله عز وجل په فضل (په رسولانو اوکتابونو) دایمان را وړلو په برکت، ونبوول او الله عز وجل چالره چی وغواری ورته سمه لار وښی .

علوم اومستلې : په دی آیت کی دایبان سوي دی چی په یوه زمانه کی دټولو انسانانو یو مذهب یو دین یوه عقیده اویو خیال ووچی هغه دحق اودفطرت دین دی، بیادهغوی دطبیعتونو شوقونو او دسوچ

او فکر دا اختلاف په وجه ډیر مختلف خیالات او عقیدې پیدا سوی په کومو کی چی د حق اونا حق بیلتون کول گران وو چی په دی کی حق کوم یو دی او باطل کوم یو دی ، نوالله ﷺ ددی بیلتون دښوولو دپاره پیغمبران راولیږل او په هغوی یی وحی او کتابونه نازل کړل، دانبیاء ﷺ د کوشش اصلاح او تبلیغ څخه وروسته خلک دوی ډلی سول یوهغه خلق سوه چاچی دالله ﷻ رالیږل سوی هدايات قبول کړل اود پیغمبرانو منونکی سوه چی مومن بلل کیږی، دوهم هغه خلک سوه چاچی آسمانی هدايات او پیغمبران درواغجن وگڼل، دهغوی خبره یی ونه منله دا خلک کافران بلل کیږی ، ددی آیت په سرکی ارشاد دی ، كَانَ النَّاسُ أُمَّةً وَاحِدَةً: امام راغب اصفهانی رَفَعَهُ په مفردات القرآن کی فرمایي چی په عربی ژبه کی أُمَّةٌ داسی هری ټولی ته ویل کیږی په کومه کی چی په څه وجه تړون اویو والی وی ، دا تړون اویووالی دخیالاتو او عقیدو وی که په یوه ملک کی دیوځای استوگنی وی یا په بله علاقه کی دبل نسب ژبی اورنگ وی نو دټولی جملی مطلب دا دی چی په څه زمانه کی ټول انسانان یوځای اویو ټولی وه دلته دوی خبری دغور کولو قابلی دی .

(۱) دیووالی څخه کوم یووالی مراد دی ؟ (۲) دا یو والی په کومه زمانه کی وو ؟

داولنی خبری فیصله خو دآیت آخری جملی داسی وکړه چی په ډیرو لارو کی دحق لاری دلتولو اوتاکلو دپاره دپیغمبرانو او کتابونو لیږل دانبیسی چی دا اختلاف دعقائدو او خیالاتو وو، نو دیو والی څخه به مراد یو والی دعتقیدی مذهب فکر او خیالاتو څکه وی چی کتابونه اویپیغمبران درنگ نسل وطن اوزمانی دا اختلاف دفیصله کولو دپاره نه رالیږل کیږی ، نو دآیت ښکاره مطلب دا سو چی په یوه زمانه کی ټول خلک پر یوه عقیده خیال مذهب اومسلك متفق وه ، دا احتمال سته چی دغه یوه عقیده دایمان اوتوحید وه ، او دا هم احتمال سته چی دغه عقیده دکفر او گمراهی وه ، مگر جمهور مفسرین رَفَعَهُ دا خبره ښه گڼی چی دغه دتوحید اوايمان وه لکه چی په سورت یونس کی فرمایي .

وَمَا كَانَ النَّاسُ إِلَّا أُمَّةً وَاحِدَةً فَاخْتَلَفُوا وَلَوْلَا كَلِمَةٌ سَبَقَتْ مِنْ رَبِّكَ لَفُتْنِي فِيهِمُ لَافْتُنُ (یونس ۱۹) یعنی ټول خلک یو امت وو بیا په خپل مینځ کی اختلاف پریوتی ، اوکه چیری دالله ﷻ دا ازلی فیصله نه وای (چی په دی دنیاکی به حق اوباطل ښه اوبد درواغ اورښتیا یوځای چلیږی) نو قدرت الهی به ددی ټولو جگړو داسی فیصله کړی وای چی دحق سره دا اختلاف لرونکو نوم به هم نه وای پاته سوی اوپه سورة انبیاء کی فرمایي ، إِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاعْبُدُونِ (الانبیاء ۹۲) دا ستاسی ټولی دی او زه ستاسی پروردگار یم په دی وجه تاسی ټول هم زما عبادت کوی ، دارنگه په سورت مؤمنون کی فرمایي ، وَأَنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاتَّقُونِ (المؤمنون ۵۲) داستاسی ټولی دی اوزه ستاسی رب یم ددی وجی هم زما څخه وبیریږی .

ددی ټولو آیتونو څخه معلومیږی چی دیووالی څخه مطلب یووالی دعتقیدی مذهب اومسلك دی کوم

چی ایمان او توحید دی ، اوس ددی یووالی زمانه کمه وه ؟ دایو والی تر څومره قائم وو ؟ په مفسرینو صحابه کرامو رضی الله عنہم کی دآئی بن کعبه رضی الله عنہ او ابن زید رضی الله عنہ په نزد دا دازل دورځی واقع ده په کومه کی چی الله تعالی دتولو انسانانو روحونه پیدا کړل او وعده یی ورڅخه واخیسته چی ، **اَلَسْتُ بِرَبِّکُمْ** (آیازه ستاسی پروردگار نه یم؟) اوتولو دا جواب ورکړی وو چی هواته زمونږ پروردگار یی ، دا هغه یوه حقه عقیده ده چی نوم یی ایمان او اسلام دی او په روز ازل کی ټول انسانان پرقائم وه (قرطبی)

حضرت عبدالله بن عباس رضی الله عنہ فرمایي چی دیووالی د عقیدي دا واقع دهغه وخت ده چی حضرت آدم عليه السلام دخپلی بی بی سره دنیا ته تشریف راوړی دهغوی اولاد پیدا سو او په دنیا کی خپور سو نودغه ټوله د حضرت آدم عليه السلام پر دین وه ، دهغه عليه السلام دتعلیم اوبښوونی تابع وه اود توحید اقرار کونکی وه اود قابیل څخه بغیر ټول د شریعت تابعدار اومنونکی وه ، په مسند بزار کی د حضرت عبدالله بن عباس رضی الله عنہ ددی قول سره دا هم ذکر سوی دی چی د عقیدي یووالی د حضرت آدم عليه السلام څخه تر حضرت ادریس عليه السلام پوری قائم وو ، تردغه وخته ټول مسلمانان اود توحید منونکی وه ، اود حضرت آدم عليه السلام او حضرت ادریس عليه السلام تر مینځه زمانه لس قرن وه ، په ښکاره دیوه قرن څخه سل کاله مراد دی ، چی دغه ټوله زمانه بیازر کاله جوړېږی ، او ځینو حضراتو فرمایلي دی چی دا د عقیدي دیو والی زمانه هغه ده کله چی د حضرت نوح عليه السلام په بد دعا په دنیا کی طوفان راغلی وو اوماسوا دهغو خلکو څخه چی د حضرت نوح عليه السلام په کښتی کی سپاره وه باقی ټوله دنیا غرقه سوی وه ، دطوفان تر ختمیدو وروسته څومره انسان چی په دنیا کی پاته سو هغه ټول مسلمانان موحدین وه اود حق دین تابعدار وه ، په حقیقت کی دا دری سره قولونه مختلف داسی نه دی چی په درو سرو زمانو کی ټول انسانان پرحق دین قائم یوتولی او یوامت وه .

دآیت په دوهمه جمله کی ارشاد دی ، **قَبَّلَ اللَّهُ التَّيَّيْنِ مُبَشِّرِينَ وَمُنْذِرِينَ وَأَنْزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ النَّاسِ فِيهَا اخْتَلَفُوا فِيهِ** : یعنی الله تعالی خوشحالی اوروونکی او بیروونکی پیغمبران را ولیږل او دهغوی سره یی کتابونه هم په صحیح طریقہ ددی دپاره راولیږل (نازل کړل) چی دخلکو په مینځ کی دهغوی دا اختلافی شیانو فیصله وکړی ، دا خبره هم دغور کولو لائقه ده چی په ظاهره ددی دواړو خبرو څه جوړښت نه راځی ، یو دا چی ټول انسانان یوتولی او یوامت وه او په دی تفریع سوی بله دا خبره چی پیغمبران او دهغوی سره کتابونه دا اختلاف دلیری کولو اوفیصله کولو دپاره رالیږل سوی وه ، په ظاهره جوړښت څکه نه راځی چی څه وخت اختلاف په یوه عقیده او یوامت کی لاهم نه وو نود اختلاف دلیری کولو دپاره د کتابونو لیږل بیاڅه معنی لری؟ لیکن جواب بیخی ښکاره دی ، هغه دا دی چی د دنیا په اوله کی ټول انسانان دیوی حقی عقیدي قائل او پابند وه ، بیاچی کرار کرار اختلافات پیدا سول نو د پیغمبران او کتابونو د لیږلو ضرورت پېښ سو .

هرکله چی خبره داسی ده نود ، **أُمَّةٌ وَاحِدَةٌ** سره یی دا اختلاف ذکرولی ونه کی؟ څوک چی په قرآن څه پوهه

لری نوهغه ته داشک ځکه نه راځی چی قرآن کریم پوره او ټول پخوانی حالات او پوره قصه نه بیانوی ، بلکه په مینځ مینځ کی هغه خبری پریږدی کومی چی دقسی دییانولو څخه پخپله معلومیږی لکه حضرت یوسف عليه السلام په قصه کی دقیدی راخلاصیدل دهغه (قیدی) باچاته دحضرت یوسف عليه السلام څخه دخوب دتعبیر دپوښتلو خواهش مخکی کول ذکر نه دی او خبره ددی ځای څخه شروع کیږی ، **يُؤَسِّفُ** **أَيُّهَا الصِّدِّيقُ** : دا هم ذکر نسته چی باچا دهغه خواهش خوښ کی دحضرت یوسف عليه السلام خواته یی بندی ځانی ته ولیږی او هغه ته په رسیدو یی داوینا شروع کړه ځکه چی دمخکی او وروسته په جملو یوځای کولو سره دا ټولی خبری پخپله دماغو ته راځی ، دغه ډول دامت دیووالی څخه وروسته دا اختلاف دپیدا کیدلو دبیان ضرورت ځکه نه وو چی ددی خبری ښکاره کول وو چی داسی یو وخت او زمانه هم تیره سوي ده چی ټول انسانان دیوه مذهب ملت او دیوه حق دین منونکی وه دا یی بیان کړه خو دتیر سوی دلیل په وجه یی اختلاف پیدا کیدل بیان نه کړه ، یوازی دومره یی وفرماییل چی دا اختلاف په دورکی **اللَّهُ** **دَحَقِّ** لاری ښوولو او هدایت څه انتظام فرمایي **قَبَعَثَ اللَّهُ النَّبِيِّينَ** : یعنی الله تعالى پیغمبران په دی غرض راولیږل چی دحق دین منونکولره دتل آرام او خوشحالی زیری ورکی او ددی نه منونکو ته دجهنم دعذاب وعده واوروی ، دهغوی سره یی وحی او کتابونه هم په دی غرض راولیږل چی په گډو وډو عقیدو او خیالاتو کی ورته صحیح اوحق په ښه کړی بیایی داو فرماییل چی دپیغمبرانو اورسلانو دښکاره فیصلو څخه وروسته هم دادنیا په دوو ډلوکی وویشل سوه ، څه خلگو دغه ښکاره هدایات قبول نه کړل ، دحیرانتیا خبره دا ده چی اول نه منونکی هم هغه خلگ وه ، کومو ته چی دا پیغمبران اولهی آیتونه لیرل سوی وه ، او په یهودو اونصارا وو بلل کیدل ، ډیره زیاته دحیرانتیا خبره دا ده چی په آسمانی کتابونوکی دگډون اوشک څه داسی ځای نه وو دکوم له وجی چی دوی ته غلطی کیدی سوه یا د دوی پوه نه باندی راتله بلکه سره دپوهی دغه خلگو یوازی دضد په وجه انکار وکی ، دوهمی ډلی دپیغمبرانو اود آسمانی کتابونو فیصلی دزړه داخلاصه ومنلی ځکه چی **اللَّهُ** **دَوَى** ته هدایت وکی ، دا دوی ډلی قرآن کریم په سورة تغابن کی داسی بیانوی ، **خَلَقْنَاكُمْ فَمِنْكُمْ كَافِرٌ وَ** **مِنْكُمْ مُّؤْمِنٌ** **اللَّهُ** **تَاسِي** پیدا کړ است بیا ستاسی څخه څوک کافر منکر او څوک مومن مسلمان سول .

وَكَانَ النَّاسُ أُمَّةً وَاحِدَةً : خلاصه دا ده چی په اول کی ددنیا ټولو انسانانو یو حق دین درلودی دگډوډو طبیعتونو له وجی غرضونه اومقصودونه گډوډ سوه اوڅه وخت وروسته عملونه او عقیدې هم گډی وډی سوی چی دحقو اوباطلو بیلتون نه سوا ی کیدی نوالله تعالى ددی بیلتون کولو دحق لاری ښوولو او په حق دین دیاروانیدو او ټینگیدلو دپاره پیغمبران او کتابونه راولیږل څه خلگو ومنل اوڅه خلگو دضد او عناد په وجه ونه منل .

مسئله: مسئله: ددی آیت څخه یو خو خبری معلومیږی ، اوله دا چی په ډیرو پیغمبرانو او کتابونو

ليږلو کي دالله ﷻ حکمت دا ووچي دحق دين څخه اوښتي اوډلي ډلي سوي خلگ بيا ټول پريوه حق دين رايوځاي کي کله به چي ډلي زياتي او اختلافات زيات سوه نو الله ﷻ په يو بل پسې پيغمبران او کتابونه دييا رايوځاي کولو او ډډلو دڅتمولو دپاره هم دارنگه راليرېل ددي مثال داسي وگڼي چي روغتيا اوناروغتيا ډير اوبې شميره قسمونه لري ، دهرې بيماري دپاره جلا جلا دواوي اوبيل بيل پرهيزونه وي خو په آخرکي يې داسي جامع اثره دوا وټاکل چي دټولو مرضونو دپاره ترهغه پوري کامياب ثابتيږي ترڅو چي دا دنيا آباډه ساتل ورته منظوره وه ، دا جامع اثره دوا دتيرو سوو دواوو ځاي نيوونکي اوپه راتلونکي وخت کي دنورو ټولو دواوو څخه خلاصوونکي دي ، ددي دوا نوم اسلام دي دکوم دپاره چي خاتم الانبياء عليه الصلاة والسلام او قرآن کریم راوليرېل سو او دهغه دحفاظت انتظام الله ﷻ پخپله ځکه وکي چي دنورو تيرو سوو دينونو کتابونو اودپيغمبرانو دتعليماتوپه شان په دي کي څه بدلون ياکمي زياتي ونه سي اوترقيامته په امت محمديه کي دداسي پري ټولي د درولو وعده يې وفرمايله کومه به چي تل پرحق دين ټينگه ولاړه وي اودکتاب اوسنت صحيح تعليم به په مسلمانانو کي خپروي دچا دښمني او مخالفت به پردغه ټولي هيڅ اثر نه غورځوي هم دغه وجه ده چي دوحی اوپيغمبري دروازه بنديدل ضروري سوه او دختم نبوت اعلان وسو ، دخبري خلاصه دا سوه چي دديرو پيغمبرانو اودمختلفو آسماني کتابونو دراليرېلو حکمت اختلاف اوگونډونه جوړول نه وو بلکه ددي داسو څتمول وو چي ټول خلگ بيا پرحق دين هغه ډول راټول اويوځاي سي څنگه چي مخکي يوه ټولي يوموتي اويوملت وو.

مسئله: لَمَنْكُمْ كَاثِرٌ وَمِنْكُمْ مُؤْمِنٌ: ددي خبري شاهدي ورکوي چي دمذهب اوعقيدي داخلاف په وجه دقومونو ويش کيږي او دوي ډلي دمسلمانانو اوکافرانو ورڅخه جوړيږي چي اصل بنيادي يوقوميت دي حق دين اوحقه عقیده ده نه چي يووطنيت دي، لکه دقرآن کریم ارشاد کَانَ النَّاسُ أُمَّةً وَاحِدَةً نَبِيّی جی داټول انسانان ديپدا کيدو په شروع کي په دي وجه يوقوم ووچي ددي ټولو يوه صحيح عقیده او ديوه حق دين منونکي اوتابعدار وه بيا وروسته په خلگو کي اختلاف پيداسو پيغمبرانو هغوي ددغه اصلي يووالي طرف ته را وبلل چاچي دابلنه قبوله نه کړه هغوي داصلي يووالي څخه بيل سوه اوپه بل جلا قوم (کافرانو) وبلل سوه.

مسئله: ددي آيت څخه دريمه خبره دا معلوميږي چي دالله ﷻ سنت دازل څخه داسي راروان دي چي دپيغمبر اوآسماني کتاب مخالفت ناکاره اوبدو خلگو کړي دي ، اوس هم که څوک ناکاره خلگ داسي کوي نو هغوي دخپلو مشرانو تابعداري کوي ، صالحانو مومنانوته په کار دي چي هغوي دخپلو مشرانو (پيغمبرانوﷺ) تابعداري وکي کومو چي ددغو ناکاره خلگو پړناورو صبرکوي هغه به يې په خاطرکي نه را وستل اوپه حکمت وعظ اونصيحت اونرمي به يې دحق دين طرف ته برابره بلنه

ورکوله کیدی سی چی ددی جورښت په وجه مسلمانانوته پراقتونو او مصیبتونو دزغم او صبر ښوونه او تلقین سوی وی فرمایي .

أَمْ حَسِبْتُمْ أَنْ تُدْخِلُوا الْجَنَّةَ وَلَبَّائِي تَكْمٌ مِّثْلُ الَّذِينَ خَلَوْا مِنْ قَبْلِكُمْ مَسْتَهْمُونَ

ولی ! ستاسی دا خیال دی چی جنت ته به ولاړسی سره ددی چی په تاسی نه دی تیر سوی حالات دهغه خلقو په ډول

الْبَاسَاءُ وَالضَّرَّاءُ وَزُلْزُلُوا حَتَّى يَقُولَ الرَّسُولُ وَالَّذِينَ آمَنُوا

چی وو ستاسی څخه مخکې رسیدلی وو هغوی ته سختی او تکلیفونه او په زلزله کرل سوه تردی چی گویابه سو

پغیمبر او هغه کسان چی چا به ده سره ایمان راوړی وو ،

مَعَهُ مَتَى نَصْرُ اللَّهِ الْآنَ نَصْرُ اللَّهِ قَرِيبٌ ﴿۱۳۸﴾

کله به راځی دالله تعالی امداد ، واورى دالله تعالی امداد نژدی دی .

دآیتونو تړون: په مخکي تیرو سوو آیتونو کی مسلمانانوته دتسلې ورکولو دپاره دپیغمبر او مومنانو سره

دکفارو داختلاف کولویان وواوس دایان دی چی دتل دپاره دپیغمبرانو او د مومنانو سره دکفارو بربرونه

تیرسوی دی دهغوی په تکلیفونو رسولو توقو او مسخرو کولو به پیغمبرانو او مومنانو دزغم او صبر څخه

کار اخیستی په دی سره موجوده مسلمانانوته تسلې ورکول دی چی دا کار څه نوی نه دی ، تاسی هم

دصبر اوزغم څخه کار اخلی ، ځکه چی دآخرت کامل راحت او آرام هم ددنیا پر تکلیفونو تیرولو بنا دی .

دتفسیر لنډیز: (دوهمه خبره واورى) آیا ستاسی دا خیال دی چی په جنت کی به (بې مشقته) دا خل سی

سره ددی (چی څه تکلیف مو نه دی تیر کړی ځکه چی) تاسی ته لا دهغه خلکو (مسلمانانو) په شان

عجیبه واقعه نه ده درپښه سوی کوم چی تر تاسی مخکي تیرسوی دی په هغوی به (دمخالفینو په

سبب) داسی داسی تنگی اوسختی راتلی او (په مصیبتونو سره به) هغوی دومره وښورول سول چی

(دهغه زمانې) پیغمبر او دهغوی په ملگرتیا کی چی کوم اهل ایمان وه (ناقراره سول) په وینا به سول

چی دالله ﷻ کومک (دکوم چی وعده سوي ده) به کله وی (په دی جواب سره به دوی ته داتسلې ورکول

سوه چی) یاد لری دالله ﷻ کومک (ډیر) نژدی (کیدونکی) دی .

علوم اومستلي: په دی آیت کی څو خبری دغور کولو لایقی دی ، اوله خبره ددی آیت څخه دا معلومیږی

چی بې مشقته بې محنته او مصیبتونو او په تکلیفونو کی دراگیریدو څخه بغیر جنت ته څوک نه سی

تللی ، سره ددی چی دډیرو آیتونو څخه دامعلومیږی چی ډیر گنہگار ان به یوازی دالله ﷻ په مهربانی

اوبخښنی سره په جنت کی دا خلیږی په هغوی به څه مشقت هم نه وی ، وجه دا ده چی دمحنت اومشقت

مختلفی درجی دی کمه دجه دا ده چی دنفس اوشیطان سره مقابله وکی یادحق دین دمخالفینو په

خلاف کولو سرہ خپلہ عقیدہ صحیح کری ، لکه چی هر مومن یی کوی خومره چی محنت اومشقت وی هومره به جنت ته دداخلیدو درجه وی خلاصه دا چی په هره درجه کی محنت اومشقت سته په خه کی کم اوپه خه کی زیات لکه چی نبی کریم ﷺ فرمایي: **أَشَدُّ النَّاسِ بِلَاءَ الْأَنْبِيَاءِ ثُمَّ الْأَمْثَلُ فَلَا أَفْثَلُ**، ترتولو زیات غمونه اومصیبتونه انبیاء علیهم السلام ته رسیری بیاهفته خوک چی دوی ته زیات نژدی وی ، دوهمه خبره دا ده چی دپیغمبرانو علیهم السلام اودهغوی دملگرو دا وینا اوعرض کول چی دالله ﷻ امداد به کله وی په خه شک اوشبهه بناخکه نه ووچی دا دهغوی دشان سره نه نبیی ، دالله ﷻ په وعده یی کامل یقین وو ، خوچی کله دامداد راتلو وخت نه وو تاکل سوی نو دهغوی داعرض کول په دی بناووچی کومک دی ژر وسی ، خکه چی مونږ ډیر بی وسه سو ، الله ﷻ ته زاری کول دهغه خان محتاج گنل اوخپله بی وسی ورته ښکاره کول الله ﷻ ته ډیر محبوب اوخوښ دی ، دانبیاء علیهم السلام اودنیکانو دشان مناسب دی اودتوکل یاد نبوت دمنصب هیڅکله خلاف نه دی .

يَسْأَلُونَكَ مَاذَا يُنفِقُونَ قُلْ مَا أَنْفَقْتُ مِنْ خَيْرٍ فَلِلَّهِ الدِّينُ

ستا خخه پوښتنه کوی چی خه شی خرڅ کړی ، ووايه چی خه تاسی خرڅ کوی مال نو مور پلار دپاره

وَالْأَقْرَبِينَ وَالْيَتَامَى وَالْمَسْكِينِ وَابْنِ السَّبِيلِ وَمَا

اوخپلوانو دپاره اویتیمانو دپاره او محتاجو دپاره او مسافرو دپاره چی

تَفْعَلُوا مِنْ خَيْرٍ فَإِنَّ اللَّهَ بِهِ عَلِيمٌ

کوی تاسی خه خیر نوهغه بیشکه الله تعالی ته ښه معلومه ده .

دتفسیر لنډیز

(دولسم حکم دصدقي مصارف)

خلق ستاسی خخه پوښتنه کوی چی (دثواب دپاره) خه شی لگوو(اوپه کوم خای کی یی لگوو) تاسی وفرمایاست چی کوم مال تاسی لگول غواړی نو(دهغه تاکل خوستاسی پر همت بنادی مگر خای یی درته مونږ ښیو چی) دمور اوپلار حق دی دخپلوانو اوبی پلاره ماشومانو او محتاجو او مسافرو او چی کوم نیک کار کوی که دالله ﷻ په لار کی لگول وی او که بل خه وی، نو الله ﷻ ته دهغه ښه خبر دی (په هغه به ثواب ورکوی) **علوم اومستلي**: په اولنیو آیتونو کی دی مضمون ته ډیر زور ورکول سوي دی چی کفر او منافقت پر ږدی اوپه اسلام کی په پوره ډول داخل سی دالله ﷻ دحکم په مقابله کی دبل چا خبره مه اوری دالله ﷻ درضا دپاره خان اومال ورکوی اوپر هر تکلیف او غم صبر او زغم کوی ، اوس ددی خایه خخه دالله ﷻ دتابع داری اودهغه دحکم منلو دهغه په لار کی دخان اومال ورکولو په باره کی دځینو خاصو خبرو

تفصیل بیانیری کوم چی دځان مال او نورو معاملو (لکه نکاح طلاق اونورو) سره تعلق لری اودپورته څخه دنیکو احکامو دیانولو کومه لری چی راروانه ده دا ټول په هغه کی دا خل دی .

ددی خاصو خبرو دیانولو انداز هم خاص څکه دی چی داکثرو پوښتنه صحابه کرامو رضی الله عنہم درسول الله صلی الله علیه و آله څخه کړی وه اودهغه جواب سیده په سیده د «رحمن دعرش» څخه په واسطه درسول الله صلی الله علیه و آله سره ورکول سو دا ویل به هم څه مبالغه نه وی چی هم الله تعالی دهغه فتوی ورکړی ده ، لکه چی په خپله فرمایي ، **قُلِ اللَّهُ يُفَتِّحُ لَكُمْ فِيهِمْ** دا ویل هم صحیح دی چی فتوی دنبی کریم صلی الله علیه و آله وه خو په ذریعه دوحی ورته بنوول سوی وی ، په دی رکوع کی دصحابه کرامو رضی الله عنہم دسوالونو جوابونه چی شرعی احکام ورڅخه ثابتیری خصوصی اهمیت لری په ټول قرآن کریم کی په داسی انداز ثابت سوی شرعی احکام په اولسو ۱۷ ځایونوکی راغلی دی ، اوه ۷ هم دلته په سورة بقره کی یو ۱ په سورة مائده کی اویو ۱ په سورة انفال کی ، دا نه ۹ سوالونه دصحابه کرامو رضی الله عنہم دطرفه څخه دی ، دوه ۲ په سورت اعراف کی او یو یو په سورة بنی اسرائیل سورة کهف سورة طه اوسورة نازعات کی دټول شپږ سوالونه دکفارو دطرفه دی چی په قرآن کریم کی دهغه جواب هم دجواب په عنوان سره ورکول سوي دی .

مفسر قرآن حضرت عبدالله بن عباس رضی الله عنہ فرمایي چی مادمحمد صلی الله علیه و آله دصحابه کرامو رضی الله عنہم څخه زیاته ښه بله ټولی نه ده لیدلی (چی ددین اودرسول الله صلی الله علیه و آله سره ددیری میني اومحبت درلودو باوجود هغوی دیرکم سوالونه کړي دی) دټولو دریالسو مسئلو په باره کی یی سوالونه کړي دی څکه چی هغوی یی ضرورته سوال نه کوی (قرطبی ج ۳ ص ۲۰)

په پورته ذکرسوی آیت کی دصحابه کرامو رضی الله عنہم سوال په دی الفاظوکی نقل سوي دی ، **يَسْأَلُونَكَ مَاذَا يُنْفِقُونَ** یعنی خلگ ستاڅخه پوښتنه کوی چی څه ولگوو په دی رکوع کی هم داسوال دوه آیتونه وروسته بیا هم په دی الفاظوکی دوباره سوي دی فرمایي ، **وَيَسْأَلُونَكَ مَاذَا يُنْفِقُونَ**، مگر جوابونه یی بدل بدل دی ددی حکمت هلته معلومیږی چی ددی سره په تړلو واقعاتو غور وسی ، مثلاً ددی آیت شان نزول دا دی چی عمرو بن جموح درسول الله صلی الله علیه و آله څخه سوال کړی وو چی ، **مَا تُنْفِقُ مِنْ أَمْوَالِنَا وَأَيْنَ تَضَعُهَا** (آخرجه ابن المنذر (ج ۱ ص ۲۵۶ مظهری) یعنی مونږ دخپلو مالونو څخه څه اوپه کوم ځای کی یی ولگوو اودابن جریر (ج ۳ ص ۱۹۳) دروایت په مناسبت داسوال یوځای دابن جموح نه بلکه دعامرو مسلمانانو وو، ددی سوال دوی برخی دی، یوه داچی کوم مال اوڅومره ولگوو اودهغه دا چی کوا چاته ورکو دلگولو ځای یی کوم دی ، تردی دوه آیته وروسته ددغه رنگه سوال والا دآیت شان نزول په روایت دابن ابی حاتم دا دی چی کله په قرآن کریم مسلمانانوته ددی حکم ورکول سو چی خپل مال دالله تعالی په لارکی ولگوی نوڅه صحابه کرام رضی الله عنہم دحضور صلی الله علیه و آله په خدمت کی حاضر سوه اوعرض یی وکی چی دالله تعالی په لارکی دمال لگولو مونږ وضاحت غواړو چی څه مال اوکوم یوشی دالله تعالی په لار

کی ولگوو، ددی سوال یوازی یوه برخه سوه یعنی څه ولگوو؟ دغه شان د دواړو سوالونو شکل بدل سو چی په اولنی سوال کی دڅه ولگوو اوپه کوم ځای کی یی ولگوو سوال وو اوپه دوهم ځای کی یوازی دڅه ولگوو سوال دی او دمخکی سوال په جواب کی څه چی په قرآن کی حکم سوي دی دهغه څخه معلومیږی چی د دوهمی برخی (په کوم ځای کی یی ولگوو) ته ډیر اهمیت ورکول سوي دی چی جواب یی ښه ښکاره ورکول سوي دی او داوونی برخی (څه ولگوو) جواب یی په ضمنی او اجمالی رنگ کی ورکول کافی وگنل اوس ددی آیت پردواړو برخو نظر واچوه، دیوی برخی چی کوم ځای یی ولگوو

داجواب ورکول کیږی. مَا أَنْفَقْتُمْ مِنْ خَيْرٍ فَلِلَّهِ وَالَّذِينَ الْأَفْرَينِ وَالنَّامِیِ وَالْمَسَاكِینِ وَأَهْلِ السَّبِيلِ یعنی کوم مال چی تاسی دالله ﷻ دپاره لگوی، دهغه هقدار مور اوپلار اوبی پلاره ماشومان او (دارنگه) مسکینان اومسافرین دی، او د دوهمی برخی چی څه ولگوو؟ جواب په دی الفاظوکی په ضمنی ډول ورکول سوي دی، وَمَا تَفَعَّلُوا مِنْ خَيْرٍ فَإِنَّ اللَّهَ بِهِ عَلِیمٌ یعنی چی کوم خیر تاسی کوی الله ﷻ په هغه ښه خبر دی دا دی خبری ته اشاره ده چی دالله ﷻ دطرفه څه حدبندی اوپابندی نسته چی څه مووس کیږی هغومره لگوی دالله ﷻ څخه به دهغه بدله او ثواب پیداکی، غرض دا چی غالباً سوال کونکوته اهمیت ددی سوال ووچی زمونږ دمال لگولوځای دی کوم وی نوپه جواب کی اهمیت هم دی ته ورکړل سو چی په فلانی ځای کی یی ولگوی، اوپه وروستنی آیت کی سوال یوازی داوو چی څه ولگوو؟ نو جواب هم دومره ورکول سو: قُلِ الْعَفْوَ یعنی ته وفرمایه چی ترخپلو ضروریاتو زیات مال لگوی ددی دواړو آیتونو څخه دالله ﷻ په لار کی دمال لگولو په باره کی خودایات اومسئلی معلومی سوی.

(۱) مسئله: اول دا چی دواړه آیتونه د فرض زکوٰه په باره کی نه دی ځکه چی د زکوٰه دپاره دمال نصاب هم مقرر دی او دهغه دلگولو فرض سوی اندازه هم نبی کریم ﷺ ټاکلی ده، کله چی په دی دواړو آیتونو کی څه نصاب یادلگولو اندازه نه ده ښوول سوی نومعلومه سوه چی دا د نفلی خیرات سره تړون لری او اوس دا شبهه هم پاته نه سوه چی په اولنی آیت کی دخیرات لگولوځای مور اوپلار هم ښوول سوي دی که دا فرض خیرات وی نو مور اوپلار ته خو فرض زکوٰه نه ورکول کیږی.

(۲) مسئله: ددی آیت څخه دوهم هدایت دا وموندل سوچی مور اوپلار اونورو خپلوانو او عزیزانوته په څه ډالی ورکولو یا په دوی خوړلو او چښلو کی که چیری دالله ﷻ دحکم دپرخای راوړلو نیت وی نواجر او ثواب به هم ورکول کیږی او دا به دالله ﷻ په لار کی لگول (انفاق فی سبیل الله) حسابیږی.

(۳) مسئله دریم هدایت ددی څخه دا حاصل سوچی په نفلی خیرات کولو کی به هلته ثواب ورکول کیږی چی دا دهغه تر ضرورت په زیات مال کی سوی وی او که چیری خپل خان تنگ کی یا پر خپل اهل اوعیال تنگی را ولی یا قرض ادا نه کی او نفلی خیرات وکی نو دالله ﷻ په نزد دښه کار نه دی، حضرت ابوذر غفاری ؓ او څه نورو صاحبانو دزیات مال دلگولو دامطلب اخیستی دی چی ترخپل ضرورت زیات

تول مال دالله ﷻ په لار کی لگول واجب دی او دازیات مال دخان سره ساتل گرسره روانه دی، تر ضرورت زیات چی څه وی دتولو صدقه واجب ده، مگر جمهور صحابه کرام رضی الله عنہم تابعین رضی الله عنہم او ددین امامان صاحبان دقرآن ددی آیت مطلب دابنسی چی دنفلی خیرات کولو دپاره شرط دا دی چی هغه دی ترخپلو ضروریاتو په زیات مال کی وی دا مطلب یی نه دی چی تر ضرورت زیات تول مال دالله ﷻ په لار کی خیرات کول واجب دی لکه څنگه چی دصحابه کرامو رضی الله عنہم دکړو وړو (تعامل) څخه هم ثابتیږی.

يَكْتُبْ عَلَيْكُمُ الْقِتَالَ وَهُوَ كَرِهٌ لَّكُمْ وَعَسَى أَنْ تَكْرَهُوا شَيْئًا وَهُوَ خَيْرٌ لَّكُمْ وَعَسَى أَنْ تُحِبُّوا

فرض سوپه تاسی جنگ او هغه ناخوښ دی ستاسی او کیدی سی چی تاسی نه خوښوی یوشی او هغه به ښه وی تاسی دپاره او کیدی سی چی خوښوی

شَيْئًا وَهُوَ شَرٌّ لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ ﴿۲۱۹﴾ يَسْأَلُونَكَ

په تاسی یوشی او هغه به بد وی تاسی دپاره، او الله ﷻ پوهیږی او تاسی نه پوهیږی، تاسی څخه پوښتی

عَنِ الشَّهْرِ الْحَرَامِ قِتَالٍ فِيهِ قَتْلٌ فِيهِ كَبِيرٌ وَصَدُّ

دمیاشتی حرامی چی په دی کی جنگ کول څنگه؟ ووايه چی جنگیدل په دی کی لویه گناه ده، او بندول

عَنْ سَبِيلِ اللَّهِ وَكُفْرٍ بِهِ وَالْمَسْجِدِ الْحَرَامِ وَإِخْرَاجُ أَهْلِهِ

دالله ﷻ دلار څخه او هغه نه منل او دمسجد حرام څخه بندول او ایستل دهغه دخلق،

مِنْهُ أَكْبَرُ عِنْدَ اللَّهِ وَالْفِتْنَةُ أَكْبَرُ مِنَ الْقَتْلِ وَلَا يَزَالُونَ

دهغه خای څخه هم زیاته گناه ده دالله ﷻ په نزد او دخلقو ددین څخه اړول لویه گناه ده دقتل څخه او کفار به تل تر تله

يُقَاتِلُونَكُمْ حَتَّى يَرُدُّوكُمْ عَنْ دِينِكُمْ إِنِ اسْتَطَاعُوا وَمَنْ

تاسی سره جنگیږی تردی چی واوروی تاسی ستاسی ددین څخه که چیری څوک واوروی په تاسی

يَرْتَدَّ دِينَكُمْ عَنْ دِينِهِ فَبُئْسَتْ وَهُوَ كَافِرٌ فَأُولَٰئِكَ حَبِطَتْ

کی دخپل دین څخه، بیامرسی دکفر په حالت کی نو دداسی خلقو بربادسول

أَعْمَالُهُمْ فِي الدُّنْيَا وَالْآخِرَةِ وَأُولَٰئِكَ أَصْحَابُ النَّارِ هُمْ

عملونه ددوی په دنیا او آخرت کی او دا خلق و سیدونکی دی ددوړخ دوی به

فَمَا خُلِدُوا ۖ إِنَّ الَّذِينَ آمَنُوا وَالَّذِينَ هَاجَرُوا وَجْهَهُدُوا

په دې كې تل پاته كيږي ، او بيشكه كومو خلقو چې ايمان راوړي او كومو چې هجرت وكړي او وځنگيدل

فِي سَبِيلِ اللَّهِ أُولَٰئِكَ يَرْجُونَ رَحْمَتَ اللَّهِ ۖ وَاللَّهُ غَفُورٌ رَّحِيمٌ ﴿۱۸۸﴾

دالله په لار كې دا كسان اميد وړدي دالله درحمت او الله بخشنوونكې او مهربانه دي .

د تفسير لنډيز

(ديار لسم حكم د جهاد د فرض كيدو)

جهاد كول پرتاسې فرض سوي دي او هغه تاسې ته (پر طبعيت) دروند پريوزي او داسې كيدې سې چې تاسې كوم شې سخت (دروند) وگنې او (په واقع كې) هغه ستاسې په هكله خير (او فائده) وي اودا (هم) كيدې سې چې تاسې يوشې بهترو گنې او (په واقع كې) هغه ستاسې په هكله بد (ثابت) شې او (دهر شې حقيقت حال) الله پيژني او تاسې يې (پوره پوره) نه پيژني (دېنه او بد فيصله دخپلې خوښې پر بنياد مه كوي دالله چې څه حكم وسي دهغه په منلو كې دځان خير او مصلحت گنې)

(خوار لسم حكم په مياشته حرامه كي د جنگ كولو تحقيق)

په يوسف كې د حضور دځينو صحابه كرامو دلاسه يو كافر په مقابل كې په داسې ورځ قتل سو چې صحابه كرامو ته د جمادى الاخرى (څلورمې خور) دير شمه معلوميد ه خو په حقيقت كې دا درج (د خداى تعالى) دمياشتې اولنې ورځ وه په كومه كې چې جنگ شروع كول منع دي ، كفارو په دې واقعه مسلمانانو ته پيغور وركي چې مسلمانانو دشهر حرام دحرمت هم خيال ونه ساتي ، مسلمانانو دخپلې فكر مندې په وجه دحضور څخه پوښتنه وكړه او په ځينو روايتونو كې راغلي دي چې دقریشو ځينو كفارو دحضور په مخكې دا اعتراض په توگه دا سوال راپورته كې نو جواب يې داسې فرمايلى دي ، خلگ ستاسې څخه په مياشته حرامه كي دجنگ كولو په باره كې سوال كوي تاسې وفرماياست چې په دې كې بالخصوص (يعنې په قصد) جنگ كول لوى جرم دي (ليكن مسلمانانو داكار په قصد نه دي كړي بلكه په تاريخ كې دغلطې راتلو په وجه داسې وسوه داڅو تحقيقى جواب دي) او (الزامى جواب دا دي چې په مسلمانانو د كفارو دطرفه دا اعتراض كولو گرسره حق نسته چې په مياشته حرامه كي جنگ كول برباره خبره ده كه لوى جرم دي ، ليكن ددې كفارو چې كوم كړه وړه دي يعنې دالله دلاري (دين) څخه (خلگ) بندول (يعنې پر مسلمانيدو دومره تكليفونه وركول چې نور خلگ بيا دبيري مسلمانان نه سي) او په الله سره كفر كول او په مسجد حرام (يعنې په خانه كعبه) كفر كول (چې هلته يې دپريتان درولي وه او دخداى دعبادت كولو پرځاى يې دهغوى عبادت او طوافونه كول) او كوم خلگ چې دمسجد حرام اهل وه (يعنې رسول الله اونور مومنان)

هقوی یی «په تنگولو او پریشانه کولو» ددی (مسجد حرام) څخه وایستل (یعنی په ایستلو یی مجبوره کول چی هجرت کولوته خبره ورسیده نو دا کارونه به یی کول او په حق دین کی به یی فتنی راپورته کولی) او (داسی) فتنی به یی راپورته کولی (چی ددی خاص) قتل څخه (کوم چی دمسلمانانو دلاسه سوی وو) په څوڅو چنده (په قباحث کی) زیاتی دی (ځکه چی ددی قتل څخه حق دین ته څوڅو ضرر نه دی رسیدلی تر زیات لازیات که چیری څوک یی په قصد هم وکی نو په خپله به گنهیگار وی او دکفارو ددی حرکتونو څخه حق دین ته داسی ضرر رسیږی چی مخ پرپورته ترقی یی بند وی) او دکفار ستاسی سره تل تر تله جنگ (او جگړه جاری) ساتل غواړی په دی غرض که چیری (خدای ﷻ دی نه کړی) په تاسی یی وس پوره سی نو تاسی به ستاسی ددین (اسلام) څخه واړوی (د دوی دداسی کارونو په وجه ددین سره مقابله کول ښکاره خبره ده)

(دمرتد کیدو انجام)

اوچی کوم سړی په تاسی کی دخپل دین (اسلام) څخه واړی بیا هم دکفر په حالت کی مړسی، نو دداسی ځلگو (نیک) عملونه به په دنیا او آخرت (دواړو) کی (تول) لوټ کیږی اودا خلگ به په دورځ کی تل تر تله پاته کیږی (په شهر حرام کی دقتال په باره کی مسلمانانوته ددی جواب په اوریدو دگناه دنیستوالی خو یقین راغی مگر داشک یی بیا هم وو چی ثواب به یی نه وی سوی، اوس ددی په باره کی ورته تسلی ورکول کیږی)

(د نیت په اخلاص دثواب وعده)

په حقه چی چا ایمان راوړی وی او چاچی دالله ﷻ په لار کی وطن پرینی وی او جهاد (غزا) یی کړی وی، داسی خلق خودالله ﷻ درحمت امیدلری (او په تاسی کی دا صفتونه په طریقه دمنع الخلو (خامخا) سته لکه چی ایمان او هجرت ښکاره دی په دغه خاص جهاد کی شک کیدی سوا ی نوکله چی په دغه موقعه هم ستاسی نیت دجهاد وو زمونږ (دالله ﷻ) په نزد دا هم په جهاد کی شمار سو نو اوس تاسی نا امیده ولی یاست) اولله ﷻ به (داغلطی) معاف کی او (دایمان جهاد او هجرت په وجه به پرتاسی) رحمت وکی.

علوم او مسائل

دجهاد ځینی احکام: مسئله: دتیرو سوو آیتونو په اولنی آیت کی دجهاد دفرض کیدو حکم په دی الفاظو سره سوي دی، کُتِبَ عَلَیْکُمُ الْقِتَالُ یعنی پرتاسی جهاد فرض سو، د الفاظو دظاهر څخه دامعلومیږی چی په هر مسلمان په هر حالت کی جهاد فرض دی خو دځینو آیتونو دقرآن او درسول الله ﷺ دځینو احادیثو څخه معلومیږی چی جهاد په هر مسلمان فرض عین نه دی، بلکه فرض کفایه دی، مطلب دا چی څه مسلمانان جهاد وکی نو دپاته سوو نورو کسانو هم غاړه خلاصیږی، او که په یوه ملک یا په یوه زمانه کی هیڅ یوی ټولی دمسلمانانو دجهاد فرض ادا نه کی نو ټول مسلمانان به ددی فرض په

پريښولو گنهگاروي ، د حديث شريف : **الْجِهَادُ مَاضٍ إِلَى يَوْمِ الْقِيَمَةِ** هم د مطلب دی چی د جهاد کولو دپاره تر قیامت په پوری دیوی ټولی موجودگی ضروری ده ، د قرآن مجید په یوه بل آیت کی ارشاد دی . **فَقُلْ لِلّٰهِ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْفَاقِعِينَ دَرَجَةً وَكُلًّا وَعَدَ اللّٰهُ الْحُسْنَىٰ (النساء ۹۵)** یعنی الله ﷻ مجاهدینو ته په جهاد پريښوونکو فضیلت ورکړي دی او الله ﷻ د دواړو سره دگټی وعده کړي ده ، دڅه عذر په وجه یاد بل څه دیني خدمت کولو اونور په وجه که څوک په جهاد کی شامل نه سو ، په دی آیت کی دهغوی سره هم دگټی وعده سوي ده ، ظاهره خبره ده که په هر یوه مسلمان جهاد کول فرض عین وای نو د جهاد دنه کوونکو سره به هیڅکله دگټی وعده نه وای سوي ، دا ډول په یوه بل آیت کی دی : **لَلَّذِينَ كَفَرُوا مِنْ كُلِّ فِرْقَةٍ مِّنْهُمْ طَائِفَةٌ لَّا تَغْفِرُ وَالَّذِينَ اتَّخَذُوا الدِّينَ (التوبة ۱۲۲)** ، اولی دبانندی ونه وتله ستاسی دهری لویی ټولی څخه کوچنی ټولی ددی کار دپاره چی هغه په دین کی پوهه حاصله کی ، دلته په خپله قرآن عمل په داسی شان تقسیم کی چی څه مسلمانان دی جهاد کوی اوڅه دی په علم حاصلولو کی اخته وی ، دابه هلته کیدی سی چی جهاد فرض عین نه بلکه فرض کفای سی ، هم داشان په صحیح بخاری اوصحیح مسلم کی حدیث دی چی یوسړی دحضور ﷺ څخه په جهاد کی دشریکیدو اجازه وغوښته نو هغه ﷺ پوښتنه وکړه چی ستامور اوپلار ژوندی دی ؟ هغه عرض وکی چی هو ژوندی دی هغه ﷺ ورته وفرمایل چی بیا څه او دمور اوپلار په خدمت کولو سره د جهاد ثواب حاصلوه ددی څخه دا هم معلومیږی چی جهاد فرض کفای دی ، کله چی دمسلمانانو یوه ټولی په جهاد اخته وی نو نور مسلمانان په نورو دیني خدمتونو او دیني کارونو کی اخته کیدی سی ، ها که چیری څه وخت دمسلمانانو بادشاه دعام جهاد اعلان ضروری وگنی نو بیا پرتولو مسلمانانو فرض عین سی لکه چی په سورة توبه کی ارشاد دی **يَا أَيُّهَا الَّذِينَ آمَنُوا مَهْ لَكُمْ إِذَا قِيلَ لَكُمْ الْفِرُّوْا إِلَى سَبِيلِ اللّٰهِ اتَّقِلُّمُ (التوبة ۳۸)** ای مسلمانانو! په تاسی څه سوي دی چی کله تاسی ته وویل سی چی دالله ﷻ په لار کی ووزی نو تاسی ځانونه درانه کی ، او خدای ﷻ دی نه کی که چیری کفار پریوه اسلامی ملک حمله وکی او جنگیدونکی مسلمانان دهغوی پوره مقابله نه سی کولی نو په دی وخت کی بیا جهاد پرتولو مسلمانانو فرض عین سو ، که چیری نژدی ټول مسلمانان د جهاد دپاره کافی نه وه ، نو ورسره په خواکی نور مسلمانان تردی چی د دنیا پر هریوه مسلمان جهاد فرض عین سو ، د قرآن دا ټول آیتونه د جمهورو فقهاؤ اومحدثینوپه نظر کی وه نو ځکه یی په عامو حالاتو کی جهاد ته فرض کفای ويلي دی .

مسئله: فرض کفای جهاد ته دمور اوپلار داجازت څخه بغیر تلل روانه دی .

مسئله: یو قرض دار چی قرض نه وی ادا کړی په فرض کفای جهاد کی ورته شریکیدل روانه دی ها که چیری دعام جهاد اعلان وسو نو بیا پرتولو مسلمانانو جهاد فرض عین سو ، په دی کی دشریکیدو دپاره دهیچا څخه داجازت غوښتلو ضرورت نسته ، دلته بیا څو نه دقرضداري څه عذر دی اونه دطله

د علم دين اونه بل څه ديني ضرورت ، د دې آيت په آخرکي د جهاد د شوق دراپورته کولو دپاره فرمايي چي که څه هم ستاسي په طبعيتونو جهاد دروند لگيږي ليکن ښه په يادلري چي انساني مهارت عقلمندي اوتدبير اومحنت د انجام او نتيجه په باره کي اکثره پاته اوناکامه راځي ډير عقلمند خلک فائده مند شيان مضر او مضر شيان فائده مند گڼي ، لکه چي د هريوه سړي عامه تجربه هم د دې خبري شاهده ده يو شاعر فرمايي چي . ع

خوښ را ديدم ورسواني خوښ

ددې فرمان خداوندي خلاصه دا ده چي په جهادکي د مال او جان نقصان ليدل که چيري په اصل او حقيقت کي مخامخ راسي نوښکاره به سي چي دانقصان نقصان نه وويلکه سراسر فائده وه او دهميشه آرام دپاره سامان وو.

(په مياشتو حرامو کي د جنگيدو حکم)

په تيرو سوو آيتونو کي د دوهم آيت دامطلب دي چي په څلورو مياشتو (ذی القعدة ذی الحجة محرم اورجب) کي جنگيدل حرام دي ، دغه ډول دقرآن کریم په نورو ډيرو آيتونو کي په دي مياشتو کي د جنگيدو بنديز راغلي دي ، مثلاً: مِنْهَا أَرْبَعَةٌ حُرْمٌ ذَلِكَ الدِّينُ الْقَيِّمُ اود حجة الوداع په مشهوره خطبه کي رسول الله ﷺ فرمايلي دي ، مِنْهَا أَرْبَعَةٌ حُرْمٌ لِّكَ مُتَوَلِّاتٍ وَرَجَبٌ مُضَرٌ ددي څخه څلور مياشتي حرامي دي دري پر لپسي دي او (څلورمه) رجب دمضر ده ، ددي آيتونو او روايتونو څخه ثابتيږي چي په دي څلورو مياشتو کي جنگيدل دتل دپاره حرام دي لکه چي دتفسير امام عطاء بن ابي رباح رحمته الله به قسم کوي چي دا حکم دتل دپاره باقي دي داسي نور ډير تابعين صاحبان دا حکم ثابت اونا منسوخ نيسي مگر دجمهورو فقهاؤ په نزد او دامام جصاص رحمته الله په قول دښارونو دعامو فقهاؤ په مسلك دا حکم منسوخ دي اوس په يوه مياشت کي هم جنگيدل منع نه دي .

خبره دا پاته سوه چي ښه : ددي دپاره منسوخ کوم يو آيت دي ؟ په دي کي دفقهاؤ مختلف اقوال دي بعضي ، قَاتِلُوا الْمُشْرِكِينَ كَافَّةً : ددي ناسخ نيسي خواکشره صاحبان ددي ناسخ : لَا تَقَاتِلُوا الْمُشْرِكِينَ حَتَّى يُجَاهِدُواكُمْ بولي او دلته د حَيْثُ دَلَفَظَ معنی زمانه کوي ، مطلب يي داسو چي مشرکان په کوم ځاي او کوم وخت کي چي رالاندي کي وژني يي اوڅه فقهاء فرمايي چي ددي ناسخ درسول الله ﷺ خپل عمل دي چي هغه په مياشتو حرامو کي دطائف محاصره (قلابندي) کړي وه حضرت عامر اشعري رحمته الله يي په مياشتو حرامو کي داو طاس دجهاد دپاره ليرلي وو ، په دي وجه عام فقهاء دا حکم منسوخ گڼي ، جصاص رحمته الله فرمايي ، وهو قول فقهاء الامصار ، روح المعاني ددي آيت په تفسير کي اوبيضاوي د سورت براء ت د اولني رکوع په تفسير کي ددي حکم په منسوخ کيدو دامت اجماع نقل کړي ده (بيان القرآن مگر دتفسير مظهری صاحب دامنسوخ نه گڼي ، ځکه چي په ، إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا لي

کتاب الله یوم خلق السموات والأرض منها أربعة حُرُم (کوم چی آیه السیف بلل کیری اود جهاد په آیتونو کی ترتولو وروسته نازل سوی آیت دی) کی په ښکاره ډول دمیاشتو حرامو دحرمت ذکر سته کوم چی حضور ﷺ دخپل وفات څخه اتیا ورځی مخکی ورکړی وو ، دطائف محاصره (قلابندی) هم رسول الله ﷺ په ذوالقعدة کی نه بلکه په شوال کی کړی وه دا هم ځکه ناسخ نه سی جوړیدی البته ددی آیت .
الشَّهْرُ الْحَرَامُ بِالشَّهْرِ الْحَرَامِ : په وجه دا خبره به صحیح وی چی په میاشتو حرامو کی دجهاد کولو منع به په دی خاص صورت کی منسوخ گنل کیری کله چی کفار اومشرکان په دی میاشتو کی دجنگ پیل ونه کی ، خلاصه دا سوه چی په میاشتو حرامو کی جنگ کول بیخی حرام دی خو کله چی کفار دجنگ پیل وکی نو دمسلمانانو دپاره دفاعی جهاد بیاحرام نه دی لکه چی امام جصاص رحمته الله علیه په روایت دحضرت جابر رضی الله عنه نقل کړی دی چی رسول الله ﷺ به په هیڅ یوه میاشته حرامه کی ترهغه جهاد نه کوی ترڅو به چی کفارو دجنگ پیل نه ووکړی .

(دمرتد کیدو انجام)

دآیت ، یَسْأَلُونَكَ عَنِ الشَّهْرِ الْحَرَامِ : په آخرکی تراسلام راوړلو وروسته دمرتد کیدو دا حکم ذکر سوی دی چی حَبِطَتْ أَعْمَالُهُمْ لِی الدُّنْيَا وَالْآخِرَةِ : یعنی دداسی خلکو په دنیا او آخرت دواړو کی عملونه به سرتربایه لوت او بریادسی .

مسئله: په دنیا دعمل لوت کیدل دنکاح څخه یی دبی بی وتل دی دمسلمان (مورث) د میراث څخه محرومه کیدل دی په اسلام کی ټول کړی لمونځونه روژی اونور عبادتونه بیکاره اونیست کیدل دی په داسی مړی به جنازه نه کول کیری اودمسلمانانو په هدیره (مقبره) کی به نه ښخول کیری ، او په آخرت کی دعمل لوت کیدو مطلب دادی چی دهیڅ عبادت ثواب به ورته نه ورکول کیری اوتل ترتله به په دوېځ کی پاته کیری .

مسئله: که چیری داسی سری بیامسلمان سی نو په آخرت کی دعذاب څخه دده بچ کیدل او په دنیا کی دراتلونکی وخت دپاره په داسی سری اسلامی احکام جاری کیدل یقینی دی ، خوا امام ابوحنیفه رحمته الله علیه په اولنی وار اسلام کی دده کړی حج ختم بولی چی وس یی وسو فرض حج به بیاکوی اودمخکی وار اسلام دروژو لمونځو اونورو عبادتونو ثواب هم په آخرت کی دده دپاره نه منی او امام شافعی رحمته الله علیه په دی دواړو صورتونو کی اختلاف لری .

مسئله: داصلی (دسره) کافر دټولو نیکیو ثواب خورند وی کله چی مسلمان سی نو په ټولویه ورته ثواب حاصلیږی او که په کفر مړ سوندغه ټول بیکاره سوه دحدیث ، أَسْلَمْتُ عَلَى مَا أَسْلَفْتُ مِنْ خَيْرِهم دامطلب دی **مسئله:** دمرتد حالت تراصلی کافر دیرزیات خراب دی په دی وجه اصلی دکافر څخه جزیه قبول کیری اومرتد که مسلمان نه سو نو قتلول کیری به (که سری وی) او همیشه به بندیوانه ساتل کیری (که ښځه وی) ځکه چی په دی سره داسلام سپکاوی سوي دی ، دسزا په ډول سرکاری سپکاوی په دی سره جوړیږی .

يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ

ستا څخه پوښتی حکم دشرابو اوخمار ووايه چی دواړو کی غټه گناه ده

وَمَنَافِعُ لِلنَّاسِ وَإِنَّهُمَا الْكَبْرُ مِنْ نَّفْعِهِمَا

اوفاندي هم سته دخلقو او ددی دواړو گناه ډیر غټه ده ددی دواړو فائدو څخه.

د تفسیر لنډیز

(پنځلسم حکم دشرابو اوخمار په باره کې)

څلگ ستا څخه دشرابو اوخمار په باره کې پوښتنه کوی ته وفرمایه چی (د) دی دواړو (شیانو په استعمال) کی دگناه خبری ترهغه فائدو ډیری غټی دی (ځکه دواړه ډیر ښوولو لائق دی) علوم اومستلي: په دی سورت کی دصحابه کرامو (رضی الله عنہم) دسوالاتو دلری دا هم یو سوال دی چی الله ﷻ یی جواب ورکړي دی ، دا دواړه (یعنی سوال او جواب) مسئلې ډیری زیاتی ضروری دی ځکه ددی پوره حقیقت او احکام څه قدر په تفصیل سره واورئ.

(دشرابو دحرمت (حراموالي) اوددی سره تړلي حکمونه)

داسلام په شروع کی دنورو جاهلی طریقوپه شان شراب نوشی هم عامه وه هرکله چی رسول الله ﷺ دهجرت کولو څخه وروسته مدینی منوری ته تشریف راوړی نو دلته هم دشرابو چښلو اوخمار کولو رواج وو، عام څلگ ددی دواړو شیانو په ظاهری فائدو عاشقان وه ، په دی کی دننه ډیرو خرابیو او بی کاریو ته دهغوی فکر نه وو، لیکن دالله ﷻ دعادت په مناسب په هرقوم اوملک کی څه عقلمند څلگ هم وی چی عقل ته په طبیعت غلبه ورکوی او د عقل په مقابله کی خواش پریږدی ، په دی معامله کی دنبی کریم ﷺ مقام ډیر زیات لوړ وو، کوم شی چی وروسته حرامیدونکی وو، دهغه ﷺ طبیعت دمخکی څخه هم ورڅخه کرکه کوله ، په صحابه کرامو (رضی الله عنہم) کی هم څه داسی صاحبان وه کومو چی دحلالوالی په زمانه کی هم کله شرابو ته لاس نه وو وروړی ، مدینی منوری ته په رسیدو یو څو صحابه کرامو ته ددی دخرابیو اوبی کاریو زیات احساس وسو، لکه چی حضرت فاروق اعظم (رضی الله عنہ) معاذبن جبل (رضی الله عنہ) او یو څو نور انصاری صحابه (رضی الله عنہم) هم ددی احساس دکبله دنبی کریم ﷺ په خدمت کی حاضر سوه او عرض یی وکی چی شراب اوخمار خو دانسان عقل هم خرابوی اوماال هم تباہ کوی ، په دی باره کی ستاسی څه حکم دی ؟ ددی په جواب کی دا آیت نازل سو دا هغه اولنی آیت دی چی په کوم کی مسلمانانو لره دشرابو اوخمار څخه دمنع کولو دپاره اولنی قدم پورته کړل سو.

په دی آیت کی دا ښوول سوي دی چی په شرابو اوخمار کی څه ظاهری فائدی خو خامخا سته ، مگر دگناه غټی غټی خبری هم ورڅخه پیدا کیږی چی په فائدو یی غالبی دی ، دگناه دخبرو څخه مطلب

دگناه سببونه دی ، مثلاً په شرابوکی ترټولو غټه خرابی دا ده چی عقل او پوهه په ختم کیږی کوم چی دټولو انسانی کمالاتو او شرافت ریښه ده ځکه چی یوازی د عقل په زور د بدو کارونو څخه انسان منع کیدی سی دا چی نه وی نو دټولو بدو کارونو دپاره لار خلاصه سی ، په دی آیت کی په ښکاره ډول شرابو ته حرام نه دی ویل سوی خو خرابی او نقصانونه یی بیان سوه چی د شرابو چښلو په وجه انسان په ډیرو گناهونو او خرابیوکی راگیریدی سی گویا د شرابو پریښوولو دپاره یوه مشوره ورکول سوي ده هم دغه وجه ده چی ددی آیت په نازلیدو د صحابه کرامو رضی الله عنہم دوی ډلی جوړی سوی یوی ډلی خو دا مشوره قبوله کړه او شراب یی پریښوول او ځینو صحابه کرامو رضی الله عنہم په دی خیال ددی چښل جاری وساتل چی داڅو حرام ټاکل سوی نه دی یوازی د خرابو او نقصانونو ذکر یی سوي دی ، ددغه نقصانونو او خرابیو څخه به یی ځان ساتی تردی چی یوه ورځ حضرت عبدالرحمن بن عوف رضی الله عنہ په صحابه کراموکی یوڅو خپلو دوستانو ته دعوت ورکی ، د دوی خپلو څخه وروسته د دستور مطابق شراب وچښل سو ، په دی حال کی دامانام دلمانځه وخت راغی ټول دلمانځه دپاره ودریدل نویو صاحب یی دامامت دپاره مخکی کی ، هغه دنشی په حالت کی چی تلاوت شروع کی نو سورة قلْ يَا أَيُّهَا الْكَافِرُونَ یی غلط ووايه ، نو د شرابو د بندولو دپاره د دوهمی درجی په ډول دا آیت نازل سو ، يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَىٰ أَوْ لَا تَذَكَّرُونَ ای مؤمنانوا تاسی دنشی په حالت کی دلمانځه خواته مه ځی په دی سره یوازی دلمانځه په وختونوکی شراب بیخی حرام سوه او په نورو وختونوکی بیایی هم اجازت وو ، یوی ډلی د صحابه کرامو رضی الله عنہم خو دمخکی څخه شراب پریښی وه ، کله چی دا آیت نازل سو نو هغوی وویل چی کوم یوشی دلمونځ څخه سری منع کوی هغه دی مونږولی وکړو ، ځکه چی په هغه کی هیڅ خیرنسته ، مگر دلمونځ دوختونو څخه بغیر کله چی د شرابو حراموالی اوس هم په ښکاره ډول نه وو نازل سوی ، نو ځینو صحابه کرامو رضی الله عنہم به دلمانځه دوختونو څخه بغیر شراب چښل تردی چی دعثمان بن مالک رضی الله عنہ له طرفه په ورکول سوی دعوت کی دخوراک چښاک څخه وروسته درواج مطابق شراب وچښل سوه ، دنشی په حالت کی د دستور مطابق دشعر او شاعری اود فخر و کولو بیان شروع سو ، په دی کی سعد بن ابی وقاص رضی الله عنہ په یوه قصیده کی د انصارو بد او دخپل قوم ښه ویل یوه انصاری زلمی ته غصه ورغله اودا وین دزامی هډوکی یی د سعد بن ابی وقاص رضی الله عنہ پرسرور وغورځوی ، هغه رضی الله عنہ سخت ژوبل سو ، حضرت سعد رضی الله عنہ د حضور صلی الله علیه و آله په خدمت کی د انصاری زلمی گيله وکړه نوبی کریم صلی الله علیه و آله دا دعا وکړه ، اَللّٰهُمَّ بَيْنَ لَنَا فِي الْخَمْرِ بَيِّنَاتًا شَافِيَةً: چی ای الله صلی الله علیه و آله د شرابو په باره کی مونږ ته څه ښکاره بیان اوقانون راکی نو د شرابو په باره کی دریم وار دبیخی حرمت (حراموالی) حکم دسورة مائده په دی تفصیلی آیت کی نازل سو ، يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَلْزَامُ رَجَسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ (المائدة ۹۰)

ای مومنانو! خبره دا ده چی شراب او خمار اوبتان او دخمار غشی دا ټول پلټ شیان شیطانی خبری دی تاسی بیخی ددی څخه ډډه کوی دپاره ددی چی تاسی خلاصون پیدا کی ، شیطان خو دا غواری چی دشرابو او خمار په ذریعه ستاسی په مینځ کی بغض اودښمنی پیداکی اوالله ﷻ دیاد اودلمانځه څخه تاسی بندکی ښه نو اوس به هم منع سی ؟

(دشراب دحراموالي پوری په پوری حکمونه)

دالله ﷻ دحکمونو اصلی او حقیقی حکمتونه هم دی احکم الحاکمین پیژنی مگر په شرعی احکاموکی په ژورکتلوسره دا معلومیرې چی داسلامی شریعت په احکاموکی دانسانی جذباتو ډیرخیال ساتل سوی دی چی په دی عمل کولوکی انسان ته ډیر تکلیف نه وی په خپله قرآن کریم فرمایي، لَا يَكْفُرُ اللَّهُ نَفْسًا إِلَّا وُسْفًا يَعْنِي اللَّهُ ﷻ په انسان داسی حکم نه چلوی چی دهغه دطاقت اوتوفیق څخه دباندی وی ، هم ددی رحمت اوحکمت تقاضاوه چی دشرابو په حرامولوکی اسلام دتدریجی عمل څخه کار اخیستی دی ، وار په وار دشرابو دبندولو اوحرامولو دقرآنی تاریخ خلاصه دا ده چی دشرابوپه باره کی څلور آیتونه نازل سوي دی ، یو آیت دسورت بقره دی دکوم تفسیر چی اوس دایو کوو ، په دی کی دشرابو څخه دپیداکیدونکو گناهونو اونقصانونو بیان دی دحراموالی بیان یی نسته گویا ددی ډیرښلولو مشوره یی ورکړه ددی حکم یی ورنه کی .

دسورت نساء په بل آیت ، لَا تَقْرَبُوا الصَّلَاةَ وَأَنْتُمْ سُكَارَىٰ كِي خاص دلمونځونو په وختونوکی شراب حرام وټاکل سوه په نورو وختونوکی یی اجازت وو ، دریم اوڅلورم دسورت مائده دا دوه آیتونه دی چی اوس مخکی تیر سوی دی په دی کی شراب بیخی حرام وټاکل سول .

اسلامی شریعت دشرابو حرامول وار په وار ځکه وکړل چی دټول عمرعادت بیاپه تیره تیره دنشی عادت پریښوول انسان ته ډیرگران پریوزی ، علماء کرام فرمایي ، لَطَامُ الْعَادَةِ أَشَدُّ مِنْ لَطَامِ الرِّضَاعَةِ ، یوعادت پریښوول تردی ډیر زیات گران دی چی یوماشوم دتی څخه پری سی په دی وجه اسلامی شریعت دحکیمانه اصولو مطابق اول ددی بدوالی په دماغوکی کښینوی بیایی دلمونځونو په وختونوکی حرام کړل بیا تربوی خاصی مودی وروسته یی بیخی حرام کړل ، وار په وار دشرابو حرامول دخدای ﷻ دحکمت تقاضاوه ، دغه شان تر حرامولو وروسته هم دغه قانون په پوره سختی سره جاری کول هم دخدای ﷻ دحکمت تقاضاوه ، په دی وجه رسول الله ﷺ دشرابو په باره کی اول دعذاب سخت وعده نه وښوول لکه فرمایي چی دا أُمُّ الْخَبَالِ (دپلیتیو رېښه) او أُمُّ الْفَوَاحِشِ (دبی حیایی رېښه) دی ، ددی په چټینلو انسان په خرابوخرابو گناهونوکی گیریدی سی ، په یوه حدیث کی ارشاد فرمایي چی شراب اوايمان یوځای کیدی نه سی (دا روایتونه په نسائی کی دی ، په جامع ترمذی کی دحضرت انس ؓ څخه روایت دی چی حضور ﷺ دشرابوپه باره کی پرلسو کسانولعنت ویلی دی ، ددی په (۱) صفا

کونکی (۲)، جوړوونکی (۳)، چنبوونکی (۴)، چنبوونکی ددی په (۵)، باروونکی او راوړونکی (۶)، چاته چی راوړل کیږی (۷)، پرڅوونکی (۸)، اخیستونکی (۹)، ددی پریڅبونکی (۱۰)، اوگته خوړونکی، بیا یی دخلی په تعلیم او تبلیغ بس والی ونه کی بلکه په عملی اوقانونی ډول یی اعلان وفرمایي چی دچا سره کوم قسم شراب وی هغه دی په فلانی ځای کی جمع کی.

(صحابه کرامو ﷺ دحکم منلو یی اندازی جذبه درلوده)

داولنی حکم په اوریدو سره منونکو صحابه کرامو ﷺ په خپلو خپلو کورونو کی دخپل استعمال دپاره ایښی شراب هم هغه وخت توی کړل، دحضرت عبدالله بن عمر ؓ بیان دی چی کله دنبی کریم ﷺ دطرفه اعلان کوونکی دمدينی منورې په کوڅو کی دشرابو دحرامیدو اعلان وکی نوکه دچاپه لاس کی دشرابو لوښی وو هم هلته یی وغورځوی دچاسره چی دشرابو صراحی یانوره ذخیره وه هغه یی دکور څخه دباندی وغورځوله، حضرت انس ؓ په یومجلس کی دشرابو ساقی جوړسوی وو ابوطلحه ؓ ابوعمیده بن الجراح ؓ ابی بن کعب ؓ اوسهیل ؓ غوندی جلیل القدر صحابه کرام ؓ دغلته موجود وه، دااعلان کوونکی دآواز په اوریدو سره ټولو وویل چی اوس دا ټول شراب چه کی، ددی جام اوصراحی مات کی په ځینو روایتونو کی راغلی دی چی دحرامیدو دااعلان په وخت دشرابو جام که دچاشونډوته رسیدلی هم وو نو هم هلته یی وغورځوی، په مدينه منوره کی په هغه ورځ شراب دباران داوبو په شان تر ډیرو ورځو بهیدل، کله به چی باران وسو نو دشرابو بوی او رنگ به دمخکی څخه راپورته سو.

په یوځای کی دشرابو دجمع کولو دحکم په اوریدو سره فرمانبرداره صحابه کرامو ﷺ هغه شراب هم هلته جمع کړل کوم چی په بازار کی دتجارت په غرض پراته وه هلته حضور ﷺ په خپلو لاسونو مبارکو دشرابو ډیری مشکیزی څیری کړی اونورې یی دصحابه کرامو ﷺ په لاس څیری کړی، دشرابو یو صحابی سوداگر دشام څخه راوړی شراب دمدينی منورې څخه دباندی پریوه غونډی څکه پریښوول چی ددی دحرامیدو پته ورته لگیدلی وه دحضور ﷺ په خدمت کی حاضر سو او دهغه شرابو په باره کی یی دحکم پوښتنه ورڅخه وکړه، نوحضور ﷺ دالله ﷻ دحکم مطابق دټولو مشکیزو څیری کولو او دشرابو دتویولو حکم ورکی نو دالله ﷻ او رسول ﷺ په مینه مست دغه فرمانبرداره بنده خپله ټوله سرمایه دخپله لاسه بی سوچه اوبی فکره پرمخکه واړوله دصحابه کرامو ﷺ دابی مثال فرمانبرداری کول اوخبره منل داسلام معجزه ده ځکه چی معلومه خبره ده په کوم شی چی څوک راواوړی اوعادت یی سی نو دهغه څخه منع کیدل دلې ساعت دپاره هم ډیرگران سی، دالله ﷻ یوحکم اودرسول الله ﷺ یو فرمان ددوی په عادتونو کی داسی بدلی را وسته چی اوس ورڅخه دومره کرکجن وه لکه څومره چی مخکی پرمین وه.

(داسلامي سياست اودعامو ملكي سياستونو لوی فرق)

په تيروسو آيتونو کې دشرابو دحراموالی دحکم په نتيجه کې دمسلمانانو عملي نمونه مخامخ راغله دا داسلام معجزه بولي يادپيغمبر ﷺ تربيت بې مثاله اثر او ياداسلامي سياست لازمی نتيجه وگني يو خوا دامثال چې دشرابو دنشی دمعرونو عادت اوداسی رواج چې دلږ ساعت دپاره هم دهغه پرينول ډيرگران معلوميدل، مگرددی دحراموالی داعلان په اوریدو دمسلمانانو طبعیت بيخي بدل سو هغوی خپل ډيرخوښ شی سمدستی بد اوپليت وگني ، اوبلی خواته دهغه ترقی درلودونکی سياست خصوصاً دامريکي دسياست مثال واخلي چې هلته خوکاله مخکي کله چې دصحت اومعاشري ماهرانو دشرابو بې حده اومهلکي خرابی اونقصانونه وليدل اومحسوس يی کړل نو دخپل قانون پربنيادی دهغه دبنډولو دپاره دخپل ملک دنشر او اشاعت اعلی نوی ذریعی په کار راوستی په دی باره کې په سوونو اخبارونه اورسالی دلکونو په شميرکي خپري کړی ، بيادامريکي په آئين اودستورکي دترميم کولو په ذریعه دشرابو دبنديز قانون جاری سو ، مگرنتيجه يی ټولی دنيا داويلدله چې دشرابو دآزادی په نسبت دشرابو دبنديزه زمانه کې ډير زيات شراب چنبډل سوی وه ، دامريکي حکومت هم ومنله او دشرابو دبنديز قانون يی بيامات کی ، دا دسترگو ليدلی حال دی چې هيڅکله ورته درواغ اوغلط نه سی ويل کيدی خو اوس دا کتل په کار دی چې دغريو نوو مسلمانانو او دامريکايانو (چې په نوی زمانه کې ډير ترقی یافته بلل کيږي) دحالاتو اومعاملوپه مينځ کې ددی ډير لوی فرق اصلی سبب اوراز څه دی ؟ که لږغور وسی نومعلومه به سی چې اسلامي شريعت يوازی قانون دقوم داصلاح دپاره هيڅکله هم کافی نه دی گڼلی ، بلکه ترقانون مخکي يی دهغو ذهنی تربيت وکی او دزهد تقوی عبادت او په تيره تيره دآخرت د فکر په کيميايي نسخه يی دهغوی په مزاجونو کې ديولوی انقلاب په راوستو سره داسی افراد پيدا کړل چې درسول ﷺ په آواز باندی دخپل ځان مال اوعزت ټولو قربانولو دپاره تيارسول ، دمکي دژوند په پوره دورکي دافراد سازی داکار درياضتونو په ذریعه کيدی ، کله چې دسرتيرو ټولی به تياره سوه ، نو هغه وخت قانون جاری سو.

دذهنوپه جوړولوکي خوامريکي هم دخپلی بې مثاله ذریعوپه استعمال کې هيڅ کموالی ونه کی ، دهغوی سره هرڅه وه خو دآخرت فکر ورسره نه وو بلی خواته دمسلمانانوپه رگ رگ کې دآخرت فکر خپور سوی وو ، دعقل لرونکو دپاره اوس هم دا دعبرت خبره ده ، کاشکي چې دا خلک داسلامي دغه نسخی په وجه دنياته امن اوارام ورکړی .

(دشرابو دخراپو او قانونوپه مينځ کي موازنه اومقابله کول)

په دی آيت کې دشرابو اوخمار دواړو په متعلق قرآن کریم دا ښوولی دی چې په دی دواړوکی څه خرابيانی هم دی اوڅه فائدي هم ، خوددی خرابيانی ددی ترفاندو ډيري زياتی دی نوڅکه ضرورت

ددی خبری دی چی وکتل سی چی ددی فائدی څه دی او خرابیانی یی څه دی اوبیاد اچی تر فاندویی خرابیانی ولی زیاتی دی؟ او په آخر کی به ددی آیت څخه راپورته سوی یو څو فقهی قاعدی بیانونو.

د شرابو فاندی په عامو خلگو کی دا مشهوری دی چی په دی سره خوند او خوشحالی پیدا کیږی (په عارضی ډول) قوت او طاقت په زیاتیرې رنگ ورسره صفا کیږی اوسور کیږی، مگر ددی په مقابله کی یی خرابیانی ډیری زیاتی دی، مثلاً د شرابی معده کرار کرار بیخی بیکاره سی، خوراک کولو ته یی ډیر زړه نه کیږی، د مخ څیره یی بدله سی خپته یی غټه سی اودیوه جرمنی ډاکتر د وینا مطابق د شرابو دعادت په وجه د شرابی د ټول بدن جوړښت (ساخت) د څلوېښتو کالو په عمر کی داسی کمزوری سی لکه چی د شپیتو کالو د ډوډی بدن وی، یعنی په ځوانی کی دهغه ټول بدن د ډوډاگانو په شان کمزوری سی، د شرابو په چښلو سره زړه او پښتورگی خرابیږی خصوصاً نری رنځ ورڅخه پیدا کیږی چی دیورپ ډاکترانو د وینا مطابق د دغه ملکونو زیات خلک د شرابو په وجه په نری رنځ کی گرفتار یږی، او د ځینو دغه ډاکترانو د وینا مطابق په یورپ کی نیم خلک د دغه راولاړ سوی نری رنځ څخه مری کوم چی د شرابو د چښلو په وجه پیدا کیږی (اونیم خلک دنورو ټولو رنځونو څخه مری) دلیل یی دا دی چی د شرابو تر زیات رواج مخکی هلته نری رنځ به خال خال یو ځای وو کله چی د شرابو رواج زیات سو نو نری رنځ هم دلته زیات سو،

دا د شرابو بدنۍ خرابی دی خو پر عقل باندی پریوتونکی اثرات یی تردی زیات دی کوم چی خلک دنشی په حالت کی گنی چی نشی په هوښ کی نه وی او عقل یی کار نه کوی کله چی نشه ولاړه سی نو عقل یی کار شروع کی، لیکن دا خبره د حقیقت په رڼا کی ځکه کمزوری ده چی د شرابو اثر په عقل باندی مستقل پائیدار او د عمر سره سم وی چی د هوښ په حالت کی هم دده عقلی قوت کمزوری وی، دا دماهورو ډاکترانو تحقیق دی دځانه خبره نه ده چی کله خوشرابی هم د شرابو په وجه لیونی کیږی، دارنگه طبیبان او ډاکتران په دی متفق دی چی شراب د بدن یوه برخه نه جوړیږی، نه ورڅخه وینه جوړیږی چی بدن طاقت په واخلی بلکه ددی کار یوازی دومره وی چی په عارضی ډول وینه راپاروی او عارضی قوت په محسوسیږی او د وینی دا راپاریدل کله کله د ناگهانی مرگ سبب جوړیږی چی ډاکتران ورته (هارټ فیل) وایی، د شرابو چښلو په وجه هغه رگونه سختیږی دکومو په ذریعه چی ټول بدن ته روح رسیږی ددی نتیجه دا وی چی شرابی ژر بوډا کیږی، ددی اثر پر مری اوساه داسی کیږی چی تل یی توخی کیږی، آواز یی غټ سی اوبالآخر نری رنځ ورڅخه جوړسی، ددی بد اثر پرنسل داسی پیروزی چی د شرابی اولاد کمزوری وی او کله خو یی اولاد پیدا کیږی هم نه، د شرابیانو دا وینا چی په شرابو سره چستی او قوت پیدا کیږی ځکه غلطه ده چی په شروع کی خو داسی ښکاری، مگر ددی رینی کرار کرار داسی خپری سی چی بیا ورڅخه دغه تیرسوی نقصانات راولاړ سوی وی او

کنترولولی یی هیڅکله نه سی کیدی ، په معاشره کی دشرابو یوه خرابی دا هم ده چی ددی څخه اکثر جنگ جگری دبنمنی اوبغض راولاړیږی چی نتیجه یی ډیره خرابه وی ځکه خو په سورة مائده (۹۱) کی دا خرابی په ښکاره الفاظوکی په خصوصیت سره بیان سوي ده فرمایي ، اَلَمَّا يُرِيدُ الشُّبْطَانُ اَنْ يُوَلِّغَ بَيْنَكُمْ الْقَدَاوَةَ وَالْبَغْضَاءَ فِي الْخَمْرِ وَالْمَيْسِرِ (شیطان داغواړی چی دشرابو او خمار په ترڅ کی ستاسی په مینځ کی بغض اوعداوت پیداکی ، دشرابو یوه خرابی دا هم ده چی ځینی وخت شرابی په خپلی بیهودی کی خپل پټ رازونه ښکاره کی چی نتیجه یی ډیره خرابه وی ، خصوصاً په هغه وخت کی خویی نتیجه ډیره مهلکه ثابته سی او په ملک کی ورڅخه پوره انقلاب راپورته کیږی ملکی سیاست او جنگی مصلحتونه ټول بریادیري کله چی دغه بیهوده (راز ښکاره کوونکی) دحکومت یو خاص ذمه دارسړی وی او راز هم دحکومت وی نو جاسوسان هم ددی په لتون پسې وی .

دشرابو یوه خرابی دا هم ده چی شرابی انسان دخلگو بلکه دکوچنیانوهم ځکه دخنډاشی سی چی دهغه خبری اوکړه وړه نامناسبه بی ډوله اوبی خونده وی ترټولو لویه خرابی یی دا ده چی دا دپلیتو مور (بنیاد) ده ، غټ غټ جرمونه او گناهونه ورڅخه راولاړیږی زنا او قتل اکثره هم ددی نتیجی دی لکه څنگه چی ثابته ده چی عام شراب خانی دقتل او زنا ادی وی ، دا خو دشرابو بدنی ضررونه سوه روحانی ضررونه یی هم ښکاره داسی دی چی دبیهودی په حالت کی لمونځ دالله ذکر اوعبادت ورڅخه پاته وی ، لکه چی قرآن کریم فرمایي ، وَيَصُدُّكُمْ عَنْ ذِكْرِ اللَّهِ وَعَنِ الصَّلَاةِ تاسی شراب دالله ذکر اولمونځ څخه بند وی .

مالی نقصان یی هم داسی ښکاره دی چی په یوه آبادی کی دشراب خانی په خلاصولو سره دهغه ټولی آبادی مال او دولت راټولوی او راجارو کوی یی ځکه چی ددی ځینی قسمونه په ډیره گرانه بیعه اخستل کیږی لکه دشمیر اوشمیرنی ځینو ماهرانو دیوه ښار دشرابو ټوله بیعه دټول فرانس دحکومت دلگښت سره برابره ښوولی ده .

دشرابو دا دینی جسمانی او روحانی خرابی حضوراکرم ﷺ په دی الفاظوکی راجمع کړي دی چی ورته یی اُمُ الْفَوَاحِش (دپلیتیو یادیبیحيایو رینه) ویلی دی ، لکه دیوه جرمنی ډاکتر دا خبره دمتل په توگه په ټوله دنیاکی مشهوره ده چی که چیری نیمی شراب خانی بندی سی نو زه ددی خبری ضمانت ورکوم چی نیمی شفاخانی (دواخانی) اونیمی جیل خانی به ځکه بندی سی چی ضرورت به یی پاته نه سی (تفسیر المنار للمفتی محمد عبده ص ۲۲۶ ج ۲)

علامه طنطاوی رحمه الله په خپل کتاب الجواهرکی ددی کړی ځینی ضروری معلومات لیکلی دی چی څه دهغه دلته رانقل کیږی .

یوه فرانسې محقق په خپل کتاب (خواطر وسوانح فی الاسلام) کی لیکي ، ډیره زیاته هلاکوونکی

وسله او دوه اړخيزه تيره توره چې داهل مشرق (مسلمانانو) بيخ په وکښل سو او دوی په قتل سوه ، داشراب وه ، مونږ دالجزائر په خلگو دا وسله وازمايله ليکن اسلامي شريعت زمونږ په لاره کې خنډ جوړ سو ، په هغوی زمونږ ددی وسلې هيڅ اثر ونه سو او په نتيجه کې دهغوی نسل هم دارنگه اخته دی زياتيرې ، دی خلگو که زمونږ دا والی داسې قبوله کړي واي لکه څنگه چې د دوی يوی منافقي قبيلی قبوله کړي ده ، نو دوی به هم زمونږ په مخکې ذليل اوخوار وي ، نن دکومو خلگو په کورونو کې چې زمونږ دشرابو دورونه چليرې هغوی زمونږ په مخکې داسې سپک اوذليل سوه چې سر نه سي راپورته کولی .

يو انگریز قانون دان بنتمام ليکی چې ، داسلامي شريعت په ډيرو ښوکی يونښه والی دا هم دی چې په دی کې شراب حرام دی ، مونږ وليدل چې کله دافريقی خلگو ددی استعمال شروع کې نو دهغوی په نسلونو کې ليونتوب ورننوتی او ديو رپ کومو خلگو ته چې ددی خوند ترخولی سو نو د هغوی په عقلونو هم کانی پريوتل ، په کار دی چې دافريقی پرخلگو دا بندسی او ديو رپ خلگوته په دی ډیری سختی سزاګانی ورکول سي .

غرض دا چې کوم يو شريف سړی په سره سينه ژور ليدل وکړل نو بی اختياره یی چيغه کړي ده چې دا (شراب) پليتی ده شیطانی کار دی زهر دی دتباهی اوبربادی سامان دی ، دپليتی ددی ريښی څخه واوړی ، فَهَلْ أَنتُمْ مُنْتَهُونَ .

دشرابو دحراموالی اوبندیز په باره کې دڅلورو آيتونو بيان مخکې وسو ، مناسب ښکاری چې دسورة نحل دهغه بل آيت بيان هم وسی په کوم کې چې په يوبل ډول دنشیی شيانو ذکر راغلی دی ، فرمایي ، وَمِنْ فِتْرَاتِ الْفِتْرِ وَالْأَعْتَابِ تُخْذُونَ مِنْهُ سَكَرًا وَرِزْقًا حَسَنًا إِنَّ فِي ذَلِكَ لَآيَةً لِّقَوْمٍ يَعْقِلُونَ (۲۷ النحل) اودخرماؤ او دانگورو دميوو څخه تاسی خلگ دنشی شيان او دنبه خوراک شيان جوړ وي ، بيشکه په دی کې دهغه خلگو دپاره لوی دليل دی چې عقل لری .

وضاحت او تفسير: په مخکې آيتونو کې دالله ﷻ دهغه نعمتونو ذکر وو چې دانسانی خوراک دپاره دهغه دپیدا کولو څخه دالله ﷻ عجيبه اوغريبه کاریگری اوقدرت ښکاره کيږي ، اودشيدو ذکر دی کومی چې بی دحيوانانو په خيتو کې دوينو اوپچو دمينځ څخه دانسان دپاره صفاستره خوراک جوړکړي دی او دانسان دنوری کاریگری اوعمل په دی کې ضرورت نسته د تَسْفِيْنِکُمْ لفظ هم داحکمت ښکاره کوی (يعنی مونږ شيدی درچيښو) تردی وروسته یی وفرمايل چې دخرماؤ اوانگورو دخه ميوو څخه دخپل خوراک اوفاندي شيان جوړ وي ، مطلب دا چې دانسان په عمل او دخل داشيان تياريرې اوجوپيرې خوبيا داشيان دوه قسمه وي ، يونشیی شيان چې خمر يا شراب ورته ويل کيږي ، دوهم دنبه خوراک شيان يعنی تازه خرماوی اوانگور ياوچی خرماوی اووچ انگور ، خلاصه دخبري دا سوه چې انسان ته

الله ﷻ خرماوی او انگور غوندى میوی په خپل کامل قدرت سره ورکړی او ددی څخه دخپل خوراک جوړولودا اختیار یی هم ورلره ورکړی چی دی ورڅخه ښه دخوراک کار واخلی اوقوت په پیداکی یانشی شی ورڅخه جوړکړی چی خپل عقل په بیکاره او خراب کی ، ددی تفسیر مطابق ددی آیت څخه دنشی شیانو په حلالوالی څه دلیل ځکه نه سی نیول کیدی چی دلته الله ﷻ په خپل قدرت پیداوسی نعمتونه بیانوی، ددی احکام نه بیانوی اوداښکاره کوی چی دنعمت اصلیت په دی نه بدلېږی چی هغه یوانسان بی خایه استعمال کی ، لکه دخرماؤ اوانگورو دنعمت څخه (شراب) دزحمت شیان جوړکړی خو بیاهم یوه باریکه اشاره داسی وسوه چی دسکرآپه مقابله کی درزقاًحسناً ذکرکول دا ښی چی سکرآپه رزق نه دی ، جمهور مفسرین رحمهم الله دلته دسکر معنی ، نشی شی کوی «روح المعانی قرطبی جصاص» په اتفاق دامت سره دامکی آیتونه دی اودشرابو حراموالی په مدینه طیبه کی نازل سوي دی ، ددی آیتونو دنازلیدو پروخت که څه هم شراب حلال وه او مسلمانانو په عمومی ډول چینل خو دا پورته ذکر سوی اشاره په کښی خامخاوه، چی دشرابوچنبل ښه کارنه دی، په سختی دشرابو حراموالی په ښکاره ډول تردی وروسته نازل سو (خلاصه دجصاص اوقرطبی)

(دځمار حراموالی)

میسر: مصدر دی په اصل لغت کی ددی معنی ویشل دی ، او دیاسر معنی ده ویشونکی ، دعربو دجاهلیت په زمانه کی دقسم قسم ځمارو رواج وو یو رواج دا هم وو چی دحلال (ذبح) سوی اوبښ په ویشل سوی غوښه کی به چی دچاېرڅه ونه رسیده نو ددغه اوبښ ټول قیمت (بیه) به ورڅخه اخیستل کیده ، ټوله غوښه به پرفقیړانو وویشل سوه په خپله به یی نه استعمالوله ، په دی خاص ځمارکی دفقیرانو عاجزانو فائده اودځمارگرو دسخی توب اظهاروو نوځکه به یی په دی لوبه فخر کوی اوچا به چی په دی ځمار اولوبه کی برخه نه اخیسته هغه ته به یی بخیل اوسپیره ویل ، دویښ په مناسبت سره ځمار ته میسر ویل کیږی ټول صحابه رضی الله عنهم اوتابعین رضی الله عنهم په دی متفق دی چی په میسر کی دځمار ټول صورتونه دا خل دی او ټول حرام دی ، په تفسیر ابن کثیر اودجصاص په احکام القرآن کی نقل دی چی دقرآن مفسر عبدالله بن عباس رضی الله عنه ابن عمر رضی الله عنهما قتاده رضی الله عنه معاویه بن صالح رضی الله عنه عطاء رضی الله عنه اوطاوس رضی الله عنه فرمایلی دی ، اَلْمَيْسَرُ الْقِمَارُ حَتَّى لَعِبُ الصَّبْيَانِ بِالْكِتَابِ وَالْجَوْزِ هِرْقَمِ خَمَارٍ مَيْسَرٌ بَلَلٌ كَيْبَرٌ تردی چی که ماشومان یی دلرگی په گوټکو اوپه جوزو کوی ، ابن عباس رضی الله عنه فرمایي ، اَلْمُخَاطَرَةُ مِنَ الْقِمَارِ یعنی په مال سره شرط لگول دځمار یو قسم دی (جصاص) ابن سیرین رحمهم الله فرمایي چی شرط لگول په میسر (ځمار) کی دا خل دی (روح البیان) مخاطره داسی کار اوشروط ته ویل کیږی چی په هغه باندی په اټکل سره کله خو ډیرمال لاس ته ورسی اوکله خو هیڅ گوټو ته ورنه سی (یعنی گټل اوبایلل په کښی وی لکه نن صباچی لاتری ده) داټول دمیسر (ځمار) قسمونه اوحرام دی ، خلاصه دا چی

دميسر او څمار تعريف دا دی چې د مال مالک جوړيدل په داسی شرط پوری وتری چې دهغه سته والی اونستوالی دواړه برابر وی ، او دغه رنگه دخالصی گټی اودخالص تاوان دواړه اړخونه هم برابر وی ، (شامی ص ۳۵۵ جلد ۵ کتابُ الخطرِ وَالْإِبَاحَةِ) مثلاً دا هم احتمال دی چې په زید باندی تاوان پریوزی او دا هم ده چې په عمر باندی پریوزی ، ددی چې څومره قسمونه اوصورتونه په مخکی زمانه کی رائج وه یانن صبارائج دی یابه آئنده پیدا کیږی ، هغه به ټول مینسر قمار او څمار بلل کیږی .

مطلب داچې معمی اوتجارتی لاتریانی ټولی په څمارکی داخل دی ، بالفرض که چیری یوازی دیوه اړخ څخه انعام مقرر سی چې کوم سړی فلانکی کار وکی نو هغه ته به داانعام رسیږی نوپه دی کی باک نسته ، په شرط ددی چې ددی سړی څخه څه فیس وصول نه سی ، ولی چې په دی کی معامله دگټی او نقصان ترمینځه دائره نه ده بلکه دگټی اودگټی دنیشتوالی په مینځ کی دائره ده ، دصحیح احادیثو له مخی شطرنج اوجوسر اونور څکه حرام ټاکل سوي دی چې په دی کی دمال گټل اوبایلل راځی ، په تاش اونورو کی چې دپیسو گټل اوبایلل راسی نو دا هم څمار دی ، په صحیح مسلم کی دبریده څ په روایت کی ذکر دی چې رسول الله ﷺ فرمایي چې کوم سړی دتردشیر (جوسر) لوبه کوی نو داسی ده لکه چې دخنزیر په غوښه او وینه خان رنگوی اوحضرت علی ؓ شطرنج ته په څمار کی دا خل وایی او حضرت عبدالله بن عمر ؓ شطرنج ته تر نردشیر (جوسر) هم زیات بدویلی دی (تفسیر ابن کثیر رحمه الله علیه) داسلام په شروع کی دشرابوپه شان څمارهم رواوو ، په مکه مکرمه کی کله چې دسورت روم غَلَبَتِ الرُّومُ آیتونه نازل سوه اوقرآن کریم دا خبر ورکی چې که څه هم روم دخپل حریف کسری څخه اوس ماته وخوړه ، لیکن څوکاله پس به رومیان بیابغالبه راځی خودمکی مشرکانو دقرآن داپیشگوویی ونه منله نوحضرت ابوبکر صدیق ؓ داسی شرط ورسره وتری که چیری په دومره کاله کی رومیان غالب سوه نوتاسی به دومره مال راکوی دا شرط ومنل سو او دقرآن کریم دخبر مطابق رومیان غالب سوه نو حضرت ابوبکر ؓ دغه مال (دشرط) قبض کی اوحضور ؓ ته یی پیش کی هغه څ خوشحاله سو مگرد مال دخیرات کولو حکم یی وکی ، ددی څخه معلومیږی چې کوم شیان حرامیدونکی وه الله ﷻ دخپل پیغمبر او دهغه دخاصوصحابه کرامو ؓ په هغه زمانه کی هم حفاظت کړی دی په کومه زمانه کی چې داحلال وه نو څکه هغوی همیشه دشرابو او څمار څخه ځان وساتی ، په یوه روایت کی دی چې جبریل امین ؑ رسول الله ﷺ ته خبر راوړی چې الله ﷻ ته دجعفر طیارڅلور خویونه ډیرخوښ دی نوحضور ؓ دحضرت جعفر ؓ څخه پوښتنه وکړه چې ستا دغه خویونه کوم دی هغه څ عرض وکی چې دا تراوسه ماچاته نه وه ښکاره کړی کله چې الله ﷻ ته خبر کړی نو اوس یی درته ښکاره کوم ، هغه څلور خصلتونه دا دی ، ماولیدل چې شراب عقل ختموی نو زه هیڅکله دهغه خواته هم نه یم تللی ، ماولیدل چې دبتانو په لاس کی دچافانده اونقصان نسته نو په جاهلیت کی هم ماهیڅکله بت پرستی نه ده کړی

، زه دخپلی بی بی اولونو په باره کی ډیرغیرتی یم نو ځکه ماهیڅکله هم زنانه ده کړی مالیدل چی درواغ ویل بدوالی اورذیل توب دی ، نوپه جاهلیت کی هم ماهیڅکله درواغ نه دی ویلی (روح البیان)

﴿ دځمار اجتماعي او معاشرتي نقصانونه ﴾

دځمار په باره کی قرآن هم هغه فرمایي کوم چی دشرابو په باره کی فرمایي ، یعنی دا چی په دی کی څه فائدي سته ، مگر ترنفع دهغه نقصان او ضرر زیات دی ، دځمار دایوفائده خوهرسړی پیژنی چی ځمار گټونکی خوار اوبدحاله سړی په یوه ورځ کی په ناسته مالدار اودغتی پانگی خاوند جوړیدی سی ، لیکن ددی معاشی اجتماعي اورروحانی خرابیانی اونقصانونه ډیرکم خلگ پیژنی خلاصه بی دا ده چی دځمار لوبه ټوله هم په دی جوړیږی چی دیوه سړی فائده ډبل سړی په نقصان کی وی ، په دی لوبی کولو سره دولت زیاتیږی نه په ځای ولاړ وی په دی لوبه کی دټول قوم تباهی اودسړیتوب دخویونو مرگ دارنگه دی چی هغه انسان یوخیروونکی حیوان جوړسړی چی ډبل په نقصان خپله فائده (یعنی ډبل پربایللو خپله گټه موقوفه کوی ، دخپل ورور (مسلمان) پرمرگ خپل ژوند دهغه په غم خپله خوشحالی موقوفه کوی اوخپل ټول قابلیت په دی خود غرضی کی لگوی ، کوم انسان ته چی خپل دا اصلی شان جوړول په کار وو چی هغه دی ټول مخلوق ته فیض رسان وی هغه دی دقربانی اوهمدردی مجسمه وی بل اړخ ته په تجارت اوخرڅولو اخستلوکی دواړو طرفوته فائده وی ، په مال بدلولو سره دولت زیاتیږی اوخرڅوونکی اخستونکی دواړوته په دی کی فائده ښکاری ، نوځکه تجارت روا اوځمار ناروا وگرځول سو ، په ځمار کی یوغت نقصان دا دی چی په ځمار عادت سړی داصلی گټی وتی اوکارکسب څخه دپاته کیدو عادت سی ځکه چی په ناستی بی خواری بی محنته ډبل مال یوازی په شرط لگولو سره په څومنته کی خپل ځان ته کوی ، ځینو علماؤ دځمار دنوم میسر ایښوولو دا وجه ښوولی ده چی په دی سره ډبل مال په آسانی سره خپل جوړیږی ، دیوه سړی په نقصان ډبل سړی فائده موقوفه وی اوکه دډیرو کسانو په نقصان دیوه سړی فائده موقوفه وی دا ټول دځمار قسمونه دی اوحرام دی دسود په نوبی قسمونو را ایستلو اودبینک دنوو نوو طریقوپه جوړولو دانه رواکیږی ، لکه څنگه چی دشرابو په نوو نومونو ایښولوسره چی شراب چیشنل نه رواکیږی دا ځکه چی په دی کی دټول قوم نقصان دی ، په دی طریقه دټول قوم دولت یوڅوغتانو اومالدارو یایو څوکورنوته راټول سی او نور ټول قوم خوار تباه اوبرباد پاته سی ، لکه چی په (سته بازار) کی اودځمار په نورو قسمونوسره هر روزه (هره ورځ) داسی کیږی ، دپوره (ټول) قوم دولت یوڅو کسانو یا کورونوته دراغونډیدو قرآن هم مخالف کوی فرمایي ، لَکَیْلًا یَکُوْنُ یَکُوْنُ دَوْلَةٌ بَیْنَ الْأَغْنِیَاءِ مِنْکُمْ: یعنی دغنیمت دمال په مختلفو طبقوکی دویشلو کومی قاعدی چی قرآن کریم ټاکلی دی دهغه منشاء هم دا ده چی دولت یوڅو مالدارو کورونو ته راټول نه سی.

دخمار خرابی دا هم ده چی دشراپوه رنگ په خپل مینځ کی دجنگ جگری اودفتنی دفساد سبب جوړیږی دبایلوونکی سړی په زړه کی دگتونکی سړی سره کرکه اودښمنی پیداکیږی ، او دتمدن انسانی دود اودستور دپاره هلاکوونکی اوبریادوونکی شی دی ، هم دغه وجه ده چی قرآن حکیم بالخصوص داناکار والی بیان کړي دی فرمایي ، إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْفِتْنَةَ وَالْبَغْضَاءَ بَيْنَ الْخَمْرِ وَالْمَيْسِرِ وَيَصُدَّكُمْ عَنْ ذِكْرِ اللَّهِ وَعَنِ الصَّلَاةِ (المائدة ۹۱) ، شیطان هم داغواړی چی دشراپو اوخمار په ذریعه ستاسی په مینځ کی دښمنی اوبغض اوکرکه پیداکی اوتاسی دالله ﷻ دذکر اولمونځ څخه منع کی ، دا رنگه دخمار یولازمی اثر دا دی چی دشراپو په شان په دی کی هم داسی بوخت اومست وی چی دالله ﷻ ذکر اولمونځ ته یی پام نه وی ، غالباً هم دغه وجه ده چی قرآن کریم خمار او شراب دواړه په یوه ځای کی په یوه ډول بیان کړي دی چی دخمارهم یوقسم نشه وی چی انسان ښه او بدته دپام کولو لایق نه پریږدی ، په دی آیت کی هم په جمع ددواړو (خمار اوشرابو) دخرابیو او نقصاناتو بیانولوپه ترڅ کی دابیان سوي دی چی دواړه دبغض دښمنی اودالله ﷻ دذکر اولمونځ څخه دبنډولو سبب جوړیږی ، په خمارکی یوښیادی خرابی دا هم ده چی په دی سره دبل مال په ناروا طریقو هضمول کیږی او دڅه مناسبی بدلی څخه بغیر دبل مسلمان ورور مال اخیستل کیږی کوم چی قرآن کریم په دی الفاظو سره منع کړي دی ، لَا تَأْكُلُوا أَمْوَالَكُم بَيْنَكُم بِالْبَاطِلِ : دخلگو مالونه په باطله طریقه مه خوری ، په خمارکی یوه غټه خرابی دا هم ده چی په یوه وار ډیرکورونه په خرابیږی په یوه ساعت کی لك پتی سړی فقیر سی ، ددی څخه یوازی هغه سړی نه متاثره کیږی چاچی دخمارجرم کړی وی بلکه دهغه پوره کورنی او خاندان په مصیبت اخته سی اوکه ژور نظروسی نو دغه بد اثر پرتول قوم ولویږی ځکه چی ددغه سړی دمالی حالت په مطابق چاچی ورسره وعدی اومعاملی کړي دی قرضونه یی ورکړي دی نو هغوی به هم دیوالیان سی او په دی ډول ټول قوم تباہ اوبریاد سی ، په خمارکی یوه خرابی دا هم ده چی انسان دکار او روزگار څخه په وزی ، او دخیالی نفعو په ټکل کی وی ، دارنگه تل په دی کوشش کی وی چی پښه پریښه کښینی اودخپلو لاسو او دماغ اوبښو دستری کولو په ځای بی هیڅه دبل په دولت اوگټه وټه قبضه وکی ، په دی لنډبیان سره داخبره ښه ښکاره کیږی چی یوازی خمارگر نه بلکه دهغه ټوله کورنی څه چی ټول قوم په بریادیږی ، ځکه خو قرآن کریم فرمایي ، وَأَلْهَمَهَا أَكْثَرُ مِنْ نَفْعِهَا یعنی ، دشراپو اوخمار خرابی او نقصانونه ددی تر فائدو اوگټو زیات دی .

(دفتھی خو قاعدی اوفوائد)

په دی آیت کی دشراپو اوخمار دفائدو منلوسره دادواړه ددی قاعدی په بنیاد حرام ټاکل سوي دی چی ددی دفائدو په نسبت ددی مجموعی خرابی او نقصانات ډیر زیات دی ، دغسی خو په دنیاکی یوشی اویوکارهم بی فاندی نسته ، لکه مار لرم اوزهر وگوره چی فائده هم لری اوسره ددی هغه مضر

اونقصانی بلل کیری دغلا ډاکی زنا اونورو فاندی هم سته ځکه خویی هغه خلک کوی کوم چی په چالاکی بیداری هوښیارتیا اوعقلمندۍ کی مشهور گڼل کیری ، لیکن کله چی ددی شیانو دینی اودنیوی خرابی اونقصانات ددی تر فائدو اوگتو زیات دی نو اسلامی شریعت هم داشیان ترهغه قاعدو لاندی حرام وتاکل کومی چی دتولو عقلمندو او هوښیارو خلکو منل سوی دی .

(د فقهی یوه بله قاعده)

ددی آیت څخه دا هم معلومه سوه چی د فائدو تراخیستو د ضرر دفع کول مخکی دی ، مطلب یی دا سر چی دنقصاناتو له کبله دیو شی فاندی پریښول ضروری دی . (لکه د دوه آنو فاندی دپاره چی څوک بازار ته دتلو خواری او زیات تاوان نه کوی او دوه آنی گران شی په خپل کلی کی اخلی مترجم)

وَيَسْأَلُونَكَ مَاذَا يُنفِقُونَ قُلِ الْعَفْوَ كَذَلِكَ يُبَيِّنُ اللَّهُ لَكُمْ الْآيَاتِ

اوستا څخه هغوی پوښتنه کوی چی څه ولگوی ووايه چی دخپل خرڅ څخه زیات ، دارنگه بیانوی الله ﷻ تاسی

لَعَلَّكُمْ تَتَفَكَّرُونَ ﴿۱۹﴾ فِي الدُّنْيَا وَالْآخِرَةِ وَيَسْأَلُونَكَ عَنِ

دپاره حکم ، دی دپاره چی تاسی فکر وکړی ددنیا او دآخرت په خبروکی ، اوتا ستا څخه پوښتی

الْيَتَامَىٰ قُلْ إِصْلَاحٌ لَهُمْ خَيْرٌ وَإِنْ تُخَالِطُوهُمْ فَإِخْوَانُكُمْ

دیتیمانو حکم ته ورته ووايه چی دهغوی دکار ښه کول به تر دی ، او که چیری دهغوی لگښت یوځای کړی نو دهغوی

وَاللَّهُ يَعْلَمُ الْمُفْسِدَ مِنَ الْمُصْلِحِ وَلَوْ شَاءَ اللَّهُ لَأَعْنَتَكُمْ

ستاسی وپرونه دی ، او الله ﷻ پیژنی ورانی کوونکی او ودانی کوونکی ، او که چیری الله ﷻ غوښتی نو په تاسی

إِنَّ اللَّهَ عَزِيزٌ حَكِيمٌ ﴿۲۰﴾ وَلَا تَنْكِحُوا الْمُشْرِكَةَ حَتَّىٰ يُوْمِنَ

یی بار اچولی وای ، بیشکه الله ﷻ (غالب) زبردست دی (انتظام) تدبیروالا ، اونکاح مه کوی مشرکانو ښخو سره ترڅو

وَلَا مَهْمُ مَوْمِنَةٌ خَيْرٌ مِّنْ مُّشْرِكَةٍ وَلَوْ أَعْجَبَتْكُمْ وَلَا تُنْكِحُوا

چی ایمان را نه وړی او البته مینه څه مسلماننه ښه ده دمشرکی ښځی څخه که څه هم هغه تاسی ته ښه ښکاری ، او په

الْمُشْرِكِينَ حَتَّىٰ يُؤْمِنُوا وَلَعَبْدٌ مُّؤْمِنٌ خَيْرٌ مِّنْ مُّشْرِكٍ

نکاح مه ورکوی مشرکانو ته (لونی ، خوندي) ترڅو چی هغوی ایمان را نه وی او البته مریی مسلمان ښه دی دمشرک

وَلَوْ اَعْجَبَكُمْ اُولٰٓئِكَ يَدْعُوْنَ اِلَى النَّارِ وَاللّٰهُ يَدْعُوْا

خُشہ کہ خہ ہم ہفہ تاسی تہ بنہ بنکاری ، ہغوی بولی دو رخ طرف تہ ، او اللہ ۛ بلی

اِلَى الْجَنَّةِ وَالْغُفْرٰنِ بِاِذْنِهٖ وَيُبَيِّنُ اٰيٰتِهٖ لِلنَّاسِ لَعَلَّهُمْ يَتَذَكَّرُوْنَ ۝۱۸

جنت طرف تہ او بجنہنی طرف تہ پہ خپل حکم او بیسی خپل حکم خلقتہ دی دپارہ چی ہغوی نصیحت قبول کری

تفسیر لنہیز

(نہارسم حکم دمال دلگولو اندازہ)

او خلق ستاسی خُشہ معلومول غواړی چی (پہ خیرات کی دی) خومره مال لگوی تاسی ورته وفرمایاست چی خومره آسان وی (چی دہفہ پہ لگولوسرہ پہ خپلہ پہ دنیوی تکلیف کی گیرنہ سی یاد بل حق پہ بریادولو سرہ دآخرت پہ تکلیف کی گیرنہ سی) اللہ ۛ احکام دارنگہ صفا صفا بیانی ددی دپارہ چی تاسی (تہ دغہ علم وسی او دہفہ علم پہ وجہ دھر عمل دکولو خُشہ مخکی) ددنیا او آخرت پہ معاملو کی (دغہ احکام) پہ فکر کی لری (او پہ ہرہ معاملہ کی پہ فکر سرہ ددغہ احکامو مطابق عمل کوی)

(اوولسم حکم دیتیم سرہ گډون)

(پہ اول داسلام کی دهندوستان پہ شان پہ عربو کی ہم دیتیمانوتہ پہ خپل حق ورکولو کی پورہ احتیاط نہ وو، پہ دی وجہ دا وعید واورول سو چی دیتیمانو مال خوړل داسی وگنی لکہ خپلہ خیتہ داوړپہ سکروټو دکول ددی وعید پہ اوریدولو صحابہ کرامو ۛ ددیر احتیاط کولو پہ وجہ دیتیمانو خوړاک چپیناک او پخلی دخانه خُشہ بیل کی دہغوی دخوړاک خُشہ پاتہ شی بہ ہم داسی خوسا او خراب سو خکہ چی نہ خوبہ یی پخپلہ دغہ پاتہ شی استعمالوی سواي اونه ورته دہفہ دخیرات کولو اختیاروو پہ دی ډول خلقتہ ہم تکلیف وو او دیتیم مال بہ ہم بی ہیخہ بریادیدی ، کله چی پہ دی بارہ کی حضور اکرم ۛ تہ عرض وسونوپہ آیت کی داسی ارشادوسو) او خلق ستا خُشہ دیتیمانو ماشومانو (خانه یاد گډ مال دلگولو) حکم پوښتی ، تہ وفرمایہ چی (زمونږ اصل مقصد د دوی دمالونو دخیتی اچولو خُشہ منع کول دی چی دہغوی خیر او گتہ بریادہ نہ سی ، هرکله چی ددوی گتہ پہ گډ مال لگولو کی دہ نو) دہغوی دگتی خیال ساتل (دہغوی دگتی خلاف خانه تر لگولو) دیر زیات بنہ دی او تاسی چی دہغوی سرہ گډ خرڅ کوی نو (خہ دبیری خبرہ خُکہ نہ دہ چی) ہغوی (ماشومان) ستاسی (دینی) وړونہ دی (او وړونہ دورونوسرہ ہم گډ اوسیري) او اللہ ۛ گتہ خرابوونکی او دگتی خیال ساتونکی (خانه خانه) پیژنی (پہ دی وجہ پہ خوړاک او چپیناک کی گډون پہ دی ډول پہ کار دی چی دیتیم گتہ پہ بریادہ نہ سی او پہ نا پوهی کی یابی ارادی کہ چیری خہ کمی زیہ بی وسی نو پہ دی بہ خُکہ گرفت نہ وی چی اللہ ۛ تہ د دوی نیک نیتی معلومہ دہ) او کہ چیری اللہ ۛ غوښتی نو (پہ دی معاملہ کی دسخت قانون پہ ټاکلو

سره به یی، تاسی په مصیبت کی اچولی وای (ځکه چی) الله ﷻ زورور (زبردست) دی (مگر آسان قانون یی په دی وجه وټاکي چی هغه، حکمت والا (هم) دی (تروس دباندي حکم نه ورکوي،

(دائلم حکم دکفارو سره نکاح کول)

او نکاح مه کوي دکفارو ښځو سره ترڅوچی مسلمانې نه سی اومسلمانه (که چیری، مینځه (هم وی په زر واره، ښه ده ترکافري ښځی (هغه که څه هم آزاده (اصلیه، بی بی هم وی که څه هم هغه (کافره ښځه دښائست اومال په وجه، تاسی ته ښه ښکاری (لیکن بیا هم مسلماننه ښځه په حقیقت کی ترهغی ښه ده) او (دا ډول ستاسی په اختیار کی، ښځی دکافرانو په نکاح کی مه ورکوي ترڅوچی مسلمان نه سی اومسلمان سړی (که) مریی (هم وی په زر واره، ښه دی ترکافر سړی (هغه که ښه (اصیل، هم ولی نه وی) که څه هم هغه (کافر سړی دمال حال اومنصب په وجه، تاسی ته ښه ښکاری (مگر بیا هم مسلمان په حقیقت کی ترهغه ښه دی اودکافرانو دبدوالی وجه کومه چی په اصل کی دنکاح دبنديز وجه ده دا ده چی) دا (کافران) خلگ دویڅ ته (دبیولو) باعث جوړیږی (ځکه چی کفر ته بلل باعث دجهنم دی، اوالله ﷻ دجنت اومغفرت (دحاصلولو طرف) ته بلل کوي په خپل حکم سره (اوداحکم په دی ډول ښکاره سو چی دکفارو سره یی دنکاح دبنديز حکم وکی چی دهغوی دبلنی دائر څخه په مکمل ډول ساتنه اوحفاظت وسی کوم چی دجنت اومغفرت دحاصلولو باعث جوړیږی، اوالله ﷻ ددی دپاره خپل احکام ښیی چی هغه خلگ په نصیحت عمل وکی (اودجنت اومغفرت مستحق سی)

(فوائد دبیان القرآن څخه)

مسئله: کوم قوم چی دکړو وړو څخه اهل کتاب ښکاری، لیکن په عقائدو کی اهل کتاب ثابت نه سی نو دداسی خلگو ښځی په نکاح سره اخیستل روانه دی، لکه څنگه چی نن صبا عام خلگ انگریزان عیسایان گنی اوپه حقیقت کی د دوی عقیدي دملحدانو دی نه خو دا خلگ دخدای ﷻ منونکی دی، نه دحضرت عیسیٰ ﷺ دپیغمبری منونکی دی، اونه انجیل آسمانی کتاب هنی، خلگ په دی باره کی ډیره غلطی کوي چی بی تحقیقه دیورپ دښځو سره نکاح (ودونه) کوي.

مسئله: دغه ډول چی کوم سړی دکړو وړو څخه مسلمانان ښکاری لیکن عقیدي یی دکفر وی، نوده ته مسلماننه ښځه په نکاح ورکول روانه دی اوکه چیری ترنکاح کولو وروسته یی عقیده دکفر سوی وی نو بیانکاح په ماتیرې لکه څنگه چی نن صبادرسم اورواج اوسائنس دائر څخه عقیدي تباه کیږی په انجلی والاؤ واجب دی چی اول دی دسړی دعقیدي تحقیق کوي وروسته دی ورته لور یاخور په نکاح ورکوي

علوم اومستلبي

(دمسلمان اوکافره مینځ کې یې بله نکاح کول منع دی)

په تیرو سوو آیتونوکی دکافرانو اومسلمانانو په مینځ کی دنکاح دبنديز حکم په دی وجه ووچی کافران تر او ښځی دجهنم طرف ته بلل کوي، تفصیل یی دا دی چی دښځی اوځاوند په مینځ کی دژور

تړون اومینى اومحبت په وجه دمسلمان نر يانبځى په زړه كى دكفر شوق پيداكيږي يا لږ تر لږه دكفر سره كركه دمسلمان نر يانبځى دزړه څخه وزى ، نتيجه به يى دارا ووزى چى دغه مسلمان نر يانبځه به مشرك او كافر سى چى جهنم ته دتللو باعث جوړيږي ، هم دغه وجه ده چى الله ﷻ وفرمايل چى داخلگ دجهنم طرف ته دتللو باعث جوړيږي ، هم دغه وجه ده چى الله ﷻ وفرمايل چى داخلگ دجهنم دطرف ته بلنه وركوي او الله ﷻ دجنت او بڅښنى طرف ته بلنه وركوي او خپل احكام صفا صفا بيانوي چى خلگ په نصيحت عمل وكى ، دلته يوڅو خبرى دغور كولو لايقى دى .

اوله خبره دا ده چى په آيت كى دمشرک (لفظ) څخه مراد كه چيرى عام كافر وى نو په بل آيت (وَالْمُحْضَنُ مِنَ الَّذِينَ أَوْتُوا الْكِتَابَ مِنْ قَبْلِكُمْ) سره داهل كتابو كافى ښځى ددى څخه مستثنى كيږي او كه چيرى دمشرک څخه دلته داهل كتابو څخه بغير بل كافر مراد وى نو د اهل كتابو دښځو دمستثنى كولو بيا ضرورت نسته ، دوهم خبره دا ده چى دمسلمان او كافر په مينځ كى دنكاح دبنديز كومه وجه چى قرآن كريم ښوولى ده هغه په ټولو كافرانو كى سته ، بيا دكتابى ښځو دمستثنى كولو څه وجه ده ؟ جواب يى ښكاره دى چى دنورو كافرانو په نسبت دمسلمانانو سره داهل كتابو اختلاف په دى ډول كم دى چى داسلام په درو بنيادى عقيدو كى دمسلمانانو سره اهل كتاب متفق دى ، دا آخرت په عقیده كى يهود اونصارى هيڅ اختلاف نه لري ، دتوحيد عقیده د اهل كتابو په مذهب كى هم داسى كلكه ده چى دالله ﷻ سره شريك گڼل هغوى كفر بولى ، دابله خبره ده چى دحضرت عيسى ﷺ بى پايانه عظمت اومحبت هغوى شرك ته ورسول ، يوازي درسالت په معامله كى هغوى په دى ډول اختلاف لري چى محمد ﷺ نبي او رسول نه منى كه څه هم چى دا هم داسلام يوه بنيادى عقیده ده خواله ﷻ دنورو كافرانو په نسبت دا اختلاف كم وگڼي او دمسلمانانو داسانتيا دپاره يى دكتابى ښځو سره نكاح كول رواكړل ، دريمه خبره داده چى كله دمسلمان نكاح دكتابى ښځى سره رواسوه نودمسلمانى ښځى نكاح دكتابى سړى سره ولى نه رواكيږي ؟ وجه يى داسى ښكاره ده چى ښځه دسړى په قبضه كى وى او دغسى هم ښځه فطرتاً كمزورى وى نو دځاوند دكفر اثر پرښځى باندې پريوتل ډير ژر اوقوى وى ، مگر دښځى دعقائدو اومذهبي خيالاتو اثر په ځاوند باندې پريوتل د عقل څخه ليرى گڼل سوي دى ، كه چيرى په يوه ښځونكى ميره باندې دښځى داسى ډول ژور اثر وليدل سى نو دا په حساب كى نه راځي ، او دى لره هيڅ اعتبار نسته ځكه چى دا ډيره كمه پيښيږي ، څلورمه خبره دا ده چى كله دا احتمال هم كيدى سواى چى لكه څنگه چى دښځى اوځاوند دكفر اثر پر يوه اوبل پريوزى دارنگه داسلام اثر هم پريوه اوبل پريوزى په دى وجه يى دمسلمان سړى اوكتابى ښځى نكاح يوتربله روا سوه ، دلته دحكمت يوه خبره دا ده چى په يوه شى كى دنفع اميد اودضرر خطر پيداسى نوعقل سليم غواړي چى دا ولى خبرى په نسبت د دوهمى خبرى زيات خيال وساتل سى ځكه دنكاح په معامله كى

هم دادوهم خيال (چی هسی نه څوك مسلمان كافر سی)، ضروری وگنل سواودا اولنی خیال پریښوول سو (چی گوندي كافر مسلمان سی)، پنځمه خبره داده چی دكتابی ښځوسره دمسلمان دنكاح داجازت مطلب دا دی چی نكاح به صحیح سی او داوولد نسب به هم ثابت سی، خوداغوره څكه نه ده چی رسول كريم ﷺ دمسلمانی دینداری ښځی سره په نكاح كولو زور داسی وركړي دی چی په دینداری کی دځاوند كومکی ثابته سی اواولاد یی هم دینداره وی، دداسی قسم احادیثو څخه ثابتیږی چی كله دغیر دینداری مسلمانې ښځی سره نكاح كول بهتره نه گنل کیږی نو دچابی دینی (كافری كتابی) ښځی سره نكاح كول به څنگه بهتره وگنل سی؟ كله چی حضرت عمرؓ ته دا خبره ورسیده چی په شام او عراق کی اكثر و مسلمانانو دكتابی ښځو سره نكاح كړي ده نو دفرمان په ذریعه یی دابندكړل او دی خبری ته یی دمسلمانانو مخه كړه چی دداسی ښځو سره نكاح كول دمسلمانانو دتېرو دپاره ددینی اوسیاسی نقصانونو او خرابیو باعث اوسبب ده (كتاب الآثار دامام محمد ﷺ)، لكه څنگه چی ستر جنرال محمد اكبر خان په خپل كتاب (حديث دفاع) کی سره دحوالو اوتفصیلاتو بیان كړي دی چی كتابی ښځی دنكاح په نامه دمسلمانانو په كورنو کی ننوتلی دی اودهغوی د عقیدو اوخیالاتو دخرابولو څخه علاوه دهغوی رازونه یی معلوم كړي دی او دیرسیاسی نقصانات یی ورته رسولی دی، دكوموچی ځینو عیسائی مصنفینو په خپلو كتابونو کی اقرار هم كړي دی، اكثره دیورپ داسی كسان چی اهل كتاب بلل کیږی یاد مردم شماری په كتابونو کی اهل كتاب (یهود اونصارى) لیکل کیږی دسره بی دینه وی دیهودیت اوعیسائیت سره هیڅ تعلق نه لری په حضرت موسی ﷺ په عیسی ﷺ په تورات اوانجیل بلکه په آخرت او الله ﷻ ایمان نه لری، دداسی خلگو څخه لور اوخور په نكاح اخیستل بیخی حرام دی، داسی خلگ دقرآن دآیت وَالْمُحْصَنَاتُ مِنَ الَّذِينَ أُوتُوا الْكِتَابَ په استثناء کی هیڅكله دا خل نه دی.

وَيَسْأَلُونَكَ عَنِ الْمَيْحِضِ قُلْ هُوَ أَذًى

ووايه هغه گندگى ده

دحيض

اوستاڅخه پوښتى حكم

فَاعْتَزِلُوا النِّسَاءَ فِي الْمَيْحِضِ وَلَا تَقْرَبُوهُنَّ حَتَّى

اونژدى كيږي مه هغوى ته ترڅو چې

دحيض په وخت

نو تاسى بيرته وسيرئ له ښځو

يَطْهُرْنَ إِذَا تُطَهَّرْنَ فَاتَّوْهُنَّ مِنْ حَيْثُ أَمَرَكُمُ اللَّهُ

ښى پاكي نه سى، بياچى ښى پاكي سى نو څى دهغوى خواته دهغه ځاى څخه چې حكم دركړى دى تاسى

إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ ﴿٣٣﴾ نِسَاؤُكُمْ

ته خدای ﷻ، بیشکه الله خونوی توبه کوونکی او خونوی دگندگی خخه خان ساتونکی، ستاسی بنخی

حَرَّتْ لَكُمْ قَاتُوا حَرْثَكُمْ أَنِّي شَسْتُمْ وَقَدِّمُوا لَآنْفُسِكُمْ

ستاسی دکنبت خای دی نوخی خپل کنبت ته، دکومه طرفه موجی خونه وی او دمخه انتظام کوی دخیل

وَاتَّقُوا اللَّهَ وَاعْلَمُوا أَنَّكُمْ مُلْقَوَةٌ وَبَشِّرِ الْمُؤْمِنِينَ ﴿٣٤﴾

خان دپاره اوبیرېږي دالله ﷻ خخه اوپوه سی چی تاسی هغه سره یوخی کیدونکی یاست اوزیری ورکړه مؤمنانوته

دتفسیر لنډیز

(نولسم حکم په حیض کی دکوروالی حراموالی اودپاکي شرطونه)

اوخلق ستاسی خخه دحیض په حالت کی دکوروالی اونورو کارونو کولو، حکم پوښتی تاسی وفرمایاست چی هغه (حیض) دگندگی شی دی نو دحیض په حالت کی دبنخو (سره دکوروالی کولو خخه) لیری اوسیرې او (په دی حالت کی) دهغوی سره یوخی والی مه کوی ترخوچی هغوی (دحیض خخه) پاکي نه سی بیاکله چی هغوی (بنخی) په ښه شان پاکي سی (چی دناپاکي شک اوشبهه پاته نه سی) نو دهغوی خواته خی راخی (یعنی دهغوی سره کوروالی کوی) دکوم خای خخه چی تاسی ته خدای ﷻ اجازت درکړي دی (یعنی دمخکنی اندام خخه) یقیناً الله ﷻ مینه لری دتوبه کوونکو سره (مثلاً ناخپه یاپه بی احتیاطی سره په حیض کی کوروالی وکی بیاجی خبر سو نوتوبه یی وکړه) اومینه لری دپاک اوصفا اوسیدونکو سره (دحیض په حالت کی دکوروالی اونورو منع سوو شیانو خخه خان ساتی او دپاکي په حالت کی په مخکنی اندام کی دکوروالی اجازت ورکول ددی دپاره دی) چی ستاسی بیبیانی ستاسی دپاره (په شان د) دکنبت دی (چی په هغه کی نطفه دتخم اوکوچنی دپیداوار اوحاصلاتو مثال لری) نوخپل کنبت ته دکوم طرفه خخه چی غواړی راخی (اودکنبت په شان خپلو بیبیانو ته هم دپاکي په حالت کی دهرطرف خخه دراتلو اجازت دی یعنی پراخ په پروتی ناستی دمخ خخه دوروسته خخه دکنبته خخه دپورته خخه هرڅنگه چی وی خوکنبت (په مخکنی اندام کی به کوروالی کول وی) ته به راتلل وی ځکه چی شاتنی اندام هیڅکله کنبت نه سی جوړیدی اوپه دی خوندونو کی دومره مه بوختیږی چی آخرت هم ورپسی هیرکی بلکه) دراتلونکی وخت په غرض دخیل خان دپاره څه (نیک عملونه) کوی اودالله ﷻ خخه (په هرحال کی) وبیرېږی اودایقین لری چی بیشکه تاسی دالله ﷻ په مخکی پیش کیدونکی یاست (ای محمد ﷺ داسی) مومنانوته (چی نیک عملونه کوی دالله ﷻ خخه

بیریزی اودالله ﷻ په مخکی دپیشیدو یقین لری، د خوشحالی خبر واوروه (چی هغوی ته به په آخرت کی هر قسم نعمتونه ورکول کیږی)

وَلَا تَجْعَلُوا لِلّٰهِ عُرْضَةً لِآيٰمَانِكُمْ اَنْ تَبَرُّوا وَتَتَّقُوا وَ

اومه جوړوی دالله ﷻ نوم نښانه دخپلو قسمونو خوړلو دپاره چی دنیکی کولو، پرهیزگاری

تُصِلُوْا بَيْنَ النَّاسِ وَاللّٰهُ سَمِيْعٌ عَلِيْمٌ ﴿۳۳﴾

او دنورو خلقو په مینځ کی دصلح کولو څخه ځان ساتی او الله ﷻ هرڅه اوری پوهیږی.

سلم حکم (۲۰) دتفسیر لنډیز: او (د) الله ﷻ (نوم) دخپلو قسمونوپه ذریعه ددی شیانو مانع مه جوړوی چی تاسی دنیکی اوتقوی او دخلگوپه مینځ کی داصلاح کار وکی (یعنی دالله ﷻ په نوم داقسم مه خوری چی مونږ به نیک کارنه کوو)، اوالله ﷻ هرڅه اوری اوپیژنی یی (نو په سمه ژبه خبری کوی اوبه زړه کی خراب خیالونه مه راولی).

اَلَا يُؤٰخِذُكُمُ اللّٰهُ بِاللّٰغْوِ فِیْ اَیْمَانِكُمْ وَلٰكِنْ یُّؤٰخِذُكُمْ بِمَا كَسَبَتْ

نه نیسی تاسی الله ﷻ ستاسی په عبثو قسمونو لیکن نیسی تاسی په هغه قسمونو دکومو چی قصدکړی دی

قُلُوْبُكُمْ وَاللّٰهُ غَفُوْرٌ حَلِيْمٌ ﴿۳۴﴾

ستاسی زړونو او الله ﷻ بخښوونکی زغم کروونکی دی.

(دتفسیر لنډیز : یو ویلشم حکم ددرواغو دقسمونو خوړلو حکم)

الله ﷻ به په آخرت ستاسی گرفت نه کوی ستاسی په قسمونوکی په داسی عبث قسم چی په هغه کی بی ارادی درواغ ویل سوی وی، لیکن دهغه درواغو په قسم چی ورباندی ستاسی زړونو د درواغو ویلو اراده کړی وی اوالله ﷻ بخښونکی دی (په داسی عبث قسم گرفت نه کوی) زغم کوونکی دی (د درواغو دارادی قسم خوړلو سزا یی تراخرته وځنډوله).

لِّلَّذِيْنَ یُّؤْمِنُوْنَ مِنْ نِّسَاءِهِمْ تَرْکِیْضٍ اَرْبَعَةٌ اَشْهُدَ اَنْ فَاَوْفَاْنَ اللّٰهُ غَفُوْرٌ رَّحِيْمٌ ﴿۳۵﴾

کوم خلق چی قسمونه خوری خپلو ښځو خوا ته دتلو څخه هغوی دپاره نیته ده دخلورو میاشتو بیا که چیری په خپل مینځ کی یوځای سو نو الله ﷻ بخښوونکی مهربان دی او.

عَزَمُوا الطَّلٰقَ اِنْ اللّٰهُ سَمِيْعٌ عَلِيْمٌ ﴿۳۶﴾

که چیری قصد یی کړی وو دپریښوولو نو بیشکه الله ﷻ اوریدونکی پوهیدونکی دی

تفسير لنهيز

(دوه ويستم دايلاء حکم)

کوم خلگ چی (دخه مودی دټاکلو څخه بغیر یادځلورو میاشتو یاتردی دزیاتی مودی دپاره) قسمونه خوری دخپلو بیبیانو خواته دتلو څخه دهغوی دپاره ترځلورو میاشتو نیټه ده که چیری (په دی ځلورو میاشتو کی دننه) داخلگ (خپل قسمونه مات کی او دبنځی خواته) رجوع وکړی (نوبیاخوبه یی نکاح پر خپل حال وی او) الله ﷻ (به دداسی قسمونو ماتولو گناه په کفاری سره) معاف کړی (اوکله چی یی اوس دبی یی حق پوره کول شروع کړل نو په ده به) رحمت وفرمایي اوکه چیری دبیځی پریښوولو پخه اراده یی کړی وی (اوپه ځلورو میاشتو کی دننه یی په خپل قسم ماتولو سره رجوع ونه کړه) نو (په ځلورو میاشتو تیریدو سره به بیځی طلاق ولویږی او) الله ﷻ (دهغوی قسمونه هم) اوری (اودهغوی پخی ارادی هم پیژنی (نو په دی خاطر یی مناسب حکم وفرمایي)

وَالطَّلَاقُ يَكْرَهُنَّ يَأْتِيْنَهُنَّ ثَلَاثَةٌ قُرْءٌ وَلَا يَحِلُّ لِهِنَّ أَنْ يَكْتُمْنَ مَا

اوطلاقی سوی بنځی دی په انتظار کی لری خپل ځانونه تردی حیضوپوری اوهغوی دپاره حلال نه دی

خَلَقَ اللهُ فِيْ اَرْحَامِهِنَّ اِنْ كُنَّ يُؤْمِنُ بِاللّٰهِ وَالْيَوْمِ الْاٰخِرِ

چی پتوی هغه چی پیدا کړی دی الله ﷻ دهغوی په خیتو کی که چیری هغوی ایمان لری په الله اوپه ورځ

وَبُعُولَتُهُنَّ اَحَقُّ بِرَدِّهِنَّ فِيْ ذَلِكَ اِنْ اَرَادُوْا صُلْحًا وَلَهُنَّ

وروستنی ، او دهغوی خاوندان حق لری دهغوی دراگرځولوپه دغه موده کی که چیری غواړی په ښه ډول استوگنه

مِثْلُ الَّذِيْ عَلَيْهِنَّ بِالْمَعْرُوفِ وَلِلرِّجَالِ عَلَيْهِنَّ

اودبنځوهم حق سته لکه چی څنگه دسړو په هغوی دی ددستور مطابق اوسرولړه په بنځو

دَرَجَةً وَاللّٰهُ عَزِيْزٌ حَكِيْمٌ

بهتری ده او الله ﷻ زور اوردی ، تدبیرکونکی .

تفسير لنهيز

(درویشتم اوخلبرویشتم حکم دطلاقی سوی بنځی عدت اودرجوع کولو دمودی بیان)

اوطلاقی سوی بنځی (کومی چی داصفتونه لری ، خاوند ورسره کوروالی یاخولوت صحیحه کړی وی حیض یی راځی اصلیه وی اودشریعت پرقاعده مینځه نه وی) خپل ځانونه دی (دبلی نکاح کولو څخه)

بندلری د درو حیضو (ترختمیدو) پوری (چی عدت بلل کیږي) او دغه ښځو لره (داخبره) حلاله نه ده چی خدای ﷻ چی څه دهغوی په رحم (بچه دانی) کی پیدا کړی وی (حمل وی که حیض) هغه پټ کی (ځکه چی دهغه په پټولو سره دعدت حساب غلطیږي) که چیری هغه ښځی په الله ﷻ او په ورځ دآخرت یقین لری (په وجه ددی چی دا یقین ددی خبری تقاضا لری چی دالله ﷻ څخه دی وبیریږی چی په قیامت کی ددی نافرمانی کولو سزا ورنه کړی) او دهغه ښځو خاوندان (کوموته چی طلاق رجعی ورکول سوی وی، بیان به یی اوس ورپسی راځی) دهغوی (دنکاح دتازه کولو څخه بغیر) بیا دواپس کولو حق لری (خو) په دی عدت کی دننه (دی واپس کولوته «رجعت» رجوع وایی) په شرط ددی چی (په رجوع کولو سره) داصلاح قصدلری (که داسی نه وی نو دتنگولو په غرض رجوع کول بی فاندی دی که څه هم رجوع خو به روایی) او (داصلاح داحکم په دی وجه وسوچی) دښځو حقوق دی (پرسرو) لکه چی (په نفس وجوب کی) په شان دهغه حقونو کوم چی پرښځو دی (دسروچی دهغوی) دقاعدی (شرعی) مطابق (ادا کول دی) او (دومره خبره خامخاسته چی دښځوپه مقابله کی) دسرو درجه لوړه ده (په دی وجه ددوی (سرو) دحقوقو حیثیت دښځو دحقوقو ترجیثیت لوړ اواعلی دی) اوالله ﷻ زبردست (حاکم) دی (او) حکیم (هم) دی.

(دآیت سره تړلي مسئلي دبیان القرآن څخه)

- (۱) که چیری دهوت دغلبی له وجی دحیض په حالت کی کوروالی وسو نو ښه توبه کول واجب دی او که څه خیرات هم دخدای ﷻ په نامه ورکی نو ډیره ښه به وی.
- (۲) دښځی په وروستنی اندام کی کوروالی کول حرام دی.
- (۳) دلفو (عبث) قسم دوی معناوی دی یوڅو داچی دتیرسوی خبری په باره کی د درواغو قسم بی ارادی دخولی څخه ووزی یاخو په اراده ووزی لیکن په خپل خیال کی یی صحیح گنی، مثال به یی دا وی چی یوسری په خپل گمان دزید دراتلو قسم وخورى مگرهغه په واقع کی نه وی راغلی یا په راتلونکی خبره بی اختیاره قسم یی دخولی څخه ووزی، په دی قسم کی گناه نسته، ځکه ورته لغو قسم وایی، په آخرت کی به هم په دی گرفت نه وی، ددی په ضدپه کوم قسم چی گرفت کیږی هغه یمین غموس بلل کیږی، دا هغه قسم دی چی په تیری سوی خبره قصدأ په درواغو وخورل سی ددی گناه سته مگر امام ابو حنیفه رحمته الله علیه په دی کی هم کفار نه گنی، لکه څنگه چی په دی بیان کړی لغو قسم یقینأ کفار نه نسته، په دی آیت کی دهر و هغو قسمونو بیان دی په کومو کی چی کفار نه نسته. دلفو دوهمه معنی دا ده په کومه چی کفار نه وی اودی ته به لغو ځکه وایو چی مواخذه دنیوی، یعنی په دی کفار نه راځی، ددی معنی په لحاظ لفظ (لغو) غموس ته هم شامل دی چی په دی کی که څه هم گناه وی خو کفار نه وی، ددی په مقابله کی هغه قسم چی کفار هم په راځی منعقد بلل کیږی، ددی حقیقت دا دی چی

قصداً داسی قسم و خوری چی زه به فلانکی کار کوم اویا هغه کار ونه کړی نوبیا به کفاره پرلازمیږي .
 (۴) دخپلی بی بی سره دکوروالی نه کولو دقسم څلور صورتونه دي ، یو دا چی موده ونه ټاکی ، دوهمه
 دا چی دڅلورو میاشتو موده وټاکی دریمه دا چی ترڅلورو میاشتو زیاته موده وټاکی ، څلورمه دا چی
 ترڅلورو میاشتو کمه موده وټاکی ، اول دوهم دریم صورت په شریعت کی ایلاء بلل کیږي او ددی
 دروسره حکم دا دی چی په څلورو میاشتو کی دننه خپل قسم مات کړی اودبی بی سره نژدیکت وکړی
 نو کفاره به ورکوی اونکاح یی ماته نه سوه او که په څلورو میاشتو کی یی دننه قسم مات نه کی نو طلاق
 پرولیدی اوس دغه ښځی ته بی دنکاح کولو رجوع نه سی کیدی خونکاح به هم هلته صحیح وی چی
 ښځه اوځواند دواړه په رضا وی او په دی صورت کی دحلالی ایستوهم ضرورت نسته ، نیغ په نیغه
 نکاح صحیح ده ، د څلورم صورت حکم دا دی چی په قسم ماتولو کفاره لازمیږي او که چیری ټاکلی
 موده تیره هم سی بیا هم طلاق نه لویږي (بیان القرآن)

علوم اومستلې

(دغو اوبځي په مینځ کي دفرق اودښځي اوځواند په مینځ کي دیوه اوبل دحقونو اومرتبو په باره کي یو جامع آیت)
 وَلَهُنَّ مِثْلُ الَّذِي عَلَيْهِنَّ بِالْمَعْرُوفِ، دا آیت په دی معامله کی دشرعی قاعدی حیثیت لری چی ښځی
 اوځواندان یو تریله کوم حقوق وظیفی (دمه واری) اودرجی (مرتبی) لری ددی آیت څخه مخکی او
 وروسته په څورکوچ گانو کی ددی قاعدی دهمو غړو بیان سوي دی .

(په اسلام کي دښځي مقام)

مناسب ښکاری چی دلته دښځی هغه حیثیت ښکاره سی کوم چی ورته شریعت ورکړي دی که په دی
 څوک پوه سونو خامخا به ددی خبری اقرار وکی چی اسلام یومنصفانه اودرمیانه نظام دی اودابه هم
 ومنی چی تردی کښته پورته بل خیال لرل یابیخی یی نه منل دانسان دپاره ددنیا اوآخرت عظیمه
 اولویه خطر ده ، په ژوره کتنه دښکاری چی ددنیا دبقا آبادی اوترقی دپاره دوه شیان (ښځه اومال
 دولت) بنیادی حیثیت اوشان لری اوبل طرف ته دا دواړه شیان دفتنو اوفسادونو اودمرگ ژوبلی سبب
 جوړیږي ، مطلب یی په پوره ډول دښکاره کیږي چی داشیان په اصل کی ددنیا دآبادی ترقی او ددی
 درونتق ذریعه ده ، که چیری دغه اصل اوبنیاد لږ هم وښورول سی نو ددنیا دورانی اوفتنو اوفسادونو
 سبب جوړیږي ، دا دواړه شیان قرآن کریم دانسانی ژوند په نظام کی په خپل صحیح مقاماتو په داسی
 ډول ایښی دی چی ورڅخه ډیری فائدی اونفعی په لاس راځی او دفتنی اوفساد بوی هم نه ورڅخه
 راځی ، دمال او دولت صحیح مقام دهغه دگټلو ذریعی اولگولو طریقی او ددی دتقسیم اوویش
 منصفانه نظام یو مستقل علم دی چی د (اسلام دمعاشی نظام) په نوم بلل کیږي ، ددی بیان به انشاء
 الله په بله موقع وسی زما یوه چاپ سوی رساله (د دولت تقسیم) په نامه هم دضروری اشارو کار ورکوی

اوس په دې وخت کې دښځو دهغه حقوقو اووظیفو (ذمه واریو) بیان دی کوم چې په تیر سوی آیت کې په دې ډول ارشاد دی چې ، لکه څنگه چې پرسرو دښځو حقوق پوره کول ضروری دی دغه رنگه پرښځو دسرو حقوق پوره کول هم ضروری دی ، مخکې خو دا فرق خامخاسته چې دسرو درجه ترښځو لوړه ده او هم په دې ډول مضمون په سورة نساء کې دی فرمایي ، الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ : یعنی سړي حکمان دي په ښځو په دې وجه چې لوی الله ﷻ ورکړه یوه لړه پر بل او په دې وجه چې لگولی دی هغوی (سریانو) خپل مالونه .

(د اسلام څخه په مخکې معاشره کې دښځې درجه)

دجاهلیت دزمانې ټولو قومونو ښځې ته دکورنۍ استعمال دیوشی حیثیت ورکړی وو ، دحيوانانوپه شان به څرخیدې دخپل واده اوبښادۍ کولو هیڅ اختیار یې نه درلودی ، د دوی اختیار درلودونکوبه چې چاته ورپغاړه کړه دهغه څخه بغير به یې بل درک نه وو ، دخپلوانوپه میراث کې د دوی برخه نه وه بلکه دنورو شيانوپه شان به دوی دسروپه میراث کې راتلی اودسرو ملکیت (مال اودولت) به گڼل کیدې د دوی په ملکیت اوقبضه کې به هیڅ نه وه اوکه تش په نوم به څه وه هم نودسرو داجازت څخه بغير به یې په دغه مال کې څه دخل نه سواي کولی ددې خاوندته پوره اختیار ووچې ددې (ښځې) مال یې په څه ډول چې غوښتلې په هرځای کې لگولی سواي او دې به دپوښتنې کولو حق هم نه درلودی تردې چې په ځینو مغربي ملکونو کې (چې ډیر ترقی یافته گڼل کیدل) ځینو سرو به ښځه گرسره انسان نه گڼله ، په دین اومذهب کې دښځې برخه نه وه نه دې ته دعبادت کولو حق وو اونه به دجنت حقداره گڼل کیده ، دروما په ځینو مجلسونو کې دا فیصله په مشورې سره سوی وه چې دایوپلیت حیوان دی کوم چې روح نه لري دیوه پلار دپاره به داروا گڼل کیده چې هغه خپلې ژوندۍ لونی په مخکې کې ښځې کړې ، بلکه داعمل به دعزت نښانه اودشرافت معیارگڼل کیدې ځینو خلگودا خیال درلودی چې دښځې په قاتل نه خوقصاص سته اونه خو دیت او دمړ سوی خاوندسره به دهغه ښځه ژوندۍ په اور سوځول کیده ، درسول کریم ﷺ تر ولادت باسعادت وروسته او دهغه ﷺ تربیت مخکې په سنه ۵۸۶ میلادی کې فرانس تردیرو اختلافاتو وروسته دا قرارداد پاس کې په هغه کې یوازی دومره ومنل سوه چې ښځه یوه بنیادمه ده ، مگر دسړي خدمت دپاره ده اودایې په ښځه لوی احسان وگڼی ، غرض دا چې ددنیا ټولو قومونو اومذهبونو دښځې سره هغه قسم سلوک کوی چې دهغه په اوریدو دانسان بدن کچیږي ، ددې عاجز مخلوق سره به نه د عقل اوپوهې مطابق معامله کیده اونه دعدل او انصاف مطابق ، تررحمة للعلمین ﷺ او دهغه تر راوړی حق دین قربان سم چې دانسان سترگې یې خلاصی انسان ته یې دانسان دقدر اوعزت یوه طریقه وښووله دعدل او انصاف قانون یې جاری کې دښځو حقوق یې په سرو داسې لازم کړل لکه څنگه چې دسرو حقوق پرښځو لازم دی هغه یې دسروپه شان آزاده خپل

اختياره او دخپل مال او خان داسی مالکه وټاکله چی یوه ښځه خپل پلار اونیکه هم په نکاح کولونه سی مجبوره کولی او که چیری دهغی داجازت څخه بغیر بل چاته په نکاح سوه، نوددی په انکار به نکاح باطلیری، او ددی په منظورولو به صحیح کیږی، ددی په مال کی هیڅ یونارینه ددی داجازت او رضا څخه بغیر هیڅ دخل مداخلت نه سی کولی، دځاوند ترمرگ یا طلاق ورکولو وروسته داځود اختیار ده څوک زور اوزیاتوب نه سی پرکولی، په میراث کی دنارینه ووپه شان ښځه هم برخه لری، په ښځه مال لگول او دهغی رضا ساتل شریعت محمدیه ﷺ عبادت ټاکلی دی که چیری ځاوند دهغی واجب حقوق نه پوره کوی نو هغه داسلامی عدالت په زور خپل حقوق یا طلاق اخیستلی سی.

(ښځی دسړو دمشری او انتظام څخه ایستل هم ددنیا دفساد ډیر لوی سبب دی)

ښځی ته خپل مناسب حقوق نه ورکول ظلم سنگدلی اوبدبختی وه کوم چی اسلام ورکه کړه، دغه رنگه دا بی قیده پریښوول او دسړو دمشری او انتظام څخه آزادول اودخپلی گذاری او ډوډی اوجامی دگټلو دپاره هم داډمه داره جوړول دهغی حق تلفی اوبربادی ده نه دهغی بدن جوړښت دابار پورته کولی سی، اونه دکورنی کارونو ذمه واری او دخپل اولاد دپالنې دا غټ کار ددغه بار دپورته کولو دپاره دی ته څه موقع ورکوی، ددی څخه علاوه دسړو دمشری او انتظام څخه په وتلو سره ښځه دټولی انسانی معاشری دپاره لویه خطره جوړیږی، په دنیاکی ورڅخه فساد اومرگ ژوبله راپورته کیږی او ددی عمل څخه راپورته سوی قسما قسم فتنی پیدا کیدل لازمی اودهری ورځی دلیدلو اوکتلو خبری دی هم دا وجه ده چی قرآن کریم دښځو دواجبو حقوقو دبیان سره سره دا هم ارشاد وکی چی، وَلِلرِّجَالِ عَلَيْهِنَّ ذَرْبَةُ دَسْرٍ درجه ترښځو لوړه ده او په نورو ټکوکی مطلب یی دا دی چی سری دښځو منتظمان او ذمه داران دی، مگرڅنگه چی تراسلام مخکی په جاهلیت اولی کی ددنیا ټول قومونه ددی غلطی ښکارسوی وه چی ښځی به یی دکورنیو سامانونو یاد حیوانانو په شان ساتلی دغه رنگه داسلام دتنزل په زمانه کی د(جاهلیت اُخری) دور شروع سو د مخکنی غلطی راگرځیدل دهغی په ضد د دوهمی غلطی په صورت کی کول کیږی چی پرښځو باندی ولاړ دسړو د دومره مشری څخه هم دخلاصیدو اوخلاصولو پرلپسی کوشش روان دی چی په نتیجه کی یی فحاشی اوبی حیایی عامه سوه دنیا دجنگ اوجگړو اودفسادکورجوړ سومرگ او ژوبلی دومره ډیری سوی چی (جاهلیت اولی) یی وشرموی دعربو یو مشهور متل دی، اَلْجَاهِلُ اِمَامُ فَرْطٍ اَوْ مُفَرِّطٌ، جاهل یا ترحد زیاتی کوی یا کمی خو پر خپل حال برابر اوپر میانه روی هیڅکله قائم نه پاته کیږی، اوس هم دا حال دزمانه سازو خلگو دی چی یاخو به یی ښځه بنیادمه نه بلله اونه یی هم په انسان سره په خیال کی وروستله اوچی ترقی یی وکړه نو دښځو پرڅټ پروت دسړو دمشری اومنتظمی وایسکی یی وغورځوی کوم چی ددنیا دپاره دحکمت اوگټی خبره وه ددی بدانجام مونږ په خپلو سترگو وینواویقین وکی چی ترکومه دقرآنی ارشاد

په مخکې ټیټ نه سی نو فتنی او فسادونه به ورځ تر ورځ زیاتېږي ، اوسنی حکومتونه په دنیا کې دامن دروستو دپاره هره ورځ نوی نوی قانونونه جوړوي ، ددی دپاره نوی نوی اداري قانموي په کروړونو روپۍ په لگوي لیکن دکمی چینی څخه چی فتنی راخوتیږي دهغی د بندولو گرسره څه خیال نسته ، که چیری نن صبا په دنیا کې دفتنو فسادونو مرگ ژوبلی جگړو او جنگونو داسبابو دتحقیق دپاره یو کمیشن جوړ سی نو زما په خیال کی ددی اسباب نیم په نیمه زیات بنځه او دهغه بی مهاره آزادی به راوخیږي ، مگر دموجوده زمانې د هوبنیارو خلکو سترگی ځکه ددی څخه پټی دی چی هغوی په نفس پرستی کی تردی حده رسیدلی دی چی دنفسانی خواهشونو پرضد دخیر او گټی دپاره هیڅ بندیز نه سی زغملی ، الله ﷻ دی زموږ زړونه د ایمان په نور روښانه کی او په کتاب الله او دحضور ﷺ په هدایاتو دی دپوره عمل کولو توفیق مونږ ته راکړی ځکه چی هم داشیان د دنیا او آخرت دنیک بختی پانگه ده او بس .

مسئله: ددی آیت په ترڅ کی دا معلومه سوه چی قرآن حکیم ښځی او خاوند ته خپلی خپلی ذمه واری داسی وښوولی چی دسړو پر ذمه دښځو حقونه ادا کول داسی فرض دی لکه څنگه چی دښځو پر ذمه دسړو حقونه ادا کول فرض دی ، په دی کی دی خبری ته اشاره ده چی ښځه او خاوند دی دخپلو خپلو حقونو دغوښتنی پرځای دخپلو خپلو ذمه وارو خیال ساتی که داسی وسوه نو دحقونو دغوښتلو دعوه به دمیښځه ووزی ، ځکه چی دسړی ذمه واری هم دښځی حقوق دی او دښځی ذمه داری هم دسړی حقوق دی چی هریوتن خپلی ذمه داری پوره کی نو دهریوه تن حقوق به ددی په ترڅ کی پوره پوره اداسی نن صبادتولی دنیا جگړی هم ددی څخه راپورته کیږی چی هریو سړی دخپلو حقوقو غوښتنه په مخکی لری ، مگر دخپلی ذمه واری دپوره کولو گرسره خیال نه لری ، ددی نتیجه دا سوه چی دحقونو دغوښتنی څخه جنگونه جوړسول کوم چی دحکومتونو عوامو ښځو خاوندانو او دهر وگړی په مینځ کی روان دی دقرآن دی اشاری دخبری طرف داسی بدل کی چی سړی دی په خپلو حقوقو غوښتلو کی دنزمی چشم پوشی معافی او درگزر څخه کار واخلی او په خپلو ذمه وارو ادا کولو دی زور ورکی ، په دی قرآنی تعلیم که عمل وسی نو دکورونو بلکه دملکونو او حکومتونو اکثره جگړی به ختمی سی .

(دښځي او خاوند په مینځ کی ددرجي لوړوالي یوازی په دنیا کی کیدی سی په آخرت کی به هیڅکله

دا قانون نه چلیږی)

د دنیا دانتظام انسانی فطرت اودښځو دخیر او گټی غوښتنه دا وه چی سړی دی نه یوازی دښځو حاکمان او محافظان جوړ سی ، بلکه دا دی دهغوی فرض وټاکل سی دابیان په ، اَلرِّجَالُ قَوَّامُونَ عَلَى النِّسَاءِ کی سوي دی ، لیکن ددی څخه دا نه ثابتیږی چی ټول سړی ترټولو ښځو بهتره اوبنه دی ځکه چی دالله ﷻ په زړه په آخرت کی دا قسم ښه والی یوازی پرایمان او عمل صالح موقوفه دی داسی کیدی سی چی هلته به ځینی ښځی دطاعت او عبادت په سبب پردیرو سړو لوړی درجی لری لکه څنگه چی په

قرآن او حديث کي په صفا ټکو کي دايان راغلي دي ، دقرآن کريم دواضح بيان مطابق دشرعي احکامو او دعملونو دجزا اوسزا په لړکي که څه هم سړي اوښخي برابر دي ، په کوم ځای چي فرق سته نو هلته نبي کريم ﷺ دا فرق په وضاحت سره بيان کړي دي ليکن په عامه توگه خطاب سړو ته دي ، او ددي دپاره دمذکر صيغی استعمال سوي دي دا ډول بيان يوازي دقرآن کريم نه دي بلکه دټولو حکومتونو قوانين هم دمذکر په صيغوکي بيان سوي دي ، سره ددي چي قانون دښځو اوسړو دواړو دپاره يوشان اوبرابر وي ددي اصلي وجه هغه کيدی سی چي دقرآن کريم په آيت کي اوس مخکي بيان سوه چي دسړو درجه په يوحيثيت سره پر ښځو لوړه ده ، کيدی سی چي بله پته وجه يی دا هم وي چي دمستوراتو (زنانون) دذکر کولو ستر او پرده ښه ده خو کله چي داسوال پيدا سو چي هرځای دسړو ذکر دي دښځو ذکرولی نسته لکه څنگه چي ام المؤمنين حضرت ام سلمه رضی الله عنها دحضور اکرم ﷺ

څخه سوال کړي وو نو دسورة احزاب دا آيت (۳۵) نازل سو ، إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَانِتِينَ وَالْقَانِتَاتِ الْآيَةَ ، په کوم کي چي دسړوسره سره دښځو مستقل ذکر واضح سوچي طاعت عبادت او ددي له وجي دالله ﷻ سره دتړديکت دهغه درضا اودجنت په درجو حاصلولوکي زنانه ترنارينه ووکمی نه دي (دا روايت په نسائي احمد اوتفسيرابن جرير اونوروکي په تفصيل سره ذکر دي) او په تفسيرابن کثيرکي دا روايت هم سته چي ځيني مسلماني زناني دازواجو مطهراتو خواته راغلي اوپوښتنه يی وکړه چي په قرآن کريم کي ځای پرځای دنارينه وو ذکر دي ، په ځينو ځايونوکي دازواجو مطهراتو مستقل ذکر هم سته خو دعامو مسلمانانو زنانو ذکر نسته نو دا مذکوره آيت نازل سو ، خلاصه دخبري دا سوه چي پرزنانو يوازي ددنيوي انتظام په لړکي دزنانو دخير اوگټي په غرض نارينه وو ته په درجه کي لوړوالي ورکول سو که نه نو دآخرت په جزا سزا اودرجوکي هيڅ فرق نسته دقرآن کريم په يوه بل آيت کي هم دا مضمون په ډير وضاحت دارنگه بيان سوي دي ، مَنْ عَمِلَ صَالِحًا مِّنْ ذَكَرٍ

أَوْ أَلَىٰ وَهُوَ مُؤْمِنٌ فَلَنُحْيِيَنَّهٗ حَيَاةً طَيِّبَةً ، کوم نارينه يازنانه چي نيك عمل وکي اوهغه مومن هم وي نو مونږ به ورته پاک ژوند ورکو ، تر دي تهيد وروسته داصل آيت الفاظ په ژور نظر وگوره فرمايی ، وَلَهُنَّ مِثْلُ الَّذِي عَلَيْهِنَ : يعنی د دوي حقونه دسړو پرډمه دي لکه څنگه چي د دوي پرډمه دنارينه وو حقونه دي صفا ښکاره کيږي چي دزنانه ووحقونه په آيت کي اول بياورپسي دنارينه وو حقونه ذکر دي ، ددي يوه وجه دا ده چي نارينه خو په خپل قوت او دخدای ﷻ دورکول سوي لوړوالي په وجه دزنانه ووڅخه خپل حقونه هررنګه پوره کولي سی ، خودزنانه وو دحقوقو فکر په کار دي چي هغوی په دي ډول خپل حقونه نه سی حاصلولي ، دوهمه اشاره دا ده چي دزنانه وو دحقونو په ادا کولوکي دي نارينه مخکي والی کوي ، دلته د (مثل) مطلب دا نه دي چي کوم کارنارينه کوي هم هغه رنگه دي زنانه کوي ، يابالعکس ځکه چي فطرتاً دنارينه وو او زنانه ووپه کارونوکي فرق اوجلاوالي دي ، بلکه اصلي

مطلب یی دا دی چی خپلی خپلی ذمه داری پوره کول پرهریوه فرض دی ، او ددی دنه کولو یا په کنسی دکوتاهی کولو سزا به هم دواړوته ورکول کیږی ، دلته دا هم کتل په کاردی چی په یوه لنډه اومختصره جمله کی دحقوقو اوفرائضو حقونه پرسرو اودسرو ټول حقونه پربنځو باندی داخل او شامل دی (بحر محیط) ددی جملی په آخرکی د بِالْمَعْرُوفِ دلفظ په راوړلو سره ددوی په مینځ کی دپینیدونکو جگړوخاتمه یی وکړه ، دحقوقو اداکول په معروفه طریقی سره (بِالْمَعْرُوفِ) اداکول دامعنی لری چی هغه دی شرعاًهم بد اونا جائز نه وی اوپه عامو عادتونو اورواجونوکی هم په دی کی سختی اوزیاتی نه وی ، حاصل دا سو چی دبنځی او خاوندپه خپل مینځ کی کورنی حقونه پوره کول اویوبل دضرر څخه بچ کول یوازی په ضابطی پوری تړل نه دی په کار ، بلکه دعام عرف اوعادت په اعتبار سره هم کتل په کار دی چی یوبل ته ضرر اونقصان خونسته مثلاً بی طرفی اوبی اتفاقی یاداسی نوری خبری خونسته کومی چی په عرف اوعادت کی نامناسبی اوبدی گڼل کیږی کومی چی ترقاعدی لاندی نه راځی ، مگر د بِالْمَعْرُوفِ لفظ د دوی احاطه کړی ده ، تردی وروسته فرمایي ، وَلِلرَّجَالِ عَلَیْهِمْ ذَرْجَةٌ چی مشهور مطلب یی دا اخیستل کیږی چی دواړه اړخیزه حقونه برابر دی خو بیا هم الله ﷻ نارینه وولړه پرزنانو یوقسم لوروالی اوحاکمیت ورکړی دی په دی کی نور ډیر حکمتونه هم دی کوموته چی په آخر دآیت کی په ، وَاللّٰهُ عَزِيزٌ حَكِيْمٌ سره اشاره سوي ده لکه چی حضرت عبدالله بن عباس ؓ هم ددی جملی مطلب دایبان کړی دی چی ، دزنانو په نسبت نارینه وولړه الله ﷻ لویه درجه ورکړی ده هغوی ته په کار دی چی دزغم څخه کار واخلی که چیری دزنانو دارڅخه د دوی په حقونوکی څه کوتاهی اوتقصیر وسی نو دخپلی دی درجی مطابق دی هغه زغمی اوصبر دی کوی اوبله دا چی دهغوی (زنانو) په حقوقوکی دی کوتاهی نه کوی (قرطبی)

الطَّلَاقُ مَرْثَةٌ وَأَمْسَاكُ الْمَعْرُوفِ أَوْسَرُ مِنْ حُسْنِ الْإِحْسَانِ وَلَا يَحِلُّ لَكُمْ أَنْ تَأْخُذُوا بِمَا آتَيْتُمُوهُنَّ

طلاق رجعی دی تر دوه واره پوری تردی وروسته ساتل دی دقانون په جوړ یا پریښوول په ښه ډول او تاسی ته روانه دی چی واخلی خپل ورکړل سوی (شی)

شَيْئًا إِلَّا أَنْ يَخَافَا أَلَّا يُقِيمَا حُدُودَ اللَّهِ فَإِنْ خِفْتُمْ أَلَّا يُقِيمَا

بنځو څخه مگر هرکله چی خاوند بنځه دواړه وبیرېږی ددی خبری څخه چی ټینګ به ونه لرل سی حکم دالله ، بیاکه

حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ تِلْكَ

تاسی خلق بیرېږی ددی خبری چی دادواړه به ټینګ ونه ساتل سی حکم دالله ﷻ نوڅه گناه نسته په دواړوپه دی

حُدُودُ اللَّهِ فَلَا تَعْتَدُوهَا وَمَنْ يَتَعَدَّ حُدُودَ اللَّهِ فَأُولَٰئِكَ

چی بنځه بدله ورکړی دادالله ﷻ ترلی پولی دی نوددی څخه مخکې مه تیرېږي او څوک چی تیرسو دالله ﷻ ترلی سرو

هُمُ الظَّالِمُونَ ﴿۳۸﴾ فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّىٰ

پولو څخه نوهم دا خلق دی ظالمان ، بیا که چیری دا بنځه یی طلاقه کړه (دریم وار) نواوس روا نه ده دله دغه

تُرِكَ زَوْجًا غَيْرَهُ فَإِنْ طَلَّقَهَا فَلَا جُنَاحَ عَلَيْهِمَا أَنْ يَتَرَاجَعَا

بنځه تردی څخه وروسته خو پوری چی نکاح ونه کړی بل خاوند سره ، بیا که طلاق ورکړی دویم خاوند نو څه
گناه نسته په دی دواړو چی یو تربله یو ځای سی .

إِنْ ظَنَّا أَنْ يُقِيمَا حُدُودَ اللَّهِ وَتِلْكَ حُدُودُ اللَّهِ يُبَيِّنُهَا

که خیال یی لرلو چی ټینگ به لری حکم دالله ﷻ او دا پولی ترلی سوی دی دالله ﷻ ، بیانی دی دپاره

لِقَوْمٍ يَعْلَمُونَ ﴿۳۹﴾

دپوهیدونکو .

دتفسیر خلاصه

(بنځه ویشتم حکم دطلاق رجعي تعداد)

طلاق دوه واره دی بیا (تردوه واره طلاق ورکولو وروسته دوه اختیاره دی) چی رجوع وکی بنځی ته
دقاعدی مطابق دی وساتی یا (داچی رجوع ونه کړی عدت پوره کیدوته یی پریږدی اودا دول) په بنځه
طریقه هغه پریږدی .

(شپږ ویشتم حکم خلع)

اوستاسی دپاره دا خبره روا نه ده چی دبیبانو دپریښولو پروخت دهغوی څخه څه واخلی هم (که څه هم
هغه اخیستل سوی وی) دهغه (مال) څخه (وی) چی (هم) تاسی هغوی ته (په مهرکی) ورکړی وو (یو
صورت البته روا دی هغه) دا دی چی (کله) بنځه اوخاوند (داسی وی چی) دواړوته خطر و وی چی
(دبنځی اوخاوند دحقوقو په باره کی به) هغوی دالله ﷻ ټاکلی قاعدی ټینگی ونه سی ساتلی که چیری
تاسی ته (بنځی اوخاوندته) دا بیر و وی چی هغه دواړه به خدایی ضابطی ټینگی ونه سی لرلی نو پر
دواړو به څه گناه نه وی دهغه (مال په ورکړه راکړه) کی چی دکوم په ورکولو سره بنځه خپل ځان خلاص

کی (په شرط ددی چی تر مهر زیات نه وی) داتول احکام خدایی ضابطی دی تاسی تردی دباندي مه وزي اوچی کوم سړی خدایی ضابطی (ماتی کړی او) دباندي ووزی نو داسی خلگ هم خپل نقصان کوونکی دی.

(اوه ویشتم حکم تردو و طلاق وروسته حلاله)

بیا که چیری (تردو و طلاق پس دریم) طلاق (هم) ورکی نو بیا هغه ښځه ددی (دریم طلاق) څخه وروسته به هغه سړی ته روا نه وی ترڅو چی هغه ددی خاوند څخه بغیر د دوهم سړی سره (ترعدت وروسته) نکاح ونه کړی (او دښځی او خاوند حقونه ادا نه کړی یعنی جماع ونه کړی) بیا که چیری دا دوهم خاوند هغه ته طلاق ورکی (او دهغه عدت هم تیرسی) نو پردوی دواړو په دی کی هیڅ گناه نسته چی دوباره (په) خپل مینځ کی نکاح وکی، او په دستور بیا یو ځای سی خو په شرط ددی چی دا دواړه په خپلو خانو نو دا اعتماد لری چی په راتلونکی وخت کی به خدایی ضابطی ټینگی ولری اودا خدایی ضابطی دی حق تعالی ﷻ هغه بیانونی دداسی خلگو دپاره چی عقلمند دی.

علوم او مسئلي: د طلاق اونکاح احکام دتول قرآن کریم په ډیرو آیتونو کی راغلی دی مگر داڅو ذکر سوی آیتونه د طلاق په معامله کی د مهمو ضابطو شان لری دهغه دپیژندلو دپاره دنکاح شرعی حیثیت پیژندل ضروری دی.

(دنکاح او طلاق شرعی حیثیت او حکمانه نظام)

دنکاح یوشان دیوه تربله دمعاملی او معاهدی په ډول دی لکه دخرڅولو اخیستلو او ورکړه راکړه په رنگه او دوهم شان یی دسنت او عبادت په ډول دی پردی دتول امت اتفاق دی چی نکاح دعامو معاملو او معاهدو څخه پورته پورته دعبادت اوسنت یو شرعی شان لری ، په دی وجه دنکاح کولو دپاره په اجماع دامت سره څه داسی شرطونه ضروری دی چی په عامو معاملو یعنی خرڅولو اخیستلو کی نه وی ، اول خو دا چی دهری یوی ښځی او هریوه سړی سره نکاح نه کیږی ، په دی باره کی شریعت یو مستقل قانون لری دکوم دوجی چی دډیرو ښځو اوسړو یو تربله نکاح نه کیږی .

دوهمه خبره دا ده چی دتولو معاملو او معاهدو دکولو اوترسره کولو دپاره شاهدی شرط نه ده ، دشاهدی هلته ضرورت پېښیږی کله چی په فریقینو کی اختلاف پیدا سی لیکن دنکاح معامله ددی برعکس ده ځکه چی دا ترهغه وخته کیدی نه سی ترڅو چی شاهدان نه وی ، که چیری یوه ښځه اوسړی یو تربله بغیر دشاهدانو نکاح وکی چی اختلاف یا انکار هم یو تربله نه لری ، بیا هم دغه نکاح به شرعاً باطله او کالعدم (نیستی) وی ترڅو چی دشاهدانو په مخکی ددواړو ایجاب او قبول نه وی سوی، بلکه سنت طریقه دا ده چی دنکاح کولو عام اعلان وسی دغه رنگه نور ډیر شرائط او طریقی سته کومی چی دنکاح دپاره ضروری یاسنت دی ، دامام اعظم ابو حنیفه رحمته الله علیه اودنورو ډیرو امامانو په نزد په نکاح

کی دمعاهدی اومعاملی په نسبت دعبادت اوسنت شان غالب دی پرکوم چی دقرآن اوحديث دليولنه قائم دی ، دنکاح داجمالی حقیقت تر معلومولو وروسته طلاق هم داسی وگنی ځکه چی دطلاق خلاصه دا ده چی دنکاح معامله اومعاهده ختم سی ځکه چی اسلامی شریعت دنکاح معامله اومعاهده دعبادت په رنگ کی دعامو معاملو اومعاهدو څخه لوړه ساتلی ده اوپردی یی دیری پابندی لگولی دی دارنگه ددی معاملی ختمول یی هم دنورو عامو معاملو اوورکړی راکړی په شان آزادی نه دی ساتلی چی څوک کله او څنگه چی غواړی نکاح ختمولی سی اویا دسره یکدم دامعامله جوړولی سی ، بلکه ددی دپاره یی یوخاص حکیمانه قانون جوړ کړی دی دکوم بیان چی په ذکرسوی آیتونوکی راغلی دی ، داسلامی تعلیماتواصلی شکل دا دی چی دنکاح معامله اومعاهده دی دتول عمر دپاره وی دهغه دختمولو او ماتولودی هیڅکله هم څه خبره پېښه نه سی ځکه چی ددی دختمولو اثریوازی پرفریقینو (ښځه اوخاوند) نه پریوزی ، بلکه دنسل اواولاد تباهی او بربادی اوځینی وخت دنورو دیرو کورنو اوقبیلو په مینځ کی ورڅخه فساد راپورته کیږی اوپر پوره معاشره ددی بداث پریوزی هم دغه وجه ده چی کوم اسباب اوشیان چی ددی معاملی دورانولو سبب جوړیدی سی ، دقرآن اوسنت ټول ذکرسوی هدايات پردی موقوف دی چی ددوی داقائم تعلق دی تل ترتله هم دارنگه مضبوطیږی اوماتیږی دی نه ، دناجوړی په صورت کی اول دپوهولو راپوهولو بیا دخبرداري اوزورنی هدايات ورکړل سوي دي که چیری خبره زیاته سی اوپه دی هم کارنه کیږی نو دجوړښت راوستلو دپاره دخپل تېر اوکورنی څوکسان دحکم او دریم گری جوړولو هدايات یی ورکړی دی ، داخبره دخومره حکمتونو څخه ډکه ده ځکه که خبره دباندی ته ووزی نودناجوړښت زیاتیدو اوپه زړونوکی دزیاتی خیری اولیری والی پیداکیږی دخطر ده ځکه خو ارشادی قرآنی دی ، فَاْبْتَغُوا حَکْمًا مِّنْ اٰهْلِهِ وَحَکْمًا مِّنْ اَهْلِهَا ، لیکن ځینی وخت داسی صورتونه هم پېښیږی چی دجوړښت راوستو ټول کوششونه بیکاره سی اوپه نکاح باندی دموقوفو فائدو په ځای د دواړو بیا یوځای اوسیدل عذاب جوړسی ، په داسی حال کی دا تعلق ختمول د دوه اړخیزه آرام او سلامتی لارجوړه سی هم داوجه ده چی اسلامی شریعت دځینو نورو مذهبونو برعکس دا تار نه شکیدونکی ونه ټاکی بلکه دطلاق اودنکاح دفسخ کولو قانون یی جوړکی دطلاق اختیار یی یوازی سری ته ځکه ورکی چی په ده کی دښځی په نسبت عادتا دسوچ فکر او زغم ماده ډیره وی دښځی په لاس کی یی دا اختیار ځکه ورنه کی چی دسری په نسبت دا دوخت اثرات اوزور ډیر ژر قبلوی چی دطلاق سبب جوړیږی ، لیکن ښځه یی هم ددی حق څخه بیځی محرومه نه کړه چی تل ترتله دی دځاوند ترزور او ظلم لاندی کیږی ، بلکه داحق یی ورکی چی خپله معامله دی شرعی اواسلامی عدالت ته وړاندی کړی خپل مشکلات اوشکایات دی ثابت کی اوددغه عدالت په ذریعه دی طلاق حاصل کی یانکاح دی فسخ کی ، ځاوندته خوایی دطلاق پوره اختیار ورکی مگر ورسره یی

دا هم وفرمايل چي ددی اختيار استعمالول او په عمل کی راوستل دالله ﷻ په نزد ډیر ناخوښه او بډی ددی اجازه یوازی دمجبوری په حالت کی دی ، لکه په حدیث شریف کی ارشاد دی ، اَبْغِضُ الْحَلَالَ إِلَى اللَّهِ اَطْلَاقُ دالله ﷻ په نزد ترټولو زیات ناخوښه او بډه حلالو شیانو کی طلاق دی .

دوهمه پابندی یی دا ولگوله چي دقهر او غصی په وخت یادناگهانی او معمولی ناجوړښت په وخت کی دی دا اختیار (طلاق) نه استعمالوی هم دا حکمت دی چي دحيض په حالت کی یی طلاق ورکول منع وټاکل او په پاکی کی هم چي په کښی جماع سوی وی وجه یی دا ده چي دښخی عدت ډیر په اوږدېږي او تکلیف ورته زیاتېږي ، ددی دواړو خبرو دپاره قرآن کریم داسی ارشاد فرمایي ، وَطَلَّقُوهُنَّ لِمَظْنِنَّ یعنی که دطلاق ورکولو ضرورت پېښ سی نو په داسی وخت کی دی طلاق ورکوی چي بی هیڅه دښخی عدت اوږدنه سی دحيض په حالت کی په طلاق ورکولو سره به دغه حيض په عدت کی نه شمیرل کیږي ، تردی وروسته به ټول طهر هم داسی تیر سی او ورپسی دبل حيض څخه به عدت شمیرل کیږي او په کوم طهر کی چي جماع سوی وی په هغه سره دحمل کیدو امکان سته چي ورسره به دحمل ترزېږېدو پوری عدت ډیر اوږد سی دطلاق ورکولو دپاره دطهر وخت په ټاکلو کی دا حکمت هم کیدی سی چي داننتظار په دی وختو (وقفو) کی ډیره ممکنه ده چي غصه سره سی معافی او خیر او خلاصی رفع او دفع وسی او دطلاق اراده بیخي ختمه سی .

دریم بندیز یی دا ولگوی چي دعامی ورکړی راکړی او خرڅولو اخیستلو اونورو معاملو په شان دنکاح ماتولو فسخ کولو طلاق ورکولو معامله دی هم داسی نه وی چي کله داکار وسی نو معامله دی سمدستی ختمه سی ، دواړه اړخوته دی سمدستی آزادی سی چي څه یی زړه غواړي هغسی دی وکی ، بلکه دنکاح ماتولو دپاره یی مخکی ددرو طلاقو ورکولو صورت وټاکي بیایي ورباندی دعدت بندیز ولگوی ځکه چي دعدت ترپوره کولو پوری دنکاح دمعاملی ډیر اثرات به باقی وی ، دښخی دپاره به دوهمه نکاح کول روانه وی دسړی دپاره به ځینی بندیزونه باقی وی ، څلورم بندیز یی دا ولگوی که چیری په ښکاره اوصفا لفظونو کی یو یادوه طلاقه ورکی نو ددی سره سمدستی نکاح نه ماتېږي بلکه دا به دعدت ترپوره کیدو پوری هم داسی باقی وی که چیری په عده کی دننه رجوع وکی نو مخکی نکاح به په خپل حال پاته سی ، خو درجوع کولو اختیار یی یوازی دیوه یادوو طلاقو په صورت کی ځکه راگیر کی چي څوک ظالم خاوند داسی ونه سی چي طلاق دی وار وار ورکوی او په بیا بیا رجوع کولو سره دی ښځه ټول عمر په قید او بند کی ساتی ، بلکه په دریم طلاق ورکولو سره بیا درجوع کولو اختیار دسړی دپاره پاته نه سو که چیری بیا هم تردی وروسته دوی دواړه په رضا اوصلاح خپل په مینځ کی نکاح کول غواړي نو ددی دپاره یی دخاصو صورتونو او بندیزو څخه بغیر دوباره نکاح کول روانه کړل (چي بیان به یی تردی وروسته کیږي) په تیرو سوو آیتونو کی دطلاقو ددی نظام ضروری

احکام بیان سوي دی په ژوره کتنه به دا معلومه سی چی ، الطَّلَاقُ مَرْكَبٌ طَلَاقٌ دَوَّاهٌ دَى ، بِيْلَهِ
 دواړو طلاقوکی یی داځای وساتئ چی په دی نکاح بیخی ختمه نه سوه ، بلکه دعدت ترپوره کیدو
 پوری سړی لره اختیار دی چی په رجوع کولو سره خپله ښځه په خپل نکاح کی هم دارنگه وساتئ
 یا ترعه پوره کیدو پوری ورته رجوع ونه کی او دمخکی نکاح تعلق ختم سی لکه قرآن فرمایئ ،
لَا مَنَاسِلَ بِمَعْرُوفٍ اَوْ كَسْرٍ نَحْ بِإِحْسَانٍ چی یاخو دی دشرعی قاعدی مطابق په رجوع کولو سره دی ښځه په
 خپل نکاح کی هم دارنگه وساتئ یاخو دی بیا په ښه شان او په ښه ډول عده پوره کیدو ته پریږدي چی
 هغه (ښځه) آزاده سی ، د دریم طلاق بیا لا پاته ووچی تر مینه یوه بله مسئله راغله کومه چی په داسی
 حالاتوکی پینځیرې هغه دا ده چی ځینی ظالمان خاوندان ښځه ساتل نه غواړی نه دهغه حقونه ادا کوی
 نه طلاق ورکوی ، نو ښځه تنگه سی چی دمجبوری څخه یی خاوند ناروا فائده اخلی اود طلاق ورکولو
 دپاره دهغی څخه څه مال اخیستل غواړی یا لږ تر لږه داغواړی چی مهر وروبخښی قرآن کریم داحرامه
 وگرځوله لکه چی فرمایئ ، وَلَا يَحِلُّ لَكُمْ أَنْ تَأْخُذُوا مِمَّا آثَمْتُمْ بِهِ شَيْئًا تاسی لره داروانه دی چی دطلاق
 ورکولو په بدل کی دهغوی (ښځو) څخه خپل ورکړی مال اومهر اونور بیرته واخلی ، البته یوصورت
 یی مستثنی کی په کوم کی چی دمهر واپسی یا بخښل روا سوه هغه داسی چی دښځی اوخاوند دواړو
 په طبیعتونو کی که کرکه لیری والی او اختلاف په خپل مینځ کی دی حدته رسیدلی وی چی ښځی ته
 هم دځاوند حقوق ادا کول دیرگران ښکاری اوسړی هم داسی گنی نو په دی صورت کی روادی چی دمهر
 دواپسی یا معافی په بدل کی خاوند طلاق ورکړی یا ښځه طلاق واخلی .

ددی ضمنی مسئلې تربیانولو وروسته دریم طلاق یی داسی ذکر کی ، لَإِنْ طَلَّقَهَا فَلَا تَحِلُّ لَهُ مِنْ بَعْدُ
حَتَّى تَنْكِحَ زَوْجًا غَيْرَهُ : مطلب دا چی په شریعت کی ناخوښ دریم طلاق که هم وسو نو اوس دنکاح تعلق
 بیخی وشلیدی خاوند لره اختیار پاته نه سوچی هغه دغه ښځی ته رجوع وکی اوکله چی خاوند دشریعت
 ترحدودو تجاوز وکی چی دریم طلاق یی بی وجی ورکی نو اوس دده سزا دا ده که چیری بیا هم راضی
 سی اوخپل په مینځ کی بله نکاح کول غواړی نو دهغه دپاره دشرط کښینول سوچی ښځه به دطلاق
 دعدت ترتیرولو وروسته دبل یوه سړی سره نکاح کوی اوهغه به دځاوند والی دپوره حقوق په ادا کولو
 سره هم دهغی سره خپل ژوند تیروی که چیری ددی دوهم خاوند له طرفه هم طلاق ورکول ورپین سو
 (یادغه خاوند هر سو) نو ددی دعدت ترپوره کولو وروسته بیا په رضا اوصلاح سره دمخکی خاوند
 سره نکاح کولی سی دآیت دآخری جملی ، لَإِنْ طَلَّقَهَا فَلَا جُنَاحَ عَلَيْهِمَا أَنْ يَتَرَاجَعَا : هم دا مطلب دی .

(دری طلاقه اودهغه داحکامو تفصیل)

دقرآن کریم په انداز بیان کی دژوری کتنی په نتیجه کی دا خبره ښه ښکاره کیږی چی دطلاق ورکولو
 اصلی شرعی طریقه یوازی دوه طلاقه ورکول دی ، اودریم طلاق ته خبره رسول مناسب نه دی ، لکه چی

تر، اَلطَّلَاقُ مَرْئِنٌ وروسته په اِنْ شَرْطِيه سره داسې بيانول ، قَانَ طَلَقَهَا دى خبرى ته اشاره كوي كنه نو سمدم به يې داسې فرمايلى وای چى ، اَلطَّلَاقُ ثَلَاثٌ هُم دَا وَجِه دِه چى امام مالك رَضِيَ اللهُ عَنْهُ اونورو ديرو فقهاؤ يوازي په دى شرط درى طلاقه جائز كړي دى چى خان خانته په درو طهروكى بيل بيل درى طلاقه وركول سى ، دغه فقهاؤ په خپله اصطلاح كى دطلاقو دى طريقى ته هم سنت طريقه ويلى ده ، مگر په دوى كى يو فقيه هم ددى څخه هيڅكله دا مطلب نه اخلى چى داسى ډول درى طلاقه وركول سنت طريقه اوښه كار دى بلكه دطلاق بدعت په مقابلې كى دى ته په دى معنى طلاق سنت ويل سوي دى چى دا صورت هم په بدعت كى دا خل نه دى ، دقرآن اوسنت دارشاداتو اودصحابه وَ رَضِيَ اللهُ عَنْهُمْ تابعينو رَضِيَ اللهُ عَنْهُمْ دكرو وړو څخه دا معلومېږي چى ديرښه طلاق هغه بلل كيږي چى يوطلاق په هغه طهر كى وركول سى په كوم كى چى جماع نه وي سوي خو دا هلته چى دطلاق وركولو څخه بغير بل هيڅ څه صورت پاته نه سى دداسى يوه طلاق ترعدت تيرولو وروسته دنكاح تعلق پخپله شكېږي ، داسى قسم طلاق ته فقهاؤ احسن (ديرښه) اوصحابه كرامو رَضِيَ اللهُ عَنْهُمْ دى طريقى ته بهتره (ښه) طريقه ويلى ده ابن ابى شيبه رحمه الله عليه په خپل مصنف كى دابراهيم نخعى رحمه الله عليه څخه نقل كړي دى چى صحابه كرامو رَضِيَ اللهُ عَنْهُمْ به دطلاق وركولو داطريقه خوښوله چى يوازي يوطلاق وركول سى اوطلاقونه عده (درى حيضه) تيريدوته پريږدى چى ښځه آزاده سى ، دقرآن كريم د ذكر سوي الفاظو څخه دا اجازه هم معلومېږي چى تردوو طلاقو پورى وركول سى ، مگر په مَرَّتَانِ لفظ كى اشاره ښكاري چى دوه طلاقه دى په يووارنه وي بلكه په دوو طهروكى دى بيل بيل وي ، ځكه چى اَلطَّلَاقُ طَلَّاقَانِ نه بلكه اَلطَّلَاقُ مَرْئِنٌ يې وفرمايل دكوم څخه چى دا خبره ثابتېږي چى دوه طلاقه بيل بيل (يعنى دوه واړه) وي ، مثلاً څوك چاته دوى روپى په يووار وركى نو هغه ته په دوه واړه نه ويل كيږي دقرآن په الفاظوكى دوه واړه (مَرْئِنٌ) دا مطلب لرى چى په بيل بيل طهروكى بيل بيل دوه طلاقه وركول سى (روح المعانى)

په هرډول چى وي دوه طلاقه دقرآن حكيم دالفاظو څخه ثابتېږي ، په دى وجه امامان دمذهب اوفقهاء كرام داسنت طلاق بولى اوبدعت ورته نه وايي دريم طلاق ته قرآن حكيم ښكاره اشاره كړي ده چى ښه نه دى په دى وجه دا هيڅوك هم ښه نه گنى اوپه دى كى هيڅ اختلاف نه لرى ، او درسول الله ﷺ ديوه ارشاد څخه دا ثابتېږي چى دريم طلاق ناخوښه اومكروه دى ، لكه چى امام نسائى رَضِيَ اللهُ عَنْهُ په روايت دمحمود بن لبيد رَضِيَ اللهُ عَنْهُ نقل كړي دى .

اخْبَرَنَا رَسُولُ اللَّهِ ﷺ عَنْ رَجُلٍ طَلَّقَ امْرَأَتَهُ ثَلَاثَ طَلِّقَاتٍ جَمِيعًا فَقَامَ غَضْبَانًا ثُمَّ قَالَ أَيْلَعَبُ بَكْتَابِ اللَّهِ وَأَنَا بَيْنَ أَظْهَرِكُمْ حَتَّى قَامَ رَجُلٌ وَقَالَ يَا رَسُولَ اللَّهِ ﷺ أَلَا أَقْلَهُ؟ (نسائی کتاب الطلاق ص ۹۸ جلد ۲)

رسول كريم ﷺ ته ديوه سړى په باره كى خبر وركول سوچاچى ښځى ته په يوواردى طلاقه وركړى وه هغه په غصه كى ودريدى اوبيايى وفرمايلى چى ښه! په كتاب الله سره لوبى كول كيږي سره ددى چى زه

په تاسی کی موجودیم په دی کی یوسری ولاړسو او وی ویل چی ای دالله ﷻ رسوله ﷺ هغه زه ونه وژنم؟
ددی حدیث اسناد حافظ ابن قیم رحمته الله علیه په شرط دمسلم صحیح تاکی دی (زاد المعاد) علامه ماوردی
رحمته الله علیه ددی حدیث سندته صحیح او ابن کثیر رحمته الله علیه ددی اسناد جید (کره) بللی دی او ابن حجر
رحمة الله علیه دا دموثقانو (اعتباریانو) روایت بللی دی، پردی بنا حضرت امام مالک رحمته الله علیه اوڅه
نورو امامانو دفعهی دریم طلاق بیخی ناروا او طلاق بدعت بللی دی پاته نورو امامانو که څه هم په
درو طهوروکی دری طلاق په سنت کی داخل او دطلاق بدعت څخه خارج بللی دی، مگر په دی کی
دهیچاهم اختلاف نسته چی دا ښه نه گنل کیږی، خلاصه دا ده چی ددرو طلاقو دپاره شریعت چی
کومی دری درجی (په دری واره) ښوولی دی دهغه دامطلب هیڅکله نه دی چی ددری واره درجی پوره
کول ضروری یا بهتر (ښه) دی، بلکه دشریعت منشاء هم دا ده چی اول خو طلاق ورکول یو خراب
اوناکاره کار دی او که چیری مجبوری وی نو دکومی درجی (یعنی یو) طلاق دی ورکول سی اودهغه
عده دی تیریدوته پریښول سی دکوم په تیریدو سره به چی سمدستی دنکاح تعلق وشکیږی اوښخه به
دی ته آزاده سی چی دبل خاوند سره نکاح وکی دا قسم طلاق احسن (دیر ښه) بلل کیږی چی په کښی دا
فائده هم ده چی په صفا ټکوکی په یوه طلاق ورکولو سره به دواړو (ښخی او خاوند) ته دصلح اوصفایی
لاری خلاصی وی، دعدی ترختمیدو مخکی یوازی دخواوند رجوع کول دنکاح پرځای پاته کیدو دپاره
به بس وی اودعدی په تیریدو که څه هم نکاح خوماته سوه اوښخه آزاده سوه خوبیا هم که راضی سی
اودواړه په خپله خوښه په خپل مینځ کی دوباره نکاح کول غواړی نودحلالی کولو (دوهم زوج سره
دنکاح کولو) څخه بغیر سیده په سیده دوباره نکاح کیدی سی، لیکن که څوک خاوند په طلاق احسن
ورکولو گذاره ونه کی اودعدی په موده کی دننه په ښکاره ټکوکی ښخی ته دوهم طلاق ورکی نوهغه
دنکاح ماتولو دپاره تردو درجو بی ضرورته تیرسو چی شریعت یی هم ښه نه گنی، او دعدی په زمانه
کی رجوع کولو اوترعدت وروسته دنوی نکاح کولو حکم به دیوه طلاق دحکم په شان وی خودافرق
ښکاره دی چی خاوند دخپلو اختیاراتو په یوی بلی کړی ماتولو سره دوو طلاقوته ورسیدی، دا هغه
سرحددی که چیری په دی پسی یوبل (دریم) طلاق ورکی نوتعلق اوجور به بیخی ختم سی، کوم
یو خاوند چی دطلاق تردی دواړو درجو تیرسو نوهغه ته دښوونه وسوه چی، **فَاِمْسَاكَ بِمَعْرُوفٍ**
اَوْ تَرْيْحٍ بِاِحْسَانٍ په **اِمْسَاكَ بِمَعْرُوفٍ** کی دوه حکمونه وښوول سوه، یوداچی دعدی په موده کی په
رجوع کولو سره دنوی نکاح حاجت نسته اوښخه په مخکنی نکاح کی پاته سوه اولکه دمخکی په شان
هم هغه رنگه یی ښخه ده، دوهمه داچی خاوند ته داهدایت وسوکه چیری دهغه اراده داصلاح گتی
روغی رغبت اوصلاح اوصفایی وی اوپه راتلونکی وخت کی ښه گذران کول غواړی نو هلته دی رجوع
وکی گوندي عدت دی تیریدوته پریږدی چی دنکاح تعلق بیخی وشکیږی، داسی نه ده په کار چی

یوازی دښخی پریشانه کولو او په عذابولو دپاره ورته رجوع وکړی او شرعی حقوق یی نه پوره کوی ، او بل طرف ته یی په ، اوتسریخ یاخسان سره دی ته اشاره وکړه چی دتعلق دپریکولو دپاره دبل څه عمل یادبل طلاق ضرورت نسته چی عده تیره سی تعلق به پخپله وشکیرې ځکه چی دتسریخ معنی خلاصول اوآزادول (پریښول) دی .

دحدیث شریف دامام ابوداود رحمته الله علیه څخه دابورزین اسدی رحمته الله علیه په روایت منقول دی چی ددی آیت په نازلیدو یوسری دحضور اکرم ﷺ څخه پوښتنه وکړه چی الله ﷻ اَلطَّلَاقُ مَرَلْنِ وفرماییل اودریم طلاق یی ولی ذکر نه کی ؟ حضور ﷺ وفرماییل چی په دی پسی اَوَكْسَرِنَعْمَ یاخسان الفاظ ددریم طلاق دی (روح المعانی) ددی خبری مطلب دجمهورو علماؤ په نزد دا دی چی دښخی اوخواند په مینځ کی دتعلقاتو دبیخی پریکولوکوم کارچی په درو طلاقوسره کیدی سی دهم هغه کار دپاره داس ده چی په عده کی دننه ورته رجوع ونه کی اوڅنگه چی د اِمْسَاكِ سره یی د ، بِمَعْرِوَفٍ په لگولو دابنونه وفرمایله چی ښخی ته رجوع کول په دی اراده په کار دی چی دښخی سره به ښه گذران کوی ، دغه رنگه د تسریخ سره په ، یاخسان لگولو سره یی دابنونه وکړه چی لکه څنگه چی نوری معاملی اووعدی یوشریف انسان په ښه زړه اوښه سلوک سره کوی هم دغه رنگه دنکاح ماتولو معامله (طلاق) دی هم په غصو جگړو اوظلم اوزیاتی نه بلکه په ښه سلوک اوصلح سره کوی ، هغه داسی چی درخصتولو پروخت دی طلاقی کړی ښخی ته څه تحفه دجامو کالو یابل څه ورکوی چی بیان یی دقرآن کریم په دی آیت کی دی ، وَمَتَّوْهُنَّ عَلَى الْمَوْسِعِ لَدَزُهُ وَعَلَى الْمُقْتِرِ لَدَزُهُ (یعنی طلاقوکړوښخوته) څه جامی جوړی ورکی اورخصت یی کی دخپل مالی وس مطابق ، اوکه چیری ده بیا هم داسی ونه کړل بلکه دریم طلاق یی هم ورکی او دشریعت دطرفه ورکول سوی ټولی آسانی ده شاته وغورځولی اوخپل ټول اختیارات یی بی وجی اوبی ضرورته بیخی ختم کړل نو اوس دهغه سزا دا ده چی نه خو ورته رجوع کول کیږی اونو نه خو دهغه دوهم واده کولو (حلالی) څخه بغیر دی ورسره دوباره نکاح کولی سی .

«که چیری چاپه ناخوښه ډول یادشریعت څخه په خلاف طریقه دری طلاقه ورکړل نو دهغه اثر به څه وی؟»
ددی عقلی اوعرفی جواب هم دا دی چی سره ددی چی الله ﷻ او رسول ﷺ په څه کیږی او دامت علماؤ ورته بدویلی دی ، مگر بیا هم دداسی طلاقو اثر به هم هغه وی کوم چی په ښه ډول یادشریعت په ذریعه ورکول سوی وی یعنی مکمله جدایی به ورسره راځی ، په عدت کی درجوع کولو اختیار ورڅخه ولاړی او د دوهم وارنکاح دپاره به ښخی ته دحلال کیدو ضرورت وی ، ځکه چی دگناه اوظلم یوکار هم هغه اثرلری کوم چی دنیکی اوانصاف کارلری ، مثلاً په ناجائزه گولی اوتوره هم سړی مری لکه څنگه چی په جائزه گولی او توره مری همدارنگه دسړی دلاسه مال داسی هم وزی چی څوک یی ورڅخه په غلا (نا روا) یوسی او داسی هم وزی چی چاته یوڅه شی په واخلی یاکار خدمت (جائز) په وکړی .

ددی اصول مرادهم دا دی چی دشریعت و رکول سوی تولى آسانی نظر انداز کول که خه هم بغیر دڅه و جی خپل ټول اختیارات دطلاق په ختمولو درو طلاقوته رسیدل که خه هم درسول الله ﷺ دناراضگی سبب جوړ سو لکه چی په تیرسوی روایت کی لیکل سوی دی اوڅکه دجمهور امت په نزد داکار غیر مستحسن اودځینوپه نزد ناجائز دی مگر ددی ټولو خبرو باوجودکه چاداسی قدم لوړکی نو ددی هم هغه اثر په کار دی کوم چی به دجائز طلاق وو، یعنی چی دری طلاقه واقع سی او درجعت اختیارنه وی دنوی نکاح اختیارهم ختم سی، درسول الله ﷺ فیصله شاهده ده چی دغصی او قهر دری طلاقه هم هغه اثر لری کوم چی دآرام او په سره سینه دری طلاقه لری، داسی ډیر واقعات داحادیثوپه کتابونو کی ذکر سوی دی، ځینو علماؤ په دی مسئله مستقل کتابونه لیکلی دی چی په کښی متعلقه واقعات ذکر دی، دمولانا ابوالزاهد محمدسرفراز صاحب (عمدة الاثاث) نومی اوسنی کتاب په دی باره کی پوره اوکره (ښه) دی، دلته یوازی دوه دری حدیثه رانقل کیدی.

دنسانی په حواله دمحمود بن لبیدپه روایت تیرسوی حدیث کی دیو وخت پر درو طلاقو دحضور اکرم ﷺ خفگان قهر او غضب منقول دی دصحابه کرامو ﷺ خفگان قهر او غصه تردی حده منقوله ده چی هغوی دغه سړی دقتل مستحق وگنی، مگر داسی هیڅکله په حدیثو کی منقول نه دی چی حضور اکرم ﷺ داسی (دری په یو وار) طلاقونه طلاق رجعی گڼلی وی اوداسی طلاقه کړی ښځه یی هغه ته بیا سپارلی وی، بلکه په دی پسې راتلونکی روایت کی په ښکاره ډول سته چی حضور اکرم ﷺ دحضرت عویمر ؓ په یو وار دری طلاق جاری کړل سره ددی چی هغه ﷺ په دی دخفگان اظهارهم کړی وو، دارنگه دمحمودبن لبیدپه باره کی دذکر سوی حدیث دالفاظ هم قاضی ابوبکرین عربی رحمته الله نقل کړی دی چی رسول الله ﷺ دحضرت عویمر ؓ ددرو طلاقو په شان دا دری طلاقه هم مؤثر او جاری کړی وه، الفاظ یی دا دی، لَمَّ يَوْمَهُ الثَّيْبُ ﷺ بَلْ أَمَضَاهُ كَمَا لِي حَدِيثُ عُوَيْمِرِ الْعَجَلَانِي فِي اللَّعَانِ حَتَّى أَمَضَى طَلَاةَ الثَّلَاثِ وَلَمْ يَزِدْهُ، (تهذيب سنن ابی داود طبع مصر ج ۳ ص ۱۲۹ دعمدة الاثاث خخه)

نونی کریم ﷺ هغه ردنه کړل، بلکه جاری یی کړل لکه دعویمر عجلانی په لعان والا حدیث کی دی چی هغوی دهغه ﷺ دری طلاق جاری کړی وه اوردکړی یی نه وه.

دوهم حدیث دبخاری شریف په دی الفاظو دحضرت عائشه صدیقه ؓ په روایت خه داسی دی، أَنْ رَجُلًا طَلَّقَ امْرَأَتَهُ ثَلَاثًا فَتَزَوَّجَتْ لَطَلَقَ لَسُلَّ الثَّيْبُ ﷺ أَحِلَّ لِلأَوَّلِ قَالِ لَا حَتَّى يَذُوقَ عُسَلَتَهَا كَمَا ذَاقَهَا الْأَوَّلُ صحیح بخاری ص ۷۹۱ ج ۲ صحیح مسلم ص ۲۲۳،

یوسری خپله ښځه طلاقه کړه په درو طلاقو هغی بل ځای نکاح وکړه، نوهغه (دوهم خاوند هم) طلاقه کړه، دنی کریم ﷺ څخه پوښتنه وسوه چی آیادا ښځه مخکنی خاوندته رواکیري، وی فرمایل نه! ترڅو چی هغه (دوهم خاوند) په همبستری کولو سره ددی خوند داسی نه وی ځکلی لکه څنگه چی

مخکنی (خاوند) شکلی وودیعنی دهغه مخکی خاوند دپاره نه رواکیرې ، ترخوچی دوهم خاوند تر طلاق ورکولو مخکی داسی جماع ورسره نه وی کړی لکه څنگه چی مخکی خاوند کړی وه) دروایت دالفاظو څخه هم داسی ښکاری چی دا دری طلاق په یو وخت (وار) ورکول سوی وه، لکه چی داحادیثو شروحو فتح الباری عمدة القاری قسطلانی اونورو ددی روایت مطلب داتا کلی دی چی په یو واری دری طلاق ورکړی وه او په حدیث کی دحضور اکرم ﷺ دافصله ذکرده چی هغه ﷺ دغه دری طلاق جاری وټاکل او دا حکم یی وکی چی ترخو د دوهم خاوند سره جماع نه وی سوی ، نوپه داسی طلاق ورکولو دامخکی خاوند ته نه روا کیرې ، دریم روایت دحضرت عویمر عجلانی ﷺ دی کوم چی دحضور اکرم ﷺ په حضور کی دخپلی بی بی سره لعان وکی اوترهغه وروسته یی عرض وکی .

لَمَّا فَرَّغَا قَالَ غُوَيْمِرُ كَذَبْتُ عَلَيْهَا يَا رَسُولَ اللَّهِ إِنَّ أَمْسَكُنَّهَا فَطَلَقَهَا ثَلَاثًا قَبْلَ أَنْ يَأْمُرَهُ النَّبِيُّ ﷺ .

(صحیح بخاری سره دفتح الباری ص ۳۰۱ ج ۱) نوکله چی هغوی دواړه دلعان څخه خلاص سوه ، عویمر ﷺ وویل چی ای دالله ﷺ رسوله ﷺ ما په دی دروغ ویلی وی که دخان سره می وساتله، نوهغه (عویمر ﷺ) هغې ته دری طلاق ورکړل تردی مخکی چی (صحیح مسلم ص ۲۸۹ ج ۱) رسول کریم ﷺ ورته حکم ورکړی وی ، اودحضرت سهل بن سعد ﷺ په روایت داواقعہ ابوذر ﷺ په دی الفاظو نقل کړي ده ،

فَالْفَتْهُ رَسُولُ اللَّهِ ﷺ وَكَانَ مَصْنَعٌ عِنْدَ رَسُولِ اللَّهِ ﷺ سُنَّةٌ قَالَ سَعْدُ خَضِرْتُ هَذَا عِنْدَ رَسُولِ اللَّهِ ﷺ فَمَنْعَتِ السُّنَّةُ بَعْدُ فِي الْمُتَلَاعَيْنِ أَنْ يُفَرَّقَ بَيْنَهُمَا ثُمَّ لَا يَجْتَمِعَانِ أَبَدًا ، (ابوداؤد ص ۳۰۲ چاپ اصح المطابع) نو حضور اکرم ﷺ هغه جاری کړل اوکوم چی دحضور اکرم ﷺ په مخکی وسوه هغه سنت سو ، سعد ﷺ فرمایي زه حاضر وم په دی واقعہ کی دحضور ﷺ په حضور کی نو ددی څخه دا طریقه جاری سوه دلعان کونکو په باره کی چی دهغوی په مینځ کی جدایی وسی اوبیا هغوی هیڅکله هم نه جمع کیرې .

په دی حدیث کی په پوره وضاحت سره ثابتہ سوه چی رسول اکرم ﷺ دحضرت عویمر ﷺ په یو وار ورکول سوی دری طلاق هم دری وټاکل اوجاری یی کړل ، اودابوبکر ابن عربی مطابق دمحمودبن لبید په تیرسوی روایت کی دداسی (په یوار) درو طلاقو جاری کولو ذکرسته که دا هم نه وی نو داخو هیڅ ځای هم منقول نه دی چی هغوی داطلاقی رجعی گنلی وی اوداسی طلاقه سوی ښخی یی بیا هغه ته سپارلی وی ، حاصل دکلام دا دی چی دتیرو سوو درو سره احادیثو څخه دا ثابتہ سوه چی په یو وار درو طلاقو ورکولو باندی حضور اکرم ﷺ خفگان بلکه قهر او غصه ښکاره کړي ده ، مگر دا یی هم د درو طلاقو په حیث جاری کړي دی .

(دحضرت فاروق اعظم ﷺ واقعہ اوپر هغی داشکال جواب)

دتیرسوی لیکلو څخه ثابتہ سوه چی په یو وار ورکول سوی دری طلاق هم دری گنل درسول الله ﷺ خپله فیصله وه مگر دلته یواشکال دحضرت عمر فاروق ﷺ دیوی واقعی څخه پیدا کیرې کومه چی په

صحيح مسلم او حديثو په اکثرو کتابونو کې منقول ده، الفاظ يې دا دي .

عَنْ ابْنِ عَبَّاسٍ رضي الله عنه قَالَ كَانَ الطَّلَاقُ عَلَى عَهْدِ رَسُولِ اللَّهِ ﷺ وَابْنُ بَكْرٍ وَسْتَنْتَنِي مِنْ خَلَالَةِ عُمَرَ طَلَاقُ الْفَلَاحِ وَاحِدَةً فَقَالَ عُمَرُ بْنُ الْخَطَّابِ إِنَّ النَّاسَ قَدْ اسْتَفْعَلُوا إِلَيَّ أَمْرًا كَانَتْ لَهُمْ فِيهِ آثَانَةٌ فَلَوْ أَمْنَعْتَا عَلَيْهِمَا لَأَمْنَعَا عَنْهُمَا .
حضرت عباس رضي الله عنه څخه روايت دی چې در رسول الله ﷺ په زمانه کې او حضرت ابوبکر رضي الله عنه په خلافت کې او حضرت عمر رضي الله عنه دخلافت په شروع کې دوه کاله دطلاق دا طريقه وه چې درې طلاق به يو طلاق شميرل کيدی نو حضرت عمر رضي الله عنه وفرمايل چې خلکو په يوداسی معامله کې تلوار شروع کړي دی په کوم کې چې د دوی دپاره مهلت وو نو په دوی دهغه جاری کول به مناسب وی نو هغه ﷺ دا جاری کړه ، صحيح مسلم ص ۲۷۷ ج ۱)

د فاروق اعظم رضي الله عنه دا اعلان په مشوره دفقهاوو صحابه وو رضي الله عنه سره د صحابه وو رضي الله عنه او تابعينو رضي الله عنه په مجمع کې وسو ، دچاشک يا انکار په دی باره کې منقول نه دی ، په دی وجه دحديثو حافظ امام عبدالبر مالکی رحمته الله عليه په دی مسئله اجماع رانقل کړي ده ، دمؤطا په شرح زرقانی کې دا الفاظ راغلي دي ، وَالْجَمْعُ هُوَ عَلَى وَفْوَعِ الْفَلَاحِ بَلْ حَكِيَ ابْنُ عَبْدِ الْبَرِّ الْأَجْمَاعُ قَائِلًا أَنَّ خِلَالَه لَا يَهْتَفُتُ إِلَيْهِ (زرقانی شرح مؤطا (ص ۱۶۷ ج ۲) ، اودامت جمهور علماء د درو طلاقو پر واقع کيدو متفق دی بلکه ابن عبدالبر رحمته الله عليه په دی اجماع رانقل کړي ده اوفرمايی چې ددی خلاف کول شاذ دی چې هغه ته التفات نه دی په کار .

اوشیخ الاسلام امام نووی رحمته الله عليه په شرح دمسلم کې فرمایي ، قَالَ الشَّافِعِيُّ وَمَالِكٌ وَأَبُو حَنِيفَةَ وَأَخَذَهُ رَجَاهُهُمُ الْعُلَمَاءُ مِنَ السَّلَفِ وَالْخَلَفِ بَقَعِ الْفَلَاحُ وَقَالَ طَاوُوسٌ وَبَعْضُ أَهْلِ الظَّاهِرِ لَا يَنْفَعُ بِذَلِكَ الْأَوْخَذَةُ .
يعنی امام شافعی رحمته الله عليه امام مالک رحمته الله عليه امام ابوحنيفه رحمته الله عليه او امام احمد رحمته الله عليه فرمایلی دی چې درې طلاقه واقع کيږي اوطاؤس اوځينو اهل ظاهره وو ویلی دی چې په دی سره هم يو طلاق واقع کيږي امام طحاوی رحمته الله عليه په شرح دمعانی الاثار کې فرمایلی دی . لَفَخَاطَبُ عُمَرَ رضي الله عنه بِذَلِكَ النَّاسَ جَمِيعًا وَلِيَهُمْ اصْحَابُ رَسُولِ اللَّهِ ﷺ الَّذِينَ لَمْ يَعْلَمُوا مَا قَدِمْتَ مِنْ ذَلِكَ لِي زَمَنِ رَسُولِ اللَّهِ ﷺ فَلَمْ يُنْكَرْ عَلَيْهِ مِنْهُمْ مُنْكَرٌ وَلَمْ يَنْذَفَعْ دَالِغٌ ، (شرح معانی الآثار ص ۲۹ ج ۲) ، نو حضرت عمر رضي الله عنه په دی سره ټول خلک مخاطب کړل او په دوی کې در رسول کریم ﷺ هغه صحابه هم وه کومو ته چې مخکې تردی در رسول کریم ﷺ دزمانی دطریقې علم وو نو په دوی کې هيڅ يوه انکار کونکی هم انکار نه دی کړی ، اونه چاردوونکی داردکړی دی .
په تيره سوی واقعہ کې دامت دپاره دعمل لار په اجماع دصحابه و رضي الله عنه او تابعينو رضي الله عنه وټاکل سوہ چې په يو وار درې طلاقه ورکول که څه هم چې ناخوبه او در رسول الله ﷺ د خفگان سبب دی مگر سره ددی که داغلطی يې وکړه نو ښځه به پرحرامه سی او بل دسړی سره دحلالي ایستلو څخه بغير دده

سره یی نکاح نه کیری .

لیکن دلته علمی اونظری دوه سوالونه داسی پیداکیږی چی دتیرو سوو ډیرو روایتونو دحدیث څخه دا ثابته سوه چی په یو وار ورکول سوی دری طلاقونه رسول الله ﷺ هم دری جاری کړي دی ، په دی کی یی تر رجوع یا ترعدت تیرولو وروسته دبل نوی نکاح څخه بغیر دحلالی ایستو څخه اجازت نه دی ورکړی ، نو اوس په دی واقعه کی دحضرت عبدالله بن عباس ؓ ددی خبری څه مطلب کیدی سی چی دحضور ﷺ او دابوبکر صدیق ؓ په زمانه کی اودحضرت عمرؓ دخلافت دمخکنیو دووکالوپه زمانه کی دری طلاقه به هم یو گنل کیدی ، وروسته بیاحضرت عمرؓ دافصله وکړه چی دری طلاقه هم دری گنل کیږی کم نه ؟

دوهم سوال دا دی چی که چیری واقعه هم داسی ومنل سی چی په عهد رسالت اوعهد صدیقی کی دری طلاقه یو ومنل سو نوحضرت عمرؓ دغه فیصله وروسته بیاخنگه بدله کړه اوبالفرض دهغه څخه که غلطی سوی وی نوټولو صحابه کرامو ؓ داڅنگه ومنله ؟

ددی دواړو سوالونو فقهاؤ اومحدثینو رحمۃ اللہ علیہم مختلف جوابونه ورکړي دی ، په دغو کی صفا او بی تکلفه جواب دامام نووی رحمۃ اللہ علیہ دی ، کوم ته چی یی دمسلم په شرح (نوی) کی اصح (ډیر صحیح) ویلی دی ، هغه دا دی چی دحضرت عمرؓ دغه فیصله دهغو درو طلاقو په باره کی ده چی الفاظ یی داسی دی ، ته طلاقه یی ته طلاق یی ته طلاقه یی یعنی دری واره یی داسی الفاظ ویلی دی ، دا صورت داسی دی چی ددی په معنی کی دوه احتماله کیدی سی یوداچی ویونکی د درو طلاقو ورکولو په نیت دالفاظ ویلی وی ، دوهم داچی دری واره یی یوازی دتاکید دپاره بیابیا ویلی وی د درو طلاقو نیت یی نه وی او دا ښکاره خبره ده چی دنیت علم دویونکی د اقرار څخه کیدی سی ، درسول کریم ﷺ په زمانه مبارکه کی صدق اودیانت عام اوغالب وو که چیری ترداسی الفاظ ویلو وروسته چاداسی بیان وکی چی زمانیت ددرو طلاقو نه وو ، بلکه یوازی دتاکید دپاره ما دا الفاظ بیابیا ویلی وه ، نوحضور اکرم ﷺ به دا هلته یو طلاق گنی چی ویونکی به یی دا قسم ورکی چی مطلب یی ورڅخه یو طلاق وو ؟ ددی خبری تصدیق درکانه ﷺ دهغه حدیث څخه کیږی کوم کی چی بیان دی چی هغه خپلی بی بی ته په البتة لفظ سره طلاق ورکړی وو چی دعربو په رواج کی به دری طلاقه گنل کیده کله چی دا مطلب ورڅخه دلته ښکاره نه وو ، حضرت رکانه ؓ وویل چی زمانیت خو ددی لفظ څخه ددرو طلاقو نه وو بلکه دیوه طلاق ورکولو اراده می وه ، حضور ﷺ قسم ورکی هغه قسم وکی نوهغه ﷺ دا هم یو طلاق وگنی ، ترمذی ابوداود ابن ماجه اودارمی کی داحدیث په مختلفو سندونو او مختلفو الفاظو سره نقل سوی دی ، ځینی الفاظ داسی هم دی چی حضرت رکانه ؓ خپلی بی بی ته دری طلاقه ورکړی وه ، مگر ابوداؤد داخبره ښه گنلی ده چی رکانه ؓ خپلی بی بی ته په البتة لفظ سره

طلاق ورکړی وو، کله چې په دغه وخت کې دالفظ د درو طلاقو دپاره استعمالیدی نویوچا روایت کوونکي ځکه دا دری طلاق وبلل، څنگه چې ددی حدیث څخه په اتفاق سره دا خبره ثابته ده چې رسول الله ﷺ دحضرت رکانه ﷺ طلاق هغه وخت یو وټاکي چې هغه په قسم دا بیان ورکي چې زمانیت د درو طلاقو نه وو او دا هم ثابتیږي چې الفاظ هم په ښکاره ډول د درو طلاقو نه وو چې بیا به د درو طلاقو دنیت دغه کولوڅه احتمال یادهغه ﷺ څخه دپوښتنی کولوڅه ضرورت نه وو، البته په دې پېښه کې دیوه یادرو طلاقو دټاکلو دپاره دهغه ﷺ په قسم ځکه اعتبار وسو چې دغه درښتیا اوامانت زمانه وه داسی هیڅکله نه سی کیدی چې هغه ﷺ به په دروغو قسم خوړلی وی.

دحضرت ابوبکر ﷺ په ټول خلافت کې اودفاروق اعظم ﷺ دخلافت دمخکنیو دووکلویه زمانه کې هم دا طریقه چلیده بیافاروق اعظم ﷺ ته داخیال ورغی چې اوس درښتیا اودینداری معیار کمزوری سو، او ورپسې حدیث مطابق داکمزوری به نوره هم زیاتیری بل طرف ته ډیر وار داسی پېښه وسوه چې درو طلاقو ورکوونکوبه دبیان ورکوی چې زموږ نیت دیوه طلاق وو، دفاروق اعظم ﷺ داخیال پرځای ووچې په راتلونکي وخت کې به یو درواغجن هم په دې قسم خوری چې د درو طلاقو څخه زما مطلب اونیت یوازی یو طلاق وو اوداسی به ډیر خلک طلاقی کړي ښځی په حرامه دخان سره ساتی دفاروق اعظم ﷺ دا زیرکتیا ژوره کتنه اودینی انتظام ټولو صحابه کرامو ﷺ په اتفاق سره ومنی ځکه چې ټول صحابه ﷺ دحضور اکرم ﷺ دطبیعت شریف څخه خبرداره وه، هغوی پوهیدل که چیرې په دې زمانه کې حضور اکرم ﷺ موجود وای نو په داسی پېښه کې به یی هیڅکله سره دقسمه هم دیوه طلاق نیت نه وای قبول کړی نو دا قانون یی اوس جوړکي چې دری واره ورکړی طلاق به هم دری حسابیږي په دې ترڅ کې به دهغه دا خبره په قسم هم نه منل کیږي چې مطلب اونیت یی ورڅخه دیوه طلاق وو، لکه چې دفاروق اعظم ﷺ دوینا څخه هم دامطلب صفا ښکاره کیږي فرمایي، إِنَّ النَّاسَ لَدِ اسْتَفْجَلُوا لِي أَمْرٍ كَانَتْ لَهُمْ فِيهِ أُلَاةٌ فَلَوْ أَمُضِيَتْ عَلَيْهِمْ، خَلَّوْا بِه داسی کار کی تلوار شروع کی په کوم کی چې دهغوی دپاره مهلت او وخت وو نو ښه به دا وی چې اوس یی پر جاري کړو.

دفاروق اعظم ﷺ دا فرمان اودصحابه کرامو ﷺ ورباندی اجماع داحادیثوپه تصدیق رښتیا ثابتیږي او دتیر سوی پوره بیان هغه دوی شبهي پخپله پورته کیږي اوختمیږي کومی چې دی ډول راپورته کیدی چې دابن عباس ﷺ دروایت په مطابق حضور اکرم ﷺ به دری طلاقه په قسم سره یو شمیری، بیافاروق اعظم ﷺ دحضور اکرم ﷺ خلاف څنگه وکی او په دې ورسره صحابه کرامو ﷺ څنگه اتفاق وکی؟ ځکه چې په ډیرو پېښوکی دری طلاقه حضور اکرم ﷺ هم دری ټاکلی دی، په هغه صورت کې چې دری ټکی یی ویلی وی یاټکی خو یو «طلاق» وی خو ویلی یی دری واره وی اونیت یی د درو طلاقو وی اوفاروق ﷺ «معاذ الله» دحضور اکرم ﷺ خلاف نه بلکه دهغه ﷺ دورکړی آسانی دبی خایه

استعمالولو څخه یی بندیز رواستلی دی ، الحمد لله په دی ډول ټولی شبهی ختمی سوی زما مقصد دا نه دی چی گوندی ما د درو طلاقو سره ټرلی ټولی مسئلی بیان کړی ځکه چی د حدیثوپه شرحوکی دا مسئلی په ډیری فراخی بیان سوی دی او علماؤ ورباندی ځانته رسالی لیکلی دی ، ماخو داسی ونه سواي کړای ، خو دپوهیدو دپاره دا کافی وگنی ، الله ﷻ توفیق ورکوونکی او کومکی دی .

وَإِذَا طَلَقْتُمُ النِّسَاءَ فَلَكُنَّ مَبْطُونَاتٍ حَتَّىٰ يَخْرُجُوا مِنْكُمْ أَوْ يُنْفِقُوا عَلَيْهِنَّ مِمَّا كَانُوا عَلَىٰهَا ۚ وَكَانَ حُكْمُ اللَّهِ وَكَانَ اللَّهُ عَلِيمًا

او کله چی تاسی ښځی ته طلاق ورکړی بیا ورسیدی خپل عدت ته

فَأَمْسِكُوهُنَّ بِمَعْرُوفٍ أَوْ سِرِّهُنَّ بِمَعْرُوفٍ وَلَا تُمْسِكُوهُنَّ

نو وساتی هغوی ددستور په قانون یا پریږدی هغوی په ښه ډول او بندی مه ساتی

ضَرَارًا لِّلْعِتْدَةِ ۚ وَمَنْ يَفْعَلْ ذَلِكَ فَقَدْ ظَلَمَ نَفْسَهُ وَلَا

هغوی تنگولو دپاره چی زیاتوب ورباندی وکړی او څوک چی داسی کوی نو بیشکه هم خپل نقصان به کوی او مه

تَتَّخِذُوا آيَاتِ اللَّهِ هُزُوًا ۚ وَاذْكُرُوا نِعْمَتَ اللَّهِ عَلَيْكُمْ وَمَا أَتَىٰ

ټاکی دالله ﷻ حکمونه دتوقو خندا او یاد وی دالله ﷻ احسان چی په تاسی دی او هغه چی

عَلَيْكُمْ مِّنَ الْكِتَابِ وَالْحِكْمَةِ يَعِظُكُمْ بِهِ ۚ وَاتَّقُوا اللَّهَ وَاعْلَمُوا

راوی لیرل په تاسی کتاب او دعلم خبری چی تاسی ته نصیحت کوی په دی سره او وبریږی دالله ﷻ

أَنَّ اللَّهَ بِكُلِّ شَيْءٍ عَلِيمٌ ۚ وَإِذَا طَلَقْتُمُ النِّسَاءَ فَلَكُنَّ

څخه اوپوه سی (وگنی) چی الله ﷻ په هرشی ښه پوه دی ، او کله چی طلاق ورکړل تاسی ښځو ته اوبیایی

أَجَلُهُنَّ فَلَا تَعْضُلُوهُنَّ أَنْ يَنْكِحْنَ أَزْوَاجَهُنَّ إِذَا تَرَاضُوا

پوره کی خپل عدت نو اوس مه بندوی هغوی ددی څخه چی نکاح وکړی خپلو خاوندانو سره کله چی راضی سی

بَيْنَهُمْ بِالْمَعْرُوفِ ۚ ذَلِكَ يُوعِظُ بِهِ مَنْ كَانَ مِّنْكُمْ يُؤْمِنُ

دوی په خپل مینځ کی ددستور په توگه دا نصیحت هغه چاته کول کیږی کوم چی په تاسی کی ایمان لری

يَا أَيُّهَا الَّذِينَ آمَنُوا الْيَوْمَ أُخْرِجُ لَكُمْ أَرْكَانَكُمْ وَأُظْهِرُ لَكُمْ مَا كُنْتُمْ تَكْتُمُونَ وَاللَّهُ يَعْلَمُ

په الله ﷻ او دقيامت په ورځ په دې كې تاسې دپاره ډيره صفايي او پاكي ده ، او الله ﷻ پوهيږي ،

وَأَنْتُمْ لَا تَعْلَمُونَ ﴿۱۸۹﴾

او تاسې نه پوهيږي .

د تفسير لنډيز

(اته ويستم حكم دبنغو دمعلق ساتلو ممانعت)

اوكله چې تاسې ښځې ته طلاق وركړى وي بيا هغوى عدت تيرولو ته نژدې سى نو تاسې هغوى ته دقاعدي په توگه (رجوع كوى) په نكاح كې يې ساتى يادقاعدي په توگه هغوى خلاصوى او هغوى دتكليف رسولو په غرض مه بندوى په دې نيت چې پر هغوى ظلم وسى اوڅوك چې داسې كړه كوى نوهغه به هم خپل نقصان كوى او دحق تعالى دا حكامو څخه لوبى مه جوړوى اودحق تعالى كوم نعمتونه چې پرتاسې دى هغه يادكې خصوصاً كتاب اودحكمت خبرې چې الله ﷻ پرتاسې (په دې ډول) نازل كړي دى چې دهغه په ترڅ كې تاسې ته نصيحت كوى اودالله ﷻ څخه وبيريږي اويقين لرى چې الله ﷻ هر شى ښه پيژنى .

(نه ويستم حكم ښځه ددوهم نكاح څخه دمنع كولو ممانعت)

اوكله چې تاسې خپلو ښځوته طلاق وركى اوښځې دخپلې عدې ميعاد پوره كى نو تاسې هغه ددې څخه مه بندوى چې هغوى په خپلو (خيالوكې دراوستلو) خاوندانو سره نكاح وكى كله چې هغوى ټول په خپل مينځ كې راضى او خوشحاله سى ، دقاعدي په توگه په دې مضمون سره نصيحت كول كيږي هغه سړى ته كم چې په تاسې كې په الله ﷻ او په ورځ دقيامت يقين لرى ددې نصيحت قبلول ستاسې دپاره ډيرى صفايي او پاكي خبره ده اولله ﷻ (ستاسې دخير كارونه) پيژنى تاسې يې نه پيژنى .
علوم او مسئلي: تردې مخكې هم په دوو آيتونوكې دقانونى طلاق ډيرى ضرورى دفعى په اسلام كې دطلاقو سره تړلى دانصاف او برابرې نظام دقرآن حكيم په حكيمانه انداز كې بيان سوى دى اوس په دې دوو آيتونوكې څو احكام اومسئلي بيان سوي دي .

(دطلاق تړا حكامو وروسته درجوع كولو يابېخي دنكاح ختمولو دواړو دپاره خاص هدايات)

په اولنې آيت كې مخكښ مسئله دا بيان سوي ده چې په طلاق رجعى سره طلاقى سوى ښځې كله چې عده تيرولو ته نژدې سى نو خاوند ته يې د دوو خبرو اختيار دى يو داچې رجوع ورته وكى او په خپل نكاح كې يې جارى وساتى ، دوهم دا چې رجوع ونه كى نكاح بيخي ختم كى او هغه تعلق پري كى ، ليكن ددې دواړو خبرو سره قرآن كريم دا شرط لگولى دى چې په نكاح كې جارى ساتل او خلاصول دى

دواړه د شرعی قاعدی مطابق وی ، په دی کی د ، بِالْمَعْرُوفِ : د لفظ په دواړو ځایونو کی په راوړلو دی طرف ته اشاره کړې ده چی درجوع دپاره هم څه شرطونه اوقاعدی دی او دآزادولو دپاره هم ، په دواړو حالتونو کی چی کوم هم اختیاروی دشرعی قاعدی مطابق یی کوی ، یوازی دغصی اوجذباتوڅخه کار مه اخلی د دواړو صورتونو دشرعی قاعدوڅخه حصه خو په قرآن کی بیان سوي ده اونور تفصیلات یی حضوراکرم ﷺ بیان کړي دی ، مثلاً ترطلاق ورکولو وروسته جدایی تریخ انجام ته دپام کیدوپه وجه که چیری په رجوع کولو سره دنکاح جاری ساتلو خیال اواراده یی وسی نو دهغه دپاره دشریعت دا قاعده ده چی اول خو دی غصه اوخفگان دزړه څخه وباسی دښه گذران کولو اوبښه ژوند تیرولو اوحقوقو ادا کولو خیال اواراده به یی نه وی لکه چی فرمایي ، وَلَا تُمْسِكُوهُنَّ ضِرَارًا لِّتَقْتُلُوهُنَّ (یعنی ښځی په خپل نکاح کی ددی دپاره بندی مه ساتی چی په هغوی ظلم کوی) ، دوهمه قاعده (درجوع کولو) هغه ده چی سورة طلاق کی داسی بیان ده ، وَاشْهَدُوا ذَوَىْ عَدْلٍ مِّنْكُمْ وَآلِیْمُوا الشَّهَادَةَ لِلَّهِ ، او په خپل مینځ کی دوه اعتباری سړی شاهدان جوړ کی بیاکه چیری دشاهدی ضرورت پېښ سی نو صحیح صحیح بی له رده اوبی له رعایت شاهدی ورکوی ، مطلب دا دی چی کله تاسی درجوع اراده کوی نو په دی دوه اعتباری مسلمانان شاهدان جوړوی په دی کی دیری فائدی دی یوه فائده په کښی دا ده چی که چیری ښځه درجوع کولو په خلاف څه دعوه قائمه کی نو دغه شاهدی به دعوه ورماته کی ، بله فائده دسړی په کښی داسی راځی که چیری دی دضد دخواهش یادشیطان په لمسه دعدت ترتیریدو وروسته د درواغو دعوه وکی چی ماترعدت تیریدو مخکی رجوع کړی وه ، کله چی په دی کی دایمان اوآخرت زیان وو نو ددی څخه دخلاصیدو دپاره داشاهدان ډیر گټمن ثابتیږی ، دپېښی دوهم طرف دا دی چی دعدت دځنډیدو دسوچ او فکر په وخت پیداکیدو سره که چیری بیاهم دزړه خیری اوخفگان ونه وزی اوشکیدلی تړون بیرته جاری ساتل وی نو په داسی حال کی ددښمنی اودانتقامی جذباتو دراپورته کیدو بیره داسی وی چی دوه اړخیزه خاندانونه په کښی رابښکیلیدی سی او دنیا اوآخرت دواړه یی خرابیدی سی ، لهذا ددی دښندولو دپاره یی دالند ارشاد وفرمایي ، أَوْ سَرَّحُوهُنَّ بِمَعْرُوفٍ : مطلب یی دا دی چی دپریښوولو اودنکاح دتعلق بیځی شکول دی هم دقاعدی په موافق وی ، ددی قاعدی څه تفصیل په خپله په قرآن کریم کی ذکرسوی دی اوپاته تفصیلات یی دحضور اکرم ﷺ په قولی اوعملی بیان سره ثابت دی ، مثلاً تردی په مخکی آیت کی داسی ارشاد دی ، وَلَا تَحِلُّ لَکُمُ أَنْ تَأْخُذُوا بِمَا آتَمْتُمْهُنَّ ثَمًّا : یعنی بغیر دیوه شرعی عذره دښځی څخه دطلاق ورکولو په بدله کی سړی خپل ورکړی سامان یامهر دښځی څخه بیرته واخلی یاورڅخه بل څه بدل وغواړی ، اوتردی په وروسته آیت کی یی وفرمایل ، وَلِلْمُطَلَّاتِ مَتَاعٌ بِالْمَعْرُوفِ حَقًّا عَلَى الْمُتَّقِينَ : چی ټولو طلاقو سوو ښځوته فائده ور رسول دقاعدی موافق ټاکل سوي ده په هغه چاچی دالله ﷻ څخه بیرپړی ، دفائدی رسولو تفسیر دا دی چی

درخواست کولو په وخت طلاقى سوي ښځى ته څه نقدى يالې ترلږه يو جوړه جامى ورکول سى ، په دې باره کي په سړي د طلاقى کړي ښځى څه حقوق واجب اولازم سوه اوڅه د احسان او گټي په ډول ورباندې کښېښوول سوه دا دلورو اوبلندو اخلاقو او پاکيزه گذران يوبښکلى تعليم دى په دې کي داهدائيت حاصلېږي چي څنگه نکاح يوه معامله کول وو ، دغه رنگه طلاق دغه معامله شکول دى نو دا دى هم په داسي ډول وي چي طلاقى سوي ښځى ته څه فائده ورکول ځکه په کار دى چي وروسته ورڅخه نه څه جنجال جنگ جگړه او دښمنى جوړه نه سى .

ددې فائدي تفصيل دا دى چي دعدت په موده کي دى ښځه په خپله (دسړي) په کورکي استوگنې ته پرېښوول سى ، خرڅ خوراک دى پوره ورکړل سى که مهربى لاتر اوسه نه وي ورکړي او خلوت ورسره سوي وي نو پوره مهر دى ورادا کړي او که چيري خلوت يي ورسره نه وي کړي نو نيم مهر دى په خوشحالي ورادا کړي دا واجب اولازم حقوق دى خومستحب اوبنه داهم دى چي ښځى ته درختولوپه وخت کي څه نقدى يالې ترلږه يو جوړه جامى ورکول سى سبحان الله څنگه پاکيزه تعليم دى کوم شيان چي دجنگ بدل باعث جوړي دى سو چي خاندانونه په تباه کيدل هغه يي په دائمي محبت او خوشحالي تبديل کي ، ددې ټولو احکامو تربيان وروسته يي وفرمايل ، وَمَنْ يُفْلِ ذَلِكَ فَقَدْ ظَلَمَ لِنَفْسِهِ : يعنى کوم سړى چي ددې حدودى خداوندى خلاف کوي هغه هم خپل نقصان کوي ځکه چي دا خو ظاهره ده چي په آخرت کي دهر زور او ظلم بدل به دخدای ﷻ په دربارکي اخيستل کيږي ترڅويي چي دمظلوم بدل دظالم څخه نه وي اخستى مخ ته به نه تيريږي که دبصيرت او تجربى په پناکي په ژورنظروکتل سى نو معلومه به سى چي ظالم دخواريدو او ذليله کيدو په صورت کي څرگنديږي او دارنگه ظالم پوهيږي او که نه پوهيږي په داسي آفتونو کي راگيرکيږي چي ددغه ظلم نتيجه وي لکه چي شيخ سعدى رحمته الله عليه فرمايي .

پنداشت ستم گر که جفا برما کرد بر گردن وي بماند وبرما بگذشت

يعنى ، ظالم دا گڼي چي ظلم يي وکي (اوبس خبره خلاصه سوه داسي نه ده) پرمونږ تيره سوه اودهغه پرگردن (بدله) پاته سوه ، دقرآن کریم يو حکيمانه انداز بيان دى چي هغه خپل قوانين ددنيا دتعزيري قوانينو په رنگ کي نه بيانوي بلکه په مربيانه اومشفقانه اندازکي دقانون اودهغه دحکمتونو او مصلحتونو بيان په داسي وضاحت سره وکي چي دسړي توب په جامه کي هر يو انسان دهغه په خلاف کولو کي خپل داسي نقصانات اوتاوانونه ويني چي بيا پردغه جرمونو کولو گرسره زړه نه سى کولى ځکه چي دهرقانون پرشا دخدای ﷻ خوف اودآخرت حساب ورباديږي .

(دنکاح او طلاق څخه لويي مه جوړوي)

په دې آيت کي دوهمه مسئله دا بيان سوه چي دالله ﷻ دآيتونو څخه لويي مه جوړوي ، وَلَا تَتَّخِذُوا إِلَهَ إِلَّا هُوَ : د لويي جوړولو تفسير خو دا دى چي دنکاح او طلاق دپاره الله ﷻ ټاکلى حدود مات سى ، او

دوهم تفسیر یی دحضرت ابو الدرداء رضی الله عنه څخه داسی منقول دی چی دجاهلیت په زمانه کی به ځینو خلکو طلاق ورکوی یادمری ترآزادولو وروسته به یی ویل چی ماتوقی کولی او دخپلی خبری څخه به په دی رنگ واوښتی نو په دی دآیت نازل سوکوم چی دا فیصله وکړه چی طلاق یانکاح که چا په لوبه یا توقه کی هم پوره کی نو هغه به نافذسی ، دنیت نه کولو عذر به په دی کی نه سی قبول کیدی ، حضوراکرم صلی الله علیه و آله فرمایي چی په درو شیانوکی توقی اورښتیا دواړه برابر دی ، یو نکاح دوهم عتاق (مری اومینه آزادول) دریم طلاق (اخرجه ابن مردویه عن ابن عباس وابن المنذر عن عبادة بن الصامت) دحضرت ابوهریره رضی الله عنه څخه دا الفاظ منقول دی ، ثَلَاثٌ جِدُّهُنَّ وَهَزْلُهُنَّ جِدُّ النِّكَاحِ وَالطَّلَاقِ وَالرُّجْعَةُ (دری شیان داسی دی چی دهغه په رښتیا اوپه توقه ویل دواړه برابر دی (یو) نکاح (دوهم) طلاق او (دریم) رجوع کول (مظهری) په دی درو شیانوکی شرعی حکم دا دی چی دوه کسه (سری اوښخه) په توقه کی هم د دوو شاهدانو په مخکی که چیری دنکاح ایجاب اوقبول وکی نو دا نکاح وسوه ، دغه رنگه که چیری په توقوکی طلاق ورکړی نو دا طلاق به وسی یارجوع وکی رجوع به وسی یادغلام اومینخی دآزادولو وویل سی نو غلام مینه به آزادسی دتوقی عذربه نه منل کیږی .

ددی حکم تربیانولو وروسته قرآن کریم په خپل مخصوص اندازکی انسان ته دحق د اطاعت اودآخرت دخوف سبق ورکی فرمایي ، وَاذْكُرُوا نِعْمَةَ اللَّهِ عَلَيْكُمْ وَمَا أُنْزِلَ عَلَيْكُمْ مِنَ الْكِتَابِ وَالْحِكْمَةِ بِعَظَمَتِكَ بِهِ وَاقْبُوا اللَّهَ وَاعْلَمُوا أَنَّ اللَّهَ بِكُلِّ شَيْءٍ عَلِيمٌ (یعنی یادکی دالله صلی الله علیه و آله نعمت چی په تاسی یی نازل کی او هغه خاص نعمت چی د کتاب اوحکمت په صورت کی تاسی ته درکول سو او دا وگنی چی الله صلی الله علیه و آله هرشی ښه پیژنی) (ستاسی دښتونو ارادو اودزړونو دپتو رازونو دپتو رازونو څخه خبر دی) ددی وجی که چیری په طلاق ورکولو سره ښخی بیخی آزادول غواړی نو په خپل مینخ کی دجنگ جگړو دحق تلفی او ظلم څخه دمحفوظ کیدو او دمحفوظ کولو په نیت سره یی وکړي او کوي دغصی دبدل اخیستو یادښخی دذلیل اورسوا کولو یاتکلیف ورکولو په نیت یی مه کوی .

(په طلاق کی اصلي خبره دا ده چی صریح اورجعی طلاق دی ورکول سی)

په آیت کی دی دریمی مسئلی ته اشاره سوي ده چی دشریعت اوسنت په نظرکی اصلی خبره دا ده چی طلاق دی یوازی دمجبوری له کبله وی اودا مجبوری طلاق دی یوخو په ښکاره ټکوکی وی اوبل دی دا رجعی وی چی ترعدی پوری ورته درجوع کولو حق حاصل وی ، داسی الفاظ دی نه وایی چی ورسره سمدستی دتعلق تار وشکیږی کوم ته چی طلاق بائن ویل کیږی اونه دی دری طلاقه ورکوی په کومو سره چی بله نوی نکاح هم (بغیر دحللولو څخه) حرامه سی دا اشاره د ، طَلَّقْتُمُ النِّسَاءَ څخه څرگندیږی چی ذکر یی مطلق دڅه قیده سوی دی ځکه چی په آیت کی یوازی دطلاق رجعی (یو دوو) حکم بیان سوی دی ، دطلاق بائن یادرو طلاقو حکم نه دی بیان سوی ، کله چی قرآن کریم څه قید یا شرط ونه

لگوی نو دی طرف ته اشاره وسوه چی اصل شرعی روا طلاق طلاق رجعی دی دطلاق نور صورتونه دمکروه والی او ناخوښی څخه خالی نه دی .

(دشرعی وجی څخه بغیر طلاقی سوی ښځی دخپلی خوښی دواده کولو څخه بندول حرام دی)

په دوهم آیت کی دهغه ناروا ظالمانه طریقی بندیز راغلی دی کوم چی داکثرو طلاقو سوو ښځو سره کول کیږی یعنی د دوهم واده کولو څخه ښځه بندول کیږی مخکنی خاوند هم داسی کوشش څکه کوی چی دا خپله بی عزتی گڼی او ځینی وخت دښځی خپلوان هم دښځی دوهمه نکاح اکثره په دی طمع اولالچ بند وی چی دخپل ځان دپاره څه مال او دولت حاصلول په غواړی ځینی وخت ښځه دمخکنی خاوند سره په دوباره نکاح کولو راضی سی ، لیکن دهغه خپلوان هغه طلاق دښمنی ته را اړوی دهغه سره یی دوهمی نکاح کولو ته نه پریږدی ، کله چی دا ټول صورتونه دظلم وه نو په آیت کی څکه ددی بندیز راغی .

ددی آیت شان نزول هم د دارنگه واقعی په باره کی سوی دی ، په صحیح بخاری کی راغلی دی چی حضرت معقل بن یسار ؓ دخپلی خور نکاح دیوه سړی سره کړی وه هغه ورلره طلاق ورکی عده هم تیره سوه ، تردی وروسته دغه سړی پر خپلو کروپښیمانه سو دوباره نکاح یی ورسره کول وغوښتل ، دغه بی بی یعنی دمقل بن یسار ؓ خور هم په دی راضی سوه لیکن کله چی دغه سړی مقل ؓ ته ددی ذکر وکی مقل بن یسار ؓ خو پردغو طلاقو غصه وو هغه ؓ وویل ماستا عزت وکی خور می تاته په نکاح درکړه تادهغی دا قدر وکی چی هغی ته دی طلاق ورکی اوس بیاماته راغلی یی چی دوباره نکاح وکړم په خدای ؓ می دی قسم وی چی اوس به هغه ستا په نکاح کی نه راځی ، دغه رنگه یوه بله واقعه دحضرت جابر بن عبدالله ؓ دترلی پښه سوی وه هم دغه واقعات وه چی په دی کی دا آیت نازل سو او دا یی ښکاره کړه چی دحضرت معقل بن یسار ؓ اود جابر بن عبدالله ؓ رویه ناخوښه ده ، کله چی صحابه کرام ؓ دالله ؓ او دهغه در رسول ؓ رښتینی عاشقان وه ، دآیت کریمه په اوریدو دمقل بن یسار ؓ غصه سره سوه ، ولاری او پخپله یی دخپلی خور بی بی نکاح ددغه سړی وکړه او دقسم کفاره یی ادا کړله ، دغه رنگه جابر بن عبدالله ؓ هم تعمیل وکی ، په دی آیت کی اول خاوندانوته هم او

دښځی خپلو خپلوانو ته هم خطاب دی چی (لَا تَقْرَبُوا أَنْ يَنْكِحَنَّ أَرْوَاجَهُمْ إِذَا تَرَاضَوْا بَيْنَهُمْ بِالْمَعْرُوفِ) مه بندوی (منع کوی) طلاقی سوی ښځی ددی خبری څخه چی هغوی دخپلو (ټاکلو) خاوندانو سره نکاح وکی ، دا که هغه مخکنی خاوندان وی کومو چی طلاق ورکړی وی او که نور خلگ وی ، مگر ورسره یی دا شرط ولگوی ، إِذَا تَرَاضَوْا بَيْنَهُمْ بِالْمَعْرُوفِ : کله چی دواړه (سړی او ښځه) دشرعی قاعدی په مطابق راضی سی نو دنکاح څخه یی مه منع کوی ، په دی کی دی خبری ته اشاره ده چی که چیری دوی خپل په مینځ کی رضانه وی څوک پرچا باندی زور زبردستی کول غواړی نو ټولو لره دمنع کولو حق سته

ياخو رضامندی هم وی مگر دشرعی قاعدی په مطابق نه وی ، مثلاً دنکاح کولو څخه بغیر خپل په مینځ کی ښځه اوځاوند جوړ سی یاتر درو طلاقو وروسته په ناروا خپل په مینځ کی نکاح وکی یادعدی په ورځوکی دبل ځاوند سره نکاح کول غواړی نو هر مسلمان دوی منع کولی سی خصوصاً ددی سری اوبښځی خپلوانو او متعلقینو لره د دوی منع کول او حصارول واجب دی ، دارنگه که یوه انجلی دخپلو مشرانو (اولیایو) داجازت څخه بغیر په بی کفو (سیال) کی نکاح کول غواړی یادخپل مهر مثل څخه په کوم نکاح کول غواړی دکوم اثر چی په خاندان ولویږي (ځکه چی دا یی حق نه لری) نو دارضا مندی هم دشریعت مطابق نه ده ، په دی ټولو صورتونو کی د انجلی خپل اولیاء (مشران) دنکاح څخه دبندولو اومنع کولو حق لری ، إِذَا تَرَاضُوا: کی دا اشاره ده چی دعاقلی بالغی انجلی نکاح بغیر دهغی درضا یا اجازت څخه نه سی کیدی ، دآیت په آخر کی دری جملی ارشاد سوی، اوله ، ذَلِكَ يُوعِظُ بِهِ مَنْ كَانَ مِنْكُمْ يُؤْمِنُ بِاللَّهِ وَالْيَوْمِ الْآخِرِ: چی دا احکام دهغه خلکو دپاره دی چی په الله ﷻ او دقیامت په ورځ ایمان لری ، په دی کی اشاره دی خبری ته وسوه چی په الله ﷻ او دقیامت په ورځ دایمان راوړلو لازمی نتیجه دا ده چی انسان دی ددی احکام الهیه پوره پابندوی اوکوم خلگ چی ددی احکامو په منلو کی کوتاهی کوی هغوی دی پوه سی چی په ایمان کی یی خلل دی ، دوهمه جمله دا ده ، ذَلِكَمُ أَزْكَى لَكُمْ وَأَطْهَرُ: چی ددی احکامو پابندی کول ستاسی دپاره دپاکی اوصفایی ذریعه ده ، په دی کی دی خبری ته اشاره ده چی ددی خلاف کول دا نتیجه لری چی دگناهونو په پلیتیوکی ککړسی اوفتنه اوفساد ورڅخه را ولاړ سی ، ځکه چی عاقلی بالغی ځوانی انجونی دمطلق نکاح څخه بی هیڅه بندول دیوی خوا په هغوی ظلم او دهغوی حق وهل دی او دبلې خوا دهغوی حیا او شرم په خطر په اچول دی ، دریم دا چی خدای دی نه کړی که چیری دغسی انجلی په څه گناه کی اخته سی نو دهغه گناه په هغو خلکو هم وی چاچی دا دنکاح کولو څخه منع کړی وه ، او دآخرت ترگناه مخکی داسی گناه هم په دنیاکی را پېښیدی سی چی ددی په نتیجه کی سری خپل په مینځ کی په جنگ جگړی او مرگ او ژوبله کی اخته سی لکه چی هره ورځ داسی لیدل کیږی که چیری دمطلق نکاح څخه بندیز خو نه وی بلکه دانجلی دخوښی دنکاح څخه یی بندیز وکی او دبل سری سره یی په نکاح کولو مجبوره کی نو ددی نتیجه به هم تل ناجوړښت اوفتنه یا طلاق اوخلع وی چی بد اثرات یی ښکاره دی په دی وجه فرمایي ، چی ځان ته دخوښ کړی ځاوندانو سره ښځی دنکاح کولو څخه نه منع کول ستاسی دپاره دپاکی اوصفایی ذریعه ده .

دریمه جمله دا ده ، وَاللَّهُ يَعْلَمُ وَأَنْتُمْ لَا تَعْلَمُونَ: چی ستاسی گتی الله ﷻ پیژنی تاسی یی نه پیژنی مطلب یی دا چی کوم خلگ طلاق سی ښځی دنکاح کولو څخه بندوی او په هغه کی ځان ته دعزت غیرت څه خیال لری یاددهغوی دودونو په بدل کی دخان دپاره دمال او دولت څه فائدی گنی نو ددی شیطانی

ټگي اوبې ځايه فائدي او گټې گټلو ليري کول يې داسې وکړل چې ، الله ﷻ ستاسې په فائدو او گټو ښه پوهيږي هم دهغه په رڼا کې تاسې ته احکام راليري او کله چې تاسې د اصل او حقيقت څخه او د معاملو د انجام څخه ناخبره ياست ، نو تاسې په خپل ناقصې راښې او په خپل نيمگري غور او فکر کې کوم شيان چې دخپلې فائدي او گټې گټې ، هغه ستاسې د هلاکت او بربادي موجب کيدې سې ، تاسې چې کوم عزت او غيرت راتينگ کړې دې که چيري طلاقې سوي ښځې ترواک ووتې نو دغه عزت او غيرت به موبه خاورو کې توي سې او کيدې سې چې د مالي فائدو خيالي تصورات تاسې داسې په جنگ او جگړو کې اخته کړې چې د دغه مال فائده حاصلول خولاهه کوي ځان به هم ورپسې وبايلى .

(د قانون جوړولو او دهغه په جاري کولو کې د قرآن کریم بې مثله حکیمانه اصول)

قرآن کریم دلته يو قانون بيان کړ چې طلاقې سوي ښځې دخپلې خوښې دنکاح څخه بندول جرم دې په دې قانون د عمل کولو د آسانتيا دپاره يې دعوامو د ذهنو د جوړولو په غرض درې جملې ارشاد کړې په اوله جمله کې يې د قيامت د حساب کتاب او د جرمونو د سزا څخه يې انسان وپيروي او په دغه قانون يې د عمل کولو دپاره تيار کړې ، په دوهمه جمله کې يې د دغه قانون څخه دمخه اړولو خرابي او ضررونه انسان ته ور په گوته کړل چې انسان ورڅخه ځان وساتي او په هم دغه ټاکلې قانون عمل وکړي ، په دريمه جمله کې يې دا بيان کړل چې د خداي ﷻ په دغه قانون باندې په عمل کولو کې ستاسې گټه او خير دې ، د دې په خلاف کولو کې که تاسې ته څه گټه ياخير ښکاري نو داسې لڼد نظري او د انجام څخه ناخبرې ده ، د قرآن کریم د بيان د اړول يو ازي دلته نه بلکه په ټولو احکامو کې جاري دې ، کله چې يو قانون بيان سې نو ورسره د خداي ﷻ او د آخرت د عذاب او حساب څخه بيړول کيږي ، تر هر قانون مخکې او وروسته ، اَلْفُو الله يا اِنَّ اللهَ خَبِيرٌ بِمَا تَعْمَلُونَ اِنَّ اللهَ بِمَا تَعْمَلُونَ بَصِيرٌ : ياداسې نوري جملې تړل سوي وې ، قرآن کریم د ټولې دنيا او تر قيامته دراتلونکو ټولو نسلو دپاره يو مکمل نظام حيات او د ژوند په هر اړخ حاوی (راچاپيږ) قانون دې ، په دې کې د حدودو او تعزيزاتو بيان هم سته ، ليکن د دې انداز د دنيا د ټولو قانوني کتابونو څخه په بل ډول دې ، د دې طرز تر حاکمانه زيات مړيانه دې ، د هر قانون د بيانولو د انداز څخه ښه ښکاريږي چې د دې خلاف دې څوک ونه کړي چې د سزا مستحق سې ، دنيا د حکومتونو په شان نه چې د قانون جوړولو او جاري کولو سره څه داسې خبرداري په کښې وې چې د دې قانون په خلاف کولو کې به فلاني سزا ورکول سې ، تردې زياته بله خبره دا چې د قرآن کریم د مخصوص انداز بيان څخه يوه اوږد ميعاده بله غټه فائده دا ده چې د دې په ليدلو او اوريدلو سره انسان د دې پابندې يو ازي په دې بنا نه کوي چې د دې په خلاف کولو به دنيا څه سزا ورکول سې بلکه تردې ډير لوړ فکر داپيداسې چې الله ﷻ به خفه سې او د آخرت سزابه ورکول سې او د دې فکر په مل کيدو سره به دباندې اودننه پټ او ښکاره برابرې داسې سړي بيا هلته هم د دې قانون خلاف نه سې

کولی، چیری چی دښکاره اوپټ پولیس رسایی هم نه وی خکه چی په داسی فکر سره داعقیده لازمی ده چی الله ﷻ په هرځای کی حاضر ناظر او د ذری ذری خخه خبردی هم دا وجه ده چی قرآنی تعلیم چی کوم اصول معاشرت تیار کړي دی هر مسلمان ددی پابندی کول دخپل ژوند مقصد گنی .

دقرآنی نظام حکومت هم دا امتیاز دی چی یوه طرف ته دقانون دحدونو اوقیدونو ذکر دی اوبل طرف ته دترغیب اوترهیب (مینه پیدا کولو اویرولو) په وجه دانسان اخلاق او کردار دومره لوړ کړل سوي دی چی دغه قانونی حدونه اوقیدونه دده دپاره یو طبیعت جوړ سی دکوم په مخکی چی دی خپل جذبات اوتول نفسانی خواهشات شاته وغورځوی ددنیا دحکومتونو اوقومونو په تاریخ اوپه هغه کی دجرمونو اوسزاگانو په واقعاتو په ژور نظر اچولو سره معلومیږی چی په تش قانون جاری کولو سره دهیڅ قام یاغری اصلاح (گټه) نه ده سوی ، یوازی په پولیس اوفوځ هیڅکله هم دجرمونو بندیزنه دی راغلی ، ترڅو چی دقانون سره سره دالله ﷻ بیره او لویی په زړه کی کښینی ، په اصل کی دجرمونو خخه بندوونکی شی دالله ﷻ خخه بیره اود آخرت دحساب کتاب فکری کله چی دا نه وی نو هیڅوک جر مونه نه سی پرېښوولی .

وَالْوَالِدَتُ يُرِضُ عَنْ أَوْلَادِهِنَّ حَوْلِينَ

اود کوچنیانو میندی دی تی ورکوی خپلو کوچنیانو ته دوه کاله

کاملین لښ اراد ان یتیم الرضاعة وعلی المولود له

پوره چی څوک غواړی چی پوره کړی موده دتی ورکولو ، او د کوچنیانو په پلار دی

رِضَاعُهُنَّ وَكُسُوْتُهُنَّ بِالْمَعْرُوفِ لَا تَكْلِفُ نَفْسًا إِلَّا وُسْعَهَا

خوراکه او جامی ددغه ښځو ددستور موافق زور نه سی ایښوولی په چا مگر دهغه دتوان

لَا تُضَارُّ وَالِدَهُ بَوْلًا هَا وَلَا مَوْلُودٌ لَهُ بَوْلًا هَا وَعَلَى

برابر، ضرر دی نی ورکولی مور ته دهغې دکوچنی په وجه او نه هغه چا ته چی دچا اولاد وی (پلار ته) دهغه

الْوَارِثِ مِثْلُ ذَلِكَ فَإِنْ أَرَادَ فِصَالًا عَنْ تَرَاضٍ مِنْهُمَا

د اولاد په وجه اوپه وارثانو هم دا قدر دی بیا که چیری (مور پلار) دواړه غواړی دتی نه پرېکول په رضا اوصلاح

وَتَشَاوُرَ فَلَا جُنَاحَ عَلَيْهِمَا وَإِنْ أَرَدْتُمْ أَنْ تَسْرُضُوْا

د دواړو ، نو په هغوی خه گناه نسته

او که چیری تاسی غواړی تی ورکول خپلو اولادو ته

أُولَٰئِكَ فَلَاحُجَّاتٌ عَلَيْكُمْ إِذَا سَلَّمْتُمْ مَا آتَيْتُم بِالْعُرُوفِ

د دانی نو هم څه گناه نسته په تاسی کله چی وسپاری تاسی هغه (مال دکوم چی ورکول موتا کلی وو

وَاتَّقُوا اللَّهَ وَاعْلَمُوا أَنَّ اللَّهَ بِمَا تَعْمَلُونَ بَصِيرٌ ﴿۳۰﴾

ددستور موافق او وبرېږي دالله ﷻ اوپوه سی ۱ چی الله ﷻ ستاسی ټول عملونه ښه وینی

دتفسیر لنډیز

(دپوشم حکم درضا عت)

اومیندی دی خپل اولاد ته دوه کاله پوره تی ورکوی (دا موده دهغه چا دپاره ده) چی څوک دتی رودلو تکمیل غواړی اودچاچی کوچنی دی دهغه پرځم دی ددغه میندو خوراک جامه دقاعدی موافق اوهیچاته حکم نه کول کیږی مگر دهغه دوس مطابق هیڅ یوی مورته تکلیف نه دی ورکول په کار دهغی دکوچنی په وجه اونه هیڅ یوه پلارته دهغه دکوچنی په وجه (که چیری پلار ژوندی نه وی) نو دتیری سوی طریقی په شان (دماشوم دپالنې انتظام) دهغه دنژدی خپلوانو پرځم دی چی (دشریعت له رویه ددغه ماشوم) وارث جوړیدی سی (بیا دا وگنی چی) که چیری دواړه (مور اوپلار د دوو کالو څخه په کمه موده کی) دتی څخه پریکول غواړی یوتربله درضا اوصلاح سره نو هم په دوی دواړوڅه گناه نسته اوکه چیری تاسی خلک (دمور اوپلار په موجودگی کی هم دڅه ضروری گتی په خیال مثلاً دموور دتی شیدی دکوچنی دپاره مضری وی) خپلو کوچنیانوته دیوبلی دایی تی رودل غواړی نو بیا هم په تاسی څه گناه نسته خو هلته چی وسپاری تاسی هغوی ته هغه شی دکوم ورکول مو چی ټاکلی وی دقاعدی موافق اودحق تعالی ﷻ څخه وبریږی اویقین لری چی الله ﷻ ستاسی عملونه ښه وینی.

طوم او مسئلي: په دی آیت کی درضا عت (ماشومانوته دتی ورکولو) سره دټولو احکامو بیان دی ، تر دی په مخکی او وروسته آیتونو کی دطلاق داحکامو بیان دی ، په مینځ کی دتی ورکولو احکام په دی جوړښت بیان سوي دی چی اکثره ترطلاق وروسته ماشوم ته پر تی ورکولو او دهغه پریالنه جگړی پیښیږی ددی وجی په دی آیت کی داسی معتدل احکام بیان سوي دی چی دښځی اوځاوند دواړو دپاره مناسب اوآسان دی برابره خبره ده که داسی پیښه په حالت دنکاح کی راسی اوکه ترطلاق وروسته راسی په دواړو صورتونو کی پردواړو اړخو دزور اوظلم څه لارپاته کیږی نه اونه دجنگ جگړی فتنی او فساد څه ځای پاته کیږی ، مثلاً دآیت په مخکنی جمله کی یی دا وفرمایل ، وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُنْعِمَ الرُّضَاعَةَ : چی میندی دی خپلو کوچنیانوته تی ورکوی دوه کاله پوره خو هلته چی کوم مضبوط عذر یی تردی مودی مخکی په پریکولو مجبوره نه کړی ، ددی آیت څخه درضا عت یوڅو مسئلی معلومی سوی .

(تي ورکول دمور په ذمه واجب دی)

مخکې دا چې تی ورکول دمور په ذمه دپايه واجب دی دڅه ضدیا خفگان په وجه بی له عذره که تی نه ورکوی نو گنهگاره به وی ترڅو چې په نکاح کی وی نو دخپل خاوند څخه دتی ورکولو بدله یا مزدوری نه سی غوښتی ځکه چې دا دهغی خپل فرض او ذمه واری ده.

(دتي ورکولو پوره وخت)

دوهمه دامستله معلومه سوه چې دتی ورکولو پوره موده دوه کاله ده ترڅو چې یو خاص عذر نه وی راپیښ سوی نو دکوچنی داحق دی چې ورته دومره موده تی ورکول سی ، ددی څخه داهم معلومه سوه چې دتی ورکولو موده دوه کال ټاکل سوي ده تردی وروسته تی مه ورکوی ، البته دځینو قرآنی آیتونو اواحادیثو په بناء امام اعظم ابوحنیفه رحمته الله علیه ددی خبری قائل دی چې د دوه نیم کاله عمر په موده کی په تی ورکولو سره درضاعت احکام ثابتیدی سی اودکوچنی دکمزوری یاد بل څه عذریه وجه د دوه نیم کالو ترعمره پوری ماشوم ته دتی ورکولو څه گناه نهسته ددغه عمر څخه وروسته بهی ته دمورتي ورکول په اتفاق دعلماؤ سره حرام دی .

ددی آیت په دوهمه جمله کی ارشاد دی ، **وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ لَا تُكَلَّفُ نَفْسٌ إِلَّا وُسْعَهَا** : چې دمیندو خوراکه اوجامه دقاعدی موافق دپلار په ذمه ده ، هیچاته داسی حکم نه ورکول کیږی دکوم چې توان نه لری ، په دی کی مخکنی خبره دغور کولو لائقه ده هغه دا چې په قرآن مجیدکی دمیندو دپاره دلته د **وَالِدَاتُ** لفظ استعمال سوي دی او دپلار دپاره یی د **وَالِدٍ** په ځای د **الْمَوْلُودِ لَهُ** لفظ اختیار کی ، سره ددی چې دقرآن کریم په یوه بل ځای کی **لَا يَجْزِي وَالِدٌ عَنْ وَلَدِهِ** هم د **وَالِدٍ** لفظ راغلی دی ، په دی کی یو خاص راز دامعلومیږی چې دقرآن کریم دقانون طرز بیان ددنیاوی حکومتونو دقانون په عکس داسی مریبانه اومشفقانه دی چې انسان لره دهغه قبلول او په هغه عمل کول آسان وی ، دلته هم چونکه دبچی نفقه دپلار په ذمه غورځول سوي ده حالانکه هغه دمور اوپلار په شریک وی نو ممکنه وه چې پلارته داحکم لږ دروند معلوم سوی وی ، ځکه یی دوالد په ځای د**مَوْلُودٍ لَهُ** لفظ اختیار کی (هغه سړی چې دچا کوچنی دی) نو په دی کی یی دی طرف ته اشاره وکړه که څه هم دکوچنی په پیدایښت کی دمور اوپلار دواړو شرکت ضروری دی مگر کوچنی هم دپلار بلل کیږی ، نسب یی هم دپلار چلیږی ، اوکله چې کوچنی دده سو نو ذمه داری دخرڅ ده ته درنه معلومیدل نه دی په کار .

(کوچنی ته تي ورکول دمور په ذمه او دمور خوراک اوجامه اونور ضروریات دپلار په ذمه دی)

دریمه مسئله دشرع ددی آیت څخه دا معلومه سوه چې که څه هم تی ورکول دمور په ذمه دی ، لیکن دمور خوراک جامه اودژوند نور ضروریات دپلار په ذمه دی ، او دا ذمه واری به ترهغه وی ترڅو چې دغه مور یی دپلار په نکاح یاعده کی وی ، کله چې نکاح ختمه سوه او عده هم تیره سوه نو دزوجیت نفقه

به ورسره هم ختمه سی، مگر کوچنی ته دتی ورکولو معاوضه ادا کول به دپلار په ذمه بیا هم واجب وی

(دښخي نفقه دځاوند دحيثيت (توان) مناسب په کار ده که دښخي دحيثيت مناسب ؟)

په دی خودتولو علماؤ اتفاق دی چی ښځه اوځاوند دواړه امیران (مالدار) وی نودښخي نفقه به امیرانه واجب وی او که دواړه غریبان وی نونفقه به غریبانه واجب وی، البته که د دواړو مالی حالت بدل بدل وی نو په دی کی دفتحاؤ اختلاف دی، صاحب هدایه دخصاف رحمته الله علیه په دی قول فتوی ورکړي ده چی که چیری ښځه غریبه اوسړی مالدار وی نو دهغه نفقه دی درمیانه داسی وی چی ترغریبانو دی پورته اوترمالدارو دی کښته وی او دکړخی رحمته الله علیه په نزد نفقه به دځاوند دحال مطابقه ورکول کیږی، لکه چی په فتح القدیر کی ددیرو فحقاؤ فتوی هم په دی نقل ده، والله اعلم (فتح القدیر ص ۲۲۳ ج ۳) په آیت کی داحکامو تربیانولو وروسته ارشاد دی، لَا تُضَارُّ وَالِدَةُ بِوَلَدِهَا وَلَا مَوْلُودُهُ لَهٗ بِوَلَدِهِ: چی دکوچنی په وجه نه څوک مور او نه څوک پلار په تکلیف کی اچول روادی مطلب دادی چی مور او پلار دی یی خپل په مینځ کی ضدضدایی نه کوی مثلاً موردتی ورکولو څخه معذوره وی اودپلار سره دپوه کیدو په زبردستی سره پرښخی تی ورکول ایږدی یا مثلاً پلار څوار دی اوموربی عذر (سره دتوانه) تی په دی غرض نه ورکوی چی پلار مری که پاتیږی دبلای دایی څخه په اجرت اومعاوضه دی کوچنی ته تی ورکوی.

(مور کوچني ته پرتي ورکولو دمجبوره کولو یانه کولو تفصیل)

لَا تُضَارُّ وَالِدَةُ بِوَلَدِهَا: څخه پنځمه مسئله دا معلومه سوه چی که چیری مور دڅه ضرورت په وجه کوچنی ته دتی ورکولو څخه انکار وکی نو پلار لږه دهغی مجبوره کول روانه دی، دا مسئله دوَلَا مَوْلُودُهُ لَهٗ بِوَلَدِهِ: څخه معلومه سوه.

(ښځه ترڅو چی په نکاح کي وی نو خپل کوچني ته دتي ورکولو اجرت نه سي غوښتي مگر تر طلاق او عدی

وروسته یي غوښتي سي)

شپږمه دا مسئله معلومه سوه چی مور ترڅو پوری چی په نکاح کی وی نو کوچنی ته دتی ورکولو اجرت ځکه نه سی غوښتی چی هغې ته ددغه دوران دشریعت ټاکلی نفقه کافی ده، ددی څخه زیاته خرڅه غوښتل پلار ته ضرر ورکول دی، دطلاق دعدی ترتیریدو وروسته کله چی دغه ټاکلی خرڅه ختمه سوه نو دتی ورکولو دخرڅ غوښتنه نه پوره کول دپلار دطرفه مور ته ضرر ورکول دی خوش شرط په کښی دا دی چی تر نورو ښځو (مناسبه) زیاته خرڅه دی نه غواړی کله یی چی زیاته غوښتنه وکړه نو پلار دا حق لری چی دبلای دایی انتظام وکی.

(یتیم کوچني ته دتي ورکولو ذمه دچا ده؟)

په آیت کی دا هم ارشاد دی، وَعَلَى الْوَارِثِ مِنْ ذَلِكَ: که چیری پلار ژوندی نه وی نو کوچنی ته دتی ورکولو انتظام په هغه چا دی څوک چی ددغه ماشوم داسی نژدی خپل وی چی دهغه شرعی وارث

جو پیدی سی، که چیری دا ډول وارثان یی ډیر وی نوبیا په هریوه په قدر دمیراث به دغه ذمه واری وی، امام اعظم ابوحنیفه رحمته الله فرمایي چی یتیم کوچنی ته دتی ورکولو ذمه داری په وارث باندی د اچولو څخه دا هم معلومه سوه چی دنابالغ کوچنی خرڅ دتی څخه ترپریکولو وروسته هم پروارثانو دی ځکه چی تی ورکول څه خاص خبره نه ده، اصلی مطلب دماشوم (یتیم) پالنه ده مثلاً که چیری دیتیم کوچنی مور اونیکه (دپلار پلار) ژوندی وی نو دا دواړه دکوچنی نژدی خپلوان اودهغه وارثان دی، ددی وجی دده نفقه به په دی دواړو دمیراث دبرخی په قدر وی، یعنی دریمه برخه نفقه به په مور اوپه درو کی دوی برخه به پرنیکه وی، ددی څخه دا هم معلومه سوه چی دیتیم لمسی په خپل نیکه باندی دده تربالغو زامنو (دیتیم تراکاگانو) هم زیات حق دی ځکه چی دبالغ اولادنفقه دده په ذمه نه ده او دیتیم لمسی نفقه دده په ذمه واجب ده خو دزامنو په موجودگی کی لمسی دمیراث حقدار جوړول دمیراث داصولو اوانصاف څخه خلاف ده ځکه چی نژدی (سیده په سیده) اولاد وی نولیری (بالواسطه) اولاد په میراث کی حقدار جوړول دعقل څخه هم لیری خبره ده اودبخاری شریف حدیث ل، أَوَّلَى رَجُلٍ ذَكَرٍ (یعنی نژدی نارینه د اولاد دپاره دی) څخه هم خلاف ده، البته نیکه دضرورت گڼلو په وخت دا حق لری چی دیتیم لمسی دپاره څه وصیت وکی، دغه وصیت دی دده دزامنو تربرخی څخه زیات ولی نه وی، په دی ډول دیتیم ضرورت هم پوره کیږی او دمیراث هغه اصول هم پرخپل حال محفوظ پاته سول، کوموکی چی فرمایل سوي دی چی دنژدی وارث په موجودگی کی لیری ته میراث ورکول روانه دی.

(دتی څخه دپریکولو احکام)

تردی په وروسته آیت کی دا ارشاد دی، لَإِنْ أَرَادَا لِبَسَالًا عَنْ تَرَاضٍ مِّنْهُمَا وَكَشَافٍ فَلَا جُنَاحَ عَلَيْهِمَا که چیری دکوچنی مور اوپلار دواړه په رضا اوصلاح سره دشیدو دمودی (دوه کاله) پوره کیدوه مخکی دده دتی څخه دپریکولو اراده وکی، دا که دمور دمعدوری یادکوچنی دناروغتیاپه وجه وی نوڅه گناه په کښی نسته، درضا اوصلاح شرط دکوچنی دگتی په خیال لگول کیږی هسی نه چی په جگړه او اختلاف کی ماشوم خاوری اوایری (خراب) سی.

(دمور څخه ماسوا دبلی بنځی دتی ورکولو احکام)

په آخر کی ارشاد دی: وَإِنْ أَرَدْتُمْ أَنْ لَتَرَضُوا أَوْلَادَكُمْ فَلَا جُنَاحَ عَلَيْكُمْ إِذَا سَلَّمْتُمْ مَا أَنَيْتُمْ بِالْمَعْرُوفِ: که چیری تاسی داغواړی چی دڅه گتی په خاطر کوچنی ته دمور په ځای دی دایی تی ورکی نو په دی کی څه گناه نسته خو په شرط ددی چی تی ورکوونکی ته دهغی ټاکل سوی اجرت پوره پوره ورکول کیږی په دارنگه نه کولو سره به گناه ددوی په ذمه پاته سی، ددی څخه دا هم معلومه سوه چی که چیری مور په تی ورکولو راضی وی لیکن پلار ددی شیدی دکوچنی دپاره مضری گتی نو روا دی چی دمور شیدی پربندی کی او بلی بنځی (دایی) ته یی دتی ورکولو دپاره وسپاری، ددی څخه دا هم معلومه

سوه چي دتي ورکولو دپاره دټاکل سوی ښځی سره داجرت خبره ښه صفاسی چي ورڅخه جگړه راولاړه نه سی ، او بله دا چي په ټاکلی وخت دی ته اجرت ورکي اوهامخوا دپخوا دی په کښی نه کوی ، درضاغت داحکامو تربیانولو وروسته دخپل بی مثله ښکلی طرز موافق په قانون باندی دعمل دآسانولو اوپه ظاهر اوباطن کی ددی دپابند جوړیدلو دپاره دالله ﷻ څخه دبیری او دهغه دعلم محیط تصویریی راوراندی کی ، ارشاد دی ، وَالْقُوا اللَّهَ وَاعْلَمُوا أَنَّ اللَّهَ بِمَا تَعْمَلُونَ بَصِيرٌ: دالله ﷻ څخه دبیربیری او وگنی چي الله ﷻ ستاسی ښکاره پټ ظاهر اوغائب په پوره ډول وینی اوگوری اوهغه ستاسی دزړونو دپټو ارادو اونیتونوڅخه خبر دی ، دکوم یوه فریق دطرفه چي دتي ورکولو داحکامو خلاف وسوه یادکوچنی گټه یی شاته وغورځوله اوبله فیصله یی ورکړه نو هغه به دسزا مستحق وی .

وَالَّذِينَ يَتَّقُونَ مِنْكُمْ وَيَذَرُونَ أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ

او کوم کسان چي مړه سی ستاسی څخه او پریریدی خپلی ښځی نوپه کاردی چي هغه ښځی په انتظارکی وساتی

أَشْهُرًا وَعَشْرًا فَإِذَا بَلَغْنَ أَجَلَهُنَّ فَلَا جُنَاحَ عَلَيْكُمْ فِيهَا

خپل ځانونه څلور میاشتی ، اولس ورځی ، بیاکله چي پوره کړی خپل عدوت نو په تاسی څه گناه نسته په دی

فَعَلْنَ فِي أَنْفُسِهِنَّ بِالْمَعْرُوفِ وَاللَّهُ بِمَا تَعْمَلُونَ خَبِيرٌ ﴿۳۱﴾

خبره کی چي وکړی هغوی په خپل حق کی دقاعدی موافق ، او الله ﷻ ستاسی په ټولو کارونو خبر دی .

وَلَا جُنَاحَ عَلَيْكُمْ فِيهَا عَرَضْتُمْ بِهِ مِنْ خُطْبَةِ النِّسَاءِ

او هیڅ گناه نسته په تاسی په دی کی چي په اشاره کی ووايست دنکاح پیغام (بلنه) ددغه ښځو

أَوْ أَكُنْتُمْ فِي أَنْفُسِكُمْ عَلَمًا اللَّهُ أَنْتُمْ سَتَذَكَّرُونَ هُنَّ وَلَكِنْ

یابټ وساتی په خپلو زړونو کی الله ﷻ ته معلومه ده چي تاسی به خامخاد دغو ښځو یاگیرنه کوی لیکن

لَا تُوعِدُوهُنَّ سِرًّا إِلَّا أَنْ تَقُولُوا قَوْلًا مَعْرُوفًا وَلَا تَعْزَمُوا

هغوی سره دنکاح کولو پټه وعده مه کوی ، مگرهم داچي ووايست څه خبره دشریعت درواج موافق اواراده مه کوی

عُقْدَةَ النِّكَاحِ حَتَّى يَبْلُغَ الْكِتَابُ أَجَلَهُ وَاعْلَمُوا أَنَّ اللَّهَ يَعْلَمُ

ترهغه چي ورسیربې ټاکلی سوی عدت خپلی انتهاته او وگنی چي الله ﷻ ته معلوم دی دنکاح

مَا فِي أَنْفُسِكُمْ فَاحْذَرُوهُ وَأَعْلَمُوا أَنَّ اللَّهَ غَفُورٌ حَلِيمٌ ﴿٢٠٢﴾

هغه چی ستاسی په زړونوکی دی نودهغه څخه وږیرېږي ، او وگنی چی الله ﷻ بخښوونکی او زغم لرونکی دی

د تفسیر لنډیز

(یو دیرشم حکم دځاوند دهر کیدو په صورت کی دعدی بیان)

وَالَّذِينَ يَقُولُونَ مِنْكُمْ (تر) وَاللَّهُ بِمَا نَعْمَلُونَ خَبِيرٌ : اوکوم خلق چی په تاسی کی وفات سی اوبیښانی پرېږدی نو دهغوی (بیښانی) دی خپل ځانونه (دنکاح اونورو څخه) بندلری څلور میاشتی اولس ورځی بیا کله چی خپله د (عده) نیټه ختمه کی نو تاسی ته به (هم) څه گناه نه وی په داسی خبره (روا بللو) کی چی دغه ښځی خپلو ځانونو دپاره څه کار وایی (دنکاح) وکی دقاعدی موافق (البته که چیری څه خبره دشرع دقاعدی خلاف کوی اوتاسی دتوان لرلوسره هم هغوی منع نه کی نو په گناه کی به ورسره تاسی هم شریک یاست) اوالله ﷻ ستاسی دټولو کارونو څخه خبر لری .

(دوه دیرشم حکم په عده کی دنکاح پیغام ورکول)

اوپه تاسی به څه گناه نه وی چی دغه بیان سوو ښځوته (کومی چی دوفات په عده کی دی) دپیغام (دنکاح) ورکولو په باره کی څه خبره اشاره وویاست (مثلاً داسی چی ماته دیوی نیکی ښځی سره دنکاح کولو ضرورت دی) یاپه خپل زړه کی (دراټلونکی نکاح کولو اراده) پټه وساتی (نوبیا هم څه گناه نسته او ددی اجازت وجه دا ده چی) الله ﷻ ته دا خبره معلومه ده چی تاسی به ددغه ښځو (ځامخا) یادونه کوی (خیر دی یادونه یی کوی) لیکن دهغوی سره (په صفا ټکوکی) دنکاح وعده (او خبری اتری) مه کوی مگر دا چی څه خبره دقاعدی موافق وکی (نوخه بدیت یی نسته او دقاعدی مطابق خبره هم هغه ده کومه چی په اشاروکی وکی) اوتاسی دنکاح دتعلق (سمدستی) اراده هم مه کوی تردی چی عدت په خپل ټاکلی وخت ختمه سی اویقین لری چی الله ﷻ ته خبر دی ستاسی دزړونو دڅیرو نودالله ﷻ څخه وږیرېږي (او دناروا خبرو په زړه کی اراده هم مه کوی) او (دا هم) یقین لری چی الله ﷻ معاف کوونکی هم دی او زغم لرونکی هم .

علوم او مسئلې

(دعدی ځینی احکام)

(۱) دچاچی ځاوند مړسی نو دهغه پاره په عده کی خوشبویی لگول ډول سنگار کول رانجه اوتیل بی له ضرورته (د دوا اوعلاج) لگول نکړیزی پوری کول رنگینی جامی اغوستل ښه نه دی او د دوهمی نکاح په جهر خبری کول هم ښه نه دی لکه چی په راټلونکی آیت کی به راسی په بل کورکی شپه تیروول هم روانه دی ، په ترجمه کی (دنکاح) سره د (اونور) لفظ دلگولو څخه مطلب هم دا خبری دی او دا حکم

دهغه ښځې دپاره هم دی چاته چې طلاق بائن ورکول سوی وی په کوم کی چې رجوع کول روانه دی ، مگر دداسی ښځې دپاره دورځی هم بغیر دسختی مجبوری څخه وتل ښه نه دی .

(۲) که چیری دسپوږمی په شپه یی خاوند مړسوی وی نو دعدی داخلور میاشتی اولس ورځی به هم دسپوږمی په حساب پوره کول کیږی چې کله به دیرش اوکله په یوکم دیرش ورځی وی اوکه چیری دسپوږمی ترشپی وروسته وفات سوی وی نو دا ټولی میاشتی به ددیرشو ددیرشو ورځو شمیرل کیږی چې ټولی ورځه یوسل اودیرش ۱۲۰ ورځی جوړیږی ددی مسئلې څخه ډیرخلگ ناخبره دی ، په کوم وخت کی چې وفات سوی وی دعدی دختمیدو آخری وخت به هم دهغه دشروع څخه شمیرل کیږی کله چې دعدی ټوله نیته ختمه سی ، دا فرمان (که چیری ښځې دقاعدی موافق څه کوی نو تاسی ته هم څه گناه نسته) دا مطلب لری چې خلاف شرع کارکونکی لره منع (پر قدر دوس) پر نورو مسلمانانو واجب دی که منع یی نه کی نو دغه خلگ به ورسره سم گناهکار وی او دقاعدی موافق مطلب دا دی چې تجویز سوی نکاح دی شرعاً صحیح اوجائز وی او درواوالی ټول شرطونه دی هلته جمع وی .

لَا جُنَاحَ عَلَيْكُمْ إِنْ طَلَقْتُمُ النِّسَاءَ مَا لَمْ تَمْسُوهُنَّ أَوْ

هیڅ گناه نسته په تاسی که چیری طلاق ورکړل تاسی ښځوته هغه وخت چې تاسی ور پوری لاس هم نه وی

تَقْرَضُوا لَهُنَّ فَرِيضَةً مِّمَّا وَصَّيْتُمْ عَلَيْهُنَّ عَلَى الْمَوْسِعِ قَدَرُهُ

لگولی ، او نه مو ورته څه مهر ټاکلی وی او هغوی ته څه خرڅه ورکوی دوس په خاوند باندی دهغه موافق

وَعَلَى الْمُقْتَرِقْدَرَةِ مَتَاعًا بِالْمَعْرُوفِ حَقًّا عَلَى الْمُحْسِنِينَ ﴿۷۱﴾

اوتنګی والا (بی وسه) باندی دهغه موافق کومه خرڅه چې دقاعدی موافق ده لازمه ده په نیکو کارو خلقو

وَإِنْ طَلَقْتُمُوهُنَّ مِنْ قَبْلِ أَنْ تَمْسُوهُنَّ وَقَدْ فَرَضْتُمْ

او که چیر طلاق مو کړی دوی (ښځو) دلاس وروړلو څخه مخکې اوتاکلی مو وی هغوی لره مهر

لَهُنَّ فَرِيضَةٌ فَنُصِفُ مَا فََرَضْتُمْ إِلَّا أَنْ يَعْفُونَ أَوْ يَعْفُوا

نو لازم سو نیم مهر دهغه چې کوم موتاکی وی مگر چې تیر په هیره کړی هغوی (ښځی) یاتیر په هیر کړی

الَّذِي بَيْنَهُ عَقْدَةُ النِّكَاحِ وَأَنْ تَعْفُوا أَقْرَبُ لِلتَّقْوَىٰ ط

هغه کس دچاپه اختیارکی چې غوټه کول دنکاح دی (یعنی خاوند) اوتاسی سړی چې تیر په هیره کړی نو دابه نزدی وی

وَلَا تَنْسُوا الْفَضْلَ بَيْنَكُمْ إِنَّ اللَّهَ بِمَا تَعْمَلُونَ بَصِيرٌ ﴿۳۸﴾

پرهیزگاری ته ، اومه هیر وی احسان کول په خپل مینځ کی ، بیشکه الله (هغه) چی کوم تاسی کوی ښه وینی

د تفسیر لنډیز

(د رو دیرشم حکم د طلاق قبل الدخول په صورت کی د مهر دوا جیبیدو اونه واجیبیدو بیان)

د طلاق قبل الدخول مطلب دا دی چی خاوند ښځی ته په داسی وخت کی طلاق ورکی چی نه خوی ورسره جماع کړی وی اونه ورسره بیخی خان ته یوځای سوی وی په دی کی دوه صورتونه جوړیږی ، اول دا چی دنکاح په وخت ټاکلی مهر نه وی ایښول سوی ، او دوهم دا چی ایښول سوی وی دمخکنی صورت هم مخکنی ذکر دی فرمایي ، لَا جُنَاحَ عَلَيْكُمْ إِنْ طَلَقْتُمُ النِّسَاءَ مَا لَمْ تَمْسُوهُنَّ : څه ترحقاً علی الْمُخْسِنِينَ : پوری یعنی په تاسی (د مهر) څه گرفت نسته چی بیبیانوته په داسی حالت کی طلاق ورکی چی نه مو ورته لاس وروړی دی اونه مو ورته څه مهر ټاکلی دی (نو په داسی صورت کی مهر په خپله ذمه گنی) او (یوازې) هغوی ته (یو) فائده رسوی دوس د خاوند په ذمه دهغه د حیثیت موافق دی یو خاص فائده رسول چی د قاعدی موافق واجب دی په ښو معاملدارو خلکو (یعنی په ټولو مسلمانانو څکه چی د ښه معاملی کولو حکم ټولو مسلمانانو ته دی ددی څخه مراد یوه جوړه جامی ورکول دی) او د دوهم صورت حکم دا دی ، وَإِنْ طَلَقْتُمُوهُنَّ (تر) إِنَّ اللَّهَ بِمَا تَعْمَلُونَ بَصِيرٌ ، او که چیری تاسی بیبیانوته طلاق ورکی مخکی تردی چی لاس مو وروړی وی اوڅه مهر مورولره ټاکلی وی نو (په دی صورت کی) څومره مهر چی تاسی ټاکلی وی دهغه نیم (واجب) دی (اونیم معاف دی) مگر (دوه صورتونه ددی مجموعی حکم څخه مستثنی دی یو صورت خو) دا چی دغه ښځی (خپل نیم مهر) معاف کی (نو په دی صورت کی نیم هم واجب پاته نه سو) یا (دوهم صورت) دا (دی) چی هغه سړی فراخدلی وکړی د چا په لاس کی چی دنکاح تعلق (ساتل اوماتول) دی (یعنی خاوند ټول پوره مهر ورکی نو په دی صورت کی به د خاوند په مرضی پوره مهر ادا کول وی) او (ای اهل حقو) ستاسی (د خپلو حقو) معاف کول (داخیستلو په ځای) تقوی ته زیات نژدی دی (څکه چی په معاف کولو ثواب حاصلیږی او ظاهره خبره ده چی د ثواب کار کول تقوی بلل کیږی) او خپل په مینځ کی دا احسان (او رعایت) کولو څخه غفلت مه کوی (بلکه هر سړی دی د بل سره د پت پالوخیال لری) بیشکه الله ﷻ ستاسی ټول عملونه ښه وینی (نو که تاسی د چاسره پت پالی یا ورسره احسان کوی الله ﷻ به تاسی ته بهتره بدله درکی) (بیان القرآن)

علوم او مسئلې: لَا جُنَاحَ عَلَيْكُمْ (تر) إِنَّ اللَّهَ بِمَا تَعْمَلُونَ بَصِيرٌ ، د مهر اوجماع په نسبت د طلاق څلور صورته کیدی سی ، د دوو حکم په دی آیتونو کی بیان سوی دی (۱) یو دا چی نه څومره ټاکلی وی اونه خو جماع

اوخلوت سوی وی (۲)، دوهم دا چی مهر خو تاکی وی مگر جماع او خلوت نه وی سوی (۳)، دریم دا چی مهر هم تاکی وی او جماع هم سوی وی نو تاکی پوره مهر به دلته ورکول کیږی، دا حکم دقرآن کریم په بل خای کی بیان سوی دی (۴)، څلورم صورت دا دی چی مهر خو تاکی نه وی مگر ترجماع یا خلوت صحیحه وروسته طلاق ورکول سوی وی، په دی صورت کی پوره مهر مثل ورکول دی، ددی بیان هم په یوبل آیت کی راخی، مهر مثل هغه دی چی دبنخی په قوم کی چی کوم رواج وی، په تیر سوی آیت کی دمخکی دوو قسمو حکم بیان سوی دی، په دی کی دمخکنی صورت حکم دا دی چی مهر خو هیڅ هم واجب نه دی، مگر په خاوند دا واجب دی چی دخپله خانه بنخی ته څه ورکی لو ترلږه داچی یو جوړه جامی ورلږه ورکی، اصلی خبره دا ده چی قرآن کریم ددی بخشیش هیڅ اندازه نه ده تاکی البته دایی نبولی چی مالداردی دخپل حیثیت مطابق ورکوی، مطلب یی دا دی چی دبخل څخه دی کارنه اخلی، حضرت حسن رضی الله عنه هم په داسی یوه پېښه کی خپلی طلاق یی بی ته شل زره درهمه بخشیش ورکړی وو او قاضی شریح رحمته الله علیه پنځه سوه درهمه او حضرت ابن عباس رضی الله عنه فرمایي چی لو ترلږه درجه یی دا ده چی یوه جوړه جامی ورکی (قرطبی) او د دوهم صورت حکم دا دی چی دکومی بنخی مهر دنکاح په وخت کی ټاکل سوی وی او ترجماع یا ترخلوت صحیحه مخکی طلاق ورکول سو نو ددغه ټاکلی مهر نیمه برخه ادا کول به دسړی په ذمه واجب وی، البته که چیری بنځه دا هم وبخښی یاسړی پوره ورکی نو دا دخوښی خبره ده لکه دآیت، **إِلَّا أَنْ يُغْفِرُوا أَوْ يَغْفِرَ الَّذِي بِيَدِهِ عُقْدَةُ النِّكَاحِ** : څخه چی معلومیږی، دسړی دطرفه پوره مهر ادا کولو ته یی معاف کول (بخښل)، دعربو درواج په مطابق وفرمایل چی هغوی به هم دواده په موقع ټول مهر اداکوی، کله چی ده به دجماع یا ترخلوت صحیحه مخکی طلاق ورکی نو دشرعی حکم مطابق دی دهغه نیم ورکړی مهر واپس غوښتلو حقداروو نو ځکه دغه واپس نه غوښتلو ته یی معاف کول (بخښل) وفرمایل، دی قسم معاف کولو او بخښلو ته یی دیرښه اوتقوی ته دیر نژدی ځکه وفرمایل چی دنکاح تعلق شکیدل هم په احسان او ښه سلوک سره وسوه چی دشریعت مراد اود عظیم ثواب موجب دی، برابره خبره ده چی معافی دسړی دطرفه وی او که دبنخی دطرفه، **د الَّذِي بِيَدِهِ عُقْدَةُ النِّكَاحِ** : تفسیر په خپله حضور اکرم صلی الله علیه و آله داسی کړي دی، **وَلِيَّ عُقْدَةِ النِّكَاحِ الزَّوْجُ** : یعنی دنکاح دغوټی اختیار مند خاوند دی، دا حدیث په دارقطنی کی په روایت دعمر و بن شعیب عَنْ أَبِيهِ عَنْ جَدِّهِ منقول دی او دحضرت علی او بن عباس رضی الله عنهما څخه هم (قرطبی) ددی څخه دا هم ثابته سوه چی دنکاح تر مکمل کیدو وروسته دنکاح دقائم ساتلو یاد هغه دختمولو اختیار مند خاوند دی، طلاق هم هغه ورکولی سی، په طلاق ورکولو کی دبنخی هیڅ اختیار نه ستی.

حِفْظُوا عَلَى الصَّلَوَاتِ وَالصَّلَاةِ الْوُسْطَىٰ وَقُمُوا لِلَّهِ قِنْتَيْنِ ﴿۳۸﴾

خبردار وسیرې دتولو لمونځو څخه اودمنځنی لمونځ څخه او ولاړ وسیرې دالله ﷻ په مخکې په ادب سره

فَإِنْ خِفْتُمْ فَرَجَلًا أَوْ كَبَاءً فَأِدَّاءَ أَمْنَتُمْ فَأَذْكُرُوا اللَّهَ كَمَا

بیاکه چیرې ستاسې بیرې وی دچا څخه نو پیاده اداکوی یا په سپرلی بیاکله چی تاسی امن پیداکی نو یاد وی الله

عَلَيْكُمْ مَا لَمْ تَكُونُوا تَعْلَمُونَ ﴿۳۹﴾

څنگه یی چی تاسی ته ښوولی دی هغه چی تاسی څخه وه ازده ..

د تفسیر لنډیز

(څلور دیرشم حکم دلمونځونو دحفاظت بیان)

ردی مخکی او وروسته دطلاق احکام دی په مینځ کی دلمونځ احکام بیانول دی خبری ته اشاره ده چی اصلی مقصد دحق تعالی ﷻ طرف ته توجه کول دی اودمعاشری اومعاملاتو داحکامو مطلب دنورو مصلحتونو اوگټو څخه علاوه ددی توجه څارنه اوترقی ده ، دخدای احکامو گټلویه ډول په دی کله چی عمل وسی نو توجه به ورسره لازمه وی بیادچی په دی احکامو کی دبندگانو حقوق هم اداکول دی ، او دحقوق العباد په بریادولو سره دخدای ﷻ ددربار څخه لیری وتل دی ددی سره لازمه خبره دا ده چی دالله ﷻ او دهغه دبندگانو دحقوقو څخه بی توجه کیدل پیداکیږی ، کله چی په لمانځه کی داسی توجه پیدا کیدل ډیر ښکاره دی نو ددی وجی په مینځ کی ددی بیانول ددی توجه پرمقصودیت دلالت کوی چی بنده دی یی هروخت خیال لری .

حَافِظُوا عَلَى الصَّلَوَاتِ وَالصَّلَاةِ الْوُسْطَىٰ (تر) مَا لَمْ تَكُونُوا تَعْلَمُونَ ، څارنه کوی دتولو لمونځونو (عموماً)

او دمنځنی لمونځ (دمازیگر خصوصاً) اوده لمونځ کی) ولاړ اوسیرې دالله ﷻ په مخکې عاجزه جوړ

سی ، بیاکه چیرې ستاسی (په باقاعده لمونځ ادا کولو کی دیو دښمن اوبل شی) بیرې وی نوپه ولاړه

ولاړه یا په سپرلی سپور (په څه ډول چی کیدی سی قبلی ته مخ کیدی سی که نه سی کیدی، که رکوع

اوسجده په اشاره هم وی) اداکوی (په دی حالت کی هم ددی څارنه کوی او دا مه پریږدی) بیاکله چی

ستاسی (بیخی) اطمینان (تسلی) وسی (اوبیره مو ورکه سی) نوتاسی دخدای ﷻ یاد (یعنی لمونځ ادا

کول) په داسی ډول کوی کوم یی چی تاسی ته (داطمینان اوتسلی په حالت کی) ښوولی دی اوهغه مو

(تردی مخکی) نه پیژندی .

علوم اومسئلي: دځینو احادیثو په دلیل سره اکثر و علمائو منځنی لمونځ ماڅیگرته ویلی دی ځکه چی

ددی یوہ طرف تہ دودہ دورخی (دسہار اوماہنشین) لمونخونہ دی اوبل ارخ تہ یی دودہ دشپی (دماہنام اوماخستن) لمونخونہ دی ، ددی تاکید پہ خصوصیت سرہ خکہ سوی دی چی اکثرہ خلگ پہ دی وخت کی دیر بوخت وی اوپہ حدیث کی دعا جزی تفسیر چپ اوسیدل سوی دی ، ددی آیت لہ مخی پہ لمونخ کی دخبرو کولو بندیز دی ، اول بہ پہ لمانخہ کی خبری کیدی سوی اودا لمونخ دولاری پہ اشارہ بہ هلته دست وی چی پہ یوخای ولار وی خو دسجدی اشارہ بہ درکوع تراشاری زیاتہ تیتہ کوی اوپہ تلوکی لمونخ کول روانہ دی ، البتہ کہ چیری پہ یوہ خای ولارہ نہ سوی کیدی (مثلاً خاص دجنگ پہ وخت کی) نوبیاہ یی بل وخت قضا کوی (بیان القرآن)

وَالَّذِينَ يَتَّقُونَ مِنْكُمْ وَيَدْفَعُونَ أَرْوَاجَهُمْ وَأَوْصِيَهُمْ أَزْوَاجَهُمْ مَّتَاعًا إِلَى الْحَوْلِ غَيْرَ أَخْرَاجٍ

اوکوم خلق چی ستاسی مہرہ سی اوپری پدی خپلی بنخی نو وصیت دی وکی خپلو بنخودپارہ خرخہ ورکول تریوہ کال پوری بغیر دایستو دکورخہ .

فَإِنْ خَرَجْنِ فَلَا جُنَاحَ عَلَيْكُمْ فِي مَا فَعَلْنَ فِي أَنْفُسِهِنَّ مِنْ

بیاکہ چیری دغہ بنخی پخپلہ دکورہ وزی نوخہ گناہ نستہ پہ تاسی پہ ہفہ کی چی کوی ہفہ بنخی پہ خپل حق کی

مَعْرُوفٍ وَاللَّهُ عَزِيزٌ حَكِيمٌ ۝۳۳ وَلِلْمُطَلَّقاتِ مَتَاعٌ غَيْرُ مَعْرُوفٍ حَقًّا

نہ خبرہ او اللہ ﷻ زبردست دی حکمت والا ، او طلاقو سوو بنخولرہ خو خہ ورکول دی دقاعدی موافق

عَلَى الْمُتَّقِينَ ۝۳۴ كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَعْقِلُونَ ۝۳۵

لازم دی پہ پرهیزگارو ، دا دول بیانوی اللہ ﷻ ستاسی دپارہ خپل حکمونہ پہ دی خاطر چی تاسی پوہ سی

د تفسیر لنڈیز

(بنخہ دیر شم ۳۵) حکم دکونہی بنخی داستوگنی خرخ او خوراک دخینو قسمونو بیان)

وَالَّذِينَ يَتَّقُونَ مِنْكُمْ (تر) وَاللَّهُ عَزِيزٌ حَكِيمٌ : اوکوم خلگ چی وفات سی ستاسی خخہ اوپری پدی خپلی

بیانی (دہغوی پہ ذمہ لازم دی چی) ہغوی دی وصیت کوی دخپلو بیبیانو دپارہ تریوہ کال پوری

(دخرخ او خوراک اوپہ کور کی داستوگنی خخہ) دفائدی اخیستو پہ داسی شان چی دوی دکورخہ ونہ

ایستل سی ہا کہ چیری (خلور میاشتی اولس ورخی یا دکوچنی تر زیریدلو پوری چی عدہ تیرہ کی) پہ

خپلہ ووزی نو ستاسی خہ گناہ نستہ دقاعدی پہ ہفہ خبرہ کی کومہ چی دوی پہ خپلہ بارہ کی (تجوین)

کوی (لکہ نکاح او نور) او اللہ ﷻ زبردست دی (دہغہ خلاف حکم مہ کوی) او حکمت والادی (چی پہ

نولو احکاموکی یی ستاسی گتی اوخیر پہ خیال کی درلودلی دی کہ خہ ہم ستاسی پہ پوہ کی رانہ

دمتاع معنی نفقه سی نو دا به دعدت والا په طلاکو کی ترعدی ختمیدو پوری ورکول واجب وی ، دا طلاق رجعی وی او که بانن ، غرض دا چی دآیت عام الفاظ دی ټولو صورتونو ته شامل دی .

اَلَمْ تَرَ اِلَى الَّذِيْنَ خَرَجُوْا مِنْ دِيَارِهِمْ وَهُمْ اُلُوْفٌ حٰذِرًا لِّبُوتِ فَقَالَ

آیاتا ته دی لیدلی هغه خلق چی ووتل له خپلو کورونو او هغوی په زرگونو وه دمرگ دبیری بیا وفرمایل

لَهُمُ اللّٰهُ مُوْتُوْا ثُمَّ اَحْيَاهُمْ اِنَّ اللّٰهَ لَذُوْ فَضْلٍ عَلٰى النَّاسِ

هغوی ته الله څی مړه سی بیا یی هغوی ژوندی کړل بیشکه الله څی فضل کوونکی دی په خلقو

وَلٰكِنْ اَكْثَرُ النَّاسِ لَا يَشْكُرُوْنَ ﴿۳۳﴾ وَقَاتِلُوْا فِيْ سَبِيْلِ اللّٰهِ وَاعْلَمُوْا

لیکن اکثر خلق شکر نه کوی ، او جنگ کوی دالله څی په لار کی او وگنی چی

اِنَّ اللّٰهَ سَمِيْعٌ عَلِيْمٌ ﴿۳۴﴾

بیشکه الله څی ښه اوری او ښه پوهیږي

دتفسیر لنډیز: (ای مخاطبه) آیاتاته دهغه خلکو قصه نه ده ثابته سوی کوم چی دخپلو کورونو څخه

ووتل او هغوی په زرگونو وه دمرگ څخه دخلاصیدو دپاره نو الله څی دهغوی دپاره (حکم) وفرمایي چی

مړه سی (ټول مړه سول) بیایی راژوندی کړل ، بیشکه الله څی لوی فضل کوونکی دی (د) خلکو (په حال)

مگر اکثره خلگ شکر نه کوی (اوپه دی واقعه (پېښه) ژور فکر وکړ) دالله څی په لار کی جنگ کوی او

یقین لری ددی خبری چی الله څی ښه اوریدونکی او ښه پوهیدونکی دی (دجهد کوونکو اونه کوونکو

خبری اوری او دهر یوه په نیت پوهیږي ، ټولو ته به مناسبه جزا او بدله ورکوی

علوم او مسائل: په دی تیرو سوو درو آیتونو کی په عجیبه بلیغ انداز سره دالله څی په لار کی دځان اومال

قربانی دپیش کولو هدایت دی ځکه چی ددی احکامو تربیانولو مخکی دتاریخ یوه مهمه پېښه بیان

سوی ده دکومی څخه چی واضحه کیږی چی مرگ اوژوند دتقدیر الهی تابع دی ، جنگ اوجهاد ته تلل

دمرگ سبب نه دی او په نزدلی ځان نغبتل دمرگ څخه دخلاصیدو ذریعه نه ده، په تفسیر دابن کثیر کی

دصحابه کرامو رضی الله عنہم اوتابعینو رضی الله عنہم بزرگانو په حواله ددی واقعی تشریح داسی بیان سوی ده چی

دبنی اسرائیل یوی ټولی په یوه ښار کی استوگنه کوله ، هلته سخته وبا (طاعون یا بل مرض) راغله

داخلگ (دلسو زرو په شمیر کی) په بیره کی سوه دغه ښاری پریښووی اوتول د دوو غرونو دمنځ په

یوه میدان کی دیره سول ، الله څی په دوی او ددنیا په نورو قومونو ددی مضبوطولو دپاره چی دمرگ

څخه تينښته نسته دميدان دواړو څلو (غارو) ته دوی ملائکي راوليرلي ، اويو داسی آوازی وکی چی په دی سره ټول مړه سول یوهم ژوندی پاته نه سو ، کله چی شاوخوا خلک خبرسوه دهغوی دکفن اودفن دپاره راغلل خودلسوزو کسانوکفن څه آسان کارنه وو ، ځکه یی په هغوی شاوخوا دلرگو یودیوال جوړ کی او ورڅخه ولاړل د دوی بدنونه خوسا اوڅاوری سول اوهدوکی یی په دغه ځای کی گډوډ پراته وه ، دیره زمانه وروسته دبنی اسرائیلو حزقیل عليه السلام نومی یویغیر په دغه مخکه تیریدی ، دانسانانو دخورو ورو هدوکو اوپنجرو په لیدلو سره حق حیران سو ، دوحی په ذریعه ددی خلکو پوره واقع ورتنه وښوول سوه ، حضرت حزقیل عليه السلام دعا وغوښتله چی یاالله ، داخلگ بیاژوندی کی الله تعالی دهغه دعاقبوله کړه اوهغه ته یی حکم ورکی چی ته دی هدوکوته داسی خطاب وکړه ، **اَيُّهَا الْعِظَامُ اَتَايْتُمْ اِنَّ اللَّهَ يَأْمُرُكَ اَنْ لَّيْجَمِعِي** ، ای زړو هدوکو! الله تعالی تاسی ته حکم درکوی چی دهریند هدوکی دی په خپل خپل ځای کی رايوځای سی ، دپیغمبر صلي الله عليه وسلم دژبی څخه دالله تعالی حکم دی هدوکو واوردی او دحکم تعمیل یی وکی کوم چی دنیایی عقله اوبی شعوره گنی ، مگر ددنیا دهری ذری پشان هغه هم دحکم تابع او دخپل وجود مناسب عقل اوپوهه لری اودالله تعالی فرمانبرداری کوی ، لکه دقرآن کریم ارشاد دی ، **اَعْطِيَ كُلُّ شَيْءٍ خَلْقَهُ ثُمَّ هَدَاهُ** ، الله تعالی هرشی پیداکړي دی ، بیایی هریوه ته دخپل خپل شان مناسب هدايت کړي دی ، مولاناروم هم فرمایي .

بامن وتو مُرده باحق زنده اند

څاک وباد وآب وآتش بنده اند

څاوری باد او به اور اوبندگان (خدای تعالی دحکم تابع دی) ما اوتاته مړه ښکاری خو دالله تعالی په مخکی ژوندی دی ، یعنی حکم (تکوینی) یی منی ، کله چی دغه هدوکی په خپلو خپلو ځایونو پیوند سول ، بیا حکم وسو چی دا آواز ورته وکه ، **اَيُّهَا الْعِظَامُ اِنَّ اللَّهَ يَأْمُرُكَ اَنْ لَّتُخْسِي لَحْمًا وَعَظًا وَجِلْدًا** : ای هدوکو! الله تعالی تاسی ته حکم درکوی چی تاسی خپله غوښه واغوندی اوپلی اوخرمنی درستی (سمی) کی ، په دی وینا سره دالله تعالی په حکم دهدوکو څخه کالبوتونه جوړسول بیا حکم وسو چی اوس روحونونه داخطاب وکړه ، **اَيُّهَا الْاَزْوَاجُ اِنَّ اللَّهَ يَأْمُرُكَ اَنْ لَّتَرْجِعِ كُلُّ رَوْحٍ اِلَى الْبَحْسَةِ الَّتِي كَانَتْ تَغْفُرُهُ** : ای روحونو! تاسی ته الله تعالی حکم درکوی چی خپلو خپلو بدنونوته بیرته راسی دکومو آبادی اوژوند چی ستاسی سره تړلی وو ، ددی آوازه اوريدو ټول کالبوتونه ژوندی سول او ودریدل اوپه حیرت یی یوی خوا اوبلی خوا ته کتل اودایی ویل ، **مُبْتَئَاتٌ لِّاَلِهٍ اِلَّا اَنْتَ** .

دبیری ډکه داپښنه یوه طرف ته ددنیا سائنسدانان اوهوښیاران دوباره ژوند اوقیامت منلوته رابولی اوبل طرف ته دا هم ښکاره کوی چی دمرگ څخه تينښته نسته دجهاد طاعون اونورو څخه په تينښته دمرگ څخه هيڅکله څوک ځان نه سی خلاصولی دا کار په تقدیر باندی دایمان دنه لرلو دلیل دی چی الله تعالی په خفه کيږي دا یقین مضبوطول په کار دی چی دمرگ وخت نه خو یوه ثانیه دمخه کيږي اونه

یوہ ثانیہ وروستہ کیہری ، اوس ددی پینہی پہ بارہ کی دقرآن کریم الفاظ او انداز کتل پہ کار دی ، فرمائی ، أَلَمْ تَرَ إِلَى الَّذِينَ خَرَجُوا مِنْ دِيَارِهِمْ : آیاتاسی دہفہ خلگو پینہ نہ دہ لیدلی چی دخپلو کورونو خخہ دمرگ دبیری دباندی تللی وہ ، وگوری دا پینہ دحضور اکرم ﷺ دزمانی خخہ زرگونہ کالہ مخکی تیرہ سوئ دہ دحضور اکرم ﷺ ددی پینہی دلیدلو گرسره سوال نہ پیدا کیہری نوییاد ، أَلَمْ تَرَ : وینا مطلب خہ سو؟ علماء مفسرین رَحِمَهُمُ اللَّهُ فرمائی چی دداسی قسم تولو خطابونو مطلب دزہ لیدل وی چی معنی بہ یی داسی کول کیہری ، أَلَمْ تَعْلَمْ (آیاتہ علم نہ لری) خود الفاظو پہ بدللولو کی حکمت خداوندی دا وی چی دا پینہ داسی مشہورہ اولیدل سوئ دہ گویا چی اوس ہم ستا دسترگو پہ وړاندی وی لکہ چی دعربی ژبی دقاعدی موافق تر أَلَمْ تَرَ وروستہ د إِلَى پہ حرف زیاتولو سرہ ہم دی خبری تہ اشارہ کیہری ، تردی وروستہ پہ قرآن کریم کی د ، وَهُمُ الْوَفَّ خخہ ہنکار کیہری چی داخلگ دزرگونوپہ شمیرکی دیر زیات وہ ، لیکن دعربی قاعدی موافق داجمع کثرت دہ چی ترلسو زرو پرکم یی اطلاق نہ کیہری مطلب دا چی دغہ خلگ ترلسو زروپہ کم شمیرکی نہ وہ ، تردی وروستہ داللہ ﷻ ددی فرمان چی (مرہ سی) دواہ مطلبہ صحیح کیدی سی چی اللہ ﷻ ورته سیدہ پہ سیدہ فرمایلی وی لکہ ، إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ . او یا یی ورته دملانکی پہ واسطہ فرمایلی وی .

إِنَّ اللَّهَ لَذُو فَضْلٍ عَلَى النَّاسِ : یعنی اللہ ﷻ دیر فضل کولو والادی پہ خلگو پہ دی کی ہفہ فضل ہم دا خل دی کوم چی دینی اسرائیلو دا قوم یی پہ دوبارہ ژوندی کولو وفرمائی او دا فضل ہم شامل دی چی امت محمدیہ تہ پہ ہنکارہ کولوسرہ یی داپینہ د دوی دپارہ دعبرت سبق جوہہ کرہ ، پہ آخرکی پہ وَلَكِنْ أَكْثَرَ النَّاسِ لَا يَشْكُرُونَ : فرمایلو سرہ ہفہ خلگ رابیدارول مطلب دی کوموچی غفلت اوبی پروایی خپل عادت جوہہ کری وی اوسرہ دداسی پینہوپہ وړاندی راتلوہم اکثر خلگ شکر گذارہ نہ وی .

ددی سرہ ترلی مسئلی

(ددی آیت خخہ خو مسئلی او احکام معلوم سول : تقدیر پرندبیر غالبہ دی)

اول دا چی دتقدیر الہی پہ مخکی تدبیر ہیخ کارنہ سی کولی لکہ چی دجہاد باطاعون (وبا) خخہ تینستہ دمرگ خخہ دخلاصیدو ذریعہ نہ سی جوړیدی او نہ پہ دی دواړوکی پہ شاملیدو اوپاتہ کیدو سرہ بہ خامخامرگ راخی بلکہ دا معلومیہری چی دمرگ دپارہ یوتا کلی وخت دی پہ ہفہ کی کموالی اوزیاتوالی نہ سی راتلی .

(پہ کومہ آبادی کی چي خہ وبا (طاعون او بل مرض) وی نوہلته دبل خای خخہ ورتلل یاددغہ خای دخلگو

ددی خخہ تینستیدل دواہ ناروا دی)

دوہمہ مسئلہ دا دہ چی پہ کوم کلی یا ہنارکی خہ وبا (طاعون او بل مرض) خپورسی ، نودہفہ خخہ بلی خواتہ تینستیدل روانہ دی ، درسول کریم ﷺ پہ ارشاد کی دیوی بلی خبری اضافہ داسی ہم ستہ چی

دېل ځای دخلگو هلته تلل هم ښه نه دی فرمایي .

إِنَّ هَذَا السُّقْمَ عَذَابٌ بِهِ الْأُمَمُ قَبْلَكُمْ فَإِذَا سَمِعْتُمْ بِهِ لِي الْأَرْضِ فَلَا تَدْخُلُوهَا وَإِذَا وَقَعَ بِأَرْضِ وَأَنْتُمْ بِهَا فَلَا تَخْرُجُوا فِرَازًا (بخاری و مسلم و ابن کثیر)

(یعنی ددی رنځ (طاعون) په ذریعه الله ﷻ تر تاسی په مخکی قومونو عذاب راوستلی دی نوکله چی تاسی واورى چی پریوه مخکه (طاعون یابل) څه وبایی رنځ خپور سوی دی هلته مه ځی اوپه کومه مخکه چی دارنځ خپور سی او تاسی هلته یاست نو دهغه ځایه څخه مه وزی په تیښته .

په تفسیر قرطبی کی دی چی یو وار حضرت فاروق اعظم ؓ دشام په اراده سفر وکی دشام په سرحد دسرخ په مقام تبوک سره نژدی په رسیدو ورته معلومه سوه چی دشام په ملک کی په عمواس نوم مشهور ښارکی سخت طاعون خپور سوی دی کوم چی دشام په تاریخ کی یوه لویه پیښه وه ، عمواس دهغه ځای نوم دی دکوم څخه چی اول دارنځ شروع سوی وو کوم چی بیت المقدس ته نژدی دی اوبیاپه ټول ملک کی خپور سو په زرگونو خلگ چی صحابه کرام ؓ او تابعین ؓ په کی هم وه په دی وبآه کی شهیدان سوی وه .

حضرت فاروق اعظم ؓ دلته تم سو او دصحابه کرامو ؓ سره یی په دی خبره صلاح اومشوره وکړه چی شام ته ولاړسو اوکه بیرته ولاړسو هیڅ یوه صحابی په دی باره کی در رسول الله ﷺ څه فرمان نه وو او ریدلی خو په آخر کی حضرت عبدالرحمن بن عرف ؓ خبر ورکی ، چی رسول الله ﷺ دداسی پیښی په باره کی داسی فرمایلی دی .

إِنَّ رَسُولَ اللَّهِ ﷺ ذَكَرَ الْوَجْعَ فَقَالَ رَجَزٌ وَعَذَابٌ عَذَابٌ بِهِ الْأُمَمُ ثُمَّ بَقِيَ مِنْهُ بَقِيَّةٌ فَبَدَّهَبَ الْمَرْءُ وَتَنَاهَى الْأُخْرَى فَمَنْ سَمِعَ بِهِ بِأَرْضٍ فَلَا يَدْخُلُهَا عَلَيْهِ وَمَنْ كَانَ بِأَرْضٍ وَقَعَ بِهَا فَلَا يَخْرُجُ فِرَازًا مِنْهُ (رواه البخاری عن أسامة بن زيد و أخرجه الأئمة بمطلة)

رسول الله ﷺ د (طاعونی رسولی د) درد یادگیرنه وکړه ، نوي وفرمایلی چی دا یو عذاب دی چی په دی سره ځینو امتونو ته عذاب ورکړل سوی وو بیا ددی څخه یوڅه پاته سو اوس یی دا حال دی چی کله ځی اوبیا راځی نو څوک چی دا واورى چی په فلانی مخکه دا عذاب راغلی دی ، نو هغه ته په کار دی چی دغه مخکی ته نه ځی اوڅوک چی په دغه مخکه کی دمخکی څخه موجود وی نو ددی څخه دتیښتیدو دپاره دی دهغه ځایه څخه وزی ، کله چی حضرت فاروق اعظم ؓ دا حدیث واوریدی نوملگروته یی دبیرته تلوحکم ورکی ، دشام دملک گورنر حضرت ابو عبید ؓ هم په دی موقعه موجود وو ، دحضرت فاروق اعظم ؓ دحکم په اوریدو یی وفرمایلی اَفِرَارًا مِنْ قَدَرِ اللَّهِ آیاتاسی دالله ﷻ دتقدیر څخه تنستی ؟ فاروق اعظم ؓ وفرمایلی چی کاشکی ستاسی څخه ماسوا دا خبره بل چاکړی وای ، مطلب یی دا وو چی ستاسی دخلی څخه دا الفاظ ووتل دحیرانتیا خبره ده اوبیایی وفرمایلی ، نَعَمْ نَفَرُ مِنْ قَدَرِ اللَّهِ إِلَى قَدَرِ اللَّهِ هُوَ مَوْنٌ دالله ﷻ دتقدیر څخه هم دالله ﷻ دتقدیر و طرف ته تنستو ، مطلب یی دا

وو چی مونږ دا کار دالله ﷻ په حکم کوو، ځکه چی د رسول الله ﷺ فرمان هم دالله ﷻ په حکم باندی .

(دطاعون په باره کي دارشاد نبوی حکمتونه)

د رسول کریم ﷺ د تیرسوی ارشاد څخه معلومه سوه چی دطاعون اونورو (وبایی رنځونو) دمخکی څخه تینسته دمرگ دبیری هم منع ده اودبلی مخکی څخه هلته ورتلل هم منع دی ، ددی سره داسلام دا بنیادی عقیده چی وترل سی چی یوځای ته تلل دمرگ سبب نه جوړیږی اونه یوځای ته تینسته دمرگ څخه دخلاصیدو سبب جوړیدی سی نو بیا دا حکم ددیرو غټو لیږی حکمتونو څخه ډک دی .

ددباندي خلگو هلته دتلو څخه دمنعی یوحکمت خو دا دی چی ممکنه ده هلته په رسیدو دچا عمر ختم سوی وی او په دغه مرض کی په مبتلا کیدو مړسو نو مړکیدونکی ته به چیری داگمان وو که چیری زه دلته نه وای راغلی نو ژوندی به پاته وای او دنورو خلگو به هم دا خیال وای چی دلته په راتلودده مرگ واقع سو ، حالانکه څه چی وسوه هغه دمخکی څخه لیکل سوی وه ، دده عمرهم دومره وو ، هرځای چی وای ، دغه وخت دده مرگ لازمی وو په دی حکم کی یی دمسلمانانو عقیده دتذبذب څخه ساتلی ده چی دغلط فهمی ښکار نه سی ، دوهم حکمت دا هم دی چی الله ﷻ انسان ته داهدایت ورکړی دی چی په کوم ځای کی دتکلیف رسیدو خطر وی یادمرگ خطر وی هلته مه ځی ، بلکه ترخپله وسه دداسی شیانو څخه دساتنی فکر کوی چی درته نقصان درکړونکی یادمرگ سبب جوړیدی سی ، او دخپل خان حفاظت دهرانسان په ذمه واجب گرځول سوی ، ددی قاعدی تقاضا دا هم ده چی په تقدیر الهی باندی مکمل ایمان لری او په احتیاطی تدبیرونو کی کمی مه کوی او یوتدبیر دا هم دی چی داسی ځای ته مه ځی په کوم ځای کی چی دخان خطر وی ، دغه شان ددغه ځای څخه دمرگ دبیری دتینستی بندیزهم په دیرو حکمتونو بناء دی (۱) یوحکمت اجتماعی اوعوامی داسی دی چی پیسی اوطاقت والا خلگ خو به ددغه ځای څخه وتینستی غریبان اوبی طاقته خلگ کوم چی پاته سی هغوی به له هیبته او وحشته هم مړه سی او بله دا چی دپاته بی وسه او غریبانو رنځورانو پالنه پرهیز او انتظام ته به څوک پاته نه سی او نه به بی دمړو دکفن اودفن انتظام څوک کولی سی (۲) بل حکمت دا دی چی ددغه ځای په خلگو کی دوبا دجراثیمو ننوتل څه لیږی خبره نه ده ، که ددغه ځای څخه په تینسته وتلی کسان په لاره (په سفرکی) ددغه جراثیمو په وجه رنځوران سی نو په دوی به څه تیریری؟ لکه چی ابن المدینی رحمه الله دعلماء دا قول نقل کړی دی ، مَا لَرَّ أَحَدٌ مِنَ الْوَبَاءِ فَسَلِمَ (قرطبی) یعنی کوم سړی چی دوبا څخه تینستی ، هغه هیڅکله هم روح نه پاته کیږی (۳) دریم حکمت دا دی چی که چیری دغه خلگ دخان سره دوبا جراثیم یوسی نو په هغه ځایونو کی به هم وباخپره سی کومو کومو مخکو ته چی دوی تبتیدلی وی که دوی صبر اوتوکل کړی وای اوکه په خپل ځای او استوگنځی دغلته په خپله نیټه مړه سوی وای نو دشهادت درجه به یی پیدا کړی وای ، لکه چی په حدیث شریف کی راځی .

رَوَى الْبُخَارِيُّ عَنْ يَحْيَى بْنِ يَعْمَرَ عَنْ عَائِشَةَ رَضِيَ اللَّهُ عَنْهَا أَخْبَرَتْ أَنَّهَا سَأَلَتْ رَسُولَ اللَّهِ ﷺ عَنْ الطَّاعُونَ
فَأَخْبَرَهَا النَّبِيُّ ﷺ أَنَّهُ كَانَ عَذَابًا يَنْفَعُهُ اللَّهُ عَلَى مَنْ يَشَاءُ فَبَجَلَهُ اللَّهُ رَحْمَةً لِلْمُؤْمِنِينَ فَلَيْسَ مِنْ عَبْدٍ يَقَعُ الطَّاعُونَ
فَيَمُوتُوا فِي بَلَدِهِ صَابِرًا يُغْلَمُ أَكْثَرُ لَنْ يُصِيبَهُ إِلَّا مَا كَتَبَ اللَّهُ لَهُ إِلَّا كَانَ لَهُ مِثْلُ أَجْرِ شَهِيدٍ وَهَذَا تَفْسِيرُ لِقَوْلِهِ ﷺ
الطَّاعُونَ شَهَادَةٌ وَالْمَطْمُونُ شَهِيدٌ، (قرطبي: ص ۲۳۵ ج ۴)

امام بخاری رحمہ اللہ دیحیی بن یعمرؓ پہ روایت نقل کری دی چی حضرت عائشہ صدیقیؓ ہفہ تہ خبر
ورکی چی ہفہیؓ درسول اللہ ﷺ خخہ دطاعون پہ بارہ کی پوہستہ وکرہ نوہفہ ﷺ ہفہیؓ تہ خبر
ورکی چی دا «رنخ» پہ اصل کی دعذاب پہ ٲول نازل سوی وو او دکومو خلگو بہ چی عذابول اللہ ﷺ تہ
منظور وہ نو پہ ہفوی بہ یی راوستی ، بیادا اللہ ﷺ دمومنانو دپارہ رحمت جورکی نوکوم «داللہ ﷺ»
بندہ چی دطاعون تر راتلو وروستہ پہ دغہ خپلہ علاقہ کی پہ صبر او آرام سرہ واوسی او داعقیدہ لری
چی ہفہ تہ یوازی ہفہ مصیبت رسیدلی سی کوم چی اللہ ﷺ ددہ دپارہ لیکیلی دی نو داسی سری تہ بہ
دشہید ہومرہ ثواب ورکول کیڑی ، او دا دہفہ حدیث تشریح دہ پہ کوم کی چی ارشاد دی چی طاعون
(وبا، شہادت او طاعون خپلی شہید دی .

(دخینو خاصو صورتونو استثناء)

دحدیث پہ الفاظوکی ، فَلَا تَخْرُجُوا فِرَارًا مِّنْهُ : راغلی دی ددی خخہ معلومہ سوہ کہ چیری خوک دمرگہ
خخہ دتینستی دپارہ نہ بلکه دخپل خہ ضرورت دپارہ بل خای تہ ولاړسی نو دامنع نہ دی ، دغہ رنگہ کہ
دجاعقیدہ پہ خپل خای پخہ وی چی ددی خای خخہ بل خای تہ تلل مادمرگ خخہ نہ سی خلاصولی کہ
زماوخت پورہ وی نو چی کوم خای تہ خم مرم بہ او کہ وخت می پورہ نہ وی نودلتہ پہ پاتہ کیدو بہ ہم
دمرگ نہ راخی کہ خوک داعقیدہ پخہ لری اویوازی دآب اوہوا دبدلولوپہ خاطر ددغہ خای خخہ ولاړ
سی نو دا ہم منع نہ دی ، دغہ شان کہ یو سری دغہ ضرورت دپارہ داسی خای تہ ولاړ سی پہ کوم خای
چی وباخبرہ سوی وی او داعقیدہ یی پخہ وی چی یوازی دغلته پہ تلو بہ مرگ نہ راخی ہفہ داللہ ﷺ
دمرضی تابع دی نو پہ داسی حالت کی بہ دہ تہ هلته تلل ہم جائز وی ، ددی آیت خخہ دریمہ مسئلہ
داروزی چی دمرگ دبیری دجہاد خخہ تینستہ ہم حرامہ دہ ، دقرآن کریم پہ بل خای کی دا مسئلہ پہ
دیرتفصیل اووضاحت سرہ بیان سوی دہ اوہلتہ خینی خاص صورتونہ ددی خخہ مستثنی سوی دی ،
تقریباً ددی آیت غوندی مضمون پہ بل آیت کی دہفہ خلگو پہ بارہ کی راغلی دی کوم چی دجہاد خخہ
تینستہ کوی یا پہ کبسی نہ شاملیڑی ، ہفہ آیت دا دی ، الَّذِينَ قَالُوا لَا خِوَابَ لَّهِمْ وَ قَعَدُوا لَوْ اَطَاعُوا مَا قُلُوا
قُلْ لَّادْرَاؤُا غِنَ الْفُسْكَمُ الْمَوْتُ اِنْ كُنْتُمْ صَادِقِينَ : خینی خلگ پہ خپلہ ہم پہ جہادکی شریک نہ سوہ او پہ
جہادکی دشریکو سوو شہیدانو پہ بارہ کی خلگو تہ وایی چی دی خلگو زمونږ خبرہ وانه وریدہ خکہ

مړه سوه که دوی زمونږ خبرې منلې نو نه به وای قتل سوی (حضور ﷺ ته حکم وسو چی) تاسی دوی ته وواياست که چیرې دمرگ څخه محفوظ کیدل ستاسی په اختیار کی وی نو دنوروڅه فکر کوی تاسی خپله خپل فکر وکی او دمرگ څخه ځان خلاص کی یعنی جهاد ته پرتللو یا نه تللو باندی موقوف نه دی تاسی ته به په کور کی په ناسته هم آخر مرگ راسی ، د قدرت عجائبات دی چی په صحابه کرامو (رضی الله عنہم) کی تر ټولو لوی جنگی جرنیل سیف الله حضرت خالد بن ولید (رضی الله عنہ) ټول عمر په جهاد کی تیر سوی وو ، لیکن په جهاد کی شهید نه سو ، ناجوره سو او په خپل کور کی وفات سو ، د ځکندن په وخت یی په خپل دی ډول وفات په افسوس سره خپل کور والاوو ته وفرمایل چی زه په فلانی فلانی عظیم الشان جنگونو او جهادونو کی شریک سوم زما په بدن کی داسی یواندام نسته چی په هغه دغشی دنیزی یاد بل شی دگوزار د زخم اثر اونېسانه به نه وی افسوس دی چی اوس لکه خر په خپل کور کی وفات کیږم ، خدای (ج) دی یزدلو (بی زړه) خلگو ته آرام ور نه کی ، هغوی ته زما نصیحت ورسوی ، په دی آیت کی د بنی اسرائیلو دا پېښه د تمهید په ډول بیان سوه ، په راتلونکی آیت کی د جهاد او د جنگ حکم ورکول سوي دی ، کوم چی ددی قصی اصلی مقصود وو ، مطلب یی دا وو چی جهاد ته تلل مرگ او د جهاد څخه تېښته دمرگ څخه خلاصون مه بولی بلکه دالله (ج) دا حکامو تعمیم کوی او د دواړو جهانو کامیابی حاصلوی الله (ج) ستاسی د ټولو خبرو اوریدونکی او په هغه پوهیدونکی دی ، په دریم آیت کی دالله (ج) په لار کی د مال لگولو د فضیلت (بهتری) بیان دی .

مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضْعِفُهُ لَهُ أَضْعَافًا كَثِيرَةً

څوک دی هغه کس چی قرض ورکړی الله تعالی ته ښه قرض بیا به دوچنده کی الله (ج) دا چنده ډیر

وَاللَّهُ يَقْبِضُ وَيَبْصُطُ وَإِلَيْهِ تُرْجَعُونَ ﴿۲۰﴾

او الله (ج) تنگی کوی او فراخی کوی او دهغه اړخ ته به تاسی را اړول کیږی .

د تفسیر لنډیز

(د جهاد غوندی نور د خبر په کارونو کی د مال لگولو مینه پیدا کول)

څوک دی (داسی) چی قرض ورکړی الله (ج) ته په ښه ډول قرض ورکول (یعنی په اخلاص) بیا الله (ج) دا (د قرض ثواب) زیات کی ډیری برخې یی کړی او (ددی بیرم مه کوی چی په لگولو به مال کم (لږ) سی ځکه چی داڅو) دالله (ج) په قبضه کی ده هم هغه یی) کموی او (هم هغه) یی فراخه کوی (په مال لگولو اونه لگولو ددی اصلی دار او مدارنه دی) او تاسی هم دهغه طرف ته (ترمرگ وروسته) بیول کیږی (نو هغه وخت به په نیک کار کی د مال لگولو جزا او په ضروری موقع د مال نه لگولو سزا درکول کیږی)

علوم او مسئلې (۱) يُقْرِضُ اللَّهَ قَرْضًا حَسَنًا: د قرض څخه مراد نیک عمل کول او دالله (ج) په لار کی مال لگول

دی ، دی ته یی مجازاً قرض وویل هسی خو ټول هم دالله ﷺ ملکیت دی مطلب یی دا سو چی ددی بدله به خامخا ورکول کیږی دزیاتولو بیان په یو حدیث شریف کی داسی راغلی دی چی دیوی خُرمَا (دالله ﷺ په لارکی) ثواب به الله ﷻ دأخذ ترغره هم زیات کی ، الله ﷻ ته دقرض ورکولو دا مطلب هم بیان سوی دی چی دهغه بندگانوته قرض ورکول سی او دهغوی حاجتونه پوره سی ، لکه چی په حدیث شریف کی دقرض ورکولو ډیر فضیلت راغلی دی ، رسول کریم ﷺ فرمایلی دی .

مَا مِنْ مُسْلِمٍ يُقْرِضُ مُسْلِمًا قَرْضًا مَرَّةً إِلَّا كَانَ كَصَدَقَتِهِ مَرَكَيْنِ (مظهری بحواله ابن ماجه) کوم یومسلمان چی بل مسلمان ته قرض ورکوی دا قرض ورکول دالله ﷻ په لارکی ددغه مال دوه واره صدقی (خیرات) کولو برابر دی .

(۲) ابن عربی رحمه الله فرمایي چی ددی آیت په اوریدو دخلکو دری ډلی جوړی سوی اولنی ډله دهغه بد نصیبو خلگونه چاچی ددی آیت په اوریدو داسی وویل چی دمحمد ﷺ رب زمونږ محتاج دی اومونږ غنیان یو ، ددی خبری جواب دقرآن کریم په یو بل آیت کی داسی ورکول سوي دی ، لَقَدْ سَمِعَ اللَّهُ قَوْلَ الَّذِينَ قَالُوا إِنَّ اللَّهَ فَقِيرٌ وَنَحْنُ أَغْنِيَاءُ يَقِينًا: واوریده الله ﷻ خبره دهغه خلکو چاچی وویل چی الله ﷻ محتاج دی اومونږ غنیان یو ، دوهمه ډله دهغه خلکو ده چاچی دآیت په اوریدو ددی خلاف وکی اوبخل یی اختیار کی ، دمال سره دزیات مینی اوحرص په وجه هغوی یی داسی وتړل چی هغوی ته دالله ﷻ په لارکی دمال لگولو گرسره توفیق ونه سو ، دریمه ډله دهغو مخلصو مسلمانانوده چاچی سمدستی په دی آیت عمل وکی اوخپل ښه (دخوښی) مال یی دالله ﷻ په لارکی ورکی ، لکه ابو الدحداح ؓ او نور، چی څنگه دا آیت نازل سو ، نوحضرت ابو الدحداح ؓ دښی کریم ﷺ په خدمت کی حاضر سو او دهغه ﷺ څخه یی پوښتنه وکړه چی ای دالله ﷻ رسوله ﷺ زما مور اوپلار دی ترتا قربان وی ، آیا زمونږ څخه خدای پاک ﷻ قرض غواړی ، سره ددی چی دهغه قرض ته حاجت نسته ؟ هغه ﷺ وفرمایل چی هو! الله ﷻ دا غواړی چی دهغه په ذریعه تاسی په جنت کی دا خل کی ، ابو الدحداح ؓ ددی په اوریدو وویل چی ای دالله ﷻ رسوله ﷺ لاس راوړاندی کی هغه لاس وروړاندی کی نو ابو الدحداح داسی شروع وکړه ، زه دخرما د دوو باغونو مالک یم ، ددی څخه بغیر زما په ملک کی بل څه نسته زه خپل دغه دواړه باغونه الله ﷻ ته قرض ورکوم ، حضور اکرم ﷺ ورته وفرمایل چی یو دالله ﷻ په لارکی وقف کړه اوبل دخپل عیال اوکوچنیانو دژوند دضروریاتو دپاره دخان سره وساته ، ابو الدحداح ؓ وفرمایل ته ﷺ شاهد اوسه ، په دی دواړوکی ډیرښه باغ دالله ﷻ په لارکی خرخوم ، په کوم کی چی دخرماوو شپږ سوه درختی دی ، هغه وفرمایل چی ددی په بدل کی به الله ﷻ تاته جنت در وبخښی ، ابو الدحداح ؓ خپل کورته راغی اوخپلی بی بی ته یی ددی خبر ورکی نو هغه هم دابو الدحداح په دی ډیره غوره سو دا ډیره خوشحاله سوه ، رسول کریم ﷺ وفرمایل .

كَمْ مِنْ عِذْقٍ رِدَاحٍ وَذَارٍ لَيَّاحٍ لَأَبَى الدَّخْدَاحُ (قرطبی)

دخوماؤ خخه دکی بیشمیره درختی اوخومره فراخه محلونه دابوالدحداح ۞ دپاره تیاردی (یعنی په جنت کی) (۳) په قرض کی دواپسی په وخت که چیری دزیات شی شرط نه وی اینسول سوی او قرض دار په خپله خوښه قرض خواه ته زیات شی ورکی نو دا ښه دی ، رسول کریم ۞ فرمایي ، اِنْ خِيارَکُمْ اَحْسَنُکُمْ فُتَاءً : په تاسی کی دیر ښه سری هغه دی چی خپل حق (قرض) په ښه ډول اداکی ، لیکن که چیری دزیاتوالی شرط په کښی دمخکی خخه لگول سوی وی نو هغه حرام اوسود دی .

اَلَمْ تَرَ اِلَى الْمَلَا مِنْ بَنِي إِسْرَءِیْلَ مِنْ بَعْدِ مُوسٰی

آیا تانه ده لیدلی یوتولی

دبنی اسرائیلو

موسی ۞ خخه وروسته

اِذْ قَالُوا لِنَبِيِّنَا اَلْهٰمْ اُبْعَثْ لَنَا مَلِكًا نَقَاتِلَ فِيْ سَبِيْلِ اللّٰهِ قَال

کله چی هغوی وویل خپل نبی ته چی وټاکه مونږ دپاره یو باچا دپاره ددی چی مونږ وجنگیږو په لاره دالله ۞

هَلْ عَسَيْتُمْ اِنْ كُتِبَ عَلَيْكُمُ الْقِتَالُ اَلَا تَقَاتِلُوْا قَالُوْا وَمَا

کی (پېغمبر) وویل آیا تاسی خخه هم دا امیدسته چی تاسی ته حکم دجنگ وسی نویابه ونه جنگیږي ، هغوی وویل

لَنَا اَلَا نَقَاتِلَ فِيْ سَبِيْلِ اللّٰهِ وَقَدْ اُخْرِجْنَا مِنْ دِيَارِنَا

مو امرنږ ته خه سوی دی چی جنگ به نه کوو دالله ۞ په لارکی اومونږ خو ایستل سوی یو دخپلو کورونو

وَاَبْنَانَا فَلَمَّا كُتِبَ عَلَيْهِمُ الْقِتَالُ تَوَلَّوْا اِلَّا قَلِيْلًا مِنْهُمْ ط

اورامنو خخه بیا چی کله حکم وسو هغوی ته دجنگ نو هغوی ټول واوښتل مگر لږ په کی دهغوی خخه

وَاللّٰهُ عَلِيْمٌ بِالظَّالِمِيْنَ ﴿۳۳﴾ وَقَالَ لَهُمْ نَبِيُّهُمْ اِنَّ اللّٰهَ قَدْ بَعَثَ

اولله ۞ ښه پیژنی گناهکاران او وفرمایل هغوی ته دهغوی نبی بیشکه الله ۞ ټاکلی دی

لَكُمْ طَالُوْتَ مَلِكًا قَالُوْا اَنّٰی يَكُوْنُ لَهُ الْمُلْكُ عَلَيْنَا وَنَحْنُ اَحَقُّ

ستاسی دپاره طالوت باچا ، هغوی وویل څنگه کیدی سی دهغه باچا هی په مونږ او مونږ دیر حقدار یو

يَا بَلَّكَ مِنْهُ وَلَمْ يُؤْتَ سَعَةً مِنَ الْمَالِ قَالَ إِنَّ اللَّهَ اصْطَفَاهُ

دباچاهی کولودده څخه او هغه ته نه ده ورکړل سوی فراخی دمال پیغمبر ﷺ و فرمایل بیشکه الله ﷻ ښه کړی دی

عَلَيْكُمْ وَزَادَهُ بَسْطَةً فِي الْعِلْمِ وَالْجِسْمِ وَاللَّهُ يُؤْتِي مُلْكَهُ

هغه په تاسی او زیاته فراخی یی ورکړی ده ده ته په علم او په بندگی ، او الله ﷻ ورکوی خپل ملک هغه چاته

مَنْ يَشَاءُ وَاللَّهُ وَاسِعٌ عَلِيمٌ ۝۱۴۰ وَقَالَ لَهُمْ نَبِيُّهُمْ إِنَّ آيَةَ مُلْكِهِ

چی خوښه یی سی او هم الله ﷻ فضل کوونکی او په هرڅه پوهیدونکی دی او فرمایل هغوی (بنی اسرائیل) ته

أَنْ يَأْتِيَكُمُ التَّابُوتُ فِيهِ سَكِينَةٌ مِّنْ رَبِّكُمْ وَبَقِيَّةٌ مِّمَّا تَرَكَ

د هغوی نبی چی دهغه (طالوت) دباچهی نښانه دا ده چی راسی ستاسی خواته یو صندوق چی په هغه کی تسلی دزړه ده ستاسی درب دطرفه او څه پاته شیان دی دهغو څخه چی پریښی وه .

أَلْ مُوسَىٰ وَالْ هَارُونَ تَحْمِلُهُ الْمَلَائِكَةُ إِنَّ فِي ذَلِكَ لَآيَةً لَّكُمْ

اولاد دموسی ﷺ او اولاد دهارون ﷺ راوړی به دا صندوق ملانکی بیشکه په دی کی پوره نښانی ده ستاسی

إِنْ كُنْتُمْ مُّؤْمِنِينَ ۝۱۴۱ فَلَمَّا فَصَلَ طَالُوتُ بِالْجُنُودِ قَالَ إِنَّ اللَّهَ

دپاره که چیری تاسی یقین لری ، بیاچی کله دباندی ووتی طالوت سره دخپلو فوجونو وی ویل بیشکه الله

مُبْتَلِيكُمْ بِنَهَرٍ فَمَنْ شَرِبَ مِنْهُ فَلَيْسَ مِنِّيْ وَمَنْ لَّمْ يَطْعَمْهُ

آزمینست کوونکی دی ستاسی په یونهر سره ، نوچاچی اوبه وچینسلی ددغه نهر، نونه دی هغه زماڅخه اوچاچی دا

فَأَنَّهُ مِمَّنِّي إِلَّا مَنْ غَرِقَ غُرْقًا فَبَرَزَ بِكِبْدٍ فَرَّاشٍ يُؤْمِنُ بِاللَّهِ وَالْيَوْمِ

ونه چینسلی نو هغه بیشکه زماڅخه دی مگر څوک چی واخلي یو غرپ په خپل لاس بیا وچینسلی تولو مگر لږو

مِّنْهُمْ فَلَمَّا جَاوَزَهُ هُوَ وَالَّذِينَ آمَنُوا مَعَهُ قَالُوا لَا طَاقَةَ لَنَا

په کی دهغوی څخه بیا کله چی پوری و ته هغه (طالوت) او هغه کسان چی ایمان یی راوړی وو سره دهغه نووې ویل

الْيَوْمَ مَجَالُوتَ وَجُنُودَهُ ۖ قَالَ الَّذِينَ يَظُنُّونَ أَنَّهُمْ مُلْقُوا

چی طاقت نسته زمونږ نن جالوت او دهغه فوجونو سره دجنگیدو ، وویل هغه خلقو دچاچی خیال وو چی دهغوی

اللَّهُ لَكُمْ مِنْ فِئَةٍ قَلِيلَةٌ غَلَبَتْ فِئَةً كَثِيرَةً بِأِذْنِ اللَّهِ وَاللَّهُ مَعَ

به الله سره ملاقات وی دیر وارونه لږتولی غلبه سوی دی په دیرو تولی دالله په حکم ، او الله صبر

الصَّابِرِينَ ۚ وَلَكِنَّا بَرَزُوا لِجَالُوتَ وَجُنُودِهِ قَالُوا رَبَّنَا أَفْرِغْ عَلَيْنَا

کونکو سره ، او هرکله چی مخامخ راغلل دجالوت او دهغه دفوجونو نوي ویل چی ای ربه زمونږ واچوی

صَبْرًا وَثَبَّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ ۝ فَهَزَمُوهُمْ

زمونږ په زړونو کی صبر او ټینګ کړی زمونږ پښی او زمونږ مدد وکړی په دی کافر قوم ، بیاماته وکړه

بِأِذْنِ اللَّهِ وَقَتَلَ دَاوُدُ جَالُوتَ وَاتَّهَ اللَّهُ الْمَلِكَ وَالْحَكِيمَ

مومنانو دجالوت فوجونو ته دالله په حکم او ووژی داود دجالوت او ورکړه داود ته الله باجهی

وَعَلَّمَهُ مِمَّا يَشَاءُ وَلَوْلَا دَفْعُ اللَّهِ النَّاسَ بَعْضَهُمُ بِبَعْضٍ لَّ

او حکمت او وی ویل بنودل هغه ته هغه چی غوښتل یی او که چیری نه وی دفع کول دالله یو په بل سره

لُفْسَدَتِ الْأَرْضُ وَلَكِنَّ اللَّهَ ذُو فَضْلٍ عَلَى الْعَالَمِينَ ۝

نو خراب سوی به وای ملک لیکن الله دیر مهربان دی دجهان په خلقو

تفسیر لنډیز: دآیتونو تړون: په دی خای کی مقصود دجنگ کولو شوق پیدا کول دی تیره سوی قصه

ددی تمهید دی ، دالله په لار کی مال لگول ددی تائید دی ، بیاورپسی دطالوت او جالوت قصه

ددی تاکید دی ، دارنگه په دی قصه کی الله دقبض اوبسط مشاهده وکړه کوم یی چی په تیر سوی

آیت کی په ، وَاَللهُ يَغْبِضُ وَيَبْغِضُ، سره کړی وه ، مطلب دا چی فقیر باچا جوړول اودباچا څخه باجهی

اخیستل ټول دالله په اختیار کی دی ..

(دطالوت او جالوت قصه)

ای مخاطبه، آیاتاته دبنی اسرائیلو دتولی قصه کومه چی ترموسى وروسته سوي ده ، نه ده ثابته

سوی؟ (چی مخکی ورباندی کافر جالوت غالب راغلی وو او د هغوی دیری صوبی یی رالاندی کړی وی)
 کله چی دغه خلکو خپل پیغمبر ﷺ ته وویل چی زموږ دپاره یو باچا وټاکه چی مونږ (د هغه سره سو)
 دالله ﷻ په لار کی (د جالوت سره) جنگ وکو، هغه پیغمبر ﷺ وفرمایل چی آیا دا احتمال سته که چیری
 تاسی ته د جهاد حکم درکول سی چی تاسی به (دغه وخت) جهاد ونه کی هغه خلکو وویل چی زموږ
 دپاره به داسی کومه وجه وی چی مونږ دالله ﷻ په لار کی جهاد ونه کو سره ددی چی (د جهاد دپاره یو
 باعث هم سته هغه دا چی) مونږ (د هغه کافرانو دلاسه) دخپلو آبادیو اوزامنو څخه جلا سوی یو (ځکه
 چی د هغوی ځینی آبادی هم کافرانو لاندی کړی وی او د هغوی اولادونه یی هم قیدیان کړی وه) بیا کله
 چی دغه خلکو ته د جهاد حکم و سونو ماسوا دلږو څخه (نور) ټول واوښتل (لکه څنگه چی په دی پسی
 به د جهاد په غرض د باچا د ټاکلو او ددی خلکو داوښتلو تفصیلی بیان به راسی) اوالله ﷻ ظالمان (یعنی
 د حکم څخه خلاف کوونکی) ښه پیژنی (ټولو ته به مناسبه سزا ورکوی) او دغه خلکو ته د هغوی پیغمبر
 ﷺ وفرمایل چی الله ﷻ په تاسی طالوت باچا مقرر کی هغوی وویل هغه لره په مونږ د حکم چلولو حق
 څنگه کیدی سی، سره ددی چی په نسبت د هغه مونږ د حکم چلولو زیات حقداره یو او هغه ته څه مالی
 فراخی هم نه ده ورکړل سوی (ځکه چی طالوت غریب سړی وو) دغه پیغمبر ﷺ (په جواب کی) وفرمایل
 چی (اول خو) الله ﷻ ستاسی په مقابله کی هغه ټاکلی دی (او د ټاکلو گټی او خپرونه الله ﷻ ښه پیژنی)
 او (دوهم دا چی) علم (د سیاست او حکومت چلولو) او په بدن کی یی هغه ته زیاتوالی ورکړی دی (او
 د باچا کیدو دپاره ددی علم زیات ضرورت دی ځکه چی په ملکی انتظام قادر وی او جسامت هم په دی
 معنی سره دی چی د موافق او مخالف دواړو په زړونو کی دده ځای او هیبت وی) او (دریم دا چی) الله ﷻ
 (مالك الملك دی) خپل ملک چاته چی غواړی ورکوی (د هغه څخه د پوښتنی کولو څوک حق نه لری) او
 (څلورم دا چی) الله ﷻ فراخی ورکوونکی دی (مال ورکول خو هغه ته څه گران نه دی) د کوم په اعتبار سره
 چی تاسی ته شک او شبهه ده (او) پیژندونکی دی (چی څوک د باچهی قابلیت لری) او (کله چی دی خلکو
 د پیغمبر ﷺ څخه دا غوښتنه وکړه چی که چیری دالله ﷻ د طرفه دده د باچا جوړیدو څه ظاهری دلیل هم
 مونږ ووینو زیاته تسلی به مو وی دغه وخت) هغوی ته د هغوی پیغمبر ﷺ وفرمایل چی دده (دالله
 ﷻ د طرفه) د بادشاه جوړیدو دا نښانه ده چی ستاسی خوا ته هغه صندوق (ستاسی دراوړلو څخه به بغیر
 پخپله) راسی چی په هغه کی د آرام (او برکت) شی دی ستاسی درب د طرفه (یعنی تورات او دا چی
 تورات په ظاهره دالله ﷻ د طرفه دی) اوڅه پاته شیان دی کوم چی حضرت موسی او حضرت هارون
 علیهما السلام پریښی دی (یعنی ددی پیغمبرانو څخه دا غوښتلو جامی اونور غرض دا چی) هغه
 صندوق به ملائکی را وړی په دی (صندوق په دا ډول راتلو) کی ستاسی خلکو دپاره پوره نښانه ده که
 چیری تاسی یقین لرونکی یاست بیا کله چی (بنی اسرائیلو طالوت باچا ومنی او د جالوت دمقابلی

دپاره خلک جمع سول او، طالوت سره دفوجونو «دخپل مقام يعنی بيت المقدس څخه دعمالقه و طرف ته، روان سو نو هغوی «طالوت د خپل ملگری پیغمبر ﷺ دوحی په ذریعه معلومه کړه او ملگرو ته یی وویل چی اوس حق تعالی ﷻ (په محکمیتیا اونا محکمیتیا کی) په تاسی امتحان کوی دیونهر په ذریعه (چی په لار کی به راځی اوتاسی به دسختی تندی په وخت په هغه تیریرې، نو چی کوم سړی ددی څخه «دیری زیاتی، اوبه وچنسی هغه به زما دملگرو څخه نه وی اوڅوک چی هغه ژبی ته هم ورنه وړی «اواصل حکم هم دغه دی، هغه زما په ملگرو کی دی لیکن څوک چی دخپل لاس یوه لپه ډکه کړی (نو دومره اجازت دی غرض دا چی هغه نهر راورسیدی تنده زیاته وه، نو ټولو دهغه څخه «بی اندازی اوبه، چپنیل شروع کړل مگر لږ غوندی سړو په هغوی کی «احتیاط وکی چابیخی ونه چنلی او چا ترغږ زیاتی ونه چنلی، نو کله چی طالوت او کوم مومنان چی ورسره وه دنهربلی غاری ته پوری وتل «او خپله ټولی یی ولیده نولې شان خلک پاته وه دغه وخت ځینو خلکو په خپل مینځ کی وویل چی نن خو «زمونږ جمع دومره لږده چی په دی حال کی، په مونږ کی دجالوت او دهغه دفوجونو دمقابلې توان نه ښکاری (په داسی اوریدو، داسی خلکو دچاچی دا خیال په مخکی، ووچی هغوی به دالله ﷻ په مخکی پیش کیدونکی وی وویل چی دیرواره «داسی پښی سوی دی چی، «دیری کوچنی کوچنی ټولی په لویو لویو ټولیو دخدای ﷻ په حکم سره غالبی راغلی دی «اصلی شی مستقل مزاجی ده، اوالله ﷻ دمستقل مزاجو ملگرتیا کوی او کله چی «دعمالقه و علاقې ته ورسیدل او، دجالوت او دهغه دفوجونو مخ ته میدان ته راغلل نو «په دعا کی یی حق تعالی ﷻ ته، وویل چی ای زمونږ پروردگار «په مونږ «یعنی زمونږ په زړونو، مستقل مزاجی «دغیب څخه، نازله کی او «دمقابلې پروخت، زمونږ پښی مضبوطی ولری او مونږ په دغه کافر قوم غالب کی، بیاطالوت والاؤ جالوتیانو ته دخدای ﷻ په حکم سره ماته ورکړه او حضرت داود ﷺ (چی دغه وخت دطالوت په لښکر کی وو او تر دغه وخته پیغمبر سوی لانه وو) جالوت قتل کی «اوبریالی بیرته راغلل، او «تردی وروسته، هغه «یعنی داود ﷺ، ته الله ﷻ باجهی او حکمت «دلته دحکمت څخه مراد پیغمبری ده، وروبخښله اونور هم چی څه ورته منظور سول هغه ته یی ور اړده کړل «لکه بی سامانه یوازی په لاس زغره جوړول او دحيوانانو په خبرو پوهیدل اوس ورپسی ددی پښی یوه عامه گټه اوخیر بیانوی، او که چیری دا خبره نه وای چی الله ﷻ ځینی خلک «چی مفسدان وی، دځینو «نورو، په ذریعه «چی مصلحان وی وخت په وخت، دفع کولی «یعنی که چیری مصلحین یی په مفسدینو نه بریالی کولی، نو مخ دمخکی «ټول به، دفساد څخه ډک سوی وای، لیکن الله ﷻ لوی فضل کوونکی دی په جهان «دنیا، والاؤ باندی «ددی وچی وخت په وخت یی اصلاح کوی.

علوم او مسئلي

(۱) اِذْ قَالُوا لَتَبِیْ لَہُمْ اَنْفُ لَنَا مَلِکًا لِّقَاتِلِ فِیْ سَبِیلِ اللّٰهِ دِی بنی اسرائیلو دالله ﷻ احکام پرېښی وه،

عمالقه په هغوی مسلط کړل سول ، دغه وخت ددغه خلکو سره داصلاح فکر سو ، او دکوم نبی ﷺ چې دلته ذکر دی دهغه مشهور نوم شموئیل دی .

(۲) اَنْ يَّاتِيَكُمْ التَّابُوتُ : په بنی اسرائیلو کی یو صندوق راروان وو په کوم کی چې دموسی ﷺ او دنورو پیغمبرانو علیهم السلام تبرکات وه ، بنی اسرائیلو به دغه صندوق په جنگ کی مخکی مخکی وړی ، الله ﷻ به ورلره ددی په برکت بری ورکوی کله چې جالوت پر بنی اسرائیلو بری پیدا کی نو هغه صندوق یی هم ورڅخه یو وړی ، بیاکله چې الله ﷻ ته دصندوق بیرته رسول منظور سول نو داسی یی وکړل چې په کوم خای به دغه کافرانو (عمالقه ؤ) دغه صندوق کښینیووی هلته به وبا اوغومونه مصیبتونه راتلل پنځه ښارونه وران او بریاد سول هغوی مجبوره سول پردوو غوایانو یی بار کی او ابله یی کړل ، ملانکو دغه غوایان په شرلو شرلو دطالوت دروازی ته راوړسول ، بنی اسرائیلو ددی ښانی په لیدو دطالوت په باچا کیدو یقین وکی او طالوت اخته سو په جالوت یی فوجونه وروغورخول او موسم دسختی گرمی وو .

(۳) قَالَ اِنَّ اللّٰهَ مُبْتَلِيْكُمْ بِنَهْرٍ : ددی امتحان حکمت او توجیه د احقر په ذوق کی دامعلومیږی چې په داسی پیښو کی دجوش اوخروش له وجی ډیره گڼه گڼه جوړه سی ، لیکن په اصلی وخت کی مستقل مزاجه خلگ ډیر کم پاته کیږی ، او په دغه وخت کی پښی ښویدونکی خلگ دنورو پښی هم ښویوی ، الله ﷻ ته دداسی خلگو بیلول منظوره ، ورلره یی امتحان دامقرر کی (کوم چې ډیر زیات مناسب دی ، ولی چې په جنگ کی داستقلال اودسختی گاللو اوتیرولو ضرورت وی ، نو په سخته تنده کی داوبو درلودلو سره خان راگیر کول دمستقل مزاجی دلیل دی ، اوس ورپسی دیو خلاف عادت خبری بیان دی چې ډیری زیاتی اوبه څکونکی خلگ په غیبی ډول هم زیات بیکاره سول لکه چې په روح المعانی کی په سند دابن ابی حاتم دحضرت ابن عباس ؓ څخه روایت دی او په دی قصه کی چې کوم احوال اواقوال بیان سوي دی دهغه څخه معلومیږی چې په دغه خلکو کی دری قسمه خلگ وه ، ناقص الایمان چې په امتحان کی فیل (ناکامه) سوه او کامل چې په امتحان کی پاس (کامیابه) سوه ، مگر دخپل لېوالی فکر ورسره وو او اکمل هغه خلگ وه چې دافکر هم ورسره وو .

اِنَّكَ اَيُّهَا اللّٰهُ تَعَالٰوْهَا عَلَيْكَ بِالْحَقِّ وَانْتَكَ لِمَنِ الْمُرْسَلِيْنَ

دا ایتونه دالله ﷻ دی مونږ یی تاته اوروو صحیح او ته بیشکه زمونږ په رسولانو کی یی

تفسیر لنډهېز : کله چې دقرآن یولوی مقصد دنبی کریم ﷺ دنبوت ثابتول هم دی په دی وجه په کوم خای کی چې دمضمون سره مناسبت وی ، دا هلته بیا بیا دوباره ذکر کول کیږی په دی موقعه ددی قصی

صحيح صحيح خبر ورکول څکه دده معجزه ده او دده دنبروت صحيح دليل دی چی نه خویی دچا څخه وبلای او نه یی دچا څخه اوریدلی وه هم دا وجه ده چی ددی آیتونه څخه دده ﷻ په نبوت دليل قائموی .
(محمد ﷺ په پیغمبری دليل قائمول)

دا آیتونه په کومو کی چی دا قصه بیان سوه، دالله ﷻ آیتونه دی چی په صحيح صحيح ډول تانه په وبلو ویلو یی مونږ اوروو او (ددی څخه نابینږی چی) نه بیشکه یی شهبی، دپیغمبرانو علیهم السلام (نولی) څخه یی.

الحمد لله دوهمه پاره ختمه سوه .

تصحیح او ترتیب .

مولوی نصیر احمد حقانی ، اللهم اغفر لمؤلفه ولطالبه ولكاتبه ولناشره ولجميع المؤمنين

الدين العلم کمپوزنگ سنتر کوئټه

المكتبة الحنفية كانسى روہ

تفسير معارف القرآن د نصیر احمد احمدی لغوا سکین او

pdf سو. د دعا په هیله احمدی! واتساب ۰۷۴۹۸۴۹۵۶۹

ددى كتاب ٲول حقوق دمكتبه حنفى سره محفوظ دى

تفـــــسير

معارف القرآن

په قندهارى پښتو كى

(تاليف)

مفتى اعظم پاكستان مولانا محمد شفيع رحمۃ اللہ علیہ

پښتو ترجمه كوونكى (ابو صديق احمد مولوى نصير احمد حقانى)

تصحيح اوسمون... مولوى نصير احمد (حقانى) او مولوى آمين الله (حقانى)

د كمپوز او ترجمي چارې الدين العلم كمپوزنگ (۰۳۰۱۳۷۸۴۹۵۶)

پاره (۳)

خپرونكى

و // //

مكتبة حنفية

فون نمبر (۲۶۶۲۵۱۰)

كانسي روډ حاجي غيبي چوك كوټه

چاپ ځاى لاهور

مضمون	فهرست تفسیر معارف القرآن	مخ
ایت ، بَلِّغِ الرُّسُلَ ، الخ ۲۵۳.....	۲	۲
دخینو پیغمبرانو او امتونو ځینی حالات.....	۲	۲
معلومات اومسئلی.....	۷	۷
ایت ، يَا أَيُّهَا الَّذِينَ آمَنُوا اتَّقُوا اللَّهَ ، الخ ۲۵۴ تا ۲۵۵.....	۸	۸
دالله ﷻ په لاره کی په مال لگولو کی تلوار کول.....	۸	۸
دآیه الکرسی خاص فضیلتونه.....	۱۰	۱۰
ایت ، لَا إِكْرَاهَ فِي الدِّينِ قَدْ تَبَيَّنَ الخ ۲۵۶.....	۱۳	۱۳
ایت ، اللَّهُ وَلِيُّ الَّذِينَ آمَنُوا الخ ۲۵۷.....	۱۵	۱۵
معلومات اومسئلی.....	۱۵	۱۵
ایت ، أَلَمْ تَرَ إِلَى الَّذِي حَاجَّ ، الخ ۲۵۸.....	۱۵	۱۵
ایت ، أَوْ كَالَّذِي مَرَّ عَلَى قَرْبَةٍ ، الخ ۲۵۹.....	۱۷	۱۷
ایت ، وَإِذْ قَالَ لِإِبْرَاهِيمَ رَبِّ الخ ۲۶۰.....	۱۸	۱۸
دحضرت ابراهیم خلیل الله درخواست ترمرگ وروسته دژوندی کیدو ښکاره لیدل اودشکونولیری کول	۱۹	۱۹
په دی تیره واقعہ یو خو سوالونه او دهغو جوابونه.....	۲۱	۲۱
ایت ، مَثَلُ الَّذِينَ يُنْفِقُونَ ، الخ ۳۲۱ تا ۳۲۲.....	۲۳	۲۳
معلومات اومسئلی.....	۲۷	۲۷
دالله ﷻ په لاره کی دخرڅولو یو مثال.....	۲۸	۲۸
دصدقو قبلیدو مثبت شرطونه.....	۲۸	۲۸
دصدقی دقبولیت منفی شرطونه.....	۳۹	۳۹
ایت ، يَا أَيُّهَا الَّذِينَ آمَنُوا ، الخ ۳۲۷ تا ۳۲۴.....	۳۳	۳۳
معلومات اومسئلی.....	۳۷	۳۷
دمخکی دعشر حکمونه.....	۳۷	۳۷
دحکمت معنی او تفسیر.....	۳۸	۳۸
ایت ، الَّذِينَ يَأْكُلُونَ الرِّبَا ، الخ ۳۷۵ تا ۲۸۱.....	۴۰	۴۰
دسود اوریاء دمسئلی یو څه زیاته تشریح او تفصیل.....	۵۷	۵۷
داصلی ربا، په پیژندو کی هیڅکله وهم نه دی راغلی دیوری غلطی جواب.....	۵۸	۵۸
دسود په حراموالی کی حکمت او مصلحت.....	۶۳	۶۳
دژوند په معاملو کی دسود اوریاء خرابی.....	۶۵	۶۵
دخپل نس دکولو اوقوم وژلو یوبل چال.....	۶۸	۶۸
یوه شبهه او دهغی جواب.....	۶۹	۶۹

۷۰	دزکوة فريضه په يو وجه سره د تجارت د ترقی ضامنه ده.....
۷۰	آيا بغير د سود څخه څه تجارت نه چلېږي؟.....
۷۳	د سود په باره کې د نبی کریم ﷺ ارشادات.....
۷۴	آيت، إِذَا كُنْتُمْ بِدِينٍ إِلَى ، الخ ۲۸۲ ، ۲۸۳.....
۷۸	د قرض او نسیا دپاره د اقرار نامی لیکلو هدایت او ددی متعلق احکام.....
۷۹	د شهادت د قاعدی یو څو مهم اصول.....
۷۹	د شاهدی دپاره دوه سړی یا یو سړی او دوی ښځی موجود کیدل ضروری دی.....
۷۹	د شاهدانو شرطونه.....
۷۹	د شاهدی ورکولو څخه انکار کول یی له شرعی عذره څخه گناه ده.....
۸۰	په اسلام کې د عدل او انصاف قائمولو مهم اصول چی شاهدانو ته دی نقصان یا تکلیف نه رسول کیږي
۸۱	آيت، لِلَّهِ مَا فِي السَّمَوَاتِ وَمَا فِي الْأَرْضِ ، الخ ۲۸۴.....
۸۴	آيت، آمَنَ الرَّسُولُ بِمَا أُنزِلَ ، الخ ۲۸۵ ، ۲۸۶.....
۸۶	ددی دوو آیتونو خاص فضیلتونه.....
۹۰	سورة آل عمران.....
۹۰	آيت، ۱ ، ۲.....
۹۳	د توحید طرف ته بلنه د ټولو پیغمبرانو علیهم السلام مقرر کار وو.....
۹۴	آيت، هُوَ الَّذِي أُنزِلَ عَلَيْكَ ، الخ ۷ ،.....
۹۸	آيت، رَبَّنَا لَا تُرِغْ قُلُوبَنَا بَعْدَ إِذْ هَدَيْتَنَا ، الخ ۸ تا ۹.....
۹۹	آيت، إِنَّ الَّذِينَ كَفَرُوا ، الخ ۱۰ تا ۱۳.....
۱۰۱	آيت، زَيْنَ النَّاسِ حُبُّ الشَّوَاهِدِ ، الخ ۱۴ تا ۱۷.....
۱۰۳	د دنیا محبت فطری دی خو په دی کی ورکیدل هلاکت دی.....
۱۰۷	آيت، شَهِدَ اللَّهُ أَنَّهُ لَا إِلَهَ إِلَّا هُوَ ، الخ ۱۸ تا ۱۹.....
۱۰۹	د آیت شَهِدَ اللَّهُ الخ فضیلتونه.....
۱۱۰	د دین او د اسلام د الفاظو تشریح.....
۱۱۲	په دی زمانه کی نجات په اسلام پوری تړلی دی د غیر مسلمان نیک عمل او نیک اخلاق هم قبول نه دی
۱۱۳	آيت، فَإِنْ حَاجُّوكَ فَقُلْ أَسْلَمْتُ ، الخ ۲۰.....
۱۱۳	آيت، إِنَّ الَّذِينَ يَكْفُرُونَ ، الخ ۲۱ تا ۲۷.....
۱۱۶	ددی آیتونو شان نزول او د خندق واقعه.....
۱۱۸	کوم شی چی په عادت کی بد گنل کیږي د انجام په اعتبار سره هغه بد نه دی.....
۱۱۹	ددی آیت خاص فضیلت.....
۱۲۰	آيت، لَا يَتَّبِعِ الْمُؤْمِنُونَ الْكَاذِبِينَ ، الخ ۲۸ تا ۳۰.....

۱۳۲	دکفار و سره د مسلمانانو تعلقات څنگه په کار دی.....
۱۳۵	ایت ، قُلْ إِنْ كُنْتُمْ تُحِبُّونَ اللَّهَ ، الخ ۳۱ تا ۳۲.....
۱۳۶	د آیتونو تړون.....
۱۳۶	معلومات او مسئلې.....
۱۳۷	ایت ، إِنْ اللَّهَ اصْطَفَىٰ آدَمَ وَنُوحًا ، الخ ۳۳ تا ۳۶.....
۱۳۷	د تیرو پیغمبرانو ذکر د پاره د تسلی د نبی کریم ﷺ.....
۱۳۸	ایت ، فَكَلَّمَهَا رَبُّهَا ، الخ ۳۷ تا ۳۸.....
۱۳۲	ایت ، فَادَّاهُ الْمَلَايِكَةُ ، الخ ۳۹ تا ۴۱.....
۱۳۳	د حضرت زکریا ﷺ دعا او ددی حکمت.....
۱۳۴	ایت ، وَإِذْ قَالَتِ الْمَلَايِكَةُ يَا مَرْيَمُ ، الخ ۴۲ تا ۴۶.....
۱۳۶	د عیسی ﷺ د را کبسته کیدو یو دلیل په لوی عمر کی هم د حضرت عیسی ﷺ خبری معجزه ده.....
۱۳۷	ایت ، قَالَتْ رَبِّ اَلْیَ یَکُونُ لِي ، الخ ۴۷ تا ۵۱.....
۱۳۹	ایت ، فَلَمَّا أَحْسَنَ عِيسَىٰ مِنْهُمْ ، الخ ۵۲ تا ۵۳.....
۱۴۰	ضروری فائده.....
۱۴۱	ایت ، وَتَكْوَرُوا وَتَكْرَهُ اللَّهُ وَاللَّهُ ، الخ ۵۴ تا ۵۵.....
۱۴۲	په آیت کی د ضروری الفاظو تشریح.....
۱۴۵	په ذکر سوی آیت کی د حضرت عیسی ﷺ سره د الله ﷻ پنځه وعدي.....
۱۴۶	د اسرا نیلو د موجوده حکومت څخه په دی څه شبه نه سی کیدی.....
۱۴۷	مسئله د حیات (ژوند) او د نزول (را کبسته کیدو) د عیسی ﷺ.....
۱۵۰	ایت ، قَالُوا الَّذِينَ كَفَرُوا فَاَعْنَبُهُمْ ، الخ ۵۶ تا ۵۸.....
۱۵۱	د دنیا مصیبتونه د کفارو د پاره نه جیره کیږی او د مومن د پاره کفارو او فائده کیږی.....
۱۵۱	ایت ، إِنْ مَثَلَ عِيسَىٰ عِنْدَ اللَّهِ ، الخ ۵۹ تا ۶۳.....
۱۵۲	قیاس دلیل دی.....
۱۵۳	د مباهلی (یعنی یو بل ته بر اوای کول) پیژندل.....
۱۵۳	د مباهلی واقع او درو افضورد.....
۱۵۴	ایت ، قُلْ يَا أَهْلَ الْكِتَابِ ، الخ ۶۴.....
۱۵۴	د تبلیغ او دعوت خاص اصول.....
۱۵۵	ایت ، يَا أَهْلَ الْكِتَابِ لِمَ تَعَادُونَ ، الخ ۶۵ تا ۶۸.....
۱۵۷	ایت ، وَذُنْ طَائِفَةٌ مِّنْ أَهْلِ الْكِتَابِ ، الخ ۶۹ تا ۷۱.....
۱۵۷	ایت ، وَقَالَتْ طَائِفَةٌ لِّلْخ ۷۲ تا ۷۴.....
۱۵۹	ایت ، وَمِنْ أَهْلِ الْكِتَابِ الْخ ۷۵ تا ۷۷.....

۱۲۰	دیو غیر مسلم دنیو صفتونو تعریف کول جائز دی.....
۱۲۲	دعهد پیژندل اوددی خغه خلاف کونکوتہ د عذاب یو خوزورنی.....
۱۲۲	ایت ، وَإِنْ مِنْهُمْ لَفَرِيقًا ، الخ ۷۸ تا ۸۰.....
۱۲۴	دپیغمبرانو دپاکۍ یو دلیل.....
۱۲۵	ایت ، وَإِذْ أَخَذَ اللَّهُ ، الخ ۸۱ تا ۸۴.....
۱۲۷	دالله ﷻ دری عهدونه.....
۱۲۷	دمیثاق خغه څه مراد دی او دا کوم ځای وسو؟.....
۱۲۸	دتولو پیغمبرانو علیهم السلام خغه دایمان دمطالبی فائده.....
۱۲۸	دحضور نبی اکرم ﷺ دنبوت عام والی.....
۱۲۹	ایت ، وَمَنْ يَتَّبِعْ خَيْرَ الْإِسْلَامِ دِينًا ، الخ ۸۵.....
۱۲۹	داسلام پیژندل او پده دی سره خلاصون حاصلول.....
۱۷۰	ایت ، كَيْفَ يَهْدِي اللَّهُ ، الخ ۸۶ تا ۹۱.....
۱۷۲	دیوه شک لیری کول.....

اللهم اختتم لنا بالخير والسعادة والبشارة والایمان

.....

تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ مِنْهُمْ مَنْ

دا ټول رسولان ښه والى وركړى دى مونږ بعضو لره پر بعضو باندې بعضى د دوى څخه هغه دى چې

كَلَّمَ اللَّهُ وَرَفَعَ بَعْضَهُمْ دَرَجَاتٍ وَآتَيْنَا عِيسَى ابْنَ مَرْيَمَ

خبرى كړى دى الله ﷺ ددوى سره او لوړ كړى دى دبعضو مرتبى او وركړى دى مونږ عيسى زوى دمريمى ته

الْبَيْتِ وَإِيَّاهُ يَرْوِهُ الْقُدُّسُ ۖ وَلَوْ شَاءَ اللَّهُ مَا قُتِلَ الَّذِينَ

معجزى ښكاره او قوت مووركى هغه ته په روح پاك (يعنى جبرئيل) سره او كه غوښتلى الله تعالى نونه به جنگيده

مِنْ بَعْدِهِمْ مَنْ بَعْدَ مَا جَاءَتْهُمْ الْبَيِّنَاتُ وَلَكِنْ اخْتَلَفُوا

هغه خلق چې وه وروسته ددې پيغمبرانو څخه پس ددې څخه چې اورسيدل دوى ته ښكاره حكمونه ليكن په دوى كى

فِيهِمْ مَنْ آمَنَ وَمِنْهُمْ مَنْ كَفَرَ وَلَوْ شَاءَ اللَّهُ مَا قُتِلُوا

اختلاف راغى پس چا په دوى كى ايمان راوړى او څوك په كى كافران سوه او كه غوښتلى الله تعالى نو دوى به يو

وَلَكِنَّ اللَّهَ يَفْعَلُ مَا يُرِيدُ ۝

تربله نه وای جنگيدلى ، ليکن الله تعالى کړى هغه څه چې غواړي .

د تفسير لنډيز

(د ځينو پيغمبرانو او امتونو ځينې حالات)

دا حضرات پيغمبران (د کومو چې ذکر اوس په ائک لَمِنَ الْمُرْسَلِينَ: کى را غلى دى) داسى دى چې مونږ

د دوى څخه ځينو ته په ځينو لوړوالى وركړى دى (مثلاً) ځينى په دوى كى هغه دى دكومو سره چې الله

ﷺ (بغير دواسطى دملاتكو) خبرى كړى دى (مراد ورڅخه موسى ﷺ دى) او ځينى يى په دوى كى په

ډيرو مرتبو (په لوړ مقام سره) لوړ كړى دى او مونږ حضرت عيسى ﷺ زوى دمريمى ته ښكاره ښكاره

دليلونه (يعنى معجزى) وركړى او مونږ دهغه مضبوطيا په پاك روح (يعنى جبرائيل ﷺ) سره وفرمايله

(ديهودو څخه دحفاظت كولو دپاره به هر وخت دده سره جبرائيل ﷺ وو) كه چيرى الله ﷻ ته منظوره

واى نو (دامت) كوم خلك چې تر دوى (پيغمبرانو ﷺ) وروسته وه (كله به يى هم په دين كى د اختلاف

كولو په وجه) ديوبل سره جنگ او جگړى نه كولى وروسته تر دى چې هغوى ته (حق) دليلونه

پیغمبرانو په ذریعه، رسیدلی وه (د کومو چی په حق دین باندی دیو موتی اوسیدو تقاضاوه) لیکن (په) دی کی دالله ﷻ حکمتونه وه دهغه دوجی څخه یی په دوی کی د مذهب اتفاق پیدا نه کی، دغه خلگ یو تربله (په دین کی) مختلف سول نو په دوی کی چا ایمان راوړی اوڅوک کافران پاته سول (بیپه دی اختلاف کی خبره مرگ ژوبلی ته ورسیده) اوکه چیری الله ﷻ ته منظوره وای نو دغه خلگو به په خپل مینځ کی جنگ جگړی نه وای کړی ، لیکن الله ﷻ (په خپل حکمت) چی څه غواړی (په خپل قدرت سره) هم هغه کوی.

معلومات اوسنلي: (۱) **بَلِّغْ الرِّسْلُ الْآیة:** په دی مضمون کی یو قسم نبی کریم ﷺ ته تسلی ورکول دی ، ځکه چی هرکله دهغه ﷻ پیغمبری په دلیل سره ثابت نه وه ، کومه چی یی په اِنَّكَ لَمِنَ الْمُرْسَلِینَ سره فرمایلی ده اوبیا هم منکرو خلگونه منله نو په دی سره هغه ﷻ ته ډیر غم او افسوس وو ، په دی وجه الله ﷻ دا خبره واوروله چی دمختلفو مرتبو نور پیغمبران هم تیر سوی دی ، لیکن دیو پیغمبر په زمانه کی هم ټول امتیان په جمع نه دی مومنان سوی چاد دوی خبره منلی ده او چانه ده منلی او په دی کی هم دالله ﷻ حکمتونه دی چی هرڅوک نه په پوهیږی ، البته دومره عقیده په دی لرل ضروری دی چی په دی کی به خامخاڅه حکمت وی.

(۲) **بَلِّغْ الرِّسْلُ لِمَنْ بَغَضْتُمْ عَلَى بَعْضٍ:** دلته دا اشکال پیدا کیږی چی دا آیت ښکاره په ښکاره په دی خبره دلالت کوی چی ځینی پیغمبران ترځینو ښه دی او په حدیث کی خو نبی کریم ﷺ فرمایي چی **لَا تَقْتُلُوا بَنِي آدَمَ** (د انبیاء علیهم السلام په مینځ کی دیو په بل ښه والی مه کوی) دارنگه فرمایي **لَا تَخْزُونِي عَلَى مُوسَى** (ماته په موسی ﷺ فضیلت (ښه والی) مه راکوی) او فرمایلی یی دی ، **لَا أَقُولُ اَنْ اَحَدًا اَفْضَلُ مِنْ يُوْسُفَ بْنِ مَثٰی** (زه نه سم ویلی چی څوک تریونس بن مثنی ښه دی) په دی احادیثوکی دځینو پیغمبرانو په ځینو باندی دښه کولو ممانعت راغلی دی ، جواب دا دی چی دا احادیثو مطلب دا دی چی ددلیل څخه بغیر په خپله رایي سره ځینو ته په ځینو فضیلت مه ورکوی ، وجه یی دا ده چی دیو پیغمبر دښه والی معنی دا ده چی دالله ﷻ په نزد دهغه مرتبه ډیره زیاته ده ، او دا خو ښکاره خبره ده چی ددی علم په رایي او په قیاس سره نه سی حاصلیدی ، لیکن دقرآن او حدیث په څه دلیل که چیری دځینو پیغمبرانو فضیلت په ځینو معلوم سی نو هم دهغه مطابق به عقیده ساتل کیږی.

پاته سو دحضور ﷺ دا ارشاد چی ، **لَا أَقُولُ اَنْ اَحَدًا اَفْضَلُ مِنْ يُوْسُفَ بْنِ مَثٰی** : او داچی ، **لَا تَخْزُونِي عَلَى مُوسَى** : نو دا دهغه وخت سره تعلق لری کله چی ده ﷻ ته دا علم نه وو ورکول سوی چی تاسی دټولو پیغمبرانو ښه یاست وروسته بیا دوحی په ذریعه ده ﷻ ته دا خبره وښوول سوه او صحابه کرامو ﷺ ته یی دهغه اظهار هم وکی (مظهری)

(۳) مِنْهُمْ مَنْ كَلَّمَ اللَّهُ . دحضرت موسی علیه السلام سره خبری که څه هم دملانکی په ذریعه نه وی مگر حجاب او پرده وه ، بیا دسورت شوری په آیت ، مَا كَانَ لِبَشَرٍ أَنْ يُكَلِّمَهُ اللَّهُ الْخ کی چی دبی پردی خبرو کولو نستوالی راغلی دی ددی خبری سره څه تکرارونه راځی ، البته ترمړگ وروسته بی حجاب خبری کول هم په شریعت کی روا بلل کیږی ، نو دسورت شوری دآیت مطلب دا دی چی په دنیاکی داسی نه سی کیدی (یعنی ددغه آیت تعلق ددنیا سره دی)

يَا أَيُّهَا الَّذِينَ آمَنُوا اتَّقُوا اللَّهَ مِمَّا رَزَقْنَاكُمْ مِنْ قَبْلِ أَنْ يَأْتِيَ يَوْمًا لَا بَيْعٌ فِيهِ

ای مؤمنانو! څرخ کوي دهغه څخه کوم چی درکړی دی مونږ تاسی ته مخکی دراتلو دهغه ورځی څخه چی

وَلَا خَلَّةٌ وَلَا شَفَاعَةٌ وَالْكَافِرُونَ هُمُ الظَّالِمُونَ ﴿۱۰﴾

په هغه کی به اخستل څرخول نه وی او نه به آشنائی اوسفار ش وی ، او هم کافران ظالمان دی .

دتفسیر لنډیز

(دالله ﷻ په لاره کی به مال لگولو کی تلوار کول)

ای ایماندارو! لگوی دهغه شیانو څخه چی مونږ درکړي دی تاسی ته مخکی دراتلو دهغه ورځی څخه (یعنی دقیامت ورځ) په کوم کی (به چی هیڅ شی دنیکو عملونو بدل نهسی گرځیدی ، ځکه چی په هغه کی) څرخول اخستل نه وی (چی دبل شی په بیعه به نیک عملونه واخستل سی) اونه به (داسی) دوستی وی (چی تاسی ته به څوک خپل نیک عمل درکی) او نه (دالله ﷻ د اجازت څخه بغیر) به دچاسفارش وی (چی په دی وجه به نو ستاسی دنیک عمل ضرورت پاته نه سی) اوهم کافران ظلم کوی (چی عملونه اومالونه بی موقعی استعمالوی داسی چی مالی او بدنی عبادتونه پریردی اومالی اوبدنی گناهونه کوی نوتاسی داسی مه جوړیږی)

معلومات اومسئلي: په دی سورت کی دعبادتونو اومعاملو په باره کی ډیر احکام بیان سوه چی په هغه عمل کول نفس ته ناخوښه اوگران ښکاری او انسان ته په ټولو عملونو کی زیات گران دځان او مال څرخ کول وی او دخدای ﷻ ټول حکمونه چی دی نوچی فکر ورته وسی یا دځان متعلق وی یادمال ، اوبنده په گناه کی اکثره یادځان محبت اخته کوی یاد مال نوگواکی ددی دواړو محبت دگناهونو څخه دی او ددی څخه خلاصون دعبادتونو دآسانتیا لاره ده نو په دی وجه داحکامو تربیانولو وروسته دجهاد اومال څرخ کولو بیان مناسب سو ، نو په وَقَاتِلُوا فِي سَبِيلِ اللَّهِ الْخ سره د اول حکم بیان دی اوپه ، مَنْ ذَا الَّذِي يُقْرِضُ اللَّهَ كى د دوهم ذکر دی ، اوبیاپه قصه دطالوت سره تاکید د اول وسو اوپه ، اتَّقُوا مِمَّا رَزَقْنَاكُمْ الْخ سره اوس د دوهم تاکید کیدی سی اوکله چی په خوځ کولو دمال ډیرکارونه

دعبادتونو اومعاملو موقوف دی نو ددی په بیان کی یی دزیات تفصیل اوتاکید څخه کار واخیستی نو اوس په راتلونکو اکثر و رکوع گانو کی د دوهم کار یعنی مال خرڅ کولو ذکر دی ، نو خلاصه معنی دا سوه چی اوس دعمل وخت دی په آخرت کی نه عمل خرڅیږی اونه یی څوک په دوستی سره ورکوی اونه څوک په سفارش سره دچا خلاصون کولی سی ترڅو چی نیوونکی یی پری نه ږدی .

اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَوَاتِ

دالله څخه ماسوا بل څوک دعبادت لائق نسته ژوندی دی ټولو لره ټینگونکی دی ، نه نیسی دی اړېمی

وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ

اونه خوب خاص دده دی څه چی په آسمانونو اومخکه کی دی ، داسی څوک چی سفارش وکی دهغه په مخکی مگر دهغه په اجازه . پیژنی

مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ

هغه چی په مخ دمخلوق کی دی او کوم چی یی وروسته دی او دوی نه سی راگیږولی یو شی دمعلوماتو دهغه

عَلَيْهِ إِلَّا بِمَا شَاءَ وَسِعَ كُرْسِيُّهُ السَّمَوَاتِ وَالْأَرْضَ

څخه مگر دومره چی هغه یی وغواړی ، ځای کوی کرسی دهغه آسمانونه او مخکی

وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ

او گران نه دی هغه ته ټینگول ددې دواړو او هم هغه دی دټولو څخه ښه پورته لوی والا

دتفسیر لنډیز: الله ﷻ (داسی دی) چی دهغه څخه بغیر بل څوک دعبادت لائق نسته ژوندی دی (چی هغه

ته به هیڅکله هم مرگ رانه سی) سنبالوونکی دی (ټول عالم لره) نه هغه ته اړېمی رالاندی کولی سی

اونه (بی) خوب (لاندی کولی سی) دهغه ملکیت دی ټول څه چی (هم) په آسمانونو کی (موجود) دی اوڅه

چی په مخکه کی دی داسی څوک دی چی دهغه په مخکی (دیوچا) سفارش وکی بغیر دهغه داجازت

څخه هغه پیژنی (تمامو مخلوقاتو) تمامو حاضر و او غائب حالات اودا (مخلوقات) دهغه (الله ﷻ) دمعلوماتو

څخه څه شی دخپل علم په احاطه کی (داتره کی) نه سی راوستی مگر څومره (علم ورکول چی هغه ﷻ) وغواړی

دهغه کرسی (دومره لویه ده چی هغه) ټول آسمانونه او مخکی په خپل ځان (مینځ) کی ځای کړي دی

او الله ﷻ ددی دواړو آسمانونو او مخکی حفاظت نه ستومانه کوی هغه عالیشان او عظیم الشان دی .

معلومات اومستلي

(د آية الكرسي خاص فضيلتونه)

دا آيت دقرآن مجيد ترټولو يوعظيم الشان آيت دى ، په احاديثو كې ددى ډير لوى فضيلتونه او بركتونه ذكر سوي دي ، دمسند احمد په روايت كې دى چى نبي كريم ﷺ دى ته ترټولو زيات ښه آيت فرمايلى دى ، او په يو بل روايت كې دى چى نبي كريم ﷺ دابى ابن كعب ؓ څخه پوښتنه وكړه چى په قرآن مجيد كې ترټولو عظيم آيت كوم يو دى ؟ ابى ابن كعب ؓ عرض وكى چى آية الكرسي ، نبي كريم ﷺ دهغه تصديق وكى او وي فرمايل چى اى ابو المنذر ! تاته دى علم مبارك سى ، حضرت ابوذر ؓ دحضور ﷺ څخه پوښتنه وكړه ، چى يارسول الله ﷺ ! په قرآن كريم كې ترټولو عظيم آيت كوم يو دى هغه ﷺ وفرمايل چى آية الكرسي (ابن كثير دمسند امام احمد څخه)

حضرت ابوهريرة ؓ فرمايى چى نبي كريم ﷺ فرمايلى دى په سورة بقره كې يو آيت دى چى دقرآن دآيتونو سردار دى ، دا چى په كوم كور كې وويل سى شيطان دهغه كور څخه وزى ، دنسأنى په يو روايت كې دى چى نبي كريم ﷺ فرمايلى دى څوك چى دهر فرض لمونځ څخه وروسته آيت الكرسي ووايى نو جنت ته په دا خليدو كې دده دپاره بغير دمرگ څخه بل څه منع كوونكى نسته ، يعنى تر مرگ وروسته به فوراً دى دجنت ښى او ښانى آرام او راحت ووينى او پيدا به يى كى .

په دى آيت كې دالله جل شانہ يو والى دهغه دذات او صفاتو بيان په يوعجيبه اونا اشنا اندازه كى سوي دى ، په دى كې دالله جل شانہ سته والى او دهغه هميشه ژوندون او ليدونكى او ريډونكى كيدل خبرى كوونكى په خپل وجود سره هميشه موجود كيدونكى تل تر تله كيدونكى دټولو كائناتو نوى پيداكونكى او خالق كيدونكى دتغير تبديل دائراتو نه قبلوونكى دټولو كائناتو مالك او خاوند دلويى اولوروالى دى چى دده په مخكې څوك بغير دده داجازت څخه خبرى هم نه سى كولى ، دداسى كامل قدرت مالك دى چى دټولو مخلوقاتو او كائناتو په پيدا كولو دهغه په ساتلو او پوخ انتظام كولو هغه نه څه سترى كيږي اونه سستى او كمزورى په كښى راځي ، دداسى لوى علم مالك دى چى ښكاره او ښه شى اوڅه ذره او قطره دهغه دعلم څخه دباندې نه ده دايبى اجمالى بيان (يعنى سرسرى بيان) وو ، اوس يى په تفصيل سره دالفاظو معنى واورى .

په دى آيت كې لس جملې دي .

اوله جمله : **اللَّهُ لَا إِلَهَ إِلَّا هُوَ** : په دى كې لفظ د (الله) ذاتى نوم دى ، معنى يى دا ده ، هغه ذات چى ټول كمالات په كښى جمع دي او دټولو نقصانونو څخه پاك دى ، په **لَا إِلَهَ إِلَّا هُوَ** كې ددغه ذات بيان دى چى لاتق دعبادت ددغه ذات څخه ماسوا بل هيڅ شى نسته .

دوهمه جمله ده : **الْعَلَمُ الْقَرَمَدُ** (خى) معنى په عربى ده : ژوندى دالله ﷻ په نومونو كې ددى نوم په راورلو

سره دا ښوونه کول دی چې هغه همیشه ژوندی اوباقی پاته کیدو والادی ، هغه ترمږگ بالاتردی هیڅکله نه مری د(قُوم) لفظ دقیام څخه راوتلی دی دقیام معنی ده دریدل قائم دریدونکی ته وایی قُوم او قائم ورڅخه دمبالغی صیغی دی ، معنی یی داسی ده چې هغه ذات چی په خپله هم قائم دی او نور هم قائم ساتی اوسنبالوی یی ، قُومٌ دالله ﷻ یو خاص صفت دی چی بل مخلوق ورسره نه سی په کښی شریک کیدی ، ځکه چی کوم شیان چی په خپل وجود اوباقی پاته کیدوکی دبل چامحتاج وی نو هغه به بل شی څه رنگ سنبال کړای سی ، نو په دی وجه یوانسان ته قیوم ویل روانه دی ، کوم خلگ چی ، عَبْدُ الْقَیُوم ، نوم نیمی کی او یوازی ، قُوم ورته وایی نوگنهاریری .

دالله جلّ شانه په صفتی نومونکی دآلحی القوم: دا دواړه جمع نومونه د پیرو صاحبانوپه نزد اسم اعظم دی حضرت علی مرتضی کرم الله وجهه فرمایي چی دبدرپه غزاکی مایووار اراده وکړه چی نبی کریم ﷺ روینم چی دی ﷻ څه کوی؟چی ورغلم نو ماولیدی چی په سجده پروت دی بیابیا یاخی یا قیوم یا حی یا قیوم وایی . دریمه جمله، لا تَأْخُذُهُ سِنَّةٌ وَلَا نَوْمٌ ده :دسین په زیرسرله لفظ سِنَّة اړېمی ته وایی کوم چی دخوب اولنی ننبه وی (چی انسان غوتی په کی خوری، او نؤم پوره خوب یعنی بیده کیدوته وایی دتولی جملی مطلب داسو چی الله جلّ شانه دخوب اوارېمی دواړو څخه بالاتر دی یعنی خوب اوارېمی هیڅکله نه ورته راخی ، په تیره سوی جمله کی چی د قیوم لفظ انسان ته داوښوول چی الله جلّ شانه دټولو آسمانونو اومخکو اوپه دی کی دخای سوو ټولو کائناتو نیونکی اوسنبالوونکی دی او دا ټول کائنات دده په حفاظت سره اوساتنی سره قایم دی ، نو دیوه انسان خیال دخپل فطرت په وجه دی طرف ته تللی سی چی کوم پاک ذات دومره لوی کارکوی ، نو هغه به دانسان په شان ستړی کیږي هم اوڅه وخت به ورلره دارام اوخوب دپاره هم په کار وی ، نو په دی جمله کی انسان په دی باندی خبرسو ، چی الله جلّ شانه دی په خپل خان یانور مخلوقات باندی نه قیاس کوی (یعنی دی دی دمخلوق په شان نه گڼي) هغه ذات دمشل اومثال څخه ډیر لوړ دی ، هغه بی مثله دی مثل یی نستہ ، دهغه قدرت اوطاقت دومره لوی دی چی داتول کار هغه ته هیڅ گران نه دی او نه دا کار هغه ستړی کولی سی ، دهغه په پاک ذات دانه څه اثر کولی سی نه ستړی کیدی سی اونه ورته پریشانی او خواب راتلی سی، هغه ددی هرڅه څخه بی پروادی .

خُلوْرْمِه جملَه : لَهُ مَا فِي السَّمَوَاتِ وَمَا فِي الْأَرْضِ : ددی په شروع کی د لَه لام دملکیت دمعنی دپاره راغلی دی ، نو معنی یی دا سوه چی ټول شیان کوم چی په آسمانونو اوپه مخکه کی دی ، دا ټول دالله ﷻ ملکیت دی دهغه اختیار دی څنگه چی غواړی تصرف په کبئی کولی سی ، پنځمه جمله : مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ : یعنی داسی څوک دی چی دده په مخکی دچاسفارش وکرل سی ، بغیر داجازت دده څخه ، به دی کی یوڅو مسئلې بیان سوی دی .

اوله داچی هرکله الله ﷻ دتولو کائناتو مالک دی ، خوک ترده لوی اوپه ده باندی حاکم نسته نو خوک

دده څخه دڅه کار کولو په باره کې دپوښتنې کولو هم حقدارنسته هغه چې کوم حکم جاری کې په هغه کې دچا دا حق نسته چې هاخوا دپخوا په کښې وکې ، خو البته دا کیدې سوه چې څوک دچاسفارش یا شفاعت وکې ، نو دغه خبره یې هم ښکاره کړه چې په دربار دلویې او دعزت کې څوک دساه اخیستلو مجال هم نه لری ، البته کوم بندگان چې الله ﷻ ته نژدې اومقبول دی هغوی ته به په خاص طور سره دخبرو کولو او شفاعت اجازت ورکول سی ، غرض دا دی چې بې اجازته به څوک دچاسفارش اوشفاعت هم نه سی کولی ، په حدیث شریف کې دی چې ، نبی کریم ﷺ فرمایلی دی چې په محشر کې به ترټولو اول زه دټولو امتونو شفاعت کوم ددی نوم مقام محمود دی چې دنبی کریم ﷺ دخصوصیاتو څخه دی . شپږمه جمله : يَعْلَمُ مَا بَيْنَ أَيْدِيهِمْ وَمَا خَلْفَهُمْ : یعنی الله ﷻ دخلگو دمخکې او وروسته دټولو حالاتو او واقعاتو څخه خبردار دی او په پوه دی ورباندې ، دمخکې او وروسته دا معنی هم کیدې سی چې د دوی ترپیدا کیدو اول او د دوی ترپیدا کیدو وروسته ټول حالات او واقعات دالله ﷻ په علم کې دی او دا معنی هم کیدې سی چې دمخکې څخه مراد هغه حالات دی کوم چې بنده ته ښکاره دی او د وروسته څخه مراد هغه حالات دی کوم چې ورڅخه پټ دی ، نو معنی به یې داسی چې دانسان علم خو په ځینو شیانو باندې سته او په ځینو نسته څه شیان ده ته مخامخ دی اوڅه دده څخه پټ دی ، لیکن دالله جلّ شانهِ په مخ کې دا ټول شیان برابر دی ، دده علم په دی ټولو شیانو یوشان برابر دی ، او دا ټولی معناوی په دی یو آیت کې دا ځلې دی .

اوومه جمله ده : وَلَا يَحِيطُونَ بِشَيْءٍ مِنْ عِلْمِهِ إِلَّا بِمَا شَاءَ : یعنی انسان او ټول مخلوقات دالله ﷻ دعلم یوه حصه هم نه سی ساتلی مگر الله ﷻ چې پخپله چاته څومره حصه دعلم وربخشش کوی صرف دغه څومره علم هغه ته کیدای سی په دی کې دا خبره وښوول سوه چې دټولو کائناتو د ذری ذری قابو کونکې علم صرف دالله جلّ شانهِ خاص صفت دی ، انسان یابل څوک مخلوق په دی کې نه سی شریکیدې ورسره .

اتمه جمله ده ، وَسِعَ كُرْسِيُّهُ السَّمَوَاتِ وَالْأَرْضَ ، یعنی دهغه کرسی دومره لویه ده چې اووه آسمانونه اومخکې یې په خپل مینځ کې ځای کړي دی ، الله ﷻ دناستی پاستی او دځای ځایګی څخه بې پروادی اوبلاتر دی ، دا قسم آیتونه په خپل ځان باندې قیاس کول نه دی په کار (چې گواکې الله ﷻ هم زمونږ په شان ناسته پاسته کوی) ددی خبرې اندازه اوحقیقت دانسان په عقل کې نه سی راتلی ، البته دا حدیثوپه صحیح روایتونو سره دومره معلومېږي چې عرش او کرسی ډیر لوی جسم لری چې دټولو آسمانونو اومخکې څخه په څو درجو لوی دی .

ابن کثیر په روایت دابوذر غفاری ؓ نقل کوی چې ده دحضور ﷺ څخه پوښتنه وکړه چې کرسی څه ده اوڅنګه ده ؟ حضور ﷺ وفرمایل قسم دی په هغه ذات دچاپه قبضه کې چې زما روح دی چې داوړ آسمانونو اومخکو مثال دکرسی په مقابله کې داسی دی لکه دیولوی میدان په مینځ کې چې دگوتی

په شان دائره واچول سی .

اوپه ځينو نورو روايتونو کی دی چی دعرش په مقابله کی دکرسی مثال هم داسی دی لکه په یو لوی میدان کی چی دگوتمی په شان دائره واچول سی .

نهمه جمله ده ، وَلَا تَزِدُوهٖ حِفْظًا: یعنی الله ﷻ ته ددی دواړولویو مخلوقاتو آسمان اومخکی حفاظت او ساتنه څه گرانه نه معلومېږی ځکه چی ددی قادری مطلق دکامل قدرت په مخکی داتول شیان دیرآسان دی لسمه او آخری جمله ده : وَهُوَ الْعَلِيُّ الْعَظِيمُ: یعنی هغه عالی شان اوعظیم الشان دی ، په تیرونه جوړولو کی دالله ﷻ ذات او دصفتونو کمالونه بیان سوه نو ددی په کتو اوپوهیدو سره هرهغه انسان چی عقل په کنبی وی په دی وینا مجبوره دی چی دهریوه عزت لویی اوپاکی مالک اولائق هم دغه پاک ذات دی ، په دی لسوجملوکی دالله جلّ شانه دکمال صفتونه او دهغه دیوالی بیان ښه په پوره وضاحت اوتفصیل سره بیان سو .

لَا كُرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ فَمَنْ يَكْفُرْ بِالطَّاغُوتِ

زبردستی نسته ددین په معامله کی بیشکه جلاسی دی هدایت دگمراهی څخه اوس چی څوک نه منی گمراه کوونکی

وَيُؤْمِنُ بِاللّٰهِ فَقَدْ اسْتَمْسَكَ بِالْعُرْوَةِ الْوُثْقَىٰ لَا انْفِصَامَ

او یقین راوړی په الله ﷻ نو هغه ونیوله کړی مضبوطه ، چی ماتیدونکی نه ده ،

لَهَا وَاللّٰهُ سَمِيعٌ عَلِيمٌ

او الله ﷻ هر څه اورى اوپوه دی .

لنہتفسیر: (داسلام) دین (په قبولولو) کی (خوگرسره) زبردستی نسته (ځکه چی) هدایت یقیناً دگمراهی څخه بیل سوی دی (یعنی داسلام حق والی په دلائلو سره ښکاره سوی دی نو په دی کی دزبردستی موقع څه ده ، زبردستی خو په ناخوښه شی دمجبوره کولو په وجه وی ، اوکله چی داسلام ښه والی په یقین ثابت دی) نو دکوم سری چی په شیطان عقیده بده سوه او په الله ﷻ یی عقیده ښه سوه (یعنی اسلام یی قبول کی) نو ده ډیره مضبوطه کړی ونیوله چی په هیڅ شان سره ماتیدی نه سی ، اوالله ﷻ ښه اوریدونکی دی (خبرو ښکاره وو لره) اوښه پوهیدونکی دی (په پتو حالاتو باندی)

معلومات اومستلې: کوم سری چی اسلام مضبوط نیولی وی اوتینگ په ولاړ وی نو دی دهلاکت اومحروم پاته کیدو څخه محفوظ وی ، په دی وجه یی دده تشبیه دداسی سری سره ورکړه چی دمضبوطی رسی کړی یی په لاس کی کلکه نیولی وی ، دایله کیدو څخه په امن وی ، اولکه څنگه چی دداسی رسی دشکیدو او دده دایله کیدو بیر نه وی ، ترڅو چی رسی په خپله پری نه ږدی ، دغه شان

په اسلام کی څه قسم هلاکیدل او تاوان نسته او که څوک په خپله اسلام پاته کی نو دا خو بيله خبره ده
(بیان القرآن)

دا آیت چی وینی نوځینی خلگ دا اعتراض کوی چی ددی آیت څخه معلومیږی چی په دین کی
زبردستی نسته ، اوحال دا دی چی په اسلام کی خودجهد کولو اوجنگ کولو تعلیم ورکول سوي دی
چی ددی څخه مخالف دی .

که لږ په غور سره وکتل سی نو معلومه به سی چی دا اعتراض صحیح نه دی ، ځکه چی په اسلام کی
دجهد اوجنگ کولو تعلیم ددی دپاره نه دی چی خلگ په ایمان راوړلو باندی مجبوره کی ، که داسی
وای نو بیاخو به دکفارو څخه جزیه اخستل او دوی په خپل حفاظت کی ساتل او د دوی دجان اومال
دحفاظت کولو احکام څنگه جاری کیدل ، بلکه جهاد اوجنگ خو دفساد ددفع کولو دپاره دی ځکه
چی فساد دالله ﷻ خوښ نه دی او کافران فساد خپروی لکه چی الله ﷻ فرمایي .

وَيَسْغُفُونَ فِي الْأَرْضِ فَسَادًا وَاللَّهُ لَا يُحِبُّ الْمُفْسِدِينَ .

(او دا خلگ په مخکه کی فساد خپروی او الله ﷻ فساد کونکی نه خوښوی)

په دی وجه الله ﷻ دجهاد اوجنگ کولو په ذریعه ددی خلگو دفساد دلیری کولو حکم کړي دی نو ددی
خلگو قتلول داسی دی لکه دمار لږم اوبل ضررسونکی حیوان وژل .

اسلام دښځو کوچنیانو بوداگانو شلانو گودانو او نورو قتل خو عین په میدان دجنگ کی هم په
سختی سره منع کړي دی ، ځکه چی دوی فساد نه سی کولی ، او دغه شان یی دهغه خلگو قتل هم منع
کړي دی کوم چی دجزیی ورکولو وعده وکی داسلامی قانون پابندی کوی اواسلامی قانون ومنی ،
داسلام ددی خبرو څخه معلومه سوه چی هغه په جهاد او جنگ سره خلگ په ایمان قبلولو نه مجبوره
کوی بلکه په دی سره اسلام په دنیاکی زور زیاتی ختمول او عدل اوانصاف اواامن اوامان نظام
جوړول اوقائمول غواړی حضرت عمرؓ یونصرانی بودی ته داسلام بلنه ورکړه ، نوهغی په جواب کی
وویل ، اَنَا عَجُوزٌ كَبِيرَةٌ وَالْمَوْتُ إِلَيَّ قَرِيبٌ : یعنی زه مرگ ته نژدی بودی یم په آخری وخت کی خپل
مذهب څنگه پریږدم ؟ حضرت عمرؓ چی داواوریده نو دا یی په ایمان راوړلو مجبوره نه کړه بلکه دا
آیت یی تلاوت کی ، لَا أَكْرَأُ فِي الدِّينِ . یعنی په دین کی زبردستی نسته .

په حقیقت کی دایمان په قبلولو زور او زیاتوب کیدی هم نه سی ځکه چی دایمان تعلق دظاهری
اندامونو سره نه دی بلکه دزړه سره دی ، او د زور اوزیاتوب تعلق یوازی دظاهری اندامونه سره وی ،
دجهاد اوجنگ اثر یوازی په ظاهری اندامونو کیدی سی ، نو په دی وجه ددی په ذریعه دایمان په
قبلولو زور نه سی کیدی نو ددی څخه ثابته سوه چی دجهاد اوجنگ دآیتونود: لَا أَكْرَأُ فِي الدِّينِ سره
څه مخالفت اومعارضه نسته (مظهری ، قرطبی)

اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ وَالَّذِينَ كَفَرُوا

اللہ تعالیٰ مددگار دی دایماندار ، وباسی دوی دتیارو خخہ درنا طرف ته او کوم خلق چی کافران دی

أُولَئِكَ هُمُ الطَّاغُوتُ يُخْرِجُونَهُم مِّنَ النُّورِ إِلَى الظُّلُمَاتِ أُولَئِكَ أَصْحَابُ النَّارِ هُمْ

دهغوی ملگری دی شیطانان را وباسی دوی درنا خخہ تیارو طرف ته دغه خلق دی دوبرخیان دوی

فِيهَا خَلِيدُونَ

به په دی کی همیشه اوسیری

لنفسیر: دَاللّٰهُ وَلِيُّ الَّذِينَ : خخہ تر خَلِيدُونَ پوری : اللہ ملا ملگری دی دهغه خلگو چی ایمان راوړی دوی

د (کفر) د تیارو خخہ باسی یاساتی نو د (اسلام) طرف ته یی را ولی او کوم خلگ چی کافران دی دهغوی

ملگری شیطانان دی (انسانان او پیرانان) هغه دوی دنور (داسلام) خخہ را باسی یاساتی د (کفر) تیارو ته

یی بیایي ، داسی خلگ (کوم چی اسلام پریږدی کفر اختیار کی) د دوبرخ اوسیدونکی دی (او) دا خلگ

به همیشه همیشه په دی کی اوسی .

معلومات اومستلي: ددی آیت خخہ معلومه سوه چی ایمان دتولو خخہ لوی نعمت دی او کفر دتولو خخه

لوی مصیبت دی او دا هم چی دکافرانو دوستی هم تیاره ده .

أَلَمْ تَرَ إِلَى الَّذِي حَاجَّ إِبْرَاهِيمَ فِي رَبِّهِ أَنْ

آیا تانه دی لیدلی هغه سری چاچی جگړه وکړه دابراهم علیه السلام سره دهغه درب به باره کی په دی وجه

أَنَّهُ اتَّخَذَ اللَّهُ الْمَلِكَ إِذْ قَالَ إِبْرَاهِيمُ رَبِّيَ الَّذِي يُحْيِي وَيُمِيتُ

چی ورکړی وو الله ده ته حکومت هر کله چی وویل ابراهیم علیه السلام زمارب هغه دی چی ژوندی کوی اومره کوی

قَالَ أَنَا أَحْيِي وَأُمِيتُ قَالَ إِبْرَاهِيمُ فَإِنَّ اللَّهَ يَأْتِي بِالشَّمْسِ

هغه وویل زه هم ژوندی کوم او وژنم وویل ابراهیم علیه السلام بیشکه الله را خیزوی لمر

مِنَ الْمَشْرِقِ فَأْتِ بِهَا مِنَ الْمَغْرِبِ فَبُهِتَ الَّذِي كَفَرَ

دمشرق خخه اوس یی ته راوله دمغرب خخه پس حیران پاته سوهغه کافر

وَاللهُ لَا يَهْدِي الْقَوْمَ الظَّالِمِينَ ﴿٥٠﴾

او الله ﷻ سیده لار نه شی بی نصافوته .

لنوتفسیر: (ای مخاطبه) آیاتاته دهغه سری قصه نه ده په ډاگه سوی (یعنی دلر) چاچی دابراهیم ﷺ سره مباحثه کړی وه دخپل پروردگار (دوجودپه) باره کی (یعنی توبه توبه دی دخدای پاک دوجود څخه منکر وو) په دی وجه چی خدای ﷻ ده ته حکومت ورکړی وو (یعنی په کار خو دا وه چی دحکومت په دی نعمت ورکولو یی دخدای ﷻ احسان منلی وای اوایمان یی راوړی وای ، خو ددی په خلاف ده انکار اوکفر شروع کی اودا مباحثه هغه وخت شروع سوی وه) کله چی ابراهیم ﷺ (دده پرپوښتنه کولو باندی چی خدای څنگه دی په جواب کی) وفرمایل چی زمارب داسی دی چی هغه ژوندی کول اومره کول کوی (یعنی ژوندی کول اومره کول دهغه په قدرت کی دی هغه بد دماغه دژوندی کولو اومره کولوپه مطلب گرسره پوه نه سو) اووی ویل (داکار خو زه هم کولی سم چی) زه هم ژوندی کول کوم اومره کول کوم (نوچاره چی وغواړم قتلوم یی دا وژل دی او چالره چی وغواړم دقتل څخه یی معاف کوم داژوندی کول دی) ابراهیم ﷺ (چی ولیدل چی دا خو بیخی بی عقله دی چی دی کارته ژوندی کول اومره کول وایی او حال دا دی چی ژوندی کول خو په بی روحه شی کی روح اچول دی او دغه شان دوژلو معامله ده ، نو چی ده ته معلومه سوه چی دی دمرگ اوژوند په حقیقت گرسره پوه نه دی نودبل طرف څخه یی ورته جواب ورکول شروع کړه او) وی فرمایل چی (ښه) نوالله ﷻ لمر (روزانه) دمشرق څخه راخیژوی نو ته یی (یوه ورځ) دمغرب څخه راوخیژوه (وی ښه) په دی خبره هغه کافر حیران پاته سو (اوڅه جواب ورته جوړنه سو دا وخت په کار دا وه چی ده هدایت قبول کړی وای مگر دی په خپله گمراهی باندی ټینگ پاته سو نو په دی وجه ده ته هدایت ونه سو) او دالله ﷻ (دا عادت دی چی) داسی بی لاری تلونکو ته هدایت نه کوی .

معلومات اومستلي: ددی آیت څخه معلومه سوه چی کله الله ﷻ یو کافر ته ددنیا عزت اوشرافت ملک اوحکومت ورکی نو په دغه نوم سره یی یادول روا دی ، دارنگه ددی څخه دا هم معلومه سوه چی دضرورت په وخت کی مناظره اومباحثه هم جائز ده چی په حق اونا حق کی فرق ښکاره سی (قرطبی) دخینو خلگو په دی ځای کی دا شبهه پیداکیږی چی کیدای سواي چی ده دلته په دغه وخت کی دا ویلی وای چی که خدای ﷻ موجود دی نو هغه دی یی لمر دمغرب څخه راوخیژوی نو ددی شبهی دفع دا ده چی دده په زړه کی دا خبره بی اختیاره راغله چی خدای ﷻ ضرورسته او دا دمشرق څخه راخیژول دهغه کار دی او هغه یی دمغرب څخه هم راخیژولی سی ، او دا سری پیغمبر دی ، دده په وینابه ضرور داسی وسی او په داسی کیدو سره به په دنیاکی یو لوی بدلون راسی او هسی نه چی دفاندی په ځای

نقصان و سی ، مثلاً چی خلک دا معجزه و وینی زماڅخه به واورې او دده سره به سی او په لږ خبره به راڅخه حکومت ولاړسی ، نو دا جواب یی څکه ورنه کی اوبل جواب خو وو نه ، په دی وجه حیران پاته سو (بیان القرآن)

أَوَكَلِّدُنِي مَرْغَلًا قَرْيَةً وَهِيَ خَاوِيَةٌ عَلَى عُرُوشِهَا قَالَ أَنَّى يُحْيِي هَذِهِ اللَّهُ بَعْدَ

آیا تا نه دی لیدلی هغه کس چی تیر سو په یوښار باندی او هغه ولویدی په خپلو چتونو باندی وی ویل څنگه به ژوندی کړی دی الله تعالی پس .

مَوْتِهَا فَأَمَاتَهُ اللَّهُ مِائَةَ عَامٍ ثُمَّ بَعَثَهُ قَالَ كَمْ لَبِثْتَ

د مرگ ددې څخه وروسته مړ کړو دی الله سل (۱۰۰) کاله بیا یی پورته کړه هغه ، وی فرمایل تا څومره وخت تیر کی

قَالَ لَبِثْتُ يَوْمًا أَوْ بَعْضَ يَوْمٍ قَالَ بَلْ لَبِثْتَ مِائَةَ عَامٍ

او وی ویل وخت می تیر کی یوه ورځ یا دورخی څخه څه کم وی فرمایل نه ده بلکه تا وخت تیر کی سل کاله اوس

فَانْظُرْ إِلَى طَعَامِكَ وَشَرَابِكَ لَمْ يَتَسَنَّهْ وَانْظُرْ إِلَى حِمَارِكَ

وگوره خپل خوراک او څښاک ته چی ته چی نه دی بدبویه سوی او وگوره خپل خره ته

وَلِنَجْعَلَكَ آيَةً لِلنَّاسِ وَانْظُرْ إِلَى الْعِظَامِ كَيْفَ نُنْشِزُهَا

او دا څکه چی مونږ تا جوړ کو نمونه دپاره دخلق او گوره هډوکو ته چی څنگه مونږ را پورته کوو پیوند کوو یی

ثُمَّ نَكْسُوهَا لَحْمًا فَلَبَّاتِيْنُ لَهُ قَالَ أَعْلَمُ أَنَّ اللَّهَ عَلَى كُلِّ

بیا وراغوندو غوښه ، بیا چی کله ده ته ښکاره سو دا حال نو وی ویل چی ماته معلومه ده چی بیشکه الله تعالی

شَيْءٍ قَدِيرٌ ﴿۱۰۴﴾

پر هر څه قادر دی .

لنہتفسیر: د اَوْ کَالَّذِي مَرَّ عَلَى قَرْيَةٍ وَهِيَ خَاوِيَةٌ : څخه تر اَنَ الله عَلَى كُلِّ شَيْءٍ قَدِيرٌ پوری ، آیاتاسی ته دا

قسم قصه هم معلومه ده لکه یو سړی وو چی (په تلو تلو کی) په یوه کلی په داسی حالت کی تیر سو چی کورونه یی په خپلو چتونو باندی پراته وه (یعنی اول یی چتونه پراته وه بیا لوړ دیوالونه پراته وه ، مراد دا دی چی په یوی حادثی سره دغه کلی وران سوی وو او ټول خلگ یی مړه سوی پراته وه ، دغه

سړی چی دا حال ولیدی نو په حیرانتیا سره یی، وویل چی (معلومه نه ده) الله ﷻ به دا کلی (یعنی ددی بنار دامری) د دوی تر مرگ وروسته په څه طریقه سره (په قیامت کی) ژوندی کی (دا یقین خوی و و چی الله ﷻ به په قیامت کی مړی ژوندی کوی ، مگر دا وخت ددی وران بنار اومړوپه لیدوسره څه حیران غوندی سو اوڅه عجیبه حیرانی په زړه غالبه سوه اوکله چی الله ﷻ یوکار په هرشان سره کولی سی ، په دی وجه دده خیال ددی خبری په تلابن اولټون کی سو چی خدای خبر چی دا ژوندی کول به په څه شکل سره وی ؟ الله ﷻ ته دا خبره منظوره سوه چی ددی تماشه ده ته هم په دنیا کی ونیسی، ددی دپاره چی دیومثال دواقع کیدوپه وجه خلکوته دزیات هدایت (ښوونه) وسی نو (ددی دپاره) الله ﷻ (ددغه سړی روح واخیستی دی یی) تر سلوکارو پوری مړ وساتی بیایی (ترسلو کالو وروسته) دی ژوندی پورته کی (اوبیایی ورڅخه) پوښتنه وکړه چی ته څومره موده په دی حالت کی وی؟ دی سړی جواب ورکی چی یوه ورځ پاته سوی یم یادپوی ورځی څخه هم کم (یعنی لږوخت) الله ﷻ وفرمایل چی داسی نه ده بلکه ته (په دی حالت کی) سل کاله پاته سوی یی (اوکه په دی خبره کی ته تعجب کوی چی زما بدن ولی په دی سل کاله کی روغ پاته سوی دی) نو دخپل خوراک او چینساک شیانوته وگوره چی (یوه ذره هم) نه دی خراب سوی (یوقدرت خو زما دا دی) او زما د دوهم قدرت دلیدلو دپاره خپل (دسپړلی) خرته دی وگوره (چی په ورستیدو یی څه حال سوی دی اومونږ دی ډیر ژر ستاپه مخکی ژوندی کوو) او (مونږ ته ددی دپاره دوباره وروسته ترمرگ ژوندی کړی) چی مونږ تا (ددی خپل قدرت) یو مثال دخلگو دپاره جوړکو (چی په دی مثال سره دقیامت دورځی په ژوندی کیدو یقین وکی) او (اوس ددی خر) هلوکوته گوره چی مونږ دوی څنگه یوځای کوو ، بیادوی ته غوښه وراغوندو (بیاپه کښی روح اچوو ، غرض دا ټول کارونه هم دغسی وسوه) بیایچی دا ټوله طریقه دی سړی ته (مخامخ) ښکاره سوه نو (بی اختیاره په جوش کی راغی) وی ویل چی زه (په زړه سره) یقین لرم چی بیشکه الله ﷻ به هرڅه قادر دی .

وَإِذْ قَالَ إِبْرَاهِيمُ رَبِّ ارْنِي كَيْفَ تُحْيِي الْمَوْتَىٰ

اویاد کړه کله چی وویل ابراهیم ﷺ ای زماږه : وښایه ماته چی ته څنگه ژوندی کوی مړی؟ وې وفرمایل چی

قَالَ أَوْلَمْ تُؤْمِنْ بِبَلِيٍّ وَلَكِنْ لِّيُطْبِقَنَّ لَكَ يَسِّرُ قَالَ فَقَدْ

آیا ته یقین نه کوی ، وې ویل ولی نه کوم لیکن ددی دپاره چی زما دزړه تسلی وسی ، وې فرمایل چی

أَرْبَعَةٌ مِّنَ الطَّيْرِ فَصَرُوهُنَّ إِلَيْكَ ثُمَّ اجْعَلْ عَلَىٰ كُلِّ جَبَلٍ

ونیسو څلور مرغان الوتونکی ، بیایی عادت کړه دخان سره بیا کښیږده په هر غره باندی

فَمِنْهُمْ جُزْءٌ اَثَرًا دُعُهُنَّ يَا تَيْنِكَ سَعِيًا وَاَعْلَمَانًا اللّٰهُ عَزِيزٌ حَكِيمٌ

د دوی د بدن یوه حصه بیال دوی راوبوله، راځی به تاته په منډه، اوپوه سه چی بیشکه الله تعالی زبردست دی حکمت والا دی

لنبتفسیر: اودهغه وخت (واقعہ) دریاده کړه کله چی ابراهیم عليه السلام (الله ﷻ ته) عرض وکی چی ای زما پروردگار! ماته (دا) ونیسی چی ته به مری (په قیامت کی مثلاً) په څه طریقی سره ژوندی کوی (یعنی دژوندی کولو یقین می سته لیکن دژوندی کولو خو مختلفې طریقی اواندازی کیدی سی چی هغه ماته معلومی نه دی، نو زما زړه دهغه معلومول غواړی، په دی سوال کولو سره دناپوه سړی په زړه کی داشک راتلی سواي چی (پناه غواړم په خدای سره) دحضرت ابراهیم عليه السلام ترمرگ وروسته په ژوندی کیدو یقین نسته، نو په دی وجه الله ﷻ په خپله دحضرت ابراهیم عليه السلام څخه سوال وکی خبره یی ښکاره کړه، نو دحضرت ابراهیم عليه السلام دسوال په جواب کی یی اول، ارشاد وفرمایي چی ولی ته (په دی) یقین نه لری، هغه عليه السلام په جواب کی، عرض وکی چی یقین ولی نه لرم لیکن دا درخواست په دی غرض سره کوم چی زما زړه ته (ښکاره په ښکاره دژوندی کولو په لیدوسره) تسکین راسی (اوفریمی دنورو خیالاتو دچکر څخه ووزی، نو ارشاد ورته وسوچی ښه ده نو ته څلور مرغان واخله بیادوی (وپاله) دځان سره یی عادت کړه (چی ښه شناخت یی وسي) بیا (ټول ذبح کړه اودهوکو او وزرنو د دوی څخه قیمه (کوفته) غوندی شی جوړ کړه او څو حصی یی کړه او څو غرونه په خپله رضاخوښ کړه) په هرغره د دوی څخه یوه حصه کښیږده (او) بیا دوی ټول را وبله (گوره) ستاخوا ته به (ژوندی کیږی) درمنډی به وهی اوښه یقین لره په دی خبره چی حق تعالی زبردست (قدرت والا) دی (هرڅه کولی سی بیا هم ځینی خبری نه کوی دهغه وجه دا ده چی هغه) حکمت والا (هم) دی (هرکار دحکمت اومصلحت په مطابق کوی)

معلومات اومستلي

(دحضرت ابراهیم خلیل الله درخواست ترمرگ وروسته دژوندی کیدو ښکاره لیدل او دښکونو لیری کول)

دا دریمه قصه ده چی په دی تیر ذکر سوی آیت کی یی فرمایلی ده، لنده داسی ده چی حضرت ابراهیم خلیل الله ﷻ ته دا درخواست وکی چی ماته په ظاهره سره داسی ونیسه چی ته به مری څنگه ژوندی کوی؟ الله ﷻ ورته وفرمایل چی دا درخواست دی ولی وکی، ولی ستازما په کامل قدرت باندی یقین نسته؟ چی هغه هرڅه کولی سی، حضرت ابراهیم خلیل الله ورته خپل اصلی حال ووايه چی یقین می ولی نسته ستادکامل قدرت اوطاقت ښی نښانی خوزه هروخت هرساعت ډاگ په ډاگه ښه ښکاره وینم، اوښه فکر کوونکی ته خو په خپله په خپل وجود اوددنیا اوکائناتوپه یوه یوه ذره کی ظاهری لیدل کیږی، لیکن بنی آدم پیداښتی داسی دی چی دکوم کارکیدل ده دسترگو په مخکی ښکاره په ښکاره نه وی لیدلی نوکه دا ډیر یقینی که هم وی خو دده فکر په کښی گډوډ کیږی چی دا به څنگه اوپه څه شان وی؟ او ددی گډو وډو خیالاتو او فکرونو په وجه زړه ته آرام اواطمینان نه وی نوپه دی می دمخامخ لیدو درخواست وکی چی دمر وژوندی کیدو دا مختلفې طریقی چی فکر په کښی گډوډ

کیرې د لیدو په وجه می زړه په آرام او مطمئن سی الله ﷻ دهغه درخواست قبول کی ، نو هغه ته یی دینولو دپاره هم داسی عجیبه شکل انتخاب وکی چی بیا د دوباره ژوندون څخه دمنکرو خلکو دتولو شکونو دلیری کولو ټوله نظاره یی ورته مخامخ وښووله ، او هغه داسی چی حکم یی ورته وکی چی څلور مرغان سره جمع کړه بیایی دخان سره وساته عادت یی کړه او داسی یی عادت کړه چی ته یی رابلی او دوی درته راځی اوچی ته یی هم ښه وپیژنی چی دا شک دی بیانه وی چی دا به کوم یومرغه وی ، بیاداخلورسره ذبح که او ددهوکو او وزرونو څخه یی ښه قیمه غونډی شی جوړ که ، بیایی څو حصی کړه او په خپله خوښی سره یی بیا په مختلفو غرونو ددی قیمی یوه یوه حصه کښیږده ، بیادوی خان ته راوله نو دالله ﷻ په کامل قدرت سره به دوی ژوندی سی په منډه منډه به تاته درځی .

په تفسیر روح المعانی کی په سند دابن المنذر دحضرت حسن ﷺ څخه روایت دی چی حضرت ابراهیم ﷺ داسی وکړل اویایی دغه مرغان خان ته راولبلل نو فوراً هډوکی دهډوکو سره وزر دوزر سره وینه دوینی سره غوښه دغوښی سره یوځای سوه ټول په خپل خپل اصلی شکلونو سره ژوندی سوه په منډه دحضرت ابراهیم ﷺ خواته راغله ، نوالله ﷻ وفرمایل چی ای ابراهیمه ﷺ ا دقیامت په ورځ به دغه شان ټول اجزاء او بدنونه یوځای کړم او په یو دم به په کښی روځونه واچوم او ژوندی به یی کړم .

دقرآن په الفاظو کی: یَاٰیَّتِیْکَ سَعِیًّا راغلی دی چی دامرغان به په منډه راځی نو ددی څخه معلومه سوه چی په هوا به نه راځی ، ځکه چی په هوا کی په را الوتلو سره داشک کیدی سوای چی که دنظر څخه پناه سی نوبدل به سی اوچی په مخکه راځی نوبالکل مخامخ او دنظر په مخکی به وی ، په دی واقعہ کی الله ﷻ ترقیامت وروسته دبیا ژوندی کیدو داسی نمونه اوشکل حضرت ابراهیم ﷺ ته وښووی چی دمشرکانو اومنکرانو خلکو ټول شکونه اوشبهی یی ورته دسترگو په لیدو سره لیری کړی .

نو ترمرگ په ژوندی کیدو کی او دآخرت په ژوندکی دنه منونکو ترټولو لوی شک دا دی چی انسان ترمرگ وروسته خاوری سی او دغه خاوره بیاڅه په هوا کی والوژی څه په اوبو کی وبهیري اوڅه په مخکه کی خلط سی د درختو اوفصلونو په شکل کی را ووزی اوخاشی خاشی سی ددنیا په لیری لیری طرفونو کی خپره وړه سی ، نو دانسان ددی خپرو ورو ذرو او اجزاوو جمع کول اوبیا په کښی روح اچول دسر سری نظر کوونکی سړی په فکر کی ځکه نه راځی چی دی هرڅه په خپل خان اوخپل طاقت قیاس کوی ، اوترخپل خان اوقیاس پورته اولور قدرت اوطاقت ته فکر نه کوی .

حال دا دی چی که دی لپشان دی خپل وجود ته فکر وکی نو دی به وینی چی نن هم دده دا وجود دټولی دنیا دخپرو ورو ذرو اوبرخو څخه جوړ دی ، دانسان پیدایش چی دکوم مور اوپلار په ذریعه کیرې ، او دکومو خوراکنونو څخه چی دده وینه او بدن جوړیږی ، هغه په خپله ددنیا دمختلفو کونجیانو څخه راغونډی سوی ذری دی ، بیاتر پیداکیږو وروسته چی انسان دکومو خوراکنونو په

ذريعه پالنه پيدا کي دکومو څخه چي دده غوښه وينه او پوستکي جوړيږي ، نو چي دي ته فکر وسي نو په دي خورا کونوکي يو يوشی داسي دي چي دتولي دنيا دمختلفو ذرو څخه جوړ دي که شيدی چښی نو دا به ديوي غوا يا ميري يابزي اجزاء وي ، او په دي حيواناتوکي دا اجزاء دهغو وښو او دانو څخه پيدا وي کوم چي دوي خوړلي وي او دا وابښه اوداني معلومه نه وي چي دمخکي دکومي کومي ټوتي څخه راغلي وي ، او په ټوله دنياکي چليدونکو هواگانو په دوي کي دکومي کومي مخکي څخه راوړي ذري شاملی کړي وي ، په دي شان ددنيا دانه اوميوه اوترکارياني او دانسانانو ټول خورا کونه او دواياني چي دده دبدن حصه جوړيږي هغه ددنيا دکوم کونج څخه په څه څه طريقو سره دالله ﷻ کامل قدرت اومضبوط انتظام ديوه انسان په بدن کي جمع کړي ، که غافل اوتنگ نظره انسان نوره دنيا پاته کړي او يوازي دخپل بدن تحقيق اوتلاش شروع کي نو ده ته به معلومه سي چي دده بدن په خپله دداسي بي شماره اجزاوو (ټوټو) څخه جوړ دي چي څه دمشق دي اوڅه دمغرب څه دجنوبي دنيا دي اوڅه دشمالی حصی ، نونن هم ﷻ الله دخپل قدرت په محکم نظام سره دتولي دنيا مختلف اجزاء دده په بدن کي جمع کړي دي اوچي دي مړ سي نو بيا به هم دده دبدن دا اجزاء دغه شان خپاره سي ، نو اوس بيا ددغه اجزاوو راجمع کول دهغه کامل قدرت ته څه گران نه دي چي په اول وار يي دغه خپاره اجزاء دده په بدن کي جمع کولي سواي نو اوس يي دوباره په راجمع کولو هم قادر دي .

(په دي تيره واقعه يو څو سوالونه او دهغو جوابونه)

ددی تیر آیت په مضمون کی یو څو سوالونه پیداکيږي ، اول سوال دا دی چي دحضرت ابراهيم ﷺ په زړه کی داسوال څنگه پيدا سو او حال دا دی چي دغه وخت په ټوله دنياکي دالله ﷻ په کامل قدرت باندی دي ترټولو زیات یقین لرونکی وو ؟ نو ددی سوال جواب ددی تقرير په مینځ مینځ کی راغلی دی کوم چي لوړ وسوچي په حقیقت کی دحضرت ابراهيم ﷺ سوال دښک په وجه نه وو بلکه مقصد دسوال دا وو چي په قیامت کی خو به الله ﷻ په خپل کامل قدرت سره مړي ژوندی کوي او دا ژوندی کول دمړو دهغه دکامل قدرت څخه څه ليري خبره نه ده اونه څه دحیرانتیا خبره ده بلکه ښه یقینی خبره ده ، لیکن دمړي دژوندی کولو داکار دانسان تر طاقت وتلی دی ، اویوځای یي یو مړي په ژوندی کیدو کی نه دی لیدلی او دمړي دژوندی کولو طریقی اوصورتونه خو هرډول کیدی سي ، اوانسان خوپیدایشی داسي دي چي کوم شی ده لیدلی نه وي نو دهغه دڅرنگوالی په خیال کی همیشه فکر مند وي او دهغه مختلفی لاری چاری دده په خیال کی راځي ، اوفکری همیشه په هغه کی گډوډ وي ، او دي دا غواړي چي زما دا ذهني پریشانی ليري سي چي زړه ته می آرام اوسکون راسي نو ددی دپاره حضرت ابراهيم ﷺ دا درخواست پیش کړي وو .

ددی څخه دا هم معلومه سوه چي په ایمان اواطمینان (تسلی دزړه) کی څه فرق دی ، ایمان دهغه

اختیاری یقین نوم دی کوم چی بنده ته درسول ﷺ په اعتماد سره دغیب په یو خبره حاصل سی ، او اطمینان دزړه دآرام اوتسلې نوم دی ځینی وخت دنظر څخه په پناه شی یقین کامل خو وی (یعنی دا یی کامل یقین وی چی دغه شی خو په ستو سره سته) لیکن زړه ته سکون ځکه نه ورځی چی دده دڅرنګوالی علم ورته نه وی (چی په څه اندازه به وی) دا دزړه سکون او آرام یوازی په مخامخ لیدوسره حاصلیږی ، نو حضرت ابراهیم ﷺ هم وروسته ترمرګ په ژوندون کامل یقین درلودی سوال یی یوازی دژوندی کولو دطریقی متعلق وو

دوهم سوال دا دی چی کله دحضرت ابراهیم ﷺ سوال دژوندی کولو دطریقی متعلق وو اوترمرګ وروسته یی په اصل ژوندون کی څه شک اوشبهه نه وه نوییا خودالله ﷻ ددی ارشاد چی ، اَوَلَمْ تُؤْمِنْ (آیا ستا یقین نسته) دفرمایلو څه موقع (مناسبت) پاته نه سوه .

نو جواب یی دا دی چی کوم سوال چی حضرت ابراهیم ﷺ پیش کی چی په اصلی واقعه کی می څه شک نسته نو ددی سوال څخه یوه دا خبره هم معلومیده چی دژوندی کولو طریقه لیدل غواړم .

او دسوال ددغه الفاظو څخه دا مفهوم هم اخیستل کیدی سی کوم چی په اصلی قدرت کی د شک یا انکار څخه پیدا کیږی ، لکه چی دیوبار متعلق تاسی دا یقین لری چی فلانی سری دانه سی پورته کولی اودده دعاجزی دښکاره کولودپاره تاسی وواياست چی ګوره ته به دابارڅنګه پورته کوی، نو کله چی دحضرت ابراهیم ﷺ دسوال داغلط مطلب هم چا اخیستی سواي په دی وجه الله ﷻ حضرت ابراهیم ﷺ ددی غلطی خبری څخه دبری ثابتولو دپاره دا ارشاد وفرمایی چی ، اَوَلَمْ تُؤْمِنْ: ددی دپاره چی د حضرت ابراهیم ﷺ ددی په جواب کی ، بلای وفرمایی د درواغو جوړونکو دحملی څخه محفوظ سی .

دریم سوال دا دی چی دحضرت ابراهیم ﷺ ددی سوال څخه څوکم ازکم دومره معلومه سوه چی وروسته ترمرګ په ژوندی کیدوده ته اطمینان حاصل نه وو حال دا دی چی حضرت علی کرم الله وجهه فرمایی چی که دعالم غیب څخه پرده لوړه سی نو زما په یقین او اطمینان کی به هیڅ زیاتوب ونه سی ، ځکه چی په ایمان بالغیب باندی ماته پوره اطمینان حاصل دی ، نو چی ځینو امتیانو ته د اطمینان درجه حاصله ده ، نو دا څنګه کیدی سی چی دالله ﷻ خلیل ﷺ ته دی د اطمینان درجه حاصله نه وی .

ددی خبری متعلق دومره پوهیدل په کار دی چی د اطمینان (تسلې) هم ډیری درجی دی ، یو هغه اطمینان دی چی اولیاء الله او صدیقینو ته حاصل دی اویو تردی ډیر لوړی درجی والا اطمینان دی چی عامو انبیاء علیهم السلام ته حاصل دی او بل تردی هم ډیر لوړ دی چی خاصو خاصو ته دمشاهدی (دمخامخ لیدو) په صورت کی ورکول کیږی .

نو حضرت علی کرم الله وجهه ته چی کومه درجه د اطمینان حاصله وه هغه بیشکه چی حضرت خلیل الله ته حاصله وه ، بلکه تردی ورته اعلی درجه اطمینان حاصل وو ، کوم چی دنبوت دمقام سره خاص دی

په دې اطمینان کې حضرت خلیل الله ترنورو ټولو امتیانو لور وو، خودی چې کوم اطمینان غواړی هغه ترټولو داغلی مقام اطمینان دی کوم چې خاص خاص پیغمبرانو ته ورکول کیږي لکه چې سردار د کائناتو سردار د انبیاء علیه الصلاة والسلام ته د جنت او د ورېځ په لیدلو سره خاص اطمینان ورکول سو. غرض دا دی چې ددی سوال په وجه سره دا ویل هم صحیح نه دی چې حضرت ابراهیم علیه السلام ته اطمینان حاصل نه وو، دلته یوازې دا ویل کیږي چې هغه کامل اطمینان کوم چې په لیدو سره حاصلیږي هغه نه وو نو ددی دپاره یی دا درخواست کړي دی.

آیت په آخر کې یی وفرمایي، **إِنَّ اللَّهَ غَزِيْرٌ حَكِيْمٌ** یعنې الله غزیر زبردست دی او حکمت والا دی په زبردست کیدو کې یی د کامل قدرت بیان وکړی او حکمت والا یی وویل دی طرف ته یی اشاره وکړه چې د حکمت مقتضا دا ده چې هر چاته ترمړگ وروسته د ژوندی کیدو نظاره نه ښیي که نه وی نوالله غزیر ته دا هیڅ گرانه نه ده چې هریوه انسان ته ترمړگ وروسته ژوندون وښیي او دی یی وویني، خو بیا چې دایمان بالغیب (یعنې په غیبو باندې دایمان راوړو) کوم ښه والی دی هغه به هیڅ هم پاته نه سی.

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ

مثال د هغه خلقو چې خرڅ کوي خپل مالونه په لاره دخدای کی داسی دی لکه

حَبَّةٍ اُتْبِتَتْ سَعَةً سَابِلٍ فِي كُلِّ سُنْبُلَةٍ مِّائَةٌ حَبَّةٍ

یوه دانه چې شنه سی ورڅخه اووه وږي په هریوه وږی کی سل (۱۰۰) سل دان وی

وَاللَّهُ يُضَعِفُ لِمَنْ يَشَاءُ وَاللَّهُ وَاسِعٌ عَلِيْمٌ ۝۱۰۱

او الله زیاتوی دچا دپاره چې وغواړی او الله بی انتها بخشش کوونکی دی هرڅه پیژنی کوم خلق چې

يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتْبِعُونَ مَا أَنْفَقُوا

خرڅ کوي مالونه خپل په لاره دالله کی بیا وروسته ترڅو څولو نه پرچا احسان

مِنَّا وَلَا آذَى لَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ

اونه یی تنگی هم ددوی دپاره دی ثواب ددوی درب سره اونه به وی بیر به دوی

وَلَا هُمْ يَحْزَنُونَ ۝۱۰۲ قَوْلٌ مَّعْرُوفٌ وَمَغْفِرَةٌ خَيْرٌ مِّنْ

اونه به دوی غمجن وی ، نرم جواب ورکول او درگذر کول ښه دی

صَدَقَۃٌ يَتَّبِعُهَا اَذٰى وَاللّٰهُ غَنِيٌّ حَلِيْمٌ ﴿۱۰﴾ يَا أَيُّهَا الَّذِينَ

ترهغه خيرات چى ورپسى وى تنگول او الله بى پروادى او دير زغم کوونكى دى اى مؤمنانو

اٰمَنُوْا لَا تَبْطُلُوْا صَدَقٰتِكُمْ بِالْبَنِّ وَالْاَذٰى كَالَّذِيْ يُنْفِقُ

مه خرابوى تاسى خيرات خپل په احسان اچولو او تنگولو باندې دهغه چا په شان چى خرغوى

مَا لَهُ رِئَاءُ النَّاسِ وَلَا يُؤْمِنُ بِاللّٰهِ وَالْيَوْمِ الْاٰخِرِ فَبَشِّرْهُ

خپل مال خلقو ته دخان ښوولو دپاره او نه راوړى ايمان په الله او په ورځ دقيامت پس مثال دده

كَمَثَلِ صَفْوَانَ عَلَيْهِ تُرَابٌ فَاَصَابَهُ وَاِبِلٌ فَتَرَكَهُ صَلْدًا

په شان ددېرى صافى دى چى پرته وى باندې خاوره پس ورسپړي ورته سخت بارن پس پاته كړى هغه بالكل

لَا يَقْدِرُونَ عَلَى شَيْءٍ مِّمَّا كَسَبُوا وَاللّٰهُ لَا يَهْدِي الْقَوْمَ

صافه چى ميځي په لاس را نه ثواب دهغه څخه چى دوى كړى وى او الله تعالى نه ښي سیده لار كافرانو ته

الْكٰفِرِيْنَ ﴿۱۱﴾ وَمَثَلُ الَّذِيْنَ يُنْفِقُوْنَ اَمْوَالَهُمْ اِبْتِغَاءَ مَرْضَاتِ

او مثال دهغه چا چى خرغوى خپل مالونه دپاره دخوشحالى حاصلولو

اللّٰهِ وَتَشِيْئَتًا مِّنْ اَنْفُسِهِمْ كَمَثَلِ جَنَّةٍ بِرَبْوَةٍ اَصَابَهَا وَاِبِلٌ

دالله او دپاره دمضبوطولو دخپلو زړنو داسى دى لكه چى يوباغ په لوړه مخكه ، نو ورسپړي ورته باران په ښو

فَاَتَتْ اَكْلَهَا ضَعْفَيْنِ ؕ اِنْ لَّمْ يُصِبْهَا وَاِبِلٌ فَطُلَّتْ وَاللّٰهُ بِمَا

نو ونيسى ميوه خپله دوچنده او كه ونه رسپړي ورته بارن نو پرڅه هم ورلره پوره ده او الله پاك

تَعْمَلُوْنَ بَصِيْرٌ ﴿۱۲﴾ اَيُّوْذُ اَحَدٌ كُمْ اِنْ تَكُوْنُ لَهُ جَنَّةٌ مِّنْ

ستاسى كارونه ښه ويني ، آيا خونبوى په تاسى كى څوك دا چى وى ده لره يوباغ

تُجِيلُ وَأَعْنَابٍ تُجْرَىٰ مِنْ تَحْتِهَا الْأَنْهَارُ فِيهَا مِنْ

دخراو او انگورو چی بهیږي لاندی ترهغه ولی او د لره وی په دی باغ کی

كُلِّ الثَّمَرَاتِ وَأَصَابَهُ الْكِبَرُ وَلَهُ ذُرِّيَّةٌ ضُعَفَاءُ فَأَصَابَهَا

نوری هم هرقسم میوی اور سیدلی وی ده ته زوروالی او دده اولاد وی ضعیفان (کوچنی) نو پس راسی

إِعْصَارٌ فِيهِ نَارٌ فَاحْتَرَقَتْ كَذَلِكَ يُبَيِّنُ اللَّهُ لَكُمْ الْآيَاتِ

په دی باغ باندی یوه خپه دسیلی چی اور په کی وی پس وسوزی ورباندی دغه باغ ، هم داسی بیانوی الله پاک

لَعَلَّكُمْ تَتَفَكَّرُونَ ﴿۳۳﴾

تاسی ته ایتونه په دی غرض چی تاسی فکر (او غور) وکی .

تفسير: کوم خلک چی د الله ﷻ په لاره کی (یعنی د خیر په کارونو کی) خپل مالونه خرڅوی د دوی

د خرڅ کړو مالونو حال (په نزد د الله ﷻ) داسی دی لکه دیوی دانی حال چی د هغه څخه (فرض کړه) اووه

وږی وټوکیږی (او) په هروږی کی دننه سل دانی وی (دغه ډول الله ﷻ ددوی ثواب اووه سوه ۷۰۰

حسوته زیاتوی) او دا زیات خدای ﷻ چالره چی غواړی (په قدر د هغه داخلص او مشقت یی) ورکوی

او الله ﷻ ډیر فراخی والا دی (د هغه سره دهیڅ شی کمی نسته هغه هر چالره دازیاتی ورکولی سی

مگر ددی سره سره) پوهیدونکی (هم) دی (په دی وجه د نیت اخلاص او نور ته گوری ، بخشش کوی) کوم

خلک چی خپل مالونه د الله ﷻ په لاره کی خرڅوی بیا تر خرڅولو وروسته نه خو (چاته چی یی ورکړی

وی په هغه باندی په ژبه سره) احسان اچوی اونه (په څه عمل سره هغوی ته آزار رسوی) دی خلکو ته به د

دوی (د عمل) ثواب ورسپړی د دوی درب په نزد (چی هلته ولاړ سی) اونه (په د قیامت په ورځ) په دوی

څه بیره وی اونه به دوی غمجن وی (د غریبی په وخت کی چی څه دورکړی نه وی معقوله او) مناسبه

خبره کول او (که چیری سوال کونکی دخپلی بی عقلی په وجه غصه وړولی یادتللو په ویلو سره بیا هم

تنګول کوی نو د هغه څخه) درگذر کول (په زر درجی) ښه دی (د داسی خیرات ورکولو) څخه چی وروسته

ورپسی آزار رسول وی او الله ﷻ (په خپله) غنی دی (د چامال ته یی حاجت نسته څوک چی مال خرڅوی

نو د ځان دپاره نو آزار بیا ولی رسوی او په آزار رسولو سره چی فوراً سزا نه ورکوی نو د هغه وجه دا ده

چی هغه) زغم کونکی (هم) دی ، ایماندارو! تاسی په احسان اچولو یا په ضرر رسولو (د) خپل خیرات

(ثواب دزیاتیدو څخه) مه بریادوی لکه څنګه چی هغه سړی (په خپله دخپل خیرات اصل ثواب بریاد

وی) چی خپل مال خرڅوی (محضی) خلکو ته د ځان ښوولو په غرض سره او ایمان نه لری په الله ﷻ او په

ورځ د قيامت باندې (مراد ددی څخه په قرينه دنفی کولو دایمان سره منافق دی، نو دداسی سړی حالت داسی دی لکه یو هوار ښوی کانی (فرض کړه چې پرده، کله خاوره (لویدلی، وی) او ددی خاوری سره څه خزلی مزلې جمع سوی وی، بیا په دی په شیبو باران راسی نو دا (لکه څنگه چې ووهغسی یې، بالکل صفاکی (دغه شان چې ددغه منافق دلاسه دالله ﷻ په لاره کی څه خرڅ سی نو دا خو که څه هم په ظاهر کی یونیک عمل دی چې دثواب امید ورڅخه کیدی سی لیکن دده نفاق دا عمل هم دغسی دثواب څخه خالی پاته کی نو په دی وجه په قیامت کی، به داسی خلگو ته دخپلی گتۍ څخه هیڅ هم په لاس ورنه سی (ځکه چې گټه نیک عمل دی او ددی په لاس ورتلل دثواب حاصلیدل دی او دثواب حاصلیدو شرط ایمان او اخلاص دی او په دی خلگو کی دانسته ځکه چې ریاکار هم دی او کافران هم دی، اولله ﷻ به کافرانو ته (دقیامت په ورځ دثواب دکور یعنی دجنت، لار ونه ښیې (ځکه چې دکفر په وجه د دوی هیڅ عمل قبول نه دی چې ثواب یې دآخرت دپاره ورلره جمع سی اوچې دوی هلته ورسی اوبیاددی په وجه جنت ته دا خل سی، او دهغه خلگو دخرڅ سوی مال حال کوم چې خپل مالونه خرڅوی دالله ﷻ درضا حاصلولو په غرض سره (کومه چې خاص په دی عمل سره وی، اوپه دی غرض سره چې خپل نفسونه (ددی سخت عمل سره عادت کی، مضبوطتیا په کښی پیدا کی (ددی دپاره چې نور نیک عملونه په آسانی سره بیاکولی سی، نو ددی خلگو دمال خرڅولو اوخیراتونو حال، په شان دحال دیوباغ دی چې په لوړ ځای باندې وی (دداسی ځای هوا نرمه اوبارداره وی او) په ده په شیبو باران وسی بیا هغه (باغ دنرمی هوا اوباران په سبب ترنورو باغونو یاترنورو کښتونو) دوچنده (خوچنده) میوه ونیسی اوکه دشیبو باران په ونه سی نو نری پرڅه (یعنی نری باران) هم دی لره پوره دی (ځکه چې مخکه اوموقع ددی باغ ښه ده) اولله ﷻ ستاسی کارونه ښه وینی (په دی وجه چې هغه کله دچا اخلاص وویښی نو ثواب ورلره زیاتوی، ښه نوپه تاسی کی دچا داخبره خوښه ده چې دده یو باغ وی دخرماؤ او د انگورو (یعنی زیاتی درختی په کښی ددی وی او) په دی (باغ) کی (تردرختو) لاندی نهرونه بهیږي (چې دا باغ ورباندی ډیر ښایسته اوسمسوروی او) ددی سړی دلته په دی باغ کی (دخرماؤ او انگورو څخه علاوه) نوری هم هر قسم (مناسبی) میوی وی او دی سړی ته زوړوالی راغلی وی (کومه چې دا زمانه زیاته دمحتاجی وی) او دده اهل وعیال هم وی چې په هغوی کی (دگتۍ) طاقت نه وی (په دی وجه به دده داهل اوعیال څخه هم دخیر اوگتۍ امید نه وی خو بس یوازی دغه باغ به دده دمعاش دژوند تیرولو وسیله وی) نو (په داسی حالت کی داسی وسی چې، په دی باغ دهوا یوه خپه راسی چې په هغه کی (د) اور (ماده) وی بیا (په دی سره) دغه باغ وسوزی (ښکاره خبره ده چې دهیچا دخان دپاره دا خبره خوښه نه وی، نوددی په شان دا خبره هم ده چې څوک صدقه ورکی یاخیر خیرات وکړی چې دقیامت په ورځ دپه کار ورتلو امید کوی ورته او دغه خیرات اوصدقه ده د ډیر احتیاج اوضرورت په وخت کی

کړی وی چی په دغسی وخت یی دقبلیدو زیات دار ومدار وی اویادی دغه خپل خیرات اوصدقه په ضرر رسولو اواحسان اچولو سره بریاده اوبی برکته کړی نو دغه وخت به بیا خومره افسوسونه وی نوکله چی تاسی په دنیاکی خپل داسی قسم باغ ته داسی پېښه نه خوښوی نو په احسان اچولو اوضرر رسولو سره خپل خیراتونه اوصدقی ولی بریاد وی، الله ﷻ داسی مثالونه بیانوی ستاسی د (پوهولو) دپاره ددی وجی څخه چی تاسی فکر اوسوچ وکی (اوبڼه پوه سی چی دسوچ اوفکر موافق عمل وکی چی په آخرت کی ستاسی په کار درسی)

معلومات اومسئلي: دا دسورة بقره شپږ دیرشمه رکوع ده چی دآیت ۲۶۲ څخه شروع ده اوس دسورة بقره پنځه رکوع گانی پاته دی چی په آخری رکوع کی دکلیاتو او دیرو ضروری اصولی شیانو بیان دی او ددی څخه په دی مخکی څلورو رکوع گانو کی دآیت نمبر ۲۶۲ څخه ترآیت نمبر ۲۸۳ پوری ټول یوویشت آیتونه دی ، چی په دی کی دمالونو سره تعلق لرونکی خاص هدايات اوداسی ارشادات دی چی که دنیانن په دی پوره په پوره عمل کونکی سی نو دمعاشی نظام مسئله به خود یعنی دځانه حل سی په کوم کی چی نن دنیا سرگردانه ده اویوځای که دسرمایه داری نظام دی نوبل ځای ددی په مقابله کی داشتراکیت اواشتمالیت نظام دی ، او ددی دواړو نظامونو دیو بل سره مقابلی ددنيا څخه دجنگ جگړو اوقتلونو یوجهنم جوړ کړي دی ، په دی آیتونو کی داسلام دمعاشی نظام یو ضروری اړخ بیان سوی دی چی دهغه دوی حصی دی .

(۱) دخپل ضرورت څخه زیات مال دالله ﷻ درضا دپاره په حاجتمندو اوغریبانو باندی دخرڅ کولو تعلیم دی چی صدقه اوخیرات ورته ویل کیږی .

(۲) دوهم دسود معامله یی حرامه کړه دهغه څخه دځان ساتلو هدايات دی ، ددی په اولو دوو رکوع گانو کی دصدقو اوخیراتونو فضیلتونه اوبڼه والی طرف ته دخلگو مخه کول او ددی متعلق حکمونه او هدايات دی او وروستنی دوی رکوع گانی دسودی کاروبار دحرام والی او دهغه څخه دمنع کولو او دقرض دجائزو طریقو بیان دی .

کوم آیتونه چی لوړ لیکل سوی دی ، په دوی کی اول دخدای ﷻ په لاره کی دخرڅولو دفضیلتونو اوبڼه والی بیان دی او تردی وروسته دداسی شرطونو بیان دی چی دهغه په وجه صدقه اوخیرات دالله ﷻ په نزد قبوله وی اوثواب ورباندی ورکیدي سی بیا دداسی شیانوبیان دی چی دانسان صدقه اوخیرات بریاد کړی ، نیکی بریاد گناه لازم یعنی د (هندو ستړی خدای ناراض) متل ورڅخه جوړ سی .

ددی څخه وروسته یی دوه مثالونه بیان کړي دی ، یو دهغه صدقو اوخیراتونوپه باره کی چی دالله ﷻ په نزد قبولی وی ، دوهم دهغه خیراتونو اوصدقوپه باره کی چی نامقبولی او فاسدی وی .

دا پنځه (۵) مضامین دی چی په دی رکوع کی بیان سوي دی .

دلته په دې مضمونونو باندې دپوهیدلو څخه اول دا خبره یادساتل په کار دی چې په قرآن کریم کې دالله ﷺ په لاره کې مال خرڅولو ته یو ځای لفظ دانفاق ویل سوی دی او یو ځای لفظ داطعام او یو ځای لفظ دصدقی او یو ځای لفظ دایتاء الزکوة، دقرآن په دې الفاظو او ددې ځای په ځای استعمال چې نظر واخلول سی نو معلومیږي چې لفظ دانفاق اطعام او صدقی عام دی چې هر قسم صدقو خیراتونو او دالله ﷺ درضا حاصلولو دپاره مال خرڅولو ته ویل کیږي برابر خبره ده که فرض او واجب وی او که نفلی او مستحب وی او دفرض زکوة دپاره قرآن کریم یو ممتاز لفظ د ایتاء الزکوة استعمال کړي دی چې په دې کې دې طرف ته اشاره ده چې ددې خاص صدقی دپاره دمال حاصلولو او دخرڅولو دواړو دپاره څه خصوصیات دی.

په دې رکوع کې اکثر په لفظ دانفاق سره او یو ځای په لفظ دصدقی سره تعبیر سوی دی چې دا ورڅخه معلومیږي چې دلته دعامو صدقو او خیر وخیرات بیان دی او کوم احکام چې دلته ذکر سوی دی هغه دهر قسم صدقو اودالله ﷺ په لاره کې خرڅ کولو لره او ددې ټولو صورتونو لره شامل دی اوتول په کښی دا خل دی.

(دالله ﷺ په لاره کې دخرڅولو یو مثال)

په اول آیت کې یی فرمایلی دی چې کوم خلک دالله ﷺ په لاره کې خرڅ کوی ، یعنی په حج کې یاهه جهاد کې یاهه فقیرانو مسکینانو او په کونډو یتیمانو یاهه نیت دامداد په خپلو خپلوانو دوستانو باندې ، نو ددې مثال داسی دی لکه چې یو سری دغنمو یوه دانه په ښه مخکه کې وکړی ، ددې دانی څخه دغنمو یو بوټی وسی او په هغه کې اووه وږی پیداسی او په هر وږی کې سل دانی وی چې نتیجه یی دا سوه چې دیوی دانی څخه اووه سوه دانی حاصلی سوی .

نو مطلب یی دا سوچی دالله ﷺ په لاره کې دخرڅ کونکی اجر او ثواب دیوه څخه واخله تراووه سوه پوری رسیږي چې یوه پیسه خرڅه کی نو د اووه سوه پیسو خرڅولو ثواب به ورته ورسیږي .

په صحیح او معتبرو احادیثو کې دی چې دیوی نیکی ثواب لس چنده ورکول کیږي او اووه سوه چنده ته رسیږي ، حضرت عبدالله ابن عباس ؓ فرمایلی دی چې په جهاد او حج کې په یوه روپی خرڅولو سره ثواب داووه سوه روپو برابر دی ، دا روایت ابن کثیر په حواله دمسند امام احمد بیان کړي دی . غرض دا دی چې دی آیت دا خبره وښووله چې د الله ﷺ په لاره کې دیوی روپی خرڅوونکی ثواب د اووه سوه روپو دخرڅولو برابر ورکول کیږي .

(دصدقو قبلیدو مثبت شرطونه)

قرآن کریم دا مضمون په ځای ددې چې په لنډو اوصافو الفاظو کې بیان کړي دغنم ددانی دمثال په صورت کې یی بیان کی چې په دې کې دی خبری ته اشاره ده چې څه رنگه زمیندار دغنم دیوی دانی

څخه اوه سوه دانې په هغه صورت کې حاصلولی سى کله چې دا دانه دغنم ښه وي خرابه نه وي اودانه کروونکى زميندار هم دزميندارى په فن کې پوه اوماهر وي اوپه کومه مخکې کې چې دغه دا نه کړى هغه مخکې هم ښه وي ، ځکه چې په دې کې که يوشى هم کم سى نو ياخو به دغه تخم ضائع سى يوه دانه به ورڅخه هم ونه سى اويابه داسى بارونکى چې اووه سوه دانې ورڅخه وسى .

دغه شان دعامرونیکو عملونو اوخاص کردخدای ﷺ په لاره کې دخرڅولو دقبوليت اوزيات اجر دپاره هم دا شرطونه دى چې کوم مال دالله ﷻ په لار کې خرڅوى هغه پاک اوحلال وي ځکه چې په حديث شريف کې راځي چې الله ﷻ دپاک اوحلال مال څخه ماسوا څه شى نه قبلوى .

دوهم خرڅوونکى به هم نيك نيته اوصالح وي ، بدنيتته يادنوم اونمايش دپاره خرڅ کوونکى دهغه ناپوهه زميندارپه شان دى چې دا نه په يو داسى ځاى کې وغورځوى چې هغه ضائع سى .
درېم چاته چې يى ورکوى هغه به هم دصدقى اخيستو مستحق وي يو غيرمستحق ته يى ورته کې چې ضائع نه سى .

دغه شان په دې مثال سره دالله ﷻ په لاره کې دخرڅولو لوى فضيلت هم معلوم سو او ورسره يى درى شرطونه هم بيان سوه ، چې مال دى حلال خرڅوى او دخرڅولو طريقه دى هم دسنتو مطابق وي اومستحق دى تلاش کوى په هغوى دى خرڅوى ، محض دجيب څخه په را ايستلو اوغورځولو سره دا فضيلت اوبنه والى نه سى حاصليدى .

په دوهم آيت کې يى دصدقى ورکولو دصحيح اوسنت طريقى بيان داسى وفرمايى چې کوم خلگ دالله ﷻ په لاره کې خرڅ کوى بياتر ورکولو وروسته ورباندې نه اسحان اچوى اونه ورته څه ضرر رسوى نو د دوى ثواب د دوى درب سره محفوظ دى ، نه په دوى باندې دراتلونکى دپاره څه بيره سته اونه به پرتير باندې څه غمجن سى .

(دصدقى دقبوليت منفى شرطونه)

په دې آيت کې يى دصدقى دقبليدودوه منفى شرطونه بيان کړي دي يوداچى وريى کې نوبيايى احسان نه ورباندې اچوى دوهم دا چې چا ته يى ورکى هغه ذليل اوخوارنه گنى اوڅه داسى سلوک ورسره نه کوى چې په هغه سره هغه خپل سپکاوى او ذلت محسوس کړى ياده ته څه ضرر په دې سره ورسپړي .

په درېم آيت : **قَوْلٌ مَّقْرُوفٌ** : سره هم دصدقو او خيراتونو دالله ﷻ په نزد دقبليدو ددې دوه شرطونه زيات وضاحت وسو دکومو بيان چې تردى په مخکې آيت کې سوي دي ، يو دا چې دمال خرڅولو دالله ﷻ په لاره کې په چا احسان مه کوى ، دوهم دا هرچا ته چې يى ورکى دهغه سره داسى سلوک مه کوى چې هغه خپل ذلت اوسپکاوى په محسوس کې ياچې ضرر ورته ورسپړي .

وضاحت يى داسى وکى چې دغريبى يامعدورى په حالت کې دسوال کوونکى په جواب کې څه معقول

او مناسب عذر پيش کول اوکه سوال کوونکی دبی عقلی په وجه غصه درولی نو معافی کول ورته په زر درجی ښه دی تر داسی خیرات ورکولو چی وروسته ضرر په ورسول سی (یعنی بدی ردی ورته ووايي) او الله ﷻ په خپله غنی (بی حاجته) دی ، او بر دباره دی ، دهغه دچامال ته حاجت نسته څوک چی څه خرڅوی دخپلی نفعی دپاره یی کوی ، نو یوه هوښیار سړی ته دخرڅ کولو په وخت کی ددی خبری لحاظ ساتل په کار دی چی زما په چا احسان نسته ، زه دخپلی نفعی اوخپلی فاندی دپاره خرڅ کوم ، اوکه دخلگو دطرفه څه ناشکری هم محسوس کی نو دالهی اخلاقو په ډول دی دمعافی او درگذر څخه کار اخلي .

په څلورم آیت کی یی هم دغه مضمون په بل عنوان سره نور هم په تاکید سره داسی وفرمایي چی خپل صدقات دژبی په احسان اچولو یاپه ضرر رسولو سره مه بریاد وی ، ددی څخه دا خبره معلومه سوه چی ترکومی صدقی اوخیرات وروسته احسانونه یاجاته چی یی ورکړی وی هغه ته دضرر رسولو څه قسم صورت وسي ، نو هغه صدقه باطله او دنست برابره ده په هغه هیڅ ثواب نه ملاویږي ، په دی آیت کی یی دصدقی دقبليدو دیوبل شرط داسی بیان فرمایلی دی چی کوم سړی خلگوته دخان ښوولو او دنوم نمایش دپاره خرڅ کوی ، او په الله ﷻ اوپه ورځ دقیامت ایمان لری ، دده مثال داسی دی لکه چی پریوه صافه او هواره ډبره باندی څه خاوره ولویږي اوپه دغه کی څوک تخم وکړی ، بیاپه دی باندی دباران شیبه راسی او هغه دغه ډبره بالکل صافه کی داسی خلگو ته به دخپلی گټی څخه هیڅ هم په لاس ورنه سی او الله ﷻ کافرانو ته لار نه ښیي ددی څخه دصدقی اوخیرات دقبولیت دا شرط هم معلوم سو چی خالص دالله ﷻ درضا دحاصلولو او دآخرت دثواب په نیت سره دی خرڅ کوی ، دخان ښوولو اونوم اونمایش په نیت سره دی نه وی دنوم ونمایش په نیت سره خرڅ کول خپل مال بریادول دی ، او په آخرت ایمان لرونکی مومن هم که څه خیرات خاص دنوم نمائش اوریاء دپاره کوی ، نو دهغه هم دا حال دی چی ده ته هیڅ ثواب نه ملاویږي ، بیادلتہ دلا یُؤْمِنُونَ بِاللّٰهِ : په زیاتولو سره شاید دی طرف ته اشاره کول دی چی ریاء کاری او دنوم ونمایش دپاره دکار کولو دداسی سړی څخه تصور هم نه سی کیدی چی په الله ﷻ او په ورځ دآخرت باندی ایمان لری ریاکاری دده په ایمان کی دخلل ښانه ده .

دآیت په آخرکی چی کوم دا ارشاد دی چی الله ﷻ کافرانو ته لار نه ښیي ددی مطلب دا دی چی دالله ﷻ لپړل سوی هدایتونه وآیتونه کوم چی دتولو خلگو دپاره عام دی ، کافران چی دی هدایاتو ته نه گوری بلکه مسخری اوتوقی ورپوری کوی ، ددی په نتیجه کی الله ﷻ دوی دتوفیق څخه محرومه کوی چی دهغه اثر داسی وسي چی دوی څه هدایت قبول نه کی .

په پنځم آیت کی یی دقبولی سوی صدقی اوخرڅ یو مثال بیان کی چی کوم خلگ خپل مال خالص دالله ﷻ درضا دحاصلولو په نیت سره خرڅ کوی چی په خپلو نفسونو کی پوخ والی پیدا کی ، د دوی مثال

داسی دی لکه چی یو باغ وی په لوړځای باندی او په دی باندی په شیبو باران راسی بیا هغه خپله میوه دوچنده ونیسی او که داسی په شیبو باران هم پر ونه سی نو لږ څه پرڅه نری باران هم ددی دپاره بس ده، او الله ﷻ ستاسی کارونه ښه وینی او پوه دی په هغو باندی .

په دی کی دا خلاص د نیت او شرطونو په پوره کولو سره سره د الله ﷻ په لاره کی د خرڅ کوونکی لوی ښه والی په دی مثال سره واضح سو، چی په نیک نیتی او اخلاص سره که لږ خرڅ هم وسی نو هغه ډیر دی او دا آخرت د فائدی او نفعی سبب دی .

په شپږم آیت کی یی په صدقه او خیرات کی د ذکر سوو شرطونو په خلاف کولو د صدقی د باطلیدو او رد کیدو بیان هم په یو مثال سره داسی ښکاره کی چی آیاه تاسی کی دچا دا خبره خوښه ده چی دده یو باغ وی د خرماؤ او دانگورو او لاندی تردی نهرونه بهیږی او ددی سری په دی باغ کی هر قسم میوی وی او دا سری بودا سوی وی او دده اهل و عیال هم وی چی کمزوری وی او په دی حالت کی پردی باغ باندی د سیلی یوه خپه راسی چی اور په کښی وی بیا دغه وسوځی ، الله ﷻ دغه شان مثالونه بیانوی ستاسی دپاره چی تاسی سوچ وکی .

مطلب دا دی چی ددغه شرطونو څخه خلاف د صدقه کوونکی مثال داسی دی چی په ظاهره خو دی صدقه کوی دا آخرت دپاره ډیره پانگه جمع کوی ، لیکن د الله ﷻ په نزد دا پانگه (ذخیره) په هېڅ کار هم نه ورځی .

او په دی مثال کی چی یی یو څو قیدونه زیات کړي دی چی دی زور سوی وی اولاد یی هم دی او دغه اولاد یی کوچنیان او کمزوری ضعیفان دی ، ددی قیدونو مقصد دا دی چی دځوانی په حالت کی که دچا باغ یا فصل وسوزی نو دا امید کیدی سی چی بیا به باغ ولگوی ، او دکوم سری چی اولاد نه وی اود دوباره باغ لگولو امید یی هم نه وی ، نو د باغ ترسوزیدو وروسته هم دده سره دمعاش څه خاص فکر نه وی ، یوازی سری هرڅنگه چی وی په لنډه تنگه کی گذاره کولی سی، او چی اولادی هم وی مگر ځوانان او صالحان وی نو امید ورڅخه کیدی سی چی دپلار کار به روان کی او مدد به یی وکی ، په داسی صورت کی هم انسان ته د باغ په سوزیدو څه خاص فکر او پریشانی نه وی ، ځکه چی دا اولاد فکر نه وی ورسره ، بلکه اولاد دده بار هم لوړولی سی ، غرض دا دی چی په دی درو قیدونو ذکر کولو سره یی دده ډیر احتیاج بیان کی ، چی داسی سری چی هغه خپل مال او طاقت خرڅ کړی وی او یو باغ یی لگولی وی او هغه باغ تیارسی میوه هم ونیسی او په دی حالت کی بیا دده ته زوروالی راغلی وی کمزوری سوی وی او ددی سری اولاد هم وی او اولاد بیا داسی چی واره او کمزوری کوچنیان وی نو په دی حالت کی چی دده دغه لگولی باغ وسوزی نو څومره سخت غم به وی او څومره لوی تکلیف به وی . دغه ډول کوم سری چی په ریاکاری سره صدقه او خیرات وکی نو دا گواکی ده یو باغ ولگوی بیا

ترمرگ وروسته دده حال ددغه بودا په شان سو چی دگتی او دوباره باغ لگولو قدرت نه لری ، ځکه چی ترمرگ وروسته بیا هیڅ عمل هم نه سی کولی او لکه څنگه چی عیالداره بودا دی خبری ته زیات محتاجه وی چی تیره گته دده محفوظه وی چی اوس یی په کار ورسی نو چی یوه طرف ته په ده دا حالت راسی اوبل طرف ته دده باغ او مال متاع هرڅه وسوزی نو دده دغم او درد خو به څه انتھانه وی ، دغه شان دا صدقه او خیرات چی دریا او نوم او نمایش دپاره سوی وی ، عین په داسی وخت کی به دلاسه ولاړ سی چی دغه وخت به ورته دی ډیر زیات حاجتمندی .

ددی ټول آیت لنډ مطلب دا سو چی دخیر او خیرات دالله ﷻ په نزد دقبلیدو لوی شرط اخلاص دی ، چی خاص دالله ﷻ درضا حاصلولو دپاره وسی هیڅ قسم نوم نمائش په دی کی نه وی ، اوس چی ددی ټولی رکوع په ټولو آیتونو باندی بیا بیا نظر واچول سی نو په دی کی دالله ﷻ په لاره کی دخرڅ کولو او دصدقو او خیراتونو دالله ﷻ په نزد دقبلیدو دپاره شپږ شرطونه معلوم سوه ، اول دا چی کوم مال دخدای ﷻ په لار کی خرڅوی هغه حلال وی ، دوهم چی په سنت طریقه خرڅ سی ، دریم چی په صحیح ځای کی خرڅ سی ، څلورم چی تر خیرات ورکولو وروسته احسان (یعنی تکبر او ځان لوی گنل) به نه کوی پنځم چاته چی یی ورکړی وی دهغوی سپکاوی بیا نه کوی ، شپږم څه خیرات چی کوی نو چی داخلاص دنیست سره یی خرڅوی یعنی اخلاص په کبسی وی ، مطلب یی خاص دالله ﷻ رضا وی نوم اونمائش په کبسی نه وی .

د دوهم شرط یعنی دستو په طریقه دخرڅولو مطلب دا دی ، چی دالله ﷻ په لاره کی دخرڅ کولو په وخت کی به ددی خبری خیال ساتی چی دیو چا حقدار حق ونه وهل سی دخپل اهل و عیال ضروری خرڅ کمول یابندول بغیر دهغو درضا څخه او دغه مال صدقه او خیرات کول دثواب کار نه دی حاجتمند وارثان محرومه کول او ټول مال صدقه او خیرات کول یاوقف کول دستو څخه خلاف دی دالله ﷻ په لاره کی دخرڅولو په زرگونو صورتونه دی .

دسنت طریقه دا ده چی په کوم ځای کی دصدقی یا خیرات مال خرڅوی اوځایونه دخرڅ یی گنی چی کوم مصرف په کبسی زیات ضروری وی په هغه کی دی ورکوی ، اکثره خلگ دی ته نه گوری .

د دریم شرط مطلب دا دی چی دثواب حاصلولو دپاره یوازی دومره خبره کافی نه ده چی دی په خپل خیال سره یو کار نیک وگنی او په نیک نیت سره یی هلته ولگوی ، بلکه دا کتل هم ضروری دی چی دغه ځای دشریعت په لحاظ سره هم نیک اوښه دی اوکه نه ، یو سری دنا جائزو لوبو اوتماشو دپاره خپل جایداد وقف کی نو په ځای دثواب به دعذاب لائق سی ، دغه حال دټولو هغو کارونو دی کوم چی دشریعت په لحاظ سره ښه اونیک نه وی (یعنی په کار دی چی خپله صدقه او خیرات په داسی ځای کی ولگوی چی دده دپاره ثواب وگتی نه چی عذاب ورلره وگتی)

يَا أَيُّهَا الَّذِينَ آمَنُوا أَنْفَقُوا مِنْ طَيِّبَاتِ

پاک شيان

خرځ کوی

ای مؤمنانو ۱

مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ وَلَا تَيَمَّمُوا

دخېلى گټى څخه او دهغه شی څخه چې مونږ پيدا کړى دى ستاسې دپاره دمخکې څخه او قصده کوی

الْحَيِّثُ مِنْهُ تُنْفِقُونَ وَلَسْتُمْ بِأَخْذِيهِ إِلَّا أَنْ تُغْنُوا

دگنده شی دهغه څخه چې تاسې يې خرځ کوی حال دا دى چې تاسې به دغه چيرى وانه خلى مگر داچې سترگې

فِيهِ وَعَلِمُوا أَنَّ اللَّهَ غَنِيٌّ حَمِيدٌ ۝ الشَّيْطَانُ يَعِدُكُمُ

پتى کړى او پوه سى چې الله تعالى بې پروا دى ، ستائل سوي ، شيطان وعده کوي ستاسې سره

الْفَقْرَ وَيَأْمُرُكُمْ بِالْفَحْشَاءِ وَاللَّهُ يَعِدُكُمْ مَغْفِرَةً مِّنْهُ

دتنگدستى او حکم ورته کوي دې حيایى او الله وعده کوي ستاسې سره دخپل مغفرت

وَفَضْلًا وَاللَّهُ وَاسِعٌ عَلِيمٌ ۝ يُؤْتِي الْحِكْمَةَ مَنْ يَّشَاءُ

او دفضل ، او الله تعالى ډير فراخي والا دى ټول هرڅه پيژني ، ورکوي پوه هغه چا ته چې غواړي

وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا وَمَا يَذَّكَّرُ إِلَّا

او چا ته چې ورکول سى پوه نو هغه ته ورکړل سو ډير خير او نصيحت هغه څوک

أُولَ الْأَلْبَابِ ۝ وَمَا أَنْفَقْتُمْ مِنْ نَّفَقَةٍ أَوْ نَذَرْتُمْ مَرَّةً

ښلوی چې د عقل خاوندان دى ، او هغه چې خرځ کوي تاسې څه خيرات ، او يا منى تاسې څه

نَذْرًا فَإِنَّ اللَّهَ يَعْلَمُهُ وَمَا لِلظَّالِمِينَ مِنْ أَنْصَارٍ ۝ إِنْ

نذر نو بيشکه الله تعالى ته هرڅه معلوم دى او دظالمانو مېځوک مدد کار نسته ، که

تُبَدُّ وَالصَّدَقَاتُ فَرِعَبَاهُمْ وَإِنْ تَخَفُوها وَتُؤْتُوها الْفُقَرَاءَ

ښکاره ورکوي خيرات نوڅه ښه خبره ده او که پتې يې ورکوي او رسوي يې فقيرانو ته

فَهُوَ خَيْرٌ لَّكُمْ وَيُكَفِّرُ عَنْكُمْ مِّنْ سَيِّئَاتِكُمْ وَاللَّهُ بِمَا تَعْمَلُونَ

نودا غوره ده ستاسی په حق کی اولیری به کړی ستاسی څخه څه گناه ستاسی او الله تعالی ستاسی دکارونو

خَيْرٌ ۝ لَيْسَ عَلَيْكَ هُدَاهُمْ وَلَكِنَّ اللَّهَ يَهْدِي مَن يَشَاءُ

څخه ښه خبردی ، نه دی په ذمه ستا په لاری کول د دوی لیکن الله تعالی په لاری کوی هغه چالره چی غواړی

وَمَا تُنْفِقُوا مِنْ خَيْرٍ فَلَا نُنْفِسُكُمْ وَمَا تَنْفِقُونَ إِلَّا ابْتِغَاءً

او څه چی خرڅ کوئ تاسی مال نو دخپل ځان دپاره ترڅو پوری چی خرڅ کوی دالله تعالی درضا حاصلولو

وَجَاءَ اللَّهُ وَمَا تُنْفِقُوا مِنْ خَيْرٍ يُؤْتِ إِلَيْكُمْ وَأَنْتُمْ لَا تَظْلُمُونَ ۝

دپاره ، او څه چی خرڅ کوی خیرات ، پس پوره به ورکول سی تاسی ته اوستاسی څه حق به پاته نه سی

لِلْفُقَرَاءِ الَّذِينَ أُحْصِرُوا فِي سَبِيلِ اللَّهِ لَا يَسْتَطِيعُونَ

خیرات دهغه فقیرانو دپاره دی چی بند سوی دی دالله تعالی په لاره کی گرخیدی نه سی

ضَرْبًا فِي الْأَرْضِ يَحْسِبُهُمُ الْجَاهِلُ أَغْنِيَاءَ مِنَ التَّعَفُّفِ

په مخکه کی گمان کوی پردوی نا خبره (خلق) دمالدارو څخه دسوال نه کولو په وجه

تَعْرِفُهُمْ بِسَبِيلِهِمْ لَا يَسْأَلُونَ النَّاسَ إِلْحَافًا وَمَا تُنْفِقُوا

ته به پیژنی دوی دمخانو د دوی څخه سوال نه کوی دخلقو څخه داسی چی ورپوری ومنبلی ، اوڅه چی خرڅ کوی

مِنْ خَيْرٍ فَإِنَّ اللَّهَ بِهِ عَلِيمٌ ۝ الَّذِينَ يُنْفِقُونَ أَمْوَالَهُمْ

دکار شی ، پس بیشکه الله تعالی ته معلوم دی کوم خلق چی خرڅ کوی خپل مال (دالله په لار کی)

بِالْأَيْلِ وَالنَّهَارِ سِرًّا وَعَلَانِيَةً فَلَهُمْ أَجْرُهُمْ عِنْدَ رَبِّهِمْ

دشی او دورخی په پټه او په ښکاره پس دوی لره دی ، ثواب د دوی دخپل ربه سره

وَلَا خَوْفٌ عَلَيْهِمْ وَلَا هُمْ يَحْزَنُونَ ۝

او نه به وی پیره په دوی باندی او نه به دوی غمجن وی

لنفسيو: ای ایماندارو! (په نیک کار کی) خرڅوی ښه شی دخپلی گټی څخه او (ښه شی لره) دهغه څخه کوم چی مونږ ستاسی (په کار راوستلو) دپاره دمخکی څخه پیدا کی او دردی (بیکاره) شی طرف ته نیت مه کوی چی دهغه څخه خرڅ کی حالانکه (داسی شی که څوک تاسی ته ستاسی دواجب حق په بدله کی یاپه تحفه کی درکوی نو) تاسی هیڅکله هم دهغه اخیستونکی نه یاست مگرچی سترگی په پټی کی (اورعایت وکی نو دا بله خبره ده) او دا یقین ساتی چی دالله ﷻ چاته حاجت نسته (چی په داسی بیکاره شیانو باندی خوشحاله سی) دستاینی لایق دی (یعنی په ذات اوصفات کی کامل دی نو دهغه په دربار کی هم شی دکامل صفت لایق پیش کول په کار دی) شیطان تاسی دمحتاجی څخه بیروی (چی که خرڅ وکی یانښه مال خرڅ کی نو محتاج به سی) اوتاسی ته دبیکاره خبری (یعنی بخل) مشوره درکوی اوالله ﷻ ستاسی سره وعده کوی «دخرڅ کولو اودښه شی دخرڅولو) دخپل طرف څخه دگناه معاف کولو او دزیات درکولو (یعنی په نیک ځای کی خرڅ کول عبادت دی اوپه عبادت سره دگناه کفاره کیرې نوگناه هم په معاف کیرې اوالله ﷻ یو چا ته په دنیاکی هم اوپه آخرت کی ټولوته دخرڅ کولو بدله زیاته ورکوی) اوالله ﷻ فراخی والا دی (هغه هرڅه ورکولی سی) ښه پوه دی (دنیت موافق فائده ورکوی) او دا ټولی خبری ښی ښکاره دی لیکن په دی هغه څوک پوهیږی دچاسره چی ددین پوه وی اوالله ﷻ ددین پوهه چالره چی غواړی نو ورکوی یی او رښتیا خو دا ده چی) چاته ددین پوهه حاصله سی ده ته ددیر لوی خیرشی حاصل سی (ځکه چی ددنیا یونعمت ددی غونډی فائده مندنه دی) اونصیحت هغه خلگ قبلوی چی عقل په گټی وی (یعنی چی څوک صحیح عقل لری) اوتاسی خلگ چی دڅه قسمه خرڅ کوی یاڅه نذر منی پس الله ﷻ یقیناچی دټولو څخه خبر دی او دبی ځایه کارکوونکو (په قیامت کی) څوک ملگری (امدادی) به نه وی، که تاسی ښکاره ورکوی صدقی نو هم ښه خبره ده او پټوی یی او (په پټه سره یی) فقیرانو ته ورکوی نو دا پټ والی ستاسی دپاره زیات ښه دی او الله ﷻ به (ددی په برکت سر) ستاسی څه گناهونه هم لیری کی اوالله ﷻ ستاسی دکړو کارونو څخه ښه خبردار دی (کله چی دیرو اصحابو به کافرانوته په دی نیک خیال سره خیرات نه ورکوی چی شاید په دی تدبیر سره څه خلگ مسلمانان سی او رسول الله ﷺ هم دا رایه ورکړی وه په دی وجه په دی آیت کی په دوو ډولو خطاب وسو فرمایي چی ای محمد ﷺ دا (کافران) په هدایت راوستل څه ستا په ذمه (فرض واجب) نه دی (چی دهغه دپاره تردومره لیری لیری پوری غم کوی) لیکن (دا خود) خدای (کاردی) چاته چی وغواړی په هدایت یی را ولی (ستا کار خو یوازی هدایت رسول دی برباره خبره ده که څوک په هدایت راځی او که نه راځی او دهدایت رسول څه په دی بندیز باندی موقوف نه دی) او (ای مسلمانانو) هرڅه چی تاسی خرڅوی دخپلی فائدی په غرض سره یی کوی او (ددغه فائدی بیان دا دی چی) تاسی په بل هیڅ غرض سره نه خرڅوی بغیر درضا حاصلولو دالله ﷻ (چی ثواب ددی سره لازم دی

او دا دهر يوه حاجتمند په حاجت پوره کولو سره حاصلېږي نو بيا خاص والي په کښي د مسلمان فقير ولي کوي، او «دارنگه» هرڅه مال چي خرڅوي دا ټول (يعني ددي بدله او ثواب) به پوره پوره (خاص) تاسي ته په آخرت کي، حاصلېږي اوستاسي دپاره به په دې کي يوه ذره کمي ونه سي (نو تاسي ته دخپلي بدلي سره غرض ساتل په کار دي او بدله به په هر حال کي ملوېږي نو بيا ستاسي ددي بحث سره څه غرض دي چي زمونږ صدقه دي مسلمان ته ورکړل سي کافر ته دي ور نه کړل سي صدقي په اصل کي دهغه حاجتمندو دي چي بند سوي وي دالله ﷻ په لار (يعني ددين په خدمت) کي او ددين په دې خدمت کي دبنديدو او مشغول پاته کيدو په وجه) دغه خلگ (دمعاش په تلاش کي) يوځای په ملک کي دگرځيدو راگرځيدو (عاده) امکان نه لري (او) ناپوه په دوي دمالدارانو گمان کوي د دوي د سوال څخه دځان ساتلو په سبب سره (خامخا) تاسي به دا خلگ ددوي دطرز (شکل) څخه پيژنډي سي (ځکه چي دلويږي څخه په مخونو او بدنونو کي يو قسم مراوي والي خامخا راځي او دغسي هم) دوي دخلگو څخه په مېستلو سره سوال نه کوي (چي په دې سره يي څوک حاجتمند وگڼي، يعني گرسره سوال نه کوي ځکه کوم خلگ چي دسوال عادت وي دوي په مېستلو (يوځای کيدو) سره څه غواړي) او (ددې خلگو په خدمت کي چي کوم مال خرڅ کي بېشکه الله ﷻ ددي څخه ښه خبردي (دنورو خلگو ته يي دور کولو څخه د دوي په خدمت کي په خرڅ کولو سره به زيات ثواب درکي) کوم خلگ چي خرڅوي خپل مالونه دښي او دورځي (يعني بغير دخاص کولو دوختونو څخه) پټ او ښکاره (يعني بي خاص کولو دحال څخه) پس دي خلگو ته به ددي ثواب ورسيږي (دقيامت په ورځ د دوي درب سره (چي ولاړ سي) اونه به وي (په دغه ورځ) په دوي څه بيره راتلونکي) اونه به دوي غمجن وي.

معلومات اومستلي: ددي څخه په مخکي رکوع کي دالله ﷻ په لاره کي دخرڅ کولو بيان وو، اوس ددي سره دمتعلق کارونو زيات بيان ددي رکوع په اووه آيتونو کي وسوچي تفصيل يي دا لاندې دي.

د يٰۤاَيُّهَا الَّذِيْنَ اٰمَنُوْا اَلْفِقُوْا (څخه تر) غَيِّ حَبِيْثٍ پوري په شان نزول کي يي دطيب معني په عمده يعني ښه شي سره کړي ده ځکه چي ځينو خلگو به خراب شيان راوړه، نو دا آيت پري نازل سو اوځينو دلفظ دعموم په وجه دطيب معني په حلال سره کړي ده، ځکه چي پوره ښه والي هلته راځي چي حلال هم وي نو په دې وجه په آيت کي ددي هم تاکيد وسو او په اولني تفسير په نورو دليلونو سره ددي تاکيد ثابتېږي او ياد ساته چي دا دهغه سري دپاره دي چي دچاسره عمده شي وي اوسره ددي بيا دي بېکاره او خراب شي خيرات کوي، لکه څنگه چي لفظ د مَا كَسَبْتُمْ اَوْ اَخْرَجْتَا دښه شي پرسته والي دلالت کوي او لَا تَيْمَمُوا الْخَبِيْثُ مِنْهُ تَنْفَقُوْنَ قَصْدًا دبيکاره او خراب شي په خرڅولو باندې دلالت کوي، او دچاسره چي عمده يعني ښه شي گرسره نه وي هغه ددي ممانعت څخه آزاد دي او دهغه دغه بېکاره شي هم مقبول دي، دلفظ د مَا كَسَبْتُمْ څخه ځيني عالمانو دا مسئله هم را ايستلي ده چي پلار ته دخپل زوي

دگتی څخه خوړل جائز دی ، دوجی څخه ددی قول دنیی .

أُولَٰئِكَ مِنْ طَيْبِ أَكْسَابِكُمْ فَكُلُوا مِنْ أَثْوَالِ أَوْلَادِكُمْ هِنَا (قرطبی)

ستاسی اولاد ستاسی دگتی یوه پاکیزه برخه ده نو تاسی دخپل اولاد دگتی څخه په خوند سره خوری .

(دمخکی د عشر حکمونه)

په : مِمَّا أَخْرَجْنَا لَكُمْ مِنَ الْأَرْضِ دلفظ د أَخْرَجْنَا اشاره دی طرف ته ده چی په عشری مخکه کی عشرو واجب دی ، ددی آیت د عموم څخه امام ابوحنیفه رحمته الله علیه دا دلیل نیولی دی چی د عشری مخکی په هر لړ او ډیر پیداوار کی عشر واجب دی ، دسورة انعام آیت ، اَلَوْ اَخَفَ يَوْمَ حَصَادِهِ په واجب والی د عشر باندی بالکل واضح او ښکاره دی ، عشر اوخراج داسلامی شریعت دوه اصطلاحی لفظونه دی ، په دی دواړوکی یوه خبره شریکه ده چی داسلامی حکومت دطرفه دا دواړه په مخکو ایښوول سوی تکیس دی ، فرق دا دی چی عشر یوازی تیکس نه دی ، بلکه ددی اصلی حیثیت دمالی عبادت دی دزکوۃ په شان په دی وجه دی ته دمخکی زکوۃ هم وایی ، او خراج خالص تیکس دی چی په هغه کی دعبادت هیڅ حیثیت نسته ، مسلمان کله چی دعبادت اهل اوپابند دی ، دده څخه چی دمخکی دپیداوار کومه حصه اخیستل کیږی دی ته عشر وایی ، اوغیر مسلم دعبادت اهل نه دی نو د دوی په مخکو چی څه لگول کیږی دهغه نوم خراج دی ، په عملی طورسره په زکوۃ او عشرکی دا فرق هم دی چی په سرو سپینو او دتجارت په مال کی زکوۃ هلته فرض کیږی چی کال پرتیر سی ، اوپه عشرکی چی دمخکی څخه فصل کله حاصل سی نو واجب کیږی .

دوهم فرق یی دا هم دی چی که مخکه فصل ونه کی نو عشر ورباندی نسته ، لیکن په سرو سپینو او دتجارت په مال کی که څه نفع هم ونه سی خو چی کال پرتیرسی زکوۃ پرفرض وی ، داموقع د عشر اوخراج دمستلو دتفصیل نه ده ، دفقهی په کتابونوکی سته اواحقر (یعنی مفتی محمدشفیع صاحب رحمته الله علیه) په خپل کتاب (نظام الاراضی) کی په تفصیل سره لیکلی دی ، چی په کښی دپاکستان اوهندوستان دمخکو خاص احکام هم لیکل سوی دی .

الشَّيْطَانُ يَعِدُكُمُ الْفَقْرَ (تر) وَمَا يَكُونُ إِلَّا أُولُولُ الْأَنْثَابِ . پوری ، هرکله چی دچاپه زړه کی دا خیال راسی چی که خیرات وکړم نوغریب به سم او دالله ﷻ دا تاکیدی بیان واورئ بیایی هم زړه نه کیږی او زړه یی مال خرڅ کول نه غواړی او دالله ﷻ دا وعدی شاته وغورځوی او دشیطان وعدی یی زړه ته ولویږی او اعتماد یی وی باندی ، نو دی دا یقین وکړی چی دا دشیطان خبری دی ، داسی دی نه وایی چی شیطان خو ما هیڅ وخت لیدلی هم نه دی نو حکم به څنگه را ته کوی اوکه داسی یی په خیال اوزړه کی راځی چی په خیرات اوصدقی سره به می گناهونه وبخښل سی او مال به می هم ترقی وکی اوبرکت به په کښی راسی نو دی دی پوه سی چی دا خبری دالله ﷻ دطرفه دی او دالله ﷻ شکر دی ادا کی ، او

دالله ﷻ په خزانو کی هیڅ کمی نسته ، دهرچا په ظاهر باطن نیت او عمل ښه پوه دی .

(د حکمت معنی او تفسیر)

يُؤْتِي الْحِكْمَةَ مَنْ يَشَاءُ : لفظ د حکمت په قرآن کریم کی وار وار راغلی دی او هرځا ددی په تفسیر کی مختلفې معناوې بیان سوې دي ، په تفسیر د بحر محیط کی یی په دی ځای کی د تفسیر کونکو ټول قولونه جمع کړي دي چی تقریباً دیرش ۳۰ دي ، لیکن په آخر کی فرمایي چی په حقیقت کی دا ټول قولونه یو بل ته نژدی دي ، په دوی کی څه اختلاف نسته ، یوازې د تعبیرونو فرق دی ، ځکه چی لفظ د حکمت د احکام دالف : په زیر سره مصدر دی چی معنی یی دا ده ، یو کار یا وینا دهغه د ټولو صفتونو سره پوره او مکمله کول .

نو په دی وجه په بحر محیط کی د سورة بقره د آیه الله المُلک وَالْحِکْمَةُ کوم چی د حضرت داود ﷺ په باره کی دی په تفسیر کی فرمایي .

وَالْحِكْمَةُ وَضْعُ الْأُمُورِ فِي مَحَلِّهَا عَلَى الصَّوَابِ وَكَمَالُ ذَلِكَ إِنَّمَا يَحْصِلُ بِالنَّبُوءِ (د حکمت اصلی معنی هر شی په خپل محل کی لرل دی او ددی کمال یوازې په نبوت سره کیدی سی) نو ځکه دلته د حکمت تفسیر په نبوت سره سوی دی ، امام راغب اصفهانی رحمته الله علیه په مفردات القرآن کی فرمایي چی لفظ د حکمت کله چی دالله ﷻ دپاره استعمال سی نو معنی یی د ټولو شیانو پوره پیژندگلوی او محکم ایجاد وی ، او هرکله چی نسبت یی دغیر الله طرف ته وسی نو د موجوداتو صحیح پیژندگلوی او دهغه مطابق عمل ورڅخه مراد وی .

ددی مفهوم دیر تعبیرونه په مختلفو الفاظو کی سوی دی ځینی ځای ددی څخه مراد قرآن دی په ځینی ځای کی حدیث ، په څه ځای کی صحیح علم او یو ځای نیک عمل یو ځای رښتیا وینا یو ځای روغ عقل یو ځای پوه په دین کی یو ځای درایی صحیح والی او یو ځای د خدای ﷻ بیره او دا آخری معنی خوپه خپله په حدیث کی هم ذکرده ، رَأْسُ الْحِكْمَةِ حَشِيَّةُ اللَّهِ : یعنی اصلی حکمت د خدای ﷻ څخه بیره ده ، او په آیت: يُعَلِّمُهُمُ الْكِتَابَ وَالْحِكْمَةَ کی د حکمت تفسیر د صحابه و رضی الله عنهم او تابعینو رضی الله عنهم څخه ، حدیث او سنت نقل دی ، او ځینو حضراتو فرمایلی دي چی په دی آیت کی دلته د یُؤْتِ الْحِكْمَةَ څخه دا ټول شیان مراد دی (بحر محیط ص ۳۲ ج ۲)

او ظاهر قول دادی او د قرآن د ارشاد وَمَنْ يُؤْتِ الْحِكْمَةَ فَقَدْ أُوتِيَ خَيْرًا كَثِيرًا : څخه هم دی طرف ته اشاره راوړی ، چی معنی یی دا ده چی چاته حکمت ورکړل سو نو هغه ته دیر لوی خیر ورکړل سو ، والله اعلم وَمَا آتَيْنَاهُمْ مِنْ لَفَقَةٍ (څخه تر) وَمَا لِلظَّالِمِينَ مِنَ الْبَارِ (پوری) په څه قسم خرڅ کولو کی ټول خرڅونه راغله ، هغه خرڅونه هم په کومو کی چی ذکر سوو ټولو شرطونو لحاظ ساتل سوی وی او هغه هم په کومو کی چی د ټولو یاد ځینو لحاظ نه وی ساتل سوی ، مثلاً دالله ﷻ په لاره کی نه وی ، بلکه په کار دگناه کی

وی یا ریا پہ کبھی شاملہ وی سوی یا خرخ وکی بیا احسان پراچوی یا حلال او بنہ مال نہ وی دغہ شان
دنذر پہ عام والی کی تول نذرونہ راغلہ ، مثلاً دمالی عبادت نذر (منختہ) وی ، او پہ دی مناسبت سرہ
بی دانفاق سرہ نذر راوہی دی ، یا دبدنی عبادت نذر وی ، بیا ہفہ مطلق او یا پہ یوکار پوری پیوست
وی بیایی دا پورہ کری وی او مقصود ددی وینا خخہ دا دی چی اللہ ﷻ تہ ددی تولو شیانو علم دی ،
ہفہ بہ ددی جزا ورکری او ددی آوزونہ بی خکے وکرہ چی دمقرہ شرطونو دلحاظ ساتلو طرف تہ
دخلگو مینہ پیدا سی او ددی پہ لحاظ نہ ساتلو وپیرو سی ، او دبی خایہ کار کوونکو خلگو خخہ
ہفہ خوک مراد دی چی دضروری شرطونو لحاظ نہ ساتی نو دوی تہ بی بنکارہ سزا واورولہ .

إِنْ تَبَدَّلُوا الصَّدَقَاتِ فَعِمَّا هِيَ (خخہ تر) وَاللَّهُ بِمَا تَعْمَلُونَ بَصِيرٌ .

(پوری) پہ ظاہرہ دا آیت فرض اونفل تولو صدقوتہ شامل دی او پہ تولو کی پتوالی بنہ دی پہ دی کی
دینی مصلحت ہم دی چی ریا پہ کبھی نہ وی اخیستونکی ہم نہ شرمیری او ددنیا خیر پہ کبھی ہم دی
، چی دمال اندازہ بی عامو خلگو تہ نہ لگیری ، او دپت خیرات ورکولو بنہ والی فی نفسہ (ذاتی) دی ،
نو کہ پہ یوخی کی پہ خہ وجہ سرہ لکے دتہمت دلیری کولو پہ وجہ یادنورو خلگو دی طرف تہ دمخ
کولو دپارہ خیرات پہ بنکارہ ورکول ددغہ بنہ والی سرہ خہ منافات نہ لری ، یعنی بنہ والی بہ بی پہ
خای وی یُکْفِرُ عَنْكُمْ مِنْ سَيِّئَاتِكُمْ : دگناہونو رژیدل پہ پت والی سرہ خاص نہ دی ، یوازی پہ دی خبرہ
باندی دخبرولو دپارہ دلتہ پہ اخفاء (پت) سرہ ذکر وکی چی کہ پہ پت ورکولو کی بی تاسی تہ خہ
ظاہری فائدہ پہ نظر را نہ سی ، نو پہ دی خفگان مہ کوہ خکے چی ستاسی گناہونہ اللہ ﷻ معاف کوی
، او دا ستاسی دپارہ یوہ لویہ فائدہ دہ .

لَيْسَ عَلَيْكَ هُدَاهُمْ (خخہ تر) وَأَنْتُمْ لَا تَظْلُمُونَ (پوری) پہ دی آیت کی دا ونبوول سوہ چی نیت ہم ستاسی
پہ اصل کی دخپلی فائدی دحاصلولو دی او پہ حقیقت کی بہ ہم فائدہ ستاسی وی ، نو بیاولی دی
زیاتی خبروتہ گوری چی دا فائدہ دی ہم خاص پہ دی طریقہ حاصلہ سی چی صدقہ دی خاص مسلمان
تہ ورکول سی کافر تہ دی ورنہ کرل سی .

دلتہ پہ دی خبرہ ہم پوہ سہ چی ددی صدقی خخہ مراد نفلی صدقہ دہ چی ذمی کافر تہ بی ہم ورکول
جائز دی ، واجب صدقہ ورخخہ مراد نہ دہ ، خکے چی واجب صدقہ ماسوا دمسلمان خخہ بل چاتہ
ورکول جائز نہ دی (مظہری)

مسئلہ: حربی کافر تہ ہیخ قسم صدقہ او نور ورکول جائز نہ دی .

مسئلہ : کافر ذمی یعنی غیر حربی تہ یوازی زکوٰۃ او عشر ورکول جائز نہ دی او نوری واجب صدقی او
نفلی صدقی ورکول ورتہ جائز دی ، او پہ آیت کی زکوٰۃ دا خل نہ دی .

لِلْفُقَرَاءِ الَّذِينَ أُحْصِرُوا فِي سَبِيلِ اللَّهِ (خخہ تر) فَإِنَّ اللَّهَ بِهِ عَلِيمٌ (پوری) دلتہ دفقیرانو خخہ مراد ہفہ تول

خلگ دی کوم چی ددینی شغل په وجه سره بل څه کار نه سی کولی (یعنی په دینی کارونو کی مشغوله وی کار او روزگار ته نه خلاصیږی)

يَخْسِبُهُمُ الْجَاهِلُ اغْنِيَاءَ مِنَ التَّعَفُّفِ: ددی آیت څخه معلومه سوه چی که یو فقیر قیمتی کپړی اغوستی وی نو په دی وجه هغه ته غنی نه سی ویل کیدی بلکه ده ته به فقیر ویل کیږی او داسی سړی ته به زکوة ورکول هم صحیح وی ، تَعْرِفُهُمْ بِسَيِّئَاتِهِمْ: ددی څخه معلومه سوه چی په نښو او نښانو لیدلو سره حکم لگول به هم صحیح وی (قرطبی) نو په دی وجه که یو مړی په داسی شکل سره پیدا سو چی زناړ (لکتایی) یی په غاړه وه اوسنت سوی هم نه وو ، نو دی به دمسلمانانو په مقبره کی نه ښخپړی (قرطبی) لَا يَسْتَلُونَ النَّاسَ بِالْحَالِ: ددی آیت څخه په ظاهره داسی معلومیږی چی دی دسوال کولو په وخت کی په چا پوری نه مښلی خو نه مښتونکی هم په دی کی دا خل دی ورڅخه وتلی نه دی چی دځینو حضراتو هم دارنگه قول دی ، لیکن دجمهورو علماؤ په نزد یی معنی دا ده چی بالکل سوال نه کوی ، لَأَنَّهُمْ مُتَعَفِّفُونَ عَنِ الْمَسْأَلَةِ عَقَّةً ثَامَةً (قرطبی) (یعنی دوی ځان ساتی دسوال څخه په پوره ځان ساتلو سره)

اووم آیت الدِّينَ يُنْفِقُونَ أَمْوَالَهُم بِاللَّيْلِ وَالنَّهَارِ: په دی آیت کی دهغه خلگو دلوی ثواب اوبڼه والی بیان دی چی دالله ﷻ په لاره کی یی خرڅ کول عادت وی ، په ټولو حالاتو او وختونو کی په شپه کی او په ورځ کی په پټه او په ښکاره په هره طریقه سره یی دالله ﷻ په لاره کی خرڅ کوی ، په دی کی یی دا خبره هم وښووله چی دصدقی او خیرات دپاره څه وخت مقرر نه دی ، نه په کښی دشیی څه مقرر والی سته او نه دورځی ، دغه شان په پټه او ښکاره دواړو طریقو سره دالله ﷻ په لاره کی دخرڅ کولو ثواب دی خو په دی شرط چی په اخلاص سره یی خرڅ کوی نوم نمایش یی مقصود نه وی ، دپټ خرڅ کولو ښه والی هم تردی حده پوری دی چی دښکاره خرڅ کولو دپاره څه خاص ضرورت نه وی او کوم ځای چی دښکاره کولو ضرورت وی هلته په ډاگه خرڅ کول ښه دی .

روح المعانی په حواله دابن عساكر رحمه الله نقل کوی چی حضرت صدیق اکبر ؓ څلویښت زره دیناره دالله ﷻ په لاره کی داسی خرڅ کړه چی لس زره یی دورځی لس زره یی دشیی اولس زره یی په پټه اولس زره یی په ښکاره ورکړه ، ځینو تفسیر لیکونکو ددی آیت شان نزول هم دغه واقع دحضرت صدیق اکبر ؓ بیان کړی ده ، ددی دشان نزول متعلق نور هم مختلف قولونه دی .

الَّذِينَ يَأْكُلُونَ الرِّبَا لَا يَقْوَمُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ

کوم خلق چی خوری سود نه به پورته کیږی په قیامت کی مگر څنگه چی پورته کیږی هغه سړی چی حواس یی بی کاره کړی وی پیریانو .

الْبَسْ ذَٰلِكَ يَا نَثَمَ قَالُوا إِنَّمَا الْبَيْعُ مِثْلُ الرِّبَا وَأَحَلَّ

په مېنستلو ورپورې ، دا حال يې په دې وجه دى چې دوى وايي چې سوداگرى هم دسود په شان ده او حلاله كړى ده

اللَّهُ الْبَيْعَ وَحَرَّمَ الرِّبَا فَمَنْ جَاءَهُ مَوْعِظَةٌ مِنْ رَبِّهِ

الله تعالى بيع ، او حرام كړى يې دى سود ، پس چاته چې ورسيدى نصيحت ، دخپل رب دطرف څخه

فَأَتَتْهُ فَلَهِ مَا سَلَفَ وَأَمْرُهُ إِلَى اللَّهِ وَمَنْ عَادَ فَأُولَٰئِكَ

پس دى منع سو نو ده لره دى كوم چې تير سوي دى ، او معامله دده حواله ده الله ته ، او څوك چې بيا واخلې سود

أَصْحَابُ النَّارِ هُمْ فِيهَا خَالِدُونَ ﴿٢٤﴾ يَسْعَى اللَّهُ الرِّبَا وَيُرْبِي

پس دغه خلق ددورځ والادى ، دوى به په دې كى هميشه وى ، وَرَكَّوْا اللَّهُ پاك سود اوزياتوى

الصَّدَاقَتْ وَاللَّهُ لَا يُحِبُّ كُلَّ كَفَّارٍ أَثِيمٍ ﴿٢٥﴾ إِنَّ الَّذِينَ آمَنُوا

خيرات او الله تعالى نه دى خوشحاله دناشكره گناه كار څخه ، كوم خلق چې ايمان راوړى او

وَعَمِلُوا الصَّالِحَاتِ وَأَقَامُوا الصَّلَاةَ وَآتَوُا الزَّكَاةَ لَهُمْ

عمل كوى نيك او قائم ساتى لمونځونه او وركوى زكوة ددوى دپاره

أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿٢٦﴾

دى ثواب ددوى په نزد درب ددوى ، او نه په دوى بيره ده او نه به دوى غمجن وى

يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن

اى مؤمنانو ۱ وبيرېږي دالله څخه او پاته كړى څه چې پاته سوي وى سود كه

كُنْتُمْ مُؤْمِنِينَ ﴿٢٧﴾ فَإِنْ لَمْ تَفْعَلُوا فَأْذَنُوا بِحَرْبٍ مِنَ اللَّهِ

يقين وى ستاسي په وينا دالله پاك ، پس كه نه پاته كوى نو تيار سى جنگ ته دالله سره

وَرَسُولِهِ فَإِنْ تُبْتُمْ فَلَكُمْ رُءُوسُ أَمْوَالِكُمْ لَا تَظْلِمُونَ

اود رسول دهغه سره ، او كه توبه كوى نو تاسي لره دى ، اصل مال ستاسي مه تاسي په چا ظلم

وَلَا تُظْلَمُونَ ﴿۴۱﴾ وَإِنْ كَانَ ذُو عُسْرَةٍ فَنُظْرَةٌ إِلَىٰ مَيْسَرَةٍ

کوی اونه دی څوک په تاسی ، او که وی تنګدسته نو مهلت ورکول په کار دی ، د فراخی پوری

وَأَنْ تَصَدَّقُوا خَيْرٌ لَّكُمْ إِنْ كُنْتُمْ تَعْلَمُونَ ﴿۴۲﴾ وَاتَّقُوا يَوْمًا

او که ورته یی وبخښی نو ډیره ښه ده تاسی دپاره که تاسی پوهیږی ، او بیرته کوی دهغه ورځی

تُرْجَعُونَ فِيهِ إِلَى اللَّهِ قَفَّ ثُمَّ تُوَفَّى كُلُّ نَفْسٍ مَّا كَسَبَتْ

څخه چی واپس به سی په کی الله طرف ته ، بیا به پوره ورکړل سی هر سړی ته څه چی ده ګټلی وی

وَهُمْ لَا يُظْلَمُونَ ﴿۴۳﴾

او په دوی به ظلم نه وی

لنډتفسیر: کوم خلګ چی سود خوری (یعنی سود اخلی) نه به پورته کیږی (په قیامت کی دقبرونو څخه)

مګر څنګه چی پورته کیږی داسی سړی چی شیطان لیونی کړی وی په مسه کولوسره (یعنی حیران

اوبی هوده) دا سزا یی ځکه ده چی دی (سود خورو) خلګو (دسود دحلالیدو په دلیل کی) ویلی وه چی

تجارت هم دسود په شان دی (ځکه چی په دی کی هم مقصد نفع حاصلول وی ، او تجارت خویقیناً حلال

دی ، بیا سود هم چی ددی په مثل دی په کار ده چی حلال وی) حال دا دی چی (په دواړو کی ښکاره فرق

دی چی) الله ﷻ (کوم چی دحکمونو مالک دی) تجارت حلال کړي دی او سود یی حرام کړي دی (تردی

زیات به بل څه فرق وی) نو کوم سړی ته چی دده درب دطرف څخه (په دی باره کی) نصیحت ورسیدی او

دی (ددی سود دکار څخه او ددی کفر دوینا څخه یعنی دحلال ورته ویلو څخه) واپس سو (یعنی حرام

یی وګڼی او اخیستل یی هم پرېښوول) نوڅه چی (ددی حکم ترراتلو) مخکی (اخیستل) سوی دی هغه

دده سوه (یعنی په ظاهره دشریعت په بنا دده توبه قبوله سوه او اخستی مال دده ملکیت دی) او (باطنی)

معامله دده (چی ده دزړه داخلاصه توبه کړي ده او که منافقانه توبه یی کړي ده دا) خدای ﷻ ته حواله ده

(که په زړه سره یی توبه کړی وی نو دالله ﷻ په نزد به فائده مند وی او که نه وی نوبیا هیڅ هم نه ده ،

او تاسی ته دبدګمانی څه حق نسته) او کوم سړی چی (دا نصیحت واورى هم او دی وینا اوکارته) بیا

راوګرځی نو (په وجه ددی چی دده دا کار په خپله ګناه کبیره (لویه ګناه) ده) دا خلګ به دوږڅ ته ځی (او

په دی وجه چی ددوی داوینا کفر دی په دی وجه به) دوی په دی (دوږڅ) کی همیشه اوسی (او که څه هم

په سود اخیستو سره فی الحال دمال زیاتوالی په نظر راځی لیکن آخرکار) الله ﷻ سود وړک کوی (کله

خو په دنيا کی هم ټول بربادسی او که نه وی نو په آخرت کی خو یقینی برباد دی ځکه چی هلته به په ده عذاب وی، او (ددی په خلاف صدقه په ورکولو سره گواکی فی الحال مال کمیدل په نظر راځی، لیکن آخر کار الله ﷻ صدقی زیاتوی (کله خو په دنیا کی هم که نه وی نو په آخرت کی خویقینا زیاتېږی ځکه چی هلته به ده ته ډیر ثواب حاصلېږی لکه په پورته آیتونو کی چی تیرسوی دی، او الله ﷻ نه خوښوی (بلکه بد یی گڼی، یو څوک کفر کونکی (کوم چی داسی د کفر کلمی دخولی څخه باسی او دغه شان نه خوښوی، څوک د گناه کار کونکی (چی د ذکر سوی کار یعنی د سود په شان لوی لوی گناهونه کوی، بیشکه کومو خلکو چی ایمان راوړی او دوی نیک کارونه وکړه او (خاص کر) د لمانځه پابندی یی وکړه اوزکو ته یی ورکی، د دوی دپاره به د دوی ثواب وی د دوی درب په نزد او (په آخرت کی به) په دوی څه بیره (واقع کیدونکی والا) نه وی او نه به دوی (د څه مقصود په فوت کیدو سره) غمجن وی.

ای ایماندارو! الله ﷻ څخه وپیرېږی او څه چی دسود بقایا ده دا پاته کی، که چیری تاسی ایماندار یاست (ځکه چی دایمان تقاضا دا ده چی دالله ﷻ حکم ومنل سی) بیا که تاسی (په دی عمل) ونه کی نو خبر واورى دجنگ دالله ﷻ دطرفه او دهغه درسول ﷺ دطرفه (یعنی ستاسی خلاف به جهاد وی، او که تاسی توبه وباسی نو تاسی ته به ستاسی اصل مالونه ورسیږی (تردی قانون وروسته) نه دی تاسی په چا ظلم وکی (چی تراصل مال تاسی زیات ورڅخه واخلي) اونه به په تاسی څوک ظلم وکی (چی ستاسی اصل مال هم در نه کی) او که چیری (دقرض دار) لاس تنگ وی (په مقرر وخت یی نه سی درکولی) نو (ده ته) دمهلث ورکولو حکم دی ترآسانتیا پوری (یعنی چی کله دی دادا کولو قابل سی) اودا (خبره) چی (بالکل) یی معاف کی دا ډیره ښه ده ستاسی دپاره که چیری تاسی (ددی دثواب څخه) خبریاست.

او (مسلمانانو) دهغه ورځی څخه وپیرېږی په کومه کی به چی تاسی (ټول) الله ﷻ ته دپیشی دپاره را وستل سی، بیا به هرسړی ته دهغه کړی (یعنی دهغه بدله) پوره ورکړل سی او په دوی به هیڅ قسم ظلم نه وی (نو تاسی دپیشی دپاره خپله کارگذاری صحیح او برابره ساتی او څه قسم خلاف ورزی مه کوی معلومات اومستلي: په دی آیتونو کی دسود حراموالی او ددی داحکامو بیان شروع سوی دی دا مسئله په خو اړخونو سره ډیره مهمه او ضروری ده، یو طرف ته په سود اور یا باندی دقرآن شریف او احادیثو سختی سختی سزاگانی او بل طرف ته ددنیا په کارو بار کی ددی یولازمی حصه جوړیدل او ددی څخه دځان خلاصولو دمشکلاتو یوه اوږده مسئله ده او په ډیرو اړخونو سره په دی باندی غور کول دی.

اول په دی باره کی دقرآن دآیتونو صحیح تفسیر او دصحیح احادیثو په پناکی دا مقررول چی دقرآن او سنت په اصطلاح کی ربا څه شی دی؟ او کومو کومو معاملوته شامله ده او ددی په حراموالی کی کوم حکمت او مصلحت دی او ددی څه قسم نقصانونه دی؟
دوهم حیثیت ددی عقلی او معاشی دی چی آیاه حقیقت کی رپو داسی شی دی چی ددنیا دکاروبار

د ترقی ضمانت و رکوی او که دا ختم سی نولازمی نتیجه یی د تجارت او عام کاروبار تباهی ده او یا که دا ټولی خبری یوازی د خدای ج او د آخرت څخه د غافلې دماغو د ځانه جوړشی دی ، کله بغیر ددی څخه هم ټولی د ژوندی مسئلې حل کیدی سی او نه دا چی یوازی مشکلات حل کیدی سی ، بلکه په دنیا کی کاروباری امن او تسلی د سود په پریښوولو موقوفه ده او دا چی د دنیا دکاروباری تکلیفونو تر ټولو لوی سبب سود او ربو' ده .

دا دوهم بحث یو معاشی او اقتصادی مسئله ده چی تردی لاندی دیر زیات اصولی او فرعی بحثونه دی چی تعلق یی د قرآن د تفسیر سره نسته ، په دی وجه به دلته یوازی پر مخکنی مسئله بحث کیږی چی هغه هم ډیره اوږده ده .

دا شپږ آیتونه دی چی د سود د حرام والی او احکامو بیان دی ، په دی کی د اول آیت په اوله جمله کی د سود خوړو د بیکاره انجام او په قیامت کی د دوی د شرم او گمراهی بیان دی فرمایي کوم خلگ چی سود خوړی هغوی به نه سی پورته کیدی مگر لکه څنگه چی پورته کیږی هغه سړی چی شیطان ورپوری مښتی وی اولیونی یی ورڅخه جوړ کړی وی ، په حدیث شریف کی دی چی د پورته کیدو څخه مراد په قیامت کی د قبر څخه پورته کیدل دی چی سود خوړ کله د قبر څخه پورته کیږی نو د پاگل اولیونی په شان به پورته کیږی لکه د چا څخه چی شیطان لیونی جوړ کړی وی .

ددی جملی څخه یوه خبره دا معلومه سوه چی د پیریانو او شیطانانو په اثر سره انسان بی هوښه یا لیونی کیدی سی ، او د تجربه کونکو پرلپسی تجربی په دی شاهدی دی ، او حافظ ابن قیم جوزی رحمته الله علیه لیکلی دی چی طبیبانو او فلاسفه وو (حکیمانو) هم دا خبره منلې ده چی مرگی ، بی هوښی یا لیونتوب د ډیرو وجو څخه کیدی سی ، په دی کی ځینی وخت د پیریانو او شیطانانو اثر هم ددی سبب وی ، کومو خلگو چی ددی څخه انکار کړی دی ، دهغوی سره بغیر د ظاهری ناممکن والی څخه بل څه دلیل نسته (یعنی دوی وایی چی دا نه سی کیدی چی پ بی یا شیطان دی هم په چا داسی اثر واچوی)

بله دغور قابله خبره دا ده چی قرآن دا نه دی فرمایلی چی سود خوړبه په قیامت کی پاگل یا لیونی جوړسی راپورته به سی ، بلکه د لیونتوب یا بی هوښی یو خاص شکل یی ذکر کی داسی چی لکه شیطان چی په چا پوری مښتی وی اولیونی کړی یی وی ، په دی کی شاید دی طرف ته اشاره ده چی بی هوښه اولیونی خو ځینی وخت چپ چاپ هم پروت وی ، نو د دوی به دا حال نه وی ، بلکه دوی به د سودایی په شان پرتی او گډوډی وایی او د لیونوپه شان حرکتونه به کوی چی په دی سره به دوی پیژندل کیږی (چی دا په دنیا کی سود خوړونکی وو)

او شاید چی دی طرف ته په کښی هم اشاره وی چی د ناجوړه کیدو یا بی هوښه یا لیونی کیدو څخه وروسته د بنده حواس بالکل باطل سی او دی بیا په هیڅ شُد بُد کی نه وی او په خپل تکلیف یا سختی

باندی بیا خبر نه وی ، نو د دوی به دا حال نه وی ، بلکه د دوی حال به دپیری یاشیطان وهل سوی په شان وی چی په خپله سختی او تکلیف به پوهیری ، اوس دلته دی خبری ته فکر کول په کار دی ، چی په جرم او دهغه په سزا کی مناسبت په کار وی ، دالله ﷻ دطرفه چی کومه سزا یوسری یاجماعت ته ورکول کیږی دیوه جرم په مقابلہ کی هغه یقیناً ددغه جرم سره مناسبه وی په دی وجه به سود خواره په محشر کی دسودایانو په شان ځکه راپورته کوی چی دوی دروپو او پیسو په حرص کی دومره بی هوښه وه چی نه یی په چا غریب رحم راتلی اونه ورته څه شرم دریدی ، دی کله چی په دنیاکی په حقیقت کی بی هوښه وو ، دمال په حرص کی ، نو په دی وجه په محشر کی هم په دی حالت کی اوتر اوسودایی راپورته سو ، یاداسزا ځکه ورته ورکړل سوه چی په دنیاکی ده خپله بی عقلی دعقل په رنگ کی ظاهره کړه چی تجارت اوسود یی برابر کړل نو په دی وجه دی بی عقله راپورته کړل سو .

دلته دا خبره هم دیاد ساتلو قابله ده چی په آیت کی ذکر دسود خوړلو دی اومراد ورڅخه مطلق سود اخیستل او ددی استعمالول دی برابره خبره ده که په خوراک کی یی استعمال کی یاپه جامه کی یاپه کور او دهغه په سامان کی ، لیکن خوړل یی ورته ځکه وویل چی کوم شی وخوړل سی دهغه دواپس کولو بیا هیڅ صورت نه وی په خلاف دنورو ضرورتونو داستعمال څخه چی هغه واپس کیدی سی ، په دی وجه پوره قبضی اوتصرف ته خوړل ویل کیږی او دا نه یوازی دعربی ژبی بلکه دپښتو فارسی اُردو اونورو اکثر ژبو دا محاوره ده چی کوم شی مکمل قبض سی هغه ته خوړل وایی .

تردی وروسته په دوهمه جمله کی یی دسود خوړو ددی سزا وجه بیان کړی ده ، چی دی خلگو دوه جرمونه وکړه ، یو یی په ذریعه دسود حرام مال وخوړی ، دوهم یی دا حلال وگنی او دی ته دحرام ویونکو په جواب کی یی دا وویل چی اخیستل خرڅول خو هم دسود په شان دی لکه څنگه چی دسود په ذریعه فائده حاصلول کیږی ، دغه شان اخستل خرڅول هم دفائدی اونفعی دپاره وی ، نوکه سود حرام وی بیا خو اخیستل خرڅول دی هم حرام سی ، اوحال دا دی چی دی ته خو هیڅ څوک هم حرام نه وایی ، دلته په ظاهره خو په کار داوه چی خلگو داسی ویلی چی سود هم په مثل دبیع دی نو چی بیعه حلاله ده نو سود هم حلال په کار دی ، لیکن دوی دخبری طرز بدل کی په حرام ویونکو پوری یی یوتوقه وکړه چی تاسی سود ته حرام وایاست نو بیع ته هم حرام وواياست .

په دریمه جمله کی ددی خلگو ددی خبری جواب الله ﷻ دا ورکی چی دا خلگ بیع دسود په شان گنی او دهغه سره یی برابر وی ، حال دا دی چی دالله ﷻ دحکم مطابق په دی دواړوکی دمخکی اوآسمان فرق دی چی الله ﷻ یو حلال کړی اوبل یی حرام کړی دی ، بیادواړه څنگه برابر کیدی سی .

په دی جواب کی دا خبره دغور قابله ده چی ددی خلگو اعتراض په عقلی طور وو ، چی کله د دواړو معاملو مقصد نفع اوگټل دی ، نو د دواړو حکم یو په کار دی الله تبارک وتعالی د دوی دعقلی

اعتراض جواب په عقلی طور دفرق په ښکاره کولو ورنه کی ، بلکه په حاکمانه اندازگی یی دا جواب ورکی چی مالک دملک او حکومت الله ﷻ دی هغه دهرشی نفع او ضرر ښه او بد ډیرښه پیژنی نوهرکله چی هغه یو حلال او بل حرام کی نو پوه سی چی کوم شی هغه حرام کړي دی په هغه کی به ضرورڅه نقصان ضرر اوڅه بیکاره والی وی ، برابره خبره ده که عام خلک په پوهیږی اوکه نه ، ځکه چی ددی ټول مخلوق په پوره حقیقت او په نفع او ضرر یی یوازی هغه خبردار اوپوه بادشاه پوهیږی دچادعلم څخه چی دجهان یوه ذره هم پته نه ده ، ددنیا مخلوق او سړی خو په خپلو ښو بدو پوهیدی سی خودتولی دنیا په نفع او نقصان نه سی پوهیدی او نه یی په احاطه کی را وستلای سی ځینی شیان داسی وی چی هغه دیو تن یا جماعت دپاره خو فائده مند وی ، مگر دټول قوم یا ټول ملک دپاره په هغه کی نقصان وی تردی وروسته په دریمه جمله کی دا ارشاد دی چی دسود ترحراموالی مخکی چی کوم سړی کوم مال جمع کړی وو لیکن کله چی سودحرام سو نوکه دآئنده دپاره ده توبه وکړه او راوگرځیدی ورڅخه ، نو تردی مخکی جمع کړی مال دشرع په ظاهری حکم سره دده سو او دده دباطن معامله چی په زړه سره ورڅخه منع سوی دی اوکه منافق دی نو دده دا معامله خدای ﷻ ته حواله ده .

که په زړه سره یی توبه کړی وی نو دالله ﷻ په نزد فائده منده ده اوکه دزړه څخه یی توبه نه وی نویبایڅ نه ده ، عاموخلکوته ورباندی دبدگمانی کولو حق نسته اوکوم سړی چی نصیحت واوری اوبهام ددغه وینا اوکارطرف ته راوگرځیږی ، نوکله چی داکار (سود خوری) گناه ده ، دا خلک به دوړخ ته ځی ، اوکله چی ددوی دا خبره چی سود په مثل دبیع حلال دی دا کفر دی په دی وجه به دوی په دوړخ کی همیشه وی .

په دوهم آیت کی چی کوم ارشاد دی چی الله ﷻ سود خرابوی او صدقی زیاتوی ، دلته دسودسره دصدقو ذکر په یوخاص مناسبت سره راوړل سوی دی چی سود او صدقی دواړه دیو بل ضدی اونتیجی یی هم دیو بل څخه خلاف اومتضاد دی اوپه عام طور سره ددی دواړو کارونو دکوونکو خیالات هم دیو بل څخه خلاف اومتضادوی اوغرضونه اونیتونه یی هم دیو بل څخه جلا جلا وی .

په حقیقت کی یی تضاد اوخلاف دا دی چی په صدقه کی بغیر دڅه بدلی څخه خپل مال نورو ته ورکول کیږی اوپه سود کی بغیر دڅه بدلی اومعاوضی څخه دبل مال اخیستل کیږی ، ددی دواړو کارونو دکوونکو نیت اوغرض ځکه دیو بل څخه جلا وی چی صدقه کوونکی محض دالله ﷻ درضا حاصلولو او دآخرت دثواب دپاره دخپل مال کمولو یاختمولو فیصله کوی اوسود اخیستونکی په خپل موجوده مال باندی دناجائز زیاتوالی خواهمند وی ، او دنتیجو یعنی دانجام تضاد اوخلاف یی دقرآن کریم ددی آیت څخه ښکاره سو چی الله ﷻ دسود دگتلی مال څخه گواکی دهغه برکت خرابوی یا هغه دسودمال ختموی او دصدقه کوونکی مال یادهغه برکت زیاتوی چی حاصل یی داسی چی دمال

دحرص کونکي خو مقصد پوره نه سی او دالله ﷻ په لاره کی دخرخ کونکی چی دخپل مال په کمیدو خوشحاله وو دده په مال کی برکت راسی او مال اوفاندي ورته زیاتی حاصلی سی .
دلته داخبره دغورکولو قابله ده چی په آیت کی دسوددورکیدو اودصدقو دزیاتیدوڅه مطلب دی؟ ځینی تفسیرلیکونکی فرمایی چی داورکیدل اوزیاتیدل دآخرت سره تعلق لری چی دسودخورمال به په آخرت کی دده هیڅ په کارورنه سی بلکه دغه مال به دده دپاره عذاب جوړسی او صدقی او خیرات کونکی مال به دده دپاره په آخرت کی دهمیشه نعمتونو او راحتونو سبب جوړسی او دا بالکل ښکاره خبره ده هیڅ شک شبهه نسته په کښی او عام مفسرین رحمته الله علیه (تفسیر لیکونکی) فرمایی چی دسود ورکیدل او دصدقو زیاتیدل دآخرت دپاره خودی لیکن ددی څه نښانی په دنیاکی هم لیدلی کیدی سی .
سود چی په کوم مال کی شامل سی ځینی وخت خو هغه مال په خپله هلاک او برباد سی او هغه زوړمال هم دخان سره لاهوکی ، لکه چی دسود اوستی په بازارونوکی همیشه خلک وینی چی لوی لوی کروړپتیان دسترگو په رپ کی دیوالی اوفقیران جوړسی ، په بی سوده تجارت کی هم نفع اونقصان کله کله وی او ډیر سوداگران ځینی وخت تاوان هم وکی خو داتاوان داسی تاوان نه وی لکه دسود خورو چی نن کروړپتی وی او صبا دپیسی محتاج وی ، دا یوازی دسود اوستی په بازارونو کی وی او دتجربه کوونکو بی شماره خبری په دی باره کی مشهوری دی چی دسود مال که فوری طور څومره زیات هم سی خو اکثره ناپائیداره او ختمیدونکی وی چی فائده یی اولاد اونسلونو ته رسیږی ، اکثر څه ناڅه آفت راسی او دا برباد کی ، حضرت معمر رحمته الله علیه فرمایی چی مونږ دمشرانو څخه اوریدلی دی چی په سود خور څلوېښت کاله نه وی تیرسوی چی په مال کی محاق (کمیدل) شروع سی .
اوکه په ظاهری طور یی مال برباد اوضاع هم نه سی خو دفائدو اوبرکتونو څخه یی محرومی یقینی او لازمی ده ، ځکه چی دا خبره څه پټه نه ده چی سره اوسپین په خپله څه دکار شی نه دی په دی نه لوړه دفع کیږی اونه تنده په ماتیرې اونه دگرمی اویخنۍ څخه دخلاصیدو دپاره غوړول یا اغوستل کیږی ، اونه دکپړو اولونښو کار ورکولی سی او بیا ددی دحاصلولو دپاره چی څومره تکلیفونه اوسختی په خان تیروول کیږی نو دیوه هوښیار سړی په نزد ددی څخه ماسوا نور هیڅ نه سی کیدی چی سره اوسپین ذریعه ده دداسی شیانو دحاصلولو چی په هغه دانسان ژوند ښه کیدی سی او دی د راحت اوعزت ژوند په تیر کړای سی او دانسان دا فطری خواهش وی چی دا راحت او عزت څنگه چی ده ته حاصل دی دده اولاد او متعلقینو ته دی هم حاصل وی .
دا هغه شیان دی چی دمال دولت فاندی او ثمری ورته ویل کیږی نو ددی په نتیجه کی دا ویل صحیح دی چی کوم سړی ته دا فاندی او ثمری حاصلی سوی نو دهغه مال په یوحثیت سره زیات سو که څه هم چی په لیدو کی کم وی، اوچاته چی دا فاندی اوخوندونه حاصل نه سی نو دده مال په یوحثیت سره

ورك او کم سو که څه هم چی دسترگو په نظر کی ډیر ښکاری .

چی په دی خبره پوه سوی نو اوس دسودی کاروبار کوونکو اوصدقی اوخیرات کوونکو دکارونو جائزه واخلی ، نو دا خبره به ورته ښکاره سی چی دسودخور مال که څه هم چی زیاتیدونکی په نظر راځی لیکن دغه زیاتیدل داسی دی لکه دیو انسان په بدن چی پرسوب او نور راسی نو دپرسوب زیاتوالی که څه هم دبدن زیاتوالی دی لیکن یو هوښیار سړی هم دا زیاتوب نه خوښوی ځکه چی دی پوهیږی چی دا زیاتوب دمرگ استاذی دی ، نو دغه شان که دسود خور مال هرڅومره زیات سی خو دمال دفائدو اوخوندو یعنی دراحتونو او عزتونو څخه همیشه محرومه وی .

دلته به شایدچی ځینی خلگوته دا شك راځی چی نن صبا خو سودخواره په لویو لویو راحتونو اوخوندونو کی وی ، دکوتو اوښگللو مالکان دی دعیش وآرام ټول سامان ورته حاصل دی دخوړلو چپښلو اغوستلو داوسیدلو ټول ضروری سامانونه بلکه دعیش او عشرت اوفضولیاتو ټول هرڅه ورته حاصل دی دنوکر چاکر شان اوشوکت ټول سامان ورته موجود دی ، لیکن که ښه فکر وسی نو هر سړی به پوه سی چی په سامان دراحت اوپه عین راحت کی لوی فرق دی ، دراحت سامان خو په کارخانو کی جوړیږی ، او په بازارونو کی خرڅیږی او دسرو اوسپینو په بدله کی حاصلیدی سی ، لیکن راحت چی دڅه شی نوم دی اوڅه ته چی ویل کیږی هغه نه په یو کارخانه کی جوړیږی نه په یوه منډی کی خرڅیږی هغه یو داسی رحمت دی چی نیغ په نیغه دالله ﷻ دطرفه ورکول کیږی ، داځینی وخت دزرگونو سامانونو سره سره هم نه حاصلیږی، دخوب دا آرام داسی دی چی ددی دحاصلولو دپاره خو دا کول کیږی چی ترښه لابنه مکان ورته جوړسی دهوا او پنا ښه پوره انتظام په کښی کول کیږی اوبنه ښائسته اوبښکلی سامان اوبستر په کښی تیارول کیږی کتونه بستری اوبالښتان په کښی ترښه لابنه تیاریږی خوکه دا هرڅه په کښی تیارکی نو خوب به ورته راسی ؟ که په تاسی په خپله یو وخت داسی حالت ته وی راغلی نوپه زرگونو داسی خلگ موجود دی چی هغه به وواپی چی په دی سامانونو تیارولو کی خوب نسته چاته چی په څه وجه یاعارضه خوب نه ورځی یعنی دخوب راحت ددی سامانونو په تیارولو سره هیڅکله نه سی حاصلیدی ، دامریکی غوندی دمالدارو متمدن ملک دځینو راپورونو څخه معلومه سوي ده چی هلته په سلو کی پنځه اویا کسان دخوب راوستونکو گولیو دخوړلو څخه بغیر نه سی بیده کېدی او ځینی وخت خو دا دخوب گولی هم کارنه کوی ، دخوب سامان خو به دبازاره څخه واخستل سی خو خوب په هیڅ قیمت هم دبازار څخه نه سی اخستل کیدی ، دغه شان دنورو راحتونو اوخوندونو حان دی چی سامان خویی په روپو اوپیسو دبازار څخه اخستل کیدی سی خو په خپله راحت اوخوند هیڅ ځای هم په بازار کی نه سی اخستل کیدی .

په دی خبره ترپوهیدو وروسته دسودخورو دحال اندازه واخلی د دوی سره به تاسی هرڅه ووینی

خود آرام او راحت نوم به ورسره پیدا نه کی ، دوی به تاسی دخپلو یو کروړ روپو یو نیم کروړ کولو او یونیم کروړ دوه کولو په نشه کی داسی مست وینی چی نه به ورسره دخپل خوراک چیښاک هوش وی اونه دخپل اهل اوعیال ، خو میلونه چلیږی خو جهازونه دبل ملک څخه راغله خو ولاړه ، په دی سوچونو اوفکرونو کی سهار کیږی اوماښام کیږی ، افسوس چی دی لیونو دراحت سامان ته دراحت نوم ورکړی دی او په حقیقت کی ورڅخه راحت په میلونو لیری دی .

دا حال خو د دوی دراحت دی اوس یی عزت ته وگوری ، ددی خلگو زړونه سخت اوبی رحمه وی ، د دوی کسب دا وی چی دغریبانو دغریبی څخه او دکمزورو دکمزوری څخه فائده واخلي ، وینه یی وچینی او خپل بدن په وپالی ، نو په دی وجه دا کیدی نه سی چی دخلگو په زړونو کی د دوی څه عزت او وقار وی دخپل ملک دبنوگانو او دشام دیهودیانو تاریخ وویاست دهغوی حالات وگوری چی دهغوی گلی سیفونه څومره دسرو اوسپینو او جواهراتو څخه ډکی وی ، لیکن ددنیا په یوه کونج کی هم دانسانانو یوی طبقی دوی ته دعزت په نظر نه دی کتلی ، بلکه د دوی ددی کار لازمی نتیجه داسی چی دکمزورو اوغریبانو خلقو په زړونو کی دوی ته بغض اونفرت پیداسی اونن صباخوددنیا ټول جنگونه ددی بغض اونفرت نښانی دی ، دمحت اوسرمایی جنگ په دنیا کی داشراکیت او اشتعالیت نظریی پیدا کړی ، دکمیونزم دوران یو سرگرمی هم ددی بغض اونفرت نتیجه ده چی دټولی دنیا څخه یی دجنگونو او جگړو په وجه یو جهنم جوړ کړی دی ، دا حال خو یی دخپل راحت او عزت دی ، او په تجربه سره معلومه سوي ده چی دسودمال دسودخور دراتلونکو نسلونو ژوند هم نه خوندور کوی ، یا خو گرسره دغه مال ضائع سی او یا دوی دحقیقی خوندو اوراحتونو څخه محرومه اودلیل اوسی .

خلگ به دیورپ دسودخورو دمثال څخه شاید چی په دهوکه کی راخی چی هغوی خوتول ښه خوشحاله دی او نسلونه یی هم ښه په ترقی دی لیکن اول خو د دوی د خوشحالی یوسر سری خاکه (نقشه) می پیش کړه ، دوهم د دوی مثال داسی دی لکه سری خور چی دنورو خلگو وینی وچنی خپل بدن په غټ پټ کی او داسی یو څوسری خواره په یوه محله کی آبادسی اوتاسی څوک دی محلی ته بوزی او درته وښی چی وگوره دا خلگ څنگه غټ پټ او صحت مند سوي دی ، لیکن یو هوښیار سری چی دټول مخلوق دگټی خواهشمند دی هغه به یوازی دی محلی ته نه گوری ، بلکه ددی په مقابله کی به هغه کډوته هم گوری ددومو وینی . دوی چیښلی وی او هغوی یی نیم مرده (نه مړه اونه ژوندی) جوړ کړی وی ، په دی محلی او په دغه کلو نظر اچوونکی به هیڅکله ددی محلی په چاغیدو خوشحاله نه سی ، او دی به هیڅ ځای هم د دوی دی کار ته دانسانی ترقی ذریعه ونه وایی بلکه دی به د دوی دی عمل ته انسانی تباهی اوبریادی خامخا وایی .

ددی په مقابله کی دصدقو او خیرات کوونکو حال ته وگوری هغوی به تاسی هیڅ ځای هم په مال پسې

دغه شان حیران اوسرگردان ونه وینی ، دوی ته که څه هم دراحت سامان ډیرکم حاصل وی ، لیکن تردغه ډیرو سامانونو دځاوندانو به ورته آرام راحت او دزړه سکون چی اصلی راحت دی ډیر زیات دوی ته حاصل وی او په دنیا کی به هرسړی دوی ته دعزت په نظر سره گوری .

يَمْنَعُ اللَّهُ الرِّبَا وَيُرْبِي الصَّدَقَاتِ

خلاصه دا ده چی په دی آیت کی کوم ارشاد دی ، چی الله ﷻ سود وړک کوی اوصدقی زیاتوی دا مضمون خودآخرت په اعتبارسره بالکل صفا دی او ددنیاپه اعتبار سره هم ، که لږ په حقیقت دپوهیدو کوشش وسی نو بالکل ښکاره دی ، هم دا دی مطلب ددی حدیث په کوم کی چی نبی کریم ﷺ فرمایي .

إِنَّ الرِّبَا وَإِنْ كَثُرَ لَأَنْ غَابَتْهُ تَصْنِئَةُ إِلَى قَلِيلٍ .

یعنی سود که څه هم هرڅومره زیات سی مگر آخرکار نتیجه یی کموالی دی ، دا روایت په مسنداحمد او ابن ماجه کی ذکر دی .

دآیت په آخرکی ارشاد دی ، وَاللَّهُ لَا يُحِبُّ كُلَّ كَفَّارٍ أَثِمٍ : یعنی الله ﷻ نه خوښوی څوک کفرکوونکی او گناه کوونکی په دی کی اشاره ده دی خبری ته چی کوم خلک سود حرام نه گڼی هغوی په کفرکی اخته دی او څوک چی دحرامو گټلو سره بیا هم په هغه کی مبتلا او اخته وی هغه گناهگار اوفاسقان دی ، په دریم آیت کی دنیکانو صالحانو مسلمانانو مومنانو ذکر دی چی دلمانځه روژی پابندی کوی ، ددوی دلوی اجر اوثواب او دآخرت دراحتونو اوخوندو ذکر دی ، چونکه چی تردی په اولنی آیت کی دسود خورو دپاره دجهنم دعذاب او د دوی دذلت اوخواری ذکر راغلی دی نو دقرآن کریم دعام اسلوب (طریقی) په مطابق ددی سره سره یی دایمان اونیک عمل او دلمونځ او روژی دپابندی کوونکو دثواب او دآخرت ددرجو ذکر وکی .

څلورم آیت ، يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنتُمْ مُؤْمِنِينَ : ددی خلاصه دا ده چی دسود اوربو دحرمت ترنازلیدو وروسته چی کوم دسود رقمونه دچا په ذمه پاته وه دهغه ورکول اخیستل یی هم حرام کړه .

وضاحت : ددی دادی چی دسود دحرمت ترنازلیدو مخکی په عامو عربوکی دسود رواج خپورسوی وو ، ددی آیت څخه په مخکنیو آیتونوکی ددی منع راغله ، نو دعادت مطابق ټولو مسلمانانو دسود معاملی پریښوولی ، لیکن دځینو خلکو دسودپاته رقمونه دځینو خلکو په ذمه واجب الاداء وه ، په دی باره کی داسی واقعه پیښه سوه ، چی دبنی ثقیف او بنی مخزوم دیوبل سره دسود معامله وه اودبنی ثقیف دخه خلکو سودی مطالبه په بنی مخزوم باندی وه ، بنی مخزوم مسلمانان سوه ، نو داسلام ترراوړلو وروسته هغوی دسود رقم اداکول جائز نه گڼل ، بلی خواته دبنی ثقیف خلکو مطالبه شروع کړه ، ځکه چی دا خلک مسلمانان سوی نه وه ، لیکن دمسلمانانو سره یی صلح کړی وه ، دبنی مخزوم خلکو

وویل چی په اسلام کی تر داخلیدو وروسته مونږ اسلامي گټه د سود په ادا کولو کی نه خرڅوو. دا جگړه په مکه مکرمه کی ورپېښه سوه دغه وخت مکه فتح سوی وه ، د حضور ﷺ د طرف څخه دمکی امیر حضرت معاذ ؓ او په بل روایت کی عتاب بن اسید ؓ وو ، هغوی ددی جگړی فیصله د حضور ﷺ په خدمت کی د حکم معلومولو په غرض ولېږله نو په دی باندی دقرآن شریف دا آیت نازل سو ، چی لند مطلب یی دا دی چی ، په اسلام کی تر داخلیدو وروسته د سود ټول مخکنی معاملات ختم دی تیر سود به هم نه سی وصولولی یوازی راس المال (یعنی اصلی مال) به وصولولی سی .

دا اسلامي قانون رائج سونو مسلمانان خو ددی پابنده وه او کومو غیر مسلمو قبیلو چی په طور د صلح او وعدی اسلامي قانون قبول کړی وو هغوی هم ددی پابند سوی وه ، لیکن ددی سره سره چی کله نبی کریم ﷺ د حجة الوداع (آخری حج) په خطبه کی ددی قانون اعلان وکی ، نو دا خبره یی هم ښکاره کړه چی دا قانون د چا خاص سړی یا قوم یا د مسلمانانو د مالی فائدو تر مخه نه دی ، بلکه د ټول انسانیت د تعمیر گټی او کامیابی دپاره جاری سوی دی ، په دی وجه مونږ تر ټولو اول د مسلمانانو دیر د سود رقمونه چی د غیر مسلمو په ذمه وه هغه پرېږدو ، نو اوس به دوی دخپل سودی پاته رقم په پرېښولو کی څه عذر نه کوی ، لکه چی په دی خطبه کی یی داسی وفرمایل .

أَلَا إِنَّ كُلَّ رِبَا كَانَ فِي الْجَاهِلِيَّةِ مَوْضُوعَ عُنْكُمْ كُلِّهِ ، لَكُمْ رِءُوسُ أَمْوَالِكُمْ لَا تَظْلُمُونَ وَلَا تُظْلَمُونَ ، وَأُولُو رِبَاٍ مَوْضُوعٌ رِبَاِ الْعَبَّاسِ بْنِ عَبْدِ الْمُطَّلِبِ كُلِّهِ (ابن کثیر بحواله ابن ابی حاتم)

د جاهلیت په زمانه کی چی کوم سودی معاملات سوی دی د ټولو سود پرېښوول سو اوس به هر سړی ته خپل اصلی رقم ورکول کیږی ، نه به تاسی د زیاتی وصول کولو په وجه په بل چا ظلم کوی اونه به څوک ستاسی په اصل مال کی کمی کوی (په تاسی ظلم کوی ، او تر ټولو اول چی کوم سود پرېښوول سو هغه د عباس بن عبدالمطلب سود دی چی دهغه دیر زیات رقم د غیر مسلمو په ذمه په طور د سود واجب الاداء ؓ

دقرآن کریم په دی ذکر سوی آیت کی ددی واقعی طرف ته اشاره او د سود د پاته رقم د پرېښوولو حکم مذکور دی ، ددی آیت شروع داسی وسوه چی مسلمانانوته یی خطاب اول د اِتَّقُوا اللَّهَ په حکم سره واوروی چی د الله ﷻ څخه وېږیږی ، تردی وروسته یی د اصلی مسئلې حکم وښوی ، دا دقرآن شریف هغه خاص طرز دی چی په دی سره دی د ټولی دنیا د قانون تر کتابونو ممتاز (لوړ شان والا) دی ، چی کله یو داسی قانون جوړېږی چی په هغه عمل کول خلکو ته گران معلومېږی نو تر هغه مخکی او وروسته د الله ﷻ په مخکی حاضری د اعمالو حساب او د آخرت د عذاب او ثواب ذکر وکی د مسلمانانو زړونه او ذهنونه په دی باندی عمل کولو ته تیار کی او تردی وروسته بیا حکم اورول کیږی ، دلته هم د سود مال پرېښوول مسلمانانوته یو بار غوندی معلومیدی نو په دی وجه یی اول ، اِتَّقُوا اللَّهَ وفرمایل او تردی

وروسته یی حکم ورکى چى ، ذَرُوا مَا بَقِيَ مِنَ الرِّبِّ يَعْنِي پاته کى بقايا سود اودآيت په آخرکى یی وفرمايل ، اِنْ كُنْتُمْ مُؤْمِنِينَ : يعنى که چيرى تاسى ايماندار ياست په دى کى یی اشاره وکړه چى دایمان تقاضا(خواهش) دا ده چى دالله ﷻ حکم ومنل سى او دالله ﷻ نافرمانى دایمان نيستى والى دى ، دا حکم کله چى په طبعیتونو باندې گران وو په دى وجه یی ترحکم کولو مخکى ، اِتَّقُوا اللَّهَ اَوْ تَرْحَمَ کولو وروسته ، اِنْ كُنْتُمْ مُؤْمِنِينَ وفرمايل ، تردى وروسته یی په پنځم آيت کى ددى حکم خلاف کوونکوته سختى سزاگانى واورولى چى مضمون یی دا دى چى که تاسى سود پاته نه کى نو دالله ﷻ او دهغه درسول ﷺ دطرفه اعلان دجنگ واورى ، دا سخته سزا داسى ده چى ترکفر ماسوا په بلى ترلو یی لا په لویي گناه باندې داسى سخته سزانه ده راغلى ، بياددى آيت په آخرکى ارشاد فرمایى .

وَاِنْ تَبْتُمْ فَلَكُمْ رُءُوسُ اَمْوَالِكُمْ لَا تَظْلِمُونَ وَلَا تُظْلَمُونَ : يعنى که تاسى توبه وکړه اودآئنده دپاره مو دسود دپاته رقم دپريښولو قصد وکى نو تاسى ته به ستاسى اصل مال حاصلیږي ، نه به تاسى تراصل مال په زيات حاصلولوسره په بل ظلم کوى اونه به څوک ستاسى په اصل مال کى کمى کوى چى په تاسى به ظلم کوى ، په دى یی داصل راس المال دحاصلیدو سره دا شرط تړلى دى چى تاسى توبه وکى او دآئنده دپاره دسود دپريښولو قصد وکى ، نو وروسته ترهغه به درته اصل راس المال (يعنى ستاسى اصلی مال) حاصل سى ، ددى په ظاهره دى طرف ته اشاره ده چى که دسود پريښولو دقصد کولو سره توبه ونه کى ، نو اصل راس المال به هم نه حاصلیږي ، وروسته ددى تفصيل دا دى چى که دمسلمانيدو باوجود گرسره سود حرام ونه گڼي اوپه دى وجه دسود پاته کولو څخه توبه ونه کړى نو دا سړى داسلام څخه خارج او مرتد دى چى دده حکم دا دى چى دمتردمال دده دملك اوتصرف څخه وزى ، بياچى کوم مال ده په زمانه داسلام کى گټلى وى هغه به دده مسلمانو وارثانوته ورکول کیږي اوکوم چى یی ترکافر کيدو وروسته گټلى دى هغه به په بيت المال کى جمع سى ، په دى وجه دسود څخه توبه نه کول که دحلال گڼلو په وجه سره وى ، نوده ته به اصل راس المال هم نه ورکول کیږي اوکه حلال یی نه گڼي خو عملاً ورڅخه نه واپس کیږي او ډله جوړ وى داسلامى حکومت مقابله کوى نودى باغى دى دده به هم ټول مال ضبطول کیږي اوپه بيت المال کى به امانت ايښوول کیږي ، چى کله دى توبه وباسى نو وروسته ترهغه به دده مال ده ته واپس سى ، شايدچى دداسى قسم جزئياتو طرف ته دشارى کولو دپاره یی دشرط په صورت کى داسى فرمایلى وى ، فَاِنْ تَبْتُمْ فَلَكُمْ رُءُوسُ اَمْوَالِكُمْ يعنى که تاسى توبه ونه کړه نو ستاسى راس المال به هم ضبط سى .

تردى وروسته په شپږم آيت کى دسودخورى غوندې انسانيت سوز او انسان دښمن حرکت په مقابله کى دپاکيزه اخلاقو اودغريبانو اونادارو سره دنرمى اومهربانى سلوک کولو تعليم ورکول کیږي فرمایى ، وَاِنْ كَانَ ذُو عُسْرَةٍ فَنَظِرَةٌ اِلٰى مِيسْرَةٍ وَاَنْ تَصَدَّقُوا خَيْرٌ لَّكُمْ اِنْ كُنْتُمْ تَعْلَمُونَ : يعنى که ستاسى قرضدار

تنگ لاسی وی ستاسی قرضه نه سی ادا کولی نو شرعی حکم دا دی چی ده ته تر فراخی او وس رسیدو پوری مهلت دی ورکول سی ، اوکه تاسی ده ته خپله قرضه معاف کی نو دا ستاسی دپاره زیاته ښه ده . دسود خوړو عادت دا وی چی که قرضدار یی مفلس وی او په مقرر میعاد قرضه نه سی ادا کولی نو دسود رقم داصل سره جمع کوی او دسود در سود سلسله چلوی او دسود مقدار نور هم زیاتوی .

نو دلته دحاکمانو حاکم دا قانون جوړکی چی که یو قرضدار واقعی مفلس وی او دقرض په ادا کولو قادر نه وی نو دده تنگول جائز نه دی بلکه ده ته ترهغه وخته پوری مهلت ورکول په کار دی ترخوچی دی په ادا کولو قادر سوی نه وی او ددی سره یی داترغیب (مینه) هم ورکړه چی دی غریب ته که خپل قرض معاف کی نو دا ستاسی دپاره زیات غوره ده .

دلته معاف کول قرآن په لفظ دصدقی سره بیان کړل چی دی ته په کښی اشاره ده چی دا معاف کول به ستاسی دپاره دصدقی په حکم کی حساب سی او یولوی ثواب به وگتی دا رنگه دا چی یی وفرمایل چی ، معاف کول ستاسی دپاره زیات ښه دی او حال دا دی چی په ظاهره خو د دوی دپاره دنقصان سبب دی ، چی دسود پاته کول څه وو چی اصل سرمایه هم ورسره ولاړه ، لیکن قرآن دی ته ښه وویل ، ددی دوی ۲ وچی دی ، اوله دا چی دا ښه والی به دی ددی دنیا تردی خوړوڅو ژوندون وروسته ووینی چی کله ددی معمولی مال په بدله کی ده ته دجنت هغه همیشه پاته کیدونکی نعمتونه حاصل سی .

دوهم شاید چی دی طرف ته هم اشاره وی ، چی په دنیاکی به هم تاسی ته ستاسی ددی عمل ښه والی معلوم سی چی ستاسی په مال کی به برکت راسی ، دبرکت حقیقت دا دی چی په لږمال به ډیرکار کیږی ، دا ضروری نه ده چی دمال مقدار یا تعداد به زیات سی ، نو دا لیدل سوي دی ، چی دصدقو او خیرات کوونکو په مال کی بی شمیره برکت وی ، د دوی په لږ مال سره دومره کارکیږی چی دحرام مال والاو په ډیرو مالونو سره دغومره کار نه کیږی ، او په کوم مال کی چی بی برکتی وی دهغه دا حال دی چی دکوم مقصد دپاره یی خرڅ کوی هغه مقصد نه حاصلیږی او یا په غیر مقصودی شیانو مثلاً په دوايانو علاجونو داکترانو په فیسونو کی دداسی مالدارانو لوی لوی رقمونه خرڅیږی چی غریبانو ته هیڅ ځای هم دغه ضرورتونه نه ورپیښیږی اول ځوانه غریبان روغ ساتی چی په علاجونو یی گرسره خرڅ ته ضرورت نه راځی ، اوکه ناروغی یو وخت را هم سی ورته نو په معمولی خرڅ سره جوړیږی ، په دی وجه سره غریب قرضدار ته قرض معاف کول که څه هم په ظاهره دده دپاره په کښی نقصان ښکاریدی ، خو ددی قرآنی تعلیم په رڼاکی هغه یو فائده مند کار جوړسو .

دغریب قرضدار سره ددرمی او په هغه دآسانی را وستلو په باره کی چی دتعلیم دپاره په صحیح احادیثو کی کوم ارشادات راغلی دی دهغه یو څو جملی واورئ .

دطبرانی په یو حدیث کی دی چی و کوم سړی دا غواړی چی دهغه په سر دی دالله ﷻ درحمت سایه وی

په هغه ورځ کله چې چاته هيڅ سايه دسر پتولو دپاره نه حاصلېږي ، نو ده ته په کار دی چې دتنگدست قرض دار سره دنرمي اواساني معامله کړي يايي معاف کړي .
ددې مضمون يو حديث په صحيح مسلم کې هم دی ، او په مسنداحمد کې په يو حديث کې دی چې ، کوم سړی يو غريب قرضدار ته مهلت ورکي ، نو ده ته به هره ورځ د دومره رقم دخيرات کولو ثواب ورکول کېږي څومره چې ددې قرضداري په ذمه واجب الاداء دی او دا حساب دقرضی دميعاد ترپوره کېدو څخه دمخکې مهلت دپاره دی ، او کله چې دقرضی دورکولو ميعاد پوره سي اودې ورته بيا نور مهلت ورکي کله چې دغه قرض دار په قرضه ادا کولو باندي قادرنه وي نو ده ته به اوس روزانه ددغه قرض ددوچنده مال صدقه کولو ثواب حاصلېږي .

په يو حديث کې دی چې ، که څوک دا غواړي چې دده دعا دی قبوله وي يادی دده مصيبتونه ليري سي نو ده ته په کار دی چې تنگدست قرضدار ته مهلت ورکي ددې څخه وروسته په آخری آيت کې بيا دورځي دقيامت بيره او دمحشر په حساب کتاب او دثواب عذاب په ذکر سره يي دسود داحکامو آياتونه ختم کړه ارشاد فرمايي چې ، وَالْقَوَا يُؤْمِنُونَ لِيهِ اِلٰى اللّٰهِ ثُمَّ لَوْفِيَ كُلُّ نَفْسٍ مَّا كَسَبَتْ وَهُمْ لَا يُهْلِكُونَ : يعنی وييرېږي دهغه ورځې څخه په کومه کې چې به تاسي ټول دالله ﷻ په مخکې پيش سي اوبيا به هر سړی ته دخپل خپل عمل پوره پوره بدله ورکول کېږي ، حضرت ابن عباس ؓ فرمايي چې دا آيت دنزول په اعتبار سره ترټولو آخری آيت دی ، تردی وروسته يو آيت هم نازل نه سو تردی يو ديرش ۳۱ ورځې وروسته دنبي ﷺ وفات وسو ، او په ځينو روايتونو کې وايي چې يوازی نه ورځې وروسته وفات سو .

تردی ځای پوری دسود داحکاموسره تعلق لرونکی دسورة بقره داو ۷ آيتونو تفسير راغلی دی ، دسود په حرمت اوممانعت باندي په قرآن کریم کې په سورة بقره کې دا ذکر سوی اوه ۷ آيتونه او په سورة آل عمران کې يو ۱ آيت ، په سورة نساء کې دوه ۲ آيتونه راغلي دي او يو ۱ آيت په سورة روم کې هم دی چې په تفسير کې يي اختلاف دی ځينو حضراتو دا هم دسود بياچ په مفهوم باندي حمل کړي دي ، ځينو يي بل ډول تفسير بيان کړي دي ، دغه شان په قرآن شريف کې لس آيتونه دي چې دسود اورياء ، احکام په کښی ذکر دي ، دسود دپوره حقيقت ترښوولو مخکې مناسبه ده چې دهغه باقي آيتونو ترجمه او تفسير هم دلته وليکل سي کوم چې په سورة آل عمران اوسورة نساء اوسورة روم کې راځي ، ددې دپاره چې ټول آيتونه يو ځای سي او دسود په حقيقت باندي دپوهيدلو خبره آسانه سي .

دسورة آل عمران دديارلسمی ۱۳ رکوع يوسل ديرشم ۱۳۰ آيت دا دی ، يَا أَيُّهَا الَّذِينَ آمَنُوا لَا تَكُونُوا الرِّبَّوْا أَهْتَغَالًا مِّنْ أَهْتَالٍ ۖ وَالْقَوَا اِلّٰهُ لَعَلَّكُمْ لَفْلَحُونَ (يعنی ، ای ايماندارو! سودمه خوری ترخصی زيات اودالله ﷻ څخه وييرېږي اميد دی چې تاسي کامياب سي)

ددې آيت دنزول يوخاصه واقعه ده چې په عربو کې دجاهليت په وخت دسود خوری په عام طور سره دا

طريقه وه چي تر يو خاص مقرر ميعاده پوري به يي قرض په سود باندې ورکوي او کله چي به هغه مقرر نه بڼه راغله او قرضدار به قرض ادا کولي نه سواي نو نور مهلت به يي ورته په دي شرط ورکوي چي د سود د ادا نښي مقدار دي زيات سي دغه شان چي به په دي دوهمه نښته هم ادا نښي ونه سوه نو د سود مقدار به يي نور هم زيات کي ، دا واقعه د تفسير په عامو کتابونو او خاص په لباب النقول کي په روايت دمجاهد ذکر دي .

د جاهليت دعربو ددي قوم تباہ کوونکي رواج دور کولو دپاره د آيت نازل سو په دي وجه په دي آيت کي بي ، اَضْعَافًا مَضَاعِفَةً (يعني څو حصي زياتي) وفرمايل د دوي درواجي طريقې بدوالي د قوم تباهي او خود غرضي يي دوي ته ښکاره کړه او حرام يي مقرر کړه، ددي دا معني نه ده چي که چند درچندنه وي نو بيا حرام نه دي ، ځکه چي په سورة بقره او سورة نساء کي يي صفا حرام والي ذکر دي که اضعاف مضاعف (چند درچند) وي او که نه وي ، ددي مثال داسي دي چي لکه په قرآن شريف کي يي ځاي په ځاي فرمايلي دي چي ، لَا تَشْتَرُوا بِآيَاتِي ثَمَنًا قَلِيلًا ، يعني زما په آيتونو باندې لږ څه قيمت مه اخلي ، په دي کي يي لږ څه قيمت ځکه وفرمايي چي دالله ﷻ د آيتونو په بدله کي که داووه ۷ گونجه دنيا حکومت هم واخيستل سي خو دا به لږ قيمت وي ، ددي دا معني نه ده چي دقرآن د آيتونو په بدله کي لږ قيمت اخيستل حرام دي او زيات اخيستل جائز دي ، دغه شان په دي آيت کي اَضْعَافًا مَضَاعِفَةً : لفظ د دوي په دي شرميدلي طريقې باندې د فکر کولو دپاره راوړل سو د حرمت شرط نه دي .

او که د سود په دي رواجي طريقو باندې غور و سي نو دا هم ويل کيږي سي چي کله د سود خوري عادت پيداسي نو بيا هغه سود يوازي سود نه پاته کيږي بلکه لازم بيا اَضْعَافًا مَضَاعِفَةً جوړ سي ، ځکه چي کوم رقم په سود سره حاصل سي او د سود خور په مال کي شامل سي نو اوس به دغه زيات مال هم په سود چلول کيږي نو سود مضاعف به سي او چي دا سلسله دغسي پرمخ ولاړه سي نو اَضْعَافًا مَضَاعِفَةً به سي او دغسي هريو سود اضعاف مضاعفه جوړيږي .

او د سورة نساء دوه ۲ آيتونه د سود متعلق دا دي .

لَبِظْلُمْ مِنَ الَّذِينَ هَادُوا حَرَّمْنَا عَلَيْهِمْ طَيِّبَاتٍ أَحَلَّتْ لَهُمْ وَبِصَدِهِمْ عَنْ سَبِيلِ اللَّهِ كَثِيرًا " وَأَخَذَهُمُ الرَّبُّ وَقَدْ هُمُوهَا عَنْهُمْ وَأَخْلَاهُمْ أَمْوَالِ النَّاسِ بِالْبَاطِلِ وَأَعْتَدْنَا لِلْكَافِرِينَ مِنْهُمْ عَذَابًا أَلِيمًا .

يعني ديهودو ددي لويولو يو جر مونو کولو په سبب مونو ډير پاکيزه شيان چي د دوي دپاره حلال وه په دوي حرام کړه او په سبب ددي چي دوي ډير خلقي دلاري دخداي ﷻ څخه منع کول او په سبب ددي چي دوي سود اخيستي حالانکه دوي ددي څخه منع سوي وه او په سبب ددي چي دوي دخلقو مالونه په ناحقه طريقه خوړل او مونو د دغه خلقو دپاره کوم چي په دوي کي کافران دي د دردناکي سزا سامان مقرر کړي دي . ددي دواړو آيتونو څخه دا معلومه سوه چي دحضرت موسي ﷺ په شريعت کي هم سود حرام وو او

يهودو چي كله ددی مخالفت وکي نو په دنیا کی هم هغوته دا مناسبه سزا ورکول سوه چي هغوی د دنیا د حرص په وجه حرام خوړل شروع کړل نوالله ﷺ په دوی باندی ځینی حلال شیان هم حرام کړل او دسورة روم دڅلورمی رکوع یو کم څلویښتم ۳۹ آیت دا دی .

وَمَا آتَيْتُمْ مِنْ رَبِّكُم مِّنْ اَمْوَالٍ النَّاسِ فَلَا يَرَوْنَ عَلَيْهَا وَمَا آتَيْتُمْ مِنْ زَكَاةٍ يُرِيدُونَ وَجْهَ اللَّهِ فَلَا وَلَكُمْ هُمْ الْمُتَعَفِّفُونَ .
یعنی کوم شی چي تاسی ددی دپاره ورکوی چي دا دخلگو مالونوته ورسیدی زیات سی ، نو دا دالله ﷻ په نزد نه زیاتیږي او کوم چي زکوۍ ورکوی چي دالله ﷻ رضایه غواری نو داسی خلک دالله ﷻ په نزد زیاتوونکی دی .

ځینو مفسرینو حضراتو په لفظ درباء او زیاتی باندی نظر کړي دی نو دا آیت یی هم پر سود باندی حمل کړي دی یعنی مطلب یی ورڅخه سود اخیستی دی او داسی یی ورته تفسیر کړي دی چي په سودکی که څه هم په ظاهره دمال زیاتیدل ښکاری خو په حقیقت کی هغه زیادت نه وی ، لکه دیو سړی په بدن چي پرسوب راسی نو په ظاهره خو دهغه په بدن کی زیادت ښکاری لیکن یو هو ښیار سړی په دی زیادت خوشحاله نه وی ، بلکه دا زیادت دهلاکت ښانه وی ، ددی په مقابله کی په زکوۍ اوصدقو ورکولو سره که څه هم په ظاهره په مال کی کمی راځی ، خو په حقیقت کی هغه کم نه وی ، بلکه داکمی دزرگونو زیاتو سبب وی ، لکه یوسړی دنس څخه دخرابیو دلیری کولو دپاره مسهل (سهال راوستونکی اوقبض ماتوونکی دوا) خوړی ، یارگ وهي وینه ورڅخه باسی نو په ظاهره خو دی په دی باندی کمزوری کیږي خو دا کمزوری دصحت او قوت سبب گرځی .

اوځینو عالمانو دتفسیر دا آیت په سود نه دی حمل کړی بلکه دا مطلب یی ورڅخه اخستی دی چي کوم سړی چاته خپل مال په اخلاص او نیک نیت سره نه ورکوی بلکه په دی نیت یی ورکی چي زه دا شی ورکړم نو هغه به ماته ددی په بدله کی تردی زیات راکی لکه په ځینو خاندانونو کی دبدل (نوتا) رواج دی چي ددالی په طور نه بلکه دبدلی په غرض باندی ورکول کیږي ، دا ورکړه کله چي دالله ﷻ دراضی کولو دپاره نه وی بلکه دخپل غرض دپاره وی نو په دی وجه یی په آیت کی وفرمایل چي په دی شان سره که څه هم په ظاهره مال زیاتیږي ، لیکن دغه دالله ﷻ په نزد نه زیاتیږي ، البته کوم صدقات چي دالله ﷻ درضا کولو دپاره ورکول کیږي په دی کی که څه هم په ظاهره مال کمیږي مگر دالله ﷻ په نزد هغه دوچنده اوڅلور چنده کیږي .

ددی تفسیر په بڼه ددی آیت مضمون هغه سنی کوم چي په بل آیت کی رسول کریم ﷺ ته الله ﷻ فرمایي چي ، وَلَا تَمْنُنْ تَسْتَكْثِرُ: یعنی ته په چا باندی احسان په دی نیت سره مه کوه چي ددی په بدله کی به زیات مال تاته حاصل سی ، او دسورة روم په دی آیت کی په ظاهره دا دوهم تفسیر زیات ښه معلومیږي اول خو په دی وجه چي سورة روم مکی دی او ددی دپاره دا ضروری نه ده چي دده هرایت

دی مکی وی خو بیا هم غالب گمان دا دی چی دا به ضرور مکی وی ، ترخوچی ددی خلاف بل ثبوت پیدانه سی او چی آیت مکی سی نو بیا ورخه دسود حراموالی خکه نه ثابتیری چی سود په مدینه منوره کی حرام سوی دی ، دسود دحرمت آیتونه په مدینه منوره کی نازل سوی دی ، ددی علاوه تردی آیت مخکی چی کوم مضمون راغلی دی دهغه خکه هم ددی دوهم تفسیر ښه والی معلومیږی ، خکه چی تردی مخکی فرمایي.

فَاتِ ذَٰلِكَ فَتْرَىٰ وَفَتْحٌ وَالْمُسْكِينُ وَابْنُ السَّبِيلِ ذَٰلِكَ خَيْرٌ لِّلَّذِينَ يُرِيدُونَ وَجْهَ اللَّهِ وَأُولَٰئِكَ هُمُ الْمُفْلِحُونَ (الروم، ۳۸)

خپلوانو ته دهغوی حق ورکوی اومسکینانو اومسافرانو ته هم دا دهغو خلگو دپاره ډیره ښه ده چی دالله ﷻ درضا طلب کوی .

په دی آیت کی په خپلوانو مسکینانو اومسافرانو دخرخ کولو دثواب دپاره یی دا شرط لگولی دی ، چی نیت په کښی دالله ﷻ درضا حاصلول وی ، نو په راتلونکی ذکر سوی آیت کی یی ددی زیات وضاحت داسی وکی چی که مال چاته په دی غرض ورکول سی چی بدله به یی دهغه دطرفه زیاته ورکړل سی نو دا دالله ﷻ درضا دطلب کولو دپاره خرخ نه سو نو په دی وجه به ورته ثواب نه ورکول کیږی .

په هرحال دسود دمنع کیدو په مسئله کی که دا آیت پاته هم سی نو دغه نور آیتونه چی مخکی ذکر سوی دی سود یی حرام کړي دی ، او دسورة عمران په یو آیت کی خو یی دچند درچند سود حراموالی اوپه باقی ټولو آیتونو کی خو یی دمطلق سود حراموالی بیان کړي دی ، ددی تفصیل خکه داخبره په ډاگه سوه چی سود برابره خبره ده که چند درچند وی اوکه سود درسود وی یعنی خو غیره که وی اوکه یو غیره که خو په هرحال حرام دی ، او حرام بیا هم دومره سخت چی ددی مخالفت کوونکوته یی دالله ﷻ او دهغه درسول ﷺ دطرفه اعلان جنگ اورولی دی .

(دسود اوریاء دمستلي یو څه زیاته تشریح او تفصیل)

نن صبا ریاء چونکه چی دتجارت دعام نظام یو لوی رکن او ستن جوړه سوي ده په دی وجه چی کله دقرآن او احادیثو آیتونه او روایتونه ددی دحراموالی او ممانعت مخ ته راځی نو عام طبیعتونه ددی دحقیقت خکه دځان خبرولو اوپوهولوپه وخت کی ددی دترحرام والی تیریری اوآنی بهانی لتوی ، زماغرض دا دی چی دا بحث جلا جلا سی او پرهر یوه اړخ یی ځان ځان ته بحث په کار دی او په خلط ملط کولو سره به ور خکه دتکرار اوگډوډ کیدو خکه ماسوا بل څه حاصل نه سی ، دلته ددی بحث دری ۳ حصی دی .

اول دا چی په قرآن اوسنت کی درباء څه حقیقت دی ؟ او دا په کومو کومو صورتونو کی ده .
دوهم دا چی ددی په حرمت اوممانعت کی کوم حکمت اومصلحت دی .

دریم دا چی سود او ریاء برابره خبره ده که هرڅومره بیکاره دی خو نن صبا په دنیاکی دژوند دنظام او

کاروبار د تجارت یولوی رکن (جزء) جوړ سوی دی ، نوکه د قرآن په احکامو عمل وسی او دا پاته سی نو د بینکونو او تجارتونو انتظام په څنگه وچلیږی؟

(د اصلي رباء په پیژندو کې هېڅکله هم نه دی راغلي دیوی غلطې جواب)

اوس واورئ چی لفظ دربو' د عربی ژبی یو معلوم لفظ دی د نبی کریم ﷺ د پیغمبر کیدو او د قرآن تر نازلیدو مخکی د عربو په جاهلیت کی هم دا لفظ پیژندل کیدی ، او نه یوازې دا چی پیژندل کیدی ، بلکه درباء معامله او طریقه عامه جاری وه ، بلکه د سورة نساء د آیتونو څخه دا هم معلومه سوه چی دربو' لفظ او ددی معاملی په زمانه د تورات کی هم معلومی وی او په تورات کی هم دا حرامه سوی وه نو ښکاره خبره ده چی داسی لفظ د پخوا زمانی څخه په عربو او خو او شا کی معلوم را روان وی او د معاملی رواج په چلیږی ، او قرآن ددی د حراموالی او منع د بیان کولو سره دا هم خبر ورکوی چی د حضرت موسی ﷺ په امت باندی هم سود او ربا حرامه سوی وه ، ددی لفظ حقیقت څه داسی پټ شی نه سی کیدی چی دهغه په پوهیدو او یا معلومیدو کی څه مشکلات وی .

هم دغه وجه ده چی کله په سنه ۸ ه کی د سورة بقره آیتونه د سود د حراموالی په باره کی نازل سوه ، نو د اصحابو رضی الله عنهم څخه په دی باره کی هېڅ څای هم دا روایت نه دی راغلی چی درباء د لفظ په پوهیدو کی دوی څخه څه اشتباه راغلی ده او د نبی کریم ﷺ څخه یی دنورو معاملو په شان ددی تحقیق کړی دی ، بلکه لکه څنگه چی د شرابو د حرامیدو سره فوراً یی درباء ټولی معاملی پاته کړی ، د تیری زمانی په معاملو کی چی د مسلمانانو کوم سود د غیر مسلمو په ذمه واجب الاداء وو او مسلمانانو د منعی تر نازلیدو وروسته دهغه ورکول نه غوښتل ، ددی جگړه دمکی دامیر په عدالت کی وړاندی سوه هغه د نبی کریم ﷺ څخه پوښتنه وکړه نو ددی فیصله د سورة بقره په آیتونو کی د آسمان څخه نازل سوه چی د تیری زمانی د پاته سوی سود معامله هم اوس جائز نه ده ، او په دی کی کله چی غیر مسلمونه د شکایت (اعتراض) دا موقع په لاس ورتله ، چی دیو اسلامی شرعی حکم په وجه زمونږ مال ولی وهل کیږی ، نو دهغه دلیری کولو دپاره نبی کریم ﷺ د حجة الوداع په خطبه کی دا خبره په ډاگه کړه چی ددی شرعی حکم اثر یوازې په غیر مسلمو نه دی بلکه په مسلمانانو باندی هم یوشان دی او تر ټولو اول چی د سود کوم رقم پرېښوول سو هغه د نبی کریم ﷺ د اکا محترم حضرت عباس رضی الله عنه بی حسابه رقم وو .

غرض دا دی چی درباء د منع کیدو په وخت کی درباء مطلب څه پټ نه وو په عام طور سره معلوم وو ، هغه رباء چی عربو ورته رباء ویل ، او ددی معامله یی کوله قرآن حرامه کړه ، او نبی کریم ﷺ دا نه یوازې په اخلاقی طور بلکه د ملک د قانون په طور سره نافذه کړه ، البته ځینی نور داسی صورتونه هم ده ﷺ په رباء کی شامل کړل چی په عام طور سره رباء نه گڼل کیده ، ددی صورتونو په مقررولو کی حضرت فاروق اعظم رضی الله عنه ته اشتباه (شک) وړاندی سو او په دی کی د مجتهدینو امامانو په نظریو کی اختلاف

راغی ، که نه نو اصلی ربا، کومی ته چی عربو ربا، ویل نه په هغه کی یوځای یوچاته د شک موقع راغلی ده او نه په هغه کی دچا اختلاف راغلی دی .

اوس واورئ چی په عربو کی څه ربا، رواج وه ؟ دتفسیر امام ابن جریر دحضرت مجاهد څخه نقل کړي دی چی کومه ربا، په جاهلیت کی جاری وه او هغه قرآن منع کړه دا وه چی چاته به یی تریو مقرر وخت پوری قرض ورکی او په هغه به یی تراصلی رأس المال مقرر کړی زیاتی اخستی ، او که په مقرر نیته به یی هغه قرض ادا نه کړل سو نو نوره نیته به یی ورته په دی شرط زیاتوله چی سود زیات کی ، هم دا مضمون حضرت قتاده اونورو حضراتو دتفسیر امامانو نقل کړي دی (تفسیر ابن جریر ج ۲ ص ۶۲)

د اندلس دتفسیر مشهور امام ابو حیان غرناطی په تفسیر بحر محیط کی هم دجاهلیت دربا، دغه صورت (شکل) لیکلی دی چی قرض به یی ورکی او په هغه به یی نفع اخیسته اوڅومره موده چی به یی دقرض زیاتوله دومره به یی ورباندی سود زیاتوی ددی نوم ربا، وه ، ددی جاهلیت دعربو خلکو به ویله چی لکه څنگه چی په اخیستلو او خرڅولو کی فائده کول جائز دی دغه شان خپلی روپی قرض ورکول او په هغه نفع اخیستل هم جائز په کار دی ، قرآن کریم دا حرامه کړه او دبیمی اوربا، حکمونه یی جدا جدا واضح (ښکاره) کړه ، هم دا مضمون دتفسیر په ټولو مستندو کتابونو تفسیر ابن کثیر دتفسیر کبیر او روح المعانی او نورو کی په معتبرو روایتونو سره راغلی دی .

ابن عربی په احکام القرآن کی فرمایي ، الرِّبَا فِي اللُّغَةِ الرِّبَاوَةُ وَالْفِرَادُ بِهِيَ الْاِلَهَةُ كُلُّ زِيَادَةٍ لَا يُقَابِلُهُ عَوَضٌ (ص ۱۰۱ ج ۲) ، یعنی دربا، معنی په اصلی لغت کی زیاتوب دی ، او په آیت کی ددی څخه مراد هغه زیاتوب دی چی په مقابله کی یی څه مال نه وی بلکه محضی قرض او دهغه ميعادوی ، امام رازی په خپل تفسیر کی فرمایي چی دربا، دوه قسمونه دی ، یوپه معاملو اخیستلو او خرڅولو کی دننه ربا، دوهم دقرض ربا، او په جاهلیت دعربو کی رواج ددی دوهم قسم رباوو او دا په کښی مشهوره وه ، چی دوی به خپل مال چاته ترمقرری نیتی پوری ورکوی اوهره میاشت به یی دهغه نفع اخیسته ، او که په مقرر نیته به یی ادایگی ونه سوه ، نوميعاد (نیته) به یی نور زیاتوله په دی شرط چی هغه به دسود رقم نور زیات کی دا دجاهلیت ربا، وه چی قرآن کریم حرامه کړه .

امام جصاص په احکام القرآن کی دربا، معنی دا بیان کړي ده .

هُوَ الْقَرْضُ الْمَشْرُوطُ فِيهِ الْأَجَلُ وَزِيَادَةُ مَالٍ عَلَى الْمُسْتَقْرِضِ .

یعنی هغه قرض وو چی په هغه کی به ترڅه ميعاده پوری په دی شرط قرض ورکول کیږی چی قرضدار به ده ته تراصلی مال زیات څه رقم اداء کوی په حدیث کی نبی کریم ﷺ دربا، تعریف داسی فرمایلی دی کُلِّ قَرْضٍ جَزَافًا لَهُوَ رِبَا . یعنی کوم قرض چی نفع حاصلوی هغه ربا، ده .

دا حدیث په جامع صغیر کی دی او عزیزی ورته احسن ویلی دی .

لنده دا چی قرض ورکول او په هغه نفع اخیستل ربا، ده کومه چی د عربو د جاهلیت په زمانه کی رواج او معلومه وه ، چی دقرآن کریم په ذکر سوو آیتونو سره ښکاره په ښکاره حرامه سوه او ددی آیتونو دنازلیدو سره اصحابو رضی الله عنہم پرېښووله ، اونبی کریم صلی الله علیه و آله په قانونی جگړو کی دا نافذه کړه ، نه په دی کی څه ابهام (پټ والی) وو اونه اجمال نه په دی کی څه اشتباه وه اونه څه اشکال .

البته نبی کریم صلی الله علیه و آله دربا په مفهوم (په معنی) کی د اخیستلو او خرڅولو یو څو صورتونه هم دا خل کړه کوم چی به عربو ربا (سود) نه گڼل مثلاً د شپږو شیانو په اخیستلو او خرڅولو کی یی دا حکم وکی چی که ددی بدلون کوی نو برابر برابر په کار دی ، که کمی یا زیاتی په کښی وسو یا په کښی قرض وسو نو هغه هم ربا، ده ، دا شپږ شیان سره زر سپین زر غنم او ربشی خرماوی او انگوردی .

ددی اصولو لاندی چی د عربو په معاملو کی کوم څو صورتونه د زمانه او محافله په نوم سره چلیده ، دربا د آیت ترنازلیدو وروسته نبی کریم صلی الله علیه و آله هغه په ربا (سود) کی شامل کړل او منع یی کړل (ابن کثیر په حواله دمستدرک دحاکم ص ۳۲۷ ج ۱)

په دی کی دا خبره دغور کولوو چی داشیان خاص دی او که نورشیان هم ددی څخه علاوه په دی حکم کی دی او که دا خل دی نو قاعده یی څه ده ؟ کوم کوم صورتونه به په ربا کی دا خل گڼل کیږی ؟ دا اشکال (شش اوپنج) حضرت فاروق رضی الله عنه ته را وړاندی سو نو په دی وجه هغه وفرمایل .

إِنَّ آيَةَ الرَّبِّ أَوْ مِنْ آخِرِ مَآئِمْ مِنَ الْقُرْآنِ وَأَنَّ اللَّهَ قَبَضَ قَبْلَ أَنْ يَبِينَهُ لَنَا فِدَعُوا الرَّبَّ أَوْ الرِّبَا . (احکام القرآن دجصاص ص ۵۵۱)

یعنی آیت دربو دقرآن دآخری آیتونو څخه دی ددی دپوره تفصیل تربیانولو مخکی نبی کریم صلی الله علیه و آله وفات سو په دی وجه اوس احتیاط په کاردی ربا خو دسره پاته کول په کار دی اوپه کوم صورت کی چی دربا شک قدری وی ، نو هغه هم پرېښوول په کاردی . او تفسیر ابن کثیر په حواله دابن ماجه ص ۳۲۸ ج ۱) حضرت فاروق اعظم رضی الله عنه مراد داخیستلو او خرڅولو په معاملو کی هغه صورتونه او دهغه تفصیلات دی چی د عربو د جاهلیت په زمانه کی سود نه گڼل کیدل او رسول کریم صلی الله علیه و آله هغه په سود کی دا خل کړه او منع یی کړه پاته سو اصلی سود نو دا خو په ټولو عربو کی معلوم او مشهور وو ، اوصحابه کرامو دغه پرېښووی ، اونبی کریم صلی الله علیه و آله یی قانون نافذکی ، او د حجة الوداع (آخری حج) په خطبه کی یی ددی اعلان وکی ، په دی کی د فاروق اعظم رضی الله عنه د شک اوشبهی پیدا کیدو هیڅ امکان نسته ، اویاچی کله فاروق اعظم رضی الله عنه ته دربا په کومو خاصو صورتونو کی شبهه ورپېښه سوه نو هغو ته یی داسی حل جوړ کی چی په کومو صورتونو کی دربا شک قدر وی هغه دی پرېښوول سی .

لیکن افسوس دی چی نن ځینی هغه خلک چی دیورپ دظاهری ډول ډال او دولت مندی او په موجوده کاروبار د تجارت کی د سود په وړنوتو په رعب کی را غلی دی دوی د فاروق اعظم رضی الله عنه ددی بیان دا

نتیجه را ویسته، چی درباء معنی (مفهوم) غیر واضح یعنی مجمل پاته سوی وو، په دی وجه په دی کی رایه ورکول خای کیږی، چی ددی دغلطیدو اوس پوره معلومات مخ ته راغلی دی، په احکام القرآن کی ابن عربی په داسی خلگو سخت انکار کړي دی چاچی ددی فاروقی ارشاد په وجه دقرآن کریم درباء آیت ته مجمل (غیر واضح ویلی دی، ابن عربی په احکام القرآن کی فرمای:

إِنْ مِنْ زَعَمَ أَنَّ هَذِهِ آيَةً مُجْمَلَةٌ فَلَمْ يَفْهَمْ مَقَاطِعَ الشَّرِيعَةِ فَإِنَّ اللَّهَ تَعَالَى أَرْسَلَ رَسُولَهُ إِلَى قَوْمٍ هُوَ مِنْهُمْ بَلُغِيهِمْ وَأَنْزَلَ عَلَيْهِ كِتَابَهُ يُبَيِّنُ لَهُمْ بِلِسَانِهِ وَلِسَانَهُمْ وَالرَّبُّ يُولِي اللَّهُ الرِّبَاةَ وَالْمُرَادِيَةَ فِي آيَةٍ كُلِّ زِيَادَةٍ لِأَيُّهَا عَوْضٌ .
یعنی چاچی دا وویل چی دا آیت مجمل دی دی دشریعت په وضاحتونو نه دی پوه ځکه چی الله ﷻ خپل رسول ﷺ داسی قوم ته ولیږی چی دی په خپله دهغه قوم څخه وو دهغوی په ژبه یی ولیږی په ده ﷺ یی خپل کتاب دآسانی دپاره د دوی په ژبه نازل کی اودلفظ درباء معنی د دوی په ژبه کی دزیاتوب ده او مراد په آیت کی هغه زیاتوب دی چی دهغه په مقابله کی مال نه وی بلکه نیته وی.

اوامام رازی په تفسیر کبیر کی فرمای چی درباء دوه قسمونه دی یوه دقرض رباء دوهمه دتقد بیع رباء، اولنی قسم هغه دی چی دجاهلیت په زمانه کی مشهور اومعلوم وو او دجاهلیت خلگو په دی کی معاملی کولی او دوهم قسم هغه دی چی حدیث یی بیان کړي دی چی دفلانی فلانی شیانو په اخیستلو اوخرخولو کی په کموالی یازیاتوب سره رباء (سود) راځی اوپه سودکی دا خلیږی.
او په احکام القرآن دجصاص کی دی چی درباء دوه قسمونه دی یو په اخیستلو خرخولو کی دننه، دوهم بغیر داخیستلو اوخرخولو څخه، اوپه زمانه دجاهلیت کی درباء دا دوهم قسم وو، او ددی تعریف دا دی چی هر هغه قرض چی په مقررہ نیته سره په کبسی نفع واخیستل سی، او هم دا مضمون ابن رشد په بدایة المجتهد کی لیکلی دی او په قرض باندی دتفع اخیستلو درباء حراموالی یی په قرآن حدیث او اجماع امت سره ثابت کړي دی.

امام طحاوی په شرح معانی الآثار کی په دی موضوع باندی په لوی تفصیل سره خبره کوی، دا نبی چی په قرآن شریف کی کومه رباء ذکرده ددی څخه په غټ اوبنکاره طور سره هغه رباء مراد ده کومه چی په قرض نسبیًا باندی اخیستل او ورکول کیږی او دی ته به یی په زمانه دجاهلیت کی رباء ویل، تردی وروسته دنبی کریم ﷺ په بیان او دده ﷺ په سنتو سره دوهم قسم رباء معلومه سوه چی په خاص اقسامو داخیستلو اوخرخولو کی دکمی او زیاتی یاقرض کولو نوم دی، او ددی رباء په حراموالی باندی هم دنبی کریم ﷺ احادیث متواتر راغلی دی، مگر ددی قسم رباء دپوره وضاحت نه کولو په سبب په دی کی ځینوصحابه کراموته اشکال پیښ سوی دی اوفقهاؤ په کبسی اختلافات کړي دی (معانی الآثار ص ۲۳۲ ج ۲)

او حضرت شاه ولی الله ﷺ په حجة الله البالغة کی فرمایلی دی چی رباء یوه حقیقی ده اوبله هغه ده

چی په حکم درباء کی ده ، حقیقی ربا په قرض نسیا دزیاتی اخیستلو نوم دی او په حکم درباء کی هغه دی چی بیان یی په حدیث کی راغلی دی چی دځینو خاص شیانو په بیع کی یی زیاتی اخیستلو ته ربا ویلی ده ، او په یو حدیث کی چی کوم راغلی دی چی ، لَارِبَا إِلَّا فِي النَّسِيَةِ (رواه البخاری) یعنی ربایوازی په قرض کی ده ، ددی دا مطلب دی چی حقیقی او اصلی ربا کومه چی په عام طور سره ربا گنل کیږی او ربا ورته ویل کیږی هغه په قرض باندی دنفع اخیستلو نوم دی ددی څخه ماسوا څومره قسمونه چی یی ددی سره پیوست کړي دی هغه ټول حکما په ربا کی دا خل دی .

ددی تفصیل څخه څو خبری په ډاگه سوي

اول دا چی دقرآن ترنازلیدو مخکی ربا یو معلوم شی وو ، په قرض نسیا به یی په حساب دنیتی زیاتی اخیستلو ته ربا ویله ، دوهم دا چی په قرآن کی درباء دحراموالی په نازلیدو سره ټولو اصحابو دغه ربا پاته کړه ددی په معنی دځان دپوهولو دپاره هیچاته څه شک او شبهه نه ده پېښه سوی .

دریم دا چی نبی کریم ﷺ دشپږو شیانو په باره کی دا ارشاد وفرمایي چی د دوی دیو بل سره په اخیستلو او خرڅولو کی برابروالی شرط دی ، کموالی یا زیاتوالی په سودکی دا خل دی ، او په دی کی قرض کول هم په سودکی دا خل دی ، دا شپږ شیان سره زر سپین زر غنم وربشی خرماوی اوانگور دی اوتردی قانون لاندی په عربو کی رواجی قسمونه دبیع مزاینه اومحافله اونور حرام مقرر سوی دی ، دنبی کریم ﷺ په دی ارشاد کی دشپږو شیانو په اخیستلو او خرڅولو کی کموالی زیاتوالی اوقرض خو ښکاره په ښکاره په ربا کی دا خل سوی او حرام سوی دی ، لیکن په دوی کی دا خبره دپوهی او اجتهاد وه ، چی آیا دا حکم ددی شپږو شیانو سره خاص دی اوکه نور شیان په کښی هم وی ، اوقاعده (طریقه) یی څه ده ، په دی ضابطه کی فقهاؤ په خپل خپل غور اوفکر اواجتهاد سره مختلف صورتونه جوړکړل اوکله چی دا قاعده په خپله نبی کریم ﷺ نه وه بیان کړی نوپه دی کی دشکمن پاته کیدوپه وجه حضرت فاروق اعظم ؓ په دی باندی افسوس ښکاره کی چی کاشکی! نبی کریم ﷺ په خپله ددی څه قاعده بیان کړی وای (یعنی یوه طریقه یی ورته په خپله جوړه کړی اوبیان کړی وای) نو دشک راتلو په وخت کی به ورباندی تسلی کیدی اوبیایي دا ارشاد وفرمایي چی کوم ځای درباء شبه قدروی نودهغه څخه ځان ساتل په کار دی

څلورم دا معلومه سوه چی اصلی اوحقیقی ربا کموالی ته چی فقهاؤ دقرآن ربا یا دقرض ربا نوم ورکړي دی دا هم هغه ده کومه چی په عربو کی معلومه وه ، یعنی په قرض باندی په حساب دنیتی سره نفع اخیستل ، دوهم قسم ربا کومه چی په احادیثو کی ښوول سوي ده هغه هم ټوله ددی ربا سره پیوست ده او ددی په حکم کی ده اوڅه خلاف اواختلاف چی په امت کی سوي دی هغه ټول په دی دوهم قسم ربا او معاملاتو کی یی سوی دی ، په اول قسم ربا کومه چی قرآن کریم ورته ربا وایی

ٲول امت ددی په حراموالی باندی متفق دی او په امت محمدی کی تراوسه پوری هیچاهم په دی کی اختلاف نه دی کړی ، او نن صبا چی کومه رباء (سود) دانسانی معاشی معاملو بنیاد گڼل کیږی او دسود په مسئله کی چی کوم ورباندی بحث روان دی دا هم رباء ده دکومی دحراموالی په باره کی چی دقرآن اوه آیتونه اوتر څلویښتو زیات احادیث وارد دی او په اجماع دامت سره ثابت ده .

درباء دوهم قسم کوم چی داخیستلو اوخرڅولو لاندی راځی نه دهغه رواج عام دی اونه په هغه کی څه بحث کولو ته ضرورت سته .

تردی ځای پوری دا خبره په ډاگه سوه چی په قرآن او احادیثو کی دربء حقیقت (اصل) څه دی ؟ کومه چی دسود دمستلی اولنی خبره ده .

(دسود په حراموالي کي حکمت او مصلحت)

ددی څخه وروسته دوهم بحث ددی دی چی دسود حراموالی اوبندیز ترکومی گټی اوفائدی لاندی دی او په دی کی دانسان دپاره کوم روحانی یا معاشی ضرورونه دی چی دهغه په وجه اسلام دا دومره لویه گناه مقررہ کړه .

دلته اول ځان په دی خبره پوهول ضروری دی چی ددنیا ٲول مخلوق او ددوی معاملی چی دی په دوی کی یوشی داسی نسته چی په هغه کی څه نا څه گټه یا فائده نه وی ، مار لږم مچمچی شرمښ او په زهرو کی هم دانسان دپاره په زرگونو فائدی دی .

دقدرت په کارخانه کی یوشی بیکاره نسته ، غلا ، ډاگه ، بدکاری ، رشوت ، په دوی کی داسی یوشی نسته چی څه نه څه فائده په کښی نه وی ، مگر هر مذهب او ملت اوهره یوه اداره دی ته گوری چی په څه شی کی نفع زیاته اونقصانونه کم وی هغه نفع مند او فائده بولی او په کومو کی چی فسادونه زیات او نقصانونه ماسوا وی اوفائدی یی کمی وی هغه مضر اوبی کاره گڼی قرآن کریم هم دشرابو او ځمار په حرامولو سره دا اعلان وکی چی په دی کی گناهونه ډیری دی اودخلگو په کښی څه فائدی هم دی لیکن دگناه تاوان یی دفائدی په مقابله کی زیات دی ، په دی وجه دی شیانونه ښه یا فائده مند نه سی ویل کیدی ، بلکه ډیر نقصانی اوتباه کوونکی یی گڼی ځان ساتل یی ورڅخه لازم کړل .

درباء یعنی سود هم دا حال دی په دی کی دسود خور دپاره څه وقتی نفع خامخا لیدل کیږی ، لیکن دنیوی او اخروی تاوان یی ددی نفعی په مقابله کی ډیر سخت دی .

په هر شی کی دنفع او نقصان دفساد اواصلاح په موازنه کولو کی دا خبره هم دهر عقلمند په نزد دکتلو قابله وی چی که په یوشی کی فائده یوازی دیوه وخت دپاره وی اونقصان یی همیشه وی نو یو هوښیار هم دغه شی دفائدی په شیانونکی نه شمیری دغه رنگه که دیو شی نفع دیوه تن دپاره وی اونقصان یی پوره قوم ته رسیږی نو دی ته هم یو سری دفائدی شی نه وایی ، په غلا او ډاگه کی خو

دغله اوډاكو ښكاره نفع ده مگر ټول قوم ته يې ضرر وى او امن اوسكون يې برباد وى ، نو په دې وجه يوانسان هم غلا اوډاكي ته ښه نه وايي ، ددې بيان څخه وروسته دسود په مسئله نظر واچوى ، نو ترلږغوندى فكر كولوڅخه وروسته به معلومه سى چى په دې كى دسودخور دوختى فائدى په مقابله كى ده ته روحانى او اخلاقى دومره نقصان رسوى چى دى دسريتوب څخه باسى او دا چى دده كومه وختى نفع ده هغه هم دده ذاتى نفع ده ، او ددې په مقابله كى ټول ملت ته يولوى نقصان او معاشى تباهى ده ، ليكن ددنيا دا حال دى چى كله په دې كى يوشى رواج سى نو دهغه خرابى بيا دسترگو څخه پناه سى او يوازى فائدى يې دنظر په وړاندې وى كه څه هم دغه فائدى سپكى ذليله او وختى وى ، خوددغه شى دغه نقصانونه بيا دوى ته نه ښكارى كه هرڅومره سخت او عام ولى نه وى .

رسم او رواج دانسان دپاره يوه نشه ده چى دى يې بالكل بى خايه كوى ، ديركم خلك وى چى هغوى درسم او رواج خرابيوته او نقصانونو ته گورى او ځان ورباندې پوهوى چى ددې فائدى څومره دى او نقصانونه يې څومره دى ، بلكه كه څوك يې پوه هم كى او نقصان يې ښكاره هم سى خو درسم او رواج پابندى يې دنيكى لارى را وستلو ته نه پرېږدى .

سود او ربا په دې زمانه كى دويابى مرض شكل اختيار كړي دى او ددې رواج ټوله دنيا په خپله غيږه كى رانيولى ده او دانسانى فطرت خوند يې بدل كړي دى چى تريخ ورته اوس خوږ ښكارى او كوم شى چى دټول انسانيت دكاروبارى ژوند بربادونكى دى هغه يې دژوند دكاروبار دمستلى حل گڼلى دى ، نن كه چيرى يو دحق فكر كوونكى ددى خلاف آواز لوړ كى او خلق پوهوى نوده ته به خلق پاگل اوليونى وايي دا هرڅه دى مگر هغه ډاكتر ډاكترنه دى دانسانيت ډاكو دى چى په يوملك كى وبا خپره سى او علاج يې بيا نه وى ، او دغه ډاكتر ووينى چى ددى وبا علاج اوس گران دى نو شروع سى او خلكو ته وايي چى ددى مرض څخه اوس بيره مه كوى ، دا هيڅ مرض يا نقصان نه دى بلكه دا خو عين شفا او راحت دى ، دپوه ډاكتر په دغه وخت كى هم دا كار دى چى خلك ددغه مرض دنقصان څخه خبر وى او د علاج طريقى او تدبيرونه ورته ښيي .

انبياء عليهم السلام چى دنيا ته راځى نو په دوى باندې دخلكو داصلاح كولو ذمه وارى اچول سوى وى ، دوى هيڅكله ددى خبرى پرواه نه كوى چى څوك به د دوى خبره واورى او كه نه دوى كه چيرى دخلكو دمنلو يا اوريدو انتظار كولى نو ټوله دنيا به په شرك او كفر سره آباءه واى دكلمې **لَا إِلَهَ إِلَّا اللَّهُ** منونكى په هغه وخت كى هيڅ څوك هم نه وه كوم وخت چى خاتم الانبياء ﷺ ته ددى دتبليغ او تعليم حكم دالله ﷻ دطرفه وسو ، سود او ربا كه څه هم نن صبا دژوند په معاملوكى دملا دتير حيثيت گڼل كيږي ليكن حقيقت دا دى كوم چى نن هم ځينو حاكمانو ديورپ منلى دى چى دا دژوند په معاملوكى دملا دتير هډوكى نه دى ، بلكه دملا دتير په هډوكو كى چينجى دى چى لږ لږ يې خورى .

لیکن افسوس دی چی دنن صبا دعلم خاوندان ہم ہیخکله درسّم او رواج ددی تنگی دائری خُخه خان نہ باسی ، او دسرونو کالو تجربی یی ہم دی طرف تہ نہ مخ کوی چی دسود او رباء لازمی نتیجہ دا دہ چی دخدای ﷻ ٔول مخلوق او تمام امت پہ لوږہ تنده او دژوند پہ جنجالونو کی اختہ سی او دوی ترغریب لا غریب ترکیبی او یو خو سرمایہ دار دی د دوی دمالونو خُخه فاندی اخلی یاداسی وواہیہ چی دقوم وینی چینی اوخپل بدنونہ غتوی اوپالی یی ، او حیرانی خو دا دہ چی کله ددی صاحبانو پہ مخکی دا حقیقت بیانیږی نو ددی د درواغجن کولو دپارہ مونږ د امریکی اوانگلینډ بازارونو تہ بیایی او هغه راتہ ښیسی چی وگوری دا خلگ خنګه دسود او رباء په وجه سره پټ اومارہ دی ، لیکن ددی مثال خو داسی دی لکه چی څوک تاسی تہ دسږی خورو دیوقوم او د دوی ددی کار برکتونه ښیسی اوتاسی دسږی خورو یوی محلی تہ بوزی اوتاسی تہ وښیسی چی وگوری دوی څومره غټ کټ تازه اوطاقتور دی اوپہ دی باندی داثابتہ کی چی د دوی دا کار څومره ښہ کار دی ، لیکن کہ په دوی باندی یو پوه اوهوښیار سږی پښی سی نو هغه به ورته وواپی چی تاسی دسږی خورو دعمل برکتونه دسږی خورو په محلہ کی نہ بلکه هغه محلو اوکلو تہ ولاړسی وگوری کوم خای چی په زرگونو خلگ د دوی ددی عمل په وجه مړہ پراته دی او وینه اوغوښی ورخخه دوی خوږلی دی خانونه یی ورباندی چاغ کړی دی ، اسلام او اسلامی شریعت ہیخ خای ہم داسی کار تہ صحیح اوفائده مندنه وایی چی نتیجہ یی دپوره امت تباہی اوبربادی وی اوخه خلگ د دوی په مال خانونه پالی اوخانونه دی ورباندی غتوی او چاغوی .

﴿دژوند په معاملو کی دسود اورباخرابی﴾

په سودا ورباکی کہ بل عیب گرسره وای نہ ماسوا ددی خُخه چی ددی په نتیجہ کی یوڅو کسانو تہ نفع اونور پوره انسانیت تہ نقصان دی نودا هم ددی دبنډولو اوددی خخه دنفرت کولو دپارہ پوره وه ، لیکن حال دادی چی په دی کی ددی خخه علاوه نوری ہم معاشی خرابی اوروحانی تباہی بی شمیرہ پیدا کیږی . اول په دی خان پوه کی چی دسودپه ذریعہ دقوم تباہی اودخاصو افرادو نفع خنګه ده ، دسود اوربا په سوداگری اوپخوانی دزری زمانی په طریقہ کی خو یوه داسی بی عقلی وه چی دعام قوم په ضرر او دیو خاص سږی په فائده خو هر دعقل خاوند پوهیدی ، لیکن دنن صبا نوی رڼا چی ورته نوی تیاره ویل زیات مناسب دی ، دی چی خنګه شراب په مشینونو کی صفاکړه ، دغلاگانو اوداکو نوی نوی طریقہ یی پیدا کړی ، دبدکاری اوبی حیایی نوی نوی طرزونه یی راویستل اوټولو تہ یی داسی رنگونه ورکړل چی سړسری نظر کوونکو تہ ددی دننه خرابی په نظر نه ورخی ، دغه شان درباء اوسود دپارہ یی په خای دشخصی دکانونو شریکی کمپنی جوړی کړی چی بینک ورته ویل کیږی ، اواوس ددنیا په سترگوکی دخاورو اچولو دپارہ دابنډول کیږی چی دسود ددی نوی طریقہ خخه ټول ملت (قوم) تہ

فائده ده ، ځكه چې عام خلك خو يا دخپلو روپو په تجارت كولو نه پوهيږي او يا دا چې روپي ورسره كمى وي په دې وجه ورباندې تجارت نه سى كولى ، نو ددې ټولو روپو په بينكونو كې جمع سى او دوى هريوه ته كه څه هم لږوى خوبياهم څه ناڅه نفع دسود په نوم رسيږي ، اولويو سوداگرو ته دا موقع په لاس ورسى چې هغوى ددې بينكونو څخه په سود قرض واخلي او غټ تجارت ورباندې وكى فائده يې وسى په دې وجه سود داسې مبارك شى جوړ سو چې دقوم ټولو خلكو ته ورڅخه نفع رسيږي .

ليكن كه لږ د انصاف څخه كار واخلي نو دا هغه مكر دى كوم چې شراب يې دگنده بوټو څخه صفاستره هوتلونو ته او دبې حيايې او عصمت فروشى ادى يې سينماگانو او كلبونو ته رابډلى كړي ، زهر يې ترياق او مضر يې د مفيد ښوولو دپاره په عمل كې را وستل اولكه څنگه چې دسترگو خاوند ته دا خبره ښكاره ده چې اخلاق سوځونكو جرمونو ته دنوى غلاف اغوستلو نتيجه ددې څخه ماسوا نه ده چې دا جرمونه تر مخكې زيات سوه ، دغه حال دسود او ربا دى ، نوى شكل دسود يو څوانى (پيسې) په سلو كې دخلكو په څلو كې ور كړي يو طرف ته يې هغوى دځان سره په خپله گناه كې شريك كړه او بل طرف ته يې دځان دپاره ددې جرم كولو يو لوى ميدان تيار كړى

څوك په دې نه پوهيږي چې دسود دايو څوانى په سلوكې كومى چې دسيونك بينكونو او داكخانو څخه خلقو ته رسيږي دا په هيڅ شان هم د دوى دروزگار دپاره نه دى ، نو په دې وجه دوى مجبور دي چې دخپلې خيټې دد كولو دپاره څه مزدورى يانو كړي ولټوى تجارت ته خو اول د دوى خپل فكر هم نه ځي ، او كه دچا په كښى دى طرف ته مخ هم سى نو دټول قوم سرمايه په بينكونو كې جمع ده ، دتجارت شكل يې جوړ كړي دى ، په دې كې دلږ سرمايې والا دپاره داخليدل خپل مرگ ته دعوت وركول دى ځكه چې بينك ديره سرمايه په قرض باندې يوازي هغه چاته وركوي دچا چې په بازار كې خپل اعتبار او خپل لوى كاروبار وي دلسو لكو (۱۰۰۰۰۰۰) مالك ته يو كروړ قرض رسيدى سى ، دى دخپلو ذاتي روپو په نسبت لس چنده زيات تجارت چلولى سى ، اودلږ سرمايې والا ته څه خپل اعتبار وي اونه بينك په ده اعتبار كولى سى چې ده ته لس چنده زياته قرضه وركي ، ديوزر مالك ته لس زره خو پريږده يوزر رسيدل هم گران دى او كله چې يوسرى چې ديوه لك (۱۰۰۰۰۰) مالك وي نهه لكه (۹۰۰۰۰۰) دبينك سرمايه ولگوي دلسو لكو تجارت كول كيږي اوفرض كړه كه دى په سلوكې يوه روپى وگټي نو گواكي ده په خپلو يولك روپولس فيصده نفع واخيسته اودده په مقابل كې كه يوسرى په خپلو ذاتي يولك روپو تجارت كوي نو ده ته به يوازي يوفيصد نفع وي چې دابه دده دضروري خرچونو دپاره هم پوره نه سى ، بلى خواته چې په ماركيټ كې لوى سرمايه دار ته كچه سامان چې په كوم نرخ اورعايت سره ملاويږي هغه لږ سرمايې والا ته نه ملاويږي په دې وجه كوچنى سرمايه دار يې لاسو بې پښو او محتاجه پاته سى ، او كه دبدهختي څخه ده هم داسې لوى تجارت ته لاس واچوي ، نولوى سرمايه دار

دی په خپله خدایی کی شریک وگنی نولې خپلی غوثی ته نقصان ورکی بازار داسی کمزوری کړی اوراوی غورځوی چی لږ سرمایې والا داصل اونفع دواړو څخه لاس پری مینځی، نوددی نتیجه دا ده چی تجارت یوازی دیوڅو تنوپه لاسونوکی بند پاته دی کوم چی لوی سرمایه دار دی .

دا په قوم اوملت څومره لوی ظلم دی چی ټول قوم داصلی تجارت څخه محرومه سوی دی یوازی دسرمایه دارو لاس ته ناست دی هغه چی دوی ته څومره نفع ورکول غواړی دبخشش په طوری ورکوی ، او دوهم تردی لوی نقصان چی ټول ملک یی په کرکیچ کی راځی د ادی چی دشیانو پرنځ باندی ددی سرمایه دارو قبضه وی ، دوی یی ترگران لاگران خرځوی خپله غوټه مضبوطوی اودټول قوم غوثی ته نقصان رسوی او دقیمت زیاتول چی کله غواړی نو دمال خرځول بندکی، که دټول قوم سرمایه په بینکونوکی نه جمع کیدی او ددی خودغرضو خلگو پالنه یی نه کولی اودوی مجبوره کیدی یوازی په خپله ذاتی سرمایه یی تجارت کولی، نونه به کوچنیو سرمایه داروته دامصیبت پینیدی اونه به دا خود غرضه شرمندان دټول تجارت مالکان جوړیدل چی کوچنیو سرمایه داروته په تجارت کی نفع راتلی نوخلگو به ورڅخه عبرت اخستی او دتجارت کار وبار به عام کیدی ، اوبیابه هریوه خان ته جلا نوکران منشیان اوځای ساتی چی دزرگونو حاجتمندو روزی به په کښی پیدا کیده او دتجارت نفع به هم عامه وه او دشیانو په ارزانی به هم ښه اثر پریوتی ، ځکه چی دیوبل سره خواخوږی یو داسی شی دی چی ددی په وجه بنده دی ته جوړیږی چی خپله نفع کومه کی .

دی دتگی کار په ټول قوم یو هلاکونکی بیماری لگولی ده او بل یی د دوی دماغ داسی خراب کړی دی چی دا مرض اوس دوی روغوالی گنی .

دبینکونو دسود څخه دقوم یو بل معاشی نقصان ووینی ، چی دچا سره لس زره سرمایه ده او دی دبینک څخه په سود قرضه واخلی دیولک کاروبار کوی ، نوکه چیری دده دا بیړی ډوبه سوه اوپه تجارت کی یی نقصان وکی او دیوالی سو، نو فکر وکی چی دده یوازی لس فیصده نقصان وسو، باقی لس کم سل فیصده نقصان دقوم وسو، دچا سرمایه چی ده دبینک څخه اخستی وه اولگولی یی وه، که بینک فی الحال دغه دیوالی نقصان پوره کی نو دا خوښکاره خبره ده چی بینک دقوم جیب دی دده دانقصان آخر په قوم لویږی چی مطلب یی داسوچی کله ده گټه کوله نو دده یوازی وه دقوم په کښی هیڅ نه وه یاتش برای نام وه ، اوکله چی نقصان راغی نو نوی ۹۰ فیصده په قوم لویږی ، دسود یومعاشی نقصان دا هم دی چی سود خور کله په نقصان کی راسی نو بیایی پښی نه لگیږی ځکه چی دومره سرمایه خووی نه چی نقصان یی دی برداشت کی نو دنقصان په وخت کی په ده غبرگ تاوان راسی یوه خپله نفع اوسرمایه ولاړه سی اوسریږه ورباندی دبینک په قرضه کی هم ډوب سی ، چی دادا کولو یی بیادده سره څه ذریعه نه وی ، او په بی سوده تجارت کی که ټوله سرمایه هم څه وخت ولاړه

سی نو فقیر به سی قرضداری خو به نه سی .

په کال ۱۹۵۴ میلادی کی په پاکستان کی دپنبه وو په تجارت باندی دقرآنی ارشاد مطابق دمحاق آفت راغی ، نو حکومت په کروړونو روپی نقصان په ځان واخیستی اوسوداگری خلاص کړل لیکن هیچا په دی غور ونه کی چی دا دسود بدبختی وه ، ځکه چی دپنبه وو دی سوداگرو په دی کارو بارکی ډیره سرماییه دبینکونو لگولی وه خپله سرماییه یی برای نام وه ، دالله ﷻ په قدرت سره دپنبه وو بازار دومره راکنسته سو چی دیوسل پنځه ویشو ۱۲۵ څخه لسو ۱۰ ته راغی ، سوداگر ددی قابل پاته نه سوه چی بینکونو ته قرض واپس کی نو مجبوره سوه مارکیټ یی بندکی او حکومت ته یی فریاد وکی ، حکومت دلسو په ځای دنوی ۹۰ قیمت ولگولی او پخپله یی پنبه واخیستل او په کروړونو روپی یی خپلی تاوان کړی داسوداگری ددیوالی کیدو څخه خلاص کړل ، دحکومت روپی دچاوی هم ددغه غریب اوناچاره قوم ، غرض دا دی چی دبینکونو دکاروبار ښکاره نتیجه دا ده چی دټول قوم دسرمایی څخه یوڅو تنه فائده اخلی او کوم ځای چی نقصان وسی نو په ټول ملت او قوم لویږی .

(دخپل نس ډکولو او قوم وژلو یو بل چال)

دسود او ربا دقوم دوزلو او دیوڅو تنو دنس ډکولو یوه اجمالی نقشه خوستاسی په مخکی راغله اوس ددی سره یوه بله چالاکی او هوښیاری ووینی چی کله سود خورو په خپله تجربه سره داسی محسوس کی چی دقرآن ارشاد دی چی ، یَمَحَقُ اللَّهُ الرِّبَا یعنی دسود په مال باندی دمحاق آفتونه راتلل لازمی دی چی بیاددی په نتیجه کی دیوالی کیدل وی ، نوددی آفتونو څخه دخلاصیدو دپاره یی دوی مستغلی اداری جوړی کړی یوه بیمه (انشورنس) دوهه سټه بازار ، ځکه چی په تجارت کی نقصان په دوو وجهو کیدی سی یو دڅه آسمانی آفت دطرفه چی جهاز ډوب سی یا وسوزی یا بل داسی څه آفت راسی ، دوهه دا چی دمال نرخ ترقیمت خرید (اخیستی قیمت) کم سی په دی دواړو صورتونو کی لگولی سرماییه کله چی خپله نه وی دقوم مشترکه سرماییه وی په دی وجه دده نقصان کم او دقوم زیات دی مگر دوی دا خپل لږ نقصان هم دقوم پرسر ورټی ، او ددی پاره یی یو طرف ته بیمه کمپنیانی جوړی کړی چی په هغه کی دبینکونو په شان دپوره قوم سرماییه جمع وی او کله چی په څه آسمانی آفت سره په دی سود خورو څه نقصان راسی نو دبیمی په ذریعه هغه نقصان دقوم په شریکه سرماییه وراچوی خلق داگنی چی بیمه کمپنی دخدای رحمت دی ډوبیدونکی دډوبیدو څخه خلاصوی ، لیکن که ددی حقیقت ته وگوری او ځان ورباندی پوه کی نودلته هم هغه دوکه ده ، دناگهانی آفت په وخت کی دامداد کولو فریب ورکی دقوم سرماییه جمع کی ، لیکن ددی درنو رقمونو فائده یوازی لوړو سرماییه داروته رسیږی ، چی اکثره پخپله خپل خراب موټر وسوزی یایی وجنگوی اودبیمه کمپنی څخه رقم اخلی نوی موټر ورباندی ځان ته راوولی ، په سلوکی به یوځای یو دوه غریبانان هم داسی وی چی دناگهانی

مرگ په سبب به یی څه پیسی وارثانو ته ورسیږی .

او دوهم قسم یعنی درنځ دکمیدو دبیری څخه دخان ساتلو دپاره یی سته بازارگرم کړي دی او ددی اثر یی په ټول قوم غورځولی دی چی که دقیمت دکمیدو په وجه څه نقصان کیږی چی هغه هم په قوم وروغورځول سی ، په دی لنډ غونډی بیان کی به تاسی دومره پوه سوی یاست چی دبینکونو سود او ددی تجارت دټول مخلوق دپاره دلوری تندی اومعاشی تنگدستی سبب دی ، البته دځینو مالدارو په مال کی زیاتوب هم راځی ، لنډه دا چی قوم تباه کیږی اوڅوکسان ورباندی ښه کیږی او دملک سرمایه را جمع کیږی دهغو لاسونو ته ورځی عام حکمتونه په دی لوی فساد باندی پوه هم سوه ، لیکن هغوی دی ته داسی علاج جوړ کی چی په لویو سرمایه دارو یی دانکم ټیکس شرح زیاته کړه ، تردی چی آخری شرح یی په یوه روپی کی پنځلس نیمی آنی کړه ، ددی دپاره چی سرمایه ددوی څخه بیاواپس سی اوقومی خزانی ته ولاړه سی .

لیکن ټولوته معلومه ده چی ددی قانون په نتیجه کی په عام طور سره دکارخانو حساب فرضی اوجعلی جوړیدل شروع سو .

لنډه دا ده چی د دولت جمع کیدل او دقوم دیوڅو تنو په لاس کی بندیدل او دملک په اقتصادی اومعاشی حالت باندی ددی هغه انتهایی ضررناک اثر غورځیدل ټولوته ښکاره دی اوپه دی وجه دانکم ټیکس شرح دومره زیاتیري ، لیکن په تجربه سره معلومه سوي ده چی دا تدبیر دمرض علاج ثابت نه سوددی اصلی وجه داده چی دمرض اصلی سبب ونه پیژندل سو په دی وجه دعالج مثال یی دا سو چی در به بست ودشمن اندر خانه بود

دروازه یی بنده کړه او دشمن دننه په کورکی وو ، د دولت دلویو سرمایه داروپه لاسونوکی دجمع کیدو اصلی سبب یوازی دسود کاروبار او دقومی سرمایي څخه دخاصو خاصو افرادو بی ځایه نفع اخیستل دی ، تر څو چی داسلامی تعلیماتوپه مطابق دا بند نه سی ، او دی خبری ته رواج ورنه کړل سی چی هر سړی دی یوازی په خپله سرمایه تجارت کوی ترهغه وخته پوری ددی مرض علاج نه سی کیدی .

(یوه شبهه اودهغی جواب)

دلته یو سوال دا پیدا کیږی چی دبینکونو په ذریعه دټول قوم رقم جمع سی نو څه ناڅه فائده خو دوی ته هم رسیږی که څه هم ډیره فائده یی لویو سرمایه داروته رسیږی لیکن که په بینکونوکی دسرمایي داجمع کیده نه وای نونتیجه به یی هغه وای کومه چی په پخوانی زمانه کی وه چی دخلگو سرمایه به په مخکه کی ښخه پرته وه نه به ورڅخه ده ته فائده وه اونه بل ته .

نو ددی جواب دا دی چی اسلام څنگه چی سود حرام کړي دی دادروازه یی بنده کړي ده چی دټول قوم دولت دسرمایه دارو لاسونو ته راټول نه سی نو دغه شان زکوٰۃ یی دهرمالدار په سرمایه باندی لگولی

دی اوپه دی وجه یی هریو مال دارپه دی مجبوره کړي دی چی دی خپله سرمایه په بند حالت کی ونه ساتی او کال په کال ورڅخه څلویښتمه حصه دزکوۍ په شکل کی اداکوی نوپه یوڅو کاله کی به دغه سرمایه ختم سی نوپه دی وجه به هر پوه سړی په دی مجبور وی چی خپلی پیسی په کار کی ولگوی په خپله ورڅخه هم فائده اخلی او نورو ته ورڅخه هم فائده رسوی او ددغه نفعی اوفائدی څخه یی زکوۍ اداکوی.

(دزکوۍ فريضه په یو وجه سره دتجارت دترقی ضامن ده)

ددی څخه دا هم معلومه سوه چی د فرض زکوۍ په ادا کولو کی لکه څنگه چی دالویه فائده ده چی دقوم دفقیرانو اومسکینانو امداد ورباندی کیږی نو دغه شان دا دمسلمانانو دمعاشی حالت دښه کولو دپاره دتجارت طرف ته دمیڼی پیدا کیدویو ښکلی ذریعه ده ، ځکه چی هر سړی کله دی خبری ته وگوری چی که سرمایه می بنده کښیښوده نونتیجه به یی دا وی چی نفع به هیڅ نه وی او دکال په ختمیدوبه ورڅخه څلویښتمه حصه کمیږی ، نو خامخابه دده دی طرف ته فکر راگرځی چی دا مال په څه تجارت کی ولگوی ، او بل طرف ته سود دی په هغه کی روپی چلول حرام سوه نو دتجارت به دا صورت هم نه وی چی دلکونو خلگو په سرمایه به یوازې یوتن تجارت کوی ، بلکه هر مال دار به په خپله په تجارت کی د ورننو تو فکر کوی او چی کله لوی سرمایه دار هم یوازې په خپله سرمایه تجارت کوی نو کوچنیو سرمایه دارو ته به په تجارت کی دغه مشکلات هم نه راځی کوم چی دبینکونو څخه په سود دروږو اخیستو او دلوی تجارت چلولو په صورت کی ورته پیښیږی ، دغه شان به په ټول ملک کی تجارت وی او فائدی به یی عامی وی اوپه نتیجه کی به یی دملک غریبانو اوفقیرانو ته فائدی رسیږی

(دسود روحانی بیماری)

ددی ځای پوری دسود دمعاشی او اقتصادی بربادیو بیان وو ، اوس واورئ چی دسود کاروبار دانسان په اخلاقو او روحانیت باندی څومره خراب اثر اچوی ، په انسانی خویونو کی ترټولو لوی شی دځان قربانول اوسخاوت دی ، چی په خپله په ځان سخته تیروی خو بل ته دآرام اوراحت رسولو جذبه په کښی وی ، نو دسود دکاروبار لازمی اثر داسی چی دا جذبه ختمه سی ، سودخور خو په خپل ځان چاته نفع رسول خولا پرېږده بل په خپل کوشش اوخپله سرمایه سره دده برابر راتلو لیدو ته هم دی نه جوړ وی په غم زپلی درحم کولو په ځای دی دهغه دمصیبت څخه دنا جائز فائدی اخیستو په فکر کی وی . دسود خوړی په نتیجه کی دمال حرص دومره زیات سی چی ددی په مستی کی بیادی خپل ښه اوبدهم نه پیژنی او دخپل بد انجام څخه بالکل غافله سی .

(آیا بغیر دسود څخه څه تجارت نه چلیږی ؟)

دسود حقیقت او ددی ددنیا او آخرت دخرابیو بیان څه قدر په تفصیل وسو ، اوس دریم بحث داپاته دی چی دسود معاشی اوروحانی خرابی اوپه قرآن اوسنت کی ددی سخت حراموالی اوبندیز خونښکاره سو

ليکن په دې اوسنۍ دورکې چې سود د تجارت يولوی رکن جوړ سوی دی ، د ټولې دنيا کاروبار په دې چلېږي ددې څخه د ځان خلاصولو تدبير څه دی ؟ بينک سسټم ختمول خو گویا په دې زمانه کې تجارت بندول دی ، نو جواب يې دا دی چې کوم يو مرض عام سی او د بواء شکل اختيار کې نوعلاج خويی گران خامخاوی ، ليکن بې کاره نه وی ، د حالاتو د سازگار کولو کوشش کول آخر دکار کاميابی وی ، البته د صبر او ثبات قدمی او د همت څخه کار اخيستل ضروری وی په قرآن شريف کې دا هم د الله ﷻ ارشاد دی.

مَا جَعَلَ اللَّهُ عَلَيْكُمُ فِي الدِّينِ مِنْ حَرَجٍ : الله ﷻ د دين په معامله کې په تاسی څه سختی نه ده اچولی ، نو په دې وجه ضروری خبره ده چې د سود څخه د ځان ساتلو به څه داسی لار خامخا وی چې په هغه کې به معاشی او اقتصادي نقصان هم نه وی ، دننه او بهر د تجارت دروازی به هم بندې نه وی او د سود څخه به په کبسي نجات هم وی ، په دې کې اوله خبره خو دا ده چې په سرسری نظر سره د بينکونو دی موجوده اصولو ته وکتل سی نو په عام طور سره داسی گڼل کيږي چې د بينکونو دار مدار پرسود باندی دی ددې څخه بغير بينک نه سی چلیدی ، ليکن دا خيال قطعاً صحيح نه دی ، د سود څخه بغير هم د بينک سسټم هم دغسی قائم پاته کیدی سی ، بلکه تردی ښه اوفائده منده طريقه په کبسي راتلی سی ، خو البته ددې دپاره ضروری ده چې څه په شريعت پوهان خلگ او څه د بينکونو ماهران کښيني او د يو بل په تعاون سره څه اصول دنوی سره جوړ کې نو بيا کاميابی ليري نه ده اودکومې ورځې څخه چې د بينکونو کاروبار په شرعی اصولو باندی سو ، نوانشاء الله دنيا به ووينی چې په دې کې د قوم او ملت څومره گټه ده ، ددې اصولو اوقاعدو د تشريح دا موقع نه ده په کومو کې چې د بينکونو کاروبار بغير د سود څخه چلول کيږي .

د سود اوربء يوضورت خو څه د تجارتی غرضونو دپاره وی ، ددې انتظام خو به د بينک په موجوده اصولو کې د ترميم په ذريعه وسی او بل ضرورت يې په سود کې داخه کيدونکو فقيرانو او محتاجانو خلگو د ناخايی او وقتی ضرورتونه وی نو ددې ښه علاج په اسلام کې دمخکې څخه په صورت ذکوة اوصدقو واجبو موجود دی ، ليکن د دين او علم دين څخه دبې خبری اوبی پرواهی نتيجه ده چې تراوسه پوری يې ذکوة نظام هم معطل کړي دی ، بې شميره داسی مسلمانان دی چې دلمانځه په شان ذکوة ورکولو ته هم نژدی نه ورځي او څوک چې يې باسی نو هغه يې پوره هم نه باسی ، او کوم خلگ چې يې پوره هم ورکوي نو هغوی بس ذکوة ايستل پيژنی چې دخپل جيب څخه يې باسی ، حال دا دی چې د الله ﷻ حکم ذکوة ايستلو نه دی ، بلکه ذکوة ادا کول دی او ادا کول هلته صحيح کیدی سی کله چې يې مستحقوته ورسوي او هغوی يې مالکان کې ، اوس غور وکي چې داسی مسلمانان څومره دی چې دمستحقينو د تلابس کولو فکر وکي اوييا يې هغوته درسولو انتظام وکي مسلمان قوم که هر څومره

دکمی سرمایي خاوندان وی لیکن که هریومسلمان چی په چا زکوة فرض دی هغه پوره زکوة ادا کی او دادا کولو صحیح طریقه اختیار کی چی مستحقینوته یی ورسوی او دادا کولو بندوبست یی وکی ، نویقینا هیڅ یومسلمان ته به دا ضرورت پاته نه سی چی هغه دقرض په ضرورت سره په سودکی اخته اوگیر سی اوکه دشرعی قاعدی مطابق داسلام عادل حکومت جوړسی او هغه شرعی بیت المال قائم کی اودتولومسلمانانو دظاهری مالونوزکوة په کی جمع کوی نوپه دغه بیت المال سره بیادهریوه حاجتمند حاجت پوره کیدی سی اوکه چیری ډیر رقم ته یی ضرورت راسی نو دقرضی په طور بی سوده ورته هم ورڅخه ورکول کیږی اودغه شان دبی کاره گرځیدونکو دپاره دکانونه یاخه روزگارونه ورباندی هم جوړول کیږی ، یوه یورپی ماهر دا صحیح ویلی دی چی ، دمسلمانانو دزکوة نظام داسی شی دی چی که مسلمانان ددی پایبند سی نو په مسلمان قوم کی به څوک هم بی ماله اوغم خپلی په نظر را نه سی . غرض دا دی چی په دی زمانه کی چی دسود معاملی په کښی دوبا په شان خپری سوی دی ، په دی خبره پاته کیدل نه دی په کار چی په موجوده زمانه کی دسود کار وبار پریښوول دمعاشی اواقصادی حالت خودکشی ده اوپه دی زمانه کی انسان په سودی کاروبار کولو باندی مجبوره دی .

البته دومره ضرورده چی ترڅوتول قوم یادقوم زیات خلق یایواسلامی حکومت په پوره توجه سره ددی کار بیره پرسرلوړه نه کی نو دیوه تن دوو یاڅوکسانو دپاره ضرورگرانه ده لیکن معذوره بیا هم نه دی . دلته زمونږ ددی بیان دوه مقصدونه دی اول دا چی دمسلمانانو ټولگی او حکومتونه کوم چی دا کار په صحیح طور سره کولی سی دی طرف ته فکر را وگرځوی اومسلمانان بلکه پوره دنیا دسود ددی بیکاره اثراتو څخه خلاصه کی .

دوهم دا چی کم ازکم دتولو علم په دی خبره صحیح کیدل په کار دی چی مرض خو مرض وگنی دحرامو حلال گنل چی تردی اولی گناه ډیره لویه ده چی په دی کی خونه اخته کیږی ، په عملی گناه (سود) کی خوڅه ناڅه ظاهری فائده هم ده ، لیکن دا دوهمه دعلم او عقیدې گناه چی سود حلال ثابتوی تراولنی گناه هم ډیره لویه ده اوعبث هم ده ، ځکه چی سودحرام گنل اوپه خپله گناه ډاډه کیدلوکی خوڅه مالی نقصان هم نسته ، څه تجارت ورباندی هم نه بندیږی ، یعنی په گناه د ډاډه کیدلو نتیجه به دضروری وی چی څه وخت خو به یی دتوبی توفیق وسی او ددی څخه دخلاصیدو سوچ خوبه ورته راسی .

اوس ددی مقصد دپاره په آخر کی یوڅو حدیثو روایتونه او دنبی کریم ﷺ ارشادات هم وړاندی کوم چی دقرآن کریم ددغه آیتونو بیان دی په کومو کی چی دسود سخت بندیزونه اوپه هغه سخت عذابونه بیان سوی دی ، ددی دپاره چی گناه خوگناه وگنل سی او ورڅخه دخلاصیدو په فکر کی وی اوکم ازکم داسی خو نه کیږی چی حرامو ته حلال وایی او دیوی گناه څخه دوه گناهونه جوړ وی ، اولوی لوی نیکان دینداره مسلمانان چی دشپې تهجد او دالله ﷻ ذکر کوی اوسهارچی دکان یاکارخانی ته

ورسپړې نو دایې گرسره په خیال کی هم نه راځی چی مونږ دسود او دخمار په معاملاتو کی اخته یو څه گناه هم کوو.

(دسود په باره کې دنبی کریم ﷺ ارشادات)

(۱) نبی کریم ﷺ فرمایلی دی چی داوو هلاکونکو شیانو څخه ځان ساتی ، صحابه کرامو ﷺ پوښتنه وکړه چی یارسول الله ﷺ هغه چشی دی ؟ وی فرمایل یو دالله ﷻ سره په عبادت کی یاده په خاصو صفتونو کی، څوک شریک جوړول ، دوهم جادو کول، دریم ناحق قتل کول ، څلورم سود خوړل، پنځم دیتیم مال خوړل ، شپږم دجهاد په وخت کی دمیدان څخه تښتیدل، اووم په چا پاک دامنې ښځی دزناتهمت لگول (دا حدیث په صحیح بخاری او مسلم کی دی)

(۲) دوهم نبی کریم ﷺ فرمایلی دی چی مانن شپه دوه سړی ولیدل ، چی ماته راغلل اوزه یی بیت المقدس ته بوتلم بیامونږ مخکی ولاړو نو دویو یو نهرمی ولیدی چی یو سړی په کښی ولاړ دی او بل سړی دنهر په غاړه ولاړ دی چی دنهر داسری ددی نهر څخه دباندی راوړی نو دغاړی دا سړی یی پرمخ په کانی ولی ددی گذار سره دی بیابیرته نهرته ولاړسی هغه ځای ته کوم ځای چی دی ولاړوو، بیادی دراوتو اراده کوی او دغه دغاړی سړی یی دغه شان ولی ، نبی کریم ﷺ فرمایلی چی ماددغه خپلو دوو ملگرو څخه پوښتنه وکړه چی دا زه څه واقعہ وینم ، هغو وویل چی دا په نهرکی قید سوی سړی سود خور دی (چی دخپل عمل سزا وینی) (دا حدیث په صحیح بخاری کتاب البیوع کی دی)

(۳) دریم نبی کریم ﷺ په سود اخیستونکی هم لعنت فرمایلی دی اوپه سود ورکونکی هم اوپه ځینو روایاتو کی یی دسود په معامله کی په شاهدی ورکونکو اوپه لیکونکو هم لعنت فرمایلی دی ، او دصحیح مسلم په یو روایت کی یی فرمایلی دی چی دا ټول په گناه کی برابر دی او په ځینو روایاتو کی په شاهدی اولیکونکی لعنت په دی صورت کی دی کله چی دوی ته علم وی چی دا دسود معامله ده .

(۴) څلورم . او دنبی کریم ﷺ ارشاد دی چی څلور کسان داسی دی چی ددوی په باره کی الله ﷻ په ځان لازمہ کړي ده چی دوی به جنت ته نه دا خلوی ، او دجنت نعمتونه به ونه چښی هغه څلور دا دی ، دشراپو چښلو عادی ، او دسود خوړونکی او دیتیم مال په ناحقه خوړونکی ، او دخپل مور اوپلار نافرمانی کوونکی (دا روایت په مستدرک حاکم کی دی)

(۵) پنځم نبی کریم ﷺ فرمایلی دی چی سړی دسود یوه روپی خوری دا ترشپږ دیرش واره بدکاری کولو سځه گناه ده ، اوپه ځینو روایاتو کی دی چی کومه غوښه دحرام مال څخه جوړه سوه دهغه دپاره اور زیات لایق دی ، ددی سره په ځینو روایاتو کی دی چی دیو مسلمان بی عزتی کول ترسود هم زیاته سخته گناه ده (دا زوایت په مسند احمد طبرانی اونورو کی دی)

(۶) شپږم اوپه یو حدیث کی دی چی نبی کریم ﷺ ددی خبری څخه منع کړي ده چی میوه داستعمال

ترقابل کیدو مخکی خرخوی او فرمایی کله چی په یو کلی کی بدکاری اود سود کاروبار خپورسی نو دوی الله ﷻ ته په عذاب راوستو دعوت (بلنه) ورکړه (دا روایت په مستدرک دحاکم کی دی)،
(۷) اوم . او نبی کریم ﷺ فرمایی چی کله په یو قوم کی دسود معامله رواج سی نوالله ﷻ په دوی د ضروری شیانو گرانی مسلطه کړی او کله چی په یو قوم کی رشوت عام سی نو ددښمنانو رعب او غلبه ورباندی زیاته سی (دا روایت په مسند احمد کی دی)،

(۸) اتم . اونبی کریم ﷺ فرمایی چی دمعراج په شپه چی مونږ کله اووم آسمان ته ورسیدو نو ما په خان دلوری خوا څخه رعد اوبرق ولیدل ، ددی څخه وروسته پیامونږ په یوداسی قوم باندی تیرسو چی نسونه یی لکه د اوسیدو دکورونو هومره پرسیدلی وی او دمارانو څخه ډکی وی چی دهر څخه په نظر راتله ، ماجبرائیل امین ﷺ څخه پوښتنه وکړه چی دا کوم خلک دی؟ هغه ﷺ راته وفرماییل چی داسود خواره دی (دا روایت په مسند احمد کی دی)،

(۹) نهم ز اونبی کریم ﷺ عوف بن مالک ته وفرماییل چی دهغه گناهونو څخه ځان ساته چی نه سی معاف کیدلی چی په دی کی یوه دغنیمت دمال څخه غلا ده او دوهم سود خوړل دی (طبرانی)،

(۱۰) لسم . اونبی کریم ﷺ فرمایلی دی چی کوم سری ته تاسی قرض ورکړی وی ، دهغه تحفه هم مه قبلوی (هسی نه چی هغه داتحفه دقرض په عوض کی درکړی وی اودا سود دی ، په دی وجه دقرضدار د تحفی په قبول کی احتیاط په کار دی)،

دسود او رباه دپیژندو او دهغه دحقیقت او په دی کی ددنیاوی تباہیو متعلق دقرآن مجید اووه آیاتونه او دنبی کریم ﷺ داحادیثو لس ارشادات دلته بیان سوه ، دسوچ اوفکر کونکی مسلمان دپاره دومره پوره ده او ددی مسئلی پرپاتو اړخونو دبحث اومکمل تحقیق دپاره دا حق یو جلا کتاب (مسئله سود) په نوم چاپ سوی دی .

يَا أَيُّهَا الَّذِينَ آمَنُوا إِذَا تَدَايَيْتُمْ بِدِينٍ

ای مؤمنانو ۱ کله چی تاسی په خپل مینځ کی معامله کوی دقرض

إِلَىٰ أَجَلٍ مُّسَمًّى فَاكْتُبُوهُ وَلْيَكْتُبَ بَيْنَكُمْ كَاتِبٌ بِالْعَدْلِ

ترمقرر وخته پوری نو هغه اخلی او په کار ده چی ولیکی ستاسی په مینځ کی لیکونکی

وَلَا يَأْبَ كَاتِبٌ أَنْ يَكْتُبَ كَمَا عَلَّمَهُ اللَّهُ فَلْيَكْتُبْ وَلْيُمْلَأِ

په انصاف سره او انکار دی نه کوی لیکونکی ددی څخه چی ولیکی داسی چی لکه ښوولی دی ورته الله پس

الَّذِي عَلَيْهِ الْحَقُّ وَلَيَسَّ اللَّهُ رَبُّهُ وَلَا يَبْخُسُ مِنْهُ شَيْءٌ ط

ودی لیکى اونبسی دی هغه څوک چی پر ده باندی قرض دی اوودی بیریری دالله څخه چی دده رب دی او نه دی

فَإِنْ كَانَ الَّذِي عَلَيْهِ الْحَقُّ سَفِيهًا أَوْ ضَعِيفًا أَوْ لَا يَسْتِطِيعُ

کومى ورڅخه څه شی پس که هغه سړی چی په چا قرض دی بی عقله یا ضعیف دی یا په خپله نه سی بنوولی نوودی

أَنْ يُبْلَغَ هُوَ فُلَيْلٌ وَلِيَّهُ بِالْعَدْلِ ط وَاسْتَشْهِدُوا

نبیسی ولی دده (کارنده دده) په انصاف سره او شاهد جوړ وی

شَهِيدَيْنِ مِنْ رَجَالِكُمْ فَإِنْ لَمْ يَكُونَا رَجُلَيْنِ فَرَجُلٌ

دوه شاهدان دخپلو سړو څخه پس که نه وی دوه سړی نو یو سړی

وَأَمْرًا ثَنِ مِمَّنْ تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا

او دوی ښځی دهغه چا څخه چی تاسی بی خوښوی ، د شاهدانو څخه ددی دپاره که هیر کړی یوه د دوی څخه

فَتَذْكُرَ أَحَدُهُمَا الْآخَرَى ط وَلَا يَأْبَ الشُّهَدَاءُ إِذَا مَا دُعُوا ط

نو یاد به کړی ورته بله او انکار دی نه کوی شاهدان کله چی دوی را وبلل سی

وَلَا تَسْأَلُوا أَنْ تَكْتُبُوهُ صَغِيرًا أَوْ كَبِيرًا إِلَى أَجَلِهِ ط ذَلِكَُمْ

او سستی مه کوی ددی څخه چی ویی لیکى کوچنی وی معامله او که لویه تر میعاده پوری په دی کی

أَقْسَطَ عِنْدَ اللَّهِ وَأَقْوَمُ لِلشَّهَادَةِ وَأَدْنَىٰ أَلَّا تَرْتَابُوا ط إِلَّا

پوره انصاف دی دالله په نزد او ډیره مضبوطه ده د شاهدی دپاره او نژدی ده دی ته چی په شک کی ونه غورځیږی

أَنْ تَكُونَ تِجَارَةً حَاضِرَةً تُدِيرُونَهَا بَيْنَكُمْ فَلَيْسَ عَلَيْكُمْ

مگردا چی سودا وی لاس په لاس چی اخلی ورکوی دا په مینځ خپل کی پس نسته په تاسی باندی

جُنَاحٌ إِلَّا تَكْتُبُوهَا ط وَأَشْهَدُوا إِذَا تَبَايَعْتُمْ وَلَا يُضَارَّ

څه گناه چی که دا ونه لیکى او شاهدان نیسی چی کله تاسی سودا کوی او نقصان دی نه کوی

كَاتِبٌ وَلَا شَهِيدٌ ۚ وَإِنْ تَفْعَلُوا فَإِنَّهُ فُسُوقٌ بِكُمْ ۖ وَاتَّقُوا

دليكونكى او نه د شاهد او كه داسى وكړى نو بيشكه دادگناه خبره ده په تاسى باندې او ويريږي

اللَّهُ وَيَعْلَمُكُمْ اللَّهُ ۚ وَاللَّهُ بِكُلِّ شَيْءٍ عَلِيمٌ ﴿٢٨٣﴾ وَإِنْ كُنْتُمْ

دالله څخه او ښوونه كوى ته الله تعالى او الله تعالى په هر شى باندې پوه دى ، او كه تاسى

عَلَىٰ سَفَرٍ وَلَمْ تُجِدُوا كَاتِبًا فَرِهْنَ مَقْبُوضَهُ ۖ فَإِنْ أَصَحَّ

په سفر كى ياست او نه كى پيدا ليكونكى نو كرو په لاس كى وركول په كار دى ، پس كه اعتبار وكى

بَعْضُكُمْ بَعْضًا فليؤدِّ الَّذِي أُوتِيَ مِنْ أَمَانَتِهِ وَلِيَتَّقِ اللَّهَ

يو په بل نو په كار دى چى پوره وركړى هغه سړى چى اعتبار يى ورباندې كړى دى امانت خپل او بيره دى

رَبَّهُ ۚ وَلَا تَكْتُمُوا الشَّهَادَةَ ۚ وَمَنْ يَكْتُمْهَا فَإِنَّهُ إِثْمٌ قَلْبُهُ ۚ

كوى دالله څخه ، چى رب دده دى او مه پتوى شاهدى او كوم سړى چى يى پته كړى نو بيشكه گناهكار دى

وَاللَّهُ بِمَا تَعْمَلُونَ عَلِيمٌ ﴿٢٨٤﴾

زړه دده او الله څخه ستاسى په كارونو ښه پوه دى .

لنډتفسير: اى ايماندارو! كله چى معامله كوى دقرض (برابره خبره ده كه پيسى قرض وى يا كوم شى چى

اخلى هغه قرض وى لكه په بيع دسلم كى) تريو ميعاد (نيتى) مقررى پورى نو هغه (ته په طور ديداد

داشت يوخط) وليكى او دا ضرورى ده چى ستاسى په مينځ كى (چى) څوك ليكونكى (وى هغه يى) په

انصاف سره وليكى (يعنى دچا دلحاظ دپاره دى دخط په مضمون كى كموالى يا زياتوالى نه كوى)

او ليكونكى دى دليكولو څخه انكار هم نه كوى څنگه چى خداى څخه ده ته (ليكول) ښولى دى ، ده ته په

كار دى چى وى ليكى او (ليكونكى ته دي) هغه سړى (ورونښى او) ورباندې ودى وليكى دچا په ذمه

چى حق واجب وى (ځكه چى دخط مطلب دحق اقرار وى نو دچا په ذمه چى حق دى دهغه اقرار ضرورى

سى) او (دليكولو په وخت كى دى) دالله څخه چى دده رب دى ويريږي او په دى (حق) كى ديوى ذرى

هم (په ښوولو كى) كمى نه كوى ، بيا دچا په ذمه چى حق واجب وو هغه كه عقل يى كم وو (يعنى بى

پوهى ياليونى وو) يا بدن يى كمزورى وو (يعنى نابالغ يا دير بوډا وو) او يا (په بله څه وجه سره) په خپله

(دبيان كولو او) دليكلو طاقت يې نه درلودې (مثلاً گونگي وو ليكونكي دده په اشاره نه پوهيدې
 يادبل ملك وو ژبه يې بدله وه اوليكونكي دده په ژبه نه پوهيدې، نو (په داسې صورت كي دي) دده كار
 گذار په صحيح طور سره وليكي او دوه كسان په خپلو كي شاهدان (هم) جوړ كي (او شرعاً اصلي ثبوت
 ددعوي په دي شاهدانو سره دي كه څه هم خط نه وي اويوازي ليكلي خط بغير د شاهدانو نه ثبوت دي
 اونه معتبر دي، دخط ليكل يوازي د يادداشتو پاته كيدو د آساني دپاره دي چي دخط مضمون وويني
 اويواوري نوټوله واقعه به ورته ياده سي ، لكه چي داسي ډيره نژدې په قرآن شريف كي راروانه ده)
 بياكه دغه دوه شاهدان سري (موجود) نه وي نو يو سري او دوي بنځي (دي شاهدان جوړ سي) دداسي
 شاهدانو څخه كوم چي تاسي (داعتبار په وجه سره) خوښوي (او ديوه سري په خاي دوي بنځي په دي
 وجه مقررې سوي) چي كه په دي دواړو بنځو كي ديوي څخه هم (دشهادت څه حصه د فكر څخه
 يادشهادت بيانولو په وخت كي) هيره سي نو يوه به يې بلي ته ورپه ياد وي (او تر ياديدو وروسته به
 دشهادت بيان پوره سي) اوشاهدان دي هم انكار نه كوي كله چي (دشاهد جوړيدلو دپاره) را وبلل سي
 (چي په دي كي مدد دي د خپل ورور) اوتاسي ددي (قرض) د (وار وار) ليكلو څخه خان ستمو مانه كوي
 مه ، برابره خبره ده كه دغه (معامله دقرض) لږ وي او كه ډيره دا ليكل انصاف زيات قائم كول دي دالله
 ﷻ په نزد اوشهادت ډير صحيح ساتي او زيات لايق دي ددي خبري چي تاسي (دمعاملي په باره كي) په
 څه شبهه كي ونه لويږي (په دي وجه ليكل يې ښه دي) مگر چي كومه سودا لاس په لاس وي چي يوبل ته
 يې وركوي او اخلي نو ددي په نه ليكلو كي په تاسي باندې څه الزام (اوضرر) نسته او (دومره په دي كي
 هم خامخا كوي چي ددي) داخيستلو او خرڅولو په وخت كي شاهد نيسي (شايد چي صبا په كښي څه
 خبره راسي مثلاً خرڅونكي ووايي چي ماته پيسي نه دي رسيدلي ياداسي چي ما گرسره خرڅ كړي نه
 دي يا اخيستونكي ووايي چي ماڅو دواپسي اختيار هم اخستي وو ياتراوسه پوري لاخرڅ سوي شي
 ماته نه دي رسيدلي) او (لكه څنگه چي مونږ لوړ ليكونكي اوشاهدان منع كړل چي دليكلو اوشاهدي
 څخه به انكار نه كوي ، دغه شان مونږ تاسي ته هم تاكيد كوو چي تاسي هم) كاتب ته تكليف مه وركوي
 اونه يوشاهد ته (مثلاً دخپلي گټي دپاره دهغه په گټه كي تاوان غورځوي) او كه تاسي داسي وكي نو
 تاسي ته به په كښي گناه وي او دخدای ﷻ څخه وييرېږي (اودكومو كارونو څخه چي هغه منع كړي
 ياست هغه مه كوي) اوالله ﷻ (په تاسي احسان كوي چي) تاسي ته (د فائدي حكمونه) ښيي اوالله ﷻ په
 هرڅه پوه دي (نوهغه حكم منونكي اونا فرمانه هم پيژني هريوه ته به ماس به بدله وركي) او كه تاسي
 (دقرض دمعاملي كولو په وخت كي) يوځاي په سفر باندې ياست او (دخط ليكلو دپاره هلته) څوك
 ليكونكي نه كي پيدا نو (په داسي حالت كي دتسلي دپاره) دگرو كولو شيان (دي) چي (دقرض دار
 دطرف څخه دحق دمالك) په قبضه كي وركړل سي او كه (په داسي وخت كي هم) په يوبل اعتبار كوي

او په دې وجه دگرو ضرورت نه گڼي، نو په کوم سړي چې اعتبار وسی (یعنی قرضدار) ده ته په کار دی چې دبل حق (پوره پوره) ادا کی او دالله ﷻ څخه چې دده پروردگاردی وپیریږي (او دهغه حق ونه وهي) او شهادت مه پتوی او څوک چې شهادت پتوی دهغه زړه به گناهگار وی او الله ﷻ ستاسې کړی کارونه ښه پیژني (وروسته که څوک شهادت پت کی نو هغه ضرور په خبر دی نو هغه به ورته سزا ورکړي)

معلومات او مسئلي

(دقرض او نسیا دپاره د اقرار نامې لیکلو هدایت او ددې متعلق احکام)

په دې ذکر سوو آیتونو کې دمعاملو قانون چې نن صبا ورته دمعاهد قانون وایی ددې ضروري اصول بیان سوی دی او تردی وروسته بیا د شهادت دقانون خاص اصول ذکر دی.

نن صبا خو دلیکلو ویلو زمانه ده اولیک دانسان دژبې په ځای دریدلی دی لیکن دنن څخه څوارلس سوه ۱۴۰۰ کاله مخکې زمانی ته چې مخ واپول سی او وکتل سی نو دغه وخت ددنیا ټول کاروبار یوازی زبانی وو، دلیکلو او اقرار نامې تیارولو اصول گرسره نه وه، ترټولو اول قرآن دی طرف ته دخلگوفکر راواړوی او وی فرمایلی چې، إِذَا لَدَائْتُمْ بِذَنبٍ إِلَىٰ أَجَلٍ مُّسَمًّى فَاكْتُبُوهُ: یعنی کله چې تاسې په خپل مینځ کې دقرض معامله کوی تر مقرری نیتې پوری نو هغه لیکي، په دې کې یواصول دا وښوول سو چې دقرض دمعاملو اقرار نامه لیکل په کار دی چې دهیریدو یا انکار په وخت کې په کار راسی.

دوهمه مسئله دا بیان سوه چې کله دقرض معامله کول کیږي نونیته دی په کښی خامخا مقرر کوی ترغیر مقرری نیتې پوری قرض ورکول اخیستل جائز نه دی ځکه چې په دې کې دجگړې اوفساد دروازه خلاصیږي، په دې وجه فقه او فرمایلی دی چې نیته به هم داسی مقررېږي چې په هغه کې څه پټ والی نه وی، میاشت او تاریخ به دواړه مقرر وی څه مبهمه نیته به نه مقرر وی، لکه مثلاً دفصل دپریکولو تروخته پوری ځکه چې په دې کې دموسم په وجه مخکې والی یا وروسته والی راتلی سی او کله چې لیکل په دغه زمانه کې عام نه وه اونن هم که عام دی خو ددنیا ډیره آبادی داسی ده چې په لیکلو نه پوهیږي، نو دا کیدی سوه چې لیکونکی څه بل څه ولیکي چې دچافانده اودچا نقصان وسی په دې وجه یی تردی وروسته وفرمایلی، وَلْيَكْتُبْ بَيْنَكُمْ كَاتِبٌ بِالْعَدْلِ: یعنی دا ضروری ده چې ستاسې په مینځ کې یی څوک لیکونکی په انصاف سره ولیکي، په دې کې خو یوه دا خبره وسول چې لیکونکی دی دیو فریقې خاص سړی نه وی بلکه غیر جانبداری وی چې دچاوریاندي شک اوشبهه نه راځي دوهم لیکونکی ته هدایت وسو چې په انصاف سره دی لیکي، دبل دفانی نفعی دپاره دی خپل دهمیشه تاوان نه کوی، ددې څخه لیکونکی ته دا هدایت وسو چې الله ﷻ ده ته دا هنر ښوولی دی چې دی لیکل کولی سی، نو ددې شکرانه دا ده چې دی دی دلیکلو څخه انکار نه کوی، تردی وروسته یی دا وښوول چې د اقرار نامې لیکل به دچا دطرفه وی؟ نو وی فرمایلی، وَلْيُمْلِلِ الَّذِي عَلَيْهِ الْحَقُّ: یعنی

داقرارنامی بیان دی دهغه سړی دخولی ولیکل سی چی دچا په ذمه حق دی ، مثلاً سودایی واخسته اوقیمت یی نسیا کی نو په چا باندی چی قرضه ده هغه به دقرارنامی بیان لیکي ، ځکه چی دا به دده دطرفه یوقسم اقرار وی او د اقرار نامی په بیان کی هم دا شک کیدی سواي چی څه کموالی یا زیاتوالی په کښی وکی په دی وجه یی وفرمایل : وَلَيْتَقِيَ اللَّهَ رَبَّهُ وَلَا يَبْخَسَ مِنْهُ شَيْئًا : یعنی دالله څخه څخه چی دده پروردگار دی بیرته دی کوی او په حق لیکلوکی دی یوه ذره قدری هم کموالی نه کوی ، په معاملوکی کله داسی هم کیدی سی چی په چا حق راځی هغه ناپوهه یالیونی بودا یا نابالغ کوچنی یاگونگی وی یادیوی بلی ژبی ویونکی وی چی لیکونکی ورباندی نه پوهیږی ، په دی وجه دقرارنامی بیان دی نه سی ویلی ، نو په دی وجه یی تردی وروسته وفرمایل چی که چیری داسی صورت پښی سی نو دده دطرفه دی دده ولی ولیکی دلیونی او نابالغ دطرفه څخه خو دولی موجودوالی ښکاره دی ځکه چی ددوی ټولی معاملی دولی په معرفت سره کیږی ، او دگونگی یادبلی ژبی دویونکی ولی هم دا کار کولی سی ، اوکه دوی څوک ځان ته وکیل جوړکی نوهم کیدی سی ، په قرآن کی په دی ځای کی په لفظ دولی کی دواړی معناوی دی .

(دشهادت دقاعدي یو څو مهم اصول)

تردی ځایه پوری په معاملوکی د اقرارنامی دلیکلو دهمو اصولو بیان وو اوس مخکی دا ښوول کیږی چی دقرارنامی یوازی لیکل کافی مه گنی ، بلکه په دی باندی شاهدان هم جوړوی چی که چیری څه وخت په مینځ کی جگړه را پښه سی نو په عدالت کی به ددی شاهدانو په شاهدی سره فیصله وسی په دی وجه فقهائو فرمایلی دی چی محض لیکلی شرعی دلیل نه دی ترڅوپوری چی په دی شرعی شهادت موجود نه وی ، په خالی لیکلو باندی هیڅ فیصله نه سی کیدی ، نن صبا دعامو عدالتونو هم دا دستور دی ، چی په لیکلو باندی بغیر دزبانی تصدیق اوشهادت څخه څه فیصله نه کوی .

(دشاهدي دپاره دوه سړی یا یو سړی او دوی ښځی موجود کیدل ضروری دی)

تردی وروسته دشهادت دضابطی (قانون اوقاعدي) یو څو مهم اصول ښوول کیږی ، مثلاً اول شاهدان دوه سړی یا یو سړی او دوی ښځی کیدل ضروردی ، یو یوازی سړی یا یوازی دوی ښځی په عامو معاملوکی دشاهدي دپاره کافی نه دی .

(دشاهدانو شرطونه)

دوهم دا چی شاهدان دی مسلمانان وی په لفظ د ، مِنْ رِجَالِكُمْ : کی دا ښوول سوي ده ، دریم دا چی شاهدان چی ثقه او عادلان وی چی په وینایی یقین راتلی سی فاسقان اوفاجران نه وی په ، مِمَّنْ تَرْضَوْنَ مِنَ الشُّهَدَاءِ : کی دا حکم ذکر دی .

(دشاهدي وړ گولو څخه انکار کول یی له شرعي هذره څخه گناه ده)

تردی وروسته خلگوته دا هدایت وسوچی کله دوی په څه معامله کی دشاهدي دپاره راوبلل سی نو

دوی دی دراتلو څخه انکار نه کوی ، ځکه چی شهادت دحق ژوندی کولو ذریعه او دجگړی ختمولو طریقه ده ، په دی وجه دا یو ضروری او اهم قومی خدمت گنل او تکلیف برداشت کول په کار دی تردی وروسته بیا دمعاملی دقرارنامی لیکلو تاکید کوی فرمایي چی معامله کوچنی وی او که لویه ټولی لیکل په کار دی ، په دی کی خان مه ستومانه کوی ځکه چی معاملات لیکل انصاف قائمول اوصحیح شهادت ورکول او دښک اوشبهی څخه دخلاصیدو دپاره ښه ذریعه ده ، البته که معامله لاس په لاس وی نسیاً نه وی نو دا که نه لیکي خیر دی ، لیکن دومره دی په دی کی هم کول کیږی چی په معامله دی شاهدان ونیول سی شاید چی څه وخت په جانبینوکی جگړه پیداسی مثلاً خرڅونکی وواپی چی ماقیمت نه دی وصول کړی یا اخستونکی وواپی چی ما اخيستل سوی شی پوره نه دی وصول کړی ، نو په داسی جگړوکی شهادت په کار راځی .

﴿په اسلام کی دعدل او انصاف قائمولو مهم اصول چی شاهدانو ته دی نقصان یا تکلیف نه رسول کیږی﴾

دآیت په شروع کی لیکونکو ته داهدایت سوی دی چی دوی دی دلیکلو یا شاهد جوړیدو څخه انکار نه کوی نو دلته دا احتمال وو چی خلک به دوی پریشانه کوی ، ددی وجی څخه یی په آخر دآیت کی وفرمایل ، وَلَا يَضَارُّ كَاتِبٌ وَلَا شَهِيدٌ : یعنی لیکونکی یا شاهدی کونکی ته دی نقصان نه رسول کیږی ، یعنی داسی دی نه کوی چی دخپل مصلحت او فائدی دپاره دهغوی مصلحت اوفائدی ته خلل ورسول سی ، بیافرمایي ، وَأَنْ تَفْعَلُوا فَإِنَّهُ فُسُوقٌ بِكُمْ : یعنی که تاسی لیکونکی یا شاهد ته نقصان ورسوی نو په دی کی به تاسی ته گناه وی .

ددی څخه معلومه سوه چی لیکونکی یا شاهد ته نقصان رسول حرام دی ځکه فقهاؤ فرمایلی دی چی که لیکونکی دخپلو لیکلو مزدوری غواړی یا شاهد دخپلو تلو راتلو ضروری خرڅ غواړی نو حق یی دی ، دا نه ادا کول هم دوی ته په نقصان رسولو کی دا خل دی او دا جائز نه دی ، اسلام په خپل عدالتی نظام کی چی لکه څنگه شاهد په شاهدی ورکولو مجبوره کړي دی او شاهدی پتولو ته یی سخته گناه ویلی ده دغه شان یی ددی هم انتظام وکی چی خلک دشاهدی څخه په ځان ساتلو مجبوره نه سی ددی دواړه طرفه داحتیاط دا اثر وو ، چی په هره معامله کی رښتینی بی غرضه شاهدان پیداسی اوفیصلی ژر اوآسانی او دحق مطابق وسی ، نن دنیا دا قرآنی اصول پرېښی دی نو ټول نظام دعدالت بریاد دی ، دواقعی اصلی او رښتینی شاهدان پیداکیدل تقریباً وړک دی ، هرسړی دشاهدی څخه په ځان ساتلو مجبوره دی وجه یی دا ده چی دچانوم په شاهدی کی راغی نوکه معامله دپولیس اوفوج داری وی نو روزانه وخت بی وخته به تها نه دارصاحب دی را غواړی او اکثر به یی په گنتو گنتو کښینولی وی ، په دیوانی عدالتونوکی هم دشاهد سره داسی معامله کول کیږی لکه دمجرم سره چی یی کوی اوروزانه به دمقدمی پیشیانی بدلیرې تاریخونه به مقرریرې شاهد عاجزه په خپل کاروبار اومزدوری پاته کولو

او راتلو مجبوره وی اوکه نه راخی نو دوارنټ په ذریعه به گرفتاریږی ، په دی وجه یو شریف او کاروباری سړی شاهد جوړیدل په څه معامله کی دخان دپاره عذاب گنی او دخپل وس مطابق ددی څخه په ځان ساتلو مجبورسوی دی ، یوازی کسب کاره شاهدان پیدا کیږی چی په رښتیا اودرواغوکی دهغوی څه فرق نه وی ، قرآن کریم ددی بنیادی ضرورتونو د اهمیت په ښوولو سره ددی ټولو خرابیو لاری بندی کړی ، دآیت په آخرکی فرمایي ، **وَاتَّقُوا اللَّهَ وَاعْلَمُوا أَنَّ اللَّهَ بِكُلِّ شَيْءٍ عَلِيمٌ** : یعنی دالله ﷻ څخه وږیرې اوالله ﷻ تاسی ته صحیح طریقی ښیي دا دهغه احسان دی اوالله ﷻ په هرڅه پوهیدونکی دی ، کله چی په دی آیت کی ډیر احکام راغلی دی ، ځینو فقهاؤ شل مهمی فقهی مسئلې ددی آیت څخه را ایستلی دی او دقرآن کریم عام عادت دی چی دقانون تربیانولو مخکی او وروسته دخدای ﷻ بیره اودقیامت بیره بیان کی دخلکو ذهنونه دحکم منلو ته تیار وی ، ددی طریقی په مطابق ددی آیت خاتمه یی هم دخدای ﷻ څخه په بیره سره وکړه او دایي وښوله چی دالله ﷻ څخه څه پټ نسته ، که تاسی په څه ناجائزه حیلې باندی هم خلاف ورزی وکی نو خدای ﷻ ته دوکه نه سی ورکولی ، په دوهم آیت کی یی دوه مهم مضمونونه بیان کړه ، یو دا چی دقرض په معامله کی که څوک داغواړی چی داعتماد دپاره یوشی گرو کښیږدی نو ددی هم اجازه سته ، مگر په لفظ دمقبوضه سره دی ته اشاره ده چی دگرو سوی شیانو نفع اخیستل دده دپاره جائز نه دی ، گرو کوونکی ته یوازی دومره حق دی چی دخپل قرض تر وصولولو پوری دغه شی په خپله قبضه کی ساتی اوفائدی به یی ټولی داصل مالک وی .

دوهم مضمون یی دا وفرمایي چی کوم سړی ته دیو نزاعی معاملی په باره کی صحیح علم وی هغه دی شهادت نه پټوی اوکه پټ یی کی نو دده زړه گنهگار دی ، زړه ته یی گناهگار ځکه وویل چی څوک دا خالی دژبی گناه ونه گنی ، ځکه چی اول اراده دزړه څخه کیږی نو په دی وجه اول گناه دزړه ده .

لِلَّهِ مَا فِي السَّمٰوٰتِ وَمَا فِي الْأَرْضِ وَإِنْ تُبْدُوا مَا فِي أَنْفُسِكُمْ أَوْ تُخْفُوْهُ يُحَاسِبْكُمْ بِهِ

خاص الله لره دی هغه څه چی په اسمانونو کی دی او په مخکه کی دی اوکه ښکاره کوی هغه چی په زړه ستاسی کی

اللَّهُ فَيَغْفِرُ لِمَنْ يَّشَاءُ وَيُعَذِّبُ مَنْ يَّشَاءُ وَاللَّهُ عَلَىٰ

یاپټوی هغه حساب به وکړی په هغه ستاسی سره الله ، بیا به وبخښی څوک چی وغواړی او عذاب به کړی څوک

كُلِّ شَيْءٍ قَدِيرٌ

چی وغواړی او الله تعالی په هرشی باندی قادر دی .

لنټفیسو: خاص دالله ﷻ په ملکیت کی دی ټول (مخلوقات) څه چی په آسمانونو کی دی او څه چی په

مخكه كى دى (داسى خومخكه آسمان په خپله دده په ملكيت كى دى اوچى كله مالك هغه دى نو هغه ته په خپل ملكيتى شيانو كى دهرقسم قانون جوړولو حق دى ، چا ته په كښى مجال دخبرى كولونه دى په كار لكه چى يوقانون داسى دى چى) كومى خبرى (د فاسدو عقيدو يادبدو اخلاقو يابه گناهونو دپوخ قصد اوارادې) چى ستاسى په نفسونو كى دى دغه كه تاسى (په ژبه اواندامونو) ښكاره كوى (مثلاً په ژبه سره دكفر كلمه وواياست يادخپل تكبر حسد اونور اظهار وكى ياديوى گناه قصدو و هغه وكى) او كه يى (په زړه كى) پټ ساتى (په دواړو حالتونو كى به) الله ﷻ ستاسى سره (په شان دنورو گناهونو دهغه) حساب وكى بيا (تر حساب) وروسته بغير دشرک او كفر څخه چاته (چى بخښل) غواړي وبه يى بخښى او چاته چى (سزا وركول) غواړي سزابه وركى اوالله ﷻ په هرڅه باندې پوره قدرت لرونكى دى .

معلومات اومسئلي: په تير آيت كى دشاھدى دښكاره كولو حكم او دپټولو څخه دمنع ذكر وو ، دا آيت هم ددغه مضمون دپوره كولو دپاره دى ، په دى كى انسان ته دا وښوول سوه چى دشهادت پټول حرام دى كه تاسى ته معامله معلومه وه اوپټه موكره نوالله ﷻ پوه او خبردار به ستاسى سره حساب كوى ، دحضرت ابن عباس ؓ عكرمه ؓ شعبي ؓ اومجاهد ؓ څخه يى دا تفسير نقل دى (قرطبى)

اودالفاظو دعام والى په وجه سره عام دى ټولو عقيدو عباداتو اومعاملو ته شامل دى ، دحضرت عبدالله ابن عباس ؓ مشهورقول ددى آيت په تفسير كى دا دى اومعنى دايت دا ده چى الله ﷻ به دخپل مخلوق دټولو عملونو حساب كوى ، دهغو چى ده كم كړي دى او دهغو هم چى دده په زړه كى يى پخه اراده راغلى ده اوپه زړه كى يى پټه ساتلى ده ليكن دكولو موقع يى نه ده راغلى لكه په صحيح بخارى او مسلم كى په روايت دحضرت ابن عمر ؓ نقل دى چى مادنبى كريم ؓ څخه او ريډلى دى چى مومن به دقيامت په ورځ خپل رب ته چى لوى اوغالب دى نژدى سى ، تردى چى الله ﷻ به دده يوه يوه گناه ده ته ورپه ياده كى ، اوپوښتنه به ورڅخه وكى چى تاته معلومه ده چى تاداگناه كړى وه ، بنده مومن به اقرار وكى ، الله ﷻ به وفرمايى چى ماپه دنيا كى په تا پرده اچولى وه اوستا گناه مى خلگوته نه وه ښكاره كړى او نن زه هغه معاف كوم او دنيكو عمل نامه به ده ته وركول سى ، ليكن دكافرانو اومنافقانو گناهونه به په عامو خلگو كى بيان سى .

او په يوحديث كى دى چى الله ﷻ به دقيامت په ورځ وفرمايى چى دا هغه ورځ ده چى په دى كى به دپټو شيانو امتحان اخيستل كيږي او دزرونو پټ رازونه به ښكاره سى او دا چى زماعمل ليكونكو ملائكو خو ستاسى يوازي هغه عملونه ليكللى دى چى ښكاره وه ، اوماته هغه هم معلوم دى دكومو څخه چى ملائكى خبرى نه دى ، اونه دوى هغه ستاسى په عملنامه كى ليكللى دى ، او اوس هغه ټول تاسى ته ښيم ، او په دى ورسره حساب كوم بيا چى چاته وغواړم معاف به يى كړم او چاته چى وغواړم

په عذاب به یی کړم بیا به مومنان معاف سی او کافرانو ته به عذاب ورکړل سی (قرطبی)
دلته دا شبهه پیدا کیږی چی په حدیث کی د نبی کریم ﷺ ارشاد دی .

إِنَّ اللَّهَ لَجَازٌ عَنْ أَمْرِ عَمَّا حَدَّثَتْ أَلْفُسُهَا مَا لَمْ يَكْلُمُوا أَوْ يَفْعَلُوا بِهِ (قرطبی)

الله ﷻ زما دامت څخه معاف کړي دی هغه کوم چی د دوی په زړه کی خیال راسی ترڅو چی یی هغه په ژبه نه وی ویلی یایی ورباندی عمل نه وی کړی ددی څخه خومعلومه سوه چی دزړه په اراده څه عذاب او زور نه نسته ، امام قرطبی فرمایي چی دا حدیث د دنیا دا حکامو سره تعلق لری ، طلاق آزادول بیع هبه (چاته یوشی بخښل) ، اونور محضی دزړه په اراده کولو سره نه سی ثابتیدی ترڅو چی یی په ژبه نه وی ویلی یایی ورباندی عمل نه وی کړی او په آیت کی چی کوم ذکر دی دغه د آخرت د حکمونو سره تعلق لری ، نو ددی دواړو په مینځ کی څه پکړاو نسته ، اونورو عالمانو صاحبانو ددی شبهی جواب دا کړي دی چی په کوم حدیث کی چی دزړه د پتو شیانو معافی ذکر ده ، ددی څخه مراده هغه وسوسی او دا اختیار څخه بهر هغه خیالونه دی چی دانسان په زړه کی بغیر د قصد او ارادی څخه راځی ، بلکه ددی په خلاف په اراده کولو سره هم دا راځی ، نو په داسی غیر اختیاری خیالاتو او وسوسو دا اُمت الله ﷻ معاف کړي دی ، او په ذکر سوی آیت کی چی دکوم حساب کولو ذکر دی ، ددی څخه مراد هغه ارادی اونیتونه دی چی انسان یی په خپل قصد او اختیار سره په خپل زړه کی ځای کی ، او ددی په عمل کی دروستو کوشش هم کوی ، بیا په اتفاقی طور سره څه بندیزونه ورمخ ته سی او عمل ورباندی ونسی ، دقیامت په ورځ به ددی محاسبه وی ، بیا الله ﷻ چاته چی وغواړی وبه یی بخښی او چاته چی وغواړی په عذاب به یی کی ، لکه چی په ذکر سوی حدیث د بخاری اومسلم کی تیرسوه او کله چی د ذکر سوی آیت په ظاهری الفاظو کی دواړه قسم خیالات دا خل دی که اختیاری وی او که غیر اختیاری ، په دی وجه چی کله دا آیت نازل سونو اصحاب کرام ، فکرمند او غمجن سوه ، چی که په غیر اختیاری خیالونو او وسوسو باندی هم نیول کیږی نوییا خو یو تن هم دخلاصیدو نه دی ، صحابه کرامو ﷺ خپل دا فکرم نبي کریم ﷺ ته عرض کی ، نوحضور ﷺ ټولو ته دا تلقین وفرمایي چی دالله ﷻ د طرفه څه حکم نازل سوي دی ، ددی دمنلو او تابعداری پخه اراده وکی او وایاست ، سَمِعْنَا وَأَطَعْنَا یعنی مونږ حکم واوریدی او مونږ ومنی ، صحابه کرامو ﷺ هم دغسی وکړل نو په دی دقرآن کریم دا جمله نازل سوه لَا يُكَلِّفُ اللَّهُ نَفْسًا إِلَّا وُسْعَهَا یعنی الله ﷻ یو چا ته دهغه تر طاقت زیات تکلیف نه ورکوی .

ددی مطلب دا دی چی په غیر اختیاری وسوسو او خیالاتو باندی نیول نسته نو په دی سره دا صاحبو ﷺ تسلی وسوه ، دا حدیث په صحیح مسلم کی په روایت دابن عباس ﷺ نقل سوی دی (قرطبی) او دا پوره آیت مخ ته را روان دی .

او په تفسیر مظهري کی دی چی په انسان کوم عملونه دالله ﷻ د طرفه څخه فرض سوی دی یا حرام سوی

دی ، هغه څه دظاهري اندامونو اوبدن سره تعلق لری لکه لمونځ روژه حج زکوة اوتول معاملات چی دی دا په دی قسم کی دا خل دی اوڅه عملونه اوحکونه هغه هم دی چی دانسان دزړه اوباطن سره تعلق لری ، دایمان اوعقیدی ټولی مسئلې په دی کی دا خل دی او دکفر اوشرک چی ترټولو زیات حرام اونا جائز دی ددی تعلق هم دانسان دزړه سره دی ، ښه خوږونه تواضع صبر قناعت سخاوت اونور دغه شان بدخوږونه کبر حسد بغض ددنیا محبت حرص اونور چی دا ټول شیان په یوه درجه کی قطعی حرام دی ، ددی ټولو تعلق هم دانسان دزړه اوباطن سره دی .

په دی آیت کی یی دښوونه کړي ده چی څنگه دظاهري عملونو حساب به په قیامت کی اخیستل کیږی ، دغه شان به دباطنی عملونو هم حساب وی اوپه خطا باندی به نیول وی ، دا آیت یی دسورة بقره په آخرکی راوستی په دی کی لوی حکمت دی ځکه چی سورة بقره دقرآن کریم داسی لوی اومهم سورة دی چی په دی کی دالله ﷻ دحکمونو ډیره لویه حصه راغلی ده ، په دی سورة کی بنیادی اوفرعی ددنیا دژوند او دآخرت متعلق ډیر ضروری هدایتونه لمونځ زکوة روژه اوقرض دمعاملو دجائزو اونا جائزو طریقوپه تفصیل سره بیان راغلی دی په دی وجه په حدیث کی ددی سورة نوم (سنام القرآن) هم راغلی دی ، یعنی دقرآن ترټولو لوړه حصه او ددی ټولو احکامو په منلو او پوره کولو کی دټولو روح اخلاص دی یعنی دیو کار کول یاورڅخه ځان ساتل دواړه خالص دالله ﷻ درضا دپاره وی ، په دی کی دنوم نمائش یاڅه نفسانی غرض شامل نه وی او دښکاره خبره ده چی داخلاص تعلق دانسان دباطن اوزړه سره دی ، دټولو صحیح والی په دی باندی دی ، په دی وجه یی دسورة په آخرکی ددی آیت په ذریعه انسان خبردارکی چی دفرضوپه اداکولو یادحرامو څخه دځان ساتلوپه معامله کی خو به دمخلوق په مخکی په حيله اوبهانه ځان خلاص سی ، مگر الله ﷻ چی پوه اوخبردار دی دهغه څخه هیڅ شی پټ نسته ، په دی وجه نو داگنی چی ساتونکی اوحفاظت کوونکی زماټول ظاهري اوباطنی حالات لیکي ، اودټولو حساب به دقیامت په ورځ ورکول وی ، دا هغه روح دی چی قرآن کریم یی په انسانانوکی پیداکوی چی دهرقانون په اول یاپه آخرکی دالله ﷻ بیره او دآخرت د فکر داسی حفاظت کوونکی د دوی په زړونو باندی کښینوی چی بیادی دشپې په تیاروکی هم اوپه تنهایی کی هم دحکم څخه په خلاف ورزی کولو بیرېږی .

أَمِنَ الرَّسُولُ بِمَا أُنْزِلَ إِلَيْهِ مِنْ رَبِّهِ

منلی دی . رسول څه چی نازل سو په ده ، دده درې طرفه

وَالْمُؤْمِنُونَ كُلٌّ آمِنَ بِاللَّهِ وَمَلَيْكَتِهِ وَكُتُبِهِ وَرُسُلِهِ

اومسلمانانوم ، ټول منی الله او دهغه ملائکی او دهغه کتابونه اودهغه رسولان

لَا تَفْرَقْ بَيْنَ أَحَدٍ مِّنْ رُّسُلِهِ وَقَالُوا سَمِعْنَا وَأَطَعْنَا

وايي چي مونږ نه جلا کوو يو دهغه درسلانو څخه او وايي چي مونږ واوریده او قبول موکړه

غُفْرَانِكَ رَبَّنَا وَإِلَيْكَ الْبَصِيرُ ۝ لَا يُكَلِّفُ اللَّهُ نَفْسًا إِلَّا

سنا څخه بخښنه غواړو ای زموږ پرېه اوستا طرف ته واپس کیدل دی ، الله تکلیف نه ورکوي چاته مگر

وَسُعَهَا لَهَا مَا كَسَبَتْ وَعَلَيْهَا مَا اكْتَسَبَتْ رَبَّنَا لَا تُؤَاخِذْنَا

څومره چي دهغه طاقت وي ده ته ورکول کيږي چي ده وگټل او په ده غور څيږي څه چي ده وکړه اي زموږ پرېه مه

إِنْ نُسِيْنَا أَوْ أَخْطَاْنَا رَبَّنَا وَلَا تَحْمِلْ عَلَيْنَا إِصْرًا كَثِيرًا

نيسه مونږ که زموږ څخه هيرسي يا خطا سي اي زموږ پرېه مه اچوه په مونږ بار دروند لکه

حَمَلْتَهُ عَلَى الَّذِينَ مِن قَبْلِنَا رَبَّنَا وَلَا تَحْمِلْنَا مَا لَا طَاقَةَ

چي اجولي ووتا زموږ څخه په مخکني باندی اي زموږ پرېه مه باروي په مونږ هغه چي زموږ طاقت

لَنَا بِهِ وَعَظْمًا وَعُظْمًا وَغَرَضَاتِنَا وَأَرْحَمْنَا أَنتَ مَوْلَانَا فَانصُرْنَا

ورته نه وي ، او معاف کړه مونږ او وبخښه مونږ او رحم وکړه په مونږ ته زموږ پرېه مدد وکړه زموږ

عَلَى الْقَوْمِ الْكَافِرِينَ ۝

په کافرانو باندی

لنډتفسير: عقیده لری رسول ﷺ دهغه شی (په حق والی) چي ده ته دده درب دطرفه نازل سوي دی (یعنی

قرآن) او (نور) مومنان هم (ددی عقیده لری مخ ته په قرآن دعقیده لرلو تفصیل دا دی چي په کوم کوم

شی عقیده لرلو ته په قرآن عقیده لرل ویل کیږي) ټول (رسول هم اونور مومنان هم) عقیده لری په الله ﷻ

باندی (چي هغه موجود دی اویودی اوپه ذات او صفات کی کامل دی) او دده په ملاتړکو (چي هغه

موجود دی او دگناهونو څخه پاک دی او په مختلفو کارونو مقرری دی) او دهغه په کتابونو (چي دغه

ټول حق دی او په خپل خپل وخت ورباندی عمل کیدی اوس دقرآن په نازلیدو سره منسوخ دی) او دده

په رسولانو (چي پیغمبران دی او رښتینی دی اوپه پیغمبرانو عقیده لرل په دی شان سره دی چي دا

وايي) چي مونږ په دی پیغمبرانو کی په یوتن کی (په عقیده لرلو کی) جلاوالی نه کوو (چي څوک پیغمبر

گنو اوڅوک نه گنو، او دی ټولو داسی وویل چی مونږ «ستاسی ارشاد» واوریدی او «دامو» په خوشحالی سره ومني ، ستاڅه بخښنه غواړو ای زموږ پروردگاره اوستا طرف ته (زمونږ دټولو) واپسی ده (یعنی مونږ چی په اول آیت کی ویلی دی چی دزړونوپه پټو خبروبه هم محاسبه وی ددی څخه مراد غیر اختیاری کارونه نه دی بلکه یوازی اختیاری کارونه دی ځکه چی) الله ﷻ څوک (په احکامو دشرعی کی) نه مکلف کوی (یعنی دغه کارونه واجب یا حراموی نه) مگر هغه چی دده په طاقت (واختیار) کی وی ده ته ثواب هم دهغه دی چی په اراده سره یی وکی او په ده به عذاب هم دهغه وی چی په اراده سره یی وکی (او کوم چی یی دطاقت څخه بهروی په هغه کی یی مکلف کړی نه دی اود کوم سره چی قصد او اراده پیوست نه وی دهغه نه ثواب سته اونه عذاب او وسوسی دطاقت څخه بهر دی نو دهغه کول یی حرام اونه کول یی واجب نه کړل اونه یی ورباندی عذاب کښینیووی، ای زموږ ربه مونږ مه نیسه که زموږ څخه هیرسی یا غلطی را څخه وسی ای زموږ ربه (زمونږ دا هم درخواست دی چی) په مونږ داسی سخت حکم مه رالیږه لکه زموږ په مخکی خلکو چی تالیږلی وو ای زموږ ربه ا (مونږ دا درخواست هم کوو چی) په مونږ څه داسی بار ددنیا یا دآخرت څخه، مه غورځوی چی مونږ یی طاقت نه لرو اومعاف کی مونږ اوبخښنه وکی مونږ ته اورحم وکی پرمونږ ته زموږ کارساز یی (او کار ساز طرف دار وی، نو مونږ په کافرانو باندی غالب کی .

معلومات اومستلي

(ددی دوو آیتونو خاص فضیلتونه)

دادسورة بقره آخری دوه آیتونه دی په صحیح احادیثو کی ددی دوو آیتونولوی لوی فضیلتونه بیان سوی دی، نبی کریم ﷺ فرمایلی دی چی کوم سړی دشپي دا دوه آیتونه وویل نو دا دهغه دپاره پوره دی او دابن عباس ؓ په روایت کی دی چی نبی کریم ﷺ فرمایلی دی چی الله ﷻ دوه آیتونه دجنت دخزانو څخه نازل کړي دی چی دټول مخلوق تربیدا کیدو څخه یی دوه زره ۲۰۰۰ کاله مخکی په خپله رحمښ په خپلو لاسو سره لیکلی وه ، کوم سړی چی دا دماخستن دلمانځه څخه وروسته ووايي نو دا به ورته دتهجد په ځای ودریږي او دمستدرک حاکم او بیهقی په روایت کی دی چی نبی کریم ﷺ فرمایلی دی چی الله ﷻ سورة بقره په دی دوو آیتونو باندی ختم کړي دی کوم چی ماته دخاص خزانی څخه راکړل سوي دی کوم چی دعرش لاندی ده په دی وجه تاسی په خاص طور سره دا آیتونه ازده کړی ، اوخپلو ښځو او کوچنیانوته یی یاد وی ، په دی وجه حضرت فاروق اعظم ؓ او حضرت علی مرتضی ؓ فرمایلی دی چی زموږ دا خیال دی چی کوم سړی چی په چاکی لږ هم عقل وی هغه به دسورة بقره ددی دوو آیتونو دویلو څخه بغیر نه بیده کیږي ددی دوو آیتونو معنوی خصوصیات خو ډیر دی ، لیکن یونښکاره خصوصیت یی دا دی چی په سورة بقره کی اکثره شرعی حکمونه مختصر او په تفصیل سره

ذکر سوی دی ، عقیدی عبادتونه معاملی اخلاق دژوند طریقی اونور او داخری دوو آیتونو څخه مخکی دفرمانبردارو مومنانو صفت سوی دی چاچی دالله جل شانہ په احکامو لیبیک ووايه اودحکم منلو دپاره تیارسو اوپه بل آیت کی یی دیوی شبهی جواب ورکی کومه شبه چی ددی دوو آیتونو څخه مخکی اصحابوته پیدا سوی وه ، او ورسره یی دخپل بی حسابہ رحمت اوفضل ذکر وکی هغه دا ووچی کله دقرآن کریم دا آیت نازل سو ، **وَإِنْ تُبْذَرُوا مَالِي أَلْفُسِكُمْ أَوْ تُخْفَرُوا بِحَسَابِكُمْ بِهِ اللَّهُ** څه چی ستاسی په زړونوکی دی که تاسی یی ښکاره کوی اوکه یی پتوی په هرحال کی به الله ﷻ ستاسی سره ددی حساب کوی ، دآیت مطلب خو دا وو چی په خپل اختیار اواراده سره چی کوم عمل په خپل زړه کی کوی ددی حساب به وی غیراختیاری وسوسه او هیره اوخطا په دی کی دا خل نه دی ، لیکن دقرآن الفاظ په ظاهر سره عام وه ، ددی دعام والی څخه دا گنجل کیده چی که دانسان په زړه کی په غیر اختیاری طور سره څه خیال راسی نو ددی به هم حساب وی ، صحابه کرامو چی دا واوریده نو وبیریدل اونبی کریم ﷺ ته یی عرض وکی چی یا رسول الله ﷺ تراوسه پوری خومونږ داگنجله چی کوم کار مونږ په خپله اراده اواختیار سره کوو دهغه عملونو حساب به وی ، دغیر اختیاری خیالاتوکوم چی په زړه کی راځی دهغه حساب به نه وی ، مگر ددی آیت څخه معلومه سوه چی هرخیال کوم چی په زړه کی راځی ، دهغه حساب به وی ، په دی کی خو دعذاب څخه خلاصی پیدا کول ډیرگران دی ، نبی کریم ﷺ ته څوکه څه هم دآیت صحیح مطلب معلوم وو ، لیکن دالفاظو دعام والی په وجه یی دخپل طرف ته څه ویل خوښ نه کړه ، بلکه دوحی انتظار یی وکی ، او صحابه کرامو ته یی وفرمایل چی دالله ﷻ دطرفه څه حکم راځی برابره خبره ده که آسان وی اوکه گران دمومن کار دا دی چی دهغه په منلو یوه ذره پس وپیش نه کوی ، تاسی ته په کار دی چی دالله ﷻ ټول حکمونه واورئ او دا وویاست ، **سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ** یعنی ای زمونږ پروردگاره! مونږ ستا حکم واوریدی اومونږ ومنی ای زمونږ پروردگاره! که دحکم په منلوکی زمونږ څخه څه کمی یاقصور سوی وی نومعاف یی کی ځکه چی زمونږ دټولو ستا طرف ته واپسی ده ، صحابه کرامو ﷺ دنبی کریم ﷺ دحکم مطابق داسی وکړه که څه هم ددوی په ذهن کی داخیال گرځیدی چی یی اختیاره په زړه کی دراتلونکو خیالونو او وسوسو څخه خو خلاصیدل ډیرگران دی ، په دی باندی الله ﷻ دسورة بقره دا آخری دوه آیتونه نازل کړل چی په اولنی کی یی دمسلمانانو صفت وکی اوپه دوهم کی یی دآیت اصلی تفسیر وښووی په کوم کی چی اصحابوته شبهه ورپښه سوی وه ، اوس داول آیت الفاظ وگوری .

أَمِنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلَائِكَتِهِ وَكُتُبِهِ وَرُسُلِهِ لَا يَفْرِقُونَ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ : یعنی ایمان لری رسول په هغه شی باندی چی ده ته نازل سی دطرفه درب دده څخه ، په دی کی یی دنبی کریم ﷺ صفت وکی او په دی کی یی په ځای دده ﷺ

دنوم اخیستو لفظ درسول وویل ، دنبی کریم ﷺ لویی اوشرافت یی ښکاره کی ، اوتردی وروسته یی وفرمایل وَالْمُؤْمِنُونَ : یعنی لکه څنگه چی دنبی کریم ﷺ په خپله وحی باندی ایمان اوعقیده ده دغه شان ورباندی دعامو مومنانوهم عقیده ده ، اوپه دی جمله کی چی یی دبیان کوم طرز اختیارکړي دی چی اول یی پوره جمله دنبی کریم ﷺ دایمان په ذکرکی بیان کړه ، تردی وروسته یی دمومنانو دایمان جلا ذکر وکی ، په دی کی اشاره ده چی که په نفس ایمان کی نبی کریم ﷺ اوتول مسلمانان شریک دی لیکن دایمان ددرجو په اعتبار سره په دواړوکی لوی فرق دی ، دنبی کریم ﷺ دلیدو او اوریدو په بنا باندی دی اودنورو مسلمانانو علم ایمان بالغیب دی دنبی کریم ﷺ دلیدو په وجه .

تردی وروسته یی ددغه ایمان مجمل تفصیل وښوی چی په دی کی نبی کریم ﷺ اوتول مومنان شریک وه دچا دا ایمان وو دالله ﷻ په وجود اوپه یووالی باندی اوپه دی چی په ټولو کاملو صفتونوسره یی صفت سوي دی اوپه ملائکو باندی اودالله ﷻ په کتابونو او په ټولو رسولانو باندی ، اوتردی وروسته یی دا خبره ښکاره کړه چی دَأَمْتُ مومنان به دتیرو امتونو په شان داسی نه کوی چی دالله ﷻ په رسولانوکی به جلا والی راوولی چی ځینی به منی اوځینی به نه منی لکه یهودوچی حضرت موسی ﷺ اونصاراؤ حضرت عیسی ﷺ نبی منی لیکن خاتم الانبیاء ﷺ یی نبی ونه منی ، ددی امت یی داسی صفت وکی چی دوی دالله ﷻ دیو رسول څخه هم انکارنه کوی اوبیایي دصحابه کرامو په دی جمله باندی تعریف وکی کومه چی دوی دنبی کریم ﷺ د ارشاد موافق په ژبه سره ویلی وه .

سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ .

تردی وروسته په دوهم آیت کی یی په یوخاص اندازسره هغه شبهه لیری کړه چی دتیرآیت دځینو جملو څخه پیدا کیده چی که دزړه په پټو خیالاتو باندی حساب وسو دعذاب څخه به څنگه خلاص سی ، ارشاد فرمایي ، لَا يُكَلِّفُ اللَّهُ نَفْسًا الْأَوْسَعَهَا : یعنی الله ﷻ چاته دهغه دطاقت څخه ماسوا دکار حکم نه ورکوی ، په دی وجه په غیراختیاری طورچی کوم خیالات اووسوسی په زړه کی راسی اوبیایه دی باندی څه عمل نه وی نو دغه ټول دالله ﷻ په نزد معاف دی حساب اوگرفتاری به یوازی په هغه عمل سره وی چی په اختیار اوارادی سره وی ، تفصیل ددی دا دی چی څنگه دانسان عملونه اوکارونه چی دلاس سر، سترگو اوژبی اونورو سره تعلق لری چی دی ته ظاهری عملونه ویل کیږی ددی دوه قسمونه دی یو اختیاری دی چی په اراده اواختیار سره کول کیږی لکه په اراده سره خبری کول اوپه اراده سره وهل ، دوهم غیر اختیاری دی چی بی ارادی واقع سی ، لکه په ژبه سره یی ویل یوڅه اودخولی څخه یی بل څه ووتل یایی دَارِعَاش (ریږدیدو) په وجه بی اختیاره دلاسو څخه چاته تکلیف ورسیدی ، په دی کی ټولو ته معلومه ده چی حساب کتاب اوجزا او سزا په اختیاری کارونو پوری خاص ده په غیر اختیاری کارونو انسان مکلف نه دی او نه ورباندی عذاب اوثواب سته .

دغه شان هغه کارونه چی تعلق یی دزړه سره دی دهغه هم دوه قسمونه دی یو اختیاری لکه دکفر اوشرك عقیده چی په قصد اواختیار سره په زړه کی خای کیږی یابنه په اراده سره خان لوی گڼل چی دی ته تکبر ویل کیږی یاپخه اراده کول چی شراب به چینیم، او دوهم غیر اختیاری دی مثلاً بغیر دقصد اوارادی څخه په زړه کی بدخیال راتلل، په دی کی هم حساب کتاب اونیول یوازی پراختیاری کارونو باندی دی پرغیر اختیاری باندی نسته، په دی تفسیرسره چی په خپله قرآن شریف بیان کی دصحابه کراموتسلی وسوه، چی په غیر اختیاری وسوسو اوخیالاتو حساب اوکتاب اوپردي به عذاب اوثواب نه وی ددی مضمون په زیات واضح کولوسره په آخرکی فرمایي، لَهَا مَا كَسَبَتْ وَعَلَيْهَا مَا اكْتَسَبَتْ یعنی انسان ته به ثواب هم په هغه کار ورکول کیږی چی په اراده سره یی وکی.

او مراد دا دی چی په ابتداء کی بی واسطی دهغه عمل ثواب یاعذاب به وی چی په قصد اواراده سره یی وکی، دڅه داسی ثواب اوعذاب په واسطه سره کیدل چی ده یی اراده نه وی کړی ددی منافی نه دی، په دی سره ددی شبهی جواب وسوچی ځینی وخت سری ته بی دڅه قصد اوارادی څخه هم عذاب یاثواب ورکول کیږی لکه چی دقرآن شریف دنورو آیتونو اودیرو احادیثو څخه ثابته ده چی کوم سری داسی نیک کاروکی چی نورو خلکوته هم په دغه سره دنیکی توفیق وسی نوترڅو پوری چی خلگ دغه نیک کارکوی نو ثواب به یی دغه اولنی ته هم رسیږی، دغه شان که څوک څه دگناه طریقه جاری کی نوچی څومره خلگ دغه گناه کوی گناه به یی دغه اولنی سری ته هم رسیږی چاچی دغه طریقه جوړه کړي ده، دغه شان دحدیثو په روایتونو سره ثابت دی چی کوم سری دخپل عمل ثواب بل سری ته وبخښی نوهغه ته دغه ثواب رسیږی، په دی ټولو صورتونوکی بغیر دقصد او ارادی څخه انسان ته ثواب یاعذاب رسیږی.

ددی شبهی جواب دا دی چی دابنکاره خبره ده چی دا ثواب یاعذاب بی دواسطی څخه ده ته نه رسیږی بلکه دبل په واسطه رسیږی، ددی څخه علاوه کومه واسطه چی جوړه سوي ده په دی کی هم دده دااختیار اوعمل دخل دی، ځکه چی کوم سری دچا ایجاد کړی ښه یابده طریقه اختیارکړه، په دی کی داوونی ایجاد کونکی سری اختیاری عمل هم دا خل دی، که څه هم ده ددی خاص اثر اراده نه وی کړی، دغه شان که څوک چاته ثواب رسوی نو دا ځکه چی په ده یی مخکی څه احسان کړی وی په هغه لحاظ سره یی ورته دی رسوی او دا ثواب چی ده ته رسیږی نو دا هم په حقیقت کی دده دخپل عمل ثواب یاعذاب دی.

بالکل په آخرکی قرآن کریم مسلمانانوته یوه خاصه دعا وښووله چی په هیره اوغلطی اوپه بی واسطه خطاء سره دڅه فعل پرواق کیدو باندی په کښی معافی غوښتل سوي ده فرمایي، رَبَّنَا لَا تُؤَاخِذْنَا إِنْ لَئْسَ بِأَوْحَاطًا اِی زموږ پروردگاره! په هیره اوغلطی اوخطاء باندی مونږ مه نیسه بیافرمایي، رَبَّنَا وَلَا

لَعَجِبَ عَلَيْنَا إِسْرًا كَمَا حَمَلْتَهُ عَلَى الَّذِينَ مِنْ قَبْلِكَ رَبَّنَا لَا تَجْعَلْنَا مَثَلًا لِقَوْمٍ كَثَبَ : یعنی ای زمونږ پروردگاره! په مونږ ددرنو اوسختو عملونو بارمه غورځوی لکه چی زمونږ څخه په مخکی خلکو (بنی اسرائیلو) چی غورځیدلی دی اوپه مونږ داسی فرض مه راغورځوی چی مونږ یی طاقت دادا کولو نه لرو .

ددی څخه مراد هغه سخت عملونه دی چی په بنی اسرائیلو باندی مقرر سوی وه چی جامه به یی په اوبونه پاکیده پریکوله به یی یابه یی سوزله ، اودقتل څخه بغیر به یی توبه نه قبلیده یامراد دا دی چی په دنیا کی پرمونږ عذاب مه نازلوی لکه چی پربنی اسرائیلویه دبدعمل په وجه نازلیدی ، او ددی ټولو دعاگانو دقبلولو اظهارهم الله ﷻ درسول الله ﷺ په ذریعه کړی دی .

سورة بقره تمام سو ، الله ﷻ لره ثناء ده اودالله ﷻ شکر دی په اول په آخر په ظاهر په باطن کی ، اودهغه څخه کومک غوښتل کیږی اوخاص هغه کومک کوونکی دی .

(سورة ال عمران)

بِسْمِ اللَّهِ الرَّحْمَنِ الرَّحِيمِ وَلَمَّا آتَيْنَاهُنَّ مُّوْتَهُنَّ

سورة ال عمران په مدینه کی نازل سوی دی په دی کی دوه (۲۰۰) آیتونه او شل (۲۰) رکوع دی

شروع کوم دالله په نوم سره چی بی حده مهربان او نهایت رحم کوونکی دی .

الْحَمْدُ لِلَّهِ لَا إِلَهَ إِلَّا هُوَ الْحَيُّ الْقَيُّومُ ۝ نَزَلَ عَلَيْكَ الْكِتَابُ

الله هغه دی چی نستهل معبود ماسوا دده څخه ژوندی دی ټولو لره ټینګونکی دی ، نازل یی کی

يَا حَقِّ مُصَدِّقًا لِّمَا بَيْنَ يَدَيْهِ وَأَنزَلَ التَّوْرَةَ وَالْإِنْجِيلَ ۝

په تا کتاب رښتینی رښتینی کوی دمخکنیو کتابونو او نازل یی کی تورات او انجیل .

مِنْ قَبْلُ هُدًى لِّلنَّاسِ وَأَنزَلَ الْفُرْقَانَ ۝ إِنَّ الَّذِينَ

ددی کتاب څخه مخکی دخلقو دهدایت دپاره او نازل یی کړی فیصلی بیشکه څوک چی

كَفَرُوا بِآيَاتِ اللَّهِ لَهُمْ عَذَابٌ شَدِيدٌ ۝ وَاللَّهُ عَزِيزٌ ذُو

منکر سو دایتونو دالله څخه ددوی دپاره عذاب دی سخت او الله تعالی زبردست دی

اُنْتَقَامٍ ۝ إِنَّ اللَّهَ لَا يَخْفَىٰ عَلَيْهِ شَيْءٌ فِي الْأَرْضِ وَلَا

بدله اخيستونکی ، په الله تعالی باندی پټ نه دی هېڅ شی په مخکه کی اونه

فِي السَّمَاءِ ۝ هُوَ الَّذِي يُصَوِّرُكُمْ فِي الْأَرْحَامِ كَيْفَ يَشَاءُ

پہ آسمان کی ، ہم ہفہ ستاسی نقشہ جو روی دمور پہ نیس کی خنگہ چی غواری

لَا إِلَهَ إِلَّا هُوَ الْعَزِيزُ الْحَكِيمُ ۝

دھیچا بندگی نستہ ماسوا دھفہ خخہ زبردست دی حکمت والا .

دآیتونو تہون : دا دقرآن کریم د دریم سورة آل عمران اولنی رکوع دہ پہ اول سورة یعنی الحمد کی چی دپورہ قرآن خلاصہ دہ ددی پہ آخر کی دصراط مستقیم (نیکی لاری) ہدایت غوبستل سوی دی ، تردی وروستہ سورة بقرہ د آلم ذلک الکتاب خخہ پہ شروع کولو کی گویا دی طرف تہ اشارہ وسوہ چی پہ سورة فاتحہ کی دکومی نیکی لاری سوال سوی دی ہفہ اللہ ﷻ قبول کی دا قرآن یی راولیبری چی دنیکی لاری نبوونہ کوی ، بیپاہ سورة بقرہ کی اکثرہ شرعی احکام پہ اجمال وتفصیل سرہ بیان سوہ اوپہ کنبی خای پہ خای دکفارو مخالفت او د دوی سرہ دمقابلی ذکر راغلی دی پہ آخر کی یی دا پہ ، وَاَنْصَرْنَا عَلَى الْقَوْمِ الْكَافِرِينَ : پہ دعا غوبستونکی جملہ باندی ختم کی چی دکفارو پہ مقابلہ کی دغلبی پیداکیڈو دعایی مطلب وہ ، نوپہ سورة آل عمران کی پہ عام طور سرہ دکفارو سرہ دمعاملو اوپہ لاس او ژہ سرہ د دوی پہ مقابلہ کی دجہاد بیان دی چی گویا ، وَاَنْصَرْنَا عَلَى الْقَوْمِ الْكَافِرِينَ : تشریح وتفصیل دی .

لتفسير : دسورة آل عمران پہ مخکنی پنخو آیتونو کی دھفہ لوی مقصد بیان دی دکوم پہ وجہ چی دکفر او اسلام کافر اومومن تقسیم او دیو بل سرہ مقابلہ شروع کیبری اوہفہ داللہ ﷻ یومتل دی ، ددی منونکوٹہ مومنان اونہ منونکوٹہ کافر اوغیر مسلم وایی ، ددی رکوع پہ اول آیت کی داللہ ﷻ دیومتلو عقلی دلیل بیان سوی دی او پہ دوہم آیت کی نقلی دلیل بیان سو تردی وروستہ پہ آیت کی دکفارو دشکونو جواب دی .

پہ اولنی آیت کی ارشاد دی ، اَمْ اَنْتَ لَا اِلَهَ اِلَّا هُوَ الْغَيْبُ الْقَوْمُ : پہ دی کی لفظ د آلم خو دمتشابهاتو دقرآن خخہ دی چی معنی یی داللہ ﷻ اودھفہ درسول ﷺ پہ مینخ کی یو راز دی چی تفصیل یی ددی رکوع پہ آخری آیتونو کی راخی ، تردی وروستہ پہ ، اَللّٰهُ لَا اِلَهَ اِلَّا هُوَ : کی یی دتوحید مضمون دیوی دعوی پہ صورت کی پیش کی ، معنی یی دا دہ چی اللہ ﷻ داسی دی چی دھفہ خخہ ماسوا بل خوک دمعبود جوړولو قابل نستہ .

تردی وروستہ پہ لفظ د الْغَيْبُ الْقَوْمُ : سرہ یی دتوحید عقلی دلیل بیان کی چی ددی تشریح دا دہ چی عبادت ددی خبری نوم دی چی خپل خان دچاپہ مخکی انتہایی ذلیل او عاجز جوړ کړی پیش کړی او دا بیا ددی خبری غوبستنه کوی چی دچا عبادت کول کیبری ہفہ دی دلویی اوبلندی ترټولو دلور مقام

مالك او په هراعتبار سره كامل وي او دا خو ښكاره خبره ده چې كوم شى خپل وجود قائم نه سى ساتلى په خپل وجود او خپله بقاء كې دبل محتاج وي دهغه دعزت اولويى څه مقام كيډى سى؟ نو په دې وجه دا خبره ښكاره سوه چې په دنيا كې څومره شيان چې نه په خپله دخپل وجود مالكان دى اونه خپل وجود قائم ساتلى سى هغه برابره خبره ده كه ددې تر اشل سوى بت وي او كه اوبه اودرخته وي يا ملائكي اويغمبر وي په دوى كې هيڅ څوك هم دعبادت لايق نسته ، دعبادت لايق هغه ذات كيډى سى چې هميشه ژوندى اوموجود دى او هميشه به ژوندى اوقائم وي اوهغه يوازي دالله ﷻ ذات دى ، دهغه څخه ماسوا هيڅ څوك دعبادت لايق نسته ، تردى وروسته يې په دوهم آيت كې دتوحيد نقلى دليل بيان كى ، فرمايى ، لَزَلْ عَلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ وَالْزَّلَ الثَّوْرَةَ وَالْإِنجِيلَ . مِنْ قَبْلُ هَٰذَا لِلنَّاسِ وَالزَّلَ الْفُرْقَانُ .

ددى خلاصه دا ده چې دالله ﷻ توحيد چې كوم قرآن بيان كړي دى دا څه دقرآن يادپيغمبر اسلام ﷺ خصوصيت نه دى ، بلكه تردى مخكې هم تورات انجيل اونور كتابونه اوانبياء عليهم السلام چې الله ﷻ رالېږلى دى ددې ټولو دغه دعوى اودغه كلمه وه ، قرآن شريف چې راغى ددې ټولويى تصديق وكى څه نوى دعوى يې پيش نه كړه چې گويا خلگو ته په كېنې دپوهيدلو يامنلو څه گرانوالى يا تكليف دى .

په آخرى دوو آيتونوكې يې دتوحيد دكامل كولو دپاره دالله ﷻ دصفاتو دعلم اوقدرت بيان وكى او دالله ﷻ ديووالى دليل يې ورباندې مكمل كى چې كوم ذات دې انتها ازلى علم مالك اودچاپه قبضه دقدرت كى چې هر شى دى هغه ددې لايق دى چې دهغه عبادت وسى دناقص علم اومحدود قدرت لرونكى ته دا مقام نه سى حاصليدى ، اوس ددې آيتونو لنډ تفسير واورى .

الله ﷻ داسى دى چې دده څخه ماسوا بل څوك ددې قابل نه دى چې معبود جوړ سى اوهغه (هميشه) ژوندى دى ټولو شيانو ته سنبالونكى دى ، الله ﷻ تاته قرآن رالېږلى دى په حقه سره په دې شان چې رښتينوالى كوى دهغه (آسمانى) كتابونو چې ترده مخكې راغلى دى او (دغه شان) تورات اوانجيل يې رالېږلى وو تردى مخكې دخلگو هدايت دپاره (اوپه دې سره دا هم لازم سوه چې قرآن هم هدايت كونكى دى ځكه چې هدايت تصديق (رښتينى) كوونكى هم هدايت دى) اوالله ﷻ (دپيغمبرانو درښتينى كولو دپاره) معجزى راولېږلى بيشكه كوم خلك چې منكر دى دالله ﷻ د (دې) آيتونو څخه (كوم چې دالله ﷻ په يو والى دلالت كوى) د دوى دپاره سخته سزاده اوالله ﷻ غلبه (اوقدرت) والا دى (چې بدله اخيستنې سى او) بدله اخيستونكى (هم) دى ، بيشكه دالله ﷻ څخه څه شى پټ نسته (نه څه شى) په مخكه كى اونه (څه شى) په آسمان كى (نو دده علم هم كامل دى) هغه داسى (پاك) ذات دى چې ستاسى صورت (شكل) جوړوى څنگه چې وغواړى (دچا يوډول شكل اودچابل ډول شكل نو دهغه

قدرت هم کامل دی ژوند او قائموالی او علم او قدرت چی اصلی صفات دی په ده کی په کامل طور سره بی دشرکت دبل څخه موجود دی نو ددی څخه ثابتته سوه چی) څوک دعبادت لایق نسته ، بغیر دهغه (پاک ذات) څخه (او) هغه غالب دی (دتوحید دمنکرڅخه بدله اخیستی سی لیکن حکمت والا (هم) دی چی دمصلحت په وجه په بدله اخیستو کی تلوارنه کوی ، اوهرڅه لره یی وخت ورکړی دی

معلومات اومستلي

(دتوحید طرف ته بلنه دټولو پیغمبرانو علیهم السلام مقرر کار وو)

په دوهم آیت کی چی دتوحید کوم نقلی دلیل پیش سوي دی دهغه تشریح دا ده ، چی په کومه خبره ددیرو خلکو اتفاق وی اوبیا خاص چی هغه دمختلفو ملکونو اوسیدونکی وی اوپه جلا جلا وختونو کی پیدا سوی وی اوپه مینځ کی یی په سوونو په زرگونو کاله فاصله وی او دیوه دخبری بل ته درسیدوڅه ذریعه هم نه وی اوسره ددی چی کوم یو را پورته کیږی هم هغه یوه خبره کوی کومه چی هغه مخکی ویلی ده ، او ټول ددغه یوی خبری اویوی عقیدی پایبند وی نو ضمیر دهغه خبری په قبلولو مجبوره وی ، مثلاً دالله ﷻ دوجود اودهغه دیووالی بیان په مخلوق کی ترتولو اول حضرت آدم ﷺ راوړی وو ، او دده په اولاد کی پرلپسی ددی خبری چلیدل خوڅه لیری خبره نه وه ، لیکن ددیری زمانی په تیریدو اودحضرت آدم ﷺ په اولاد کی دهغو ټولو طریقو تربلیدو وروسته بیاحضرت نوح ﷺ راځی او دهغه شی دعوت ورکوی دکوم چی حضرت آدم ﷺ خلگوته بلنه (دعوت) ورکړی وو اوبیا ددیری زمانی تر تیریدو وروسته حضرت ابراهیم حضرت اسمعیل حضرت اسحاق اوحضرت یعقوب علیهم السلام په عراق اوشام کی پیدا کیږی او خاص په هم دغه بلنه (دعوت) ورکولو سره راپورته کیږی ، بیاحضرت موسی اوحضرت هارون ﷺ او ددغه سلسلی نور نبیان راځی اوتول هم دغه یوه کلمه دتوحید وایی ، اوهم دغه بلنه ورکوی ، اوپه دوی ددیری زمانی تر تیریدو وروسته حضرت عیسی ﷺ هم ددغه دعوت سره راپورته کیږی اوپه آخرکی دنبیانو سردار حضرت محمد ﷺ هم ددغه دعوت سره تشریف راوړی .

اوس که یوخالی ذهن والا انسان چی داسلام اودتوحید ددعوت سره یی څه بغض اوکینه نه وی په ساده طریقه سره لږ په دی سلسله نظر واچوی چی دحضرت آدم ﷺ څخه واخله دخاتم الانبیاء ﷺ ترزمانی پوری یولک څلیریشته زره پیغمبران په مختلفو زمانوکی په مختلفو ژبوکی په مختلفو ملکونوکی پیدا سول اوتول هم دغه یوه خبره وایی ، اکثره دیو بل سره دیوځای کیدو موقع هم نه ده راغلی اوددغه زمانه دکتابونو جوړولو اولیکلوهم نه وه چی یوپیغمبرته دبل پیغمبر څه کتاب یالیکل پاته سوی وی اوهغه ته یی کتلی وی او هغه دعوت یی خپل کړی وی ، بلکه په دوی کی هریو دیو بل څخه په قرونو لیری پیدا سوی وی او دوی ته ددنیاوی اسبابو په بنا دتیرو انبیاءو هیڅ خبر نه وی

رسیدلی ، البته دوی دالله ﷻ دطرف څخه وحی پیدا کی او دوحی په ذریعه ورته ټول حالات بنوول کیری اودالله ﷻ دطرفه دی ددی دعوت دپاره پورته کول کیری .
اوس که یو سړی په لېشان انصاف سره غورو کی چی که یولک څلیربشت زره انسانان په مختلفو زمانو او مختلفو ملکونو کی یوه خبره بیانوی نوقطع نظر ددی څخه چی بیانوونکی ثقه اومعتبر خلگ دی او که نه دی ، د دومره لوی جماعت په یوه خبره متفق کیدل دیوانسان دپاره ددی خبری دتصدیق دپاره پوره کیری اوچی کله دپیغمبرانو په ذاتی خصوصیاتو او د دوی دصدق اوعدل په لوړ معیار باندی نظر واچول سی نو یو انسان ددی یقین کولو څخه بغیر نه سی پاته کیدی چی د دوی خبره صحیح او د دوی دعوت حق او ددنیا اوآخرت دکامیابی دپاره دی ، په اولنیو دوو آیتونو کی چی دتوحیدکوم مضمون بیان سوي دی ، ددی متعلق په حدیث شریف کی روایات دی ، چی ځینی نصارا دنبی کریم ﷺ په خدمت کی حاضر سوه او د دوی سره مذهبی خبری اتری روانی سوی نبی کریم ﷺ دالله ﷻ دیوالی په ثبوت کی دا دوه آیتونه دخدای ﷻ په حکم سره وړاندی کړه چی دنصاراؤ سره یی بیاجواب نه وو ، تردی وروسته په دریم اوڅلورم آیتونو کی هم ددی توحید دمضمون تکمیل دی ، په دریم آیت کی دالله ﷻ دلوی علم بیان دی چی دهغه څخه په جهان کی یوه ذره هم پته نه ده ، اوپه څلورم آیت کی دهغه دقدرت کامله او قادر مطلق کیدو بیان دی چی هغه انسان دمور په نس کی په درو ۳ تیارو کی په خپل حکمت بالغه سره جوړ کی او د دوی په شکلونو اورنگونو کی یی څومره کاریگری فرمایلی ده چی په اریونو انسانانو کی هم دیوه شکل دبل سره داسی نه پیدا کیری چی فرق په کبسی نه سی کیدی ، ددی لوی علم او کامل قدرت عقلی تقاضا دا ده چی عبادت دی یوازی دده وسی ، دده څخه ماسوا نور ټول په علم او قدرت کی دا مقام نه لری په دی وجه دوی دعبادت لایق نه دی .

دغه شان دتوحید دثابتولو دپاره دالله ﷻ څلور مهم صفتونه په دی څلورو آیتونو کی راغله په اولنی او دوهم آیت کی د ازلی اوابدی ژوند اوقومیت (قائموالی) صفتونه بیان سوه ، ددریم آیت څخه ترشپږم آیت پوری په دوی کی دلوی علم او کامل قدرت اظهار وسوکوم ذات چی ددی څلورو صفتونو جمع کوونکی وی هم هغه دعبادت لایق دی .

هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ

(الله) هغه دی چی نازل یی کی په تاباندی کتاب په دی کی ځینی ایتونه محکم دی یعنی معنی یی ښکاره ده دغه اصل دی دکتاب او نور متشابه دی .

فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ

یعنی معنی یی معلومه یامقرره نه ده ، پس دچا په زړونو کی چی کوږوالی دی هغه تابعداری کوی دمتشابهاتو

اِبْتِغَاءُ الْفِتْنَةِ وَابْتِغَاءُ تَاْوِيلَةٍ وَمَا يَعْلَمُ تَاْوِيلَهُ اِلَّا

دگمراہی خپرولو پہ غرض سرہ او دمطلب معلومولو پہ وجہ سرہ ، او ددی مطلب ہیخو کہ نہ پیڑنی ماسوا دالله

اللّٰهُ وَالرَّسُخُونَ فِي الْعِلْمِ يَقُولُونَ اَمْنَابِهٖ كُلُّ مِّنْ عِنْدِ

خخه اومضبوط علم والا وایی مونہ پہ دی یقین راوہی دی تول دطرفہ درب

رَبَّنَا وَمَا يَكُنْ اِلَّا اُولُو الْاَلْبَابِ ۝

زمونہ خخہ نازل سوی دی او پہ پوہ کولو باندی ہفہ پوہیہی چی عقل یی وی

دآیتونو تہون: پہ تیرو آیتونو کی دالله ﷺ دیوالی ثبوت وو، پہ دی آیت کی دتوحید خلاف دخینو شہر جواب دی ، واقعہ ددی دا دہ چی یو وار دنجران خہ نصارا دبنی کریم ﷺ پہ خدمت کی حاضر رسول ، او دمذہب پہ بارہ کی یی خبری شروع کری ، حضور ﷺ دنصاراؤ دتثلیث (درو خدايانو) دعقیدی رد دیر پہ تفصیل سرہ وکی او دالله ﷺ یوالی یی ثابت کی ، حضور ﷺ پہ خپلہ دعویٰ باندی دالله ﷺ صفتونہ ہمیشہ ژوند کامل قدرت احاطہ کوونکی علم او دپیدا کولو قدرت بیان کرل ، دالله ﷺ پریوالی یی پہ دلیل کی راوہ ، او دا تول نصاراؤ ومنل ، چی توحید ثابت سو نو پہ دی دتثلیث دعقیدی باطل والی ہم ثابت سو ، نودی خلگو دقرآن پہ ہفہ الفاظو خپل خہ شکونہ پیش کرہ پہ کومو کی چی یی حضرت عیسیٰ ﷺ تہ روح یا کلمۃ اللہ ویلی دی چی پہ دی الفاظوسرہ خود حضرت عیسیٰ ﷺ پہ خدایی کی شریکوالی ثابتیری اللہ ﷻ پہ دی آیت کی دغہ شبہہ ختمہ کری چی داکلمی متشابہات دی ، ددی ظاہری معنی مراد نہ دہ ، بلکہ دا دالله ﷻ او دہفہ درسول ﷺ پہ مینخ کی یو راز دی چی پہ حقیقت یی عوام نہ سی خبریدی ، عوامو تہ ددی الفاظو پہ تحقیق کی پریوتل ہم جائز نہ دی ، پہ دی ہم دغسی ایمان راوہل ضروری دی چی ہر خہ ددی خخہ دالله ﷻ مراد وی ہفہ حق دی دزیات لتون اوتلاش ضرورت نستہ .

لتہتفسیر: ہفہ (الله ﷻ) داسی دی چی نازل یی کی پہ تا باندی کتاب چی دہفہ یوہ حصہ ہفہ آیتونہ دی چی دپت والی دمراد خخہ محفوظ دی (یعنی دہفہ مطلب ہنکارہ دی) او دغہ آیتونہ اصلی مدار دی د (دی) کتاب (یعنی دقرآن) یعنی دکومو چی معنی ہنکارہ نہ وی دہفہ معنی ہنکارہ کول کیہی) اونور آیتونہ داسی دی چی مراد یی پت دی (یعنی مطلب یی ہنکارہ نہ دی برابرہ خبرہ دہ کہ دوجہ خخہ داجمال وی او کہ دہل نص سرہ یی ہنکارا وی چی دہفہ نص مراد ہنکارہ وی) نو دکومو خلگو چی پہ زہونو کی کوہوالی دی نو ہغوی پہ دغہ حصی ہسی سوی دی چی مراد یی مشتہہ دی (پہ دین کی)

دگډوډی جوړولو په غرض سره او ددی (پټ مراد) د (غلط) مطلب دلتولو په غرض سره (چی دخپلی غلطی عقیدې ددی څخه مطلب حاصل کی) حال دا دی چی ددی (صحیح) مطلب بغیر دالله ﷻ څخه بل هیڅوک نه پیژنی (آیاکه په خپله دقرآن یا حدیث په ذریعه سره صراحتاً یا اشارهً ونبول سی لکه دلفظ دصلوة مراد چی صراحتاً معلوم سو او داستواء علی العرش اونور تاویل دځینو په رایې په قاعدو کلیو سره معلوم سو نو بس دومره قدر خبر نورو ته هم کیدی سی زیات نه سی معلومیدی لکه دقرآن دمقطعاتو الف لام میم اونور معنی هیچاته معلومه نه سوه ، اودځینو په رایې باندی داستواء علی العرش معنی هم معلومه نه سوه) او (په دی واسطه) کوم خلق چی په علم (دین) کی پاخه (اوپوه) دی هغوی (د داسی آیتونو متعلق) داسی وایی چی مونږ په دی (اجمالاً) یقین لرو تولا (آیتونه که معنی یی ښکاره ده اوکه پټه) زمونږ درب دطرفه دی (نو ددی چی هرڅه معنی اومراده واقع کی وی هغه حق دی) اودنصیحت (خبره) هغه خلک قبلوی چی د عقل خاوندان وی (یعنی د عقل مقتضاء او خواهش هم دا دی چی په فائده منه اوضروری خبره کی دی مشغول وی اوپه فضولو قصوکی دی نه اخته کیږی)

معلومات اومسئلي: په اول آیت کی الله ﷻ دمتشابهاتو اومحکماتو آیتونو ذکر وکی ، دیو عام اصول او ضابطی طرف ته یی اشاره وکړه چی په دی دپوهیدو څخه وروسته ډیری شبهی اوجگړی ختمیدی سی چی ددی تفصیل دا دی چی په قرآن مجیدکی دوه قسمه آیاتونه پیدا کیږی یو قسم ته محکمت وایی او بل قسم ته متشابهات .

محکمت هغه آیتونو ته وایی چی مراد یی داسی سړی ته بالکل ښکاره او واضح وی چی د عربی دقاعدو څخه ښه خبروی (یعنی چی په عربی قواعدو باندی ښه پوهیږی) او دگومو آیتونو تفسیر اومعانی چی په داسی سړی باندی ښکاره نه وی هغه ته متشابهات وایی (مظهری) اول قسم آیتونو ته الله ﷻ اَمْ الْكِتَابِ وویل چی مطلب یی دا دی چی دتولو تعلیماتو اصل اصول دغه آیتونه دی چی معنی اومطلبونه یی دشبهو شکونو اوگډوډ والی څخه پاک وی .

اوپه دوهم قسم آیتونوکی چونکه چی دیوونکی مراد پټ اوغیر متعین وی په دی وجه په دی آیتونوکی صحیح طریقه دا ده چی دا اول قسم ته راوگرځول سی او وکتل سی نوچی کومه معنی ددی څخه خلاف راسی دهغه قطعاً نفی وسی او دمتکلم (خبری کوونکی) مراد هغه وگڼل سی، کوم چی دآیتونو محکماتو څخه خلاف نه وی اوڅه داسی تاویل اوتوجیه (وجه دبیان) به یی صحیح نه گڼل کیږی چی دمنلو سوو اصولو اومحکماتو آیتونو خلاف وی ، مثلاً قرآن کریم دمسیح ﷺ په نسبت ښکاره ویلی دی چی ، اِنَّ هُوَ الْاَعْتَدَ اَلْعَمَتَا عَلَیْهِ (دغه شان بل ځای ارشاد دی ، اِنَّ قُلَّ عَمَلِ عِنْدَ اللّٰهِ كَثَلِ اَذَمَّ خَلْقَهُ مِنْ لَرَابٍ .

ددی آیتونو اوددی په مثل دنورو ډیر آیتونو څخه صفامعلومیږی چی مسیح ﷺ دالله ﷻ غوره سوی بنده

اودھغه مخلوق دی پہ دی وجہ دنصاراؤ دده پہ بارہ کی دخدایی اوزوی والی دعویٰ کول صحیح نہ دہ. اوس کہ یو سری ددی تولو محکمتاو خخہ سترگی بندی کپی یوازی پہ ، کلمۃ اللہ او «روح منہ» چی دا متشابہات دی او پہ دی پسی سی ، او ددی ہفہ معنی واخلی کومہ چی دقرآن دمحکمتاو اوپرلپسی بیانونو خخہ خلاف وی نو دا بہ دده کورپوالی اوبی ایمانی وی.

خکہ چی دمتشابہاتو صحیح مراد یوازی اللہ ﷻ تہ معلوم دی ، ہفہ پہ خپل کرم او احسان سرہ چی پہ خومرہ قدر حصہ سرہ خبرول غواری نو خبر وی ، پہ دی وجہ دداسی متشابہاتو خخہ پہ خپلہ رایبی سرہ معنی را ایستل صحیح نہ دی .

لَاَ مَا الَّذِیْنَ لَمْ یَلْمِزْهُمْ رِیْبٌ : پہ دی آیت سرہ اللہ ﷻ بیان وفرمایی چی کوم خلگ فطرۃً روغ وی ہغوی دمتشابہاتو پہ بارہ کی زیات تحقیق او تلاش نہ کوی بلکہ پہ داسی آیتونو اجمالاً ایمان راوری چی دا ہم داللہ ﷻ حق کلام دی ، کہ خہ ہم دخہ مصلحت پہ وجہ ہفہ مونہ ددی پہ معنی خبر نہ کرو ، پہ حقیقت کی دا طریقہ دسلامتیا او احتیاط دہ ، ددی پہ خلاف خینی داسی خلگ ہم دی چی پہ زہونو کی یی کورپوالی دی ہغوی دمحکمتاو خخہ سترگی بندوی دمتشابہاتو پہ لتون کی لگیایوی ، او ددی خخہ دخپل خواہش پہ مطابق معنی راباسی خلگ پہ غلطیو کی اچوی ، دداسی خلگو پہ بارہ کی پہ قرآن او حدیث کی دسختی سزا وعدہ کپی راغلی دہ یعنی داسی خلگو تہ بہ سخته سزاوی .

حضرت عائشہ ؓ فرمایی چی نبی کریم ﷺ فرمایلی دی چی کلہ تاسی داسی خلگ ووینی چی دمتشابہاتو پہ لتون پسی وی نو تاسی دہغوی خخہ لیری تنبتی ، خکہ چی دا ہفہ خلگ دی چی اللہ ﷻ یی پہ قرآن کی ذکر کپی دی «بخاری» پہ یوبل حدیث کی نبی کریم ﷺ ارشاد فرمایی ، چی زما پہ خپل امت ددرو ۳ خبرو بیرہ دہ ، ۱ ، اول دا چی مال بہ ورته دیر حاصل سی او دہغہ پہ وجہ بہ دیوبل سرہ پہ حسد کی اختہ سی ، او جنگونہ قتلونہ بہ کوی ، ۲ ، دوم داچی قرآن بہ ورته خلاص سی یعنی دترجمی پہ ذریعہ بہ ہر عامی اوجاہل ددی دپوہی دعویدار سی او پہ دی کی چی کومی خبری دپوہی نہ دی یعنی متشابہات دی دہغہ دمعنی دزدہ کولو کوشش بہ شروع کی ، حال دا دی چی ددی پہ مطلب یوازی اللہ ﷻ پوہیپی ، ۳ ، دریم دا چی علم بہ یی زیات سی نو ضائع بہ یی کی او دعلم زیاتولو کوشش بہ پریردی «ابن کثیر بحوالہ طبرانی»

وَالرَّاسِخُونَ فِی الْعِلْمِ یَقُولُونَ آمَنَّا بِهِ : دراسخون فی العلم خخہ کوم خلگ مراد دی؟ پہ دی کی دعلماء اقوال مختلف دی خو راجع (یعنی منل سوی) قول دا دی چی ددی خخہ مراد اہل السنۃ والجماعۃ دی کوم چی دقرآن اوسنتو ہفہ تعبیر او تشریح صحیح گنی کوم چی دصحابہ کرامو ؓ سلف صالحینو ؓ او اجماع دامت خخہ نقل وی ، او دقرآنی تعلیماتو مرکز اوبنیاد محکمتا منی او دمتشابہاتو کومی معناوی چی ددوی دپوہی اووس خخہ پورتنہ وی نو پہ ہغوی کی دخپلی کم علمی

اوناپوهی اقرار کوی او دغه خدای ﷻ ته سپاری ، دوی په خپل علمی کمال او ایمانی قوت نه مغروره کيږي بلکه هميشه دالله ﷻ څخه دثابت قدمی اوزیات فضل اومهربانی طلب کونکی وی ، د دوی طبیعتونه فتنی اوفسادونه نه خوښوی ، چی په متشابهاو پسی سی ، دوی متشابهاو اومحکما تبول حق گنی ، ځکه چی د دوی یقین وی چی دا دواړه قسمه آیتونه دیوی سرچینی څخه راغلی دی البته دیو قسم یعنی دمبحکما تو معنی معلومول زمونږ دپاره فائده منه اوضروری وه ، نوالله ﷻ دغه پټ ونه ساتل ، بلکه ښکاره ښکاره یی بیان کړه او دوهم قسم یعنی دمتشابها تو معنی یی په خپل مصلحت سره بیان نه کړه نو په دی وجه سره مونږ ته هم ددی معلومول ضروری نه دی ، په داسی آیتونو باندی اجمالاً ایمان راوړل کافی دی ، (مظهري ملخصاً)

رَبَّنَا لَا تُزِمْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ ۝۸

ای ربه زمونږمه کړوی زړونه زمونږ نودهغه څخه چی تامونږته هدایت وکی اوراکی مونږ ته خپل طرف څخه رحمت

رَبَّنَا إِنَّكَ جَامِعُ النَّاسِ لِيَوْمٍ لَا رَيْبَ فِيهِ إِنَّ اللَّهَ لَا يُخْلِفُ الْوَعْدَ ۝۹

خاص ته یی هرڅه ورکونکی ای ربه زمونږته یی جمع کړونکی دخلقو په یوه ورځ چی نسته شک په هغه کی بیشکه الله ﷻ نه کوی خلاف دوعدی خپلی څخه .

دآیتونو تړون : په تیر آیت کی دحق پرستو دیو کمال ذکر وو چی دوی سره دعلمی کمال دردلو په دی مغروره نه وه ، بلکه الله ﷻ ته یی دخپلی ثابت قدمی اواستقامت سوال کوی په دی آیت کی الله ﷻ د دوی د دوهم کمال بیان فرمایي .

لنفسیر: ای زمونږ پروردگاره! زمونږ زړونه مه کړوی وروسته دهغه څخه چی تامونږ ته (دحق طرف ته) هدایت کړي دی او په مونږ دخپل طرف څخه (خاص) رحمت وفرمایي (هغه رحمت دا دی چی مونږ په برابر لاره باندی قائم پاته سو) بیشکه ته ډیربخشش کوونکی یی ، ای زمونږ پروردگاره! (مونږ دا دعا چی دکړېوالی څخه دخلاصیدو اوپه حق دقائم پاته کیدو څه ددنیا دغرض دپاره نه غواړو بلکه محض دآخرت دنجات دپاره ده ځکه زمونږ عقیده ده چی) ته بیشکه ټولو دانسانانو (په میدان دحشرکی) جمع کوونکی یی په هغه ورځ دکومی په راتلوکی چی یوه ذره شک نسته یعنی دقیامت په ورځ کی اودنه شک وجه یی دا ده چی ددی دراتلو الله ﷻ وعده فرمایلی ده او) بیشکه الله ﷻ خلاف نه کوی دوعدی څخه (په دی وجه دقیامت راتله ضروردی اوپه دی وجه یی زمونږ سره فکر دی)

معلومات اومستلې: د اولنی آیت څخه معلومیږی چی هدایت اوگمراهی دالله ﷻ دطرفه څخه دی ، الله ﷻ چی چاته هدایت کوی نو زړه یی دنیکی طرف ته مائل کی او دچا چی گمراه کول غواړی دهغه زړه دنیکی لاری څخه وگرځوی .

دا رنگه په یوحیث کی نبی کریم ﷺ فرمایي چی یو زړه داسی نسته چی دالله ﷻ دگوتوڅخه ددوه گوتو په مینځ کی نه وی هغه چی ترڅو پوری غواړی په حق یی قائم ساتی اوکله چی وغواړی دحق څخه یی گرځوی ، هغه قادرمطلق دی څه چی غواړی کوی یی ، په دی وجه دکومو خلکو سره چی په دین دپاته کیدو فکر وی ، هغه همیشه دخپل الله ﷻ څخه داستقامت دعاکوی نبی کریم ﷺ به همیشه د استقامت دعا غوښته ، لکه په یوحیث شریف کی دی ، يَا مُقَلِّبَ الْقُلُوبِ لَبَّتْ قُلُوبُنَا عَلَىٰ دِينِكَ : یعنی ای دزړونو گرځونکی! زموږ زړونه په خپل دین باندی قائم وساتی (مظهری ج ۲)

إِنَّ الدِّينَ كَفَرُوا لَنْ تَغْنِي عَنْهُمْ أَمْوَالُهُمْ وَ

بیشکه کوم خلق چی کافران دی هرگز به په په کار ورنه سی دوی ته د دوی مالونه

لَا أَوْلَادُهُمْ مِنَ اللَّهِ شَيْئًا وَأُولَٰئِكَ هُم وَقُودُ النَّارِ ۝

او نه د دوی اولاد دالله تعالی په مخکی هیڅ او دوی لرگی ددویخ دی

كَذَابٍ إِلِ فِرْعَوْنَ ۝ وَالَّذِينَ مِنْ قَبْلِهِمْ كَذَّبُوا بِآيَاتِنَا

لکه چی دستور وود فرعونیانو او هغه چی ددوی څخه مخکی وو ، درواغجن کړه دوی آیتونه

فَأَخَذَهُمُ اللَّهُ بِذُنُوبِهِمْ ۖ وَاللَّهُ شَدِيدُ الْعِقَابِ ۝ قُلْ

پس دنیول دوی الله تعالی په گناهونو ددوی او دالله تعالی عذاب سخت دی ووايه

لِلَّذِينَ كَفَرُوا اسْتَغْلَبُونَ وَتُحْشَرُونَ إِلَىٰ جَهَنَّمَ ۖ وَبِئْسَ الْمِهَادُ ۝

کافرانو ته چی اوس به تاسی مغلوب سی ، اورا ټول به سی ددویخ طرف ته اوڅه بد ځای داوسیدو دی .

لنفسیر: په یقین سره چی کوم خلک کفر کوی هیڅکله به د دوی په کار ورنه سی د دوی مال (دولت)

او نه د دوی اولاد دالله ﷻ په مقابله کی دیوی ذری په قدر هم داسی خلک به د دویخ خشاک وی (ددی

خلکو معامله داسی ده) لکه چی معامله وه دفرعونیانو او د دوی څخه دمخکی (کافرانو) خلکو (هغه

معامله دا وه) چی دوی زمونږ آیتونه (یعنی خبرونه او احکام) درواغجن کړه نو په دی باندی الله ﷻ

دوی و نیول د دوی دگناهونو په سبب او الله ﷻ (سخت نیول کوی ځکه چی دهغه شان دا دی چی هغه)

سخته سزا ورکړونکی دی (دغه شان معامله به وی چی دوی زمونږ آیتونه درواغجن کړه نو دوی ته به

هم دغسی سزاوی او) دی کفرکوونکو خلکو ته (داهم) ووايه چی (تاسی دا مه گنی چی دا نیول به یوازی

په آخرت کی وی بلکه دلته او هلته دواړه ځایه به وی ، نو په دنیا کی، به ډیر ژرتاسی (د مسلمانانو په لاس سره، مغلوب سی او (په آخرت کی به) د جهنم طرف ته جمع سوی بوتلل سی او (جهنم) ډیر بد ځای د اوسیدنی دی .

معلومات اومسئلي: قُلْ لِلَّذِينَ كَفَرُوا سَعْيُهُمْ: ممکنه ده چی څوک په دی آیت سره دا شک وکی چی د آیت څخه معلومیږی ، چی کفار به مغلوبه وی حالانکه ټول کفار د دنیا مغلوب نه دی لیکن دا شبهه په دی وجه نه سی کیدی چی دلته د کفارو څخه مراد د ټولی دنیا کفار نه دی بلکه دهغه وخت مشرین او یهود مراد دی ، نو مشرکان یی په قتل اوقید او یهودیان یی د قتل اوقید سره سره د جزیی او جلا وطنی په ذریعه مغلوب کړی وه .

قَدْ كَانَ لَكُمْ آيَةٌ فِي فِتْنَتِ الَّذِينَ اتَّخَذْتُمُ الْمُشْرِكِينَ

بیشکه تیره سوی ده ستاسی په مخکې یوه نمونه په دوو فوجونو کی چی مقابلہ یی وسوه یو فوج جنگ

فِي سَبِيلِ اللَّهِ وَأُخْرَى كَافِرَةٌ يَرُونَهُمْ مَثَلًا لِّعَيْنِ

کړی په لاره دخدای ﷻ کی او دویم فوج د کافرانو دی وینی دوی هغوی دخان دوچنده په ښکاره سترگړی سره

وَاللَّهُ يُرِيدُ بِنَصْرِهِ مَنْ يَشَاءُ إِنَّ فِي ذَلِكَ لَعِبْرَةً لِّأُولِي الْأَبْصَارِ ۝۱۴

او الله طاقت ورکړی دخپل مدد چاته چی وغواړی ، بیشکه په دی کی عبرت دی لیدونکو ته .

دآیتونو تړون: په تیر آیت کی یی د کفارو د مغلوب کیدو خبر ورکړی ؤ اوس په دی آیت کی دهغه یو مثال په طور د دلیل بیانوی .

لنډتفسیر: بیشکه ستاسی (د دلیل) دپاره لویه نمونه ده د دوو ټولگیو (په واقعہ) کی چی دیوبل سره (د بدر په جنگ کی) مقابل سوی وه یوه ټولی خو (یعنی مسلمانان) دالله ﷻ په لاره کی جنگیده او دوهمه ټولگی کافران خلگ وه (او کافران دومره زیات وه چی) دی کافرانو به خپلی (ټولی) ته کتل چی تر مسلمانانو څو حصی (زیات) دی (اولیدل هم څه د وهم او خیال نه وه بلکه) په ښکاره سترگو سره یی لیدل (چی څه شک اوشبهه په کښی نه وه لیکن په کفارو سره د دومره زیات شمیر بیا هم الله ﷻ مسلمانان غالب کړه) او (غالب او مغلوب کول خاص دخدای ﷻ په قبضه کی دی) الله ﷻ په خپل کرمک سره چاته چی وغواړی قوت ورکړی (نو) بیشکه په دی (واقعہ) کی لوی عبرت دی (اونمونه ده) دکتونکو دپاره .

معلومات اومسئلي: په دی آیت کی دجنگ بدر حال بیان سوی دی چی په دی کی کفار تقریبا یوزر

۱۰۰۰ وه چی د دوی سره اووه سوه ۷۰۰ اوښان اوسل ۱۰۰ اسونه وه ، بل طرف ته مسلمانان مجاهدین تر درو سوو ۳۰۰ څه لږ زیات وه چی د دوی سره ټول اويا ۷۰ اوښان دوه ۲ اسونه شپږ ۲ زغری اواته ۸ توری وی ، اوتماشه دا وه چی هری یوی ډلی ته خپل مخالف دځان څخه دوچنده په نظر ورتلی ، چی ددی نتیجه دا وه چی دکفارو په زړه کی دمسلمانانو دزیات لیدوپه وجه رُعب اوهیبت وغورځیږی ، او مسلمانان دځان څخه دوچنده تعداد ووینی نور زیات دحق تعالی طرف ته متوجه سی اوپه کامل توکل او استقلال سره دخدای ﷻ په وعده ، اِنْ یُکُنْ مِنْکُمْ مِائَةٌ صَابِرَةٌ یُغْلِبُوا مِائَتَیْنِ : باندی اعتماد وکی دفتح او کامیابی امید وساتی که د دوی پوره شمار چی د دوی دری چنده ووکه دوی ته ښکاره سوی وای نو ممکنه وه چی بیرته ورباندی راغلی وی او دا یوبل ته دوچنده ښکاره کیدل ددواړو فریقینو په ځینو وختونوکی وه ، کله نوځینی حالات هغه وه چی هریوه ته به بل فریق دځان څخه کم ښکاریدی لکه چی په سورة انفال کی به راسی .

په هرحال یو ډیر لږ اوبی سر وسامانه ټولی دداسی مضبوطی ټولگی په مقابله کی دهغه پیش گویی په مطابق چی په مکه کی ورته سوی وه داسی کامیابول دسترگو لرونکو دپاره ډیره عبرتناکه (او دوعظ ونصیحت) واقعده خو چی څوک ورڅخه عبرت واخلي (فوائد علامه عثمانی رحمه الله)

زُیِّنَ لِلنَّاسِ حُبُّ الشَّهَوَاتِ مِنَ الدِّينِ وَالْبَیِّنِ

اوزمان

لکه ښځی

دخوندناکو شیانو محبت

غولولی دی خلق

وَالْقَنَاطِيرُ الْمُقَنْطَرَةُ مِنَ الذَّهَبِ وَالْفِضَّةِ وَالْخَيْلِ السُّوَّةِ

او خزانی جمع کرل سوی

دسرو زرو

او سپینو زرو

او داسونو نښانه داره

وَالْأَنْعَامِ وَالْحَرْثِ ذَلِكَ مَتَاعُ الْحَيَاةِ الدُّنْيَا وَاللَّهُ عِنْدَهُ

سو حیوانانو اوفصلونو دا فائده اخیستل دی ددنیا په ژوند کی او دالله تعالی سره دی

حُسْنُ الْبَابِ ۳ قُلْ أَوْفَيْتُكُمْ بِمِغْثٍ مِّنْ ذَلِكُمُ الَّذِينَ اتَّقَوْا

ښه ځای د ورتلو (داوسیدنی) ووايه چی آیا زه ونیسی یم تاسی ته ددې څخه ښه دپرهیز گارانو دپاره

عِنْدَ رَبِّهِمْ جَنَّتْ تَجْرِي مِنْ تَحْتِهَا الْأَنْهَارُ خَالِدِينَ فِيهَا

دخپل رب سره باغونه دی چی لاندی ورڅخه نهرونه بهیږي همیشه به وی په هغه کی

وَأَذِجْ مُطَهَّرَةً وَرِضْوَانٍ مِّنَ اللَّهِ وَاللَّهُ بَصِيرٌ بِالْعِبَادِ ۝۱۵

اوبښځی دی پاکي او رضامندی دالله ده او دالله په نظر کی دی بندگان .

الَّذِينَ يَقُولُونَ رَبَّنَا إِنَّكَ أَمَّا فَأَغْفِرْ لَنَا ذُنُوبَنَا وَتَنَا عَذَابَ

هغه (خلق) چی وایی ای زموږ ږهه ، موږ ایمان راوړی دی پس وبښی زموږ گناهونه او وساتی موږ د عذاب

النَّارِ ۝۱۶ الصَّابِرِينَ وَالصَّادِقِينَ وَالْقُرْآنِ وَالْمُفْقِينَ

د دویڅ څخه ، او صبر کوونکی دی او رښتینی او حکم منونکی او څرځ کوونکی

وَالْمُسْتَغْفِرِينَ بِالْأَسْحَارِ ۝۱۷

اوبښنه غوښتونکی دشی په وروستی برخه کی .

لنډتفسیر

دآیتونو تړون : په مخکنیو آیتونو کی دکفارو اومشرکانو دمخالفت او د دوی په مقابله کی دجهاد ذکر وو ، او په دی آیتونو کی دایمان اواسلام مخالفت او دتولو بدو عملونو اصلی منشاء بیان سوي ده چی هغه ددنیا محبت دی څوک دمرتبی او مال په حرص کی دحق مخالفت اختیار وی اوڅوک دنفس دخواهشونو په وجه سره اوڅوک دخپل پلار اونیکه درسمونو دمحبت په سبب دحق مقابلی ته درېږی او ددی ټولوشیانو خلاصه ددنیا محبت دی ، ددی آیتونو لنډ اودتفسیر خلاصه دا ده .

بناسته معلومېږی (اکثرو) خلکو ته محبت دخوندناکو شیانو (مثلاً) ښځی سوی اولاد سو لگیدلی کوټی سوی دسرو اوسپنیو زرو نښانه لگیدلی آسونه سوه (یانور) حیواناتان سوه اوفصلونه سوه (لیکن) دا ټول داستعمال شیان دی ددنیا دژوند او دآخر انجام دکار دگټی (شی) خو دالله ﷻ سره دی (چی وروسته ترمړگ به په کار درځی چی تفصیل یی په راتلونکی آیت کی را روان دی) تاسی (دی خلقتونه دا) وفرمایاست چی آیازه تاسی ته دا شی ونیسیم چی (په څوچنده) ښه وی ، تردی (ذکر سوو) شیانو (نو واورئ) دداسی خلکو دپاره چی (دالله ﷻ څخه) وبیرېږی د دوی د (حقیقی) مالک سره داسی باغونه دی (یعنی جنت) چی لاندی به تری نهرونه بهیرې په دی (جنتونو) کی به همیشه همیشه اوسیرې (او د دوی دپاره) داسی بیبیانی دی چی (په هرشان) صافی ستره سوی دی او (د دوی دپاره) خوشخبری ده دالله ﷻ دطرف څخه او الله ﷻ ښه وینی (گوری) دبنندگانو (حال نو په دی وجه به بیریدونکو ته دا نعمتونه ورکی ، مخ ته ددی بیریدونکو ځینو صفتونه په تفصیل سره بیانېږی دا) داسی خلگ دی چی وایی ای زموږ پروردگاره! موږ ایمان راوړی ، نو ته زموږ گناهونه معاف کړی اوموږ د دویڅ د عذاب څخه

وساتی (او دغه خلگ) صبر کوونکی دی اورښتیا ویونکی دی او (دالله ﷻ په مخکی عاجزی کوونکی دی او (په نیکو کارونو کی مال) خرڅوونکی دی او دشپې په آخر کی (پورته کیږی) دگناهونو معافی غوښتونکی دی .

معلومات اومسئلي

(ددنيا محبت فطري دی خو په دی کې ورکیدل هلاکت دی)

په حدیث شریف کی ارشاد دی ، **حُبُّ الدُّنْيَا زَانٌ كُلُّ عَطْفَةٍ** : یعنی ددنیا محبت دهرې بدی سر دی ، په اول آیت کی ددنیا دخو خوندناکو شیانو نومونه اخیستل سوی او دا ښوول سوي ده چی دخلگوپه نظرونوکی د دوی محبت ښایسته جوړ سوی دی ، په دی وجه ډیر خلگ یی په دی ظاهری روتق باندی وغولېږی او آخرت هیر کی ، دکومر شیانو نومونه چی په دی ځای کی اخیستل سوی دی داشیان په عام طور سره دانسان دخواهش اومینی مرکزونه دی چی ترټولو اول په کښی ښځه اویا اولاد بیان سوي دی ، ځکه انسان چی په دنیاکی دخومره شیانو دحاصلولو په فکر کی پروت وی ددی ټولو اصلی سبب دښځی یاد اولاد محبت وی او د دوی ضرورت وی ، تردی وروسته دسرو اوسپینو زرو حیواناتو اوفصلونو ذکر دی چی دا په دوهم نمبر کی دانسان دخواهش اومینی مرکز وی .

لنډ مطلب دآیت دا دی چی الله ﷻ ددی شیانو محبت په طبعی طور سره دانسانانوپه زړونوکی غورځولی دی چی په دی کی په زرگونو حکمتونه دی په دوی کی یو دا دی چی که انسان په طبعی طور سره دی شیانو ته مائله او د دوی سره مینه کوونکی نه وای نو د دنیا ټول نظام به درهم برهم سوی وای دچابه څه غرض وای چی زمینداری به یی کوله یامحنت اومزدوری به یی کوله یابه یی په تجارت کی خپلی روپی پیسی اومحنت خرڅوی ، ددنیا آبادی اوبقاء په دی کی ده چی دخلگوپه طبیعتونوکی ددی شیانو محبت پیدا سی چی په دی وجه دوی په خپله ددی شیانو په تیارولوکی اودباقی پاته کولو په فکر کی وی ، سهار راکښینی مزدور په دی فکر کی دکوره وزی چی څه پیسی وگتی ، مالدار په دی فکر کی دکوره وزی چی پیسی خرڅ کی مزدور را ولی اوخپل کار ورباندی وکی ، سوداگر ښه ښه سامانونه تیار وی دگراک په انتظار کی ناست وی چی پیسی وگتی ، گراک سل کوششونه کوی پیسی خرڅوی بازار ته ځی چی دخپل ضرورت سامان واخلي ، نو چی دی ټولو ته غور اوفکر وکی نو دا ټول ددنیا ددغه خوندناکو شیانو په محبت کی دخپلو خپلو کورونو څخه وزی ، ددنیا تمدنی (دیوځای اوسیدو) نظام یی ډیر په مضبوطو او محکمو بنیادونو درولی دی .

دوهم حکمت په کښی دا هم دی چی که ددنیا دنعمتونو خواهش اومینه دانسان په زړه کی نه وای نو داخرت دنعمتونو به ورته نه خوند معلوم وای او نه به یی ورته خواهش کیدی نو بیابه دده څه ضرورت ووچی نیک عمل وکی اوجنت وگتی اودبیکاره کارونو څخه ځان وساتی چی د دوپځ څخه ځان وساتی .

دریم حکمت چی هغه زیات قابل نظر دی دا دی چی ددی شیانو مینه یی په طبعی طور دانسان په زړه کی ځکه پیدا کړه چی دی ورباندی وازمایي یعنی امتحان ورڅخه واخلی چی څوک ددی شیانو په محبت کی اخته کیږی آخرت هیر وی او څوک دی چی ددی شیانو په اصل حقیقت او ددی په فانی کیدو اوتلونکو راتلونکو ځان پوه کی په قدر د ضرورت ددی په فکر کی وی او د آخرت صحیح کولو په کارونو کی یی ولگوی ، قرآن شریف په یو بل مقام کی په خپله د دنیا ددی زیب او زینت هم دغه حکمت ښوولی دی ، ارشاد فرمایي ، إِنَّا جَعَلْنَا مَا عَلَى الْأَرْضِ زِينَةً لِّهَا لِنَبْلُوَهُمْ أَهُمْ أَحْسَنُ عَمَلًا : یعنی مونږ چی په مخکه باندی کوم دا دمخکی ښایست جوړ کړي دی دا ددی دپاره چی مونږ خلک وازمایو چی څوک ښه عمل کوی .

ددی آیت څخه معلومه سوه چی د دنیا داخوندناک شیان دانسان دپاره ښائسته کول هم دالله ﷻ یو داسی فعل دی چی په ډیرو حکمتونو باندی بنادی یعنی ډیر حکمتونه دی په کښی ، اوپه ځینو آیتونو کی چی ددا قسم ښائسته والی نسبت شیطان ته سوي دی لکه ، زَيْنَ لَهُمُ الشَّيْطَانُ أَغْوَالَهُمْ : په دی کی دداسی شیانو ښائسته کول مراد دی چی په شریعت او عقل سره بیکاره وی ، یادښائست هغه درجه مراد ده چی ترحد دزیاتیدو په وجه بدوی ، کنه نومباح شیان ښائسته کول مطلق بیکاره نه دی ، بلکه په دی کی ډیری فائدی هم دی ، په دی وجه سره یی په ځینو آیتونو کی ښکاره په ښکاره ددی نسبت الله ﷻ ته کړي دی لکه چی اوس بیان کړل سوه .

خلاصه دخبری دا ده چی د دنیا خواږه اوخوندور شیان الله ﷻ په خپل فضل اوکرم او حکمت سره دانسان په نظر کی ښائسته کړي دی او د دوی محبت یی دده په زړه کی اچولی دی چی په دی کی د ډیرو حکمتونو څخه یو حکمت دا هم دی چی دانسان امتحان واخیستل سی چی په دی سرسری اوظاهری خوندناکو او ددی یوڅو ورڅو په خوږوالی کی داخته کیدو څخه وروسته دی دخپل ځان او ددی شیانو رب اوخالق اوما لک یادوی او دا شیان دهغه دپیژندو اومحبت ذریعه جوړوی اوکه د دوی په محبت کی مبتلی اصلی مالک اوخالق اوپه آخرت کی دهغه په مخکی پیش کیدل اوحساب کتاب هیر وی ، اولنی سړی هغه دی چا چی د دنیا څخه هم فائده واخیسته اوپه آخرت کی هم کامیاب سو د دنیا دا خوندور شیان دده پښوته ډېری نه سوی بلکه دده دپاره سنگ میل جوړ سو د آخرت دکامیابی ذریعه یی وگرځیده او دوهم سړی هغه دی دچا دپاره چی داشیان د آخرت دژوند دبریادی اودهیمیشه عذاب سبب جوړسو اوکه په ژور نظر سره وکتل سی نو دا شیان په دنیا کی هم دده دپاره عذاب جوړیږی په قرآن کریم کی دداسی خلکو په باره کی ارشاد دی .

فَلَا تَعْبُوكَ أَمْوَالُهُمْ وَلَا أَوْلَادُهُمْ إِنَّمَا يُرِيدُ اللَّهُ لِيُعَذِّبَهُمْ بِهَا فِي الْحَيَاةِ الدُّنْيَا

یعنی تاسی ددی کافرانو په دی مالونو او اولاد سره مه حیرانیږی ځکه چی دی نافرمانوته مال او اولاد

ورکول د دوی سره گټه نه ده بلکه دا مال او اولاد به په آخرت کې خو به د دوی دپاره عذاب عذاب وی خو په دنیا کې هم همیشه شپه او ورځ ددی په فکر او شغلو کې په عذاب سره گرفتار دی .
غرض دا دی چې د دنیا کوم شیان چې الله ﷻ دانسان دپاره ښائسته او خوندور جوړ کړي دي ، د شریعت په مطابق په اعتدال سره د دوی طلب کول او د ضرورت په مطابق یی جمع کول د دنیا او آخرت کامیابی ده او په ناجائزو طریقو سره د دوی استعمال یا په جائزو طریقو کې دومره مبالغه کول او مصروف کیدل چې ددی په سبب د آخرت څخه غافله سی ، د هلاکت سبب دی ، مولانا رومی رحمۃ الله علیه ددی څه ښکلی مثال فرمایلی دی .

آب اندر زیر کشتی پشتمی است آب در کشتی هلاک کشتی است

یعنی د دنیا سازو سامان داوبو په مثال دی او په دی کې دانسان زړه دیوې کښتۍ په شان دی ، اوبه چې کله تر کښتۍ لاندې او شاوخوا په چاپیره وی نو د کښتۍ د پاه فائده منی دی او مددگاری یی دی او د کښتۍ د وجود د قائم ساتلو دپاره دی او دغه اوبه که په کښتۍ کې دننه دا خلې سی ، نو د ایداد کښتۍ د غرقیدو او هلاکیدو سبب جوړ سی ، دغه شان د دنیا مال و متاع چې دانسان په زړه باندې غلبه ونه کړی نو دده دپاره په دین او دنیا مددگار وی او څه وخت چې دده په زړه باندې خپاره سی نو د زړه هلاکت دی ، په دی وجه یی په ذکر سوی آیت کې د دنیا یوڅو خوندور شیانو ذکر کړه ، بیا ارشاد فرمایي .

ذَلِكَ مَقَاغُ الْحَيَاةِ الدُّنْيَا وَاللَّهُ عِنْدَهُ حُسْنُ الْمَبَآئِ . یعنی دا ټول شیان د دنیا په ژوند کې یوازې د کار چلولو دپاره دی د زړه لگولو دپاره نه دی او د الله ﷻ سره دی ښه د اوسیدنی ځای ، یعنی هغه د اوسیدنی ځای چې هلته همیشه اوسیدل دی او چې دهغه نعمتونه او خوندونه نه فنا کیدونکي دی اونه کم یا کمزوری کیدونکي دی .

په دوهم آیت کې یی ددی مضمون د زیات وضاحت دپاره وفرمایل .

قُلْ اَلْبَسْتُكُمْ بَعْضَ مِمِّنْ ذَلِكَُمُ لِلَّذِينَ الْقَوَّا عِنْدَ رَبِّهِمْ جَنَّاتٌ تَجْرِي مِنْ تَحْتِهَا الْاَنْهَارُ خَالِدِينَ فِيهَا وَاَزْوَاجٌ مُطَهَّرَةٌ وَرُزْقَانٌ مِّنَ اللّٰهِ وَاللّٰهُ بَصِيرٌ بِالْعِبَادِ : په دی کې نبی کریم ﷺ ته خطاب کوی فرمایي چې ته دی خلکو ته چې د دنیا په ناقصو افانۍ نعمتونو کې مست سوی دی وفرمایه چې زه تاسی ته تردی ددیرو ښو نعمتونو پته درکوم چې د الله ﷻ سره دی او دهغه څخه بیریدونکو او فرمان بردارو ته رسیږی هغه نعمتونه شنه باغونه دی چې لاندی به ورڅخه نهرونه بهیږی او دهر قسم گندگی څخه پاکي صافی ښځی به وی او د الله ﷻ رضامندی او خوشحالی ده ، په تیر آیت کې یی د دنیا د شپږو لویو نعمتونو شمیر کړی وو چې خلک د دوی په محبت کې مست دی یعنی ښځی اولاد د سرو سپینو کوتی اوبڼه آسونه حیوانات او فصلونه ، ددی په مقابل کې یی د آخرت په نعمتونو کې په ظاهره د درو شیانو بیان وکی ، اول د جنت د شنو باغونو دوهم د پاکو صافو ښځو دریم د خدای ﷻ درضا مندی ، په باقی

شیانوکی یی د اولاد ذکر ځکه ونه کی چی په دنیاکی خوانسان د اولاد محبت په دی وجه کوی چی داوولاد څخه ده ته په خپلو کارونوکی کومک ورسیرې اوتردی وروسته په دوی سره دده نوم ژوندی پاته کیږی ، په آخرت کی به نه ده ته دچادکومک ضرورت وی اونه به دی فنا کیږی چی ترځان وروسته ولی یاوارث تلاش کوی ، ددی څخه علاوه په دنیا کی چی دچا اولاد دی هغه به ټول ده ته په جنت کی ورکول کیږی او دچاچی اولاد په دنیاکی نه وی ده ته خوبه اول په آخرت کی د اولاد خواهش نه وی ، اوکه دچاوی نواله ﷺ به ورته هغه هم ورکی ، دجامع ترمذی په یوحدیث کی دی چی نبی کریم ﷺ فرمایسی دی چی که جنتی ته داوولاد خواهش وی نو دکوچنی حمل اوبیایی پیدا کیدل بیادده لوییدل دا ټول به په لږ ساعت کی وسی او دده مقصد به پوره سی ، په دی وجه یی په جنت کی دسرو اوسپینو زرو ذکر ځکه ونه کی چی په دنیاکی خلگ سره اوسپین زر ځکه غواړی چی ددنیا سامان ورباندی واخلي ، او دخپل ضرورت شیان ورباندی حاصل کی ، په آخرت کی به نه چاته داخیستو او خرڅولو ضرورت وی اونه دڅه شی دبدلی ورکولو بلکه جنتی چی څه غواړی هغه به ورته فوراً تیاریرې ددی څخه علاوه په جنت کی په خپله هم دسرو اوسپینو زرو کمی به نه وی ، ځکه چی په روایاتو سره ثابته ده چی دجنت ځینی محلوته به داسی وی چی دهغه به یوه څښته دسرو زرو وی اوبله به دسپینو وی ، په هر حال دآخرت په لحاظ سره به سره او سپین څه قابل ذکرشی نه وی .

دغه ډول دآسونو کار خو په دنیاکی دا دی چی په سفرکی ورباندی سپرلی وکی اومزل ورباندی وکی ، او هلته به نه دسفر ضرورت وی اونه دسپرلی البته په صحیح احادیثو سره ثابت دی ، چی جنتیانو ته به دجمعی په ورځ ښکلی آسونه دسپرلی دپاره پیش سی اوپه دی به سپریرې جنتیان به دخپلو دوستانو اوخپلوانو دملاقات دپاره ځی .

لنډه دا ده چی هلته به آسونه څه خاص اهمیت نه لری چی ذکر یی وسی ، دغه شان حیوانان چی زمینداری ورباندی کول کیږی یاشیدی ورڅخه حاصلیرې دا ټول شیان به الله ﷻ په جنت کی بغیر ددی حیوانانو او نورو څخه په خپله ورکوی .

دغه حال دفصل دی چی په دنیاکی خو دزمینداری تکلیف خلگ ځکه پورته کوی چی مختلف قسم غلی پیدا کی او په جنت کی به دا ټول شیان خودبه خود تیاروی هلته به چاته دزمینداری څه ضرورت نه وی او که دچا خامخا دزمینداری کولو سره محبت وی اوزمینداری کوی نو دهغه دپاره به دا هم وسی لکه چی په ځینو روایاتو دحدیث په طبرانی کی دی ، چی دجنتیانو څخه به یو سری دزمینداری کولو خواهش وکی نوتول دزمینداری سامان به ورته راجمع سی ، بیابه دفصل کرل، لگول پخیدل اوریبیل دا ټول به په څو منټو کی وسی اوتیار فصل به یی مخ ته راسی په دی وجه دجنت په نعمتونوکی یی یوازی دجنت دحورو ذکر کول کافی وگنل ، ځکه چی دجنتیانو دپاره په قرآن شریف

کی دا وعده هم ده چی ، وَلَهُمْ مَا يَشْتَهُونَ : یعنی دوی ته به هر هغه شی رسیږی دکوم چی دوی خواهش کوی ددی جامع اعلان څخه وروسته دڅه خاص نعمت د ذکر کولو ضرورت نه دی پاته لیکن ددی څخه دڅه خاصو نعمتونو ذکر یی وکی چی هر جنتی ته به بیله غوښتلو رسیږی ، یعنی د جنت شنه باغونه اوبنائسته اوبنکلی ښځی اوتردی جامع نعمتونو وروسته یی ددی ټولو څخه دلوی نعمت ذکر وکی چی په عام طور سره یی انسان تصور هم نه سی کولی ، اوهغه دالله ﷻ همیشه رضامندی او خوشحالی ده ، چی تردی وروسته به بیادالله ﷻ دناراضه کیدو بیر نه وی ، لکه چی په حدیث شریف کی دی چی کله ټول جنتیان جنت ته ورسیري خوشحاله سی اوتسلای یی وسی اوبل هیڅ څه خواهش یی داسی پاته نه سی چی پوره سوی نه وی نودغه وخت به الله ﷻ په خپله جنتیانو ته خطاب وفرمایي چی اوس تاسی راضی او په تسلی سواست دبل څه شی ضرورت خو درته نسته ؟ دوی به عرض وکی چی ای زموږ پروردگار ۱ تاخو مونږ ته دومره نعمتونه راکړي دی چی تردی وروسته مونږ ته دهیڅ شی ضرورت نسته ، الله ﷻ به ورته وفرمایي چی اوس زه تاسی ته تردی ټولو نعمتونو لوړ یو بل نعمت درکوم ، هغه دا چی تاسی ټولته زما رضا او همیشه نژدیکت حاصل دی اوس دناراضه کیدو هیڅ خطر نه نسته ؟ نو په دی وجه به د جنت دنعمتونو دلیری کیدو یا کمیدو هم خطر نه وی .

ددی دوو آیتونو خلاصه دا ده کوم چی نبی کریم ﷺ فرمایي .

اَلَّذِيْنَ مَلَعُوْنَ وَمَلْعُوْنَ مَا فِيْهَا اِلَّا مَا اَتٰنِيْ بِهِ وَجْهَ اللّٰهِ وَلِيَّ رِوَايَةِ اِلَّا ذِكْرُ اللّٰهِ وَمَا وَالَاةُ اَوْ غَالِيًا اَوْ مُتَعَلِّمًا .

دنیا ملعونه ده اوڅه چی په دی کی دی هغه هم ملعون دی بغیر دهغه شیانو څخه کوم چی دالله ﷻ درضا لټولو ذریعه جوړه سی او په یو روایت کی دا دی چی بغیر دالله ﷻ د ذکر څخه او دهغه شی څخه چی دالله ﷻ خوښ وی اوبغیر دعالم او طالب علم څخه .

دا روایت ابن ماجه اوطبرانی په روایت د حضرت ابوهریره ؓ سره نقل کړي دی .

شَهِدَ اللّٰهُ اَنَّهُ لَا اِلٰهَ اِلَّا هُوَ ۝ وَالْبَيْكَةُ ۝ وَاُولُو الْعُلُوْقَ اِيْمًا بِاِقْسَطِ

شاهدی کوی الله تعالی چی هیڅ څوک دعبادت لائق نسته ماسوا دهغه څخه اوملائکی او علم والاهم شاهدی کوی

لَا اِلٰهَ اِلَّا هُوَ الْعَزِيْزُ الْحَكِيْمُ ۝ اِنَّ الدِّيْنَ عِنْدَ اللّٰهِ الْاِسْلَامُ ۝ وَمَا اخْتَلَفَ الدِّيْنُ

وَمَنْ يَكْفُرْ بِآيَاتِ اللَّهِ فَإِنَّ اللَّهَ سَرِيعُ الْحِسَابِ ①۹

اوڅوک چی انکار وکړی دالله دحکمونوڅخه نویښکه الله تعالی ژر حساب اخیستونکی دی .

لنډتفسیر

دآیتونو تړون: په مخکې آیت کی دتوحید (دالله ﷻ دیوالی) بیان سوي دي ، په دی ذکر سوو آیتونو کی په اول آیت که څه هم دالله ﷻ دیوالی بیان په یو خاص انداز کی سوي دي چی په دی باندی د درو شهادتونو ذکر دی یو په خپله دالله ﷻ شهادت دی دوهم دهغه دملانکو دی دریم د اهل علمو دی دالله ﷻ شهادت خو په طور دمجاز دی ، مراد دا دی چی دالله ﷻ ذات او صفات او دده ټولی نښی نښانی او کاریگری دالله ﷻ دیو والی ښکاره نښانی دی .

هر گیاهی که از زمین روید وحده لا شریک له گوید

یعنی هره یوه گیاه چی دمخکی څخه راپیدا کیږی دالله ﷻ یووالی بیانوی .

ددی څخه علاوه دهغه دطرفه رالیږل سوی پیغمبران او کتابونه هم ددی توحید شاهدان دی او دا ټول شیان دالله ﷻ دطرف څخه دی ، نوگویا په خپله ددی شهادت په دی خبره دی چی دهغه څخه ماسوا بل څوک دعبادت لایق نسته .

دوهم شهادت دملانکو ذکر سوي دی چی دالله ﷻ مقرب او دهغه دتکوینی (دپیدا کولو اوپه وجودکی دراوړلو) کارونو کارنده دی ، دوی ټول په پوره اولیدلو سره شهادت ورکوی چی لایق دعبادت دالله ﷻ څخه ماسوا بل څوک نسته .

دریم شهادت دځاوندانو دعلم دی چی دعلم دځاوندانو څخه مراد انبیاء علیهم السلام اوامام عالمان داسلام دی ، په دی وجه امام غزالی رحمته الله علیه اوابن کثیر رحمته الله علیه فرمایي چی په دی کی دعالمانو لوی فضیلت دی چی الله ﷻ د دوی شهادت دخپل او دملانکو دشهادت سره ذکر کی او دا هم کیدی سی چی داهل علمو څخه مطلق هغه خلک مراد وی چی په علمی اصولو باندی صحیح نظر وکی یاد دنیا په کائناتو کی غور او فکر وکی دالله ﷻ دیووالی علم حاصل کی ، که څه هم دی دضابطی عالم نه وی ، او په دوهم آیت کی یی دالله ﷻ په نزد یوازی ددین اسلام مقبول کیدل او ددی څخه ماسوا دبل دین او مذهب نه قبلیدل بیان کړه دتوحید مضمون یی ورباندی مکمل کی ، او ددی څخه دا اختلاف کونکو تباهی یی بیان کړه ددی دواړو آیتونو دتفسیر خلاصه دا ده .

شاهدی ورکړي ده لکه چې ښکاره ده، او د عبادت لایق هم په دې شان سره دی چې (د هڅې) په اعتدال سره انتظام کوونکی دی (اوبیا ویل کیږي چې) دهغه څخه ماسوا بل څوک د عبادت لایق نسته هغه زبردست دی، حکمت والا دی بیشکه دین (حق او مقبول) په نزد د الله ﷻ یوازی اسلام دی او (ددې په حق والی کی د مسلمانانو سره) اهل کتابو چې کوم اختلاف کړي دی (داسی چې اسلام ته یی باطل ویلی دی) نو تر داسی حالت وروسته چې دوی ته (د اسلام د حق والی) دلیل رسیدلی وو محض تر یو بل دځان لوی گڼلو په وجه سره (یعنی د اسلام په حق والی کی څه شک شبه نه ده سوی بلکه په دوی کی تر نورو دځان لوی گڼلو ماده ده، او په اسلام را وړلو کی دا سرداری چې دوی ته په عوامو کی حاصله ده فوت کیده په دې وجه یی اسلام قبول نه کی بلکه برعکس یی ده ته باطل وویل) او کوم سړی چې د الله ﷻ د حکمونو څخه انکار وکی (لکه چې دوی وکی) نو بیشکه الله ﷻ ډیر ژر د دوی حساب اخیستونکی دی (او ښکاره خبره ده چې د داسی سړی د حساب انجام به عذاب وی)

معلومات اومستلي

(د آیت شَهِدَ اللهُ الْخَ فبیلونه)

دا د شهادت آیت یو خاص شان لری د تفسیر امام بغوی رحمه الله نقل کړی دی چې دیهودو دوه لوی عالمان د شام څخه مدینې طیبې ته راغله د مدینې کلی چې یی ولیدی نو دیو بل سره یی یی په خبروکی وویل چې دا کلی خو داسی دی لکه چې په تورات یی پیش گوئی راغلی ده چې په دې کی به د آخری زمانی نبی اوسیږي، تردی وروسته دوی ته چا وویل چې دلته یو بزرگ دی چې خلق ورته نبی وایی، دوی د نبی کریم ﷺ په خدمت کی حاضر سوه، په ده ﷺ یی په نظر لگیدو سره هغه ټول صفتونه مخ ته راغله کوم چې په تورات کی دده ﷺ په باره کی ښوول سوی وه، چې حاضر سوه نو عرض یی وکی چې تاسی محمد ﷺ یاست، نو حضور ﷺ وفرمایل هر ژه احمد ﷺ او محمد ﷺ یم، بیایی عرض وکی چې مونږ ستاسی څخه یوه پوښتنه کوو که تا که هغه صحیح جواب راکړی نو مونږ به ایمان راوړو، حضور ﷺ ورته وفرمایل چې پوښتنه وکی دوی پوښتنه وکړه چې د الله ﷻ په کتاب کی تر ټولو لوی شهادت کوم یو دی؟ ددې سوال د جواب دپاره د شهادت د آیت نازل سو نو حضور ﷺ ورته واوروی او دوی دواړه هم په دغه وخت کی مسلمانان سوه.

د مسند احمد په یو روایت کی دی چې په عرفات کی نبی کریم ﷺ د آیت ووايه نوبیایی وفرمایل.

وَأَنَا عَلَى ذَلِكَ مِنَ الشَّاهِدِينَ يَا رَبِّ (ابن کثیر) یعنی ای پروردگار زه هم په دې باندی شاهد یم.

او د امام اعمش رحمه الله دیو روایت څخه معلومه سوه چې کوم سړی دا آیت تلاوت کی او بیا دا وایی، وَأَنَا عَلَى ذَلِكَ مِنَ الشَّاهِدِينَ يَا رَبِّ: نو الله ﷻ به د قیامت په ورځ ملائکتوته ووايي چې (زمادی بنده یوه وعده کړي ده او زه وعده پوره کوونکی یم تر ټولو، عده پوره کوونکو زیات نو په دې وجه زما

دابنده جنت ته دا خل کی، (ابن کثیر)

او دحضرت ابویوب انصاری ؓ په حدیث کی دی چی نبی کریم ﷺ فرمایلی دی چی څوک ترهر فرض لمانځه وروسته آیت کرسی او آیت شَهِدَ اللّٰهُ او قُلِ اللّٰهُمَّ مَلِكْ تر بَغِيْرِ حِسَاب پوری وایی نوالله ﷻ به دده ټول گناهونه معاف کی او په جنت کی به ځای ورکړی او دده او یا ۷۰ حاجتونه به پوره کی چی په هغو کی به ترټولو کم حاجت دده مغفرت (بخښنه) وی «روح المعانی بحواله دیلمی»

﴿ددین او داسلام دالفاظو تشریح﴾

په عربی ژبه کی ددین دلفظ څو معناوی دی چی یوه معنی یی طریقه او روش ده ، دقرآن په اصطلاح کی لفظ ددین دهغه اصولو او احکامو دپاره استعمالیږی کوم چی دحضرت آدم ؑ څخه دخاتم الانبیاء ﷺ پوری په ټولو انبیاءو کی شریک دی اولفظ د (شریعت) یا (منهاج) یا په وروستیو اصطلاحاتو کی لفظ د (مذهب) دفروعی احکامو دپاره استعمالیږی ، چی په مختلفو زمانو او په مختلفو امتونو کی مختلف راغلی دی دقرآن کریم ارشاد دی چی وَ شَرَعَ لَكُم مِّنَ الدِّينِ مَا وَصَّى بِهِ نُوحًا : یعنی الله ﷻ ستاسی دپاره هغه دین جاری کړی دی دکوم وصیت چی تر تاسی مخکی نوح ﷺ ته او نورو پیغمبرانو ته سوی وو ، ددی څخه معلومه سوه چی دین دټولو انبیاءو علیهم السلام یو وو ، یعنی دالله ﷻ ذات چی دټولو کمالاتو جمع کوونکی دی دټولو نقصانونو څخه پاک دی دده څخه ماسوا بل څوک لایق دعبادت نسته ، په دی باندی په زړه سره ایمان راوړل او په ژبه سره یی اقرار کول په ورځ دقیامت او په دی کی په حساب کتاب او جزا اوسزا او جنت او د ورځ باندی په زړه سره ایمان راوړل او په ژبه سره یی اقرار کول دده په رالیږل سوی هر نبی او رسول او د دوی په راوړل سوو احکامو باندی هم دغسی ایمان راوړل .

او دلفظ د (اسلام) اصلی معنی ده خپل ځان الله ﷻ ته سپارل او دهغه دحکم تابع کیدل ، ددی معنی په اعتبار سره دهرنبی او رسول په زمانه کی چی کومو خلکو په دوی باندی ایمان راوړی او د دوی په راوړو احکامو کی یی د دوی فرمانبرداری وکړه هغه ټول مسلمانان دی او ورته دمسلمان ویلو مستحق دی او د دوی دین دین اسلام وو ، ددی معنی په لحاظ سره حضرت نوح ﷺ وفرمایل، وَأَمِرْتُ أَنْ أَكُونَ مِنَ الْمُسْلِمِينَ (سورة یونس ۷۲) او په دی وجه حضرت ابراهیم ؑ خپل ځان ته او خپل امت ته امت مسلمه وفرمایل ، رَبَّنَا وَاجْعَلْنَا مُسْلِمَيْنِ لَكَ وَمِنْ ذُرِّيَّتِنَا أُمَّةً مُّسْلِمَةً لَّكَ : او دحضرت عیسیٰ ﷺ حواریانو ددی معنی په اعتبار سره ویلی وه ، وَأَشْهَدُ بِأَنَّا مُسْلِمُونَ (آل عمران ۵۲)

او په ځینو وختونو کی دالفظ په خصوصیت سره ددی دین او شریعت دپاره استعمالیږی کوم چی ترټولو په آخرکی خاتم الانبیاء ﷺ راوړی او چاچی مخکنی ټول شریعتونه منسوخ کړل او کوم چی ترقیامت پوری به باقی وی ددی معنی په اعتبار سره دالفظ یوازی ددین محمدی او امت محمدیه سره

خاص کړې دحضرت جبرئیل ﷺ یو حدیث چې د حدیثوپه ټولو کتابونو کې مشهور دی په دې کې رسول الله ﷺ داسلام هم دغه خاص تفسیر بیان کړي دی په ذکر سوی آیت کې په لفظ د (اسلام) کې هم د دواړو معناؤ احتمال دی چې اوله معنی واخلی نو مطلب به یی داسی چې ، دالله ﷻ په نزد مقبول دین یوازی دین اسلام دی یعنی خپل ځان دالله ﷻ دحکم تابع او فرمانبردار جوړول اوپه هره زمانه کې چې کوم رسول راغلی دی او هغه چې څه احکام راوړی دی په هغه ایمان راوړل او دهغه منل . په دې کې ددین محمدی که څه هم تخصیص نسته لیکن ترعامی قاعدی لاندی دحضرت سید الانبیاء ﷺ تر تشریف راوړلو وروسته په ده ﷺ او دده ﷺ په راوړل سوو ټولو احکامو ایمان او عمل هم په دې کې دا خلیپې چې حاصل به یی داسی چې دحضرت نوح ﷺ په زمانه کې دین مقبول هغه وو کوم چې حضرت نوح ﷺ راوړی وو او دحضرت ابراهیم ﷺ په زمانه کې هغه چې حضرت ابراهیم ﷺ راوړی وو ، دغه ټول دحضرت موسیٰ ﷺ دزمانی اسلام هغه وو چې دتختو دتورات او دمووسی تعلیماتوپه صورت کې راغلی وو او دحضرت عیسیٰ ﷺ دزمانی اسلام هغه وو چې دانجیل او عیسوی تعلیماتوپه رنگ کې نازل سوی وو او په آخر کې به دخاتم الانبیاء ﷺ دزمانی اسلام هغه وی چې دقرآن اوستتوپه جوړه سوی نقشه باندی جوړسوی وی

خلاصه دا سوه چې دهرنې په زمانه کې دهغه راوړی دین دین اسلام اوپه نزد دالله ﷻ مقبول وو چې وروسته یوپه بل پسې منسوخ کیده راروان وه په آخرکی دخاتم الانبیاء ﷺ دین ته دین اسلام وویل سوه ، چې دقیامت پوری به باقی وی ، اوکه داسلام بله معنی واخیستل سی یعنی هغه شریعت چې حضرت خاتم الانبیاء ﷺ راوړی دی نو دآیت مطلب به داسی سی چې په دې زمانه کې یوازی هغه اسلام مقبول دی چې دنبی کریم ﷺ دتعلیماتو مطابق وی تیرو دینونو ته هم که څه هم په هغه وختونو کې اسلام ویل کیدی لیکن اوس هغه منسوخ سوی دی اوپه دواړو صورتونو کې نتیجه دخبری یوه ده ، چې دهرپیغمبرپه زمانه کې دالله ﷻ په نزد مقبول دین هغه اسلام دی کوم چې ددغه پیغمبر دوحی او تعلیماتو مطابق وی ددی څخه ماسوا بل یو دین مقبول نه دی ، که هغه مخکنی منسوخ سوی شریعت ولی نه وی ، دراتلونکی زمانی دپاره هغه ته اسلام ویل لایق نه دی ، دحضرت ابراهیم ﷺ شریعت دهغه په زمانه کې اسلام ؤ دحضرت موسیٰ ﷺ په زمانه کې چې ددغه شریعت کوم احکام منسوخ سول هغه اوس اسلام پاته نه سو ، دغه شان دحضرت عیسیٰ ﷺ په زمانه کې چې دحضرت موسیٰ ﷺ دشریعت کوم حکم منسوخ سوی دی هغه اوس اسلام پاته نه سو بالکل دغه شان دخاتم الانبیاء ﷺ په زمانه کې چې دتیرو شریعتونو کوم احکام منسوخ سوی دی هغه اوس اسلام نه دی پاته سوی ، په دې وجه چې کوم امت دقرآن مخاطب دی د دوی دپاره که داسلام معنی عامه واخلی اوکه خاصه د دواړو حاصل (مطلب) دا دی چې دنبی کریم ﷺ تر راتلو وروسته یوازی ددین اسلام ویلو لایق

هغه دی چی دقرآن اودنبی کریم ﷺ دتعلیماتو مطابق وی ، او دغه دالله ﷻ په نزد مقبول دی ، ددی څخه ماسوا بل هیڅ دین نه مقبول دی اونه دنجات (خلاصون) ذریعه ده ، دا مضمون دقرآن مجید په بی شمیره آیتونو کی په مختلفو عنوانو سره راغلی دی ، دیوه آیت الفاظ دارنگه دی .

وَمَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ .

یعنی کوم سړی چی داسلام څخه ماسوا بل دین اختیار کی نو هغه به دده څخه قبول نه سی اوکوم عمل چی دهغه مطابق وسی هغه ضائع کړل سی .

(په دی زمانه کی نجات په اسلام پوری تړلي دی دغیر مسلمان نیک عمل اونیک اخلاق هم قبول نه دی)

دی آیتونو په پوره وضاحت سره ددی کافرانه نظریی خاتمه وکړه په کومه کی چی داسلام دروا داری په نوم سره دکفر اواسلام دیوکولو کوشش سوی دی او دا یی مقرر کړي ده چی ددنیا هر مذهب برابره خبره ده که یهودیت اونصرانیت وی اوکه بت پرستی وی هر یو دنجات ذریعه جوړیدی سی ، په دی شرط چی دنیکو عملونو اوبنو اخلاقو پابندی وی او دا په حقیقت کی داسلام بنیادونه نړول دی چی مطلب یی دا جوړیږی چی داسلام څه حقیقت نسته محض یوخیالی شی دی چی دکفر په هره جامه کی هم سمیدی سی ، دقرآن شریف دی آیتونو او دغسی بی شمیره نورو آیتونو په ښکاره ډول سره وښوله چی څنگه رڼا اوتیاره یو شی نه سی کیدی ، دغه شان دا خبره هم دیره مناسبه اونااممکنه ده چی الله ﷻ ته خپله نافرمانی اوبغاوت هم داسی ښه اوخوبی دی لکه څنگه چی حکم منل اوفرمانبرداری ده ، کوم سړی چی داسلام په اصولوکی دیوشی څخه منکر دی هغه بیشکه دخدای ﷻ باغی او دهغه درسولانو دښمن دی برابره خبره ده که په فروعی اورسمی اخلاقوکی هغه څومره ښه په نظر راځی ، داخرت دنجات دلامدار ترټولو اول دالله ﷻ او دهغه درسول ﷺ په فرمانبرداری باندی دی څوک چی ددی څخه محروم پاته سو دهغه هیڅ عمل معتبر نه دی ، په قرآن مجیدکی دداسی خلکو دعمل متعلق ارشاد دی فرمایي .

فَلَا تُقِيمُ لَهُمْ يَوْمَ الْقِيَمَةِ وَزْنًا : یعنی دقیامت په ورځ به د دوی دیوه عمل دپاره هم وزن قائم نه سی .

په دی آیت کی او ددی څخه په مخکی آیت کی کله چی دخبری مخ د اهل کتابو طرف ته دی په دی وجه په آخر کی د دوی بی وقوفی او غلط کاری څه په دی ډول سره بیان سوي ده فرمایي چی .

وَمَا اخْتَلَفَ الَّذِينَ اُوتُوا الْكِتَابَ اِلَّا مِنْ بَعْدِ مَا جَاءَهُمُ الْعِلْمُ بَغْيًا بَيْنَهُمْ .

یعنی دی خلکو چی کومه دخاتم الانبیاء ﷺ په نبوت اوپه اسلام کی دعوه اچولی ده نوهغه په دی وجه نه ده چی دوی ته په دی معامله کی څه اشتباه یاشک پاته سوی دی ، بلکه دوی ته دخپل کتابونو تورات او انجیل څخه اودنورو ذریعو پوره په پوره داسلام اویپیغمبر اسلام ﷺ حق والی ثابت سوی دی لیکن دمسلمانوسره دحسدپه وجه او دخپلی مرتبی او مال سره دمحبت سبب په اختلاف کی اخته کړي دی

په آخر کی فرمایي: وَمَنْ يُكْفَرْ بِالْإِثْمِ فَإِنَّ اللَّهَ سَرِيعُ الْحِسَابِ :

یعنی کوم سړی چې دالله ﷻ دآیتونو څخه انکار کوي نو الله ﷻ ډیر ژر دده څخه حساب اخیستونکی دی
اول خوبه دمرگ څخه وروسته ددی عالم «دنیا» امتحان به قبرته په داخلیدوپه دی عالم کی وی چې برزخ
ورته وایی اوبیا به پوره په پوره حساب په قیامت کی کیږي ، ددی حساب کتاب په وخت کی به دتولو
دعوو حقیقت ښکاره سی باطل پرستوته به خپل حقیقت ښکاره سی اوبیا به ورته ددی سزا مخ ته راسی

فَإِنْ حَاجُّوكَ فَقُلْ أَسْلَمْتُ وَجْهِيَ لِلَّهِ وَمَنِ اتَّبَعَنِ وَقُلْ

بیا هم که تاسی سره جگړه کوي نو ووايه چې ماتای کی خپل ځان دالله دحکم او هغو هم چی زما سره دی ، او

لِّلَّذِينَ أُوتُوا الْكِتَابَ وَالْأُمِّيِّينَ ؕ أَسْلَمْتُمْ فَإِنْ أَسْلَمْتُمْ فَقَدْ

ووايه کتاب والاو ته او او نا ویونکو ته چې ایا تاسی هم تابع سواست ؟ پس که دوی تابع سوه نو دوی

اهْتَدَوْا ؕ وَإِنْ تَوَلَّوْا فَإِنَّمَا عَلَيْكَ الْبَلَاءُ وَاللَّهُ بِصِرَاطِ الْعِبَادِ

لاره سیده پیدا کړه او که مخ یی وگرځوي نو ستا په ذمه صرف رسول دی ، او دالله تعالی په نظر کی دی بندگان .

لنډتفسیر

دآیتونو تړون: دسورة په شروع کی دتوحید ثبوت او دتثلیث رد سوی وو ، په دی آیتونو کی دشرکانو
او دمنکرینو اهل کتابو ددلیلونو جواب ورکول سوی دی (داسلام په حق والی باندی ددلیل ترقائیدو
وروسته) بیا هم که داخلق ستاسی سره (خامخا) دلیل بازی کوي نو تاسی (په جواب کی) وفرمایاست چې
(تاسی منی او که نه منی) ماخپل مخ خاص دالله ﷻ طرف ته کی اوڅوک چې زما سره دی هغوی هم (خپل
مخ خاص دالله ﷻ طرف ته کی ، داکنایه ده ددی څخه چې مونږ تولو اسلام اختیار کړي دی چې په دی
کی په الله ﷻ باندی د عقیدې لرلو په اعتبار سره دزړه مخ خاص دالله ﷻ طرف ته وی ځکه چې په نورو
مذهبونو کی څه نه شا شرک سوی وو) او (تردی جواب وروسته ددوی څخه دپوښتنی کولو په طور سره)
ووايه اهل کتابوته او (شرکانود) عربوته چې آیاتاسی هم ایمان راوړی نو که دی خلکو اسلام راوړی
نو دا خلگ به هم په لاری (برابر) راسی او که دا خلگ (ددی څخه هم دغه ډول) مخ اړوی نو (تاسی ددی
غم هم مه کوی ځکه چې) ستاسی په ذمه یوازی (دخدای ﷻ داحکامو) رسول دی او (مخ ته) الله ﷻ په
خپله وینی (اوگوری خپلو) بندگانوته (ستاڅخه به د دوی په باره کی څه پوښتنه نه سی کیدی)

إِنَّ الَّذِينَ يَكْفُرُونَ بِالْآيَاتِ اللَّهِ وَيَقْتُلُونَ النَّبِيِّينَ بِغَيْرِ حَقٍّ

کوم خلق چې انکار کوي دالله تعالی دحکمونو څخه او قتل کوي پیغمبران په ناحقه

وَيَقْتُلُونَ الَّذِينَ يَأْمُرُونَ بِالْقِسْطِ مِنَ النَّاسِ لَفِئَتُهُمْ

او قتل کوی هغه چی حکم کوی دانصاف کولو دخلقو څخه پس خوشخبری

بِعَذَابِ الْيَوْمِ ۚ وَلِلَّهِ الَّذِينَ حَبِطَتْ أَعْمَالُهُمْ فِي الدُّنْيَا

واورو هغو ته د عذاب دردناک ، دا هغه دی چی ضائع سو محنت د دوی په دنیا کی

وَالْآخِرَةُ وَمَا لَهُمْ مِنْ نَاصِرِينَ ۚ

او په آخرت کی او هیڅوک نسته د دوی مدد گار

لنډتفسیر

دآیتونو تړون: دسورة په شروع کی دخبری زیات مخ دنصاراؤ طرف ته وو، بیاپه لورآیت کی په (الَّذِينَ أَوْفُوا الْكَيْبَ) سره یهود اونصارا دواړه شامل وه ، اوس په دی آیتونوکی دیهودو دځینو خاصو حالاتو بیان دی ، په روح المعانی کی په روایت دابن ابی حاتم ددی آیت په تفسیرکی په خپله دنبی کریم ﷺ څخه روایت دی چی بنی اسرائیلو درو څلویښت ۴۳ نییان په یووخت قتل کړه ، د دوی دنصیحت دپاره یوسل اويا ۱۷۰ بزرگان پورته سوه په دغه ورځ یی دهغوهم کارتمام کی (بیان القرآن)

بیشکه کوم خلگ چی کفرکوی دالله ﷻ دآیتونو سره (لکه یهود چی انجیل اوقرآن نه منی) اوقتلوی پیغمبران (اودغه قتلول په خپله د دوی په خیال کی هم) ناحق (وی) او (دارنگه) قتلوی داسی خلگ څوک چی (په افعالو اواخلاقوکی) داعتدال تعلیم ورکوی نو داسی خلگو ته خبر واوره دیوی دردناکی سزا (او) دا هغه خلگ دی (چی دذکرسوو کارونو په سبب سره) د دوی ټول عملونه (نیک) عبث سوه په دنیاکی (هم) اوپه آخرت کی (هم) او (دسزا په وخت کی به) د دوی هیڅوک حامی اومددگار نه وی .

أَلَمْ تَرَ إِلَى الَّذِينَ أُوتُوا نَصِيبًا مِّنَ الْكِتَابِ يُدْعَوْنَ إِلَى كِتَابِ اللَّهِ لِيَحْكُمَ بَيْنَهُمْ ثُمَّ

ایاونه لیده تا هغه خلق چی ورته ورکړل سوه څه یو حصه د کتاب دوی بلل کیري دالله کتاب طرف ته ددی

يَتَوَلَّى فِرْيَقٌ مِّنْهُمْ وَهُمْ مُّعْرِضُونَ ۚ ذَٰلِكَ بِأَنَّهُمْ قَالُوا لَن

دپاره چی دغه کتاب په دوی حکم وکی ،بیامخ اړوی ځینی ددوی څخه اودوی خان ناخبره کوی ،دابه دی وجه چی

تَسَنَّا النَّارَ إِلَّا أَيَّامًا مَّعْدُودَاتٍ وَغَرَّهُمْ فِي دِينِهِمْ نَاكَرُوا

واپی دوی مونږ ته به هرگز ونه رسیږي اور د دوېځ مگر څو ورځی دشمیر او دوکه سوی دی په خپل دین کی په

يَقْتَرُونَ ﴿٣٥﴾ فَكَيْفَ إِذَا جُمِعْتُمْ لِيَوْمٍ لَا رَيْبَ فِيهِ تَوَفَّيْتُمْ

خپلو جوړو سوو خبرو باندې نوڅه حال به وی کله چی مونږ دوی جمع کړو، یوه ورځ چی په راتلو کی یی څه شک نشته

كُلُّ نَفْسٍ مَّا كَسَبَتْ وَهُمْ لَا يُظْلَمُونَ ﴿٣٦﴾

او پوره به پیدا کی هر یو کس خپل کړی (عملونه)، او د دوی حق به نه وهل کیږي

لنفسیر: (ای محمد ﷺ، آیاتاداسی خلک ونه لیدل چاته چی کتاب (آسمانی یعنی دتورات، یوه حصه (پوره) ورکول سوي ده (چی که دوی هدایت طلب کولی نو دغه ورته پوره وو)، اودغه دالله ﷻ کتاب طرف ته په دی غرض سره دوی رابلل کیږي هم چی هغه د دوی په مینځ کی (مذهبی اختلاف) فیصله وکی بیا (هم) په دوی کی ځینی خلک مخ اړوی بی مخی کوی (او، دا (بی مخی) په دی سبب سره ده چی دغه خلک دآسی وایی (او دا عقیده ده د دوی، چی مونږ ته به یوازی دشمیر لږ ورځی د دویځ اور ورسپړی (بیابه وبخښل سو، او دوی په دوکه کی غورځولی دی د دوی جوړو کړو خبرو (داسی چی دی جوړی سوی عقیدې دوی ته دوکه ورکړه چی مونږ دپیغمبرانو اولاد یو، او په دی خاندانی بزرگی سره به مونږ خامخا خلاص سو، ددی په نتیجه کی دوی دالله ﷻ دکتاب څخه بی پرواهی شروع کړه، نو (ددی حال اؤکار او وینا دکفر په سبب) د دوی به څنگه (بد) حال وی کله چی مونږ دوی په هغه تاریخ کی جمع کو دکوم (په راتلو کی، چی ذره شک نشته او (په دی تاریخ کی به) پوره پوره بدله رسیږي (چی بی له جرړه یازياته ترجم سزا به نه وی،

قُلِ اللَّهُمَّ مَلِكُ الْمَلِكِ تُؤْتِي الْمَلِكَ مَن تَشَاءُ وَتَنْزِعُ الْمَلِكَ مَن تَشَاءُ

ته ووايه ای الله، مالک دحکومت یی ته حکومت ورکوی چاته چی وغواړی او اخلی حکومت دجا څخه چی

وَتُعِزُّ مَن تَشَاءُ وَتُذِلُّ مَن تَشَاءُ بِيَدِكَ الْخَيْرُ إِنَّكَ عَلَى كُلِّ شَيْءٍ قَدِيرٌ ﴿٣٧﴾

وغواړی او عزت ورکوی چاته چی وغواړی اودلیل کوی چا لره چی وغواړی ستا په لاس کی ټولی څه دی بیشکه

شَيْءٍ قَدِيرٌ ﴿٣٨﴾ تُولِجُ اللَّيْلَ فِي النَّهَارِ وَتُولِجُ النَّهَارَ فِي اللَّيْلِ

نه په هرڅه قادری ته داخلوی شپې په ورځ کی او داخلوی ورځ به شپه کی

وَتُخْرِجُ الْحَيَّ مِنَ الْمَيِّتِ وَتُخْرِجُ الْمَيِّتَ مِنَ الْحَيِّ وَتَرْزُقُ مَن تَشَاءُ

اوراباسی ژوندي دمری څخه اوراباسی مړی دژوندي څخه اوتہ رزق ورکوی

تَشَاوُفِزِ حِسَابِ ۵

چاته وغواری بی حسابہ (بی شمارہ)

لفہ تفسیر: پہ دی آیتونو کی امت محمدی ﷺ ته یوه دعا او مناجات په داسی انداز کی بنوول سوي دی چی ددی په ضمن کی دامت محمدی ﷺ په کفارو باندی دغلبه پیدا کیدو طرف ته په کښی هم اشاره ده ، لکه چی دشان نزول څخه یی ثابتہ ده چی نبی کریم ﷺ دروم اوفارس دفتح کیدو وعده وفرمایله نومنافقانو او یهودو خنداگانی وکړی نو په دی باندی دا آیت نازل سو لکه چی په روح المعانی کی دواحدی دابن عباس ؓ او انس ؓ څخه روایت دی .

لفہ تفسیر دآیتونو دا دی : (ای محمد ﷺ) تاسی (الله ﷻ ته) داسی وایاست چی ای الله مالک دتمام ملک یی ته دملک (خومره حصه چی غواری، چاته چی یی غواری غالب کوی او چاته چی وغواری ذلیل کوی یی ستاپه اختیار کی دی ټول خیریبشکه ته په هرڅه باندی پوره قدرت لرونکی یی ، ته (په ځینو موسمونو کی) شپه (څه اجزایی) په ورځ کی دا خلوی (چی ورځ ورباندی لویږی) او (په ځینو موسمونو کی) ورځ (څه اجزایی) په شپه کی دا خلوی (چی شپه ورباندی لویږی) اوتہ دروح شی (یعنی ژوندی) دبی روحه (مړ) څخه راباسی (لکه دهگی څخه چیچی) اوبی روحه دجاندار څخه راباسی (لکه دمرغی څخه هگی) اوتہ چاته چی وغواری بی شماره رزق ورکوی .

معلومات اومستلي

(ددی آیتونو شان نزول او دخندق واقعه)

په بدر او اُحُد کی دمکی دشرکانو پرلپسی ماتی اودمسلمانانو خلاف په هرکوشش کی ناکامیابه کیدل او ددی سره دمسلمانانو پرلپسی ترقی او ورځ په ورځ داسلام خپریدل دی خبرو دمکی قریش او نور ټول غیر مسلمانان په یو پریشانی او حیرانی کی اخته کړی وه چی په دی باندی دوی خپل هرڅه قربانونو ته تیار وه چی ددی نتیجه دیوعام سازش په صورت کی داسی ښکاره سوه چی د عربو مشرکان اوتول یهود او نصارا مسلمانانو ته یوه ډله سوه ، اوتول یوځای سوه ، په مدینه یی په یو وار دحملی کولو او دیو فیصله کوونکی جنگ قصد وکی او د دوی دا بی پناه لښکر اسلام اومسلمانان ددنیا څخه دورکولو په اراده په مدینه راوختی ، دی ته په قرآن کی غزوه احزاب او په تاریخ کی خزوه خندق وایی ځکه چی په دی کی نبی کریم ﷺ داصحابو ؓ په مشوره سره ددښمن په لاره کی دمدینی منوی څخه بهر دیو خندق کیندلو اراده کړی وه چی خندق دی وکښل سی .

دیهقی ابونعیم او ابن خزیمه په روایت کی دی چی دخندق کیندلو کار داسلام مجاهدینو صحابه کرامو ؓ ته وسپارل سو نوڅلویښت څلویښت لاسه اوږد او خاص ژور اوپلن وو چی دښمن ورباندی راپوری نه وزی اوپوره کول یی هم ډیر ژر په کار وو ، په دی وجه ځان قربانونو کی صحابه کرام ؓ په

دیر غټ محنت سره په دی مشغول وه داسی چی دقضاء حاجت او خوراک او چیناک او نورو ضرورتونو دپوره کولو دپاره ورته ددی ځای څخه لیری کیدل مشکل وه ، پرلپسی په لوړه اخته وه کار یی کوی ، اویقینا چی کار هم داسی وو چی دنن صبا په نوو آلاتو باندی پوره پلټنی به هم په دومره لوړ وخت کی نه وای پوره کړی مگر دلته ایمانی طاقت کار کوی ځکه یی په آسانی سره پوره کی .

دانبیاؤ سردار ﷺ هم دیو سړی په حیثیت سره د کیندلو په دی کار کی شریک وو ، ناڅاپه د خندق په یوه حصه کی یو دیر غټ کانی «دبره» ښکاره سو ، دکومو حضراتو په حصه کی چی د خندق دا ټوټه وه هغوی ورباندی خپل ټول طاقتونه خرڅ کړل خو عاجزه سوه نو حضرت سلمان فارسی ؓ یی په حضور ﷺ پسې ولیرې چی حضور ﷺ څه حکم کوی؟ حضور ﷺ په دغه وخت کی دخای کتلوته راغی ، او دوسپنی کډال «ماترول» یی په خپلو مبارکو لاسونو کی واخیستی یو گذار یی ورکی د ډبرې څخه یوه ټوټه ماته سوه او داور یوه شغله ورڅخه پورته سوه چی ترلیری پوری یی پنا خپره سوه نبی کریم ﷺ وفرمایل چی ماته په دی پناکی د فارس دملک محلونه او آبادی وښوول سوی ، بیایی دوهم گذار ورکی او ورڅخه شغله لوړه سوه ، وی فرمایل چی په دی پناکی ماته درومیانو سره سره محلونه او آبادی وښوول سوی ، بیایی دریم گذار ورباندی وکی او پنا ورڅخه پورته سوه نووی فرمایل چی په دی پناکی ماته دصنعاء یمن لوی لوی محلونه وښوول سواووی فرمایل چی زه تاسی ته خوشخبری درکوم چی ماته جبرائیل امین ؑ دا خبر راکړی دی چی زما امت به په دی ټولو ملکونو باندی غالب راسی .

دمدینې منافقانو چی دا واوریده نو د خداگانو او مسخرو موقع په لاس ورغله ، په مسلمانانو پوری یی مذاق شروع کی چی دی خلکو ته وگوری چی دمقابل دښمن دبیری څخه په خندق کیندلو کی داسی مشغول دی چی دخپلو دخپلو ضرورتونو څخه هم خبر نه دی ، دخپل خان حفاظت نه سی کولی او د فارس روم اود یمن دفتح کولو خوب وینی ، نوالله ﷻ ددی بی خبره ظالمانو په جواب کی داآیت نازل کی

قُلِ اللَّهُمَّ مَالِكَ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعْزِزُ مَنْ تَشَاءُ وَتُذِلُّ مَنْ تَشَاءُ بِيَدِكَ الْخَيْرُ إِنَّكَ عَلَى كُلِّ شَيْءٍ قَدِيرٌ .

په دی کی دمناجات اودعابه اندازه کی دقومونو دترقی اوزوال اودملکونو په انقلاب کی دالله ﷻ دکامل قدرت بیان په یو دیر زړه ته پریوتونکی انداز کی سوی دی او د فارس اوروم دفتح کیدو په باره کی دنبی کریم ﷺ دپیش گوئی طرف ته په کښی اشاره سوي ده ، په دی کی ددنیا دانتقلاباتو (بدلیدو رابدلیدو) څخه بی خبر دقومونو دترقی او دزوال دتاریخ څخه ناخبره دقوم دنوح ؑ اوعاد اوتمود دواقعاتو څخه دغافل اوجاهلو دښمنانو داسلام ته خبرداری ورکول سوی دی چی تاسی په ظاهری شان وشوکت سره غولیدونکو ته دا نه ده معلومه چی ددنیا ټول طاقتونه او حکومتونه په جُمع سره دیو پاک ذات دقدرت په لاس کی دی عزت اودلت دهغه په لاس کی دی هغه بیشکه په دی قادر

دی چی غریبان او فقیران دتخت اوتاج مالکان جوړکړی اودلویو لویو بادشاهانو څخه حکومت او دولت واخلي ، دهغه دپاره دا څه گرانه نه ده چی دنن خندق کیندونکو فقیرانو ته صبادشام اوعراق اویمن حکومتونه ورکړی .

ذره ذره دهر کا پابسته تقدیر هی زندگی کی خواب کی جامی یهی تعبیر هی

ددی کائناتو هره یوه ذره دتقدیر په لاس کی گیر ده ای جامی بِسْمِ اللَّهِ الرَّحْمَنِ الرَّحِيمِ دژوند دخواب تعبیر هم دغه دی .

«کوم شي چي په عادت کي بد گڼل کيږي دا نجام په اعتبار سره هغه بدنه وي»

دآیت په آخرکی یی وفرمایل ، بِیْدِكَ الْخَیْرُ : ستاپه لاس کی ده هره گټه ، دآیت په شروع کی دحکومت ورکولو اوبیرته اخیستلو دارنگه دعزت اوذلت دواړو ذکر وو ، نو په دی وجه دلته دا ویل غوښتل چی ، بِیْدِكَ الْخَیْرُ وَالشَّرُّ : ویل سوی دی ، یعنی چی (هره گټه اوبدی ستاپه لاس کی ده) ، لیکن دلته په آیت کی یی یوازی دلفظ دخیر په راوړو سره دی طرف ته اشاره وکړه چی کوم شی یوسړی یایوقوم بدوالی یا مصیبت گڼی اوهغه ددی خاص قوم دپاره که څه هم مصیبت وی لیکن که په ژورنظرسره وکتل سی نودټول عالم په اعتبار سره هغه بدنه وی ، دقومونوپه ترقی اوزوال اوپه دی کی ترمصیبتونو وروسته دفائدو پرتاریخ چی نظر واچول سی نو دعربی دمشهور شاعر متنبی دا مصرع یو ژوندی حقیقت مخ ته راسی .
مَصَائِبُ قَوْمٍ عِنْدَ قَوْمٍ فَوَائِدُ . دیو قوم مصیبتونه دبل قوم دپاره فائدی وی .

دټول عالم په مصلحتونو اوفائدو نظر کوونکی په څه نه څه درجه کی دی حقیقت ته رسیږی چی په دی کی څومره شیان خراب اوبد گڼل کیږی ، هغه په خپل ذات کی که څه هم بدگڼل کیږی لیکن که ټول عالم یو جسم گڼل کیږی نو دغه به دده دمخ خال اووینسته وی ، خالونه اووینسته که دبدن څخه جلاسی نو ددی څخه خراب شی بل نه وی ، لیکن دغه خالونه اووینسته چی دیوښائسته مخ سره یوځای سی نو دهغه ښائست نور زیات کی .

لنډه داچی کوموشیانوته مونږیدوايو اوبیکاره یی گڼودهغوی بدوالی جزوی دی او دکائناتو دخالق او درب العلمین په نسبت اودټول عالم دمصلحت په اعتبارسره یوشی دشریاخراب نه دی چاڅه ښه ویلی دی .

نهی هی چیز نکمی کوئی زمانی میی کوئی بُرا نهی قدرت کی کار خانی میی

په دنیاکی هیڅ شی بیکاره نسته ، دقدرت په کارخانه کی هیڅ شی خراب نه دی .

په دی وجه یی دآیت په ختمیدو سره یوازی په لفظ د (خیر) اکتفاء وکړه وی فرمایل ، بِیْدِكَ الْخَیْرُ ځکه چی دکائناتو دخالق دحکمت اوحکومت اودټول عالم دمصلحت په لحاظ سره هر شی خیر او خیر دی ، تر دی ځایه پوری د اولنی آیت مضمون ختم سو ، په کوم کی چی یی دټول کائنات دطاقتونو او ددنیا دټولو حکومتونو دحق تعالی په قبضه دقدرت کی کیدل بیان سوه ، په دوهم آیت کی په آسمانی طاقتونو اوآسمانونو باندی دالله عَزَّ وَجَلَّ دکامل قدرت احاطه داسی بیان فرمایي ، تُولِجُ اللَّیْلَ فِی النَّهَارِ

وَتُولِجُ النَّهَارَ فِي اللَّيْلِ: يعنی الله ﷻ چی کله غواړی د شپې څه حصی په ورځ کی دا خلوی ورځ لویو وی او کله چی غواړی نو د ورځی څه حصی په شپه کی دا خلوی شپه لویوی ، او دا خو ښکاره خبره ده چی دورځی او شپې دلوی او کوچنی کیدو دار اومدار دلمر په ختو او پرلویدو باندی دی او دده په حرکتونو باندی دی نو حاصل یی دا سو چی آسمان او ددی سره متعلق لوی ستوری او ترټولو مشهوره سیاره سپوږمی ټول دالله ﷻ په احاطه د قدرت کی دی نو بیابانه کائناتو او د دنیا په باقی طاقتونو کی د شک او شبهی څه گنجائش کیدی سی ؟

ددی څخه وروسته یی په روحانی دنیا دالله ﷻ د قدرت احاطه په داسی شان بیان کړه ، وَتُخْرِجُ الْحَيَّ مِنَ الْمَيِّتِ وَتُخْرِجُ الْمَيِّتَ مِنَ الْحَيِّ: یعنی ته ژوندی دمری څخه راباسی لکه دهگی څخه چیچی یادنظفی څخه انسان یاددانی څخه درخته راباسی اومری دژوندی څخه راباسی لکه دمرغی څخه هگی یادانسان څخه نطفه یا ددرختی څخه دانه اووچه میوه را وباسی ، اوکه دژوندی اومری څخه عام مطلب واخلی نو عالم او جاهل او کامل اوناقص او مومن او کافر ټولو ته شاملیری چی ددی څخه دالله ﷻ کامل قدرت او دهغه تصرفات په عالم ارواح او روحانیاتو باندی واضح کیږی چی هغه کله وغواړی نو دکافر څخه مومن یا دعالم څخه جاهل پیداکوی ، دآذریه کورکی خلیل الله پیداسی اودحضرت نوح ﷺ په کورکی دهغه زوی کافر پاته سی ، دعالم اولاد جاهلان پاته سی او دجاهل اولاد عالمان جوړ سی ، ددی تفصیل څخه به تاسی ته معلومه سوی وی چی په څنگه بلیغ (په زړه کی کښینستونکی) انداز اوترتیب سره دالله ﷻ دکامل قدرت او په ټول کائنات باندی یی احاطه کول په ترتیب سره بیان سوه چی اول یی دعالم عناصر یعنی دنیا او ددی د حکومتو: اوقوتونو ذکر وکی ، بیایی دآسمانونو او ددی دقوتونو اوتردی وروسته یی دروح اوروحانیت دمر راوړی چی په حقیقت کی دټول عالم په ټولو قوتونو کی ترټولو لوړ قوت دی ، دآیت په آخرکی یی وفرمایل ، وَتَرْزُقُ مَنْ تَشَاءُ بِغَيْرِ حِسَابٍ: یعنی ته چی چاته غواړی بی حساب زرق ورکوی ، چی یو مخلوق یی نه سی معلومولی که څه هم دخالق په علم کی ذره ذره لیکل سوي ده .

(ددی آیت خاص فضیلت)

نه دی جوړوی مؤمنان کافران دوستان ماسوا دمومنانو څخه ، او څوک چی دا کار کوی نونسته ده لره دالله

سر، ڇه تعلق مگر په داسي حالت کي چي تاسي ورڅخه خپل ځان وساتي ، او الله تاسي بيروي دځان څخه او

دالله طرف ته بیرته تلل دی ، ته ووايه که تاسی پتوی دخیل زره خبره پایي ښکاره کوی

پيڙني الله پاك هغه او هغه ته معلوم دي هغه څه چې په اسمانونو کي دي او څه چې په مځکه کي دي او الله ﷻ

په هر څه باندې قادري ، په کومه ورځ چې موجود به پيدا کي هر يو سړي څه چې کړي وي ده نيکي

خپل مخکې اوڅه چې کړې وی ده بدې ارزو به کوی زما او دده په مینځ کې راغلي فرقې

دیر لیری او الله بیروی تاسی دخان خغه او الله تعالی دیر مهربانه دی په بندگانو

لنډتفسير : د آيتونو تړون: په سرکي په ذکر سوو آيتونو کي مسلمانانوته هدايت سوي دي چي کافران دي دوستان نه جوړوي او ددي هدايت څخه د مخالفت کړونکو دپاره د سخت عذاب وعده ده چي څوک دوي دوستان جوړکي دده به دالله ﷻ سره محبت او دوستي علاقه وشکيږي ، دکافرانو سره باطني او د زړه دوستي څه مطلقاً حرام ده او ظاهره د دوستي د معامالت د بدول کي د شريعت حائل دده کي

او کوم سہی چی داسی (کار) وکی ، نو دی دالہ ﷺ سرہ د دوستی ساتلو پہ یوہ شمیرکی نہ دی (خُکے دکومو دوو سہو چی دیو بل سرہ دہمنی وی نو پہ دوی کی چی دیوہ سرہ دوستی جوہرہ سی نو دہفہ بل سرہ بیا دوستی دعویٰ کول داعتماد قابلہ نہ سی پاتہ کیدی) مگر پہ داسی صورت کی (دظاہری دوستی اجازہ ستہ) چی تاسی د دوی خُخہ یو قسم (قوی) فکر لری (ہلنتہ ددفع کولو دضرر ضرورت دی) او اللہ ﷺ تاسی دخپل ذات (عظیم الشان) خُخہ بیروی (چی دہفہ دذات خُخہ و بیروی دحکمونو مخالفت مہ کوی) او دخدای ﷺ طرف تہ بیرتہ تلل دی (دہفہ وخت دسزا خُخہ بیرہ کول ضروری دی) تہ (دوی تہ) وواہہ چی کہ تاسی (پہ زہہ کی) خپل دزہہ رازونہ پت ساتی یاد وی (پہ ژبہ یا اندامونو سرہ) ظاہر وی ، اللہ ﷻ دا (پہ ہرحال کی) پیژنی او (ددی خُہ تخصیص نستہ) ہفہ ہرخہ پیژنی خُہ چی پہ آسمانونو کی دی او خُہ چی پہ مخکہ کی دی (ہیخ شی دہفہ خُخہ پت نہ دی) او (دعلم او پوہی سرہ) اللہ ﷻ پہ ہرخہ باندی قدرت ہم کامل لری (نو کہ تاسی خُہ بیکارہ کار وکی برابرہ خبرہ دہ کہ ظاہر وی او کہ پہ باطن سرہ دہفہ تاسی تہ سزا درکول کیڑی) پہ کومہ ورخ (چی داسی وی) چی ہر سہی خپل ہنہ کارونہ مخامخ پیدا کی او خپل بدکارونہ (ہم پیدا کی پہ دغہ ورخ) ددی خبری آرزو بہ کوی چی خُنگہ بہ ہنہ وای کہ ددی سہی او ددی ورخی پہ مینخ کی یو اوږد مسافت (حائل) وای (چی دا خپل بدعمل یی نہ لیدی) او (تاسی تہ بیا دوبارہ ویل کیڑی چی) خدای ﷻ تاسی دخپل ذات (عظیم الشان) خُخہ بیروی (او دا بیروں پہ دی وجہ سرہ دی چی) اللہ ﷻ دیر مہربانہ دی پہ (خپلو) بندگانو (پہ حال) باندی (او پہ دی مہربانی سرہ دا غواری چی دوی دآخرت دسزا خُخہ خلاص سی او دخلاصیدو طریقہ یی دہ دبدو کارونو پربینوول او بد عملونہ پربینوول بغیر دبیروی خُخہ نہ سی کیدی پہ دی وجہ یی بیروی ، نو پس دا بیروں عین شفقت او رحمت دی)

معلومات اومستل: پہ دی مضمون سرہ آیتونہ پہ قرآن شریف کی خای پہ خای پہ خان خان تہ عنوانو سرہ دیر راغلی دی پہ سورۃ ممتحنہ کی ارشاد فرمای:

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ كَلْفُونِ إِلَيْهِمْ بِالْمَوَدَّةِ .

یعنی . ای ایماندارو! زما دہمن او خپل دہمن یعنی کافر دوست مہ جوړوی چی تاسی دوی تہ ددوستی پیغام لیږی . بیا ددی پہ آخر کی فرمای:

وَمَنْ يُفْعَلْهُ مِنْكُمْ فَقَدْ ضَلَّ سَوَاءَ السَّبِيلِ .

کوم سہی چی ددوی سرہ دوستی وکړہ نوہفہ دنیکی لاری خُخہ گمراہ سو . پہ بل خای کی ارشاد فرمای:

يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَى أَوْلِيَاءَ بَعْضُهُمْ أَوْلِيَاءُ بَعْضٍ وَمَنْ يَتَوَلَّهُمْ مِنْكُمْ فَإِنَّهُ مِنْهُمْ .

یعنی . ای مؤمنانو! یہود اونصارا دوستان مہ جوړ وی خُکے چی دوی پہ خپل مینخ کی دیو بل سرہ

دوستان دی (دمسلمانانو سره د دوی څه دوستی او همدردی نسته، نو څوک چې د دوی سره دوستی کوی هغه به د دوی سره شمار وی. او په سورة مجادله کی دی.

لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ خَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ.

یعنی. ته به پیدا نه کړی یو قوم چې یقین لری په الله ﷻ او په ورځ د آخرت چې دوستی به کوی دداسی خلکو سره چې مخالف وی دالله ﷻ اودهغه در رسول څخه برابره خبره ده که هغه دده خپل پلار اونیکه وی یاخپل اولاد یاخپل ورور یاخپل خاندان والا.

(د کفارو سره دمسلمانانو تعلقات څنگه به کار دی)

دا مضمون په ډیرو آیتونو دقرآن کی په اجمال اوپه تفصیل سره راغلی دی ، چې په دی کی یی مسلمانان دغیر مسلمانانو دخپلولی دوستی اومحبت څخه په سختی سره منع کړي دی چې دی وضاحتونو ته وگوری نو دحقیقت دحال څخه ناخبره غیر مسلمانانوته داشبه پیداکیږی، چې دمسلمانانو په مذهب کی دغیر مسلمانانو سره دڅه قسم رواداری اوتعلق بلکه دښو اخلاقوم څه گنجائش نسته اوبل طرف ته چې ددی په مقابله کی کله چې دقرآن دډیرو آیتونو څخه او دښی کریم ﷺ دارشاداتو اوعمل څخه دخلفاء راشدینو او نورو صحابه کرامو ﷺ دعمل څخه دغیر مسلمانانو سره دعمل او دخل څخه داحسان سلوک همدردی اوغم خواری احکام او داسی داسی واقعات ثابت دی چې مثالونه یی ددنیاپه نورو قومونو کی پیدا کیدل گران دی نو یو سرسری نظر لرونکی مسلمان هم په دی ځای کی دقرآن اوسنتوپه احکامو اوارشاداتوکی دیوبل سره مقابله اوتکړاو محسوس کوی، لیکن دا دواړه خیالونه په قرآن باندی دسرسری نظر اوناقص تحقیق نتیجه وی ، که دمختلفو ځایونو څخه دقرآن شریف آیتونه کوم چې ددی معاملی سره تعلق لری جمع سی اوغور ورباندی وسی نونه به غیر مسلموته دشکایت وجه باقی پاته سی اونه به په روایتونو اوآیتونو کی څه قسم ټکړاو باقی پاته سی ، په دی وجه ددی مقام پوره تشریح کول کیږی چې دخپلولی احسان اوسلوك یاپه همدردی اوغم خواری کی فرق او دهریوه حقیقت هم معلوم سی او دا هم معلومه سی چې په دی کی کومه درجه جائزه اوکومه ناجائزه ، اوکومه چې ناجائزه ده دهغه وجه څه ده؟

خبره دا ده چې د دوو سرو یادوو جماعتونو دیوبل سره دتعلقاتو مختلفی درجی وی دتعلیق یوه درجه دزړه خپلولی یادزړه مینه اومحبت دی ، داسی تعلق یوازی دمومنانو سره خاص دی ، دغیر مومن سره دمومن دا تعلق په هیڅ حال کی هم قطعاً جائز نه دی ، دوهمه درجه دمواسات (غم خوردگی)، ده چې معنی یی ده همدردی اوخیر خواهی اونغرسول دا بغیر دحربی کافرانو څخه چې دمسلمانانو سره یی جنگ وی ، دباقی ټولو غیر مسلمو سره جائز ده ، دسورة ممتحنه په اتم ۸ آیت کی ددی تفصیل بیان

سوي دی په هغه کی ارشاد فرمایي .

لَا يَنْهَاكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ .

يعنی الله ﷻ تاسی نه منع کوي د هغوی څخه چې جنگ نه کوي ستاسی سره په دین کی اونه یاست دوی ایستلی تاسی ستاسی دکورونو څخه چې د دوی سره د احسان او انصاف سلوک کوي .

دریمه درجه د مدارات (خاطر تواضع) ده ، چې معنی یی ده ظاهري خوش خلقی او دوستانه سلوک ، دا هم د ټولو غیر مسلمانانو سره جائز دی ، کله چې په دی سره دوی ته دینی نفع رسول مقصد وی یایی میلعه وی یا دشر او ضرر رسولو څخه یی ځان ساتل مقصد وی ، د سورة آل عمران ددی ذکر سوی آیت ،
إِنْ أَنْ لَقُوا مِنْهُمْ لَفَ : څخه هم دا درجه د مدارات مراد ده یعنی دکافرانو سره باهمی دوستی جائز نه ده مگر په داسی حالت کی چې خپل ځان ساتل ورڅخه غواړی او دموالات څخه یی مدارات جلا کی ځکه چې په مدارات کی هم دموالات صورت راتلی سی (بیان القرآن)

څلورمه درجه دمعاملاتوده چې د دوی سره د تجارت مزدوری یا نوکری یاد صنعت و حرفت معاملات کول کیږی دا هم د ټولو غیر مسلمو سره جائز دی ، بغیر د داسی حالت څخه چې عامو مسلمانانو ته په دی سره نقصان رسیږی ، د نبی کریم ﷺ اود خلفاء راشدینو ﷺ اود نورو صحابه وو ﷺ معاملات په دی باندی شاهد دی ، فقهاؤ په دی بنا باندی په اهل حربو کافرانو وسله خرڅول منع فرمایلی دی او دنور تجارت او نورو اجازت یی ورکړي دی او دوی خپل نوکران کول یا په خپله د دوی په کارخانو یا ادارو کی نوکری کول دا ټول جائز دی ، ددی تفصیل څخه به تاسی ته معلومه سوی وی چې د زړه دوستی او محبت دیوه کافر سره په یوه حال کی هم جائز نه دی او احسان همدردی او نفع رسول بغیر د اهل حربو څخه دنورو ټولو کافرانو سره جائز دی ، دغه شان ظاهري خوش اخلاقی دوستانه سلوک هم د ټولو سره جائز دی خو چې مقصد یی دمیلعه خاطر داری یا غیر مسلموته اسلامی معلومات اودینی نفع رسول یا خپل ځان د هغوی د څه ضرر یا نقصان څخه ساتل وی .

نبی کریم ﷺ چې رحمة للعالمین دنیاته تشریف راوړی دی ده ﷺ چې دغیر مسلمو سره دکوم احسان همدردی او خوش اخلاقی معاملی کړي دی ددی مثال په دنیا کی پیدا کول مشکل دی ، په مکه باندی قحطی راغله نوچی کومو دښمنانو دی دوطن څخه ایستلی وو په خپله یی د هغوی مدد وفرمایي پیامکه مکره فتح سوه دا ټول دښمنان دده ﷺ په واک کی راغله ، نو ټولوته یی دا وفرمایل او آزاد یی کړه چې ، لَا تُثْرِبَ عَلَيْكُمُ الْيَوْمَ یعنی نن تاسی ته نه یوازی دا چې معافی درکول کیږی بلکه نن مونږ ستاسی ستاسی په تیرو ظلمونو او تکلیفونو باندی هم گرفت اونیول نه کوو ، چې غیر مسلمانان جنگی قیدیان به په لاس ورغله نو د دوی سره به یی هغه سلوک کوي چې دخپل اولاد سره یی هم څوک نه کوي ، کفارو به ده ﷺ ته قسم قسم تکلیفونه رسول خودده ﷺ لاس مبارک هیڅ ځای هم دبدلی

اخیستو دپاره نه دی لوړ سوی په ژبه مبارکه یی ښراوی هم نه دی کړی ، بنو ثقیف چی لا مسلمانان سوی نه وو ، دهغوی یوه ډله په خدمت کی حاضره سوه نو په مسجد نبوی کی یی دوی پاته کړل چی دمسلمانانو دپاره ترټولو زیات دعزت مقام وو .

فاروق اعظم رضی الله عنه غیر مسلمو محتاجو ذمیانو ته دمسلمانانو په شان دبیت المال څخه وظیفی ورکړی ، د خلفاء راشدینو اوصحابه کرامو رضی الله عنهم معاملی ددا قسم واقعو څخه ډکی دی داټول دمواسات یا مدارات یا معاملاتو صورتونه وه ، دکوم موالات څخه چی منع سوي ده هغه نه وه .

ددی تفصیل او تشریح څخه یو طرف ته خو دا معلومه سوه چی دغیر مسلمو دپاره په اسلام کی څومره دروا داری اوبښه سلوک سبق دی ، دوهم طرف ته کوم چی ظاهری ټکراو دترك موالات دآیت (یعنی چی دوستی ورسره مه کوی) څخه محسوس کیدی هغه ختم سو .

اوس یوه خبره باقی پاته سوه چی قرآن دکفارو سره موالات (خپلولی) او د زړه دوستی او محبت دومره په سختی سره ولی منع کړي دی چی په هیڅ حال کی یی دهیڅ کافر سره نه ده روا کړی ، په دی کی څه حکمت دی ؟ ددی یوه خاص وجه خو دا ده چی داسلام په نظر کی ددی دنیا دننه دانسانانو وجود دعامو حیوانانو یا ځنگلی درختو او وښو او گیاه گانو په شان نه دی ، چی پیدا سول او وپالل سول لوی سول مړه سول او ختم سول بلکه دانسان ژوند په دی دنیا کی یو مقصدی ژوند دی دده دژوند ټول دورونه دده خوړل چښل ولاړیدل کښینستل بیده کیدل وینیدل تردی پوری چی دده مرگ او ژوند ټول دیوه مقصد پر شاوخوا څرخي ، ترکومه پوری چی دهغه مقصد مطابق وی نو دا ټول کار صحیح او درست دی او که ددغه مقصد څخه مخالف وی نو دا ټول غلط دی ، مولانای روم صاحب څه ښه فرمایي

زندگی از بهر ذکر و بندگی است بی عبادت زندگی شرمندگی است

یعنی : ژوند دپاره د ذکر او د عبادت دی بی عبادت نه ژوند خوشمندگی ده .

مطلب دا دی چی کوم انسان چی ددی مقصد څخه واوړی هغه دمولانای روم او دحقیقت پیژندونکو په نزد باندی انسان نه دی .

آنچه می بینی خلاف آدم اند نیستند آدم غلاف آدم اند

یعنی دکوم انسان ژوند چی د آدمیت (سړیتوت) څخه خلاف وی ، دغه انسان نه دی بلکه څرمن ورباندی دانسان ده .

قرآن حکیم ددی مقصد اقرار دانسان څخه په دی الفاظو کی اخیستی دی .

قُلْ إِن صَلَاحِي وَكُفْرِي وَمَعْنَايَ لِلَّهِ رَبِّ الْعَالَمِينَ .

ته ووايه چی زما لمونځ اوزما قربانی زما ژوند اوزما مرگ ټول دالله ﷻ رب العلمین دپاره دی .

اوچی هرکله دانسان دژوند مقصد دالله رب العلمین دحکم منلو او عبادت دپاره سو ، نو ددنیا ټول

کاروبار ریاست سیاست خاندانی او کورنی تعلقات ټول ددی تابع سوه ، نو چی کوم انسان ددی مقصد څخه مخالف وی هغه دانسان ترټولو زیات دښمن دی او په دی دښمنی کی کله چی شیطان ترټولو مخکی دی ، په دی وجه قرآن کریم فرمایي .

إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا . یعنی شیطان ستاسی دښمن دی دده دښمنی همیشه یاده ساتی .
دغه شان چی کوم خلک دشیطانی وسوسو تابعداری کوی اودانبیاء علیهم السلام په ذریعه دراغلو خدایی حکمونو مخالفت کوی ، دده سره دزړه هم دردی او دزړه دوستی دداسی سری کیدی نه سی دچا ژوند چی یو مقصدی ژوند وی او دوستی او دښمنی موافقت اومخالفت ټول ددی مقصدتابع وی دا مضمون دصحیح بخاری او مسلم په یو حدیث شریف کی داسی ارشاد فرمایل سوي دی .
مَنْ أَحَبَّ لِلَّهِ وَأَبْغَضَ لِلَّهِ فَقَدْ اسْتَكْمَلَ إِيمَانَهُ :

یعنی کوم سری چی خپلوی او دښمنی یوازی دالله ﷻ دپاره وقف کړه ، ده خپل ایمان مکمل کی .
معلومه سوه چی ایمان هغه وخت مکمل کیږی چی انسان خپل محبت اودوستی اودښمنی اونفرت دالله ﷻ تابع جوړکی په دی وجه دمومن دزړه خپلولی او دوستی یوازی دالله ﷻ دپاره دهغه چاسره کیدی سی چی ددی مقصد ملگری او دالله ﷻ دحکم تابع وی ، په دی وجه دقرآن کریم په دی ذکر سوو آیتونو کی دکافرانوسره دزړه مینه اومحبت اوددوستی کوونکوپه باره کی وویل سوه چی دوی به دهغوڅخه وی .

دآیت په آخرکی یی وفرمایل چی الله ﷻ تاسی دخپل لوی ذات څخه بیروی هسی نه چی ددنیا ددی څو ورځو دغرضونو اومقصدونو په خاطر دکفارو په دوستی کی اخته سی الله ﷻ ناراضه کی اوکله چی دموالات (خپلولی) تعلق دزړه سره دی او دزړه حال دالله ﷻ څخه ماسوا بل چاته نه دی معلوم ، نو په دی وجه دا کیدی سی چی یو سری په واقع کی دکفارو سره په موالات اومحبت کی اخته وی مگر په ژبه باندی انکار کوی ، په دی وجه یی په دوهم آیت کی وفرمایل چی ستاسی په زړونو کی چی څه دی الله ﷻ په دی باندی ښه پوه او خبردار دی ، دا انکار اوحیلی دهغه په مخکی نه چلیږی .

کارها باخلق آری جمله راست

با خدا تزویر وحيله کی روا ست

دخلکو سره ټولی معاملی برابر ساتی نو دخدای ﷻ سره مکر او حيله کله روا ده .

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ

ته ووايه كه تاسی محبت لری دالله تعالی سره نو زما په لاری ځی چی محبت وكړی تاسی سره الله او وبخښی

وَاللَّهُ غَفُورٌ رَحِيمٌ ﴿۳۱﴾ قُلْ أَطِيعُوا اللَّهَ وَالرَّسُولَ فَإِنْ تَوَكَّلْتُمْ

گناهونه ستاسی او الله تعالی بخښونکی مهربانه دی ، ته ووايه حکم منی دالله او درسول ﷺ پس که دوی منع

الله لَا يُحِبُّ الْكَافِرِينَ ﴿۳۷﴾

و کړه نو بيشکه الله تعالى محبت نه کوي دکافرانو سره .

لنډتفسير: دآيتو فوتون: په تيرو آيتونو کي دتوحيد (دالله ﷻ ديووالی) ثبوت اودکفر بد والی بيان سر اوس درسالت د عقيدې اود پيغمبر ﷺ دتابعداري واجب والی بيانوی چي معلومه سی چي لکه څنگه دتوحيد څخه انکار کفر دی دغه شان درسالت څخه انکار هم کفر دی ، ارشاد فرمایي چي .

ته (خلکو ته) ووايه چي که تاسي (په خپل گمان سره) دخدای ﷻ سره محبت ساتي (او ددی محبت په وجه دا هم غواړي چي خدای ﷻ ستاسي سره محبت وکړي) نو تاسي خلگ (ددی مقصد دحصولو په طريقو کي) زماتابعداري کوي (ځکه چي زه خاص ددی تعليم دپاره رالېږل سوی يم کله چي داسي وکړي) الله ﷻ به ستاسي سره محبت وکړي اوستاسي ټول گناهونه به معاف کړي (ځکه چي زه ددی معافي طريقه هم درېښم په دی باندې په عمل کولو سره به خامخادوعدی مطابق گناهونه معاف سي ، مثلاً دگناهونو څخه توبه دالله ﷻ حقوق چي نژدې فوت سوی وي هغه پوره کول دبدنگانو حقونه ادا کول يايي معاف کول) او الله ﷻ لوی معاف کوونکی اولوی مهرباني کوونکی دی (او) ته دا (هم) ووايه چي تاسي فرمانبرداری کوي دالله ﷻ (چي اصلی مقصود دغه دی) او (فرمانبرداری کوي) درسول ﷺ (يعنی زما فرمان برداری په دی حيثيت سره ضروري ده چي زه دالله ﷻ رسول يم زما په معرفت يي دخپلي فرمانبرداری طريقی ښوولی دی) بيا (په دی هم) که دغه خلگ (ستا دفرمانبرداری څخه چي ادنی ددی عقیده درسالت ده) منع وکړي نو (دغه خلگ دی واورې چي) الله ﷻ دکافرانو سره محبت نه کوي (او په دی صورت کي به دا خلگ کافران وي نودوی ته دالله ﷻ سره دمحبت کولو دعوی کول ياهوس ددوستی ساتل محض بی حقیقه دی)

معلومات او مسئلي: محبت يو پټ شی دی ، دچا سره دچامحبت سته او که نسته کم دی او که زیات دی ، ددی هيڅ پيمانه بغير ددی څخه نسته چي دحالاتو اومعاملو څخه اندازه واخيستل سي اوکومی نښاني او علامی چي وي په هغه سره پيژندل کيږي ، دا خلگ کوم چي دالله ﷻ سره دمحبت دعوی کوونکی او دمينی آرزومند وه الله ﷻ دوی ته په دی آيتونو کي دخپل محبت اندازه وښووله ، يعنی که په دنياکي نن يو سړی دخپل حقیقی مالک دمحبت دعوی کوونکی وي نو دده کره (ښه) اوکوټه (خراب) به دمحمد ﷺ په تابعداري سره معلومېږي ، کوم سړی چي څومره په خپله دعوی کي رښتيني وي دومره به دی دښي کریم ﷺ په تابعداري کي زیات اهتمام کوونکی وي او دهغه راوړي رڼا به دخپلي لاري شمع جوړ وي او څومره چي په خپله دعوی کي کمزوري وي دومره به دهغه په تابعداري کي سست او کمزوري ليدل کيږي .

پہ یوحنا کی نبی کریم ﷺ ارشاد فرمائی۔ چاچی دمحمد ﷺ تابعداری وکرہ نودہ پہ حقیقت کی دالہ ﷺ
تابعداری وکرہ اوچاچی دمحمد ﷺ نافرمانی وکرہ نودہ دالہ ﷺ نافرمانی وکرہ (تفسیر مظہری ج ۲)

إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ وَآلَ عِمْرَانَ عَلَى الْعَالَمِينَ ﴿۳۷﴾

بیشکہ اللہ غورہ کری دی آدم ﷺ، اونیوح ﷺ، اوآل دابراہیم ﷺ، اوآل د عمران ﷺ، پہ تول جہان باندی

ذُرِّيَّةَ بَعْضِهِم مِّن بَعْضٍ ۚ وَاللَّهُ سَمِيعٌ عَلِيمٌ ﴿۳۸﴾

چی اولاد وو دیو بل او اللہ اوریدونکی پوہیدونکی دی

(دتیرو پیغمبرانو ذکر دپارہ دتسلی دنبی کریم ﷺ)

کومو خلگو چی دنبی کریم ﷺ دفرمانبرداری خخہ پہ دی وجہ منع کولہ چی د دوی ددہ پہ رسالت
اونبوت کی شک وو، د دوی دہدایت دپارہ پہ دی آیتونو کی مثالونہ دتیرو پیغمبرانو بیان سوہ چی
د اشکونہ ورباندی لیری سی، ددی تیرو پیغمبرانو پہ ذکر کی دحضرت آدم ﷺ، حضرت نوح ﷺ، آل
ابراہیم ﷺ، اوآل عمران ذکر پہ اجمال او اختصار (لنہ دول) سرہ وسو، تردی وروستہ پہ اصل کی ذکر
دحضرت عیسیٰ ﷺ، کول دی، تردی مخکی دہغہ د آنا اودمور ہم پہ تفصیل سرہ ذکر وسو خو
دحضرت عیسیٰ ﷺ، پہ ذکر کی تفصیل دیر زیات سوی دی چی ددی بیان بہ پہ مسئلہ دژوند دعیسیٰ ﷺ
کی راسی لنہ دا دہ چی دامت محمدیہ پہ آخرہ زمانہ کی دحضرت مسیح ﷺ، سرہ کار کول دی پہ دی
وجہ دہغہ دپیژندلو اونسانو بیانونلو اہتمام پہ قرآن کی ترنوروتولوانیبا علیہم السلام زیات سوی دی
لنہ تفسیر: بیشکہ اللہ ﷻ (دنبوت دپارہ) خویش کری دی (حضرت) آدم ﷺ، او (حضرت) نوح ﷺ، اود
(حضرت) ابراہیم ﷺ، پہ اولاد (کی خینی لکہ حضرت اسمعیل حضرت اسحاق او حضرت یعقوب
علیہم السلام او دبنی اسرائیلو تول نییان دحضرت اسمعیل ﷺ، پہ اولادہ کی دی) او د عمران پہ اولاد
(کی خینی کہ د عمران دحضرت موسیٰ ﷺ، پلار وی نو د اولاد خخہ یی مراد حضرت موسیٰ او حضرت
ہارون ﷺ، دی او کہ د عمران دحضرت مریم ﷺ، پلار وی نو د اولاد خخہ یی مراد حضرت عیسیٰ ﷺ،
دی، غرض دا چی داحضرات یی دنبوت دپارہ، دتول جہان (ہرمخلوقاتو) باندی (خویش کری دی) خینی
پہ دوی کی دخینی اولاد دی (لکہ دحضرت آدم ﷺ، تول اولاد دی، دغہ شان دحضرت نوح ﷺ، تول
اولاد دی، او دحضرت ابراہیم ﷺ، پہ اولاد کی اولاد د عمران ہم دی) او اللہ ﷻ نہہ اوریدونکی نہہ
پوہیدونکی دی (چی دتولو خبری اوری دتولو حالات پیژنی، نو چی دچا خبری اوحالات یی مناسب
دشان دنبوت سرہ ولیدل ہغہ یی نبی جوہ کی)

اِذْ قَالَتِ امْرَأَتُ عِمْرَانَ رَبِّ اِنِّیْ نَذَرْتُ

هرکله چی وویل بنخی د عمران چی ربه ا ما نذر کړه

لَكَ مَا فِیْ بَطْنِیْ مُحَرَّرًا فَتَقَبَّلْ مِنِّیْ اِنَّكَ اَنْتَ السَّمِیْعُ الْعَلِیْمُ ﴿۳۵﴾

ستاخه چی زما په نس کی دی دتولو څخه ازاد ساتلی نو ته یی زما څخه قبول کی ، بیشکه ته یی اصل اوریدونکی

فَلَمَّا وَضَعَتْهَا قَالَتْ رَبِّ اِنِّیْ وَضَعْتُهَا اُنْثٰی وَاَللهُ اَعْلَمُ

پوهیدونکی ، نو کله چی هغه وزیروی وی ویل ای ربه ا ما خو انجلی وزیروله

بِمَا وَضَعْتُ وَلَیْسَ الذَّکَرُ کَالْاُنْثٰی وَاِنِّیْ سَمَّیْتُهَا مَرْیَمَ ﴿۳۶﴾

معلومه ده څه چی هغه وزیرول ، او نه دی زوی په شان دلور

او ما ددې نوم کنسینووی مریم

اِنِّیْ اُعِیْذُهَا بِكَ وَذَرِّیَّتَهَا مِنَ الشَّیْطٰنِ الرَّجِیْمِ ﴿۳۷﴾

اوزه ستا په پناه کی درکوم دا اوددې اولاد

دشیطان تر ټل سوی څخه

لتفسير: (او هغه وخت هم دیادولو قابل دی) کله چی د عمران (دمریمې پلار) بنخی (په حالت دحمل

کی الله ﷻ ته) عرض وکی چی ای زما پروردگاره مانذر (یعنی منت) منلی دی ستا (دعبادت) دپاره

ددی کوچنی کوم چی زما په نس کی دی چی دی به (خدای ﷻ دکور دخدمت دپاره) آزاد (فارغ) ساتل

کیرې (اوزه به یی په خپل کار کی نه لگوم) نو ته (دی) زما څخه قبول کی بیشکه ته ښه اوریدونکی ښه

پوهیدونکی یی (چی زماعرض اوری اوزما په نیت باندی پوه یی) بیاجن کله (دی بی بی) انجلی

وزیروله نو (دا خفه سوه چی داخو دبیت المقدس دخدمت دپاره لائقه نه ده داکار خو دنارینه وو دی په

دی وجه په افسوس سره) یی وویل چی ای زما پروردگاره ماخو دحمل څخه انجلی وزیروله (الله ﷻ

فرمایي چی دی په خپل خیال سره افسوس کوی) حالانکه خدای ﷻ ښه پوه دی (ددی انجلی په شان

چی څه دی وزیرول او (په څه شان سره هم) هغه هلك (کوم چی دی غوښتی) ددی انجلی برابر نه دی (نه

سی کیدی بلکه دا انجلی ښه ده چی ددی کمالونه به عجیبه او نااشناوی ، دا دالله ﷻ ارشاد په منځ

کی په طور دجملی معترضه وو اوس بیاددی بی بی قول دی) اوماددی بی بی نوم مریم کنسینووی

اوزه دا او ددی اولاد (که یی اولاد وسی) ستا په پناه (او حفاظت) کی درکوم دشیطان تر ټل سوی څخه .

معلومات اومنلي: دتیرو پیغمبرانو په شریعت کی یوه طریقه دعبادت دا هم وه چی په خپل اولاد کی

یو کوچنی دالله ﷻ دپاره خاص کړی چی دده څخه به دنیا څه خدمت نه اخلی دحضرت مریمی ﷺ مور

هم ددی قاعدی مطابق دخپل حمل متعلق دامننه ومنل چی دا به خاص دبیت المقدس دخدمت دپاره ساتم ددنیا په څه کارکی به یی نه لگوم ، لیکن کله چی دحمل څخه انجلی پیدا سوه ، نو په دی خیال سره یی افسوس وکی چی انجلی خو دا کارنه سی کولی لیکن الله ﷻ ددی داخلاص دبرکته هم هغه انجلی قبوله کړه او دا یی ددنیا ترټولو ښځو یو لوړ شان والا کړه ، ددی څخه دا خبره معلومه سوه چی مورته دکوچنی دتعلیم اوتریبیت یوقسم ولایت (تصرف) حاصل دی ، ځکه چی که مورته په کوچنی ولایت حاصل نه وای نو دحضرت مریم ﷺ نذر به یی نه منی ، دغه شان دا هم ثابت سوه چی مورته دا حق هم حاصل دی چی دخپل کوچنی نوم په خپله مقررکی (جصاص)

تَقَبَّلَهَا رَبُّهَا بِقَبُولٍ حَسَنٍ وَأَنْبَتَهَا نَبَاتًا حَسَنًا وَكَلَّلَهَا زَكْرِيَّا

بیا قبوله کړه دا ددی رب په ښه قبلولو سره اولویه یی کړه دا په ښه لویولو سره او وی سپارله زکریا ﷺ ته

كَلَّمَا دَخَلَ عَلَيْهَا زَكَرِيَّا الْمِحْرَابَ وَجَدَ عِنْدَ هَارِيقًا قَالَ

هر کله چی به راغی ددی خواته زکریا ﷺ محراب ته نو پیدا به یی کی ددې سره څه خوراک وې ویل

يُرِيحُمَا نِي لَكَ هَذَا قَالَتْ هُوَ مِنْ عِنْدِ اللَّهِ إِنَّ اللَّهَ يَرْزُقُ

ای مریمې ! دکومی (خو) څخه راغی ستا خواته دا وې ویل دا دالله ﷻ دخوا څخه راځی ، بیشکه الله تعالی

مَنْ يَشَاءُ بِغَيْرِ حِسَابٍ ۝۴۵

رزق ورکوی چاره چی غواړی یی اندازی

لنډتفسیر: (حاصل دا دی چی دحضرت مریمې مور دا واخیسته بیت المقدس ته ورسیده او هلته مجاورین اوعبادت کوونکی چی حضرت زکریا ﷺ هم په کښی ناست وو دا ورته ورغله او وی ویل چی دا انجلی ماخاص دخدای ﷻ دپاره منلی ده ، نو اوس یی زه دخان سره نه سم ساتلی تاسی ته می راوسته تاسی یی واخلي اوساتی یی .

حضرت عمران ددی مسجد امام وو اوچی مریمه دمور په نس کی وه نو هغه وفات سوی وو ، نو تر ټولو زیات مستحق ددی داخیستو دپاره هغه وو ، دانجلی پلار هم وو او دمسجدبیت المقدس امام هم وو ، په دی وجه دبیت المقدس مجاورینو اوعبادت کوونکو هریوه ددی داخیستو خواهش کوی ، خو حضرت زکریا ﷺ دخان دښه والی دا وجه بیان کړه چی زماپه کورکی ددی خاله (دمورخور) ده او هغه په ځای دمور وی ، نو په دی وجه ترمور وروسته یی هغه دساتلو مستحقه ده ، لیکن نورخلگ په دی راضی او متفق نه سوه ، آخر په هسکه غورځولو یی اتفاق راغی او صورت دهسکی هم عجیبه نا

آشنا او دعادت څخه خلاف مقرر سو چي بيان يي مخ ته راځي ، په دې کي هم حضرت زکريا ﷺ کامياب سو

نو حضرت مريمي ده ته ورسیده او هغه دځينو رواياتو مطابق يوه دايمي ددی دديدو دورکولو دپاره نوکره کړه او په ځينو رواياتو کي دې چي شيدوته ددی گرسره حاجت نه وو راغلي ، دا به په خپله ولاړیده او کښينسته او دا يي دمسجد سره متصل په يوه ښايسته ځای کي وساتله ، چي دې به يوځای ورڅخه تلې نو دروازه به يي ورپسې قلف کړه او چي راتلې به نو خلاصوله به يي ، ددی قصي مختصر ذکر مخ ته را روان دی يعنې، وروسته دا (مريمه) ددی رب په ښه طريقي سره قبوله کړه او په ښه طور سره يي ددی پرورش وکړ او (حضرت) زکريا ﷺ يي ددی سرپرست جوړ کړ ، کله چي به (حضرت) زکريا ﷺ ددی خواته (دغه) ښايسته ځای ته (چي دايمي په کښي ساتلې وه) تشریف راوړي نو ددی سره به يي څه دخوراک او چيښاک شيان پيدا کړه (او) داسي به يي فرمايل چي اي مريمي! ستا دپاره داشيان دکومه راغله (ځکه چي ځای خو قلف دی ددباندې څخه دچادراتلو څه امکان نسته) هغې به ويل چي دالله ﷻ دطرفه څخه (چي دغيبو کومه خزانه ده دهغه څخه) راغله بيشکه الله ﷻ چاته چي وغواړي يي استحقاقه (بي کاره اوبې روزگاره) رزق ورکوي (لکه چي په دې ځای کي يي محض په خپل فضل سره يي مشقته رزق عطاء وفرمايي)

هَذَاكَ دَعَا زَكْرِيَّا رَبِّ قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً

هلته دعا وکړه زکريا ﷺ دخپل رب څخه ، وی ویل ای ربه زما را کړی ماته دخپل طرف څخه اولاد پاکیزه

إِنَّكَ سَمِيعُ الدُّعَاءِ

بیشکه ته اوریدونکی ددعا یی

لنہتفسیر: (حضرت زکريا ﷺ) حضرت مريمي علیہا السلام په تربیت کي غیر معمولی ښاني دقدرت ولیدی نو دخپل ځان دپاره يي هم دعا وکړه چي بيان يي دا دی

په دې موقع دعا وکړه (حضرت) زکريا ﷺ خپل رب ته يي عرض وکړ چي ای زما ربه! را کي ماته خاص دخپل طرف څخه يو ښه اولاد ، بیشکه ته ډیر اوریدونکی ددعا یی

معلومات اومستلې: هَذَاكَ دَعَا زَكْرِيَّا : حضرت زکريا ﷺ تردی وخته پوری اولاد نه وو او زمانه يي دبوډا والي راغلي وه چي عادتاً په دې وخت کي اولاد نه سی پيدا کیدی ، که څه هم دالله ﷻ په قدرت باندې د دوی پوره عقیده وه چي هغه ذات په دې زور والي کي هم اولاد را کولی سی ، لیکن دالله ﷻ دداسي عادت ده په ډاگه ننداره نه وه کړي چي هغه يي موقعی اوبی موسمه شيان ورکوي ، په دې وجه دده دا اولاد دپاره ددعا کولو جرات نه وو سوی (يعنی زړه يي نه وو) لیکن په دې وخت کي چي کله ده

وليدہ چي الله ﷻ حضرت مريمي عليها السلام ته بي موسمه ميوي ورکړي نو اوس دي هم په سوال کولو باندې زړه ورسوچي کوم قادر مطلق بي موقعي ميوه ورکولي سي هغه بي موقعي اولاد هم ورکولي سي.

قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً.

ددې آيت څخه معلومه سوه چي د اولاد دپاره دعا کول دپيغمبرانو اونيكانو سنت دي.

په يوبل آيت كي دالله ﷻ ارشاد دي . وَلَقَدْ أَرْسَلْنَا رُسُلًا مِنْ قَبْلِكَ وَجَعَلْنَا لَهُمْ أَزْوَاجًا وَذُرِّيَّةً . يعنې لکه څنگه چي نبي كريم ﷺ ته بيبياني او اولاد ورکول سوي وه ، دغه شان دا نعمت تيرو پيغمبرانو ته هم ورکول سوي وو ، اوس که يو سړي په څه ذريعه سره د اولاد دپيدا کيدو څخه دبنديدو کوشش کوي ، نو دي يوازي دا نه چي دفطرت خلاف دبغاوت جنده (بيړغ) لوړ وي بلکه دپيغمبرانو ديو شريك اواتفاقي سنت څخه به هم خان محرومه کوي ، نبي كريم ﷺ خو دنکاح او اولاد مسئلي ته دومره اهميت ورکړي دي چي دي ﷻ داسي سړي ته په خپل جماعت (دله) كي دشاميلدو اجازت هم نه ورکوي ، کوم چي دواده کوزدي او اولاد څخه سره دطاقته منع کوي ، لکه چي فرمايي .

النِّكَاحُ مِنْ شَيْئٍ فَمَنْ رَزَبَ عَنْ شَيْئٍ فَلَيْسَ مِنِّي .

يعنې نکاح زماست دي ، څوک چي ددي سنتو څخه منع کوي هغه زما څخه نه دي .

وَلَزَوْا الْوُدُودَ الْوُلُودَ فَإِنِّي مُكَافِّرُ بِكُمْ الْآثَمَ .

اوتاسي دځاوند سره د دوستي ساتلو والا او د ديرو کوچنيانو راولړو والا سره نکاح کوي ځکه چي زه به ستاسي دديروالي په وجه باندې په نورو امتونو فخر کوم .

په يوبل آيت كي الله ﷻ دداسي خلگوصفت کوي چي دا اولاد اودبنځو دحاصلولو او د دوي دنیک اوصالح کيدو دپاره دخپل الله ﷻ څخه سوالونه کوي لکه ارشاد باري تعالي دي .

وَالَّذِينَ يَقُولُونَ رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قُرَّةَ أَعْيُنٍ .

دالله ﷻ فرمانبرداره خلگ داسي دي چي دا دعا کوي چي مونږ ته زمونږ بنځي او کوچنيان داسي راځي چي په ليدو يي زمونږ سترگي بيخي او زړه خوشحاله سي .

حضرت حسن بصري رحمه الله فرمايي چي دلته دسترگو ديخوالي څخه مراد دا دي چي خپله بنځه اوکوچني دالله ﷻ په عبادت كي مشغول وويني .

په يوحديث كي راځي چي نبي كريم ﷺ ته ام سليم ﷺ درخواست وکړي چي ته ﷻ دخپل خادم انس ﷺ دپاره څه دعا وفرمايه نوده ﷻ دهغه دپاره داسي دعا وغوښته .

اللَّهُمَّ أَكْثَرَ مَا لَهُ وَزَلَدُهُ وَتَبَارَكَ لَهُ فِيمَا أَعْطَيْتَهُ .

يعنې اي الله دده (انس ﷺ) مال او اولادزيات كي اوپه هغه كي ورته برکت ورکي کوم چي تاده ته ورکړي

دی ددی دعا دا ائروسو چی دانس ﷺ ترسلو پوری اولاد وسواوالله ﷺ ده ته دمال فراخی هم ډیره ورکړه.

فَنَادَتْهُ الْمَلَائِكَةُ وَهُوَ قَائِمٌ يُصَلِّي فِي الْمَحَارِبِ إِنَّ اللَّهَ يَبْشُرُكَ

ببیا ده ته اواز وکی ملانکو کله دی ولاړو په لمانځه په حجره کی چی الله تاته خوشخبری درکوی

يُحْيِي مُصَدِّقًا بِكَلِمَةٍ مِّنَ اللَّهِ وَسَيِّدًا أَوحْصُوا وَنَبِيًّا

دیچی چی شاهدی ورکوی دالله دحکم او سردار به وی اوبنځی ته به نه ورځی اونی

مِّنَ الطَّالِحِينَ ﴿۱۳﴾

به وی دصالحانو

لنډتفسیر: نو آواز وکی ده ته ملانکو کله چی دی ولاړ وو لمونځ یی کوی په محراب کی چی الله ﷺ تاته زیری درکوی دیچی (په نامه زوی درکولو) چی حالات به یی دا وی چی دی به دکلمه الله (یعنی دحضرت عیسیٰ ﷺ دنبوت) تصدیق کوونکی وی او (دوهم) مقتدا (ددین) به وی او (دریم) خپل دنفس به (دخوندونو څخه) ډیر منع کوونکی وی او (څلورم) نبی به هم وی او (پنځم) داغلی درجی نیک به وی. معلومات اومستلي: کلمه الله، عیسیٰ ﷺ ته کلمه الله په دی وجه سره وایی چی دی محض دالله ﷺ په حکم سره دعادت څخه خلاف بی له واسطی دپلار څخه پیدا سوی دی.

حَصُورًا: دحضرت یحییٰ ﷺ دا دریم صفت بیان سوی دی چی دی به خپل دنفس دخوندونو څخه ډیر بندونکی وی او دخوندونو څخه په ځان ساتلو کی دمباحو خواهشونو څخه ځان ساتل هم دا خل دی، مثلاً ښه خوراک ښه جامه اونکاح او نورکول، ددی وصف دصفت په موقع باندی دبیانونو څخه په ظاهره داسی معلومیږی چی ښه طریقه دا ده، حال دا دی چی په احادیثو کی دنکاح ښه والی ثابت دی، نو ددی تحقیق دا دی چی دکوم سړی حالت دحضرت یحییٰ ﷺ په شان وی چی په ده دآخرت فکر دومره غالب وی چی ددی غلبی په وجه نه دښځی ضرورت محسوس کوی اونه ورته داهل اوعیال دحقونو دادا کولو فرصت وی نو دداسی سړی دپاره داسی ښه ده په دی وجه سره په کومو احادیثو کی چی دنکاح ښه والی راغلی دی هلته ورسره دا قید هم ذکر دی چی، مَنِ اسْتَطَاعَ مِنْكُمُ الْبَاءَةُ: یعنی کوم سړی چی دنکاح کولو قدرت لری اودخاوندوالی حقونه اداکولی سی نو دهغه دپاره نکاح کول ښه دی اوکه داسی نه وی نو بیانه دی ښه (بیان القرآن)

قَالَ رَبِّ اَنِّيْ يَكُوْنُ لِيْ عِلْمٌ وَّ قَدْ بَلَغَنِيْ

وی ویل ای ربه! دکومه به وی مالره اولاد (زوی) اورسیدلی دی ماته

الْكِبَرُ وَأَمْرًا قِيَّامًا قَالَ كَذَلِكَ اللَّهُ يُفَعِّلُ مَا يَشَاءُ ﴿۳۰﴾ قَالَ

زوروالی او نبیخہ زما شنہ ده وی فرمایل دغه شان الله کوی چی خہ غواری ، وی ویل

رَبِّ اجْعَلْ لِّي آيَةً قَالَ آيَتُكَ أَلَّا تُكَلِّمَ النَّاسَ ثَلَاثَةَ أَيَّامٍ

ای ربه مقرر کره زما دپاره خہ نښانه، وی فرمایل نښه ستا دا ده چی خبری به نه سی کولی دخلقو سره دری ورخی

إِلَّا رَمْرًا وَادْكُرَّتْ بَكَ كَثِيرًا وَنَجَّى بِالنَّجِيِّ وَالْإِبْكَارِ ﴿۳۱﴾

مگر په اشاره سره او یادوه خپل رب ډیر او تسبیح وایه دمانښام او دسهار

لنفسیر: (حضرت) زکریا ﷺ (په دربار دالله ﷻ کی عرض وکی) چی ای زما پروردگار! زما به څنگه

هک و سی حال دا دی چی ماته زوروالی راغلی دی او زما بی بی هم (د زور والی دوجی څخه) دکوچنی

پیدا کولو قابله نه ده الله ﷻ ورته (په جواب کی) وفرمایل چی هم په داسی حالت کی به هک و سی

څکه چی الله ﷻ دخه اراده کوی نو کوی بی ده عرض وکی چی ای ربه! (نویاڅو) زما دپاره خہ نښانه

مقررہ کی (چی په هغه سره ماته معلومه سی چی اوس حمل وسو) نو الله ﷻ وفرمایل چی ستانښانه دا

ده چی ته به دخلکو سره تردرو ورځو پوری خبری نه سی کولی غیر د (لاس یاسر اونور د) اشاری څخه

(چی کله دا نښانه ووینی نو پوه سه چی اوس به زما په کورکی حمل سوی وی) او (په دغه زمانه کی چی

کله دی دخلکو سره دخبرو کولو قدرت پاته نه سی دالله ﷻ په ذکر به قادر بی نو) خپل رب (په زړه سره

هم) ډیر یادوه او (په ژبه سره هم) تسبیح (اوپاکی) بیانونه دمانښام هم او دسهار هم (ولی چی د ذکر الله

قدرت به هغه وخت هم پوره کیږی)

معلومات اوستلې

(حضرت زکریا ﷺ دعا او ددی حکمت)

آتِي يَكُونُ لِي غُلَامٌ: حضرت زکریا ﷺ سره ددی چی په قدرت دالله ﷻ بی عقیده هم وه اونښانی بی

پرلپسی په ډاگه لیدلی هم وی او هم په خپله بی درخواست کړی وو اودایی هم علم وو چی قبلپی به ،

بیا هم ددی دومره خبرو سره ددی ویناڅه معنی ده چی څنگه به هک و سی ؟ خبره په حقیقت کی دا ده

چی دده دا سوال کول دالله ﷻ په قدرت کی د شک کولو په وجه سره نه وو بلکه مقصد دده په دی سوال

کولو سره طریقه معلومول وه ، چی آیا زمونږ د دواړو ښځی اوځاوند چی کوم موجوده حالت دی چی

دواړه ښه پوره بوداگان یو هم دا حالت به وی اوکه نه په دی کی به څه بدلون راځی ، الله ﷻ ورته په

جواب کی وفرمایل چی نه ، تاسی به دواړه هم دغه شان بوداگان یاست اوپه دی حالت کی به ستاسی

کوچنی و سی نو اوس په دی کی څه اشکال پاته نه سو (بیان القرآن)

قَالَ اِنَّكَ اِلَّا لَكَلِمَ النَّاسِ ثَلَاثَةَ اَيَّامٍ اِلَّا زَمَرًا: دحضرت زکریا عليه السلام دښانې معلومولو څخه دا مقصد وو چې مونږ ژر خوشحاله سو او د کوچنی تربید اکید ومخکی په شکر کی مشغول سونواله عليه السلام ورته دانښانه مقرر کړه چې ته به تردرو ورځو پوری دخلگوسره بغیرداشاری څخه هیڅ خبری نه سی کولی په دی نښانه کی خویو دا رازدی چې دښانې په درخواست کولو سره چې دده کوم یو مقصد وو چې شکر ادا کړم نو نښانه یی ورته داسی مقرر کړه چې بغیرددغه کاریعنی شکر کولو څخه به دی بل کار کولی هم نه سی دسلو ۱۰۰ نښانو څخه یوه نښانه سوه او مقصد هم ورڅخه ښه په اعلی درجه سره حاصل سو (بیان القرآن)

الْاَزْمَرًا: ددی آیت څخه معلومه سوه چې کله خبری کول گران سی نو اشاره به په ځای دخبری وگنل سی لکه چې په یو حدیث شریف کی راځی چې نبی کریم ص دیوی مینځی څخه پوښتنه وکړه چې اَیْنَ اللّٰهُ اللّٰهُ چیری دی نوهی دآسمان طرف ته اشاره وکړه، نو نبی کریم ص وفرماییل چې دامینځه مسلمانان ده (قرطبی)

وَإِذْ قَالَتِ الْمَلِیْکَةُ یٰمَرْیَمُ إِنَّ اللّٰهَ اصْطَفٰکِ وَطَهَّرَکِ

او کله چې وویل ملائکو ای مریم! الله تعالی ته خوښه کړی یی او پاکه کړی یی

وَاصْطَفٰکِ عَلٰی نِسَاءِ الْعٰلَمِیْنَ ۝۲۱ یٰمَرْیَمُ اقْنُتِیْ لِرَبِّکِ

او غوره کړی یی ته دتولی دنیا پرینځو باندی ای مریم! بندگی کوه دخپل رب

وَاسْجُدِیْ وَارْکُعِیْ مَعَ الرّٰکِعِیْنَ ۝۲۲

اوسجده کوه او رکوع کوه درکوع کونکو سره

لنډتفسیر: (او هغه وخت هم دیادولو قابل دی) کله چې ملائکو (حضرت مریم علیها السلام ته) وویل چې ای مریم! بیشکه الله تعالی ته منتخب (یعنی مقبوله) کړی یی او (دتولو ناخوښه کارونو او خویونو څخه) یی پاکه کړی یی او (دا مقبول جوړول ستا دیوی ښځی یا دوو په نسبت سره نه دی بلکه ددی زمانی) دتول جهان دبیبیانوپه مقابله کی یی ستا انتخاب کړی دی (اوملائکو دا هم وویل چې) ای مریم! بندگی کوه دخپل پروردگار اوسجده (یعنی لمونځ ادا) کوه او (په لمونځه کی) رکوع (هم) کوه دهغه خلکو سره چې رکوع کوونکی وی

معلومات اومستلې: وَاصْطَفٰکِ عَلٰی نِسَاءِ الْعٰلَمِیْنَ: څخه مراد په هغه زمانه کی دتول جهان ښځی دی نو په دی وجه په حدیث کی د: سَيِّدَةُ نِسَاءِ اَهْلِ الْجَنَّةِ فَاطِمَةُ ارشاد ددی سره څه منافات نه لری. وَارْکُعِیْ مَعَ الرّٰکِعِیْنَ: دلته یی د ارکعی سره قید دمع الرکعی ذکر کی، لیکن د وَاسْجُدِیْ سره یی

د مَعَ السَّجْدَيْنِ قید ذکر نه کی ددی څخه په ظاهره دی طرف ته اشاره سوه چی خلگ په عام طور سره په رکوع کولو کی کوشش نه کوی بلکه لږ کښته سی بیاض پورته سی دا قسم رکوع ولاری ته نژدی وی نو په دی وجه په ظاهره داسی معلومیږی چی الله ﷻ د را کیمین قید څکه ذکر کی چی خلگوته نمونه ونیسی چی ستاسی رکوع دی دکامل رکوع کوونکوپه شان وی.

ذَٰلِكَ مِنَ الْبَيِّنَاتِ الْغَيْبِ نُوحِيهِ إِلَيْكَ وَمَا كُنْتَ لَدَيْهِمْ إِذْ يَقُولُونَ أَفَلَا مَعَهُمْ آيَاتُهُمْ

دا خبرونه دغیبودی چی مونږ یی تاته لږو ، او تهنه وی ددوی سره کله چی دوی غورخول خپل قلمونه چی څوک

يَكْفُلُ مِنْهُمْ وَمَا كُنْتَ لَدَيْهِمْ إِذْ يَخْتَصِمُونَ ﴿١٣٥﴾

به پرورش کی اخلی مریم لره او نه وی ته ددوی سره کله چی دوی جگړه کوله.

لنفسیو: دا قصی (کومی چی لږ ذکر سوی دنبی کریم ﷺ په اعتبار سره په دی وجه چی ددوی سره څه ظاهری ذریعه ددی د معلومولو نه وه) دغیبو خبرونه دی چی په وحی سره یی مونږ تاته لیږو (ددی په ذریعه سره به ته دا خبرونه معلوم کی نوروته به یی ښیی) او (ښکاره ده چی کومو خلگو دحضرت مریمی علیها السلام په ساتلو کی اختلاف کوی چی فیصله یی په آخر کی په هسکه مقرر سوه) ته ددی خلگوسره نه په هغه وخت کی موجود وی کله چی هغو (دهسکی په طور سره) خپل خپل قلمونه (په اوبو کی) وغورخول (او صورت دهسکی ایستلو یی دا مقرر کړی وو چی دچا قلم په اوبو کی دکښته څخه پورته د اوبو خلاف روان سی هغه به مستحق گنل کیږی نو دهسکی څخه غرض ددی خبری معلومول وو) چی په دی ټولو کی به کوم سړی دحضرت مریمی علیها السلام کفالت (پرورش) کوی (نوته نه دغه وخت موجود وی) اونه ته ددوی سره هغه وخت موجود وی کله چی دغه خلگو (اول دهسکی څخه په دی دعوه کی) دیو بل سره اختلاف کوی (چی ددغه اختلاف ددفع کولو دپاره هسکه مقرر سوه او ددی خبرونو د معلومولو دپاره دنورو وسیلو نیستوالی هم په یقین سره معلوم دی نو په داسی حالت کی دا غیبی خبرونه ستادنبوت دلیل دی)

معلومات اومثلی: مسئله: په شریعت محمدی ﷺ کی دا حنافو په مذهب دهسکی حکم دا دی چی دکومو حقونواسباب په شریعت کی معلوم اومتعین وی په هغه کی هسکه کول ناجائز دی اوپه ځمار کی دا خل دی ، مثلاً یومشترک یعنی شریک شی وی چی دټولو حقونه په کښی برابر وی اوپه هغه هسکه کوی چی دچاهسکه وخته هغه به یی واخلی اونور به ورڅخه محرومه سی یاد یو کوچنی په نسب کی اختلاف وی نو چی دچادنامه هسکه وخیژی هغه به یی پلاز گنل کیږی ، مثلاً شریک کور دی زید او عمرو یی تقسیموی نو هسکه په دی وکی چی که دچاهسکه وخته هغه به مشرقی حصه اخلی او دچا دا چی پاته سوه دهغه به مغربی حصه سی دا ځکه جائز دي چی بغیر دهسکی څخه هم که دواړه شریکان

متفق سی نو داسی کیدی سی او دقاضی په فیصله هم داسی کیدی سی اوجائز دی (بیان القرآن)
یاداسی ووايه چی کوم خای دتولو شریکانو حقونه برابر وی هلته یو طرف دیوه سړی دپاره په هسکه
متعین کول جائز دی.

اِذْ قَالَتِ الْمَلِكَةُ يٰرَيْمٰنُ اِنَّ اللّٰهَ يُبَشِّرُكِ بَكْلِمَةٍ مِّنْهُ ۖ اِسْمُهُ الْمَسِيحُ

هرکله چی وویل ملانکو ای مریم! الله تاته زیری درکوی دیو خپل حکم چی نوم یی مسیح دی

عِيسٰى ابْنُ مَرْيَمَ وَجِيهًا فِى الدُّنْيَا وَالْآخِرَةِ وَمِنَ الْمُقَرَّبِيْنَ ﴿۳۵﴾

عیسی دمريم مرتبی والا په دنیا کی او په آخرت کی او دالله دنزدیکانو څخه

وَيُكَلِّمُ النَّاسَ فِى الْمَهْدِ وَكَهْلًا وَمِنَ الصّٰلِحِيْنَ ﴿۳۶﴾

او خبری به کوی دخلقو سره کله چی دمور په غیږ کی وی او کله چی دپوره عمر وی او دنیک بختو څخه دی
لنډتفسیر: (هغه وخت یاد کړه) کله چی ملانکو (حضرت مریم علیها السلام ته دا هم) وویل چی ای
مریمی! بیشکه الله ﷻ تاته زیری درکوی دیوی کلمی چی دطرفه دالله ﷻ څخه به وی (یعنی دیوه
کوچنی دپیدا کیدو چی بی له واسطی دپلار څخه دپیدا کیدو په سبب به ورته کلمه الله وایی) دده نوم
(اولقب) به مسیح عیسی زوی دمريم وی (دده به دا حالت وی چی) باعزته به وی (دالله ﷻ په نزد) په
دنیا کی (به هم ده ته نبوت ورکول سوی وی) او په آخرت کی به (هم چی دخپل امت دمومنانو په باره کی
به یی شفاعت قبول وی) او (لکه څنگه چی به په ده کی دنبوت اوشفاعت صفت وی چی ددی تعلق
دنورو سره هم دی) دغه شان دذاتی کمال صفت به په کبسی هم وی) من جمله دنزدیکانو څخه (په نزد
دالله ﷻ) به وی او (صاحب دمعجزو به هم وی) دانسانانو سره به (په دواړو حالتونو کی یوشان) خبری
کوی په زانگو کی (یعنی بالکل په کوچنیوالی کی هم) او په لوی عمر کی (هم په دواړو خبرو کی به یی
فرق نه وی) او (داغلی درجی) دنیک بختو خلکو څخه به وی.

معلومات اومستلي

(دعيسي ﷺ درا کتنه کیدو یو دلیل په لوی عمر کی هم دحضرت عیسی ﷺ خبری معجزه ده)

په دی آیت کی دحضرت عیسی ﷺ یوصفت دا هم ښوول سوي دی چی دی به په کوچنیوالی په
زانگو کی چی کله یو کوچنی دخبرو کولو صلاحیت (طاقت) نه لری په دغه حالت کی به هم دی خبری
کوی چی په یو بل آیت کی داسی راغلی دی چی کله خلکو دده ترپیدا کیدو وروسته په حضرت مریمې
ﷺ باندي دتهمت لگولو په وجه بدی ردی ویل شروع کړل نو دی نوی پيدا سوی کوچنی حضرت عیسی

وويل ، اِنِّیْ عَبْدُ اللّٰهِ الْخَوْدِیْ ددی سره یی دا هم وفرماییل چی کله دی دزوروالی په عمر کی سی دغه وخت به هم دخلگو سره خبری کوی ، دلته دا خبره دغور کولو قابله ده چی دکوچنیوالی په حالت کی خو خبری کول یو معجزه او نښانه وه ، ددی ذکر خو دلته کول مناسب دی ، لیکن دزوروالی په وخت کی خبری کول خو یو داسی شی دی چی هریو انسان مومن کافر عالم جاهل یی کولی سی ، دلته ددی په طور دیو خاص صفت سره ذکر کول څه معنی لری ، ددی سوال یو جواب خو دغه دی کوم چی دبیان القرآن په لنډتفسیر کی تیرسو چی مقصد په اصل کی دکوچنیوالی دخبرو بیان کول دی خوددی سره دلوی عمر دخبرو کولو ذکر په دی غرض سره وسو چی دده دکوچنیوالی خبری به هم داسی نه وی لکه چی کوچنی یی په اول کی کوی بلکه دهوښیارانو اوعالمانو فصیح اوبلیغ کلام به وی ، لکه چی دزور عمر خلق یی کوی ، اوکه دحضرت عیسیٰ ښه په واقع او دده په پوره تاریخ باندی غور وسی ، نو دلته دزوروالی د عمر دخبرو کولو ذکر دیوی جلا لویی فائدی دپاره کیدی سی اوهغه داچی داسلامی او قرآنی عقیدی په مطابق باندی حضرت عیسیٰ ښه ژوندی آسمان ته پورته سوی دی .

دروایاتو څخه ثابته ده چی دده دپورته بیولو په وخت کی دحضرت عیسیٰ ښه عمر تقریباً ددیرشو پنځه دیرشو کالو په مینځ کی وو ، چی عین دخوانی زمانه وه ، زور عمر چی په عربی کی ورته کهل وایی خو دهغه په دی دنیاکی گر سره سوی نه دی ، نو په دی وجه په زور عمر کی دخلگو سره خبری کول خو هلته کیدی سی کله چی هغه دوباره دنیاته تشریف راوړی ، نو پس لکه چی څنگه دده دکوچنیوالی خبری کول معجزه وه دغه شان دده دزور والی د عمر خبری کول هم معجزه ده .

قَالَتْ رَبِّ اَنْیْ یَکُونُ لِیْ وَلَدٌ وَلَمْ یَمْسَسْنِیْ بَشْرٌ قَالَ کَذٰلِکَ اَنۡشَأَ اللّٰهُ

وی ویل ای ربه اذکومه څخه به وی ماته زوی اوماته خولاس نه دی را وړی یو سری وی ویل هم دغه شان الله ښه

یَخْلُقُ مَا یَشَآءُ اِذَا قَضٰی اَمْرًا فَاِنَّمَا یَقُوْلُ لَهٗ کُنْ فِیَکُوْنُ ﴿۱۹﴾

پیدا کوی څه چی غواړی ، هرکله چی اراده وکړی دیو کار نو هم دا وایی هغه ته چی اوسه نو پس هغه وسی .

لنډتفسیر: حضرت مریم ښه ویل ای زما پروردگاره څه رنگه به سی زما کوچنی حال دا دی چی ماته یو سری ښه طور دکوروالی لاس نه دی راوړی (اویو کوچنی په جائزه طریقه سره عاده بغیر دسری څخه نه سی پیدا کیدی ، نو معلومه نه ده چی هم دغه شان دخدای ښه په قدرت سره به کوچنی وسی اوکه به ماته دنکاح حکم کول کیږی، الله ښه ورته (په جواب کی دملانکی په واسطه سره) وفرماییل هم دغسی (بغیر دسری څخه) به وسی (ځکه چی) الله ښه چی غواړی هغه پیدا کوی (یعنی دغه شی دپیدا کولو دپاره یوازی دهغه غوښتنه پوره ده ، دغه خاص واسطی یاسبب هغه ته حاجت نسته او

دهغه دغوښتلو طريقه دا ده چې، کله دڅه شی پوره کول وغواړی نو هغه ته وایی چې (موجود) سه نو هغه شی (موجود) سی (نو کوم شی ته چې بی داسبابو او واسطو د موجود کیدو وایی نو هغه هم دغه شان (بی له اسبابو او واسطو څخه) موجود سی.

وَيُعَلِّمُهُ الْكِتَابَ وَالْحِكْمَةَ وَالتَّوْرَةَ وَالْإِنْجِيلَ ۖ وَرَسُولًا

او وېه ښیي ده ته کتاب او دېوهی خبرې او تورات او انجیل ، او کړی به دی رسول

إِلَىٰ بَنِي إِسْرَءِيلَ ۚ أَنِّي قَدْ جِئْتُكُمْ بِآيَةٍ مِّن رَّبِّكُمْ ۚ إِنِّي

بني اسرائيلو ته بېشكه زه راغلی يم تاسی ته دښانو سره ستاسی درب طرف څخه

أَخْلَقْتُ لَكُمْ مِنَ الطَّيْنِ كَهَيْئَةِ الطَّيْرِ فَأَنْفُخُ فِيهِ فَيَكُونُ

چې زه جوړوم تاسی ته دخټو څخه دمرغه شکل بیا به په هغه کی پف کوم نو سی به هغه

طَيْرًا يَأْذُنُ اللَّهُ وَأُبْرِئُ الْأَكْمَةَ وَالْأَبْرَصَ وَأُحْيِي الْمَوْتَىٰ

الوتونکی مرغه دالله په حکم سره او ښه کوم مورزاد وړوند او پیس او ژوندی کوم مړی

يَأْذُنُ اللَّهُ وَأُتْبِعُكُمْ مِمَّا تَأْكُلُونَ وَمَاتَدَّ خُرُونٌ فِي يَوْمِكُمْ

دالله په حکم سره او ښییم تاسی ته کوم چې خوری تاسی او کوم چې ساتی تاسی په خپلو کورونو کی

إِن فِي ذَلِكَ لَآيَةٍ لَّكُمْ إِن كُنتُمْ مُّؤْمِنِينَ ۖ وَمُصَدِّقًا لِّمَا

په دی کی پوره ښیي دی تاسی ته که تاسی یقین لری او رښتونی کوم دځان

بَيْنَ يَدَيَّ مِنَ التَّوْرَةِ وَلِإِحْلَافِكُمْ بِعَصَاكَ ۚ الَّذِي هُوَ

مخکې کتاب چې تورات دی او ددی دپاره چې حلال کړم په تاسی ځینی هغه شیان چې حرام وو په تاسی

عَلَيْكُمْ وَجِئْتُكُمْ بِآيَةٍ مِّن رَّبِّكُمْ فَاتَّقُوا اللَّهَ وَأَطِيعُوا

او راغلی يم تاسی ته دښنو سره ستاسی درب څخه پس بیرېږي دالله څخه او زما خبره ومنی

إِنَّ اللَّهَ رَبِّي وَرَبُّكُمْ فَاعْبُدُوهُ ۚ هَذَا صِرَاطٌ مُّسْتَقِيمٌ ۖ

بېشكه الله دی رب زما او رب ستاسی پس دهغه بندگی کوی دا لار سیده ده

لنفسه: (اوای مریمی! ددی نیک بخت کوچنی به دافضيلتوننه وی چی) الله ﷻ به ده ته ور ازده کړی (آسمانی) کتابونه او دپوهی خبری او (خاص) تورات او انجیل اودی به (تولو) بنی اسرائیلوته (پیغمبر جوړ کی او ددی مضمون سره به یی) ولیږی (د اتی قَدْ جِئْتُكُمْ څخه تر مُسْتَقِیْم پوری یعنی) ماتاسی خلکو ته (په خپل نبوت) پوره دلیلونه راوړی دی هغه داچی زه ستاسی دیقین کولود) پاره دخپو څخه یو داسی شکل جوړوم ، لکه دمرغه دشکل په شان بیاپه دی (جوړسوی شکل) کی دننه پف کوم چی په هغه سره به دده څخه (په رښتیا سره روح لرونکی) مرغه جوړسی دخدای ﷻ په حکم سره (یوه معجزه خو دا سوه) او زه ښه کومه دمورڅخه پیداړوند او پیس ناروغه اوژوندی کومه مری دخدای ﷻ په حکم سره (دا دوهمه اودریمه معجزه سوه) اوزه تاسی ته ښیم هرڅه چی تاسی په کورونوکی خوړلی دی اوڅه چی (په کورونوکی تاسی) ایښی دی (داڅلورمه معجزه سوه) بیشکه په دی (معجزو ذکر سو) کی (زما دپیغمبری) پوره دلیل دی ستاسی دپاره که تاسی ایمان راوړل غواړی اوزه په دی طورسره راغلی یم چی رښتینی کوم هغه کتاب چی ترما مخکی (نازل سوی) دی یعنی تورات او ددی دپاره راغلی یم چی په تاسی خلکو ځینی داسی شیان حلال کړم چی (په شریعت دموسی ﷺ کی) په تاسی: حرام سوی وه (نو د دوی حراموالی به زماپه شریعت کی منسوخ وی) او (زما دا دعوه دمنسوخ کولو بی دلیل نه ده بلکه ماثابته کړی ده چی) ماتاسی ته (دنبوت) دلیل راوړی دی (اودا دنبوت قول زماپه دعوه دنسوخ کی دلیل دی) حاصل دا چی (کله زمانبی کیدل په دلیلونو سره ثابت سوه نو زما دنبوونی موافق) تاسی خلگ دالله ﷻ (دحکم دمخالفت) څخه وپیږی او (ددین په باره کی) زماخبره ومنی (اوخلاصه زما ددینی تعلیم دا ده چی) بیشکه الله ﷻ زما رب دی اوستاسی هم رب دی (دا حاصل دی دعقیدی دمکمل کیدو) پس تاسی خلگ دهغه (رب) عبادت کوی (دا حاصل سوه دعمل دکامل کیدو) بس دا ده لاره برابره (ددین چی دعقیدی اودعملونو دواړو تکمیل (مکمل والی) په کښی وسو په دی سره نجات اوالله ﷻ ته رسیدل حاصلیږی.

معلومات اومستلې: مسئله: دمرغه شکل جوړول تصویر وو چی په دغه شریعت کی جائزوو، زمونږ په شریعت کی اوس ددی جائزوالی منسوخ سوی دی یعنی اوس تصویر جوړول جائز نه دی.

قُلْنَا أَحْسَنَ عِيسَى مِنْهُمْ الْكَفَرُ قَالَ مَنْ أَنْصَارِي إِلَى اللَّهِ قَالَ

نوكله چی معلوم کی عیسی علیه دبنی اسرائیلو څخه کفروی ویل څوک دی چی زما مدد وکړی دالله په لاره کی

الْحَوَارِيُّونَ مَخْنُ أَنْصَارُ اللَّهِ أَمَّنَّا بِاللَّهِ وَاشْهَدُوا بِأَنَّا مُسْلِمُونَ

دویل حواریانو چی مونږ یو میده کوونکی دالله مونږ یقین راوړوپه الله اوته شاهد ښه چی مونږ حکم قبول کی

رَبَّنَا آمَنَّا بِمَا أُنزِلَتْ وَاتَّبَعْنَا الرَّسُولَ فَاكْتُبْنَا مَعَ الشَّاهِدِينَ ﴿٨٣﴾

ای ربه امونبیین وکی په هغه شی چی تاناازل کی اومونب تابع سو در رسول نوته ولیکه مونب په منونکو کی

لنفسیر: (غرض دا دی چی تردغه ذکر سوی زیری وروسته حضرت عیسیٰ علیه السلام په دغه ډول پیدا سو او دبنی اسرائیلو سره یی هم په دغه طریقه خبری وسوی اومعجزی یی ښکاره کړی مگر بنی اسرائیل دده دنبوت څخه منکر پاته سو) نو هرکله چی حضرت عیسیٰ علیه السلام د دوی څخه انکار ولیدی (او دانکار کولو سره سره ده ته په آزار رسولو هم ورپسی سول او اتفاقاً څه خلک داسی ده ته پیدا سوو چی حواریان به یی ورته وویل، نو (دغه حواریانوته) ده وفرمایل خوځ داسی سړی به هم وی چی (په حق دین کی دمخالفت کوونکو او انکار کوونکو په مقابله کی) زما مددگارسی دالله تعالی دپاره (چی په دی سره ددین په دعوت کی ماته ضرر ونه رسوی) حواریانو وویل چی مونب یو مددگار دالله تعالی (ددین) مونب په الله تعالی باندی (ستا ددعوت مطابق) ایمان راوړو اوته په دی (خبره) شاهد سه چی مونب (دالله تعالی اوستا) فرمانبردار سو (بیا دزیات اهتمام اومحکمی دپاره یی الله تعالی ته مناجات وکی چی) ای زمونږ ربه! مونږ ایمان راوړی په هغه شیانو (یعنی په هغه احکامو) چی تاناازل کړی دی او فرمانبرداری اختیارکړه مونږ د (دی) رسول پس (زمونږ ایمان قبول کی) مونږ دهغه خلکو سره ولیکی چی (ددی ذکر سوو خبرو) تصدیق کوی (یعنی دکاملو مومنانو په ټولی کی مونږ هم شمار کی)

معلومات اومسئلي: قَالَ الْخَوَارِئُونَ: لَفْظ دَحْوَارَى دَحْوَرَّ څخه جوړ دی چی معنی یی په لغت کی سپینوالی دی په اصطلاح کی دحضرت عیسیٰ علیه السلام مخلصو ملگرو ته د دوی د اخلاص او دصفایی دزړه په وجه سره یا د دوی دسپینو جامو په وجه سره دحواری لقب ورکړل سو، لکه دنبی کریم صلی الله علیه و آله ملگرو ته چی دصحابی لقب ورکړل سوی دی.

ځینو مفسرینو دحواریانو شمیر دوولس ښوولی دی، اوکله لفظ دحواری مطلق دمددگار په معنی کی هم استعمالیږی، په دی معنی سره په یوحديث کی ارشاد فرمایي، چی دهر نبی حواری یعنی مخلص ملگری وی زما حواری زییر علیه السلام دی (تفسیر قرطبی)

ضروری فائده: په دی آیت کی یی فرمایلی دی چی حضرت عیسیٰ علیه السلام ته هرکله چی دخلکو کفر او مخالفت معلوم سو نو دغه وخت دمددگارانو په تلاش کی سو وی فرمایل، مَنْ أَنْصَارِي الْخ په اول کی دنبوت دکار او دعوت شروع کولو په وخت کی یوازی په حکم دعمل کولو دپاره پورته سوی وو او دلخه پارته یاجماعت جوړولو په فکر کی نه وو، خو کله چی ضرورت پېښ سو، نو یو جماعت غونډی جوړ سو چی دی ته فکر وسی نو هر یو کار هم دغه ډول قصد او همت غواړی.

وَمَكْرُوا وَمَكَرَ اللَّهُ وَاللَّهُ خَيْرُ الْمَكْرِينَ ﴿٥٤﴾ إِذْ قَالَ اللَّهُ لِعِيسَىٰ

او مکر وکی دی کافرانو او مکر وکی الله اود الله تدبیر دتولو څخه ښه دی، هغه وخت چی وویل الله ﷺ ای عیسیٰ

مُتَوَفِّيكَ وَرَافِعُكَ إِلَيَّ وَمُطَهِّرُكَ مِنَ الَّذِينَ كَفَرُوا وَ

زه اخلم تا اوپورته کوم دی خپل طرف ته او پاکومه تا دکافرانو څخه

جَاعِلُ الَّذِينَ اتَّبَعُوكَ فَوْقَ الَّذِينَ كَفَرُوا إِلَى يَوْمِ الْقِيَامَةِ

اوساتم هغه چی ستاتابع دی غالب په هغو خلقو چی انکار کوی دقیامت ترورخی پوری

ثُمَّ إِلَىٰ مَرْجِعِكُمْ فَأَحْكُمُ بَيْنَكُمْ فِيمَا كُنْتُمْ فِيهِ تَخْتَلِفُونَ ﴿٥٥﴾

بيا ماته ستاسی دتولو راتلل دی بيا به فیصله وکړم په تاسی کی په کومه خبره کی چی تاسی دعوه کوله

لنفسفسیر: او دغه خلکو (چی په بنی اسرائیلو کی دده دنبوت څخه منکر وه ده ته دهلاکولو اوده ته دضرر رسولو دپاره) پټ تدبیرونه وکړه (نو په مکر اوحيله سره یی دی گرفتار کی اوراخړولو (په دار کولو) ته یی تیار سوه) او الله ﷻ (دده دمحفوظ ساتلو دپاره) پټ تدبیر وکی (چی ددی دحقیقت دغه خلکو ته هم پته ونه لگیده ، ځکه چی ددغه مخالفینو څخه یو سری دحضرت عیسیٰ ﷺ په شکل جوړ سو اوحضرت عیسیٰ ﷺ یی آسمان ته لوړ کی په دی سره دی محفوظ پاته سو اوهغه هم شکل یی په دار سو، دی خلکو ته ددی تدبیر گرسره هیڅ پته ونه لگیده نو په دفع کولو به یی څه قدرت راغلی وای) او الله ﷻ تر ټولو تدبیر کوونکو ښه دی (ځکه چی دنورو تدبیرونه کمزوری وی اوکله بی وخته اوبی موقع هم وی او دالله ﷻ تدبیرونه قوی هم وی اوهمیشه دخیر اوحکمت موافق وی اودا تدبیر الله ﷻ په هغه وخت کی وفرمایي) کله چی الله ﷻ (حضرت عیسیٰ ﷺ ته چی دگرفتاری په وخت کی پریشانه اوپه تردّد کی سو) وفرمایل ای عیسیٰ (هیڅ غم مه کوه) بیشکه زه ستا (په خپل مقرر وخت اوطبعی مرگ سره) وفات کوونکی یم (نو چی ستا دپاره طبعی مرگ مقرر دی نو دا ښکاره خبره ده چی ددی دښمنانو په لاسونو دپه دار کولو او روح ورکولو څخه به محفوظ اوسی) او (فی الحال) زه تاخپل (لوړ عالم) طرف ته لوړوم او ستا ددی خلکو (دتهمت) څخه پاکوونکی کړم چی (ستاڅخه) منکر دی ، اوکوم خلگ چی ستا خبره منونکی دی د دوی غالب ساتونکی یم په هغه خلکو چی (ستاڅخه) منکر دی دقیامت ترورخی پوری (که څه هم دا وخت ددی منکرینو غلبه اوقدرت دی) بیا (کله چی قیامت راسی هغه وخت) به زما طرف ته دټولو واپسی وی (ددنیا او دبرزخ څخه) نو زه به (دغه وخت) ستاسی (ټولو) په مینځ کی (عملی) فیصله وکړم په هغه کارونو کی په کومو کی چی تاسی اختلافات کوله (چی په دی ټولو کی دعوه دحضرت عیسیٰ ﷺ هم ده)

(په آيت کي ضروري الفاظو تشریح)

ددی آیت په الفاظو او په معناؤ کی ځینو فریقو بدلون (یعنی دځانه غلط تاویل، کړي دی چی دتول امت خلاف دحضرت عیسیٰ ﷺ دژوند اوآخړه زمانه کی یی دراکښته کیدو څخه منکر دی .

وَاللَّهُ خَيْرُ الْمَكْرِيْنَ: لفظ د (مکر) په عربی ژبه کی باریک اوپټ تدبیرته ویل کیږی نوکه دښه مقصد دپاره وی نوښه دی اوکه دښه مقصد دپاره وی نوښه دی ، په دی وجه یی په (وَلَا يَحِقُّ الْمَكْرُ السَّيِّئُ) کی دمکر سره د السَّيِّئُ قید لگولی دی، په پښتو او اُردو ژبو اومحاورو کی مَکْرُ صرف دسازش اوبیکاره تدبیر اوحیلې دپاره استعمالیږی نو په عربی محاورو ددی شبهه نه سی کیدی ، په دی وجه یی دلته خدای پاک ته خَيْرُ الْمَكْرِيْنَ ویلی دی ، مطلب دا دی چی یهودو دحضرت عیسیٰ ﷺ خلاف قسم قسم سازشونه اوپټ تدبیرونه شروع کړل تر دی چی دباچا په غوږکی یی دا خبره واچوله چی دا سری (معاذ الله) مُلْحِد دی تورات بدلول غواړی ټول خلک بد دینه کوی ، نوهغه دحضرت مسیح ﷺ دگرفتاری حکم ورکی ، هلته دا کیده او دیخوا ته الله ﷻ باریک اوپټ تدبیر ددی دماټولو دپاره (یعنی د دوی ددی تدبیر دناکام کولو دپاره) کوی ، چی ددی ذکر په راتلونکی آیت کی دی (تفسیر عثمانی)

اِنِّیْ مُتَوَفِّیْکَ: دلفظ مُتَوَفِّیْ مصدر توفی اوماده یی: وَفَّی: ده ددی اصلی معنی دعربی لغت په اعتبار سره (پوره پوره اخیستل) دی، وفاء ایفاء استیفاء ددی معنی دپوره ویل کیږی ، د توفی هم اصلی معنی دپوره پوره اخیستلوده ، د عربی ژبی ټول دلغت کتابونه په دی شاهد دی ، اوکله چی دمرگ په وخت کی انسان خپله مقررې نېټه پوره کوی او دخدای ﷻ ورکړی روح پوره پوره اخیستل کیږی ، په دی مناسبت سره دالفظ په طور دکنا یی دمرگ په معنی کی هم استعمالیږی، اودمرگ یوه سپکه غونډی نمونه روزانه دانسان خوب دی، ددی دپاره هم په قرآن کریم کی ددی لفظ استعمال سوی دی: اَللّٰهُ يَتَوَفَّى الْاَنۡفُسَ جَیۡنَ مَوۡتِهَا وَالَّذِیۡ لَمْ یَمُتْ فِیۡ مَوۡتِهَا : ددی ترجمه دا ده چی ، الله ﷻ اخلی روحونه د دوی دمرگ په وخت کی او دچاچی مرگ نه وی راغلی د دوی دخوب په وخت کی .

حافظ ابن تیمیة رحمه الله په الجواب الصحيح ص ۸۳ ج ۲، کی فرمایي: اَتَوَفَّیْ فِی لَفْظِ الْقُرْبِ مَعْنَاهَا الْقَبْضُ وَالِاسْتِغْنَاءُ وَذَلِكَ لِثَلَاثِ اَنْوَاعٍ اَحَدُهَا التَّوَفَّی لِی الثَّوَمِ وَالثَّانِی تَوَفَّی الْمَوْتِ وَالثَّالِث تَوَفَّی الرُّوْحَ وَالثَّنِیْنِ جَمِیْعًا. (ترجمه: په عربی لغت کی دتوفی معنی ده قبض کول اوپوره پوره اخیستل او دا په دری قسمه دی یو وفات کول دخوب دی دوهم دمرگ او دریم قبض کول دی دروح اوبدن دواړو)

اوپه کلیات دابوالقاء کی دی: اَتَوَفَّی الْاِمَالَةَ وَقَبْضُ الرُّوْحِ وَعَلَيْهِ اسْتِغْنَالُ الْعَامَةِ اَوِ الْاِسْتِغْنَاءُ وَاَخَذُ الْحَقِّ وَعَلَيْهِ اسْتِغْنَالُ الْاَبْلَقَاءِ (ترجمه: عام خلق دتوفی معنی مرگ اوروح قبض کول وایی او بلیغان اوبوهلن یی معنی پوره اخیستل اوحق اخیستل وایی)

په دی وجه په ذکر سوی آیت کی دلفظ د مُتَوَفِّیْکَ ترجمه اکثر و حضراتوپه پوره اخیستوسره کړي ده ،

لکه چی په ترجمه دشیخ الهندکی ذکر ده ، ددی ترجمی په لحاظ سره مطلب ښکاره دی ، چی زه تادیهودو په لاس کی نه پاته کوم ، بلکه تابه خپل لاس کی اخلم چی طریقه به یی دا وی چی تابه آسمان ته لوړکړم ، اوځینو حضراتو ددی ترجمه په مرگ ورکولو سره کړي ده ، لکه چی دبیان القرآن په لنډ تفسیر کی لوړه ذکر ده او دا ترجمه دقرآن دتفسیر کړونکی حضرت عبدالله ابن عباس رضی الله عنه څخه په صحیح سندونو سره نقل سوي ده ، لیکن ددی سره دا هم نقل سوی دی ، چی معنی دآیت دا ده چی الله ﷻ دغه وخت کله چی یهود دده په قتل کولو پسې سوی وه ، دده دتسلی دپاره یی دوه لفظونه ارشاد وفرمایل ، یودا چی ستا مرگ د دوی په لاسونو دقتل په صورت کی نه دی ، بلکه دطبعی مرگ په صورت کی به وی دوهم دا چی دغه وخت ددی خلگو دپنځی څخه دخلاصولو دپاره به مونږ دا طریقه وکړو چی تابه خپل طرف ته پورته کړو ، دا تفسیر دحضرت ابن عباس رضی الله عنه څخه نقل سوی دی ، په تفسیر دږ منشور کی دحضرت ابن عباس رضی الله عنه دا روایت په دی شان سره نقل سوی .

أَخْرَجَ اسْحَقُ بْنُ بَشَرَ وَإِبْنُ عَسَاكِرٍ مِنْ طَرِيقِ جَوْهَرٍ عَنِ الضُّحَاكِ عَنْ ابْنِ عَبَّاسٍ رضی الله عنه فِي قَوْلِهِ تَعَالَى : إِنِّي مُتَوَفِّيكَ وَرَافِعُكَ إِلَى يَغْنَى رَأْفَعُكَ ثُمَّ مُتَوَفِّيكَ فِي آخِرِ الزَّمَانِ (دږ منشور ج ۲ ص ۳۲)

اسحق بن بشر او ابن عساکر په روایت دجوهر دضحاک څخه دحضرت ابن عباس رضی الله عنه څخه دآیت ، إِنِّي مُتَوَفِّيكَ وَرَافِعُكَ إِلَى يَغْنَى رَأْفَعُكَ کی دالفظ نقل کړي دی چی زه به تاخپل طرف ته پورته کړم بیا به دی په آخره زمانه کی په طبعی مرگ سره مړ کړم .

ددی تفسیر خلاصه دا ده چی دتوفی معنی مرگ دی مگر په الفاظوکی مخکی والی او وروسته والی دی د: رَافِعُكَ واقع کیدل به مخکی وی اود: مُتَوَفِّيكَ دا به وروسته وی ، اودلته د: مُتَوَفِّيكَ په مخکی ذکر کولوکی حکمت اومصلحت ددی ټولی معاملی طرف ته اشاره کول دی چی مخکی کیدونکی ده ، یعنی دا دخان طرف ته رابلل دهمیشه دپاره نه دی دخو ورځو دپاره دی اویا به ته دی دنیاته راځی اوپر دښمنانوبه فتح پیداکی اویا به په طبعی طور سره ستا مرگ واقع سی ، په دی شان سره ددوباره دآسمان څخه نازلیدل اویا به دنیا ترفتح پیداکولو وروسته ورته دمرگ راتلل یوه معجزه هم وه اودحضرت عیسی رضی الله عنه عزت او اکرام پوره کول هم ، او دارنگه په دی کی دعیسیایانو دالوهیت (خدایی) دعقیدې باطل والی هم وو ، که داسی نه وای نو دده آسمان ته په ژوندی تللو سره ددوی دباطله عقیده پخیده چی دی هم دالله ﷻ په شان حی قیوم دی ، په دی وجه یی اول د: مُتَوَفِّيكَ لفظ وفرمایي د دوی ټول غلط خیالات یی باطل کړه ، بیایی خپل طرف ته دبللو ذکر وفرمایي .

اوحقیقت دا دی چی دکفارو اومشرکانو مخالفت او دښمنی دپیغمبرانو سره همیشه را روانه ده اوعادت دالله ﷻ دا دی چی کله دیو نبي قوم په خپلو فکرونو اوضدونو باندی کلک سی ، دپیغمبر خبره نه منی او د دوی دمعجزو ترلیدلو وروسته هم ایمان رانه وړی ، نوپه دوه صورتونوکی ورسره .

یو صورت سوي دي ، يايي په دي قوم د آسمان څخه عذاب رالېږلي دي ټول يي فنا کړي دي ، لکه عاديان ، ثوديان او قوم دلوط او قوم د صالح سره چي سوي دي ، يا بيا دا صورت سوي دي چي په خپل پيغمبر يي ددغه دار الکفر څخه هجرت کړي دي بل طرف ته يي لېږلي دي او هلته يي ده ته هغه طاقت اوشان ورکړي دي چي بيبي په دي خپل قوم باندې فتح پيدا کړي ده ، حضرت ابراهيم عليه السلام د عراق څخه هجرت وکړي شام ته راغي هلته يي پناه واخيسته ، دغه شان حضرت موسي عليه السلام د مصر څخه هجرت وکړي شام ته يي تشریف راوړي ، او په آخر کي خاتم الانبياء عليه السلام دمکي څخه هجرت وکړي مديني طيبي ته يي تشریف راوړي ، بيبي دهغه ځای څخه حمله وکړه مکه يي فتح کړه ، د يهودو د پنځي څخه د ساتلو دپاره دا آسمان ته بلل يي هم په حقيقت کي يو قسم هجرت وو ، چي تردي وروسته به دي دوباره دنيا ته راجي په يهودو به مکمله فتح حاصله کي .

پاته سوه دا معامله چي دده دا هجرت تر ټولو جلا د آسمان طرف ته ولي دي ؟ نوالله عليه السلام ددي په باره کي په خپله فرمايلي دي چي دده مثال د آدم عليه السلام په شان دي ، څنگه چي د حضرت آدم عليه السلام پيدايشت د عامو مخلوقاتو د پيدائش د طريقی څخه مختلف بغير دمور او پلار څخه دي ، دغه ډول دده پيدائش د عامو انسانانو د پيدائش څخه په مختلف صورت سره وسو ، او مرگ يي هم په نا اشنا او عجيبه طريقه سره په ستونو کلونه وروسته دنيا ته به راسي او عجيبه به وي ، نو په دي کي څه تعجب دي چي دده هجرت دي هم په داسي عجيبه طريقه وي .

هم دا عجيبه قدر تونه دناپوهو نصاراؤ دپاره په دي عقیده کي داخه کيدو سبب جوړ سوه چي ده ته يي خدای ويل شروع کړه ، حال دا دي چي که ددي عجائباتو په هر قدم او هر شي باندې غور وسي نو په هره يوه واقعه کي دده بنده والي او بندگي او دالله عليه السلام د حکم تابعداره کيدل او دده د بشري خويونو دليلونه دي ، او په دي وجه په هره داسي موقع باندې قرآن حکيم دده د خدایي د عقيدې باطلولو ته اشاره کړي ده ، آسمان ته په وړلو سره داشبهه ډيره قوي کيږي په دي وجه يي ، مُتَوَفِّيكَ اَوَّلَ بَيَانٍ کړه او ددي شېهي خاتمه يي وکړه ، ددي څخه معلومه سوه چي په دي آيت کي د يهودو رد خو خاص مقصود دي ، چي بهودو کوم چي د حضرت عيسي عليه السلام د قتل کولو او دپه دار کولو قصد کوي ، الله عليه السلام د دوي ارادي په خاورو کي واچولي ، ددي مخکي والي او وروسته والي د الفاظو په ذريعه ددي سره دنصاراؤ په عقیده هم رد وسو چي دي خدای نه دي چي د مرگ څخه خلاص دي ، بلکه يو وخت به داسي راځي چي دي به په هغه کي هم مري ، امام رازي رحمه الله په تفسير کيږي فرمايي چي په قرآن کريم کي دغه شان مخکي والي وروسته والي ددغه شان مصلحتونو دپاره ډير راغلي دي چي کومه واقعه وروسته کيدونکي وه هغه يي اول او اوله واقعه يي وروسته فرمايلي ده (تفسير کبير ص ۲۸۱ ج ۱)

وَرَأَفَعَكَ اِلٰى ددي مطلب ښکاره دي چي حضرت عيسي عليه السلام ته خطاب سوي دي ورته ويل سوي دي

چی تاخپل طرف ته پورته کوم اوهرڅوک پوهیږي چی دعیسی نوم یوازی دروح نه دی بلکه دروح اوجسم دواړو په جمع دی نو دحضرت عیسی ﷺ دپورته کولو څخه دا مطلب اخیستل چی یوازی روح یی پورته سوی دی جسمانی نه دی پورته سوی بالکل غلط دی ، پاته سوه دا خبره چی رفع کله دمرتبې پورته کولو دپاره هم استعمالیږي ، لکه چی په قرآن کریم کی دی ، وَرَفَعَ بَعْضُكُمْ فَوْقَ بَعْضٍ دَرَجَاتٍ اَوْ يَرْقِعَ اللَّهُ الَّذِينَ آمَنُوا مِنَكُمُ وَالَّذِينَ آتَوْا الْعِلْمَ اَوْنورو آیتونو کی ذکر دی .

نو دا ښکاره خبره ده چی لفظ د رَفَع د درجه په معنی کی استعمالول یو مجاز دی چی دقرینوپه بناء سره په ذکر سوو آیتونو کی سوی دی اولدته حقیقی معنی پاته کول دمجازی معنی اخیستلوڅه وجه نسته ، ددی څخه علاوه دلته یی دلفظ د رفع سره لفظ د الی استعمال کی ، ددی مجازی معنی احتمال یی بالکل ختم کړي دی ، په دی آیت کی یی رَافِعُکُمْ اِلَیَّ وَفَرَمَایِل اودسورة نساء په آیت کی کوم ځای چی دیهودو دعتیدی ذکر سوی دی هلته هم داسی فرمایي ، وَمَا قَتَلُوهُ يَقِينًا : بَلْ رَفَعَهُ اللَّهُ إِلَيْهِ : یعنی یهودیانو یقیناً چی حضرت عیسی ﷺ نه دی قتل کړی بلکه هغه الله ﷻ خپل طرف ته پورته کړي دی ، خپل طرف ته پورته کول دروح سره دبدنه ژوندی پوته کولوته ویل کیږي ، تردی ځایه پوری دآیت دالفاظو تشریح وسوه .

(په ذکر سوی آیت کی دحضرت عیسی ﷺ سره دالله ﷻ پنځه وعده)

په دی آیت کی الله ﷻ دیهودو په مقابله کی دحضرت عیسی ﷺ سره پنځه وعده فرمایلی دی .
اوله وعده: ترټولو اوله وعده دا وه چی دده دمرگ به دیهودو په لاسونو دقتل په ذریعه نه وی ، بلکه په طبعی طور سره به په خپله مقررې نېټه وی او دغه مقرر وخت به قیامت ته نژدی راسی ، کله چی حضرت عیسی ﷺ دآسمان څخه مخکی ته نازل سی ، لکه چی په صحیح اومتواترو احادیثو کی ددی تفصیل موجود دی اوڅه حصه به یی مخ ته راسی .

دوهمه وعده: فی الحال عالم بالاته دپورته کولو وه ، دایی په هغه وخت کی پوره کړه چی ددی دپوره کولو خبر دسورة نساء په آیت کی داسی ورکول سوی دی ، وَمَا قَتَلُوهُ يَقِينًا : بَلْ رَفَعَهُ اللَّهُ إِلَيْهِ يَقْنًا : دی یهودو نه دی قتل کړی ، بلکه الله ﷻ خپل طرف ته پورته کی .

درېمه وعده: ددی دښمنانو دتهدمتونو څخه دپاکولو وه ، وَمُطَهِّرُکَ مِنَ الَّذِينَ كَفَرُوا او دا داسی پوره سوه چی خاتم الانبیاء ﷺ تشریف راوړی اودیهودو ټول غلط الزامونه یی صفا کړه ، مثلاً یهودو دحضرت عیسی ﷺ بغیر دپلار څخه دپیدا کیدوپه وجه سره دده په نسب باندی طعن کوی ، قرآن کریم دا الزام داسی صفاکی چی داسی یی وفرمایل چی دی محضی دالله ﷻ په قدرت او دهغه په حکم سره بی پلاره پیدا سو ، او دا څه دتعجب خبره نه ده دحضرت آدم ﷺ پیدائش ترده زیات دتعجب شی دی چی دمور اوپلار دواړو څخه بغیر پیدا سو .

يهوديانو په حضرت عيسى عليه السلام د خدايي د دعوي الزام لگوي ، قرآن كريم په ډيرو آيتونو كې د حضرت عيسى عليه السلام د دې په خلاف دخپلې بندگي او بنده والي او بشروالي اقرار نقل كړې دى .
خلورمه وعده: په وَجَاعِلُ الَّذِينَ اتَّبَعُوكَ : كى ده چى ستا تابعداران به ستا په منكرانو باندې تر قيامته پورې غالب ساتل كيږي ، دا وعده داسې پوره سوه چى دلته د تابعدارانو څخه مراد د حضرت عيسى عليه السلام د نبوت عقیده لرل او اقرار مراد دى ، دده په ټولو احكامو باندې ايمان او عقیده شرط نه ده ، نو په دې شان سره نصارا او مسلمانان دواړه په دې كې دا خل سوه چى دوى د حضرت عيسى عليه السلام د نبوت اورسالت عقیده لري ، دا دوهمه خبره ده چى يوازي دومره عقیده د آخرت دنجات دپاره پوره نه ده ، بلكه د آخرت نجات په دې باندې موقوف دى چى د حضرت عيسى عليه السلام په ټولو احكامو باندې عقیده او ايمان ولري او د حضرت عيسى عليه السلام په قطعې او ضروري احكامو كې يو دا هم ووچى تر هغه وروسته په خاتم الانبياء ﷺ به هم ايمان راوړي ، نصاراؤ خو ورباندې عقیده او ايمان اختيار نه كى ، په دې وجه د آخرت دنجات څخه محرومه پاته سوه مسلمانانو په دې باندې هم عمل وكى ځكه د آخرت دنجات لايق سوه ، ليكن په دنيا كې په يهودو باندې د غالب پاته كيدو وعده يوازي د حضرت عيسى عليه السلام په نبوت باندې موقوفه وه ، دغه د دنيا غلبه نصاراؤ او مسلمانانو ته په مقابل د يهودو كې هميشه حاصله سوي ده او يقيناً تر قيامته پورې به وي .

دكله څخه چى الله ﷻ دا وعده فرمايلې وه دهغه وخت څخه تر نن پورې هميشه دا ليدل سوي ده چى د يهودو په مقابل كې هميشه نصارا او مسلمانان غالب راغلي دي ، د دوى حكومتونه په دنيا كې قائم سوي او پاته سوي دي .

(داسر آيلو د موجوده حكومت څخه په دې څه شبه نه سي كيدى)

ځكه چى اول خو د دې حكومت حقيقت د دې څخه ماسوا نه دى چى دا دروس او يورپ د نصاراؤ شريكه چاونى (فوجى اده) ده چى دوى د مسلمانانو خلاف قائمه كړې ده ، ديوى ورځې دپاره هم كه دروس او امريكى حكومت او يورپ دنورو ملكونو حكومتونه خپل لاس د دوى دسر څخه لږ كى نو د دنيا دنقشې څخه كې د دوى وجود وران سوي به ټوله دنيا ووينى ، په دې وجه د يهودو يا اسرائيلو د احكامت د حقيقت پيژندونكو څلگو په نظر كې يو مجاز كيدى سى تر دې زيات يى هيڅ حقيقت نسته ، او كه بالفرض دا د دوى خپل حكومت هم ومنل سى نو د نصاراؤ او مسلمانانو د مجموعى په مقابل كې د دوى د مغلوب او مقهور (قهر وهل) كيدو څخه يو د عقل خاوند انكار نه سى كولى او كه دا هم دپامه وغورځول سى نو (بيا جواب دا دى چى) قريب قيامت ته د يوڅو ورځو دپاره خو د يهودو د غلبې خبر په خپله په اسلام كې په متواترو روايتونو سوه موجود دى كه د دې دنيا اوس زيات نور باقى پاته كيدل نه وي او قيامت نژدې سوي وي نو د دې حكومت كيدل هم د اسلامى رواياتو څخه

خلاف نہ دی او داسی دیوڅو ورځو شور او شغب ته سلطنت یا حکومت نه سی ویل کیدی .
پنځمه وعده : د قیامت په ورځ ددی مذهبی اختلافونو د فیصلی کولو دغه وعده به هم په خپل وخت
خامخا پوره سی لکه چی په آیت کی ارشاد دی ، ثُمَّ اِلٰی مُرْجِعُکُمْ لَآ اَنتُمْ بِتَنْکُم .

(مسئله د حیات (ژوند) او دنړول (راکښته کیدو) د عیسی (ﷺ))

په دنیا کی یوازی د یهودو دا ویناده چی حضرت عیسی (ﷺ) قتل سوی او په دار سوی دفن سوی دی
اویا ژوندی سوی نه دی او د دوی ددی خیال حقیقت قرآن کریم د سورۃ نساء په آیت کی ښکاره کړي
دی او په دی آیت کی هم په وَ مَكْرُوْاْ وَمَكْرَ اَللّٰهُ کى دی طرف ته اشاره سوي ده چی الله (ﷻ) د حضرت
عیسی (ﷺ) د دښمنانو مکر او تدبیر په خپله د دوی طرف ته واپس کی ، چی کوم یهودیان د حضرت
عیسی (ﷺ) د قتل کولو دپاره کور ته دننه تللی وه په هغوی کی دیوسری شکل اوصورت بدل سو ،
بالکل د حضرت عیسی (ﷺ) په صورت جوړ سو او حضرت عیسی (ﷺ) ژوندی آسمان ته وختی ، د آیت
الفاظ دا دی ، وَمَا قَتَلُوْهُ وَمَا صَلَّوْهُ وَلٰكِنْ شُبِّهَ لَهُمْ : نه دوی عیسی (ﷺ) قتل کی اونه یی په دار کی ،
لیکن د الله (ﷻ) تدبیر دوی په شېبه کی واچول (چی دخپل سری په قتلولو خوشحاله سوه) ددی زیات
تفصیل به په سورۃ نساء کی راسی (انشاء الله تعالی)

دنصاراؤ ویناده چی حضرت عیسی (ﷺ) قتل او په دار خو سو مگر بیا دوباره ژوندی سو او آسمان ته
پورته سو ، په دی ذکر سوی آیت کی یی د دوی دغه غلط خیال هم رد کی ، او دا یی وښووله چی لکه
څنگه چی یهودیانو خپل سری قتل کی خوشحالی یی کولی نو دغه شان عیسایان په دی دوکه سوه چی
دا قتل سوی حضرت عیسی (ﷺ) دی نو په دی وجه د شُبِّهَ لَهُمْ مصداق د یهودو په شان نصارا هم سوه .
ددی دواړو ډلو په مقابله کی د اسلام دغه عقیده ده کومه چی په دی آیت او په نورو ډیرو آیتونو کی په
وضاحت سره بیان سوي ده چی الله (ﷻ) دی د یهودو د لاسو څخه دخلاصولو دپاره ژوندی آسمان ته
پورته کی نه یی دی قتل کړای سواى اونه په دار وخیژول سو هغه ژوندی په آسمان کی موجود دی
او قیامت ته نژدی به د آسمان څخه راکښته سی په یهودو به فتح پیدا کی ، او په آخر کی به په طبعی
مرگ سره وفات پیدا کی په دی عقیده د ټول مسلمان امت اجماع او اتفاق دی ، حافظ ابن حجر (رحمۃ الله علیه)
په تلخیص الحبیر ص ۳۱۹ کی دا اجماع نقل کړي ده ، د قرآن مجید د ډیرو آیتونو او د احادیثو په
متواترو روایتونو او په اجماع د امت سره داعقیده ثابته ده ، دلته ددی دپوره تفصیل موقع هم نسته
او ضرورت یی هم نسته ، ځکه چی د امت عالمانو دا مسئله په جلا کتابونو اورسالو کی پوره پوره
واضح کړي ده او ددی څخه دانکار کوونکو جوابونه یی په تفصیل سره کړي دی ، دهغه کتل کافی
دی ، مثلاً د حضرت حجة الاسلام مولانا سید محمد انور شاه کشمیری (رحمۃ الله علیه) کتاب په عربی ژبه عقیده
الاسلام فی حیاة عیسی (ﷺ) د حضرت مولانا بدر عالم صاحب مهاجر مدنی کتاب په اردو ژبه حیات

عيسى عليه السلام دمولانا سيد محمد اديس صاحب كتاب حيات مسيح عليه السلام اونوري هم په سوونو وړي اولوي رسالي په دې مسئله باندې چاپ سوي او مشهورې سوي دي ، احقر هم په حكم داستاذ محترم حضرت مولانا سيد محمد انور شاه صاحب کشميري عليه السلام تر سلو زيات احاديث چې دهغه څخه د حضرت عيسى عليه السلام ژوندې پورته کول اوبيا قيامت ته نژدې راکښته کيدل په تواتر سره ثابتېږي يوم مستقل کتاب البصريح بماتواتر في نزول المسيح کي جمع کړي دي ، چې اوس د حاشيې او شرح سره د شام يوبزرگ علامه عبدالفتاح ابو غده په بيروت کي چاپ کړي دي .

او حافظ ابن کثير د سورة احزاب دايت ، **وَأَنَّهُ لَعَلَّمُ لِّلسَّاعَةِ** په تفسير کي ليکلي دي .

وَقَدْ ثَوَّرَتِ الْأَحَادِيثُ عَنْ رَسُولِ اللَّهِ ﷺ أَنَّهُ اخْتَبَرَ بِنُزُولِ عِيسَى قَبْلَ يَوْمِ الْقِيَمَةِ أَمَامًا عَادِلًا خَ،
يعني د نبی کریم ﷺ احاديث په دې باره کي متواتر دي چې ده ﷺ د حضرت عيسى عليه السلام مخکي تر قيامت دنازلیدو خبر ورکړي دي .

د حضرت عيسى عليه السلام ژوندې آسمان ته د لوړولو او ژوندې اوسيدو اوبيا قيامت ته نژدې دنازلیدو عقیده د قرآن کریم په قطعي نصوصو او په متواترو احاديثو سره ثابته ده چې د امت عالمانو دمستقلو کتابونو او رسالو په صورت کي شائع کړي ده چې د ځينو نومونه لوړ ليکل سوي دي ، دمستلي دمکمل تحقيق دپاره د دوي طرف ته رجوع کول په کار دي .

دلته يوازي د يوې خبرې طرف ته ستاسي فکر راگرځوم چې که څوک دي ته وگوري نو که لږ عقل او انصاف په چا کي وي نو په دې مسئله کي به يي هيڅ شک او شبهه پاته نه سي ، هغه دا ده چې د سورة آل عمران په يوولسمه رکوع کي الله ﷻ د تيرو پيغمبرانو ذکر وفرمايي ، نو د حضرت آدم عليه السلام نوح عليه السلام د ابراهيم عليه السلام آل د عمران د ټولو ذکر يي په يوه آيت کي اجمالاً (يعني سرسري) وفرمايي ، تردې وروسته يي په درو ۳ رکوع گانو يادوه ويشتو ۲۲ آيتونو کي د حضرت عيسى عليه السلام او دده د خاندان بيان داسي اوږد بحث او په تفصيل سره وکي چې په خپله د خاتم الانبياء ﷺ چې قرآن ورباندې نازل سو دهغه ذکر هم په دومره تفصيل سره نه دي راغلي ، د حضرت عيسى عليه السلام د آنا ذکر دهغي د نذر بيان دومر پيدائش نوم او د پرورش (پالنې) ذکر يي په تفصيل سره د حال تر پيدا کيدو وروسته يي مورڅه و خوړل څه يي وچينيل ددي ذکر خپل خاندان ته د کوچني راوړل دهغوي بدې ردې د پيدا کيدو سره سم په طور دمعجزې خبرې کول بيا ځوانيدل او قوم ته دعوت دهغوي مخالفت د حواريانو امداد د يهوديانو هجوم دده آسمان ته ژوندې پورته کول اونور بيا په متواترو احاديثو کي دده زيات صفتونه شکل صورت د جامو اونور پوره تفصيل ، داداسي حالات دي چې په ټول قرآن او حديث کي د يوه نبی اورسول حالات په داسي تفصيل سره نه دي بيان سوي ، دا خبره هر انسان ته د فکري لښه ورکوي چې داسي ولي او په څه حکمت سره سوي دي ، که لږ هم فکر وسي نو دا خبره صفا کيږي چې حضرت خاتم الانبياء ﷺ کله چې

آخری نبی اور رسول دی بل نبی تردہ وروستہ راتلونکی نستہ ، پہ دی وجہ دہ ۱۱ پہ خپلو تعلیماتو کی ددی خبری دیر انتظام وفرمائی چی ترقیامتہ پوری کمی کمی مرحلی او منزلونہ چی امت تہ پہ مخکی راتلونکی دی دھغہ پہ بارہ کی بنوونی وکری ، نوپہ دی وجہ دہ ۱۲ یوطرف تہ دا انتظام وفرمائی چی تردہ ۱۳ وروستہ بہ دتابعداری قابل کوم خلگ وی د دوی ذکر یی پہ بنیادی طور سرہ دعامو صفتونو سرہ ہم بیان کی ، دخینو حضراتو نومونہ یی ہم وبنوول امت تہ یی دھغوی دتابعداری تاکید وفرمائی اود دوی پہ مقابل کی یی دھغو گمراہو خلگو ہم پتہ وبنوولہ چی دھغوی خخہ دامت دین تہ خطرہ وہ .

پہ وروستہ راتلونکو گمراہوانو کی ترٲولو لوی سری مسیح دجال وو چی ددہ فتنہ ډیره گمراہ کوونکی وہ ، ددہ یی دومرہ حالات اوصفات بیان کرل چی ددہ دراتلو پہ وخت کی امت تہ ددہ پہ گمراہی کی دڅہ شک اوشبہی خای پاتہ نہ سی ، دغہ شان پہ وروستہ راتلونکو اصلاح کوونکو او داقتداء پہ قابلو بزرگانو کی ترٲولو زیات لوی حضرت عیسیٰ ۱۴ دی چی اللہ ۱۵ پہ نبوت او رسالت سرہ ولمانخی اوپہ فتنہ ددجال کی یی دمسلمان امت دامداد دپارہ ژوندی پہ آسمان کی وساتی اوقیامت تہ نژدی بہ ہغہ ددجال دقتلولو دپارہ مامور سی ، پہ دی وجہ ضرورت ووچی ددہ حالات اوصفات ہم امت تہ پہ ډاگہ وبنوول سی ، چی تر دی وروستہ بیا دحضرت عیسیٰ ۱۶ دنزول پہ وخت کی ددہ پہ پیژندو کی خہ شک اوشبہ پاتہ نہ سی .

پہ دی کی ډیر حکمتونہ اومصلحتونہ دی ، اول دا چی کہ امت تہ ددہ پہ پیژندلو کی اشکال ډگران والی، پینس سی، نو ددہ دراکنبتہ کیدو مقصد بہ پوره نہ سی ، مسلمانان بہ ددہ سرہ ملگری نہ سی، نودی بہ د دوی مدد څنگہ وکړای سی .

دوہم دا چی حضرت عیسیٰ ۱۷ بہ کہ څہ ہم دغہ وخت دنبوت اورسالت پہ کارونو سرہ مامورہ سوی دنیاتہ نہ راخی ، بلکه دامت محمدی دمشری اوامامت دپارہ بہ پہ طور دخلیفہ درسول ۱۸ تشریف راوړی ، مگر کومہ ذاتی مرتبہ دنبوت او رسالت چی دہ تہ حاصلہ دہ دھغہ خخہ بہ معزولہ سوی ہم نہ وی ، بلکه دغہ وخت بہ ددہ مثال دھغہ والی پہ شان وی چی دخپل ولایت والی دی مگر پہ یو ضرورت سرہ بل ولایت تہ تللی دی ، نو دی کہ څہ ہم پہ دغہ ولایت کی خودوالی پہ حیثیت سرہ نہ دی مگر دخپل منصب دوالی توب خخہ معزولہ ہم نہ دی ، لنډہ دا چی حضرت عیسیٰ ۱۹ بہ دغہ وخت ہم دنبوت او رسالت دصفت خخہ جلانہ وی اولکہ څنگہ چی دھغہ دنبوت خخہ انکار اول کفر وو دغہ وخت بہ ہم کفر وی نومسلمان امت چی د اول خخہ دھغہ پہ نبوت دقرآنی ارشاداتو مطابق ایمان راوړی دی ، نوکہ دنزول پہ وخت کی دی ونہ پیژنی نو پہ انکار کی بہ اختہ سی پہ دی وجہ دھغہ بنسو نښانو اوصفتونو تہ ډیر زیات ښکارہ کولو ضرورت وو .

دریم دا چی دحضرت عیسیٰ ۲۰ دنزول واقعہ بہ ددنیا پہ آخری عمر کی راپیشیږی ، نوکہ نښی نښانی

بي شڪني وي نوممكنه وه چي بل سري دعوي وكي چي زه مسيح عيسي ابن مريم يم، نو په دي نښانو سره به دهغه ترديدكول كيږي لكه چي په هندوستان كي مرزا قادياني دعوه وكړه چي زه مسيح موعود يم او دامت عالمانو ددي نښوپه وجه سره دهغه وينا ردكړه.

لنډه دا چي په دي ځاي كي اوپه نورو ځايونوكي دحضرت عيسي عليه السلام حالات اوصفات په دومره تفصيل سره بيان كيدل په خپله دهغه قيامت ته نژدې په نازلېدو او دوباره دنيا ته دتشرېف راوړو خبر ورکوي، احقر دا مضمون په پوره وضاحت سره په خپله اُردو رساله (مسيح موعود كي پېچان ۱ دراتلونكي مسيح عليه السلام پيژندگلوي) كي بيان كړي ده كه څوك غواړي نو هغه دي وگوري.

فَأَمَّا الَّذِينَ كَفَرُوا فَأَعَذَّ اللَّهُ لَهُمُ عَذَابًا شَدِيدًا فِي الدُّنْيَا

نو هغه خلق چي كافران سوه دوي لره به عذاب وركړم عذاب سخت په دنياكي

وَالْآخِرَةِ وَمَا لَهُمْ مِنْ نَاصِرِينَ ۝۸۱ وَأَمَّا الَّذِينَ آمَنُوا وَعَمِلُوا

او آخرت كي اوڅوك به نه وي ددوي مددگار او هغه خلق چي ايمان يي راوړي اونيك

الصَّالِحَاتِ فَيُوَفِّيهِمْ أُجُورَهُمْ وَاللَّهُ لَا يُحِبُّ الظَّالِمِينَ ۝۸۲

كارونه يي وركړل پس دوي لره به پوره وركړي ددوي حق او الله نه خوښوي بي انصافه،

ذَلِكَ تَتْلُوهُ عَلَيْكَ مِنَ الْآيَاتِ وَالذِّكْرِ الْحَكِيمِ ۝۸۳

دا وايو مونږ په تاباندي ايتونه اوبيان تحقيقي (يعني دحقيقت)

دآيتونو تړون: په لور آيت كي ويل سوي دي چي زه به ددي اختلاف كوونكو په مينځ كي قيامت په ورځ عملي فيصله كوم په دي آيتونو كي ددغه فيصلې بيان دي.

لنډتفسير: تفصيل (دفيصلې) دا دي چي كوم خلگ (په دي اختلاف كوونكو كي) كافران وه نو دوي ته به (د دوي په كفر باندې) سخته سزا وركوم (په جمع په دواړو جهانو كي) په دنياكي هم (چي هغه وسره) اوپه آخرت كي هم (چي هغه پاته ده) او ددي خلگو به څوك مدد كوونكي (ډله كوونكي) نه وي، او كوم خلگ چي مومنان وه او هغوي نيك كارونه كړي وه، نو دوي ته به الله جل و جلاله ددوي (دايمان اونيكو كارونو) ثواب وركي او (كفارو ته دسزا رسيدو وجه دا ده چي) الله جل و جلاله محبت نه ساتي د (داسي) ظلم كوونكو سره (كوم چي دخداي جل و جلاله ياد پيغمبرانو څخه منكر وي، يعنې كله چي دا ظلم ډير لوي دي دمعاफी قابل نه دي په دي وجه به ورباندي سخت غضب وسي سزا به پيدا كي) دا (ذكر سوي قصه) مونږ تاته (په وحى سره) وايو اوړو چي (ستادليل دنبوت) دي او دحكمت څخه ډك مضامين دي.

معلومات اومستلي

(د دنیا مصیبتونه د کفارو دپاره نه جبیره کیږي او د مومن دپاره کفاره او فائده کیږي)

ثَاغِزِبَهُمْ عَذَابًا شَدِيدًا فِي الدُّنْيَا وَالْآخِرَةِ. ددی آیت په مضمون باندی یو سپک غونډی اشکال راځی، چی بیان د آخرت د فیصلی دی نو په دی کی د دنیا د عذاب څه معنی ده ځکه چی په دغه وخت کی خو به د دنیا سزا بیا نه وی.

نو ددی جواب دا دی چی ددی وینا داسی مثال دی لکه چی یو حاکم یو مجرم ته داسی وواپی چی دا وخت خو زه تاته یو کال قید درکوم خو که په جیل خانه کی دی څه شرارت وکی نو دوه کاله سزا به درکړم فقط ددی مطلب به دا وی چی دا دوه کاله به دنن د تاریخ څخه وی نو په دی بناء باندی دا یقینی ده چی د شرارت څخه وروسته به د دوو کالو حکم صادر وی، نو حاصل دا سو چی د شرارت په وجه به ورسره دیو کال بل جمع کولو په وجه ټول مجموعه قید دوه کاله سی.

نو دغه شان دلته گڼل په کاردی چی د دنیا سزا خو سوی ده خو د آخرت سزا به ورسره پیوست کی نو د قیامت په ورځ به د ټولی مجموعه سزا تکمیل وسی، یعنی د دوی د دنیا سزا به د آخرت دپاره کفاره نه وی (چی گویا دلته یی سزا خورلی ده هلته به اوس سزانه وی بلکه په دنیا کی هم په عذاب کی وه او اوس په آخرت کی به هم د دوی دپاره عذاب وی) په خلاف د مومنانو چی په دوی که په دنیا کی مصیبت اونور راځی نو گناه یی معاف کیږي او د آخرت عذاب یی سپک او یا دفع کیږي، او په دی وجه یی د دوی طرف ته په لَاجِبِ الظَّهِينَ: سره ارشاد وفرمایي. یعنی ایماندار په سبب دایمان سره د الله ﷻ محبوب دی او د محبوبو (خوبنو) سره داسی معامله کیږي، او کافران په سبب د کفر سره د الله ﷻ په غضب کی وی او د غضب سوو سره داسی معامله نه سی کیدی (بیان القرآن)

إِنْ مَثَلٌ عِنْدَ اللَّهِ كَمِثْلٍ أَدَمَ خَلْقَهُ مِنْ تَرَابٍ ثُمَّ قَالَ لَهُ كُنْ فَيَكُونُ ﴿٥١﴾

بیشکه مثال د عیسی د الله په نزد په شان د مثال د آدم دی جوړی کی دی د ختو څخه بیایی وویل ده ته چی سه نوسو

الْحَقُّ مِنْ رَبِّكَ فَلَا تَكُنْ مِنَ الْمُبْتَلِينَ ﴿٥٢﴾ فَمَنْ حَاجَّكَ فِيهِ

حق دغه دی چی ستارب یی وایی پس ته مه کیږه د شک کوونکو څخه بیا چی څوک جگړه کوی ستاسی په دی قصه

مَنْ بَعْدَ مَا جَاءَكَ مِنَ الْعِلْمِ فَقُلْ تَعَالَوْا نَدْعُ آبَاءَنَا وَآبَاءَكُمْ

کی وروسته ددی څخه چی راغی تاته خبر رښتینی پس ته وواپه راسی راوېه بلو مونږ خپل اولاد او ستاسی اولاد

وَنِسَاءَنَا وَنِسَاءَكُمْ وَأَنْفُسَنَا وَأَنْفُسَكُمْ ثُمَّ نَبْتَهِلْ فَنَجْعَلْ

او خپلی ښځی او ستاسی ښځی او خپل ځانونه او ستاسی ځانونه، بیا به ارزو وکو مونږ ټول اولعت

لَعَنَتُ اللَّهُ عَلَى الْكَافِرِينَ ﴿٤١﴾ إِنَّ هَذَا لَهُوَ الْقَصَصُ الْحَقُّ

به وکو دالله په هغو چی درواغجن وی بیشکه دادی بیان رښتینی

وَمَا مِنْ إِلَهٍ إِلَّا اللَّهُ وَإِنَّ اللَّهَ لَهُوَ الْعَزِيزُ الْحَكِيمُ ﴿٤٢﴾ فَإِنْ تَوَلَّوْا

اونسته دبندي لایق ماسوا دالله څخه او بیشکه الله چی دی هغه دی زبردست حکمت والا بیا که دوی قبول

فَإِنَّ اللَّهَ عَلِيمٌ بِالْفَاسِدِينَ ﴿٤٣﴾

نه کړی نو الله تعالی ته معلوم دی فساد کوونکی.

لنفسیر: بیشکه حالت عجیبه دحضرت عیسی دالله دالله په نزد (یعنی دهغه په انتخاب ازلی کی) مشابه دی دحالت عجیبه دحضرت آدم دالله سره چی ده آدم دالله (یعنی دده قالب) دڅاورو څخه جوړ کی بیای دی (قالب) ته حکم وکی چی (جاندار) سه نو هغه (جاندار) سو دا واقعی کار (چی لوړ ذکر سو) ستا دپروردگار دطرفه (نبول سوی) دی ، نو ته دشک کوونکو څخه مه کیږه ، نو څوک چی ستاسی سره دعیسی په باره کی (اوس هم) دلیل بازی کوی تاته تر (واقعی) علم راتلو وروسته نو ته (په جواب کی داسی) ووايه چی (ښه نوکه دلیل نه منی نویا) راسی مونږ (اوتاسی) به راجمع کوخپل اولاد اوستاسی اولاد اوخپلی ښځی اوستاسی ښځی اوخپل ځانونه اوستاسی ځانونه بیابه مونږ (په جمع سره) ښه په زړه سره دعا وکو داسی چی دالله لعنت به ولیږو په هغو چی (په دی بحث کی) په ناحقه وی بیشکه دا (څه چی) ذکر سو دا دی رښتینی خبری اوبل څوک دعبادت لایق نسته بغیر دالله څخه (دا ذاتی یووالی سو) او بیشکه الله دی غلبی والاحکمت والا (داصفات یووالی سو) بیا (تردی تولو) دلیلونو وروسته هم که (دحق قبلولو څخه) مخ اړوی نو (تاسی د دوی معامله خدای ته وسپاری ځکه چی) بیشکه الله ښه پوه دی په فساد کوونکو باندی .

معلومات اومسئلي

(قیاس دلیل دی)

إِنْ مَثَلٌ عِنْدَ اللَّهِ كَمَثَلِ آدَمَ: ددی آیت څخه معلومیږی چی قیاس هم په شرعی دلیلونو کی دی ځکه چی الله وفرمایل چی دحضرت عیسی پیدائش داسی دی لکه دحضرت آدم دالله یعنی لکه څنگه چی حضرت آدم دالله بغیر دپلار (اومور) څخه پیدا سو ، دغه ډول یی حضرت عیسی هم بغیر دپلار څخه پیدا کی نو دلته الله دحضرت عیسی پیدائش دحضرت آدم دالله پرپیدائش باندی دقیاس کولو طرف ته اشاره وفرمایله (مظهری)

(دمباهلی (یعنی یوبل ته ښراوی کول) پیژندل)

قُلْ تَعَالَوْا نَدْعُ الْخ په دی آیت سره الله ﷻ ښی کریم ﷺ ته دмбаهی کولو حکم ورکړي دی چی دغه تعریف (پیژندل) دا دی چی که چیری دیوکار په حق والی اوباطل والی کی د دواړو فرقیو جگړه جوړه سی او په دلیلونو سره جگړه ختمه نه سی نو بیا دا طریقه اختیارول په کار دی ، چی ټول یو ځای سی او الله ﷻ ته سوال وکی چی څوک په دی کار کی په باطله (یعنی په ناحقه) باندی وی په هغه دی دالله ﷻ دطرفه وبال او هلاکت ولویږی ، ځکه چی دلغت معنی دخدای ﷻ درحمت څخه لیری کیدل دی اود رحمت څخه لیری کیدل قهر ته نژدی کیدل دی .

نوحاصل دمعنی ددی داسو چی په درواغجن دی قهرنازل سی نوکوم سړی چی درواغجن وی هغه به ددی سزاڅکی، دغه وخت به پوره تعین درښتینی اودرواغجن منکراوته هم ښکاره سی، په دی طریقه دعا کولوته (مباهله) وایی اوپه دی کی اصل په خپله دمباحنه کوونکو جمع کیدل اودعاکول دی دخپلوخپلوانو اوعزیزانو جمع کولو ته ضرورت نسته ، لیکن که جمع سی نو په دی سره یی اهتمام نور هم زیاتیږی .

(دمباهلی واقعه اودروافشود)

ددی وروسته منظر (یعنی واقعه دا ده چی ښی کریم ﷺ دنجران نصاراؤ ته یوفرمان ولیږی چی په هغه کی دری ۳ خبری په ترتیب سره ذکر سوی وی .

(۱) اول اسلام قبول کی (۲) دوهم یاجزیه اداکی (۳) دریم یاجنگ ته تیارسی نصاراؤ دیو بل سره مشوره وکړه ، شر حبیل او جبارین فیض یی دښی کریم ﷺ په خدمت کی ولیږل دا خلگ را غلل اوپه مذهبی کارونو کی یی خبری ورڅخه شروع کی ، تردی چی دحضرت عیسیٰ ﷺ دخدای ثابتولو دپاره دی خلگو ددیر زیات بحث اوتکرار څخه کار واخیستی ، نو په دی کی داآیت دмбаهی نازل سو ، نوحضور ﷺ نصاراؤ ته دмбаهی دعوت ورکی ، اوپه خپله هم دحضرت فاطمی ﷺ اوحضرت علی کرم الله وجهه امام حسن اوحسین ﷺ سره دмбаهی ته تیار سو راووتی ، شرحبیل چی دا ولیدل نو خپلو دواړو ملگروته یی وویل چی تاسی ته معلومه ده چی دا دالله ﷻ ښی دی ، او دښی سره په مباهله کولوکی زمونږ هلاکت او بربادی یقینی ده ، نو په دی وجه دخلاصون یوه بله لار ولتوی ، ملگرو ورته وویل چی ستا په نزد دخلاصی څه صورت دی؟ هغه وویل زماپه نزد ښه صورت دا دی ، چی دښی ﷻ درایی موافق دی صلح وسی نو په دی باندی دټولو اتفاق راغی نونښی کریم ﷺ په دوی جزیه مقرره کړه اوصلح یی وکړه ، چی دا هغو هم منظوره کړه (تفسیر ابن کثیر)

په دی آیت کی د اِبْنَاتًا څخه مراد یوازی صلیبی (دخپلی ملا) اولاد نه دی بلکه عام اولاد ورڅخه مراد دی برابره خبره ده که اولاد وی اوکه داوولاد اولاد وی ، ځکه چی په عرف کی په ټولو د اولاد اطلاق کیږی ، نو په اِبْنَاتًا کی دده ﷻ لمسیان حسنین ﷺ اوزوم حضرت علی کرم الله وجهه داخل دی

اوبيا په خاص طور حضرت علي کرم الله وجهه په اَبْنَامَتَا کی دا خلول په دی وجه هم صحیح دی چی ده خو پالنه هم د حضور ﷺ په غیره مبارکه کی پیدا کړی وه ، حضور ﷺ دی دخپلو کوچنیانو په شان پاللی وو او دده دپالنې او پرورش پوره پوره خیال یی ساتلی وو ، په داسی کوچنی باندی په عرف کی دزوی اطلاق کیدی سی .

ددی بیان څخه دا خبره واضحه سوه چی حضرت علي کرم الله وجهه په اولادکی دا خل دی ، په دی وجه درواضو دده د اَبْنَامَتَا څخه خارجول او په اَنْفُسَنَا کی یی دا خلول دده خلافت بلا فصل باندی دلیل نیول صحیح نه دی (چی گویا دی تر نورو خلفاؤ اول متصل دخلافت حقدار وو)

قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ

ته ووايه چی ای اهل کتابو! راسی دیوی خبری طرف ته چی برابر ده په مینځ زمونږ اوستاسی کی چی بندگی

شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلَّوْا

به نه کوو مگردالله او شریک به نه جوړ وو دهغه هیڅوک اونه به جوړوی یو څوک بل څوک رب ما سوا دالله ﷻ څخه

فَقُولُوا الشَّهْدُ وَأَيُّنَا مُسْلِمُونَ ﴿٣١﴾

بیا که دوی قبوله نه کړی (دا خبره نو ووايه چی شاهدسی چی مونږ دحکم تابعدار یو .

لنہ تفسیر: (ای محمد ﷺ) ته ووايه چی ای اهل کتابو راسی دیو داسی خبری طرف ته چی زمونږ او

ستاسی په مینځ کی (منلو ته) برابر ده (هغه) دا (ده) چی بغیر دالله ﷻ څخه به مونږ دبل هیچا عبادت نه

کړو او دالله ﷻ سره به هیڅوک نه شریکوو ، او په مونږ کی به څوک بل څوک رب نه مقرر وی چی خدای

ﷻ پرېږدی ، بیا که (تردی وروسته هم) دغه خلک (د حق څخه) منع کوی نو تاسی (مسلمانان) خلک

وواياست چی تاسی (زمونږ) په دی (اقرار) باندی شاهدان سی چی مونږ څو (ددی خبری) منونکی یو (که

تاسی یی نه منی نو تاسی پوه سی)

معلومات اومستلي

(دتبليغ اودعوت خاص اصول)

تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ: ددی آیت څخه دتبليغ او دعوت یو خاص اصول معلومیدی سی

هغه دا چی که یو سړی یو داسی جماعت (ټولگی) ته ددعوت ورکولو خواهشمند وی چی په عقیدو

اونظریو کی دده څخه مختلف وی ، نو دهغه طریقه دا ده چی دغه دعقیدی مخالف جماعت ته دی

یوازی په دی خبره دجمع کیدو دعوت ورکی په کومه چی د دواړو اتفاق راتلی سی ، لکه نبی کریم ﷺ

چی کله دروم باچا هرقل ته داسلام دعوت ورکی نو دداسی مسئلی طرف ته یی ورکی چی په هغه د

دواړو اتفاق وو، يعنى دالله ﷺ دوحدا نيت (يووالی) طرف ته، هغه دعوت نامه دا ده لاندی نقل کيږي
 بِسْمِ اللَّهِ الرَّحْمَنِ الرَّحِيمِ مِنْ مُحَمَّدٍ عَبْدَ اللَّهِ وَرَسُولِهِ إِلَى هِرَقْلَ عَظِيمِ الرُّومِ، سَلَامٌ عَلَى مَنْ اتَّبَعَ الْهُدَى أَمَّا
 بَعْدُ فَإِنِّي أَدْعُوكَ بِدَعَايَةِ الْإِسْلَامِ أَسْلِمْنَا لَسَلِمَ يُؤْتِكَ اللَّهُ أَجْرَكَ مَرَكَيْنِ فَإِنْ تَوَلَّيْتَ فَإِنَّ عَلَيْكَ إِثْمَ الْيَرِيسِينَ يَا أَهْلَ
 الْكِتَابِ تَغَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِنْ
 دُونِ اللَّهِ (بخاری)

زه شروع کوم دالله ﷺ په نوم سره چی دیر مهربانه او زیات رحم کوونکی دی، داخط دمحمد ﷺ دالله
 ﷺ دبنده او دهغه در رسول دطرفه دی دروم باچا هرقل طرف ته سلامتیا دی وی په هغه سړی باندی چی
 دهدایت دلاری تابعداری وکی، وروسته تردی زه تاته داسلام دعوت درکوم اسلام راوړه ته به سلامت
 پاته سی اوتاته به دوه غبرگ اجر درکی اوکه تامنعه وکړه نوپرتا باندی به وی گناه ددغه ټولو
 کسانوکوم چی ستاپه رعیت کی دی ای اهل کتابوا دیوی داسی خبری طرف ته راسی چی جمع
 سوکومه چی زمونږ اوستاسی په مینځ کی برابره ده هغه داچی مونږ به دالله ﷺ څخه بغیر دبل
 چاعبادت نه کوو اونه به دهغه سره څوک شریک جوړ وو او نه به مونږ دا کوو چی الله ﷺ پریرېدو اوپه
خپل مینځ کی به یو بل رب جوړوو.

فَقُولُوا أَشْهَدُوا بِأَنَّا مُسْلِمُونَ: په دی آیت کی چی یی دا ویلی دی چی تاسی شاهدان اوسی، په دی
 سره یی دا تعلیم ورکړی دی چی کله په ښکاره دلیلونو سره هم څوک حق ونه منی نو دحجت پوره کولو
 دپاره خپل مسلك (دین) ښکاره کول او خبره ختمول په کار دی، زیات بحثونه اوتکرار کول مناسب نه
 دی بیس خبره پریکول په کار دی.

يَا أَهْلَ الْكِتَابِ اتَّخَذُوا فِي إِبْرَاهِيمَ وَمَا أُنزِلَتِ التَّوْرَةُ وَالْإِنْجِيلُ إِلَّا مِنْ بَعْدِهِ

ای اهل کتابو! ولی جگړه کوئ دابراهیم ﷺ په باره کی اوتورات اوانجیل خونازل سوی دی دده څخه وروسته

أَفَلَا تَعْقِلُونَ ﴿٧٥﴾ هَآأَنْتُمْ هَؤُلَاءِ حَاجَجْتُمْ فِيمَا لَكُمْ بِهِ عِلْمٌ فَلِمَ

ولی په تاسی کی عقل نسته، اوری تاسی خلق په کومه خبره کی چی درته څه پته وه، جگړه مو وکړه اوس ولی

تَحَاجُّونَ فِيمَا لَيْسَ لَكُمْ بِهِ عِلْمٌ وَاللَّهُ يَعْلَمُ وَأَنْتُمْ لَا تَعْلَمُونَ ﴿٧٦﴾

جگړه کوئ په کومه خبره کی چی درته هیڅ پته نسته، او الله پوهیږي او تاسی نه پوهیږي.

مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا

نه وو ابراهیم ﷺ یهودی او نه وونصرانی اولیکن وو حنیف یعنی دټولو دروغو

مُسْلِمًا وَمَا كَانَ مِنَ الْمُشْرِكِينَ ﴿۳۸﴾ إِنَّ أَوْلَى النَّاسِ بِإِبْرَاهِيمَ

مذهبونو څخه بيزاره او حکم منونکی ، اونه وو مشرک ، په خلقو کې زیات مناسب د ابراهیم ﷺ

لَكَذِبِينَ اتَّبَعُوهُ وَهَذَا النَّبِيُّ وَالَّذِينَ آمَنُوا وَاللَّهُ وَلِيُّ

سره دهغو وو چې دده سره وو او دې نبی ﷺ او څوک چې ایمان راوړی په دې نبی ، او الله مددگار دی

الْمُؤْمِنِينَ ﴿۳۹﴾

دمسلমানانو

لنډتفسیر: ای اهل کتابو! ولی دلیل بازی کوی د (حضرت) ابراهیم ﷺ په باره کی (چې هغه په طریقه د یهودیت وو او که د نصرانیت وو) حال دا دی چې نه دی نازل سوی تورات او انجیل مگر دهغه (ترزمانی) ډیر وروسته (او دا دواړی طریقی ددی دواړو کتابونو ترنازلیدو وروسته ښکاره سوی مخکې خو ددی وجود هم نه وو نوبیا حضرت ابراهیم ﷺ په دې طریقو باندی څنگه کیدی سی) ولی آیا (داسی د عقل څخه خلاف خبره دخولی څخه باسی او) بیا پوهیږی نه البته تاسی داسی یاست چې په داسی خبره کی مو دلیل بازی کړي ده چې تاسی ته ورباندی څه قدر خبرداری خووه (که څه هم په دې کی مو غلطه دعوه جوړه کړه غلطه نتیجه مو ورڅخه وایسته چې مراد ددی څخه خوارق (معجزی) د حضرت عیسیٰ ﷺ دی چې دا خو د واقع سره مطابق دی خو ددی سره یی غلطه دعوه کړه چې دداسی معجزو ښوونکی الله یازوی دالله به وی ، نوکه څه هم داسی معجزی تاسی دهغه څخه ولیدی نو د غلطی او ناپوهی په وجه تاسی غلطه نتیجه ورڅخه وایستله نو په دې کی ستاسی غلطی ښکاره سوه) نو په داسی خبره کی (بیا) ولی دلیل بازی کوی چې په هغه کی تاسی ته بالکل څه علم او پوهه نسته (ځکه چې ددی دعوی دپاره خوستاسی څه داشتباه سبب هم نسته ، ځکه چې د دوی او د ابراهیم ﷺ د شریعت په فروعو کی څه موافقت هم نه وو) او الله ﷻ (د ابراهیم ﷺ طریقه ښه) پیژنی تاسی یی نه پیژنی (کله چې تاسی داسی بی سره او پښو دعوه کوی چې دهغه علم هم په مثل دنیستوالی د علم گڼل کیږی نو اوس دالله ﷻ څخه دهغه طریقه واورئ) ابراهیم ﷺ نه خو یهودی وو اونه نصرانی وو لیکن (البته) د نیکی لاری والا (یعنی) صاحب د اسلام وو او د مشرکانو څخه (هم) نه وو (نو یهودو او نصاراؤ ته خو د مذهبی طریقو په اعتبار سره دهغه سره هیڅ مناسبت ونه سو البته) بیشکه په ټولو خلگو کی زیات خصوصیت لرونکی د (حضرت) ابراهیم ﷺ سره البته هغه خلگ وه چاچی (دهغه په وخت کی) دهغه تابعداری کړی وه او دا نبی (محمد ﷺ) دی او دا ایمان والا دی (چې د نبی ﷺ امتیان دی) او الله ﷻ ملگری دایمان دارو دی (چې دوی ته به دایمان ثواب ورکی)

وَدَّتْ طَائِفَةٌ مِّنْ أَهْلِ الْكِتَابِ لَو يُضَلُّوكُمْ

ارزوده دځینې اهل کتابو چی په څه شان گمراه کړی تاسی

وَمَا يُضَلُّونَ إِلَّا أَنْفُسُهُمْ وَمَا يَشْعُرُونَ ﴿۴۱﴾ يَا أَهْلَ الْكِتَابِ

او گمراه کوی نه مگر خپل ځانونه ، اونه پوهیږي ، ای اهل کتابو

لِمَ تَكْفُرُونَ بِآيَاتِ اللَّهِ وَأَنْتُمْ تَشْهَدُونَ ﴿۴۲﴾ يَا أَهْلَ الْكِتَابِ

ولی انکار کوی دالله دکلام او تاسی ورباندی قائل یاست ای اهل کتابو

لِمَ تَلْسُونَهُ الْحَقَّ بِالْبَاطِلِ وَتَكْتُمُونَ الْحَقَّ وَأَنْتُمْ تَعْلَمُونَ ﴿۴۳﴾

ولی یوځای کوی په رښتیاؤ کی درواغ او پتوی رښتیا خبره او تاسی پوه یاست

لنہ تفسیر: په زړه سره غواړی خلک داهل کتابوڅخه داکارچی تاسی (ددین حق څخه) گمراه کی نه گمراه کوی مگر خپل ځانونه (دگمراه کولو په گناه کی یی اخته کوی، او خبر نه دي ورباندی، ای اهل کتابو) ولی کفر کوی د (هغه) آیتونو سره (چی په تورات او انجیل کی پر نبوت محمدی ﷺ باندی دلالت کوی ځکه چی دنبی کریم ﷺ دنبوت څخه انکار کوی ددغه آیتونو درواغجن کول دی چی کفر دی، حالانکه تاسی (په خپله ژبه سره) اقرار کوی (چی دغه آیتونه حق دی دا خو یی ملامت کول سوه په گمراه کولو باندی مخکی اوس د دوی په گمراهی باندی دوی ملامت کوی فرمایي چی، ای اهل کتابو) ولی خلط کوی واقعی (مضمون یعنی نبوت محمدیه) دغیر واقعی (یعنی عبارت بدل سوی یا تفسیر فاسد، سره او (ولی) پتوی واقعی خبری حالانکی تاسی ورباندی پوه یاست (چی حق خبره پتوو)

معلومات اومستلې: وَأَنْتُمْ تَشْهَدُونَ او أَنْتُمْ تَعْلَمُونَ: دالفاظو څخه دی دا مطلب نه اخیستل کیږی چی که دوی دحق اقرارونه کی یا دوی ته علم نه وی نو د دوی دپاره به کفر جائز وی ، وجه دا ده چی کفر دخپل ذات په اعتبار سره یو قبیح فعل دی او په هرحالت کی ناجائزه دی ، البته ترعلم او اقرار وروسته په کفر اختیارولو کی ملامتیا نوره زیاتیري (یعنی گناه او سزا یی نوره زیاته سی په وجه داقرار اوعلم سره)

وَقَالَتْ طَائِفَةٌ مِّنْ أَهْلِ الْكِتَابِ ائِنَّا بِاللَّهِ

او وویل دځینې اهل کتابو ومنی څه چی

أُنزِلَ عَلَى الَّذِينَ آمَنُوا وَجْهَ النَّهَارِ وَكُفْرًا وَآخِرَهُ

نازل سوی دی په مسلمانانو دورخی په اول کی او منکر سی دورخی په اخر کی

لَعَلَّهُمْ يَرْجِعُونَ ﴿٤٧﴾ وَلَا تَوْمِنُوا إِلَّا بِنَ تَبِعَ دِينَكُمْ قُلْ

شاید دوی واپس سی او مه منی مگر دهنه چا چی خی ستاسی په دین ، ووايه

إِنَّ الْهُدَى هُدَى اللَّهِ أَنْ يُؤْتَى أَحَدٌ مِثْلَ مَا أُوتِيتُمْ

چی بیشکه هدایت هغه دی چی الله هدایت وکړی او دا هرڅه ددی دپاره دی چی بل چاته هم ولی

أَوْ يُحَاجُّوكُمْ عِنْدَ رَبِّكُمْ قُلْ إِنَّ الْفَضْلَ بِيَدِ اللَّهِ يُؤْتِيهِ

ورسیدي لکه څه چی تاسی ته رسیدلی وه یا دوی غالب ولی راغله په تاسی باندی ستاسی درب په مخکی

مَنْ يَشَاءُ وَاللَّهُ وَاسِعٌ عَلِيمٌ ﴿٤٨﴾ يَخْتَصُّ بِرَحْمَتِهِ مَنْ يَشَاءُ

ته ووايه لوی دالله په لاس کی ده ورکوی یی چاته چی وغواړی ، او الله ډیر فراخی والا دی خبردار خاص کوی

وَاللَّهُ ذُو الْفَضْلِ الْعَظِيمِ ﴿٤٩﴾

په خپله مهربانی چاته چی وغواړی او دالله فضل لوی دی .

لنډتفسیر: اوځینو خلکو داهل کتابو څخه (په طور دمشوره دیوبل سره) وویل چی (دمسلمانانو دگمراه کولو یو تدبیر دا دی چی په ظاهره) ایمان راوړی په دئ (کتاب) باندی چی نازل سوی دی (په واسطه درسول الله ﷺ) په مسلمانانو باندی (مراد دا دی چی په قرآن باندی ایمان راوړی) دورخی په سر کی (یعنی دسهار په وخت کی) او (بیا) انکار وکی په آخر دورخ کی (یعنی په ماښام کی) څه عجیبه نه ده (چی په دی تدبیر سره دمسلمانانوم دقرآن او اسلام په حق کی شک پیداسی او) هغوی (دخپل دین څخه) واپس سی (او دا خیال وکی چی دا خلک علم والا دی او بی تعصبه هم دی چی اسلام یی قبول کړي دی ، نوچی په دی سربیره دوی واپس سوه نوخامخابه داسلام ناحق والی دوی ته په علمی دلیلونو سره ثابت وی اوخامخابه دوی په اسلام کی څه خرابی لیدلی وی ځکه خو ورڅخه دوی واپس سوه او اهل کتابو دا هم دیوبل سره وویل چی مسلمانانو ته دځان ښوولو دپاره یوازی ظاهری ایمان راوړی) او (په صدق دزړه سره) دچاپه مخامخ کی (ددین) اقرارمه کوی مگر دداسی سړی په مخکی چی

ستاسی ددین منونکی وی (دهغه په مخکی تاسی ته دخپل زور دین اقرار په خلوص سره کول په کار دی پاته سو دغیر مذهبو یعنی دمسلمانانو په مخکی دذکرسوی مصلحت په بناسره زبانی داسلام اقرار کوی ، الله ﷻ د دوی ددی عبث تدبیر اظهار فرمایی چی، ای محمد ﷺ ته ووايه چی (په دی چالاکیو باندی هیڅ نه کیږی څکه چی) یقیناً هدایت (کوم چی بندگانوته کیږی هغه) هدایت دالله ﷻ (دطرفه) دی (نوکله چی هدایت په قبضه دالله ﷻ کی دی نو هغه چی چاته په هدایت باندی قائم ساتل وغواړی نوبل څوک یی په هیڅ تدبیر سره نه سی اړولی مخ ته د دوی ددی مشوری اوتدبیر علت نیسی چی ای اهل کتابوا تاسی، داسی خبری ددی دپاره کوی چی یوبل چاته هم داسی شی ورسپړی لکه چی تاسی ته رسیدلی وو (یعنی کتاب او آسمانی دین) یادغه نورخلگ په تاسی غالب راسی (ددی حق دین په تعیین کی کوم چی) ستا درب په نزد (دی ، حاصل دعلت دا سو چی ستاسی دمسلمانانو سره حسد دی چی دوی ته آسمانی کتاب ولی ورکړل سو یا دا خلگ په مونږ باندی په مذهبی مناظره کی ولی غالب راځی ددی حسد په وجه سره داسلام اومسلمانانو دتنزل کوشش کوی ، مخ ته ددی حسد رد دی چی، ای محمد ﷺ ته ووايه چی بیشکه فضل دخدای ﷻ په قبضه کی دی هغه چی ددی څخه چاته غواړی ورکوی اوالله ﷻ ډیر فراخی والا دی (دهغه سره دفضل کمی نسته او) ښه پوهیدونکی دی (چی څه وخت یی چاته ورکول مناسب دی په دی وجه) خاص کوی په خپل رحمت (او فضل) سره څوک څچی وغواړی اوالله ﷻ لوی فضل والا دی (نو په دی وخت کی یی په تقاضا دحکمت سره په مسلمانانو باندی فضل او رحمت وفرمایی ، نو په دی کی حسد کول فضول اوجهل یعنی ناپوهی ده)

وَمِنْ أَهْلِ الْكِتَابِ مَنْ إِنْ تَأْمَنَهُ بِقِطَارٍ يُؤَدُّ إِلَيْكَ وَمِنْهُمْ مَنْ إِنْ تَأْمَنَهُ بِدِينِكَ

اوځینی داهل کتابو څخه هغه دی چی که ته دهغوی سره امانت کښیږدی کوته دمال نو دربه یی کړی تاته اوځینی د دوی هغه دی چی که ته د دوی سره امانت کښیږدی یوه اشرفی .

لَا يُؤَدُّ إِلَيْكَ إِلَّا مَا دُمْتَ عَلَيْهِ قَائِمًا ذَلِكَ بِأَنَّهُمْ قَالُوا

نو ادا به یی نه کړی تاته مگر ترڅو چی دده په سر ودریږی ولاړ ، دا په دی وجه چی دوی ویلی

لَيْسَ عَلَيْنَا فِي الْأُمِّينَ سَبِيلٌ وَيَقُولُونَ عَلَى اللَّهِ الْكُذِبُ

دی چی نسته په مونږ باندی ددی خلقو په حق اخستلو کی څه گناه ، او درواغ وایی په الله باندی

وَهُمْ يَعْلَمُونَ ﴿۵۰﴾

او دوی پوهیږی

د آيتونو ټروڼ: په لوړو آيتونو کې د اهل کتابو د دين خيانت ذکر ووي يعنې په آيتونو د الله ﷻ سره د دوی کفر کول او خلط کول د حق او باطل او د حق پټولو او د مومنانو د گمراه کولو تدبير کول ، په دې آيت کې د دوی په مال کې د خيانت ذکر دی او په دوی کې کله چې ځينې امانت دار هم وه نو په دې وجه يې د دواړو قسمونو ذکر وکړی .

لنډتفسير: او په اهل کتابو کې ځينې سړي داسې دي چې (ای مخاطبه) که ته دده سره د مال دکوتو څخه هم امانت کښيږدي نو دی به يې (دغوښتلو سره) درکي او په دوی کې ځينې سړي هغه دي چې که ته دده سره يوه روپي هم امانت کښيږدي نو هغه به هم تاته درنه کې (بلکه د امانت ايښوولو اقرار به هم ونه کي) مگر ترڅو پوري چې (دامانت تر ايښوولو وروسته يې) پر سر (برابر) ودریږي (دغه وخت خوبه انکار نه سي کولی ، او که ورڅخه جلا سوی نوبيايي دادا کولو هيڅ ذکر هم نسته گرسره به دامانتو څخه منکرو ي) دا (دامانتونو ادا کول) په دې سبب سره دی چې دغه خلک وايي چې په مونږه دغير اهل کتابو (د مال) په باره کې (که په غلا يې واخلو د مذهب په لحاظ) هيڅ الزام نسته (يعنې دغير اهل کتابو مثلاً د قريشو مال پټول يا ورڅخه په زور اخيستل هرڅه جائز دی ، الله ﷻ مخ ته د دوی دا دعوی دروغجنه کوي فرمايي) او دغه خلک په الله ﷻ درواغ وايي (چې دا کار حلال گڼي) او په زړه کې دوی هم پوه دي (چې الله ﷻ دا نه دی حلال کړی محض دځانه جوړه سوی دعوی ده)

معلومات اومسئلي

(ديو غير مسلم دښو صفتونو تعريف کول جائز دی)

وَمِنْ أَهْلِ الْكِتَابِ مَنْ إِنْ تَأْمَنْهُ بِقِنطَارٍ يُؤَدِّهِ إِلَيْكَ .

په دې آيت کې د ځينو خلکو په امانتداري کيدو باندې صفت سوی دی ، که څه هم ددې ځينو څخه مراد هغه اهل کتاب دي چې ايمان يې راوړی وو ، نو د دوی په تعريف کولو کې خوڅه اشکال نسته ، ليکن که خاص مومنان ورڅخه مراد نه وي بلکه مطلق اهل کتاب مراد وي چې غير مسلمانان په دې کې هم شامل دي ، نو په دې صورت کې دا سوال پيدا کيږي چې دکافر خوڅه عمل مقبول نه وي نو بيا د دوی دمدح (صفت) کولو څخه فائده څه ده ؟

جواب يې دا دی چې ديوښی مقبول کيدل جلا خبره ده او مدح کول يې بله خبره ده ، په مدح کولو سره دا نه لازميږي چې دغه کار د الله ﷻ په نزد مقبول هم دی ددې څخه دا ښوول مقصود دی چې ښه خبره که څه هم دکافرو يې خو په يوه درجه کې ښه هم ده چې فائده يې په دې دنيا کې نيك نامی ده ، او په آخرت کې د عذاب کمی ، ددې بيان څخه دا خبره هم په ډاگه کيږي چې اسلام د تعصب او تنگ نظري څخه کار نه اخلي بلکه اسلام په خلاصه سينه سره دخپل مخالف دهنر هم دهغه دمرتبې مطابق شاباسی ورکوي .
الْأَمَادُ مَتَّ عَلَيَّهِ قَاتِمًا : په دې آيت باندې امام ابو حنيفه رحمته الله عليه دا دليل نيولی دی چې قرض ورکونکی

ته دا حق حاصل دی چی دی دقرض دار څخه دخیل حق دوصولو دپاره ترحق وصولولو پوری په قرض دار پسې ورپسې وی (قرطبی)

يٰۤاَيُّهَا الَّذِيْنَ اٰتٰىهُمُ اللّٰهُ مَالًا كَثِيْرًا وَلَا يَجِدُوْا لِحٰثَتِهِمْ اَوْفٰى اَعْهٰدِهٖمْ اَلَا يَلْمِزُوْنَ اَعْهٰدَهُمْ اَلَا يَلْمِزُوْنَ اَعْهٰدَهُمْ اَلَا يَلْمِزُوْنَ اَعْهٰدَهُمْ

ولی نه ده څوک چی پوره کړی خپل اقرار او دی پرهیز کاروی پس الله

يٰۤاَيُّهَا الَّذِيْنَ اٰتٰىهُمُ اللّٰهُ مَالًا كَثِيْرًا وَلَا يَجِدُوْا لِحٰثَتِهِمْ اَوْفٰى اَعْهٰدِهٖمْ اَلَا يَلْمِزُوْنَ اَعْهٰدَهُمْ اَلَا يَلْمِزُوْنَ اَعْهٰدَهُمْ اَلَا يَلْمِزُوْنَ اَعْهٰدَهُمْ

محبت کوی دپرهیزکارانو سره، کوم خلق چی اخلی په اقرار دالله باندی او په خپلو قسمونو باندی

يٰۤاَيُّهَا الَّذِيْنَ اٰتٰىهُمُ اللّٰهُ مَالًا كَثِيْرًا وَلَا يَجِدُوْا لِحٰثَتِهِمْ اَوْفٰى اَعْهٰدِهٖمْ اَلَا يَلْمِزُوْنَ اَعْهٰدَهُمْ اَلَا يَلْمِزُوْنَ اَعْهٰدَهُمْ اَلَا يَلْمِزُوْنَ اَعْهٰدَهُمْ

لې شان مال ددوی هیڅ حصه نسته په آخرت کی او نه به خبری وکړی

يٰۤاَيُّهَا الَّذِيْنَ اٰتٰىهُمُ اللّٰهُ مَالًا كَثِيْرًا وَلَا يَجِدُوْا لِحٰثَتِهِمْ اَوْفٰى اَعْهٰدِهٖمْ اَلَا يَلْمِزُوْنَ اَعْهٰدَهُمْ اَلَا يَلْمِزُوْنَ اَعْهٰدَهُمْ اَلَا يَلْمِزُوْنَ اَعْهٰدَهُمْ

د دوی سره الله او نه به وگوری دوی ته دقیامت په ورځ او نه به پاك کړی دوی او د دوی

عَذَابُ الْيَمِّ

دپاره عذاب دردناک دی

هَاتُوْنُوْهُنَّ لِيْذُوْرُوْا وَيَقُوْلُوْنَ: څخه د اهل کتابو ددعوی درواغجن والی ذکر وو، مخکی په دی آیتونو سره ددغه درواغجن کولو تاکید او دوعدی پوره کولو فضیلت (ښه والی) او دوعدی د ماتولو دبدوالی بیانولو وضاحت او تصریح ذکر کول کیږی.

لفظ نفیسو: (په خیانت کوونکی به) الزام ولی نه وی (خامخابه وی څکه چی ددی په باره کی زمونږ دا دوه قانونه دی، یو دا چی، کوم سړی خپله وعده (برابره خبره ده که هغه وعده دالله ﷻ سره سوی وی او که یا په دی شرط چی جائزه وی او که دبنده سره سوی وی، پوره کړی او دالله ﷻ څخه وپیږی نو بیشکه الله ﷻ محبت ساتی د (داسی) متقیانو سره (او دوهم قانون دا دی چی، یقیناً کوم خلک چی بدله (یعنی ددنیا نفع) اخلی په مقابل د هغه وعدی چی کوم (دوی) دالله ﷻ سره کړی وی (مثلاً په پیغمبرانو ایمان راوړل او (په مقابل) د خپلو قسمونو (کی مثلاً دبنده گانو د حقونو او معاملو په باره کی قسم خوړل) دی خلگو ته هیڅ حصه په آخرت کی (د هغه خای په نعمتونو کی) به ونه رسیږی او نه به خدای د دوی سره (په نرمی) خبری وکی او نه به د دوی طرف ته (په نظر دمحبت سره) وگوری دقیامت په ورځ او نه به دوی (د گناهونو څخه) پاک کی او د دوی دپاره به دردناک عذاب (منتخب) سوی وی.

معلومات اومسئلي

(دعهده پيژندل اوددی څخه خلاف کونکوته دعذاب يوڅو زورني)

عهد دهغه خبری نوم دی چی د دوو فریقو په مینځ کی دیو بل سره په خبرو اترو کی مقررده سی چی په هغه باندی دواړو فریقو ته قائم اوسیدل ضروری وی په خلاف دوعدی څخه چی هغه یوازی دیوه طرف څخه وی یعنی عام دی او وعده خاص ده .

دعهد پوره کولو په قرآن اوحديث کی ډیر تاکید راغلی دی ، هم دارنگه په دی لوړ آیت ۷۷ کی هم دعهد په خلاف ورزی کولو پنځه زورنی ذکر دی .

(۱) اول دوی ته به دجنت دنعمتونو څخه څه حصه نه رسیږی ، په یوحديث کی نبی کریم ﷺ ارشاد فرمایي چی کوم سړی ددرواغو دقسم په ذریعه دمسلمان حق ووهی نو ده دخپل ځان دپاره اور واجب کی ، راوی عرض وکی چی که هغه شی معمولی هم وی نوییابه دده دپاره اور واجب وی؟ ده ﷺ په جواب کی وفرمایل که څه هم هغه ددختی شنه بناخله ولی نه وی (رواه مسلم بحواله مظهری)

(۲) دوهم الله ﷻ به ورسره په خوشحالی خبری ونه کی .

(۳) دریم او الله ﷻ به ده ته دقیامت په ورځ درحمت په نظر سره ونه گوری .

(۴) څلورم او الله ﷻ به دده گناهونه معاف نه کی ځکه چی دعهد په خلاف کولو سره دبنده حق ضائع سوی دی او دبنده حق الله ﷻ نه معاف کوی .

(۵) پنځم او د دوی دپاره په دردناک عذاب وی .

وَإِنَّ مِنْهُمْ لَفَرِيقًا يَلْوُنَ أَلْسِنَتَهُم بِالْكِتَابِ

او په دوی کی یو فریقه ده چی په مروړلی ژبه وایی کتاب کتاب ددی دپاره

لِتَحْسِبُوهُ مِنَ الْكِتَابِ وَمَا هُوَ مِنَ الْكِتَابِ وَيَقُولُونَ هُوَ

چی تاسی وگنی چی دا د کتاب څخه دی او نه دی هغه په کتاب کی او وایی دوی چی

مِنْ عِنْدِ اللَّهِ وَمَا هُوَ مِنْ عِنْدِ اللَّهِ وَيَقُولُونَ عَلَى اللَّهِ

دالله وینا ده او نه ده دغه دالله وینا او په الله باندی درواغ وایی

الْكَذِبَ وَهُمْ يَعْلَمُونَ ﴿٧٨﴾ مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ

سره دپوهی ، دیو بشر کار نه دی چی الله ده ته ورکړی کتاب

وَالْحُكْمُ وَالنُّبُوَّةَ ثُمَّ يَقُولَ لِلنَّاسِ كُونُوا عِبَادًا لِّي مِنْ

او حکمت او پیغمبری کری بیا هغه وایی خلقو ته چی تاسی بندگان سی زما

دُونِ اللَّهِ وَلَكِنْ كُونُوا رَبَّيْنَ بِمَا كُنْتُمْ تُعَلِّمُونَ الْكِتَابَ

دالله څخه ما سوا لیکن داسی وایی چی تاسی الله والا سی لکه څنگه چی تاسی ازده کوی کتاب

وَبِمَا كُنْتُمْ تَدْرُسُونَ ۝ وَلَا يَأْمُرُكُمْ أَنْ تَتَّخِذُوا الْمَلَائِكَةَ

او لکه څنگه چی تاسی به هغه په خپله وایه ، او نه دا و وایی تاسی ته چی ونیسی ملائکی

وَالنَّبِيِّنَ أَرْبَابًا أَيَأْمُرُكُمْ بِالْكَفْرِ بَعْدَ أَنْ كُنْتُمْ مُسْلِمُونَ ۝

او نبیان خدايان ای تاسی ته کفر در زده کوی پس دهغه چی تاسی مسلمانان سوی یاست .

لنفسیو: او بیشکه په دوی کی ځینی داسی دی چی کړوی خپلی ژبی په کتاب (ویلوی) کی (یعنی په دی

کی څه لفظونه یا تفسیر غلط گډوی او غلط ویلو ته کوډوالی دژبی وایی) ددی دپاره چی تاسی خلک

(چی دا واورى نو) دغه (گډسوی شی) به (هم) د کتاب حصه وگنی ، حال دا دی چی دغه د کتاب حصه نه

ده او (یوازی د دوکی ورکولو دپاره په دی عملی طریقہ صبر نه کوی بلکه په ژبه سره هم) وایی چی دا

(لفظ یا تفسیر) دخدای دطرفه (چی کوم الفاظ یا قاعدی نازلی سوی دی په هغه سره ثابت) دی حالانکه

دغه (په هیڅ ډول) دخدای دطرفه نه دی (نو د دوی درواغجن والی ثابت سو اوس مخ ته د تاکید دپاره

ددی بیان زیات وضاحت دی) او په الله ﷻ درواغ وایی او (خپل درواغجن والی په زړه کی په خپله هم)

دوی پیژنی هیڅ بشرته دا خبره نه ده لایقه چی الله ﷻ (خو) ده ته کتاب او (ددین) پوهه او پیغمبری

ورکی (چی په دی کی هریودا غواری چی کفر او شرک دی نه وی او) بیادوی خلگو ته (داسی) وایی چی

زما بندگان (یعنی عبادت کوونکی) جوړ سی دخدای (بیوالی) پریردی (یعنی پیغمبری او په شرک سره

حکم کول نه سی جمع کیدی) اولیکن (هغه نبی خو به داسی) وایی به چی تاسی خلک الله ﷻ والا جوړ

سی (یعنی یوازی دالله ﷻ عبادت کوی) په وجه ددی چی تاسی کتاب (دالله ﷻ نوروته هم) زده کوی او

په وجه ددی چی (په خپله یی هم) وایاست (او په دی کتاب کی تعلیم دتوحید دی) اونه (دغه بشر چی

ذکر یی و سو یعنی دغه نبی) دا خبره ښیسی چی تاسی ملائکی او (یانورو) نبیان رب ونیسی نو آیا دا به

تاسی ته دکفر خبره ښیسی وروسته تردی چی تاسی (په دی خاص عقیده کی برابر خبره ده که په واقع

سره وی یا په گمان خپل سره) مسلمانان یاست .

معلومات اومستلي

(د پيغمبرانو د پاكي يو دليل)

مَا كَانَ لِبَشَرٍ أَنْ يُدْعَىٰ بِهِ إِلَٰهٌ قَبْلَ أَنْ يَأْتِيَهُ الْوَحْيُ ۚ إِنَّكَ كُنْتَ مِنَ الْغَاثِ ۚ
 ته دا غواړی چی مونږ ستادغه شان عبادت کول شروع کو ، لکه څنگه چی نصارا د عیسی عليه السلام زوی
 د مریمې عبادت کوی؟ نو ده عليه السلام وفرمایل پناه غواړم په خدای عليه السلام سره د غیر الله د عبادت کولو څخه چی
 یازه د غیر الله عبادت وکړم او یانور دی ته را وېلم الله عليه السلام مونږ ددی کار د پاره نه یو رالیرلی ، نو په دی
 باندی دا آیت نازل سو (یعنی کوم بنده ته چی الله عليه السلام کتاب حکمت او قوت د فیصلی ورکی او
 د پیغمبری لویه مرتبه ور ته ورکی چی دی د الله عليه السلام پیغام په صحیح طریقه سره ورسوی خلک د الله عليه السلام
 د بندگی څخه اړوی دخپل ځان یانور مخلوق بندگان ورڅخه جوړ وی ، ددی خو به دا مطلب سی چی
 الله عليه السلام څوک د کوم منصب (مرتبی) لایق گنلی وو او را لیرلی یی وو هغه په واقع کی دهغه لایق نه وو ،
 د دنیا یو حکومت هم که یو سړی په یوه ذمه واره عهده باندی مقرر وی نو اول د دوزو ۲ خبرو خیال ساتی
 (۱) چی دا سړی د حکومت په پالیسیو باندی پوه او دخپلو فرضو د پوره کولو لیاقت لری او که نه ؟

(۲) د حکومت دا حکامو پوره کولو او رعیت ته د حکومت پروفاداری باندی د قائم ساتلو دده څخه
 خومره امید کیدی سی ، یو پاچا یا یو پارلمان به داسی سړی د حکومت نائب یا سفیر هیڅ ځای هم مقرر
 نه کی چی دهغه په باره کی د حکومت په نسبت د بغاوت خپرولو یا د حکومت د پالیسیو او حکمونو
 څخه دخلاف کولو معمولی ډول شک هم وی ، بیهشکه دا هم کیدی سی چی دیو سړی د قابلیت یا
 وفاداری اندازه حکومت په صحیح طور سره ونه کړای سی ، لیکن د الله عليه السلام په نزد خو دا هم ممکنه نه
 ده او نه دا احتمال کیدی سی که یو سړی په نسبت دهغه علم وی چی دی زما د وفاداری او فرمان
 برداری څخه دوریښته غوندی تجاوز به نه کوی ، نو دا بیا نه سی کیدی چی په وروسته وخت کی بیا
 ددی خلافت ثابت سی ، که داسی نه وی نو دا خو به د علم الهی غلط کیدل لازم سی (العیاذ بالله) ددی
 څخه د انبیاء علیهم السلام پاکدامنی او د پاکدامنی مسئله واضحه کیږی نو چی بیا انبیاء دلې یعنی
 معمولی غوندی گناه څخه هم پاک دی ، نو بیا شرک کول او د خدای پاک په مقابله کی د بغاوت کولو
 خو گرسره څه امکان پاته نه سو .

په دی کی د نصاراؤ دا دعوی هم رد سوه چی د مسیح عليه السلام د زوی والی او خدایی عقیده مونږ ته په خپله
 مسیح ښوولی وه او هغه مسلمانانو ته ورباندی نصیحت و سو کومو چی نبی کریم عليه السلام ته عرض کړی وو
 چی که مونږ د سلام په ځای تاته سجده وکو ، نو په دی کی څه حرج دی ؟ او اهل کتابو ته په کښی هم په
 کنایه سره وویل سوه کومو چی خپلو عالمانو او راهبانو (شیخانو) ته د خدای درجه ورکړی وه (العیاذ
 بالله) (فوائد عثمانی)

وَلَا أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ

او کله چی واخستی الله پاک عهد دنیانو څخه چی څه ما تاسی ته درکړه کتاب او علم

ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ

بیاراسی تاسی ته یو رسول چی رښتینی کوی ستاسی کتاب نو ایمان به راوړی په دغه رسول اومدد به یی کوی

قَالَ أَقْرَرْتُمْ وَأَخَذْتُمْ عَلَىٰ ذَٰلِكُمْ أَصْرِي ۖ قَالُوا اقْرَرْنَا

وې فرمایل چی آیا تاسی اقرار وکی او په دی شرط باندی مو زما عهد قبول کی ، وې ویل چی مونږ اقرار وکی

قَالَ فَاشْهَدُوا ۚ وَأَنَا مَعَكُمْ مِنَ الشَّاهِدِينَ ۝٨١ فَمِنْ تَوَلَّىٰ

وې فرمایل نو اوس شاهد سی او زه هم ستاسی سره ، شاهد یم ، بیا چی څوک واپس

بَعْدَ ذَٰلِكَ فَأُولَٰئِكَ هُمُ الْفَاسِقُونَ ۝٨٢ أَفَغَيْرِ دِينِ اللَّهِ يَبْغُونَ

سی ددې څخه وروسته نو هغه خلق دی نافرمانه ، اوس څوک بل دین لتوی دالله ددین څخه

وَلَا أَسْلَمَ مَنْ فِي السَّمَوَاتِ وَالْأَرْضِ طَوْعًا وَكَرْهًا وَإِلَيْهِ

ماسوا او دهغه په حکم کی دی څه چی په اسمانونو او په مځکه کی دی په خوښی سره یا په لاچارۍ سره او

يُرْجَعُونَ ۝٨٣ قُلْ أَمَّا بِاللَّهِ وَمَا أُنْزِلَ عَلَيْنَا وَمَا أُنْزِلَ

هغه ته به تول واپس سی ، ته ووايه مونږ ایمان راوړی په الله او په هغه څه چی نازل سوی دی په مونږ او په هغه

عَلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطَ

څه چی نازل سوی دی په ابراهیم او په اسمعیل او په اسحق او په یعقوب او د دوی په اولاد

وَمَا أَوْتِيَ مُوسَىٰ وَعِيسَىٰ وَالنَّبِيُّونَ مِنْ رَبِّهِمْ لَا نُفَرِّقُ

اوپه هغه څه چی رسیدلی دی موسی ته او عیسی ته او نورونبیانو ته د دوی درب دطرف څخه مونږ نه جلاکوو

بَيْنَ أَحَدٍ مِنْهُمْ وَنَحْنُ لَهُ مُسْلِمُونَ ۝٨٤

په دوی کی هیڅوک او مونږ خاص دهغه حکم منونکی یو

لنفسیر: (او هغه هم د یادولو قابل دی) کله چی الله ﷻ وعده واخیسته د (حضراتو) انبیاءو علیهم السلام څخه چی څه زه تاسی ته د کتاب او علم (شریعت) څخه درکړم (او) بیاتاسی ته یو بل پیغمبر راسی چی برابر (او موافق) وی دهغه (نښانو او علامو) سره چی ستاسی سره (په کتاب او شریعت کی) دی (یعنی د شریعت په معتبرو دلیلونو سره دده رسالت ثابت وی) نو تاسی به خامخا د دغه رسول (په رسالت) باندی (په زړه سره) عقیده هم راوړی او (په لاسو او پښو سره به) دده مدد هم کوی (ددی عهد تر بیانونو وروسته یی) وفرمایل چی آیاتاسی اقرار وکی او و اموخیسته په دی (مضمون) باندی زما وعده (او حکم موقبول کی) دوی وویل چی مونږ اقرار وکی وی فرمایل نو (په خپل دی اقرار باندی) شاهد هم اوسی (ځکه چی د شاهدی څخه واپس کیدل هر سړی په هر حال کی بد گنی ، په خلاف د اقرار کولو څخه اقرار کوونکی که صاحب د غرض وی په خپل اقرار کی نو په دی وجه دده واپس کیده زیات لیری نه دی نو په دی شان سره تاسی یوازی اقرار یان نه بلکه د شاهدانو په ډول په دی ولاړ اوسی) او زه (هم) په دی (مضمون) باندی ستاسی سره د شاهدانو (یعنی د واقعی د خبر او علم لرونکو څخه) یم نو کوم سړی (دامتونو څخه) چی وگرځی (ددی وعدی څخه) وروسته تردی (چی تر انبیاءو پوری دا عهد اخیستل سوي دی امتونه خو لا پرېږده هغوی په څه شمیرکی دی) نو داسی خلگ (پوره) نافرمانی کوونکی (یعنی کافران) دی ولی (ددین د اسلام څخه چی ددی وعده ورڅخه اخیستل سوی ده روگردانی کوی) بیا (ددی) خدایی دین څخه ماسوا بله طریقه غواړی حال دا دی چی الله ﷻ (دا ډول دی چی دده) د (حکم په) مخکی ټول سرکښته کوونکی دی څومره چی په آسمانونو کی (دی) او (څومره چی په) مخکه کی (دی) (ځینی) په خوښی (او اختیار سره) او (ځینی) په مجبوری سره او (اول خو ددی لویی دا تقاضاوه چی څوک دی دده د وعدی څخه مخالفت نه کوی او خاص بیایچی دراتلونکی سزا بیره هم ورسره وی ، چنانچه) ټول خاص دخدای ﷻ طرف ته (د قیامت په ورځ) به واپس (هم) سی (او دغه وخت به مخالفت کوونکو ته سزا وی) ای محمد ﷺ ته (د اسلام د دین د ښکاره کولو دپاره په لنډه سره دا) وفرمایه چی مونږ ایمان لرو په الله ﷻ باندی او په هغه (حکم) باندی چی مونږ ته راولیږل سواو په هغه (حکم) باندی چی (حضرت) ابراهیم او اسمعیل او یعقوب علیهم السلام او په اولاد دی یعقوب ﷺ (کی چی کوم نبیان تیر سوی دی دهغوی) طرف ته ولیږل سواو په هغه (حکم او معجزه) باندی هم کوم چی (حضرت) موسی او عیسی ﷺ او نورو نبیانو علیهم السلام ته ورکول سوی وو دهغوی درب د طرف څخه (نو مونږ په دی ټولو ایمان لرو او ایمان هم) داسی چی مونږ په دوی (حضراتو) کی په یو کی هم (د ایمان راوړوپه معامله کی) فرق نه کوو (چی په چا ایمان لرو او په چایی نه لرو) او مونږ خاص د الله ﷻ تابعداریو (هم خاص ده مونږ ته دین وښوی او مونږ یی اختیار کړو)

معلومات اومستلبي

(د الله ﷻ درى عهدونه)

الله ﷻ دخپلو بندگانو څخه درى قسمه عهدونه اخيستی دی ، ديوه عهد ذکر په سورة اعراف کې په ،
 اَلَسْتُ بِرَبِّكُمْ : سره ذکر دی ، ددی عهد مقصد دا وو چې ټول بنی نوع مخلوق انسان دخدای په سته
 والی او عام رب والی باندی عقیده وساتی ځکه چې دمذهب ټوله آبادی په دى بنيادباندی ده ،
 ترڅوپورې چې دا عقیده نه وى ، په مذهبی میدان کې دعقل اوفکر لار ښوول هيڅ فائده نه سی
 رسولی ، ددی زیات تفصیل به انشاء الله په خپل مقام باندی راسی .

د دوهم ذکر په ، وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتُبَيِّنُنَّهُ لِلنَّاسِ وَلَا تَكْفُمُوهُ : سره سوي دی ، دا
 عهد یوازى داهل کتابو دعالمانو څخه اخيستل سوي وو ، چې دوی به حق نه پټوي بلکه په صاف او
 واضح طور سره به یی بیانوی .

ددريم عهد بیان په ، وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُم مِّنْ كِتَابٍ وَحِكْمَةٍ : سره سوي دی ، ددی
 تفصیل به مخ ته راسی (تفسیر احمدی)

(دميثاق څخه څه مراد دی او دا کوم ځای وسو؟)

ميثاق کوم ځای وسو؟ يابه عالم ارواح کې وسو يابه دنيا کې په ذريعه دوحی وسو د دواړو احتمال
 سته (بيان القرآن)

ميثاق څه شی دی؟ ددی وضاحت خو قرآن شريف کړي دی ، ليکن داميثاق دڅه شی په باره کې
 اخيستل سوي دی؟ په دى کې اقوال مختلف دی ، حضرت علی او حضرت ابن عباس (رضي الله عنهما) فرمایي چې
 ددی څخه مراد نبی دی يعنی دا وعد الله ﷻ دټولو انبياؤ عليهم السلام څخه یوازى دمحمد ﷺ په باره
 کې اخستی وه چې که دوی عليهم السلام په خپله دده ﷺ زمانه پيدا کې نو په ده ﷺ به ايمان راوړی او
 دده ﷺ تائيد اومدد به کوی اوخپلو خپلو امتونو ته به هم دا ښوونه اوهدایت کې ، حضرت طاوس
 حسن بصری اوقتاده (رحمهما الله) فرمایي چې داميثاق دانبياؤ عليهم السلام څخه ځکه اخيستل سوي
 وو چې دوی به په خپل مينځ کې ديو بل تائيد اومدد کوی (تفسیر ابن کثير)

ددی دوهم قول تائيد دالله ﷻ په دى قول ، وَإِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَمِنْ نُوحٍ وَإِبْرَاهِيمَ
 وَمُوسَىٰ وَعِيسَى ابْنِ مَرْيَمَ وَأَخَذْنَا مِنْهُم مِّيثَاقًا غَلِيظًا (احزاب ، ۷) سره هم کيدی سی ځکه چې دا وعده یی د
 دوی څخه ديوبل دتائيد اوتصديق دپاره اخيستی وه (تفسیر احمدی)

په حقيقت کې په دى ذکر سوو دواړو تفسیرونو کې څه تعارض (ټکر) نسته په دى وجه دواړه مراد
 کيدی سی (تفسیر ابن کثير)

(دټولو پيغمبرانو عليهم السلام څخه دايمان دمطالبی فائده)

په ظاهره دلته دا شبهه کيدی سی چی الله ﷻ خو علیم او خبيردی هغه ته خو په ښه شان سره معلومه ده چی محمد ﷺ به ديونبی په موجودگی کی هم تشریف رانه وړی نویا دانبيياؤ عليهم السلام دايمان را وړلو فائده څه ده؟ که لږ غوندي غور وسی نو فائده به بالکل معلومه اونکاره سی چی کله دوی دالله ﷻ په ارشاد دمحمد ﷺ په ذات والا صفاتو باندی دايمان قبلولوپخه اراده وکی نو دهغه وخت څخه به ثواب پيداکی (صاوی بحواله جلالین)

(دحضور نبی اکرم ﷺ دنبوت عام والی)

وَإِذْ أَخَذَ اللَّهُ مِيثَاقَ النَّبِيِّينَ الْخ په دی آیتونوکی دا خبره ښکاره بیان سوي ده چی الله ﷻ دټولو انبيياؤ عليهم السلام څخه دا پخه وعده واخيسته چی کله په تاسی کی تر یوه نبی وروسته بل نبی راسی چی په یقین سره دمخکنیوپيغمبرانو او د دوی دکتابونو تصدیق کوونکی وی (یعنی هغوی ته رښتینی وایی) نو د اولنی نبی دپاره دا ضروری ده چی ددی وروسته نبی په رښتینوالی اونبوت باندی په خپله هم ايمان راوړی ، او نورو ته هم ددی ښوونه وکی ، دقرآن کریم ددی قاعدی کلیی (عامی قاعدی) څخه درنا ورځی په شان دا خبره په ډاگه کيږی چی الله ﷻ به دمحمد ﷺ په باره که هم داسی وعده دانبيياؤ عليهم السلام څخه اخیستی وی لکه چی علامه سبکی رحمه الله په خپله رساله (التعظیم والمِنَّة فی لتؤمنن به ولتنصرنه) کی فرمایي چی ، په آیت کی درسول څخه مراد محمد ﷺ دی ، بل یو نبی داسی نه دی تیرسوی چی دهغه څخه الله ﷻ د دوی دذات والا صفات په باره کی دتائید اومدد او په دوی باندی دايمان راوړلو وعده نه وی اخیستی اوبل یو داسی نبی نه دی تیرسوی چی هغه خپل امت ته په ده ﷺ باندی دايمان راوړلو اودتائید اومدد کولو وصیت نه دی کړی اوکه دنبی کریم ﷺ بعثت (نبی مقرر کیدل) دانبيياؤ په زمانه کی وای نو ددی ټولوبه دی ﷺ نبی وای او هغوی به دده ﷺ په امت کی شمار وای ، ددی څخه معلومه سوه چی دده ﷺ شان محض دامت دنبی نه دی بلکه دنبيانونبی هم دی ، چناچه په یوحديث کی دی ﷺ په خپله ارشاد فرمایي چی که نن موسی ﷺ هم ژوندی وای نو دهغه به هم زما دتابعداړی څخه علاوه بله چاره نه وای ، او په یوبل ځای کی ارشادفرمایي چی کله عیسی ﷺ نازل سی نو هغه به هم په قرآن حکیم اوستاسی دنبی په احکامو باندی عمل کوی (تفسیر ابن کثیر)

ددی څخه معلومه سوه چی دده ﷺ نبوت عام اوتولوته شامل دی او دده ﷺ په شریعت کی مخکنی ټول شریعتونه مدغم (پټ) دی ، ددی بیان څخه دده ﷺ دارشاد ، بُعِثْتُ إِلَى النَّاسِ کَافَّةً: صحیح مفهوم ښکاره اوواضح کيږی اوهغه دا چی ددی حدیث مطلب داگنل چی دده ﷺ نبوت دده ﷺ دزمانی څخه ترقیامته پوری دی صحیح نه دی ، بلکه دده ﷺ دنبوت زمانه دومره پراخه ده چی دآدم ﷺ ترنبوت هم مخکی شروع کيږی ، لکه چی په یوحديث کی دی ﷺ فرمایي چی ، کُنْتُ نَبِيًّا وَآدَمُ بَيْنَ الرُّوحِ وَالْجَسَدِ

په قیامت کی دلولی شفاعت دپاره وړاندی کیدل اودتولو انسانانو دده ﷺ ترجنډی لاندی جمع کیدل او دمعراج په شپه په بیت المقدس کی دتولو انبیاء علیهم السلام امامت کول دحضورنبی اکرم ﷺ ددی عامی سرداری او دلولی امامت دښانو څخه دی.

وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ

اوڅوک چی غواړی ماسوا ددین اسلام څخه بل څه دین پس دده څخه به هرگز قبول نه سی او هغه

فِي الْآخِرَةِ مِنَ الْخُسْرَيْنِ ﴿٨٥﴾

په خراب دی.

په آخرت کی

لنډتفسیر: اوکوم سړی چی داسلام څخه ماسوا بل دین طلب کی نو دغه (دین) به د (دی سړی) څخه (دخدای ﷻ په نزد) مقبول (اومنتور) نه وی او (دغه سړی به) په آخرت کی دتباہ سوو څخه وی (یعنی نجات به نه کی پیدا)

معلومات اومثلي

﴿داسلام پیژندل اوبه دی سره خلاصون حاصلول﴾

داسلام لفظی معنی دحکم منل اوفرمانبرداری ده اوبه اصطلاح کی خاص دهغه دین دحکم منلونوم اسلام دی کوم چی الله ﷻ دخپلو پیغمبرانو په ذریعه دانسانانو دهدایت دپاره رالیږلی دی ځکه چی ددین اصول دتولو انبیاء په شریعتونوکی یو دی.

بیا لفظ د (اسلام) کله ددی عام مفهوم (مطلب) دپاره استعمالیږی، اوکله یوازی ددی آخری شریعت دپاره ویل کیږی کوم چی په خاتم الانبیاء ﷺ باندی نازل سوی دی په قرآن کریم کی ورڅخه دا دواړه مطلبونه یعنی معنی اخیستل سوی دی او ددی دواړو دپاره استعمال سوی دی، دتیروپیغمبرانو خپل خان ته مسلمان ویل اوخپل امت ته مسلمان امت ویل هم دقرآن په آیتونوسره ثابت دی اوددی نوم دخاتم الانبیاء ﷺ په امت سره خالص والی هم ذکر دی.

هُوَ سَمَّاكُمُ الْمُسْلِمِينَ مِنْ قَبْلُ وَفِي هَذَا: لنډه دا چی هرخدایی دین چی دکوم نبی اورسول په ذریعه دنیاته راغلی دی هغه ته هم اسلام ویل کیږی، اودامت محمدیه دپاره دیوخاص لقب په طورسره هم استعمالیږی، اوس سوال دا دی چی په قرآن کریم کی دلته داسلام دلفظ څخه کوم مفهوم مراد دی؟

صحیح خبره دا ده چی په دواړوکی هریو مراد واخیستل سی نو دنتیجی په اعتبار سره څه خاص فرق نه راځی، ځکه چی دتیرو پیغمبرانو دین ته چی کوم داسلام نوم ورکول سوي دی هغه دیوڅو خاصو خلکو اویوخاصی زمانی دپاره وو، ددغه وخت اسلام هغه وو، ددغه خاصو خلکو اوامت څخه علاوه دنورو دپاره دغه وخت هم دغه اسلام معتبر نه وو اوکله چی به ددغه نبی څخه وروسته بل نبی راولیږل

سو نو هغه به اوس اسلام پاته نه سو، ددغه وخت به هغه اسلام ووچی دغه نوی نبي به وړاندی کی، په دی کی دا ښکاره خبره ده چی څه اصولی اختلاف به نه وو، لیکن فروعی اختلاف په کښی کیدی سی او خاتم الانبیاء ﷺ ته چی کوم اسلام ورکول سو هغه دمنسوخ کیدو قابل نه دی او تر قیامت پوری به وی او د ذکر سوی قاعدی مطابق د دوی دبعثت (پیغمبر کیدو) څخه وروسته هغه زاړه ټول دینونه منسوخ سوه، اوس هغه دینونه اسلام نه دی، بلکه اسلام یوازی هغه دین دی کوم چی دنی کریم ﷺ په واسطه سره رارسیدلی دی، په دی وجه په صحیحو معتبرو احادیثو کی دی چی نبي کریم ﷺ فرمایلی دی، چی نن که حضرت موسیٰ ﷺ ژوندی وای نو دغه وخت به په ده هم زما تابعداری لازمه وای، او په یو حدیث کی یی ارشاد فرمایلی دی چی قیامت ته نژدی به حضرت عیسیٰ ﷺ نازل سی نو سره ددی چی دخپل نبوت په صفت به موصوف وی یعنی نبي به وی اود نبوت په عهده به قائم وی خویا به هم دنی کریم ﷺ دشریعت تابعداری کوی (او دا دین به چلوی)، نو په دی وجه که دلته داسلام عامه معنی مراد سی او که خاص دین محمدی ورڅخه مراد واخیستل سی نو نتیجه د دواړو یوه ده چی دخاتم الانبیاء ﷺ تربعت وروسته به یوازی هغه ته دین اسلام ویل کیږی کوم چی دده ﷺ په ذریعه باندی دنیا ته رسیدلی دی دغه اسلام دټولو خلکو دپاره دخلاصی (نجات) ذریعه ده، په ذکر سوی آیت کی ددی متعلق ارشاد فرمایلی سوي دی چی داسلام څخه ماسوا بل دوهم دین چی کوم سړی اختیار کی هغه دالله ﷻ په نزد باندی مقبول نه دی ددی مضمون زیات تفصیل ددی سورة ترآیت، اِنَّ الدِّينَ عِنْدَ اللَّهِ الْاِسْلَامُ: لاندی په ص ۱۰۵: او ورپسی صفحاتو کی تیرسوي دی په همدی دریمه پاره کی.

﴿۸۵﴾ كَيْفَ يَهْدِي اللَّهُ قَوْمًا كَفَرُوا بَعْدَ إِيمَانِهِمْ

څنگه به لار وښیي الله داسی خلقو ته چی کافران سوه تر ایمان را وړلو وروسته

وَشَهِدُوا أَنَّ الرُّسُولَ حَقٌّ وَجَاءَهُمُ الْبَيِّنَاتُ وَاللَّهُ لَا

اوشاهدی یی ورکړه چی بیشکه رسول رښتینی دی او راغلی دوی ته ښانی ښکاره او الله پاک هدایت

يَهْدِي الْقَوْمَ الظَّالِمِينَ ﴿۸۶﴾ أُولَٰئِكَ جَزَاءُ وَّهُمَ أَنَّ عَلَيْهِمْ

(لار) نه ورکوی ظالمانو خلقو ته ، دداسی خلقو سزا داده ، چی په دوی

لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ ﴿۸۷﴾ خُلْدِينَ فِيهَا

لعنت دی دالله او دملائکو او دخلقو ټولو همیشه به وی په دی کی

لَا يَخْفَفُ عَنْهُمْ الْعَذَابُ وَلَا هُمْ يُنْظَرُونَ ﴿٨٨﴾ إِلَّا الَّذِينَ تَابُوا

سپک به نه سی د دوی څخه عذاب اونه به دوی ته فرضیت ورسېږي مگر چاچي توبه وکړه

مِنْ بَعْدِ ذَلِكَ وَأَصْلَحُوا فَإِنَّ اللَّهَ غَفُورٌ رَحِيمٌ ﴿٨٩﴾ إِنَّ

ددې څخه وروسته اونیک کاری وکی نو بېشکه الله بخښونکی مهربانه دی ، کوم

الَّذِينَ كَفَرُوا بَعْدَ إِيمَانِهِمْ ثُمَّ أَذُوا كُفْرًا لَنْ تُقْبَلَ

خلق چي منکر سوه وروسته دایمان څخه بیا زیات سو په انکار کی هرگز به قبوله نه سی

تُوبَتُهُمْ وَأُولَئِكَ هُمُ الظَّالِمُونَ ﴿٩٠﴾ إِنَّ الَّذِينَ كَفَرُوا وَمَاتُوا

د دوی توبه اودغه گمراهان دی کوم خلق چي کافران سول اومره سول په کفر کی

هُمْ كُفَرًا فَلَنْ يُقْبَلَ مِنْ أَحَدِهِمْ مِلْءُ الْأَرْضِ ذَهَبًا وَلَوْ

نومرگز به قبول نه سی دیو چا داسی څخه مخکه ډکه دسروزرو که څه هم

اُفْتَدَى بِهِ أُولَئِكَ لَهُمْ عَذَابٌ أَلِيمٌ وَمَا لَهُمْ مِنْ نَاصِرِينَ ﴿٩١﴾

بدله کی ورکړی دومره قدر سره دوی لره عذاب دردناک دی اوهیڅوک نسته ددوی مددگار .

لنفسیر: (اول ددین څخه دمرتد سوو هغو خلکو بیان دی چي په کفر باندی ولاړ وه اودا کفر یی

هدایت گنی کله چي د دوی عقیده یادعوه دا وه چي الله ﷻ مونږ ته اوس هدایت فرمایلی دی نو په دی

وجه د دوی په بدوالی بیانولو کی ددی هدایت نستوالی هم بیانوی فرمایي چي) الله ﷻ به داسی خلکو

ته څنگه هدایت کوی چي کافران سوی دی وروسته تر ایمان راوړلو (په زړه سره) اووروسته ترخپل دی

اقرار (په ژبه سره) چي رسول (ﷺ) په دعوی درسالت کی) رښتینی دی اووروسته تردی چي دوی ته

بنکاره دلیلونه (داسلام دحق والی) رسیدلی وه اوالله ﷻ داسی بی ډبه خلکو ته هدایت نه کوی (دا

مطلب نه دی چي داسی خلکو ته هیڅ ځای هم داسلام توفیق نه ورکوی بلکه مقصود ددوی ددی لوړی

ذکر سوی دعوی نفی کول دی چي دوی به ویل چي مونږ چي اسلام پرېښی دی او دا طریقه مواختیار

کړي ده دا مونږ ته خدای هدایت کړي دی نو ددی نفی خلاصه دا سوه چي کوم سړی دکفر بی ډبه لار

اختیار کی هغه دالله ﷻ په هدایت باندی نه دی په دی وجه هغه دا نه سی ویلی چي ماته خدای هدایت

کړي دی ځکه چي دهدایت دالارنه ده بلکه داسی خلک یقینی گمراه دی او) دداسی خلکو سزا دا ده

چی په دوی دالله ﷻ هم لعنت وی او دملانکو هم او (ددیرو) خلگو هم (غرض) دتولو (اوبیا هغه لعنت به هم په داسی طور سره وی چی) دی به دهمیشه همیشه دپاره په دی (لعنت) کی اوسی (اوکله چی ددی لعنت اثر جهنم دی نو مطلب دا سو چی دی به په جهنم کی همیشه همیشه وی او) دده څخه به عذاب سپک کول کیږی هم نه او نه به (تردا خلیدو مخکی) ده ته (ترڅه میعاده پوری) مهلت ورکول کیږی (مخ ته دهغوی بیان دی چی بیامسلمان سی دوی ددی حکم څخه جلا کوی یعنی) مگر البته ا کوم خلگ چی توبه وباسی ددی (کفر) څخه وروسته (یعنی مسلمانان سی) او خپل ځان (دزړه) سره (هم) برابر کی (یعنی دمنافقانو په شان یوازی په ژبه باندی کافی نه ده) نو بیشکه (دداسی خلگو دپاره) خدای بخښونکی دی ، رحمت کوونکی دی ، بیشکه کوم خلگ چی کافران سول ترخپل ایمان راوړلو وروسته بیازیات سول په کفر کی (یعنی په کفر یی همیشه والی وکی ایمان یی رانه وړی) د دوی توبه (کومه چی دنورو گناهونو څخه یی کوی) هیڅکله به قبوله نه وی (ځکه چی توبه دگناهونو څخه یو فرعی اطاعت دی او دفرعی عبادت دقبلیدو شرط ایمان دی) او داسی خلق (ددی توبی څخه وروسته هم په دغه دستور سره) یانیه گمراهان دی .

بیشکه کوم خلق چی کافران سوه او د دوی مرگ هم په دغه حالت دکفر کی راغی نو په دوی کی دیوچا څخه (په طور دکفاری سره) ډکه مخکه دسرو زرو به هم نه اخیستل کیږی که څه هم دی دغه په بدله کی ورکول هم وغواړی (اوبی ورکولو یی هم څوک پوښتنه کوی؟) دداسی خلگو دپاره به دردناکه سزاوی او د دوی حامی (مددگار) به هم څوک نه وی .

معلومات اومستلي

(دیوه شک لیری کول)

کَيْفَ يَهْدِي اللَّهُ الْخ : ددی آیت څخه په ظاهره دا شبهه (شک) پیدا کیږی چی یو سړی ته ترمرتد کیدو وروسته بیا هدایت نه سی نصیب کیدی او حال دا دی چی داسی نه ده ځکه چی ډیر خلگ ترمرتد کیدو وروسته ایمان قبول کی او هدایت پیدا کونکی جوړ سی .

جواب یی دا دی چی دلته چی دکوم هدایت نفی (نیستوالی) سوی دی ، ددی مثال داسی دی چی لکه یو بدمعاش ته یو حاکم په خپل لاس سره سزا ورکی او دغه بدمعاش بیایوایی چی ماته حاکم په خپل لاس سره خصوصیت راکړی دی یعنی زه یی خاص کړی یم اوپه جواب کی ورته ویل کیږی چی داسی بدمعاش ته مونږ خصوصیت ولی ورکو یعنی دا کار دسره خصوصیت نه دی ، اومطلب یی دا نه وی چی دا سړی په هیڅ شان سره دخصوصیت قابل کیدی نه سی که څه هم دی نیک چلنه اوسم سړی جوړ سی (بیان القرآن)

دریمه پاره ختمه سوه